
इस पुस्तक में नेहरूजी के विभिन्न जेलों से अपनी पुत्री इन्दिरा प्रियदर्शिनी के 
` नाम लिखे पत्रों का संग्रह है। इन पत्रों में विद्वान्‌ लेखक ने दुनिया के इतिहास 
और साम्राज्यों के उत्थान एवं पतन की कहानी बड़ी खूबी के साथ लिखी है। 
उन्होंने बहुत दिन पहले कुछ पत्र इन्दिरा के नाम लिखे थे, जो “पिता के पत्र 
पुत्री के नाम' से सन्‌ १९२९ में प्रकाशित हुए । उंन पत्रों में सृष्टि के आरम्भ से 
प्राणी की उत्पत्ति और इतिहास-काल के आरम्भ तक का हाल था। 'झलक' की 
` कहानी उसके वाद से शुरू होती है। दोनों पुस्तकं एक-दूसरे की पूरक हैँ, फिर मी 
अपने-आपमें स्वतन्त्र हैं। 

अंग्रेजी पुस्तक के नये संस्करण के अन्त में लेखक ने जो उपोद्घात तथा नई 


"टिप्पणियाँ जोड़ी थीं वे इस पुस्तक के दूसरे संस्करण में बढ़ा दी गई थीं। अन्त में 
निर्देशिका भी दे दी गई है। . 


प्रस्तुत संस्करण में सारे ग्रन्थ की भाषा में फिर से संशोधन करके उसे 
अधिक प्रवाहपूर्ण बना दिया गया है। साथ ही लगभग पचास नक्शे इस पुस्तक 
में दे दिये गए हैं, जिससे विषय के समझने में सुगमता होती है। - 


'नेहरूजी की यह अत्यन्त महत्वपूर्ण कृति है। इसमें उन्होंने अन्तर्राष्ट्रीय. 


राजनीति तथा इतिहास के गहरे ज्ञान का मानों सागर भर दिया है। 
` . पुस्तक का यह. नयः संस्करण है। हम आशा करते हैं कि इस संस्करण 

का भी पुर्ववत्‌ स्वागत होगा।.  ' 

[ 1 ः ““पमन्त्री 

चार बरस हुए मैंने इस किताब का लिखना देहरादून-जेल में खत्म किया 
था। उसके कुछ दिन बाद यह अंग्रेजी में छपी थी। मेरी इच्छा थी कि यह हिन्दी 
. मौर उद्‌ में भी निकॅले। उसका कुछ प्रबन्ध किया भी, लेकिन दुर्भाग्य से उसमें उस 
` समय कासयाबी नहीं हुई। मैं फिर जेल चला गया। 
अब मुझे खुशी है कि ये मेरे पत्र इन्दिरा के नाम देश की पोशाक में निक 
रहे हैं। कसूर तो. मेरा है कि मैंने इनको शुरू में विदेशी लिबास पहनाया। मुझे 
` कुछ आसानी हुई अंग्रेज़ी मे लिखने में, क्योंकि उसमें लिखने का अभ्यास अधिक था 
और विषय भी ऐसा था, जिसमें ज्यादातर किताबें यूरोप की भाषाओं में हैं और 
उन्हींको मैंने पढ़ा था। AF 
. दुनिया के इतिहास पर किसीका भी कुछ लिखना हिम्मत का काम है । 
मेरे लिए यह जुरंत करना तो एक अजीब बात थी, क्योंकि मैं न लेखक हे और न 
इतिहास के जाननेवालों में गिना जाता हूँ। कोई बड़ी पुस्तक लिखने का तो मेरा 
खयाल भी नहीं था । लेकिन जेल के लम्बे और अकेले दिनों में मैं कुछ करना चाहता 
था और मेरा ध्यान आजकल की दुनिया और उसके कठिन सवालों से मटककर 
` पुराने ज़माने में दौड़ता और फिरता था। क्या-क्या सबक़ यह पुराना इतिहास हमें 
. सिखाता है? क्या रोशनी आजकल के अंधेरे में डाळता है ? क्या यह सब कोई 
सिलसिला है, कोई माने रखता है, या यह एक बेमानी खेल है, जिसमें कोई क़ायदा- 
क़ानून नहीं, कोई मतलब नहीं, और सब बातें यों ही इत्तफाक से होती हैं ? ये खयाल 
भेरे दिमाग़ को परेशान करते थे, और इस परेशानी को दूर करने के लिए इतिहास 
को मैंने पढ़ा और आजकल की हालत को मैंने समझने की कोशिश की। दिमाग़ में 
बहते हुए विचारों को पकड़कर काग्रज़ पर लिखने से सोचने में भी आसानी 
है और उनके नये-नये पहलू निकलते हैं। इसलिए मैंने सना किया । 
इन्दिरा की याद ने मुझे उसकी तर!,. खींचा और इस लिखने ने नाम पत्रों का 
' रूप घारण किया। | 
महीने गुजरे । कुछ दिनों के लिए जेल से निकला, फिर वापस गया । सर्दी का 
मौसम खत्म हुआ, वसन्त आया, फिर गर्मी और बरसात। एक सांल पूरा हुआ, 
दूसरा शुरू हुआ और फिर वही सर्दी, वसन्त, गर्मी और चौमासा। लिखने का 
सिलसिला जारी रहा और हलके-हलके मेरे लिखे हुए पत्रों का एक पहाड़-सा हों 
गया। उसको देखकर मैं भी हैरान हो गया। इस तरह से, क़रीब-क़रीब इत्तफ़ाक 

से, यह मोटी पुस्तक बनी। इसमें हजार ऐव हैं, हजार कमियाँ, लेकिन फिर भी मैं ` 
समझता हूँ कि इससे कुछ फ़ायदा भी हे; सकता है। अंग्रेजों ने या यूरोप के लोगों ने ` : 
जो ऐसी पुस्तके लिखी हैं, उनमें यूरोपीय दुनिया का अधिकतर हाल है, एशिया और 
यने इतिहास की चर्चा कम है। मैंने कोशिश की है कि एशिया का हाल ज्यादा दूं । 

| को सामने रखकर ही पुरी तसवीर सामने आती है। वह. तसवीर चाहे कितनी 
ही अधूरी हो और उसमें ऐब और खामियाँ हों, फिर भी वह पुरी तसवीर है। 
मुझे इस बात का विएवास है कि हम किसी एक देश का हाल नहीं समझ सकते, 
जबतक कि और देशों का-हाल नहीं जानते। कोई एक देश औरों से अलग होकर, न 
रहा है और न रह सकता है। आजकल की दुनिया में तो यह वात बिलकुल ज़ाहिर 
* हैऔर हम सब एक-दूसरे के सहारे खड़े रहते हैं या गिरते हैं। 


' यूरोप की भाषाओं में बहुत सारी पुस्तके दुनिया के इतिहास पर हैं, लेकिन 
हमारे देश की भाषाओं में इनकी बहुत कमी है। इसलिए मैं खासतौर से यह चाहता 
` था कि यह भेरी पुस्तक हिन्दी और उद में निकले गोकि इसमें ऐब और खामियाँ 
हैं, और वे बहुत हैं, फिर भी यह इस कमी को कुछ पूरा करती है। हिन्दी में 
अब यह निकल रही है और मैं आशा करता हूँ कि जल्दी ही उर्दू में भी निकलेगी। . 


इसको लिखे कोई चार बरस हुए। दुनिया के इतिहास के लिए चार बरस 
क्या चीज़ है ? लेकिन हम एक ऐसे अजीब ज़माने में पैदा हुए, जबकि दुनिया की 
रफ़्तार तेज है और हम सब उसकी धारा में बहते जाते हैं। कोई कह नहीं सकता 
कि यहाँ कह पहुँचायगी। इन बरसों में क्रान्ति और इन्क्रिलाब कितने देशों में हो 
गये। अबीसीनिया की हत्या हुई। स्पेन में बढ़ती हुई आज़ादी को एक भयानक 
मुकाबला करना पड़ा और अभीतक जिन्दगी और मौत की कुर्ती जारी है। 
फ़िलस्तीन में हमारे अरब भाइयों का गला घोंटा जा रहा है। चीन के मशहुंर शहर, 
जहाँ लाखों लोग रहते थे, मिट्टी के ढेर हो गये, और उस मिट्टी में बेशुमार पुरुष 
और स्त्री, लड़के और लड़कियाँ और बच्चे दबे पड़े है । साम्राज्यवाद और फ़ासिस्ट- 
वाद हर जगह हमला कर रहे हैं और दुनिया की नई उमंगों को कुचलने की कोशिश 
- कर रहे ै;। उसीके साथ समाजवाद और राष्ट्रीयता के विचार फलते जाते हैं 
और दे इस मुक़ाबिले से हटते नहीं। 


an इस पुस्तक के आखिर में मैने लड़ाई के साये का ज़िक्र किया है। इन चार 
में यह साया सारे देश में फेल गया है और एक भयानक घटा हमें घेरे हुए है। 
दिन और रात इस छड़ाई की तैयारी सब देश कर रहे हैं और एक सवाल हरेक की 
ज़बान पर और चेहरे पर है। यह तूफ़ान कब दुनिया पर छायगा और क्या-क्या 
मुसीबते लायगा ? कया इसका नतीजा होगा--हमें ळाभ या हानि? 

में चाहता था कि इन चार बरसों का कुछ हाळ लिखकर इस किताब के अन्त 
में जोड़ दूं। लेकिन और कामों में इतना फंसा हूँ कि समय नहीं मिलता । 


एक -भाषा से दूसरी भाषा में अनुवाद करना कठिन काम है। कमी पूरा 
मतलब इस तरह से अदा नहीं हो सकता। फिर भी यह काम तो करना ही होता 
है। इस अनुवाद में एक और कठिनाई हुई । हम सबकी इच्छा थी कि यह बीच की 
हिन्दुस्तानी भाषा में हो, जो न कठिन हिन्दी हो, न कठिन उद्‌। हमें अपने देश में 
ऐसी हिन्दुस्तानी भांषा को चाल करना है। शुरू-शुरू में इसमें काफ़ी दिक्कतों 
का सामना करना पड़ता है और दोनों तरफ़ के साहित्यकार नाराज हो जाते हैं। ` 
ऐतराज होता है कि यह क्या दोगली चीज़ है-न हिन्दी, न उदू। साहित्य के प्रेमियों 
से मैं माफ़ी माँगता हूँ, लेकिन मैं सुमझता है कि बीच के ama चलकर हम 
एक मज़बूत और जानदार साहित्य बना । इस कोशिश में ग्रलतियाँ होंगी 
और कभी-कभी आँखों को और कानों को चोट छगेगी। लेकिन जल्दी-ही समय 
आयगा जब हम इस नई चीज़ की, जो आम जनता से पैदा हो और उसीकी तरफ़ - 
देखे, शक्ति पहचानेंगे और उसके बढ़ाने में लगेंगे । 


दक | . ANDMINE 
२१-११-३७ SCL गर ६- 

« रोमन साम्राज्य छिन्न-भिन्न होकर छायामात्र रह जाता है 
. विश्व-राज्य की भावना 

« पार्थव और सासानी 

» दक्षिण भारत के उपनिवेश 

« गुप्त सम्राटों का हिन्दू साम्राज्यवाद 

« EN का भारत में आना 

« विदेशी मण्डियों पर भारत का कब्जा 

. देशों और सभ्यताओं के चढ़ाव-उतार 

- तांझ-वंश के शासन में चीन की उन्नति 

« चोसेन और दाई निप्पौन 

» हषंवर्धन और ह्यएनत्सांङ 

. दक्षिण भारत के अनेक राजा और योद्धा और एक महापुरुष 
« मध्य युगों का भारत 

, शानदार अंवोर और श्रीविजय 

- रोम फिर अन्धकार में गिरता है 

. इस्लाम का उदय 

- स्पेन से मंगोलिया तक अरबों की विजय 

. बगदाद और हारू-अल-रशीद 

„ उत्तर भारत में--हष से महमूद तक 

„ य्रोप के देशों का रूप लेना 

- सामन्त-प्रथा 

. चीन घुमक्कड़ क़बीलों को पश्चिम में खदेड़ देता है 
- जापान में शोगुन का शासन 

« मनुष्य की खोज 

« ईसा के बाद के पहले हज़ार वर्ष 

« एशिया और यूरोप पर एक और नजर 

« अमेरिका की मयसभ्यता 

« मोहेन-जो-दड़ो की तरफ़ वापस छलाँग 

. कुर्तुबा (कॉरडोबा) और ग्रैनेडा 
« 'क्रसेड' या सलीब के युद्ध | 

, क्सेडों के समय का यूरोप 

. यूरोप के नगरों का अभ्युदयं ` .. 

, अफ़ग़ानों का. भारत पर हमला 

. दिल्ली के गुळाम-वंशी बादशाह | 

. चंग्रेज़्ाँ और यूरोप को हिला डालता है 

. मंगोलो का दुनिया पर छा. जाना. । 
« महान्‌ यात्री मार्को पोलो 

. रोमन चर्च की सरजोरी 

, सत्तावाद के खिलाफ लड़ाई | 

. मध्य-युग का अन्त | 


SE यत्ता की खोज ; 
, मंगोल साम्राज्यो का विखरना : 


. भारत एक कठिन समस्या से जूझता है 

. दक्षिण भारत के राज्य 

- विजयनगर टं 

. मज्जापहित और मलक्‍्का का मलेशिया साम्राज्य 
. यूरोप पूर्वी एशिया को हड़पना शुरू करता है 

. चीन में शान्ति और समृद्धि का युग. 

. जापान अपने को वन्द कर लेता है 

- . यूरोप में'खलबली 

- “रिनेसाँ' या पुनर्जागरण 

, प्रोटेस्टेण्टों का विद्रोह और किसानों का युद्ध 

, सोलहवीं और सत्रहवीं सदी के यूरोप में निरंकुशता 
, नीदरलैण्ड की आज़ादी की लड़ाई | 

„ इंग्लेण्ड ने अपने बादशाह का सिर उड़ा दिया 

- बाबर 

« अकबर 

. भारत में मुगल-साम्राज्य का पतन और अन्त 

, सिक्ख और मराठे 

. भारत में अपने प्रतिद्वन्दरियों पर अंग्रेजों की विजय 
. चीन का एक महान्‌ मंचू-शासक 

. चीनी सम्राट्‌ का अंग्रेज बादशाह को पत्र 

- अठारहवीं सदी के यूरोप में विचारों की लड़ाई 
` महान्‌ परिवतंनों के पहले का यूरोप 

* बड़ी मशीन का आगमन | 

. इंग्लेण्ड में उद्योगी कान्ति की Tm 

- अमेरिका का इंग्लेण्ड से नाता तोड़ 

« वास्तीलका पतन . 

* फ्रान्स की राज्य-क्रान्ति 

- कान्ति और उलट-क्रान्ति 

- हुकूमतों के ढंग 

. नेपोलियन 

« नेपोलियन का कुछ और हाल 

- संसार का सिंहावलोकन 

` महायुद्ध से पहले के सौ वर्ष 

. उन्नीसवीं सदी की कुछ और बातें 

- भारत में युद्ध और विद्रोह 

- भारतीय कारीगर की रोज़ी छिन जाती है 
« भारत के गांव, किसान और जमींदार 

' ब्रिटेन ने भारत पर राज कैसे किया ? 

„ भारत की नई चेतना 

. ब्रिटेन का चीन पर जबरदस्ती अफ़ीम लादना 
- चीन पर मुसीबतें 

« जापान तेजी से आगे दौड़ता है 

- जापान रूस को हराता है 

«. चीन गणराज्य बन जाता है 

« भारत के पूवेवर्ती देश 

- नया साल फिर आया ' . 

« फ़िलीपाइन और संयुक्त राज्य अमेरिका 

„ तीन महाद्वीपों का संगम 

« पीछे की तरफ़ एक निगाह 


ईरान की अटूट पुरानी परम्पराऐ 

सानचित्र 


. परिचिमीःएशिया तथा दक्षिण-पूर्वी यूरोप की प्राचीन सभ्यताएं 
- चीनी सम्यता की शुरुआत 

. ईरानी और यूनानी राज्य 

. सिकन्दर का साम्राज्य 

. अशोक का साम्राज्य 

, रोम एक साम्राज्य बन जाता है 

» कुषाण-साञ्जाज्य के समय का भारत gi 
, भारत का उपनिबेशीकरण तथा चीन का तांइ साम्राज्य 
. अरबों की विजय-यात्रा 

. नवीं सदी का यरोप 

, एशिया तथा य्रोप--१००० ई० 

. मध्य अमरीका की मय सभ्यता 

. तेरहवीं सदी का यूरोप 

, चंगेजखाँ--'ख॒दा का क़हर' 

. समद्रो रास्तों की खोज 

. रोम के विरुद्ध बगावत 

« अकबर का साम्राज्य 

भारत में अंग्रेजों और फ़ान्सीसियों की लड़ाइयाँ 

, चिनळंङ का साम्राज्य--१७९६ ई० 

, अमेरिका द्वारा सम्बन्घ-विच्छेद 

, यरोप पर नेपोलियन की छाया 

, भारत १८५७ ई० की क्रान्ति के समय 

« ब्रिटेन और चीन 

, जापान का उत्कष 

- भारत के पूर्ववर्ती देश. `` 

. "उस्मानी साम्राज्य--१६वीं और १७वीं सदी में 

“जेल के लंबे और अकेले दिनों में मैं कुछ करना चाहता था । इंदिरा 


की याद ने मुझे उसकी ओर खींचा, इसलिए मैंने लिखना शुरू' किया 
ओर इस लिखने ने उसके नाम पत्रों का रूप धारण किया ।” 


जवाहरलाल नेहरू" 
CC-0.Panini Kanya Maha Vidyalaya Collection. 

सालगिरह की चिट्ठी 
सेन्ट्रल जेल, नेनी 
२६ अक्तूबर, १९३० 
इन्द्रा भ्रियदशिनी के नाम 
उसके तेरहवें जन्मदिन पर--- 


अपनी साळगिरह के दिन तुम बराबर उपहार और शुम-कामनाएँ पाती . 
रही हो। शुभ-कामनाएं तो तुम्हें अब भी बहुत-सी मिलेंगी। लेकिन नैनी-जेल . 
* से मैं तुम्हारे लिए कौन-सा उपहार भेज सकता हूँ ? फिर मेरे उपहार वास्तविक 
या बहुत ठोस शव॒रू के नहीं हो सकते। वे तो हवा के समान सूक्ष्म ही होंगे, जिनका 
मन और आत्मा से सम्बन्ध हो--ऐसे उपहार शायद तुम्हें नेक परियां ही दे सकें 
और इन्हें जेल की ऊँची दीवारे भी नहीं रोक सकतीं । 


प्यारी बेटी, तुम जानती हो कि उपदेश देना और नेक सलाह बाँटना मुझे 
कितना नापसन्द है। जब कभी ऐसा करने को मेरा जी चाहता भी है तो मुझे 
हग्रेशा एक बहुत अक्लमन्द आदमी' की कहानी याद आ जाती है, जो मैंने एक बार 
पढ़ी थी। कमी शायद तुम खुद उस पुस्तक को पढ़ोगी, जिसमें यह कहानी लिखी - 
है। तेरह सौ बरस हुए एक मशहूर यात्री अनुभव और ज्ञान की खोज में चीन से ' 
भारत आया था। उसका नाम ह्य एनत्सांड' था। उसकी ज्ञान की प्यास इतनी 
` तेज्ञ थी कि वह अनेक खतरों का सामना करता, अनेक मुसीबतों और बाधाओं 
को, झेलता और जीतता हुआ, उत्तर के रेगिस्तानों और पहाड़ों को पार करके 


* इन्दिरा का जन्मदिन अंग्रेज़ी तारीख के हिसाब से १९ नवम्बर को पड़ता 

है, लेकिन विक्रमी संवत्‌ के अनुसार २६ कलर को नामा मा 
l Ereta एक flra नोड एख चीनी यात्री था । इसका समय 
सन्‌ ६०५ से ६६४ ई० के लगभग माना जाता कर पह हिका 
लिए रवाना हुआ। उन दिनों चीन सें शाही हुक्म के अनुसार विदेश-यात्रा करना 
सना था, इसलिए इसको रवानगी का पता लगते पर इसकी गिरफ्तारी की बड़ी 
पी पला तनह ह CET ES 

मुसीबत झली, मगर घबराया हिन्दुस्तान आ पहुँचा । 
नहोला हाहा T AA AK MBUNI 
बड़ा ही दिलचस्प वर्णन लिखा हे । र 

इस देश में आया था । यहाँ नालन्दा के महान्‌ विद्व-विद्यालय में, जो उस समय 
के पाटलिपुत्र' और आज के पटना के नजदीक था, इसने खुद पढ़ने और दूसरों 
को पढ़ाने में कई वर्ष बिताये। ह्यएनत्सांड aga बड़ा विद्वान हो गया और उसे 
त्रिपिटकाचायं यानी बौद्ध-घम के आचार्य की उपाधि दी गई। फिर वह सारे भारत 
में घूमा और इस महान्‌ देश के उस ज़माने के लोगों का और उनके. रस्म-रिवाजों 
का अध्ययन करता रहा। वाद को इसने अपनी यात्रा के बारे में एक पुस्तक लिखी । 
-और जो कहानी मुझे याद आई वह इसी पुस्तक में है। कहानी यों है कि दक्षिण-` 
भारत का रहनेवाला एक आदमी कणंसुवणं नाम के नगर में गया। यह शहर 
उस ज़माने में बिहार के आजकल के भागलपुर शहर के आसपास कहीं बसा 
हुआ था। इस पुस्तक में लिखा है कि वह आदमी अपने पेट.और कमर के चारों 
और तांबे के पत्तर ऊपेटे रहता था और अपने सिर पर जळती हुई मशाल बाँधकर 
चलता था । इस विचित्र भेष में, हाथ में डण्डा लिये और अकड़ के साथ लम्बे-लम्बे डग ` 
रखता हुआ यह शख्स इघंर-उघर घूमा करता था। जब कोई उससे पूछता कि तुमने 
यह अजीब स्वांग क्यों बना रखा है, तो वह. जवाब देता, “मुझमें इतनी ज्यादा 
अक्ल है कि अगर मैं अपने पेट के चारों तरफ़ तांबे की चादरेंन बाँघे रहूँ तो डर है 
` कि कहीं भेरा पेट फट न जाय । और क्योंकि मुझे सब तरफ़ दिखाई देनेवाले अज्ञानी 
` आदमियों पर, जो अंधेरे में भटक रहे हैं, दया आती है, इसलिए मैं अपने सिर पर 
मशाल लेकर चलता R l | - 


मुझे पूरा भरोसा है कि अक्ल की ज्यादती के कारण मेरे पेट के फट जाने 
का कोई अन्देशा नहीं है; इसलिए मुझे ताँबे की चादरें या जिरह-वख्तर .पहनने 
. की ज़रूरत नहीं है। .वहरहाल, मुझे उम्मीद है कि मुझमें जो-कुछ भी अक्ल है, 
वह मेरे पेट में.नहीं रहती। मेरी अवल चाहे जहाँ रहती हो, वहाँ और ज़्यादा के 
लिए अब भी काफ़ी जगह बाकी है, और इस वात का कोई अन्देशा नहीं कि अधिक 
_ के लिए वहाँ जगह ही. न वचे। फिर जब मेरी अक्ल इतनी सीमित है तो-मैं दूसरों . 
के सामने अक्छमन्द होने की शान कैसे गाँठ सकता हूँ और सबको नेक सलाहें 

कैसे बाँट सकता हूँ ? . इसलिए मेरा हमेशा से यह विश्वास रहा है कि यह जानने 


* नालन्दा--यह मगध, आजकल के बिहार, के अन्तर्गत एक पुराना बौद्ध 

मठ और मशहूर विद्यापीठ था। ज्ञान और घमं का उपदेश देने के लिए. यहाँ १०० 

pbk बौद्ध पण्डित रहते थे। उनके अलावा लगभग दस हज़ार से ज्यादा याजक 

ओर यहाँ पर रहा करते थे। इसके जोड़ का विश्व-विद्यालय उस a 

दुनिया में दुसरा न था। Ba ; Ba En 

Fe पाटलिपुत्र—पटना का पुराना नाम। यह मगध ओर गुप्त सा ; 
को राजषानी था । ् सक टी 

के लिए कि क्या सही है और क्‍या नहीं, क्या करना चाहिए, और क्‍या न करना 
चाहिए, सबसे अच्छा तरीक़ा यह नहीं है कि उपदेश दिया जाय; बल्कि यह है 
कि बातचीत और चर्चा की जाय, क्योंकि अक्सर ऐसी चर्चाओं में से कुछ-न-कुछ 
सचाई निकल आती है। मुझे तो तुमसे बातचीत करना ही पसन्द रहा है और 
हमने आपस में वहुत-सी बातों पर चर्चाएं की भी हैं। लेकिन दुनिया बहुत लम्बी- 
चौड़ी है और हमारी इस दुनिया के परे भी वहुत-सी आश्चर्यजनक और रहस्य- 
भरी दुनिया है। इसलिए ga से किसी को भी ह्य, एनत्सांझ की कहानी में बताये 
हुए वेवकूफ़ और घमण्डी आदमी की तरह कभी उकताना नहीं चाहिए और न 
यह खयाल ही करना चाहिए कि जितना सीखने लायक था वह सव हमने सीख 
लिया और अब हम बहुत अक्लमन्द हो गए। और शायद इसी बात में अपनी भलाई 
है कि हम बहुत अक्लमन्द नहीं वन जाते, क्योंकि बहुत ही अ लमन्द लोग', अगर 
इस क्िस्म के लोग कहीं पाये भी जाते हों, जरूर इस बात को सोचकर उदास हो 
जाते होंगे कि अव सीखने को कुछ भी बाक़ी नहीं रहा। नई बातों के सीखने और 
नई चीज़ों के खोज निकालने के आनन्द से--उस महान्‌ साहसपू्ण कार्य के आनन्द 
से, जिसे हममें से जो चाहे प्राप्त कर सकता है--वे जरूर वंचित रह जाते होंगे । 

इसलिए उपदेश देना तो मेरा काम नहीं। तव फिर मैं करूँ क्‍या ? चिट्ठी 
से वातचीत का काम तो निकल नहीं सकता । ज्यादा-से-श्यादा उससे एक तरफ़ 
की वात ही प्रकट की जा सकती है। इसलिए अगर मेरी कोई वात तुम्हें उपदेश-सी 
जान पड़े, तो उसे कड़वा घूँट न समझना । तुम यही समझना कि मानों हम दोनों 
सचमुच वातचीत ही कर रहे हैं, और इस दातचीत में मैने तुम्हारे सामने विचार 
करने को कोई तजवीज रकी है। 

इतिहास की कितात्रों में हम राष्ट्रों के जीवन में बीतरेवाले बड़े-बड़े ज़मानों 
का ओर उनके महान्‌ पुरुषों और महिलाओं का हाळ और उनके शानदार कार- 
नामों की कहानियाँ पढ़ते ही रहते हैं। कभी-कभी हम सोचते-सोचते और सपने 
देखते-देखते यह खयाल करने लगते हैं कि मानों हम भी उसी पुराने जमाने में चले 
गए हैं और पुराने जमाने के उन वीरों और बीरांगनाओं के समान हम भी बहादुरी 
के काम कर रहे हें । क्या तुम्हें याद है कि जव तुमने पहले-पहल जीन .द आक' 
की कहानी पढ़ी थी, तो तुम कितनी मुग्ध हो गईं थीं और तुम्हारे दिल में कितना 


* जीन द आके--इसका जन्म सन्‌ १४१२ ई० सें फ्रांस देश के एक किसान- 
जमींदार के घर में हुआ था। कहते हैं कि बचपन से ही इसके हृदय में देवो-सन्देवा 
आया करते थे और इसे विश्वास हो गया था फि फ्रांस का उद्धार इसीके हाथों 
होगा। उस वक्त फ्रांस अंग्रेजों के अधीन था। एक बार जीन फ्रांस के बादशाह चाल्सं 
के पास जा पहुँची और उसे प्रभावित करके चार-पाँच हजार सेना के साथ मर्दाने 


e] 

हौसला पैदा हुआ था कि तुम भी उसीकी तरह कुछ काम करो ? साधारण मर्दों 
और औरतों में आमतौर पर साहस की भावना नहीं होती। वे तो अपनी रोज़ाना 
की दारू-रोटी की, अपने वाल-वच्चो की, घर-गिरस्ती की झंझटों की और इसी 
तरह की दूसरी वातों की चिन्ता में फंसे रहते हैं । लेकिन एक समय आता है जब 
किसी बड़े उद्देश्य के लिए सारी जनता में उत्साह भर जाता है और उस वक्त सीधे- 
सादे मामूली स्त्री और पुरुष वीर बन जाते हैं, और इतिहास दिल को थर्रा देनेवाला 
और नया युग पैदा करनेवाला बन जाता है। महान्‌ नेताओं में कुछ एसी बातें 
होती हैं जो सारी जाति के लोगों में जान पैदा कर देती हैं और उनसे बड़े-बड़े काम 
करवा देती हैं । 


वह वर्ष, जिसमें तुम्हारा जन्म हुआ, अर्थात्‌ सन्‌ १९१७, इतिहास का एक 
बहुत प्रसिद्ध वर्ष है। इसी वर्ष एक महान्‌ नेता ने, जिसके हृदय में ग़रीबों और 
दुखियों के लिए बहुत प्रेम और हमददी थी, अपनी क्रौम से इतिहास के एक झान- 
दार और अमर अध्याय की रचना करवा दी। उसी महीने में, जिसमें तुम पैदा 
हुई, लेनिन ने उस महान्‌ क्रान्ति को शुरू किया था, जिससे रूस और साइवेरिया 
की काया पलट गई। और आज भारत में एक दुसरे महान्‌ नेता ने, जिसके हृदय 
में मुसीबत के मारे और दुखी लोगों के लिए दर्द है और जो उनकी सहायता के लिए 
वेताब हो रहा है, हमारे राष्ट्र में महान्‌ प्रयत्न और उच्च वलिदान करने के लिए 
नई जान डाल दी है कि जिससे हमारा राष्ट्र फिर आजाद हो जाय, और भूखे, ग्रीव 
और पीड़ित लोग अपने पर लदे हुए बोझ से छुटकारा पा जायं। वापुजी' जेल में 
पड़े हैँ,लेकिन हिन्दुस्तान की करोड़ों जनता के दिलों में उनके सन्देश का जादू पैठ 
गया है और मदं और औरतें और छोटे-छोटे बच्चे तक अपने-अपने छोटे-छोटे और 
तंग दायरों से निकलकर भारत की आज़ादी के सिपाही वन रहे हैं। भारत में आज 
हम इतिहास निर्माण कर रहे हैं। हम और तुम आज बड़े खुशक्रिस्मत हैं कि ये सब 
वातें हमारी आँखों के सामने हो रही हैं, और इस महान्‌ नाटक में हम भी कुछ 
हिस्सा ले रहे हैं। 


लिबास में अंग्रेजों से लड़ने चल पड़ी । आलियंस की लड़ाई में इसने अंग्रेजों को भार 
भगाया और चाल्सं फो फ्रांस की गही पर बिठाया। पर चाल्स ने इसका साथ न दिया 
और बर्गण्डी के डधूफ ने इसे युद्ध में पकड़कर अंग्रेजों के हाथ बेच दिया। अंग्रेजों ने 
इसे इःचीजिशन (देखो फुटनोट पुष्ठ १४५) के हवाले कर दिया और इत्ववी- 
ज्िशन ने इसे काफिर और जाइगरनी क्ररार देकर झन नगर सें wa जलदा 
डाला । उस व्रत इसकी उच्च ३० साल की थी। इसके २५ वर्ष बाद पोष ने इसे 
UU बतलाया और बाद को यह जाइगरनी के बजाय साध्वी कृरार दी गई। 
* महात्मा गांधी। 

इस महान्‌ आन्दोलन में हमारा व्यवहार कैसा रहेगा? इसमें हम क्या भाग 
लेंगे? मैं नहीं कह सकता कि हम लोगों के जिम्मे कौन-सा काम आयेगा। 
लेकिन हमारे ज़िम्मे चाहे जो काम आ पड़े, हमें यह याद रखना चाहिए कि 
हम कोई ऐसी बात नहीं करेंगे, जिससे हमारे उद्देश्यों पर घब्बा छगे और 
हमारे राष्ट्र की बदनामी हो। अगर हमें भारत के सिपाही होना है, तो हमको 
उसके गौरव का रक्षक बनना होगा और यह गौरव हमारे लिए एक पवित्र धरोहर 
होगी । i 

कभी-कभी हमें यह दुविधा हो सकती है कि इस समय हमें क्या करना 
चाहिए ? सही क्या है और गलत क्या है, यह तय करना आसान काम नहीं होता । 
इसलिए जव कमी तुम्हें शक हो तो ऐसे समय के लिए मैं एक छोटी-सी कसौटी 
तुम्हें बताता हूं। Ma इससे तुम्हें मदद मिलेगी | वह यह है कि कोई काम खुफ़िया 
तौर पर न करो, कोई काम ऐसा न करो जिसे तुम्हें दूसरों से छिपाने की इच्छा 
हो। क्योंकि छिपाने की इच्छा का मतलब. यह होता है कि तुम डरती हो; और 
डरना बुरी वात हे और तुम्हारी शान के खिलाफ़ है। तुम बहादुर बनों और बाकी 
चीजे तुम्हारे पास आप-ही-आप आती जायेगी । अगर तुम बहादुर हो तो तुम डरोगी 
नहीं, और कभी ऐसा काम न करोगी जिसके लिए दूसरों के सामने तुम्हें शर्म 
मालूम हो। तुम्हें मालूम है कि हमारी आजादी के आन्दोलन में, जो बापूजी की 
रहनुमाई में चळ रहा है, गुप्त तरीक्को या लुक-छिपफर काम करने के लिए कोई 
स्थान नहीं है। हमें तो कोई चीज़ छिपानी ही नहीं है। जो कुछ हम कहते या करते 
हैं, उससे हम डरते नहीं। हम तो उजारे में और दिन-दहाड़े काम करते हैं। इसी 
तरह अपनी निजी जिन्दगी में भी हमें सूरज को अपना दोस्त बनाना चाहिए 
और रोशनी में काम करना चाहिए । कोई यात छिपाकर या आँख वचाकर नहीं 
करनी चाहिए । एकान्त तो अळवत्ता हमें चाहिए और वह स्वाभाविक भी है, लेकिन 
एकान्त और चीज़ है और पोशीदगी दूसरी चीज़ है। इसलिए, प्यारी बेटी, अगर 
तुम इस कसोटी को सामने रखकर काम करती रहोगी तो प्रकाश की सन्तान 
होकर वढ़ोगी और चाहे जो घटनाएं तुम्हारे सामने आयें तुम निर्भय और शान्त 
रहोगी और तुम्हारे चेहरे पर शिकन तक न आयगी। 

मैंने तुम्हें एक बड़ी लम्बी चिट्ठी लिख डाली । फिर भी बहुत-सी बातें 
रह गई, जो मैं तुमसे कहना चाहता हुं । एक पत्र में इतनी सव बाते कहाँ समा 
सकती हुँ? | 
न तुम्हें बताया है कि तुम बड़ी खुसक्गिस्मत हो कि आज्ञादी की बडी 
लड़ाई, जो हमारे देश में इस वःत चल रही है, तुम्हारी आँखों के सामने हो रहो 
है। तुम्दारी एक वड़ी खुशक्रिस्मती यह भी है कि तुम्हें एक बहुत बहाढुर और 

दिलेर स्त्री मम्मी" के रूप में मिली है। जब कभी तुम्हे कोई शक-शुवह हो, या 
कोई परेशानी सामने आये, तो उनसे वढ़कर मित्र तुम्हें दूसरा नहीं मिल सकता। 

प्यारी नन्ही, अब मैं तुमसे बिदा लेता हूँ, और मेरी यह कामना है कि तुम 
बड़ी होकर मारत की सेवा के लिए एक बहादुर सिपाही बनो। मेरा प्रेम और 
आशीर्वाद तुम्हें पहुँचे। 


9002५ 
नये साल को भेंट 
१ जनवरी, १९३१ 
क्या तुम्हें उन पत्रों की याद है, जो दो साल से ज़्यादा हुए मैंने तुम्हें लिखे 
थे, जबकि तुम मसूरी में थीं और मैं इलाहाबाद में था ? उस समय तुमने मुझे 
बताया था कि मेरे वे पत्र तुम्हें पसन्द आये थे। इसलिए, मैं अक्सर यह सोचता 
रहता हूँ कि पत्रों के इस सिलसिले को मैं क्यों न जारी YA और अपनी इस दुनिया 
के वारे में तुम्हें कुछ और बातें क्यों न बताऊ? लेकिन मैं हिंचकता रहा। संसार 
के बीते हुए जमाने की कहानी और उसके महान्‌ पुरुषों और स्त्रियों और उनके 
महान्‌ कार्यों का चिन्तन करना बहुत दिलचस्प चीज़ है। इतिहास का पढ़ना अच्छा 
है, लेकिन उससे ज्यादा दिलचस्प और दिल लुभानेवाली बात इतिहास के निर्माण 
में मदद देना है। और तुम जानती हो कि हमारे देश में आज इतिहास का निर्माण 
हो रहा है। मारत का पिछला इतिहास बहुत ही पुराना है और प्राचीनता के कुहरे 
में खो गया है। इसमें अनेक दुःखद और अप्रिय युग भी हैं, जिनकी याद करके हमें 
शमं आती है और रलानि होती है। लेकिन सभी वातों का लिहाज़ करते हुए हमारा 
पिछला जमाना बहुत शानदार है, जिसपर हम सही तौर पर गर्वं कर सकते 
हैं और जिसका खयाल करके हम खुशी हासिल कर सकते हैं। लेकिन आज हमें 
इतनी फुरसत नहीं कि हम अतीत की याद करने वैठें। हमारे दिमाग़ में तो वह्‌ 
भविष्य, जिसका हम निर्माण कर रहे हैं, भरा पड़ा है, और वह वर्तमान है, जिसमें 
हमारा पुरा समय और हमारी पूरी शक्ति लग रही है। 
यहाँ नैनी-जेल में मुझे इस वात का काफ़ी समय मिल गया है कि मैं जो कुछ 
चाहूँ लिख-पढ़ सकू। लेकिन मेरा मन भटकता रहता है और मैं उस महान्‌ संघर्ष 
के वारे में सोचता रहता हूँ, जो बाहर चल रहा । मैं यह सोचता रहता हूँ कि दूसरे 
लोग क्या कर रहे हैं, और अगर मैं उनके वीच में होता तो क्या करता ? वर्तमान 


१इन्दिरा की मा भ्रमत कमला नेहरू। ये पत्र "पिता के पत्र पुत्री के 
: नाम, नाम से पुस्तक रूप में छप चुके हैं। 

और भविष्य के विचारों में मैं इतना डूबा रहता हैँ कि बीते हुए ज़माने पर ध्यान 
देने की फुरसत ही नहीं होती। लेकिन, साथ-ही-साथ मैं यह भी महसूस करता रहा 
हूँ कि ऐसा सोचना मेरे लिए मुनासिब नहीं है। जव मैं बाहर के कामों में कोई हिस्सा 
ले नहीं सकता, तो उसकी फ़िक्र क्यों करूं? 

लेकिन असल वजह, जिससे मैं तुम्हें पत्र लिखना टालता रहा हू दूसरी ही 
हे। कया चुपके से तुम्हारे कान में कह दूं? मुझे यह शक होने लगा है कि में इतना ` 
जानता भी हूँ या नहीं कि जो तुम्हें पढ़ा सकूं। तुम इतनी तेजी से बढ़ रही हो और 
इतनी अदलेमन्द लड़की साबित हो रही हो कि जो कुछ मैंने स्कूल या काँलेज 
में और उसके वाद पढ़ा-लिखा है, सम्भव है, वह तुम्हारे लिए काफ़ी न हो और 
इसमें तो कोई शक नहीं कि वह कुछ वासी है। यह भी हो सकता है कि कुछ दिन 
वाद तुम शिक्षक का स्थान ले लो और मुझे कई नई-नई बातें सिखाओ। जैसा 
मैने तुम्हारे जन्मदिनवाले पिछले पत्र में तुम्हें लिखा था, मैं उस बहुत अक्लमन्द 
आदमी' की तरह बिलकुल नहीं हूँ जो अपने शरीर के चारों तरफ़ तावे की चादरे 
बाँधे फिरता था, ताकि कही अक्ल की पयादती से उसका पेट न फट जाय! 


जव ठुम मसूरी में थीं तव दुनिया की शुरुआत के दिनों के बारे में कुछ लिखना 
मेरे लिए आसान था। उस ज़माने के सम्बन्ध में जो कुछ जानकारी पाई जाती है वह 
अनिश्चित और घुंघली-सी है। लेकिन जब हम उस बहुत पुराने ज़माने से इस 
पार निकल आते हैं, तो इतिहास धीरे-धीरे शुरू होने रूगने लगता है और मनुष्य- 
जाति दुनिया के अलग-अलग हिस्सों में अपना विचित्र जीवन शुरू करती दिखाई देने 
लगती है। पर मनुष्य-जाति के इस जीवन को, जो कभी-कभी अक्लमन्दी लिये 
हुए लेकिन ज्यादातर पागलपन और वेवकूफी से भरा है, सिळसिलेवार पकड़ना 
आसान काम नहीं हे। किताबों की मदद शे कोशिश-भर की जा सकती है। लेकिन 
नैनी-जेळ में कोई पुस्तकालय नहीं है। इसलिए मेरे बहुत चाहने पर भी, मुझे 
अन्देशा हे कि मैं तुम्हें शायद दुनिया के इतिहास क्रा सिलसिलेवार हाल न वता 
सकूंगा । | 

मुझे यह बहुत नापसन्द है कि लड़के और लड़कियाँ सिर्फ़ एक देश का इति- 
हास जानें, और वह भी सिफ़े कुछ तारीखें और चन्द घटनाएँ रटकर्‌। इतिहास 
तो एक सिलसिलेवार मुकम्मिल चीज़ है, और जबतक तुम्हें यह मालूम न हो कि 
दुनिया के दूसरे हिस्सों में क्या हुआ, तुम किसी एक देश का इतिहास समझ ही नहीं 
सकतीं। मुझे उम्मीद है कि इस भद्दे तरीके से, तुम इतिहास को एक या दो देशों 
तक ही सीमित रहकर न पढ़ोगी, बल्कि सारी Wu पर नज़र दौड़ाओगी। हमेशा 
याद रवखो कि अलग-अलग देशों के लोगों में इतना ज्यादा अन्तर नहीं होता 
जितना लोग समझते हैं। नक़शों और नक़्शों की किताबों में मुल्क अलग-अलग 

रंगों में दिखाये जाते हैं। इसमें शक नहीं कि अलग-अलग देशों के रहनेवालों में 
कुछ भेद जरूर होता है, लेकिन उनमें समानता भी बहुत ज़्यादा पाई जाती है। 
इसलिए हमें यह बात ध्यान में रखनी चाहिए और नक़शों के रंग या राष्ट्रों की 
सीमा-रेखाएँ देखकर भुलावे में नहीं पड़ना चाहिए। 

मैं तुम्हारे लिए अपनी पसन्द का इतिहास नहीं लिख सकता। इसके लिए 
तुम्हें दूसरी पुस्तकं पढ़नी होंगी। लेकिन मैं तुम्हें बीते हुए ज़माने के वारे में, और 
उस ज़माने के लोगों के वारे में कि जिन्होंने दुनिया के रंगमंच पर बड़े-वड़े काम 
किये हैं, समय-समय पर थोड़ा-बहुत लिखता रहूँगा। 


मैं नहीं कह सकता कि मेरी चिट्ठियाँ तुम्हारे लिए रोचक होंगी और तुम्हारे 
दिल में कुतूहरू पैदा करेंगी या नहीं। सच तो यह है कि मैं यह भी नहीं जानता 
कि ये चिटिट्याँ तुम्हें कब मिलेंगी या कभी मिलेंगी भी या नहीं। कितनी विचित्र 
बात है कि हम एक-दूसरे से इतने नज़दीक होते हुए भी इतनी दूर हैं! मसूरी 
में तुम मुझसे कई सौ मील के फ़ासले पर थीं; लेकिन तव मैं जितनी दफ़ा चाहता 
तुम्हे पत्र रिख सकता था, और जब कमी तुम्हें देखने को बहुत तबीयत चाहती 
तब जाकर मिल सकता था। लेकिन आजकल तुम जमना नदी के उस पार हो, 
और मैं इस पार हूँ; एक-दूसरे से बहुत दूर नहीं। फिर भी नैनी-जेळ की ऊँची 
` दीवारों ने हमें एक-दूसरे से एकदम अलग कर रकखा है, पन्द्रह दिन में मैं एक पत्र 
लिख सकता हूँ और एक पा सकता हूँ; और पन्द्रह दिन में बीस मिनट की मुलाकात 
भी मुझे मिल सकती है। फिर भी में इन बन्दिशों को अच्छा समझता हूँ। क्योंकि 
जो चीज़ हमें सस्ती मिल जाती है, हम अक्सर उसकी कद्र नहीं करते, और मैं 
यह विशवास करने लग गया हूँ कि कुछ दिन जेल में बिताना आदमी की शिक्षा 
का बहुत वांछनीय हिस्सा है। खुझक्रिस्मती की बात है कि हमारे देश के बीसों 
हज़ार आदमी आज इस तरह को शिक्षा पा रहे हँ! 

मैं नहीं जानता कि जब तुम्हें मेरे ये पत्र मिलेंगे तुम इन्हें पसन्द करोगी या 
नहीं। लेकिन मैंने अपनी ही खुशी के लिए इनका लिखना तय कर छिया है। इन 
पत्रों से तुम मेरे बहुत नजदीक आ जाती हो और मैं तो यहाँ तक महसूस करने 
लगता हूँ कि मानों मैंने तुमसे बातें कर लीं। वैसे तो मैं तुम्हें अक्सर याद करता. 
रहता हूँ, लेकिन आज तो सारे दिन तुम शायद ही मेरे चित्त से हटी होगी। आज 
नये साळ का पहला दिन है। आज बड़े सबेरे जब मैं बिस्तर पर लेटे-लेटे तारों 
को देख रहा था, तो मेरे दिल में पिछले महत्वपूर्ण वर्षे का खयाल हो आया। और 
साथ ही खयाल में आई उस साल की वे सब उम्मीदें, टीसे और खुशियाँ और 
वे सारे महान्‌ और वीरता के काम जो इस साल में किये गए। मुझे बापूजी का भी 
खयाल आया, जिन्होंने यरवदा-जेल की कोठरी में बैठे-बैठे अपने जादूभरे स्पश से 

हमारे बूढ़े देश को जवान और ताक़तवर बना दिया। और मुझे दादू' की भी 
याद आई, और दूसरों की भी। ह तौर से तुम्हारी मम्मी का और तुम्हारा 
खयाल आया। इसके बाद सुबह होने पर ख़बर आई कि तुम्हारी मम्मी गिरफ्तार 
करली गई और जेल पहुंचा दी गई। मेरे लिए यह नये साल की एक सुन्दर भेंट है। 
इसकी उम्मीद तो बहुत दिन से की जा रही थी और मुझे इसमें कोई शक नहीं 
कि मम्मी बिलकुल प्रसन्न और सन्तुष्ट होंगी । 

लेकिन तुम अपने-आपको अकेली अनुभव कर रही होगी। पन्द्रह दिन में 
तुम एक दफ़ा-मुझसे और एक दफ़ा अपनी मम्मी से मिल सकोगी और हम दोनों 
के संदेसे एक-दूसरे को पहुँचा दिया करोगी। लेकिन मैं तो क्लम और कागज 
लेकर बैठ जाया करूँगा और तुम्हारा ध्यान किया करूँगा। तव तुम चुपके-से मेरे 
पास आ बैठोगी और हम एक-दूसरे से बहुत-सी चीजों के वारे में बातचीत करेंगे। 
हम गुजरे हुए ज़माने का स्वप्न देखेंगे और भविष्य को बीते हुए ज़माने से ज्यादा 
शानदार बनाने की तरकीवें सोचेंगे। इसलिए आओ, आज नये साल के दिन हम 
लोग इस बात का पक्का इरादा करें कि, इससे पहले कि यह वर्षे भी बूढ़ा होकर 
चल बसे, हम अपने उज्ज्वल भविष्य के सपनों को वर्तमान के नज़दीक ले आयेंगे, 
और भारत के प्राचीन इतिहास में एक शानदार पृष्ठ और बढ़ा लेगे। 


इतिहास से शिक्षा | 

५ जनवरी, १९३१ 

प्यारी बेटी, मैं तुम्हें क्या लिखूं और किस जगह से शुरू करूँ ? जब मैं पुराने 

जमाने का खयाल करता हूँ तो मेरी आँखों के सामने बहुत-सी तसवीरें तेजी के 
साथ घूम जाती हैं। कुछ तसवीरे ज्यादा देर तक ठहरती हैं, तो कुछ थोड़ी ही देर 
तक। वे मेरी पसन्द की चीज़ें हैं, और उनके बारे में विचार करते-करते मैं उन्हीं में 
डूब जाता हूँ। बिलकुल अनजान में ही मैं पिछली घटनाओं से आजकल की घट- 
नाओं का मुक़ाबला करने लगता हूँ, और उनसे आगे के लिए नसीहत लेने की 
कोशिश करता हूं । लेकिन आदमी का मन भी क्या अजीब खिचड़ी है, जिसमें ऐसे 
विचार भरे रहते हैं कि जिनका एक-दूसरे से कोई सम्बन्ध नहीं होता और ऐसी तसवीरें 
मौजूद रहती हैं, जिनमें कोई तरतीब नहीं पाई जाती--जँसे कोई ऐसी faa- 
शाला हो, जहाँ तसवीरों की सजावट में कोई व्यवस्था न रक्खी गई हो। लेकिन 
शायद इसमें हमी लोगों का सारा दोष नहीं है। हममें बहुत-से आदमी अपने 


' इन्दिरा के दादा पंडित मोतीलाल नेहरू। 

दिमाग़ में घटनाओं के क्रम को जरूर बेहतर तरीक्र से जमा सकते हैं। लेकिन 
कमी-कमी खद घटनाएँ इतनी अजीव होती हैं कि उन्ह किसी भी योजना के ढाँचे 
सें ठीक तरह विठा सकना मुश्किल हो जाता R | 


मुझे खयाल पड़ता है कि मैंने तुम्हें एक बार लिखा था कि इतिहास पढ़कर 
हमें यह सीखना चाहिए कि दुनिया ने कैसे आहिस्ता-आहिस्ता लेकिन निश्चित 
रूप से तरवक्री की है। दुनिया के आरम्भ के सरल जीवों की जगह पर अधिक 
उन्नत और पेचीदा जीव कँसे आ गये और कँसे सबसे अखीर में जीवों का सिरताज 
आदमी पैदा हुआ और अपनी वृद्धि के जोर पर उसने कँसे दूसरों पर विजय पाई! 
बर्बरता से निकलकर सभ्यता की ओर मनुष्य की प्रगति का हाल इतिहास का 
विषय माना गया है। मैंने अपने कुछ पत्रों में तुम्हें यह बताने की कोशिश की है 
कि सहयोग यानी मिल-जुलकर काम करने की भावना केस र और Sam 
मलाई के लिए मिल-जुलकर काम करना हमारा आदर कय होना चाहिए ? 
लेकिन कभी-कभी जव हम इतिहास के लस्वे जमानो पर नजर डालते ह, ता यह 
विश्वास करना मुश्किल होता है कि इस आदर्श ने बहुत ज्यादा तखक़ी की है या 
इम लोग बहुत सभ्य या उन्नत हो गये हैं। सहयोग का अभाव आज भी बहुत काफ़ी 
पाया जाता है। एक मुल्क या राष्ट्र दूसरे मुल्क और दूसरे राष्ट्र पर खुदगरजी 
से आक्रमण कर रहा है या उसे सता रहा हूँ; एक आदमा दूसरे आदमी से वेजा 
फ़ायदा उठा रहा है। अगर करोड़ों वर्षों की प्रगति के दाद भी हम इतने पिछड़े 
और अपूण हैं, तो न जाने समझदार और वाजिव दात करनेवाळे आदमियों की 
तरह व्यवहार करना सीखने में हमें और कितने दिन लग जायेंगे! कभी-कभी हम 
इतिहास के उन वीते हुए ज्ञमानों के बारे में पढ़ते ह; जो हमारे ज़माने से बेहतर 
मालूम होते हैं और अविक संस्कृत आर सभ्य भी जान पड़ते हैं। इससे हमें यह शक 
होने लगता है कि हमारी दुनिया आगे बढ़ रही है या पीछे E रही है। गुजरे 
हुए ज़माने में खुद हमारे देश में ही ऐसे उज्ज्वल युग जरूर वीते हैं जो हर वात में 
वर्तमान से बहुत अच्छे थे। 

यह सच है कि भारत, मिल्न, चीन, साः व्रा बहुत-से देशों के पुराने 
इतिहास में उज्ज्वल युग हुए हैं और इन देशों में से बहुत-स बाद न पिछड़ गये ओर 
गिर गये हैं। लेकिन फिर भी हमें हिम्मत न हारनी चाहिए। दुनिया एक बहुत बड़ी 
जगह है, और थोड़ी देर के लिए किसी मुल्क के चढाव और उतार का सारी 
दुनिया पर कोई उयादा असर नहीं पडता । 


आजकल वहुत-से लोग हमारी महान्‌ सभ्यता की और विज्ञान के चमत्कारों 
की डींग मारते रहते हूँ। इसमें शक नहीं कि विज्ञान ने बहुत चमत्कार कर दिया 
है, और बड़े-बड़े वैज्ञानिक पूरी इज्जत के योग्य हैं। लेकिन जो डींग मारते हैं वे 

अवसर बड़े नहीं हुआ करते। दूसरे, यह बात भी याद रखनी चाहिए कि बहुत-सी 
बातों में आदमी ने दूसरे जीवों की वनिस्बत कुछ बहुत ज्यादा प्रगति नहीं को g l 
यह भी कहा जा सकता है कि कुछ बातों में कुछ जीव आदमी से अब भी श्रेष्ठ हैं। 
यह बात वेवकूफ़ी की-सी मालूम पड़ सकती है और जो लोग ज्यादा नहीं जानते, 
वे इसकी हँसी भी उड़ा सकते हैं। लेकिन तुमने अभी मैटरलिक की लिखी हुई 
"शहद की मवखी, दीमक और चींटी की जिन्दगी” नामक किताब पढ़ी ही है और 
इन जन्तुओं के सामाजिक संगठन का हाल पढ़कर तुम्हें ज़रूर ताज्जुब हुआ होगा । 
हम लोग इन जन्तुओं को सबसे नीचे दर्जे के जीव समझकर हिक्कारत की नज़र से 
` देखते हैं। लेकिन इन छोटे-छोटे जन्तुओं ने सहयोग और सार्वजनिक हित के लिए 
त्याग की कळा आदमी की अपेक्षा कहीं ज्यादा सीख रखी है। जबसे मैंने दीमक 
का और अपने साथियों के लिए उसके त्याग का हाल पढ़ा तो मेरे दिल में इस जन्तु के 
लिए आदर का भाव पैदा हो गया है। अगर आपसी सहयोग को और समाज की 
भलाई के लिए त्याग को सम्यता की कसौटी मानें, तो हम कह सकते हैं कि इस 
लिहाज़ से दीमक और चींटियाँ मनुष्य जाति से ऊँची हैं। 

संस्कृत की हमारी एक पुरानी पुस्तक में एक इलोक' है, जिसका अर्थ है, 
“कुल के लिए व्यक्ति को, समाज के लिए कुल को, देश के लिए समाज को और आत्मा 
के लिए सारी दुनिया को त्याग देना चाहिए।” आत्मा कया चीज़ है, इसे हममें से 
न कोई समझता है और न बता सकता है और हरेक आदमी आत्मा का अर्थ 
अपने-अपने खयाल के अनुसार अछूग-अलूग किया करता है। लेकिन संस्कृत का 
यह इलोक हमें सहयोग की और सावेजनिक हित के लिए त्याग करने की वहीं 
शिक्षा देता हैं। हम भारत के लोग असली महानता के इस राजमार्ग को बहुत दिनों 
तक भूले रहे, इसीलिए हमारा पतन हुआ। लेकिन ऐसा मालूम होता है कि अब 
फिर हमें उसकी झलक दिखाई देने लगी है और सारे देश मे जागृति की लहर 
दौड़ रही है। यह देखकर कितना आश्चर्ये होता है कि सदे और औरतें, लड़के और 
लड़कियां, हँसते-हँसते भारत के हित के लिए आगे बढ़ रहे हैं और कष्ट या यातना 
की ज़रा भी परवा नहीं करते ! उनका हँसना और खुश होना स्वाभाविक ही है, 
क्योंकि एक महान्‌ उद्देश्य के लिए यतन करने का आनन्द उनको मिला है, आर 
जो खुद किस्मत हैं, उन्हें बलिदान होने का भी आनन्द प्राप्त होता है। आज हम 
भारत को आज़ाद करने की कोशिश कर रहे हैं। यह_एक बड़ी बात है। लेकिन 
मनुष्य-मात्र का हित इससे भी बड़ी चीज़ है। और क्योंकि हम यह महसूस करते 

य मया 


९ तू 2 of the Bec, the white Ant and the Ant” 
र त्यजेदेक कुलस्यार्थे, ग्रामस्याथे कुलं त्यजेत्‌। ; 
ग्रामं जनपदस्यार्थे, आत्मार्थं पृथिवों त्यजेत्‌ ॥--पञ्चतत्र 

हैं कि हमारा संग्राम मनुष्य-मात्र की तकलीफ़ों और मुसीवतों को मिटाने के 
महान्‌ संग्राम का एक हिस्सा है, हम भी इस वात पर खुशी मना सकते हैं कि हम 
दुनिया की प्रगति में मदद करके अपना कुछ F अदा कर रहे हैं। 
इस बीच तुम आनन्द-भवन में वैठी हो, मम्मी मलाका-जेल में वैठी हैं, और 
मैं नैनी-जेल में हूँ। हमें कभी-कभी एक-दूसरे की याद बुरी तरह सताती है। क्यों, 
सताती है या नहीं ? छेकिन उस दिन की याद करो, जव हम तीनों फिर मिलेंगे। 
में उस दिन का इन्तज़ार करूँगा और उसका खयाल मेरे दिल को हलका करेगा 
और उसे उम्मीद से भर देगा। 


3 3 X 
'इन्क्रिलाब जिन्दाबाद! 


७ जनवरी, १९३१ 
प्रियदर्शिनी, आँखों को प्यारी, लेकिन जव आँखों से ओझल हो तो और 
भी प्यारी ! आज, जब मैं यहाँ तुम्हें पत्र लिखने वैठा तो दूर के बादल की गरज 
जैसा कुछ हलका-सा शोर मुझे सुनाई दिया । पहले तो मुझे पता न चला कि यह 
आवाज़ कैसी है, लेकिन यह कुछ परिचित-सी जान पड़ी और ऐसा मालूम हुआ 
कि उसके जवाव में मेरे हृदय से गंज उठ रही है। धीरे-धीरे यह आवाज़ नज़दीक 
आती हुई और बढ़ती हुई माछूम देने ऊगी और थोड़ी ही देर में वह क्या है उसके 
वारे में कोई शक नहीं रहा। 'इन्क्रिलाब ज़िन्दाबाद' ! 'इन्क्रिलाब जिन्दाबाद !” 
इस जोशभरी ललकार से जेलखाना गंज उठा; और इसे सुनकर हम सबके दिल 
. हरे हो गए। मैं नहीं जानता कि ये कौन लोग थे--जो हमारे इस जंगी नारे को 
हमसे इतना नजदीक जेल के बाहर बुळन्द कर रहे थे-शहर के मदे और औरतें 
थीं या गाँवों के किसान लोग? और न मैं यह जानता हूँ कि आज इसका कौन-सा 
मौक्रा था ? लेकिन ये लोग चाहे जो हों, इन्होंने हमारे दिलों के हौसले बढ़ा दिये 
और इनके अभिवादन का हम लोगों ने खामोश जवाब भेज दिया, जिसके साथ- 
साथ हमारी सारी शुभकामनाएं भी थीं। 
सवाल यह होता है कि हम 'इन्क्विलाब जिन्दाबाद” क्यों पुकारते हैं? हम 
क्रान्ति और परिवर्तेन किसलिए चाहते हैं? इसमें शक नहीं कि भारत में आज 
बहुत परिवर्तन की जरूरत है। लेकिन वे सारे बड़े परिवर्तन, जो हम चाहते 
हे, हो मी जायें, और भारत को आजादी भी मिल जाय, तो भी हम निश्चल नहीं 
बैठ सकते। दुनिया की कोई भी चीज़, जिसमें जान है, बिना परिवर्तन के नहीं 
रहती। सारी कुदरत रोज-व-रोज और मिनट-मिनट पर बदलती रहती है। केवल 

मुर्दो की ही बढ़ोतरी रुक जाती है, और वे निश्चल हो जाते हैं। ताज़ा पानी 
वहता रहता है और अगर कोई उसे रोक दे तो वह वॅबकर गन्दा हो जाता है। 
मनुष्य-जाति की और राष्ट्र की जिन्दगी का भी यही हाल होता है। हम चाहें 
या न चाहें, बूढ़े होते जाते हैं। बच्चियाँ छोटी लड़कियाँ हो जाती हैँ; छोटी लड- 
कियाँ बड़ी लड़कियाँ हो जाती हैं; वे ही वाद में युवतियाँ और फिर बूढ़ियाँ हो 
जाती हैं। हमें इन सब परिवतेनों को बर्दाश्त करना पड़ता है। लेकिन वहुत-से लोग 
इस बात को मानने के लिए तैयार नहीं कि दुनिया बदलती रहती है। वे अपने 
दिमाग़ को बन्द रखते हैं और उस पर ताला डाल देते हैं और उसमें किसी नये 
खयाल को घुसने नहीं देते। सोच-विचार करने की भावना से उन्हें जितना डर 
लगता है, उतना किसी दूसरी चीज़ से नहीं। नतीजा वया होता है ? दुनिया तो 
फिर भी आगे-आगे बढ़ती ही जाती है, और चूँकि वे और उन्हीं के खयालों के 
दूसरे लोग वदलती हुई परिस्थितियों के मुताबिक़ अपने को नहीं ढालते, इसलिए 
समय-समय पर बड़े-बड़े विस्फोट होते हैं; बड़ी-बड़ी क्रान्तियाँ हो जाती हैँ---जैसी 
कि १४० वर्ष पहले फ्रान्स में और आज से १३ वर्ष पहले रूस में हुई थी। इसी 
तरह अपने देश में हम भी आज एक क्रान्ति के बीच से गुजर रहे हैं। वेशक हम 
आज़ादी चाहते हैं; लेकिन हम इससे भी कुछ और ज्यादा चाहते हैं। हम तमाम 
वदवूदार गड़ढों को साफ़ कर डालना चाहते हैं और हरेक जगह ताज़ा ओर साफ 
पानी की धार पहुँचा देना चाहते हैं। हमारा फ़जे है कि हम अपने देश की गन्दी, 
गरीवी और मुसीबतों को निकार फेंके और जहातक हो सके बहुत-से आदमियों 
के दिमागों में भरे हुए जालों को भी साफ़ कर दें जिनकी वजह से कि वे रोग विचार 
नहीं कर पाते और उस महान्‌ काम.में, जो हमारे सामने है, सहयोग नहीं देते। 
यह एक बड़ा काम है और सम्भव है इसके पूरा होने में देर छगे। आओ, कम-से-कम 
एक धक्का लगाकर इसे आगे तो बढ़ा दें! इन्क्रिलाब जिन्दाबाद ! के 
हम अपनी क्रान्ति के दरवाज़े पर खड़े हैं और यह नहीं जानते कि भविष्य में 
क्या होनेवाला है। लेकिन हमारी मेहनतों का फल बहुत काफ़ी मात्रा में वतमान 
ने ही हमारे सामने ला खखा है। भारत की स्त्रियों को देखो कि वे कितने अभि- 
मान के साथ लड़ाई में सबसे आगे बढ़ती जा रही हैं! नम्र, लेकिन बहादुर और 
किसीसे न दबनेवाली स्त्रियां, देखो किस तरह दूसरों को आगे बढ़ने का रास्ता 
बता रही हैं? और कहाँ गया आज वह परदा, जिसने हमारी बहादुर और 
सुन्दर स्त्रियों को छिपा खखा था, और जो उनके और उनके देश के लिए एक 
अभिशाप था? क्या वह तेजी के साथ हट नहीं रहा कि अजायबघरों की आल- 
मारियों में, जहाँ कि बीते ज़माने की निशानियाँ रक्खी जाती रहती हैं; जाकर अपनी 
जगह ले। 


बच्चों को--लड़के और लड़कियों को--वानर-सेना और बाल-बालिका- 

सभाओं को भी देखो । इनमें से बहुत-से बच्चों के माता-पिता ऐसे होंगे, जो शायद 
पहले कायरो और गुलामों की तरह आचरण करते रहे हों। लेकिन क्या अव कोई 
यह शक करने की हिम्मत कर सकता है कि हमारी पीढ़ी के वच्चे गुलामी या: . 
कायरता को कभी भी बरदाइत करेंगे? 
और इस तरह परिवर्तन का चक्र चळ रहा है और जो नीचे थे वे ऊपर 
आ रहे हैं और जो ऊपर थे वे नीचे जा रहे हैं। हमारे देश में भी इस चक्र के चलने 
का समय आ गया है। लेकिन इस बार हम लोगों ने इसे ऐसा धक्का दिया है कि 
अव कोई भी इसे रोक नहीं सकता। 
इन्क्रिलाब faaan ! 


FT 
एशिया ओर यूरोप 


८ जनवरी, १९३१ 
मैंने अपने पिछले पत्र में बताया था कि हरेक चीज़ वराबर बदलती रहतो 
है। इन परिवर्तनो के अभिलेखो के सिवा वास्तव में इतिहास और है भी वया? 
अगर पुराने ज़माने में बहुत कम परिवर्तन हुए होते, तो इतिहास लिखने के लिए 
कुछ मसाला ही न मिलता। 
कुछ ठीक बातें नहीं होतीं। दूसरों की वाबत तो मैं जानता नहीं, अपने वारे में यह 
जरूर कह सकता हूँ कि स्कूल में मुझे वहुत कम ज्ञान हासिल हुआ। मैंने भारत के 
इतिहास के बारे में बहुत ही कम और इंग्लेण्ड के इतिहास के बारे में कुछ 
थोड़ी-सी बातें स्कूल में पढ़ीं। भारत का इतिहास भी जो-कुछ मैंने पढ़ा, वह 
ध्यादातर ग़लत या तोड़ा-मरोड़ा हुआ और ऐसे लोगों का लिखा हुआ था जो 
हमारे देश को नफ़रत की नज़र से देखते थे। दूसरे देशों के इतिहास के बारे में 
तो मेरा ज्ञान बहुत ही धुंधला था। कॉलेज छोड़ने के बाद ही मैंने कुछ असली 


` 


। इतिहास पढ़ा। खुशक्िस्मती से जेल की यात्राओं ने मुझे अपना ज्ञान बढ़ाने का 
' खासा मौक़ा दिया। 


अपनी पिछली चिट्टियों में मैं तुम्हें भारत की प्राचीन सभ्यता, afac 
और आर्यो के आगमन के वारे में लिख चुका हूँ। मैंने आयों के आने के-पहले के 
ज़माने का कोई हाल इन पत्रों में नहीं लिखा था, क्योंकि मुझे उसके बारे में ज्यादा. 
मालूम नहीं है। लेकिन तुम्हें यह जानकर दिलचस्पी होगी कि भारत में इन पिछले 
वर्षों में एक बहुत प्राचीन सम्यता के चिह्न खोज निकाले गये हैं। ये चिल्ल उत्तर- 

पश्चिम भारत में मोहेन-जो-दड़ो नाम की जगह के आस-पास पाये गए हैं। क़रीब 
पाँच हज़ार वषे पुराने इन खण्डहरों को लोगों ने खोदा और वहाँ प्राचीन मित्र 
की-सी मोमियाई भी मिली हैं। ये सब वाते हज़ारों वर्ष पुरानी, आर्यों के आने 
से बहुत पहले की हैं। यूरोप उस समय वीरान रहा होगा। 

आज यूरोप मज़बूत और ताक़तवर है और वहाँ के रहनेवाले अपनेको 
दुनियाभर में सबसे ज्यादा सभ्य और सुसंस्कृत समझते हैं। वे एशिया और उसके 
निवासियों को नफ़रत की नज़र से देखते हैं, और एशिया के देशों में आकर जो 
कुछ यहाँ मिलता है, उसे झपट ले जाते हैं। जमाना कितना बदल गया है ! आओ, 
हम एशिया और यूरोप पर जरा गौर से नजर डालें। नक़श्ों की किताव खोलो 
और देखो कि छोटा-सा यरोप एशिया के विशाल महाद्वीप में किस तरह चिपका 
हुआ है। यह एशिया की ही एक छोटी-सी टाँग मालूम देती है। जब तुम इतिहास 
पढ़ोगी तो तुम्हें मालूम होगा कि लम्वे युगों और वर्षों तक उसपर एशिया का 
प्रभुत्व रह चुका है। एशिया के लोग वार-वार वाढ़ की तरह यूरोप में गये और 
विजयी हुए। इन लोगों ने यूरोप को उजाड़ा भी और सम्य भी बनाया। आयें, 
शक, हुण, अरब, मंगोल और तुर्क, ये सब एशिया के किसी-त-किसी हिस्से से 
आये, और एशिया और यूरोप के सब हिस्सों में फेल गये। मालूम होता था कि 
एशिया इन्हें टिड्डी-दल की तरह वेशुमार संख्या में पैदा कर रहा है। सच 
तो यह है कि यूरोप बहुत दिनों तक एशिया का उपनिवेश रहा और आज 
के यूरोप की वहुत-सी जातियाँ एशिया से गये हुए इन हमला करनेवालों की 
वंशज हैं। 

एशिया एक बड़े और भारी-भरकम देव की तरह नक़रों में एक सिरे से दूसरे 
सिरे तक फैला पड़ा है। यूरोप छोटा-सा है। लेकिन इसका यह मतलब नहीं कि 
एशिया अपने विस्तार के कारण बड़ा है, या यह कि यूरोप ज़्यादा ध्यान दिये जाने 
के योग्य नहीं है। किसी आदमी या देश का आकार उसकी महानता की सबसे 
तुच्छ कसौटी है। हम अच्छी तरह जानते हैं कि यूरोप सव महाहीपों से छोटा होने 
पर भी आज महान्‌ बना हुआ है। हम यह भी जानते हैं कि यूरोप के अनेक देशों के 
इतिहास में शानदार युग हुए हैं। इन देशों ने विज्ञान के बड़े-बड़े पंडित पैदा किये, ' 
जिन्होंने अपनी खोजों और आविष्कारो से मानवी सभ्यता को बहुत आगे वढ़ाया 
और करोड़ों आदमियों और औरतों के लिए ज़िन्दगी आसान बना दी। इन देशों 
में बड़े-बड़े लेखक, विचारक, कलाकार, संगीतज्ञ और कर्मवीर पैदा हुए हैं। यूरोप 
की महानत्ता को स्वीकार न करना वेवकूफी होगी। 


PN WS 


' मोहेन-जो-दड़ो-यह स्थान सिध नदी को घाटी में है और अब पाकिस्तान सें है। 
२झोमियाई या समो--मसाला लगाकर रदखा गया मुर्दा। - 

लेकिन एशिया की महानता को भुला देना भी उसी तरह की बेवकूफ़ी 
होगी। कभी-कभी हम यूरोप की तड़क-भड़क से प्रभावित होने लगते हैं और पुरानी 
वातों को भूल जाते है । हमें याद रखना चाहिए कि एशिया ने ही बड़े-बड़े मौलिक 
विचारक पैदा किये हैं जिन्होने दुनिया पर इतना प्रभाव डाला कि शायद ही 
किसी दूसरी जगह के किसी आदमी या किसी चीज ने डाला हो। ये हैं संसार के मुख्य 
धर्मों के महान्‌ प्रवत्तंक। हिन्दू-धमं, जो आजकल के बड़े मजहवों से सबसे पुराना 
है, भारत की ही देन है। ऐसा ही उसका महान्‌ भाई बौद्ध धर्म भी है, जो आज 
तमाम चीन, जापान, वरमा, तिव्वत और लंका में फैला हुआ है। यहूदियो और 
ईसाइयों के मजहव भी. एशियाई ही हैं, क्योंकि उनका जन्म एशिया के परिचम 
किनारे पर फिलस्तीन' में हुआ था । जोरास्त्रियन मज़हब जो पारसियो का मञ्जहव 
है, ईरान' में शुरू हुआ। और तुम यह तो जानती ही हो कि इस्लाम के पैगम्बर 
मुहम्मद अरव के मक्का में पैदा हुए थे। कुष्ण, बुद्ध, जरथुस्त,' ईसा, मुहम्मद, 


' फ़िलस्तीन--इसे पैलस्टाइन भी कहते हैं। यह एशिया का एक प्राचीन 
देश है और यहुदियों, ईसाइयों ब मुसलमानों, तीनों की पवित्र भूमि है। पश्चिम 
देश के अधीन रहने के बाद ईसा से ११०० वषं पूर्व यह फ़िलस्तीन जाति के 
अधिकार में आया। ईसा से पहले की नवीं सदी से छठी सदी तक अशर और बाबुल 
के साञ्नाज्य इसे जीतते और फिर इससे हारते रहे। एक अमाने में यहुदियों ने 
यहाँ अपना स्वतन्त्र राज्य क्रायम किया था। कभी यह मुसरूमानो के भी अधीन 
रहा। १९१७-१८ से १९४८ ई० तक यह अंग्रेजों के अधिकार में रहा। अव इसके 
दो भाग कर दिये गए हैं। एक भाग इजराईल है, जिसे यहुदियों ने अपना राष्ट्रीय 
वतन बना लिया है। दूसरा जान है जहाँ अरब लोगों का प्रभुत्व है। 

* ईरान--एशिया का एक स्वतन्त्र देश है। ईसा से पूर्व ५५९ से ३३१ तक 
ईरानी सभ्यता बहुत उन्नत दशा में थी और सम्नाद डेरियस या दारा के जमाने 
से इसका साज्नाज्य इतना विस्तृत और शक्तिशाली हो गया था कि यूनानियों 
फो इसके डर के मारे नींद नहीं आती थी और यूरोप, अफ्रीका और एशिया 
ईरानी सम्राट्‌ के नाम से काँपते थे। लेकिन बाद में धीरे-धीरे इसका पतन होने 
लग और यूनायी विजेता सिकन्दर ने इस साम्राज्य को नष्ट-अष्टकर डाला । 

' जरथुस्त--यह प्राचीन ईरानी महन के प्रवर्तक या पंग्रम्वर थे। यह्‌ 
किस जमाने सें हुए, इसका कुछ ठीक-ठीक पता नहीं लगता । लेकिन कुछ लोगों 
के खयाल में इनका समय ईसा से १००० वर्ष पहले का है। ईरानी MaMa कुरु 
के जमाऱे में इतका धर्म ईरान का खास धर्म हो गया था। यह झी एक आय॑-धर्स 
ही था। भारत के पारसी अव भी इसी धमं को सानते हैं। इनके सिवा इस धर्म का 
साननेवाला दुनिया सें अब कोई नहीं है। इनकी मुख्य धमं-पुत्तक जेन्दावस्ता है । 

ओर चीन के महान्‌ दार्शनिक कनउयूशस' और ळाओऱ-त्से!, बगैरा एशिया के 
बड़े-बड़े विचारकों के नामों से पृष्ठ-के-पृष्ठ भरे जा सकते हैं। इसी तरह एशिया 
के कर्मवीरों के नामों से भी पन्ने-के-पन्ने रेगे जा सकते हैं। कई और तरीक्रों से भी मैं 
तुम्हें बता सकता हूँ कि हमारा यह बूढ़ा महाद्वीप प्राचीन काळ में कितना महान्‌ 
और महत्वपूर्ण रहा है! 

देखो, ज़माना कितना वदल गया है ! लेकिन अब भी वह हमारी आँखों 
के सामने ही फिर बदलता जा रहा है। इतिहास आमतौर पर धीरे-धीरे सदियों में 
अपना प्रभाव दिखाता है, हालाँकि उसमें कभी-कभी भगदड़ और विस्फोटो के 
काल भी होते हैं। आज तो एशिया में ज़माना वहुत तेज़ी से आगे बढ़ रहा है और 
यह बूढ़ा महाह्वीप अपनी लम्बी नींद के वाद जाग उठा है। दुनिया की आँखें इस . 
पर लगी हैं, क्योंकि सभी जानते हैं कि भविष्य के निर्माण में एशिया वहुत बड़ा 
हिस्सा लेतेवाला IA 


ह क 
पुरानी सभ्यताएं और हमारी विरासत 


९ जनवरी, १९३१ 

हिन्दी अखवार 'भारत' में, जो हमें हफ्त में दो बार वाह्री दुनिया की 

कुछ खबरें पहुँचाता रहता है, कळ मैंने पढ़ा कि तुम्हारी मम्मी के साथ मलाका- 

जेल में ठीक व्यवहार नहीं किया जा रहा है और वह लखनऊ-जेल भेजी जानेवाली 

हैं। इससे मुझे कुछ धकका-सा लगा ओर मैं परेशान होने लगा। फिर सोचा कि 

शायद 'भारत' में छपी अफ़वाह सही न हो। लेकिन इस सम्वन्ध में शक भी दुःख 

देनेवाला है। अपनी तकलीफ़ा और मुसीवतों को सहना काफ़ी आसान है। इससे 

हरेक को फ़ायदा होता है, वरना हम लोग बहुत नाजुक वन जायें। लेकिन दूसरे 

लोगों की, जो हमें प्रिय हैं, मुसीबतों के बारे में सोचना कोई बहुत आसान या 

तसल्ली देनेवाली वात नहीं है। इसलिए उस सन्देह के कारण, जो 'भारत' ने 

'कनप्रयूशास--यह्‌ मशहूर चीनी दार्शनिक ओर घर्मे-भ्रवर्तेक या पेग़म्बर 

था। ईसा से ५५१ वर्ष पहले इसका जन्म हुआ था और इसने अपना सारा जीवन 

अपने देश की प्राचीन पुस्तकों के इकट्ठा करने, सम्पादन करने और छपाने सें 

बिताया। ईसा से ४५८ वर्ष पहले इसको मृत्यु हुई। चीन में अब भी इसका 
मज़हब साननेवारू बहुत पाये जाते हें। इसका चीनी नाम कुंग-फू-त्से है। 

लाओ-त्से--मदाहूर चीनी वेदान्ती और पेग़म्बर था। यह कनउयूदस 

के जमाने में ही हुआ आर उसका विरोधी था। इसके माननेवारे भी चीन में बहुत हे । 


CC-0.Panini Kanya Maha Vidyalaya Collection. 


"Digitized by Arya न्त्म डति undation,Chennai and eGangotri 
२० इतिहास की झलक 


मेरे मन में पैदा कर दिया था, मैं मम्मी के बारे में चिन्ता करने लगा । वह बहादुर 
है और शेरनी का-सा उसका दिल है; लेकिन वह शरीर से कमजोर है, और मैं 
नहीं चाहता कि उसका शरीर और कमज़ोर हो जाय । हम दिल के चाहे कितने ही 
मज़बूत क्यों न हों, अगर हमारे शरीर हमें जवाब दे बैठे तो हम क्या कर सकते हैं ? 
अगर हम कोई काम अच्छी तरह करना चाहते हैं तो हमारे लिए तन्दुरुस्ती, ताक़त 
और शरीर का तगड़ापन ज़रूरी है। 

शायद यह अच्छा ही है कि मम्मी लखनऊ भेजी जा रही है। सम्भव है वह 

वहाँ ज्यादा आराम से और खुश रहे। लखनऊ-जेल में उसे कुछ साथिने भी 

मिल जायँगी। मळाका-जेल में वह शायद अकेली ही हो । फिर भी यहाँ इतना सन्तोष 
ज़रूर था कि वह दूर नहीं है; हमारी जेल से सिफ़ चार-पाँच मील पर ही है। 
लेकिन यह वेवक़्फ़ों का-सा खयाल है। जव दो जेलों की ऊँची-ऊँची दीवार बीच 
में खड़ी हैं तो क्या पाँच मील और क्या एक सौ पचास मील, दोनों बरावर हैं। 

आज यह जानकर वेहद खुशी हुई कि दाटू इलाहाबाद वापस आ गये हैं, 
और पहले से अच्छे हैं। यह जानकर और भी ख़शी हुई कि वह मम्मी से मिलने 
सकाका-जेल गये थे। मुमकिन है, तक़दीर से कल तुम सब लोगों से मेरी मुलाक़ात 
हो जाय, क्योंकि कल मेरा मुलाक़ात का दिन' है और जेल में यह दिन एक बड़ा 
दिन माना जाता है। क़रीब दो महीने से मैंने दादू को नहीं देखा है। उम्मीद है, 
कल उनसे मुलाक़ात होगी और मैं तसल्ली कर सकूंगा कि वास्तव में वह अब 
पहले से अच्छे हैं। तुमसे तो मैं एक बड़े लम्बे पखवाड़े के वाद मिलूंगा, और तुम 
मुझे अपना और अपनी मम्मी का हाळ सुनाओगी। 

क्या खूब ! छिखने तो बैठा था पुराने इतिहास पर, लेकिन लिख रहा हूँ 
वेवकूफी की बातें। अच्छा, अब थोड़ी देर के लिए हम वर्तमान को भूल जाये 
और दो-तीन हज़ार वर्ष पीछे लोट चलें। 

मित्र में और क्रीट के प्राचीन नगर नोसास' के बारे में मैंने तुम्हें अपनी 
पहली चिट्ठियों में कुछ लिखा था, और तुम्हें बताया था कि प्राचीन सभ्यता ने 


'क्रीट--यह्‌ भूमध्यसागर के सबसे बड़े टापुओं में से एक है। प्राचीन सभ्यता 
में इसका स्थान बहुत ऊँचा है। कला-कौशल में कुशलता पानेवाला यह सबसे 
पहला यूरोपीय देश है। यहाँ का राजा माइनास बड़ा सशहुर शासक था और इतिहास 
का सबसे पहला राजा था, जिसके पास अपनी जल-सेना थी। 

नोसास--राजा माइनस के वत्त में भूमध्यसागर के कट नामक टापू 
की राजधानी था। यह बड़ा सम्पन्न और खुशहाल शहर था। मिट्टी का काम तो 
यहाँ ख़ास तौर पर सुन्दर होता ही था, सोने-चांदी का काम भी बहुत अच्छा होता 
था। यहाँ के हथियार भी बहुत मशहूर होते थे। 

इन दोनों देशों में और उस मुल्क में जो आज इराक़' या मैसोपोटामिया कहलाता 
है, तथा चीन, भारत और यूनान में पहरे-पह:# जन्म लिया । यूनान शायद औरों 
से कुछ देर में सामने आया। इसलिए प्राचीनता के लिहाज से भारत की सभ्यता - 
मिस्र, चीन और इराक़् की सभ्यताओं की बरावरी की है।. प्राचीन यूनान की 
सभ्यता भी इनके मुकाबले में कम उत्र की है। इन पुरानी सभ्यताओं का कया हाल 
हुआ ? नोसास खत्म हो गया। सच तो यह है कि करीव तीन हज़ार वर्षों से उसका 
कोई नाम-निशान भी नहीं है। यूनान की वाद की सभ्यता के लोग यहाँ पहुँचे और. 
उन्होने इसे नष्ट कर दिया। मित्र की पुरानी सभ्यता कई हज़ार वर्षों के शानदार 
इतिहास के बाद समाप्त हो गई, और अल-अहराम!, स्फिन्कस', बड़े-वड़े मन्दिरों 
के खण्डहरों, मोमियाइयों और इसी तरह की दूसरी चीज़ों के अलावा वह अपना 
कोई निशान नहीं छोड़ गई। मिस्र का देश तो अब भी है और नील नदी पहले 
की तरह अव भी उसमें होकर बहती है, और m देशों की तरह वहाँ भी स्त्री 
और पुरुष रहते हैं, छेकिन इन नये आदमियों को इनके देश की पुरानी सम्यता 
से जोड़नेवाली कोई कड़ी नज़र नहीं आती। 

इराक़ और ईरान--इन देशों में कितने साम्राज्य फूले-फले और 
एक-दूसरे के बाद विस्मृति के गर्भ में समाते गये। इनमें सबसे. 
पुराने साम्राज्यों के ही कुछ नाम लिये जाये तो वे ën, 


oo * इराक्र-फ़रात और दजञला नदियों के बीच के पूरे प्रान्त का नाम इराक़ 
है। यह देश प्राचीन स यताओं में से क£यों का कोड़ा-क्षेत्र रहा है। 
` अल-अहराम या प्रिसिड--सित्न देश के पत्थर के विशाल स्तूप या . 
सीनार जिनके नीचे मिस्र के प्राचीन सम्राटो की nR हैं। सबसे बड़ा पिरेमिड 
frag नामक स्थान पर है। इसमें पत्थर की तेईस लाख चट्टानें लगो हैं, और 
एक-एक चट्टान का वज़न ढाई-ढाई ठन है। जिस ज़माने में मशीनों का नाम तक 
न था, उस जमले में लोगों ने कंते ढाई-ढाई टन के तेईस लाख पत्थर एक-दूसरे 
पर चुनकर रख दिये, इत बात फे समझने में बुद्धि चकरा जाती है। 
` स्फिन्कस--यूनन को कहानियों के अनुसार यह एक दानवी है, जिसका 
सिर स्त्री का-सा और घड पर-दार शेर का-सा है। गिजेह नामक जगह पर पिरे- 
मिडों के पास इसकी एक बड़ी भारी मृति है, जिसकी लम्बाई १८७ फुट और 
ऊँचाई ६६ फुट है। उसका केवल सिर ही ३० फुट लम्बा है, और मुंह की चोड़ाई 
१४ फुट ëL | 
* बाबुल--इराफ़ के एक प्राचीन साम्राज्ध का नाम है। प्रथम बाबुली 
राजवंश की स्थापना ईसा से क़रीब २३०० साल पहले हुई थी। कई बार इसका 
उत्थान और पतन हुआ। ईसा से क़रीब ६२५ साल पहले, नाबोपोलासार के 


ड 

अशर' और खाल्दिया' । बाबल और निनीवे' इनके विशाल नगर थे । इंजील या 
` ` . बाइविर का पुराना हिस्सा तौरात' यहाँ के. लोगों के वणंनों. से भरा पड़ा है। 
. इसके बाद भी प्राचीन इतिहास की इस .भूमि में दूसरे - साम्राज्य फूले-फले और : 
. मरझा गये। अलिफ़लैला की मायानगरी बग्रदाद यहीं हे । . लेकिन साम्राज्य बनते - 
और बिगड़ते रहते हैं और बड़े-से-बड़ और अभिमानी-से-अभिमात्ती राजा और: 
aae दुनिया के रंग-मंच पर सिफ़ थोड ही.अरसे के लिए अकड़ के साथ चल 
. ` RE पर सभ्यताएँ कायम रह जाती हैं। लेकिन इराक़ और ईरान की पुरानी 
'सभ्य़ताऐं मिस्र की पुरानी सभ्यता की तरह बिलकुल ही खत्मं हो गईं। 
-. ौथ अपने प्राचीन दिनों में यूनान सचमुच महान्‌ था.और आज भी लोग उसकी. 


` झाल्दिया के सम्राट्‌ होने पर यह फिर आगे बढ़ने लगा, ओर उसके उत्तराधिकारी: 
` दूसरे नेबूखुदनज्र ने ईसा से पुर्व क़रीब ६०४ ओर ५६५ साल के बीच इस. . 
: साम्राज्य को गौरव की सबसे ऊंची चोटी तक पहुँचा .दिया'था।. लेकिन उसके. 


-` ` घादं फिर उसका ऐसा पतन हुआं कि आगे कभी न उठा। इसको राजधानी बाबुल . 
. `. ` . एशिया का बहुत पुराना शहर था। आजकल के बगदाद से करीव ६० मील दक्षिण. ` 
`: . को तरफ़; फरात नदी के दोनों किनारों पर यह आबाद था । . यहीं पर अशर और 


`` ईरानी सास्राज्यो को राजधानियाँ भी थों। यहाँ के 'उटकते हुए उद्यात' संसार 


YE -का. एक आईचर्य माने जाते थे। 


अकार--एकिया.-के. एक प्राचीन साम्राज्य. का नाम है। इसका विशाल : . 


T i साम्राज्य उन सबसे पहले सा श्राज्यों में से.एक है, जिनके ऐतिहासिक लेख मिलते हैं। ` 


` ` पने गौरव-काल में यह मित्र में ईरान तक फंला हुआ था। 
५ ` ` खाल्दिया--एंक अर्थ में यह बेबीलोनिया. का. एक. प्रान्त. था। ईरानं 


. “की खाड़ी के ऊपर की तरफ़ अरब के रेगिस्तान से मिला हुआ फ़्रात नदी के: ` 

| ` 'निचले हिस्से के किनारों पर आबाद था। यहाँ का निवासी नाबोपोछासार मीइ़ ' - 
` जाति की मदद से बेबीलोनिया का सम्नाद हुआ और उसीके उत्तराधिकारियों. के , - 

-> ` ` जमाने में बेवीलोनियन साम्राज्य अपने गौरवः की संबसे ऊँची चोटी पर पहुंचा । . 

 . ` इसलिए वह जमाना 'खाल्दियन बेबीलोनियंन जमाना कहलाता है।: . | 


'निनीवे--इसका दूसरा नांम नाइनस भी है। यह.पुराने जमाने का एक: ; 


za ` ` मदहर शहर है और असीरियन साम्राज्य की राजधानी था.।- संज्नांद सेनकेरिव .- 


o के ज़माने में इस-शहर ने बड़ी तरवक्तीं की थी और क़रीब दो सौ साल तक बहुत . ' 
.. „ ` बड़ा व्यापारिक केन्द्र बना रहां। यहाँ का. पुस्तकालय अपने ज़माने में दुनियाभर: - 
` `. ` अरे सहहर था। ईसा से पहले ६१२ में मीड़ों औरं बेबीलोनियतों ने मिलकर हमला . 
:` किया और इस फूलते-फलते शहर को. तंह्स-नह्स कर -डाला। या 
५. "(त -Testament of. the Bibles -. . : 


`. 

, शांने-शोकत का हालं अचरज के साथ पंढ़तें हैं। आज मी हम उसकी संगमरमर... 


.. .की खूबसूरत मृत्तिकां देखकर स्तम्मित और चकित हो जाते. हे, - और-उसके 


` पुराने साहित्यं के उस अंश को, जो बच गया है, श्रद्धा और आइचये के साथ" पढते :.... 


हैं। कहा जाता है, और ठीकं ही कहा जाता है, कि मौजूदा यूरोप कई दृष्टि से गूनान 


का बच्चा है क्योंकि यूरोप पर यूनानी विचार और यूनानी तरीक़ों का गहरा असर Na 
पडा है। लेकिन वह शान जो. यूनान की थीं, अब कहाँ है? इस पुरानी सभ्यता को . - : 


ग़ायब हुएं अनेक युंग वीत गये। उंसकी जगह दूसरी तरह के तौर-तरीक़ों ने ले ली 


- और यूनोन आज यूरोप के दक्षिण-पूरब में एक छोटा-सा मुल्क भर रह गया है। o . 
. ~) . ग्रे ~ खट ० ~ : इनकी d 2 bt) 
za ` „ मिसर, नोसांस, इराक और यूनान--ये सव खत्मं हो गये.। इनकी सभ्यता ; 
'की हस्ती मी बावुल और निनीवे की तरह मिट गई | तो फिर इन पुरानी सभ्यताओं -* 
के साथी वाक़ी दो, चीन और भारत, का क्या हुआ? और देशों या मुल्को की तरह... 
` - इन दोनों देशों में भी साम्राज्य के वाद साम्राज्य क्रायम होते रहे। यहाँ मी मारी ... 
तादाद में हमले हुए, वरबादी और लूटमार हुई । बादशाहों के-बंद सैकड़ों वर्षों तक. .. : 


A 


सव. वाते वैसे ही हुई जैसे दूसरे देशों में लेकिन Crama जाण और मारत ने: किसी और भारत कें 


: भी दूसरे देश में सभ्यता का असली सिलसिला कायम नहीं रहा । 


राज करते रहे और फिर इनकी जगह पर दूसरे आं गये । मारंत ओर चीन में ये '_: ' 


परिवर्तनों, 


बर्तनों, - 


- लड़ाइयों और हमलों के बावजूद इन देशों में पुरानी सम्ग्रता की घारा अट्ट. : - 


`. बहती आई है। यंह सच है कि ये दोनों अपने पुराने गौरव से बहुत नीचे गिर गये 


` हैँ और इनकी प्राचीन संस्कृतियों के ऊपर ढेर-की-ढेर गदे और कहीं-कहीं गन्दगी,: | र a 
: ` रू्ब्रे असे से जमा होती गई है । लेकिन ये संस्क्ृतियाँ अभी तक क़ायम हैं और . .. 
` आज भी वही भारतीय सभ्यता और भारतीय जीवन का आघार है । अब an EERS: 


® 


`` में नई हालते पैदा हो गई हैं; भाप से चळनेवाले जहाजो, रेलों और बड़े-बड़े... 
.. कारखानों ने दुनिया की सूरत ही बदल दी है। हो सकता है, बल्कि वास्तव: ai 
में सम्मव है, कि वे भारत की भी काया-पलट कर दें, जैसा कि वे कर भी रही UA 
लेकिन भारतीय संस्कृति और सभ्यता, जो इतिहास के उदयकाल से लेकर लम्बे-लम्बे ,... ० 


` ` युगों को पार करती हुईं वतेमान काळ. तक चली आई हैं, के इस रूम्बे विस्तार, 


`. और सिलसिले का खयाल दिलचस्प और बहुत-कुंछ आइचर्यजनक है। एक अर्थ में 3 3 
भारत के हम लोग इन हज़ारों वर्षों के उत्तराधिकारी हैं। यह हो सकता है कि हम . . 
लोग उन प्राचीन लोगों के ठेठ वंशज हों जो उत्तर-पश्चिम के पहाड़ी दरों से होकर  . i 


. उस लहलहाते हुए मैदान में आये, जो ब्रह्मावत्ते, . आर्यावत्त, भारतवर्ष और बादं में 


हिन्दुस्तान कहलाया । क्या तुम अपनी कल्पना में इन लोगों को पहाड़ी दरों से होकर . 


` नीचे के अनजान मुल्क में उतरते हुए नहीं देख सकतीं ? बहादुरी और साहस की 


भावना से भरे हुए ये लोग, परिणामों की परवा न करते हुए हिम्मत के साथ आगे 


` - बढ़ते चले गये । अगर मौत आई तो उन्होंने उसकी परवा नहीं की। हॅसते-हंसते 

उसे गले लगाया। लेकिन उन्हे जीवन से प्रेम था और वे जानते थे कि जीवन का 
सुख भोगने का एकमात्र तरीक़ा यह है कि आदमी निडर हो जाय, और हार और 
आफ़तों से परेशान न हो। क्योंकि.हार और आफ़त में एक बात यह होती है कि वे 
निडर लोगों के पास नहीं फटकतीं । अपने उन प्राचीन पूर्वजों का खयाल तो करो 
. जो आगे बढ़ते-बढ़ते एकदम समुद्र की ओर शान के साथ बहती हुई पवित्र गंगा 
के किनारे आ पहुँचे। यह दृश्य देखकर उनका हृदय कितना आनन्दित हुआ होगा ! 
शौर इसमें आइचयं की कौन-सी वात है कि इन लोगों ने गंगा के सामने आदर से 
am सिर झुका दिया हो और अपनी समृद्ध और मधुर भाषा में उसकी स्तुति 


. यह सोचकर सचमुच कुतूहल होता है कि हम इन सब युगों के उत्तराधिकारी 

हैं। लेकिन हमें घमंड-से फूल न जाना चाहिए क्योंकि अगर हम युग-युगान्तरो के . 

उत्तराधिकारी हैं तो उसकी अच्छाई और बुराई दोनों के हैं। और भारत में हमें 

मौजूदा विरासत में जो कुछ मिला है, उसमें बहुत-सी बुराइयाँ हैं; बहुत-कुछ 

ऐसा है, जिसने हमें दुनिया में नीचा गिराये रखा और हमारे महान्‌ देश को सख्त 

गरीबी में डाल दिया और उसे दूसरों के हाथ का खिलौना बना दिया। लेकिन क्या 
“हमने यह निश्‍चय नहीं कर लिया है कि यह हालत अब न रहने देंगे ? 


CN 
यूनानी 
ु १० जनवरी, १९३१ 
तुममें से कोई भी आज हमसे मिलने नहीं आया और 'मुलाक़ात का दिन' 
बिलकुल कोरा ही रहा। इससे निराशा हुई। मुलाक़ात टळने की जो वजह बताई 
गई, वह ओर भी निराशाजनक थी। हमें बताया गया कि दादू की तबीयत अच्छी 
नहीं है। इससे ज़्यादा हमें कुछ और पता न चला । खैर, जब मुझे यह मालूम हुआ 
कि आज मुलाक़ात न होगी, तो मैंने अपना चरखा उठाया और कुछ सूत काता । 
भेरा अनुभव है कि चरखा कातने और निवाड़ बुनने में दिल को मज़ेदार राहत 
मिलती है। इसलिए जब कभी असमंजस में हो, तो कातने रूगो ! 
अपने पिछले पत्र में हमने यह देखा था कि यूरोप और एशिया, इन दोनों 
में कितनी वात एक-दूसरे से भिन्न हैं और कितनी एक-दूसरे से मिलती-जुलती हैं। 
आओ, अब हम प्राचीत यूरोप पर, जेसा कि वह बतलाया जाता है, थोड़ी-सी 
नज़र डालें । यहुत दिनों तक भूमध्यसागर के चारों तरफ़ के देश ही यूरोप समझे 
जाते थे। हमें उस ज़माने के यूरोप के उत्तरी देशों का कोई हाल नहीं मिलता । 
भूमध्यसागर के देशों के रहनेवाले लोगों का खयाळ था कि जमेनी, इंग्लैण्ड और 

"२६. . ` ` विझ्वव-इतिहास को झलक ` 


` _ फ्रान्स में जंगली और बबेर कबीले रहा करते हैं। यहाँतक कि लोगों का खयाल है. . 
o कि शुरू ज़माने में सम्यता. भूमध्यसागर के पूर्वी हिस्से: तक ही सीमित थी। तुम  ' 
.. जानती हो कि मिस्र (जो अफ्रीका में है, यूरोप में नहीं) और नोसास ही पहले देश - 
` “थे, जो आगे बढ़े। घीरे-धीरे आयं लोग एशिया से पश्चिम की ओर बढ़ने लगे 


` ` ` . और यूनान तथा आस-पास के मुल्कों में फैल गये। ये आये वही यूनानी हैं, जिन्हें. | 
: | हम प्राचीन यूनानी कहते हैं और जिनकी तारीफ़ करते हैं। शुरू में मेरा खयाल ` ' 


` . 'हैकि ये फरोग उन आँ से बहुत भिन्न नहीं थे, थाव इसके पहले. मारत में उतर ` 
`` चुके थे। लेकिन बाद में धीरे-धीरे इनमें परिवर्तत हुए होंगे, और धीरे-धीरे आर्य - 


__. जाति.की इन दोनों शाखाओं 'में दिन-पर-दिन ज्यादा' फ़क़ होता 'गया। भारतीय 


> p 


ai के ऊपर उससे भी पुरानी मारत की सभ्यता, यानी द्रविड़ सभ्यता का और: ` 
शायद उस. सम्यता के बचे-खुचे हिस्से का बहुत असर पड़ा, जिसके खण्डहर आज 
* हमें. मोहेन-जो-दड़ो में मिलते हैं। आयो और द्रविड़ों ने एक-दूसरे से बहुत-कुछ ' 
. लिया और एक-दूसरे को वहु" कुछ दिया भी, और इस तरह इन्होंने मिल-जुलकर . 
:- . भारत की एक 'मिली-जुली संस्कृति बनाई 1. . | 25. 


` . इसी प्रकार यूनानी आर्यों पर.मी नोसास की उस पुरानी सभ्यता का बहुत 

` ` ज्यादा असर पड़ा होगा जो कि यूनान की भूमि पर इनके. आने के समग्र खूब जोरों 
„ 'से.रृहरा रही थी। इनके ऊपर इसका असर ज़रूर पड़ा, लेकिन इन्होंने नोसास को .. 

और उसकी सभ्यता के बाहरी रूप को नष्ट कर दिया और उसकी राख पर अपनी 


; ` .सम्यता रची। हमें यह कभी भी न भूलना चाहिए कि यूनानी आर्य और भारतीय 


आर्ये, दोनों उस पुराने ज़माने में बड़े सत और जाँ-बाज़ लड़के थे । ये बड़ी जीवट- . 
वाले थे और जिन नाजुक, या अधिक सम्य लोगों से इनंका सामना हुआ, उन्हें . 
या तो इन्होंने ह्म, कर लिया या नष्टं कर डाला O ` 


इरे. तरह नोसास ईसा के पैदा होने के क़रीब एक हज़ार वर्ष पहले नष्ट 

. हो चुका था, और नये यूनानियों ने यूनांन में और आस-पास के टापुओं में अपना . 
अधिकार जमा लिया था। ये लोग समुद्र के रास्ते एशिया कोचक' के पश्चिमी . 

: किनारे तथा दक्षिण-इटली और सिसली तक और दक्षिणःफ्रान्स तक भी जा पहुंचे । 


. , ` फ्रान्स में.मारसाई नाम के शहर को इन्होंने ही बसाया था । लेकिन शायद इनके. 


जाने के पहले.वहाँ फ़िनिश रोगों की बस्ती थी।. तुम्हें याद होगा कि फ़िनिश . 
- जाति एशिया कोचक की महर समुद्र-यात्री सती जो व्यापार की तलाह । 
- . में दूर-दूर तक घावे. मारा करती थी । उप.पुराने ज़माने में ये लोग इंग्लैण्ड तक. | 
`, ` एशिया कोचक. या एशिया साइनर--एशिया सहाद्वीप के पश्चिम, में . . 
` एक प्रायद्वीप। यहाँ get कां राज्य है) `. ` ` . EA 

पहुंच गये थे, जिन दिनों ब्रह बिलकुल जंगली देश था, और जब जिब्राल्टर के जल- - . 
डमरूमध्य का जहाज़ी सफ़र जरूर खतरनाक रहा होगा । BR 


` यूनान की. मुख्यं भूमि में एथेन्स, स्पार्ता, थीन्स और कोरिन्थ जैसे मशहूर CEN l 


. - शहर आवाद हो गये। यूनानियों के, जो उस वक्त: हेलेन्स. कहलाते थे, पुराने ज़माने . . 
का हाल ईलियद' और औदेसी' नाम के दो महाकाव्यों में बयान किया गया है । 
तुम्हे इन दोनों प्रसिद्ध महाकाव्यों का कुछ हाल मालूम ही है। ये दोनों महाकाव्य, . 


'हमारे देश की रामायण और महाभारत की तरहं के ग्रन्थ हैं। कहते हैं कि होमर ने. | 


जो अन्धा था-ये.काव्य लिखे हैं। 'ईलियंद' में यह क्रिस्सा बयान किया गया है किः 


किस तरह सुन्दरी हेलन को पेरिस अपने शहर त्रायं में भगा ले गया और किस | 
तरह यूनान के राजाओं और सरदारों ने उसे छुड़ाने के लिए त्राय के चारों तरफ़ . 


घेरा डाला।' और. 'औदेसी' त्राय के घेरें से लोटते वक्त औदेसियस या यूलीसस ' . 


के भ्रमण की कहानी. है । एशिया कोचक में, समुद्र-तट से बहुत नंजदीक, त्राय़का 

- यह छोटा शहर बसा थां। आज इसका कोई निशान नहीं है और उसकी हस्ती : .. 

T बहुत जमाना हो गया; लेकिन कवि की प्रतिभा ने इसे अमर वना दिया .. “ 
|| Pi . ४ v . y 


, ` इधर तो हेलेन्स या यूनानी कौम तेंजी के साथ, थोड़े दिन की लेकिने शान- . . 
'दार जवानी पर पहुँच-रही थी । उधर एक दूसरी शक्तिं का, जो आगे जाकर यूनान : 
. को जीतनेवाळी और उसकी जगह लेनेवाली थी, चुपचाप उदय होना, दिलचस्पी ` 

. की. बात है। कहा जाता है कि इसी ज़माने में.रोम की बुनियांद पड़ी। कई सौ: : 

वर्षों तक इसने दुनिया के रंगमंच पर कोई महत्व का काम करके नहीं: दिखाया। 
. लेकिन एसे महान्‌ शहर की स्थापना.अवश्य ही उल्लेखनीय है, जो सदियों तक यूरो- ' 
. . पीय संसार पर हावी रहा और जो संसार की स्वामिनी' और 'अमरपुरी': . 
के नाम से मशहूर हुआ। रोम की स्थापना के बारे में अजीब-अजीब.क्किस्से कहे. 
जाते. हें । कहते हैं कि 'रेमस' और 'रोमुलस ' को, जिन्होंने इस शहर की बुनियाद ` ` 


- ' रोनुलस--रोम का संस्थापक और पहला. सम्राट था। रोमुलस और 
रेमस दो जुड़वाँ भाई थे। इन दोनों को उनके नाना एस्यूलियस ने एक डोंगी सें. 
रखकर टाइबर नदी में बहा दिया। डोंगी उस दलदल में जाकर रुक गई, जहाँ ' 
कि बाद को रोम आबाद हुआ। कहा जाता है कि यहाँ से एक मादा मेडिया इनको . 

. उठाकर ले गई और इन्हें अपना ga पिलाया और बाद को PeT लस नासक - 

. गड़रिये को स्त्रो ने इनका पालंन-पोषण किया। बड़े होकर ये £ के qd- 


प्रिय गइरियों के एक. गिरोह के सरदार बन गये। कुछ समय बीतने पर इनके बाबा- | 


ने इन्हें पहचान लिया, जिसते अन्यायी एम्यूलियस को कत्ल कर अल्बस को राज. _ 
YA पर इनको वापस बैठां दिया था । इन्होंने अथ इस भूमि पर, जहाँकि इनक'-. ` 

डाली थी, एक मादा भेड़िया उठा ले गई थी और उसी ने उन्हें पाला था। शायद 
` .तुम्हें यह्‌ क्रिस्सा मालूम है। 
` ` जिस ज़माने में रोम की बुनियाद पड़ी, उसी जगाने में या कुछ समय पहले, 
` प्राचीन दुनिया कां एक दूसरा बड़ा शहर भी बसाया गया। इसका नाम कारथेज 
था और इसे अफ्रीका के उत्तरी समुद्र-तट पर फ़िनिश लोगों ने बसाया था। यह 
शहर बढ़ते-बढ़ते एक बड़ी समुद्री शक्ति बन गया । रोम के साथ इसको भयंकर 
प्रतिस्पर्धा चली और बहुत-सी लड़ाइयाँ हुई। अन्त में रोम ने विजय पाई और 
कारथेन विलकुल नष्ट कर दिया गया। 
आज की कहानी समाप्त करने से पहले फ़िलस्तीच के ऊपर अगर सरसरी 
नजर डाल लें तो अच्छा होगा। फ़िलस्तीन यूरोप में नहीं है और न इसका कोई 
स्यादा ऐतिहासिक महत्व ही है। लेकिन बहुत-से लोग इसके प्राचीन इतिहास में 
दिलचस्पी रखते हैं, क्योंकि इसका जिक्र तौरात में पाया जाता है। इस कहानी 
का सम्बन्ध यहुदियों के कुछ कबीलों से है, जो इस छोटे-से देश में रहते थे, और 
इसमें बताया गया है कि यहूदियों को अपने दोनों तरफ़ बसे हुए शक्तिशाली 
पडोसियों, बाबुल, अशर और मिल्न से कितने झगड़े करने पड़े । अगर यह कहानी 
` - यहुदी भौर ईसाई मज़हबों का हिस्सा न बन गई होती तो शायद ही किसीको 
. इसका पता चलूता। | ; > 
जिस समय नोसास नष्ट किया जा रहा था, फ़िलस्तीन के इजराईल 
भाग का बादशाह सालूस!ं था। इसके वाद दाऊद' और फिर 


पालन-पोषण हुआ था, एक दाह्र बनाने का इरादा किया, लेकिन कौन पहले शुरू 
करे इसपर झगड़ा हो गया, जिसमें रेमस मारा गया। रोमुरूस ने रोम आबाद किया 
और अपनी शक्ति बढ़ाकर और अपने शत्रुओं को हराकर एक-छत्र राज्य करने 
लगा । बाद में वह एकाएक एक तूफ़ान सें ग्रायब हो गया और अन्त में एक देवता 
की तरह से पूजा जाने रूगा। 

. ' सालूस--पहुदियों के देश इज़रा/ल का पहला बादशाह था। इसका 
समय ईसा से क्ररोब १०१० साल पहले है। इसने फ़िलस्तीन जाति को हराया और 
अमालेकाइट जाति का दसन किया। लेकिन अन्त में फिर फ्रिलस्तीनों से हार गया 
और इसलिए“अत्त्मग्लानि से अपनी ही तलवार पर गिरकर आत्म-हत्या कर ठी । 

२ दाऊद--इसे डेविड भो कहते हैं। यह इज्ञराईल का दूसरा बादशाह . 
था। इसका समय ईसा से १०३० से लगाकर.९९० साल पहले तक है। जब बाद- 
शाह सालूस ने खुदकुशी कर ली और फ़िलस्तीनों ने राजकुमार को मार डाला, तब 
` यह राजा बनाया गया। कहा जाता है फि बाइबिल के पुराने अहदनामे का बहुत- 

सा हिस्सा इसीका लिखा है। `| | 

सुलेमान' हुआ जो अपनी अ.ळमन्दी के लिए बहुत मशहूर है। मैं इत तीन नामों 
का इसलिए जिक्र कर रहा हूँ कि तुमने इनके बारे में जरूर पढ़ा या सुना होगा। 
: ७: 
~ è 
यूनान क नगर-राज्य 

११ जनवरी, १९३१ 

मैंने अपने पिछले पत्र में यूनानियों या हेछेन्स का कुछ हाल लिखा था। आओ, 

हम फिर इनपर एक नजर डाले और इस वात को समझने की कोशिश करें कि ये 

लोग किस तरह के थे। जिन लोगों को या जिन चीज़ों को हमने कमी नहीं देखा 

उनके वारे में सही और सच्चा खयाल वनाना वहुत मुश्किल होता है। हम लोग 

अपनी आजकल की हालत और रहन-सहन के इतने आदी हो गये हैं कि एक बिलकुल 

दूसरी तरह की दुनिया की कल्पना भी नहीं कंर सकते। लेकिन प्राचीन दुनिया, 
चाहे वह भारत की हो, चीन की हो, या मित्र की, आजकल की दुनिया से बिलकुल | 

निराली थी। :यादा-से- यादा हम यही कर सकते हैं कि उनकी पुस्तकों, इमारतों 

' और बचे-हुए दूसरे निशानों की मदद से अन्दाज्ञा लगायें कि उस ज़माने के लोग 

. किस तरह के थे। पती 

यूनान के बारे में एक बात बड़ी दिलचस्प है | ऐसा लगता है कि यूनानी छोग 

बड़ी-बड़ी बादशाहतें या साम्राज्य पसन्द नहीं करते थे। उन्हे छोटे-छोटे नगर- 

राज्य पसन्द थे, यानी उनका हरेक शहर एक स्वतन्त्र राज्य हुआ करता था। ये 

राज्य छोटे-छोटे गणराज्य होते थे। बीच में शहर होता था और चारों तरफ़ कुछ 

खेत होते थे, जिनसे लोगों के लिए खाने की सामग्री मिला करती थी। तुम जानती 

ही हो कि गणराज्य में कोई राजा नहीं होता। यूनान के ये नगर-राज्य विना राजा 

के थे, लेकिन धनी नागरिक इनका शांसन चलाते थे। साधारण आदमी को राज्य 

के मामलों में बोलने का कोई हक़ नहीं था । बहुत-से गुलाम थे, जिन्हे शासन में कोई 


अधिकार नहीं होता था, और सो भ अ ता गा | 
इस तरह आवादी के सिफ एक हिस्से का इन नगर-राज्यों में नागरिकता का अधि- 
कार मिळा हुआ था, और यही हिस्सा सार्वजनिक मामलों पर राय दे सकता 
. १ सुलेमान--इसे सालोसन.भो कहते हैं। इजराईल का यह तीसरा बाद- 
शाह था। इसके पास बहुत धन था, इसलिए पुराने इतिहास में इसका राज्य शानः 
शौफत के लिए म श ब और कविताएं भी प्रसिद्ध हैं और कहा जाता 
है कि यह बड़ा बृद्धिमान. और इन्साफ़-पसन्द बादशाह था । इसकी आलमन्दी 


. ` को बहुत-सी कहानियाँ मशहूर हैं। l 

. था। इन नागरिकों के लिए. बोट देना कोई मुश्किल काम नहीं था. क्योंकि सब-के-. 
'संब एक ही जगह पर इकट्ठे किये जाः सकते थे.। यह इसलिए होना सम्भव था कि ये 
छोटे-छोटे नगर-राज्य थे, किसी एक सरकार की मातहती .में कोई चड़ा देश -नहीं: 
था। भारतभर के, या बंगाल या उत्तर प्रदेश जैसे सिफ़े. एक प्रदेश के-ही वोटरों 
के एक जगह जमा होने-की जरा-कल्पंना तो करोः! ऐसा करना kuza असम्भवं 
'है। बाद को दूसरे देशों को भी इस कठिनाई का सामना: करना.पड़ा। तंब इसके 
" लिए '्रतिनिधि सरकार' का हर ढूंढे निक ला गया। इसका मतलब. यह हुआ ' 

कि किसी मामले कां फसला करने:के लिएं देशभर के सारे वोटरों को इकट्ठा 
करने के बजाय. लोग अपने 'प्रतिनिधि' चुत्त देते हैं, जो इकट्ठे होकर देश से . 
` सम्बन्ध रखनेवांले सार्वृजनिक मामलों पर विचार करतें हैं और देश के लिए कानून .. 


+ 


` बनाते हैं। यह समझा जाता है किः साधारण वोटर इस तरह अपने देश के शासन 


' में परोक्ष रूप से सहायता. देता है) ' .. .: ., ka. 
sia लेकिन इस चीज़ का यूनान से कोई ताल्लुक्र. नहीं । यूचान ने कभी नगर- 

“ राज्य 'से बडी कोई राजनीतिक इकाई बनाई ही नहीं। और इस तरह वह इस - 

. मुश्किल सवाल क्रो टाल गया। हालाँकि यूनानी-छोग, जैसा कि मैं तुम्हें बता चुका 
. हूँ यूनान भर में, और दक्षिण-इटंली, सिसेली और भूमध्यसागर के दूसरे किनारों - 
पर-फल गये थे, लेकिन इन लोगों ने अप 
या एक सरकार.बनाने की कोशिश नहीं की । जहाँ कहीं ये गये, वहीं इन्होंने अपना 
Ao राज्य कायम कर ल्या.” 5. «४२००६ ५ ८ का ० 
तुम देखोंगी कि शुरू के ज़माने में मारत में भी, यूनान के नगर-राज्यों की 
.तरह के ही, छोटे-छोटे गणराज्य या छोटे-छटे राज्यं हुआ करते थे। लेकिन मालूम | 
होता है कि वे बहुत दिनों तक क्रायम नहीं रहे और बड़े राज्यों में समा गये । इस ' 
पर भी, बहुतः समय तक, हमारी गाँवों की पंचायतों के हाथों में-बहुत बड़ी ताक़त 
रही। शायद पुराने आर्यो की पहली प्रेरणा यही होती. थी, कि. जहाँ-जहाँ जाये : 
वहीं छोटे-छोटे नगर-राज्य बनायें। लेकिन भौगोलिक परिस्थितियों और अपने से : . 
पुरानी सम्यता. के सम्पक ने इन्हें अपने इन विचारों को, उन देशों में, जहाँ जाकर ` ' 
ये बसे, घीरे-धीरे छोड़ने पर मजबूर: क्र. दिया। - ईरान में. खासतौर से हम. 
` देखते हैँ कि बड़े-बड़े राज्य और साम्राज्य क़ायम हुए.। भारत में भी बड़े-बड़े . . 
` ` साम्राज्य स्थापित करने की ओर झुकाव रहा । लेकिन यूनान में नगर-राज्य बहुत. 
दिनों तक क्रायमं' रहे, और उस समय तक वने रहे, जवतकं कि: एक इतिहास: . 


पने अधीन इन सब देशों. में कोई साम्राज्य ` ` 


` प्रसिद्ध यूनानी ने दुनिया को.जीतने की सबसे पहली बार कोशिश की । इसका.नाम : 


था अलंवसान्दर या सिकन्दर महान्‌ । इंसके बारे में बाद को कुछ कहूंगा । 
इस. तरंह यूनानी लोगों ने .अपने छोटे-छोटे नगर-राज्यो. को मिलाकर कोई 

| WA N 
ओलिया म हवाले p वाले पुराने यूनानी खेलों से लिया हुआ है, और अब उन खेलों ` | 
1 जाता है, मिन देशी ही होते है और जितने... । 


आ et ie वचुन्ते-“जाते ह 7:20: या ची टक 
; इस तरह यूनान के नगर-राज्य अलग-अरूग रहले.थे, जो खेलों में आपस सें : 
मिला करते थे लेकिन अक्सर आपस में लड़ा भी करते-थे। मगर जबं बाहर से कोई | 


` बड़ा खतरा आता दिखाई देता तो उसका मुक्तावला करने के लिए वे सबःएक हो - 
जाते। ऐसा एक .ख़तरा' ईरानियों का हमला: था; जिसके बारे में आगे रिखंगा।, .. 


aha 
पहिचंसी एशिया क साम्राज्य 
- प ४. 7 7०० RN 
कल तुम सब लोगों से मुलाकात-हो गई, -यह अच्छा हुंआ। लेकिन दादू 
को देखकर मुझे सदमा पहुंचा । वह बहुत-कमजोर और बीमार मालूम पड़ते थे। . 
- उनकी देखभाल अच्छी तरह करना ओर उन्हें फिर तन्दुरुस्त और तगड़ा वना 
. देना। कल मैं तुमसे.बात ही च कर सका ! थोड़ी देर की मुळाळात में कोई क्या कर | 
सकता है? बहुत असे से' जो मुलाक़ात और बोतचीतें नही हुई उनको: कमी मैं इन 
पत्रों को लिख करं पुरी. करन की कोशिश कर्ता हूँ। लेकिन ये पत्र उनकी जंगह . 
नहीं ले सकते और यह दिल-बहलावा ज्यादा देर नहीं .टिकता। फिर भी, कभी-. 


कमी दिल को फुसलाने का सेल मी फ़ायदेमन्द होता है। 

अच्छा, तो अब प्राचीन काल के लोगों की चर्चा फिर शुरू की जाय । हाळ 
रें हम पुराने यूनानियों का जिक्र कर रहे थे। उस समय दूसरे देशों की कया हालत 
: थी? हमें यूरोप के दूसरे देशों के लिए परेशान होने की ज़रूरत नहीं.। हमें, कम- 
से-कम मुझको, इन देशों के वारे में कोई दिलचस्प वात नहीं मालूम। उस समय 
उत्तरी यूरोप की जलवायु शायद वदर रही थी, जिसकी वजह से नई परिस्थिति 
जरूर पैदा हो गई mR शायद तुम्हें याद हों, छाखों-करोड़ों वर्ष पहले उत्तरी य्रोप 


` . और उत्तरी एशिया में बहुत कड़ी सरदी पड़ती थी। इस जमाने को 'हिमयुग” 


कहते हैं, जब बर्फ़ की विशाळ नदियाँ-मध्य-यूरोप तक फँली हुई थीं। उस वक्त 
आदमी तो झायद पैदा ही नहीं हुआ था और अगर उसका अस्तित्व हो भी तो 
वह मानंय की वनिस्वत जानवर जैसा ज्यादा रहा होगा। तुम्हें आइचर्य होगा कि 
आज हम यह्‌ कंसे कह सकते हैं क्रि उस ज़माने में वहाँ हिम-नदियाँ हुआ करती थीं। 


` ` पुस्तकों में तो उनका कोई ज़िक्र हो ही नहीं सकता, क्योंकि उस ज़माने में न तो 


पुस्तकं थी और न उनके लिख़नेवाले।: लेकिन मैं उम्मीद करता हूँ कि तुम यह न 
मूळी होगी कि प्रकृति की भी एक पुस्तक होती है। वह अपना इतिहास अपने तरीके 


से चट्टानों और पत्थरों में लिखा करती है और इसे वहाँ जिसकी इच्छा हो वह पढ़ 


सकता है। इसे एक तरह की आत्म-कथा यानी खुद अपनी कहानी कहना चाहिए। 
बफ़ की नदियों में एक बात यह होती है कि वे अपनी हस्ती के खास निशान छोड़ 
जाती हैं। एक बार तुम इन. निशानों को पहचानने लगो, तो फिर बहुत जल्दी इन्हें 
समझ सकती हो। अगर तुम इन निशानों का अध्ययन. करना चाहती हो, तो सिर्फ़ 
- यह्‌ करना पड़ेंगा कि आजकळ की किसी हिम-नदी को, हिमालय में, आल्प्स पर या 
दूसरी जगह जाकर, देख आओ। आल्प्स पर तुमने माउण्ट ब्लॉक' के आसपास 
, बहुत-सी हिम-नंदियाँ देखी होंगी। लेकिन उस समथ तुम्हें शायद किसीने इनके . 


खास निशान नहीं बतलाये। कश्मीर में और हिमालय के दूसरे हिस्सों में मी बहुत- 


र्स्‌ 
प ता हो, उससे ---तो मैं एक बार इस हिम-नदी को देखने गया था और 
आज भी मुझे उसकी स्पष्ट याद बनी है। : 


मर afiat g सुन्दर हिम-नदिया हैं। हम लोगों के लिए सबसे नज़दीक न हिमनदी हे, डी हिमनदी i 
अल्मोड़े से हते भर की मंजिल पर है। जब मैं छोटा था-+ डी तुम 


'_ ८ हिम-युग-हिम का मतलब बऊं है, इसलिए इसे रुष भी कह सकते 
हैं! सृष्टि का यह सबसे पुराना युग है, और बझ-युग इसलिए कहलाता है. कि.उस 
समय दुनिया के बहुत-से हिस्से बफ से ढंके हुए थे। इस युग के चार कालं हुए हैं, 
और चोया काल ईसा से पचास हजारं साल पहड़े का है। 
aa क तयात MWA आल्प्स पहाड़ों की संबसे ऊंची. 

हा और गुज़रे ज़माने को छोड़कर मैं हिम-तदियो और पिंडारी की 
चर्चा में वह गया। मन को फुसलाने के खेल का यही नतीजा होता है। मैं यह चाहता 
हुँ कि सम्भव हो तो तुमसे इस ढंग से वात करूँ, मानों तुम यहीं हो। और ऐसा करने 

लिए हमें कभी-कभी हिम-नदियों और इसी तरह की दूसरी जगहों की कुछ 

खयाली सेर ज़रूर करनी चाहिए। 

मैने हिम-तदियों की चर्चा इसलिए शुरू कर दी कि बीच में हिम-युग का 
ज्ञिक्र आ गया था। AL कह सकते हैं कि हिम-नदियाँ मध्य यूरोप और इंग्लण्ड तक 
उतर आई थीं, क्योंकि इन देशों में अभी तक इनके खास निशान पाये जाते हैं। 
पुरानी चट्टानों पर ये निशान आज भी मिलते हैं और इससे हम कल्पना कर सकते 
हैं कि उस समय मव्य और उत्तर यूरोप में बहुत ज्यादा सर्दी रही होगी। बाद को 
जलवायु कुछ गमे हुई और हिम-नदियाँ धीरे-घीरे पीछे खिसकती गईं। भूगमं- 
शास्त्री, यानी पृथ्वी की रचना के इतिहास का अध्ययन करनेवाले हमें बताते हैं 
कि सर्दी की इस लहर के बाद गर्मी की लहर आई और तव यूरोप आज से भी :यादा 
गर्म हो गया था । इस गर्मी की वजह से यूरोप में घने जंगल पैदा हो गये । 

आये लोग घूमते-घामते मध्य यूरोप तक जा पहुंचे । माळूम होता है, उस समय 
उन्होंने वहाँ कोई खास उल्लेखनीय काम नहीं किया। इसीलिए हम फ़िलहाळ 
उन्हें छोड़ सकते हैं। यूनान और भूमध्यसागर के सभ्य लोग शायद उत्तर और 
मध्य यूरोपं के इन लोगों को बबंर ही समझते रहे। लेकिन ये बर्बर लोग अपने 
जंगलों और गाँवों में स्वस्थ और योद्धाओं की ज़िन्दगी गुज़ारते थे, और अनजान 
में अपने को उस दिन के लिए तैयार कर रहे थे, जब इन्हें दक्षिण की अधिक सम्य 
जातियों पर दूट पड़ना था और उनकी सरकारों को ढहा देना थां। लेकिन यह बात 
बहुत समय बाद हुई और हमें आगे की वात का जिक्र अभी नहीं करना चाहिए। 

अगर हमें उत्तरी यूरोप के बारे में कुछ नहीं मालम है, तो विशाल महा- 
द्वीपों और ज़मीन के लम्बे-चौड़े खण्डों के बारे में तो हम बिलकुल ही नहीं जानते। 
कहते हैं कि कोलम्बस ने अमेरिका की खोज की, लेकिन इसका यह मतलब नहीं, 
जैसा कि अब हमें पता लगता जा रहा है, कि कोलम्बस के वहाँ पहुँचने से पहले इस 
देश में सभ्य लोग थे ही नहीं। कुछ भी हो, जिस ज़माने की हम वात कर रहे हैँ, 
उस समय के अमेरिका के वारे में हम कुछ नहीं जानते। अफ्रीका के महाद्वीप के 
बारे में भी हम कुछ नहीं जानते, लेकिन मिस्र का और भूमध्यसागर के किनारों का 
इसमें अपवाद करना होगा। इस ज़माने में शायद मिस्र की महान्‌ ओर प्राचीन 
सम्यता पतन की तरफ़ जा रही थी। लेकिन, फिर भी यह उस ज़माने में बहुत उन्नत 
देश था। 

अब हमें यह देखना है कि एशिया में क्या हो रहा था। इस महाद्वीप में, जेसा 
कि तुम जानती होगी, प्राचीन सभ्यता के तीन केन्द्र थे, इराक, मारत और चीन। 

MOMs ME हा ही रै 

` ` ` उस प्राचीन काल में भी इराक, ईरान और एशिया कोचक. में. कितने ही... 


Coo सा प्राज्य एक. के बाद एक बनते: और 'बिगडते. रहे । यहाँ अंशर, मीदिया,' वावुलं 


. और बाद में ईरानी सा म्राज़्य ब्रने1.हमे इस विवरण में जाने की ज़रूरत नहीं किं... 


. ये साञ्जाज्य आपस में कैसे लड़ते थे.यो कुछ दिन शान्तिपूर्वक साथ-साथ कैसे रहते - 
` थे, या इन्होंने एक-दूसरे को कैसे नष्ट किया. पंश्चिमी एशिया. के साम्राज्मो और 


“. ` यूनान के: नगरं-राज़्यों के 


अन्तर पर तुमने गौर 'किया होगा i एंशियां में बहुत शुरू ` ` 


द . 


_ के ज़माने से ही बड़े राज्य या. साम्राज्य. के .लिए जबदेस्त लगन.पाई जाती थी। `. ` 


. शायद इसका कारण इसकी पुरानी सम्यता.थी, या. शायद कोई दूसरी वजह .मीहो ` . 
~ `` ` .एक नाम सुनकर तुम्हें जरूर: दिलचस्पी होगी ।: यह.नांम क्ारूँ का है:जो 


: _ तुमने सुना होगा। 'क्ारू काः खज़ांना' एक मशहर कहावत है।. तुमने इस क़ारूँ. . 


+` के क्रिस्से भी पढ़े होगे कि यहः किंतना धनवान और घमण्डी था आर उसे किस तरह ': 
j i | हू 


n नीचा.देखना पड़ा। क़ारू लिंद्रिया का रांजो थां। यह देश एशिया के पश्चिमी तट . 
) '- 'पर था, जहाँ आज एझिया:कोचक .है।. संमुद्र के.किनारे होने की वजह से यह! का . : 

« व्यापार शायद खूब बढ़ा हुआ था। उसके जमाने में.क़ुरुष की-मांतहती में ईरानी 
: .सान्नाज्य तस्करी कर रहा. था और ताक़्तवर..होता. जाता: था। क्रुरष और कारू 

में मुठभेड़ हो गई और कुरुष ने ATS को K : दिया। यूनानी इतिहास-लेखक _ 


*_ हिरोदोत' ने इस परांजय की कहानी लिखी 


0 सुतीवत पड़ने पर घमण्डी कारू को. भन्छ और. संमझ आई! .... 


` क्रुरुष के पास बहुत बड़ा UTANI था, जो शायद पूवं में भारत तक फैला `... 
हुआ था। लेकिन उसके एक उत्तराधिकारी दारा के पास इससे भी बड़ा साम्राज्य . 


. था, जिसमें मिस्र, मध्य-एशिया का कुछ भाग और सिन्ध नदी के पास. का भारत. 
का मी छोटा-सा हिस्सा शामिल था। कहा जाता है कि उसके. इस भारतीय प्रान्त ` 


' मीदिया---ईसा के ७०० बरस पहले का एशिया का एक पुराना साम्राज्य, 


- ` जो कस्पियन सागर कें दक्षिण और ईरान के उत्तर था। ई० qo ३३१ सें सिकन्दर ` 
`. ने इसे अपने साम्राज्य में मिला लिया । बाद में यूनानियों के पतन के बांद ईरानी | 
.. साम्राज्य में मिला लिया गया और उसके बाद छिन्न-भिन्न हो गया o 


१ कुरुष या साइरस--यह ईरानी साम्राज्य का प्रवत्तक सत्राट थां। इसका - _ 


` ` ` समय ईसा से ६०० से लगाकर क़रीब ५२९ साल पंहले तक है। यह बड़ा प्रतापी 


i 


ame था, इसीलिए. इसे 'महान्‌' को उपाधि मिली थोी।. . . | a 
२ हिरोदोत या हेरोडोटस--मशहूर यूनानी इतिहास-लेखक। इसका समय . 


~ 

से सैकड़ों मन सुनहलीं रेतः उसे ख़िराज के तौर परं भेजी जाती थी। उस जमाने .. 
में स कीक क्यारे नही रेत पाई आनी हेमीन नदी के क्रिचारे [रेत पाई जावी-झोमी। आजकल वहाँ इसका निशान - . 
- भी नहीं मिलतां। सच तो यह है कि इस प्रान्त'का ज्यादातर हिस्सा आजकल ऊसर 
'है। इससे ज़ाहिर होता है. कि यहाँ की जलवायु कितनी बदल गई है। . . . . 
: जव तुम .इंतिहास पंढ़ोगी और पुराने जमाने.की.हालत की आजकल की. ' 


: हालत से. तुलना करोगीं, तों एक वात जो तुम्हें सबसे उयादा दिलचस्प मालूम :- 


_ होगी वह है मध्य-एशिया में होनेवाछा प्ररिवेत्तेद। बह वही अदेश है जहाँ से अने: - 
' गिनती क़वीले---स्त्री और पुरुषों के .दल-के दछ---बाहर निकले और फेलते-फैलते : `: 
दूरदूर तक के महाद्वीपों में पहुँच गये। यही जगह है जहाँ पुराने ज़माने में वडे-. .' 
` ` वड़े. और शुक्तिशाली बहर sm RN और मांलामाल--जिनकी. : 
. तुलना. आजकल कौ यूरोपीय राजघातियों से की.जा सकती है.और जो आजकल . 


` के कलकंत्ते और वम्बई. से कहीं बड़े:थे।. हर जगह बगीचे और हरियाली-थी-- - _ 


और जलवायु सुखद.और सम भी; यानी न बहुत गर्म और न बहुत सद॑ यह प्रदेश `. | 
ऐसा ही था। लेकिन अब हजारो वर्षों से यह-वंजुर और करीब-क़रीब. रेगिस्तान - , ` 


` _ हो गया है; जहाँ आदमियों को रहने में बंडी .तकलीफ़ होती है। उस जमाने के -. 
विशाल नगरों में से कुछ नगर--जसे समरकन्द' और वुखारा--जिनके नामसे.... - 


ही अनेक.स्मृतिया जंग उठती. हैं, अब. भीः अपने दिन गिनं रहे हैं। लेकिन अब तोये | 


अपंने पुराने रूप की. छाया-मात्र रह गये हैं।.. ` - ` 


`` पर मैं. फिर. आगे की: वात कहने लगा । उस पुराने ज़माने में, जिसकी . र, 
` चर्चा हम कर रहे हैं, न समरक़न्द था न वुखारा । ये-सब बाद में होनेवाळी बातें थीं। . 
` ` "उस वक्त तो ये भविष्य के गमं. में छिपे थे और मध्य-एशिया की महानता और - : 
` उसका. पतन' भी. तबतक भविष्य की वातं थी। {rz an का 
`... ` सुरांनी परस्परा का बोझ ` ह का 
का या | 
`. --जेल में मैंने अजीब आदते पैदा कर ली हैं। उनमें से एक हैं. वहुत सुबह, पौ ` 
Aa aa व! और उससें उस ज़माने का अच्छा वर्णन है। इसे 
का जन्मदाता अथवा पिता UR WE 
`... ० सुनहं कई नदियों के किनारे पाई जानेवालो रेत, जिससें से 
सोना निकाल नाता है. RRE AS. 


“५. i *समरक्तन्द--मध्य-एदिया का एक सदहुर शहर है। इसका पुराना नाम : 


YA सारोकण्डा है । चौदहवीं सद्री में यहं मुस्लिस एशिया का सांस्कृतिक केन्द्र था। 

फटने से भी पहले, उठना। यह आदत मैने पिछली गर्मियों से शुरू की, क्योकि मुझे ` 


यह देखना भला मालूम होता था कि उषा केसे आती हे और किस तरह धीरे-धीरे 
तारों की रोशनी को बुझा देती है। क्या तुमने कभी पौ फटने से पहले की चाँदनी 
देखी है और यह देखा है कि धीरे-धीरे यह तड़का दिन के रूप में कैसे बदल जाता 
है? मैंने चाँदनी और उषा की इ प्रतियोकिता को अक्सर देखा है, जिसमें उषा 
की हमेशा जीत रहती है। इस विचित्र और मन्द रोशनी में कभी-कभी यह वताना 
मुश्किल हो जाता है कि यह चाँदनी है या आनेवाले दिन की रोशनी है। थोड़ी ही 
देर के बाद कोई सन्देह बाक़ी नहीं रह जाता; दिन हो जाता है और फीका चन्द्रमा 
प्रतियोगिता में हार कर पीछे हट जाता है। 


अपनी आदत के अनुसार मैं आज जव उठा तो तारे चमक रहे थे और 

. तड़के से पहले हवा में जो अजीब ताजगी होती है उससे कोई भी अन्दाज़ लगा 
- सकता था कि सुबह होनेवाली है। और ज्योंही मैं पढ़ने बैठा कि दूर से आनेवाली 
आवाज़ों और मरमराहटों ने, जो बढ़ती ही जाती थीं, सवेरे की शान्ति को भंग कर 
दिया ।. मुझे याद आ गया कि आज संक्रांति यानी माघ मेले का पहला पं है,और 

. यात्री लोग हज़ारों की तादाद में संगम में--जह्‌ गंगा, यमुना और गुप्त सरस्वती 
मिलती है--स्नान करने जा रहे हैं। ये चलते-चलते गाते जाते थे, और कभी- 
कभी गंगा माता की जय पुकारते थे। गंगा माई की जय !' इनकी यह आवाज़ 
नैनी-जेल की दीवारों को लांधकर मेरे कानों में पहुंच रही थी। इन्हें सुनकर 
मुझे यह खयाल आ गया कि देखो श्रद्धा में कितनी शक्ति है कि वह इन असंख्य 
लोगों को नदी के किनारे खींच लाई है और ये लोग थोड़ी देर के लिए अपनी ग्ररीबी 
और मुसीबतों को मूल गये हैं! और मैं यह सोचने लगा कि देखो सेकड़ों और 
हज़ारों वर्षों से हर साल यात्री लोग किस तरह त्रिवेणी . की यात्रा को आते हैं। 
आदमी पैदा हों और मर जायें, सरकारें और साम्राज्य कुछ दिनों के लिए शान 
जमा ले और फिर अतीत में ग्रायब हो जायें, लेकिन पुरानी परम्परा बरावर जारी 
रहती है और पीढ़ी के बाद पीढ़ी, उसके सामने सिर झुकाती रहती है। परम्परा 
में बहुत-कुछ अच्छाई होती है; लेकिन कभी-कभी वह एक भयंकर बोझ बन जाती 
है, जिसकी वजह से हमारी प्रगति मुश्किल हो जाती है। जो अटूट जंजीर धुंधले 
ओर प्राचीन अतीत से हमारा: सम्बन्ध जोड़ती है, उसकी कल्पना करने से और 
तेरह सौ वपं पहले के लिखे हुए इन मेलो के, जो उस समय भी पुरानी परम्परा 

` से चले आ रहे थे, हाल-चाल पढ़ने से चित्त मोहित हो जाता है। लेकिन इस जंजीर 
में एक आदत यह है कि जव हम आगे बढ़ना चाहते हैं तो यह हगारे पैरों में लिपट 
जाती है और हमें इस परम्परा के शिकंजे में कसकर क़ैदी-जैसा बना देती है। यह 
सच है कि अपने अतीत से जोड़नेवाली बहुत-सी लड़ियों को हमें क्रायम रखना 

` पडेगा । लेकिन अगर यह परम्परा हमें आगे बढ़ने से रोकने लगे तो हमें उसके 
कैदखाने को तोड़कर बाहर भी निकलना होगा। 

पिछले तीन पत्रों में हमने यह कोशिश की है कि तीन हजार से लगाकर 
ढाई हज़ार वर्ष पहले के बीच के ज़माने की दुनिया किस तरह की थी, इसकी एक 
तसवीर हमारे सामने खि जाय। मैने तारीखों का कोई जिक्र नहीं किया है। मुझे 
तारीखे पसन्द नहीं हे और न मैं यह चाहता हूँ कि इनके पचड़े में तुम ज़्यादा पड़ो। 
अलावा इसके, इस पुराने ज़माने की घटनाओं की सही तारीखें जानना आसान 
भी नहीं है। वाद को कभी-कभी यह ज़रूरी हो सकता है कि कुछ तारीखें भी दे 
दी जाये और उन्हें याद रक्‍खा जाय, ताकि हमें घटनाओं को ठीक सिरूझिलेवार 
याद रखने में मदद मिल सके। अभी तो हम प्राचीन संसार की रूपरेखा ही खींचने 
की कोशिश कर रहे हैं। 

यूनान, भूमध्यसागर, मिस्र, एशिया कोचक और ईरान की एक झलक 
हम देख चुके हैं। अव हम अपने देश की तरफ़ आते हैं। भारत के प्रारम्भिक इति- 
हास का अध्ययन करने में हमारे सामने एक बड़ी कठिनाई आ जाती हैं। आदि 
आर्यो ने, जिन्हें अंग्रेजी में इण्डो-एरियन कहते हैं, इतिहास लिखने की तरफ़ 
ध्यान ही नहीं दिया। हम अपने पिछले पत्रों में देख चुके हैं कि ये लोग बहुत-सी 
बातों में कितने बढ़े-चढ़े थे। इन लोगों के रचे हुए ग्रन्थ--वेद, उपनिषद्‌, रामायण, 
महाभारत, वगैरा--ऐसे हैं जिन्हें महान्‌ पुरुष ही लिख सकते थे। इन ग्रन्थो 
से और दूसरी सामग्री की मदद से हमें पुराने इतिहास का अध्ययन करने में 
सहायता मिलती है। इनसे हमें JA के रस्म-रिवाज, रहन-सहन और 
विचार करने के ढंग का पता लग जाता है। लेकिन ये वास्तव में इतिहास नहों हैं। : 
संस्कृत में वास्तविक इतिहास की अकेली पुस्तक कश्मीर के इतिहास पर है, लेकिन 
बहु बहुत बहुत बाद के ज़माने की है। उसका नाम है “राजतरंगिणी'। उसमें करमीर के 

{ का सिलसिलेवार हाल है और यह कल्हण की लिखी हुई है। तुम्हें यह 
जानकर खुशी होगी कि जिस तरह मैं तुम्हारे लिए ये पत्र लिख रहा हूँ, उसी तरह 
तुम्हारे रणजीत फूफा कश्मीर के इस महान्‌ इतिहास का संस्कृत से अंग्रेज़ी में अनुबाद 
कर रहे हैं। वह क़रीब आधा खत्म कर चुके हैं। यह ग्रन्थ बहुत बड़ा है। जब इसका 
पूरा अनुवाद प्रकाशित होगा तब हम सब बड़े चाव के साथ इसे पढ़ेंगे, क्योंकि 
gata से हममें से बहुत-से लोग इतनी संस्कृत नहीं जानते कि मूल ग्रन्थ को पढ़ 
सके। हम इस पुस्तक को fah इसलिए नहीं पड़ेंगे क्रि यह बहुत सुन्दर है, बल्कि 


' स्वर्गीय श्री रणजीत एस० पण्डित, श्रीमती विजयलक्ष्मी के पति तया 
लेखक के बहनोई। ये भी उस समय जेल में थे। “राजतरंगिणी' का अंग्रेजी अनुवाद 
प्रकाशित हो चुका है । 

` इसलिए भी कि इससे हमें पुराने ज़माने का बहुत-कुछ हाल मालूम होगा--खासकर 
कश्मीर का, जो कि तुम जानती हो, अपना पुराना वतन है। 
जब आरयों ने भारत में कृदम रक्खा, यह देश पहले ही सम्य हो चुका था। 
वास्तव में उत्तर-पश्चिम में मोहेन-जो-दड़ो के खण्डहरों से अब यह सही तौर 
पर मालूम पड़ता है कि आयो के आने के बहुत दिन पहले से इस देश में एक महान्‌ 
सभ्यता मौजूद थी। लेकिन इसके बारे में अभी तक हम कुछ ज्यादा नहीं जानते। . 
सम्भव है, कुछ वर्षो के अन्दर ही जब हमारे पुरातत्त्ववेत्ता वहाँ जो कुछ मिल सकता 
है, उसे खोज निकालेंगे, तब हम उसके बारे में कुछ ज्यादा जान सकेंगे। 
बहरहाल इसके अलावा भी यह प्रकट होता है कि उस समय दक्षिण भारत 
में, और शायद उत्तर भारत में भी, द्रविड़ों की एक समृद्ध सभ्यता. थी। इनकी 
भाषाएँ, जो आर्यो की संस्कृत से निकली हुई नहीं हैं, बहुत पुरानी हैं और इनमें 
बड़ा सुन्दर साहित्य पाया जाता है। इन भाषाओं के नाम हैं तमिळ, तेलुगू, कन्नड 
और मल्यालम। ये भाषाएँ दक्षिण भारत में आजकल भी फूल-फल रही हैं। 
शायद तुम्हें मालूम होगा कि हमारी राष्ट्रीय महासभा (काँग्रेस) ने भारत के 
प्रान्त भाषाओं के आधार पर बनाये हैं, हालाँकि अंग्रेज़ सरकार ने ऐसा नहीं किया 
है। यह तरीक़ा बहुत अच्छा है, क्योंकि इससे एक तरफ़ के लोग, जो एक ही भाषा 
बोलते हैं, और जिनके रस्म-रिवाजं आमतौर से एक ही तरह के हैं, एक प्रान्तीय 
क्षेत्र में आ जाते हैं। दक्षिण में काँग्रेस के माने हुए प्रान्त ये हैं--उत्तरी मद्रास में 
आन्ध्र देश, जहाँ तेलुगू बोली जाती है; दक्षिणी मद्रास में तमिलनाड़, जहाँ तमिळ 
भाषा वोली जाती है; बम्बई प्रान्त के दक्षिण में कर्नाटक, जहाँ कन्नड भाषा बोली 
जाती है; और केरल, जो क़रीब-क़रीब मलाबार ही है, जहाँ मलयालम भाषा 
बोली जाती है। इसमें कोई शक नहीं कि भारत आगे चलकर जब प्रान्तों में बाँटा 
जायगा, तो क्षेत्रीय भाषा पर बहुत ध्यान दिया जायगा। द 
यहाँ पर मैं भारत की भाषाओं के बारे में ज़रा कुछ और कह दूं। यूरोप 
और दूसरे मुल्कों के कुछ लोग समझते हैं कि भारत में सैकड़ों भाषाएँ बोली जाती 
हैं। यह विलकुल र 1 बात है और ऐसा करनेवाला खुद अपना ही अज्ञान जाहिर 
करता है। यह सच है कि भारत-जैसे बड़े देश में बहुत-सी बोलियां हैं, जो स्थान- 
भेद के अनुसार किसी एक भाषा के अलग-अलग रूप हैं। यहाँ के पहाड़ी और दूसरे 
हिस्सों में भी कितनी ही छोटी-मोटी जातियाँ हैं, जिनकी अपनी-अपनी खास बोलियाँ 
हैं। लेकिन अगर सारे भारत को एक साथ लिया जाय तो ईन-सबका कोई महत्व 
नहीं रह जाता। उनका महत्व सिर्फ़ मर्दुमशुमारी के खयाल से ही है। जैसा कि 
माते के रू 
„` पुरातत्त्ववेत्ता--पुराने जमाने के खण्डहरों और बाक़ी बचे निशानों का 
खास अध्ययन करनेवाले विद्वान्‌ । व न्य क aa 

मेरा खयाल है, मैंने अपने एक पिछले पत्र में लिखा है कि भारत की असली भाषाएँ 
दो परिवारों में वाँठी जा सकती हैं--पहला परिवार द्रविड़ भाषा का है, जिसका 
ऊपर ज़िक्र आ चुका है, और दूसरा भारतीय आर्य-जाति की भाषा का है। भारतीय 
ardt की मुख्य भाषा संस्कृत थी और भारत की सारी आर्य-भाषाएं--हिन्दी, बंगला, . 
गुजराती ऑर मराठी--संस्क्ृत से निकली हैं। इसके अलावा कुछ और भेद भी हैं। 

असम में असमी है, उड़ीसा या उत्कल में उड्या बोली जाती है। उर्दू भी हिन्दी का ही 
एक भेद है। हिन्दुस्तानी शब्द का मतलब हिन्दी और उर्दू दोनों से है। इस तरह मारत 
की मुख्य भाषाएं सिफ़ दस है--हिन्दुस्तानी, बंगला, गुजराती, मराठी, तमिल, प्या ४ 
कन्नड़, मलयालम, उड़ियः और असमी। इनमें से हिन्दुस्तानी, जो अपनी मातृभाषा 

सारे उत्तर भारत में--पंजाब, उत्तरप्रदेश, बिहार, मध्यप्रदेश, राजस्थान, दिल्ली और 
मध्यभारत में--ोली जाती है। यह बहुत बड़ा हिस्सा है, जिसमें करीब पन्द्रह करोड़ 
आदमी बसते हैं। इस प्रकार तुम देखोगी कि अभी भी पन्द्रह करोड़ आदमी कुछ 
छोटे-मोटे परिवतंनों के साथ वि स्तानी बोलते हैं और तुम यह अच्छी तरह जानती 
ही हो कि भारत के ज्यादातर हिस्सों के लोग हिन्दुस्तानी समझते हैं। भारत के 
सव लोगों की भाषा शायद यही बनेगी । लेकिन इसका यह मतलव कभी भी नहीं 
है कि दुसरी मुख्य भाषाएँ, जिनका मैंने ऊपर जिक्र किया है, खत्म हो जायें। 
देशक ये प्रान्तीय भाषाओं की हैसियत से बनी रहेंगी, क्योंकि इनमें सुन्दर साहित्य 
पाया जाता है और किसी जाति की समुन्नत भाषा को छीन लेने की कोशिश 
किसी भी हालत में नहीं की जानी चाहिए। किसी क़ौम के विकास और उसके 
बच्चों की शिक्षा का एकमात्र साधन उसकी अपनी भाषा ही है। भारत में आज 
हरेक चीज़ उलट-पुलूट हो रही है और हम आपस में भी अंग्रेजी बहुत ज्यादा 
इस्तेमाल करते हैं। तुम्हे अंग्रेजी में पत्र लिखना मेरे लिए एक मही वात है--फिर 
अ बा लेकिन मुझे उम्मीद है कि हम लोग जल्दी ही इस आदत 

से छुटकारा पा जायेगे। 


: १७ ३ 
प्राचीन भारत के ग्रास-गणराज्य 
| १५ जनवरी, १९३१ 
प्राचीन इतिहास का अपना निरीक्षण हम कँसे आगे बढ़ावें? मैं हमेशा 
सीधा रास्ता छोड़ देता हूँ और इघर-उघर की पगडण्डियों पर भटक जाता हूं। 
पिछले पत्र में मैं इस विषय पर पहुँच ही रहा था कि मैंने मारत की भाषाओं की 


बात छेड़ दी। 
अच्छा, अब फिर प्राचीन मारत की चर्चा करें । तुम जानती हो कि जो देश 

' आज अफगानिस्तान कहलाता है वह उस समय, और बाद में भी बहुत वर्षो तक, 
भारत का एक हिस्सा था। भारत का उत्तर-पर्चिमी हिस्सा गान्धार कहलाता था। 
सारे उत्तर में, सिन्ध और गंगा के मैदान में, आयां की बड़ी-बड़ी बस्तियाँ थीं। 
बाहर से आये हुए ये आर्ये लोग शायद इमारतें बनाने की कळा अच्छी तरह जानते 
थे, क्योंकि इनमें-से बहुत-से ईरान और इराक़ की आर्यो की बस्तियों si हुए 
होंगे, जहाँ उस समय भी बड़े-बड़े शहर बस गये थे। इन आयः के बीच 
बहुत-से जंगल थे, खासकर उत्तर और दक्षिण भारत के बीच में तो एक बहुत 
बड़ा जंगल था। यह सम्भव नहीं मालूम होता कि आये लोगों की कोई बड़ी संख्या 
इन जंगलों को पार करके दक्षिण में बसने गई हो। हाँ, वहुत-से व्यक्ति खोज और 
व्यापार करने तथा आर्य-सभ्यता और संस्कृति को फैलाने के लिए दक्षिण जरूर 
गये होगे। पौराणिक कथा है कि अगस्त्य ऋषि पहले आर्य थे, जो दक्षिण गये 
और आर्ये-त्रमं तथा आर्य-संस्कृति का सन्देश दक्षिण तक ले गये। 


उस समय भारत और विदेशों के बीच काफ़ी व्यापार चलता था। विदेशी 

व्यापारी दक्षिण की काली मिचे, मोती और सोने के लालच से समुद्र पार करके 

यहाँ आते थे। यहाँ से शायद चावल भी बाहर जाता था। बावु के पुराने राज- 
_ महलों में मलावार का सागवान मिला, है। 


आयो ने भारत में धीरे-धीरे अपनी ग्रामीण प्रणाली का विकास किया। इस 
प्रणाली में कुछ पुरानी द्रविइ-ग्राम-प्रथा का और कुछ आर्य-विचारों का मेल-जोल 
था। ये गाँव क़रीव-क़रीब स्वतन्त्र होते थे और चुनी हुई पंचायतें इन पर शासन 
करती थीं। कई गाँवों या छोटै क़स्वों को मिलाकर उनपर एक राजा या सरदार 
राज करता था, जो कभी तो चुना हुआ होता था और कभी पुश्तेनी। अक्सर 
गाँवों के अनेक समुदाय एक-दूसरे से सहयोग करके सड़कें, घर्मशाळाएँ, सिचाई 
के लिए नहरें, या इस प्रकार की सामुदायिक चीज़ें, जो सव लोगों के फ़ायदे की होती 
थीं, बनाया करते थे। यह भी माळूम होता है कि राजा यद्यपि राज्य का प्रमुख 
होता था, लेकिन वह मनमानी नहीं कर सकता था। उसे आर्यो के कानूनों और 
प्रथाओं के अनुसार चलना पड़ता था। उसकी प्रजा उसपर जुर्माना कर सकती _ 
थी और उसे गद्दी तक से उतार सकती थी। “राजा ही राष्ट्र है यह सिद्धान्त, 
जिसका मैंने अपने पहले पत्रों में जिक्र किया था, यहाँ नहीं माना जाता था। इस 
तरह आये-वस्तियों में एक प्रकार का लोकतन्त्र पाया जाता था, यानी आर्य-प्रजा 
शासन पर कुछ हृद तक नियन्त्रण रख सकती थी। E 

इन भारतीय आर्यों का यूनानी आर्यो से मुक्ाविला करो!) इन दोनों में बहुत- 
से अन्तर थे, लेकिन कितनी ही बातों में समानता भी थी। दोनों देशों में किसी-न 
किसी रूप में लोकतन्त्र था। लेकिन हमें यह न भूलना चाहिए कि यह लोकतन्त्र 

सिर्फ़ आयें-वंश के लोगों के लिए ही था। इनके गुलामों या उन लोगों के लिए, जिन्हे 
इन्होंने नीच: जाति का ठहरा दिया था, न लोकतन्त्र था, न आजादी । जात-पात 
की प्रणाली और उसके आजकल'जैसे अनगिनती भेद उस ज़माने में नहीं थे। उस 
समय तो भारतीय आरयों में समाज के चार भेद या वणं माने जाते थे! ब्राह्मण, 
यानी विद्वान, पुरोहित और ऋषि-मुनि; क्षत्रिय यानी राज करनेवाले; वैश्य, यानी 
वाणिज्य और व्यापार करनेवाले; और शूद्र, यानी मेहनत-मज़दूरी करनेवाले 
और कामगर। इस तरह यह जातिभेद पेशे के आवार पर था। सम्भव है, जात- 
qia की प्रणाली एक हद तक इसीलिए रक्खी गई हो कि आर्य लोग विजित जाति 
से अपने को अलग रखना चाहते थे। आयें लोग इतने अभिमानी और घमण्डी थे 
कि दूसरी जातियों को नीची निगाह से देखते थे और यह नहीं चाहते थे कि उनकी | 
जाति के लोग दूसरी जाति के लोगों से घुल-मिल जायें। जाति के लिए संस्कृत में 
वर्ण शब्द आता है, जिसका अर्थ रंग है। इससे यह भी प्रकंट होता है कि बाहर से 
आनेवाले आये भारत के मूल निवासियों से गोरे थे। - 

इस प्रकार हमें यह बात ध्यान में रखनी चाहिए कि एक तरफ़ तो आयें 
लोगों ने श्रमिक वर्ग को दबा रक्खा था और उसे अपने लोकतन्त्र में कोई हिस्सा नहीं 
देते थे; दूसरी तरफ़ उन्होंने अपने लिए बहुत ज्यादा आजादी रक्खी थी। ये लोग 
इस वात को बिलकुल पसन्द नहीं करते थे कि उनके राजा या शासक अनुचित 
व्यवहार करें। अगर कोई शासक अनुचित व्यवहार करता था तो हटा दिया 
जाता था। आमतौर पर राजा क्षत्रिय होते थे, लेकिन कभी-कभी लड़ाइयों या 
अन्य संकटों के समय शूद्र या नीच-से-तीच जाति का आदमी. भी, अगर इतना 
योग्य होता, तो राजगद्दी पा सकता था। इसके बाद आयं लोगों काः पतन हो गया 
और उनकी जाति-प्रणाली जड़ हो गई। बहुत-से विभाग हो जाने की वजह से 
देश कमजोर पड़ गया और नीचे गिर गया। ये लोग. आज़ादी की पुरानी भावना 
को भी भूल गये, क्योंकि पुराने जमाने में यह कहा जाता था कि आये कभी भी दास 
नहीं बनाया जा सकता आये नाम को कलंकित करने के बजाय उसके लिए मर 
जाना कहीं ज्यादा अच्छा समझा जाता था। ४ 

आर्यों की बस्तियाँ, कस्बे और गाँव ऊटपटाँग तरीके से नहीं बस गये थे। 
वे नक़शों के अनुसार बसाये जाते थे, और तुम्हें यह बात दिळचस्प मालूम होगी 
कि इन नक़शों के तैयार करने में रेखागणित से बहुत मदद ली जाती थी। सच तो 
यह है कि वैदिक पूजाओं में भी रेखागणित की शकले काम में आती थीं। आज 
भी अनेक हिन्दू घरों में बहुत-सी पूजाओं में ये शकलें काम आती हैं। बात यह है 
कि मकानों और शहरों की रचना से रेखागणित का बहुत निकट का सम्बन्ध है? 

सम्भव है, शुरू में पुराने आयो के गाँव .क़िलेबन्द छावनी के समान. हुआ 

करते थे, क्योंकि उस ज़माने में हमलों का हमेशा डर रहा करता था। जव दुश्मनों _ 
. के हमलों का डर नहीं रहा तब भी वही नक्शा जारी रहा। यह नक्शा चतुर्भुज 
आकार का होता था, जिसमें चारों तरफ़ परकोटा होता था और इसमें चार बड़े 
फाटक और चार छोटे दरवाजे रकखे जाते थे। परकोटे के अन्दर एक खास तरतीब 
में सड़कें और मकान बनाये जाते थे। गाँव के बीच में पंचायत-घर होता था, जहाँ . 
गाँव के बडे-वूढे इकट्ठे होते थे। छोटे गाँवों में पंचायत-घर के बजाय कोई एक 
बड़ा पेड़ ही हुआ करता था। हर साल गाँव के सब नागरिक इकट्ठे होकर अपनी 
पंचायत चुनते थे। l 
बहुत से विद्वान्‌ लोग सादा जीवन बिताने और शान्ति के साथ अध्ययन या 
कार्य करने के लिए क्रस्वों या गाँवों के आस-पास के जंगलों में चले जाते थे। इनके 
पास शिष्य इकट्ठे हो जाते थे और धीरे-धीरे इन गुरुओं और विद्यार्थियों की नई 
बस्तियाँ बनती गईं। हम इन बस्तियों को आजकल के विश्वविद्यालय कह सकते 
हैं। इन जगहों पर कोई शानदार इमारतें नहीं हुआ करती थीं, लेकिन जिनको 
m a तलाश होती थी वे बड़ी-बड़ी दूर से विद्याध्ययन के इन केन्द्रों में आया 
क । 
आनन्द भवन' के सामने भारद्वाज आश्रम है। तुम इसे अच्छी तरह जानती 
हो। शायद तुम्हें यह भी मालूम है कि भारद्वाज रामायण के पुराने ज़माने के बहुत 
विद्वान्‌ ऋषि माने गये हैं। कहा जाता है कि रामचन्द्र अपने वनवास के समय में 
इनके यहाँ आये थे। यह भी कहा जाता है कि भारद्वाज के आश्रम में हज़ारों शिष्य 
और विद्यार्थी रहा करते थे। यहाँ एक अच्छा-खासा विश्वविद्यालय रहा होगा 
और भारद्वाज उसके आचार्य रहे होंगे। उस जमाने में यह आश्रम गंगा के किनारे 
था। यह बहुत सम्भव है, हालाँकि अब गंगा यहाँ से क़रीब एक मील दूर चली 
गई हैं। हमारे वग्नीचे की मिट्टी कहीं-कहीं बहुत रेतीली है और सम्भव है कि 
यह हिस्सा उस ज़माने में गंगा की तलहटी में रहा हो। 
ये प्रारमभकाल के दिन भारत में आर्यो का एक महान्‌ काल था। दुर्भाग्य 
से इस काल का हमें कोई इतिहास नहीं मिलता और उस समय की जो बातें हमें 
मालम हैं, उनके लिए हमें अनैतिहासिक ग्रन्थों पर ही भरोसा करना पड़ता है। उस 
जमाने के राज्य और गणराज्य ये थे--दक्षिण बिहार में मगध; उत्तर बिहार 
में विदेह, काशी, कोशल--जिसकी राजधानी अयोध्या थी; और पांचाल, जो 
गंगा और यमुना के बीच में था। पांचालों के देश में मथुरा और कान्यकुब्ज दो मुख्य 
शहर थे। ये शहर बाद के इतिहास में मी मशहूर रहे हैं और आज भी मौजूद हैं। 
कान्यकुन्ज अब कन्नौज कहलाता. है और कानपुर के निकट है। उज्जैन भी प्राचीन 


* ब्रयाग में लेखक का सकान। 

शहर है, लेकिन आजकल यह ग्वालियर रियासत का एक छोटा-सा नगर है। 
पाटलिपुत्र या पटना के निकट वेशाली का नगर था। यह लिच्छवी वंश के लोगों 
की राजधानी थी, जो भारत के शुरू-शुरू के इतिहास का एक मशहूर वंश है। यह 
राज्य गणराज्य था। . इसमें प्रमुख व्यक्तियों की एक सभा शासन करती थी। 
इसका एक चुना हुआ सभापति होता था, जिसे नायक कहते थे। 
ज्यों-ज्यों जमाना गुजरा, बड़े-बड़े कस्बे और शहर बनते गये। व्यापार 
बढ़ा और कारीगरों की कला और दस्तकारी ने भी उन्नति की। शहर बड़े-बड़े 
व्यापारिक केन्द्र हो गये। जंगल के आश्रम, जहाँ विद्वान्‌ ब्राह्मण अपने शिष्यों 
के साथ रहा करते थे, बढ़कर बड़े-बड़े. विश्वविद्यालय वन गये। विद्या के इन 
केन्द्रों में वे सब विषय पढ़ाये जाते थे, जिनका उस समय तक मनुष्य को ज्ञान 
था। ब्राह्मण युद्धकला भी सिखाते थे। तुम्हें याद होगा कि महाभारत में पाण्डवों 
के गुरु द्रोणाचार्य ब्राह्मण थे, जो उन्हें अन्य विषयों के साथ-साथ युद्धकला की' 
भी शिक्षा देते थे। $ 


RS 
चोन क हजार वष 
अदे १६ जनवरी, १९३१ 
बाहरी दुनिया से एक ऐसी खबर मिली है, जिससे परेशानी और दुःख होता 
है, लेकिन फिर भी ऐसी है कि उससे हृदय गव और आनन्द से फूल उठता है। 
हमं लोगों ने शोलापुरवालों की क्रिस्मत का फैसला सुन लिया। इस खेदजनक 
समाचार के फैलने पर देशभर में जो-कुछ हुआ उसका भी थोड़ा-बहुत हाल हमें 
मालूम हो गया। जबकि हमारे नौजवान अपनी जानों पर खेल रहे हे और हज़ारों 
पुरुष और स्त्रियाँ निदेय लाठी का मुक़ाबला कर रहे हैं, मेरे लिए यहाँ चुपचाप 
बैठे रहना मुश्किल हो गया है। लेकिन इससे हमें अच्छी ट्रेनिंग मिल रही है। मेरा 
खयाल है कि हममें से हरेक स्त्री और पुरुष को अपने-आपको कठिन-से-कठिन 
परीक्षा में डालने के बहुत मौक़्े मिलेंगे। इस समय तो यह जानकर दिल को 
होती है कि हमारे लोग तकलीफ़ो और मुसीवतों का सामना करने के लिए 
हिम्मत से आगे बढ़ रहे हैं और कैसे दुश्मन का हरेक नया हथियार और प्रहार 
इन छोगों को ज़्यादा मज़बूत और प्रतिरोध के लिए ज़्यादा दृढ़-संकल्प बना रहा 


है। | 
जब किसी का दिमाग़ इस तरह के ताजा समाचारों से भरा हो, तो दूसरी 


बातों का खयाल करना मुश्किल हो जाता है। लेकिन कोरी उघेडबुन से मी कोई 
खास फ़ायदा नहीं होता, इसलिए अगर कोई ठोस काम करना हो तो हमें अपने 

मन को क़ावू में रखना चाहिए। इसलिए आओ, हम पुराने जमाने को लौट चले 
और थोड़ी देर के लिए अपनी मौजूदा परेशानियों से बहुत दूर चलकर रहें। 

_आओ, अव हम प्राचीन इतिहास में भारत के भाई चीन की चर्चा करें। 
चीन में और पूर्वी एशिया के जांपान, कोरिया, हिन्द-चीन, स्याम, बरमा, वगैरा 
देशों में आर्ये-जाति से हमें काम नहीं पडेगा । यहाँ तो उसके बजाय मंगोली नस्लों 
से परिचय करता है। 

पाँच हज़ार या कुछ ज्यादा वर्प गुजरे होंगे जव पश्चिम से चीन पर एक हमला 
हुआ था। हमला करनेवाली ये जातियाँ भी मध्य-एशिया से आई थी और अपनी 
सभ्यता में ये अच्छी-खासी आगे बढ़ी हुई थीं। ये लोग खेती करना जानते थे 
और भेड़-वकरियों के बड़े-बड़े रेवड और मवोरायों के बड़े-बड़े झुण्ड पाला करते 
थे। ये लोग अच्छे-अच्छे मकान बनाना जानते थे और इनका समाज खूब विक- 
सित था। ये लोग हृ'डहू नदी के पास, जिसे पीली नदी भी कहते हैं, बस गये और 
यहाँ इन्होने अपने राज्य का संगठन किया। सैकड़ों वर्षों तक ये सारे चीन में फेलते 
रहे और अपने कला-कौशल और कारीगरी की उन्नति -करते रहे। चीनी लोग 
ज्यादातर किसान थे और उनके सरदार असल में उसी तरह के कुलपति थे, जिनका 
मैं अपने पुराने पत्रों में जिक्र कर चुका हूँ । छः या सात सौ वर्ष बाद, यानी अव से 
चार हज़ार से भी अधिक वर्ष पहले, याओ मामक एक व्यकित हुआ, जिसने अपने 
को सम्राट्‌ कहना शुरू किया। लेकिन उस उपाधि के बावजूद उसकी स्थिति 
अधिकतर कुलपति की-सी ही थी, मिस्र या इराक़ के सञ्राटों की-सी नहीं। 
चीनी लोग किसानों की तरह ही रहते थे, और वहाँ कोई खास केन्द्रीय सर- 
कार नहीं बन पाई। 

मैंने तुम्हें बताया है कि पहले किस तरह लोग अपने कुलपति चुना करते 
थे और आगे चलकर किस तरह यह पद मौरूसी अधिकार बन गया। चीन में 
हम इसकी शुरुआत होती हुई देखते हैं। याओ का उत्तराधिकारी उसका पत्र नहीं 
हुआ, वल्कि उसने एक दूसरे व्यवित को नामज़द कर दिया, जो उस समय देशा में 
सबसे उयादा योग्य समझा जाता था। 


देकिन जल्दी ही यह पद मौरूसी हो गया, और कहा जाता है कि चार 
सौ वर्ष से ज्यादा तक हिस्या नामक राजवंश ने चीन पर हुकूमत की। हिस्या वंश 
का आखिरी राजा बहत जालिम था! नतीजा यह हुआ कि एक क्रान्ति हुई, जिसने 
उसे उखाड़ फेंका। इसके बाद शैझ या चिऊ नामक दूसरे राजवंश के हाथों में 
सत्ता आई और यह क़रीब ६५० वर्षो तक चली। 

एक छोटे-से पैरे में, दो या तीन छोटे-छोटे वाक्यों में, मैने चीन Ji एक 
हज़ार वर्षों से ज्यादा का इतिहास खत्म कर दिया। क्या यह ताज्जुब की बात 

नहीं है कि इतिहास के इतने विस्तारो को. कोई इस तरह निबटा दे? लेकिन 
हे यह समझ लेना चाहिए कि मेरे छोटे-से परे को वजह से इन हजार या ग्यारह 
सौ वर्षों की रूम्बाई कम नहीं होती। हम दिनों, महीनों और सालों के खयाल 
के आदी हो गये हैं। तुम्हारे लिए तो सौ सार की भी स्पष्ट कल्पना कर सकना 
मुश्किल है। तुम्हें तो अपने तेरह वर्ष ही वहुत मालूम होते होंगे! है न यह बात 
सच? और हर साल तुम और भी बड़ी होती जाती हो। तब फिर तुम अपने 
दिमाग़ में इतिहास के एक हज़ार वर्षो की कल्पना किस तरह कर सकती हो? 
यह एक बहुत लम्बा ज़माना है। एक पीढ़ी के बाद: दूसरी पीढ़ी आती है और 
चली जाती है। कस्वे बढ़कर बड़े-बड़े शहर हो जाते हैं और फिर उजड़कर AA 
में मिल जाते हैं और उनकी जगह दुसरे शहर बस जाते हैं। इतिहास के 
` एक हजार वर्षों का खयाल करो, तब शायद तुम्हें इस तरह का कुछ बोघ हो 
स न एक हजार वर्षो में इस दुनिया में कितने आइ्चर्यजनक परिवर्तन 
गये हैं ! 
चीन का इतिहास, उसकी प्राचीन संस्कृति की लम्बी परम्परा और उसके 
एक-एक राजवंश, जो पाँच सौ से लेकर आठ-आठ सौ वर्ष तक राज करते रहे, 
कितनी अद्मुत चीज़ें हैं ! 
इन ग्यारह सौ वर्षों में चीन की धीमी उन्नति और. विकास पर, जिन्हें 
मैंने एक पैरे में ही निबटा दिया है, जरा ग्रौर तो करो! धीरे-धीरे कुलपति की 
प्रथा टूटती गई और उसकी जगह केन्द्रीय सरकार स्थापित. हो! गई और एक 
सुसंगठित राज्य सामने आ गया। उस पुराने जमाने में भी चीन के लोग लिखने 
की कला जानते थे। लेकिन, जैसा कि तुम जानती ही हो, चीनी लिपि हमारी 
नागरी या अंग्रेजी या फ्रान्सीसी लिपि से बिलकुल भिन्न है। इस लिपि में अक्षर 
नहीं हैं। यह संकेतों या चित्रों द्वारा लिखी जाती न. 
शेझ राजवंश को, ६४० वर्ष शासन करने के बाद, एक क्रान्ति ने उखाड़ 
फेंका और चाऊ नामक एक नये राजवंश का अधिकार हुआं। इसने शँङं से 
ज्यादा दिनों तक सत्ता भोगी। यह ८३७ वर्ष तक बना रहा। चाऊ-वंश के ज़माने 
में ही चीन का राज्य अच्छी तरह से संगठित हुआ, और इसी ज़माने में चीन में 
दो महान्‌ दार्शनिक कनफ्यूशस और लाओ-त्से पैदा हुए। इनकी कुछ चर्चा हम 
आगे चलकर करेंगे। 
जब शेड राजवंश निकाल फेंका गया, तब इसके कि-त्से नामक एक उच्च 
अधिकारी ने चाऊ लोगों की नौकरी करने की बनिस्बत देश छोड़ कर चले जाना 
अच्छा समझा। इसलिए वह अपने पाँच हज़ार अनुयायियों को साथ लेकर चीन 
से बाहर कोरिया को कूच कर गया। उसने इस देश का नाम 'चोसन' मानी 

“सुबह की शान्ति का देश' रक्‍खा। कोरिया या चोसन चीन के पूर्वे में है, इसलिए 
कि-त्से पूर्व दिशा में उगते हुए सूर्य की ओर गया। शायद उसने यह समझा हो 
कि वह पूर्व दिशा के अन्तिम छोरवाले देश में पहुंच गया है और इसीलिए 
उसने इसे यह नाम दिया। ईसा से ग्यारह सौ वर्ष पहले से इसी कि-त्से के साथ 
कोरिया का इतिहास शुरू होता है। कि-त्से के साथ ही इस नये देश में चीनी कला- 
कौशल, मकान बनाने की कला, कृषि और रेशम की कारीगरी आई। कि-त्से 
के पीछे-पीछे और भी बहुत-से चीनी प्रवासी यहाँ आ गये। कित्से के वंशजों ने 
चोसन पर नौ सौ से ज़्यादा वर्षों तक राज किया। 
. लेकिन चोसन पूर्व दिशा का सबसे आखिरी देश नहीं था! उसके पूर्वे में, 
, जैसा कि हम जानते हैं, जापान है। लेकिन हमें इस वात का कोई पता नहीं कि 
जब कि-त्से चोसन गया तो जापान में क्याहो रहा था। जापान का इतिहास इतना 
पुराना नहीं है जितना चीन का या कोरिया यानी चोसन का। जापानी लोगों 
का कहना है कि उनके पहले सम्राट्‌ का नाम जिम्मूतिन्नू था और उसने ईसा से 
छः-सात सौ वर्ष पहले राज किया। इन लोगों का यह विश्वास है कि वह सूर्यदेवी 
से उत्पन्न हुआ था, क्योंकि सूर्य जापान में देवी माना जाता था। जापान के मौजूदा 
सम्राट्‌ जिम्मूतिन्नू के असली वंशज माने जाते हैं। इसीलिए बहुत-से जापानी 
इन्हें भी सूर्यवंशी मानते हैं । x 
तुम जानती हो कि हमारे देश में मी राजपूत लोग इसी तरह से सूर्यं ओर 
चन्द्र से अपना नाता जोडते हैं। उनके सूर्यवंशी और चन्द्रवंशी दो मुख्य राजघराने 
प्रसिद्ध हैं। उदयपुर के महाराणा सुर्यवंशियों के प्रमुख हैं और वह अपनी वंशावली 
बहुत पुराने ज़माने से शुरू करते हैं। हमारे राजपूत लोग भी Ka के 
योग्य हैं! इनफी वीरता की और वीरोचित सुजनता की कहानियों का कोई 
अन्त नहीं है। 


२१२४६ 
पुरातन को पुकार 


. १७ जनवरी, १९३१ 

करीव ढाई हज़ार वर्षे पहले तक प्राचीन दुनिया की शायद जो हालत 
थी उस पर हम एक सरसरी नजर डाल चुके। हमारा निरीक्षण बहुत संक्षिप्त 
और परिमित रहा। हमने सिफ़ ऐसे ही देशों की चर्चा की, जो अच्छी उन्नति 
कर चुके थे या जिनका थोड़ा-वहुत निश्‍चित इतिहास पाया जाता है। मिस्र की 
उस महान्‌ सभ्यता का हम अभी ज़िक्र कर क के हैं, जिसने अल-अहराम और 


स्फिन्क्स बनाये और बहुत-सी दूसरी ऐसी चीज़ बनाई, जिनकी चर्चा का यहाँ 

अवसर नहीं है। जिस शुरू ज़माने की हम चर्चा कर रहे हैं, उसमें भी यह महान्‌ 
सभ्यता अपने गौरव के दिन देख चुकी थी और पतन की ओर जा रही थी। नोसास 
भी अपनी आखिरी घड़ियाँ गिन रहा था। चीन के उन लम्बे युगों की खोज भी 
हम कर चुके हे, जिनमें कि वह बढ़ते-बढ़ते एक विशाल केन्द्रीय साम्राज्य वन 
गया और वहाँ लिखने, रेशम बनाने और बहुत-सी दूसरी सुन्दर-सुन्दर कलाओं 
का विकास हुआ। कोरिया और जापान की भी हमने एक झलक देख ली। 
भारत की उस पुरानी सभ्यता की ओर अभी हमने संकेत किया ही है, जिसे दर्शाने 
वाले fag सिन्ध नदी की घाटी के मोहेन-जो-दडो के खण्डहरो में मिलते हैं। 
साथ ही विदेशों से व्यापार करनेवाली द्रविड़ सभ्यता और अन्त में आर्यो की 
ओर भी हम संकेत कर चुके हैं। उस ज़माने के आयों के रचे हुए वेद और उपनिषद्‌ 
और रामायण और महाभारत की वीर-गाथाओं का उल्लेख भी हम कर चुके हैं। 
यह भी हम बता चुके कि आये लोग उत्तर भारत में कैसे फैल गये, दक्षिण में उनका 
प्रवेश कैसे हुआ और पुराने द्रविड़ों के सम्पकं में आकर किस तरह उन्होंने एक 
नई सभ्यता और संस्कृति बनाई, जिसमें कुछ तो द्रविड़ बातें मिल गईं लेकिन 
जिसका अधिकतर हिस्सा उनका अपना था। खासतौर से हमने इनके ग्राम-संघों 
को लोकतन्त्री आवार पर विकास करते और क़स्बों और शहरों के रूप में बढ़ते 
देखा. और जंगल के आश्रमों को विश्वविद्यालय बनते भी देखा। इराक़ और 
ईरान में हमने संक्षेप में सिफ़ यह देखा कि किस तरह एक के बाद एक साम्राज्य 
उन्नति करता गया। इनमें सबसे पिछला, दारा का साम्राज्य भारत में सिन्ध 
नदी तक फेला हुआ था। फ़िलस्तीन में हमने यहूदियों की एक झलक देखी। ये 
लोग, हालाँकि सख्या में बहुत कम थे और दुनिया के एक छोटे-से कोने में आबाद 
थे, फिर भी इन्होंने बहुत काफ़ी ध्यान अपनी ओर आकर्षित किया है। दूसरे 
देशों के बड़े-बड़े राजाओं के नाम मिट गये, लेकिन इनके राजा दाऊद और सुले- 
मान के नाम आज तक लिये जाते हैं, क्योंकि उनका faa बाइबिल में आया है। 
फिर हमने यूनान में नोसास की पुरानी सभ्यता की राख पर आर्यों की नई 
सभ्यता को फूलते-फलते देखा। नगर-राज्य पैदा हुए और भूमध्यसागर के किनारों 
पर यूनानी उपनिवेश बन गये। रोम, जो आगे चलकर महान्‌ होनेवाला था, और 
कार्थ, जो उसका कट्टर विरोधी था, इस समय इतिहास के क्षितिज पर 
उदय हो रहे थे। 


इन सबकी हमने मामूळी-सी झलक देखी है। उत्तरी यूरोप और दक्षिण- 
युर्वे एशिया के देशों का मी थोड़ा-बहुत हाल मैं तुम्हें वतला सकता था, लेकिन मैं 
उन्हे छोड़ गया हूँ। उस शुरू के जमाने में भी दक्षिण भारत के मल्लाह बंगाल की 
खाड़ी के उस पार मल्य प्रायःट्ठीप और उसके दक्षिण के रापुओं तक बेघड़क 

आया-जाया करते थे। लेकिन हमें अपने विषय की कोई सीमा तय कर लेनी 
चाहिए वरना, हम कभी आगे नहीं बढ़ सकेंगे। | 


जिन देशों की हमने चर्चा की है, वे प्राचीन दुनिया के माने जाते हैं। 
लेकिन याद रहे कि उन दिनों दूर-दूर के देशों में आपस में यादा आवागमन 
नहीं था। व्यापार या दूसरे मतलव से साहसी मल्लाह समुद्र के ज़रिये और दूसरे 
लोग ज़मीन के रास्ते लम्बे-लम्बे सफ़र किया करते थे। लेकिन ऐसा वहुत केम 
होता था, क्योंकि उस समय की यात्राओं में तरा बहुत रहता था। ळोगों को 
भूगोल की जानकारी बहुत कम थी। ज़मीन गोल नहीं बल्कि चपटी मानी जाती 
थी। मतलव यह कि निकट के देशों के सिवा दूसरे देशों के वारे में लोग बहुत कम 
जानते थे। यूनान के रहनेवाले चीन और भारत से लगभग अपरिचित थे और 
चीन और भारतवालों को भूमध्यसागर के देशों का बहुत कम पता था। 


अगर तुम्हें प्राचीन दुनिया का नक्शा मिल सके तो उसे एक नजर देखो । 
पुराने ज़माने के लेखकों ने दुनिया के जो वर्णन लिखे और नक्कशे बनाये उनमें 
कुछ तो बड़े मज़ेदार हैं। उन नकशों में कई देशों की अजीब शकलं दी गई हैं। 
प्राचीन काल के जो नक़शें आजकल बनाये गए हैं वे कहीं ज्यादा काम के R 
इसलिए उस जमाने के बारे में पढ़ते समय इन्हे अवसर देख लिया करना। नक्शे 
से बहुत मदद मिलती है। बिना इसके इतिहास का असली चित्र हमारी कल्पना 
में नहीं आ सकता। सच तो यह है कि अगर किसी को इतिहास पढ़ना है, तो जितने 
भी ज्यादा-से-च्यादा नक्शे, या पुरानी इमारतों, खण्डहरों और उस ज़माने की 
दूसरी निशातियों के जितने भी चित्र मिळ सकें, अपने पास रखने चाहिए। इन 
चित्रों से इतिहास की सूखी ठठरी पर मांस और चमड़ा चढ़ जाता हैं, ओर वह 
हमारे लिए एक जिन्दा चीज बन जाता है। इतिहास से अगर हम कुछ सीखना 
चाहते हैं तो यह ज़रूरी है कि घटनाओं का एक स्पष्ट और सिलसिलेवार कल्पना- _ 
चित्र हमारे दिमाग्र में हो जिससे कि उसे पढ़ते समय ऐसा लगे मानो वे घटनाएँ 
हमारी आँखों के सामने ही हो रही हैं। इतिहास को तो एक चित्ताकर्षक नाटक 
समझना चाहिए जो हमारे दिल को मोह लेता है--ऐसा नाटक, जो कभी-कभी 
सुखान्त, लेकिन उयादातर दुःखान्त रहा है और दुनिया जिसका रंगमंच और 
गुजरे ज़माने के महान्‌ पुरुष और स्त्रियाँ जिसके पात्र हैं। 


तसवीरों और नक़शों की सहायता से इतिहास के इस तमाशे की एक झरूक 
हमारी आँखों के सामने आ जाती है, इसलिए ऐसा TAMA होना चाहिए कि 
हरेक लड़के और लड़की को ये आसानी से मिल सकें। लेकिन तसवीरों और नकशों 
से भी ज्यादा अच्छी चीज़ यह है कि पुराने इतिहास से सम्बन्ध रखनेवाले खण्ड- 
हरों और चिक्नों को खुद जाकर देखा जाय। इन सबको जाकर देख सकना सम्मव 

नहीं क्योंकि ये सारी दुनिया में फैले हुए हें । लेकिन अगर हम अपनी आँखें खुली 
रखें तो प्राचीन समय के कोई-न-कोई चिह्न ऐसे ज़रूर होंगे जिन्हें हम आसानी 
से देख सकें। बड़े-बड़े अजायबघरों में पुराने जमाने की ये छोटी-छोटी निशानियाँ 
और यादगारे संग्रह करके रक्‍खी जाती हैं। भारत में पुराने इतिहास से सम्बन्ध 
रखनेवाली बहुत काफ़ी निशानियाँ पाई जाती हैं, लेकिन बहुत प्राचीन काल की 
निशानियाँ बहुत ही कम हैं। मोहेन-जो-दड़ो और हड़प्पा' ही शायद ऐसे दो उदाहरण 
हैं, जो अमी तक मिले हैं। सम्मव है कि पुराने ज़माने की बहुत-सी इमारतें गर्म 
जलवायू की वजह से धीरे-धीरे ढह गई हों। लेकिन यह और भी उयादा सम्भव 
है कि उनमें से बहुत-सी अब भी जमीन के नीचे दवी पड़ी हों, और उन्हें खोद 
निकालने की ज़रूरत हो। जैसे-जैसे हम इन्हें खोदते जायेगे, और पुराने चिह्न 
और शिलाले हमें मिलते जायेंगे, वैसे-वैसे हमारे देश के पुराने इतिहास के 
पृष्ठ धीरे-धीरे हमारे सामने खुलते जायेगे और पत्थर, ईंट और चूने के इन पृष्ठों 
में हम अत्यन्त प्राचीन काल के पूर्वजों के कारनामों का हाल पढ़ सकेंगे। 


तुम दिल्ली गई हो और मौजूदा शहर के आस-पास कुछ पुरानी इमारतें 
और खण्डहर तुमने देखे हैं। जब कभी फिर तुम्हें इन इमारतों और खण्डहरों को 
देखने का मौक्रा मिले, तुम पुराने ज़माने की कल्पना करना तो ये तुम्हें पुराने 
ज़माने में पहुँचा देंगी और तुम्हें इतना ज्यादा इतिहास बता देंगी कि जितना कोई 
पुस्तक नहीं बता सकती। महाभारत के ज्जमाने से लेकर आज तक लोग दिल्ली 
शहर में या इसके आस-पास रहते आये हैं। उन्होंने इसके वहुत-से नाम TÀ, 
जैसे इन्द्रप्रस्थ, हस्तिनापुर, तुगळकावाद और झाहजहाँनाबाद। मुझे तो सब नाम 
माळूम भी नहीं। पुराने जमाने से यह कहावत चली आ रही है कि दिल्‍ली का 
शहर सात बार, सात अलग-अलग जगहों पर आवाद हुआ और जमना नदी के 
मनमौजी वाव की वजह से हमेशा अपनी जगह बदलता रहा। और अब हम 
इस देश के मौजूदा शासकों के हुक्म से रायसीना या नई दिल्ली नामक आठवां 
शहर तैयार होते देख रहे हैं। दिल्ली में एक के वाद एक साम्राज्य फूलते-फलते 
और ख़त्म होते रहे हैं। 

या फिर तुम एक सबसे प्राचीन शहर बनारस या काशी चली जाओ और . 
कान लगाकर उसकी गुनगुनाहुट सुनो। वह तुम्हें अपने कल्पनातीत युग की कथा 


` हडप्पा--माण्टगोमरी जिले (प० पाकिस्तान) का एक बहुत प्राचीन गाँव 
है, जो रावी नदी के दक्षिण किनारे पर कोट-कमालिया से १६ मोल दक्षिण-पुवं में 
है। यहाँ से बहुत पुराने माने के खण्डहर खोदकर निकाले गये हैं, जिनसे पता 
चलता है कि उस पुराने समाने में भी भारत को सम्यता कितनी बढ़ी-चढ़ी थी। 

धन कहाँ जाता हे? ५१ 


सुनायेगा और वतायेगा कि किस तरह साम्राज्यों का पतन होता रहा पर बह 
बना रहा; किस तरह गौतम बुद्ध अपना नया दैवी सन्देश लेकर वहाँ आये और 
किस तरह युगों से करोड़ों नर-नारी शान्ति और सन्तोष पाने के लिए इसकी 
शरण में आते रहे! प्राचीन और बूढ़ा, जजर, गन्दा, बदबूदार और फिर भी 
बहुत सजीव और युगों की शक्ति से भरपूर यह बनारस है। काशी की यह नगरी 
अद्भुत और दिल को लुभानेवाली है, क्योंकि इसकी आँखों में तुम भारत के 
अतीत को देख सकती हो और इसकी जलघारा की कलकल में सुदूर वीते युगों 
' की आवाजें सुन सकती हो। 
या इससे भी निकट अपने ही शहर इलाहावाद या प्रयाग के पुराने अशो, क- 
स्तम्भ को देखने जाओ। अशोक की आज्ञा से उस पर खुदे हुए लेख को देखो तो 
तुम्हें मानो दो हज़ार वर्षों की दूरी को पार करके आती हुई आवाज़ सुनाई देने 
लगेगी । 


१८ जनवरी, १९३१ 
मैने जो पत्र तुम्हें मसूरी भेजे थे, उनमें यह वताने की कोशिश की थी कि 
किस तरह मनृप्य-समाज को उन्नति के साथ-साथ उसमें जुदा-जुदा वर्ग बन! 
गये। शुरू में मनुष्यों को भोजन-सामग्री तक तलाश करने में वडी मुसीबत होती 
थी। वे हररोज़ शिकार करते, गिरीदार और दूसरे फल जमा करते और खाने- 
पीने की चीज़ों की तलाइ में एक जगह से दूसरी जगह भटकते फिरते थे। घीरे- 
धीरे इनके क़वीले वनने लगे। असल में ये बड़े-बड़े कुटुम्व थे, जो साथ रहते और 
साथ-साथ शिकार करने जाते थे, क्योंकि अकेले रहने से एक साथ रहने में खतरा 
कम रहता था। इसके वाद एक बहुत बड़ा परिवर्तन हुआ--खेती क्रा आविष्कार। 
इसके कारण मनुष्य जीवन में वड़ा ज़वदेस्त अन्तर हो गया। लोगो को हमेशा 
शिकार करते रहने की बनिस्वत ज्जमीन पर खेती करके खाने का सामान पैदा 
कर लेना कहीं ज्यादा आसान मालूम हुआ। जोतने, बोने और फसल काटने के 
लिए एक जगह बने रहना जरूरी था, इसलिए पहले की तरह वे इधर-उघर भटकते 
हुए नहीं रह सकते थे, उन्हें अपने खेतों के पास वसने को मजबूर होना पड़ता 
था। इस तरह गांवों और कस्वों की बुनियाद पड़ी। 
खेती की वजह से और भी परिवर्तेन हुए! खेती से जो अनाज पैदा होता 
था, वह तुरन्त की ज़रूरत से कहीं ज्यादा होता था। इसलिए बचा हुआ या फालतू 
अनाज जमा किया जाने रूगा। पुराने ज़माने की शिकारी जिन्दगी की तुलना में 
लोगों की जिन्दगी उयादा पेत्रीदा हो गई। एक वग तो खेतों पर तथा दूसरी जगह 

खेती-बाड़ी और मेहनत-मज़दूरी करने लगा, और दूसरे ने प्रवन्ध और संगठन का 
काम अपने जिम्मे ले लिया। प्रबन्ध करनेवाले और संगठनकर्त्ता लोग धीरे-धीरे 
अधिक शकि घाली हो गये और कुलपति, शासक, राजा और सरदार वन बैठे। 
और क्योंकि उनके हाथ में शक्ति आ गई, इसलिए वे बाक़ी बचे हुए था फालतू 
अनाज में से अधिकतर हिस्सा अपने लिए रख छेने लगे। इस' तरह ये लोग 
धनवान्‌ होते गये और खेतों में काम करनेवाले सिर्फ़ गुजारे मर के छिए पाने लगे। 
बाद में ऐसा भी समय आया जब प्रबन्धक और संगठमकर्ता इतने आझसो ओर 
अयोग्य हो गये कि संगठन का भी काम नहीं कर सके। ये लोग कुछ भी काम नहीं 
करते थे, लेकिन इस बात की पूरी सावधानी रखते थे कि काम करनेवाले ने जो 
कुछ अनाज पैदा किया हे, उसका बहुत काफ़ी हिस्सा अपने लिए ले छें। 
इन्होंने यह अपनी धारणा बना ली कि विना बुद कुछ काम-काज किये इस तरीके 
से दूसरों की मेहनत पर रहने का इन्हें पूरा-पूरा अधिकार है। 

इस प्रकार तुम देखो श कि खेती के आने से मनुष्य के जीवन में. बहुत बड़ा 
फक्क आ गया। भोजन-प्राप्ति के साधनों में तरक्‍क्री करके, और उसका पाना आसान 
बनाकर, खेती ने समाज की सारी बुनियाद ही बदल दी। लोगों को इसकी वजह 
से फुरसत मिलने लगी। अनेक वर्ग पैदा हो गये। पर चूंकि सभी अन्न उपजाने 
में नहीं लगे रहते थे, इसलिए कुछ लोग दूसरे काम भी कर सकते थे। इससे कई 
प्रकार की दस्तकारियाँ पैदा हो गई और नये-नये पेशे बन गये। लेकिन शदित 
फिर भी संगठन करनेवाले वर्ग के हाथों में ही रही। | 

बाद के जमानो के इतिहास में भी तुम्हें यही बात मिलेगी कि खाद्य पदार्थ 
और दूसरी ज़रूरी चीज़ें पैदा करने के नये तरीक़ों ने कितने बड़े-बड़े परिवर्तेन 
कर दिये हैं। आदमियों को दूसरी वहुत-सी चीज़ों की मी उतनी ही जरूरत पड़ने 
लगी जितनी खाने की चीज़ों की। इसलिए जब-जंब पैदावार के तरीक्रो में कोई 
बड़ा परिवर्तन हुआ, समाज में भी उसके फलस्वरूप बड़ा परिवर्तेन हुआ। सिफ 
एक उदाहरण देता हूँ। जब कारखानों, रेलों और जहाज़ों को चलाने में भाप का 
इस्तेमाल होने लगा तो पैदावार और बितरण के तरीक्रो में भी बहुत वड़ा फ़ 
पड़ गया। भाप के कारखानों में चीज्रें इतनी तेज़ी से बन सकती हैं कि कारीगर 
या दस्तकार अपने हाथों से या सादा औजारों से उसकी वरावरी कर ही नहीं 


सकते। बड़ी मशीन को असल में बड़ा-सा औजार समझना चाहिए। रेलों और | 


भा के जहाज़ों से अनाज और कारखानों में बनी हुई चीज़ों को दूर देशों तक जल्दी 

ihi HAA में मदद मिलती है। तुम कल्पना कर सकती हो कि इसकी वजह से सारी 
में कितना परिवर्तेन हो गया होगा ! | 

खाने की और दूसरी चीज़ें पैदा करने के नंगे और तेज़ तरीके इतिहास में 

समय-समय पर ईजाद होते रहे हैं। इससे तुम ज़रूर यह खयाल करोगी कि अगर 
पेदावार के लिए अच्छे-अच्छे तरीक़ें काम में लाये जाते हैं तो माल भी उतना 
ही ययादा पैदा होता होगा। दुनिया में घन बढ़ता होगा और हरेक आदमी का 
हिस्सा भी बढ़ जाता होगा। तुम्हारा ऐसा खयाल करना कुछ हद तक ठीक होगा 
और कुछ हृद तक ग़रूत। पैदावार के बढ़िया तरीक्रों ने संसार की दौलत ज़रूर 
बढ़ा दी है, लेकिन सवाल यह है कि दौलत बढ़ी तो संसार के कौन-से हिस्से की बढ़ी ? 
यह्‌ तो विलकुल स्पष्ट है कि हमारे देश में अमी तक भी काफ़ी गरीबी और मुसीवत 
ही है, लेकिन इंग्लैण्ड जैसे घनवान्‌ देश में भी यही हाल है। इसकी क्या वजह है? 
दोलत आखिर जाती कहाँ है? यह अजीब-सी वातं है कि दौलत तो दिन-पर-दिन 
ज्यादा पैदा की जाती रही है, लेकिन गरीब लोग ग्ररीब ही बने हुए हैं। कुछ देशों में 
इन गरीव लोगों ने थोड़ी-सी उन्नति की है, लेकिन जो नई दौलत पैदा हो रही है 
उसके मुकाबले में यह न-कुछ के बरावर है। बहरहाल हम आसानी से पता लगा 
सकते है कि यह दौलत उयादातर किसके पास जाती है) यह उन लोगों के पास 
जाती है जो आम तौर पर प्रवन्धकर्त्ता या संगठनकर्त्ता होने के नाते इस बात का 
पुरा ध्यान रखते हैं कि हरेक अच्छी चीज़ का बड़ा भाग इनके पल्ले पड़ता रहे। 
और इससे भी उयादा आश्चयं की बात तो यह है कि समाज में ऐसे वर्ग पैदा हो 
गये हें जो दिखावे तक के लिए कोई काम नहीं करते, लेकिन फिर भी दूसरों की : 
मेहनत के फल का वड़ा भाग हडप कर जाते हैं! और क्या तुम इसपर विश्वास 
करोगो कि इज्जत इन्हीं वर्गों की होती है; और कुछ वेवक्रूफ़ लोग समझते हैं कि 
अपनी रोज़ी के लिए मेहन करना अपमानजनक है! ऐसी उलटी-पलटी दशा 
है हमारी दुनिया की ! फिर क्या ताज्युब है कि खेत में मेहनत करनेवाला किसान 
ओर कारखाने में मज़दूरी करनेवाला मजदूर गरीब है, हालाकि दुनिया भर के . 
खाद्य पदार्थं और सम्पत्ति २ ही लोग पैदा करते हैं! हम अपने देश की आज़ादी 
की बातें करते हुँ, लेकिन जब तक इस उलटे-पलटेपन का अन्त नहीं होता और 
मेहनत करनेवाले को उसकी मेहनत का फल नहीं मिलता, इस आजादी की क्या 
कीमत हो सकती है! राजनीति और शासनकला पर, अर्थशास्त्र -और राष्ट्रीय 
सम्पत्ति के बंटवारे पर बड़ी मोटी-मोटी पुस्तकें लिखी गई हैं। विद्वान्‌ प्रोफ़ेसर 
इन विषयों पर व्याख्यान देते रहते हैं। लेकिन इधर तो लोग वातचीत और 
चर्चाओं में उलझ रहे हैं और उधर मेहनत करनेवाले तकलीफ़ पा रहे हैं! दो सौ 
वर्ष हुए वाल्तेयर नाम के एक प्रसिद्ध फ़ान्सीसी ने राजनीतिकों और इसी तरह के 
दूसरे लोगों के वारे में कहा था--इन लोगों ने अपनी सुन्दर राजनीति में यह 
कला खोज निकाली है कि जो लोग ज़मीन जोतकर दूसरों को जिन्दा रखने के 
साधन पैदा करते हैं, उन्हें भूखों मार दिया जाय ।” 

- फिर भी प्राचीनकाळ का मनुष्य उन्नति करता गया और धीरे-धीरे जंगली 


ष्‌ 

५४ -इतिहास की 


प्रकृति पर अपना अधिकार जमाने रूगा। उसने जंगल कारे, मकान बनाये और 
जमीन जोती। कहा जाता है कि मनुष्य ने किसी हद तक प्रकृति पर विजय पाई 
है। लोग प्रकृति को वश में करने की बातें करते हैं। यह तो बे-सर-पैर की बात 
है और सही नहीं है। यह कहना ज्यादा सही है कि आदमी ने प्रकृति को समझना 
शुरू किया और जितना वह उसे समझता जाता है, उतना ही वह उससे सहयोग 
करने के योग्य बन गया है और उसे अपने हित के लिए उपयोग में ला सका है। 
पुराने ज़माने में आदमी प्रकृति से और उसकी विचित्र घटनाओं से डरता था। 
इसको समझने के बजाय वह उनकी पूजा करता था और शान्ति के लिए उन पर 
चढावा चढ़ाता था; मानो प्रकृति कोई जंगली जानवर है, जिसे सन्तुष्ट करने और 
बहुलाने की जरूरत हो। इसलिए बादल की गरज, बिजली की कड़कड़ाहट और 
महामारियाँ उन्हें भयभीत कर देती थीं और वे समझते थे कि ये उत्पात fah 
पूजा से ही रुक सकते हैं। बहुत-से सीघे-सादे लोग समझते हैं कि चन्द्रमा या सूर्य 
का ग्रहण कोई भयंकर आफ़त है। यह समझने की कोशिश करने के बजाय कि यह 
एक सीघी-सादी प्राकृतिक घटना है, लोग इसके वारे में फ़िजूल परेशान होते हैं, 
और सूरज या चाँद की रक्षा के लिए उपवास व स्नान करते हें । लेकिन सुरज और 


चाँद अपनी रक्षा के लिए काफ़ी समर्थं हैं। हमें उनके बारे में परेशान होने की कोई _ 


ज़रूरत नहीं। 
हमने सम्यता और संस्कृति की उन्नति की भी कुछ चर्चा की है, और देखा 


है कि इसकी शुरुआत उस समय से हुई, जव लोग गाँवों और क़्स्वों में रहने के लिए | 


बस गये। खाने का काफ़ी सामान पा जाने की वजह से म कुछ फ़ुरसत मिल 
गई और इस तरह खाने और शिकार करने के अलावा उन्हें दूसरी बातों पर भी 
घ्यान देने का मौक़ा मिल गया। विचार की उन्नति के साथ आमतौर पर कला- 


कौशल और संस्कृति का भी विकास हुआ। जब आवादी बढ़ने लगी तो लोग | 


पास-पास भी रहने लगे। ये एक-दूसरे से बराबर मिलते-जुलते थे और इनका आपस | 
में व्यापार-च्यवहार चलने लगा । जब लोग आस-पास रहते हैं तो उन्हे एक-दूसरे _ 


का लिहाज भी रखना पड़ता है। उनके लिए यह ज़रूरी हो जाता है कि कोई बात _ 
ऐसी न करें जो साथियों या पड़ोसियों को बुरी गे; वरना सामाजिक जीवन _ 


ही असम्भव हो जाय। किसी कुटुम्ब का उदाहरण .ले लो। कुटुम्ब समाज का 
छोटा-सा टुकड़ा है। इसके व्यक्ति आनन्द से तभी रह सकते हैं, जव कुट्म्ब के 


j 
; 


सदस्य आपस में एक-दूसरे का लिहाज़ रकखें। आमतोर पर यह कोई मुश्किल | 


बात नहीं होती, क्योंकि कुटुम्ब के लोगों में प्रेम का बन्धन होता है। फिर भी 


कभी-कमी हम एक-दूसरे का लिहाज़ करना भूल जाते हैं और यह प्रकट कर देते 


Aa 


कि कुछ भी हो हम अभी तक बहुत सुसंस्कृत या सम्य नहीं हो पाये हैं। कुटुम्ब 
से आगे बढ़कर बड़े समुदाय में मी ठीक यही हाल होता है; चाहे हम अपने पड़ोसियों 

ईसा के पूर्व छठी सदी और मज़हब प्प 


को लें, या अपने शहर के रहनेवालों को, या देशवासियों को या दूसरे देशों के लोगों 
को। इस तरह आवादी बढ़ जाने से सामाजिक जीवन बढ़ा, और दूसरों का लिहाज 
करने और अपने पर संयम रखने की भावना भी बढ़ी। संस्कृति और सम्यता की 
परिभाषा मुश्किल है और मैं इसकी परिभाषा करने की कोशिश भी नहीं करूँगा। 
लेकिन संस्कृति की परिमाषा के भीतर आनेवाली अनेक बातों में अपने ऊपर संयम, 
और दूसरों की सुविधा का खयाल भी निस्सन्देह एक बात है। अगर किसी आदमी में 
संयम नहीं पाया जाता और वह दूसरों की सुविधा का कोई खयाल नहीं करता 
तो हम यह निश्चयपूर्वक कह सकते हैं कि वह आदमी असंस्कृत है। 


: १४: 
इसा क पुव छठी सदी ओर मज़हब 

२० जनवरी, १९३१ 
आओ, अब हम इतिहास की लम्बी सड़क पर आगे बढ़ें। आज से ढाई हजार . 
वर्ष पहले, यानी दूसरे शब्दों में, ईसा से क़रीब छः सौ वर्ष पहले तक की एक बड़ी 
मंजिल हम तय कर चुके हैं। लेकिन यह न समझना कि यह कोई निर्चित तारीख 
है। मैं तो तुम्हें समय का एक मोटा अन्दाजा दे रहा हूँ। हम देखते हैं कि भारत और 
चीन से लेकर ईरान और यूनान तक भिन्न-भिन्न देशों में अनेक महापुरुष, बड़े- 
बड़े क्चारक और धर्मे-प्रवतक इसी युग में मिलते हैं। वे सब बिलकुल एक ही 
समय में नहीं हुए, लेकिन उनका समय एक-दूसरे से इतना निकट था कि ईसा से . 
पहले की छठी सदी का यह जमाना एक बड़ा रोचक युग बन गया है। ऐसा मालूम 
होता है कि उस समय सारी दुनिया में विचारों की एक लहर उठ रही थी-- 
लोगों के दिलों में ज़माने की परिस्थिति से असन्तोष और कोई बेहतर चीज़ प्राप्त 
करने की आशा व लालसा उमड़ रही थी। याद रक्‍खो कि धमों के संस्थापक हमेशा 
किसी बेहतर चीज़ की खोज में रहते थे और अपने देश की जनता को-सुघारने और 
ऊंचा उठाने और उसकी मुसीबतों को कम करने की कोशिश करते रहते थे। 
ऐसे लोग हमेशा कान्तिकारी रहे हैं और उस समय की बुराइयों पर हमरा करने 
में जरा भी नहीं डरे हैं। जहाँ कहीं पुरानी परम्परा ग्रलत रास्ते पर जाती हुई 
दिखाई दी, या उसके कारण आगे की उन्नति रुकती हुई मालूम पड़ी, कि उन्होने 
निडर होकर उस पर हमला किया और उसे मिटा दिया। और सबसे बड़ी बात 
यह है कि उन्होंने उच्च जीवन का एक नमूना पेश किया, जो असंख्य लोगों के लिए 

पीढ़ी-दर-पीढ़ी एक आदर्श और प्रेरणा बन गया। 


मारत में, ईसा से पहले की उस छठी सदी में, बुद्ध और महावीर पैदा 

हुए; चीन में कनफ्यूशस और लाओ-त्से; ईरान में जरथुस्त या जोरास्टर; 
और सामोस के यूनानी टापू में पाइथागोर। तुमने पहले भी ये नाम सुने होंगे, 
पर शायद किसी दूसरे सिलसिले में। स्कूल के साधारण लड़के-लड़की 
पाइथागोर को एक झंझटी समझते हैं, जिसने रेखागणित का एक प्रमेय सिद्ध 
किया, जो अब इन वेचारों को सीखना पड़ता है! इस प्रमेय का सम्वन्ध एक 
समकोण त्रिभुज की भुजाओं पर के वर्ग-चतुर्भुजों से है। रेखागणित की किसी भी 
पुस्तक में यह प्रमेय मिल सकता है। लेकिन रेखागणित की खोजें करने के अलावा 
पाइथागोर एक महान्‌ विचारक भी माना जाता है। हमें उसके वारे में aga कम 
TERRI कुछ लोगों को तो शक है कि इस नाम का कोई व्यक्ति हुआ भी थाया 
नहीं ! 

ईरान का जरथुस्त जोरास्टर धर्मे का संस्थापक कहा जाता है। लेकिन 
मुझे यह निश्‍चय नहीं है कि उसे इस घमं का संस्थापक कहना कहाँ तक ठीक है। 
शायद यह कहना ज्यादा ठीक होगा कि उसने ईरान के पुराने विचारों और मज़हब 
को नई दिशा की ओर मोड़ा और उन्हें नया रूप दिया। एक लम्बे असें से यह मज़हब 
ईरान से बिलकुल उठ-सा गया है। जो पारसी लोग बहुत वर्ष पहले ईरान से भारत 
चले आये, वे अपने साथ इस मज़हब को भी लेते आये और तंब से बराबर उसी को 
मानते आ रहे हैं। 


चीन में इसी ज़माने में दो महापुरुष हुए---कनप्रयूशस और लाओ-त्से। 
कनप्यूशस का नाम उयादा सही तरीके से कुंग-फ़ू-त्से लिखा जाता है। साधारण 
अर्था में इन दोनों में से किसी को भी घमं-संस्थापक नहीं कह सकते। इन्होंने नीति 
और सामाजिक व्यवहार के नियम बनाये और यह्‌ बताया कि आदमी को कया 
करना चाहिए और कया नहीं । लेकिन इनकी मृत्यु के बाद चीन में इनकी यादगार 
में बहुत-से मन्दिर बनाये गए और इनके ग्रन्थों का चीनी रोग वैसा ही आदर करते 
हैं, जैसा हिन्दू वेदों का और ईसाई बाइबिल का। कनफ्यूशस की शिक्षा का एक 
परिणाम यह ga कि उसने चीनियों को संसार में सबसे उयादा विनयशील, प्रे 
शिष्टाचारी ओर सुसंस्कृत बना दिया । 


भारत में महावीर और बुद्ध हुए। महावीर ने आजकल का प्रचलित जैन 
घर्म चलाया। इनका असली नाम वर्धमान था । महावीर तो उन्हें दी गई महानता 
की एक पदवी है। जेन लोग व्यादातर पश्चिमी भारत और.काठियावाड में रहते 
हैं और आजकल इनकी गिनती हिन्दुओं में की जाती है। काठियावाड में और 
राजस्थान में आव पहाड़ पर इनके बड़े सुन्दर मन्दिर पाये जाते हैं। अहिसा में 
इनकी बड़ी श्रद्धा है और ये ऐसे कामों के बिलकुल विरुद्ध हैं जिनसे किसी भी जीव 
को तकलीफ़ पहुँचे। हाँ, इसी सिलसिले में तुमको यह जानकर दिलचस्पी होगी 

कि पाइथागोर कट्टर शाकाहारी था। उसने अपने शिष्यो और चेलों के लिए भी 
यह नियम वना दिया था कि कोई माँस न खाय। 


अव गौतम बुद्ध का हाल सुनो। जैसा कि तुम जानती हो, गौतम बुद्ध 
क्षत्रिय थे और एक राजवंश के राजकुमार थे। सिद्धार्थ उनका नाम था। उनकी 
माता का नाम महारानी माया था। प्राचीन जातक-कथा में लिखा है कि महा- 
रानी माया “दूज के चन्द्रमा की तरह उल्लास के साथ पूजनीय, पृश्वी के समान 
दृढ़ और स्थिर-निश्चयवाली और कमल के समान पवित्र हृदयवाली थी।” 


माता-पिता ने गौतम को हर तरह के सुखों में रक्खा, और यह कोशिश 
को कि दुःख-ददे और रोग-शोक के दृश्यों से वह बिलकुल दूर रहें। लेकिन यह 
सम्भव नहीं हो सका, और कहा जाता है कि उन्होंने एक कंगाल, एक रोगी, 
एक मूर्दा देखा, जिसका उनके हृदय पर बहुत असर हुआ। इसके बाद राजमहल 
में उन्हें जरा मी शान्ति नहीं रही और मोग-विलास के सारे साधन, जिनसे वह 
घिरे रहते थे, यहः तक कि उनकी सुन्दर युवा पत्नी, जिसे वह प्यार करते थे, 
सन्तप्त मानवता की ओर से उनका चित्त न हटा सके। उनके हृदय की यह चिन्ता 
और इन दुःखों को दूर करने के उपाय खोजने की इच्छा दिन-पर-दिन बढ़ती ही 
गई। यहां तक कि वह इस हालत को सहन न कर सके और अन्त में एक रात वह 
चुपचाप अपने राजमहल और प्रियजनों को छोड़कर, जिन प्रइनों ने उन्हें परेशान 
कर र्रा था उनके समाधान की खोज में, इस लम्वी-चौड़ी दुनिया में, अकेले निकल 
पड़े। इस रामाघान की खोज उनके लिए यहुत लम्बी और थकानेवाली सिद्ध हुई। 
आखिर बहुत वर्षों वाद, गया में एक वट-वृक्ष के नीचे बैठे हुए उन्हें बोध' प्राप्त 
हुआ और वह वुद्ध हो गये। जिस पेड़ के नीचे वह बैठे थे वह वोधि-वृक्ष' के नाम से 
मशहर हो गया। प्राचीन काशी की छाया में बसे हुए सारनाथ के, जो उस जमाने 
में इसिपत्तन या ऋषिपत्तन कहलाता था, 'मुगदाव' में बुद्ध ने अपने सिद्धान्तो 
का प्रचार शुरू किया। उन्होंने अष्टांग मार्गे का उपदेश दिया। देवताओं के नाम 
पर सव तरह की बलि की उन्हाने निन्दा को और इस वात पर जोर दिया कि उन 
बरिदानों के बजाय मनुष्य को अपने क्रोध, द्वेष, ईर्ष्या और बुरे विचारों को वलि 
देनी चाहिए। 


वद्ध के जन्म के समय, भारत में पुराना वेदिक घमं प्रचलित था। लेकिन 
वह बहुत बदल गया था और अपने ऊँचे आदर्शो से नीचे गिर चुका था। ब्राह्मण 
पुरोहितों ने तरह-तरह के कर्म-काण्ड, पूजा-पाठ और अन्ध-विश्वास जारी कर दिये 
थे, क्योंकि पूजाएँ जितनी ज़्यादा बढ़ें पुरोहितों को उतना ही अधिक फ़ायदा पहुंचता 
है। जाति फा बन्धन बहुत कड़ा होता जा रहा था और आम लोग शकुन, मन्त्र 
तन्त्र, जादू-टोने और घूतों से डरते थे। इन तरीक्रो से पुरोहितों ने जनता को 

अपनी मुट्ठी में कर रखा था और क्षत्रिय राजाओं की सत्ता को चुनौती देने 
लगे थे। इस तरह क्षत्रियों और ब्राह्मणों में संघषे चळ रहा था। उसी समय बुद्ध 
एक बहुत बड़े लोकप्रिय सुधारक के रूप में प्रकट हुए और उन्होंने पुरोहितों के इन 
अत्याचारों पर, और पुराने वैदिक धर्म में जो बुराइयाँ घुस आईं थीं उन सब पर, 
हमला बोल दिया। उन्होंने सदाचारी जीवन बिताने और भरे काम करने पर जोर 
दिया और पूजा-पाठ वरोरा का निषेध किया। उन्होंने अपने अनुयायी भिक्षु और 
भिक्षुणियों की संस्था 'वौद्ध-संघ' का भी संगठन किया। 

कुछ दिनों तक सम्प्रदाय के रूप में बोद्ध-धर्म का प्रचार भारत में बहुत 
नहीं हुआ। आगे चलकर हम यह देखेंगे कि यह कैसे फैला और फिर भारत में एक 
अलग सम्प्रदाय के रूप में यह क़रीब-क़रीब मिट-सा गया। जहाँ लंका से लेकर चीन 
तक दूर-दूर के मुल्कों में यह घमं सर्वोपरि हो गया, वहाँ अपनी जन्मभूमि भारत में 
यह फिर ब्राह्मण-घर्म या हिन्दू-घमे में समा गया। लेकिन ब्राह्मण-धर्म पर इसका 
बहुत बड़ा असर पड़ा और इसने हिन्दू-घर्म में से बहुत-से अन्ध-विश्वास और 
पाखण्ड हटा दिये। 


आजकल दुनिया में वौद्ध-ध्म के माननेवालों की संख्या सबसे ज्यादा है। 
ईसाइयत, इस्लाम और हिन्दू-धर्म भी ऐसे मजहब हैं जिनके माननेवाले दुनिया में 
दूसरों से ज्यादा हैं। इनके अलावा यहुदी, सिख, पारसी, वगौरा दूसरे मज़हब भी 
हैं। तमाम मज़हवों और उनके संस्थापकों ने दुनिया के इतिहास में बहुत बड़ा 
हिस्सा छिया है, इसलिए इतिहास पर ग्रौर करते समय इनकी उपेक्षा नहीं की जा 
सकती। लेकिन मज़हबों के बारे में लिखने में मुझे कुछ दिक्कत होती है। इसमें शक 
नहीं कि बड़े-बड़े मजहबों के संस्थापक दुनिया के महान्‌-से-महान्‌ और ऊँचे-से- 
ऊँचे व्यक्ति हुए हैं। लेकिन उनके शिष्य और बाद के अनुयायी न तो महान्‌ ही 
निकले और न नेक ही। इतिहास में हम अक्सर देखते हैं जिस धर्म का उद्देश्य हमें 
ऊँचा उठाना और बेहतर और नेक बनाना है, उसी ने लोगों से जानवरों जसा 
व्यवहार कराया है। लोगों में ज्ञान की रोशनी फैलाने के बजाय धमे ने उन्हे 
अक्सर अँधेरे में रखने की कोशिश की, उदार-हृदय बनाने के बजाय अक्सर लोगों 
को तंग दिल और दूसरों के प्रति असहिष्णु बना दिया। घर्म की जाति a | 
महान्‌ और शानदार काम किये गए हैं, लेकिन घमं के ही नाम पर लाखों हत्याए 
हुई हैं ओर हर तरह के सम्मव कुकर्म भी किये गए हैं। 


. ऐसी हालत में यह सवाल उठता है कि धर्म के मामले में कोई क्या रुख 
अपनाये ? कुछ लोगों के लिए धर्म का मतलब है परलोक; फिर उसे स्वग, AgS 
या बहिइत चाहे जो कुछ कहा जाय। स्वगे में जाने की लालसा से लोग धम का 
पालन करते. हैं या कुछ दूसरी बातें करते हैं। यह देखकर मुझे ऐसे बालक का ख्याल 

आता है जो इनाम में जलेबी पाने के लालच से ऊधम नहीं मचाता। अगर कोई 
बच्चा हमेशा जलेबी की ही बात सोचा करे, तो तुम यह कभी न मानोगी कि 
उसकी शिक्षा ठीक ढंग से हुई है। और उन लड़कों या लड़कियोंको तो तुम और भी 
कम पसन्द करोगी जो हा की खातिर सब कुछ करें| तब फिर हम ऐसे बड़े- 
बूढ़ों के बारे में क्या कहें, जो इस तरह सोचते और काम करते हैं ? क्योंकि आखिर. 
जलेबी और स्वगे के खयाल में कोई खास फ़क़ नहीं है। हम सव थोड़े-वहुत स्वार्थी 
होते हैं; लेकिन फिर भी हम अपने बच्चों को ऐसी शिक्षा देने की कोशिश करते हैं 
कि वे जह तके हो सके निस्वार्थ बनें। कुछ भी हो, हमारे आदश बिलकुल स्वार्थ- 
द होने चाहिए ताकि हम अपने जीवन में उन तक पहुँचने की कोशिश करते 
। 


हम सब सफलता चाहते हैं और अपने कर्मों का फल देखना चाहते हैं। यह 
स्वाभाविक ही है। लेकिन हमारा लक्ष्य क्या है? कया हमें सिफ़े अपनी ही फिक्र 
करनी चाहिए, या सार्वजनिक हित कौ--यानी देश, समाज और मनुष्य-जाति 
की भलाई की? आखिर इस सार्वजनिक हित में ही हमारी अपनी भलाई भी 
शामिल है। मेरा खयाल है कि कुछ दिन हुए मैंने अपने एक पत्र में संस्कृत के एक 
इलोक का ज़िक्र किया था। इसका मतलब यह था कि व्यक्ति को कुटुम्ब के _ 
लिए, कुटुम्ब को जाति के लिए और जाति को देश के लिए कुर्बान कर देना 
चाहिए। यहः मैं संस्कृत के एक और इलोक का भी अर्थं तुमको बताना चाहता 
हैँ, जो भागवत में आया है। उसका अर्थ यह है--- 
“मुझे न तो अष्टसिद्धियों' के साथ स्वर्ग की इच्छा है और 
न जन्म और मृत्यु से छुटकारा पाकर मोक्ष पाने की ही कामना है। मेरी 
इच्छा तो यह है कि दु:खी जनों के दिलों में पैठ जाऊं और उनका दुःख- 
ददं अपने ऊपर ले लू, जिससे वे पीड़ा से मुक्‍त हो जायें। 


8 सिद्धियाँ---आठ प्रकार को होती हैं--अणिमा, सहिमा, गरिसा, लघिमा, 
प्राप्ति, प्राकाम्य, ईशित्व और वशित्व। 
२ इस सम्बन्ध में भागवत के ये इलोक ध्यान में रखने योग्य ह 
कोनु सस्य दुपायो$त्र येनाहम्‌ दुःखितात्मनाम्‌ 
अन्तःप्रविश्य भूतानां भवेयं दुःखभाक्‌ सदा। 
अपहत्यात्तिमार्तानाम्‌ सुखं _ यडुपजायते 
तस्य स्वर्गो$पवर्गो वा कलां नाउहँति षोडशीस्‌। --च्यवन ऋषि 
> x x 
हई कामये राज्यं न स्वगं R । 
T दुःखतप्ताः म्‌ प्राणिनामातिनाञ्ञनम्‌। --रन्तिदेव 

एक मजहबवाला एक बात कहता है, दूसरे मज़हबवाला दूसरी। और 
बहुत करके हरेक दूसरे को मूर्ख या धूतं समझता है। इनमें सच्चा कौन है? चूंकि 
ये लोग ऐसी चीज़ों की बात करते हैं, जो न आँख से देखी जा सकती हैं और न 
सिद्ध की जा सकती हैं, इसलिए दलीलों से ऐसे मामलों को तय करना मुश्किल 
हो जाता है। दोनों के लिए यह हिमाक़त मालूम होती है कि ऐसे मामलों पर पक्की 
बातें करें और उनपर एक-दूसरे का सिर फोड़ें। हममें से ज़्यादातर तंग विचारों के 
होते हैं और ज्यादा बुद्धिमान्‌ नहीं होते। तव हम यह सोचने का साहस कैसे कर 
सकते हैं कि हमें सारे सत्य का ज्ञान है और उसे हम अपने पड़ौसी के गले में ज़ब- 
det उतार सकते हैं? सम्भव है कि हम सचाई पर हों, और यह भी सम्भव है कि 
हमारा पड़ौसी भी सचाई पर हो। अगर तुम किसी पेड़ पर एक फूल देखो, तो उस 
फूल को तो पेड़ नहीं कहोगी। उसी तरह दूसरे आदमी ने उस दूसरे पेड़ की पत्तियाँ 
ही देखीं और तीसरे ने सिफ़ उसका तना ही देखा; तो हरेक ने उस पेड़ का सिर्फ़ एक- 
एक हिस्सा ही देखा है। लेकिन उनमें से हरेक के लिए यह कितनी बेवक्रूफ़ी की बात 
होगी, कि वह यह दावा करने लगे कि सिफ़ फूल, पत्ती या तना ही पेड़ है, और इसी 
बात पर लड़ने लगें! 


, मुझे तो परलोक में कोई दिलचस्पी नहीं है। मेरा दिमाग्र तो इन बातों से 
भरा हुआ है कि मैं इस दुनिया में क्या करूँ। और अगर इसमें मुझे अपना रास्ता 
साफ़ दिखाई दे जाय तो मेरे लिए काफ़ी है। अगर इस लोक में मुझे अपना कत्तव्य 


साफ़-साफ़ दीख जाता है, तो मुझे किसी दूसरे लोक की बिलकुल चिन्ता नहीं है। 


ज्यों-ज्यों तुम बड़ी होती जाओगी, तुम्हें हर तरह के लोग मिलेंगे; धर्मात्मा 
लोग, धर्म का विरोध करनेवाले लोग और ऐसे लोग जिन्हें न धर्म की परवाह 
है और न अधर्म की। बड़े-बड़े गिरजे और घामिक संस्थाएँ पड़ी हैं, जिनके पास 
बहुत थन और शक्ति.है ? वे उनका कभी अच्छा उपयोग करते हैं और कभी बुरा। . 
तुम्हें बहुत नेक और उदार व्यक्ति मिलेंगे जो धर्मात्मा हैं और ऐसे घूतें और बद- 
माश मिलेंगे जो धर्म की आड़ में लोगों को लूटते हैं और धोखा देते हैं। तुम्हें 
इन सब बातों पर खुद सोचना होगा और अपने लिए खुद ही निर्णय करना होगा। 
आदमी दूसरों से बहुत-कुछ सीख सकता है, लेकिन हर जरूरी बात उसे अपनी ही 
खोज और अपने ही अनुभव से प्राप्त करनी पड़ती है। कुछ सवाल ऐसे हैं जिनके 

| उत्तर हर स्त्री-पुरुष को खुद अपने ही आप तलाश करने पड़ते हैं। 

लेकिन निर्णय करने में जल्दबाजी नहीं करनी चाहिए। किसी भी बड़े या 
महत्वपूर्ण निचय पर Ya हॅचने से पहले तुम्हें अपने-आपको अभ्यास और शिक्षा के 
ज़रिये इस योग्य बनाना होगा। यह ठीक है कि आदमी को खुद ही सोचना चाहिए 
और निश्‍चय करना चाहिए; लेकिन इसके लिए उसमें उतनी ही योग्यता भी 

होनी चाहिए। तुम किसी दुघमँहे बच्चे से किसी बात का निर्णय करने के लिए 
कभी नहीं कहोगी ! इसी तरह बहुत-से आदमी ऐसे हैं जो उम्र में तो बड़े हो गये 
हैं, लेकिन जहाँतक उनके मानसिक विकास का सवाल है वे क़रीब-क़रीब दुधमुहे 
बच्चों के समान हैं। 

मेरा पत्र आज साधारण से कुछ ज्यादा लम्बा हो गया। सम्भव है, तुम्हें 
यह नीरस ळगे। लेकिन इस विषय में मैं कुछ कहना ही चाहता था। अगर आज 
कोई बात तुम्हारी समझ में न आये तो कोई वात नहीं, जल्दी ही तुम सब बातें 
समझने लगोगी। 


: {५5 
इंरान ओर यूनान 


२१ जनवरी, १९३१ 
आज तुम्हारा पत्र आया और यह जानकर खुशी हुई कि मम्मी और JA 
अच्छी तरह हो। मैं मनाता हूँ कि दादू का बुखार उतर जाय और उनकी परे- 
शानियाँ दूर हो जायें। उन्होंने सारी जिन्दगी बहुत कड़ी मेहनत की है और आज 
भी उन्हें आराम और शान्ति नहीं मिल पाती है। 
मालम होता है, तुमने पुस्तकालय से लेकर कई पुस्तकें पढ़ डाली हैं और 
चाहती हो कि मैं दो-चार नाम और सुझा दूं। लेकिन तुमने यह नहीं बताया कि 
तुमने कौन-कौन-सी पुस्तके पढ़ी हैं। पढ़ने की आदंत बहुत अच्छी है, लेकिन जो 
रोग बहुत-सी पुस्तकें जल्द-जल्द पढ़ डालते हैं उन्हें मैं जरा सन्देह की नजर से 
देखता हूँ। मुझे शक होने लगता है कि ये लोग पुस्तकं ठीक तौर से नहीं पढ़ते। 
RE उन पर सरसरी नजर डाल जाते हैं और फिर दूसरे दिन सब कुछ मूळ जाते 
हैं। अगर कोई पुस्तक पढ्ने के योग्य है तो उसे सावघानी से और अच्छी तरह 
पूरी-पूरी पढ़नी चाहिए। लेकिन बहुत-सी पुस्तकें ऐसी हैं जो पढ़ने के लायक ही 
नहीं हैं। अच्छी पुस्तकों का चुनना कोई आसान काम नहीं है। तुम कह सकती 
हो कि तुमने जब हमारी अपनी लाइब्रेरी से पुस्तक चुनी हैं तो वे ज़रूर अच्छी 
होंगी, वरना हम उन्हें मेंगाते ही क्यों ? खैर, अभी तो पढ़ती रहो। नैनी-जेर से 
जो कुछ मदद मैं कर सकता हूँ, करता ह sa कभी-कभी मैं यह सोचता हूँ कि 
NI शारीरिक और मानसिक विकास कितनी तेज़ी के साथ हो रहा है। मेरी 
कितनी इच्छा है कि मैं तुम्हारे पास होता 1 शायद जबतक ये चिट्ठियां तुम्हारे 
पास तक पहुँचेंगी, तुम इतनी आगे बढ़ जाओगी कि तुम्हें इनकी ज़रूरत हीन रहे। 
मैं समझता हूँ कि उस वक्त तक चाँद' इनको पढ़ने के योग्य हो जायगी और इस 


— a A छोटी फुफेरी बहन चन्लेखा पण्डित। 

तरह कोई-न-कोई तो ऐसा रहेगा ही जो इनकी कद्र करे) | 

आओ, अब हम प्राचीन ईरान और यूनान को लोट चलें और थोड़ी देर के 
लिए उनकी आपस की लड़ाइयों पर विचार करें। अपने पिछले एक पत्र में हमने 
यूनान के नगर-राज्यों और ईरान के उस बड़े साम्राज्य का ज़िक्र किया था, जिसके 
सम्राट्‌ दारा को यूनानी लोग दारयवहु (डेरियस) कहते हैं। दारा का यह साम्राज्य 
बहुत बड़ा था--खाली विस्तार में ही नहीं बल्कि संगठन में मी। ठेठ एशिया 
कोचक से लगाकर सिन्ध नदी तक यह फेला हुआ था। मित्र और एशिया कोचक 
के कुछ यूनानी शहर भी इसमें शामिल थे। इस लम्बे-चौड़े साम्राज्य में एक छोर 
से दूसरे छोर तक अच्छी-अच्छी सड़कें बनी हुई थीं, जिनपर शाही डाक बराबर 
चलती रहती थी। दारा ने किसी-त-किसी वजह से यूनान के नगर-राज्यों को 
जीतने का निश्‍चय किया और इस महायुद्ध की कई लड़ाइयाँ इतिहास में बहुत 
प्रसिद्ध हैं। इन लड़ाइयों का जो कुछ वर्णन हमें मिलता है, वह यूनान के इतिहास- 
लेखक हिरोदोत का लिखा हुआ है। वह इन घटनाओं के थोड़े ही दिन बाद पैदा 
हुआ था। उसने यूनानियों के साथ पक्षपात ज़रूर किया है, लेकिन उसका विवरण 
बहुत दिलचस्प है और इन पत्रों में मैं तुम्हारे लिए उसके लिखे इतिहास के कुछ 
हिस्से जरूर देना चाहूँगा। 


यूनान पर ईरानियों का पहला हमला असफल रहा, क्योंकि ईरानियों की 
फ़ौज को, कूच के रास्ते में बीमारी और रसद की कमी की वजह से बहुत-सी मुसीबत 
उठानी पड़ी। वह यूनान तक पहुँच मी न सकी और उसे वापस लौट आना पड़ा। 
इसके बाद ईसा से ४९० वर्ष पहले ईरानियों का दूसरा हमला हुआ। इस बार 
ईरानी सेना खुश्की का रास्ता छोड़कर समुद्री रास्ते से आई और एथेन्स के नज़दीक 
मैरैथन पर उसने अपना लंगर डाल दिया। एथेन्स के निवासी इससे बहुत घबरा गये, 
NA ईरानी साम्राज्य की ताक़त उन दिनों बहुत ज्यादा बढ़ी-चढ़ी थी । उन्होंने 
कर अपने पुराने दुश्मन स्पार्तावालों . से सुलह करनी चाही और दोनों के 
दुर्मन के विरुद्ध उनसे मदद माँगी। लेकिन स्पार्तावालो के पहुँचने के पहले ही 
एथेन्सवालों ने ईरानी सेना को मार भगाया। यही मैरैथन की प्रसिद्ध लड़ाई 
है जो कि ईसा से ४९० वर्ष पहले हुई थी। 


यह एक अजीब-सी बात मालूम होती है कि एक छोटा-सा यूनानी नगरः 
राज्य एक बड़े साम्राज्य की सेना को हरा दे। लेकिन यह जितनी आइचर्यजनक 
मालम पड़ती है उतनी है नहीं। यूनानी लोग जह अपने घर के निकट अपने वतन 
के लिए लड़ रहे थे, वहाँ ईरानी सेना अपने वतन से बहुत दूर थी और फिर वह 
साम्राज्य-भर के दूर-दूर के हिस्सों के सैनिकों से बनी हुई थी। वे लोग लड़ते जरूर 
थे, लेकिन इसलिए कि उन्हें तनख्वाहें मिलती थीं। यूनान को जीतने में उनको 

कोई खास दिलचस्पी नहीं थी। दूसरी तरफ़ एथेन्सवाले अपनी आज़ादी के लिए 
लड़ रहे थे। उन्हें अपनी आजादी खो देने से मर जाना कहीं ज्यादा पसन्द था। और 
जो लोग किसी उद्देश्य के लिए मरने को तैयार रहते हैं, वे शायद ही कमी हराये 
जा सकते हैं। 

इस तरह दारा मैरथन में हार गया। इसके वाद ईरान पहुँचने घर वह मर 
गया और उसकी जगह अहस्युर तछ्त पर बंठा। उसे भी यूनान फ़तह करने की 
qa सवार थी और उसने वह भेजने के लिए एक सेना तैयार की। यहां मैं तुम्हें 
हिरोदोत का बयान किया हुआ दिलचस्प हाल सुनाऊंगा। 


अतंवानुस अहस्युर का चाचा था। उसका खयाल था कि ईरानी सेना को 
यूनान ले जाने में खतरा है, इसलिए उसने अपने भतीजे अहस्युर को यह समझाने 
की कोशिश की क्रि वह यूनान से लड़ाई न छेड़े। हिरोदोत का कहना है कि 
अहस्युर ने उसे नीचे लिखा जवाब दिया-- 

“जो कुछ आप कहते हैं उसमें कुछ सचाई तो है, लेकिन आपको हर जगह 
खतरे का डर न करना चाहिए और न हरेक जोख्रिम का खयाल ही करना चाहिए। 
अगर हर हालत में आप हरेक वात को एक ही तराजू से तौलेंगे तो कुछ भी न कर 
पावेंगे। भावी आशंकाओं में डूबे रहने और कभी कोई तकलीफ़ न उठाने के 
बजाय आशावादी होकर आधी आपदाओं को सह लेना कहीं अच्छा है। आप 
पेश की गई हर तजवीज्ञ पर एतराज़ तो करेंगे, लेकिन यह न बतलायेंगे कि कौन- 
सा रास्ता अपनाना चाहिए, तो आपको उतना ही ज्यादा नुकसान उठाना 
होगा, जितना कि उन लोगों को, जिनका आप विरोध कर रहे हैं। तराजू के दोनों 
. पलड़े बराबर हैं। कोई मानव निश्चयपूर्वक यह कैसे जान सकता है कि कौन-सा 
पलड़ा झुकेगा ? वह नहीं जान सकता। लेकिन सफलता आमतौर पर उन्हीं 
"लोगों के साथ रहती है जो कुछ कर दिखाना चाहते हैँ; उनके साथ नहीं जो डरपोक 
होते हैं और हर बात को तौलते हैं। ईरान की सल्तनत कितनी वड़ी और ताक़तवर 
हो गई है यह आप देखते हैं। अगर राजगही पर मेरे पूर्वाविकारी आप ही की 
राय के होते या उस राय को न मानते हुए भी आप जैसे उनके सलाहकार होते, तो 
आज हमारी सल्तनत को आप इतनी बढ़ी-चढ़ी कभी न देख पाते। जोजिमें उठाकर 
ही उन लोगों ने हम लोगों की आज यह शान वना दी है। बड़ी चीज़ बड़े उतरे 
उठाकर ही हासिल की जा सकती है ।” 

मैंने यह लम्बा उद्धरण इसलिए दिया है कि उससे इस ईरानी बादशाह 
का चरित्र जितना स्पष्ट हमारे सामने आ जाता है, उतना किसी दूसरे वर्णन से नहीं। 
लेकिन वाद की घटनाओं ने अतेवानुस की सलाह ठीक सिद्ध कर दी और ईरानी 
सेना यूनान में हार गई। अहस्युर हार जरूर गया, लेकिन उसके शब्दो में जो 

सचाई थी उसकी गूंज अमी तक सुनाई देती है और उससे हम सवको शिक्षा 
मिलती है। आज जब हुम बड़ी-बड़ी चीज़ें प्राप्त करने की कोशिश कर रहे हैंतो 
हमें यह याद रखना चाहिए कि अपने लक्ष्य तक पहुँचने के लिए हमको भी बड़े- 
बड़े खतरों के बीच से गुजरना पड़ेगा। 


शहंशाह अहस्युर अपनी वडी सेना लेकर एशिया-कोचक पार कर गया और 
दरें-दानियाल से, जो उस वकत हैलेस्पोण्ट कहलाता था, उतरकर यूरोप पहुंचा । 
कहते हैं, रास्ते में अहस्युर त्राय नगर के उन खण्डहरों को देखने गया था, जहाँ यूनान 
के शूरवीरों ने पुराने ज़माने में हेलन के लिए लड़ाई लड़ी थी। फ़ौज को 
उस पार भेजने के लिए दरें-दानियाल के ऊपर एक बड़ा पुल बनाया गया और 
जब ईरान की सेना पार उतर रही थी तो पास की एक पहाड़ी की चोटी पर 
संगमरमर के तख्त पर बैठकर अहस्युर ने उसपर नज़र डाली। 


“और”, हिरोदोत ने लिखा है, “सारे दर को जहाजों से भरा हुआ देखकर 
और एबीदोस के समुद्री किनारों और मैदानों को आदमियों से खचाखच अरा 
पाकर पहले तो अहस्युर ने अपने को धन्य माना और फिर वह रोने लगा । उसके 
चाचा अतेवानुस ने, जिसने कि पहले यूनानियों पर चढ़ाई करने का खुळा विरोध 
किया था, जब अहस्युर को रोता हुआ देखा तो उसने पूछा, 'वादशाह, तू जो कुछ 
अभी कर रहा है और जो कुछ कर चुका, इन दोनों में कितना फरक है! अमी तो 
तूने अपने को धन्य माना था और अव तू आंसू गिरा रहा है। अहस्युर ने जवाव 
दिया, तुम्हारा कहना ठीक है, लेकिन जव मैं हिसाव लगा चुका तो, यह देखकर 
कि इस भारी भीड़ में से सौ साल के वाद एक भी जिन्दा न रहेगा, मेरा हृदय इस 
बिचार पर करुणा से भर गया कि इन्सान की जिन्दगी कितनी थोड़े दिनों की 
होती है।” 


इस तरह यह बड़ी सेना खुश्की के रास्ते आगे बढ़ी और जहाजी बेड़ा समुद्र 
के रास्ते इसके साथ-साथ चला। लेकिन समुद्र ने यूनानियों का साथ दिया और 
एक बड़े तूफ़ान ने ईरानियों के बहुत-से जहाज नष्ट कर दिये। यूनानी लोग ईरान 
की बड़ी भारी फ़ौज देखकर डर गये थे; इसलिए उन्होने फ़ौरन अपने आपसी 
झगड़ों को भुला दिया और हमला करनेवालों के विरुद्ध एक हो गये। यूनानी 
लोग पीछे हटते गये और थर्मापोली नामक जगह पर उन्होंने ईरानियों को रोकने 
की कोशिश की। थर्मापोली एक बहुत तंग रास्ता था, उसके एक तरफ़ पहाड़ था 
और दूसरी तरफ़ समुद्र, जिससे यहाँ थोडेसे आदमी भी दुश्मन की बड़ी फ़ौज 
से मोरचां ले सकते थे। तीन सौ स्पार्ता-निवासियों के साथ लियोनीद को मरते दम 
तक इस दर्रे की रक्षा के लिए नियुक्त किया गया। मैरैथन की लड़ाई से ठीक 
दस बे बाय , भाग्य-निर्णय के इस दिन, इन बीरों ने अपने देश की बड़ी खूबी से 

सेवा की। उन्होंने ईरानियों की फ़ौज को रोक दिया और यूनान कीं वाक़ी सेना पीछे 
हटती गई। इस तंग घाटी में एक के बाद दूसरा योद्धा काम आता था, लेकिन जेसे 
ही एक मरता कि दूसरा उसकी जगह ले लेता था। इस तरह ईरानी सेना आगे 
नहीं बढ़ सकी। लियोनीद और उसके तीन सो साथी जब एक-एक करके 
थर्मापोली में काम आ चुके तब कहीं ईरानी सेना आगे बढ़ पाई। यह बात ईसा के 
४८० वर्ष पूर्वे की है। यानी आज से २४१० वषं पहले की। मगर आज भी इन 
लोगों के अदम्य साहस की याद से हृदय में बिजली की-सी लहर. दोड़ जाती है। 
आज भी थर्मापोली की यात्रा करनेवाले डबडवाती हुई आँखों से लियोनीद 
और उसके साथियों के सन्देश को पत्थर पर खुदा हुआ पढ़ सकते हैं। सन्देश यह 
० “ओ राहगीर ! स्पार्ता को जाकर बताना कि उसकी आज्ञा 
का पालन कंरनेवाले हम लोगों ने यहाँ अपने प्राण दे दिये।”' 


मौत पर-विजय पानेवाली हिम्मत अदभुत होती है! लियोनीद और 
थर्मापोडी अमर हो गये, और उससे दूर भारत में भी जब हम लोग इनकी याद 
करते हैं तो रोमांच हो आता है। तब फिर यह कहना कठिन है कि हमारी भाव- 
नाएँ अपने उन देशवासियों, अपने पूर्वजों यानी भारत के उन नर-नारियों के 
प्रति क्या हैं जिनसे हमारा लम्बा इतिहास भरा पड़ा है कि जिन्होंने मुस्कराते 
हुए मौत का सामना किया और उसकी खिल्ली उड़ाई; मौत को अपमान और 
गुलामी से ज्यादा अच्छा समझा और जुल्म के सामने सिर झुकाने के वजाय उसको 
मिटाने के प्रयत्न में मर जाना उयादा अच्छा माना। चित्तौड़ और उसकी अनुपम 
कहानी का, राजपूत बीरों और वीरांगनाओं की आश्चर्यजनक बहादुरी का जरा 
विचार तो करो! फिर आजकल के जमाने पर भी नजर डालो और हमारे उन 
साथियों का विचार करो जिनका खून हमारे खून की ही तरह गर्म है और जिन्होंने 
भारत की आज्चादी के लिए मौत का सामना करने से भी मुँह नहीं मोडा है। 


थर्मापोली ने ईरानी सेना को थोड़ी देर के रिए रोक जरूर लिया, लेकिन 
बहुत दिन तक नहीं। यूनानी लोग ईरानी सेना के मुकाबले में पीछे हटते गये और 
कुछ यूनानी शहरों ने उनके आगे हथियार भी डाल दिये ? लेकिन गर्वीले एथेन्स- 
वासियों ने आत्मसमर्पण के बजाय यह ठीक समझा कि अपने प्यारे शहर को 
बरबाद होने के लिए छोड़कर वहाँ से चले जायें। इसलिए सारी जनता शहर को 
खाली करके चली गई और ज्यादातर लोग जहाज़ों में बैठकर गये। ईरानी लोगों 
ने इस उजड़े हुए नगर में घुस कर उसे आग लगा दी। मगर यूनानी जल-सेना 
tuGo tell to Sparta thou that passest by, 
That here obedient to their words we lie” 


- 

अभी तक हारी नहीं थी। इसलिए 'सैलेमिस'' टापू के पास बहुत बड़ी लड़ाई हुई। 


ईरानी जहाज नष्ट कर दिये गए और इस तबाही से विलकुल हिम्मत हारकर 
अहस्युर ईरान वापस लौट गया। 


ईरान इसके बाद मी कुछ दिनों तक एक बड़ा साम्राज्य वना रहा। लेकिन 
KWA और सँेमिस की लड़ाई के वाद उसके पतन की शुरुआत हो गई थी। 
यह्‌ कंसे नष्ट हुआ, इस पर हम फिर विचार करेंगे। उस ज़माने में जो लोग रहे 
होंगे, उन्हें इस बड़े साम्राज्य को रड़खड़ाकर गिरते देखकर ज़रूर ताज्जुब हुआ 
होगा। हिरोदोत ने इस पर विचार किया और उससे एक नसीहत निकाली। 
उसका कहना है कि किसी भी राष्ट्र के इतिहास की तीन मंजिल होती हैं: पहले 
सफल्ता; फिर उस सफलता के फलस्वरूप अन्याय और उदइंण्डता; और अन्त में 
इन बुराइयों के फलस्वरूप पतन। 


$ १६०१ 
यूनान का वेभव 


२३ जनवरी, १९३१ 
ईरातियों पर यूनानियों की विजय के दो परिणाम हुए। ईरानी साम्राज्य 


धीरे-धीरे गिरने लगा और कमज़ोर होता गया। दूसरी तरफ़ यूनानी 
लोगों ने अपने इतिहास के शानदार युग में कृदम रक्खा। राष्ट्र के जीवन में 
यह शान बहुत थोड़े दिन तक ही रही। कुल मिलाकर २०० वर्ष से ज्यादा नहीं 
ठहरी। उसका यह वैभव ईरान के या उसके पहले के दूसरे विशाल साञ्राज्यों के 
जैसी नहीं था। बाद में महान्‌ सिकन्दर पैदा हुआ और उसने कुछ दिनों के लिए 
अपनी देश-विजयों से दुनिया को .आश्‍्चर्य में डाल दिया। लेकिन इस समय हम 
उसकी चर्चा नहीं कर रहे हैं। हम तो ईरान की लड़ाइयों और सिकन्दर के आगमन 


के बीच के ज़माने का जिक्र कर रहे हैं--उस ज़माने का, जो थर्मापोली और 
सलेमिस के बाद १५० वर्ष तक रहा। 


ईरान के खतरे ने सारे यूनातियों को एक कर दिया था। लेकिन जब यह 
खतरा हट गया तो उनमें फिर फूट पैदा हो गई और ६ कुछ ही दिनों बाद आपस 
में झगड़ने लगे। खासकर एथेन्स और स्पार्ता के नगर-राज्य एक-दूसरे के घोर 
प्रतिद्वन्द्वी थे। लेकिन हम उनके झगड़ों की चर्चा की झंझट में नहीं : डेंगे। उनका 


' सेलेमिस--यूनान का प्रसिद्ध टापू) ५८० ई० पुवं में इसके पास 
और ईरानी जल-सेना की प्रसिद्ध लड़ाई हुई थी। पूली 

कोई महत्व नहीं है। हम सिफ़ इसलिए उनकी याद करते हैं कि उन दिनों दूसरी 
बातों में यूनान की महानता बहुत बढ़ी-चढ़ी थी । 

यूनान के उस ज़माने से सम्बन्ध रखनेवाली सिर्फ़ थोड़ी-सी पुस्तके, कुछ 
सूतियाँ और कुछ खण्डहर ही अब हमें मिलते हैं। लेकिन ये थोड़ी-सी चीज़ें भी ऐसी 
हैं कि उन्हें देखकर हमारा दिल प्रशंसा से भर जाता है और यूनानी लोगों की 
अनेकांगी महानता पर हम ताज्जुब करने लगते हैं। इन सुन्दर मूर्तियों और 
इमारतों को बनानेवाले इनके दिमाग़ कितने धनी और हाथ कितने कुशल 
रहे होंगे। फीदियास उस ज़माने का मशहूर मूत्तिकार था, लेकिन मशहुर 
आर भी बहुत-से थे। इनके दुःखान्त ओर सुखान्त नाटक, अभी तक इस 
ढंग के सबस उत्तम नाटकों में गिने जाते हैं। इस थकत तो तुम्हारे लिए 
सोफोक्ले, एस्किल,, यूरिपिदे,, एरिस्तोफेन, मैनेन्दर,' पिन्दार,* 


` सोफ़ोक्ले--पूनान का प्रसिद्ध दुःखान्त नाटककार और कवि। इसका 
समय ४९५ से ४०५ Fo Yo है। ४६८ ई० qo में इसने अपने प्रतिहन्द्री एस्किल 
को हराकर इनाम पाया । तब से ४९१ ई० go तक वह यूनान का कवि- 
सम्राट रहा। 

` एस्किल--एक प्रसिद्ध यूनानी नाटककार। इसका जन्म ईसा से ५२५ 
` साल yA हुआ था। मेरंथन, सैलेमिस और लिटिपो को लड़ाइयों में इसने हिस्सा 

लिया और दो बार इसे अपने दो नाटकों पर, दुःखान्त नाटक पर दिया जानेवाला 
सर्वोत्तम पुरस्कार मिला । कहा जाता है कि इसने कुल ७० दुःखान्त नाटक लिखे, 
जिनमें ७ अब भी मौजूद हैं। क़रीब ७० बरस की उत्र में उसकी मृत्यु हुई। 

* यूरिपिदे--यूनान का प्रसिद्ध दुःखान्त नाटककार और कवि। इसका जन्म 
ईसा से ४८० वर्षं पुवे हुआ था। यह नाटकों में आदर्श के बजाय वास्तविकता के 
वर्णन पर ज़ोर देता था। इसे अपने नाटकों पर इनाम मिला था। इसकी कविता 
बड़ी अच्छी हे। यह उस समय के धर्म का सज्ञाक उड़ाया करता था। 

* एरिस्तोफ़ेन--यह एथेन्स का प्रसिद्ध हंसोड़ कवि और नाटककार था। - 
इसका समय क़रीब ४४५ से ३८० ईसा से पहले तक का है। इसके सुखान्त नाटकों 
से उस ज़माने की बहुत-सी बातों का पता चलता है और इसके द्ञाब्दिक व्यंग चित्रों 
से उस समय के प्रधान व्यक्तियों का व्यक्तित्व आँखों के सामने खिच जाता है। 

* सेनेन्दर--थूनान के एथेन्स नगर-राज्य का सुखान्त नाटकों का प्रसिद्ध 
नाटककार और कवि। ई० Ya ३४२ में इसका जन्म हुआ और २९१ Fo Yo 
में पाइरियस के बन्दरगाह के पास के समुद्र में तेरता हुआ डूब गया । 

* यिन्दार--यूनान के गीत-काव्य का सर्वोत्तर कवि। क़रीब ई० पु० ५५२ 

सैफ़ो, और कुछ दूसरों के सिर्फ़ नांम ही दिये जा सकते हैं। लेकिन बड़ी 
होने पर तुम उनकी रचनाएँ पढ़ोगी और मुझे आशा है कि तव तुम उस वैमव 
का, जो. उस समय यूनान का था, कुछ अन्दाज लगा सकोगी। 
यूनानी इतिहास का यह काले हमें यह चेतावनी देता है कि किसी देश के 
इतिहास को हमें फिस तरह पढ़ना चाहिए। अगर हम यूनानी राज्यों में होनेवाली 
` टुच्ची लड़ाइयों और ओछेपन की दूसरी बातों पर ही ध्यान देते रहें तो हमें यूनानियों 
के बारे में क्या मालूम हो सकता है? अगर हम उनको समझना चाहते हैं, तो हमें 
उनके विचारों की तह तंक पहुंचना पड़ेगा और समझना होगा कि वे क्या महसूस 
करते थे और उन्होंने क्या-क्या किया है? असली महत्व की चीज तो किसी देश 
का अला क सहास होता है और यही वह चीज़ है, जिसने na दा यूरोप को 
बहुत-सी बातों में पुरानी यूनानी संस्कृति की सन्तान बना दिया है । 
= यह बात भो अजीब और दिल को लुमानेवाली है कि किस तरह 
{ की ज़िन्दगी में ऐसे शानदार युग आते हैं और चले जाते हैं। थोड़ी देर के 
लिए वे हरेक चीज़ को चमका देते हैं और उस ज़माने और उस देश के पुरुषों और 
स्त्रियों में कलापूर्ण S एं रचने की योग्यता पैदा कर देते हैं। लोगों में नई प्रेरणा- 
` सी दिखाई देने लंगती है। हमारे देश में भी ऐसे युग हुए हैं। हमारे यहाँ इस तर 
` का सबसे पुराना युग, हमारी जानकारी में वह था, जब वेदों, उपनिषदों और दूसरे 
ग्रन्थों की रचना हुई। दुर्माग्य से हमारे'पास उस प्राचीन काल का कोई लिखित 
` इतिहास नहीं है। सम्मव है, बहुत-सी सुन्दर और महान्‌ रचनाएँ नष्ट हो गई 
हों या खोजकर निकाले जाने की राह देख रही हों। लेकिन फिर भी हमारे पास - 
यह बतलाने-योग्य काफ़ी सामग्री है, कि उ आगे ज़माने के मारतवासी बुद्धि 
और विचार के कितने.घनी थे। बाद के इतिहास में भी ऐसे ही शान- 
दार युग पाये जाते हैं और सम्भव है युग-युगान्तर में घूमते-घामते हमारी 
-इनसे भी भेंट हो जाय। : 
एथेन्स उस ज़माने में खास तौर से मशहूर हो गया था । उसका नेता एक 
महान्‌ राजनीतिज्ञ था । इसका नाम पैरिक्ले था और यह ३० वर्ष तक एथेन्स में 
हुकूमत करता रहा । उस ज़माने में एथेन्स बहुत शानदार शहर बन गया था । 
सुन्दर-सुन्दर इमारतों से वह भरपूर था और बड़े-बड़े कलाकार और विचारक 


सें इसका जन्म हुआ था। यूनानी राष्ट्रों और राजाओं सें इसको कविता को बड़ी 
KA थो। इसकी हपिस्सिया नामक कतित ह पज SA URA 
में है। 


है kan mara sha कवियित्री। यह ई० पु० ५८० में हुई। कविता, 
फेशन और प्रेम की यह अपने समय की रानी थो। ॒ 


i 

वहाँ रहते थे। आज भी वह पैखिले का एथेन्स कहा जाता है और हम 'पैरिक्ले 
युग की बात किया करते हैं। 

हमारे इतिहासकार मित्र हिरोदोत ने, जो इन्हीं दिनों एथेन्स में रहता था, 
एथेन्स की इस उन्नति पर ग़ौर किया था और चूँकि उसे नसीहत देने का शौक़ 
था, इसलिए उसने इसमें से एक नसीहत निकाली। अपने इतिहास में वह 
लिखता है-- 

“एथेन्स की शक्ति बढ़ी और यह इस बात का प्रमाण है---और ऐसे प्रमाण 
सब जगह मिल सकते हैं--कि स्वतन्त्रता एक अच्छी चीज है। जबतक एथेन्स- 
वासियों पर निरंकुश शासन होता था, वे युद्ध में अपने किसी भी पड़ौसी को मात 
नहीं दे सके। लेकिन जब उन्होंने अपने यहाँ के निरंकुश शासक को ख़त्म कर 
डाला, तब उन्होंने अपने पड़ौसियों को मात दे दी। इससे ज़ाहिर होता है कि 
अघीनता में वे मन लगाकर कोशिश नहीं करते थे, बल्कि मालिक का काम 
करते थे। लेकिन जब वे आजाद हो गये तो हरेक व्यक्ति अपने-आप बड़ी लगन 
के साथ भरसक काम करने लूगा।” 

मैंने उस समय के कुछ महान्‌ व्यक्तियों के नाम गिनाये हैं। लेकिन मैंने 
अभी तक वह नाम नहीं बताया, जो उस युग के ही नहीं, बल्कि किसी भी युग के 
सबसे महान्‌ व्यक्तियों की गिनती में आता है। उसका नाम है सुकरात'। यह 
तत्वज्ञानी था और हमेशा सत्य की खोज में लगा रहता था। उसके लिए सच्चा 
ज्ञान ही एसी चीज़ थी, जिसे वह प्राप्त करने योग्य समझता था। वह अपने मित्रों 
और जान-पहचान के लोगों से अक्सर कठिन समस्याओं पर चर्चाएँ किया करता 
था, ताकि वाद-विवाद में शायद कोई सचाई निकल आये। उसके कई शिष्य 
थे, जिनमें सबसे बड़ा अफ़लातून' था। अफ़लातून ने कई ग्रन्थ लिखे हैं, जो आज 


` सुकरात--इसे सॉक्रेटीज भी कहते हैं। यह यूनान्‌.देश के एथेन्स नगर- 
राज्य का महाहर वेदान्ती था। इसका जन्म Fo go ४७९ में 6 > 
३९९ में उसपर नौजवानों को बिगाड़ने और दूसरे देवताओं में विशवास करने का 
जुर्म लगाया गया। लेकिन यह तो बहाना था, असली कारण तो राजनोतिक था। 
` उसे मौत की सजा दी गई, और जहर का प्याला उसके पास भेजा गया, जिसे वह 
खुशी से पी गया। आखिरी दम तक वह अफ़लातुन और अपने दुसरे शिष्यों से 
आत्मा को अमरता की चर्चा करता रहा। वह बड़ा विद्वान्‌ था। 

अफलातुन या प्लेटो--सुकरात का भक्त और शिष्य था। ag ई० 
ETER ह मा BI WAA AA 
स्थापित किया था जहाँ दर्शन और अध्यात्म को शिक्षा दो जाती थी। 
उसने राजनीति पर कई पुस्तके लिखी हैं, जिनमें “रिपन्लिक' बहुत प्रसिद्ध है। 

भी मिलते हैं। इन्हीं ग्रन्थों से हमें उसके गुरु सुकरात का बहुत-कुछ हाल मालम 
होता है। यह तो साफ़ है कि सरकारें ऐसे आदमियों को पसन्द नहीं किया करतीं, : 
जो हमेशा नई-नई खोजों में लगे रहते हों--वे सत्य की तलाश पसन्द नहीं करतीं । 
एथेन्स. की सरकार को--यह पैरिक्ले के ज़माने में थोड़े दिन बाद की वात है-- 
सुकरात का रंग-ढंग पसन्द नहीं आया। उसने सुकरात पर मुक़दमा चलाया 
और उसे मौत की सज़ा दे दी गई। सरकार ने उससे कहा कि अर. र वह लोगों से 
वाद-विवाद करना छोड़ दे और अपना तरीक़" बदल दे तो उसे छोड़ दिया 
जायगा। लेकिन सुकरात ने ऐसा करने से इनक; र कर दिया और जिस बात को 
अपना कत्तव्य समझता था, उसे छोड़ने के बजाय उसने जहर के प्याले को अच्छा 
समझा, जिसे पीकर वह मर गया। मरते समय उसने अपने ऊपर अभियोग रगाने- 
वालों, न्यायाधीशों और एथेन्सवासियों को सम्बोधित करते हुए कहा--- 


“अगर आप लोग मुझे इस शतं पर रिहा करना चाहते हों कि मैं सत्य की 
अपनी खोज को छोड़ दूं, तो मैं कहेंगा कि ऐ एथेन्सवासियों! में आप लोगों को 
धन्यवाद देता हूँ, पर मैं आपकी बात मानने के बजाय ईश्वर का हुक्म मानूँगा, . 
जिसने, जैसा कि मेरा विश्वास है, मुझे यह काम सौंपा है, और जबतक मेरे दम- 
में-दम है, मैं अपनी दार्शनिक लगन को नहीं छोडूंगा। मैं अपना यह व्यवहार बराबर 
जारी रक्लूंगा कि जो कोई मुझे मिलेगा, उसे रोककर मैं यही पूछंगा--'क्या 
तुम्हें इस वात में शर्म नहीं लगती कि तुमने अपना मन धन और प्रतिष्ठा के पीछे 
रगा खखा है और ज्ञान या सत्य की या अपनी आत्मा को सुधारने की तुम्हें कोई 
चिन्ता नहीं है ?' मैं नहीं जानता कि मौत क्या चीज़ है । वह अच्छी चीज़ हो सकती. 
है, पर मैं उससे नहीं डरता । लेकिन मैं यह अच्छी तरह जानता हूँ कि अपनी जिम्मे- 
दारी की जगह छोड़कर भाग जाना बुरा काम है। और इसलिए मैं जिस चीज़ को 
बुरी मानता हूँ, उससे उस चीज़ को ज्यादा पसन्द करता हूँ, जो अच्छी हो।” 


अपने जीवन में सुकरात ने सत्य और ज्ञान के पक्ष का समर्थन किया । लेकिन 
अपनी मौत के द्वारा उसने और भी अच्छी तरह यह काम कर दिखाया। 


आजकल तुम अक्सर समाजवाद और पूंजीवाद और अनेक दूसरी समस्याओं 
के बारे में होनेवाली चर्चाओं और विवादों कों पढ़ा या सुना करती होगी। दुनिया 
में बहुत मुसीबतें और अन्याय पाये जते हैं। वहुत-से लोग इस दशा से पूरी तरह 
असन्तुष्ट हुँ और इसे बदलना चाहते हैं। अफ़लातून ने भी शासन-सम्बन्धी सम- 
स्याओं पर विचार किया था और इस विषय पर उसने लिखा भी है। इस प्रकार 
उस ज़माने में भी लोग विचार किया करते थे कि किसी देश के समाज को या सर- 
' कार को कँसे ढाला जाय जिससे चारों ओर ज्यादा सुख-शान्ति हो। 


जब अफलातून बूढ़ा होने लगा, तो एक दूसरा यूनानी, जो बाद में बहुत 

[ सर हो गया, आगे आया।. उसका नाम था अरस्तू'। वह महान्‌ सिकन्दर | 
` `का 


शिक्षक रह चुका था और सिकन्दर ने उसके काम में बहुत मदद की थी। _ 
सुकरात और अफ़लातून की तरह अरस्तू तत्वज्ञान की समस्याओं में नहीं उलझता 
था। वह ज्यादातर प्रकृति की चीज़ों के निरीक्षण और उसके तौर-तरीक्ोंईुको 
समझने में लगा रहता था। इसको प्रकृति-दशेन या आजकल ज्यादातर विज्ञात कहते | 
हैं। इस तरह अरस्तू को शुरू का एक वैज्ञानिक मान सकते है :'. : 
अब हमें अरस्तू के शिष्य महान्‌ सिकन्दर पर आ जाना चाहिए और उसके 
तेजी से दौड़नेवाले जीवन. पर नज़र डालनी चाहिए। लेकिन यह कल होगा। ` _ 


. आज मैंने बहुत काफ़ी लिख डाला है। 


- आज बसन्त पंचमी है--बसन्त की शुरुआत है। सर्दी का बहुत थोड़े दिन. _ 
बाला मौसम बीत चुका है और हवा का तीखापन जाता रहा है। चिड़ियाँ अब. | 
ज्यादा संख्या में आने लगी हैं और अपने गीतों से सारे दिन को गुंजान रखती है । 
और आज से ठीक पन्द्रह वर्ष पहले, आज ही के दिन, दिल्ली शहर में, तुम्हारी... 
मम्मी के साथ मेरी शादी हुई थी। द 5 “7: 2२5 


IA १७: वड 

मदाहुर विजेता: लेकिन घमण्डी युवक... . . | 

` २४ जनवरी, १९३१ | 

अपने पिछले पत्र में, औरं उसके पहले भी मैंने तुम्हें अलन्सान्दर या . | 
सिकन्दर महान्‌ के बारे में कुछ लिखा था । मेरा खयाल है कि E उसे यूनानी | 
बताया है। लेकिन ऐसा कहना एकदम सही न होगा। असल में वह मक़दूनिया | 


`का रहनेवाला था, जो यूनान के ठीक उत्तर में है। मक़दूनियावाले कई बातों में 


यूनानियों जैसे थे। उन्हें तुम यूनानियों के चचेरे भाई कह सकती हो) सिकन्दर « 
का पिता फिलिप मक़दूनिया का बादशाह था। वह बहुत काबिल था। उसने अपने | 
छोटे-से राज्य को बहुत मज़बूत बना लिया था और एक बहुत होशियार सेना | 


संगठित कर ली थी। सिकन्दर 'महान्‌ कहलाता है और इतिहास में बहुत 
~ अरस्तु--यह्‌ अरिस्टाटल भी कहलाता है। यह एक प्रसिद्ध यूनानी तत्त्व" 


` चेत्ता था। इसका जन्म ईसा से ३८४ साल पहले हुआ था । यह प्रसिद्ध दार्शनिक 


अफ़लातुन का शिष्य और कन नहत का गुरु था। इसमें असाधारण प्रतिभा. 
और विद्वत्ता थी और पश्चिमी राजनीति, दर्शन और तक के विद्यार्थी को उसके _ 
ग्रन्थ अब सी लाजमी तौर पर पढ़ने पड़ते हैं। उसका “पॉलिटिक्स नामक प्रन्थ | 
बड़ा प्रसिद्ध है । | 

मशहूर है। लेकिन उसने जो किया वह बहुत-कुछ इसलिए सम्भव हुआ कि उसके 
पिता ने पहले ही से उसके लिए ज़मीन तैयार कर दी थी। सिकन्दर वास्तव में 
महान्‌ व्यक्ति था या नहीं, यह कहना मुश्किल है। कम-से-कम मेरे लिए वह 
अनुकरण करने लायक़ वीर नहीं है। लेकिन थोड़ी-सी जिन्दगी में उसने दो महा- 
द्वीपों पर अपने नाम की छाप डाल दी और इतिहास में वह पहला विद्व-विजयी 
माना जाता है। दूर मध्य-एशिया के भीतर के देशों में सिकन्दर के नाम से वह 
अभी तक मशहूर है। असल में वह चाहे जो कुछ रहा हो, पर इतिहास उसके नाम 
को चमकदार बनाने में सफल रहा है। बीसियों शहर उसके नाम पर बसाये गए, 
Wasi से ह आज तक भी मौजूद हैं। इनमें सबसे बड़ा शहर मिस्र का इस्क- 
न्दरिया है। 


जब सिकन्दर बादशाह gr तब उसकी उम्र सिर्फ़ बीस साल की थी। 
महानता प्राप्त करने के हौसले से उसका दिल इतना भरा हुआ था कि वह अपने 
पिता की तैयार की हुई सुसंगठित सेना को लेकर अपने पुराने दुश्मन ईरान पर 
घावा करने के लिए बेताब था । यूनानी लोग न तो फ़िलिप को चाहते थे, न सिकन्दर 
को, लेकिन उनके बल को देखकर वे लोग कुछ दब-से गये थे। इसलिए सब यूनानियों 
ने ईरान पर घावा करनेवाली सेना का सेनापति पहले फ़िलिप को, और बाद में 
सिकन्दर को, मान लिया था। इस तरह उन्होंने उदय होनेवाली इस नई शक्ति 
के सामने सिर झुका दिया था। थीब्स नाम के एक यूनानी शहर ने सिकन्दर के 
ख़िलाफ़ विद्रोह किया और सिकन्दर ने बड़ी छूरता और निर्देयता के साथ आक्रमण 
करके उस मशहूर शहर को नष्ट कर दिया, उसकी इमारतें ढहा दीं, वहुर-से नगर- 
निवासियों की हत्या कर डाली और हज़ारों को गुलाम बनाकर बेंच दिया। इस 
कूर बर्ताव से उसने यूनान को आतंकित कर दिया। सिकन्दर के जीवन में बर्वरता 
यह और इसी तरह की दसरी घटनाओं की वजह से वह हमारी नजरों में प्रशंसा 

के योग्य नहीं रह जाता। इन घटनाओं से हमको विरक्ति और घृणा होती है। 


सिकन्दर ने मिस्र को, जो उस वक्त ईरानी बादशाह के अधीन था, आसानी 
से जीत लिया । इसके पहले ही वह ईरान के बादशाह तीसरे दारा को, जो अहस्युर 
का उत्तराधिकारी था, हरा चुका था। वाद में उसने ईरान पर फिर हमला किया 
और दारा को दूसरी वार हराया। शहंशाह दारा के विशाळ महल को उसने यह 


कहकर तहस-नहस कर दिया कि अहस्युर ने एथेन्स को जलाया था, उसी का यह 5 | 


बदला है । 


फ़ारसी भाषा की एक पुरानी किताब है जो फ़िरदौसी नामक कवि ने लगभग 
एक हज़ार वर्ष हुए लिखी थी। इसे शाहनामा' कहते हैं और यह ईरान के बादशाहों 
का एक सिलसिलेवार इतिहास है। इसमें दारा और सिकन्दर. की लड़ाइयों का 

१:20 बहुत काल्पनिक ढंग से वर्णन किया गया है। उसमें लिखा है कि सिकन्दर से हार 


जाने पर दारा ने भारत से मदद माँगी। हवा जैसी तेज गति से चलनेवाला एक 
ऊँट-सवार' उसने फर या पुरु के पास भेजा, जो उस समय भारत के उत्तर-पश्चिम 
में एक राजा था। लेकिन पुरु उसकी जरा भी मदद न कर सका। थोड़े दिनों बाद 
पुरु को ही सिकन्दर के हि का सामना करना पड़ा। फ़िरदौसी के इस शाहनामे 
मे दिलचस्प बात यह है कि उसमें भारत की तलवारों और कटारों का ईरान के 
बादशाह और सरदारों द्वारा इस्तेमाल किये जाने के बहुत प्रसंग पाये जाते हैं। 
इससे पता चलता है कि सिकन्दर के ज़माने में भी मारत में वढ़िया फ़ौलाद की 
तलवारें बनती थीं, जिनकी विदेशों में बड़ी माँग थी । 
सिकन्दर ईरान से आगे चलता गया। उस इलाके को, जहाँ आज हिरात, 
काब॒ल और समरक़्न्द॑ हैं, पार करता हुआ वह सिन्ध नदी के उत्तरी काँठे तक 
पहुँच गया। वहीं पर उसकी उस भारतीय राजा से मुठभेड़ हुई, जिसने सवसे पहले 
उसका मुक्राबला किया। यूनान के इतिहास-लेखक उसका नाम यूनानी ढंग से 
पोरस बताते हैं। उसका असली नाम भी कुछ इसी तरह का रहा होगा, लेकिन हम 
नहीं जानते कि वह क्या था।' कहते हैं कि पुरु ने बड़ी बहादुरी से मुक़ाइला 
. किया और उसे जीतना सिकन्दर के लिए आसान नहीं हुआ। कहते हैं कि वह बहुत 
रम्बा और बड़ा शूरवीर था। सिकन्दर पर उसकी हिम्मत और बहादुरी का 
इतना असर पड़ा कि उसे हराने के बाद भी उसने पुरु को अपनी रियासत का 
अधिकारी बना रहने दिया.। लेकिन अब वह राजा पुरु के बजाय यूनानियों के 
- अधीन एक क्षत्रप यानी गवर्नर रह गया। 


सिकन्दर उत्तर-परिचिम में खैबर दरं को पार करके रावलपिण्डी से कुछ 
दूर उत्तर में तक्षशिला होकर भारत में घुसा। आज भी तुम्हें इस प्राचीन शहर 
के खण्डहर देखने को मिल सकते हैं। पुरु को हराने के बाद सिकन्दर ने दक्षिण की 


` ओर गंगा की तरफ़ बढ़ने कः इ तदा किया था। लेकिन वाद में उसने ऐसा नहीं 


१ इतिहासवेत्ताओं का मत है किं इस राजा का नाम पुर.था। पोरस उसका 
यूनानी ख्पान्तर है। 

२तक्षशिला--ज्ञिला रावलपिण्डी का एक अत्यन्त प्राचीन ओर प्रसिद्ध 
नगर। रामायण के ज़माने में यह गन्घवों को राजधानी थी और महाभारत के 
अनुसार यहीं जनमेजय ने अपना सर्पयज्ञ किया था। पहली सदी में यह नगर अमन्द 
नान ही सतर भा एल महक भस EE EEE 
बहुत बौर मन्दिर और स्तूप देखने में आते हैं। वहाँ का विश्वविद्यालय प्राचीन 
इतिहास में बड़ा मशहूर रहा है। उसमें शिक्षा पाने के लिए सधघ्य-एशिया और 
चीन तक से विरार्थो आया करते थे। अब यह पश्चिसी पाकिस्तान सें है। 

किया, और सिन्ध नदी के काँठे में होकर वह वापस चला गया। वह एक दिलचस्प 
विचार है कि अगर सिकन्दर भारत के भीतरी भाग की तरफ़ बढ़ा होता तो क्या ':: 
होता। क्या वह जीतता चला जाता? या भारतीय सेनाओं ने उसे हरा दिया : : 
होता ? पुरु जैसे एक सरहदी राजा.ने जब उसें इतना परेशान किया तो यह बहुत 
सम्मव था कि मध्य भारत के बड़े-बड़े राज्य: सिकन्दर को रोकने के. लिए काफ़ी ` 
बलवान साबित होते। लेकिन सिकन्दर की इच्छा कुछ भी: क्यों न रही हो, उसकी _ 
सेना ने उसे एक निश्‍चय पर पहुँचने को मजबूर कंर दिया । . वर्षों से घूमते-घामते 
उसके सिपाही बहुत थक गये थे और उकता गये थे। शायंद भारतीय: सिपाहियों : 
के रणकौशल.का भी उन पर असर पड़ा और वे हार की जोखिम नहीं उठाना 
चाहते थे। वजह चाहे जो रही हो, सेना ने वापस लौटने की हठ की और सिकन्दर 
` को राजी होना पड़ा। लेकिन वापसी का सफ़र बहुत विनाशकारी साबित हुआ | 
भोजन और पानी की कमी से फ़ौज़ को बहुत तकलीफ़ उठानी पड़ी। इसके बाद 
ही, ईसा से २३२ वर्ष पूर्वं सिकन्दर वावुल .पहुँचकर मर. गया। ईरान पर घावे 
के लिए रव.ना होने के बाद वह अपनी मातृभूमि मक़दूनिया को फिर नहीं देख पाया। 


इस तरह सिकन्दर तेतीस साल की उम्र में: मर गया। इस “महान! व्यक्ति 
ने अपनी थोड़ी-सी जिन्दगी में क्या किया? इसने कुछ शांनदार लड़ाइयाँ जीतीं। 
मिस्सन्देह वह बहुत बड़ा सेनापित था। लेकिन साथ. ही वह अभिमानी और घमण्डी 
भी था, और कमी-कमी बहुत निर्दयी और उम्र हो जाता था । अपने को वह देवता 
के समान समझता था। क्रोध ने आवेश में या.क्षणिक' उन्माद में उसने अपने कई 
सच्चे दोस्तों को मरवा डाला और बड़े-बड़े शहरों को; - उनके निवासियों समेत, 
नष्ट कर डाला। अपने बनाये साम्राज्य में वह अपने पीछे कोई भी ठोस चीज़--' 
यहाँ तक कि अच्छी सड़कें भी--नहीं A गया। आकाश के टूटनेवाले उल्का 
की तरह वह एकदम चमका और ग्रायव हो गया और अपने पीछे अपनी स्मृति. 
के अलावा और कुछ भी नहीं छोड़ गया। उसकी मौत के बाद; उसके कुटुम्ब के 
लोगों ने एक-दूसरे को मार डाला और उसका महान्‌ साम्राज्य टुकड़े-टुकड़े हो . 
गया। सिकन्दर को संसार-विजयी कहा जाता है और कहते हैं कि.एक बार वह 
बैठा-बैठा इसलिए रो उठा कि उसके जीतने के लिए दुनिया में कुछ बाकी नहीं 
बचा था। लेकिन सच तो यह है कि उत्तर-परिचम के कुछ हिस्से को छोड़कर वह. 
भारत को ही नहीं जीत सका था। चीन उस समय 'भी बहुत बड़ा राज्य था और 
सिकन्दर उसके पास तक भी नहीं पहुँच पाया था ।. 


उसको मृत्यु के बाद, उसके सेनापतियों ने उसकी सल्तनत को आपस में 
बाँट लिया। मित्र तालमी के हिस्से में पड़ा। उसने वहाँ एक मज़बूत राज्य की 


` तालमी--सिकन्दर का एक सेनापति था, जो उसकी मृत्यु के पदचात्‌ - 

नींव डाली और एक राज-वंश चलाया। इसकी हुकूमत में मित्र, जिसकी राजधानी: | | 


इस्कन्दरिया थी, बहुत शक्तिशाली राज्य बन गया । इस्कन्दरिया बहुत बड़ा 


` शहर था और अपने विज्ञान, दशन और विद्या के लिए R रथा. 


ईरान, इराक़ और एशिया-कोचक' का एक हिस्सा दूसरे सेनापति सेलेउक 


` . (सेल्युकस-) के हिस्से में आया । भारत का उत्तर-परिचमी हिस्सा भी, जिसे सिकन्दर - 
A जीता था, इसीको मिला । लेकिन वह भारत के हिस्से पर अपना अधिकार क्रायम: 


नहीं रख सका और सिकन्दर की मौत के बाद यूनानी सेना यहाँ से मगा दी गई। _ 
सिकन्दर भारत में ईसा से पहले ३२६वें साल में आया था। इसका ऊना: 
क्या था, एक. तरह का धावा था जिसकां भारत पर कोई असर नहीं पड़ा। कुछ 
लोगों का विचार है कि इस घावे ने भारतीयों और यूनानियों में रब्त-जब्त शुरू 
करने में मदद दी। लेकिन सच तो यह है-कि सिकन्दर से पहले भी पूर्व और पश्चिम 


. के देशों में आपसी आवागमन था और भारत का ईरान और यूनान तक से बराबर 


सम्पकं जारी था। सिकन्दर के आने से यह सम्पर्क कुछ और बढ़ा ज़रूर होगा और : 
भारतीय और यूनानी दोनों सम्यताएँ कुछ ज्यादा हद तक एक-दूसरे से मिल-जुल 
गई होंगी। 'इण्डिया' शब्द ही यूनानी 'इण्डास' से बना है, और “इण्डास' की 
उत्पत्ति 'इण्डस' अर्थात्‌ “सिन्ध नदी' से हुई है। 

सिकन्दर के धावे और उसकी मृत्यु से भारत में एक बहुत बड़े साम्राज्य-- 
मौर्ये सा म्राज्य--की नींव पड़ी। भारत के इतिहास का यह एक बहुत शानदार 


_ युग है और इसके लिए हमें कुछ समय देना चाहिए । 


i oh AA 
. ` चन्द्रगुप्त सोय्यें ओर कोटिल्य का अर्थशास्त्र 

he `` २५ जनवरी, १९३१ 
अपने एक पत्र में मैने मगघ का ज़िक्र किया था। यह एक बहुत पुराना राज्य 


.. था और उस जगह बसा हुआ था, जहाँ आजकल बिहार का प्रान्त है। इस राज्य 


की राजधानी पाटलिपुत्र थी, जो आजकल पटना है। जिस समय का हम वर्णन 
कर रहे. हैं, उस समय मगध-देश पर नन्दवंश राज करता था। जब सिकन्दर ने 


` उत्तर-पश्चिम भारत पर घावा किया था उस समय पाटलिपुत्र में नन्दवंश का एक 


ई० go ३०५ सें मित्र का सम्राट बन बेठा इसौने तालमी राजवंश चलाया, जो 

ई० Yo ३० तक राज्य करता रहा। इस सम्नाट्‌ का काल ई० go ३८३ से 

$o Ya ३६७ तक है। इसने उत्तरी मित्र में टालेमाय नामक एक प्रसिद्ध और 

शानदार शहर बसाया और एक पुस्तकालय और अजायबघर को योजना को । 
१ एशिया कोचक--आजकल यह तुको का एशियाई आग है। 

राजा राज करता था। उसी समय वहाँ चन्द्रगुप्त नामक एक नवयुवक भी थां. 
जो शायद इस राजा का रिशतेदार था। मालूम होता है, वह बड़ा चतुर, उत्साही. : 
और महत्वाकांक्षी व्यक्ति था। नन्द राजा ने उसे बहुत ज्यादा चाळाक समझकर, 
या उसके किसी काम से नाराज़ होकर, उसे अपने राज्य से निर्वासित कर दिया। 
शायद सिकन्दर और यूनानियों की कहानियों से आकर्षित होकर चन्द्रगुप्त उत्तर 
की ओर तक्षशिला चला गया। उसके साथ विष्णुगुप्त नाम का एक विद्वान्‌ ब्राह्मण 
था, जिसे चाणक्य भी कहते हैं। चन्द्रगुप्त और चाणक्य दोनों ही नर्म और दब्वू 
न थे, जो भाग्य और होनहार के सामने सिर झुका देते।- उनके दिमागो में बड़ी- 
बड़ी और हौसले-मरी योजनाएं थीं, और वे आगे वढ़ना और सफलता प्राप्त करना 
चाहते थे। चन्द्रगुप्त शायद सिकन्दर के वैभव से चकित और आकर्षित हो गया 
था और उसके उदाहरण के पीछे चलना चाहता था। अपना उद्देश्य पूरा करने 
के लिए चाणक्य के. रूप में उसे एक आदर्श मित्र और सलाहकार मिल गया था। 
थे दोनों ही सजग रहते थे और गौर से देखते रहते थे कि तक्षशिला में क्या हो 
रहा है। वे अपने अवसर की तलाश में थे। 


जल्दी ही उनको अवसर मिल गया। ज्योंही सिकन्दर के मरने की खबर 
तक्षशिला पहुँची, चन्द्रगुप्त ने समझ लिया कि काम करने का समय आ गया। 
उसने आसपास के लोगों को उभाड़ा और उनकी मदद से यूनानियों की फ़ौज पर, 
जिसे सिकन्दर छोड़ गया था, आक्रमण कर दिया और उसे भगा दिया। तक्षशिला 
पर TET करने के बाद. चन्द्रगुप्त और उसके सहायकों ने पाटलिपुत्र पर हमला 
किया और राजा नन्द को हरा दिया। यह ३२१ई पूर्वं दानी सिकन्दर की मौत 
के सिफ़ पाँच वर्ष बाद की वात है। इसी समय से मोौय्येवंश का शासन शुरू होता 
है। यह साफ़-साफ़ पता नहीं चलता कि चन्द्रगुप्त मौय्यं' वयो कहलाया। कुछ 
लोगों का कहना है कि उसकी माँ का नाम मुरा था, इसलिए बह मौय्यं कहलाया । 
और कुछ का यह कहना है कि उसका नाना राजा के मोरों का रखवाला था और 
मोर को संस्कृत में मयूर कहते हैं। इस शब्द का मूल चाहे जो हो, यह चन्द्रगुप्त 
मौय्ये के नाम से ही प्रसिद्ध है, ताकि एक दूसरे मशहूर चन्द्रगुप्त से, जो कई सौ 
वर्ष बाद भारत का बहुत बड़ा राजा हुआ, इसे अळग समझा जा सके। 


महाभारत और दूसरी पुरानी पुस्तकों और कथाओं में चक्रवर्ती राजाओं 
का वर्णन मिलता है, जिन्होंने सारे भारत पर राज किया। लेकिन हमें उस ज़माने 
का ठीक हाल माल्म नहीं और न हम यही जानते हैं कि भारत या भारतदर्ष का 


, विस्तार उस समय कितना था। यह सम्भव है कि उस समय की जो कहानियाँ 


चली आती हैं, उनमें पुराने राजाओं के बल को बढ़ा-चढ़ाकर वताया गया हो। 
जो कुछ मी हो, चन्द्रगुप्त मौर्य्य का साम्राज्य इतिहास में भारत के मज़बूत और 

लम्वे-चौड़े साम्राज्य की पहली मिसाळ है। जैसा कि हम आगे चलकर देखेंगे, यह 
एक बहुत शक्तिशाली और उन्नत शासन था। यह भी साफ़ है कि ऐसा शासन 
और राज्य एकदम NA नहीं हो गया होगा । बहुत दिनों से कई तरह की प्रक्रियाएं 
होती चली आई होंगी, छोटे-छोटे राज्य मिलते रहे होंगे और शासन-कला में 
प्रगति जारी रही होगी। 


चन्द्रगुप्त के शासन-कार में, सिकन्दर के सेनापति सेलेउक ने, जिसे उत्तरा- 
धिकार में एशिया-कोचक से लेकर भारत तक के देशों का राज्य मिला था, अपनी 
सेना के साथ सिन्ध नदी पार कर भारत पर हमला किया। पर अपनी इस जल्द- 
बाजी के लिए उसे बहुत जल्दी पछताना पड़ा। चन्द्रगुप्त ने उसे बुरी तरह हरा 
दिया और जिस रास्ते से वह आया था उसी रास्ते उसे अपना-सा मुँह लेकर लौट 
जाना पड़ा। यहाँ से कुछ हासिल करने के बजाय उलटा उसे काबुल और हिरात 
तक गान्धार या अफ़ग्रानिस्तान का एक वहुत बड़ा हिस्सा चन्द्रगुप्त को दे देना 
पड़ा। चन्द्रगुप्त ने सेलेउक की पुत्री से शादी भी कर ली। उसका साम्राज्य अब 
सारे उत्तरी भारत में, अफ़ग्रानिस्तान के एक हिस्से में, काबुल से बंगाल तक और 
अरब सागर से बंगाल की खाड़ी तक फैल गया। सिर्फ़ दक्षिण भारत उसके अधीन 
नहीं था। इस बड़े साम्राज्य की राजधानी .पाटलिपुत्र थी । 


सेळेउक ने चन्द्रगुप्त के दरवार में मेगस्थेने को अपना राजदूत बनाकर भेजा 
था। मेगस्थेने हमारे छिए उस ज़माने का एक, वडा दिलचस्प वर्णन छोड़ गया 
है। लेकिन इससे ज्यादा दिळचस्प एक दूसरा वर्णन भी हमें मिलता है, जिसमें 
चन्द्रगुप्त के शासन का पूरा तफ़सीलवार हाल मिलता है। इस ग्रन्थ का नाम है 
कौटिलीय अर्थशास्त्र' यानी कौटिल्य का अर्थशास्त्र | यह कौटिल्य और कोई नहीं, 
हमारा वही पुराना दोस्त चाणक्य या विष्णुगुप्त है और अर्थशास्त्र का मतलब है 
“सम्पत्ति का शास्त्र'। 


इस अर्थशास्त्र में इतने विषय हैं, और इतनी विभिन्न बातों पर इसमें चर्चा 
की गई है कि तुमको उसके बारे में ज्यादा बता सदना मेरे लिए सम्भव नहीं है। 
उसमें राजा के धर्म का, उसक्रे मल्त्रियों और सलाहकारों के कत्तव्यों का, राज- 
परिषद्‌ का, शासन-विभागों का, वाणिज्य और व्यापार का, गाँवों और ऋस्बों 
के शासन का, क़ानून और अदालत का, सामाजिक रीति-रिवाजों का, स्त्रियों के 
अधिकार का, बूढ़े और असहाय लोगों के पोषण का, विवाह ओर तहाक्क का, 
टैक्सों का, थलसेता और जलसेना का, युद्ध और सन्धि का, चा का, खेती- 
बाड़ी का, कातने और बुनने का, कारीगरों का, पासपोर्टो का, ओर जेलों तक का 
ज़िक्र है! मैं इस सूची को और भी बढ़ा सकता हूं, लेकिन इस पत्र को कौटिल्य 
के अध्यायो के शीर्षकों से नहीं भरना चाहता । 


CC-0.Panini Kanya Maha Vidyalaya Collection. 


lo - - Digitized by ^वविदवच्इलिहासः' को झस्ष्का and eGangofri 


` . ` ` जब. राजा राजतिलक के समय जनता के हाथों से राज्यसत्ता पाता था, 
'तो उसे जनता की सेवा की शपथ लेनी पड़ती थी। उसे प्रतिज्ञा करनी पड़ती थी, 
` “अगर मैं तुम्हें सताऊ तो स्वर्गं से, जीवन से और सन्तान से वंचित रहूँ।” इस ग्रन्थ 


« ˆ A राजा की दिनचर्या दी R है। उसके अनुसार राजा को ज़रूरी काम के लिए 
` हमेशा तैयार रहना चाहिए, क्योंकि जनता का काम न तो रुक सकता है, न राजा 


की सुविधा का इन्तजार कर सकता है। “अगर राजा मुस्तैद होगा तो उसकी 
प्रजा भी उतनी ही मुस्तेद होगी।” “अपनी प्रजा की खुशी में उसकी खुशी है, प्रजा 
के कल्याण में ही उसका कल्याण है; जो बात उसे अच्छी लगे उसीको वह अच्छी 
न समझे, बल्कि प्रजा को जो अच्छी लगे उसीको वह भी अच्छी समझे।” 
हमारी इस दुनिया से अब राजा-महाराजा उठते जा रहे हैं। जो इने-गिने 
` बच गये हैं वे भी बहुत जल्द ग़ायब हो जायेंगे । लेकिन यह ध्यान देने लायक बात. 
' है कि प्राचीन मारत में राजपद का मतलब जनता की सेवा था। उस समय राजाओं 
का न तो कोई ईश्वरीय अधिकार माना' जाता था और न उनके हाथों में कोई 
निरंकुश सत्ता थी। अगर कोई राजा अनुचित व्यवहार करता था तो प्रजा को 
अधिकार था कि उसे हटा दे और उसकी जगह दूसरः राजा aq त कर दे। उन 
. दिनों यही विचार और सिद्धान्त था। फिर भी उस समथ बहुत-से राजा ऐसे हुए 
o जो इस आदश से नीचे गिरे और जिन्होंने अपनी बेवक़्फ़ी से अपने देश और प्रजा 
- को मुसीबतों में फंसाया। 
अर्थशास्त्र में इस पुराने मत पर भी जोर दिया गया है कि आयें कभी भी 
दास नहीं बनाया जा सकेगा ।” इससे प्रकट होता है कि उस ज़माने में किसी-न- 
किसी तरह के गुलाम होते थे जो या तो देश के बाहर से लाये जाते होंगे, या देश 
के रहनेवाले होंगे।' लेकिन जहाँ तक आयों का सम्बन्ध था, इस बात पर पूरा 
ध्यान रक्‍खा जाता था कि वे किसी भी हालत में गुलाम न बनाये जायें। 

. मोर्य-साम्राज्य की राजधानी पाटलिपुत्र थी। यह बड़ा शानदार शहर 
था और गंगा के किनारे-किनारें नौ मील तक फैला हुआ था। इसकी चारदीवारी 
में चौसठ मुख्य फाटक थे और सैकड़ों छोटे दरवाज्ञे थे। मकान ज़्यादातर लकड़ी 
के बने हुए थे, और चूँकि आग लगने का डर रहता था, इसलिए आग बुझाने के 
लिए पुरी सावधानी से इन्तजाम किया जाता था। खास-खास सड़कों पर पानी से 
मरे हज़ारों घड़े हमेशा CA रहते थे। हरेक सय र जे भी.अपने घर में पानी 
' से भरे घड़े, सीढ़ी, कांटा और दूसरी जरूरी ची में तैयार रखनी पडत थीं ताकि आग 
लगने पर उनका उपयोग किया जा सके। | 


* ने त्वेवाऽऽर्यस्य दास भावः।'-—-कोटिल्य 
* 'स्लेच्छानामदोषः प्रजां विक्रतुमाधातुंवा कौटिल्य 

कौटिल्य ने शहरों के वारे में एक नियम कर किया है जो. तुम्हें: बहुत” 


दिलचस्प .माळूम होगा। अगर कोई आदमी सड़क पर कूड़ा फकत था तो.उसपरं 


जुर्माना होता था। इसी तरह अगर कोई रास्ते में कीचड़ या पानी इकट्ठा होने 
देता था तो उसपर भी जुर्माना किया जांता था। अगर इन नियमों पर अमल 


होता रहा होगा तो पाटलिपुत्र या दूसरे और शहर बहुत सुन्दर और साफ़-सुथरे . 


रहे होंगे। मैं चाहता हूँ कि हमारी म्युनिसिपैलिटियों में भी इसी तरह के कुछ 


नियम जारी कर दिये जाये ! 


पाटलिपुत्र में व्यवस्था के लिए एक नगर-परिषद्‌ थी। जनता इसका ना 

करती थी। इसमें तीस सदस्य होते थे और पाच-पाच सदस्यों की छ: 

बनाई जाती थीं । शहरी उद्योगों और.दस्तकारियों का, यात्रियों और तीर्थेर्‍यात्रियों 

का, टैक्स के लिए मौतों और पैदायशों का, माल तैयार करने का और दूसरी 

बातों का प्रबन्ध इन्हीं समितियों के हाथ में रहता था। पूरी परिषद्‌ सफ़ाई, आय- 

द पानी की व्यवस्था, बाग-वग्रीचों और सार्वजनिक इमारतों का प्रबन्ध देखती 
| 5 ; 


न्याय के लिए पंचायतें और अपीलों के लिए अदालतें थीं । अकाल-पीडितो ` 


की सहायता के लिए खास उपाय किये जाते थे। राज्य के सारे भण्डारों का आघा 
अनाज अकाल के समय के लिए हमेशा जमा खक्‍खा जाता था। | 


ऐसा था वह मौय्ये-साम्राज्य, जिसे बाईस सौ वर्ष पहले चाणक्य और चन्द्र- 
गुप्त ने संगठित किया था। मैंने अभी कौटिल्य और भेगस्थेने की बयान की हुई 
कुछ बातों का जिक्र यहाँ किया है। इनसे ही तुम्हें मोटे तौर पर यह पता छग जायगा 
कि उत्तरी भारत की उस समय क्या हालत थी। पाटलिपुत्र की राजघानी से लेकर 
साम्राज्य के बहुत-से बड़े-बड़े शहरों मर हज़ारों क़स्बों और गाँवों तक सारे देश 
में ज़िन्दगी की चहल-पहल थी। साम्राज्य के एक .माग से दूसरे भाग तक बड़ी- 
बड़ी सड़कें थीं। मुख्य राजपथ mer त्र से उत्तरपद्चिम की सीमा तक चला 
गया था। बहुत-सी नहरें थीं और देखभाल के Ai एक खास विमाग भी 
था। इसके अलावा एक नौका-विभाग मी था, जो बन्दरगाहों, घाटों, पुलों और एक 
जगह से दूसरी जगह तक आने-जानेवाले बहुत-से जहाज़ों और की देख- 
रेख किया करता था। जहाज समुद्र-पार चीन और बर्मा तक जाते थे। 


` इस साम्राज्य पर चन्द्रगुप्त ने २४ वर्ष राज किया। ईसा पूवे २९६वें वर्ष 


में उसकी मृत्यु हुई। अपने अगले पत्र में/हम मौय्ये-साम्राज्य की कहानी जारी 
रक्खेंगे।. | ; 


- 

८२ ` . ` . विव्व-इतिहास को झलक 
SWORN 
तीन महीने ! 
केकोविया जहाज से 
२१ अप्रैल, १९३१ 


. तुम्हें पत्र लिखे वहुत दिन हो गये। क़रीब तीन महीने--दुःख, परेशानी 
और मुसीबत के तीन' महीने--गुज्जर गये ।. भारत के, और सबसे बढ़कर हमारे 
कुटुम्ब के परिवर्तन के ये तीन महीने ! मारत ने फ़िल्हाल सत्याग्रह या सविनय , 
अवज्ञा आन्दोलन रोक दिया है, लेकिन जो सवाल हमारे सामने हैं उनके हरू करने 
में कोई आसानी पैदा नहीं हुई। और हमारे कुटुम्ब ने अपना प्यारा बुजुर्ग खो दिया, 
जिराने हमें बल और प्रेरणा दी थी, और जिसकी आश्रय देनेवाली देख-रेख 

में हम a बड़े हुए और अपनी सबकी माता भारत के लिए अपना कत्तेंव्य अदा 
करना सीखा। . . 


नैनी-जेल का वह दिन मुझे कितनी अच्छी तरह याद है! वह २६ जनवरी 
का दिन था और मैं हमेशा की तरह पुरानी वातों के बारे में तुम्हें पत्र लिखने बैठा 
था। उसके एक दिन पहले मैं तुम्हें चन्द्रगुप्त और उसके स्थापित किये हुए मौय्ये- 
साम्राज्य के बारे में लिख चुका था। मैंने वादा किया था कि इस वर्णन को मैं जारी 
खखूंगा और उन लोगों का जो चन्द्रगुप्त के बाद हुए, और 'देवानां प्रिय अशोक 
महान्‌ का, जो भारतीय आकाश में एक चमकदार सितारे की तरह चमका और 
अपना नाम अमर करके गुज़र गया, हाल बताऊँगा। और जब मैं अशोक की याद 
कर रहा था, मेरा मन घूम-फिरकर वर्तमान की ओर--२६ जनवरी पर आ 
पहुँचा, जिस दिन मैं कलम-दवात लेकर तुम्हें लिखने वैठा था। हम लोगों के लिए 
यह एक बहुत बड़ा दिन था, क्योंकि एक साल पहले इसी दिन हमने सारे भारत 
में, शहरों और गाँवों में, आजादी का दिन--पूर्ण स्वराज्य का दिन--मनाया 
था और हमारे देश के करोड़ों लोगों ने स्वतन्त्रता की प्रतिज्ञा ली थी। तब से एक 
साळ बीत गया--संघर्ष का, तकलीफों का और विजय का एक साल---और 
एक बार फिर भारत उसी महान्‌ दिन को मनाने जा रहा था। जब मैं नैनी-जेल 
की ६ नम्बर की बैरक में बैठा हुआ था, मुझे उस दिन सारे देश में होनेवाली सभाओं, 
जळूसों, लाठी-प्रहारों और गिरफ्तारियों का खयाल हो आया था। गर्वे, खुशी 
और ददं के सांथ मैं इन सब बातों का विचार कर ही रहा था कि मेरी कल्पना 
की धारा एकदम रुक गई। बाहर से ख़बर मिली कि दादू बहुत बीमार हैं और 
उनके पास जाने के लिए मैं फौरन ही छोड़ दिया जाऊँगा। चिन्ता से मेरी विचारः 

घारा टूट गई और तुम्हें जो पत्र छिखना शुरू किया था उसे एक ओर रखकर नैनी- 
जेल से आनन्द-मवन के लिए रवाना हो गया ।. 


दादू की मृत्यू से पहले दस दिन मैं उनके साथ रहा । दस दिन तक हम उनके 
कष्ट और यातना को और मौत के दूत से उनकी बह्दादुराना लड़ाई को देखा किये। 
अपने जीवन में उन्होंने बहुत-सी लड़ाइयाँ छड़ीं और बहुत-सी विजय हासिल कीं । 
हार मानना तो वह जानते ही न थे, और मौत को अपने सामने खड़ा हुआ देखकर 
भी वह उसके सामने डटे RI जव मैं उनकी इस आज्विरी लड़ाई को देख रहा 
था, और जिन्हें मैं इतना प्यार करता था उन्हें मदद पहुँचाने में अपनी वेबसी पर 
व्याकुल हो रहा था, तो मुझे कुछ पंक्तियाँ, जो मैंने बहुत दिन हुए एडगर एलन 
पो की किसी कहानी में पढ़ी थीं, याद आ गईं, जिनका अर्थ यह है-- 


ळच ' खुद देवदूतों के सामने हार नहीं मानता और न वह 
मौत के सामने ही पूरी तरह सिर झुकाता है; अगर वह हार मानता 
है तो, अपनी इच्छा-शक्ति की कमजोरी की वजह से ही मानता है।” 


- नर को सुबह वह हमें छोड़कर चले गए। जिस झण्डे को वह इतना 
प्यार करते थे उसी में उनका शरीर लपेटकर हम उन्हे लखनऊ से आनन्द-भवन 
ले आये। थोड़ी ही देर में वह जलकर मुट्ठी भर राख हो गया और गंगा इस 
अनमोल विभूति को समुद्र की ओर बहा ले गई। 


लाखों आदमियों ने उनके लिए शोक मनाया, लेकिन हम सबपर, जो उनके 
बच्चे हैं और जो उनके मांस और उनकी हड्डियों से वने हैं, कैसी बीती ! और 
उस नये आनन्द-भवन का, जो हम लोगों के समान ही उनका बच्चा है, और जिसे 
उन्होंने इतने प्यार से और इतनी सावधानी से तैयार करवाया था, कया हुआ ? 


` बह अव सुनसान और वीरान हो गया, मानो उसकी जान ही निकल गई। और 


हम उसके वरामदों में, उन्हींका बराबर खयाल करते g जिन्होने इसे बनाया 
था, दवे पाँव चलते हैं कि कहीं उनकी शान्ति भंग न हो जाय। 


हम उनके लिए शोक करते हैं और क़दम-क़दम पर उनकी कमी को महसूस 

करते हैं। दिन गुजरते जाते हैं, लेकिन न तो दुःख कम होता दीखता है और न उनका 
विछोह सहना आसान होता दीखता है। लेकिन फिर मैं सोचता हूँ कि यह चीज़ 
उन्हें कभी पसन्द न आयेगी। उन्हें यह कभी पसन्द न होगा कि हम रंज से हार 
मान छें। वह तो यही चाहेंगे कि जैसे उन्होंने अपनी तकलीफ़ों का मुकाबला किया 
वैसे ही हम अपने रंज का मुकावला करें और उंसपर विजय पाय। वह चाहेंगे 
कि जो काम उन्होंने अधूरा छोड़ा है, उसे हम जारी रक्खें। फिर, जब काम हमें 
बुला रहा है और भारत की आज़ादी का उद्देश्य हमारी सेवाओं की माँग कर 

रहा है, तब हम चुप कैसे बैठ सकते हे, और व्यर्थ के शोक के सामने केसे सिर झुका 
सकते हैं? इसी उद्देश्य के लिए उन्होंने जान दी। इसीके लिए हम जिन्दा रहेंगे, 
कोशिश करेंगे और अगर ज़रूरत हुई तो जान भी देंगे। आखिर हम उनकी सन्तान 
हैं और हममें उनकी आग, ताक़त और पक्के इरादों का कुछ-न-कुछ अंश मौजूद है। 


इस समथ, जब मैं ये पंक्तियाँ लिख रहा हूँ, नीले रंग का गहरा अरब सागर . 


मेरे सामने द तक फैला हुआ है और दूसरी तरफ़ बहुत दूर के फ़ासले पर, भारत 
का किनारा है, जो हमसे छूटता जा रहा है। मैं इस लम्बे-चोड़े और लगभग अपरि- 
मित विस्तार का खयाल करता हूँ और उसकी तुलना नैनी-जेल की ऊंची दीवार- 
वाली छोटी-सी बैरक से करता हूँ, जहाँ से मैंने तुम्हें पिछले पत्र लिखे थे। जहाँ 
समुद्र आकाश से मिलता-सा मालूम होता है, वहाँ क्षितिज की रेखा साफ़-साफ़ 
मेरे सामने नजर आ रही है। लेकिन जेल में क़ैदी का क्षितिज तो उस दीवार की 
चोटी है जिससे वह घिरा रहता है। हममें से बहुत-से, जो कल जेलों में थे, आज 
बाहर हैं और बाहर की आज़ाद हवा में साँस ले सकते हैं। लेकिन हमारे बहुत-से 
साथी अभी तक अपनी तंग कोठरियों में बन्द हैं और TE, , ज़मीन या क्षितिज 


के दर्शन से वंचित हैं। खुद भारत अभी तक जेल में है ओर उसे अभी आज्ञादी . ' 


मिलनी बाक़ी है। और अगर भारत आज़ाद नहीं है तो हमारी आज़ादी की क्या 
क़ीमत है? - 
: Ro : 
अरब सागर 
क्रेकोविया जहाज, 


२२ अप्रैल, १९३१ . 
यह कैसे संयोग की बात है कि हम ईस क्रेकोविया जहाज पर बम्बई से लंका . 
जा रहे हैं ! मुझे अच्छी तरह याद है कि क़रीब चार वर्ष पहले मैं किस तरह वेनिस . 


में इसके आने का इन्तज़ार कर रहा था। दांदू इसी जहाज से आ रहे थे और मैं 
स्वीज़रलैण्ड के बेक्स स्कूल में तुम्हें छोड़कर उनसे मिलनें के लिए वेनिस गया 
था। फिर कुछ महीने बाद इसी ऋकोविया जहाज से दादू यूरोप से भारत वापस 
लौटे थे, और मैं उनसे बम्बई में मिला था। उस यात्रा के उनके कुछ साथी आज भी 
हमारे साथ हैं और ये सब दादू के बारे में अपने बहुत-से अनुभव सुनाते रहते हैं। 

.. मैंने तुम्हें कल के पत्र में पिछले तीन महीनों की man घटनाओं 
का हाल लिखा था। पिछले कुछ हफ्तों में एक बात ऐसी हुई है, जिसे मैं चाहता 
हूँ कि तुम याद रखो; क्योंकि भारत उसे बहुत वर्षों तक याद रक्खेगा। ह aT 
महीने से कम हुआ कानपुर शहर में मारत के एक बहादुर सिपाही, गणेशशंकर 

विद्यार्थी, चळ वसे । वह उस समय मारे गये, जव वह दूसरों को बचाने की कोशिश 
कर रहे थे। 


गणेशजी मेरे प्यारे दोस्त थे । एक बहुत नेक और निःस्वाथ साथी थे, जिनके 
साथ काम करना सौभाग्य की वात थी। पिछले महीने जब कानपुर में लोगों के 
सिर पर पागलपन सवार हुआ, और एक भारतीय दूसरे भारतीय को कत्ल करने 
लुगा, तो गणेशजी आग में कूद पडे--अपने किसी देश-माई से लड़ने के लिए 
नहीं--बल्कि उन्हें बचाने के लिए | उन्होंने सैकड़ों को वचाया; सिर्फ अपने को 
वह्‌ नहीं बचा सके। अपने बचाव की उन्होंने परवाह भो नहीं की और उनकी 
मौत उन लोगों के हाथों हुई, जिन्हें बह बचाना चाहते थे। कानपुर का और हमारे 
धान्त का एक हीरा लुट गया और हममें से वहुतेरे अपने एक प्यारे भावकम 
मित्र से हाथ घो बैठे । लेकिन कितनी शानदार थी उनकी मौत ! शान्त 
मुद्रा और निर्भीकता के साथ गुण्डो के पागलपन का मुकाबला किया और खतरे 
ziki मौत के बीच भी उन्हें ध्यान था तो सिफ़ दूसरों का औरं उन्हें बचाने 

का! 


._ परिवतंनों के ये तीन महीने ! समय के सागर में एक बूँद के समान और 
राष्ट्र की जिन्दगी में एक पल के समान ! सिर्फ़ तीन हफ्ते पहले मैं मोहेन-जो-दड़ो 
के खण्डहर देखने गया था, जो सिन् में, सिन्ध नदी के काँठे में हैं। उस समय तुम 
मेरे साथ नहीं थी। मैंने वहाँ एक बहुत बड़ा शहर ज़मीन के अन्दर से निकला 
हुआ देखा--ऐसा शहर जिसमें मज़बूत ईंटों के मकान और लम्बी-चौड़ी. सड़कें . 
थीं और कहा जाता है कि जिसे बने पाँच हज़ार वर्ष हो गये। मैंने इस प्राचीन शहर : 
में मिळे हुए सुन्दर-सुन्दर जेवर और मिट्टी के बरतन देखे | इन सबको देखते-देखते 
मुझे ऐसा माळूम होने लगा मानो चटकोळे-मडकीले कपड़े पहने हुए पुरुष और 
स्त्रियां इसकी सड़कों और गली-कूचों में आ-जा रहे हैं, बच्चे बच्चों के-से खेल खेल 
रहे हैं, माल से भरे बाजार गुलज़ार हो रहे हैं, लोग सौदा ले-दे रहे हैं और मन्दिरों 
की घण्टियाँ बज रही हैं। ; ; 


` इन पाँच हज़ार वर्षों से भारत अपना जीवन कायम रखता आ रहा है और 
उसने बहुत-से परिवर्तन देखे हैं। मैं कभी-कभी सोचने कंगतो. हें कि क्या हमारी यह 
बूढ़ी भारतमाता, जो इतनी प्राचीन और फिर भी इतनी नौजवान और सुन्द है,, ` 


अपने बच्चों के उतावलेपन पर, उनकी छोटी-मोटी परेशानियों पर, उनके हष और 


शोक पर, जो दिन भर रहते हैं और फिर खत्म हो जाते हैं, मुस्कराती न 
होगी ! 3 ; ` ; 

८६ विइव-इतिहास की झलक 


: २१: 
छट्टी के दिन ओर स्वप्न-यात्रा 


क २६ माचे, १९३२ 
चौदह महीने हो चुके, जब मैंने तुम्हें नैनी-जेळ से प्राचीन इतिहास के वारे 
में पत्र लिखे थे। इसके तीन महीने बाद पत्रों के उसी सिलसिले में मैंने अरब सागर 
से तुम्हें दो छोटे-छोटे पत्र और लिखे थे। उस समय मैं क्रेकोविया जहाज़ पर लंका 
की यात्रा पर जा रहा था। जैसा कि मैंने लिखा था, विशाळ समुद्र मेरे सामने दूर 
तक पसरा हुआ था। मेरी मूखी आँखें उसे निहार रही थीं और अघाती नहीं थों। 
इसके बाद हम लंका पहुँचे और महीने भर तक बड़े आनन्द से छुट्टियाँ मनाई और 
अपनी मुसीबतें और परेशानियां मूळ जाने की कोशिश की । उस अत्यन्त सुन्दर द्वीप 
में हम खूब घुमे और उसका अतुलित सौन्दर्य और वहाँ की प्रकृति को प्रचुरता पर 
चकित हो गये। कँडी, नुवारा-ईलिया, और प्राचीन वैभव के चिल्लों और खण्डहरों 
से भरपूर Ss सारी जगहों की, जहाँ हम गये, याद करके कितना 
आनन्द आता है ! लेकिन मुझे सबसे उयादा आनन्द तो आता है, भूमध्य-प्रदेश के उन 
उण्डे जंगलों की याद करके जिनमें जीवन विखरा पड़ता है, जिनकी हजारों आँखें 
हमें देखती हैं; या पदळे और बिलकुल सीधे सुपारी के सुन्दर वृक्षों, नारियल के 
अनगिनती पेड़ों और ताल-वुक्षो के किनारोंवाले उस तट की याद करके 
जहाँ इस टापू की पन्ने जैसी हरियाली समुद्र और आकाश की नीलिमाओं से 
मिळती है और सागर-जल किनारे पर छलकता और हिलोरों से अठखेलियाँ 
कर्ता ह और हवा ताल-वृक्षो के पत्तों में होकर ममेर आवाज़ करती हुई निकल 
जाती है। 
` बहुत दिन हुए तब इस भूमध्य-प्रदेशों में तुमने और मैंने पहली बार यात्रा की 
थी, जिसकी याद क़रीब-क़रीब जाती रही है, लेकिन वह एक नया अनुभव था। 
मुझे वहाँ जाने का आकर्षण नहीं था क्योंकि मैं वहाँ की गर्मी से घवराता था। मुझे 
समुद्र, पहाड और सबसे ज्यादा बफ से ढकी हुई ऊँची चोटियाँ और हिम नदियाँ 
मोहती हैं। लेकिन लंका के इस कुछ दिनों के निवास से'मुझे भूमध्य-प्रदेश की मनो- 
हरता और जादू जैसी मोहकता का भी कुछ अनुभव हुआ। और मैं यह लालसा 
लिये हुए वापस आया कि मौक़ा मिला तो इनसे फिर मिळूंगा। 
लंका में छुट्टी का हमारा एक महीना देखते-देखते बीत गया और हम 
समुद्र का सँकरा भाग पार करके भारत के दक्षिणी नाके पर पहुँचे । क्या तुम्हें हमारी 


'कन्याकुमारी की यात्रा की याद है? कहते हैं कि यहाँ कुमारिका देवी निवास करती 


हैं और देश की रक्षा करती है, और जिसे, हमारे नामों को तोड़-मरोड़कर 
भ्रष्ट करने में कुशल परिचिम-निवासी केप कोमोरिन' कहते हैं। उस समय वहाँ 

हम सचमुच भारतमाता के चरणों में ही बैठे थे, और वहीं हमने अरव सागर और . 
बंगाळ की खाड़ी के समुद्रजलों का संगम देखा था और हमारे मन में यह कल्पना 
पैदा हुई थी मानो कि ये दोनों भारत की पुजा कर रहे हैँ! उस जगह पर अद्भुत 
शान्ति थी और मेरा मन भारत के दूसरे छोर पर कई हज़ार मील दूर दौड़ गया था, 
जहां हिमालय की चोटियां कमी न गळूनेवाली बफ का ताज पहने रहती हैं और 
जहां ऐसी ही शान्ति रहती है। लेकिन इन दोनों के बीच: में तो काफ़ी रगड़े-झगड़े 
हैं, गरीबी है, और मुसीबतें हैं ! 


हम कन्याकुमारी से बिदा हुए और उत्तर की तरफ़ चले और तिरुवांकुर 
और कोचीन होते हुए और मलावार की समुद्री झीलों को पार करते हुए आगे बढ़े। 
ये सव स्थान कितने सुन्दर थे और हमारी नाव चांदनी रात में पेड़ों से छाये हुए . 
किनारों के बीच में होकर कैसी फिलसती चली जाती थी, मानो हम स्वप्न-लोक में 
विचर रहे हों। इसके वाद हम र / हैदरावाद और बम्बई होते हुए आज्ीर में 
इलाहाबाद आ पहुंचे! यह नो महीने पहले की यानी जून के महीने की बात है। 


लेकिन आजकल तो भारत में जितने रास्ते हैं, वे सव हमें, देर-सबेर एक 
ही जगह पहुँचा देते हैं। सारी यात्राएँ, चाहे वह स्वप्न की हों या असली, जेल बाने 
में ही जाकर खत्म होती हैं! और इसलिए मैं फिर अपनी पुरानी परिचित दीवारों 
के अन्दर पहुँच गया, जहाँ सोचने के छिए और तुम्हें पत्र लिखने के लिए--चाहे 
वे तुम्हारे पास पहुँवें न या न पहुंवे--बहुत समय मिलता है। लड़ाई फिर शुरू 
हो गई है और हमारे देशवासी, स्त्री और पुरुष, लड़के और लड़कियाँ, स्वतन्त्रता 
की लड़ाई के लिए और इस देश को गरीबी की लानत से छुड़ाने के लिए, निकल पड़े : 
हैं। लेकिन स्वतन्त्रता की देवी मुस्किल से खुश होती है; पुराने जमाने की तरह 
आज मी यह अपने भक्तों से, नर-बलि चाहती है। 
आज मुझे जेल में आये पुरे तीन महीने हो गये । तीन महीने पहले, आज 
ही के दिन, यानी २६ दिसम्टर को, मैं छठी बार गिरफ्तार किया गया था। पत्रों 
के इस सिलसिले को फिर से शुरू करने में मैंने बहुत देर कर दी। लेकिन तुम 
जानती हो कि जव दिमाग़ वर्तमान से भरा हुआ हो तो सुदूर अतीत के वारे में 
सोचना कितना मुश्किल हो जाता है। जेल में पहुँचने के बाद जमने-जमाने और 
बाह्र की घटनाओं की चिन्ता से पीछा छुड़ाने में कुछ समय लग जाता है। अब 
मैं तुम्हें बराबर पत्र लिखने की कोशिश करूँगा। लेकिन अब मैं एक दूसरी जेल में 
हैं और यह बदली मेरे पसन्द की नहीं है। इससे मेरे काम में कुछ रुकावट पड़ती 
| । इस जेल में मेरा क्षितिज इतना ऊँचा हो गया है जितना पहले कमी नहीं रहा। 
यहाँ मेरे सामने जो दीवार है उसकी तुलना, कम-से-कम ऊँचाई में तो, चीन क्री 
.दीवार से होनी चाहिए ! यह क़रीब २५ फूट ऊँची लगती है और हर रोज सुबह 

` सूरज की किरणों को इसे पार करके हमारे पास तक पहुँचने में डेढ़ घण्टा ज़्यादा 


लग जाता है। 
हमारा क्षितिज थोड़ी देर के लिए सीमित भले ही हो; लेकिन विश[ल नीले 


` समद्र और पहाड़ों और रेगिस्तानों, और दस महीने पहले तुमने, तुम्हारी मम्मी 


ने और मैंने जो स्वप्नयात्रा की, इन सबकी याद, जो आज कल्पना की-सी बात हो 
गई है, बहुत मली मालूम होती है। 
| : २२: | 
जीविका के लिए मनुष्य का संघर्ष 
२८ ATA, १९३२ 


आओ, अव हम दुनिया के इतिहास के सिलसिले को, जहां से हमने उसे 
छोड़ा था, फिर शुरू करे और अतीत की कुछ झ'कियाँ देखने की कोशिश करें। 
यह एक उलझा हुआ जाल है जिसका सुलझाना मुश्किल है और इसके सारे हिस्सों 
पर एक साथ नज़र डाल सकना और भी उयादा WA है। कभी-कभी हम 
उसके किसी खास टुकड़े में उलझने लगते हैं और उसे जरूरत से ज्यादा महत्व . 
देने लगते हैं। क़रीब-क़रीब सभीकी यह भावना होती है कि अपने देश का, चाहे 
वह कोई-सा देश हो, इतिहास दूसरे देशों के ; इतिहास से उयादां शार्निदार है और . 
अध्ययन के ज्यादा योग्य है। इस चीज़ के ख़िलाफ़ मैं एक बार पहले भी तुम्हें चेता- . 
वनी दे चुका हूँ, और आज फिर वह देना चाहता हूँ। इस जाल में फंस जाना ` 
बहुत ही आसान है। सच तो यह है कि इसीसे बचाने के लिए मैंने तुम्हें इन | 


` पत्रों का लिखना शुरू किया था। लेकिन इसके बावजूद कभी-कभी मैं महसूस 


करता हूँ कि मैं खुद वही गलती कर बैठता हूँ। लेकिन अगर खुद मेरी ही शिक्षा 
में कसर है और जो इतिहास मुझे पढ़ाया गया, वही ऊट-पटाँग है तो इसमें मेरा 


. क्या क़सूर १. इस कमी को पूरा करने के लिए मैंने जेल के एकान्त में आगे अध्ययन 
` करने की कोशिश की और उसमें मुझे शायद कुछ हद तक कामयावी भी मिली है। 


लेकिन अपने मन की चित्रशाला में घटनाओं और व्यक्तियों की. जिन तसवीरो 
को मैंने अपने बचपन और जवानी के दिनों में लटकाया था, उन्हें वहाँ से हटा नहीं 
सकता। इतिहास के बारे में मेरे दृष्टिकोण पर, जो अधूरे ज्ञान "की वजह 
से वैसे ही काफ़ी सीमित है, इन तसवीरों का भी असर पड़ता है। इसलिए जो कुछ 
मैं लिखूंगा उसमें मुझसे ग्रलतियां होंगी; बहुत-सी बेमतलब बातें लिख जाऊंगा 
और कई बार बहुत-सी महत्वपूर्ण बातों का ज़िक्र तक करना मूळ जाऊँगा। 
लेकिन ये पत्र लिखे भी नहीं गये हैं कि वे इतिहास की पुस्तकों की जगह 
ले लें। ये तो उस आपसी छोटी-छोटी बातचीत की तरह हैं-कम-से-कम मैं तो 

इन्हें ऐसा ही समझकर खुश होता हँ--जो हम दोनों में होती, अगर एक हज़ार 
मील का फ़ासला और कई ठोस दीवारें हम दोनों को जुदा न किये होतीं । ` 


मैं उन मशहूर आदमियों के बारे में तुम्हे लिखे बिना नहीं रह सकता जिनके 
शानदार कारनामो से इतिहास के पृष्ठ भरे हुए हैं। अपने ढंग पर उनके खुद के 
हाल भी दिलचस्प हैं और उनसे हमें उस ज़माने को समझने में मदद मिलती है 
जिसमें वे हुए थे। लेकिन इतिहास सिर्फ़ बड़े-बड़े आदमियों, बादशाहों, सम्नाटों 
या इसी तरह के दूसरे व्यक्तियों के कारनामों का लेखा ही तो नहीं है। अगर ऐसा 
होता तो इंतिहास-का काम अभी तक खत्म हो जाना चाहिए था, क्योंकि बादशाह 
ओर शहंशाह दुनिया के रंगमंच पर अब अकड़कर चलते हुए दिखाई नहीं देते। 
लेकिन वास्तव में महान्‌ स्त्रियों और पुरुषों को अपने प्रदशन के लिए किसी ताज 
या तख्त या हीरे जवाहरात या खिताबों की जरूरत नहीं है। सिर्फ़ राजाओं और 
नवाबों को, जिनके अन्दर सिवाय राजापन या नवाबी के और कुछ भी नहीं होता, 
अपना नंगापन छिपाने के लिए तरह-तरह की वर्दियाँ और राजसी पोशाक पह- 
ननी पडती हैं । बदक्रिस्मती से इस ऊपरी दिखावे से हममें से बहुत-से इस असर 
में आ जाते हैं और लोग घोखे में फंस जाते हैं और सिर पर ताज रखनेवाले 
नाम-मात्र के राजा को राजा कहने की ग्रलती कर लेते हैं। 


असली इतिहास में इधर-उधर के कुछ इने-गिने व्यक्तियों का वर्णन नहीं 
होना चाहिए, बल्कि जनता के लोगों का होना चाहिए, जिनसे राष्ट्र बनता है, 
जो मेहनत करते हैं और अपने श्रम से जीवन की जरूरतों और E विघा 
की चीज़ें पैदा करते हैं, और जो हजारों ढंग से एक दूसरे पर असर डालते हैं॥ 
मनुष्य-जाति का ऐसा इतिहास सचमुच एक चित्ताकर्षक कहानी होगी। यह कहानी 
होगी युगों से चळे आते हुए मनुष्य के प्रकृति और उसके तत्वों वगैरा से, जंगली 
` जानवरों और जंगलों से, संघर्ष को; और अन्त में उस कठिन संघर्ष को जो उसे 
अपनी ही जाति के कुछ E लोगों के ख़िलाफ़ करना पड़ा, जिन्होंने अपने स्वार्थे 
के लिए उसे दबायें रखने का. और उसका शोषण करने की कोशिश की। इतिहास 
तो जीविका के लि डर क र मनुष्य के संघर्ष की कहानी है, और चूंकि जिन्दा रहने के 
लिए कुछ चीज़ें, जन, ; मुल्को में कपडे, जरूरी हैं, 
इसलिए जिन लोगों का जरूरत के इन सामानों पर नियन्त्रण रहा, उन्होने अपनी 
हुकूमत जमा ली। राजाओं और हाकिमों के हाथ में सत्ता इसी वजह से रही है, 
जोविका के कुछ आवश्यक साधनों पर उनका अधिकार या नियन्त्रण था और 
इस नियन्त्रण ने उन्हें जनता को भूखों मारकर अपने वश में कर लेने की ताक़त ' 
दे दी। इसी वजह से हमें यह अजीब दृश्य देखने को मिलता है कि मुट्ठी भर 
आदमी बहुत बड़े जन-समुदाय को चूस रहे हैं; बहुत-से आदमी बिना कुछ मेहनत 

किये ही रुपया कमा रहे हैं और बहुत बड़ी संख्या में ऐसे लोग हैं, जो मेहनत करते 
हैं, लेकिन कमाते बहुत कम हैं । 


शुरू में अंक्रेले शिकार करनेवाला जंगली आदमी धीरे-धीरे अपना कुट॒म्ब 
बना लेता है और फिर सारा कुनबा मिलकर और एक दूसरे के फ़ायदे के लिए 
मेहनत करता है। बहुत-से कुनबे आपस में मिलकर गाँव बना लेते हैं; और बाद 
में कई गाँवों के मजदूर, व्यापारी और दस्तकार मिलकर कारीगरों के संघ बना 
छेते हैं। इस तरह धीरे-धीरे सामाजिक इकाई बढ़ती दीखती है। शुरू में व्यक्ति 
था जो जंगली था। उस समय किसी तरह का कोई समाज नहीं था। उसके वाद 
कुटुम्ब उससे बड़ी इकाई बनी, और उसके बाद गाँव और फिर गाँवों का समूह बना। | 
इस सामाजिक इकाई का विकास mr 1? इसलिए कि जीविका के लिए संघषं 
ने मनुष्य को उन्नति और सहयोग पर मजबूर कर दिया, क्योंकि सहयोग 
के साथ समान शत्रु से बचाव करना या उस पर हमला करना ज्यादा कारगर होता 
है, बनिस्बत इसके कि सब अलग-अलग अपना बचाव करें या हमला करें। काम ' 
करने में सहयोग इससे भी ज्यादा मददगार साबित हुआ। अकेले काम करने की 
बनिस्बत मिल-जुलकर काम करने से वे भोजन और दूसरी आवश्यक चीज़ें कहीं 
ज्यादा पैदा कर सकते थे। काम में इस सहयोग के फलस्वरूप आथिक इकाई का 
भी विकास होने लगा--जहाँ पहले अकेला जंगली आदमी अपने लिए ही शिकार 
करता था, वहाँ अब बड़े-बड़े समुदाय बन गये। बहुत मुमकिन है कि मनुष्य की 
आजीविका के इस संघर्ष की वजह से आर्थिक इकाई का जो विकास हुआ उसीसे. 
समाज और सामाजिक इकाई का विकास हुंआ हो। इतिहास के छम्बे विस्तार 
में हम लगातार संघर्ष और मुसीबतों के नीच भी यह विकास बराबर देखते आये 
हैं, और कभी-कभी उलटी धारा भी बही है। लेकिन तुम यह न समझ बैठना कि 
इस विकास का यह मतलब है कि दुनिया बहुत आगे बढ़ गई है, या पहले से ज्यादा 
सुखी हो गई है। सम्मव है, पहले से आज उसकी हालत बेहतर हो, लेकिन पूर्णता 
से अभी वह बहुत दूर है और हर जगह काफ़ी दुःख और दरिद्रता है। 


| जैसे-जैसे आथिक और सामाजिक इकाइयाँ विकास करती गईं, जिन्दगी भी 
और ज्यादा पेचीदा होती गई। वाणिज्य और व्यापार ने तरवक्की की। उपहार 
की जगह चीज़ों की अदला-बदली शुरू हुई। और फिर सिक्के का चलन हुआ, जिसने 
लेन-देन के सब व्यवहारों में जबर्दस्त अन्तर पैदा कर दिया। इससे व्यापार में 
एकदम तरवक्री हुई, क्योंकि सोने और चाँदी के सिबकों में दाम दिये जाने की 
वजह से खरीद-बिक्री आसान हो गई। इसके बाद सिक्कों का इस्तेमाल भी हमेशा 
ज़रूरी नहीं रहा और लोगों ने उनकी जगह प्रतीक इस्तेमाल करने शुरू कर दिये। 
काग़ज़ का टुकड़ा, जिसपर अदायगी का वादा लिखा हुआ हो, काफ़ी समझा. 

जाने लगा । इस प्रकार बेंक-नोटों और चैकों का चलन शुरू हुआ। इसका मतलब 
यह हुआ कि व्यापार उघार या साख पर चलने लगा] साख या उधार केतरीक्रेसे 
व्यापार और वाणिज्य में और भी ज्यादा मदद मिलती है। तुम जानती ही हो कि 
आजकल चेक और बेक-तोटों का काफ़ी इस्तेमाल होता है और समझदार आदमी 
अब अपने साथ सोने और चाँदी की थैलियाँ लिये नहीं फिरते। 

इस तरह हम यह देखते हैं कि ज्यों-ज्यों घूँघले अतीत में से इतिहास आगे 
बढ़ता है, लोग माल की उपज वढ़ाते जाते हैं और खास-खास धन्धे अपनाते जाते 
हैं; आपस-में-माल की अदला-बदली करते हैं और इस तरह व्यापार की उन्नति 
करते हैं। हम यह भी देखते हैं कि आवागमन के नये और बेहतर साधनों का 
विकास हुआ; खासकर पिछले सौ वर्षों में, माप के इंजन की ईजाद के बाद । 
ज्यों-ज्यों पैदावार बढ़ी, दुनिया की सम्पत्ति वढी और कम-से-कम कुछ आदमियों 
को ज्यादा फुरसत मिल गई। और इस तरह जिसे हम सभ्यता कहते हैं, उसका 
विकास होता है। 

यह सब होता है और लोग आजकल के प्रवुद्ध और प्रगतिशील युग की, 
अपनी आधुनिक सभ्यता, महान्‌ संस्कृति और विज्ञान के चमत्कारों की डींगे मारते 
हैं। लेकिन ग़रीब लोग अभी भी ग़रीब और दुखी बने हुए हैं; बड़े-बड़े राष्ट्र एक 
दूसरे से लड़ते हैं और लाखों आदमियों की हत्या करते हैं; और हमारे देश-जैसे 
बड़े-बड़े देशों पर विदेशी लोग हुकूमत करते हैं। ऐसी सभ्यता से क्या लाभ अगर 
हमें अपने ही घर में आज़ादी नसीब नहीं है ? लेकिन अब हम जाग चुके हैं, और आगे 
बढ़ने की कोशिश कर रहे हैं। 

कितने सौभाग्य की बात है कि हम आज के इस हलचल के ज़माने में रह 
रहे हैं, जबकि हरेक आदमी महान्‌ साहसिक कारों में हिस्सा ले सकता है और 
सिर्फ़ भारत को ही नहीं बल्कि सारी दुनिया को बदलती हुई देख सकता है reL JA 
बड़ी खुश्क्रिस्सत लड़की हो, कि तुम उसी.साल और महीने में पैदा हुई जिसमें एक 
महान्‌ क्रान्ति ने रूस में नया युग शुरू किया । और आज तुम अपने ही देश में एक 
क्रान्ति देख रही हो और बहुत सम्भव है कि जल्दी ही तुम इसमें हिस्सा भी लो। 
सारी दुनिया में मुसीबत फैली हुई है और परिवर्तेन हो रहा है। सुदूर-पूर्व में 
जापान चीन का गला घोंट रहा है। पश्चिम में ही नहीं बल्कि सारी दुनिया में पुरानी 
प्रणाली लड़खड़ा रही है और घड़ाम से गिरने ही वाली है। संसार के राष्ट्र बातें 
तो निरस्त्रीकरण की करते हैं, लेकिन एक-दूसरे से सन्देह को नज़र से देखते हैं 
और अपने को पूरी तरह हथियार-बन्द करते रहते हैं। पूंजीवाद की, जो इतने 
ज्यादा असं से दुनिया के ऊपर हावी रहा है, अब शाम होने आई है । जिस दिन यह 
खत्म होगा, और ख़त्म तो उसे ज़रूर ही होना पड़ेगा, वह अपने साथ बहुत-सी 
बुराइयों को भी लेता जायगा। 

* ०३३६ 
सिहावलोकन 


| २९ माच, १९३२ 
युगों की अपनी यात्रा में हम कहाँ तक आ पहुंचे हैं हम मिस्र, भारत, चीन 
और सोसास के गुजरे दिनों की कुछ चर्चा पहले ही कर चुके हैं। हमने यह देखा कि | 
मिस्र की प्राचीन और अद्भुत सभ्यता, जिसने पिरेमिड बनाये, धीरे-धीरे जर्जर 
हो गई और एक छायामात्र रह गई, जिसमें सिवाय ऊपरी बातों और प्रतीकों 
के जीवन-तत्व कुछ भी न बचा। हमने यह भी देखा कि नोसास को यूनान की मुख्य 
भूमि के निवासी उसी के जाति-भाइयों ने नष्ट कर दिया। भारत और चीन 
के धुँचले और प्राचीन प्रारम्भिक काळ पर भी हमने एक नज़र डाली, हालाँकि 
जानकारी की काफ़ी सामग्री न मिलने की वजह से हम ज्यादा नहीं जान 
सके, लेकिन इतना हमने ज़रूर पहचाना कि उस ज़माने में भी इनकी सभ्यता 
कितनी सम्पन्न थी। हमने ताज्जुब के साथ यह भी देखा कि ये दोनों देश 
सांस्कृतिक लिहाज से अपने हज़ारों वर्ष पुराने अतीत के साथ अटूट कड़ियों से 
जुड़े हुए हैं। इराक़् में हमें उन साम्राज्यों की जरा-सी झऊक मिली, जो एक के 
बाद एक थोड़े दिनों के लिए फूले-फले और वाद में उनका वही हाल हुआ जो 
' साम्राज्यों का हुआ करता है। 
हमने जुदा-जुदा देशों के कई महान्‌ विचारकों का मी कुछ ज़िक्र किया 
है, जो ईसा से पाँच-छः सौ वर्ष पहले हुए थे--भारत में वुद्ध और महावीर, चीन 
में कनफ्यूशस और लाओ-त्से, ईरान में जरथुस्त और यूनान में पाइथागोर। 
हमने देखा कि बुद्ध ने भारत के प्राचीन वेदिक घम के प्रचलित रूपों पर और 
पुरोहिताई पर वार किया था, क्योंकि उन्होंने देखा कि तरह-तरह के अन्धविश्वास 
और पूजा-पाठ से साधारण जनता को ठगा और मूँडा जा रहा था। उन्होंने जाति- 
प्रथा के खिलाफ़ आवाज़ उठाई और समानता का उपदेश दिया। 


इसके बाद फिर हम पश्‍चिम की ओर चले गए, जहाँ एशिया और यूरोप 
एक-दूसरे से मिलते हैं। ईरान और यूनान के उतार-चढ़ाबों पर नज़र डालते 
हुए हमने देखा कि ईरान में कैसे एक बड़ा साम्राज्य क्रायम हुआ और किस तरह 
'शहंशाह दारा ने, उसे ठेठ भारत में सिन्ध तक बढ़ा दिया; किस तरह इस 
साम्राज्य ने छोटे-से यूनान को निगल जाने की कोशिश की, लेकिन बड़ी हैरानी 
से देखा कि इस छोटे-से देश ने उलटकर टक्कर मारी और डटकर अपनी रक्षा 
की | इसके बाद यूनान के इतिहास का वह थोड़े दिन का लेकित शानदार जमाना 
आया, जिसके बारे में मैं तुम्हें कुछ बता जुका हूँ और जब वहाँ ढेरों प्रतिभाशाली 

और महान्‌ पुरुष हुए, जिन्होंने साहित्य और कला की उच्चतम सौन्द्येमयी 
रचनाएँ रचीं। 

यूनान का यह स्वर्ण युग बहुत दिनों तक. टिका नहीं रहा । मक़दुनिया के 
सिकन्दर ने अपनी देश-विजयों से यूनान का नाम दूर-दूर मशहूर कर दिय!; लेकिन . 
उसके साथ ही यूनान की ऊंची संस्कृति धीरे-धीरे मुरझाने लगी। सिकन्दर ने 
ईरानी साम्राज्य को नष्ट कर दिया और विजेता बनकर भारत की सीमा को 
भी पार किया। इसमें शक नहीं कि वह वहुत बड़ा सेनापति था, लेकिन पुरानी 
परम्परा ने उसके नाम के साथ वेशुमार दन्तकथाएं गूंथ दी हैं और उससे उसे इतनी 
शोहरत मिल गई है जितनी का कि वह किसी तरह पात्र नहीं था। सिर्फ़ अच्छे 
पढ़े-लिखे लोग ही सुकरात या अफलातून या फ़ीदियस' या सोफ़ोक्ले या यूनान 
के दूसरे महापुरुषो के वारे में कुछ जानते हैं। लेकिन सिकन्दर का नाम किसने 
नहीं सुना? Rone 

सिकन्दर ने दूसरों के मुक़ावळे में ज्यादा कुछ नहीं किया। ईरानी साम्राज्य 


पुराना हो गया था और डगमगा रहा था और उसके बहुत दिनों तक टिके रहने 


को कोई सम्भावना नहीं थी। भारत में सिकन्दर का कृदम रखना एक मामूली 
छापा था, जिसका कोई महत्व नहीं था। अगर सिकन्दर ज्यादा दिन जिन्दा रहता 
तो सम्भव है, कुछ अधिक ठोस काम कर जाता। लेकिन वह जवानी में ही मर गया 
और तुरन्त ही उसका साम्राज्य टुकड़े-टुकड़े हो गया। लेकिन उसका साम्राज्य 
भले ही क्रायम न रहा, उसका नाम अभी तक चला आता है। 


सिकन्दर के पूर्वी यावे का एक बड़ा असर यह हुआ कि पूर्वं और पछ्चिस 
के बीच नये सम्पर्क क्रायम हो गय । बहुत-से यूनानी पूर्व की तरफ़ आये और पुराने 
शहरों में या अपने बसाये हुए नये उपनिवेशो में बस गये। सिकन्दर से पहले मी 
पूर्वं और पदिचम के बीच आपसी सम्पर्क और व्यापार चलता था। लेकिन उसके 
बाद यह और मी ज़्यादा बढ़े गया। 


सिकन्दर के हमलों का शायद दूसरा असर, अगर यह खयाल सही हो, तो 
यूनानित्रो के लिए बड़ी कम्बस्ती का हुआ। कुछ लोगों का मत है कि उसके सैनिक 
अपने साथ इराक़ के दलदलों ते मझेरिया के मच्छर यूतान के निचले प्रान्तों में 
ले गये। इससे मलेरिया फैला और उसने यूनानी क्रोम को कमजोर और क्षीण 


* फ़ीदियस--यूनान देश का एक मशहूर शिल्पकार। इसका समय ईसा 
से ५ सौ वषं पहले बताया जाता है। ओलिन्पस पहाड़ पर इसने यूनानी देवता 
जुपिटर क एक सति बनाई थी। यह मात सोने ओर हाथो दांत की थो और 
उसकी गिनती दुनिया को सात अद्भुत चीजों सें की जाती थी। 

बना दिया। यूनानियों के पतन के कारणों में एक कारण यह भी बताया जाता _ 
है। WA यह सिर्फ़ कल्पना है और कोई नहों जानता कि इसमें सचाई 
कितनी है। 


सिकन्दर का थोड़े दिन की ज़िन्दगीवाला साम्राज्य ख़त्म हो गया । लेकिन 
उसकी जगह कई छोटे-छोटे साम्राज्य पैदा हो गये। उनमें से एक मिस्र का साम्राज्य 
था, जो तालमी के अधीन था और दूसरा पश्चिमी एशिया का सेळेउक के मातहत 
था। तालमी और सेलेउक दोनों सिकन्दर के सेनापति थे। सेलेउक ने भारत पर 
क़ब्ज़ा करना चाहा लेकिन वह यह देखकर पछताया कि भारत भी जोरदार जवाबी 
टक्कर दे सकता है। चन्द्रगुप्त मौय्यें ने सारे उत्तरी और मध्य भारत पर अपना 
.. शक्तिशाली राज्य कायम कर लिया था। चन्द्रगुप्त, उसके प्रसिद्ध “आन 
` चाणक्य, और उसकी लिखी हुई पुस्तक अर्थशास्त्र के वारे में मैं 
दव मे कुछ हाल लिख चुका हूँ। सौभाग्य की घात है कि यह ग्रन्थ आज से ढाई 
हज़ार वर्ष पहले के भारत की अच्छी तसवीर हमारे सामने रख देता है। 
हमारा सिंहावलोकन पूरा हो गया और अब अगले पत्र में मौय्ये-साम्राज्य 
और अशोक के बारे में आगे लिखा जायगा। चौदह महीने से ऊपर हुए 
२५ जनवरी, सन्‌ १९३१ ई० को, नैनी-जेल से मैंने यह वादा किया था। उस वादे 
को मुझे अभी पूरा करना बाकी है। | 


SRY: 
देवामां प्रिय अशोक 

३० ATA, १९३२ 
मुझे लगता है कि शायद मैं राजा-महाराजाओं की बुराई करने का ज़रूरत 
से ज्यादा शौक़ीन हो गया हूं। मुझे इस वर्ग में कोई ऐसा कुछ नहीं दिखाई देता 
जिसकी तारीफ़ या इज्जत करूँ। लेकिन अब हम एक ऐसे व्यवित का जिक्र करने- 
वाले हैं जो वादशाह और सम्राट होते हुए भी महान्‌ था और मानव-प्रशंसा के 
लायक था। वह था चन्द्रगुप्त मौय्ये का पोता अशोक | एच० जी० वेल्स ने (जिनकी 
कुछ रोमानी रचनाएँ तुमने पढ़ी होंगी) अपनी 'इतिहास की रूप-रेखा” में उसके 
बारे में लिखा है--“इतिहास के पृष्ठों में संसार के जिन तरह-तरह वी उपाधियों- 
वाले लाखों राजाओं फे नाम भरे पड़े हैं, उनमें अकेले अशोक का नाम ही सितारे की 
तरह चमकता है। वोल्गा नदी से जापान तक आज भी उसका नाम आदर के साथ 
लिया जाता है। चीन, तिव्बत और भारत ने भी--हालाँकि उसने उसके धर्म- 


tOutline of History—H. G. Wells 

अशोक ९५ 


सिद्धान्तो को छोड़ दिया है--उसकी महानता की परम्परा को क़ायम रक्खा है। 
आज अशोक का नाम श्रद्धा के साथ याद करनेवालों की संख्या उनसे कहीं ज्यादा 
है जिन्होंने कॉन्स्तेन्तीन या शारूमेन' के नाम कमी सुने हों।' 

यह वास्तव में बहुत ऊँचे दज की प्रशंसा है। लेकिन अशोक इसका पात्र 
था, और एक भारतवासी का हृदय तो भारत के इतिहास के इस काल का विचार 
करने ` आ आ र 

चन्द्रगुप्त की मृत्यु ईसाई सन्‌ के शुरू होने के करोह ३०० वषं पहले हुई। 
उसके बाद उसका पुत्र विन्दुसार गद्दी पर बैठा जिसने पच्चीस वर्ष तक शान्ति के 
साथ शासन किया। यूनानी जगत्‌ से उसने अपना सम्पक बनाये खखा। उसके 
दरबार में पश्चिम एशिया के सेलेउक के पुत्र अन्तीओक और मिस्र के तालमी 
की ओर से राजदूत आते थे। बाहरी दुनिया से व्यापार बराबर जारी था और 
कहा जाता है कि मिञ्नवाले अपने कपड़े भारत के नील से रगा करते थे। कहते हँ 
कि ये लोग अपनी मोमियाईयाँ भारत की मलमल में पेटते थे। बिहार में कुछ 
पुराने अवशेष मिले हैं, जिनसे मालूम होता है कि मौय्ये-युग के पहले भी वहाँ 
एक तरह का काँच बनाया जाता था। : 

तुम्हें यह बात दिलचस्प मालूम होगी किव्सैंगस्थेने ने. जो चन्द्रगुप्त के 
दरबार में राजदूत होकर आया था, लिखा है कि भारतीय लोग सिंगार और 
सौन्दर्यं के बडे प्रेमी थे। उसने इस बात का खासतौर से ज़िक्र किया है कि लोग 
अपना क़द ऊँचा करने के लिए जूते पहनते थे! इससे मालूम होता है कि ऊँची 
एड़ी का जूता कोई हाल की ईजाद नहीं है। | 

बिन्दुसार की मृत्यु होने पर ईसा से २६८ वर्ष पूर्व अझोक उस विशाळ 
साम्राज्य का उत्तराधिकारी हुआ, जिसमें सारा उत्तर और मध्य आरत शामिल 
था और जो ठेठ मध्य एशिया तक फैला हुआ था। शायद भारत के बाक़ी दक्षिण- 
पूर्वी और दक्षिणी हिस्से को अपने साम्राज्य में मिलाने की इच्छा से उसने अपने 
राज्य के नवें वर्ष में कलिंग पर चढ़ाई की। किंग भारत के पूर्वी समुद्रतट पर 
महानदी, गोदावरी और कृष्णा नदियों के बीच का देश था। कलिंगवाले बड़ी 


१ कन्स्तेन्तीन या कॉन्‍्स्टेस्टाइन--बिज्ञेग्तीव साराउय का पहला बाद- 
जाह जो 'महान कहलाता है। इसका समय २७३-२३७ ई० है। तुर्की का 
क्कंस्तुन्तुनिया नगर इसीका बसाया हुआ हे। अब इस दाहर का नाम इरतर्बूल 
है और यह तुर्को को राजधानी है। 

२ जञालमेन--पविन्र रोमन-सस्राट्‌, और फ़ारसीसी जाति का राजा था। 
इसका जन्म सन्‌ ७४२ में हुआ था। इसके AT सें रोब सारा पदिचसो 
यूरोप था। ८१४ ई० सें इसको मुत्यु हुई। 

बहादुरी से लड़े, लेकिन आखिर में बहुत भयंकर मार-काट के बाद वे कुचल | 
दिये गए। इस मुद्ध और मार-काट का अशोक के दिल पर इतना गहरा असर हुआ | 
कि उसे युद्ध और युद्ध की सब कारंवाइयों से घृणा हो गई। उसने यह्‌ तय कर लिया | 
कि आगे वह कोई युद्ध नहीं करेगा। दक्षिण के एक छोटे-से सिरे को छोड़कर क़्रीब- | 
क़रीब सारा भारत उसके कब्जे में था। इस छोटे-से सिरे को ज़ीतकर अपनी विजय | 
पूणं कर लेना उसके लिए बहुत आसान वात थी, लेकिन उसने ऐसा नहीं किया। | 
एच० जी० वेल्स के अनुसार इतिहास भर में अशोक ही एक ऐसा सैनिक राजा | 
हुआ है, जिसने विजय के बाद युद्ध करना त्याग दिया हो। | 
सौभाग्य से हमारे पास खुद अशोक के ही शब्द हैं, जिनसे पता लगता है कि | 
उसके क्या विचार थे और उसने क्या-क्या काम किये। पत्थरों या धातु-पत्रों | 
पर खुदवाये हुए अनेक घर्मेलेखों में अपनी प्रजा और भावी सन्तति के नाम उसके | 
सन्देश आज भी मिलते हैं। तुम जानती ही हो कि इलाहाबाद के क़िले में अशोक 
का एक ऐसा ही स्तम्म है। हमारे प्रान्त में इस तरह के और भी कई स्तम्भ हैं। | 
इन घमेलेखों में अशोक ने बताया है कि युद्ध और देश-विजय से होनेवाली 
हत्याओं से उसके दिल में कितनी घृणा और कितना अनुताप हुआ। उसका कहना | 
है कि घर्म से अपने और मानव-हृदय के ऊपर विजय हासिल करना ही एकमात्र | 
सच्ची विजय है। मैं तुम्हारे लिए इन घमेलेखों में से दो-एक यहाँ देता हूँ। उन्हें पढ़- 
कर मन मोहित हो जाता है। उनसे तुम्हें अशोक को समझने में मदद मिलेगी। 
एक धर्मलेख में कहा गया है-- | 
“देवानां प्रिय प्रियदर्शी महाराज ने अपने अभिषेक के आठ | 
वर्ष बाद कलिंग को जीता। डेढ़ लाख आदमी वहाँ से क़ैद करके लाये | 
. गए, एक लाख वहाँ मारे गए और इससे कई गुना अधिक मर गये) | 
“कलिंग-विजय के ठीक बाद ही देवानां प्रिय बड़े उत्साह से | 
घर्म की रक्षा, घर्म के पालन और धर्म के प्रचार में जुट गये। उनके i 
हृदय में कलिंग-विजय के लिए पश्चात्ताप शुरू हुआ, क्योंकि किसी | 
अपराजित देश पर विजय प्राप्त करने में लोगो की हत्या, मृत्यु और | 
देश-निष्कासन जरूरी हो जाता है। देवानां प्रिय को इस बात पर | 
बहुत गहरा दुःख और खेद होता हे!” | 
आगे चलकर इसी घर्मेलेख में लिखा है कि कलिंग में जितने आदमी मारे | 
गए, या क़ैद हुए उसके सौवें या हज़ारवें हिस्से का भी मारा जाना या कद किया 
, जाना अब अशोक को सहन नहीं होगा। 
“इसके सिवा अगर कोई देवानां प्रिय का अपकार मी करेगा 
तो वह उसे, यदि वह क्षमा के योग्य है तो क्षमा कर देंगे। अपने साम्राज्य 

'के वनवासिंयों को भी देवानां प्रिय सन्तुष्ट रखते हैं और उन्हें धम में 
लाने का यत्न करते हैं, क्योंकि अगर वह ऐसा न करें तो उन्हें पश्‍्चा- 
त्ताप होता है। देवानां प्रिय की इच्छा है कि समस्त प्राणियों के साथ 
अहिंसा, संयम, समानता और मृदुता का व्यवहार किया जाय।” 

इसके आगे अशोक बताता है कि उपासना' और 'शील' से मनुष्यों का हृदय 
जीतना ही सच्ची विजय है और उसने हमें बताया है कि उंसे ऐसी सच्ची विजय 
केवल अपने ही साम्राज्य में नहीं, बल्कि दूर-दूर के राज्यों में भी प्राप्त हुई । 

जिस घमं का इन धर्मलेखों में बार-बार जिक्र आया है वह वौद्ध धर्म है। 
अशोक बड़ा उत्साही बौद्ध हो गया था और उसने इस घमे के प्रवचार की भरसक 
कोशिश की। लेकिन उसमें किसी तरह की जवरेस्ती या दबाव का नाम-निशान भी 
नहीं था। वह लोगों के दिलों को जीतकर ही उन्हें बौद्ध-धर्म का अनुयायी बनाना 
चाहता था। घर्म-प्रचारकों में ऐसे बहुत कम क्या, बिल्कुल ही कम हुए हैं जो अशोक 
की तरह दूसरे धर्मो के प्रति इतने उदार रहे हों। रोगों को अपने घर्म में छाने के _ 
लिए बर्मे-प्रचारंकों ने वळ, आतंक और घोसेबाज़ी काम में लाने में आनाकानी 
नहीं की है। सारा इतिहास मजहबी अत्याचारों ओर मञ्जदवी युद्धों से भरा पड़ा 
है और aaga व ईश्वर के नाम पर जितना खून बहा है उतना शायद ही किसी 
दुसरे नाम पर बहा होगा। इसलिए यह याद करके *वुशी होती है कि भारत के एक 
महान्‌ सपूत ने, जो बहुत ही गहरा धामिक था और एक शक्तिशाली साम्राज्य का 
- अध्यक्ष भी था, लोगों को अपने मत कः अनुयायी बनाने के लिए कैसा मार्ग अप- 
नाया। ताज्जुव है कि कोई इतना बेवकूफ़ हो कि यह खयाल करे कि धर्म धौर 
विश्वास तलवार या संगीन की नोक पर लोगों के गले उतारे जा सकते हैं ! 

इस “कार देवताओं के प्रिय, या धर्मलेखों के शब्दों में देवानां प्रिय', अशोक 
ने,पश्चिम में एशिया, अफ्रीका और यूरोप के राज्यों में अपने सन्देश-वाहक और 
राजदूत भेजे। तुम्हें याद होगा कि उसने अपने सगे भाई महेन्द्र और वहन संघमित्रा 
को लंका भेजा था और कहा जाता है कि ये अपने साथ गया से पवित्र वोधि-वृक्ष 
की एक टहनी भी ले गये थे। तुम्हें याद है न कि अनुरुद्धपुर के मन्दिर में हम लोगों 
ने एक पीपल का पेड़ देखा था ! कहते हैं कि यह वही पेड़ है, जो उस प्राचीन टहनी 
से उगकर बड़ा हुआ है। 

मारत में बौद्ध-चर्म बहुत तेज़ी से फैल गया। और चूँकि अशोक के लिए 
कोरी प्रार्थेनाओं और पूजा-पाठ और कर्मकाण्ड का नाम धमे न था, बल्कि उसका 
अर्थं था नेक काम करना और समाज को ऊँचा उठाना, इसलिए सारे देश में सार्व- 
जनिक बाग़-बग्रीचे, अस्पताल, कुएँ ओर सड़कें बनाये जाने लगे। दियं की. शिक्ष की शिक्षा. 
के लिए खास इन्तज्चाम किया गया था। चार बड़े विशवविद्याळयवाछे नगर थे: ठेठ 

उत्तर में पेशावर के पास तक्षशिला, मथुरा, मध्यमारत में उज्जैन, और पटना के पास 
नालन्दा । यहाँ सिफ़ भारत के ही नहीं बल्कि चीन से लेकर पश्चिमी एशिया तक के 
दूर-दूर के देशों से विद्यार्थी पढ़ने के लिए आते थे और लौटकर अपने देशों को 5 
के उपदेशों का सन्देश अपने साथ ले जाते थे । सारे देश में बड़े-बड़े मठ बन गये थे, 
जो विहार कहलाते थे। मालूम होता है, पाटलिपुत्र या पटना के आसपास इतने 
ज्यादा विहार थे कि सारा प्रान्त ही विहार, या जैसा कि आजकल पुकारा जाता है, 
बिहार कहलाने लगा । लेकिन जैसा कि अक्सर होता है, ये विहार अध्ययन और 
विचार की साधना थोड़े ही दिनों में खो बैठे, और सिफ़ ऐसे स्थान बन गये जह 
लोग एक ढरें पर चलते थे और पूजा-पाठ करते रहते थे। 
` ` जीव-रक्षा के लिए अशोक की लगन जानवरों तक के लिए बढ़ गई थी। 
` जानवरों के लिए खासतौर से अस्पताल खोले गये थे, और पणु-वलि बन्द कर दी 
गई थी। इन दोनों बातों में अशोक हमारे ज़माने सें भी कुछ आगे था। अफ़सोस 
की वात है कि पशुओं का वलिदान कुछ हद तक अभी भी जारी है और घर्म का 
एक ज़रूरी अंग भाना जाता है; और जानवरों के इलाज का कोई इन्तज्ञाम 
नहीं है। i 

अशोक के उदाहरण से और वौद्ध-धमं के प्रचार से मांस न खाना वहुत अच्छा 
समझा जाने लगा । उस समय तक भारत के ब्राह्मण और क्षत्रिय आमतौर पर माँस 
खाते थे और शराब पीते थे। अशोक के ज़माने में मांस खाना और मदिरा पीना 
दोनों ही बहुत कम हो गये। 

इस तरह अशोक ने ३८ वर्ष राज किया और उसने शान्तिपूर्वक जनता 
की भलाई करने की मरसक कोशिश की। सार्वजनिक काम के लिए वह हमा 
तैयार रहता था: 

“हर समय और हर जगह पर--चाहे मैं खाता होऊं या 
रनिवास में होऊं, अपने सोने के कमरे में होऊ या टहलता होऊ, या 
सवारी पर होऊ या कूच कर रहा होऊे, प्रतिवेदकों को चाहिए कि 
वे प्रजा के हाल-चाल की मुझे वरावर सूचना देते रहें। अगर कोई 
कठिनाई उठ खड़ी होती तो “चाहे जो समय या चाहे जो जगह हो” 
उसकी सूचना तुरन्त उसे दी जाती ज़रूरी थी, क्योंकि उसकां कहना 
था कि मैं प्रजा का काम सव जगह करता हू और “सब लोगों का 
हित करना मैं अपना प्रधान कत्तेव्य समझता ह । 
ईसा से २२६ वर्ष पूर्व अशोक की मृत्यु हो गई। मृत्यु के कुछ दिन पहले वह 

* राज-पाट छोड़कर बौद्ध-भिक्ष हो गया था। 
मौर्‍्ये-युग के बहुत कम अत्रशेष पाये जाते zi लेकिन जो गिलते हैं, वे ही, 

१०० 
अभी तक की खोज के अनुसार, भारत में आर्य-सभ्यतां के लगभग सबसे पहले 
अवशेष हैं। अभी हम मोहेन-जो-दड़ो के खण्डहरों का ज़िक्र नहीं कर रहे हैं। बनारस 
के पास सारनाथ में तुम अशोक का सुन्दर स्तम्भ देख सकती हो, जिसकी चोटी 
पर शेर बने हुए हँ | 

: अशोक की राजघानी पाटलिपुत्र के विशाल नगर का अब कोई निशान 
बाक़ी नहीं है। पत्धह सौ वर्ष पहले, यानी अशोक के छः सौ वर्ष बाद, फ़ाहियान' 
नामक एक चीनी यात्री ने पाटलिपुत्र वास्तव में देखा था। उस समय यह नगर 
गुलज़ार था और मालदार और खुशहाल था, लेकिन तबतक अशोक का पत्थर 
का राजमहल खण्डहर हो चुका था। इन खण्डहरों ने ही फ़ाहियान को बहुत प्रभा- 
वित किया और उसने अपनी यात्रा के विवरण में लिखा है कि राजमहल मनुष्यों - 
का बनाया हुआ नहीं मालूम होता था! 

. वडे भारी-भारी पत्थरों से बना हुआ राजमहल नष्ट हो गया और अपनी 
कोई निशानी नहीं छोड़ गया, लेकिन अशोक की कीति एशिया के सारे महाद्वीप 
में आज भी जीवित है और उसके धर्मलेख आज भी ऐसी भाषा बोलते हैं, जिसे 
हम समझ सकते हैं ओर जिसकी क्रीमत हम पहचान सकते हैं। आज भी हम उनसे 
बहुत-कुछ सीच् सकते हैं। यह पत्र बहुत लम्बा हो गया है और मुमकिन है तुम 
इससे उकता जाओ। अशोक के एक घर्मलेख से एक उद्धरण देकर मैं इसे खत्म 
करता हूँ [ a: 

“हर अवस्था में दुसरे सम्प्रदायों का आदर करना लोगों 
का कत्तंव्य है। ऐसा करने से मनुष्य अपने सम्प्रदाय की अधिक उन्नति 
| और दूसरे सम्प्रदायों का उपकार करता है।” 


| : २५: 

अशोक क ज्ञमाने को दुनिया 

` हम देख चुके है कि अशोक ने दूर-दूर के देशों में धर्म-भ्रचारक और राजदूत 

भेजे थे और इन देशों से भारत का सम्पर्क और व्यापार बराबर जारी था। हाँ, 

जब मैं उस ज़माने के सम्पर्क का या व्यापार का जिक्र Sl तो तुम्हें यह बात जरूर . 
ध्यान में रखनी चाहिए कि वह आजकल जैसा बिलकुल नहीं था। अब तो रेल और 


_फ़ाहियान--एक चोनी बौद्ध यात्री था। सगध-सञ्राट्‌ चन्द्रगुप्त द्वितीय 
' के समय में भारत में आया था और ६ बरस तक यहाँ घूमता रहा। इसने उस 
जमाने के भारतवर्ष का बहुत अच्छा वर्णन लिखा है। इसका समय ३७५ ई० है। 

जहाज़ और हवाई-जहाज से माल और मुसाफ़िरों का एक जगह से दूसरी जगह 
आना-जाना बहुत आसान हो गया है। लेकिन दूर अतीत के उस ज़माने में हर 
सफ़र में खतरा रहता था और दिन भी बहुत लग जाते थे। इसलिए ferh साहसी 
और तगडे लोग ही सफ़र किया करते थे। इसलिए उस ववत के और आज के 
व्यापार की किसी भी तरह तुलना नहीं हो सकती। , 

ने कौन-से दूर के देश थे जिनका ज़िक्र अशोक ने किया? उसके समय 
की दुनिया कैसी थी? मिस्र और भूमध्यसागर के किनारे के देशों के सिवा हम 
उस वक्‍त के अफ्रीका के बारे में कुछ नहीं जानते। हमें उत्तरी, मध्य और पूर्वी 
यूरोप, या उत्तरी और मध्य एशिया के बारे में भी बहुत कम मालूम है। अमेरिका 
के बारे में भी हम कुछ नहीं जानते; लेकिन बहुत-से लोग ऐसा समझते हैं कि अमे- 
रिका के महाद्वीपों में बहुत प्राचीन काल से काफी ऊँची सभ्यता पाई जाती थी। 
बहुत दिनों बाद, ईसा की १५वीं सदी में, कहते हैं कोलम्बस ने अमेरिका को 'खोज 
निकाला । लेकिन हमें पता चलता है कि उस समय भी दक्षिण अमेरिका के पेरू 
में और आस-पास के देशों में बहुत ऊँचे दर्जे की सभ्यता मौजूद थी। इसलिए यह 
बहुत सम्भव है कि ईसा के तीन सौ वर्ष पहले, जब भारत में अस , अमेरिका 
में सुसंस्कृत लोग रहते हों और उन्होंने अपने सुसंगठित समाज हों। लेकिन 
इस बारे में कोई तथ्य की बात नहीं मिलती, और अन्दाज्ा लगाने से कोई खास 
- फ़ायदा नहीं। मैं तो उनका ज़िक्र इसलिए कर झा हें कि हम लोग अक्सर यही 
समझते हैं कि सभ्य लोग दुनिया के सिफ़ उन्हीं हिस्सों में रहते थे जिनके बारे में 
हम सुन चुके हैं या पढ़ चुके हैं। बहुत दिनों तक यूरोपवालों का यह खयाल बना 
रहा कि प्राचीन इतिहास का मतलब है सिर्फ़ यूनान, रोम और यहूदियों का | 
इतिहास। इनके पुराने ढंग के खयालों के अनुसार बाकी की सारी दुनिया उस 
वक्त वीरान रही होगी। बाद में जब उन्हीं के विद्वानों और पुरातत्त्ववेत्ताओं ने 
उन्हें चीन, भारत और दूसरे देशों का हाल बताया, तब उन्हें पता चला कि उनका 
ज्ञान कितना सीमित था। इसलिए हमें सावधान रहना चाहिए और ग्रह न समझ 
बैठना चाहिए कि जो कुछ हमारी इस दुनिया में हुआ है, वह सव कुछ हमारे 
सीमित ज्ञान के दायरे में आ जाता है। 

इस समय तो हम इतना ही कह सकते हैं कि अशोक के ज़माने के, यानी 

ईसा पूर्वं तीसरी सदी के प्राचीन सभ्य संसार में मुदम यूरोप और अफ्रीका के 
भूमघ्यसागर के तटवर्ती देश, पश्चिमी एशिया, और भारत ही माने जाते 
थे। शायद परिचिमी देशों और पश्चिमी एशिया तक से उस समय चीन का कोई 
सीघा सम्पर्क नहीं था और परिचम में चीन या केथे के बारे में बे-सिर पैर की घारणाएँ 
फैली हुई थीं। मालूम होता है चीन और पश्‍चिम को मिळानेवाली कड़ी का काम 
भारत करता. था। 


< 

हम देख चुके हैं कि सिकन्दर की मृत्यु के बाद उसके साम्राज्य को उसके 
सेनापतियों ने आपस में वाँट लिया था। उसके तीन बड़े-बड़े हिस्से Ẹ: (2) 
सेलेउक के अधीन पश्चिम एशिया, ईरान और इराक; (२) तालमी के अधीन 
मित्र; और (३) अन्तीगोने के अधीन मक़्दूनिया। पहले दो राज्य बहुत दिनों 
तक क़ायम RI तुम्हें याद होगा कि सेलेउक भारत का पड़ोसी था ओर उसने 
लालच में पड़कर भारत का कुछ हिस्सा अपने साम्राज्य में शामिल करना चाहा 
था। लेकिन उसका पाला चन्द्रगुप्त जैसे सवा-सेर से पड़ा, जिसने उसे पीछे खदेड़- 
कर उससे वह हिस्सा मी छीन लिया जो आजकल अफ़ग्रानिस्तान कहलाता है। 
मक़दूनिया का भाग्य इनसे कुछ बुरा रहा। गॉल और दूसरी क़ौमों ने उस 
पर उत्तर से बार-बारं हमला किया। उसका सिर्फ़ एक ही हिस्सा ऐसा था जो 
इन गॉल लोगों का मुक्राबला कर सका और आजाद रह सका। यह हिस्सा एशिया- 
कोचक में परगेमम था, जहाँ आज तुर्की है। यह छोटा-सा यूनानी राज्य था; लेकिन 
सौ वषं से ज़्यादा तक वह यूनानी संस्कृति और कलाओं का केन्द्र बना रहा जहाँ 
सुन्दर-सुन्दर इमारतें, पुस्तकालय और अजायबघर बने। कुछ हद तक वह 
समुद्र के उस पार इस्कन्दरिया से होड़ करने लगा था। 
इस्कन्दरिया मिल्न में ताळमी-वंश की राजधानी था। यह एक बड़ा शहर 
हो गया था और प्राचीन दुनिया में गर्ग । एथेन्स का गौरव बहुत घट चुका 
था और इस्कन्दरिया ने धीरे-धीरे के संस्क्ृति-केन्द्र की जगह ले लो। 
इसके PE jms और अजायवघर से आकर्षित होकर दूर देशों से 
बहुत-से विद्यार्थी यहाँ आते थे और दशन, गणित, घमं और दूसरी समस्याओं 
पर, जिनमें प्राचीन दुनिया के विद्वानों की बहुत रुचि थी, चर्चाएँ करते थे। 
उंकलेदस', जिसका नाम तुमको और स्कूल में पढ़नेवाले हरेक लड़के-लड़की 
को मालूम है, इस्कन्दरिया का रहनेवाला था और अशोक का समकालीन था। 
` __तालमी-वंश के लोग, जैसा कि तुम जानती हो, यूनानी थे। लेकिन उन्होंने 
मिस्र के बहुत-से रस्म-रिवाजों को अपना लिया था, यहाँतक कि मिस्र के कुछ 
पुराने देवताओं तक को वे पूजने लगे थे। पुराने यूनानियों के जुपिटर, अपोलो 
और दूसरे देवी-देवता, जिनका होमर की वीरगाथाओं में बार-बार वैसा ही उल्लेख 
है जैसा महाभारत में वैदिक देवी-देवताओं का, या तो छोड़ दिये गए या उनके नाम 
बदलकर उन्हें दूसरे जामे पहना दिये गए। आइसिस, ओसिरिस, होरस वगरैरा 
पुराने मिल्न के देवी-देवताओं और पुराने यूनान के देवी-देवताओं को मिला दिया 


* उकलेदस या यूक्लिद--इसने रेखागणित के बहुत-से नियम और 
च ना कले ग्रन्थ लिखा। इसका समय ईसा से ३०० 
॥ 

| गया और एक कर दिया गया और जनता के सामने पुजा के लिए नये-नये देवी- 
देवता रख दिये गए। जबतक लोगों को कोई-न-कोई देवता पूजने के लिए मिळ 

जाता था, तबतक इस वात से उन्हें क्या मतळंव था कि वे. किसके सामने सिर 

झुकाते हैं, किसकी पूजा करते हैं और जिसकी पूजा करते हैं उसका नाम क्या है ! 

| इन नये देवताओं में सबसे मशहूर सिरेपिस कहलाता था। 


| इस्कन्दरिया तिजारत का भी aga बड़ा केन्द्र था और सम्य संसार के दूसरे 

| देशों के व्यापारी वहाँ आते रहते थे। कहते हैं कि इस्कन्दरिया में मारतीय व्यापा- 
रियों की भी एक वस्ती थी। हमें यह भी मालूम है कि इस्कन्दरिया के व्यापारियों 

की एक वस्ती दक्षिण भारत में मलाबार के समुद्री किनारे पर थी। | 


सूमध्यसागर के उस पार, मिस्र से कुछ ही दूर रोम था जो बहुत महानता 
को पहुँच चुका धा और जो आगे जाकर इससे भी ज्यादा महान्‌ और शक्तिशाली 
' होनेवाला था। उसके बिलकुल सामने अफ्रीका के किनारे पर कार्थेज था जो रोम 
| का प्रतिहठन्द्ी और दुश्मन था। अगर हम प्राचीन दुनिया के बारे में कुछ जानना 
¦ चाहते हैं तो हमें इनके इतिहास पर कुछ ज्यादा ग्रौर करना पड़ेगा। 
j पूव में चीन महानता के उसी दजे को पहुँच रहा था, जैसा परिचम सें रोमं, 
| और अशोक के ज़माने की दुनिया की सही तसवीर खींचने के लिए हमें इस देश 
| पर भी नजर डालनी होगी! 


| : २९: 
| चिन्‌ ओर हन्‌ 

३ अग्रैल, १९३२ 
पिछले साल मैंने नैनी-जेळ से जो पत्र तुम्हें लिखे थे, उनमें मैंने तुमको चीन 
के प्रारम्भ काल का, द्वाड-हो नदी के किनारेवाली बस्तियों का, और. हिस्या, शेड 
।या इन और चाऊ नामक शुरू के राजवंशों का कुछ हाल लिखा था कि उस . 
लम्बे समय में चीन राज्य घीरे-धीरे कैसे बढ़ा और कैसे वहाँ एक केन्द्रीय शासन 
का विकास हुआ। उसके बाद एक ऐसा लम्बा जमाना आया, जिसमें नाम के लिए 
तो चाऊ राजवंश का ही राज रहा, पर केन्द्रीकरण की यह्‌ प्रक्रिया रुक गई और 
बिखराहट शुरू हो गई। देश के मुकामी क्षेत्रों के छोटे-छोटे हाकिम एक तरह से 
| स्वतन्त्र बन बैठे और आपस में लड़ने ळगे। यह बदक्रिस्मती की हालत कई सौ वर्ष 
तक जारी रही। मालूम होता है कि चीन की हरेक वात सैकड़ों या हज़ारों वर्षों 
ही चला करती है। आख़िर में एक स्थानीय हाकिम चिन्‌ के सरदार ने प्राचीन 
और निकम्मे चाऊ-राजवंश को निकाल बाहर किया। चिन्‌ की सन्तान चिन्‌- 


| 
| 
| 

. राजवंश कहलाती है और यह एक दिलचस्प बात है कि चीन का नाम इस चिन्‌ 
शब्द से ही निकला है। 
इस तरह चीन में चिनू लोगों का इतिहास, ईसा से २५५ वर्ष पूर्व शुरू 
: छुआ। इससे १३ वर्ष पहले भारत में अशोक का राज्य शुरू हो चुका था। यानी 
हम अब चीन में अशोक के समकालीन लोगों का जिक्र कर रहे हैं। चिन्‌- 
राजवंश के पहले तीन सम्राटों ने बहुत थोडे-थोडे दिन राज किया। इसके वाद 
ईसा से २४६ वषं पुवे चौथा सम्राट्‌ हुआ, जो अपने ढंग का एक निराळा आदमी . 
था। उसका नाम वांङ-चैङ था, लेकिन वाद में इसने अपना नाम शीह RIS 
टी रख लिया और आमतौर पर वह इसी दूसरे नाम से मशहूर है। इसका अर्थ 
है 'पहला सम्राट्‌'। जाहिर है कि उसे अपने ऊपर और अपने ज़माने पर वड़ा घमण्ड 
. था और उसके दिल में पुराने ज़माने की ज़रा भी इज्जत न थी। असल में वह तो 
यह चाहता था कि लोग पुराने ज़माने को भूल जायें और यह समझने छगें कि इति- 
हास उसी से शुरू होता है और वही महान्‌ “पहला सम्राट है! उसे इस बात से 
कुछ मतलब न था कि उससे पहले दो हज़ार वर्ष से ज्यादा समय में चीन में एक के 
बाद एक सम्राट्‌ होते चले आये थे। वह तो देश से इन लोगों की याद तक मिटा 
देना चाहता था। सिफ़ं पुराने सम्राटों के ही नहीं बल्कि पुराने ज़माने के दूसरे 
सभी प्रसिद्ध पुरुषों तक के नाम वह भुलवा देना चाहता था। इसलिए यह हुक्म | 
निकाला गया कि तमाम ऐसी पुस्तकं, जिनमें पुराने ज़माने का हाल हो, खासकर 
इतिहास की पुस्तके और कनफ्यूशस की महान्‌ रचनाएँ, जलाकर बिलकुल 
नष्ट कर दी जायें। सिफ वैद्यक की और विज्ञान की कुछ पुस्तकों पर यह हुक्म 
छाग नहीं था। उसने अपने फ़रमान में यह कहा-- 
“जो लोग प्राचीनता का उपयोग करके वर्तमान काल को 
नीचे दरजे का बतायेंगे वे अपने रिइतेदारों समेत क़त्छ कर दिये जायंगे।' 


उसने अपने इस इरादे पर अमळ भी किया। सैकड़ों विद्वान्‌, जिन्होंने अपने 
प्रिय ग्रन्थों को छिपाने की कोशिश की, जिन्दा गाड़ दिये गए। यह प्रथम सम्राट 
कितना नेक, दयाळु और खुश-मिज्ञाज आदमी रहा होगा ! जब मैं भारत के अतीत 
की ज़रूरत से ज्यादा सुनता हूँ तो मुझे हमेशा उस सम्राट्‌ की याद आ 
जाती है और वह भी कुछ हमदर्दी के साथ। हमारे देश के कुछ लोग हमेशा पीछे 
मुड़ुकर अतीत को ही देखा करते हैं, उसीकी महिमा गाते रहते हैं और उसीसे 
श्रैरणा पाने की उम्मीद करते रहते हैं। अगर अतीत हमें बड़े-बड़े कारनामों के लिए 
प्रेरणा देता है, तो हम ज़रूर उससे प्रेरणा लें। लेकिन मैं समझता हूँ कि अगर कोई 
आदमी या कोई राष्ट्र हमेशा पीछे की तरफ़ ही देखा करे तो मुझे यह बात उसके 
लिए लाभकारी नहीं मालूम देती। किसी ने सच कहा है कि अगर आदमी . पीछे 

चलने या हमेशा पीछे देखने के लिए बनाया गया होता तो उसकी आँखें उसके 
सिर के पीछे होतीं। हम अपने अतीत पर जरूर ग्रौर करें और उसमें जो कुछ 
तारीफ़ के लायक हो उसकी तारीफ़ भी करें, लेकिन हमारी निगाह हमेशा सामने 
रहनी चाहिए और हमारे क़दम हमेशा आगे बढ़ने चाहिए। 


इसमें कोई शक नहीं कि शीह gis टी ने पुराने ग्रन्थों को और उनके 
पढ़नेवालों को जलाकर या गड़वाकर बर्वेरता का काम किया। इसका यह 
नतीजा हुआ कि उसने जो कुछ किया था, वह सव उसीके साथ खत्म हो गया। . 
उसका इराच्स-था.कि वह सबसे पहला सम्राट' माना जाय और उसके बाद उसका 
दूसरा उत्तराधिकारी हो, फिर तीसरा और इस तरह हमेशा तक उसके वंश का 
सिलसिला बना RI लेकिन हुआ यह कि चीन के सब राजवंशों में चिन्‌ का वंश 
ही सबसे कम दिन क्रायम रहा। जैसा कि मैं तुम्हें बता चुका ष इन राजवंशों में 
से बहुतों ने सैकड़ों वर्षो तक राज किया और इनमें से एक, जो चिन्‌ के पहले हुआ, 
८६७ साल तक क़ायम रहा। लेकिन चिन्‌ का महान्‌ राजवंश बढ़कर, सफलता 
हासिल करके और शक्तिशाली साम्राज्य पर शासन करके गिरा और नष्ट हो 
गया और ये सारी बातें पचास वर्ष के थोड़े-से समय में हो गईं। शीह द्वांड टी 
शक्तिशाली सम्राटों की परम्परा में सबसे पहला सम्राट' होना चाहता था। लेकिन 
ईसा से २०९ वर्ष पूर्व, उसकी मृत्यु के तीन वर्ष बाद ही, उसके वंश का अन्त हो 
गया और इसके वाद तुरन्त ही कनफ्यूशस के ग्रन्थ जो छिपाकर YA गये थे, खोद- 


| कर निकाल लिये गए और उनका फिर पहले की तरह आदर होने लगा। 


शासन की हैसियत से शीह ह्वांड टी चीन के सबसे शक्तिशाली शासकों 
में हुआ। उसने तमाम स्थानीय राजाओं की हेकड़ी को खत्म कर दिया, सामन्त- 
शाही का अन्त कर डाला और एक मज़बूत केन्द्रीय शासन का निर्माण किया। 
इसने सारे चीन और अनाम को जीत लिया। इसीने चीन की मशहूर दीवार का 
निर्माण शुरू किया। यह एक बड़ा खर्चीळा काम था। लेकिन मालूम होता है कि 
चीनियों ने अपनी हिफ़ाज़त के लिए एक बड़ी सेना बरावर क्रायम रखने के बजाय 
इस बड़ी दीवार पर, जो बाहर के दुइमनों से उसकी सुरक्षा के लिए बनाई जा रही 
थी, रुपया लगाना प्यादा पसन्द किया। यह दीवार किसी बड़े हमले को मुदिकल 
से रोक सकती थी; इसने सिफ़े इतना ही काम किया कि छोटे-छोटे छापों को रोक 
दिया। लेकिन इससे यह जाहिर होता है कि चीनी लोग शान्ति चाहते थे और 
बलशाली होते हुए भी सैनिक कीति के लोलुप नहीं थे। 


“पहला सम्राट्‌' शीह ह्वांङ टी मर गया और उस राजवंश में कोई दूसरा 
, ऐसा नहीं निकला जो उसकी जगह लेता। लेकिन उसके ज़माने से चीन में हमेशा 
के लिए एकता की परम्परा बन गई। [ 

इसके बाद एक दूसरा राजवंश, हन्‌-वंशञ, सामने आया। यह वंश चार सौ 

वर्ष से ज्यादा बना रहा और इस बंश के शुरू के शासकों में एक सम्राज्ञी भी हुई। 
इसी वंश का छठा सञ्राट्‌ वू-ती था, जो कि चीन के बड़े शक्तिशाली और मशहूर 
शासकों में गिना जाता है। इसने पचास वर्ष से ज्यादा राज किया। इसने ताता- 
रियों को हराया, जो उत्तर में बराबर छापे मारा करते थे। पूर्व में कोरिया से 
परिचम में कैस्पियन सागर तक चीनी सम्राट का बोलबाला था और मध्य एशिया 
की सब जातियाँ उसे अपना अधिपति मानती थीं। अगर तुम एशिया का नक्शा 
देखो तो उसके प्रभाव के जबर्दस्त विस्तार का और ईसा पूर्व पहली और दूसरी सदी 
में चीन की शक्ति का कुछ अन्दाजा लगा सकोगी। हम उस ज़माने के रोम की 
महानता के बारे में बहुत-कुछ पढ़ते-सुनते हैं और यह समझ बैठे हैं कि उस ज़माने 
- के रोम ने सारी दुनिया को मात कर दिया था। रोम को संसार की स्वामिनी” 
कहा गया है। लेकिन, हालाँकि तव रोम महान्‌ था और ज्यादा महान्‌ होता जा 
स था, फिर भी चीन का साम्राज्य उससे कहीं ज्यादा फैला हुआ और शक्ति- 
शाली था। 


शायद वू-ती के ज़माने में ही चीन और रोम का आपसी सम्पर्क क़ायम 

[। पार्थेव लोगों के ज़रिये इन दोनों देशों में व्यापार हुआ करता था। ये लोग 

प्रदेश में रहा करते थे वह आज ईरान और इराक कहलाता है। लेकिन जब 

रोम और पार्थव में लड़ाई छिड़ी तो यह व्यापार अटक गया। रोम ने तब समुद्र 

के रास्ते से चीन से सीघे व्यापार करने की कोशिश की और एक रोमन जहाज़ चीन 

पहुँच मी गया। लेकिन यह ईसा के बाद दूसरी सदी को बात है और अमी तो हम 
ईसा से पहले के ही जमाने की वात कर रहे हैं। 


हन्‌-वंश के शासनकाल में ही चीन में बौद्ध-ध्म आया। ईसाई सन्‌ शुरू 
होने से पहले भी चीन में उसकी कुछ चर्चा होने लगी थी। लेकिन यह फैला कुछ 
दिन बाद, जब उस समय के चीनी सम्राट्‌ ने, कहते हैं, एक अद्भुत स्वप्न में एक 
सोलह फुट लम्बा आदमी देखा, जिसके सिर के चारों ओर चमकदार प्रभा-मण्डल 
था। चूंकि उसे स्वप्न में यह दृश्य पश्चिम की ओर दिखाई पड़ा था, इसलिए 
उसने उसी तरफ़ दूत भेजे । ये दूत बुद्ध की मूत्ति और बौद्ध ग्रन्थ लेकर वापस आये। 
बौद्ध-घर्म के साथ-साथ भारतीय कला का प्रभाव भी चीन में पहुँचा; वहाँ से वह 
कोरिया में और कोरिया से जापान में फैल गया। 

हुन्‌-काल में दो महत्वपूर्ण बातें ऐसी हुई जिनका जिक्र जरूरी है। इस समय 
लकड़ी के ठप्पों से छपाई की कला का आविष्कार हुआ। लेकिन क़रीब एक हज़ार 
mi तक उसका ज्यादा उपयोग नहीं हुआ। फिर भी इस बात में चीन यूरोप से 
एं सो बरस आगे था। R 

न दूसरी महत्व Wan यह हुई कि इसी ज़माने में चीन में सरकारी नौक- 
रियों के लिए इम्तिहानों की प्रणाली शुरू हुई। लड़के और लड़कियाँ इम्तिहानों 
से घवराते हैं और मैं उनकी इस बात से हमदर्दी मी नाह ॥ लेकिन उस ज़माने 
में सरकारी अफ़सरों की नियुक्ति का यह तरीका एक मार्क की वात थी। दूसरे 
देशों में अभी तक यह तरीक़ा रहा है कि सरकारी अफ़सर या तो ज़्यादातर सिफ़ा- 
रिश से नियुक्‍त किये जाते थे या किसी खास वर्ग या जाति के लोगों में से। चीन 
में जो कोई इम्तिहान पास करता वही नियुक्त किया जा सकता था । यह प्रणाली 
आदशं नहीं कही जा सकती; क्योंकि हो सकता है कि कोई कनझ्यूशयन शास्त्रों 
के इम्तिहान में पास हो जाय, मगर फिर भी उसमें सरकारी अफसर बनने की 
योग्यता न हो। लेकिन रिआयती और सिफ़ारिशी नियुक्ति से यह तरीक़ा कहीं 
बेहतर था, और यह चीन में दो हज़ार वर्ष तक जारी रहा। अभी हाल ही में 
इसका अन्त हुआ है। ; 


: २७ : 
रोम बनाम MAN 


५ अप्रैल, १९३२ 
अब हम सुदूर पूर्व से परिचम की ओर चलें और रोम की तरक्क्री के सिल- 
सिले पर नज़र डाले । कहा जाता है कि रोम की बुनियाद ईसा पूर्व आठवीं सदी में 
पड़ी थी। शुरू ज़माने के रोमन लोग, जो शायद आयों के वंशज थे, तबरेज नदी 
के पास की सात पहाड़ियों पर कुछ वस्तियाँ बसाये हुए थे। ये बस्तियां mi 
धीरे बढ़कर शहर बन गईं और यह नगर-राज्य बढ़ते-बढ़ते इटली भर में फल 
गया। यहाँतक क्रि यह सिसली के सामनेवाले दक्षिणी सिरे पर मेसीना तक पहुँच 
गया। । 
; तुम शायद यूनान के नगर-राज्यों को न भूली होगी। जहाँ-जहाँ यूनानी 
` गये, वहाँ-वहाँ वे नगर-राज्य का अपना यह खयाल भी साथ लेते गये और भूमध्य- 
. सागर के किनारों पर जगह-जगह यूनानी उपनिवेश और नगर-राज्य बस गये। 
लेकिन इस समय हम रोम की इससे बिलकुल जुदी चीज़ का जिक्र कर रहे हैं। शुरू 
में शायद रोम भी यूनान के नगर-राज्य की तरह का ही रहा हो; लेकिन बहुत जल्द 
` वह अपने पड़ौसी क़बीलों को हराकर फैल गया। इस तरह रोमन राज्य का क्षेत्र 
बढ़ने लगा और इटली का ज़्यादातर हिस्सा उसमें आ गया। इतना बड़ा क्षेत्र 
एक नगर-राज्य नहीं रह सकता था। इसका शासन रोम से होता था और खुद रोम 
में एक अजीब क्रिस्म की सरकार थी।.वहाँ न तो कोई बड़ा सम्रादू-या राजा था 
और न आजकल की तरह मणराज्य था। फिर भी वहाँ की सरकार एक तरद 

का गणराज्य था, जिसपर ज़र्म/दार-वर्गं के कुछ अमीर कुटुम्बों का प्रमुत्व था । 
. शासन का अधिकार सिनेट का माना जाता था--और इस सिनेट को दो चुने हुए 
आदमी नामज़द करते थे, जो 'कौन्सल' कहलाते थे। बहुत दिनों तक तो सिर्फ़ 
अमीर लोग ही सिनेटर हो सकते थे। रोम की जनता दो वर्गों में बंटी हुई थी; 

एक तो 'कुलपति':यानी मालदार अमीर, जो आमतौर पर जमींदार हुआ करते 
थे, दूसरे 'जन-वग' जो मामूली नागरिक थे। रोमन राष्ट्र या गणराज्य 
के कई-सौ वर्षों का इतिहास इन दो वर्गों के आपसी संघर्ष का इतिहास है। कुल- 
पतियों के हाथ में सारी हुकूमत थी और जहाँ हुकूमत रहती है वहीं रुपया भी जाता 
है। जन-वगे नीचे दबा हुआ वर्ग था, जिसके पास न ताक़त थी, न पैसा। जन-वर्गं 
के लोग हुकूमत हासिल करने के लिए लड़ते और संघर्ष करते रहे, और धीरे-धीरे 
कुछ टुकड़े उन्हें मिले मी । एक दिलचस्प बात यह है कि इस लम्बे संघर्ष में जन- 
वर्ग के लोगों ने एक क्रिस्म के असहयोग का कामयाबी के साथ प्रयोग किया। वे 
लोग दल बनाकर रोम शहर को छोड़कर निकल गये और एक नया शहर बसाकर 
वहाँ रहने लगे । इससे कुलपति लोग डर गये, क्योंकि जन-वगं के विना उनका काम 
ही नहीं चल सकता था। इसलिए उन्होंने उनके साथ समझौता कर लिया और 
उरे उछ गामूकी रिआयतें दे दीं। धीरे-धीरे वे लोग ऊँचे ओहदों के भी हकदार 
समझे जाने लगे और सिनेट के मेम्वर तक होने लगे। 


हम कुलपति-वरगं और जन-वर् के संघर्ष की चर्चा करते हैं और यह समझ लेते 
R कि इनके.सिवा रोम में किसी दूसरे वर्ग की कोई गिनती ही नहीं थी। लेकिन 
इन दोनों वर्गों के अलावा वहाँ गुळामों की भी बहुत बड़ी संख्या थी, जिनको किसी 
तरह के अधिकार नहीं थे। ये लोग नागरिक नहीं माने जाते थे और इन्हें वोट देने 
का हक़ नहीं था। ये लोग तो गायों और कुत्तों की तरह अपने मालिकों की व्यक्ति- 
गत और निजी सम्पत्ति समझे जाते थे। मालिक अपनी मरज़ी से इनको बेच सकता 
था और सञ्जा दे सकता था, कुछ हालतो में इन्हें मुक्त भी कर दिया जा सकता था। 
'मुकत हुए गुलामों ने अपना एक अलग वर्ग बना लिया, जो मुक्‍त लोगों का वग. 
कहलाता था। प्राचीन काल में, पश्चिम में, गुलामों की हमेशा बड़ी भारी माँग 
"रहती थी और इस मांग को पूरा करने के यलो { की बड़ी-बड़ी मण्डियाँ बन 
गई थीं। मर्दों, औरतों और बच्चों तक को पकड़ने और उन्हें गुलाम बनाकर बेचने 
के लिए लोग दूर-दूर के देशों में घावे मारा करते थे। प्राचीन मिल्न की तरह पुराने 
यूनान और रोम के वैभव और बादशाही शान की बुनियाद चारों ओर फैली 
हुई इस गुलामी की प्रथा पर क़ायम थी। 


क क्या गुलामी की यह प्रथा उस समय भारत:में भी इसी तरह प्रचलित 
थी? बहुत करके नहीं थी। चीन में भी. यह प्रथा नहीं थी। इसका यह मतलब 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


बनाम कार्थेज १०९ 


नहीं कि प्राचीन भारत या चीन में गुलामी थी ही नहीं। यहाँ जो गुलामी थी 
चह बहुत-कुछ घरेलू क्रिस्म की थी। कुछ घरेलू नौकर गुलाम AWA थे। 
मालूम होता है, मारत और चीन में गुलाम मजदूर नहीं हुआ करते थे, यानी ऐसे 
Toa नहीं होते थे जिनके झुण्ड-के-झुण्ड खेतों में या दूसरी ज़गहों में काम पर लगाये 
जाते हों। इस तरह ये दोनों मुल्क़ गुलामी के, आदमी को सबसे ज्यादा नीचा 
'गिरानेवाले पहलू से बचे रहे। i 


इस तरह रोम बढ़ा। कुलपतियों ने उससे फ़ायदा उठाया और वे अधिका- 
धिक घनवान और सम्पन्न होते गये। साथ ही जन-वर्ग के लोग गरीब बने रहे 
और कुलपति इनकी छाती पर सवार रहे; और ये दोनों कुलपति-वगं और जन- 
वर्ग मिलकर ग़रीब गुलामों की छाती पर. सवार रहे। 


/_ जब रोम की तरकक्री हुई तब उसके शासन का ढंग कैसा था? मैं बता चुका 
ह हुकूमत सिनेट के हाथ में थी, और दो चुने हुए कौन्सल सिनेट को नामजद 
करते थे। कौन्सलों को कौन चुनता था? उन्हें नागरिक वोटर चुनते थे। 

शुरू में रोम जब छोटा-सा नगर-राज्य था, सब नागरिक रोम में या उसके आसपास 
रहते थे। तब लोगों का एक जगह इकट्ठा होना और वोट देना कोई मुश्किल बात 
नहीं थी। लेकिन रोम के बढ़ने पर बहुत-से नागरिक ऐसे भी थे जो रोम से दूर 
रहने लगे और उनके लिए वोट देने आना आसान काम नहीं था। उस वत आज- 
कल जैसे प्रतिनिधि शासन' का विकास या उस पर अमल नहीं हुआ था। तुम 
जानती हो कि आजकल हरेक हल्का या निर्वाचन-षेत्र राष्ट्रीय असेम्बली या पालं- 
मेण्ट या कांग्रेस के लिए अपना प्रतिनिधि चुनता है और इस तरह से एक छोटी- 
सी जमात के ज़रिये सारे राष्ट्र की नुमाइन्दगी हो जाती है। यह बात पुराने रोमन 
लोगों को Re सूझी थी, इसलिए वे लोग रोम में ही.वोटें डलवाते रहे; हालाँकि 
दूर के वोटरों के लिए वहाँ आकर वोट देना क़रीब-क़रीव असम्भद था। सच तो 
यह है कि दूर के वोटरों को पता ही नहीं रहता था कि कहाँ क्या हो रहा है। उस 
ज़माने में न अखबार थे, न और छपी हुई पुस्तक थीं, और बहुत कम लोग पढ़- 
लिख सकते थे। इसलिए जो लोग रोम से दूर रहते थे, उनके लिए वोट देने का 
. अधिकार व्यवहार में किसी काम का न था। उनको वोट देने का अधिकार ज़रूर 

था, लेकिन दूरी ने इस अधिकार को बेकार बना दिया था। 

इसलिए तुम देखोगी कि चुनाव का और खास-खास बातों का फसला 
करने का असली अधिकार वास्तव में रोम के ही वोटरों के हिस्से में था। वे लोग 
'बिना-छाये बाड़ों में जाकर वोट देते थे। इन वोटरों में बहुत-से ग़रीब जन-वगे 
. के लोग होते थे। धनवान कुलपति जो ऊँचा ओह॒दा और हुकूमत चाहता था; इन 
शरीब लोगों.को रिश्वत देकर उनके वोट खरीद लेता था। इस तरह रोम के चुनावों 

में उतनी ही रिश्वत और तिकड़म चला करती थीं, जितनी कि कमी-कभी आजकल 
के चुनावों में चलती है। 


जब इघर रोम इटली में बढ़ रहा था, तब उघर उत्तरी अफ्रीका में कार्थेज 
की ताक़त बढ़ रही थी। कार्थेज निवासी क्रिनीशियन लोगों के वंशज थे, और 
उनमें जहाज़ चलाने और व्यापार करने की पुश्तैनी परम्परा थी। उनके यहाँ भी 
गणराज्य था, लेकिन वह रोम से भी ज्यादा हद तक अमीरों का गणराज्य था। 
यह नगर-गणराज्य था, जिसमें गुलामों की आबादी बहुत अधिक थी। 


शुरू के दिनों में, रोम और कार्थेज के बीच, दक्षिण इटली और मेसीना 

में यूनानी उपनिवेश थे। लेकिन रोम और कार्थेज यूनानियों को निकालने के लिए 

एक हो गये, और इस काम में सफल होने पर कार्थेज ने सिसली ले लिया और रोम 

बूट की शकलवाले इटली की दक्षिणी नोक तक पहुँच गया। रोम और कार्थेज 
कौ दोस्ती और मेल बहुत दिनों तक क्रायम न रह सके। जल्दी ही इन दोनों में 

टक्कर होने लगीं और कट्टर प्रतिद्वन्डरता बढ़ने छगी। तंग समुद्र के दोनों ओर 
आमने-सामने डटी हुई दो मज़बूत शक्तियों के लिए भूमघ्यसागर काफ़ी वड़ा न था। 

दोनों ही के हौसले बढ़े हुए थे। इधर रोम बढ़ रहा था, और उसमें नोजवानी का 
हौसला और भरोसा था; उधर कार्थेज शुरू में शायद कल के छोकरे रोम को कुछ 
हिक्कारत की नजर से देखता था और अपनी समुद्री ताक़त पर पूरा मरोसा रखता 
था। सौ वर्ष से ज्यादा तक ये दोनों आपस में लड़ते रहे, हालाँकि वीच-वीच में कुछ 
दिनों के लिए शान्ति भी हो जाती थी। लेकिन दोनों ही जंगली जानवरों की तरह 
लड़े, जिससे दोनों के वेशुमार निवासी तबाह हो गये । इनमें तीन युद्ध हुए जो 'प्यूनिक 
यद्ध' कहलाते हैं। पहला प्यूनिक युद्ध तेईस वर्ष तक यानी २६४ ई० पूर्वे से २४१ 
ई० पूर्व तक चला और इस युद्ध में रोम की जीत हुई। बाईस वर्ष बाद दूसरा प्यूनिक 
युद्ध हुआ और कार्थेज ने हैनिबाल नामक एक सेनापति भेजा, जो. इतिहास में बहुत | 
मशहूर है। पन्द्रह वर्ष तक हैनिबाल ने रोम को सताया और रोमन लोगों को आतं- 
कित किया। उसने भयंकर मारकाट करके रोमन सेनाओं को हराया--खासकर 
कैनी की लड़ाई में जो २१६ ई पूर्व में हुई। यह सब उसने कार्थेज की मदद मिले 
विना ही कर दिखाया, क्योंकि समुद्र पर रोमन लोगों का कब्जा होने की वजह से 
कार्थेज से उसका सम्बन्ध टूट-सा गया था। लेकिन हार और बर्बादी को सहत हुए 
और हैनिबाल का खतरा हमेशा सिर पर रहते हुए भी, रोमन क्रोम ने हिम्मत नहीं 
हारी और अपने अदावती दुर्मन से बराबर लोहा लेते रहे। वे हैनिबाल से खुळे 
मैदान में लड़ने से डरते थे, इसलिए वे खुली लड़ाइयो से बचते थे और सिर्फ़ उसे 
तंग करने और कार्थेज से आने-जाने का मार्ग काटने की कोशिश में ही रहते थे। 
YA (फ़ेबियस) नामक रोमन सेनापति खासतौर से खुली लड़ाइयों से बचना 

पसन्द करता था। दस वर्ष तक वह इसी तरह खुली लड़ाइयों को टालता रहा। 
मैंने उसका जिक्र इसलिए नहीं किया है कि वह कोई बड़ा आदमी था और उसका 
नाम याद रखने के लायक्त है, बल्कि इसलिए कि अंग्रेजी भाषा में उसके नाम पर एक 
शब्द फेवियन' बन गया है। 'फ़ेबियन' चाले वे होती हैं, जिनमें किसी मामले का 
दो-टूक फैसला टाला जाता है। इस नीति पर चलनेवाळे लड़ाई या संकट को टालते 
रहते हैं और घीरे-धीरे घुला-घुलाकर अपना उद्देश्य हासिल करने की उम्मीद 
लगाये रहते हे । इंग्लैण्ड में एक फ़ेबियन सोसाइटी हैं, जो समाजवाद में तो विश्वास 
करती है, लेकिन जल्दवाज़ी और एकदम परिवर्तेन. में विश्‍वास नहीं रखती। 


हैनिवाल ने इटली के बहुत बड़े हिस्से को वीरान कर दिया, लेकिन रोम 
की अटल कोशिश और अडिग हठ ने अन्त में विजय पाई। ई० qo २०२ में जामा 
की लड़ाई में हैनिवाल हार गया। वह जगह-जगह भागता फिरा, लेकिन जहाँ वह 
गया वहीं रोम की न बुझनेवाली नफरत उसका पीछा करती रही और अन्त में वह्‌ 
जहर खाकर मर गया। 


रोम और कार्थेज में पचास वर्ष तक g रही। कार्थेज को काफ़ी नीचा 

दिखा दिया गया था और रोम को चुनौती देने की अब उसमें बिलकुल हिम्मत 

नहीं रही थी। फिर भी रोम को सन्तोष नहीं हुआ और उसने कार्थेज को तीसरे 

प्यूनिक युद्ध के लिए मजबूर कर दिया। इस लड़ाई में बहुत मारी मारकाट हुई 

और कार्थज बिलकुल नष्ट हो गया। सचमुच, जिस ज़माने पर किसी समय कार्थेज 

त्य अभिमानिनी नगरी--भूमध्यसागर की रानी--खड़ी थी, उसपर हल चलवा 
गए] 


१२८४: 
रोसन गणराज्य ATANA बन गया 


९ अप्रैल, १९३२ 

कार्थेज की आखिरी हार और बर्बादी के बाद रोम पश्चिमी दुनिया में 

सर्वोपरि हो गया और उसका कोई प्रतिद्न्ट्री नहीं रहा। इससे पहले वह यूनानी 

राज्यों को जीत ही चुका था; अब उसने कार्थेज के प्रदेशों पर भी कब्जा कर लिया। 

इस तरह दूसरे प्यूनिक युद्ध के बाद स्पेन रोम की अधीनता में आ गया। फिर 

भी रोमन राज्य मे अभी तक सिर्फ़ भूमध्यसागर के तटवर्ती देश ही शामिल थे। 
सारा उत्तरी और मध्य-यूरोप रोम के अघीन नहीं था। 


दूसरे देशों पर जीत का और लड़ाइयों में विजय का pa यह हुआ कि रोम 
में घन ओर विलासिता बढ़ गई। जीते हुए प्रदेशों से सोने और गृलामों के ढेर-के- 

ढेर आने लगे। लेकिन ये चीज़ें जाती कहाँ थीं? मैं तुम्हें बतला चुका हूँ कि रोम 
का शासन सिनेट के हाथ में था और उसमें धनी अमीर कुटुम्बों के लोग हुआ करते 
थे। धनवान लोगों की इस जमात के हाथ में रोमन गणराज्य और उसके जीवन की 
बागडोर थी और रोम की शक्ति और विस्तार में बढ़ोतरी के साथ-साथ इन लोगों 
की दौलत भी बढ़ती गई; इसलिए जो धनवान थे, वे और भी ज्यादा घनवान . 
होते गये और गरीब लोग गरीब ही बने रहे, बल्कि वास्तव में और भी ज्यादा 
गरीब हो गये। गुलामों की आबादी बढ़ गई और विलासिता और मुसीबत साथ- 
साथ बढ्ने लगीं। जब ऐसा होता है, तभी अवसर गड़बड़ हो जाया करती है। 
हैरानी की बात है कि इन्सान कहाँतक बर्दाइत कर लेता है, लेकिन इन्सानी बर्दाइत 
की भी हद होती है, और जब हद हो जाती है, तब भड़ाके हो जाते हैं। 

घनवान लोगों ने गरीबों को खेळ-तमाशों और सरकसों के दंगलों से बह- 
लाने की कोशिश की। इनमें ग्लेडियेटर' लोग, सिर्फ़ दर्शकों के मनोरंजन के लिए 
एक-दूसरे से लड़ने और मरने-मारने के लिए मजबूर किये जाते थे। गुलामों और 
युद्ध-बन्दियों की बहुत बड़ी संख्या इस तरह मौत के घाट उतारी जाती थी और, 
मेरे खयाल से, इसे खेल कहा जाता था! 


घीरे-धीरे रोम के राज्य में उपद्रव बढ़ने लगे। बलवे और हंत्याका*ड होने 
लगे और चुनावों में रिश्वतखोरी और भ्रष्टाचार होने लगे। ग़रीब और पद्दलित 
गुलामों तक ने स्पातेक नामक एक ग्लेडियेटर के नेतृत्व में विद्रोह कर दिया। लेकिन 
ये लोग बेरहमी के साथ कुचल दिये गए। कहा जाता है कि रोम में ऐपियन सड़क 
पर छः हज़ार गुलाम सूली पर चढ़ा दिये गए। ' j 


घीरे-धीरे अवसरवादी और सेनापति लोग अधिक प्रभावशाली होते गये 
और सिनेट पर हावी होने लगे। घरेलू युद्ध छिड़ गया, तबाही होने लगी और 
प्रतिढन्दी सेनापति आपस में लड़ने लगे। पूर्व में, पार्थव (इराक़) में YE qo ५३ 
में कैरे की लड़ाई में, रोम के सेना-दलों ने बहुत बुरी हार खाई। पार्थवों से लड़ने 
के लिए भेजी गई रोमन सेना को उन्होंने नष्ट कर दिया। 

रोमन-सेनापतियों की हि भीड़ Ja aae mi और जूलियस सीजर, 
बहुत शहर ह! । तुम जानती सीजरने फ्रान्स को, जो उस समय गॉल कहलाता 
था, और को, जीत लिया था। पाम्पी पूर्व की तरफ़ गया और वहाँ उसे 


—— 


' उ्ेड्यिटर--प्राचीन रोम के उन पहलवानों का नाम, जो दूसरे योद्धाओं 
या जंगली जानवरों से अखाड़ों में लड़ते थे और सारा रोम तमाशा देखता था। 
दूसरों का खून बहते हुए देखने के इच्छुक रोम-निवासियों को ये खेल बड़े 
प्रिय थे। 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


११४ 


थोड़ी-बहुत कामयाबी भी मिली। लेकिन इन दोनों की आपस में बड़ी गहरी प्रति- 
afaa थी। दोनों ही महत्वाकांक्षी थे और किसी दूसरे प्रतिद्वन्द्वी को वर्दारत नहीं 
कर सकते थे। बेचारे सिनेट की कोई पूछ नहीं रही, हालाँकि दोनों ज़बानी तौर पर 
उसकी अघीनता स्वीकारते थे। सीजर ने पाम्पी को हरा दिया और इस तरह 

वह रोमन संसार का प्रमुख नेता बन गया। लेकिन रोम गणराज्य था, इसलिए 
सरकारी तौर पर सीजर हर मामले में अपनी मनमानी नहीं कर सकता था। इस- 
लिए यह कोशिश की गई कि उसको ताज पहनाकर बादशाह या सम्राट्‌ बना 
दिया जाय। सीज़र इसके लिए बहुत-कुछ राजी था। लेकिन रोम की पुरानी 
गणराज्य-परम्परा के कारण उसे कुछ झिझक हुई। सचमुच, यह परम्परा उसके 
लिए इतनी जोरदार साबित हुई कि ब्रूत (ब्रूटस) और दूसरे लोगों ने उसे फ़ोरम' 
की सीढ़ियों पर ही छुरे भोंककर मार डाला। तुमने शेक्सपियर का 'जूलियस 
सीज़र' नाटक पढ़ा होगा, जिसमें यह दृश्य दिया हुआ है। 


जूलियस सीजर ई० पू० ४४ में मारा गया, लेकिन उसकी मौत रोम के 
गणराज्य को न बचा सकी। सीजर के दत्तक-पुत्र और भाई के पोते आक्तेवियन 
ने, और मित्र मार्क एन्थनी ने, सीञ्चर की हत्या का बदला चुका लिया। इसके वाद 
बादशाहत वापस आई और आक्तेवियन प्रिन्सेप्स यानी राज्य का प्रमुख बना 
और गणराज्य खत्म हो गया। सिनेट क़ायम रहा, लेकिन उसके हाथ में कोई असली 
ताक़त नहीं रह गई। 


आक्तेवियन जब प्रिन्सेप्स या प्रमुख बना, तो उसने अपना नाम और पद 
आगस्त सीज़र रक्खा। उसके बाद उसके सब उत्तराधिकारी सीज़र कहलाते 
रहे। सीजर शब्द का अर्थ ही वास्तव में सम्राट्‌ हो गया है। क्रसर और जार शब्द 
इसी 'सीज़र' शब्द से निकले हैं। बहुत दिनों से हिन्दुस्तानी भाषा में भी कँसर 
दाब्द इसी अथे में चाल हो गया है, जैसे क्ैसरे-रूम', 'क़ंसरे-हिन्द'। इंग्लेण्ड के 
बादशाह जाजे को 'कैसरे-हिन्द' की उपाधि पर नाज है।' जमंन-क़ैसर खत्म हो 
गया, इसी तरह आस्ट्रियन-कैसर, तुर्की-क्रेसर और रूसी-ज्ञार भी। और यह दिल- 
चस्प और अजीब बात है कि आज अकेला इंग्लैण्ड का बादशाह ही रह गया है जो 
डस gen सीजर की उपाधि घारण कर रहा है, जिसने रोम के लिए ब्रिटेन 

ता था। | 


इस तरह जूलियस सीजर का नाम बादशाही शान-शौक़त का सूचक शब्द 
बन गया। अगर पाम्पी ने यूनान में फ़ारसैल 'की (लड़ाई में सीज़र को हरा दिया 

सा जिसमें सिनेट को बेठक हुआ करती थौं । 

* अब बादशाह को भो 'करसरे-हिन्द' की उपाधि हटा दी गई है । 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


गणराज्य साम्राज्य बन गया ५११५ 


होता.तो क्या हुआ होता? शायद पाम्पी प्रिन्सेप्स या सम्राट बना होता और पाम्पी 
का मतलब सम्राद हो गया होता । तब विलियम द्वितीय अपनेको जर्मन पाम्पी 
कहते और किग जाजं भी शायद पाम्पी-ए-हिन्द कहलाते। 


रोमन राज्य के इस परिवर्तन-काल में, जब गणराज्य साम्राज्य बन रहा 
था, मित्र में एक ऐसी स्त्री हुई जो अपने सौन्दर्ये के लिए इतिहास में मशहूर होने- 
वाली थी a उसका नाम क्लियोपेत्रा था। उसका चरित्र कुछ ज़्यादा पसन्द करने 
लायक नहीं है, लेकिन वह उन इनी-गिनी स्त्रियों में से है, जिनके बारे में कहा जाता 
है कि उन्होंने अपनी खूबसूरती से इतिहास का रुख बदल दिया। जब जूलियस 
सीजर मिस्र गया था, तव यह निरी लड़की ही थी। बाद में मार्क एन्थनी से इसकी 
गहरी दोस्ती हो गई, जिसका नतीजा अच्छा नहीं निकला । वास्तव में क्लियोपेत्रा 
ने उसके साथ दगा किया और एक वडी समुद्री लड़ाई के दौरान में वह उसे छोड़कर 
अपने जहाजों को लेकर भाग गई। एक मशहूर फ्रान्सीसी लेखक पैस्कल ने बहुत 
दिन हुए लिखा था: l 

“अगर क्लियोपेत्रा की नाक जरा छोटी होती तो दुनिया की 
सूरत बिलकुल बदल गई होती।” 


इस बात में कुछ अतिशयोक्ति है। क्लियोपेत्रा की नाक दूसरी तरह की होती . 
तो भी उससे दुनिया की हालत में बहुत ज्यादा फ़क़ न पड़ा होता। लेकिन यह 
सम्भव है कि मित्र पहुँचने के बाद सोजर अपनेको बादशाह या सम्राट्‌ या एक 
देवता जैसा समझने लगा हो। मिस्र में गणराज्य नहीं था, बल्कि एकतन्त्री 
शासन था और राजा को सिफ सर्वोपरि ही नहीं बल्कि देवता की तरह माना जाता 
था। पुराने मिल्लियों की यही धारणा थी और यूनान के तालमी लोगों ने, जो 
सिकन्दर की मौत के बाद मित्र के शासक हुए, मित्र के बहुत-से आचार-विचारों 
को अपना लिया था। क्लियोपेत्रा इसी तालमी-वंश की थी और इसलिए यूनानी, 
या यों कहिये कि मक्दूनिया की, राजकुमारी थी। 


क्लियोपेत्रा का इस प्रक्रिया में कोई हाथ हो या न हो, लेकिन fafai 
की यह धारणा कि राजा देवता है, रोम तक पहुँच गई, और वहाँ घर कर गई। 
जूलियस सीजर की जिन्दगी में ही, जवकि गणराज्य अपनी तरक्की पर था, उसकी 
मूर्तियाँ बनने और पुजने लगी थीं। आगे चलकर हम देखेंगे कि रोम सम्राठों ने अपनी 
पूजा वाक़ायदा कैसे चाळू करवा दी। 


अव हम रोम के इतिहास में एक महत्व के मोड़ पर, गणराज्य के अन्त तक, 
पहुँच गये हैं। सन्‌ २७ ई० में आक्तेवियन, आगस्त सीजर की पदवी धारण कर 
प्रिन्सेप्स बना। रोम और उसके सम्राटों की इस कहानी की चर्चा हम आगे फिर 

करेंगे। तबतक हम गणराज्य के आखिरी दिनों में रोम के अधीन राज्यों पर एक 
नजर दौड़ा लें। 

रोम इटली पर तो राज करता ही था; पश्चिम में स्पेन और गॉल (फ्रान्स) 
पर भी उसका कब्जा था। पूर्व में यूनान और एशिया-कोचक, जहाँ तुम्हें याद 
होगा कि परगैमम का यूनानी राज्य था, उसके ma में थे। उत्तरी अफ्रीका में. 
Ha रोम का मेलवाला और रक्षित राज्य समझा जाता था। कार्थेज और भूमध्य- 
सागर के तटवर्ती देशों के कुछ दूसरे हिस्से भी रोम के अधीन थे । इस तरह उत्तर 
में राइन नदी के सहारे-सहारे रोमन साम्राज्य की सीमा थी । जर्मनी और रूस की 
और उत्तरी और मध्य-यूरोप की सारी क़ौमें, रोमन साम्राज्य से बाहर थीं । इराक 
के पूर्व की भी सारी क़ौमें उसके अधीन नहीं थीं । 

उस ज़माने में रोम बहुत महान्‌ था। लेकिन यूरोप के बहुत-से लोग, जो दूसरे 
देशों का इतिहास नहीं जानते थे, यह समझते हैं कि रोम ही सारी दुनिया का सिर- 
ताज था। यह वात असलियत से बहुत दूर थी। तुम्हें याद होगा कि इसी ज़माने 
में चीन में महान्‌ हन्‌ वंश राज करता था और वह एशिया के तट से लेकर ठेठ 
कैस्पियन सागर तक फैले हुए क्षेत्र का सर्वाधिपति था। इराक में केरे की लड़ाई 
में, जिसमें रोमन लोग बुरी तरह हारे थे, मुमकिन है पार्थवों को चीन के मंगोलियों 
ने मदद दी हो। 

लेकिन रोमन इतिहास, खासकर रोमन गणराज्य का इतिहास, यूरोप- 
निवासी को बहुत प्यारा है, क्योंकि वह रोम के पुराने राज्य को यूरोप के आज के 
राष्ट्रों का पूवज जैसा मानता है और यह बात किसी हद तक सही भी है। इसलिए 
इंग्लैण्ड में स्कूलों के विद्यार्थियों को, चाहे वे आधुनिक इतिहास जानें या न जानें, 
यूनान और रोम का इतिहास ज़रूर पढ़ाया जाता था। मुझे अच्छी तरह याद है 
कि जूलियस सीजर का लिखा हुआ, उसकी गॉल की चढ़ाई का हाल, मूल लातीनी 
भाषा में मुझे पढ़ाया गया था । सीजर सिर्फ़ योद्धा ही नहीं था, बल्कि एक सुन्दर और 
प्रभावशाली लेखक भी था और उसका लिखा हुआ गॉल के युद्ध का वर्णन आज 
भी यूरोप के हजारों स्कूलों में पढ़ाया जाता है। 

कुछ दिन हुए हमने अशोक के समय की दुनिया पर नजर डालनी शुरू की 
थी। हम इस सिंहावलोकन को खत्म करके उससे बाहर चीन और यूरोप भी पहुंच 
गये। अब हम क़रीव-क़रीब ईसाई सन्‌ की शुरुआत तक पहुँच गये हैं। इसलिए 
अब हमें फिर भारत लौटना पड़ेगा ताकि यहाँ के निवासियों के बारे में अबतक की 
जानकारी पूरी हो जाय। क्योंकि अशोक की मृत्यु के बाद वहाँ बड़ी-बड़ी तब्दीलियाँ 
हुईं और उत्तर और दक्षिण में नये-नये साम्राज्य पैदा हो गये। ; 


De Bello Gallico- 

मैंने कोशिश की है कि तुम सारी दुनिया के इतिहास को एक पूरी सिल- 
सिलेवार चीज़ समझो। लेकिन मुझे उम्मीद है, तुम्हें यह भी याद होगा कि शुरू 
के जमाने में दूर-दूर के देशों का आपसी सम्पर्क बहुत ही सीमित ढंग पर था। रोम, 
' जो कि कई बातों में बहुत आगे आ था, भूगोल और नक़शों के वारे में कुछ 
भी नहीं जानता था, और न इन | को जानने की उसने कोई खास कोशिश 
ही की। आजकल के स्कूलों के लड़कों और लड़कियों को भूगोल का जितना ज्ञान 
है, उतना रोम के बड़े-बड़े सेनापतियों और सिनेट के वुद्धिमान्‌ आदमियों को भी 
नहीं था, हालाँकि वे लोग अपने को दुनिया का स्वामी समझते थे। और जिस तरह 
ये लोग अपने को दुनिया का स्वामी समझते थे, उसी तरह उनसे कई हज़ार मील 
दुर, एशिया के विशाल महाद्वीप के दूसरे सिरे पर, चीन के शासक भी अपने को 
संसार का स्वामी समझते थे। 


२९ 
दक्षिण भारत का उत्तर भारत पर छा जाना 


१० अप्रैल, १९३२ 
. ` सुदूर पूर्वं में चीन और पश्चिम में रोम की लम्बी यात्रा के बाद हम फिर 
भारत वापस आते हैं। 
अशोक की मृत्यु के वाद मोय्य-साम्राज्य बहुत दिनों तक नहीं टिका। थोडे 
ही वंषों में बह मुरझा गया। उत्तर के प्रान्त उससे अलग हो गये और दक्षिण में 
आन्ध्र की एक नई शक्ति पैदा हुई। अशोक के वंशज क़रीब पचास वर्ष तक अपने 
अस्त होते हुए साम्राज्य पर शासन करते रहे। आखिर में पुष्यमित्र नामक उनके 
एक ब्राह्मण सेनापति ने बर से उनकी गही छीन ली। यह व्यक्ति खुद सम्राट्‌ बन 
बैठा और कहते हैं, उसके जमाने में ब्राह्मण-धर्म' में फिर जान पड़ गई। किसी हृद 
तक वौद्ध भिक्षुओं पर अत्याचार भी हुए। लेकिन भारत का इतिहास पढ़ने पर तुम 
देखोगी कि ब्राह्मण-धमं ने वोद्ध-घर्म पर जिस ढंग से आक्रमण किया वह बड़ा 
चतुराई भरा था। उसने वौद्ध-धमं पर ज्यादा अत्याचार करने की कोई भोंडी 
कारवाई नहीं की। वौद्धो पर कुछ अत्याचार जरूर हुआ, लेकिन वह बहुत करके 
राजनीतिक था, धामिक नहीं। बड़े-बड़े बौद्ध-संघ शक्तिशाली संगठन थे और 
बहुत-से शासक उनकी राजनीतिक शक्ति से डरते थे। इसलिए उन्होंने उनको कमः 
जोर करने की कोशिश को। बौद्ध-ध्मं को उसकी जन्ममूमि से निकाल बाहर 
करने में ब्राह्मण-धर्म आखिर में क्रामयाब रहा, क्योंकि उसने कुछ हृद तक बौद्ध-घर्म 


' झ्ाह्मण-पर्म से मतलब हिन्दू-घसं से है। 

को पचा लिया, अपने में मिला लिया, और उसे अपने घर में जगह देने की 
कोशिश भी की। 

इस तरह नये ब्राह्मण-घमं ने, न तो सिर्फ़ पुरानी हालतों को ही फिर से 
लाने की कोशिश की और न जो कुछ बौद्ध-धर्म ने किया था उसको बिलकुल मटिया- 
मेट ही किया। ब्राह्मण-घमं के पुराने नेता बहुत चतुर थे। बहुत पुराने ज़माने से 
उनका यह तरीका चला आया था कि वे दूसरे घर्मो को अपने में मिला लेते और 
उसे पचा लेते थे। आयें लोग जब पहले-पहल भारत में आये, तब उन्होंने द्रविड़ों की 
संस्कृति और रस्म-रिवाजों को वहुत-कुछ पचा लिया और अपने सारे इतिहास में 
वे जान-वूझकर या वेजाने लगातार इसी नीति का पालन करते आये हैं। वोद्ध- 
घर्मे के साथ भी उन्होंने यही किया और बुद्ध को अवतार' और देवता बना दिया; 
बहुत-से हिन्दू देवताओं में उन्हें भी एक स्थान दे दिया। इस तरह बुद्ध तो क़ायम रहे, 
लोग उनकी पूजा और उपासना करते रहे; लेकिन उनके विशेष सन्देश को TE 
हटा दिया गया और ब्राझण-धमं या हिन्दू-धर्म कुछ छोटी-मोटी तब्दीलियों के बाद 
अपने मामूली ढर्रे पर फिर चलने लगा । लेकिन बुद्ध को हिन्दू-धर्म का जामा पहनाने 
की क्रिया बहुत काल तक, चलती रही। मगर अभी हम आगे की बातें करने लगे 
हैं, क्योंकि अशोक की मृत्यु के बाद कई सौ वर्ष तक बौद्ध-धर्म भारत में क्रायम 
रहा। 

हमें इस बात पर ध्यान देने की ज़रूरत नहीं कि मगघ में एक के बाद दूसरे 
कौन-कौन से राजा और राजवंश आये और गये। अशोक के मरने के दो सौ वर्ष 
बाद तो मगध भारत का सर्वोपरि राज्य भी नहीं रहा। लेकिन तव भी वह बोद्ध- 
संस्कृति का बहुत बड़ा केन्द्र बना रहा। 

इसी बीच उत्तर और दक्षिण दोनों में महत्त्वपूर्ण घटनाएँ हो रही थीं। उत्तर 
में मध्य-एशिया की कई क्रौमें, जैसे वाइत्री। शक, तुक और कुषाण, बरावर 
हमले कर रही थीं। मेरा खयाल है मैंने तुम्हें एक बार लिखा था कि कैसे मब्य- 
एशिया कई घुमत्रकड़ क्रौमों के पैदा होने ओर पनपने की भूमि रहा है और इति- 
हास में ये लोग बार-बार बाहर निकलकर सारे एशिया में और यूरोप तक में 
कैसे फैल गये। ईसा के पुवे २०० वर्ष के समय में भारत पर भी इस तरह के कई 
हमले हुए। लेकिन तुम्हें यह याद रखना चाहिए कि ये हमले कोरी देश-विजय या 
लूटमार के लिए नहीं हुआ करते थे, बल्कि बसने के लिए भूमि की तलाश में हुआ 


orafa यज्ञ विये रह रह शुतिजातम्‌ 
सदय हृदय वाशित पशुघातम्‌ S 
केशव घृत बुद्ध शरोर . 

जय जयदेव हरे --तोंतमोबिन्द 

करते थे। मध्य-एशिया के इन क़बीलों में बहुत-से घुमक्कड़ थे और जब उनकी 
संख्या बढ़ जाती थी, तो जिस भूमि पर वे बसे होते थे, वह उनके गुजारे के लिए 
नाकाफ़ी हो जाती थी। इसलिये उन्हें नई यु की तलाश में बाहर निकलना 
पड़ता था। इनके वहाँ से निकलने का इससे भी ज्यादा जबदंस्त एक कारण यह था 
कि उन्हें पीछे से ढक्रेला जाता था। एक बड़ा क़बीला या फ़िरक़ा दूसरों पर हमला 
करके उन्हें वहां से निकाल बाहर करता था और इन निकाले हुओं को दूसरे देशों पर 
हमला करने के लिए मजवूर होना पड़ता था। इस तरह भारत में जो लोग हमला- 
वर बनकर आये, वे खुद अक्सर अपनी चरागाहों से भगाये हुए शरणार्थी थे। जब 
कभी चीनी साम्राज्य में काफ़ी ताक़त हो जाती थी, जैसा कि हन्‌-वंश के दिनों में 


हुआ, तव वह भी इनं घुमक्कड़ों को निकाले बाहर करता था और उन्हें नये घर 


तलाश करने के लिये मजबूर कर देता था। 

तुम्हें यह भी याद रखना चाहिए कि मध्य-एशिया के घमक्कड़ क़बीले 
भारत को बिलकुल ही शत्रु देश नहीं समझते थे। उन्हें म्लेच्छ' जरूर कहा गया है, 
और सचमुच उस समयं के भारत के मुक्रावले में वे उतने सभ्य थे भी नहीं। लेकिन 
उनमें .पयादातर कट्टर बौद्ध थे, जो भारत को, जहाँ उनके 'घर्म' का जन्म हुआ था, 
इज्जत की नजर से देखते थे! 


पुष्यमित्र के ज़माने में भी उत्तर-पश्चिम भारत पर बासित्रिया के मेनेन्द्र 
ने हमला किया. था। मेनेन्द्र बौद्ध-घमं का भक्‍त था। भारत की सीमा के ठीक उस 
पार वबाइ्त्रिया का देश. था। यह सेलेउक के साम्राज्य का एक हिस्सा था, लेकिन 
बाद में स्वाधीन हो गया था। मेनेन्द्र का हमला असफल कर दिया गया, लेकिन 
काबुल और सिन्ध पर उसने क़ब्ज़ा कर ही रिया। 


' ` इसके'बाद शकों का हमला हुआ, जो इस देश में बहुत बड़ी संख्या में आये 
और सारे उत्तर और परिचम भारत में फॅल गये। यह तुर्की घुमक्कड़ों का एक 
बड़ा कवीला था। एक दूसरे बड़े क्रवीले कुषाण ने उन्हें अपनी चरागाहों से मार 
भगाया था। वहाँ से वे लोग वाछ्त्रिया और पार्थव को रोंदते हुए धीरे-धीरे 
उत्तरी भारत में, खासकर पंजाब, राजपूताना .और काठियावाड़ में जम गये। 
भारत ने उन्हें सम्य बनाया और उन लोगों ने अपनी घुमक्कड़पन की आदतें 
छोड़ दीं। 
यह एक दिलचस्प वात है कि भारत के कुछ भागों के इन बाख्त्री ओर तुर्की 
शासकों का भारतीय-आर्ये समाज पर कुछ खास असर नहीं पड़ा। खुद बौद्ध होने 
के कारण इन शासकों ने बौद्ध-संघ के संगठन का अनुकरण किया, जिसका आघार 
लोकतत्त्री ग्राम-समुदायों का पुराना भारतीय-आर्य नक़शा थाः! इस तरह इन शासकों 
के अधीन होते हुए भी भारत केन्द्रीय शक्ति के अधीन ग्रामीण गणराज्यों का एक. 

समूह-सा बना रहा। इस ज़माने में मी तक्षशिला और मथुरा बौद्ध-शिक्षा फे केन्द्र 
रहे, जहाँ चीन और पश्चिम-एशिया से विद्यार्थी आते रहते थे। 


लेकिन उत्तर-पश्चिम से लगातार हमलों का, और मोौय्ये-राज्य संगठन के 
धीरे-धीरे टूट जाने का एक असर sti हुआ । दक्षिण-मारत के राज्य पुरानी भार- 
तीय आर्ये-प्रणाली के ज्यादा सही प्रतिनिधि बन गये । इस तरह भारतीय-आयें शक्ति 
का केन्द्र उत्तर से हटकर दक्षिण पहन गया। इन हमलों के कारण शायद उत्तर 
के बहुत-से क़ाबिल आदमी दक्षिण में जा बसे। आगे चलकर तुम देखोगो कि एक 
हज़ार वर्ष बाद जब मुसलमानों ने भारत पर हमला किया उस समय फिर यही 
प्रक्रिया हुई । आज भी दक्षिण भारत पर विदेशी हमलों और सम्पको का 
उत्तर भारत के मुक़राबले बहुत कम असर पड़ा है। उत्तर भारत के उयादातर निवासी 
एक ऐसी मिली-जुजी संस्कृति में पले हैं जो हिन्दू और मुस्लिम संस्कृतियों का मेल 
है और जिसमें पश्चिम का भी कुछ पुट है। हमारी भाषा भी, जिसे तुम हिन्दी, 
‡ या हिन्दुस्तानी, चाहे जो कहो, एक मिली-जुली भाषा है। लेकिन जैसा कि 
खुद देखा है, दक्षिण के ज्यादातर निवासी आज भी कटर हिन्दू हैं। 


` दक्षिण भारत सैकड़ों वर्षों से पुरानी आर्य-परम्परा को बचाने और क़ायम 
रखने की कोशिश करता रहा है और इस कोशिश में उसने अपना इतना कट्टूर- 
पन्थी समाज बना लिया है कि आज भी उसकी असहिष्णुता पर हैरत होती है। 
दीवारों का साथ. ख़तरनाक हुआ करता है। कभी-कभी वे बाहरी मुसीबत से 
. अले ही बचा लें और उत्पाती लोगों को अन्दर आने से रोक दें; लेकिन वे आदमी 
को कैदी और गुलाम बना देती हैं और उसे नामघारी निर्मेलता और हिफ़ाजत 
की क़ीमत आज़ादी को बेचकर चुकानी पड़ती है। और सबसे भयंकर दीवारें 
वे हैं, जो आदमी के दिमाग़ में पैदा हो जाती हैं, और जो हमें किसी बुरी परम्परा 
को सिर्फ़ इसलिए नहीं छोड़ने देती कि वह पुरानी है, और किसी नये विचार को 
इसलिये नहीं स्वीकारने देतीं कि वह नवीन है। द 

लेकिन दक्षिण भारत ने यह सेवा सचमुच की कि एक हज़ार वर्ष से भी 
ज़्यादा समय तक भारतीय आर्यो की सिफ़ं बामिक परम्परा को ही नहीं बल्कि 
कला और राजनीति की परम्पराओं को भी क्रायम {रखा। अगर द उरा 
भारतीय कला के नमूने देखने हों तो दक्षिण मारत जाना होगा। के 
बारे में यूनानी मेगस्थेने ने लिखा है कि दक्षिण में राजाओं के अधिकारों पर लोक- 
सभाओं का अंकुश रहता था। 

जब मगघ-देश का पतन हुआ तो सिफ़ं विद्वान्‌ लोग ही नहीं बल्कि कलाकार, 
शिल्पकार, कारीगर और दस्तकार लोग भी दक्षिण चले गए। यूरोप और दक्षिण 
सारत के बीच काफ़ी व्यापार चलता था। मोती, हाथीदाँत, सोना, चावल, काली- 

मिर्च, मोर और बन्दर तक भी बाबुल, मित्र और यूनान को, और बाद में रोम 
को भेजे जाया करते थे। इसके भी बहुत पहले सागवान की लकड़ी मलाबार के 
किनारे से खाल्दिया और बाबुल जाती थी। और यह सब व्यापार, या उसका 
ज्यादातर हिस्सा, भारतीय जहाज़ों के जरिये, जिन्हें द्रविड लोग खेते थे, हुआ करता 
था। इससे तुम्हें पता चल सकता है कि प्राचीन दुनिया में दक्षिण भारत कितनी 
उन्नत स्थिति पर पहुँचा हुआ था। दक्षिण में रोमन सिक्के काफ़ी संख्या में मिळे 
हैं, और जैसा कि मैं तुम्हें पहले बता चुका हूँ, मलावार के समुद्र-तट पर इस्कन्दरिया 
निवासियों की बस्तियाँ थीं, और इस्कन्दरिया में भारतीयों की। 

अशोक की मृत्यु के बाद ही दक्षिण का आन्ध-राज्य स्वाधीन हो गया) 
जैसा कि शायद तुम जानती हो, आन्ध्र आजकल कांग्रेस का एक प्रान्त है, जो भारत 
के पूर्वी समुद्र-तट पर मद्रास के उत्तर में है। आन्ध्र-देश की भाषा तेल्गू है। आन्ध्र 
की शक्ति अशोक के वाद तेजी से बढ़ती गई और दक्षिण में समुद्र के एक तट से 
दूसरे तट तक फैल गई। टी 

दक्षिण के लोगों ने नई बस्तियां बसाने के बड़े-बड़े प्रयत्न किये । लेकिन 
इनकी चर्चा बाद में करेंगे। ः 

मैं ऊपर शकों और दूसरी जातियों का ज़िक्र कर आया हू, जिन्होंने मारत 
पर हमले किये और जो उत्तर में बस गई। ये लोग भारत के अंग बन गये, ओर 
उत्तरी भारत में रहनेवाले हम लोग उनके भी उतने ही वंशज हैं, जितने कि आयो 
के। खासकर बहादुर और सुडौल राजपूत और काठियावाड़ के तगड़े लोग तो 
उन्हीं के वंशज हें । 


* ३० i 
कुषाणों का सीमावर्ती साञ्जाज्य 

११ अप्रैल, १९३२ 
मैंने पिछले पत्र में भारत पर शकों और तुकों के बार-बार के हमलों का 
ज़िक्र किया है। मैंने तुम्हें दक्षिण में शक्तिशाली आन्ध्र-राज्य की बढ़ोतरी का 
भी हाल बताया है, जो बंगाल की खाड़ी से अरब सागर तक फैला हुआ था। शकों 
को कुषाणों ने आगे खदेइ दिया था और कुछ दिन बाद कुषाण खुद ही सामने आ 
गये। ईसा के एक सदी पहले इन लोगों ने भारत की सीमा पर एक राज्य क़ायम 
किया और यही राज्य बढ़ते-बढ़ते एक बड़ा साम्राज्य हो गया । यह कृषाण साम्राज्य 
दक्षिण में बनारस और वित्घ्याचल तक, उत्तर में काशगर, यारफ्गन्द और खुतन 
तक, और परिचिम में पार्थव और ईरान की सरहद तक फैला हुआ था। इस तरह 

उत्तर प्रदेश, पंजाब और करंमीर समेत सारा उत्तर मारत, मध्य-एशिया का 

ह हिस्सा कुषाण राजाओं के अधीन था। क़रीब तीन सौ वषं तक, ठीक उन्हीं 
दिनों जब कि आन्भ्र-राज्य दक्षिण भारत में फूळ-फल रहा था, यह साम्राज्य कायम 
रहा। मालूम होता है कि पहले तो कुषाणों को राजधानी काबुल थी, लेकिन बाद 
में पेशावर ले जायी गई थी, जो उस वक्त पुरुषपुर कहाता था, और फिर वहीं 
बनी रही। 

इस कुषाण साम्राज्य की कई वाते बड़ी दिलचस्प हैं। यह वोद्ध-साम्राज्य था 
और उसके मशहूर शासकों में से एक शासक--सम्राट्‌ कनिष्क बौद्ध-घमं का 
कट्टर मक्त श्‌। राजघानी पेशावर के पास तक्षशिला थी, जो बहुत समय पहले से 
बौद्ध-संस्कृति का केन्द्र थी। मैं शायद तुम्हें वता चुका हूँ कि कुषाण लोग मंगोली 
थे या मंगोलियों से मिलते-जुलते थे। क्रुपाण राजघानी से अपने वतन मंगोलिया 
को लोगों का आना-जाना बरावर होता रहा होगा और बौद्ध-शिक्षा और बौद्ध- 
संस्कृति चीन और मंगोलिया पहुँची होगी । इसी तरह पश्चिमी एशिया का भी बौद्ध 
विचारों से गहरा सम्पर्क हुआ होगा। सिकन्दर के जमाने से ही पश्चिमी एशिया 
यूनानियों की हुकूमत में था और बहुत-से यूनानी अपने साथ अपनी संस्कृति यहाँ 
a थे। यह यूनानी-एशियाई संस्कृति अब मारतीय-बौद्ध संस्कृति से मिल-जुल 
गई । 

इस तरह चीन और पश्चिमी. एशिया पर मारत का असर पड़ा। लेकिन 
उसी तरह भारत पर भी इन देशों का असर पड़ा। परिचिम में यूतानी-रोमन दुनिया, 
पूर्व में चीनी दुनिया और दक्षिण में भारतीय दुनिया से घिरा हुआ कुषाण-साम्राज्य 
एशिया की पीठ पर एक देव की तरह सवारी गाँठे बैठा था। भारत और रोम, 
तथा भारत और चीन, दोनों के बीच यह अधबर की मंज़िल बना हुआ था। 


जैसी कि सम्मावना थी, इस बीच की स्थिति ने भारत और रोम के बीच 
गहरा आपसी सम्बन्ध पैदा करने में बहुत मदद पहुँचाई। कुषाण-काळ रोमन गण- 
राज्य के आखिरी दिनों के साथ-साथ, जब जूलियस सीजर जिन्दा था, और रोमन 
साम्राज्य के गह रू के दो सौ साल के साथ-साथ चलता है। कहा जाता है कि 
कुषाण सम्राट्‌ ने आगस्त सीज़र के यहाँ बड़ा राजदूत-मण्डल भेजा था। इन दोनों 
देशों में खरकी और समुद्री रास्ते खूब व्यापार होता था। भारत से रोम को इत्र, 
मसाले, रेशम, कमरुवाव, मलमल, YA के कपड़े और जवाहरात भेजे जाते थे। 
प्लीनी नामक रोमन लेखक ने सचमुच कड़ी शिकायत की थी कि रोम से भारत को 
सोना खिंचा चला जाता था। उसने कहा था कि विलास की इन चीज़ों पर हर साल 
रोमन साम्राज्य के दस करोड़ सीस्तरसी' खर्च हो जाते हैं। यह रक्कम क़रीब 
` डेढ़ करोड़ रुपयों के बराबर होगी। 


१ सौस्तरसी---एक रोमन सिक्का) 

इस काल में बौद्ध-विहारों में और बौद्ध-संघों की संगीतियों में बड़े-बड़ वाद- 
bai और शास्त्राथं हुआ करते थे। दक्षिण और aa से नये विचार या नये 
जामे में पुराने विचार आते रहते थे। और वौद्ध विचारों की सादगी के ऊपर इनका 
धीरे-घीरे असर पड़ रहा था। परिवतंन का यह सिलसिला यहाँ तक पहुँचा कि 
इसके फलस्वरूप बौद्ध-धर्म दो सम्प्रदायों--महायान और हीनयान में बॅट गया। 
नई-नई व्याख्याओ और विचारों के साथ जब जीवन और घमं से सम्वन्ध रखने- 
बाले नज़रिये में परिवर्तन हुआ, तब कला और शिल्प में इन विचारों का प्रदर्शन 
भी बदल गया । यह कहना आसान नहीं है कि ये परिवर्तन कैसे आये। बौद्ध विचार- 
धारा को एक ही दिशा में मोड़नेवाले प्रभावों में शायद दो मुख्य थे, एक ब्राह्मण- 
धर्म का और दूसरा यूनानी । 
जैसा कि मैंने कई बार तुम्हें बताया है, बौद्ध-घर्म जात-पात, पुरोहिताई 
और कर्मकाण्ड के खिलाफ़ एक विद्रोह था। गौतम बुद्ध मूतिपूजा को अच्छा नहीं 
मानते थे। वह यह दावा नहीं करते थे कि वह ईश्‍वर हैं और उनकी पूजा की जाय। 
वह तो केवल बुद्ध थे। इस विचारधारा के मुताबिक उस ज़माने में बुद्ध की मूर्तियाँ 
नहीं होती थीं, और उस समय की इमारतों में किसी तरह की सूर्तियाँ नहीं बनाई 
जाती थीं। लेकिन ब्राह्मण लोग हिन्दू-धर्म और बौद्ध-घर्मं के वीच का अन्तर 
मिटाना चाहते थे, और बौद्ध विचारों में हिन्दू विचार और प्रतीकवाद दाखिल 
करने की बरावर कोशिश करते रहते थे। उधर यूनानी-रोमी दुनिया के कारीगर 
' भी देवताओं की qor बनाने के आदी थे। इसलिए धीरे-धीरे बौद्ध मन्दिरो में 
है का दखल हो गया। शुरू की मूर्तियाँ बुद्ध की नहीं बल्कि बोधि-सत्वों की 
p जो बौद्ध जातक-कथाओं के अनुसार वुद्ध के पूर्व-जन्म माने जाते हैं। यह सिल- 
सिला जारी रहा, यहाँतक कि अन्त में बुद्ध की मूर्तियाँ भी बना ली गई और उनकी 
पूजा होने लगी । 
बौद्ध-घर्म के महायान सम्प्रदाय ने इन परिवतँनों का स्वागत किया। ब्राह्मण 
विचार-धारा के वह बहुत-कुछ निकट था। कुर्षाण सम्राटों ने महायान मत स्वीकार 
कर लिया और उसके प्रचार में मदद की । लेकिन उन्हें हीनयान मत या दूसरे घर्मो 
हा कोई द्वेष न था। कहते हैं कि कनिष्क ने जरथुस्त मज़हब को भी बढ़ावा 
7 था। 
महायान और हीनयान में कौन-सा अच्छा है, इस विषय पर बड़े-बड़े विद्वानों 
में जो शास्त्रार्थं हुआ करते थे, उनके बारे में पढ़ने से बड़ा मनोरंजन होता है। इसके 
लिए संघ की बड़ी-वड़ी संगीतियाँ हुआ करती थीं। कनिष्क ने कश्मीर में संघ की - 
धुक बहुत बड़ी संगीति वुळाई थी। कई सौ वर्ष तक इस सवाल पर शास्तार्थं और 


tag का अर्थ है जागा हुआ, यानी जिसे ज्ञान प्राप्त हो गया हो। 

मतभेद चलते रहे l हे महायान उत्तर भारत में जीता और हीनयान दक्षिण मे, और 
आखिर में ही को हिन्दू-धर्म ने हज्मम कर लिया। आजकल चीन, जापान 
और तिब्बत में बौद्धधमं का महायान मत पाया जाता है, और लंका और बर्मा में 
हीनयान | 

किसी क़ौम की कला उसके भावों का सच्चा दर्पण हुआ करती है। इसलिए 
जव शुरू के वौद्ध विचारों की सरलता की जगह जटिल प्रतीकों ने ले ली, तव मार- 
'तीय कला भी ज्यादा जटिल और अळंकारपूर्ण होती गई। खासतौर से उत्तर- 
परिचिम में गान्धार की महायान ममि और अळंकारों की भरमार 
हो गई। हीनयान शिल्प भी इस नई हवा से विलकुल अछूता न रहा। वह भी धीरे- 
धीरे अपनी पुरानी शैली की सादगी और संयम खो बैठा और उसने अलंकारपूर्ण 
खुदाई और प्रतीकवाद अपना लिया। : 

उस काल की कुछ यादगारे आज भी हमारे पास हैं। अजन्ता की गाओं 
की दीवारों पर +न सुन्दर चित्र इनमें सबसे ज्यादा दिलचस्प हैं। 
अब हम i से विदा लेते हैँ। लेकिन एक बात याद रखना। शकों और 

दुसरी तुर्की क्रमों की तरह कुषाणों का भारत में आना या उसपर शासन करना 

'ऐसा नहीं था जैसे कोई विदेशी एक हारे हुए देश पर हुकूमत कर रहे हों। ये लोग 
भारत से और भारत के निवासियों से धर्म के बन्धन में बंधे हुए थे। इसके अलावा. 
उन्होने भारत के आयों की शासन-प्रणाली को भी अपना लिया था। और चूँकि 
उन लोगों ने अपने को बहुत हद तक आर्य-प्रणाली के अनुकूल बना लिया था, 
इसलिए वे तीन सौ वर्षों तक उत्तर भारत पर राज करने में सफल हुए। 


: ३१: 
इंसा ओर इंसाइयत 
१२ अप्रैल, १९३२ 
_ उत्तर-पद्चिम भारत के कुषाण-साञ्राज्य और चीन के हन्‌-वंश की चर्चा 

करते-करते हम इतिहास की एक महत्वपूर्ण मंजिल से आगे बढ़ आये। इसलिए 
उसपर वापस लौट चलना चाहिए। अभी तक हम जो तारीखे देते थे, वे ईसा के 
qA की थीं। अब हम ईसवी सन्‌ में पहुँच गये हैं। यह सन्‌, जैसा कि इसके नाम से 
जाहिर है, ईसा के जन्म से या ईसा के माने हुए जन्मदिन से, शुरू होता है। वास्तव 
में ईसा का जन्म शायद इससे चार वर्ष पहले हुआ था, लेकिन उससे कोई ज्यादा 
ष्फक़े नहीं पड़ता । ईसा के बाद होनेवाली घटनाओं की तारीखों के आगे ईसवी सन्‌ 
लिखने का रिवाज हो गया है।' मैं भी ऐसा ही करूँगा। ; 


NA सत्‌ फे लिए A. . या 4. C. लिखा जाता है । १.1). 

ईसा, या जैसा कि उनका नाम था यीशु, की कथा वाइबिल के नये अहदनामे' 

में दी हुई है और तुम्हें उसके बारे में कुछ मालूम भी है। ईसा की जीवन-कथाओं* 
के विवरणों में उनको जवानी के दिनों का कोई हाल नहीं दिया गया है। वह नासरत 
में पैदा हुए; गैलिली में उन्होंने प्रचार किया और तीस वर्ष से ऊपर की उम्र में वह 
यरूशळम आये । इसके थोड़े ही दिन बाद रोमन गवर्नर पॉन्तियस पाइलेत की 
अदालत में उनपर मुक़दमा चला और उसने इनको सज़ा दी। यह साफ़ नहीं 
मालूम होता कि अपना प्रचार शुरू करने से पहले ईसा क्या करते थे या कहाँ 
गये थे। मध्य एशिया भर में, कश्मीर में, लह्दाख में और तिब्बत में और इससे 
और भी उत्तर के देशों में अभी तक लोगों का यह पक्का विश्वास है कि यीशु या ईसा 
इन देशों में घूमे थे। कुछ लोगों का यह्‌ विश्वास है कि वह भारत भी आये थे। 
पक्के तौर पर कुछ कहा नहीं जा सकता, लेकिन जिन विद्वानों ने ईसा की जीवनी 
का अध्ययन किया है, वे यह नहीं मानते कि ईसा भारत या मध्य एशिया में आये 
थे। लेकिन अगर आये हों तो यह कोई असम्भव बात भी नहीं कही जा सकती। 
उस ज़माने में भारत के बड़े-बड़े विश्वविद्यालय, खासकर उत्तर-पर्चिम का तक्ष- 
शिला का विश्वविद्यालय, दूर-दूर देशों के लगनवाले विद्यार्थियों को आकर्षित 
करते थे और मुमकिन है कि ईसा भी ज्ञान की तलाश में यहाँ आये हों । बहुत-सी 
बातों में ईसा के सिद्धान्त गौतम के सिद्धान्तों से इतने ज्यादा मिलते-जुलते हैं कि 
यह बहुत सम्भव मालूम होता है कि ईसा को गौतम के विचारों की पुरी-पूरी जान- 
कारी थी। लेकिन बौद्ध-धर्म दूसरे देशों में काफ़ी प्रचलित था, और इसलिए ईसा 
सारतः आये विना भी उसके बारे में अच्छी तरह से जान सकते थे। 


स्कूल का हरेक बच्चा जानता है कि मज़हबों के नाम पर लड़ाई-झगड़े 
और कडवे संघर्ष हुए हैं। लेकिन संसार के मज़हबों की शुरूआत पर ग़ौर करना 
और उनकी तुलना करना बहुत दिलचस्प है। सब मजहवों के नज़रियों और उप- 
देशों में इतनी समानता है कि यह देखकर हैरत होती है कि लोग छोटी-छोटी 
और गर-ज़रूरी बातों के वारे में झगड़ा करने की वेवकूफी क्यों करते हैं। लेकित. 

मयने उपदेशों में नई-नई बातें जोड़ दी जाती हैं, और उनको इस तरह तोइ-मरोड़ 

जाता है कि उनका पहचानना मुरिकलं हो जाता है। सच्चे धर्म-प्रचारक 
की जगह तंगदिळ और कट्टर हठ-धर्मी लोग आ बैठते हैं। बहुत बार मजहब ने 
अर्थं है Anno Domini यानी ईइवर का वर्ष, और A. 0. का अर्थ है 
After Christ यानी ईसा के बाद। पुस्तक के लेखक ^. 0. लिखना पसन्द 
करते हें । हिन्दी में सिफ़ ई० लिखा जाता है। 

t New Testament 

` Gospels 

राजनीति और साम्राज्यवाद की दासी-जैसा काम किया है। पुराने रोमन लोगों 
की तो यह्‌ नीति थी कि जनता की भलाई के लिए, या यों कहो कि उसे लटने के 
लिए, उसमें अन्घ-विदवास पैदा किया जाय; क्योंकि 'अन्ध-विइवासी लोगों को 
दवाये रखना पयादा आसान होता है। अमीर-वर्ग के रोमन लोग वैसे तो बड़ी 
_ ऊची-ऊंची फ़िलॉसफ़ी वघारते थे, लेकिन व्यवहार में जिस चीज़ को वे अपने लिए 

अच्छी समझते थे, उसे जनता के लिए टीक और हितकर नहीं मानते थे। वाद के 
ज़माने के एक मशहूर इतालवी लेखक मेकियावेली ने राजनीति पर एक पुस्तक 
लिखी है। उसका कहना है कि शारान के लिए मज़हव जरूरी चीज़ है, और कमी- 
कभी शासक का कतव्य हो जाता है कि वह ऐसे मजहव की हिमायत करे जिसे 
वह खुद झुठा समझता हो। इस ज़माने में भी हमारे सामने ऐसी बहुत-सी 
मिसाल हुँ कि साम्राज्यवाद ने naga की आड़ में शिकार खेला है। इसलिए 


Lo 


T मावर्स का यह लिखना ताज्जुब की बात नहीं है कि “मज़हब जनता की 


ईसा यहूदी थे। यहुदी एक निराली और अजीव-तौर पर उद्यमी क़ौम थी, 
और अब भी है। दाऊद और सुलेमान के ज़माने में कुछ समय के वैभव के बाद उनके 
बुरे दिन आये। यह वैभव भी था तो बहुत थोड़ा, लेकिन अपनी कल्पना में उन्होंने 
उसे यहाँतक बढ़ा-चढ़ा दिया कि उनके लिए वह अतीत का एक स्वर्णयुग बन 
गया, और वे विश्वास करने लगे कि वह युग एक निश्चित समय पर फिर लौटेगा 
और उस समय यहूदी क़ौम फिर महान्‌ और शक्तिशाली हो जांयगी। वे लोग 
सारे रोमन साम्राज्य में और दूसरे देशों में फैल गये, लेकिन अपने इस पक्के 
विश्वास के कारण वे आपस में मज़बती से बॅधे रहे कि उनके वैभव का दिन 
आनेवाला है और एक मसीहा वह दिन दिखायेगा। बेघर और आश्रयहीन 
बेहद परेशानियों और अत्याचारों के शिकार और अक्सर मौत के घाट उतारे 
जानेवाले यहूदियों ने दो हज़ार वर्ष से ज्यादा तक अपनी हस्ती किस तरह 
बचाये JI और किस तरह आपस में बॅघे रहे, यह इतिहास की एक अद्भुत 
घटना है। 


यहूदी एक मसीहा का इन्तज़ार कर रहे थे, और शायद यीशु से उन्हें इसी 
तरह की उम्मीदें थीं। लेकिन बहुत जल्द इनकी उम्मीदों पर पानी फिर गया, 
क्योंकि ईसा चाल तरीक़ों और सामाजिक व्यवस्था के खिलाफ़ विद्रोह की बिलकुल 
नई वाते करते थे। खास तौर से वह अमीरों और उन पाखण्डियों के खिलाफ थे, 
जिन्होंने धर्म को कुछ ब्रत-उपवासों और क्मे-काण्डों का मामला बना दिया था। 
घन-दौलत और कीति की आशा दिलाने के बजाय, बह एक अस्पष्ट और काल्प- 
निक स्वर्गीय राज्य की खातिर लोगों से अपना सब कुछ त्याग देने को कहते 


t 

थे। उनकी बातें रूपकों और कहानियों के रूप में होती थीं, लेकिन यह विलकुल 
स्पष्ट है कि वह जन्म से ही विद्रोही थे, और ज़माने की हालत को सह नहीं सकते 
थे, और उसे बदलने पर तुले हुए थे। यह वह बात न थी जो यहूदी चाहते थे। 
इसलिए बहुत-से यहूदी उनके खिलाफ़ हो गये और उन्होंने ईसा को पकड़कर 
रोमन अधिकारियों के सुपुर्दे कर दिया। 

मज़हबी मामलों में रोमन लोग असहिष्णु नहीं थे, क्योंकि साम्राज्य में 
सब मज़हबों को वर्दाइत किया जाता था; यहाँ तक कि अगर कोई किसी देवी- 
देवता को बुरा कहता या गाली देता तो उसे सज़ा नहीं दी जाती थी। तत्नेसी 
नामक एक रोमन सम्राट्‌ ने कहा था, “अगर देवताओं का अपमान किया जाता है 
तो उन्हें खुद ही निबट लेने दो” । इसलिए जब रोमन गवनेर पॉन्तियस पाइलेत 
के सामने यीशु पेश किये गए तो इस मामले के मज़हबी पहलू की उसे जरा भी 
चिन्ता न हुई होगी। यीशु को लोग एक राजनीतिक विद्रोही, और यहूदी लोग 
सामाजिक विद्रोही समझते थे, और यही जुर्म .छगाकर उनपर मुक़दमा चलाया 
गया, सज्ञा दी गई, और गोलगोथा में उन्हें सूली पर लटका दिया गया। 
यातना की इस घड़ी में उनके चुने हुए शिष्यों तक ने उनका साथ छोड़ दिया और. 
उन्हें मानने से भी इन्कार कर दिया। इस विश्‍वासघात से उन्होंने ईसा की पीड़ा 
को इतना असह्य बना दिया कि मरने से पहले उनके मुँह से दिल को हिला देने- 
वाले ये शब्द निकल पड़े--“मेरे ईश्वर ! मेरे ईश्वर ! तूने मुझे क्‍यों त्याग 
दिया है?” 

मृत्यु के समय यीशु जवान ही थे; उनकी SA तीस वर्ष से कुछ ही ज्यादा 
थी। जब हम बाइबिल की सुन्दर भाषा में उनकी मौत की करुण कहानी पढ़ते हैं 
तो हमारा दिल पसीज: जाता है। बाद के युगों में ईसाई घमे की जो तरक्की हुई, 
उसने करोड़ों के मन में यीशु के नाम के लिए श्रद्धा पैदा कर दी; हालाँकि उन लोगों 
ने उनके उपदेशों पर अमल बहुत कम किया है। लेकिन यह याद रखना चाहिए 
कि जब वह सूली पर चढ़ाये गए थे तब उनका नाम फ़िलस्तीन से बाहर के लोग 
ज्यादा नहीं जानते थे। रोम के लोग तो उनके बारे में कुछ भी नहीं जानते थे, 
और पॉन्तियस पाइलेत ने इस घटना को बिलकुल ही महत्व नहीं दिया होगा। 


यीशु के नज़दीकी अनुयायियों और शिष्यों ने डर के मारे उन्हें अपना कहने 
से भी इन्कार कर दिया था। लेकिन यीशु की मृत्यु के कुछ ही दिन बाद पॉल नामक 
एक नये अनुयायी ने, जिसने यीशु को खुद नहीं देखा था, अपनी समझ tan । 
ईसाई मत का प्रचार शुरू कर दिया। बहुत-से लोगों का खयाल है कि जिस इसाइयत 


का पॉल ने प्रचार किया, वह यीशु के उपदेशों से बहुत भिन्न है। पॉल एक योग्य 


और विद्वान्‌ आदमी था, लेकिन वह यीशु की तरह सामाजिक विद्रोही नहीं था। 

बहरहाल पॉल कामयाब हुआ और ईसाई मत घीरे-धीरे फैलने लगा । रोमन लोगों 
- ने शुरू में इसे कोई महत्व नहीं दिया। उन्होंने समझा कि ईसाई भी यहुदियों का ही 
कोई सम्प्रदाय होगा। लेकिन ईसाइयों का साहस बढ़ने लगा। वे दूसरे तमाम मतों 
के कट्टर विरोधी वन गये और उन्होंने सम्राट्‌ की पति की पूजा करने से बिलकुल 
इन्कार कर दिया। रोमन लोग उनकी इस मनोवृत्ति को, और उनकी निगाह में 
ईसाइयों की इस तंग-खयाली को, समझ नहीं सके। इसलिए वे ईसाइयों को 
सनकी, लड़ाकू, असभ्य और मानव-प्रगति का विरोधी समझने लगे। ईसाइयत 
को वे लोग शायद एक मज़हब की हैसियत से बर्दाश्त करने को तैयार हो जाते, 
लेकिन सम्राट्‌ की मूर्ति के सामने सर झुकाने से उनका इन्कार करना, राजद्रोह 
समझा गया, और उसकी सज़ा मौत क़रार दी गई। ईसाई लोग आदमी और 
जानवर की कुश्तियों की भी वडी आलोचना करते थे। इसका नतीजा यह हुआ 
कि ईसाई सताये जाने लगे। उनकी जायदादें ज़ब्त की जाने लगीं और उन्हें शेरों 
का भोजन बनाया जाने रूगा। तुमने इत ईसाई शहीदों के क्रिस्से पढ़े होंगे और 
शायद तुमने इनके सिनेमा-फिल्म भी देखे होंगे। लेकिन जब कोई व्यवित किसी 
उसूल के लिए मरने को तैयार हो जाता है और ऐसी मौत को वास्तव में गौरव 
समझने लगता है, तो उसे या उसके उसूल को दबाना असम्भव होता है। इसलिए 
रोमन साम्राज्य ईसाइयों को दवाने में बिलकुल असफल रहा। उलटे इस लड़ाई में 
ईसाइयत की जीत हुई और ईसा की चौथी सदी के शुरू में एक रोमन सम्राट्‌ खुद 
ईसाई हो गया और ईसाई मत रोमन-साम्राज्य का राज्य-धर्म बन गया। इस 
सम्राद्‌ का नाम कॉन्स्तेन्तीन था, जिसने कुस्तुन्तुनिया नगर बसाया । इसका जिक्र 
हम आगे करेंगे। 


ज्यों-ज्यों ईसाई मज़हब फेला, त्यों-त्यों ईसा के देवत्व के बारे में जबरदस्त 
लड़ाई-झगड़े पैदा हो गये। तुम्हें याद होगा कि मैं तुम्हें बता चुका हूँ कि गौतम बुद्ध 
ने कभी देवत्व का दावा नहीं किया था, लेकिन फिर भी वह एक देवता और अवतार 
की तरह ç जाने लगे। इसी तरह यीशु ने भी खुदाई का कोई दावा नहीं किया 
था। यीशु ने जो बार-बार कहा है कि वह ईश्वर के पुत्र और मनुष्य के पुत्र हैं, 
उसका अर्थ यह कभी नहीं है कि उन्होंने खुदाई का या मनुष्यों से ऊपर होने का 
दावा किया था। लेकिन अपने महान्‌ पुरुषों को देवता का रूप दे देना और देवता 
के आसन पर बिठाने के बाद उनके उपदेशों को छोड़ देना, मनुष्य-जाति को उ्यादा 
पसन्द है। छः सौ साल बाद पैगम्बर मुहम्मद ने एक और बड़ा मज़हब चलाया, 
लेकिन शायद इन उदाहरणों से फ़ायदा उठाकर उन्होंने साफ़-साफ़ और वार- 


बार यह कहा कि वह इन्सान हैं, खुदा नहीं। 
- इस तरह यीशु के उपदेशों को समझने और उनपर अमळ करने के बजाय, 

ईसाई लोग यीशु के देवत्व और ईसाई त्रिपुटी' के रूप के बारे में तर्क-वितके 
और झगडे करने लगे। वे एक-दूसरे को काफ़िर कहने लगे, एक-दूसरे पर अत्याचार 
करने लगे और एक-दूसरे का गला काटने लगे । एक बार ईसाइयो के अलग-अलग 
सम्प्रदायो में एक संयुक्त शब्द के आरब बहुत जोरदार और भयंकर मतभेद हुआ। 
एक दल कहता था कि प्रार्थना में होमो-आउज़न' शब्द इस्तेमाल किया जाना 
चाहिए; दूसरा होमोइ-आउज़न' इस्तेमाल करनां चाहता था। इस मतभेद का 
यीशु के देवत्व से सम्बन्ध था। इस संयुक्तं शब्द के पीछे भयंकर युद्ध हुआ और 
बहुत-से आदमी मारे गये। : . 

ज्यो-ज्यों ईसाई-संघ की ताक़त बढ़ती गई, त्यों-त्यों ये घरेलू झगड़े बढ़ते 
गये। ईसाई मज़हब के विभिन्न सम्प्रदायों में इसी तरह के झगड़े परिचमी देशों 
में कुछ असे पहले तक होते रहे हैं। 

तुम्हें यह जानकर ताज्जुव होगा कि इंग्लैण्ड में या पश्चिमी यरोप में पहुँचने 
के बहुत पहले, और उस समय.जबकि रोम तक में उसे नफ़रत से देखा जाता था 
और उसपर पाबन्दी लगी हुई थी, ईसाई मज़हव भारत में आ पहुँचा था। यीशु 
के मरने के बाद क़रीब सौ साळ के अन्दर ही ईसाई धर्म-प्रचारक समुद्र के रास्ते 
दक्षिण भारत आंये थे। उनके साथ शिष्ट बर्ताव किया गया, और उन्हें अपने नये 
मजहब के प्रचार करने की छूट दे दी गई। उन्होंने बहुत-से लोगों को अपने मत का 
अनुयायी बनाया और ये लोग तबसे आज तक दक्षिण भारत में उतार-चढ़ाव के 
दिन देखते हुए रहते आये हैं। उनमें से बहुत लोग ईसाई मजहब के पुराने सम्प्र 
दायों के अनुयायी हैं, जिनकी अब यूरोप में हस्ती तक नहीं है। आजकल इनमें से 
कुछ के मुख्य स्थान एशिया-कोचक में है। 

राजनीतिक दृष्टि से, आजकल ईसाइयत का बोलबाला है, क्योंकि वह 
यूरोप की jE ख क़ोमों का मज़हब है। लेकिन जब हम अहिंसा और सामाजिक 
व्यवस्था के खिलाफ़ विद्रोह का प्रचार करनेवाले विद्रोही यीशु की तुलना उनके 
आजकल के बकवादी अनुयायियों से करते हैं, जो साम्राज्यवाद, शस्त्रास्त्रं, युद्धो 
ओर धत की पूजा में विश्वास करते हैं, तो यह खयाल हमें हैरत में डाल देता है। 
यीशु का पर्वत का उपदेश” और आजकल की यूरोप व अमेरिका की ईसाइयत, 
इन दोनों में कितनी हैरतमरी असमानता है! इसलिए कोई ताज्जुब की बात 


' ईसाई त्रिपुटी (Christian 111107) --पिता, पुत्र और पवित्र-आत्मा 
(Father, Son and Holy Ghost) 
t Homo-ousian 
- *Homoi-ousian 


: “Sermon. on.the Mount 

नहीं अगर बहुत-से लोग यह सोचने लगे कि आजकल पश्चिम में अपनेको ईसा 
के अनुयायी कहनेवाले स्यादातर लोगों के मुक्राबळे में बापु ईसा के उपदेझों के 
बहुत ३यादा निकट हैं। 


: ३२: 
रोमन साञ्नाज्य 


E E २३ अप्रैल, १९३२ 

प्यारी बेटी, मैंने बहुत दिनों से तुम्हें पत्र नहीं लिखा । इलाहावाद से आने- 

वाली ख़बरों ने मुझे बेचैन. और रोमांचित कर दिया है। खासतौर से तुम्हारी 
बूढ़ी दादी-अम्मा की ख़बर ने। जब दुबली और कमजोर माँ को पुलिस की 
लाठियों का सामना करना पड़ रहा है और उनकी चोट सहनी पड़ रही है तो 
जेल की अपनी इस कम तकलीफ़ की. ज़िन्दगी पर झुंझलाहट होती है। लेकिन मैं 
नही चाहता कि मेरे विचार भावना के साथ वह जायें और मेरी कहानी के सिलसिले 

बाघा डालें। 


अब हमें फिर रोम लौट चलना चाहिए, जिसे पुराने संस्कृत ग्रन्थों में रोमक 
कहा गया है। तुम्हें याद होगा कि हम रोमन गणराज्य के अन्त की और रोमन 
साम्राज्य के बनने की चर्चा कर रहे थे। जूलियस सीज़र का गोद लिया हुआ पुत्र 
आक्तेवियन, आगस्त सीजर के नास से पहला राजा बन चुका था। वह अपने 
को बादशाह नहीं कहता था। इसकी वजह कुछ तो यह थी कि वह बादशाह की 
उपाधि को अपने रुतबे की ज्ञान के काविळ नहीं समझता था, और दूसरे वह 
गणराज्य के ऊपरी रूपों को जारी रखना चाहता था। इसलिए उसने अपनी 
उपाधि 'इम्परेटर', यानी हुक्म देनेवाला रक्‍खी थी। इस तरह 'इम्परेटर' की 
उपाधि सबसे ऊँची समझी जाने लगी, और तुम शायद जानती हो कि अंग्रेजी का 


'एम्परर' शब्द इसीसे निकला है। इस तरह रोम के पुराने साम्राज्य ने दो शब्द : | 


ऐसे दिये जिनकी लालसा और जिनका उपयोग क़रीब-क़रीब सारी ga के. 
बादशाह बहुत दिनों तक करते रहे। ये दो शब्द हैँ-एम्परर' और सीज़र या . 
क़ैसर' या 'ज़ार'। पहले यह समझा जाता था कि एक वदत में एक ही सम्राट्‌ हो 
सकता है, जो कि एक तरह से सारी दुनिया कां मालिक हो। रोम संसार की | 


स्वामिनी' कहछाता था और पश्चिस के रोग समझते थे कि सारी दुनिया रोम की: ._ | 


छाया में बसती है। यह बात वास्तव में गलत थी और भूगोल और इतिहास के बारे 
में अज्ञान ही जाहिर करती थी। रोमन साम्राज्य पयादातर भूमध्यसागर के किनारों 
के देशों का साम्राज्य था, और इसकी सीमा पूर्व में इराक़ से आगे कभी नहीं बढ़ी। - 


समय-समय पर चीन और भारत में इससे कहीं पयादा शक्तिक्षालली, बड़े और सुसंस्कृत. 
स E 3 
PENS AEA N 

राज्य हुए हैं। फिर भी जहांतक परिचमी दुनिया से ताल्लुक़ था, उनके लिए रोम 
ही अकेला साम्राज्य था, और इसी खयाल से प्राचीन काल के लोगों की नजरो में 
वह सावंभौम साम्राज्य था। उस समय उसका जबर्दस्त दबदवा था। 


रोम के बारे में सबसे उंयादा दिलचस्प बात यह है कि उसके पीछे दुनिया के 
ऊपर राज्य करने और दुनिया का सिरताज बनने का. भाव था। जब रोम का 
पतन हुआ तब मी इसी खयाल ने उसकी रक्षा की और उसे बल दिया। और यह 
भाव तब भी क़ायम रहा जव्‌ रोम से उसका सम्बन्ध बिलकुळ टूट गया । यहाँतक 
कि खुद साम्राज्य भी विलीन! हो गया और उसकी छाया भर रह गई; मभर यह 
भाव तब भी बना ही रहा। | 

मुझे रोम के बारे में या उसके उत्तराधिकारियों के वारे में लिखते हुए 
कुछ दिक्क़त मालूम होती है । क्या-क्या बातें तुम्हें बतलाई जायें, उनका छाँटना 
आर पसन्द करना आसान नहीं है। मुझे डर है कि इस बारे में जो पुरानी किताबें 
मैंने उ्यादातर जेल में पढ़ी हैं, उनसे मेरे दिमाग़ में इधर-उघर की तसवीरों का 
बेतरतीब ढेर बन गया है। सच तो यह है कि अगर मैं जेल न आया होतः तो रोम 
के इतिहास की एक मशहूर पुस्तक शायद कभी न पढ़ पाता। यह पुस्तक इतनी बड़ी 
है कि दूसरे कामों के होते हुए इसे पूरी पढ़ जाने के लिए वक्त निकाळ सकना, मुश्किल 
है। इस पुस्तक का नाम 'डिक्लाइन एण्ड फॉल ऑफ दि रोमन ऐम्पायर', यानी 
रोमन साम्राज्य का.पतन और अन्त है, और इसका लेखक गिवन नामक एक अंग्रेज 
है। यह पुस्तक क़रीब डेढ़ सौ वर्ष हुए स्वीजरलेण्ड में लेमन झील के किनारे बैठकर 
लिखी गई थी। लेकिन आज भी इसके पढ़ने में रस आता है और मुझे तो इसका 
वर्णन, जो बड़ी छच्छेदार पर सुरीली माषा में लिखा हुआ है, उपन्यास से भी ययादा 
मनोरंजक लगा। क़रीब दस वषं हुए मैंने इसे लखनऊ ज़िला-जेल में पढ़ा था और 
क़रीब एक महीने तक गिबन मेरा बड़ा नज़दीकी साथी रहा, और उसको भाषा 
ने पुराने ज़माने की जो तसवीरें मेरे सामने खींची, उनमें मैं लीन हो गया। लेकिन 
पुस्तक खत्म होने के कुछ ही दिन पहले मुझे अचानक रिहा कर दिया गया। जादू 
ट्ट गया और फिर बचे हुए सौ पृष्ठों को पढ़ने और प्राचीन रोम और कुंस्तुन्तुनिया 
को लौटने का समय निकालने और दुबारा चित्त लगाने में मुझे कुछ दिवक़त हुई । 


लेकिन यह बात दस वर्ष पुरानी है और वास्तव में मैंने जो कुछ पढ़ा था _ 


उसका बहुत कुछ हिस्सा मैं मूल गया हूँ। फिर भी दिमाग़ को भरने rl 
के लिए बहुत-कुछ मौजूद है और इस उलझन को तुम्हारे ऊपर नहीं डालना 


चाहता । , 
हम युग-युगों के रोमन साम्राज्य या साम्नाज्यों पर एक नजर डाल 


BI वा. मे द इन तसवीरों में कुछ रंग भरने की कोशिश की जायगी। 

ईसाई सन्‌ की शुरुआत में आगस्त सीज़र के साथ साम्राज्य शुरू होता है। 
कुछ दिनों तक सम्राट्‌ छोग सिनेट की इ.ज़त करते रहे; लेवि.न बहुत जल्द ही 
गणराज्य के लगभग आखिरी निशान भी मिट गये। सम्राट्‌ ने सारी शक्ति अपने 
हाथ में ले ली और वह पुरी तरह. एक निरंकुश राजा बन गया, बल्कि देवता जैसा 
बन गया। ज़िन्दगी में तो वह आधे-देवता की तरह पूजा जाता था और मरने 
के बाद वह पूरा देवता बना दिया जाता था। उस ज़माने के सभी लेखकों ने शुरू 
के अधिकतर सम्राटों में, खासकर आगस्त में, सारे गुणों का आरोप कर दिया है । 
ये लोग आगस्त के युग को स्वर्ण-युग कहते हैं, जव कि सारी मेकियाँ फूल-फल रही थीं 
और भलों को इनाम व बुरों को सज्ञा मिलती थी। जुल्मी शासकों के मुल्क्रो में 
"लेखकों का यही रवैय्या रहता है, क्योंकि जाहिर है कि शासक की तारीफ़ करने में 
फ़ायदा रहता है। वजिल, ओविद, होरेस जैसे कुछ मशहूर लातीनी लेखक, जिनकी 
रचनाएँ हमें स्कूल में पढ़नी पड़ी थीं, इसी ज़माने में हुए थे। सम्भव है कि 
गृह-युद्धो और उन फ़िसादों के बाद, जो कि गणराज्य के आखिरी दिनों में बराबर 
होते रहे, शान्ति और राहत का ऐसा ज़माना आने से लोगों को तसल्ली मिली 
हो, जिसमें व्यापार को और कुछ हृद तक सभ्यता को फूलने-फलने का मौका 
मिल सकता था। 


लेकिन यह सभ्यता कैसी थी ? यह धनवानों की सभ्यता थी। लेकिन ये 
धनवान लोग प्राचीन यूनान के धनवानों की तरह कला-प्रिय और कुशाग्र-बुद्धि 
भी नहीं थे; वल्कि बहुत मामूली और मन्द-बुद्धि लोगों का एक जमघट: थे, 
जिनका खास काम मौज की जिन्दगी बिताना था। सारी दुनिया से भोग-विलास . 
और खाने-पीने की चीज़ें इनके लिए आती थीं, और बड़ी शान-शौक़त और 
तड़क-मड़क दिखाई देती थी। ऐसे लोगों की बिरादरी अभी ख़त्म नहीं हुई द 
एक तरफ़ तो शान-शौक़त और आडम्वर थे और तड़क-मड़कजाले जुलूसों, 
सरकस के खेलों और रलेडियेटरों के मारे जाने का सिलसिला था तो दूसरी तरफ़ 
इस शान-शौक़त के पीछे जनता की तबाही छिपी थी। टॅक्स बहुत बढ़े हुए थे, 
जिनका बोझ खास करके मामूली आदमियों पर पड़ता था और काम का बोझ 
अनगिनती गुळामों की पीठ पर था। रोम के इन बड़े लोगों ने चिकित्सा, दाशनिक- 
चर्चा और चिन्तन तक के काम भी उयादातर यूनानी गुलामों के हवाले कर AA 
थे! ये लोग अपनेको जिस दुनिया का मालिक मानते थे उसके बारे में ठीक बाते 
जानने की या शिक्षा का प्रचार करने की वे ज़रा भी कोशिश नहीं करते थे। 


| एक के बाद दूसरा सम्राट्‌ गद्दी पर बैठता गया। इनमें कोई बुरा था तो 
कोई बहता ही बुरा | धीरे-धीरे सारी ताक़त फ़ौज के हाथ में आ गई और वह अपने 
सञ्राटों को बना-बिगाड़ सकती थी। हालत यहाँतक बिगड़ी कि फ़ौज की कृपा 

प्राप्त करने के लिए होड़ होने लगी और उसे रिश्वत देने के लिए जनता से या हराये 
हुए देशों से जबदंस्ती रुपया वसूल किया जाने लगा | आमदनी का एक बहुत 
बड़ा साधन गुलामों का व्यापार था और रोम की फ़ौजें पूर्व में बाक्रायदा गुळामों 
को, पकड़ने जाया करती थीं। फ़ौज के साथ गुलामों के व्यापारी भी जाते थे, ताकि 
WA पर गुलामों को खरीद सकें। देलोस का टापू, जिसे प्राचीन यूनानी पवित्र 
मानते थे, गुलामों की एक बड़ी मण्डी वन गया था, जहाँ कभी-कभी दस-दस हज़ार 
गुलाम एक दिन में बिक जाते थे! रोम के विशाळ कोलोज़ियम' में एक लोकप्रिय 
- सञ्राट्‌ बारह-बारह सौ ग्लेडियेटरो का एक साथ प्रदर्शन किया करता था। इन 
अभागे गुलामों का काम था सञ्राटू और उसकी प्रजा के मनोरंजन के लिए मरना | 


साम्राज्य के दिनों में रोमन सम्यता इस तरह की थी। फिर भी हमारे मित्र 
गिबन ने लिखा है---“अगर किसीसे कहा जाय कि तुम दुनिया के इतिहास का 
वह काल बताओ जब मनुष्य-समाज सबसे उयादा सुखी और खुशहाल रहा हो, 
तो बिना संकोच के वह उस काल का नाम लेगा जो दोमिशियन की मृत्यू से कोमोद 
के गद्दी पर बैठने तक गुजरा था”---यानी सन्‌ ९६ ई० से १८० ई० तक का चौरासी 
वर्ष का ज़माना। गिवन कितना ही बड़ा विद्वान्‌ रहा हो, पर मेरा खयाल है कि 
जो कुछ उसने कहा है, उससे सहमत होने में बहुत छोग ज़रूर संकोच करेंगे। गिबन 
जब मनुष्य-जाति की बात करता है, तव उसका Haya भूमध्यसागर के आसपास 
बे दतिया से ही है, क्योंकि मारत या चीन या प्राचीन मिस्र के बारे में उसकी 
जानकारी नहीं के बराबर थी। 


लेकिन शायद मैं रोम के साथ कुछ ज्यादती कर रहा हं! रोम राज्यों में थोड़ा- 
बहुत अन्दरूनी अमन-चैन होने की वजह से ज़रूर एक सुखदायी परिवर्तन हुआ 
होगा । सरहदों पर अवसर लड़ाइयाँ हुआ. करती थीं। लेकिन कम-से-कम शुरू के 
दिनों में साम्राज्य के भीतर 'रोमन शान्ति" विराजती थी। जानमाल एक हद 
` तक सुरक्षित थे, इसलिए व्यापार में तरकक्री हुई। रोमन नागरिकता के अधिकार 
सारी रोमन दुनिया को दे दिये गए थे, लेकिन यह याद रक्खो कि बेचारे गुलामों 
को इस अधिकार से कोई सरोकार नहीं था। यह्‌ भी याद रखने की वात है कि सारी 
शक्ति सम्राट के हाथों में थी और नागरिकों को कोई अधिकार नहीं थे। राजनीति 
पर किसी तरह की चर्चा सम्राट्‌ के ख़िलाफ़ ग्रहारी समझी जाती थी। ऊँचे वर्ग 
` के लोगों के लिए किसी हद तक एक-सी सरकार थी और एक क़ानून था। यह बात 


- ' कोलोज़ियम--रोम का बहुत बड़ा अखाड़ा, जो उस समय दुनिया में 
सबसे बड़ा माना जाता था। इसके खण्डहर अब, तक मौजूद हैं। 


< . Pax Romana 

उन लोगों के लिए बहुत बड़े फ़ायदे की रही होगी, जो पहले इससे भी ज्यादा जुल्मी 
हुकूमतों के मातहत मुसीबतें झेल चुके थे। 

घीरे-धीरे रोमन लोग इतने आलसी या दूसरी तरह से इतने अयोग्य हो गये 
कि ती फ़ौजों में लड़ने लायक्र भी न रहे। गांव के किसान अपने ऊपर लदे 
हुए बोझों की वजह से ज्यादा गरीब होते गये और यही हाळ शहर के लोगों का 
भी हुआ। लेकिन सम्राट शहर के लोगों को राज़ी रखना चाहते थे, जिससे कि 
वे कोई झगड़ा-बखेड़ा खड़ा न करें। इसके लिए रोम के लोगों को मुफ्त रोटियाँ 
दी जाती थीं, और उनके मनोरंजन के लिए सरकसों में खेल-तमाशे भी मुफ्त में 
दिखाये जाते थे। इस तरह उनका मिजाज खुश रक्‍खा जाता था। लेकिन ये मुफ्त 
की रोटियाँ सिर्फ़ कुछ ही जगहों में बांटी जा सकती थी, और इसके लिए भी 
मि वैरा दूसरे मुल्क्रों में गुलामों को तबाही और मुसीबत उठानी पड़ती थी; 
क्योंकि उनसे मुफ्त का आटा वसूल किया जाता था। 

चूँकि रोमन लोग आसानी से फ़ौज में भरती नहीं होते थे, इसलिए साम्राज्य 
के बाहर के लोग, जिन्हें 'बर्बर' कहा जाता था, सेना में भरती किये जाते थे। इस 
तरह रोम की सेनाओं में उयादातर वे लोग भर गये जो रोम के 'बर्वेर' दुश्मनों के 
साथी या रिश्तेदार थे। सरहदों पर ये aR जातिया बराबर रोमनों को दबाती 
और घेरती जाती थीं। ज्यों-ज्यों रोम कमजोर होता गया, 'वर्बेर' लोग ज्यादा 
ताक़तवर और साहसी होते नजर आने लगे। पूर्वं की तरफ़ से खास खतरा था | 
और चूँकि यह सरहद रोम से दुर थी, इसलिए इसकी रक्षा करना आसान नहीं था। 
आगस्त सौज़र के तीन सौ वर्ष बाद, कॉन्स्तेन्तीन नामक सञ्राट्‌ ने ऐसा महत्वपूर्ण 
कदम उठाया, जिसका आगे चलकर बहुत ही wa नतीजा निकलनेवाला था । 
वह साम्राज्य की राजघानी रोम से हटाकर पूर्वे को ले गया । काला सागर और 
भूमव्यसागर के बीच, दर-दानियाळ के किनारे पर बसे हुए विजेन्तिया नामक 
पुराने शहर के पास, उसने एक नया शहर वसाया, जिसका नाम उसने अपने नाम 
पर कृस्तुन्तुनिया' रक्खा। कुंस्तुन्तुनिया, जिसे नया रोम भी कहते थे, रोमन 
साम्राज्य की राजधानी बन गया। आज भी एशिया के कई हिस्सों में कुस्तुन्तुनिया 
को रूम कहते हैं। 


: ३३ : 
रोमन साम्राज्य छिन्न-भिन्न होकर छायामात्र रह जाता हुं 


२४ अप्रैल, १९३२ 
आज भी हम रोमन साम्राज्य का सिंहावलोकन जारी रखेंगे । ईसवी 


अंग्रेजी में यह कॉनस्टेन्टिनोपल कहलाता है। 

सन्‌ की चौथी सदी के शुरू में, यानी ३२६ ई० में, कॉन्स्तेन्तीन ने पुराने बिजेन्तिया 
के नज़दीक कृंस्तुन्तुनिया' शहर बसाया। और वह अपने साम्राज्य की राजघानी 
को पुराने रोम से बहुत दूर दरे-दानियाल के किनारे पर बसे हुए इस नये रोम में 
ले आया। नक़शे पर एक नजर डालो। तुम देखोगी कि कुंस्तुन्तुनिया का यह नया 
शहर यूरोप के किनारे खड़ा महान्‌ शक्तिशाली एशिया की ओर झःक रहा है। 
- यह दो महाद्वीपों को जोड़नेवाली एक कड़ी के समान है। खुरकी के और समुद्र के 
बहुत-से बड़े-बड़े तिजारती रास्ते इसीसे होकर गुजरते थे। राजधानी या नगर 
के लिए यह बहुत अच्छे मौक्र की जगह है। कॉँन्स्तेन्तीन ने चुनाव तो अच्छा किया 
लेकिन इस राजधानी के परिवर्तन की उसे या उसके वारिसों को काफ़ी क़ीमत 
चुकानी पड़ी। जिस तरह पुराना रोम एशिया-कोचक और पूर्वी हिस्सों से काफ़ी 
दूर पड़ता था, उसी तरह यह नई पूर्वी राजघानी भी ब्रिटेन और गॉल जैसे पश्चिमी 
देशों से बहुत दूर पड़ती थी। 

इस कठिनाई को दूर करने के लिए कुछ समय तक तो दो संयुक्त सम्राट्‌ 
हुआ करते थे; एक रोम में रहता था और दूसरा ङुंस्तुन्तुनिया में। इसका नतीजा 
यह हुआ कि साम्राज्य के दो हिस्से हो गये--एक परिचमी, दूसरा पूर्वी । लेकिन 
पश्चिमी साम्राज्य, जिसकी राजधानी रोम थी, बहुत दिनों तक इस धक्के को 
बर्दाइत न कर सका । जिन लोगों को वह 'बबेर कहता था, उनसे वह अपनी रक्षा 
न कर सका। गोथ नाम का एक जर्मेन क़बीला आया और उसने रोम को छूट 
लिया। इसके बाद वाण्डाल और हूण आये और पश्चिमी साम्राज्य ढह गया। 
तुमने हूण शब्द का प्रयोग सुना होगा। यह बतलाने के लिए कि जर्मन लोग बहुत 
ज्ञालिम और जंगली हैं, पिछले महायुद्ध में अंग्रेज लोग जमेनों के लिए इस शब्द 
का आमतौर पर इस्तेमाल करते थे। पर सच्ची बात तो यह है कि लड़ाई के ज़माने 
में हर आदमी का, या कुछके सिवा हर आदमी का, दिमाग़ फिर जाता है। सभ्यता 
और शराफ़त के बारे में उसने जो कुछ सीखा होता है, वह सब भूल जाता है और 
निर्दयता व जंगलीपन का व्यवहार करने लगता है। जर्मनों ने इसी तरह का व्यवहार 
किया और अंग्रेजों व फ़ान्सीसियों ने मी । इस मामले में दोनों में कोई फ़क़्ं नहीं था। 

हूण शब्द लानत का एक भयंकर शब्द बन गया है। यही हाल वाण्डाल 
शब्द का भी है। शायद ये हूण और वाण्डाल बहुत असभ्य और निदेयी थे और 
इन्होंने बहुत नुकसान पहुँचाया। लेकिन यह बात ध्यान में रखनी चाहिए कि इनके 
बारे में जो-कुछ हाल हमे मालूम होते हैं, वह इनके दुर्मन रोमन लोगों के लिखे हुए 
हैं औरःउनसे निष्पक्षता की उम्मीद नहीं की जा सकती । कुछ भी हो, गोथ, वाण्डाल 
और हूण लोगों ने पश्चिमी रोमन साम्राज्य को बाळू की दीवार की तरह ढहा दिया। 


अब इसका नाम इस्तम्बू है और यह तुर्की को राजघानी है। 

इन लोगों के इतनी आसानी से कामयाब हो जाने की एक वजह शायद यह थी कि 
रोमन साम्राज्य का किसान-वर्ग उसकी मातहती में इतना ज्यादा तबाह था और 
उस पर टैक्सों व क़र्ज़ों का इतना भारी बोझ था, कि वह किसी भी परिवतेन 
का स्वागत करने को तैयार था। जैसे आज का गरीब भारतीय किसान अपनी 
भयंकर गरीवी और तबाही में होनेवाला कोई भी परिवतंन खुशी से क़बूल कर लेगा। 

इस तरह रोम का पश्चिमी साम्राज्य ढह गया पर कुछ सदियों.के बाद यह 
फिर दूसरी शंवल में उठा। पूर्वी साम्राज्य किसी तरह क्रायम रहा; हालांकि हण 
और दूसरी क्रौमो के हमलों का शा रका करने में इसे बहुत मुश्किलें उठानी पड़ीं। 
इन हमलों से अपनी रक्षा करने के अलावा, अरबों और बाद को तुका से बराबर 
लड़ाइयाँ लड़ते हुए भी यह साम्राज्य सदियों तक चलता रहा। ग्यारह सौ वर्षो 
के आश्‍्चर्यजसक काल तक यह बचा रहा। आखिरकार १४५३ ई० में इसका पतन 
हो गया और कृंस्तुन्तुनिया पर उस्मानिया तुको ने क़ब्जा कर लिया। उस वज़्त से 
आज तक क़रीब पांच सौ वर्षो से कुंस्तुन्तुनिया या सता के कब्ज़े में है। 
यहाँ से तुर्को ने यूरोप पर बार-बार घावे किये और वे की दीवारों तक जा 
पहुँचे । बाद की सदियों में ये लोग धीरे-धीरे पीछे हटा दिये गए, और बारह-वर्ष हुए, 
महायुद्ध में हारने के बाद, कुंस्तुन्तुनिया का शहर भी क़रीब-क़रीब तुर्क के हाथ । 
से निकल गया था । इस शहर पर अंग्रेजों का क़ब्जा था और तुर्की सुलतान उनके 
हाथ की कठपुतली बन गया था। लेकिन एक महान्‌ नेता, मुस्तफ़ा कमालपाशा 
अपनी क़ौम को बचाने के लिए आगे आया और एक बहादुराना संघर्षे के बाद वह 
सफल हुआ। आज तुर्की एक गणराज्य है और सुलतान का पद हमेशा के लिए 
खत्म हो गया है। कमालपाशा इस गणराज्य का. राष्ट्रपति है ।' करुस्तुन्तुनिया, 
जो पन्द्रह सौ वर्षों तक पूर्वी रोमन साम्राज्य की और बाद में तुर्की साम्राज्य की 
राजधानी रहा है, अब भी तुर्की राज्य का एक हिस्सा है, लेकिन उसकी राजधानी 
नहीं है। तुकों ने इस शहर की साम्राज्य-सम्बन्धी यादगारों से दूर रहना और यहाँ 
से बहुत दूर एशिया-कोचक में अंगोरा या अंकारा को अपनी राजधानी बनाना 
२यादा मुनासिब समझा । ; 

हमने क़रीब दो हजार वर्षों का जमाना तेज़ी के साथ पार कर लिया है और 
कुंस्तुन्तुनिया की स्थापना, इस नये शहर में रोमन साम्राज्य की राजघानी का 
जाना, वरौरा, एक के बाद एक होनेवाळे परिवतेनों पर सरसरी नजर डाली प 
लेकिन क.न्स्तेन्तीन ने एक नई बात और भी की। वह ईसाई हो गया, और चूंकि 
वह सम्राट्‌ था, इसलिए इसका मतलब यह हुआ कि ईसाई मज़हब साम्राज्य 
का राज-धर्म बन गया। ईसाइयत की हैसियत में यह अचानक, परिवर्तेन होना और 


' कमालपादा की मृत्यु १९३९ ई० सें हो गई। 

एक त्रस्त सम्प्रदाय का साञ्नाज्य का धर्मे बन जाना, अजीव बात हुई होगी । लेकिन 
इस परिवर्तन से ईसाइयत को उस समय ज़्यादा फ़ायदा नहीं हुआ। ईसाइयों 
के जुदा-जुदा सम्प्रदायों में आपसी झगड़े शुरू हो गये। आखिर में लातीनी और 
यूनानी दो सम्प्रदाय टूट कर अलग हो गये। लातीनी सम्प्रदाय का केन्द्र रोम था 
और रोम का बिशप इसका प्रमुख समझा जाता था। बाद में यही रोम का पोप हो 

गया। यूनानी सम्प्रदाय का केन्द्र कुस्तुन्तुनिया था। ळातीनी चर्चे उत्तर और परिचिम 
यूरोप में फेल गया और रोमन कॅथोलिक चर्च के नाम से मशहूर हुआ। यूनानी 
चर्च का नाम कट्टर चर्च' पड़ गया। पूर्वी रोमन साम्राज्य के नष्ट होने के बाद 
रूस ही ऐसा मुल्क़ था, जिसमें कट्टर चर्च खासतौर पर फूला-फला। अब रूस में 
ब के कारण इस चर्च की, या किसी भी चर्चे की, कोई सरकारी हैसियत 
नहीं है। 

मैने पूर्वी रोमन साम्राज्य का जिक्र किया है, लेकिन इसका रोम से कोई 
सम्बन्ध नहीं था। इस साम्राज्य को भाषा भी लातीनी नहीं बल्कि यूनानी थी। 
एक अर्थ में इसे बहुत-कुछ सिकन्दर के यूनानी साम्राज्य का सिलसिला समझ सकते 
हैं। इस साम्राज्य का परिचमी यूरोप से भी कोई सम्पकं नहीं था; हालाँकि बहुत 
दिनों तक इसने परिचमी देशों के इस हक़ को मजूर र नहीं किया कि वे इससे स्वाधीन 
रहे। फिर भी पूर्वी साम्राज्य ने रोमन शब्द को नहीं छोड़ा, और यहाँ के लोग 
रोमन कहलाते रहे, मानो इस शब्द में कोई जादू हो। इससे ज्यादा ताज्जुब की बात 
यह हुई कि रोम नगर ने, साम्राज्य की राजघानी के पद से गिर जाने पर भी, अपना 
रौव नहीं खोया; यहाँ तक कि जो बर्बर लोग इसे जीतने के लिए आये, उन्हें भी इस 
पर हाथ उठाने में झिझक-सी हुई और उन्होंने इसके साथ सम्मान का व्यवहार 
किया। वास्तव में बड़े नाम में और भावनाओं में ऐसी ही शक्ति होती है! 

साम्राज्य खोकर रोम ने एक नया साम्राज्य बनाना शुरू किया; लेकिन 
यह बिलकुल दूसरी ही क़िस्म का था। कहा जाता था कि यीश्‌ के शिष्य पीटर रोम 
आये थे और वह यहाँ के पहले बिशप हुए। इससे बहुत-से ईसाइयों की नज़रों में 
यह शहर पवित्र वन गया और रोम के बिशप का पद खास महत्व का हो गया। 
शुरू में रोम का बिशप दूसरे बिशपों की तरह ही होता था, लेकिन सम्राट्‌ के 
कृस्तुन्तुनिया चले जाने के बाद इस पद का महत्व बढ़ता गया। अब रोम में बिशप 
के ऊपर कोई न रहा और पीटर की गद्दी पर बैठनेवाले की हैसियत से रोम के बिशप 
का ओहदा सबसे ऊंचा माना जाने लगा । बाद को ये पोप कहलाने लगे, अ 
जानती हो कि पोप आज भी बने हुए हैं और रोमन कैथोलिक चर्च के प्रमुख होते हैं। 

यह अजीब बात है कि रोमन चर्चा और यूनानी कट्टर चर्च के अलग होने 


!Orthodox Church 

की एक वजह मू्ति-पूजा थी। रोमन चर्च ईसाई सन्तों की और खासकर ईसा की 


माता मेरी की मूर्तियों की पूजा को बढ़ावा देता था, लेकिन बे 
घोर विरोधी था। ९ ss 


रोम पर उत्तरी क़बीलों के सररारों का कई पीढ़ियों तक क़ब्ज़ा और शासन 
रहा, लेकिन वे भी अकसर रंस्तुन्तुनिया के सम्राट्‌ को अपना स्वामी मानते रहे। 
इस बीच रोम के बिशप की ताक़त धर्माध्यक्ष के रूप में बढ़ती गई। यहाँतक कि 
वह अपनेको इतना ताक़्तवर महसूस करने लगा कि कुसतुन्तुनिया के सम्राट को 
चुनौती देने छा । जब मूति-पुजा के सवाल पर झगड़ा हुआ तब्न पोप ने रोम को पूर्व 
से विलकुल अलग कर लिया। इस असे में वहुत-सी ऐसी बातें हो गई थीं, जिनका 
हम आगे ज़िक्र करेंगे। अरब में एक नया मजहब इस्लाम पैदा हो गया था और 
अरब लोग सारे उत्तरी अफ्रीका और स्पेन को रौंदकर यूरोप के बीच के भाग 
पर हमला कर रहे थे। उत्तर-परिचिमी यूरोप में नये राज्य क्रायम हो रहे थे और 
पूर्वी रोमन साम्राज्य पर अरबों के भयंकर आक्रमण हो रहे थे। 


पोप ने फ्रेंक लोगों के एक बड़े नेता से मंदद माँगी। फ्रॅंक उत्तर का एक जर्मन 
कवीला था। बाद को फ्रॅकों के सरदार कालं या चाल्स को रोम में सम्राट्‌ की गद्दी 
पर विठाया गया। यह एक बिलकुल ही नया साम्राज्य या राज्य था, लेकिन उन लोगों 
ने इसे रोमन साम्राज्य और बाद में पवित्र रोमन साम्राज्य' के नाम से पुकारा। 
वे रोमन के सिवाय किसी साम्राज्य की कल्पना ही नहीं कर सकते थे, और हालाँकि 
शालेमेन या महान्‌ चाल्सं का रोम से कोई सम्बन्ध नहीं था, फिर भी वह इम्परेटर, 
सीज़र और आगस्त बन गया। इस नये साम्राज्य को पुराने साम्राज्य का एक 
सिलसिला समझा गया, लेकिन उसके नाम में एक शब्द और जुड़ गया। अब वह 
'पवित्र' हो गया। यह पवित्र इसलिए माला गया कि यह खासतौर से एक ईसाई 
साम्राज्य था और पोप इसका घर्म-पिता था। 


इस जगह भावनाओं की अद्भुत शक्ति का एक और सबूत मिलता है। 
मध्य-यूरोप का रहनेवाला एक फ्रँक या जर्मन, रोमन सम्राट्‌ वन जाता है! इस 
“पवित्र साम्राज्य का अगला इतिहास और भी आइचर्यजनक है। साम्राज्य की 
हैसियत से यह बिलकुल छाया जैसा रह गया था । पूर्वे का रोमन साम्राज्य, जिसकी 
राजधानी क्रुस्तुन्तुनिया थी, राज्य की तरह चलता रहा; पर पर्चिमी साम्राज्य 
समय-समय पर बदलता रहा, ग्रायब होता रहा और फिर प्रकट होता रहा । दरअसल 
यह साम्राज्य छाया और भूत की तरह था, जो सिफ़े ईसाई-चचं और रोमन नाम की 
प्रतिष्ठा के बल पर खयाली दुनिया में चल रहा था । अब यह कल्पना का साम्राज्य 
रह गया था जिसमें असलियत कुछ नहीं थी। किसीने-मेरा खयाल है शायद 
वाल्तेयर ने--इस “पवित्र रोमन साम्राज्य' की परिभाषा करते हुए कहा था कि 

यह ऐसी चीज़ थी, जो न तो पवित्र थी, न रोमंन थी और न साम्राज्य थी। जैसे किसी 
ने एक बार इण्डियन सिविल afaa के बा. में, जिससे हम लोग इस देश में दुर्भाग्य 
से अभी तक परेशान हैं, कहा था कि न तो यह इण्डियन (भारतीय) है, न सिविल 
(शिष्ट) है और न सर्विस, (सेवा) है ! 


जो कुछ भी हो, पवित्र रोमन साम्राज्य का यह ढकोसला क़रीब एक हज़ार 
वर्षं तक नाम को चलता रहा और आज से क़रीब सौ वषे से कुछ ही ज्यादा हुए, 
नेपोलियन के ज़माने में, इसका हमेशा के लिए अन्त हो गया। यह अन्त भी कुछ 
मार्क का या नाटकीय नहीं हुआ । इसके अन्त पर किसीका ध्यान ही नहीं गया; 
क्योंकि वास्तव में बहुत दिनों से इसकी हस्ती ही नहीं थी। अन्त में इस भूत को 
दफ़न कर दिया गया। लेकिन हमेशा के लिए नहीं, क्योंकि कैसर और ज़ोर 
वगैरा के रूपों से यह वार-बार प्रकट होता रहा । ये सब भी चौदह वर्ष हुए पिछले 

' भहायुद्ध में दफ़ना दिये गए। 


1 ३४४१. 
विदव-राज्य की भावना 


२५ अप्रैल, १९३२ 
` मुझे लगता है कि मेरी इन चिट्ठियों से तुम बहुत बार उकता जाती होगी 
और उलझन में पड़ जाती होगी। ख़ासकर रोमन-साम्राज्य सम्बन्धी पिछले दो 
पत्रों ने तो तुम्हारा इम्तिहान ले डाला होगा । हजारों वर्षों और हजारों मीलों 
को पार करते हुए कभी मैं पीछे चला गया हुँ और कमी आगे बढ़ गया हूँ। और 
इससे अगर तुम्हारे दिमाग्र में कुछ उलझन पेदा हो गई हो तो क़सूर मेरा ही है। 
पर हिम्मत मत हारो और आगे बढ़ती चलो। अगर कहीं मेरी कोई बात तुम्हारी 
समझ में न आये तो तुम परेशान न होना बल्कि आगे बढ़ती चलना । इन पत्रों का 
उद्देश्य तुम्हें इतिहास पढ़ाना नहीं है बल्कि सिफ़े यह है कि तुम्हें उसकी झाँकियां 
मिलती रहें और कुतूहल पैदा हो। 
रोमन साञ्राज्यों की चर्चा से तुम ज़रूर ऊब गई होगी। मैं मंजूर करता d 
कि मैं भी थक तो गया हूँ, लेकिन आज थोड़ी देर के लिए हम उन्हें और वर्दाइत झर: 
लें, और फिर कुछ दिन के लिए इनसे छुट्टी ले लेगे। _ 


तुम जानती हो कि आजकल राष्ट्रीयता और देश-मक्ति की बहुत चर्चा 
होती रहती है। भारत में आजकल हममें से क़रीब-क़रीब सभी न राष्ट्रवादी हैं। 
इतिहास में यह राष्ट्रीयता एक बिलकुल नई चीज़ है और इन पत्रों में हम इस 
राष्ट्रीयता के जन्म और विकास का शायद कुछ अध्ययन कर सकें। रोमन साम्राज्यों 

के ज़माने में इस क़िस्म की कोई भावना नहीं पाई जाती थी । रोमन साम्राज्य 
सारी दुनिया पर हुकूमत करनेवाला एक महान्‌ राज्य माना जाता था। आज तक 
कोई साम्राज्य या राज्य ऐसा नहीं हुआ, जिसने सारी दुनिया पर हुकूमत की हो, 
लेकिन भूगोल के अज्ञान और दूर देशों के लिए सवारी के साधनों में और यात्रा 
में भारी कठिनाइयाँ होने की वजह से लोग पुराने ज़माने में अक्सर यह समक्ष 
लेते थे कि ऐसा राज्य है। इसलिए रोमन राज्य के साम्राज्य बनने के पह से ही 
यूरोप में और भूनध्यसागर के आसपास के देशों में, वह इसके सारे राज्यों पर 
हुकूमत करनेवाला एक सर्वोपरि राज्य माना जाता था। इसका रौब इतना ज़्यादा 
था कि एशिया-कोचक, यूनानी राज्य के परगैमम और मित्त को इन दोनों देशों के 
शासकों ने खुद ही रोमन क्रौम को. भेंट कर दियः। ये समझते थे कि रोम सबसे 
ज्यादा शक्तिशाली है और कोई उसका मुक़ावला नहीं कर सकता। लेकिन जैसा 
कि मैं लिख चुका हूँ, चाहे गणराज्य की तरह या साम्राज्य की तरह, रोम का 
राज भूमध्यसागर के तटवर्ती देशों के अलावा और कहीं नहीं था। उत्तरी यूरोप 
के 'बर्बर' लोगों ने इसके आगे सिर नहीं झुकाया, और रोम भी इनकी उयादा प्रवाह 
नहीं करता था। लेकिन रोम की सत्ता की हद जो भी रही हो, इसके पीछे एक 
विदव-राज्य की भावना थी, और इस भावना को पश्चिम में उस ज़माने के अधिकांश 
लोगों ने स्वीकार कर लिया था। रोमन साम्राज्यों का इतने दिन जिन्दा रहने का 
यही कारण है। यहाँतक कि उसकी असलियत निकल जाने पर भी उसका नाम 
और प्रताप बहुत बढ़ा हुआ था। 


एक बड़े राज्य का सारी दुनिया पर हुकूमत करने का विचार रोमकी ही 
खासियत नहीं थी। यह विचार पुराने ज़माने में चीन और भारत में भी पाया 
जाता था। जैसा कि तुम्हें मालूम है, कैस्पियन समुद्र तक फला हुआ ज्ञीनी राज्य 
बहुत बार रोमन सा प्राज्य से ज़्यादा लम्बा-चोडा रहा है। चीन का सम्राट स्वगे- 
ga कहलाता था और चीनी लोग उसे (विश्व-स म्राट' समझते थे। यह सही है 
कि कुछ जंगली क़ौमें और क़वीले ऐसे थे, जो उत्पात करते रहते थे और सम्राट्‌ का 
हुक्म नहीं मानते थे। लेकिन वे 'बबंर' समझे जाते थे, जिस तरह कि रोमन लोग 
उत्तर यूरोप के रहनेवालों को 'बर्वेर' कहते थे। 


इसी तरह भारत में भी Ta ज़माने से ही 'चक्रवर्ती' कहलानेवाले विश्व- 
सम्राटों का ज़िक्र मिलता है। के बारे में उनकी-कल्पना वास्तव में बहुत 
सीमित थी। खुद भारत ही इतना बड़ा था कि वे सारी दुनिया इसीको समझते 
थे और यह खयाल करते थे कि भारत पर हुकूमत करनेवाला सारीः दुनिया का 
स्वामी है। बाहर के दूसरे लोगों को वे म्लेच्छ कहते थे। पुराने जमाने से चली 
आनेवाली कथाओं के अनुसार पौराणिक राजा भरत, जिसके नाम पर हमारा देश 

भारतवर्ष कहलाता है, ऐसा ही एक चक्रवर्ती राजा माना गया है। महाभारत के 
अनुसार युधिष्ठिर और उसके भाइयों में इसी चक्रवर्ती-पद के लिए युद्ध हुआ 
था। अश्वमेघ-यज्ञ संसार के प्रभुत्व के लिए एक चुनौती थी और उसका एक प्रतीक 
था। अशोक भी शायद शुरू में चक्रवर्ती राजा बनना चाहता था। लेकिन उसका 
दिल पश्चात्ताप से इतना भर गया कि उसने युद्ध करना ही छोड़ दिया। इसके बाद 
भी तुम्हें भारत में गुप्तवंश के राजाओं की तरह कई ऐसे साम्राज्यवादी राजा 
मिलेंगे जिनकी इच्छा चक्रवर्ती बनने की थी । 

तुम द्रेखोगी कि पुराने ज़माने में लोग विश्व-सम्राट्‌ और विश्व-राज्य की 
बात अक्सर सोचा करते थे। इसके बहुत दिनों बाद राष्ट्रीयता आई और एक नये 
क्रिस्म का साम्राज्यवाद पैदा हुआ और इन दोनों ने दुनिया में काफ़ी तवाही मचा 
दी है। आजकल भी विइव-राज्य की चर्चा होने लगी है। यह चर्चा किसी महान्‌ 
साम्राज्य या चक्रवर्ती सम्राट के बारे में नहीं है, बल्कि एक तरह के ऐसे विश्व गण- 
राज्य की है जिसमें कोई राष्ट्र या क्रम या वर्ग किसी दूसरे राष्ट्र या क्रोम या वर्ग 
का शोषण न कर सके ! यह कहना मुश्किल है कि निकट भविष्य में इस क़्िस्म की 
कोई चीज़ बनेगी या नहीं, लेकिन दुनिया की हालत बुरी है और इसकी बुराइयों 
को मिटाने का कोई दूसरा तरीक़ा दिखाई नहीं देता । 

मैंने उत्तर यूरोप के 'बवंरो' का वार-वार ज़िक्र किया है। यह शब्द मैंने 
इसलिए इस्तेमाल किया है कि रोमन लोगों ने इनका जिक्र इसी नाम से किया . 
है। मध्य-एशिया के घुमक्कड़ों और दूसरे क़बीलों की तरह ये लोग रोम या भारत 
में रहनेवाले अपने पड़ौसियों से अवश्य ही कम सभ्य थे। लेकिन ताक़त का जोश 
इन लोगों में ज्यादा था, क्योंकि ये खुली हवा में रहनेवाले थे। बाद में ये ईसाई 
हो गये और जव इन्होंने रोम को जीत लिया तब भी ये वहाँ औरों की तरह खूंखार 
दुश्मन बनकर नहीं आये। उत्तरी यूरोप के आजकल के राष्ट्र--गोथ, रैक; 
वगैरा, इन्हीं 'वर्वेर' जातियों की सन्ताने हैं। | 

मैंने तुम्हें रोमन सम्राटो के नाम नहीं बताये | वहां ढेरों सम्राट हुए; पर 
कुछको छोड़कर बाक़ी सब वहुत बुरे थे। कुछ तो निरे राक्षस ही थे। तुमने नीरो 
का नाम तो सुना ही होगा। लेकिन बहुत-से तो नीरो से भी बहुत ज़्यादा बुरे हुए 

| झरीन नाम की,एक स्त्री नें सम्राज्ञी बनने के लिए खुद+अपने पुत्र को, जो 

कि सम्राट्‌ था, कत्ल कर दिया था। यह कृस्तुन्तुनिया की वात है।' - 

रोम का एक सम्राट्‌ दूसरों के मुक़ाबले बहुत ऊँचा था। उसका नाम मार्क 
आंरेली एन्तोनिन था। कहा जाता है कि यह दार्शनिक था और उसकी एक पुस्तक, 


* श्री च० राजगोपालाचायं द्वारा किया गया इसका रूपांतर 'आत्म-चिन्तन? | 
के नाम से सस्ता साहित्य मण्डल, नई दिल्ली से प्राप्य है। 

जिसमें उसके विचार और मनन दिये हुए हैं, पढ़ने लायक है। पर माकं आंरेली के 
पुत्र ने, जो उसके बाद गद्दी पर बैठा, अपने पिता का हिसाब बराबर कर दिया। 
यह रोम के सबसे बदमाश गुण्डो में गिना जाता है। 


रोमन साम्राज्य के शुरू के तीन सौ वर्षों तक रोम पर्चिमी दुनिया का केन्द्र 
रहा। जरूर ही यह आलीशान इमारतोंवाला बहुत वड़ा शहर रहा होगा, जहाँ 
साम्राज्य के कोने-कोने से, और बाहर से भी, लोग आते रहे होंगे । बहुत-से जहाज 
दूर-दूर के देशों से बढ़िया चीज़ें--खाने की दुलभ वस्तुएं और क्रीमती माल यहां 
लाते थे । कहते हैं, हर साल एक सौ वीस जहाज़ों का बेड़ा लाळ समुद्र के एक मिरी 
बन्दरगाह से भारत जाता था। ये लोग ठीक उसी वदत चलते थे जब बरसात की 
पुरवेया हवाएं चरूती थीं, क्योंकि इनसे इनको बहुत सहारा मिलता था। ये 
ज्यादातर दक्षिण भारत जाते थे और क्रीमती माल लादकर फिर मौसमी हवाओं 
के सहारे मिस्र वापस आ जाते थे। मिस्र से यह माल खुरकी और समुद्र के रास्ते 
रोम भेज दिया जाता था। 


लेकिन यह सारा व्यापार ज्यादातर अमीरों के फ़ायदे के लिए ही था। थोडे- 

से आदमियों के ऐश-आराम के पीछे बहुतों की तबाही थी। तीन सौ से ज्यादा 

वर्षों तक रोम परिचिम में सब शहरों का सरताज बना रहा, और बाद में जब 

कुस्तुन्तुनिया बसा, तो वह भी इसका साझीदार बन गया। अजीब बात यह है कि 

इस लम्बे काल में भी, रोम ने विचार-जगत्‌ में कोई ऐसी महान्‌ बात पैदा न की 

जैसी यूनान ने बहुत कम समय में ही कर दिखाई थी। वास्तव में बहुत-सी बातों में 

होन बहुत बंदी का जार की एक हलकी छाया होती है। कहा जाता 

एक बात में रोमन डी पहल को और वह है क़ानून। आज 

भी पश्चिम देशों में वकीलों को रोमन क़ानून पढ़ना पड़ता है, क्योंकि यह यूरोप में 
क़ानून के बहुत बड़े हिस्से की बुनियाद माना जाता है। 


ब्रिटिश साम्राज्य की रोमन साम्राज्य से अक्सर तुलना की जाती है। 
आमतौर पर अंग्रेज़ लोग ऐसा करते हैं, और अपने मन में खुश होते हैं। सारे 
साम्राज्य, थोड़े या बहुत, एक ही तरह के होते हैं। ये जनता को चूसकर पनपते 
हैं। लेकिन रोमनों और अंग्रेज़ों में एक बात में बहुत ज्यादा समानता पाई जाती 
है, और वह यह कि दोनों में सूझ-वूझ की बिलकुल कमी है! बन-ठनकर और 
अपने-आपमें मस्त होकर, और यह पक्का विश्वास करते हुए कि सारी दुनिया 
खासतौर से इन्हींके फ़ायदे के लिए बनाई गई है, ये लोग शंकाओं और कठिनाइयों 
से परेशान न होते हुए भी जिन्दगी गुजारते हैं। - - 


= 

: ३५: 
पाथव और सासानो 


अब हमें रोमन साम्राज्य और यूरोप को छोड़कर दुनिया के दूसरे हिस्सों 
को चलकर देखना चाहिए। हमें यह देखना है कि इस बीच एशिया में क्या हुआ और 
फिर भारत और चीन की कहानी का सिलसिला जारी रखना है। अब दूसरे देश 
भी जाने हुए इतिहास के क्षितिज पर नजर आने लगे हूँ। उनके बारे में भी हमें 
कुछ कहना होगा। सच तो यह है कि जैसे-जैसे हम आगे बढ़ेंगे, वैसे-वैसे इतनी 
ज्यादा जगहों के बारे में इतना ज्यादा कहना ज़रूरी होगा कि मैं कहीं घबराकर 
यह काम ही न छोड़ बेठूं। | 

मैंने अपने एक पत्र में रोमन गणराज्य की सेनाओं की पार्थंव में करे की 
लड़ाई में करारी हार का जिक्र किया था। उस वक्त मैं यह बताने के लिए नहीं रुका 
था कि पार्थव लोग कौन थे और उन्होंने वहाँ, जहां आज ईरान और इराक़ बसे 
हुए हैं, कैसे एक राज्य क्रायम कर लिया था। तुम्हें याद होगा कि सिकन्दर के बाद 
उसके सेनापति सेलेउक और उसके वंशज एक साम्राज्य पर हुकूमंत करते थे, 
जो भारत से परिचम में एशिया-कोचक तक फैला हुआ था। क़रीब तीन सौ वर्षो तक 
इनका बोलबाला रहा, जिसके वाद मध्य-एशिया के पार्थव नाम के एक क़बीले ने 
इन्हें मार भगाया। फ़ारस या पार्थव करलानेवाले देश के इन्हीं पार्थवों ने गणराज्य 
के आखिरी दिनों में रोमनों को हराया था और गणराज्य के बाद क्रायम होनेवाला 
रोमन साम्राज्य इन पार्थवों को पूरी तरह कभी नहीं हरा सका। ये लोग ढाई सौ 
वर्षों तक पार्थ पर हुकूमत करते रहे, और फिर एक अन्दरूनी क्रान्ति ने इन्हे 
वहाँ से भगा दिया। ईरानी लोग खुद इन विदेशी शासकों के खिलाफ़ बगावत 
कर बैठे और उनकी जगह पर अपनी क़ौम और मजहव के एक बादशाह को बैठा 
दिया । इस बादशाह का नाम आदेशेर प्रथम था और इसके वंश को सासानी वंश 
कहते हैं। आदंशेर जरथुस्त घर्म का कट्टर अनुयायी था और दूसरे मजहबा को 


` ज्यादा बर्दाश्त नहीं करता था। तुम्हें याद होगा कि जरथुस्त मत पारसियों का 


मज़हब है। रोमन साम्राज्य और सासानियों में हमेशा युद्ध चरता रहता था। 
सासानियों ने एक रोमन सम्राट्‌ को गिरफ्तार भी कर रिया था। कई बार ईरानी 
फ़ौजे कुंस्तुन्तुनिया के पास तक पहुँच गई थीं, और एक दफ़ा उन्होंने मित्रको भी , 
जीत लिया था। सासानी साम्राज्य पारसी अरम के पक्ष में धामिक जोश के लिए 

खासतौर पर मशहूर है। जब सातवीं सदी में इस्लाम आया, तब उसने सासानी 
साम्राज्य और उसके राज-घम्म दोनों को खत्म कर दिया.। जरथुस्त मत को मानने- 

वाले बहुत-से लोग इस परिवर्तेन की वजह से और सताये जाने के डर से, अपना 
देश छोड़कर भारत आ गये। भारत ने इनका स्वःगत किया, क्योंकि वह आश्रय 
की तलाश में आनेवाले सब लोगों का इसी तरह स्वागत करता रहा है। भारत के 
पारसी इन्हीं जरथुस्तियों के वंशज हैं। 

T जुदे-जुदे धर्मा के साथ बर्ताव करने के मामले में अगर हम मारत की दूसरे 
देशों से तुलना करते हैं तो एक निराली और ER मुत बात नजर आती है। तुम 
देखोगी कि पुराने ज़माने में बहुत-सी जगहों पर, ओर खासकर यरोप में, जो लोग 
राजधमं को नहीं मानते थे, उन्हे बर्दाश्त नहीं किया जाता था और सताया जाता 
था । क़रीब-क़रीब हर जगह जोर-जबदंस्ती हुआ करती थी। तुम यूरोप की मयं- - 
कर 'इनक्विज़िशन” का और डायनें समझी जानेवाली स्त्रियों के जलाये जाने 
का हाल पढ़ोगी। लेकिन भारत में पुराने ज़माने में पूरी सहिष्णुता थी । हिन्दू- 
घर्म और वौद्ध-घर्म का मामूली झगड़ा परिचमी देशों के घामिक मत-मतान्तरों के 


खूनी झगड़ों के मुकाबले में कुछ भी नहीं है। यह बात याद रखने लायक् है, क्योंकि 
बदक़िस्मती से हाल ही में हमारे यहां मज़हबी और साम्प्रदायिक दंगे हो चके हैं, 
और कुछ लोग, जिन्हें इतिहास का ठीक ज्ञान नहीं है, समझते हैं कि भारत में यह 
दशा युगों से चली आ रही है। यह वात बिलकुल गलत है । ये दंगे तो हाल के 
ज़माने की उपज है । तुम्हें पता लगेगा कि इस्लाम शुरू होने के बाद सैकड़ों वर्षों 
तक मुसलमान लोग भारत के समी हिस्सों में अपने पड़ोसियों के साथ बिलकुल 
शान्ति के साथ मिल-जुलकर रहते थे। जब वे व्यापार के लिए आये तो इनका 
स्वागत किया गया और इनको यहाँ बसने के लिए प्रोत्साहन दिया गया। लेकिन 
यह तो मैं आगे की वात कहने रगा । 

इस तरह भारत ने पारसियों का स्वागत किया, जैसे कि कई सौ वर्ष पहले 
बहुत से यहूदियों का भी स्वागत किया था जो सताये जाने की वजह से ईसाई सन्‌ 
की पहली सदी में, रोम से माग कर यहाँ आये थे। 

ईरान में सासानी राज के जमाने में शाम! के पामीर में एक छोटा-सा 


aa धमं के रोमन कंथोलिक सम्प्रदाय के संरक्षण में 
स्थापित धार्मिक अदालत । इसका काम धार्मिक अविश्वास को रोकना और धर्म 
के सम्बन्ध में नये विचार फेलानेवालों करो दण्ड देना था। पहले यह फ्रान्स सें 
स्थापित हुई और बाद को इटली, स्पेन, पुर्तगाल, जर्मनी इत्यादि में भी हैन 
भाम -ते-मामूलो स्वतन्त्र विचारों के लिए यह लोगों को जिन्दा जलवा देती थी। 

रोमांचकारी कथा 'सस्ता-साहित्य मण्डल! द्वारा प्रकाशित 'नर-मेध नामक 
पुस्तक सें पढ़िए। उन्नीसबीं सदी में इस प्रथा का अन्त हुआ ' 

२ शाम--सीरिया का पुराना नाम । 

रेगिस्तानी राज्य भी फूला-फला और कुछ दिन के लिए इसकी शान भी 

शाम के रेगिस्तान के बीच में पामीर व्यापार की एक मण्डी था। इसके i 
खण्डहर, जो आज भी दिखाई देते हैं, इसकी आलीशान इमारतों की याद दिलाते 
हैं। एक बार ज़रेनब नाम की एक स्त्री मी इस राज्य की रानी हुई। लेकिन रोमन 
लोगों ने इसे हरा दिया और उसके साथ ऐसा सलूक किया जो वौरोचित नहीं था। 
वे उसे जंजीरो में बांधकर रोम ले गये । 

म ईसाई सन्‌ के शुरू में शाम एक हरा-भरा देश था। बाइबिल के नये अहदनामे 
से हमें इसके बारे में कुछ बाते मालूम होती हैं। बुरा शासन और जुल्म होते हुए भी 
यह बड़े-बड़े शहर थे और बहुत घनी आबादी थी; बड़ी-वड़ी नहर थीं और 
व्यापार भी खूब फँला हुआ था। लेकिन लगातार लड़ाइयों ने और बुरे शासन ने 
छः सौ वर्षो के अन्दर ही इसे क़रीब-क़रीब वीरान कर दिया; बड़े शहर उजड़ गये 
और पुरानी इमारतें खण्डहर हो गई । 

अगर तुम हवाई जहाज में वैठकर भारत से यूरोप जाओ तो पामीर और 
बालबक के खण्डहर तुम्हें रास्ते में पड़ेंगे। तुम्हें वह जगह भी दिखाई देगी जहां 
बावुल बसा हुआ था, और बहुत-सी दूसरी वे जगहें भी देखोगी, जो इतिहास में 
मशहूर हैं लेकिन जिनका नामोनिशान भी अब नहीं पाया जाता। 


: ३६: 
दक्षिण भारत के उपनिदेद 


२८ अप्रैल, १९३२ 

हम लोग दूर भटक गये। हमें अब फिर भारत की तरफ़ लौट चलना चाहिए 

और यह जानने को कोशिश करनी चाहिए कि उस समय इस मुल्क में हमारे पूर्वज 
क्या कर रहे थें। कुषाणों के सरहदी साम्राज्य की तुम्हें याद होगी। यह एक बहुत 
वड़ा बौद्ध साम्राज्य था, जिसमें पुरा उत्तरी भारत और मध्य एशिया का एक बहुत 
बड़ा हिस्सा भी शामिल था। इसकी राजधानी पुरुषपुर था पेशावर थी। तुम्हें 
शायद यह भी याद होगा कि उस समय भारत के दक्षिण में एक वहुत बड़ा राज्य 
और था जो समुद्र के एक तट से दूसरे तट तक फैला हुआ था। यह आन्ध्र-राज्य था। 
क़रीब तीन सौ साळ तक कुषाण और आन्भ्र-राज्य खूब फूले-फले। लेकिन ईसा 
की तीसरी सदी के बीच में ये दोनों साम्राज्य ख़त्म हो गये और कुछ समय के लिए 
भारत छोटे-छोटे राज्यों में बंट गया। लेकिन सौ साल के अन्दर ही पाटलिपुत्र 
में एक दूसरा चन्द्रगुप्त पैदा हुआ, जिसने उग्र हिन्दू साम्राज्यवाद के काळ की 
बुनियाद डाली । पर इन गुप्तों की चर्चा करने के पहले यह उचित मालूम होता है 
कि हम दक्षिण मारत के उन महान्‌ साहसपूर्ण कारनामों के आरम्भ पर नजर डालें, 

जिनकी बदौलत पुर्वी दुनिया के सुदूर टापुओं में भारत की कला और सम्यता 
जा पहुंची । 


हिमालय और दो समुद्रों के बीच में फैले हुए मारत की शवरू तुम अच्छी 
तरह जानती हो । इसका उत्तरी हिस्सा समुद्र से बहुत दूर है। पुराने ज़माने में मारत 
के लोगों को सबसे ज़्यादा चित्ता अपनी उत्तरी सरहद की रही है, क्योंकि इधर 
होकर दुश्मन और हमला करनेवाले यहाँ आया करते थे। लेकिन भारत के पर्वे, 
पश्चिम और दक्षिण में समुद्र का बहुत लम्बा किनारा है। दक्षिण की ओर भारत 
सकरा होता गया है, यहांतक कि कन्याकुमारी पर जाकर पूर्व और परिचिम के 
दोनों किनारे मिल जाते हैं। समुद्र के पास रहनेवाले ये लोग कुदरती तौर पर 
समुद्र से लगाव रखते थे और यह उम्मीद की जा सकती है कि उनमें से बहुत-से 
समुद्र यात्रा के अभ्यासी रहे होंगे। मैं तुम्हें पहले ही वता चुका हूँ कि बहुत ही 
प्राचीन ज़माने से दक्षिण भारत का पश्चिमी दुनिया से बड़ा भारी व्यापार होता 
चला आया था। इसलिए यह जानकर कोई ताज्जुब नहीं होना चाहिए कि 
भारत में शुरू से ही जहाज तैयार होते थे आर यहां के रहनेवाले व्यापार के लिए, 
या शायद साहसिक खोजों के लिए, समुद्र पार जाया करते थे। खयाल किया जाता 
है कि गौतम बुद्ध के ज़माने में विजय ने भारत से लंका जाकर उसे जीत लिया। 
मेरा खयाल है कि अजन्ता की गुफ़ाओं में एक तसबीर है जिसमें विजय समुद्र पार 
करके लंका जा रहा है और घोड़े और हाथी जहाजों में उस पार पहुँचाये जा रहे 
हैं। विजय ने लंका को सिंहलू-द्वीप का नाम दिया था। सिहल शब्द सिह से 
निकला हे और लंका में सिंह की एक पुरानी कहानी भी प्रचलित है, लेकिन मैं उसे 
भूल गया हूँ । मेरा खयाल है कि सीलोन नाम सिंहल से विगड़कर बना है। 


दक्षिण भारत से रका जाने में समुद्र का जो छोटा-सा टुकड़ा पड़ता है, उसे 
पार करना कोई बहुत जीवट का काम नहीं था । लेकिन हमें इस वात के बहुत 
काफ़ी सबूत मिळते हैं कि भारत में जहाज़ बनते थे, और बहुत लोग बंगाल से 
गुजरात तक के समुद्रतट पर छिटके हुए भारतीय बन्दरगाहों से समुद्र पार जाया 
करते थे। नैनी-जैल से मैंने चन्द्रगुप्त मॉ्यं के मशहूर मन्त्री चाणक्य के अर्थशास्त्र 
के वारे में तुम्हें लिखा था। इस अर्थशास्त्र में समुद्री सेना का कुछ वर्णन है। चन्द्र- 
गुप्त के दरबार में यूनानी राजदूत मेगस्थेने ने भी इसका जिक्र किया है। इससे पता 
चलता है कि मौय्य-काल के शुरू में भारत में जहाज वनाने का उद्योग बहुत वढा- 
चढ़ा था, और ज़ाहिर है कि जहाज इस्तेमाल किये जाने के लिएं ही बनाये जाते 
हैं। इसलिए बहुत लोग उनपर बैठकर समुद्रों को पार किया करते होंगे। इन बातों 


को सोचकर और फिर यह सोचकर कि हमारे मुल्क में आज भी कुछ लोग ऐसे हैं 
जो समुद्र-यात्रा से डरते हैं और उसे धर्म के विरुद्ध समझते है, तो आश्चयं होता है। 

ऐसे लोगों को हम प्राचीन के प्रतीक भी नहीं कह सकते, क्योंकि तुम देखोगी कि 
पुराने ज़माने के लोग कहीं ज्यादा समझदार थे। खुशक्रिस्मती से अब ऐसी 
अजीब भावनाएं बहुत-कुछ दूर हो गई हैं और इने-गिने लोगों पर ही अब उनका 
असर है । 

दक्षिण भारत कुदरती तौर पर उत्तर भारत की. बनिस्वत समुद्र पर ज्यादा 
निर्भर था। विदेशी व्यापार ज़्यादातर दक्षिण के साथ ही होता था और तमिल भाषा ' 
की कविताओं में यवन देश के सुरा, कळशों और दीपकों के प्रसंग भरे पड़े हैं। 'यवन' 
शब्द खासतौर पर यूनान के रहनेवालों के लिए इस्तेमाल होता था, लेकिन मोटे 
तौर पर शायद यह सब विदेशियों पर लागू था। दूसरी ओर तीसरी सदियों के 
आन्ध्र देश के सिक्कों पर दो मस्तूलूवाले बड़े जहाज की शल है। इससे यह पता 
चलता है कि पुराने जमाने के आन्ध्र लोग जहाज बनाने और समुद्री व्यापार में 
कितनी दिलचस्पी रखते थे। 


इसलिए यह कहा जा सकता है कि दक्षिण भारत ही ने उन साहसिक कार- 
नामों में सबसे आगे क़दम बढ़ाया, जिनके फलस्वरूप पूर्वे के तमाम टापुओं में भार- 
. तीय नई बस्तियाँ या उपनिवेश क्रायम हुए। इन उपनिवेशी यात्राओं की शुरुआत 
ईसवी सन्‌ की पहली सदी में हुई और कई सौ वर्षो तक उनका सिलसिला जारी 
रहा। मलय, जावा, सुमात्रा, कम्बोदिया, बोनियो, वगैरा सब जगह दक्षिण के लोग 
जाकर बस गये और अपने साथ भारतीय-कला और संस्कृति ले गये। बरमा, स्याम 
और हिन्द-चीन में भी भारतीयों की बड़ी-बड़ी बस्तियां थीं । इन नई बस्तियों और 
नगरों के बहुत से नाम भी भारत से लिये गए थे, जैसे अयोध्या, हस्तिनापुर, तक्षः 
शिला और गान्धार। अजीब बात है कि इतिहास अपनेको किस तरह दोहराता 
है! अमेरिका में जाकर बसनेवारे ऐंग्लो-सैक्सन लोगों ने भी ऐसा ही किया था 
और संयुक्त राज्य अमेरिका में आज भी इंग्लैण्ड के पुराने शहरों के नामवाले 


`. शहर हैं। 


इसमें शक नहीं कि ये भारतीय उपनिवेशी जहाँ-जहां गये, वहाँ के पुराने 
निवासियों के साथ इन्होंने बुरा बर्ताव किया, जैसा कि सभी उपनिवेशी किया करते 
हैं। उन्होंने इन टापुओं के निवासियों को जरूर चूसा होगा और सनम TA 
जमाया होगा। लेकिन कुछ दिनों बाद उपनिवेशी और पुराने निवासी आपस में मिल- 
जुल गये होंगे, क्योंकि मारत के साथ बराबर सम्पर्क रखना मुश्किल था। पूर्व 
के इन टापुओं में हिन्दू राज्य और साम्राज्य क्रायम हु? । बाद में वहाँ बौद्ध राजा 
पहुँचे और हिन्दुओं और बौद्धं में प्रभुता के लिए रस्साकशी हुई। विशाल या बृहत्तर 
` आरत के इतिहास की यह एक लम्बी और आकर्षक कहानी है। बड़े-बड़े खण्डहर 
हमें अमी तक उन आलीशान इमारतों और मन्दिरों की याद दिलाते हैं, जो इन मार 

तीय उपनिवेशों के भूषण थे। काम्बोज, श्रीविजय, अंकोर और मज्जापहित 
जैसे बड़े-बड़े नगर भारतीय शिल्पियों और कारीगरों ने वहाँ बनाये। by 

ये हिन्दू और वौद्ध राज्य इन टापुओं में क़रीव.चौदह सौ वर्षों तक क्रायम 
और प्रभुता के लिए आपस में लड़ते रहे। कभी एक का अधिकार हो जाता E 
` कभी दूसरे का, और कमी-कमी वे एक दूसरे को नष्ट भी कर देते थे। पन्द्रहवीं 
सदी में मुसलमानों ने इन टापुओं पर क़ब्ज़ा जमा लिया और उनके. थोड़े दिन बाद 
ही ळय i हालेण्डवासी और अंग्रेज आये । सबके आखिर में 
अमेरिकावासी पहुंचे । चीनवासी तो इन टापुओं के हमेशा से ही ननदीकी पड़ौसी 
थे। ये कभी-कभी इनके मामलों में दखल देकर इन्हें जीत लेते; अक्सर उनके साथ 
दोस्तों की तरह रहते और भेंटों की अदला-बदली करते; साथ ही अपनी महान्‌ 
संस्कृति और सभ्यता का असर भी उनपर बरावर डालते रहते। 


पूर्व के इन हिन्दू उपनिवेशों में हमारी दिलचस्पी की कितनी ही वाते हैं। 
सबसे ज्यादा मार्क की बात यह है कि जाहिरा तौर पर इन उपनिवेशो को बसाने 
की संगठित कोशिश उस ज़माने की दक्षिण भारत की एक प्रमुख सरकार ने की थी। 
शुरू में बहुत-से खोज करनेवाले अछूग-अलग वहाँ गये होंगे; फिर जब व्यापार 
बढ़ा होगा, तब कुटुम्ब-के-कुटुम्ब और छोगों के जत्थे अपने-अपने कामों से वहाँ गये 
होंगे। कहा जाता है कि शुरू-शुरू में जो लोग जाकर बसे वे कलिंग (उड़ीसा) 
और पूर्वी समुद्र-तट से गये थे । शायद कुछ लोग बंगाल से भी गये होंगे । एक कहावत 
यह चली आती है कि कुछ गुजराती अपने घर-बार से निकाले जाने पर इन 
टापुओं में जाकर बस गये। मगर यह सब अन्दाजा है। उपनिवेशियों की मुख्य घारा ` 
तमिल भूमि के दक्षिणी हिस्से पल्लव-प्रदेश से, जहाँ एक बड़े पल्लव वंश का शासन 
था, इन टापुओं में पहुंची । मालूम होता है, इसी पल्लव सरकार ने मलय में IM 
बसाने की संगठित कोशिश को । शायद उत्तर भारत से लोगों के दक्षिण में घुस 
आने से यहाँ की आबादी पर दबाव पड़ा होगा। वजह कुछ भी हुईं हो, भारत से 
बहुत दूर अलग-अलग बिखरे हुए टापुओं में बस्तियां बसाने की योजना समझ- 
बूझकर वनाई गई थी, और इन सब जगहों में एक साथ उपनिवेश बसने शुरू 
हुए थे। ये उपनिवेश हिन्द-चीन, मल्य प्रायद्वीप, वोनियो, सुमात्रा, जावा, वरा 
में थे। ये सब भारतीय नामवाले पल्लव उपनिवेश थे । हिन्द-चीनवाली वस्ती का 
नाम काम्वोज (जो आजकल कम्बोदिया कहलाता है) था। यह नाम कावुल- - 
काठ में गान्धार के काम्वोज से चलकर, इतनी दूर पहुँचा था। 


चार या पाँच सौ साल तक ये बस्तियां हिन्दू-धर्म को मानती रहीं, पर बाद 
में धीरे-धीरे सब जगह बौद्ध-घमं फैल गया । बहुत दिन बाद इस्लाम पहुंचा और 
मलय के एक हिस्से में फैल गया; बाकी हिस्सा बौद्ध ही बना रहा। 
११ 

मल्य में साम्राज्य और राज्य बनते-बिगड़ते रहे। लेकिन दक्षिण भारत 
के उपनिवेश बसाने के इन हौसलों का असली नतीजा यह हुआ कि दुनिया के 
इस हिस्से में भारतीय आये-सभ्यता की नींव पड़ गई और कुछ हद तक मरय 
के निवासी आज भी हम लोगों की तरह इसी सभ्यता में पले हुए हैं। उनपर दूसरे 
असर भी पड़े, जिनमें से चीन का असर उल्लेखनीय है। मलेशिया" के जुदा-जुदा 
देशों पर भारत और चीन के दो शक्तिशाली प्रभावों की मिलावट पर ग्रौर करना 
बड़ा दिलचस्प है। कुछ पर तो भारतीय सभ्यता का ज्यादा असर है और कुछ में 
चीनी असर ज्यादा दिखाई देता है। मुख्य भूमि पर, जिसमें बरमा, स्याम, हिन्द- 
चीन वगैरा हैं, चीनी असर बहुत ज्यादा है, लेकिन मलय में नहीं है। जावा, 
सुमात्रा और दूसरे टापुओं में भारतीय असर ज्यादा दिखाई देता है, जिसपर 
इस्लाम की नई क़लई चढ़ी हुई है। 

लेकिन चीनी और भारतीय प्रभावों में कोई टक्कर नहीं थी। इन दोनों 
में बहुत mA था, फिर भी दोनों ही बिना किसी दिक्क्रत के धेराबर-बरावर अपना _ 
काम करते रहे। हाँ, घमे के मामले में तो भारत हिन्दू-धर्म और बोद्ध-घर्म दोनों का 
ही स्रोत था। घर्म के लिए चीन भी भारत का क़जदार था। मलेशिया की कला में 
भी भारत का असर सबसे ज्यादा था। हिन्द-चीन में भी, जहाँ चीनी असर ज्यादा 
था, इमारतें बनाने की कला बिलकुल भारतीय ही थी। चीन ने बरमा वैरा बड़े 
देशों की शासन-प्रणाली पर और लोगों के साधारण जीवन-दर्शन पर ज्यादा असर 
डाला। इसीलिए इण्डो-चीन, बरमा, और स्याम के निवासी आज भारतीयों की 
बनिस्वत चीनियों के ज्यादा नजदीकी रिश्तेदार मालूम देते हैं। इसमें शक नहीं 
कि नस्ल के लिहाज़ से इनमें मंगोली खून ज्यादा है और इसी वजह से, कुछ 
हृद तक, वे चीनियों से अधिक मिळते g l 

जावा के बोरोबुदुर में भारतीय कारीगरों के बनाये हुए बड़े-बड़े बौद्ध- 
मन्दिरों के खण्डहर अब भी पाये जाते हैं। इन मन्दिरों की दीवारों पर बुद्ध के 
जीवन की पूरी कहानी खुदी हुई है और ये सिर्फ़ बुद्ध की ही नहीं, बल्कि उस 
जमाने की भारतीय कला की अनोखी यादगारे हैं। 

भारतीय प्रभाव इससे भी और आगे फँला। वह फ़िलीपाइन और फ़ारमूसा 
तक जा पहुँचा। ये दोनों कुछ समय तक श्रीविजय के हिन्दू-राज्य सुमात्रा के अंग थे। 
बहुत समय बाद फ़िलीपाइन पर स्पेन-वासियों की हुकूमत रही, ओर अब वह 
अमेरिका के कब्जे में हैं।' फ़िलीपाइन की राजधानी मनीला है। कुछ दिन हुए 


' सलेशिया--एशिया के वक्षिण-पुर्व भाग से आस्ट्रेलिया तक फेला हुआ 


qag जिसे ईस्ट इण्डीज या मलय-रीप-समूह कहते हैं। 
हार ११९४६ ई० में अमेरिका ने फ़िलीपाइन NA को आज्ञाद कर दिया। 

वहाँ विधान मण्डल की एक नई इमारत बनी थी । इसके मुखड़े पर चार शक्लें 
खुदी हैं, जो फ़िलीपाइन की संस्कृति के चार स्रोतों को दरसाती हैं। दो 
मूतियां प्राचीन भारत के महान्‌ नीतिकार सनु और चीन के फ़िलॉसफ़र 
लाओ-त्से की हैं, और दो मूत्तियाँ एंग्लो-सैक्सन क़ानून व न्याय को और स्पेन को 
अंकित करती हैं। 


४ ३७.६ 
गुप्त सम्राटों का हिन्दू साम्राज्यवाद 


२९ अप्रैल, १९३२ 

इधर जब दक्षिण भारत, के लोग विशाल समुद्रों को पार करके दूर-दूर 

जगहों पर बस्तियां और शहर बसा रहे थे, तब उघर उत्तर भारत में अजीब हल- 

चल हो रही थी। कुषाण साम्राज्य अपनी शक्ति और महानता खो चका था और 

दिन-दिन छोटा होते-होते मिटता जा रहा था। सारे उत्तर में छोटे-छोटे राज्य बन 

गये थे, जिनमें अक्सर शक या तुर्की बंश के लोग राजं करते थे। ये लोग भारत ' 
की उत्तर-पर्चिमी सरहद पार करके यहाँ आये थे। मैंने तुम्हें बताया है कि ये लोग 
बौद्ध थे और भारत में शत्रू के रूप में हमला करने नहीं बल्कि बसने आये थे। मध्य- 
एशिया के दूसरे क़बीले, जिन्हें चीनी राज्य आगे घकेल रहा था, पीछे से इनको 
जबरदस्ती खदेड़ रहे थे। भारत आकर इन लोगों ने भारतीय आर्यो के आचार- 
विचार और रंग-ढंग को बहुत-कुछ अपना लिया। ये लोग भारत को अपनी सभ्यता, 

संस्कृति और घमं की जननी मानते थे। कुषाणो ने भी बहुत हद तक भारतीयः ` 
आर्य-परम्परा का अनुसरण किया था। यही वजह थी कि वे बहुत दिनों तक भारत 
में ठहर सके और उसके बड़े-बड़े हिस्सों पर शासन कर सके। वे भआारतीय-आयों 
की तरह व्यवहार करने की कोशिश करते थे और चाहते थे कि इस देश के निवासी 
यह भूल जायें कि वे विदेशी हैं। कुछ हद तक उनको इसमें कामयाबी भी हुई, लेकिन 
प्रे तौर पर नहीं; क्योंकि क्षत्रियों के दिल में यह बात खासतौर पर खटकती थी 
कि विदेशी लोग उनके ऊपर हुकूमत कर रहे हैं। वे इस विदेशी राज्य की मातहती 
में तिलमिलाते थे, जिससे असन्तोष बढ़ता गया और लोगों के मन में क्षोभ पैदा 
होने छगा। अन्त में इन असन्तुष्ट लोगों को एक सुयोग्य नेता मिल गया और उसके 
झण्डे के नीचे इन्होंने आर्यावतं को आज्जाद करने के लिए एक 'घमंयुद्ध' शुरू कर 


दिया। 
इस नेता का नाम चन्द्रगुप्त था। इस चन्द्रगुप्त को वह पहला चन्द्रगुप्त 


न समझना, जो अशोक का दादा था। इस व्यक्ति का मोय्ये वंदा से कोई ताल्लक़ 
नहीं था। यह पाटलिपुत्र का एक छोटा राजा था, लेकिन उस समय तक अशोक के 

वंश का नाम मिट चुका था। याद खखो कि इस समय हम ईसा के बाद चौथी 
सदी की शुरुआत में, यानी ३०८ ई० में, पहुंच गये हैं। यह अशोक की मृत्यु 
के ५३४ वषं बाद की बात है। 

चन्द्रगुप्त एक महत्वाकांक्षी और सुयोग्य व्यक्ति था। वह उत्तर के दूसरे 
आये राजाओं को अपनी तरफ़ मिलाने में और उन सबका एक संघ क्रायम करने 
में लग गया। उसने मशहूर और शक्तिशाली लिच्छवी वंश की कुमारदेवी से विवाह 
किया, और इस प्रकार इस जाति की सहायता हासिल कर ली। इस तरह होशियारी 
के साथ जमीन तैयार कर लेने के बाद चन्द्रगुप्त ने भारत के सारे विदेशी शासकों 
के खिलाफ़ 'घमंयुद्ध' की घोषणा कर दी। क्षत्रिय और आये-जाति के ऊंचे वर्ग के 
लोग, जिनके अधिकार और पद विदेशियों ने छीन लिये थे, इस लड़ाई के समर्थक थे। . 
बारह वर्षे की लड़ाई के बाद चन्द्गगुप्त उत्तर मारत के कुछ हिस्से पर कब्जा करने में 
कामयाब हुआ, जिसमें वह हिस्सा मी शामिल था, जो आजकल उत्तरप्रदेश कहलाता 
है। इसके बाद वह राजराजेश्वर की पदवी धारण करके सिंहासन पर बैठ गया। 

इस तरह गुप्त-राजवंश की शुरुआत हुई। यह वंश क़रीब दो सौ 
वर्षों तक चलता रहा, जबकि mi ने आकर इसे परेशान करना शुरू किया । कुछ 
हृद तक यह ज़माना जबदेस्त हिन्दुत्व और राष्ट्रवाद का था । तुर्की, पार्थव वैरा 
अनार्ये विदेशी शासक जड़ से उखाड़ फेंके गये और जबदेस्ती निकाल बाहर किये 
गए। इस प्रकार यहाँ हम जातीय विद्वेष को काम करता हुआ देखते हैं। उच्चवर्गे 
के भारतीय-आर्य लोग अपनी क़ौम पर अभिमान करते थे और इन बबेरों और 
म्लेच्छों को नफ़रत की निगाह से देखते थे। गुप्तों ने जिन भारतीय आये राज्यों ' 
और राजाओं को जीता, उनके साथ नरमी .का बर्ताव किया; लेकिन अनायों 
के साथ कोई रिआयत नहीं की गई। 


: चन्द्रगृप्त का पुत्र समुद्रगुप्त अपने पिता से भी ज्यादा जबरदस्त लड़ाका _ 
था। वह बहुत बड़ा सेनापति था, और जब वह सम्राट्‌ हुआ तो उसने सारे देश में, 
यहाँतक कि दक्षिण में मी, सबको जीतकर अपनी बिजय-पताका फहराई। इसने 
गूप्त साम्राज्य को इतना बढ़ाया कि वह भारत के बहुत बड़े हिस्से में फैल गया। 
लेकिन दक्षिण में इसकी हुकूमत नाम-मात्र की थी। उत्तर में उसने कुषाणों को 


हटाकर सिन्ध नदी के उस पार खदेड़ दिया था। 

समुद्रगुप्त का पुत्र चन्द्रगुप्त द्वितीय भी एक योद्धा राजा था। उसने काठिया- 
वाड और गुजरात को जीत छिया, जो बहुत' दिनों से एक शक या तुर्की राजवंश 
के शासन में चले आ रहे थे। इसने अपना नाम विक्रमादित्य रक्खा और इसी 
नाम से वह मशहूर है। लेकिन यह नाम भी, सीज़र की तरह, बहुत-से राजाओं 
की उपाधि बन गया, इसलिए बहुत भ्रम पैदा करता है। 

दिल्ली में क्रुतुवमीनार के पासं एक बहुत भारी लोहे की लाट तुमने देखी 
थी। कया उसकी तुम्हें याद है? कहते हैं कि विक्रमादित्य ने यह छाट विजय-स्तम्म 
के रूप में बनवाई थी। यह लाट कारीगरी का एक बढ़िया नमूना है। इसकी चोटी 
पर कभर का फूल है, जो गुप्त साम्राज्य का चिद्व था। 


गुप्त-काळ भारत में हिन्दू साञ्राज्यवाद का जमाना था। इस काल में 
उनी आये-संस्कृति और संस्कृत विद्या का खूब पुनरुत्थान हुआ। यूनानी और मंगो- 
वयन संस्कारों को, जो भारतीय जीवन और संस्कृति में यूनानियों, कुषाणों, 
वगैरा के ज़ॅरिये-आ गये थे, प्रोत्साहन नहीं दिया जाता था। बल्कि, असलियत 
तो यह है कि भारतीय आर्य परम्पराओं पर जोर देकर इन्हें हर तरह नीचे गिराया 
जाता था। संस्कृत राज-माषा थी; लेकिन उन दिनों भी वह जनता की आम भाषा 
नहीं थी। बोलने की भाषा प्राकृत का एक रूप थी, जो संस्कृत से बहुत-कुछ मिलती- 
जुलती थी। मगर हालाँकि संस्कृत उस ज़माने की लोकभाषा नहीं थी, फिर भी 
काफ़ी प्रचलित थी। इस काल में संस्कृत कविता, नाटक और भारतीय आर्ये 
कलाएं खूब खिलीं। जिस महान्‌ युग में वेद और महाकाव्य लिखे गये, उसके 
बाद, संस्कृत साहित्य के इतिहास में, शायद इसी जमाने में सबसे ज्यादा और सबसे 
सुन्दर साहित्य लिखा गया। संस्कृत का अद्भुत कवि कालिदास इसी ज़माने 
में हुआ। कहते हैं, विक्रमादित्य का दरबार बड़ी चमक-दमकवाला था, जिसमें 
उसने उस समय के सबसे श्रेष्ठ लेखकों और कलाकारों को जमा किया था। 
कया तुमने उसके दरवार के नवरत्नों के बारे में नहीं सुना है? कालिदास उन 
नवरत्नों में से एक था। 
समुद्रगुप्त अपने साम्राज्य की राजधानी पाटलिपुत्र से अयोघ्या ले गया। 
शायद उसका यह खयाल था कि उसके कट्टर भारतीय आयें दृष्टिकोण के लिए 
अयोध्या, जिसे महाकवि वाल्मीकि ने अपने महाकाव्य में रामचन्द्र की कथा के 
साथ अमर बना दिया है, ज्यादा उपयुक्त जगह बन सकती है। 


गुप्त सञ्जाटों ने आर्य-सभ्यता और हिन्दू-घमे का जो पुनरुत्थान किया उसका 
रुख कुदरती तौर पर बौद्ध'घमे के लिए बहुत अच्छा नहीं था। इसकी कुछ वजह 
तो यह थी कि यह आन्दोलन अमीर वर्ग का था और उसकी पीठ पर क्षत्रिय सरदार 
थे, और बौद्ध-घर्म में रोकतन्त्र की भावना ज्यादा थी। कुछ वजह यह थी कि 
बौद्ध-धर्म के महायान सम्प्रदाय का कुषाणों और उत्तर भारत के दूसरे विदेशी 
राजाओं से गहरा सम्बन्ध था। लेकिन फिर भी बौद्ध-घमे पर कोई जुल्म किया 
गया हो ऐसा नहीं माळूम होता। बौद्ध विहार क्रायम थे और तब भी बड़ी-बड़ी 
िक्षा-संस्थाएं थीं। गुप्त सम्राटों का लंका के राजाओं के साथ मित्रता का सम्बन्ध 
था और लंका में बौद्ध-घमे खूब फैला हुआ था। लंका के राजा मेघवणे ने समुद्र- 

गुप्त के पास क्रीमती उपहार भेजे थे और उसने सिंहली विद्यार्थियों के लिए गया में 
एक विहार भी बनवाया था। 
लेकिन भारत में बौद्ध-धर्म धीरे-धीरे गिरने रगा। जैसा कि मैं तुम्हें पहले 
बता चुका हूँ, यह हालत: इसलिए नहीं पैदा हुई कि ब्राह्मणों ने या उस ज़माने की 
सरकार ने उसके ऊपर कोई बाहरी दबाव डाला, बल्कि इसलिए कि हिन्दू-धमं 
में उसे धीरे-घीरे हज़म कर लेने की ताकत थी। 
इसी ज़माने में चीन का एक मशहूर यात्री भारत में आया। यह ह्य एनत्साङ 
नहीं था, जिसके बारे में मैं तुम्हें लिख चुका हूँ, बल्कि फ़ा-ह्यान था। बौद्ध होने के 
नाते यह बौद्ध-धर्म के पवित्र ग्रन्थों की तलाश में यहाँ आया था। उसने लिखा है 
कि मगध के लोग खुशहाल और सुखी थे; न्याय का पालन उदारता से किया 
जाता था और मौत की सज़ा नहीं थी। गया वीरान और उजंड़ा हुआ था; 
कपिलवस्तु जंगल हो चुका था; लेकिन पाटलिपुत्र के लोग “घनवान, QA- 
हाल और सदाचारी” थे। सम्पन्न और शानदार बौद्ध विहार बहुत थे। मुख्य 
सड़कों पर घमंशालाएं थीं, जहाँ मुसाफ़िर ठहर सकते थे और जहाँ सरकारी खर्चे 
से खाना दिया जाता था। बड़े-बड़े नगरों में खैराती अस्पताल थे। 
भारत में घूमने के बाद फ़ा-ह्यान लंका गया और वहाँ उसने दो वर्ष बिताये। 
लेकिन उसके एक साथी ताओ-चिग को भारत इतना पसन्द आया ओर वौद्ध 
भिक्खुओं की घर्म-पसयणता का उसपर इतना असर पड़ा कि उसने यहीं रहने 
का निश्‍चय कर लिया । फ़ा-ह्यान समुद्री रास्ते लंका से चीन चला गया और रास्ते 
में बहुत-से खतरे उठाकर वर्षों बाद अपने घर पहुंचा । es 
चन्द्रगुप्त द्वितीय या विक्रमादित्य ने तेईस वर्ष राज किया । उसके. बांद 
उसके पुत्र कुमारगुप्त ने चाळीस वर्ष तक राज किया ।.फिर ४५३ ई० में स्कन्द- 
गुप्त गद्दी पर बैठा। इसे एक नये खतरे का सामना करना पड़ा, जिसने अन्त में 
महान्‌ गुप्त साम्राज्य की कमर ही तोड़ दी। लेकिन इसके बारे में मैं अपने 
अगले पत्र में रिखूंगा। 
अजन्ता की गूफ़ाओं की दीवारों पर बने हुए कई सबसे बढ़िया चित्र और 
उनके बड़े-बड़े कमरे व उपासना-ग॒ह गुप्त-काळ की कला के नमूने हैं। जब तुम 
उन्हें देखोगी तो तुम्हे पता चलेगा कि ये कितने अद्भुत हैं। बदक्रिस्मती से वहाँ के 
चित्र धीरे-घीरे मिटते जा रहे हैं, क्योंकि भौसमों के असर से वे बहुत वर्षो तक नहीं 
टिक सकते। 
अब हमें यह देखना है कि जिस समय भारत में गुप्त सञ्राटों का राज था 
उस वक्त दुनिया के दूसरे हिस्सों में क्या हो रहा,था। चन्द्रगुप्त प्रथम कुंस्तुन्तुनिया 
को बसानेवाके रोमन सम्राट्‌ कॉन्स्तेन्तीन महान्‌ का समकालीन था। बाद के गुप्त 

सञ्जाटों के समय में रोमन साम्राज्य पूर्वी और पश्चिमी दो हिस्सों में बॅट चुका था 
और पश्चिमी साम्राज्य को अन्त में उत्तर के 'बबंरों' ने उखाड़ फेंका था। यानी 
जिस वकत रोमन साम्राज्य कमजोर पड़ रहा था, तभी भारत में एक बहुत शक्तिः 
शाली राज्य था, जिसमें बड़े-बड़े सेनापति और जबदंस्त सेनाएँ थीं । समुद्रगुप्त 
को कुछ लोग भारत का नेपोलियन' कहते है । लेकिन महत्वाकांक्षी होते हुए भी 
उसने भारत की सीमाओं के बाहर के देशों को जीतने का विचार नहीं किया था। . 

गप्त-काल हमला करनेवाले साम्राज्यवाद और देश-विजयों का ज़माना था। 
लेकिन हरेक'सुल्क़-के-इतिहास में इस तरह के साम्राज्यी काल बहुत बार आते हैं, 
और अन्त में जाकर इनका कुछ महत्व नहीं रहता। फिर भी गप्त-काल की विशे- 
षता, जिसकी वजह से वह भारत में कुछ गौरव के साथ याद किया जाता है, इस 
बात में है कि उसमें कला और साहित्य का चमत्कारी पुनर्जागरण हुआ। 


ikke 6 
हणों का भारत में आना 


४ मई, १९३२ 

उत्तर-पर्चिम के पहाड़ों के उस पार से भारत पर आनेवाला नया आतंक 

gi का था। मैंने अपने पिछले पत्र में रोमन साम्राज्य का जिक्र करते हुए हुणों 

के बारे में लिखा था। यूरोप में उनका सबसे बड़ा नेता अतिला था, जो बहुत वर्षों 

तक रोम और कुंस्तुन्तुनिया को आतंकित करत! रहा। इन्हीं क़बीलों के सजातीय 

हुण, जो सफ़ेद हृण के नाम से मशहूर थे, क़रीव-क़रीब उसी समय मारत में आये 

थे। ये लोग भी मध्य-एशिया के घुमवकड थे। बहुत दिनों से वे भारत की सरहदों 

पर मंडरा रहे थे और वहाँ के लोगों को बुरी तरह परेशान कर रहे थे। जैसे- 

जैसे उनकी संख्या बढ़ती गई, और शायद इसलिए भी कि पीछे से दूसरे क़बीले 
उन्हें खदेड़ रहे थे, उन्होंने बाक़ायदा धावा शुरू कर दिया । : 


स्कन्दगुप्त को, जो गुप्त-वंश का पाँचवाँ राजा था, हुणों के इस घावे का 
सामना करना पड़ा। उसने उन्हें हराकर पीछे धकेल दिया । लेकिन बारह वर्ष 
बाद वे फिर आ घमके। धीरे-धीरे वे गान्धार और उत्तर भारत में फैल गये। उन्होंने 


बौद्धों पर बड़े अत्याचार किये और हर तरह का आतंक फेलाया । 

उनके खिलाफ़ लगातार लड़ाइयाँ होती रही होंगी, लेकिन पत -राजा उन्हें 
देश से निकारू ला ला । हणो के दल-के-दल भारत में आते रहे और वे मध्य मारत 
तक फैल गये। उनका तोरमाण राजा बन बैठा। यह तो काफ़ी बुरा था ही, 
लेकिन उसका : गरी, उसका पुत्र मिहिरिगुल, तो बिलकुल ही जंगली 

और दैतान की तरह घेरहम था । कल्हण ने अपने कश्मीर के इतिहास “राजतरंगिणी' 
में लिखा है कि मिहिरगुल का एक दिल-बहलाव यह था कि वह ऊंचे कगारों से 
हाथियों को खड्ड में ढकेलवाया करता था। अन्त में उसके अत्याचारों से आर्यावतं 
भड़क उठा। गुप्त-वंश के बालादित्य और मध्य भारत के राजा यशोघर्मन के नेतृत्व 
में आर्यो ने हुणों को हरा दिया और मिहिरगुल को गिरफ्तार कर foar | लेकिन 
बालादित्य हृणों की तरह निदेयी नहीं था, बल्कि वीर था। उसने दया करके मिहिर- 
गुल की जान बर्श दी और उसे देश से निकल जाने का आदेश दिया। मिहिरगुल 
जाकर कर्मीर में छिपा रहा और कुछ दिन बाद उसने दग्नाबाजी करके बाला- 
दित्य पर, जिसने उसके साथ इतनी उदारता दिखाई थी, हमला कर दिया । 

लेकिन भारत में हूणों की शक्ति बहुत जल्द कमज़ोर हो गई। फिर भी हूणों 
की बहुत-सी सन्तति भारत में रह गई और घीरे-धीरे आयों की आबादी में घुल- 
मिल गई। यह मुमकिन है कि मध्य भारत और राजस्थान की कुछ राजपूत जातियों 
में इन सफ़ेद हुणों के खून का कुछ अंश हो। 

gN ने उत्तर भारत में बहुत थोड़े समय, यानी पचास साल से भी कम, 
राज किया। इसंके बाद वे शान्ति के साथ बस गये। लेकिन हुण-युद्धों और उनकी 
भयंकरता का भारत के आयों पर बहुत असर पड़ा। हुणों की ज़िन्दगी और शासन 
के तरीक्रे आयां से बिलकुल जुदे थे। आर्य-जाति उस समय तक भी बहुत कुछ 
स्वतन्त्रता-प्रेमी थी। उनके राजाओं तक को लोकमत के सामने झुकना पड़ता था 
और उनकी ग्राम-पंचायतों के हाथों में बड़ी शक्ति थी। लेकिन हुणों के आने से, 
और यहाँ बसकर भारतीयों के साथ घुल-मिल जाने से, आये-आदर्शो में कुछ फ़क़ 
आ गया और वे नीचे गिर गये। ः 

महान्‌ गुप्तवंश के अन्तिम सम्राट्‌ वालादित्य की ५३० $o Ñ मृत्यु हुई । 
यह एक दिलचस्प बात है कि शुद्ध हिन्दू-वंश का यह सम्राट खुद बौद्ध-शमं की ओर 
आकर्षित हुआ और उसने एक बौद्ध भिक्खु को अपना गुरु बनाया । गुप्त-काल 
कृष्ण-मक्ति के फिर से प्रचलित होने के लिए खासतौर पर मशहूर है। लेकिन 
इतने पर भी वौद्ध-घमं के साथ हिन्दुओं का कोई खास झगड़ा नहीं था। 

हम फिर देखते हैं कि गुप्त-राज्य के २०० वर्षो वाद उत्तर मारत में कई 
राज्य बन गये, जो किसी एक केन्द्रीय सत्ता के अधीन न थे। हाँ, दक्षिण भारत में 
एक बहुत बड़े राज्य का विकास होने लगा । पुलिकेशी नामक एक राजा ने, जो 
रामचन्द्र का वंशज होने का दावा करता था, दक्षिण में एक साम्राज्य क़ायम किया 
जो चालुक्य साम्राज्य के नाम से मशहूर है। दक्षिण के इन लोगों का पूर्वी ट्वीप-समूहों 
के भारतीय उपनिवेशों के साथ ज़रूर ही गहरा सम्बन्ध रहा होगा और भारत 
और इन टापुओं के बीच बराबर आवागमन होता रहा होगा। हमें यह भी पता 

चलता है कि भारतीय जहाज अक्सर माल भरकर ईरान ले जाया करते थे। 
चालुक्य राज्य ईरान के सासानी राज्य को राजदूत भेजा करते थे और वहाँ के राज- 
दूत यहाँ आते थे। राजटूतों का इस तरह आना-जाना ईरान कें मशहूर बादशाह 
खुसरो द्वितीय के ज़माने में खासतौर पर हुआ। 


: ३९ : 
Kaa सण्डियो पर भारत का कब्जा 


५ मई, १९३२ 
हम देखते हैँ कि इतिहास के जिस पुराने काल की हम चर्चा कर रहे हैं, उसमें 
एक हज़ार से भी ज़्यादा वर्षों तक, पश्चिम में यूरोप और पश्चिमी एशिया तक, 
और पूवं में ठेठ चीन तक, भारत का व्यापार वरावर जोरों के साथ चलता रहा। 
इसके क्या कारण थे ? सिफ़ यह नहीं कि उस ज़माने के भारतीय बड़े अच्छे जहाजी 
और व्यापारी थे, एिसमें कि कोई शक नहीं; न यह कि वे बड़े कुशल कारीगर 
थे और उनकी कारीगरी बहुत बढ़ी-चढ़ी थी। इन सब कारणों ने मदद ज़रूर दी, 
लेकिन मालूम होता-है कि भारत ने दूर-दूर की मण्डियों पर जो क़ब्ज़ा जमाया था, 
उसकी खास वजह यह थी कि उसने रसायन में, खासकर रंगसाजी में, बड़ी तरकक़्ो 
कर ली थी। मालम होता है, उस ज़माने के भारतवासियों ने कपडा रंगने के पक्के 
रंग तैयार करने के विशेष तरीक़े खोज निकाले थे। वे नील के पौधे से नीला रंग 
बनाने का विशेष तरीक़ा भो जानते थे। तुम देखोगी कि नील का 'इण्डिगो' नाम ही 
“इण्डिया' से निकला है। यह भी मुमकिन है कि फ़ौलाद पर अच्छा पानी चढ़ाने 
और फ़ौलाद के बढ़िया औजार बनाने का तरीक़ा भी पुराने भारतवासियों को मालूम 
था। तुम्हें याद होगा कि मैंने तुम्हें वताया था कि सिकन्दर के हमलों की पुरानी - 
ईरानी कहानियों में जहाँ-कहीं अच्छी तलवार या कटार का ज़िक्र आया है, , 
वहां यह भी कहा गया है कि वह भारत से आई थी। 
चूँकि भारत दूसरे देशों के मुक़ावले में इन रंगों और दूसरी चीजों को ज्यादा 
अच्छी तरह बना सकता था, इसलिए यह कुदरती बात थी कि वह दुनिया की मण्डियों 
पर कब्ज़ा कर ले। जिस आदमी या मुल्क़ को दूसरे आदमी या मुल्क़ की बनिस्बत 
बढ़िया औजार यः किसी चीज़ को बनाने का अच्छा और सस्ता तरीक़ा मालूम है, 
बह आखिर में दूसरे आदमी या मुल्क़ का घन्धा छीन लेगा, जिसके पास न उतने 
अच्छे औजार हैं, और न उतना अच्छा तरीक़ा । और यही वजह है कि पिछले दो 
सौ वर्षों में यरोप एशिया के मुक़ाबले में इतना आगे बढ़ गया है। नई खोजो और 
आविष्कारों ने यूरोप को नये-नये और बलशाली औज्रार'प्यि और चीज़ों के बनाने 
के नये-नये सरीक़े बतलाये। इनकी मदद से उसने दुनिया की मण्डियों पर क़ब्ज़ा 

कर लिया और मालदार व बलशाली हो गया। और भी दूसरे कारण थे जिन्होंने 
उसे मदद पहुँचाई। लेकिन फ़िलहाल तो मैं इतना ही चाहता हूँ कि तुम यह विचार 
करो कि औजार कितने महत्व की चीज़ है। एक बार एक बड़ आदमी ने कहा था 
कि मनुष्य औजार बनानेवाला प्राणी है। और शुरू के जमाने से आज तक का मनुष्य- 
जाति का इतिहास ज्यादा-से-ज्यादा कारगर आजार बनाने का इतिहास है। प्रस्तर- 
युग के प्राचीन पत्थर के तीरों और हथौड़ों से लेकर आज की रेळें, भाप के इंजन 
और भारी मशीनें यही बतलाती हैं। सच तो यह है कि हमारे लगमग सभी कामों 
में औज्ञारो की ज़रूरत पड़ती है। औज़ारों के बिना हमारी हालत क्या हो? 


औजार एक अच्छी चीज़ है। इससे काम हलका हो जाता है। लेकिन औजार 
का बुरा इस्तेमाल भी किया जा सकता है। आरी एक काम की चीज़ है, लेकिन 
एक बच्चा उससे अपने को गोट पहुँचा सकता है। हमारे उपयोग की चीज़ों में 
चाकू एक सबसे ज्यादा काम की चीज़ है। इर स्काउट को चाकू रखना चाहिए। 
लेकिन एक नादान आदमी इसी चाळू से दूसरे की जान ले सकता है। इसमें वेचारे 
चाकू का कोई दोष नहीं है। कसूर तो उस आदमी का है, जो इस औजार का ठुरुप- 
योग करता है। 

इसी तरह, खुद अच्छी होते हुए भी, आधुनिकतम मशीनों का तरह-तरह 
से दुरूपयोग किया गया है, और आज भी किया जा रहा है। लोगों के काम के बोझ 
को हलका करने के बजाय मशीनों ने बहुत करके उनकी जिन्दगी पहले से भी ज्यादा 
बुरी बना दी हैं। करोड़ों आदमियों को सुख और आराम पहुँचाने के बजाय, जैसाकि 
उसे असल में करना चाहिए, उसने वहुतों को मुसीबत में डाल दिया है। उसने 
सरकारों के हाथ में इतनी ज्यादा ताक़त दे दी है कि वे अपने युद्धों में लाखों की 
हत्या कर सकती है। 

लेकिन इसमें मशीन का क़सूर नहीं, बल्कि उसके दुरुपयोग का है। अगर 
बड़ी-बड़ी मशीनों का नियन्त्रण ऐसे गैर-सिम्मेदार लोगों के हाथों में न रहे, जी 
उंससे सिर्फ़ अपने लिए रुपया पैदा करना चाहते हैं, बल्कि उनका नियन्त्रण जनता 
की ओर से और उसकी भलाई के लिए किया जाय, तो बहुत Ha पड़ जाय। 


इसलिए उन दिनों, आजकल की दशा के विपरीत, भारत माल तैयार 
करने के तरीक़ों में सारी दुनिया से आगे था । इसीलिए भारतीय कपड़े, भारतीय 
रंग और दूसरी चीजें दूर-दूर के मुल्क़ों में जाती थीं और वहाँ उनकी बड़ी चाह 
के साथ माँग थी। इस व्यापार से भारत में बाहर का घन आता था। इस व्यापार के 
अलावा दक्षिण भारत काली मिर्च और दूसरे मसाले बाहर भेजता था। ये मसाले 


पूर्व के टापुओं से भी आते थे और भारत के रास्ते पश्चिम के देशों को जाते थे। 
“रोम और पर्चिम के देशों में काली मिर्च की बड़ी क्रीमत थी। कहा जाता है कि 

प A एक Cn आसते ४१० ई० में रोम पर अधिकार किया था, 
०० पौण्ड का वहाँ से ले गया था । यह सब काली मिच 
या भारत के रास्ते गई होगी । SEE r 


१०१0० 
देशों और सभ्यताओं के चढ़ाव-उतार 


६ मई, १९३२ 

चीन का जिक्र किये हुए अब हमें बहुत दिन हो गये। आओ, अब फिर उधर 

लौट चलें, और चीन का हाल फिर शुरू करे और यह देखें कि जिस समय परिचम 
में रोम का पतन हो रहा था और भारत में, गुप्त सम्राटों के शासन में, राष्ट्रीय 
पुनरुत्थान हो रहा था, उस वक्त चीन में. क्या घटनाएँ घट रही थीं। रोम के 
उत्थान या पतन का असर चीन पर बहुत कम पड़ा। वे एक-दूसरे से बहुत ही दूर 
थें। लेकिन मैं तुम्हें पहले ही बता चुका हूँ कि चीनी राज्य द्वारा मध्य एशिया के 
क़वीलों को पीछे ढकेलने का नतीजा कमी-कभी यूरोप और भारत के लिए बहुत 
बुरा होता था। ये क़बीले और इनके खदेड़े हुए दूसरे क़बीले पश्चिम और दक्षिण 
की ओर बढ़ते जाते थे, सल्तनतों और राज्यों को उलट-पलट देते थे और वहाँ 
गड़बड़ी फला देते थे। इनमें से बहुत से क़बीले पूर्वी यूरोप और भारत में बस मी 


गये। ङ 
लेकिन रोम और चीन में सीघा सम्बन्ध भी था। दोनों एक-दूसरे के यहाँ 

अपने राजदूत भेजते थे। चीनी किताबों से पता चलता है कि पहले-पहल १६६ 

ई० में रोम के सम्राट्‌ आन-तून ने चीन को अपना राजदूत-मण्डळ भेजा था। यह 

आन-तून वही माकं ऑरेली अन्तोनी है, जिसका जिक्र में अपने एक पन्न में कर 

चुका हूं। 

T में रोम का पतन एक जबदंस्त घटना थी। यह सिर्फ़ एक शहर या 
एक साम्राज्य का पतन नहीं था। एक तरह से रोमन साम्राज्य तो कुंस्तुन्तुनिया में 
बाद में भी बहुत दिनों तक चलता रहा और इस साम्राज्य का भूत यूरोप के सिर पर 
क़रीब-करीब चौदह सौ वर्ष तक मंंडराता रहा। लेकिन रोम का पतन एक महान्‌ 
युग का अन्त था। इससे यूनान और रोम की पुरानी दुनिया का खात्मा हो गया। 
पर्चिम में रोम के खण्डहरों पर एक नई दुनिया, एक नई सभ्यता और एक नई 
संस्कृति जन्म ले रही थी। शब्द और वाकय हमें भुलावे में डाल देते हे ओर जब हम 
उन्हीं शब्दों का इस्तेमाल दूसरी जगह देखते हैं तो हम समझने रगते-हँ कि उनके 
अर्थे भी वही होंगे। रोम के पतन के बाद मी यूरोप रोम को ही भाषा में बोलता 
था; लेकिन उसके पीछे जो भाव थे और जो अर्थ थे वे बदल गये थे। लोग कहते 

हैं कि आज के यूरोप के मुल्क यूनान और रोम के बच्चे हैं और यह किसी हद तक 
ठीक भी है। लेकिन फिर भी यह एंक भ्रम में डाल देनेवाली बात है। क्योंकि यूरोप 
के देश एक ऐसे आदश के नमूने हैं जो यूनान और रोझ के आदशों से विलकुल 
जुदा है। रोम और यूनान की पुरानी दुनिया बिलकुल ही मिट गई। जो सभ्यता 
हज़ार वर्ष से भी ज्यादा समय में बन पाई थी, वह पककर मुरझा गई। इसके वाद 
ही पश्चिमी यूरोप के आधे सम्य, आघे-बवेर देश इतिहास में क़दम रखते हैं आर 
धीरे-धीरे एक नई सभ्यता और एक नई संस्कृति का निर्माण करते हैं। उन्होंने 
रोम से बहुत-कुछ सीखा; बहुत-सी बातें उन्होंने पुरानी दुनिया से लीं, लेकिन 
सीखने का यह सिलसिला मुरिकिल और मेहनत का था । सैकड़ों वर्षों तक मालूम 
होता था कि यूरोप में सम्यता और संस्कृति नींद द रही है। अज्ञान और कट्टर- 
पंथ का अंधेरा छा गया था। इसलिए इन सदियों को 'अन्धकार का युग” कहते 


हैं। 

इसकी वजह क्या थी? दुनिया पीछे की तरफ़ क्यों लौटे, और सदियों की 
मेहनत से इकट्ठा किया हुआ ज्ञान क्यों गायव हो जाय या मुला दिया जाय? 
ये बड़े सवाल हमारे बड़े-बड़े बुद्धिमानों को भी चक्कर में डाल देते हैं। मैं उनका 
जवाब देने की कीशिश नहीं करूँगा। क्या यह ताज्जुब की वात नहीं है कि भारत, 
जो कभी विचार और कर्म में इतना महान्‌ था, इतनी बुरी तरह नीचे गिर जाय, 
और लम्वे युगों तक गुलाम देश वना रहे? या चीन, जिसका पुराना इतिहास 
इतना गौरवपूर्ण है, कभी ख़त्म न होनेवाले लड़ाई-झगड़ों का शिकार हो जाय? 
शायद युगों का ज्ञान और युगों की वुद्धि जिन्हें आदमी dada करके इकट्ठा कर 
पाता है, मिट नहीं जाते। लेकिन किसी वजह से हमारी आँखें बन्द हो जाती हैं, 
और कमी-कमी हम कुछ भी नहीं देख पाते । खिड़की बन्द हो जाती है और अँधेरा 
छा जाता है। लेकिन बाहर और चारों तरफ़ रोशनी तब भी रहती है और अगर 
हम अपनी आँखों को या खिड़कियों को बन्द रक्खें तो इसका मतलव यह नहीं कि 
रोशनी ही ग़ायव हो गई। 


कुछ लोगों का कहना है कि यूरोप के अन्धकार-युग का कारण ईसाई मजहृव 
था--वह धर्म नहीं जिसका ईसा ने प्रचार किया, वल्कि वह राजकीय ईसाइयत 
जो रोमन सम्राट क'न्स्तेन्तीन के ईसाई हो जाने पर पश्चिम में फैली । इन लोगों 
का कहना है कि चौथी सदी में कॉन्स्तेन्तीन के ईसाइयत इख्तियार कर लेने से 
हज़ार वर्ष का एक नया युग Ti हुआ, “जिसमें विवेक जंजीरो में जकड़ दिया 
गया, विचार को गुलाम वना दिया गया और ज्ञान ने कोई तरकक्‍क़ी नहीं की ।” 
इनको वजह से न सिर्फ़ जुल्म, कट्टरपन और असहिष्णुता ने ही जोर पकडा, 
बालक इससे लोगों के लिए विज्ञान या और बहुत-सी बातों में आगे बढ़ना मुश्किल 

हो गया। ब अस अवसर आगे बढ़ने में रुकावट बन जाती हैं। वे हमें बताती 
हैं कि जिस ज़माने में वे लिखी गई थीं तव दुनिया कैसी थी । वे हमें उस जमाने 
के विचारों और रस्म-रिवाजों के वारे में बताती हैं। उन विचारों और रस्म- 
रिवाजों के खिलाफ़ आवाज़ उठाने की किसी की हिम्मत नहीं होती, क्योंकि वे 
बातें “पवित्र” पुस्तक i होती हैं। इसलिए, हालाँकि दुनिया विलकुरू. 
बदल जाती है, लेकिन हमें उन विचारों और रस्म-रिवाजों को वदली हुई हालतो 
के मुताबिक़ बनाने की छूट नहीं होती। नतीजा यह होता है कि हम ज़माने के 
साथ वेमेळ हो जाते हैं, और फिर गड़बड़ पैदा हो जाती है। 

_ इसलिए कुछ लोग यूरोप में अन्धकार-युग लाने के लिए ईसाइयत को दोपी 
ठहुराते हैँ। दूसरे लोग यह कहते हैं कि उस अन्धकारःयुग में ज्ञान के दीपक को 
जलाये रखनेवाले ईसाइयत और ईसाई पादरी और पुजारी ही थे। उन्होंने कला 
और चित्रकारी को जीवित रखा, बेशक़ीमती पुस्तकों की सावधानी से हिफ़ाजत 
की और उनकी नक्कल उतारीं। 


लोग इस तरह का तकं करते हैं। शायद दोनों ही ठीक हैं। लेकिन यह 
कहना कि रोम के पतन के बाद आनेवाली सारी मुसीबतों की जिम्मेदारी ईसाइयत 
` पर Kis एक बेहूदा-सी बात है। सच तो यह है कि रोम खुद उन बुराइयों की वजह 

रा I 

लेकिन मैं बहुत दूर चला गया । मैं तो तुम्हें यह बताना चाहता था कि जहाँ 
यूरोप में समाजी संगठन एकदम टूट गया और एकदम परिवर्तन हो गया, वहाँ 
चीन में या मारत तक में इस तरह का कोई अचानक परिवर्तन नहीं हुआ। यूरोप 
में हम एक सभ्यता का अन्त और उस दूसरी सम्यता की शुरुआत देखते हैं, जो 
धीरे-धीरे विकास करके आज की सम्यता वन गई है। चीन में हम ऐसी ही ऊंचे 
दर्ज की सभ्यता और संस्कृति को इस तरह सिलसिला ट्टे बिना जारी रहता 
पाते हैं। उतार-चढ़ाव तो आया ही करते हैं। अच्छे काल और बुरे राजे-महाराजे 
आते और जाते रहते हैं और राजवंश बदलते रहते हैं। लेकिन जो संस्कृति परम्परा 
से चली आती है, वह नहीं टूटती। जब चीन कई राज्यों में छिन्न-भिन्न हो गया 
और आपसी झगड़ों में फंस गया, उस समय भी वहाँ कला और साहित्य फूलते- 
फलते रहे, मनोरम चित्रकारी होती रही, सुन्दर चीनी के बतंन और बढ़िया 
इमारतें बनती रहीं। छपाई का उपयोग होने लगा । चाय पीने का फ़ैशन शुरू हुआ 
और कविता में उसका गुणगान किया जाने लगा। इस प्रकार चीन में हमें सौन्दर्य 
और कला-प्रेम की एक अटूट धारा दिखाई देती है, जो किसी ऊँची सभ्यता से 
ही पैदा हो सकती है। 


यही हालत भारत में थी। यहाँ भी रोम को तरह कोई अचानक परिवतेन 

नहीं हुआ। यह ठीक है कि यहाँ मी अच्छे और बुरे दिन आये। सुन्दर साहित्यिक और 
कलामय रचनाओं के जमाने आये और विनाश और पतन के भी। लेकिन सम्यता 
का सिलसिला एक तरह से जारी रहा। भारत की यह सभ्यता पूर्व के दूसरे देशों में 
भी फैल गई। उसने उन बबंरों को भी हज़म कर लिया और ज्ञान सिखाया, जो इसे 


छूटने आये थे। 

यह न समझना कि मैं परिचिम को नीचा ग्रिकर भारत या चीन की बड़ाई 
कर रहा हुं । आज भारत या चीन की हालत में कोई ऐसी बात नहीं है, जिसको लेकर 
कोई शान बघारता फिरे। अन्धे भी यह देख सकते हैं कि अपने प्राचीन गौरव के 
होते हुए भी आज ये दोनों देश दुनिया के राष्ट्रों के मुक्काबले में बहुत नीचे दर्जे को 
पहुंच गये हैं। अगर उनकी पुरानी संस्कृति की धारा यकायक टूटी नहीं तो इसका 
यह स्थे नहीं है कि इसमें कोई बुरे परिवर्तन भी नहीं हुए। अगर हम पहले ऊपर थे 
और आज नीचे गिरे हुए हैं, तो यह साफ़ है कि हम झा में नीची हालत पर आ 
गये हैं। हम अपनी सभ्यता की अटूट धारा पर खुश हो ले, लेकिन जब वह सभ्यता 
ही पककर ख़त्म हो गई, तो इसमें सन्तोष की कोई बात नहीं रहती। इससे तो 
शायद यही अच्छा होता कि प्राचीनता से हमारे सम्वन्ध यकायक टूटते रहते। 
ऐसे अचानक परिवर्तेन हमें झकझोर डालते और हमारे में नया जीवन और नई 
जीवनशक्ति: फूंक देते। सम्भव है कि आज भारत में और दुनिया में जो घटनाएं 
घट रही हैं, वे हमारे पुराने देश को आगे की ओर धक्का दे रही हों और उसे फिर 
जवानी और नई जिन्दगी से भर रही हों। 


मालूम होता है कि पुराने ज़माने में भारत में जो मजबूती और काम की धुन 

थी, उसकी बुनियाद प्राम-गणराज्यों या स्वशासित पंचायतों के व्यापक संगठन 

में थी। आजकल की तरह उन दिनों बड़े-बड़े भू-स्वामी और बड़े-बड़े जमींदार 

नहीं थे। जमीन या तो देहाती समुदाय या पंचायतों की या उसपर काम 

करनेवाले किसानों की हुआ करतो थी, और इन पंचायतों के हाथ में बहुत ताक़त 

ओर अधिकार होते थ। इन पंचायतों को गाँव के लोग चुनते थे और इस तरह यह 

व्यवस्था लोकतन्त्री आधार पर बनी हुई थी। राजा बदलते रहते थे और आपस में 

लड़ते भी रहते थे; लेकिन उन्होंने इन ग्राम-संस्थाओं पर न तो कमी हाथ डाला, 

न उनके काम में कमी दखल दिया और न इन पंचायतों की आज्ञादी छीनने की 

हिम्मत की। और इस तरह जब साम्राज्यों का उछट-फेर होता रहा, तब भी इस 

ग्राम-संस्था पर खड़ी हुई समाज-व्यवस्था बिना ज्यादा परिवर्तेन के जारी रही। 
सम्भव है, हमलों, लड़ाइयों और राजाओं के बदलने की कहानियाँ हमें भ्रम में 
डाल दे, ओर हम यह सोचने लगे कि इन घटनाओं का असर तमाम जनता पर पड़ता 
-रहा होगा। इसमें कोई शक नहीं कि जनता पर, खासकर उत्तर भारत में, कभी- 

कभी इनका असर पड़ा; लेकिन आमतौर पर यह कहा जा सकता है कि वे लोग 
इन बातों की परवाह नहीं करते थे और राजाओं में हेर-फेर होते हुए भी, वे अपने 
कामों में लगे रहते थे। 
भारत के समाज-संगठन को बहुत दिन तक मज़बूत बनाये रखनेवाला दूसरा 
कारण वह वर्ण-व्यवस्था थी जो अपने मूलरूप में चली आ रही थी। उन दिनों 
जात-पाँत के नियम इतने सस्त नहीं थे, जितने कि वे बाद में हो गये, और न जाति 
सिर्फ़ जन्म पर निभेर करती थी। इसने हज़ारों साळ तक भारत की सामाजिक 
ज़िन्दगी को संगठित रक्‍खा, और इसका सिर्फ़ यही कारण था कि उसने परिवतंन 
और विकास की गति को रोका नहीं बल्कि उसे आगे बढ़ाया। धमं और जीवन 
के मामले में पुराना भारतीय दृष्टिकोण हमेशा उदारता, प्रयोग और परिवतेद 
का स्वागत करता था। इसीसे उसे बल मिलता था। लेकिन बार-बार के हमलों 
ओर दूसरी मुसीबतों ने जाति-प्रथा को धीरे-धीरे कड़ा बना दिया, और इसके 
साथ-साथ भारत का सारा दृष्टिकोण भी कड़ा और वेलोच हो गया। यह सिलसिला 
जारी रहा, यहाँतक कि भारत के लोग आज की दुःखदायी हालत को पहुंच गये 
और जाति-प्रथा हर तरह की तरकक़ी की दुश्मन बन वँठी। समाज के ढाँच को 
JA रखने के बजाय जाति-प्रथा ने उसके सैकड़ों टुकड़े फर दिये हैं और हमें कमज़ोर 
वना दिया है, और भाई को भाई के खिलाफ़ कर दिया है। 
इस तरह वर्ण-व्यवस्था ने, पुराने जमाने में, भारत के समाज-संगठन को 
मज़बूत बनाने में मदद दी। लेकिन एसा होते हुए भी इसमें गिरावट के वीज मौजूद 
थे। उसका आधार था असमानता और अन्याय को हमेशा क्रायम रखना; और 
ऐसी किसी भी कोशिश का अन्त में विफल हो जाना लाज़िमी था । असमानता और 
अन्याय के आघार पर या एक वर्ग या जमात द्वारा दूसरे वर्ग या जमात से बेजा 
फ़ायदा उठाने की नीति पर कोई अच्छा या मज़बूत समाज नहीं बन सकगा। 
चूँकि आज भी यह अनुचित शोषण मौजूद है, इसलिए हमें तमाम दुनिया में इतने 
ज्यादा झगड़े और दुःख दिखाई देते हैं। लेकिन अब सब जगह के लोंग इसे महसूस 
करने लगे हैं और इससे छुटकारा पाने की भरपूर कोशिश कर रहे हैं । 
भारत की तरह चीन में भी समाज-व्यवस्था की मज़बूती गाँवों पर और 
उन लाखों किसानों पर निर्भर थी, जो जमीन के मालिक थे और उसे जोतते थे। 
वहाँ भी बड़े-बड़े ज़मींदार नहीं थे। धमं में कभी रूढ़िवाद या असहिष्णुता नहीं आने 
दी गई। दुनिया की तमाम क्रौमो में चीनी लोग घमं के मामले में शायद सवसे कम 
कट्टर-पन्थी रहे हैं और अब भी वैसे ही हैं। 
फिर तुम्हें यह भी याद होगा कि भारत और चीन दोनों ही में मजदूरों 
की गुलामी की कोई प्रथा नहीं थी, जैसी यूनान में या रोम में या उससे भी पहले 

उन्नति १६५ 


मिस्र में थी। कुछ घरेलू नौकर होते थे, जिनकी हालत गुळामों जेसी होती थी, 
लेकिन समाज-व्यवस्था में इससे कोई फ़क़ नहीं पड़ता था। यह व्यवस्था बगैर 
उनके भी वैसी ही चलती रहती थी। लेकिन पुराने यूनान ओर रोम में ऐसा नहीं 
था। वहाँ तो गुलामों की बड़ी संख्या समाजी व्यवस्था का एक ज़रूरी अंग थी और 
सारे काम का असली वोझ इन्हीं के कन्धों पर था। और मिस्र में विना इन गुलामों 
के ये बड़े-बड़े पिरेमिड कँसे बन पाते? | 
मैने इस पत्र को चीन से शुरू किया था और इरादा किया था कि उसकी 
कहानी को जारी रक्खूं। लेकिन मैं दूसरे विषयों की ओर बहक गया, जो कि मेरे 
लिए कोई गै र-मामूली बात नहीं है। शायद अबकी बार हम चीन को इस तरह नहीं 
छोड़ें। 


"७४१०: 
तांड -बंश क शासन में चीन को उन्नति 
णक BANA ७ मई, १९३२ 
मैं चीन के हनू-वंश के बारे में तुम्हें बता चुका हूं और यह भी वता र ह 
कि चीन में बोद्ध-घमं कैसे आया, छपाई की कला कब ईजाद हुई, और सरकार 
अफ़सरों को ya के लिए इम्तिहान लेने का तरीक़ा कैसे शुरू दा । ईसा के बाद 
तीसरी सदी में हन्‌-राजवंश खत्म हो गया, और साम्राज्य राज्यों में बॅट 
गया, जिन्हें तीन महान्‌ सल्तनतें कहा जाता है। विभाजन का यह युग कई सौ 
वर्षों तक क़ायम रहा। अन्त में एक नये राजवंश ने, जिसे तांड-वंदा कहते हैं, चीन 
को फिर एक कर दिया और उसे शक्तिशाली और एक राज्य बना दिया। यह 
सातवीं सदी के शुरू की बात है। 
लेकिन बॅटवारे के इस काल में भी चीनी संस्कृति और कला उत्तर के ताता- 

रियों के हमलों के बावजूद क्रायम रही। बड़े-बड़े पुस्तकालयों और, सुन्दर चित्रों 
का बयान हमें मिलता है। भारत सिफ़ अपने सुन्दर कपड़े और दूसरे माल ही नहीं, 
बल्कि अपने विचार, अपना घम और अपनी कला भी चीन को भेजता रहा। भारत 
से वौद्ध प्रचारक चीन गये और वे अपने साथ भारतीय कला की परम्परा भी 
लेते गये। यह भी हो सकता है कि भारतीय कलाकार और कुशल कारीगर भी 
वहाँ गये हों। भारत से पहुँचनेवाले बौद्ध-धर्म और नये विचारों का चीन पर 
बहुत असर पड़ा। बेशक चीन उस समय, और उसके पहले भी, एक बहुत ही सम्य 
देश था। यह बात नहीं थी कि भारत के धर्म, विचार और कला किसी पिछड़े देश 
में पहुँचे हों, और उस पर क्राबिज हो गये हों। चीन में पहुंचकर इनको चीन की 
अपनी प्राचीन कला और विचार-धारा का सामना करना पड़ा था। दोनों की 


१२ 

टक्कर का यह नतीजा हुआ कि एक नई चीज पैदा हुई, जो इन दोनों से जुदा थी। 

इसमें" बहुत-कुछ भारत का हाथ था, लेकिन फिर भी उसका आघार चीनी था 

और वह चीनी सांचे में ढली हुई थी। इस तरह भारत से पहुँचनेवाली विचार- 

आपा न चीन के मानसिक और कला-सम्बन्घी जीवन को एक नई प्रेरणा और 
र दी। 


इसी तरह वौद्ध-घमं और भारतीय कला का सन्देश पूर्व में बहुत दूर तक 
यानी कोरिया और जापान तक कैसे पहुँचा, और इन देशों पर इसका क्या असर 
हुआ, यह मी दिलचस्प कहानी है। हरेक देश ने इसको अपने स्वभाव और प्रकृति के 
अनुकूल बना ल्या । इस तरह, हाल।कि बोद्ध-घर्म चीन और जापान में फूला- 
फला, लेकिन हर मुल्क में इसका पहलू जुदा है और इन दोनों देशों का वौद्ध-धर्म 
शायद उस बौद्ध-धर्म से बहुत कुछ अलग तरह का है, जो भारत से गया था। कला 
भी देश की हवा और क्रोम के मुताबिक़् अलग होती है और बदलती रहती है। 
भारत में हम रोग क्रौमी हैसियत से कला और सौन्दर्यं दोनों को भूल गये हैं। 
यही नहीं कि बहुत दिनों से हमने सॉन्दयं की कोई बढ़िया चीज़ पैदा नहीं की, 
बल्कि हममें से बहुत-से लोग सुन्दर वस्तुओं की कद्र करना भी भूल गये हैं। किसी 
गुलाम देश में कळा और सौन्दर्ये पनप ही कंसे सकते हैं? गुलामी और बन्धन के 
अंधेरे में ये मुरझा जाते हैं। लेकिन अव, जवकि आजादी की झलकं हमारी आँख 
के सामने है, हमारी सौन्दर्य की भावना धीरे-धीरे जगने लगी है। जव आज़ादी 
आ जायगी तब तुम इस देश में कला और सौन्दर्यं का जबदंस्त पुनर्जीवन देखोगी 
आर मुझे उम्मीद है कि तब हमारे घरों, हमारे नगरों और हमारे जीवन की बद- 
सुरती एकदम हट जायगी। चीन और जापान मारत से ज्यादा भाग्यशाली रहे हैं 
नि अबतक कला और सौन्दर्ये की अपनी भावना को बहुत-कुछ क्रायम 


है। 


ज्यों-ज्यों चीन में बौद्ध-धर्म फैला, भारतीय बौद्ध और भिक्ष वहः अधिक 
संख्या में जाने लगे, और चीनी मिक्षु भारत और दूसरे देशों की यात्राएँ करने लगे। 
मैंने तुमसे फ़ा-ह्यान का जिक्र किया है, और तुम ह्य एनत्सांड को जानती ही हो। 
ये दोनों भारत आये थे। एक दूसरे चीनी मिक्ष ने, जिसका नाम हुई-शेंड था, अपनी 
पुर्वी समुद्रो को यात्रा का बहुत दिलचस्प हाल लिखा है। यह ४९९ ई० में चीन की 
राजधानी में पहुँचा और इसने वताया कि वह फू-संङ नामक ऐसे मुल्क में गया 
था, जो चीन के पूर्व में कई हजार मील की दूरी पर है। चीन और जापान के पूर्व 
में प्रशान्त महासागर है, और सम्भव है कि हुई-शेंड ने इस महासागर को पार 
किया हो। शायद वह मेक्सिको पहुँचा हो, क्योंकि मैक्सिको में उस वक्‍त भी एक 
पुरानी सम्यता पाई जाती थी। 

चीन में बौद्ध-धर्म के प्रसार से आकषित होकर भारत के वौद्ध-घमं के 
धर्माध्यक्ष या कुलपति जिनका नाम या उपाधि बोधि-धर्मं थी, दक्षिण भारत से 
चीन में कण्डन के लिए रवाना हुए। शायद भारत में वौद्ध-धर्म के धीरे-धीरे कम- 
जोर हो नावे की वजह से उनका चीन जाने का इरादा हुआ हो। ५२६ ई० में 
जव उन्होने यह यात्रा की, वह बूढ़े हो चुके थे। इनके साथ, और इनके' बाद, और 
बहुत-से भिक्षु मी चीन गये। कहते हैं कि उस समय चीन के सिफ़ एक सूबे लो- 
यां में तीन हज़ार से भी ज्यादा भारतीय भिक्षु और दस हज़ार भारतीय कुटुम्ब 
रहते थे। प 
; इसके बाद ही वौद्ध-घमे भारत में एक बार फिर चमका, और वद्ध की जन्म- 
भूमि होने के कारण, और इस कारण भी कि यहाँ उनके पवित्र धर्म-ग्रन्थ थे, यह 
देश धर्मपरायण वौद्धों को अपनी ओर खींचता रहा। लेकिन जान पड़ता है कि भारत 
में बौद्ध-चर्म की शान जाती रही थी, और अब चीन प्रमुख वौद्ध देश हो गया था। 

सम्राट्‌ काओ-त्सू ने ६१८ ई० में तांझ-राजवंश की नींव डाली। इसने न 
सिर्फ़ सारे चीन को ही एक किया वल्कि अपना अधिकार दक्षिण में अनाम और 
कम्वोदिया तक के, और पश्चिम में ईरान तथा कैस्पियन सागर तक के, छम्वे-चोड़े 
क्षेत्र में फैलाया । कोरिया का भी एक हिस्सा इस शक्तिशाली साम्राज्य में शामिल 
था। साम्राज्य की राजवानी सी-आन-फू नामक शहर था, जो पूर्वी एशिया में 
अगनी शान और संस्कृति के लिए मशहूर था। जापान से और दक्षिण कोरिया से, 
जो अभी तक आज़ाद था, राजदूत और आयोर-मण्डल इसकी कला, तत्वज्ञान 
और सभ्यता का अध्ययन करने के लिए आया करते थे। 

तांक-सम्राट विदेशी व्यापार ओर विदेशी यात्रियों को उत्साहित करते थे 1 
चीन आनेवाले या वह आकर बसनेवाले विदेशियों के लिए खास क़ानून बताये 
जाते थे, ताकि वे, जहाँ तक सम्भव हो, अपने ही देशों के रस्म-रिवाजों के अनुसार 
न्याय पा सकें। हमें पता चलता है कि ३०० ई० के क़रीब दक्षिण चीन में कॅण्टन 
के पास अरब लोग खासतौर से आकर वसे थे। यह इस्लाम की शुरुआत से, यानी 
वैगम्वर हज़रत मोहम्मद के जन्म से, पहले की वात है। इन अरबों की मदद से 
समद्र-पार के देशों के साथ व्यापार में तरक्की हुई। तिजारती गाळ लाने ले जाने 
का काम अरबी और चीनी जहाज किया करते थे। 

तुमको यह जानकर ताज्जुब होगा कि मर्दुमशुमारी, यानी आबादी जानने 
के लिए किसी देश के निवासियों की गिनती की प्रथा, चीन में बहुत पुराने उमाने 
ने चली आई है। कहते हैं कि aga पहले, १५६ ई० में, चीन में एक मर्दुअशुमारी 
हुई थी । यह हन्‌-बंश के समय में हुई होगी । गिनती एक-एक आदमी की नहीं, बल्कि 
कुटुम्बो की की जाती थी। यह माना जाता था कि हरेक कुटुम्ब में गोटे तौर ते पाँच 

व्यक्ति होते हैं। इस हिसाब के मुताबिक़ १५६ ई० में चीन की आबादी क़रीब 
प.च करोड़ थी। मैं जानता हूँ कि यह कोई बहुत ठीक तरीक़ा नहीं है, लेकिन खयाल 
करने की बात यह है कि पर्रिचम के लिए यह मर्दुमशुमारी एक नई चीज़ है। मेरा 
खयाल है कि क़रीब १५० वर्ष हुए जब संयुक्‍त राज्य अमेरिका में पहली मर्दुम- 
शुमारी हुई थी। ze ; 

तांड-वंश के शुरू ज़माने में चीन में दो और धम आये--एक ईसाइयत और 
दूसरा इस्लाम। ईसाइयत को वह सम्प्रदाय इस देश में लाया जिसे क्राफ़िर क़रार 
देकर पश्चिम से निकाल दिया गया था। ये लोग नेस्तोरियन कहलाते थे। मैंने तुम्हें 
कुछ दिन हुए ईसाई सम्प्रदायो के आपसी झगड़ों और छड़ाइयों का कुछ हाल 
लिखा था। इसी तरह के एक झगड़े का नतीजा यह हुआ कि रोम ने नेस्तोरियनों 
को निकाल बाहर किया। लेकिन ये लोग चीन, ईरान और एशिया के कई दूसरे 
हिस्सों में फैल गये। ये लोग भारत भी आये थे और इन्हें कुछ कामयाबी भी 
मिली, लेकिन बाद में ईसाई मज़हब की दूसरी शाखाओं ने और मुसलमानों ने 
इन्हें हज़म कर लिया, और अव उनका नाम-निशान भी वाक़ी नहीं है। लेकिन 
पार-साल जव हम दक्षिण भारत गये थे तो वहां एक जगह इन लोगों की छोटी-सी 
बस्ती देखकर मुझे बहुत ताज्जुव हुआ था। तुम्हें याद है न? इनके बिशप ने हम 
लोगों को चाय पिलाई थी। वह बूढ़ा आदमी बहुत खुश-मिज्ञाज था। 

ईसाइयत को चीन पहुँचने में कुछ दिन रूगे। लेकिन इस्लाम ज्यादा तेज़ी 
से आयां। वास्तव में. इस्लाम नेस्तोरियनों के आने के कुछ साल पहले और अपने 
पैगम्बर की जिन्दगी में ही वहाँ पहुँच गया था। चीन के सम्राट्‌ ने मुसलमानों और 

नेस्तोरियनों दोनों के राजदूत-मण्डलों का वडी विनय के साथ स्वायत किया था, 

और उनकी बातों को घ्याल से सुना था। उसने उनके विचारों की'क़द्र की और 
दोनों के साथ एक-सी उदारता का व्यवहार किया। अरबों को कैप्टन में मस्जिद 
बनाने की इजाज़त दी गई। यह मस्जिद अभी तक मौजूद है, हालाँकि इसे बने तेरह 
सौ वर्ष हो गये। यह दुनिया की सबसे पुरानी मस्जिदों में है। 

इसी तरह तांङ-सग्राट्‌ ने गिरजाघर और ईसाई मठ बनाने की इजाज़त दी। 
चीन के इस उदार बर्ताव में और उस ज़माने के यूरोप की असहिष्णुता में कितना 
बड़ा फ़क़ नज़र आता है! 

कहते हूँ कि अरबों ने कागज बनाने का हुनर चीनियों से सीखा और फिर 
यूरोप को सिखाया। ७५१ ई में मध्य एशिया के तुकिस्तान में चीनियों और 
मुसलमान अरबों के बीच एक लड़ाई हुई। अरबों ने कुछ चीनियों को कैद कर 
छिया और इन कैदियों ने अरबों को कागज़ बनाना सिखाया। 

तांझ-वंश तीन सौ वर्ष यानी ९०७ ई० तक रहा। कुछ लोगों का खयाल है 

कि ये तीन सौ वर्ष चीन का सबसे महान्‌ युग है, जव केवल संस्कृति ही ऊँचे दर्जे 
पर नहीं थी, बल्कि जनता भी सव तरह से वहुत सुखी थी। बहुत-सी बातें जो 
पश्चिम को बहुत दिनों वाद मालूम हुईं, चीनियों को उस समय मालम थीं। कागज 
का ज़िकर तो मैं कर ही चुका हूँ। दूसरी ऐसी ही चीज़ वारूद थी। चौनी बड़े अच्छे 
इंजीनियर भी हुआ करते थे! आम-तौर से, और क़रीब-क़रीब हरेक बातों में, ये 
लोग यूरोप से बहुत आगे बढ़े हुए थे। अगर ये छोग इतने आगे बढ़े हुए थे तो बाद 
में ये अगुआ क्यों नहीं बने रह सके, और विज्ञान के नये-नये आविष्कारों में उन्होंने 
यूरोप का राहू क्यों नहीं दिखाई? यूरोप ने घीरे-धीरे इन्हें पकड़ लिया--जैसे 
कोई जवान किसी वुड्ढे को जा पकडता है--और कम-से-कम कुछ बातों में तो 
उनसे आगे बढ़ ही गया। राष्ट्रों के इतिहास में इस तरह की बाते क्यों हो जाती हैं, 

यह दार्शनिकों के विचार के लिए एक कठिन सवाल है! चूंकि अभी तक तुम इस 
सवाल से परेशान होनेवाले दार्शनिकों की तरह नहीं हो, इसलिए मुझे भी परेशान 
होने की कोई ज़रूरत नहीं है। 


इस काल में चीन की महानता का कुदरती तौर पर एशिया के बाकी हिस्सों 
पर बहुत असर पड़ा, जो कला और सभ्यता के मामले में रास्ता दिखाने के लिए 
चीन को तरफ़ देखते रहते थे। गुप्त साम्राज्य के बाद भारत का सितारा बहूत त तेजी 
से नहीं चमक रहा था। जैसा हमेशा होता है, चीन में उन्नति और सभ्यता ने लोगों 
को बहुत ज्यादा विलासी और आराम-पसन्द उना दिया। राज्य में भ्रष्टाचार घस 
गया और इसकी वजह से भारी टैक्स लगाना जरूरी हो गया। नतीजा यह हुआ 
लोगों ने तांअ-वंश से तंग आकर उसे खत्म कर दिया। 


TER 9 

चोसेन और दाई निप्पल : 
८ मई, १९३२ 
ज्यों-ज्यों हमारी दुनिया की कहानी आगे बढ़ती जायगी, नये-नये देश 
हमारी निगाह में आते जायेंगे। इसलिए हमें कोरिया और जापान पर एक॑ नज़र 
डाल लेनी चाहिए, जो चीन के नज़दीकी पड़ौसी हैं और बहुत-सी बातों में चीनी 
सभ्यता की सन्ताने हैं। ये देश एशिया के बिलकुल सिरे पर, सुदूरयूवे में हैं, और 
इनके पार प्रशान्त महासागर फैला हुआ है। कुछ दिनों पहले तक अमेरिका महाद्वीप 
से इनका कोई सम्पर्क नहीं था, इनका सम्पक सिफ़ एशिया के महान्‌ राष्ट्र चीन से 
ही था | उन्होंने चीन से या चीन के मात ही घम, कला और सभ्यता हासिल की । 
कोरिया और जापान को चीन की बहुत वडी देन है, और कुछ हुद तक वे मारत 

के भी देनदार हैं। लेकिन भारत से इन्होंने जो कुछ पाया वह चीन के मार्फ़त और 


चीनी भावनाओं में रेंगा हुआ ही पाया | 
कोरिया और जापान दोनों की भौगोलिक स्थिति ऐसी है कि एशिया में 
या और जगह होनेवाली बड़ी-बड़ी घटनाओं से इनका कोई सम्बन्ध नहीं रहा । 
घटनाओं के केन्द्र से ये दूर थे--कुछ हद तक दोनों, खासकर जापान, खुदाक्रिस्मत थे । 
इसलिए मौजूदा ज़माने से पहले तक के इनके इतिहास की हम बगर किसी कठिनाई 
के उपेक्षा कर सकते हैं। ऐसा करने से एशिया के बाक़ी हिस्सों की घटनाओं को 
समझने में कोई ज़्यादा फ़क़ नहीं आयेगा। लेकिन यह जरूरी नहीं कि हम इन्हें 
बिलकुल ही छोड़ दे जिस तरह कि हमने मलेशिया और पूर्वी टापुओं के पुराने 
इतिहास को नहीं छोड़ा। वेचारा छोटा-सा देश कोरिया आज बिलकुल भुला 
दिया गया है। जापान ने इसे हड़प लिया है और अपने साम्राज्य का एक हिस्सा 
बना लिया है। लेकिन कोरिया अब आजादी के सपने देखता है और स्वाधीनता 
के लिए छटपटाता है। आजकल जापान की बहुत चर्चा है और चीन पर उसके 
हमलों के समाचारों से अखवार भरे रहते हैं। इस ववत भी, जब तुम्हें यह पत्र 
लिख रहा हूँ, मंचूरिया में एक तरह का युद्ध छिड़ा हुआ है। इसलिए अगर हम 
कोरिया और जापान का कुछ पिछला इतिहास जान लें तो अच्छा ही है। इससे 
हाल की वातं समझने में मदद मिलेगी । 
पहली बात, जो हमें राद रखनी चाहिए, वह यह है, कि ये दोनों देश लम्बे 
ज़मानों तक दुनिया से अलग-थलग रहे हैं। यास्तव में जापान का सबसे अल्ग- 
थल्ग रहना और हमलों से बरी रहना उसके इतिहास की [एक खास बात है। 
इसके सारे इतिहास में इसपर हमला करने की बहुत ही कम कोशिशें हुई और 
उनमें से एक भी कामयाव नहीं हुई। अभी तक इसकी सारी परेशानियाँ अन्दरूनी 
क्षगड़ों के कारण ही रही हैं। कुछ दिनों के लिए तो जापान ने अपने-आपको सारी 
दुनिया से विलकुल ही अलग कर लिया था। किसी जापानी का देश से बाहर जाना 
या किसी विदेशी का, यहाँतक कि चीनी का भी, जापान में पैर रखना बहुत मुश्किल 
बात थी। यह रोक इसलिए लगाई गई थी कि जापानी लोग अपने को यूरोप के विदे- 
शियों से और ईसाई प्रचारकों से बचाना चाहते थे। यह एक ख़तरनाक और 
वेवकूफ़ी का काम था, क्योंकि इसका अर्थ था सारी क्रौम को कैदखाने में बन्द कर 
देना और बाहर के अच्छे या बुरे प्रभावों से उसे दूर रखना । लेकिन फिर-जापान ने 
एकदम दरवाज़े और खिड़कियाँ खोल दीं, और यूरोप जो-कुछ सिखा सकता था, 
उस सबको सीखने के लिए बाहर दौड़ पड़ा। और उसने यह सव इतनी अच्छी तरह 
सीखा कि एक या दो पीढ़ियों में ही वह ऊपर से एक यूरोपीय देश के समान वन 
गया, और उसने उनकी बुरी आदतों की भी नकल कर ली! ये सब बातें पिछले 


< 


सत्तर-अस्सी वर्षों में हुई हैं। 

कोरिया का इतिहास चीन के इतिहास से बहुत पीछे शुरू होता है और 
जापान का इतिहास कोरिया के भी बहुत दिन वाद। मैने तुम्हे बार माल अपने 
एक पत्र में लिखा था कि की-त्से नामक एक निर्वासित चीनी ने, जिसे चीन में राज- 
वश का बदलू जाना नापसन्द था, अपने पाँच हज़ार साथियों के साथ पूर्व की तरफ़ 
कूच कर दिया था। वह कोरिया में जा वसा और इस देश का नाम उसने 'चोसेन' 
यानी सुबह की शान्ति का देश” रख दिया । यह ई० Qo ११२२ की बात है। की-त्से 
अपने साथ चीनी कला और कारीगरी, खेती के तरीक्रे और रेशम बनाने का हुनर 
वहाँ ले गया, नौ सौ से भी अधिक वर्षों तक की-त्से के वंशज चोसेन में राज करते 
रहे। चीन से निकले हुए छोग समय-समय पर चोसेन में बसने के लिए आते रहे और 
चीन के साथ इसका अच्छा-खासा सम्पर्क बना रहा। 


जव शी>द्वांड-ती चीन का सम्राट्‌ था, तब चीनियों का एक बड़ा जत्या 
कोरिया आया था। तुम्हें शायद इस चीनी सम्राट्‌ का नाम याद होगा, जो अशोक 
का समकालीन था। यह वही व्यक्ति है, जिसने 'प्रथम सम्राट” की उपाधि धारण 
की थी और सब पुराने ग्रन्थ जलवा दिये थे। शी-ह्वांड-ती के अत्याचारी तरीक्रो से 
तंग आकर बहुत-से चीनियों ने कोरिया में आश्रय लिया और की-त्से के कमज़ोर 
वंशजों को मार भगाया। इसके वाद चोसेन कई छोटे राज्यों में बॅट गया, और 
आठ सौ वर्षो से ज्यादा तक यही हालत वनी रही। ये राज्य अक्सर आपस में लड़ा 
करते थे। एक दफ़ा इन राज्यों में से एक ने चीन की मदद माँगी। इस तरह की 
मदद .माँगना खतरनाक ही हुआ करता है। मदद आई जरूर, लेकिन उसने वापस 
जाने से इन्कार कर दिया। ताक़तवर मुल्क़ों का यही ढंग होता है। चीन वहाँ डट 
गया और उसने चोसेन के कुछ हिस्से को अपने साम्राज्य में मिला लिया। चोसेन 
का वाक़ी हिस्सा भी कई सौ वर्षों तक चीन के तांड-सञ्र;टों की प्रमता क़बूछ करता 
रहा। 

९३५ ई० में चोसेन एक स्वाधीन संयुक्‍त राज्य बन गया। इस संयुवत राज्य 
की स्थापना में सफल होनेवाला प्यक्ति वांड कीयन था और इसके उत्तराधिकारियों 
ने ४५० वर्ष तक इस राज्य पर शासन किया। 

मैंने दो तीन पैरों में तुम्हें कोरिया के इतिहास के दो हज़ार वर्षों का हाल 
बता दिया ! याद रखने की बात यह है कि कोरिया को चीन की बहुत बड़ी देन है। 
लिखने की कला यहाँ चीन से आई। एक हज़ार वर्ष तक कोरियावालों ने चीनी 
लिपि काम में ली। तुम जानती हो कि चीन की लिपि में अक्षर नहीं, बल्कि विचारों, 
शब्दों और पदों के चिह्न होते हैं। इसके बाद कोरियावालों ने इस लिपि से एक 
खास लिपि निकाली, जो उनकी भाषा के लिए ज़्यादा उपयुक्त थी। 


बौद्ध-धर्म चीन होकर यहाँ आया और कनपयूरियस की दार्शनिक विचार- 

धारा भी चीन से ही आई। भारतीय कला का प्रमाव चीन होकर कोरिया और 
जापान पहुंचा | कोरिया में कला की, खासकर मूति-कला की, बहुत सुन्दर कृतियां 
बनीं। इनकी इमारतें बनाने की कला चीनियो से मिळती-जुळती थी। जहाज 
बनाने के काम में भी बड़ी तरकक़री हुई। यहाँतक कि एक बार कोरियावालों के 
पास एक शक्तिशाली जरूसेना हो गई, जिससे उन्होंने जापान पर हमला कर दिया। 

शायद मौजदा जापानियों के पुरखे कोरिया या चोसेन से ही आये थे। सम्भव 
है, इनमें से कुछ लोग दक्षिण से यानी मलेशिया से आये हों। तुम जानती हो कि 
जापानी लोग मंगोली नस्ल के हैं। जापान में अव भी कुछ लोग हैं, जिन्हें आइनस 
कहते हैं और जो जापान के आदिम निवासी समझे जाते हैं। ये लोग गोरे हैं, और 
इनके शरीर पर बाल भी ज्यादा होते हें । साधारण जापानियों से ये बिलकुल जुदे 
हैं। ये आइनस लोग टापू के उत्तरी हिस्से में धकेल दिथे गए हैं। 

हम देखते हैं कि २०० ई० के क़रीब जियो नाम फी एक सम्राज्ञी यामातो 
राज्य की शासक थी। यामातो जापान काया उसके उस हिस्से का असली नाम 
है, जहाँ ये प्रवासी आकर बसे थे। इस रानी का जिगो नाम याद रखने की चीज है। 
जापान के एक सबसे पहले शासक का यह नाम होना एक अनोखा संयोग है। 
अंग्रेज़ी भाषा में जिगो शब्द का एक खास अर्थ हो गया है। इसका अर्थ है डींग मारने 
और शेखी वघारनेवाला साम्राज्यवादी । इसे सिर्फ़ साम्राज्यवादी भी कह सकते हैं, 
क्योंकि हरेक साम्राज्यवादी थोड़ा-वहुत डींगी और शेखीबाज़ होता ही है। जापान 
मी आज साप्राज्यवाद या जियोवाद के इस रोग में फंसा हुआ है और हाल ही में 
: इसने चीन और कोरिया के साथ बहुत बुरा बर्ताव किया है। इसलिए जापान के 
पहले ऐतिहासिक राजा का नाम जिंगो होना एक अनोखी बात R I 

यामातो ने कोरिया के साथ अपना गहरा सम्बन्ध बनाये रक्‍खा और कोरिया 
के मार्फत ही यामातो में चीनी सभ्यता पहुंची । चीन की भाषा और लिपि भी ४०० 
ई० के क़रीब कोरिया होकर वह पहुँची थी, और इसी तरह बौद्ध-धर्म भी कोरिया 
से ही यहाँ आया था। ५५२ ई० में पाकचे (कोरिया के तीन राज्यों में से एक 
राज्य) के राजा ने यामातो के राजा के पास बुद्ध की एक सोने की मूति और कुछ 
धर्म-ग्रन्धों के साथ बौद्ध धमं-प्रचारक भेजे थे। 

जापान का पुराना मज़हव शिन्तो था। शिन्तो चीनी शब्द है। इसका अर्थ 
है, देवताओं का मागे'। यह मज़हब प्रकृति-पूजा और पुरखों की पूजा का मेल 
था। यह परलोक का या रहस्यों और समस्याओं की बातो से दूर है। यह योद्धाओं 
की जाति का मज़हब था। जापानी लोग चीनियों के इतने नज़दीक, और अपनी 
सभ्यता के लिए चीन के इतने देनदार होते हुए भी न बिलकुल भिन्न हैं। 
चीनी लोग स्वभाव से ही शान्तिप्रिय रहे हैं, और आज भी हैं। उनकी सारी सभ्यता 

और जीवन-दर्शन शान्तिमय हैं। इसके ख़िलाफ़ जापानी एक लड़ाक्‌ कौम रहे हैं, 
और आज भी हैं। वहाँ सिपाही का असली गुण यह माना जाता है कि वह अपने 
नेता और अपने साथियों के प्रति वफ़ादार हो। जापानी लोगों में यह गुण बराबर 
रहा है, और उसके बल का बहुत कुछ यही कारण है। शिन्तो इसी गुण पर ज़ोर 
देता था--“देवताओं का सम्मान करो, और उनके वंशजो के प्रति वफ़ादार 
रहो“---और इसीलिए शिन्तो आज तक जापान में जीवित है, और वौद्ध-धर्म के 
साथ-साथ मौजूद है। 

लेकिन क्‍या यह गुण है? साथी या किसी उद्देश्य के प्रति वफ़ादार होना , 
जरूर एक गुण है। लेकिन शिन्तो य, उसरे मजहबों ने अक्सर लोगों की वफ़ादारी 
से बेजा फ़ायदा उठाने की कोशिश की है, जिससे उनपर शासन करनेवाले एक 
खास गिरोह के लोगों को फ़ायदा पहुंचे। जापान में और रोम वगरा में यही 
सिखाया गया कि सत्ता की पूजा करो। और तुम आगे चलकर देखोगी कि इससे 
सबको कितना नुक़सान पहुंचा है। 

नया बौद्ध-धर्म जब जापान में पहुंचा, तो पुराने शिन्तो से उसकी कुछ टवकर 
हुई। लेकिन जल्दी ही दोनों साथ-साथ रहने लग गये और आज तक रह रहे हैं। 
शिन्तो अब भी वौद्ध-धमं से ज्यादा लोकप्रिय है, और शासक-वर्ग इसे प्रोत्साहन 
भी देता है, क्योंकि वह वफ़ादारी और फ़रमावरदारी सिखाता है। बौद्ध-धर्म इससे 
कुछ खतरनाक है, क्योंकि उसका संस्थापक खुद विद्रोही था। 

जापान की कला का इतिहास वौद्ध-धमं के साथ शुरू होता है। तभी जापान 
या यामातो ने चीन के साथ सीधे सम्पर्क बढ़ाना शुरू किया था। जापान से चीन 
को बराबर राजदूत-मण्डल जाते रहते थे, खासकर तांड-काल में, 2 चीन की 
राजधानी सी-आन-फू सारे पूर्वी एशिया में WA र थी। जापानियों यानी यामातो- 
वालों ने खुद एक नई राजघानी नारा के नाम से क़ायम की और इसे सी-आन-फू 
की हु-व-हू नक़छ बनाने का प्रयत्न किया । मालूम होता है जापानियों में दूसरों की 
नकल उतारने और अनुकरण करने की अजीब क्षमता हमेशा से रही है। 

सारे जापानी इतिहास में हम बड़े-बड़े परिवारों जहा एक-दूसरे का विरोध 
करते और अधिकार के लिए झगड़ते देखते हैं। दूसरी जगहों पर भी पुराने ज़माने 
में तुम्हें ऐसी ही बातें मिळेंगी । इन परिवारों में पुरानी कुल-मावना जमी हुई थी, 
इसलिए जापान का इतिहास खासतौर पर परिवारों की आपसी होड़ की कहानी 
है। इनका सम्राट मिकादो सर्वेशक्तिमान, निरंकुश, आघा दैवी और सूर्य का 
वंशज माना जाता है। शिन्तो ने और पुरखों की पूजा ने जनता से सन्नाट्‌ की निरं- 
कुशता क़बूल कराने में बहुत मदद दी और उसे देश के शक्तिशाली लोगों को 
आज्ञाकारी वना दिया। जापान में सम्राट्‌ खुद बहुत करके कठपुतली की 

तरह रहा है और उसके हाथ में कोई असली ताक़त नहीं रही है। सारी शक्ति 
और सत्ता किसी बड़े परिवार या कुल के हाथ में रही है, जो राजाओं के विधाता थे 
और अपनी मरज़ी के राजा और सम्राट्‌ बनाया करते थे। 

जापान के इतिहास में जो बड़ा परिवार सबसे पहले राज्य की वागडोर 
संभालता दिखाई देता है, वह सोगा-परिवार है। जब इन लोगों ने बौद्ध-धर्म 
स्वीकार कर लिया,,तमी वह दरबारी और सरकारी घर्म बन गया। इस परिवार 
का एक नेता शोतूकू ताइशी जापानी इतिहास का एक महान्‌ व्यक्ति हुआ है। 
यह्‌ एक सच्चा बौद्ध और प्रतिभाशाली कलाकार था। चीन के कनपफ्पूरियन ग्रन्थों 
से इसने अपने विचार लिये थे और ऐसी सरकार बनाने की कोशिश की जिसकी 
बुनियाद सिफ़े बळ पर नहीं, बल्कि नैतिकता पर रकखी गई हो। जापान में उन 
दिनों ऐसे कुलों की भरमार थी, जिनके सरदार बिलकुल स्वाधीन थे। ये लोग 
आपस में लड़ते थे और किसी की हुकूमत नहीं मानते थे! सम्राट्‌ अपनी रूच्छेदार 
उपाधि के होते हुए भी सिर्फ़ किसी बड़े कुल का सरदार होता था। शोतूकू ताइशी 
ने इस हालत को बदलने और केन्द्रीय सरकार को मज़बूत बनाने की कोशिश शुरू 
कर दी। इसने वहुत-से कुलीन सरदारों और अमीरों को 'तावेदार' या सम्राट्‌ के 
मातहती बना दिया। यह ६०० ई० के लगभग की बात है। 

__ लेकिन शोतूकू ताइशी की T के वाद सोगा-परिवार हटा दिया गया । 
थोड़े दिन बाद एक दूसरा व्यक्ति, जो जापानी इतिहास में बहुत मशहूर है, 
सामने आता है। इसका नाम काकातोमी-नो-कामातोरी था। इसने शासन-व्यवस्था 
में हर तरह के परिवर्तन किये और बहुत-से चीनी तौर-तरीक़े वैसे-के-वैसे अपना- 
लिये। लेकिन उसने चीन की निराली बात की, यानी सरकारी कर्मचारियो को 
नियुक्‍त करने की परीक्षा-प्रणाली की नक्कल नहीं की। सम्राट की हैसियत अब 
एक हा के सरदार से बंहुत ऊँची हो गई और केन्द्रीय सरकार बहुत मज़बूत 
हो गई। . 

इसी काल में नारा राजघानी बनी। लेकिन यह राजधानी थोड़े ही दिन 
रही। ७९४ ई० में क्योतो राजधानी बनी और क़रीब ग्यारह सौ वर्षों तक रही। 
अव कुछ ही वर्ष हुए तोक्यो (टोकियो) ने उसकी जगह ले ली है। तोक्यो एक बहुत 
बड़ा आधुनिक शहर है, लेकिन वह क्योतो ही है, जो हमें जापान की आत्मा का कुछ 
परिचय कराती है, क्योंकि उसके साथ एक हज़ार वर्षों की यादगारे जुड़ी हुई हैं। 

काकातोमी-नो-कामातोरी फूजीवारा वंश का संस्थापक हुआ। इस वंश ने 
आगे चलकर जापानी इतिहास में बहुत बड़ा भाग लिया। इस वंश के लोगों ने 
दो सौ वर्ष राज किया; और सम्राटो को अपने हाथ की कठपुतली बनाये रवखा 
और बहुत बार अपने कुल की लड़कियों से शादी करने के लिए उन्हे मजबूर किया। 

इन्हें दूसरे परिवारों के योग्य आदमियों का इतना डर रहता था कि उन्हें जव- 
दंस्ती मठों में दाखिल करा दिया जाता था। 

जब राजधानी नारा में थी तब चीन के सम्राट ने जापानी शासक के पास 
एक सन्देश भेजा, जिसमें उसे 'ताई-नीह-पुंझ कोक' यानी “महान्‌ सूर्योदय राज्य' 
का सम्राद कहकर सम्बोधित किया गया था। जापानियों को यह नाम बहुत पसन्द 
आया । यामातो के मृक्राबले में यह कहीं ज्यादा शानदार था, इसलिए ये लोग 
अपने देश को 'दाई निप्पौन', यानी सूर्योदय का देश' कहने रगे और अभी तक 
अपने देश के लिए उनका यही नाम है। जापान शब्द “मिप्पौन' से अजीव तरीक़े पर 
विगड़कर बना है। छः सौ वर्ष बाद एक महान्‌ इतालवी यात्री, मार्को पोलो, चीन 
गया। यह जापान तो नहीं गया, लेकिन इसने अपनी यात्रा-पुस्तक में जापान का 
हाल लिखा है। इससे चीन में नीह-पुंड-कोक नाम सुना था। इसने अपनी पुस्तक में 
इसे 'चिपङगो' लिखा और इसीसे जापान शब्द निकला। 

कया मैंने तुम्हें बताया है, या तुम्हें मालूम है, कि हमारा देश इण्डिया और 
हिन्दुस्तान क्यों कहलाने लगा? ये दोनों नाम इन्दु या सिन्धु नदी के नाम से निकले 
हैं, जो इस तरह “हिन्दुस्तान की नदी' बन गई। सिन्धु से यूनानी छागों ने हमारे देश 
को 'इन्दो' कहा और इसीसे 'इण्डिया' बना। सिन्धू से ही ईरानियों ने हिन्दू शब्द 
बनाया और उसीसे हिन्दुस्तान बना। 


NR: 
हषंवर्धन और ह्य एनत्सांडः 
११ मई, १९३२ 

अब हम फिर भारत वापस चळेगे। हूणों की हार हो चुकी थी और वे पीछे 
हटा दिये गए थे। लेकिन बहुत-से हूण इधर-उधर कोनों में बचे रह गये थे। बाला- 
दित्य के बाद महान्‌ गुप्त राज-वंश खत्म हो गया आर उत्तर भारत म बहुत-से 
रजवाड़े और राज्य बन गये। दक्षिण में पुलिकेशी ने चालुक्य-साम्राज्य कायम 
कर लिया था। हि 

कानपुर से थोड़ी दूर कन्नौज का छोटा-सा mi । कानपुर आजकल 
एक बड़ा शहर है। लेकिन अपने कारखाना और चिग की वजह से बदसूरत 
हो गया है। कन्नौज एक मामूली जगह है, जो गाँव से कुछ ही बड़ा होगा। लेकिन 
जिस ज़माने का जिक्र मैं कर रहा हूँ. उस ज़माने मे कन्नांज एक बड़ी राजधानी था, 
और अपने कवियों, कलाकारों और दार्शनिकों के लिए र कानपुर तब 
पैदा ही नहीं हुआ था और न कई सी वर्षों बाद तक पे था! 

कन्नौज आजकल का नाम है। पर इसका असली नाम कान्यकुन्ज यानी 
'कुबड़ी कन्या' है। कथा है कि किसी प्राचीन ऋषि ने अपना अपमान हुआ जान- 
KR में एक राजा की सौ कन्याओं को शाप दे दिया था, जिससे वे कुबड़ी हो 
गई थीं। उस समय से यह शहर, जह ये कन्याएं रहती थीं, 'कुबड़ी कन्याओं 
का नगर' यानी कान्यकुब्ज कहलाने लगा! 

लेकिन संक्षेप में हम इसे कन्नौज ही कहेंगे। हुणों ने कन्नौज के राजा को 
मार डाला और उसकी रानी राज्यश्री को क़ैद कर लिया। राज्यश्री का माई 
राजवर्धन अपनी बहन को छुड़ाने के लिये हूणों से लड़ने आया। उसने gN को 
तो हरा दिया, लेकिन खुद धोखे से मारा गया। इस पर उसका छोटा भाई हषं- 
वर्धन अपनी बहन राज्यश्री की तलाश में निकला । यह देचारी किसी तरह से निकल 
कर पहाड़ों में जा छिपी थी, और अपनी मुसीवतों से परेशान होकर उसने आत्म- 
हत्या का निश्‍चय कर लिया था। कहते हैं कि वह जलने जा ही रही थी कि हर्ष 
ने उसे ढूँढ़ लिया और बचा लिया। 

अपनी बहन को पाने और बचाने के वाद हर्ष ने पहला क्राम यह किया 
कि उस नीच राजा को, जिसने उसके भाई को धोखे से मार डाला था, सज़ा दी! 
उसने सिर्फ़ इस नीच राजा को ही सज़ा नहीं दी, बल्कि सारे उत्तर मारत को, बंगाल 
की खाड़ी से अरब समुद्र तक, और दक्षिण में दिन्ध्याचल तक, जीत छिया । विन्ध्या- 
चल के बाद चालुक्य साम्राज्य था और हषं को यहाँ रुकना पड़ा। 

हर्षवर्धन ने कन्नौज को अपनी राजधानी बनाया। वह खुद कवि और नाटक- 
कार था, इसलिए उसके दरबार में कवि और कलाकार जमा हो गये और कन्नौज 
एक HSE शहर हो गया। हर्ष पक्का बौद्ध था। इस समय वौद्ध-घर्म, एक अलग 
धमं की हैसियत से, भारत में बहुत कमज़ोर पड़ चुका था। ब्राह्मण इसे हंजम करते 
जा रहे थे। हर्ष भारत का आखिरी भहान्‌ बौद्ध-सम्राट्‌ हुआ है। 

हरषे के राज-काल में शारा दाना राना मित्र ह्य एनत्सांई' मारत आया था 
और उसकी यात्रा-पुस्तक में, जो मारत से लोटकर लिखी थी, भारत का 
और मध्य-एशिया के उन देशों का, जिनमें होकर वह भारत आया था, वहुत-कुछ 
हाल मिलता है। ह्य, एनत्सां ड एक धर्मपरायण बौद्ध था और वह बौद्ध-धर्म के पवित्र 
स्थानों की यात्रा करने और इस घरमे की पुस्तकं अपने साथ ले जाने के लिए भारत 
आया था। यह गोबी के रेगिस्तान को पार करके आया था, और रास्ते में उसने ताश- 
केन्द, YAWA, बळखखुतन, यारक़्न्द, वगैरा कई मशहूर शहरों को देखा था! 
वह सारे भारत में धूमा और शायद लंका भी गया था। इसकी पुस्तक एक अजीब 


O ' ह एनत्सांड--इसे लोग T-A, भाड-च्वांग , या ह्वान-त्सांड फे 
' नाम से भी पुकारते हैं।. र ; WAA 

और चित्ताकर्षक कवाड़खाना है, जिसमें उन देशों का सही-सही चित्रण है, 
जह-जहाँ वह गया था; भारत के अलग-अलग भागों के निवासियों फे विस्मय 
जनक चरित्र-चित्र हैं, जो आज भी सही मालूम होते हैं; अद्भुत कहानियां हैं, जो 
उसने यहाँ सुनी थीं; और बुद्ध तथा वोघिसत्वो के चमत्कारों की अनेक कथाएं हैं। 
ह्य एनत्सांड की लिखी, उस बड़े अक्कलमन्द आदमी की मज़ेदार कहानी, जो अपने 
पेट के चारों तरफ़ तांवे के पत्तर वांधे फिरता था, मैं तुम्हें पहले ही बता चुका 
हूँ। | 

ह्य.एनत्सांड ने बहुत वर्ष भारत में.विताये; खासकर नालन्दा के विइव- 
विद्यालय में, जो पाटलिपुत्र के पास था। कहते हैं कि नालन्दा में, जो मठ और 
विश्वविद्यालय दोनों था, दस हज़ार विद्यार्थी और भिक्षु रहा करते थे। 'यह बौद्ध 
शिक्षा का बड़ा केन्द्र था और ब्राह्मण-शिक्षा के गढ़ बनारस का प्रतिस्पर्धी था। 

मैंने एक बार तुमसे कहा था कि पुराना भारत 'इन्दु-देश' यानी चन्द्रमा 
का देश कहलाता था। ह्य एनत्सांझ भी इस बात का जिक्र करता है और बतलाता 
है कि यह नाम कितना उपयुबत है। चीनी भाषा में भी चन्द्रमा को T कहते 
है । इसलिए अगर तुम चाहा तो अपना चीनी नाम' भी रख रूकती हो ! 

द्यएनत्सांड ६२९ ई० में भारत आया। चीन से जब इसने अपनी यात्रा 
शुरू की तो इसंकी उम्र २६ साल की थी। एक पुरानी चीनी पुस्तक में लिखा है 
कि ह्य,एन्रत्सांड रूपवान और लम्वे क़द का था | “उसका रंग मनोहर और आँखें 
चमकदार थीं; चाल-ढाल गम्भीर और राजसी थी और उसके चेहरे से आकर्षण 
और तेज वरसता था। . . .उसमें पृथ्वी को घेरनेवाळे विशाल समुद्र जैसी ज्ञान थी, 
और जल में पैदा होनेवाले कमल-जैसी गम्भीरता और चमक थी।” 

बौद्ध-मिक्लु का केसरिया बाना पहनकर यह अकेला अपनी जबर्दस्त यात्रा 
पर चॅल पड़ा, हालांकि चीनी सम्राट्‌ ने इसे इजाज़त नहीं दी थी। इसने गोवी 
का रेगिस्तान पार किया और जब यह सब कठिनाइयाँ झेलकर तुरफ़ान के राज्य 
में पहुंचा, जो इस रेगिस्तान के किनारे पर ही था, तो सिफ़े इसकी जान ही बाकी 
थी। तुरफ़ान का रेगिस्तानी राज्य संस्कृति का छोटा-सा अजीब नखलिस्तान* 
था। आज यह एक वीरान जगह है, जहाँ सवता और प्राचीन इतिहास- 
वेत्ता पुराने खण्डहरों की तलाश में जमीन खोदते फिरते हैं। लेकिन सातवीं सदी 
में जब ह्यएनत्सांड यह से गुज़रा था, तय तुरफ़ान जीवन और ऊंचे दर्जे की संस्कृति 
से भरपूर था। इसको संस्कृति में भारत, चीन, ईरान और कुछ अंशों में यूरोप 
की संस्कृतियों का निराला मेल पाया जाता था। यहाँ बौद्ध-धर्म का प्रचार था 


* इन्दिरा का प्यार का जाम इन्वु' है। 
* नख़लिस्तान---रेगिस्तान में हरी-भरी जगह । 

और संस्कृत के मारुत भारतीय प्रभाव मी साफ़ दिखाई देता था। फिर भी लोगों 
का रहन-सहन ज्यादातर चीन और ईरान से लिया हुआ था। खयाल हो सकता है | 
कि यहः के निवासियों की भाषा मंगोली होगी, लेकिन यह मंगोली न होकर भारो- 
पीथः थी, और यूरोप की केल्टिक' भाषाओं से वहुत-कुछ मिळती-जुळती थी। 
इससे मी ज्यादा अचम्भे की वात यह है कि यहाँ पत्थर की दीवारों पर जो चित्र खुदे 
हैं, उनकी आक्ृतियाँ यूरोपीय लोगों जैसी हैं। दीवारों पर खुदे हुए बुद्ध और वोधि- 
सत्वों, देवियों और देवताओं के ये चित्र बड़े ही सुन्दर हैं। देवियों की मूर्तियाँ या तो 
भारतीय पोशाक में हैं, या उनके मुकुट और पोशाक यूनानी हैँ । फ्रान्स के कला-ममंज्ञ 
एम० ग्राउज्ञे का कहना है कि “इन चित्रों में हिन्दू सुकुमारता, यूनानी अभिव्यंजना 
और चीनी कमनीयता का बहुत ही सुन्दर मेल पाया जाता हैं।' 

तुरफ़ान अब भी है और तुम इसे नक़शे में देख सकती हो। लेकिन अब 
यह कोई महत्त्व की जगह नहीं है। कितने ताज्जुव की बात है कि इतने दिन पहले, 
सातवीं सदी में, संस्कृति की भरपूर धाराएँ दूर-दूर के देशों से आकर इस जगह मिलीं, 
और मिलकर एकरस हो गईं ! 

तुरक्तान से ह्य एनत्सांझ कूचा गया । यह उरा ज़माने में मच्य-एशिया का एक 
दूसरा मशहूर केन्द्र था, जिसकी सम्यता शानदार व चमक-दमकवाली थी। और 
जो अपने प्रसिद्ध गायकों और स्त्रियों की सुन्दरता के लिए खासतौर पर मशहूर 
था। इस देश के धमं और कला भारत की देन थीं। ईरान इस संस्कृति और व्यापारी 
माळ देता था और इसकी भाषा संस्क्रत, पुरानी फ़ारसी, लातीनी और केल्टिक 
से मिळती-जुळती थी। यह भी एक दिल लुभानेवाली मिलावट थी ! 

इसके बाद ह्य एनत्सांड Aa के मुल्क़ से होकर गुजरा, जहाँ का महान्‌ 
खान? जो बौद्ध था, मध्य-एशिया के ज्यादातर हिस्से पर शासन करता था। इसके 
बाद वह समरक़़न्द पहुंचा, जो उस समय भी एक प्राचीन शहर माना जाता था 
और जिराके साथ सिकन्दर की यादगार जुड़ी हुई थी; क्योकि क़रीव एक हजार 
वर्ष पहले सिकन्दर यहां से होकर गुजरा था। फिर वह वळख गया और वहाँ से 
काबुल नदी का काँठा पार कर कश्मीर होता हुआ भारत आया। 


१ mafa—Indo-Buropean अर्थात्‌ भारतीय-यूरोपीय का संयुक्‍त-पद । 
२ केल्टिक - (0०1४८) --कई भाषाओं का एक समूह, जो इण्डो-य्रो- 
पियन agg से सम्बन्ध रखती है और अब प्रधानतः ्रिटनी वेल्स, परिचमी आय- 
लॅण्ड तथा स्काटलैण्ड के ऊंचे इलाक़ों में बोली जाती हैं। सिमरिक और गेयेलिक 
नामक इसको दो शाखा हैं। यह मध्यकाल में गद्य-पद्य के प्रचुर साहित्य से समृद्ध ` 
थी। रूप और भावों में आ म्भिक केल्टिक बहुत-कुछ लेटिन ओर ग्रीक से मिलती- 


जुलती थी। 

यह चीन में तांड-राजवंश के शुरू का जमाना था जब चीन की राजधानी 
सी-आन-फू कला और विद्या का केन्द्र थी और सभ्यता में चीन दुनिया के सव देशों 
से आगे था। इसलिए तुम्हें याद रखना चाहिए कि ह्य, एनत्सांड बहुत ऊंची सभ्यता 
के इस देश से आया था, और तुलना करने के लिए उसके पैमाने काफ़ी ऊचे रहे होंगे । 
इसीलिए भारत की हालतों के वारे में उसका वयान बहुत महत्वपूर्ण और क़ीमती 
है। उसने भारतवासियों की और भारत के शासन की बहुत तारीफ़ की है। वह 
कहता है-- 
“हालाँकि सारत के साधारण लोग स्वभाव से खुश-मिज़ाज 
होते हैं, फिर भी वे ईमानदार और इज्जतदार हैं। रुपये-पैसे के मामलों 
में वे मक्कार नहीं हैं और न्याय करने में दयाशील हैं। उनके आचरण 
में न घोखेबाजी है, न विश्वासघात; और ये लोग अपनी क़समों और 
वादों के पक्के हैं। शासन के नियमों में सिद्धान्तो पर आग्रह विशेषता 
रखता है, जवकि इसके व्यवहार में सज्जनता और मिठास ज्यादा 
रहती है। अपराधियों और विद्रोहियों की संख्या यह! बहुत ही कम है 
और कभी-कभी ही परेशान करती है ।” 


वह आगे लिखता है--“चूँकि सरकारी शासन का आधार 
उदार सिद्धान्तों पर है, इसलिए शासन का ढाँचा पेचीदा नहीं 
है। . . .छोगों से वेगार नहीं ली जा सकती।” “इस तरह लोगो 
पर करों का वोझ हलका है और हरेक व्यक्ति से मामूली काम लिया 
जाता है। हरेक आदमी अपनी सांसारिक सम्पत्ति का शान्ति से उप- 
भोग करता है, और सभी लोग अपनी रोशी के लिए ज़मीन जोतते 
हैं। जो लोग राजा की जमीनों पर खेती करते हैं, उन्हें उपज का छठा 
हिस्सा लगान में देना पडता है। वाणिज्य करनेवाले व्यापारी अपने 
काम-धन्वों के लिए इधर-उधर आते-जाते हैं, और इस तरह सव 
काम चलते रहते हैं।” 


ह्य.एनत्सांड ने देखा कि जनता के लिए दिक्षा की अच्छी व्यवस्था थी और 
बच्चों की शिक्षा जल्दी शुरू कर दी जाती थी। पहली पोथी ख़त्म करने के वाद 
लड़के या लड़की को सात वपे की उम्र से ही पाँच शास्त्रों की पढ़ाई शुरू कर दी 
जाती थी। आजकल शास्त्र का मतलब सिर्फ़ धर्म-पुस्तक समझा जाता है। लेकिन 
उस समय शास्त्र का मतलव सतर तरह का ज्ञान था। वे पांच शास्त्र ये थे-- ( १) 
व्याकरण, (२) कछा-कौशल का शास्त्र, Mr ३) आयुर्वेद, (४) न्याय (तर्कशास्त्र) 
और (५) दक्षंन । इन विषयों की पढ़ाई za में होती थी और साधारण 
तौर पर तीस साल की उम्र में पूरी हो जाती थी। मेरा खयाल है कि वहुत-से लोग 

इस उम्र तक न पढ़ सकते होंगे । लेकिन यह मालूम होता है कि प्राइमरी शिक्षा काफ़ी 
फैली हुई थी, क्योंकि सारे भिक्खू और पुजारी शिक्षक हुआ करते थे और इनकी 
कोई कमी नहीं थी। ह्य.एनत्सांड पर भारतवासियों के विद्या-प्रेम का बहुत असर 
पड़ा था और अपनी सारी पुस्तक में वह इस बात का ज़िक्र करता है। 

“उसने प्रयाग के बड़े कुम्म-मेले का भी वर्णन किया है। जब तुम इस मेले 
को कभी फिर देखो तो तेरह सौ वर्ष पहले की ह्य,एनत्सांड की इस यात्रा का खयाल 
करना और यह याद करना कि उस समय भी यह मेला बहुत प्राचीन था और ठेठ 
वैदिक काल से चला आ रहा था। अतीत परम्परा के इस प्राचीन मेले के मुक्ता- 
- बिले में हमारा शहर इलाहाबाद अभी कल का शहर है। इस शहर को ४०० वर्षे 
से कम हुए, अकबर ने बसाया था। प्रयाग इससे न ज्यादा पुराना है। लेकिन 
प्रयाग से भी पुराना वह आकर्षण है, जो हज़ारों वर्षों से लाखों यात्रियों को हर वर्ष 
गंगा और यमुना के संगम पर खींच छाता है। 

ह्य.एनत्सांड लिखता है कि बौद्ध होते हुए भी हषं इस खास हिन्दू मेले में 
जाया करता था।. उसकी तरफ़ से एक शाही आज्ञा-पत्र जारी किया जाता था, 
जिसमें 'पंच हिन्द' के सव गरीबों और मुहताज़ों को मेळे में आकर उसका मेहमान 
होने की दावत दी जाती थी। किसी सम्राट्‌ के लिए भी इस तरह का निमन्त्रण 
देना बड़े हौसले का काम था। कहने की जरूरत नहीं कि बहुत-से आदमी 
आते थे और रोज़ क़रीब एक लाख आदमी हषं के मेहमान बनकर भोजन करते 
थे! इस मेळे में हर प चवे वर्ष हषे अपने खजाने की सारी वचत,--सोना, जेवर, 
रेशम, वग्रैरा जो कुछ उसके पास होता था, सब वाँट देता था। एक बार उसने 
अपना राज-मुकुट और क्रीमती पोशाक भी दे डाळी थी और अपनी बहन राज्यश्री 
से, एक पुराना मामूली कपड़ा, जो पहले पहना जा चुका था, लेकर पहना था। 

श्रद्धालू बौद्ध होने के नाते हषं ने खाने के लिए जानवरों की हत्या चन्द 
करवा दी थी। ब्राह्मणों ने इस पर शायद ज्यादा ऐतराज़ नहीं किया, क्योंकि 
बुद्ध के वाद से ये लोग दिन-पर-दिन ज्यादा शाकाहारी होने लगे थे। 

ह्य. एनत्सांङ की पुस्तक में एक बड़ी मजेदार वात है, जो शायद तुम्हें दिल- 
चस्प मालूम हो। वह लिखता है कि भारत में जब कोई आदमी बीमार पड़ता 
था, तो वह फ़ोरन सात दिन का उपवास कर डालता था। बहुत लोग तो उपवास 
के दौरान में ही अच्छे हो जाते थे। लेकिन अगर बीमारी फिर भी रहती तो दवा 
लेते थे। उस ज़माने में बीमार पड़ना अच्छी बात नहीं समझी जाती होगी, और 
. न डॉक्टरों की ही ज्यादा माँग रही होगी! 

उस जमाने में भारत में माकं का एक पहलू यह था कि राजा और सेनाधिकारी 
विद्वानों और संस्कारवान्‌ लोगों की बहुत इज्जत करते थे। मारत में और चीन 

में सोच-विचारकर इस बात की कोशिश की गई, और इसमें खूब सफलता भी हुई, 
.कि विद्या और संस्कृति कोः इज्जत की >जगठ मिले, पाशविक बल या घन-दौलत 
को नहीं। 

भारत में बहुत वर्ष वीतने के वाद ह्यएनत्साङ फिर उत्तरी पहाड़ों को 
छाघता हुआ. अपन देश लौट गया। सिन्ध नदी में यह डूबते-ड्वते बचा और 
इसके साथ की वहुत-सी क़ीमती पुस्तके बह गईं। फिर भी यह हाथ से लिखी बहुत- 
सी पुस्तके अपने साथ ले गया था और बहुत वर्षों तक इन पुस्तकों के चीनी भाषा 
में अनुवाद करने में लगा रहा। ताङ-सञ्राट्‌ ने सि-अन-फू में उसका हृदय से स्वायत 
किया और इसी सम्राट्‌ के कहने पर इसने अपनी यात्रा का हाल रिखा था। 


_ इसने तुर्को का भी हाळ लिखा है, जिन्हें इसने मध्य-एशिया में देखा था। 
यह वह नया क़बीछा था, जो आगे चलकर परिचम की तरफ़ बढ़कर वहुत-सी 
सल्तनतों को उळटनेवाला था। इसने यह भी लिखा है कि सारे मध्य-एशिया 
में बौद्ध विहार पाये जाते थे। सच तो यह है कि बौद्ध विहार ईरान, इराक़्, खुरा- 
सान, मोसल और ठेठ सीरिया की सरहद तक फैले हुए थे। ईरानियों के बारे में 
ह्यूएनत्साह लिखता है--ईरानी लोग विद्या पढ़ने की परवा नहीं करते, बल्कि 
अपना सारा वकत कला की चीज़ें बनाने में लगाते हैं। जो चीज़ें ये बनाते हैं, आस- 
पास के देश उनकी बड़ी क्रद्र करते हैं।” 


उस ज़माने के यात्री कितने अद्भुत होते थे! आजकल की अफ्रीका के 

भीतरी.भागों की यां उत्तरी धुव या दक्षिणी धुव की यात्राएँ तक भी पुराने . 
ज़माने की इन लम्बी-चौड़ी यात्राओं के मुकाबले में genr आती हैं। पहाड़ों 
और रेगिस्तानों को पार करते हुए और वर्षों अपने और परिवार से विछुडे 
हुए ये लोग मंज़िल-दर-मंज़िल आगे बढ़ते जाते थे। शायद कभी-कभी इन्हें अपने 
घर की याद भी आती थी। लेकिन उनमें इतना आत्म-गौरव था कि इस बात को 
ज़बान पर भी नहीं लाते थे। फिर भी एक यात्री ने अपने मन की हल्की-सी झलक 

` हमें दी है। उसने लिखा है कि जब वह एक दूर देश में खड़ा था; उसे अपने घर की 
` याद आई, और वह व्याकुल हो गया। इस यात्री का नाम सुझ्युन था और यह 
भारत में ह्यएनत्साङ से सौ वर्ष पहले आया था। वह गान्धार के पहाड़ी देश में था, 
जो भारत के उत्तर-पर्चिम में है। वह लिखता है-- शीतल मन्द समीर, चिड़ियों 
के गीत, वसन्त ऋतु के सौन्दर्ये में सजे हुए पेड, बहुत-से फूलों पर फुदकती हुई 
तितलियाँ---एक दूर देश में इस मनोहर दृश्य को देखकर सुङ्युन के मन में घर की . 
याद लोट आई और इन विचारों ने उसे इतना उदास कर दिया कि वह बुरी तरह ' 
वीमार पड़ गया ! द 


१३ 

दक्षिण भारत के. अनेक राजा ओर योद्धा 
` और एक महापुरुष . So 
BEE न १३ मई, १९३२ 
सम्राट्‌ हषं की ६४८ ई० में मृत्यु हुई। लेकिन उंसकी मौत से पहले. ही 
भारत की उत्तर-पश्चिम सीमा पर. विलोचिस्तान में एक छोटा-सा बादळ दिखाई 
देने लगा था। यह छोटा-सा बादल उस मारी तूफ़ान का हरकारा था, जो परदिचमी 
एशिया, उत्तरी अफ्रीका और दक्षिणी यूरोप पर चढ़ा आ रहा था। अरब में एक 
नया पैगम्बर हो गया था। उसका नाम मुहम्मद था।' उसने एक नये मजहत्र का . 

प्रचार किया, जिसे इस्लाम कहते हैं। अपने इस नये मज़हबी जोश से भरे हुए 
और अपनी शक्ति पर पूरा भरोसा. रखते हुए, ये अरब-निवासी मुल्कों को जीते 
हुए तेजी के साथ महाद्वीपों को पार करते चले आ रहे थे। यह एक अद्भुत साहस _ 
का काम था और हमें इस नये बल पर गौर करना चाहिए, जिसने आकर इस' दुनिया . 
पर इतना असर डाला । लेकिन इस पर विचार करने से पहले हमें दक्षिण भारत . 
का दौरा करना चाहिए, भौर-यह जानने की कोशिश करनी चाहिए कि उन दिनों 
वहाँ की कया हालत थी।-हर्ष के समय. में. अरबी मुसलमान ब्रिलोचिस्तान पहुँचे, 


और उन्होंने थोड़े ही दिन बाद सिन्घ पर क़ब्जा कर लिया। लेकिन वे वहीं रुक गये . . 


और अगले तीन सौ वर्षो तक भारत पर मुसलमानों का कोई नया हमला नहीं 
हुआ। और फिर जो हमला हुआ भी वह अरबों का काम नहीं था, बल्कि मध्य- 
एशिया के कुछ क़बीलों का काम था, जो मुसलमान हो गये थे। 

इसलिए हम दक्षिण की ओर चलते हैं। भारत के परिचिम में और मध्य 
में चाळुक्य-साञ्राज्य था। इसमें ज्यादातर महाराष्ट्र के प्रदेश थे और इसकी राज- 
घानी बदामी था। ह्यएनत्साङ' महाराष्ट्रियों की और उनकी दिछेरी की 
तारीफ़ करता है। वह लिखता है कि ये लोग “युद्ध-प्रिय और अभिमानी रकाः 
वाळे, उपकार के लिए एहसानमन्द और अपकार का बदला लेनेवाळे होते. हैँ।' 
चालूक्यों को उत्तर में हषे की, दक्षिण में पल्लवों की, और पूर्व में कलिंग की रोक- 
थाम करनी पड़ती थी। पर इनकी शक्ति बढ़ती गई और ये समुद्र के एक किनारे से _ 
दुसरे किनारे तक फैल गये। लेकिन बाद में राष्टरकूटों ने उन्हें पीछे ढकेछ दिया। 

इस तरह दक्षिण भारत में बड़े-बड़े साम्राज्य और राज्य फूलते-फलते ' 
रहे। कभी इनके पलड़े बराबर हो जाते, और कमी 'उनमें.से कोई एक बढ़कर ' 
दूसरे को दबा देता। पाण्डध राजाओं के समय में मदुरा संस्कृति का एक बड़ा केन्द्र. 
था। यहाँ तमिल भाषा के कितने ही कवि और लेखक जमा हो गये थे। तमिल आषा ` 

की कई प्राचीन पुस्तकें ईसवी सन्‌ के शुरू की लिखी हुई हैं। पल्लवों के भी कमी 
_ शान के दिन थे। इनकी राजधानी. कांचीपुर थी, जिसे आजकल कांजीवरम्‌ कहते. 
' हैं। मलेशिया में नया उपनिवेश वसाने में बहुत-कुछ इन्हीं का हाथ था - .. 
. ` इसके बाद चोल-साञ्राज्य शक्तिशाली हो गया और नवीं सदी के वीच 
के लगभग. इसने दक्षिण भारत पर भ्रभुत्व जमा लिया। यह एक समुद्री शक्ति 
M, और इसके पास बहुत बड़ी जल-सेना.थी, जिससे इसने बंगाल ही खाड़ी और 
अरब सागर पर प्रभुत्व क्ञायम कर ल्या था। इसका मुख्य बन्दरगाह कावेरी- 
पड्डिनम्‌ कावेरी नदी के मुहाने पर बसा था। वि यालय चोल-साम्राज्य का पहला 
महान्‌ राजा था । चोल उत्तर की ओर फैलते ग.।, पर अन्त में राष्ट्रकूटों ने उन्हें 
अचानक हरा दिया। लेकिन राजराजा ने चोल राज-वंश को फिर से ताक़तवर 
. वनाकर उसकी खोई हुई शान फिर क़ायम कर दी। यह दसवीं सदी के अन्त की 
बात हे, जव उत्तर भारत में मुसलमानों के हमले हो रहे थे। सुदूर उत्तर में जो 
घटनाएँ हो रही थीं, उनका प्रभाव राजराजा पर कुछ नहीं पडा, और वह अपने 
साम्राज्य को बंढ़ाने की कोशिश में बराबर लगा रहा। उसने लंका. को जीता, - 
और चोलों ने वहाँ सत्तर वषं राज्य किया। राजराजा का पुत्र राजेन्द्र भी उसी की 
तरह TRR और लड़ाकू था। उसने दक्षिण वर्मा को जीता। इसके लिए वह अपने 
साथ लड़ाई के हाथियों को जहाजो में लादकर ले गया था। उसने उत्तर भारत 
पर्‌ भी घावा मारा और बंगाल के राजा.को हरा दिया। इस प्रकार चोल-साञ्राज्य 
का विस्तार बहुत फैल गया । गुप्त-साञ्राज्य के बाद सबसे बड़ा साम्राज्य यही था। 
लेकिन यह v दिन तक टिक नहीं सका। राजेन्द्र एक महान्‌ योद्धा था, लेकिन 
मालूम. होता हे कि वह बड़ा ज़ाल्मि भी था, और जिन राज्यों को उसने जीता, 
उनके दिलों को जीतने की उसने कोशिश नहीं की। राजेन्द्र ने १०१३ ई० से 
. १०४४ ई० तक राज किया। उसकी मृत्यु के वाद बहुत-से अधीन राजाओं के 
' विद्रोह ने चोलू-साम्राज्य के टुकड़े-टुकड़े कर दिये। - 


` . ` अपनी इन सैनिक सफलताओं के अलावा चोल लोग बहुत दिनों तक अपने 

. समुद्री व्यापार के लिए मशहूर थे। उनके बनाये हुए सुन्दर सूती: कपड़ों की बड़ी 
` माँग थी। उनका बन्दरगाह कावेरीपड्डिनम्‌ बड़े चहल-पहल की जगह था। यहाँ 

दूर-दूर देशों से माल लेकर जहाज़ आते थे और यहाँ से माल ले जाते थे। वहाँ पर | 

. यवनों.यानी यूनानियों की भी एक वस्ती थी। महाभारत में भी चोलों का ज़िक्र. 

पाया जाता हूँ। . . 


कहे वा लिण मारता के कई सो वर्षों का हाल, जहाँतक हो सका से मे, . 
तुम्हें बताने की कोशिश की है। थोड़े शब्दों में कहने की इस कोशिश से शायद JA 
घपले सें पड़ जाओगी। लेकिन हमारे पास इतना समय नहीं है कि हम अलग-अलग 

' राज्यों और राजवंशी की मूल-मुलेया में खो जायें। हमें तो संसार पर विचारं करना ` 


.. है और अंगर उसके एक छोटे-से. हिस्से में ही ज्यादा वक्‍त गवा दें, फिर चाहे वह 


... हिस्सा वही क्यों न हो जहाँ हम रहते हैं, तो हम बाक़ी हिस्सों का-वर्णन कभी पुरा 
डन कर सकेंगे ५०5.5... १5... मा A, 

. _ : ` -लेकिन राजाओं. और उनकी विजयों. से भी ज्यादा महत्वपूर्ण उस समय 

' की संस्कृति और कला का लेखा है। उत्तर भारत की बनिस्वत दक्षिण में कला से 


... सम्बन्ध -रखनेवांले बहुत ज्यादा अवशेष पाये जाते हैं। उत्तर की बहुत-सी याद- 


“ गारें, इमारतें और पत्थर की मूतियाँ युद्धो और मुसलमानी हमलों में नष्ट हो गई। 


` ` दक्षिण सारत में ये चीज़ें मुसलमानों के पहुँचने के वाद भी बच गई। यह बड़े दुर्भाग्य 
` . की बात है कि उत्तर भारत आ बहुत -सी सुन्दर यादंगारें नष्ट कर दी गई । जो 


` मुसलमान उत्तर भारत में आये 


याद रक्खो:कि वे मध्य एशिया के निवासी ' 
थे न कि.अरब के---उनमें अपने मजहब के लिये जोश भरा था और वे मूर्तियों को 


. नष्ट कर देना चाहते थे। लेकिन इन मूर्तियों के नष्ट हो जाने की शायद यह भी एक 


वजह थी कि पुराने मन्दिरों से क़िलों और गढ़ों का काम लिया जाता था। दक्षिण के 
बहुत-से मन्दिर अब भी क़िलों की तरह मालूम होते हैं, जहाँ लोग हमला होने पर 
अपना बचाव कर सकते हैं। इस तरह, ये मन्दिर पूजा के अलावा और भी बहुत- 
से कामों में आते थे। मन्दिरों में ही गाँव के स्कूल होते थे, गाँव की चौपाल होती 
थी, पंचायतंघर होता था, और अन्त में अगर जरूरत होती तो दुश्मनों से रक्षा 
के लिए वे ही क्रिले हो जाते थे। इस तरह गाँव की. सारी जिन्दगी मन्दिर के चारों 
ओर घूमा करती थी और ऐसी हालत में इन मन्दिरों के पुजारी और ब्राह्मण ही 
कुदरती तौर पर सबके ऊपर रौब जमाते थे। लेकिन इस बात से कि इन मन्दिरों 
से कमी-कमी क़िलों का काम भी लिया जाता था, तो हम समझ सकते हैं कि. 
मुसलमान हमलावर मन्दिरों को क्यों नष्ट कर देते थे। । 


“इसी जमाने का बना हुआ एक सुन्दर मन्दिर तंजौर में है, जिसे चोल-सम्राद 


` राजराजा ने बनवाया था। बदामी में भी बहुत सुन्दर मन्दिर हैं, और कांजीवरम्‌ 
में भी। लेकिन. उस'ज़माने की सबसे अंद्मुत इमारत वेरूळ (एलोरा) का कैलाश 


. मन्दिर.है, जो चट्टान काटकर बनाने की कारीगरी का चमत्कार है। इस मन्दिर को 


मूर्ति बहुत माहुर है। 


: बनाने का काम आठवीं सदी के आखिरी हिस्से में शुरू हुआ था। काँसे की मूर्तियों के 
भी बहुत-से सुन्दर नमूने मिळते हैं। इनमें नटराज यानी शिव के ताण्डव-नुत्य की 


OJ 


.. चोल-सञ्जट्‌ राजेन्द्र प्रथम ने चोलापुर में सिंचाई के लिए एक जबरदस्त 
बाँध बनवाया जो ठोस चूने का था और सोलह मील लम्बा था। बाँध और नहरों 
के बनने के. सौ वर्ष बाद एक अरब यात्री अलबेरूनी वहाँ गया और इन्हें देखकर 

: चकित हो गया।.वह ALIO व गुर देशवासी इन्हें देखकर ताज्जुब करते. . 
` हैं और उनका बयान नहीं कर पाते, इनके समान कोई चीज़ बंनाना तो दूर रहा ।” i 
. ` ¬ “मैंने इस पत्र में कई राजाओं और राजवंशों का जिक्र किया है, जिन्होंने कुछ: 
दिन तक शान-का जीवन विताया और फिर गायव और-विस्मृत हो गये। लेकिन 
. इसी समय दक्षिण भारत में इससे भी : ज्यादा निराले' व्यक्ति ने.जन्म लिया, जिसने ` 
'* भारत की जिन्दगी में सारे राजाओं: ब्‌ सम्राठों से भी ज़्यादा महत्व का हिस्सा .. 
ल्यिहै ह नवयुवक शंकराचार्य कें नाम से मशहूर है। शायद वह. आठवीं सदी. 
के अन्त में पैद्म-हुआः था । माळूम होता है कि.वह एक अद्‌भुत प्रतिमाशाली व्यक्ति ` 
था बह हिन्दू-घंमं के, या हिल्दू-घर्मं के एक विशेष बुद्धिवादी.रूप के, जिसे हौव मंत 
कहते. हैं, पुनरुद्धार में छग गया । वह अपनी बुद्धि और तकं के बल.पर बौद्धंघर्म ` 
कें. खिलाफ़ लड़ा। बौद्ध-संघ की तरह इसने भी संन्यासियो का संघ बनाया, जिसमें 
: सब जातियों के लोग शामिल हो सकते थे। उसने संन्यासियो के.संघ. के चांर केन्द्र 
भारत के उत्तर, परिचिम, दक्षिण और पूर्व के चारों कोनों में स्थापित किये। उसने 
सारे भारत की यात्रा की, और जहाँ-कहीं भी वह गया, सफल हुआ। वह एक विजेता 
के रूपः में बनारस आया.) पर- वह बुद्धि को जीतनेवाला और तक॑ में जीतनेवाला . 
विजेता था। अन्त में वह हिमालय पर केदारनाथ गया, .जहाँ सदा जमी रहनेवाली 
TÈ की शुरूआत होती है, और वहीं उसकी मृत्यु हुई । जब वह मरा उसकी उम्र 
: केवल वत्तीस वर्ष या शायंद इससे कुछ ही ज्यादा थीं। MMR 
शंकराचार्य के कामों का लेखा अद्भुत है ।-बोद्ध-घर्म, जो उत्तर भारत से . 
. दक्षिण भगा दिया गया था, अब. मारत से क़रीब-क़रीब ग्रायब हो. गया। हिन्दू- ` ` 
- . धमं और शैव-मत कंहलानेवांला उसका एक रूप सारे देश में फेळ गया। शंकर 
के ग्रन्थों, भाष्यों और तकों से सारे देश में बौद्धिक हलचल मच गई। शंकर सिर्फ़ 
. ब्राह्मणों ही का महान्‌ नेता नहीं बन गयां, बल्कि मालूम होता है, उसने जेन-साधा- 
` रण के चित्त को'मी मोह लिया । यह एक असाधारण बात मालूम होती है कि कोई. 
` आदमी सिफ अपनी बुद्धि के. बल, पर एक महान्‌ नेता बन जाय, और फिर करोड़ों 
` . आदमियों पर और इतिहास. पर अपत्ती छाप्र डांल दे। बड़े योद्धा और विजेता | 
इतिहास में नाम कर जाते हैं। वे या तो लोकप्रिय हो जाते हैं या नफ़रत के पात्र, . 
- और कभी-कभी वे इतिहास को.भी ढालते हैं। महान्‌ धार्मिक नेताओं ने करोड़ों 
' - के दिलों. को हिला दिया है और उनमें जोश की आग भर आ म लेकिन यह सब 
कुछ. हमेशा श्रद्धा के आधार पर हुआ .है। उन्होंने भावनाओं को अपील-की है और 
-उनपरअसरडालाहैी। ` :.. ` क अ सीची की 
`. ` मन ओर बुद्धि को जो अपील की जाती है, उसका असर बहुत ज्यादा नहीँ | 
. .होता। बदक्रिस्मती से ज्यादातर छोग विचार नहीं करते; वे तो सिफ़े महसूस . 

करते हैं और अपनी भावनाओं के मुताविक़ बर्ताव करते हैं। लेकिन शंकर की 
_ अपील मन और बुद्धि को और विवेक को ही होती थी। यह किसी पुरानी पुस्तक 
में लिखे रूढ़ मत का दोहराना नहीं था। उसका तक ठीक था या ग्रळत, इसका 
विचार इस टिकी फ़ेज़ल है। दिलचस्पी की वात तो यहु है कि उसने घामिक. 
समस्याओं पर rs तरीक़े से. विचार किया। और .इससे भी ज्यादा दिल- - 
चस्प बात यह है कि इस तरीक़ के बावजूद भी उसने सफलता पाई। इससे हमें 
उस समय के शासक-वर्गों की मनोदशा की एक झलक मिलती है। RSE 


: शायद तुम्हें यह बात दिलचस्प मालूम हो कि हिन्दू दार्शनिकों में एक 


- व्यक्ति चार्वाक नाम का भी हुना रै जिसने .अनीह्वरवाद का प्रचार किया है; 


यानी जो कहा करता था कि ईश्‍वर नहीं है। आज बहुत-से ऐसे आदमी हैं, खास- 
कर रूस में, जो ईश्वर में विश्वास नहीं करते। लेकिन .यहाँ हमें इस सवाल की 
गहराई में जाने की जरूरत नहीं है। मतलब की वात यह है कि पुराने ज़माने में 
भारत में विचार और प्रचार की कितनी आज़ादी थी। उस वकत वह आजादी थी 
जिसे ईमान की आज़ादी कहा जाता है। यह्‌ बात यूरोप में अभी तक .नहीं थी, 
और आज भी इस मामले में कुछ पाबन्दियाँ हैं। . `: . a 
शंकर की थोड़ी लेकिन सरगम जिन्दगी से दूसरी सचाई यह जाहिर होती: ` 
है कि सारे भारत में सांस्कृतिक एकता थी। यह एकता प्राचीन इतिहास में ल्गा- .. 
तार मानी गई त्याच गोल के लिहाज से, तुमं- जानती हो, भारत क़रीवं-क़रीब . 
एक इकाई है। तक लिहाज से भारत अवसर टुकड़ों में बेंटा. रहा है, हालांकि 
कभी-कभी. सारा देश एक ही केन्द्रीय सत्ता के अधीन मी रहा। लेकि, संस्कृति - 
के लिहाज से यह देश हमेशा से एक रहा, क्योंकि इसकी पृष्ठभूमि, इसकी परम्पराएं,' . 


` इसके मज़हव, इसके बीर और वीरांगनाएँ, इसकी पौराणिक . गाथाएँ, इसकी . - 
- विद्वत्ता से मरी भाषा (संस्कृत), देशभर में बिखरे हुए इसके तीर्थस्थान, इसकी. ` 


ग्राम-पंचायतें, इसकी विचारधारा, और इसकी शासन-प्रणाली, शुरू .से.एक-से , _ 
चले आ रहे हैं। औसत भारतवासी की नज़र में सारा भारत' पुण्यभूमि' था और . 
बाक़ी की दुनिया में ज़्यादातर म्लेच्छ और वर्वर लोग रहते थे। ईस तरह भारतीयता 
की एक आम भावना पैदा हुई है, जिसने देश के राजनीतिक विभाज़नों.की ज्यादा 
परवा नहीं की; बल्कि उनपर विजय. हासिल की। यह .बातः खासतौर से इसलिए ` 
हो सकी कि गाँवों में पंचायती राज की प्रथा क़ायम रही, ऊपर चाहे जो.मी 

परिवर्तन क्यों न होते रहें हों।. AI AI 

शंकर का अपने मठों यानी संन्यासियों के संघ के आश्रमों के लिए“मारतः के 


चारों कोनों को चुनना, इस बात का सबूत है. किं: बह भारत:को. सांस्कतिक इकाई - | 
समझता था। और उसके आन्दोलन.कौ थोड़े ही समय में सारे देश में महान्‌ 

सफलता यह भी जाहिर करती है कि बुद्धिवादी और संस्कृति की घाराएँ कितनी 
तेज़ी से देश के एक कोने से दूसरे कोने तक पहुँच जाती थीं। p 


शंकर ने शैवमत का प्रचार किया | यह मत दक्षिण में खासतौर से फैला, 
जहाँ ज़्यादातर पुराने मन्दिर शिव के हैं। उत्तर में गुप्तो के ज़माने में वैष्णवघर्म 
का और कृष्ण-भक्ति का फिर से मारी प्रचार हुआ। हिन्दू-धर्म के इन दोनों सम्प्र- 
दायों के मन्दिर एक दूसरे से बिलकुल जुदे हैं। . 


अद बहुत वड़ा हो गया। लेकिन मुझे अब भी मध्यकालीस भारत के 
बारे में बहुत-कुछ कहना बाकी है। इसलिए यह काम दुसरे पत्र के लिए मुल्तवी 
कर देना ठीक होगा । 


: ४५: 
सध्य युगों का भारत 


१४ मई, १९३२ 
तुम्हें याद होगा मैंने तुमसे अशोक के दादा चन्द्रगुप्त मौय्य॑ के प्रधान मन्त्री 
चाणक्य या कौटिल्य के लिखे हुए अर्थशास्त्र का जिक्र किया था। इस ग्रन्थ में उस 
ज़माने की शासन-प्रणाली और उस ज़माने के लोगों के वारे में सब तरह की बातें 
लिखी हैं, मानो एक खिड़की खुल गई हो, जिसमें से हम ईसा पूर्वं की चौथी सदी 
के भारत की एक झाँकी देख सकते हैं। ऐसी पुस्तके, जिनमें प्रशासन की अन्दरूनी 
बातों का व्यौरेवार हाळ हो, बादशाहों और उनकी देश-विजयों के बहुत agl- 
चढ़ाकर किये गए बयानों से कहीं ज्यादा उपयोगी होती हैं। ` 


. एक दूसरी भी पुस्तक है, जिससे मध्य युगो के भारत के बारे में हम कुछ 
अन्दाजा लगा सकते हैं । यह शुक्राचायं का नीतिसार है । वैसे यह पुस्तक इतनी 
अच्छी और सहायक नहीं, जितना कि अर्थशास्त्र है; लेकिन कुछ इसकी मदद से 
और कुछ शिलालेखों और दूसरे विवरणों की मदद से, हम ईसा के बाद की नवीं 
और दसवीं सदी की एक झाँकी देखने की कोशिश करेंगे। 


नीतिसारं में लिखा है कि “न तो वर्ण से, और न कुलीनता से ब्राह्मणोचित 
गुण उत्पन्न होते हैं।” इसलिए इस ग्रन्थ के अनुसार जाति-भेद जन्म से नहीं, बल्कि 
गुण से होना चाहिए। एक दूसरी जगह इसमें लिखा है-_“राजकीय नियक्तियाँ 
` करते समय जाति या कुल का नहीं बल्कि कर्म, चरित्र और योग्यता का विचार 
करना चाहिए!” राजा को चाहिए कि वह खुद अपने मत के अनुसार नहीं बल्कि 
जनता के बहुमत के अनुसार काम करे। “लोकमत राजा से भी ज्यादा शक्तिशाली 

ये सब बड़े बढ़िया सूत्र हैं और कोरे सिद्धान्तो की तरह आज भी अच्छे . 
हैं। लेकिन सचाई यह है कि व्यवहार में ये हमारे बहुत ज्यादा काम नहीं आ सकते। ... 
माना कि गुण और योग्यता से आदमी ऊँचा उठ सकता है, लेकिन वह गुण और 
योग्यता हासिल कैसे करे? कोई लड़का या लडकी मले ही काफ़ी तेज़ हो और 
उचित शिक्षा व प्रशिक्षण, से चतुर और कुशल भी शायद बन जाय; लेकिन संगर 
पढ़ने-लिखने या सिखाने का कोई इन्तज्ञाम ही न किया जाय तो बेचारा छड़का 
या लड़की कया करे? tas: हक 

. इसी तरह लोकमत कया है? किसका मत लोकमत समझा जाय? शायद _ 
“नीतिसार' का लेखक शूद्रों की बड़ी संख्या को मत देने का हक्रदार नहीं समझता 
था। इन लोगों की कोई गिनती नहीं थी। शायद सिर्फ़ ऊँचे और शासक वर्गो का - 
मत ही लाकमत समझा जाता. था। ॒ म ; 

फिर भी यह बात ध्यान देने लायक्र है कि पहले की तरह ही मध्य युगों 
की भारतीय शासन-प्रणाली में राजाओं की निरंकुशता या उनके दैवी अधिकार . 
के लिए कोई जगह नहीं थी। . हः ५ 

इस पुस्तक में राजा की राज्य-परियद्‌ का, सार्वजनिक निर्माण और पार्को 
व जंगलों के अधिकारियों का, क़्स्वों व गाँवों के संगठित जीवन का, पुलों, घाटों, 
घमेशालाओं, सड़कों और शहर या गाँव के लिए सबसे ज्यादा महत्वपूर्ण नारियों 
का भी जिक्र है। 

गाँव के मामलों में गांव की पंचायत को पूरा अधिकार था और राजा के 
` कर्मचारी पंचों की बड़ी इज्जत करते थे। पंचायत ही खेती के लिए ज़मीनें देती ` 
थी, लगान वसूल करती थी और गाँव की तरफ़ से सरकार को मालगुजारी अदा 
करती थी। इन सबके ऊपर शायद एक बड़ी पंचायत या महासभा होती थी जो 
इन छोटी पंचायतों की निगरानी करती थी और जरूरत पड़ने पर उनके मामलों 
में दखल भी देती थी। इन पंचायतों को अदालती अधिकार भी हासिल थे। ये. 
अदालतों बी हैसियत से काम कर सकती थीं और लोगों के मुक़दमों का फसला 
कर सकती थीं। 

दक्षिण भारत के पुराने शिलालेखों से पता लगता है कि पंचों का चुनाव 
कैसे होता था, कौन-कौन लोग पंच बन सकते थे और कौन-कौन नहीं। अगर 
कोई पंच सार्वजनिक धन का हिसाब नहीं देता था, तो वह पंच होने का हक़ खो 
बैठता था। दूसरा एक बहुत दिलचस्प क़ायदा शायद यह था कि पंचों के नज़दीकी 
farn नौकरियां नहीं पा सकते थे। अगर यही क्रायदा आज हमारी कॉंसिलों, 

असेम्बिलियों और भ्युनसिप्लैलिटियों में लागू कर दिया जाय तो. कितना अच्छा 

हो ! - एक समिति के सदस्यों में एक स्त्री का नांम भी आया है। इससे ज़ाहिर 

हता है कि स्त्रियाँ भी पंचायतों और उनकी समितियों की सदस्य बन सकती 
। ` | 


.. 'पंचायतों के चुने हुए सदस्यों में से समितियाँ बनाई जाती.थीं और हरेक 
समिति साल भर के लिए होती थी । अगर. कोई सदस्य वेजा हरकत करता था 
तो वह फ़ौरने हटा दिया जाता था। . . Md ड 

ग्रामीण स्वराज्य की यह प्रणाली आर्य-शासन-व्यवस्था की बुनियाद..गी। 
इसीकी बजह से उसमें इतनी मजवूती थी । गाँव की ये पंचायत अपनी स्वतन्त्रता 
की रक्षा के लिए इतनी जागरूक थीं कि यह क़ायदा बना दिया गया था कि बिना 
“राजाज्ञा के कोई भी सिपाही किसी गाँव में घुस नहीं सकता था। नीतिसार में 
लिखा है कि अगर प्रजा राजा से किसी कर्मचारी की शिकायत करे, तो राजा को 
“चाहिए कि वह अपनी प्रजा का पक्ष ले, न कि अपने कर्मचारी का।' और अगर 
ss -से लोग किसी कर्मचारी की शिकायत करें तो उसे बरखास्त कर देना चाहिए, 

[कि नीतिसार में लिखा है, “अधिकार का मद पीकर किसको नशा नहीं 
होता ?” बुद्धिमानी की ये बांते खासकर आज'हमारे.देश के उन ढेरों अफ़सरों | 
पर लाग होती दिखाई देती हैं, जो ईमानदारी से काम नहीं करते और हमारे 
ऊपर बुरी हुकूमत करते हैं! ARF 
बड़े शहरों में, जहाँ बहुत-से दस्तकार और व्यापारी. रहते थे, व्यापारियों 

.और दस्तकारों के संघ या निकाय होते थे। यानी दस्तकारों और सा [की 
श्रेणियाँ होती थीं और व्यापारियों के निगम होते थे। घामिक संस्थाएं तो थी ही। 
इन सब संस्थाओं का अपने अन्दरूनी मामलों पर बहुत काफ़ी नियन्त्रण रहता. 
था।. | | पटा | 
“राजा के लिए यह हिदायत थी कि जनता पर हलके कर लगावे, जिससे 
उसे नुक्रंसानं न पहुँचे और उसपरं मारी बोझ न पड़ जाय। राजा को टैक्स उस 
तरह वसूल करने चाहिए जैसे माला बनानेवाला जंगल के पेड़ों से फूल और | 
'पत्तियाँ चुनता है, जलाकर कोयला बनानेवाले की तरह नहीं। 

; ` ऐसा बिखरा हुआ हाल हसे भारंत के स -के वारे न मिलता 
है। यह पता लगाना ज़रा मुश्किल है कि पुस्तकों नीति की जो गे 
हुई हैं, उनपर किस हद तक अमल होता था । पुस्तका म ऊँचे-ऊंचे सिद्धान्तो और 
आदशों की बातें लिखना बहुत आसान होता है, लेकिन जिन्दगी में उनपर अमल ' 
.करना मुश्किल होता है। पर इन पुस्तकों में हमें उस ज़माने के लोगों के आदर्शो 
और विचारों को समझने में मदद मिलती है, चाहे वे इन पर पूरी तरह अमल न 

कर पा सके हों। हमें यह पता चलता है कि सजा और शासक निरंकुश नहीं होते 
थे; चुनी हुई पंचा्यतें उनके अधिकारों पर नियन्त्रण रखती थीं। हमें यह भी पता . 
चलता है कि गाँवों और शहरों में स्वशासन की प्रणाली काफ़ी उन्नत थी और 
केन्द्रीय सरकार उसमें कोई दखल नहीं देती थी। 
लेकिन जव मैं जनता की विचारधारा की या स्वशासन की वात करता 
हूँ, तव इसका मतलब क्या है? भारत का सारा समाजी ढाँचा जाति-प्रथा पर बना 
हुआ था। सिद्धान्त में, सम्भव है, जाति-व्यवस्था कठोर न रही हो और, 
जसा कि नीतिसार में लिखा है, गुण और कमं के अनुसार मानी जाती रही हो; 
लेकिन अमळ में इस सिद्धान्त के कुछ अर्थ नहीं रह गये थे। ब्राह्मण और क्षत्रिय 
ही शासक-वर्ग या शासक जातियाँ थीं । केभी-कभी इनमें आपस में प्रमुता के लिए 
झगड़े होते थे। लेकिन ज़्यादातर ये लोग मिल-जुलकर शासन करते थे और 
एक-दूसरे का लिहाज़ रखते थे। पर दूसरी जातियों को ये दवाये रहते थे। घीरे- 
धीरे जब व्यापार-वाणिज्य बढ़े, व्यापारी. वर्ग धनवान और महत्त्वपूर्ण हो गया, 
और जब इसका महत्व बढ़ां तो इसे कुछ रियायतें मिल गईं और अपनी श्रेणियों 
के अन्दरूनी मामलों को निबटाने के अधिकार मिल गये। लेकिन फिर भी इस वर्ग 
'को राज्य-सत्ता का कोई असली हिस्सा नहीं मिला। और वेचारे शूद्र मो बरावर 
सबसे नीचे वने रहे। कुछ लोग इनमें से मी ज्यादा नीच समझे जाते थे। 
कभी-कभी नीची जातियों के लोग भी ऊँचाई पर पहुँच जाते थे। शूद्र राजा 
-तक मी हुए हैं। लेकिन ऐसा बहुत ही कम होता था। समाजी जीने पर ऊंचा 
उठने का तरीक़ा अक्सर. यह था कि कोई उपजाति सारी-की-सारी एक सीढ़ी 
ऊपर उठ जाती थी। नये क़बीले पहले नीची जातियों में शामिल होकर हिन्दू 


इस तरह तुम देखोगी कि भारत में हालाँकि परिचिम की तरह मजदूरों की 
गुलामी न थी, फिर भी हमारा सारा समाजी ढाँचा दजों में बॅटा हुआ था, यानी 
एक के ऊपर एक वर्ग बने हुए थे। ऊपर के सव लोग नीचे दर्ज के लोगों का शोषण 
करते थे और उसका सारा बोझ इन्हें सहना पड़ता था। और ऊपर के लोग इन 


उपेक्षा नहीं की जा सकती थी; लेकिन यह बहुत सम्भव है कि कुछ.होशियार 
ब्राह्मण इन पंचायतों पर .भी हावी रहे हों। 5 ३ 7 URAS 

आर्यो की यह पुरानी शासनःप्रणाली तबसे चली आती थी, जबसे उन्होंने 

भारत में man रवखा और द्रविडो के सम्पर्क में आये और यह उन मध्य युगों तक 

कायम रही, जिनका हम जिक्र कर रहे हैं। लेकिन ऐसा मालूम होता है कि गिरावट 
और कमजोरी का सिलसिला बराबर जारी था। शायद यह व्यवस्था जजर हो 
रही थी, और वाहर से होनेवाळे विदेशी हमलों ने इसे धीरे-धीरे बिस डाला। 

तुम्हें यह जानकर दिलचस्पी होगी कि पुराने ज़माने में भारत ने गणित में 
बड़ी उन्नति की थी और उस समय के बड़े गणितज्ञों में एक स्त्री--लीलावती का 
भी नाम लिया जाता है। कहते हैं कि लीलावती और उसके पिता भास्कराचार्य 
ने, और शायद एक दूसरे व्यक्ति ब्रह्मगुप्त ने, सबसे पहले दाशमिक प्रणाली 
निकाली थी। बीजगणित भी भारत: में ही निकला बताया जाता है। भारत से यह 
अरव गया, और अख से यूरोप पहुंचा । बीजगणित का अंग्रेजी नाम 'एलजब्रा' 
अरबी शब्द है। ; 


SAATE | 
शानदार अंकोर और श्रीविजय 
| x ` : १७ मई, १९३२ 
अवं थोड़ी देर के लिए सुदूर भारत की सैर करें। सुदूर भारत उन उपनिवेशों - 
और बस्तियों को कहते हैं जो दक्षिण. भारत के लोगों ने मलेशिया और हिन्द- 
चीज में जाकर कायम की थीं । मैं पहले वता चुका हूँ कि ये वस्तियाँ किस तरह . 
इरादा करके व्यवस्थित ढंग से बसाई गईं थीं। ये कोई आप-ही-आप नहीं बन गई 
थीं। इरादा करके कई जगह एक साथ उपनिवेशों का बसाया जाना जाहिर करता 
है कि उस ज़माने में समुद्र-यात्राएँ खूब होती होंगी और समुद्री रास्तों पर काफ़ी 
अधिकार रहा होगा। मैंने तुम्हें बताया है कि ये उपनिवेश ईसवी सन्‌ को पहली 
और दूसरी सदी में शुरू हुए थे। ये सव हिन्दू उपनिवेश थे और इनके नाम दक्षिण 
“भारतीय थे। कई सदियों के बाद यहाँ वौद्ध-धर्म धीरे-धीरे फैला और सारा 
` मलेशिया हिन्दू से वौद्ध हो गया। | ः 
ESS पहले हम हिन्द-चीन को चलें। सबसे पुराने उपनिवेश का नाम KIT था, 
और यह अनाम में था । हमें पता चलता है कि ईसा की तीसरी सदी. में अनाम में 
पाण्डुरंगम्‌ शहर वढ़ रहा था और यहीं दो सौ वर्षे बाद. काम्बोज का भी एक बड़ा 
: शहर वसाया गया। इसमें पत्थर की आलीशान इमारतें और मन्दिर थे। इन 
भांरतीय उपनिवेशों में सव जगहों पर आलीशान इमारतें बन रही थीं। इमारतें _ 
बनानेवांले शिल्पकार और राजगीर भारंत से समुद्र पार. ले जाये गए होंगे और 
इन लोगों ने वहाँ इमारतें बनाने में मारत की परम्पराओं को जारी खखा। 


` . जुदा-जुदां राज्यों और टापुओं में इमारतें बनाने के मामले. में खूब होड चली और 


> 


. इस होड के नतीजे से ऊँचे .दर्जे की कला का विकासं हुआ: 

... “इन उपनिवेशों में रहनेवाले लोग स्वभाव से ही समुद्र-यात्री थे । इंन लोगों ने - 
या इनके पुरखों ने, यहाँ पहुँचने के लिए समुद्र .तो पार किया ही था. और अब 


` इनके चारों ओर समुद्र-ही-समुद्र था।: समुद्र-यात्री लोग बहुत आसानी से व्यापार 
. करने लगते हैं, इसलिए ये छोग भी व्यापारी और सौदागर हो गये और अपना: 
सौदा बहुत-से टापुओं को, परिचम में भारत को और पूवं में चीन को, ले जाते थे।. 
: इसलिए मलेशिया के बहुत-से राज्यों पर ज्यादातर .व्यापारी-बर्गों का.क़ब्ज़ा था।. 
: - इन राज्यों में आपस में अक्सर संघर्ष होतेः रहते थे। बड़े-बड़े युद्ध और हत्याकाएड . 


भी होते थे। कमी कोई हिन्दू-राज्यं, किसी बौद्ध-राज्य के ख़िलाफ़ युद्ध छेड़ देता. 
था। लेकिन सांठूम होता है कि उस ज़माने के इन बहुत-से युद्धों की असली वजह 
व्यापारिक होड़ रही होगी। जैसे आजकल बड़ी-बड़ीं शक्तियों में अपने-अपने: 


` देश के बने माळ को खपाने के लिए मण्डियों के लिए युद्ध होते हैं। - 


लगभग तीन सौ वर्षों तक, यानी आठवीं सदी तक, हिन्द-चीन में तीनं अलग- . 


` अलग हिन्दू राज्य थे। नवीं संदी में एक बहुत बड़ा राजा हुआ, जिसका नाम: 


जयवर्मन था। इसने इन राज्यों को एक कर दिया और एक बहुत बड़ा. साम्राज्य 


' कायम किया। .यह शायद बौद्ध था। इसने .अपनी राजघानी अंकोर' को बनाना 


शुरू किया और इसके उत्तराधिकारी यशोवर्मन ने उसे पूरा किया। यह काम्वोज़ी. 
साम्राज्य क़रीब. ४०० वर्ष तक क्रायम रहा । जैसा सब साम्राज्यो के बारे में कहा 
जाता है, यह. भी बड़ा ताक़तवर. और शानदार साम्राज्य समझा जाता था। 
'अंकोर थोम- का राजनगर सारे पूव में 'शानदार अंकोर॑' के नाम से मशहूर था। 


. इसकी आबादी दस लाख से ऊपर थी, जो सीजरों के रोम से ज्यादा थी। इसके 
' पास ही 'अंकोर वात' का अंद्भुत मन्दिर था। तेरहवीं सदी में काम्वोज-पर कई. 


दिशाओं से हमला हुआ। अनामी लोगों ने पूर्वं की ओर से. हमला किया और 

परिचिम की ओर से यहीं के क़बीलों ने। उत्तर में शान लोगों को मंगोलों ने दक्षिण : 
की ओर खदेड़ दिया था.और भागने - का कोई दूसरा रास्ता न देखंकर इन्होंने : 
काम्बोज पर हमला. कर दिया। यह राज्य इस.तरह, बराबर लड़ाई करते-करते 


` और अपनी हिफ़ाजत करते-करते, बिलकुल पस्त हो गया। फिर भी. अंकोर पुवं 


का एक सबसे ज्यादा शानदार शहर बना रहा। १२९७ ई० में, एक चीनी दूत ने, 
जो काम्बोज के राजा के दरवार में भेजा गया था, अंकोर की अद्भुत: इमारतों की 
बड़ी तारीफ़ की है। 2 रा दाची 

लेकिन अचानक अंकोर पर भयंकर आफत आ गई। १३०० ई० के क़रीब. 


` ,दळदल जमा हो जाने से मीकांग नदी का.मुहांना बन्द हो गया।.नदी के पानी को ' 
`. बहने का रास्ता न मिलने से वह पीछे लौटकर इस विशाल शहर के चारों तरफ़ 


की ज़मीन में भर गया, जिससे सारे उपाजाऊ खेत दलदल बनकर बेकार हो गयें। _ 

शहर की बड़ी आवादी भूखों मरने लगी और शहूर छोड़कर दुसरी जगहों पर : 


जाने के लिए मजबूर हो गई। इस तरह शानदार अंकोर उजड़ गया और उस पर: ... 


जंगल छा गया। उसकी अद्भुत-इमारतों में कुछ दिनों तक तो जंगली जानवरों 
का. वास. रहा, लेकिन अन्त में जंगलों ने महो को मिंट्टी में मिलाकर निष्कण्टक 
राज्य. कायम कर छिया। `. IRE 


nd राज्य इस आफ़त के बाद बहुत'दिनों तक जिन्दा नहीं रह सका! . 
वह धीरे-धीरे नष्ट होते-होते एक प्रान्त रह गया जिस प॑र कमी अनाम हुकूमत .. 
करता था और कभी स्याम। लेकिन आज भी अंकोरवात के विशाल मन्दिर 
के खण्डहर हमें बतातें हैं कि कभी इस मन्दिर के पास एक बाँका और आलीशान 
. शहर वसा हुआ था, जहाँ दूर देशों के सौदागर अपना माळ लेकर आते थे 

- और जहाँ के निवासियों और कारीगरों की बनाई हुई बढ़िया चीज्ञे दूसरे देशों 
को जाया करती थीं । ; ri 
. हिन्द-चीन से थोड़ी ही दूर समुद्र के उस पार सुमात्रा का टापू था। यहाँ 
. भी दक्षिण मारत के पल्लवों ने ईसा की पहली और दूसरी सदी में अपने नये उप- 
. निवेश वसाये थे। ये उपनिवेश धीरे-धीरे बढ़ गये । मलाया का प्रायद्वीप बहुत 
- पहले ही सुमात्रा राज्य का हिस्सा वन गया.था और उसके बाद बहुत दिनों तक 
सुमात्रा और मलाया प्रायद्वीप के इतिहास आपस में मिले-जुले रहे । श्रीविजय 
नामक वड़ा शहर, जो सुमात्रा के भीतर पहाड़ों में वसा हुआ है, इस राज्य की 
राजघानी था। पालेमवांग नदी के मुहाने पर इसका एक बन्दरगाह था। पाँचवीं 
या छठी सदी में बौद्धधर्म सुमात्रा का प्रमुख धर्म बन गया। वास्तव में सुमात्रा 
ने बौद्धधर्म के प्रचार में बड़े उत्साह से अगुवाई की और आखिर में यह हिन्दू मलेशिया . 
के ज्यादातर हिस्से को बौद्ध बनाने में सफल भी हुआ। इसीलिए सुमात्रा का यह 
साम्राज्य 'श्रीविजय का वौद्ध साम्राज्य कहलाता है। 


श्रीविजय दिन-पर-दित बढ़ता ही गया, यहाँ तक कि उसके दायरे में सुमात्रा 
और मलाया ही नहीं, बल्कि फ़िलीपाइन, वोनियो, सेलेवीज़, जावा का आधा 
. हिस्सा, फ़ारमोसा टापू का आघा हिस्सा (जो अब जापान के कब्ज में हैँ), लंका 
और कैन्टन के पास दक्षिण चीन का एक बन्दरगाह भी आ गया। शायद इस 
` साम्राज्य में भारत के दक्षिणी सिरे पर लंका के सामने का एक बन्दरगाह भी 
शामिल था। तुम देखोगी कि श्रीविजय का साम्राज्य एक लम्वा-चौड़ा साम्राज्य 
था, जिसमें सारा मलेशिया शामिल था। इन भारतीय उपनिवेशों के मुख्य TÈ 
थे वाणिज्य, व्यापार और जहाज बनाना । उस ज़माने के चीनी और अरवी लेखकों 


फफारमोसा-इसे ताइवान भी कहते हैं। यहाँ की सरकार अपने-आपको 
असली चोनी गणराज्य मानती है। 

ने उन ब्रन्दरगाहों और उपनिवेशों की लम्बी सूचिया दी हैं जो सुमात्रा राज्य की 
मातहती में थे। ये सूचियाँ बढ़ती चली गई । i 
` . ब्रिटिश साम्राज्य आज सारी दुनिया में फेळा हुआ है। हर जगह उसके. 
बन्दरगाह हैं और जहाजों के लिए कोयला भरने के अच्छे स्टेशन हैं, जैसे जिब्राल्टर, 
स्वेज नहर, जिस पर ज़्यादातर अंग्रेजों का, कब्जा है, 'अदन, कोलम्बो, सिंगापुर? 
हांगकांग, वगैरा । अंग्रेज लोग पिछले तीन सौ वर्षो में एक व्यापारी क्नौम रहे हुँ 
और इनका व्यापार औरं मज़वूती समुद्री शक्ति पर निर्भर रही है। इसलिए इन 
लोगों को दुनिया भर में सुविधा के फ़ासलों पर बन्दरगाहों और कोयला भरने के 
स्टेशनों की ज़रूरत रही है। श्रीविजय साम्राज्य भी व्यापार की बुनियाद पर एक 
समुद्री शक्ति था । इसलिए जहाँ उसे क़दम रखने के लिए छोटी-सी भी जगह मिल 
गई वहीं उसने बन्दरगाह वना लिया । वास्तव में सुमात्रा-राज्य की बस्तियों की 
निराली बात यह थी कि वे सामरिक महत्व रखती शीं, यानी वे होशियारी के 
साथ ऐसी जगंहों पर बसाई गई थीं जहाँ से आस-पास के समुंद्रो पर क्राबू रक्खा 
जा सके। कहीं-कहीं ये वस्तियाँ जोड़े से बसाई गई थीं, ताकि समुद्रं पर क्राबू रखने 
में. एक दूसरी की मदद कर सके। कय रि ॒ 
, इस तरह सिंगापुर, जो आज बहुत बड़ा शहर है, शुरू में सुमात्रा के उपनि- 
वेशियों की एक बस्ती था। 'सिंहपुर' : यह नाम ठेठ भारतीय है। जलडमरूमध्य के 
उस पार सिंगापुर के सामने सुमात्रा के लोगों की एक दूसरी बस्ती भी थी । कभी- 
कभी ये लोग इस जळडंमरूमध्य के आर-पार लोहे की जंजीर डाल देते थे और सब 
जहाज़ों का आना-जाना रोक देते थे, जब तक कि वे भारी चुंगी अदा न कर देते। 
इस तरह श्रीविजय का साम्राज्य ब्रिटिश साम्राज्य से कुछ मिलता-जुलता 
था, हालाँकि .यह इससे बहुत छोटा जरूर था । लेकिन यह जितने दिनों तक क़ायम 
रहा उतने दिनों तक ब्रिटिश साम्राज्य के बने रहने की सम्भावना नहीं है। ग्यार- 
हवीं सदी में यह्‌ साम्राज्य अपनी उन्नति की आखिरी सीढ़ी पर था। यह क़्रीव- 
.करीब वही जमाना .था जब दक्षिण भारत में चोल-साम्राज्य का बोलबाला था। 
लेकिन श्रीविजय. का. साम्राज्य चोल-साञ्राज्य के बहुत समय बाद तक भी बना 
- रहा। इन दोनों में त दिनों. तक दोस्ती रही। दोनों ही. लड़ाकू समुद्र-यात्री लोगों 
के राज्य थें । दोनों की ही साम्राज्यवादी आकांक्षाएँ थीं और ताकतवर जल-सेनाएं 
' अब स्वेज नहर पर संयुक्त अरब गण-राज्य का अधिकार हो गया है। - 
` लंका के स्वतन्त्र हो जाने के कारण कोलम्बो पर से भी अंग्रज्ञो का अधि- 
कार खत्म हो गया है | l 
*सिंगापुर को भी १९५९ में औपनिवेशिक स्वराज्य दिया गया है । इसका 
असली नाम सिहपुर है। . si 


CC-0.Panini Kanya Maha Vidyalaya Collection. 


२८९९, शानदार अकीर और ऑर्विनिये €7१ SP १९५ 
थीं । दूर-दूर के देशों के साथ उनके व्यापारिक सम्बन्ध । इसलिए ग्यारहवीं सदी 
के शुरू में इनं दोनों tr संघर्ष हुआ.और युंद्ध ठन गया। चोल राजा राजेन्द्र प्रथम ने 
एक जहाजी बेड़ा: भेजा, जिसने श्रीविजय कों नीचा दिखाया। लेकिन श्रीविजय ने 
जल्दी ही इस घंक्के से गिरी हुई हालत को सुधार लिंया.। ' 

. _ . ग्यारहवीं सदी के शुरू में चीनी सम्राट, ने सुमात्रा के राजा के लिए कांसे 
कें कई घण्टे उपहार में भेजे थे। इसके बदले में सुमात्रा के राजां ने मोती, हाथीदांत 
और संस्कृत की:पुस्तक भेजी थीं। एक पत्र भी भेजा था जो, कहते हैं, सोने की चादर 
पर “भारतीय लिपि में लिखा गया: था। . ह 
दूसरी सदी में अपनी शुरूआत से रूगाकर पाँचवीं या छठवीं सदी तक 
श्रीविजय लम्बे काल तक फूला-फला ।. फिर यह वौद्ध हो गया और फिर ग्यारहवीं 
,सदी तकं धीरे-धीरे बरावरं तरवक्ती करता गया। इसके बाद भी तीन सौ वर्षो 
तकः यह एक महान, साम्राज्य बना रहा और मलेशिया के व्यापार-वाणिज्य पर 
.इसका अधिकार बना रहा । अन्त में १३७७ ई०.में एक पुराने पल्लव उपनिवेश ने 
इसका तख्ता उलट दिया । Ne जस | 
: ` मैं बता चुका हूँ कि श्रीविजय-साम्राज्य- रंका से लगाकर चीन के केन्टन 

लगर तक फैला हुआ था । इन दोनों के बीच के ज्यादातर टापू इस साम्राज्य में 
शामिल थे। लेकिन यह एंक छोटे-से टुकड़े को क्रावू में नहीं ला सका। यह जावा 
का पूर्वी हिस्सा था, जो एक स्वाधीन राज्य बना रहा। इसने हिन्दू-धर्म को भी नहीं 
छोड़ा और बौद्ध बनने से इन्कार कर दिया.। इस तरह जहाँ पश्चिमी जावा 
श्रीविजय के अधीन था वहाँ पूर्वी जावा. स्वाधीन था। पूर्वी जावा का यह हिन्दू- 
राज्य भी व्यापारी राज्य था और अपनी खुशहाली कें लिए व्यापार पर निर्मेर था। 
` यह सिंगापुर को ईर्ष्या को. नज़र से देखता रहां होगा, क्योंकि मौक़े की जगह पर 
. बसा होने से वह एक बहुत बंडा. व्यापारिक केन्द्र हो गया था। इस तरह श्रीविजय 
और पूर्वी जावा में छाग-डाँट पैदा हुई और बढ़कर कट्टर दुश्मनी बन गई । बारहवीं 
सदी से आगे जावा राज्य धीरे-धीरे श्रीविजय को दबाकर ब्रढ़ता रहा, यहाँ तक 
किं, जैसा मैं लिख चुका हूँ, चौदहवीं सदी में, यानी. १३७७ ई० में, इसने श्रीविजय 
को पूरी तरह हरा दिया। यह युद्ध बड़ी बेरहमी: से लड़ा गया, और इसमें बड़ा 
बिनाश हुआ। श्रीविजय औरं सिंगापुर, दोनों नगर .दहस-तहस हो गये। इस 
. तरह.मलेशिया के. दूसरे महान्‌ साम्राज्य--श्रीविजय साम्राज्य का अन्त हुआ, 
. औरं इंसके खण्डहरो पर मज्जापेहित का तीसरा साम्राज्य क्रायम हुआ! 
हालाँकि पूर्वी जावा के निवासियों ने श्रीविजय के साथ युद्ध में बहुत बेरहमी 
“और Ta दिखाई, फिर भी जावा में पाई गई उस ज़माने की पुस्तकों से मालूम 
होता है कि येह हिन्दू-राज्य सभ्यंता के बहुत ऊँचे दर्जे तक पहुँच चुका था । जिस 
बात में यह संबसे बढ़ा-चढ़ा था वह इमारतें बनाने की, खासकर मन्दिर बनाने 

की, कला थी। जावा में पाँच सौ से ज़्यादा मन्दिर थे, और कहा जाता है कि इन 
मन्दिरो में कुछ ऐसे थे, जो पत्थर के काम के दुनिया भर में सबसे ज़्यादा सुन्दर 
और कलापूर्ण नमूने थे। इन बड़े-बड़े मन्दिरों में से ज्यादातर सातवीं सदी से दसवीं . 
सदी, यानी ६५० से ९५० ई० के बीच के समय में बने थे। इन विशाल मन्दिरों को 
बनवाने के लिए जावा के लोगों ने भारत और आस-पास के :देशों से बहुत काफ़ी 
संख्या में होशियार राजगीर और मिस्त्री बुलाये होंगे। जावा और मज्जापहित के 
उतार-चढ़ाव का जिक्र मैं अगले पत्र जे करूंगा। . . ' 
` यहाँ मैं यह भी बता दूँ कि बोनियो और फ़िलीपाइन दोनों ने लिखने की 
कला शुरू के पल्लव .उपनिवेशियों के माफत भारत से सीखी थी। बदक्िस्मती से 
फ़िलीपाइन की बहुत-सी पुरानी हस्त-लिखित पुस्तक स्पेनवालों ने नष्ट कर डालीं। ` 
यह भी याद रक्खो कि इन टापुओं में बहुत पुराने ज़माने से, इस्लाम से 
सी बहुत पहले, अरबों की वस्तियाँ थीं। ये लोग बड़े व्यापारी होते थे, और जहाँ 
कहीं व्यापार की गुंजाइश होती वहाँ अरव लोग ज़रूर:पहुँच जाते थे। 


: ४७ : १.६ 
रोम फिर अन्धकार में गिरता हं : 
मै कई हूँ कि पुराने इतिहास की. नया में महे 
कई बार महसुस करता हूँ कि पुराने इतिहास की भूरू-भुलैया 

अच्छी तरह रास्ता नहीं दिखा सकता। मैं खुद ही भटक जाता हूँ, फिर तुम्हें ठीक 
राह कंसे दिखा जा ? लेकिन, फिर मैं यह सोचता हें कि शायद मैं तुम्हें कुछ 
फ़ायदा पहुँचा सकू, इन पत्रों को जारी रखता हू। इसमें शक नहीं कि ये 
पत्र मेरी तो बहुत मदद करते हैं। प्यारी बेटी, जब मैं इन्हें लिखने बैठता हूँ, और 
तुम्हारा खयाल करता हूँ, तो मैं मूल जाता हूँ कि जहाँ मैं बैठा हूँ, वहाँ छाया में 
नी तापमान ११२ डिग्री है और गर्म लू चल रही है। और कमी-कमी तो मैं यह 

भी मूल जाता हूँ कि मैं बरेली की जिला जेल में हूं। 
मेरे आखिरी पत्र ने तुम्हें मलेशिया में चौदहवीं सदी के ठेठ अन्त तक पहुँचा 
दिया था। लेकिन उत्तर भारत में अभी हम राजा हर्ष के ज़माने यानी सातवीं . 
सदी से आगे नहीं बढ़ सके हैं। और यूरोप में तो हमें अभी बहुत दिनों की कमी 
पूरी करनी है। सब जगहों पर वक्त का एक ही पैमाना रखना बहुत मुश्किल है। 
मे ऐसा करने की कोशिश तो करता हू, लेकिन : कभी-कभी, जैसे अंकोर और 
श्रीविजय के मामले में हुआ, मैं सैकड़ों वर्ष आगे बढ़ जाता हूँ, ताकि मैं उनकी 
कहानी को पुरा कर सङ्ग । लेकिन याद खखखो कि जब काम्बोज के और श्रीविजय 
के साम्राज्य पुर्व में फल-फूल रहे थे तव भारत, चीन और यूरोप में तरह-तरह के 
परिवर्तेन हो रहे थे। यह भी याद रक्खो कि मेरे पिछले पत्र में कुछ ही पन्नों में 

हिन्द-चीन और मलेशिया का एक हजार वर्ष का इतिहास समाया हुआ है । एशिया 

और यूरोप के इतिहास की मुख्य धाराओं से ये दूर पड़ जाते हैं, इसलिए इनपर 

` ज्यादा ध्यान नहीं दिया जाता । लेकिन इनका इतिहास लम्बा और शानदार है! 
इनकी शान नई सफलताओं में, व्यापार में, कला में, खासकर मकान बनाने की 

कला में, रही है। इसलिए इनका इतिहास अध्ययन करने के क़ाबिल है। भारत- 

वासियों के लिए तो इनकी कहानी खास दिलचस्पी की चीज़ होनी चाहिए, क्योंकि 

उस ज़माने में ये क़रीव-क़रीव भारत के ही हिस्से थे। भारत के स्त्री-पुरुष समुद्र 

पार करके अपने साथ भारतीय संस्कृति, सम्यता, कळा और घर्म वहाँ ले गये थे। 

इस तरह, हालाँकि, हम मलेशिया में आगे वढ़ गये, पर गसल में हम अभी तक 

सातवीं सदी में ही हैं। हमें अमी अरव पहुँचना है और इस्लाम के आगमन पर, और 

उसकी वजह से यूरोप और एशिया में होनेवाले बड़े-बड़े परिवतंनों पर, गौर करना 
है। इसके अलावा यूरोप की घटनाओं के सिलसिले पर भी हमें नज़र डालनी है। 
अब हमें ज़रा लोटकर यूरोप पर फिर एक नज़र डाल लेनी चाहिए। तुम्हें 

याद होगा कि रोमन सम्राट्‌ कॉन्स्तेन्तीन ने कुंस्तुन्तुनिया शहर दर्रे-दानियाल 
(वास्फ़ोरस) के किनारे उस जगह वसाया था, जहाँ बिजैन्तियम था। साम्राज्य 
को राजघानी पुराने रोम से हटा कर, वह इस शहर में, यानी नये रोम में, ले 
आया था। इसके वाद ही रोमन साम्राज्य दो हिस्सों में बॅट गया। पश्चिमी 
साम्राज्य की राजधानी रोम और पूर्वी की कुंस्तुन्तुनिया हुई। पूर्वी साम्राज्य को 
बड़ी परेशानियां उठानी पड़ीं और बहुत-से दुश्मनों का मु़ावला करना पड़ा। 
फिर भी ताज्जुब है कि यह सदियों तक, यानी ११०० वर्षों तक चलता रह सका, . 
. जबतक कि तुर्को ने आकर इसका खात्मा नहीं कर दिया। 


पश्चिमी साम्राज्य की ज़िन्दगी ऐसी नहीं रही। बहुत दिनों तक परिचमी 
दुनिया पर हावी रह चुकनेवाले शाही नगर रोम का और रोम के नाम का इतना 
ज्यादा रौव होते हुए भी यह साम्राज्य अजीब तेजी के साथ ढह गया । यह किसी भी 
उत्तरी क़बीले के हमलों को बर्दाइत नहीं कर सका। एळरिक, जो गोथ जाति का 
था, इटली में घुस गया, और इसने ४१० ई० में रोम पर क़ब्जा कर ल्या । इसके 
बाद वाण्डाल आये और उन्होंने भी रोम को लूटा। वाण्डाल जर्मन जाति के थे। 
इन्होंने फ्रान्स और स्पेन को पार किया और फिर अफ्रीका में घुसकर कार्थेज के 
खण्डहरों पर अपना राज्य क़ायम किया। पुराने कार्थेज से इन लोगों ने समुद्र पार 
करके रोम पर क़ब्ज़ा कर लिया । ऐसा मालूम होता है, मानों प्यूनिक लड़ाइयों 
में रोम की विजय का इतने दिन बाद बदला लिया गया हो। 

इसी ज़माने के लगमग हुण लोग, जो असल में मध्य एशिया या मंगोलिया 
से आये थे, बड़े शक्तिशाली हो गये थे। ये लोगघुमक्कड़ थे और डेन्यूब नदी के 

बै रोमन साम्राज्य के उत्तर व परिचिम में वस गये थे । अपने 
ह pa क दी में इन्होंने बड़ा जोर बांधा और KINU के 
सम्राट और वहाँ की सरकार पर इनका आतंक वराबर की रहता था। अ ki 
इनको धमकियां देता रहता था और इनसे बड़ी-बड़ी रक़ sn स yu 
पूर्वी साम्राज्य को काफी नीचा दिखाने के बाद अतिलाने वधीत यी 
हमला करने का इरादा किया । उसने गाल प्रदेश पर व्य या क ण 
फ्रान्स के बहुत-से शहर बरबाद कर दिये। आ फ़ौज तो उसके मुक़्ाः Taa 
ही नहीं थी। लेकिन वे जर्मन क़बीले जिन्हें रोमन लोग ma थे, हू ghan 
हमले से डर गये । इसलिए फ्रैकों और गोथों ने YA की शाही खज काता का x 
और इन सवने मिलकर त्राय की बड़ी लड़ाई में हृणों का, जिनका Ii आ अला 
था, मुक्तावला किया। कहते हैं, इस लड़ाई में Sg लाख आदमी काम आये । अ ji ai 
हार गया और मंगोली हूण पीछे हटा दिये गए। यह ४५१ ई० की बात है र केल 
हार जाने पर मी अतिला में लड़ाई का जोश बाक़ी रह गया था । वह ड डा 
और वहां उसने उत्तर के बत शहर लूटे और जला दिये। कुछ 1 ya बाइ ही 
वह मर गया, लेकिन हमेशा लिए वेरहमी और कूरता की वदनामी डक mr 
आज भी अतिला हूण कूरतामरे, सत्यानाश का अवतार समझा नाता ka री 
मृत्यु के वाद हुण ठण्डे पड़ गये। वे खेतीवाडी करने लगे, और ISDS EN 
आबादियों में मिल-जुल गये। तुम्हे खयाल होगा कि यह क़रीब-क़रीब वह 
है, जव सफ़ेद हूण भारत में आये थे। 


इसके ४० वर्ष बाद थियोदोरिक, जो गोथ था, रोम का वादशाह हुआ ओर 
यही एक तरह से रोम के पश्चिमी साम्राज्य का अन्त था। थाड ten वात पर्व ॥ 
रोमन साम्राज्य के एक बादशाह ने, जिसका नाम जस्तीनियन था, इटली का ar 
साम्राज्य में मिलाने की कोशिश की । इस कोशिश में वह सफल मी gT उ 
'सिसली और इटली दोनों को जीत लिया। लेकिन कुछ ही समय बाद मे दोनों aE 
हाथ से निकल गये, और पूर्वी साम्राज्य को अपना हा जिन्दगी के छाले पड़ ग 


ल्या शाही रोम और उसके साम्राज्य का इतनी जल्दी और इतनी अबा 
से हरेक हमलावर क़्बीले के सामने पस्त हो जाना ताज्जुव की बात नहीं है? इ 


कोई यही नतीजा निकाछेगा कि रोम के अंजर-पंजर ढीले पड़ गये थे, T T EK 
कुळ सोखला था । शायद यह वात सही है। बहुत लम्बे ज़माने तक राम 


ही उसकी ताक़त थी। उसके पूराने इतिहास से प्रभावित होकर लोग उसे सारी. 


दुलिया' का नेता समझते लगे थे और उसकी इज्जत करते थे। रोम a s 
करीव-करीव अन्ध-विश्वास बन गया था। इस तरह रोम बाहर ए हर प 
aaa का शक्तिशाली स्वामी बना रहा; लेकिन असलियत में उस 

कोई ताक़त नहीं थी । बाहर से शान्ति थी और उसके नाटकघरों में, बाजारों में और 
अखाड़ों में आदमियों की भीड़ लगी रहती थीं! लेकिन वह छाज़िमी तौर पर 
पतन की तरफ़ जा रहा था, सिफ़ इसलिए नहीं कि निह कमज़ोर था; बल्कि इस- 
लिए भी कि उसने जनता की गुलामी और मुसीबतो की बुनियाद पर अमीरों की 
सभ्यता का महल खड़ा किया था। मैंने अपने एक पत्र में रोम के गरीबों के विद्रोह 
और बलवे का, और गुलामों के उस विद्रोह का, जो बड़ी क्रूरता से दवा दिया गया 
था, हाळ लिखा था। इन विद्रोहों से जाहिर होता है कि रोम का समाजी ढाँचा 
कितना सड़ा हुआ था। वह अन्दर-ही-अन्दर टूक-टूक हो रहा था। गोथ और दूसरे 
उत्तरी कवीला के हमलों ने इस क्रिया को मदद पहुँचाई और इसीलिए उनका 
कोई विरोध नहीं किया गया । रोमन किसान अपनी T से तंगआगये थे 
और वे किसी भी तरह के परिवर्तन का स्वागत करने के लिए तैयार थे । ग़रीब 
मजदूर और गुलाम तो और भी बदतर हालत में थे। | 

परिचम के रोमन साम्राज्य के खत्म होते ही, हम देखते हैं कि पर्चिम 
की कई क़ौमें गोथ, फेंक, वगैरा आगे आईं, जिनके नाम गिनाकर मैं तुम्हें परेशान 
न फरूँगा। ये लोग आजकल की पश्चिमी यूरोपीय जातियों यानी जर्मन, फ्रान्सीसी, 
वगैरा के पूर्वज थे। हम इन देशों को यूरोप में घीरे-धीरे शक्ल लेता हुआ देखते 


" हैं। साथ ही हम उस समय वहाँ एक बहुत नीचे दर्जे की सभ्यता पाते हैं। शाही रोम 


के अन्त के साथ-साथ रोम की तड़क-भड़क और विलासिता का भी अन्त हो गया, 
और रोम की छिछली सम्यता, जो घिसटती आ रही थी, एक दिन में ग्रायब हो गई; 
क्योंकि इसकी जड़ तो पहले ही सूख FE । इस तरह हम सचमुच मनुष्य जाति . 
के पीछे हटने की एक विचित्र मिसाळ देखते हैं। यही चीज हमें भारत, मित्र. चीन, 
यूनान, रोम औरं दुसरी जगहों पर देखने को मिळती है। मेहनत के साथ ज्ञान 
आर अनुभव इकट्ठे किये जाते हैं और संस्कृति और सम्यता बनती है और उसके 
बाद एकदम गति रुक जाती हैं। सिर्फ गति ही नहीं रुक जाती बल्कि पीछे लौटना 
शुरू हो जाता है। अतीत के ऊपर एक परदा-सा पड़ जाता है और हालाँकि कमी- 
कभी हमें उसकी झलक मिल जाती है, लेकिन ज्ञान और अनुभव के पहाड़ पर फिर 
से चढ़ना ज़रूरी हो जाता है। शायद हर बार लोग कुछ ऊपर चढ़ जाते हैं और 
आगे की चढ़ाई आसान कर देते हुँ; ठीक वैसे ही जैसे हिमालय की सबसे ऊँची 
चोटी एवरेस्ट पर चढ़ाई करने के लिए टोली के बाद टोली आती है, और हर टोली 
अपने पहलेवाली टोली की बनिस्बत चोटी के ज्यादा नजदीक पहुँचने में सफल 
होती है, और हो सकता है कि एक दिन इस चोटी पर विजय हासिल कर ली जाय। 


मतलब यह है कि यूरोप में हमें अंधेरा दिखाई देता है। “अन्धकार का युग' 


| शुरू होता है और लोगों कौ ज़िन्दगी असम्य और बेढंगी हो जाती है। शिक्षा 

क़रीब-क़रीब ma हो जाती है और लड़ाई के सिवा लोगों का कोई घन्धा या 
मनोरंजन नहीं रह जाता। सुक़्रात और अफ़लातून का ज़माना वास्तव में बहुत 
दूर नज़र आता है । 
यह तो पश्चिमी साम्राज्य की बात हुई। आओ, अव पूर्वी साम्राज्य पर 
भी नज़र दौड़ाये। तुम्हें याद होगा कि कोस्स्तेन्तीन ने ईसाइयत को राज-घमं 
बना दिया था। इसके एक उत्तराधिकारी सम्राट जूलियन ने ईसाइयत को मानने 
से इन्कार कर दिया । वह पुराने देवी-देवताओं की पूजा के रास्ते पर वापस 
जाना चाहता था। लेकिन वह सफल न हो सका क्योंकि पुराने देवी-देवताओं के 
दिन बीत चुके थे और ईसाइयत उनके मुक़ाबले में बहुत ज्यादा ताकतवर थी। 
जलियन को ईसाई लोग 'काफ़िर जूलियन' कहने लगे और .इसी नाम से वह 
इतिहास में मशहूर है। 
जूलियन के बाद एक दूसरा सञ्नाट्‌ हुआ, जो उससे बिलकुल दूसरी क्रिस्म 
का था। उसका नाम थियोदोसी था और उसे “महान्‌' कहा गया है। मेरे खयाल से 
उसे महान्‌ इसलिए कहा गया है कि वह देवी-देवताओं की पुरानी मूर्तियों और 
पुराने मन्दिरों को तोड़ने में महान्‌ था। वह सिफ़ गैर-ईसाइयों के ही खिलाफ़ नहीं 
था, बल्कि उन ईसाइयों का भी दुर्मन था, जो इसके खयाल से कट्टर नहीं थे। 
बह कोई भी विचार या घमं, जो उसे पसन्द न होता था, उसे सहन करने को तैयार 
नहीं था। थियोदोसी ने थोड़े दिनों के लिए पूर्वी और पश्चिमी साम्राज्य को जोड़ 
_द्विया और वह दोनों का सम्राट्‌ बन गया। यह ३९२ ई० की वात है, जबतक 
रोम पर वबेरों का हमला नहीं हुआ था। 
ईसाई maga बराबर फैलता गया । इसकी लड़ाइयाँ अब गैर-ईसाइयों से 
- नहीं थीं। जो कुछ लड़ाई-झगड़े होते थे, वे सब ईसाई फ़िरक़ों में आपस में ही हुआ 
करते थे और इन लोगों की असहिष्णुता की मात्रा को देखकर ताज्जुब होता है। 
सारे उत्तरी अफ्रीका, पश्चिमी एशिया, और यूरोप में भी, बहुत-से लड़ाई के 
मैदानो में ईसाइयों ने, अपने ईसाई भाइयों को घेसो, डण्डों और समझाने के इसी 
तरह के दूसरे नम” उपायों के ज़रिये सच्चा धर्म सिखाने की कोशिश की ! 
५२७ से ५६५६० तक जस्तीनियन कृंस्तुन्तुनिया में सम्राट्‌ रहा। मैं पहले 
बता चुका हूँ कि उसने गोथों को इताली (इटली) से निकाल दिया था और कुछ 
दिनों के लिए इताली और सिसली पूर्वी साम्राज्य के हिस्से बन गये थे। पर बाद 
में गोथों ने इताली पर क़ब्जा कर लिया । 
जस्तीनियन ने कुंसतुन्तुनिंया में सांक्ता सोफिया का खूबसूरत गिरजा बनाया 
जो आज तक सबसे बढ़िया बिजैन्तीन गिरजों में गिना जाता है। इसने उस वदतु 
के तमाम कानूनों को एक जगह इकट्ठा कराया और योग्य वकीलों से उन्हे 

तरतीबवार जमवाया। पूर्वी रोमन साम्राज्य और उसके सम्राटो के बारे में कुछ भी 
जानने से बहुत पहले मुझे इस कानूनी किताव से जस्तीनियन का नाम मालूम हुआ। 
इस किताब का नाम इन्स्टीट्यूट ऑफ़ जस्तीनियन' है और मुझे यह पढ़नी पड़ी 
थी। हालाँकि जस्तीनियन ने कृंस्तुन्तुनिया में एक विश्वविद्यालय क़ायम किया 
था, लेकिन उसने एथेन्स की अकादमी यानी दर्शनशास्त्र के पुराने स्कूल बन्द करा 
दिये थे, जो अफ़लातून ने क़्ायम किये थे, और जो क़रीब एक हज़ार वर्ष से चले 
आ रहे थे। किसी भी रूढ़िवादी मज़हब के लिए दर्शनशास्त्र खतरनाक चीज़ - 
होती है, क्योंकि इसकी बजह से लोग सोचने-विचारने लगते हैं। 

अब हम छठी सदी तक आ पहुँचे हैं। हम देखते हैं कि रोम और 
कुंस्तुन्तुनिया धीरे-धीरे एक-दूसरे से दूर होते जाते हैं। रोम पर तो उत्तर के जर्मन 
क़बीलों का कब्जा हो जाता है, और ङुंस्तुन्तुनिया रोमन साम्राज्य कहलानेवाले 
यूनानी साम्राज्य का केन्द्र हो जाता है। रोम टूक-टूक होकर अपने उन विजेताओं 
कौ सभ्यता के नीचे दजे को पहुँच जाता है, जिन्हें वह अपनी शान के ज़माने में 
qA कहा करता था। कुंस्तुन्तुनिया ने एक तरह से अपनी पुरानी परम्परा जारी 
रक्खी, लेकिन वह भी सभ्यता के दर्जे में नीचे गिर जाता है। ईसाई फ़िरक्े प्रभुत्व 
के लिए आपस में लड़ते हैं, और पूर्वी ईसाइयत, जो तुरकिस्तानं, चीन और हब्दा' 
तक फैल गई थी, कुंस्तुन्तुनिया और रोम दोनों से अलग कट जाती है। 'अन्घकार 
का युग? शुरू होता है। इस समय तक अगर कोई शिक्षा थी तो प्राचीन आषाओं 
की, यानी यूनानी या पुरानी छातीनी की जिसे यूनानी से प्रेरणा मिळी। लेकिन ये 
पुरानी यूनानी किताब, जिनमें देवी-देवताओं का हाल ए और दर्शन की बातें 
थीं, उस शुरू के ज़माने के नेक, श्रद्धाळू और अनुदार ईसाइयों के लिए ठीक साहित्य 
नहीं समझी जाती थीं। इसलिए इनको पढ़ने के लिए कोई बढ़ावा नहीं दिया. जाता 
था। इस तरह विद्या को और कला के भी कई रूपों को नुक्सान उठाना पड़ा। 

लेकिन ईसाइयत ने विद्या और कला की रक्षा करने की मी कुछ कोशिश 
की । बौद्ध संघों की तरह ईसाई मठ क़ायम हुए और तेज़ी से फेल गये न ASI 
में कभी-कभी पुरानी विद्या को ठिकाना मिल जाता था । इन्हीं मठों j नई 
कला का भी बीज बोया गया, जो सदियों बाद अपने पूरे सौन्दयं से इन 
मठों के पादरियों ने विद्या और कला के दीपक की टिमटिमाहट को बुझने नहीं 
दिया। यह बुझने न देना ही इनकी सेवा है। लेकिन यह रोशनी एक छोटे दायरे 
में ही बन्द थी; बाहर तो बिलकुल अधेरा था। | 

ईसाइयत के इस शुरू ज़माने में हमें एक-और अजीब झुकाव दिखाई देता 
है। बहुत-से लोग मजहबी जोश में आकर आदमी की आबादियों से दूर, रेगिस्तानों 


' हन्श---एबीसीनिया। 

में या सुनसान जगहों में चले जाते थे, और वहाँ जंगली हालत में रहते थे। ये लोग 
अपने-आपको SUA चाते थे; नहाते-घोते नहीं थे और ज्यादा-से-ज्यादा पीड़ा 
सहने की कोशिश-करते थे। यह बात मिस्र में खासतौर से पाई जाती थी, जहाँ 
इस क्रिम के बहुत-से दरवेश रेगिस्तान में रहा करते थे। इनका शायद यह खयाल 
था कि वे जितनी ही ज्यादा पीड़ा सहेंगे और जितना ही कम नहायें-घोयेंगे, उतने 
ही ज़्यादा पवित्र हो जायँंगे। एक दरवेश तो कई वर्षों तक एक खम्भे के ऊपर बैठा 
रहा ! धीरे-धीरे इस तरह के दरवेशों का सिलसिला खत्म हो गया, लेकिन बहुत 
दिनों तक बहुत-से श्रद्धालु ईसाइयों का विश्वास बना रहा कि किसी भी तरह 
का आनन्द मनाना पाप है। कष्ट-सहन के इस सिद्धान्त ने ईसाइयों की विचारधारा 
को रेंग दिया था। यूरोप में आज इस तरह की कोई बात नहीं दिखाई देती। 
आज तो वहाँ यह हाल है कि हरेक आदमी पागल की तरह इघर-उघर दौड़ने 
और मौज-बहार की ज़िन्दगी गूज़ारने पर उतारू है। अक्सर इस दौड़-धूप से आखिर 
में थकावट और उचाट पैदा हो जाती है, मज़ा नहीं हासिल होता | 


पर भारत में आज भी हम कभी-कभी लोगों को वेसा ही बर्ताव करते 
देखते हैं, जैसाकि मित्र में ये ईसाई दरवेश किया करते थे। ये लोग अपना एक 
हाथ ऊपर उठाये रहते हैं, यहाँतक कि वह सूखकर बेकार हो जाता है, या लोहे की 
कीलों पर बैठे रहते हैं, या इसी तरह के बहुत-से बेहूदा और बेवक़्फ़ी के काम करते 
हैं। मेरा खयाल यह है कि कुछ तो ऐसा इसलिए करते हैं कि नासमझ लोगों पर 
घाक जमाकर उनसे पैसे वसूल करें, और कुछ लोगों की शायद यह भावना रहती 
है कि ऐसा करने से वे पवित्र हो जायेंगे ! मानो अपने शरीर को किसी भले काम 
के नाक़ाबिल बना लेना भी कोई अच्छी बात हो सकती है! 


यहाँ मुझे बुद्ध की एक कथा याद आती है, जिसके लिए मुझे फिर अपने 
पुराने मित्र ह्यएनत्सांङ का सहारा लेना पड़ता है। बुद्ध का एक नौजवान शिष्य 
तपस्या कर रहा था। बुद्ध ने उससे पूछा, “प्रिय युवक जब तुम दुनियादार थे, 
तब क्या वीणा बजाना जानते थे?” उसने कहा, “जी हाँ ! ” तब बुद्ध ने कहा--- 


“अच्छा मैं इससे एक उपमा देता हूं । जिस वीणा के तार बहुत 
कसे होते हैं, उसमें स्वरों का उतार-चढ़ाव ठीक नहीं होता। जब तार ढीले 
होते हैं तो स्वरों में न संगति होती है, न मधुरता। लेकिन जब वीणा के 
तार न तो ज्यादा कसे होते हैं और न ज्यादा ढीले तब उनसे मधुर स्वर 
निकलते हैं। यही हाल शरीर का भी है। अगर इसके साथ कठोरता का 
व्यवहार किया जाता है, तो यह थक जाता है, और चित्त अस्थिर हो जाता 
है। अगर इसे बहुत अधिक आराम दिया जाता है तो वासनाएं बढ़ने लगती 
हैं और इच्छाशक्ति कमज़ोर पड़ जाती है।” 

२०३ 
‘ve: 
इस्लाम का उदय 


ya २१ मई, १९३२ 
हमने कई देशों के इतिहास पर और कई राज्यों व साम्राज्यो के उत्थान व 


पतन पर विचार किया। लेकिन अरब देश का क़िस्सा अभी तक हमने नहीं छेडा, 
सिवाय इस ज़िक्र के कि इस देश के व्यापारी और नाविक दुनिया के दूर-दूर हिस्सों 
में जाया करते थे। नक़शे को देखो। अरब के परिचम में faa है, उत्तर में सीरिया 
(शाम) और इराक्ग हैं, पूर्व से कुछ दूरी पर ईरान है और उत्तर-पश्चिम में कुछ 
दूर हटकर एशिया-कोचक और कुस्तुन्तुनिया हैं। यूनान भी दूर नहीं है और भारत 
भी बस समुद्र के उस पार दूसरी तरफ़ है। चीन और सुदूर पूर्वे के मुल्कों का अगर 
हम खयाल न करें, तो अरव देश पुरानी सभ्यताओं के लिहाज़ से विलकुल बीचों-बीच 
था। इराक़ में दज़ला और फ़ुरात नदियों के किनारे बड़े-बड़े शहर बस गये। मित्र 
में इस्कन्दरिया, सीरिया में दमिश्क और एशिया-कोचक में अन्तिओक जैसे बड़े- 
बड़े शहर वसे। अरब लोग यात्रा-पसन्द और व्यापारी थे, इसलिए वे इन शहरों 
को अक्सर जाया करते होंगे। फिर भी इतिहास में अरब का कोई नामी भाग नहीं 
रहा। मालूम होता है कि इस देश की सभ्यता भी उतनी ऊँचे दर्ज की नहीं रही 
जितनी कि उसके आस-पास के देशों की। अरब ने न तो दूसरे देशों को जीतने 
की कोशिश की, और न उसको ही जीतना किसीके लिए आसान था । 
अरब एक रेगिस्तानी मुल्क़ है, और रेगिस्तानो और पहाड़ों में पलनेवाले 
लोग मज़बूत होते हैं, जिन्हें अपनी आजादी प्यारी होती है और जिन्हें आसानी से 
दबाया नहीं जा सकता। फिर अरब कोई उपजाऊ देश नहीं था, और इसमें कोई 
ऐसी चीज़ भी नहीं थी, जो विदेशी विजेताओं या साम्राज्यवादियों को खींचती। 
इसमें वस सिफ़े दो छोटे-छोटे नगर थे, मक्का और यथरीब, जो समुद्र के किनारे 
बसे हुए थे। बाक़ी रेगिस्तान के भीतर सिर्फ़ वास-स्थान थे और इस देश के लोग 
ज्यादातर वद्दू, रेगिस्तान के वाशिन्दे' थे। तेज्ञ ऊट और खूबसूरत घोड़े इनके 
आठों पहर के साथी थे और अद्भुत सहनशक्तिवाला गधा भी एक क़ौमती चीज 
और वफ़ादार दोस्त समझा जाता था। किसी को गधे की उपमा देना तारीफ़ 
समझा जाता था; दूसरे देशों की तरह कोई गाली नहीं। क्योंकि किसी रेगि- 
स्तानी मुल्क़ में जिन्दगी बड़ी सख्त होती है और दूसरों जगहों की बनिस्बत वहाँ 
मजबूती और सहन-शक्ति कहीं ज़्यादा कीमती गुण समझे जाते हैं। 


रेगिस्तान के ये वाशिन्दे आत्माभिमानी, भावुक और झगडालू होते थे। ये 
अपने-अपने वंशों और खानदानों में रहते थे, और दूसरे वंशो और खानदानों से 

झगड़ा करते थे । साल में एक बार ये लोग आपश्च में सुलह कर लेते थे और ज़ियारत 
के लिए मक्का जाया करते थे, जहाँ इनके देथलाओं की बहुत-सी मूर्तियाँ रहती थीं। 
सबसे ज़्यादा वे एक बड़े भारी काले पत्थर की पूजा करते थे, जिसका नाम 
'काबा' था। 
इन लोगों की ज़िन्दगी घुमदकड़ों की जिन्दगी थी, जिसमें हर खानदान 
का सबसे बूढ़ा आदमी सरदार होता था। इनकी ज़िन्दगी उसी क्रिस्म की थी,जैसी कि 
द्रहरी जीवन और सभ्यता अपनाने के पहले मध्य एशिया या दूसरी जगहों के , 
आदिम क़बीले वसर किया करते थे। अरब के चारों तरफ़ जितने बड़े-बड़े साम्राज्य 
बने, उन सबकी सल्तनत में अवसर अरब देश भी शामिल होता था। लेकिन यह 
अघीनता असली न होकर सिर्फ़ नाम के लिए होती थी । क्योंकि चुमक्कड़ रेगिस्तानी 
कबीलों को दबाकर रखना या उनपर हुकूमत करना कोई आसान बात नहीं थी। 
तुम्हें शायद याद होण कि एक बार सीरिया में पाळमीरा में एक छोटी-सी 
अरब सल्तनत क्रायम हुई थी, और ईसवी सन्‌ की तीसरी सदी में, थोड़े दिनों के 
लिए इसका एक शानदार ज़माना रहा था। लेकिन यह भी मुख्य अरब के बाहर 
थी। मतलब यह कि वदूदू लोग पीढ़ी-दर-पीढ़ी अपनी रेगिस्तानी जिन्दगी विताते 
रहते थे, अरबी जहाज व्यापार के. लिए बाहर जाते थे, और देश का जीवन बिना 
किसी परिवर्तेन के चलता रहतांथ्था कुछ लोग ईसाई हो गये थे, और कुछ यहूदी; 
नत स लोग ३६० मूर्तियों के, और मक्का के संगे-असव॒द के पूजनेवाले 
ब i 
यह अजीब बात है कि वह अरव-नस्ल जो युगों से सोते हुओं की तरह जीवन 
बिता रही थी और ज्ञाहिरा तौर पर दूसरी जगहों की घटनाओं से बिलकुल अलग 
थी, अचानक जाग पडी, और उसने इतनी जवदेस्त जीवट दिखाई कि सारी दुनिया 
कौ चौंका दिया और उसमें उथल-पुथल मचा दी। अरब लोग एशिया, यूरोप और 
अफ्रीका में तेजी के साथ फल गये, और उन्होंने ऊँचे दर्जे की संस्कृति और सभ्यता 
का किस तरह विकास किया, यह इतिहास में एक चमत्कार की बात gi 
जिस नये बल या भावना ने अरबों को जगाया और उनमें आत्म-विदवास 
और जोश मर दिया, वह इस्लाम था। इस मजहब को एक नये पैग़म्बर, मोहम्मद 
ने, जो मक्का में ५७० ई० में पैदा हुए थे, चलाया था। उन्हें इस मजहब को दरू. 
करने की कोई जल्दी नहीं थी । वह झान्ति की जिन्दगी गुज़ारते थे, और मक्का 
के लोग उनको चाहते थे और उनपर भरोसा करते थे। वास्तव में लोग उन्हें 
अल अमीन' या अमाचतदार कहा करते थे। लेकिन जब उन्होंने अपने नये मजहव 
का प्रचार शुरू किया, और खासकर जब मक्का की मूर्तियों की पूजा का विरोध 


' संगे असबद। 


CC-0.Panini Kanya Maha Vidyalaya Collection. 


पक इस्लाम का उदय ° 
Digitized by Arya Samaj Foundation Chennai and eGangotri 


किया तो उनके खिळाफ़ बड़ा हल्ला मचा और आखिर उनको अपनी जान वचाकर 
मक्का से भागना पड़ा। सबसे ज्यादा वह इस दावे पर जोर देते थे, कि खुदा 
सिर्फ़ एक है, और वह, मोहम्मद, उसका रसूल है। 


जब मक्का से अपने ही लोगों ने उन्हें भगा दिया, तो उन्होंने यथरीब में 
अपने कुछ दोस्तों और मददगारों के यहाँ पनाह ली। मक्का से उनके इस कूच को 
अरबी ज़बान में 'हिजरत' कहते हैं, और मुसलमानी सन्‌ उसी वक्‍त से यानी ६२२ 
ई० से शुरू होता है। यह हिजरी सन्‌ चार्‍्द् है, यानी इसमें चन्द्रमा के अनुसार 
तारीखों का हिसाब लगाया जाता है। इसलिए सौर-दर्ष से, जिसका आजकल आम- 
तौर पर प्रचार है, हिजरी साल ५-६ दिन कम कः होता है। हिजरी सन्‌ के महीने 
हर साळ एक ही मौसम में नहीं पड़ते । हिजरी सन्‌ का एक महीना अगर इस साल 
जाड़े में है तो कुछ वर्षों के वाद वही महीना वीच गर्मी में पड़ सकता है। 


. ऐसा कह सकते हैं कि इस्लाम, हिजरत से, यानी ६२२ ई० से शुरू हुआ, 
हालाकि एक लिहाज़ से वह इसके कुछ पहले ही शुरू हो चुका था। यथरीब शहर 
ने मोहम्मद का स्वागत किया और उनके आने की ताजीम में इस शहर का नाम 
बदलकर 'मदीनत-उन-त्तवी' यानी “नबी का शहर कर दिया गया । आजकल 
संक्षेप में इसे सिफ मदीना कहते हैं। मदीना के जिन लोगों ने मोहम्मद की मदद 
की थी वे 'अंसार' यानी मददगार कहलाये। इन अंसारों के वंशज अपने इस खिताव 


पर अभिमान करते थे और अभी तक इसका इस्तेमाल करते हैं। 


इस्लाम और अरबों की विजयी जिन्दगी के दौर पर बिचार करने से पहले 

ज़रा चारों तरफ़ सरसरी नजर डाल छे। हम अभी देख चुके हैं कि रोम खत्म हो 
चुका था। पुरानी यूनानी-रोमन सभ्यता का अन्त हो गया था और इसका रचा 
हुआ सारा समाजी ढाँचा भी बिखर गया था। उत्तरी यूरोप के क़बीले और वंश 
आ आ रहे थे। रोम से कुछ सीखने की कोशिश करते हुए ये लोग वास्तव म 

नई क़िस्म की सभ्यता बना रहे थे। लेकिन अभी इसकी शुरुआत ही 

थी और ज़ाहिरा तौर पर दिखाई नहीं देती थी। इस तरह पुराने जमाने का तो 
अन्त हो चुका था, लेकिन उसकी जगह नया जमाना नहीं आया था। इसलिए यूरोप 
में अंधेरा था। यह सही है कि यूरोप के पूर्वी सिरे पर पूर्वी रोमन साम्राज्य था, 
जो अमी तक फूल-फल रहा था । कुस्तुन्तुनिया का शहर उस वक्‍त भी बड़ा और 
शानदार शहर था और यूरोप में सबसे बड़ा माना जाता था। उसके खेल-घरों 
में खेल-तमाशे और सरकस हुआ करते थे और वहाँ खूब तड़क-मड़क व दिखावट 
थी। फिर भी साम्राज्य कमज़ोर होता जा रहा था। ईरान के सासानियों से इसके 
युद्ध बराबर चलते रहते थे। ईरान के खुसरो डितीय ने झुंस्तुन्ठुनिया से उसकी 
सल्तनत का कुछ हिस्सा छीन भी लिया था, सौर नाम को वह अरब पर भी प्रशुत्व 

का दावा करता था। खुसरो ने मिस्र भी जीत लिया था, और ठेठ कृस्तुन्तुनिया 
तक पहुँच गया था। लेकिन यूनानी सञ्राट्‌ हीरेक्ली ने इसे वहाँ हरा दिया। वाद 
में खुसरो को उसके ही बेटे कवाद ने मार डाला। 

इस तरह तुम देखोगी कि परिचिम में यूरोप और पूर्वं में ईरान, दोनों ही की 
हालत खराब थी। इसके अलावा ईसाई फ़िरक़ों में होनेवाले आपसी झगड़ों का 
कोई अन्त नहीं था। अफ्रीका में और पश्चिम में बहुत भ्रष्ट और झगड़ाळू ईसाइयत 
फेल रही थी। ईरान में जरथुस्त मज़हव राजघमं था और लोगों पर जबरदस्ती 
लादा जाता था। इसलिए यूरोप, अफ्रीका और ईरान के ज्यादातर लोगों की आंखें 
उस समय के मजहबों के वारे में खुल गई थीं। उन्हीं दिनों, सातवीं सदी की 
शुरुआत में, सारे यूरोप में भयंकर महामारियाँ फैल रही थीं, जिनमें लाखों आदमी 
मर रहे थे। - | 

भारत में इस समय हर्षवर्धन राज्य कर रहा था और ह्मएचत्सांड भारत 
आया हुआ था। हर्ष के राजकाल में भारत एक बलशाली देश था। लेकिन थोड़े 
ही दिन वाद उत्तर भारत के टुकड़े-टुकड़े हो गये और वह कमज़ोर पड़ गया। दूर 
पूर्व के देश चीन में इसी समय तंड-राजवंश का दौर शुरू हुआ था। ६२७ ई० में 
'ताई-त्सुंङ' जो चीन के सबसे बड़े सम्राटो में गिना जाता है, राजगद्दी पर बैठा 
और उसके ज़माने में चीनी साम्राज्य पश्‍चिम में ठेठ कैस्पियन सागर तक फैल गया 
था। मध्य एशिया के ज़्यादातर देशों ने उसकी प्रभुता स्वीकार कर ली थी और 
उसे ख़िराज देते थे। पर शायद इस सारे विशाल साम्राज्य की कोई केन्द्रीय 
सरकार नहीं थी। 


इस्लाम के उदय के समय एशियाई और यूरोपीय दुनिया की यह हालत 
थी। चीन शक्तिशाली और मज़बूत था, लेकिन वह बहुत दूर था। भारत भी, 
कम-से-कम कुछ दिनों तक तो, काफ़ी मज़बूत था। लेकिन, हम आगे देखेंगे कि 
भारत के साथ इस्लाम का बहुत दिनों तक कोई संघर्ष नहीं हुआ। यूरोप और 
अफ्रीका कमजोर और पस्त हो चुके थे। E 

हिजरत के बाद सात वर्ष के अन्दर ही मोहम्मद मक्का के स्वामी बनकर 
ही वहां लोटे। इसके पहले ही वह मदीना से दुनिया के वादश्याहो भौर शासकों 
के पास परवाना भेज चुके थे कि वे एक अल्लाह और उसके रसूल पर ईमान लायें। 
कृसतुन्तुनिया के सञ्राट्‌ हीरेक्ली के पास यह परवाना उस वक्त पहुँचा था, जब 


च 


वह सीरिया में ईरानियो के ख़िलाफ़ लड़ाई में मशगूल था। ईरान के बादशाह 


के पास, और कहते हैं कि चीन के ताई-त्सुंड तक भी यह परवाना पहुँचा था, 
इन वादशाहों और शासकों को बड़ा ताज्जुब हुआ होगा कि आखिर यह अनजान 
आदमी कौन है, जो उनके ऊपर हुक्म चलाने की जुरंत करता है! इन पैग़ामों के 

भेजने सा हम कुछ अन्दाज़ा लगा सकते हैं कि मोहम्मद को अपने में और अपने 
मिशन में कितना बड़ा मरोसा था। यही भरोसा और ऐतक्राद उसने अपनी क्रौम 
में भर दिया, और इसीसे प्रेरणा और तसल्ली हासिल करके रेगिस्तान के ये लोग, 
जिनकी पहले कोई बड़ी हैसियत नहीं थी, उस समय तक मालूम दुनिया के आबे 
हिस्से को जीतने में सफल हुए। 

भरोसा और ऐतक़ाद खुद तो बड़ी चीज़ें थी ही। साथ ही इस्लाम ने भाईचारे 
का, यानी सब मुसलमान बरावर हैं, इस बात का भी सन्देश दिया। इस तरह 
कुछ हद os लोगों के सामने आया। उस ज़माने की भ्रष्ट ईसाइयत 
के मुकाबळे में भाईचारे के इस सन्देश ने सिर्फ़ अरबों पर ही नहीं, बल्कि जहां- 
जहाँ वे गये, उन सभी देशों के निवासियों पर भी, बड़ा भारी असर डाला होगा। 

मोहम्मद ६३२ ई० में, हिजरत के दस साल बाद, मरे। उन्होंने अरब के 
आपस में लड़नेवाले कई क़बीलों को संगठित करके एक राष्ट्र बनाया और उनमें 
एक उद्देश्य के लिए जबर्दस्त जोश भर दिया। इसके बाद इनके खानदान के एक 
व्यक्ति अबूबकर खलीफ़ा हुए। खलीफ़ा चुनने का यह काम आम समा में गैर-रस्मी 
चुनाव से होता था। दो साळ बाद अवूवकर मर गये, और उमर उनकी जगह 
खलीफ़ा बनाये गये। यह दस साळ तक खलीफ़ा रहे। 

अवूबकर और उमर महान्‌ व्यक्ति थे, जिन्होंने अरबी और इस्लामी 
महानता को बुनियाद डाली । खलीफ़ा की हैसियत से वे धर्माध्यक्ष और राजनीतिक . 
सरदार, यानी बादशाह और पोप दोनों थे। अपने ऊंचे ओहदे और अपने राज्य 
की बढ़ती हुई शक्ति के बावजूद उन्होंने अपने रहन-सहन की सादगी नहीं छोड़ी, 
और एश-आराम व ऊपरी शान-शौक़त से क़तई इन्कार कर दिया। इस्लाम का 
लोकतन्त्र इनके लिए एक जिन्दा चीज़ थी। लेकिन इनके मातहती हाक्रिम और 
अमीर बहुत जल्द रेशमी लिबास और ऐश-आराम में डूब गये। अबूबकर और उमर. 
ने किस तरह बार-बार इन अफ़सरों की लानत-मलामत की ,और उन्हें सज़ा दी, 
यहाँ तक कि इनकी फ़िजूलखर्ची पर आँसू भी बहाये, इसके बहुत-से क्रिस्से बयान 
किये जाते हैं। ये महसूस करते थे कि सीधे-सादे और कठोर रहन-सहन में ही 
इनकी ताक़त है, और अगर उन्होंने कुंस्तुन्तुनिया और ईरान के दरबारों जैसा 
ऐश-आराम अपना लिया, तो अरब लोग भ्रष्ट हो जायेंगे और नीचे गिर जायेंगे । 

अवूबकर और उमर का शासन बारह साळ रहा। लेकिन इस थोड़े से समय में 
ही अरबों ने पूर्वी रोमन साम्राज्य और ईरान के सासानी बादशाह, दोनों को हरा 
दिया था। यहूदियों और ईसाइयों के पवित्र शहर यरशलम पर अखों ने कब्जा 
कर लिया था, और सारे सीरिया, इराक और ईरान इस नये अरबी साम्राज्य के 
हिस्से वन चुके थे। 

स्पेन से मंगोलिया तक अरबों की विजय 
| २३ मई, १९३२ 
दूसरे कुछ मज़हबों के संस्थापकों की तरह मोहम्मद भी उस समय के 
बहुत से समाजी रस्म-रिवाजों के विद्रोही थे। जिस मज़हब का उन्होंने प्रचार किया, 
उसकी सादगी, सफ़ाई और लोकतन्त्र व समता' की सुगन्ध ने आस-पास के देशों 
की जनता के दिलों को खींच लिया; क्योंकि निरंकुश राजाओं ने और राजाओं 
की ही तरह विरंकुश और ज़ालिम पुजारियों ने जनता को बहुत दिनों से कुच 
रक्खा था। लोग पुराने ढंगों से तंग आ गये थे और परिवतंन के लिए तैयार बेठ थे। 
इस्लाम ने यह परिवर्तत उनके सामने YA और इसका उन्होंने स्वागत किया; 
क्योंकि इसकी वजह से उनकी हालत बहुत-सी बातों में बेहतर हो गई, और 
बहुत-सी पुरानी बुराइयां खत्म हो गई। इस्लाम के साथ कोई ऐसी बड़ी समाजी 
क्रान्ति नहीं आई, जिससे जनता का शोषण खत्म हो गया होता। लेकिन जहाँतक 
मुसरूमानों का ताल्लुक़ था, यह शोषण वास्तव में कम हुआ और वे महसूस करने 

लगे कि वे सव एक ही बड़ी बिरादरी के लोग हैं। 


इस तरह अरब लोग जींत-पर-जीत हासिल करते हुए आगे बढ़ने ऊूगे। 
अक्सर ये लोग बिना युद्ध किये ही जीत जाते थे। अपने रसूल की मृत्यू के पच्चीस 
वर्ष के अन्दर ही अरबों ने एक तरफ़ सारा ईरान, सीरिया, आरमीनिया और मध्य- 
एशिया का कुछ कड़ा और परिचिम की तरफ़ मिस्र, और उत्तरी अफ्रीका का छोटा- 
सा टुकड़ा जीत ल्या । मिस्र इन लोगों को सबसे ज्यादा आसानी से मिल गया, 
क्योंकि यह देश रोमन साम्राज्य के शोषण से और ईसाई सम्प्रदायो की आपसी 
लाग-डाँट से सबसे ज्यादा तक्रलीफ़ें उठा चुका था । कहते हैं कि अरबों ने इस्कन्दरिया 
का मशहूर पुस्तकालय जला दिया था, लेकिन अब यह वात ग़रूत समझी जाती 
है। अरब लोग पुस्तकों के इतने शौक़ीन थे कि ऐसा जंगलीपन नहीं कर सकते 
थे। सम्भव है कि कुंस्तुन्तुनिया का सम्राट्‌ थियोदोसी, जिसका कुछ जिक्र मैं पहले 
कर चुका हूँ, पुस्तकालय को या उसके कुछ हिस्से को बर्वाद करने का अपराधी रहा 
हो। पुस्तकालय का एक हिस्सा तो बहुत पहले जूलियस सीज़र के ज़माने में, एक 
घेरे के समय, बर्बाद हो चुका था। थियोदोसी पुरानी गैर-मसीही यूनानी किताबों 
को, जिनमें पुरानी यूनानी गाथाएं और दशन की बाते होती थीं, पसन्द नहीं करता 
था। वह बड़ा श्रद्धालु ईसाई था। कहा जाता है कि वह अपने नहाने का पानी इन 
कितावों को जलाकर गमे किया करता था। 


अरब लोग पुर्वं और परिचम दोनों तरफ़ बढ़ते ही चले गये! qå में हरात, 

काबुल और बलख इनके कब्जे में आ गये ओर वे सिन्ध नदी और सिन्ध तक जा पहुँचे। 
लेकिन इसके आगे वे भारत में दाखिल नहीं हुए और कई सौ वर्षों तक भारत के 
राजाओं के साथ इनका बहुत दोस्ती का सम्बन्ध रहा। परिचम में ये लोग आगे 
बढ़ते ही गये। कहते हैं कि इनका सेनापति उक़बा उत्तरी अफ्रीका को पार करता 
हुआ अतलान्तिक समुद्र तक, यानी उस देश के परिचमी किनारे पर पहुँच गया था, 
जिसे आज मरक्कश (मोरक्को) कहते हैं। यह रुकावट सामने आ जाने से उसे 
बड़ी निराशा हुई और वह घोड़े पर सवार होकर समुद्र में जितनी दूर जा सकता था 
गया, और फिर उसने अल्लाह के सामने अफ़सोस जाहिर किया कि अब उस दिशा 
में कोई देश नहीं रहा, जिसे वह अल्लाह के नाम पर फ़तह करता ! 


मोरक्को और अफ्रीका से समुद्र के तंग मुहाने को पार करके अरब लोग 
स्पेन और यूरोप में दाखिल हुए। इस तंग जलडमरूमध्य को पुराने यूनानी लोग 
TFF के स्तम्भ' कहते थे। अरव-सेनापति ने समुद्र को पार करके जिब्राल्टर में 
लंगर डाला था और यह नाम ही उस सेनापति की याद दिलाता है,। उसका नाम 
तारिक था और जिब्राल्टर का असली नाम 'जबल-उत-तारिक' यानी तारिक की 
चट्टान है। 
स्पेन को अरबों ने बहुत जल्द फ़तह कर लिया और इसके बाद वे दक्षिणी 
फ्रान्स में छस पड़े। इस तरह मोहम्मद के मरने के बाद सौ वर्षो के अन्दर ही अरबों 
का साम्राज्य दक्षिण फ्रान्स और स्पेन से लेकर उत्तर अफ्रीका को पार करके स्वेज 
तक, और आगे अरव, ईरान और मध्य एशिया को पार करके मंगोलिया की सरहद 
तक फैल गया था। सिन्ध को छोड़कर भारत इस साम्राज्य से बाहर था। यूरोप 
पर अरब लोग दो तरफ़ से हमले कर रहे थे। एक तो कृस्तुन्तुनिया पर बिलकुल सीधा 
हमला था, ओर दूसरा अफ्रीका होकर फ्रान्स पर। दक्षिण फ्रान्स में अरबों की 
संख्या कम थी और वे अपने वतन से बहुत दूर थे। इसलिए उनको अरब से ज्यादा 
मदद नहीं मिल सकती थी, क्योंकि.वह मध्य एशिया को फ़तह करने में उलझा हुआ 
था। फिर भी फ़ान्स पहुँचे हुए इन अरबों ने पदिचमी यूरोप के लोगों को इतना 
डरा दिया कि इनका मुक्राबला करने के लिए यूरोप में एक बहुत बड़ा शामिल- 
गुट बनाया गया । इस गुट का नेता चाल्सं मातें था और इसने फ्रान्स में तूर की लडाई 
में ७३२ ई० में अरबों को हरा दिया। इस हार ने यूरोप को अरबों से बचा लिया। 
एक इतिहास-लेखक ने लिखा है--“तुर के मैदान में अरबों ने सारी दुनिया का 
साम्राज्य ऐसे समय खो दिया, जवकि वह क़रीब-क़रीब इनकी मुट्ठी मे आ चुका 
TI” इसमें शक नहीं कि अगर अरव लोग तूर की लड़ाई में जीत गये होते तो 
यूरोप का इतिहास बिलकुल ही बदल गया होता। यूरोप में इनकी गति को रोकने- 
बाला और कोई भी नहीं था। ये लोग कृंस्तुन्तुनिया तक आसानी से बढ़े चले गए 

होते, और इन्होंने पूर्वी रोमन साम्राज्य को और बीच के दूसरे राज्यों को खत्म कर 
दिया होता। तब ईसाइयत के बजाय इस्लाम यूरोप का मज़हब हो गया होता, 
और दूसरी तरह के भी बहुत-से परिवर्तन हो गये होते। लेकिन यह सब तो कल्पना 
की उड़ान है। हुआ यह कि अरब लोग फ्रान्स में रोक दिये गए, और इसके वाद 
कई सौ वर्षो तक वे स्पेन में रहे, और वहाँ राज करते RI 


स्पेन से मंगोलिया तक के सारे देशों पर अरबों ने फ़तह पाई और रेगिस्तान 
के ये घुमक्कड़ एक जवर्देस्त साम्राज्य के अभिमानी शासक बन गये। लोग इन्हे 
सरासीन कहते थे। शायद यह शब्द सहरा नशीन' से बना हो, जिसका अर्थ 'रेगि- 
स्तान के वाईिन्दे' होता है। लेकिन इन सहरानशीनों ने वहुत जल्द विलासिता और 
शहर की ज़िन्दगी इस्तियार कर ली और इनके शहरों में बड़े-वड़े महल “खड़े हो 
गये। दूर-दूर देशो में विजय हासिल कर लेने पर भी, इनकी आपस में झगड़ने की 
पुरानी आदत नहों गई। अब तो वास्तव में झगड़ने के लिए कुछ सामान भी हो गय 
था, क्योंकि अरब की प्रभुतः का मतलव था एक वसे साम्राज्य की बागडोर हाथ 
में आ जाना। इसलिए ख़लीफ़ा की गही के लिए अबसर झगड़े होते थे। इन छोटे- 
छोटे झगडो और खानदानी झगड़ों से गृह-युद्ध हो गया। इन्हीं झगड़ों की वजह सें 
इस्लाम दो हिस्सों में बॅट गया और दो सम्प्रदाय बन गरे जो सुन्नी और शिया के 
नाम से आज तक माजूद है । 

पहले दो महान्‌ खलीफ़ाओं-अवदूवकर और उमर--के शासनकाल के 
कुछ दिनों वाद ही गड़बड़ पैदा हो गई। मोहम्मद की बेटी फातिमा के पति अली 
कुछ दिनों के. छिए खलीफ़ा हुए। लेकिन झगड़ा बरावर जारी रहा। अली कत्ल 
कर दिये गए और कुछ दिनों बाद उनके बेटे हुसेन सारे कुटुम्व के साथ कर्वेला 
के मैदान में मार डाल गए। करवला की इस दुखान्त घटना की याद में मुसलमान 
और खासकर शिया लोग, हर साळ मुहरंम के महीने में मातम मनाया करते हैं। 


खलीफ़ा अब बिलकुल निरंकुश चादशाह बन बैठे थे। खलीफ़ा के ओहदे का 
लोकतन्त्र या चुनाव से कोई सरोकार नहीं रहा था। उस ज़माने के और निरंकुश 
राजाओं की तरह खलीफ़ा भी था। कहने को खलीफ़ा इस्लाम का प्रमुख यानी 
'अमीरुल-मोमिनीन” भी माना जाता था। लेकिन कुछ खलीफा ऐसे भी हुए 
जिन्होंने इस्लाम का, जिसके कि वे मुख्य रक्षक समझे जाते थे, वास्तव में अपमान 
किया। 

लगभग सौ वर्षा तक खलीफ़ा मोहम्मद के वंश की एक शाखा में से होते 
रहे जो उम्म॑या कहलाती थी। दमिइक इनकी राजधानी थी और महलों, मस्जिदों, 


' ईसानवालों का सरदार। 

फ़व्वारों और क्रुरकों' की वजह से यह पुराना शहर बड़ा खूबसूरत वन गया था। 
दमिइक की पानी की व्यवस्था बड़ी मशहूर थी। इस ज़माने में अरबों ने इमारतें 
बनाने की कळ! की एक खास शैली निकाली, जो सरासीनी शिल्प के नाम से मशहूर 
ह । इस शैली में ज्यादा सजावट नहीं होती। यह सादा, शानदार और सुन्दर होती 
1 इस शैली के एीछे अरब और सीरिया के मनोहर खजूरों की भावना थी। 

मेहरावें व खम्भे और मीतारें व गुम्बद खजूर के कुंजों की मेहरावनुमा और 
गुम्बदनुमा शक्लों की याद दिलाते हैं। 

यह शैली भारत में मी आई। लेकिन इसपर भारत के संस्कारों का असर 
पड़ा और एक मिलवाँ शैली पैदा हो गई। सरासीनी इमारतों के कुछ सबसे सुन्दर 
नमूने स्पेन में अबतक पाये जाते हैं। ; 

धन और साम्राज्य की वजह से विलास का और विलास के खेल-तमाशों 
और कलाओं का उदय हुआ । घुड़दौड़ अरबों के मनोरंजन का प्यारा साधन था। 
पोलो, शिकार और शतरंज भी इन्हें बहुत पसन्द थे। संगीत और खासकर गाना 
एक फ़ैशन बन गया था, जिसकी धुन सबपर सवार थी। दमिइक की राजधानी 
midi से और उनके संगीतियों और पिछलग्गुओं से भरी पड़ी थी। 

एक और बड़ा लेकिन अभागा परिवर्तन धीरे-धीरे आ गया। यह परिवर्तन 
स्त्रियों को हालत में हुआ। अरबों में औरतें बिलकुल परदा नहीं करती थीं। इन्हें 
न तो अलहदा खखा जाता था, न छियाया जाता था। वे बाहर निकलती थीं, 
मस्जिदों और तक़रीरों में जाया करती थीं, और खुद भी तक़रीरें देती थीं। लेकिन 
सफलता के नशे में अरव लोग उन दोनों पुराने साम्राज्यों, यानी पूर्वी रोमन सा म्राज्य 
और ईरानी साम्राज्य के रिवाजों की नक़ल करने लगे, जो इनके दो तरफ़ थे। 
अरवा ने पूर्वी रोमन साम्राज्य को हरा दिया था, और ईरानी साम्राज्य को खत्म 
कर डाला था, लेकिन ये खुद इन साम्राज्यों की बहुत-सी बुरी आदतों के शिकार हो 
गये। कहा जाता है कि खासकर क़्ंस्तुन्तुनिया और ईरान के असर से अरबों ने स्त्रियों 
को परदे में रखना शुरू किया। घीरे-घीरे हरम का रिवाज शुरू हुआ, और समाज 
में मर्दों और औरतों का मिलना-जुलना कम होने लगा दुर्भाग्य से स्त्रियों का यह 
परदा इस्लामी समाज का अंग बन गया, और जब मुसलमान भारत में आये तो 
भारत ने भी यह बात उनसे सीख ली। यह सोचकर कि आज भी कुछ लोग इस 
जंगलीपन को वर्दाश्त कर रहे हैं, मुझे हैरत होती है। जब कभी मैं बाहर की दुनिया 


_. * क़ुक--ईरान और तुर्की में aa में बैठने के छोटे शामियाने। 
अंग्रेजी का kiosk शाब्द इसीसे वना है। . 
` हरम--अन्तःपुर, याती. घर के भोतर स्त्रियों को परदे में रखने को 
| 

से अलग की हुई परदे में रहनेवाली स्त्रियों का खयाल करता हूँ तो मुझे हमेशा 
क़ैदखाना या चिड़ियाघर याद आ जाता है। कोई राष्ट्र, जिसकी आधी आबादी 
एक क्रिस्म के क़ैदसाने में छिपाकर रक्खी जाती हो, कैसे तरक्की कर सकती है? 

सौभाग्य की वात है कि भारत तेज़ी से परदे को फाड़कर फेंक रहा है। 
बहुत हृद तक मुसलमान समाज ने भी इस भारी बोझ से छटकारा पा लिया है। 
तुर्की में कमाल पाशा ने इसे बिलकुल खत्म कर दिया है और मिस्न में यह बहुत 
तेज़ी के साथ ग्रायव हो रहा है। र 

एक बात और कहकर मै इस पत्र को खत्म करूँगा। अरबों में, खासकर 
अपनी जागृति की शुरुआत के दिनों में, अपने दोन के लिए बहुत जोश मरा हुआ 
था। फिर भी ये लोग उदार थे और उनकी इस धार्मिक उदारता की बहुत-सी मिसालें 
मिलती हैं। यरूशलम में खलीफ़ा उमर ने इस बात पर काफ़ी जोर दिया था। 
स्पेन में ईसाइयों की काफ़ी आवादी थी, और उन लोगों को मज़हव के मामले में 
पुरी-पुरी आज़ादी थी। भारत में, सिन्ध के अलावा अरबों का शासन कहीं नहीं 
रहा। लेकिन इस देश के साथ उनका काफ़ी सम्पर्क रहा और आपसी सम्बन्ध 
मित्रता के रहे। सच तो यह है कि इतिहास के इस युग की सबसे उल्लेखनीय बात 
हे अरबी मुसलमानों की उदारता और उससे उलटी यूरोप के ईसाइयों की धार्मिक 
असहिष्णुता | 

: ५० | 
बग़दाद ओर हारूँ-अल-रशीद 
२७ मई, १९३२ 

दूसरे देशों की चर्चा करने से पहले अरबों की कहानी जारी रकक्‍्खेंगे। जैसा 
कि मैंने अपने पिछले पत्र में बताया है, क़रीब सौ वर्षों तक खलीफ़ा लोग हजरत 
मोहम्मद के वंश की उम्मैया शाखा के हुआ करते थे। उनकी राजघानी दमिइक थी, 
और उनकी हुकूमत में मुसलमान अरबो ने इस्लाम का झण्डा दूर-दूर देशों तक पहुँचा 
दिया। एक तरफ़ तो अरब लोग दूर-दूर के देशों को जीतते थे, दूसरी तरफ़ अपने 
घर में ही लड़ते-झगड़ते रहते थे और अक्सर गृह-युद्ध हुआ करते थे। आखिरकार 
मोहम्मद के वंश के एक दूसरे घराने ने, जो चचा अब्बास की सन्तान था और 
` अब्बासी कहलाता था, उम्मेया खानदान को गही से उतार दिया | अब्बासी जोग 
उम्मैयों के जुल्म का बदला लेने के लिए आये थे; लेकिन फ़तह हासिल करने के 
बाद उन्होंने By और हत्या में उम्मैयो को भी मात कर दिया। उन्होंने उम्मैया 
लोगों को जहाँ भी पाया, पकड़ लिया और उन्हें बेरहमी से मार डाला। 

यहीं से ७५० ई० में अब्बासी खलीफ़ाओं के शासन का लम्बा समय शुरू 
होता है। यह शुरुआत कुछ शुभ या मंगलमय नहीं थी, फिर भी अरब इतिहास में 

१५ 

अब्बासी काल काफ़ी चमकदार समझा जाता है। इस ज़माने में उम्मैयो के समय 
के मुक़ाबले में बहुत बड़े परिवर्तन होने लगे थे। अरब के गृह-युद्ध ने सारे अरब 
साम्राज्य को हिला दिया था। अब्बासी लोग अपने देश में तो जीत गये, लेकिन 
सुदूर स्पेन में अरब हाक्रिम ने, जो उम्मेया था, अब्बासी खलीफ़ा को मानने से 
इन्कार कर दिया। उत्तर अफ्रीका या इफ़रीक्रिया की सूबेदारी बहुत जल्दी स्वाधीन 
हो गई। मिस्र ने भी यही किया, बल्कि उसने तो अपना दूसरा खलीफ़ा ही 
घोषित कर दिया। मित्र तो इतना नज़दीक था, कि इसे भी धमकाया जा 
सकता था और मातहती क़बूल करने को मजबूर किया जा सकता था। और 
समय-समय पर ऐसा होता भी रहा। लेकिन इफ़रीक्रिया में कोई दखल नहीं 
दिया गया, और स्पेन तो इतनी दूर था कि उसके खिलाफ़ कोई कारंवाई की 
ही नहीं जा सकती थी। इस तरह अब्बासियों के खलीफ़। होने पर अरब 
साम्राज्य के टुकड़े हो गये। अब खलीफ़ा सारी दुनिया का प्रमुख नहीं रहा, 
और न 'अमीरुल मोमिनीन' ही रह गया। मुसलमानों में एकता नहीं रही 
और स्पेन के अरव और अव्वासी एक दूसरे से इतनी नफ़रत करते थे फि जब एक 
यर आफ़त आती थी, तो दूसरा खुशी भनाता था। 


इन सब बातों के होते हुए भी अब्बासी खलीफ़ा बहुत बड़े बादशाह थे, और 
साम्राज्यों के लिहाज़ से उनका साम्राज्य बहुत बड़ा था। वह पुराना अक्रीदा और 
जोश, जिन्होंने पहाड़ों को जीता था और जो जंगल की आग की तरह फैल गये थे, 
अब नजर नहीं आते थे। सादगी नहीं रही थी, और न लोकतन्त्र ही वाक़ी रह गया 
था। 'अमीरुल मोमिनीन' और ईरानी शहंशाहो में, जिन्हें पहले के अरबों ने हराया 
था, या कृंस्तुन्तुनिया के सम्राट्‌ में, कोई खास फ़क़ नहीं रह गया था । पैग्रम्वर मोहम्मद 
के ज़माने के अरबों में एक अजीब जिन्दगी और ताक़त थी, जो बादशाहों की सेनाओं 
की ताक़त से बिलकुल जुदा चीज़ थी। अपने ज़माने की दुनिया में उन्होंने अपना 
सिक्का जमाया था और उनकी दुनिवार विजय-यात्राओं के सामने सेनाएं और 
बादशाह घूल में मिलते गये। जनता इन बादशाहों से तंग आ गई थी, और 
अरबों के आने से उसके दिल में बेहतर दिनों की और समाजी क्रान्ति की 
उम्मीद पैदा हो गई थी। 
लेकिन अब हालत बदल गई थी। रेगिस्तान के लोग अब महलों में रहते 
और खजूरों की जगह बढ़िया-से-बढ़िया पकवान खाते थे। वे सोचते थे कि हम तो 
काफ़ी आराम में हैं, फिर समाजी क्रान्ति या किसी परिवतंन की झंझट में क्यों फंसे ? 
शान-शौकत में वे पुराने साम्राज्यो की होड़ करने की कोशिश करते थे, और उनके 
० , कई बुरे रस्म-रिवाज उन्होंने अपना लिये। जैसा कि मैं तुम्हें बता चुका हूँ, इनमें से 
एक बुरा रिवाज स्त्रियों का परदा था। 

बग्रदाद और हारू-अल-रशीद श्श्ष 


राजपानी दमिइक से हटकर इराक़ में बग़दाद चली गई। राजधानी की 
यह बदली भी महत्वपूर्ण थी, क्योंकि बग़दाद ईरानी बादशाहों का गर्मी के मौसम 
में रहने की जगह था। और चूंकि दमिरक की बनिस्वत वह ४ से दूर था, इस- 
लिए अब अव्बासियों की नज़र यूरोप के बनिस्वत एशिया तरफ़ ज़्यादा रहने 
लगी। कुंस्तुन्तुनिया पर क़ब्जा करने की कोशिशों तो होती रहीं और यूरोपीय 
राष्ट्रों से कई युद्ध भी हुए, छेकिन ज़्यादातर युद्ध बचाव के लिए होते थे। देशों की 
विजय के दिन लद चुके थे और अब्बासी खलीफ़ा अपने बचे हुए साम्राज्य को 
. ही मज़बूत करने की कोशिश में लग गये ये! स्पेन और अफ्रीकों के बिना भी यह 
साम्राज्य काफ़ी बड़ा था। i 


बरादाद ! तुम इसे भूल तो नहीं गई? और क्या अलिफ़लेला में हारू-अल- 
रशीद और दाहजादी की अद्भुत कहानियाँ तुम्हें याद हैं? अब्बासी खलीफ़ाओं 
के राज में जो शहर बढ़ा वह अलिफ़लेंला का ही शहर था। बग्रदाद एक लम्बा- 
चौड़ा शहर था, जिसमें महल, सरकारी दफ्तर, स्कूल, कॉलेज, बड़ी-बड़ी दुकाने, 
पार्क और बगीचे थे। यहाँ के सौदागर पूर्वं और परिचिम के देशों से बड़ा भारी 
व्यापार करते थे। ढेरों सरकारी अफ़सर साम्राज्य के दूर-दूर के हिस्सों से वरावर 
सम्पर्क बनाये रखते थे। सरकार दिन-पर-दिन पेचीदा होती जाती थी ऑर उसके 
बहुत-से महकमे वन गये थे। साम्राज्य के कोने-कोने से राजघानी तक चिट्ठी-पत्री 
लाने-ले जाने का वहुत अच्छा इन्तज्ञाम था । शफ़ाखाने काफ़ी संख्या में थे। सारी 
दुनिया के लोग बग्रदाद आया करते.थे। विद्वान्‌ विद्यार्थी और कलाकार खास- 
तौर पर आते थे, क्योंकि यह मशहूर था कि खलीफा सब विद्वानों और कुशल - 
कलाकारों का स्वागत करता है।  _. 


खलीफा खुद खूब ऐश-आरामं की जिन्दगी गुजारता था और गुलामों से 
घिरा रहता था। उसकी बेगमें हरम में रहती थीं। हारू-अल-रशीद के ज़माने में, 
यानी ७८६ से ८०९ ई० तक, अब्बासी साम्राज्य अपनी जाहिरा शान-शौक़त की 
चोटी पर था। हारू के दरबार में चीनी सम्राट्‌ के और पर्चिम में सम्राट्‌ शालंमेन 
के राजदूत आये थे। स्पेन के अरबों को छोड़कर, बगदाद और अब्बासी साम्राज्य 
शासन की सारी कलाओं में, व्यापार में और विद्या के विकास में, यूरोप से बहुत 
आगे बढ़े हुए थे। ॒ 
अब्बासी काल हमारे लिए खासतौर से दिलचस्प है, क्योंकि इसी जमाने में 
विज्ञान में नई दिलचस्पी पैदा हुई थी। तुम जानती हो कि विज्ञान आजकल की 
pr में बहुत बड़ी चीज़ है और बहुत-सी बातों के लिए हम विज्ञान के देनदार 
। विज्ञान का काम यह नहीं है कि सिर्फ़ हाथ-पर-हाथ धरकर बैठ जाय और 
भनाता रहे कि घटनाएँ होती रहें। वह तो इस तलाश में रहता है कि घटनाएं क्यों 

२१६ विइव-इतिहास को झलक 
होती हैं? विज्ञान प्रयोग करता रहता है और बार-बार कोशिश करता है--कभी 
असफल होता है और कभी सफल--और इस तरह धीरे-धीरे मनुष्य-जाति के 
ज्ञान को बढ़ाता रहता है। आजकल की हमारी दुनिया प्राचीन या मध्यकालीन 
दुनिया से बिलकुल अलग तरह की है। यह बड़ा फ़क़ ज्यादातर विज्ञान की वजह से 
ही है, क्योंकि आज का संसार विज्ञान का ही बनाया हुआ है। 
प्राचीन देश में हमको मिस्र, चीन या भारत में वैज्ञानिक तरीक़ा नहीं 
दिखाई देता। पुराने यूनान में ज़रूर कुछ अंश में पाया जाता है। रोम में भी इसका 
अभाव था। लेकिन अरब में खोज की वैज्ञानिक भावना पाई जाती थी, इसलिए 
अरबों को आजकल के विज्ञान का जन्मदाता कह सकते हैं। आयुर्वेद और गणित 
जैसे कुछ विषयों में इन्होंने मारत से बहुत-कुछ सीखा था। भारतीय विद्वान्‌ और 
गणितज्ञ बड़ी संख्या में बग़दाद जाते थे। बहुत-से अरबी विद्यार्थी उत्तर भारत में 
तक्षशिला आया करते थे, जो उस समय तक एक बहुत बड़ा विश्वविद्यालय था 
और आयुर्वेद की शिक्षा के लिए खास मशहूर था। आयुर्वेद की और दूसरे विषयों 
की संस्कृत पुस्तके अरबी जवान में खासतौर से अनुवाद की गई थीं। बहुत-सी चीज़ें 
अरबों ने चीन से सीखीं--जैसे काग़ज़ वनाना। लेकिन जो कुछ उन्होंने दूसरों 
से सीखा उसकी बुनियाद पर अपनी खोजें करके उन्होंने और बहुत-सी महत्वपूर्ण 
ईजादें कीं। सबसे पहले उन्होंने ही दूरबीन और क़ुतुबनुमा बनाये। चिकित्सा में 
अरब के हकीम और जर्राह सारे यूरोप में मशहूर थे। 
इन तमाम दिमागी हलचलों का मुख्य केन्द्र बग्रदाद ही था। पदिचम में 
अरबी स्पेन की राजधानी कुरतुबा भी ऐसा ही केन्द्र था। अरबी दुनिया में इसी 
तरह के और भी कई विश्बविद्यालयों के केन्द्र थे, जहाँ दिमागी जीवन खूब उन्नति 
पर था; जैसे 'विजयी' अल-क्राहिरा, बसरा, और कूफ़ा। लेकिन एक अरबी 
इतिहासकार के अनुसार “इस्लाम की राजघानी, इराक़ की आँख, साम्राज्य 
की गद्दी और कला, संस्कृति-और सौन्दर्य का केन्द्र बग्रदाद इन सब मशहूर शहरों 
से बढ़ा-चढ़ा था। इसकी आबादी बीस लाख से ज़्यादा थी और यह आजकल के 
कलकत्ता या बम्बई से बहुत बड़ा था। 
तुम्हें यह जानकर दिलचस्पी होगी कि मोजा और जुर्राब पहनने की आदत 
सबसे पहले बग्रदाद के अमीरों से ही शुरू हुई बतलाई जाती है। इन्हें . मोजा कहा 
जाता था और इनका भारतीय नाम इसी शब्द से निकला होगा। इसी तरह 
फ्रान्सीसी शब्द शेमीज' यानी कुर्त्ता 'क़मीज़' से निकला है। क़मीज़' और 'मोजा' 
रा चीज़ें अरबों से कृं्तुन्तुनिया के बिजेन्तीनों ने लीं और फिर वहां से यूरोप 
पहुंचीं । 
अरब लोग हमेशा से दूर-दूर की यात्रा करनेवाले रहे हैं। इन्होंने अपनी 

` लम्बी-लम्बी समुद्र-यात्राएं जारी रक्‍खीं और अफ्रीका में, भारत के किनारों पर, 
मलेशिया में, और चीन तक में अपने उपनिवेश क़ायम किये। अलवेरूनी एक 
मशहूर अरब यात्री हो गया है, जो भारत आया था, और वह भी ह्यएनत्सांड की 
तरह अपने सफ़र का लिखा, हुआ हाल छोड़ गया है। 3 
P अरब लोग MEUSE aa मी थे, और इनकी ही किताबो और इतिहासों 

से हमें इनके वारे में बहुत-सी बातें मालूम होती हैं। हम सभी जानते हैं कि वे कितने 
सुन्दर क़िस्से और फ़साने लिख सकते थे। हजारो-लाखो आदमियों ने अब्बासी 
खलीफ़ाओं का-ओर-उनके साम्राज्य का नाम तक नहीं सुना है, लेकिन 'अलिफ़ 
रूला' यानी 'एक हज़ार एक रातों' में बयान किये हुए रहस्य और फ़सानों 
के नगर बग्रदाद को कौन नहीं जानता। कल्पना का साम्राज्य अक्सर सचमुच के 
साम्राज्य से ज्यादा असली और टिकाऊ होता है। ; 

हारूं-अल-रशीद की मृत्यु के कुछ दिनों बाद अरब साम्राज्य पर आफ़त आई। 
दंगे-फ़साद होने लगे और साम्राज्य के कई हिस्से अलग हो गये। सूबो के हाक्रिम 
मौरूसी शासक बन वेठे। खलीफ़ा बरावर कमज़ोर होते गये, यह.तक कि एक 
ऐसा भी वक़्त आया जब खलीफ़ा का राज्य सिर्फ बग़दाद शहर और आस-पास 
के कुछ गाँवों पर ही रह गया। एक खलीफ़ा को तो उसीके सिपाहियों ने महल से 
' बाहर घसीट कर क़त्छ कर डाला था। फिर थोड़े दिनों के लिए कुछ ऐसे जोरदार 
व्यक्ति पैदा हुए, जो बग़दाद से बैठे-बैठे हकूमत करने रगे, और जिन्होंने खलीफ़ाओं 
को अपना मातहत बना लिया। | 

इस समय इस्लाम की एकता दूर के बीते हुए ज़माने की बात हो गई थी। 
मिस्र से लेकर मध्य एशिया के खुरासान तक, सभी जगह, अलग-अलग राज्य बन 
गये। दूर पूर्व से बहुत-से घुमक्कड़ क़बीले पश्चिम की तरफ़ बढ़ने लगे । मध्य एशिया 
के पुराने तुकं मुसलमान हो गये और उन्होंने आकर बग्दाद पर क़ब्ज़ा कर लिया। 
इनको सेलजूक़ F कहते हैं। इन्होंने कुंस्तुन्तुनिया की विजेन्तीन सेना को पूरी तरह 
हराकर यूरोप को हैरत में डाल दिया। क्योकि यूरोप के लोगों का खयाल था कि 
अरबों और मुसलमानों की ताक़त ख़त्म हो चुकी है और वे लोग दिन-पर-दिन 
कमज़ोर होते जा रहे हैं। यह वात सच थी कि अरब लोग बहुत गिर चुके थे, 
लेकिन अब सेलजूक़ तुर्क इस्लाम का झण्डा ऊँचा रखने और यूरोप को चुनौती देने 
“के लिए मैदान*मे उतर आये थे। 

हम आगे चलकर देखेंगे कि इस चुनोती का जल्दी जवाव दिया गया, और 
मुसलमानों से लड़ने के लिए और अपने पवित्र शहर यरूशलम को फिर से जीतने 
के लिए यूरोप के ईसाई राष्ट्रों ने कई बार संगठित होकर जिहाद (घर्म-युद्ध) 
का झण्डा उठाया। सौ वर्षो से ज्यादा तक सीरिया, फ़िलस्तीन और एशिया-कोचक 

में हकूमत के लिए इस्लाम और ईसाइयत में लडाइ्यां हुई। दोनों ने एक दूसरे 
को परास्त कर दिया और इन देशों की चप्पा-चप्पा ज़मीन मनुष्यों के खून से तर 
कर दी। इन हिस्सों के खुशहाल शहरों की महानता और तिजारत ख़त्म हो गई 
और हरे-भरे खेत अक्सर वीरान कर दिये गए। 

इसी तरह ये एक दूसरे से लड़ते रहे। इनको लड़ाइयाँ खत्म भी नहीं होने 
पाई थीं कि एशिया के उस पार मंगोलिया में दुनिया को हिलानेवाला' कहलाने- 
चाला मुग्रल चंगेज खाँ पैदा हुआ। एशिया और रोप को तो इसने आगे चलकर 
वास्तव में हिला दिया। इसने और इसके वंशजों ने बग्रदाद और उसके साम्राज्य 
को हमेशा के लिए खत्म कर दिया। जब मंगोल लोग बग़दाद के विशाल और 
मशहूर शहर का निपटारा कर चुके तो वहाँ सिफ़ मिट्टी और राख का ढेर रह 
गया था और उसके बीस लाख निवासियों में से ज्यादातर मर चुके थे। यह १२५८ 
ई० की बात हे! l 

बग़दाद अव फिर एक खुशहाल शहर हो गया है और इराक़ की राजघानी 
है। लेकिन वह अपने पुराने रूप की सिफ़ छाया है, क्योंकि मंगोलों की ढायी हुई 
भोत और बरबादी के असर से यह कभी न पनप सका। 


:५१: 

उत्तर-भारत म--हष स सहसूद तक 
१ जून, १९२२ 
अब हमें अरबों या सरासीनों की कहानी के सिलसिले को तोड़कर दूसरे 
देशों पर नजर डालनी चाहिए। जिस असे में अरब शक्तिशाली हुए, विजयी हुए, 
फले और फिर गिर गए, उस बीच भारत में, चीन में और यूरोप के देशों में षया 
हो रहा था? इसकी कुछ झलक हम पहले ही देख चुके है--७३२ ई० में चार्ल्स 
मार्त की कमान में यूरोप की शामिल सेनाओं का अरबों को फ़ान्स में तूर की 
लड़ाई में हराना, अरबों की मध्य-एशिया पर विजय और भारत में सिन्ध तक 

उनका आना। पहले ज़रा भारत की ओर चले। 

कन्नौज का राजा हर्षवर्घन ६४८ ई० में मर गया और उसके मरने के ' 
साथ ही उत्तर भारत का राजनीतिक पतन और भी साफ़-साफ़ दिखाई देने रूगा। 
पतन का यह सिलसिला छे ससय पहले ही से चला आ रहा था और हिन्दू और 
बौद्धघमं के संघष ने इस में मदद हा । हषं के समय में खूब दिखावा 
था, लेकिन यह भी थोड़े ही दिन रहा। हर्षं के मरने के बाद उत्तर भारत में कई 
छोटे-छोटे राज्य पैदा हो गए, जो कमी-कमी कुछ दिनों के लिए शान दिखा देते 

थे, और कभी-कभी आपस में लड़ा करते थे। यह विचित्र बात है कि हषं के मरने 
के बाद तीन सी से भी ज़्यादा वर्षों तक देश में साहित्य और कला फूलते-फलते 
रहे, और कई बढ़िया सार्वजनिक चीज़ें बनीं। इसी जमाने में भवभूति और राज- 
शेखर जैसे कई प्रसिद्ध संस्कृत लेखक हुए और कई ऐसे राजा हुए, जो राजनीति 
के लिहाज से तो महत्व नहीं रखते, छेकिन इसलिए महाहर हुए कि उनके राज में 
कला और विद्या ने तरक्क़ी की। इनमें से राजा भोज तो आदर्श राजा का ऐसा 
नमूना बन गया है, जिसका नाम कहानियों में आता है। 


लेकिन इन चमकदार घटनाओं के बावजूद उत्तर भारत का पतन होता 
जा रहा था। दक्षिण भारत फिर से आगे बढ़ रहा था और उत्तर भारत पर छाने 
लगा था। इस समय के दक्षिण भारत के वारे में मैं तुम्हें अपने एक पिछले पत्र में 
कुछ लिख चुका ह । उसमें मैंने चालुक्यों, पल्लवो, राष्ट्रकूटों और चोल साम्राज्य 
के वारे में लिखा था। मैं शंकराचार्य का भी जिक्र कर चुका हूँ, जिन्होंने थोड़ी-सी 
जिन्दगी में ही सारे देश के विद्वानों और वेपढ़ों, दोनों पर असर डालने में सफलता 
पाई और जो भारत में वौद्ध धर्म को क्रीबःक्ररीव खत्म कर देने में सफल हुए। 
कितनी विचित्र बात है कि जब शंकराचाय अपना काम कर रहे थे ठीक उसी 
समय एक नया मज़हब भारत का दरवाज़ा खटखटा रहा था, जो बाद में बाढ़ की 
तरह जीतता हुआ भारत में घुसा और उस ज़माने की व्यवस्था को चुनौदी देने लगा ! 


अरब लोग बहुत जल्द, हर्ष की जिन्दगी में ही, भारत की सीमा पर आ पहुँचे 
थे! वे वहां कुछ समय के लिए रुक गए और फिर उन्होंने सिन्ध पर कब्जा कर लिया | 
७१० ई में सत्रह साल के एक जवान लड़के मोहम्मद इव्न क़ासिम ने अरबी सेना 
लेकर सिन्ध काँठे को पश्चिम पंजाब में मुलतान तक जीत लिया। भारत में अरबों 
की फ़तह का यही पूरा फैलाव था। सम्भव है, अगर उन्होंने कड़ी कोशिश की होती 
वे इससे भी आगे बढ़ गए होते। यह काम कुछ मुश्किल भी न होता, क्योंकि उत्तर 
भारत वहुत कमज़ोर था। हालाँकि इन अरबों और आस-पास के राजाओं में 
अक्सर लड़ाइयाँ हुआ करती थीं, फिर भी देश जीतने के लिए कोई संगठित कोशिश 
नहीं की गई। इसलिए राजनीतिक पहलू से अरबों की सिन्ध पर यह विजय कोई 
खास महत्व का मामला नहीं था। मुसलमानों ने भारत को इसके कई. सौ वर्षों 
बाद जीता, लेकिन अरबों और भारतवासियों के इस सम्पर्क का संस्कृति पर बहुत 
बड़ा असर हुआ। 


अरबों का दक्षिण के भारतीय राजाओं, खासकर राष्ट्रकूटों, के साथ 
दोस्ती का व्यवहार रहता था। बहुतःसे अरब भारत के पश्चिमी किनारे पर बस 
गये थे और अपनी बस्तियों में उन्होंने मस्जिदें बनवाई थीं। अरब यात्री और 
व्यापारी भारत के कई हिस्सों में जाया करते थे। अरब विद्यार्थी उत्तर भारत 

के तक्षशिला विश्वविद्यालय में काफ़ी संख्या ४ आते थे, जो खासकर आयुर्वेद 
की शिक्षा के लिए मशहूर था। कहते हैं कि हारू-अल-रशीद के ज़माने में भारत के 
विद्वानों का बगदाद में बड़ा आदर था और भारत के वैद्य शफ़ाखानों और चिकित्सा 
की पाठशालाओं की व्यवस्था करने के लिए बग्दाद जाया करते थे। गणित और 
ज्योतिष के बहुत-से संस्कृत-ग्रन्थों का अरबी भाषा में अनुवाद किया गया था। 

इसी तरह अरबों ने पुरानी भारतीय-आय॑ संस्कृति से बहुत-सी बातें लीं। 
उन्होंने ईरान की आये-संस्कृति और यूनानी संस्कृति से भी बहुत-कुछ लिया था। 
अरब लोग क़रीब-क़रीब एक नई नस्ल की तरह थे, जो अपनी पूरी जवानी पर 
थी। उन्होंने अपने चारों ओर जितनी पुरानी सभ्यताएँ देखीं, सबसे कुछ-न-कुछ 
सीखा और फ़ायदा उठाया, और इस बुनियाद पर उन्होंने एक अपनी ही चीज़ 
बनाई, जिसे सरासीनी संस्कृति कहते हैं। संस्कृतियों के लिहाज से इस संस्कृति 
की ज़िन्दगी थोड़े दिनों की ही रही, लेकिन यह एक रोशन ज़िन्दगी थी, जो यूरोप 
के मध्य युगों के अंधेरे परदे पर चमकती हुई दिखाई देती है। 


यह अजीब बात है कि अरब लोगों ने तो भारतीय आर्ये, ईरानी और यूनानी 
संस्कृतियों के सम्पक से फ़ायदा उठाया, पर भारतीयों, ईरानियों और यूनानियों 
ने अरबों के सम्पक से ज्यादा फ़ायदा नहीं उठाया। शायद इसकी वजह यह हो कि 
अरब जाति नई थी, और मर्दानगी व उत्साह से भरी हुई थी; लेकिन दूसरी जातियां 
पुरानी थीं जो पुरानी लकीरों पर चली जाती थीं, और परिवर्तन की ज्यादा परवाह 
नहीं करती थीं। यह मज़ेदार बात है कि उम्र का जैसा असर व्यक्तियों पर पड़ता 
है, वैसा ही क्रौमों और नस्लों पर भी पडता है, उनकी गति धीमी पड़ जाती है, 
उनके मन और शरीर बेलोच हो जाते हैं, वे परिवर्तन से घबराने लगती हैं और 
रूढ़िवादी बन जाती हैं । 


इसलिए अरबों के इस सम्पक से, जो कई सौ वर्षों तक रहा, भारत पर 
ज्यादा असर नहीं पड़ा, और न उसमें कोई खास परिवतेन ही हुआ। लेकिन इस 
लम्बे समय में नये मज़हब इस्लाम के वारे में भारत को कुछ-न-कुछ जानकारी 
ज़रूर हो गई होगी। अरब के मुसलमान आते और जाते रहे और मरिजदें बनवाते 
रहे, कभी उन्होंने अपने मज़हब का प्रचार किया और कभी कुछ लोगों को मुसलमान 
भी वनाया। मालूम होता है कि उस समय इन बातों पर कोई ऐतराज़ नहीं किया 
जाता था और न हिन्दू घमं और इस्लाम में कोई झगडा या संघर्ष हुआ। यह बात 
ध्यान देने छायक़ है; क्योंकि बाद में इन दोनों में संघष और लड़ाई-झगड़े हुए ही । 
ग्यारहवीं सदी में जब इस्लाम हाथ में तलवार लेकर, विजेता की तरह, भारत में 
दाखिल हुआ तभी जबर्दस्त प्रतिक्रिया शुरू हुई और पुरानी सहनशीलता की जगह 
नफ़रत और संघषं ने ले ली। 

यह तलवार चलानेचाला, जो आग और मार-काट लेकर भारत में आया, 
गजनी का महमूद था। रजनी अब अफगानिस्तान में एक छोटा-सा क्रस्वा रह गया 
है। दसवीं सदी में गजनी के आस-पास एक राज्य वन गया था। मध्य एशिया के 
राज्य नाम के लिए बगदाद के खलीफ़ा के अघीन थे, लेकिन, जैसा कि मैं तुमको पहले 
ही बता चुका हूं, हारूं-अळ-रशीद के मरने के बाद खलीफ़ा कमजोर हो गये, और 
एक समय आया जब खलीफ़ाओं का साम्राज्य कई स्वाधीन राज्यों में वेट गया । 
यह उसी समय की वात है, जिसका हम जिक्र कर रहे हैं। सुबुफ्तगीन नामक एक 
तुर्की गुलाम ने ९७५ ई० के लगभग ग़ज़नी और कन्धार में अपना एक राज्य क्रायम 
कर लिया था। उसने भारत पर भी हमला किया। उन दिनों झाहौर वग राजा 
जयपाल था। साहसी जयपाल ने सुवृक्‍तगीन के खिलाफ़ काबुल नदी के काठे 
पर चढ़ाई कर दी, पर उसकी हार हो गई। 


सुबुदतगीन के दाट उसका बेटा महमूद गद्दी पर बैठा । वह एक तेजस्वी 
सेनापति और घुड़सवारों का कुशल नायक था। हर साळ वह भारत पर धावा 
बोलता, लूउता, मार-काट करता और अपने साथ बहुत-सा घन और बहुत-से 
कदी ले जाता। कुल मिलाकर उसने भारत पर सत्रह हमळे किये, जिनमें से सिर्फ़ 
एक कश्मीर का धावा असफल रहा। बाक़ी सव घावे सफल हुए, और सारे उत्तर 
भारत पर उसका आतंक छा गया। वह दक्षिण की तरफ़ पाटलिपुत्र, मथुरा और 
सोमनाथ तक जा पहुंचा । कहा जाता है कि थानेश्‍वर से वह दो लाख कंदी और 
बहुत-सा धन ले गया था। लेकिन उसे ज्यादा खज़ाना सोमनाथ में मिला, 
क्योंकि वहाँ पर एक बहुत बड़ा मन्दिर था और सदियों की भेंट-पूजा वहाँ जमा 
थी। कहते हैं कि जव महमूद सोमनाथ के पास पहुँचा, तो इस आशा में कि कोई 
चमत्कार होगा, और उनका पूज्य देवता उनकी मदद करेगा, हज़ारों आदमियों 
ने उस मन्दिर में शरण ली ! लेकिन भक्तों की कल्पनाओं के वाहर चमत्कार शायद 
ही कभी होते हों। महमूद ने मन्दिर को तोड़ डाला और उसे लूट लिया। पचास 
हजार आदमी उस चमत्कार की, जो होनेवाला नहीं था, राह देखते-देखते मर गये। 


महमूद १०३० $o में मर गया। उस समय सारा पंजाब और सिन्ध उसके 
अधीन था। वह इस्लान का एक बड़ा नेता माना जाता है, जो भारत में इस्लाम 
फँलाने के लिए आया। बहुत-से मुसलमान उसकी इज्जत करते हैं, बहुत-से हिन्दू 
उससे नफ़रत करते हैं। लेकिन असूल में वह-मजह॒बी-अआदमी नहीं था। वह > 
मुसलमान जरूर था, लेकिन यह कोई खास बात नहीं थी। असली बात तो यह थी कि 
वह एक सिपाही था और aga होशियार सिपाही था। वह भारत का जीतने और 
लूटने आया था, जैसाकि वदक्तिस्मती से अक्सर सिपाही किया करते हैं, और वह 
किसी भी मज़हब का माननेवाला होता तो भी यही करता। यह दिलचस्प बात 

है कि महमूद ने सिन्ध के मुसलमान शासकों को भी धमकी दी थी और जब 
उन्होंने उसकी अघीनता मंजूर कर ली और उसे खिराज दिया तभी उन्हे छोड़ा 
था। उसने बग्दाद के खलीफ़ा को भी मौत की धमकी दी थी और उससे समरक़्न्द 
माँगा था। इसलिए हमें महमूद को एक सफल सिपाही के अलावा और कोई 
दूसरी चीज़ समझने की आम ग्रलतफ़हमी में नहीं पड़ना चाहिए। 

महमूद -वहुत-से भारतीय शिल्पकारो और मेमारों को अपने साथ ग्रजनी 
छे गया था, और वहाँ उसने एक सुन्दर मस्जिद बनाई थी, जिसका नाम उसने 
'उरूसे जन्नत' यानी स्वगे-वधू रक्‍खा था। वग्रीचों का उसे बड़ा शौक़ था। 

महमूद ने मथुरा की एक झलक हमें दिखाई है, जिससे पता लगता है कि 
मथुरा उस समय कितना बड़ा शहर था। महमूद ने ग़ज़नी के अपने सूबेदार को 
एक aa में लिखा था--“यहां एक हजार ऐसी इमारतें हैं, जो मोमिनों के ईमान 
की तरह मज़बूत हैं। यह मुमकिन नहीं कि यह शहर अपनी मौजूदा हालत 

करोडी ९ रब किये पढें 
को बिना करोड़ों दीनार' सर्व किये पहुंचा हो, और न इस तरह का दूसरा शहर 
दो सौ साल से कम में तैयार ही किया जा सकता g” 

महमूद का लिखा हुआ मथुरा का यह वर्णन हम फ़िरदौसी की किताब में 
पढ़ते हैं। फ़िरदौसी भहाकवि था और महमूद का समकालीन था। मुझे 
खयाल आता है कि पिछले साल एक पत्र में मैंने उसका और उसकी खास. रचना 
'शाहनामा' का जिक्र किया है। एक कथा है कि शाहनामा महमूद के कहने पर 
लिखा गया था और उसने फ़िरदौसी को एक-एक शेर पर सोने की एक-एक दीनार 
देने का वादा किया था। लेकिन मालूम होता है फ़िरदौसी संक्षेप में और थोड़े 
शब्दों में लिखने का क्रायल नहीं था। उसने बहुत ही विस्तार के साथ लिखा, और 
जब वह महमूद के सामने अपने वनाये हज़ारों शेर ले गया, तो हालाँकि उसकी 
रचना की बहुत तारीफ़ की गई, लेकिन महमूद को जल्दवाज़ी में किये गए अपने 
वादे पर अफ़सोस हुआ। उसने उसे वादे से बहुत कम देने की कोशिश की । इसपर 
फ़िरदीसी बड़ा नाराज़ हुआ और उसने कुछ भी लेने से इन्कार कर दिया। 

ZT से महमूद तक हमने एक लम्बी छलाँग मारी है और साढ़े तीन सौ वर्षों 
से ज्यादा समय का भारतीय इतिहास कुछ ही पैरों में देख लिया है। मैं समझता 
हैँ कि इस लम्बे काल के वारे में बहुत-कुछ दिलचस्प बातें लिखी जा सकती Bi 
लेकिन मैं उनसे परिचित नहीं हूँ, इसलिए अक्लमन्दी की वात यही है कि मैं इस 
बारे में चूप रह जाऊें। मैं तुम्हें अलग-अलग राजाओं और शासकों के बारे में 
कुछ-न-कुछ बता सकता हूँ, जो एक-दूसरे से छड़े और जिन्होने उत्तर भारत में 
कभी-कभी पांचाल जैसे बड़े-बड़े राज्य भी क्रायम किये। कन्नौज के बड़े शहर की 


' दीनार--सोने का एक सिक्का । 

मुसीबतों का भी हाल मैं बता सकता हूँ कि किस तरह उसपर पहले कश्मीर के 
राजा गने फिर बंगाल के राजा ने और बाद में दक्षिण के राष्ट्रकूटों ने हमले किये 
As दिनों के लिए क़ब्ज़े किये, लेकिन इससे कोई फ़ायदा न होगा; तुम 
फ़ उलझन में फंस जाओगी। 


यहाँ हम भारत के इतिहास के एक लम्बे अध्याय के अन्त तक आ पहुँचे हैं, 
भौर अव एक नया अध्याय शुरू होता है। इतिहास को अलग-अलग हिस्सों में वाँटना 
मुश्किल होता है और अदसर ग़लत भी। इतिहास वहती हुई नदी की तरह आगे 
बढ़ता ही रहता है। फिर भी इसमें परिवर्तन होते रहते हैं; एक पहलू का अन्त और 
दूसरे की शुरुआत होती दिखाई देती है। ये परिवर्तन अचानक नहीं होते; एक परिवर्तन 
पूरा होने नहीं पाता कि दूसरा शुरू हो जाता है। इसलिए जहाँतक भारत का 
सम्बन्ध है, हम उसके इतिहास के अटूट नाटक के एक अंक तक पहुँच गये हैं। जिस 
काळ को हिन्दू-काल कहा जाता है वह अब धीरे-धीरे खत्म होता है। हिन्दू-आर्य 
संस्कृति, जो कई हज़ार वर्षों से फूलती-फलती आ रही थी, अब एक नई आनेवाली 
संस्कृति के संघ में आती है। लेकिन याद रखो कि यह परिवर्तन अचानक नहीं 
हुआ था; धीरे-घीरे आया था। इस्लाम उत्तर भारत में महमूद के साथ आया। 
दक्षिण भारत बहुत दिनों तक इस्लाम से अछूता रहा, और इसके बाद बंगाल मी 
क़रीब दो सौ वर्षा से ज्यादा तक इस्लाम के प्रभाव से वचा रहा। हम देखते हैं कि 
उत्तर में चित्तौड, जो आगे के इतिहास में अपनी जाँ-बाज़ बहादुरी के लिए मशहूर 
होनेवाला था, राजपूत घरानों के एक जगह इकट्ठा होने की जगह बनने लगा था | 
लेकिन मुसलमानों की विजय का ज्वार पक्के और न बदलनेवाळे रूप से आगे 
बढ़ता ही गया और व्यक्तिगत वीरता उसे जरा भी न रोक सकी | इसमें कोई शक 
नहीं कि पुराना हिन्दू-आये भारत गिरावट की तरफ़ जा रहा था। 

विदेशियों और विजेताओं को रोकने में असमर्थ होने पर हिन्दू-आयं संस्कृति 
ने बचाव की नीति पकड़ी। अपने को बचाने की कोशिश में वह एक कोठरी में बन्द 
होकर बैठ गई। उसने अपनी जातिःप्रथा को, जिसमें अभी तक कुछ लोच बाकी 
था, ज्यादा कड़ी और जड़ बना दिया। उसने स्त्रियों की आजादी कम कर दी। 
ग्राम-पंचायतों की हालत भी धीरे-धीरे बदलकर बुरी हो गई। लेकिन इस हालत 
में भी, जबकि वह एक ज्यादा जीवटदार क़ौम के सामने गिर रही थी, उसने उन 
ळोगों पर अपना असर डालने और उन्हें अपने सांचे में ढालने की कोशिश की। 
और इस आरय-संस्कृति में दूसरों की बातों को अपनाने और हजम करने की इतनी 
ताक़त थी कि, एक हद तक, इसने अपने विजेताओं के ऊपर भी सांस्कूतिक विजय 
हासिल कर ली। 12055 


तुम्हें याद रखना चाहिए कि यह खींच-तान भारतीय-आये सम्यता और 

ऊँचे दजे की सम्यतावाले अरबों के बीच नहीं थी । यह तो सभ्य, लेकिन गिरते हए 
सारत और मध्य एशिया की उन आधी-सम्य और अक्सर घुरक्कड़ क्रौमों के बीच 
थी जिन्होंने खुद ही उन्हीं दिनों इस्लाम क़बूछ किया था। वदक्रिस्मती से भारत 
ने इस्लाम का सम्बन्ध इस असभ्यता और महमूद के हमलों की भयानकता के 
साथ जोड़ दिया, जिससे ngange पैदा हो गई। 


* ५२: ; 
यूरोप के देशों का रूप लेना 
हु ३ जून, १९३२ 
प्यारी बेटी ! अब हम यूरोप की सैर करेंगे। पिछली बार जब हमने उसका 
जिक्र किया था तब उसकी हालत खराब थी। रोम का पतन, पश्चिमी यूरोप में 
सभ्यता का पतन था। कुंस्तुन्तुनिया की सरकार के अधीन हिस्से को छोड़कर 
पूर्वी यूरोप में मी खराव हाळत थी। अतिला नामक हूण ने इस महाद्वीप के 
बहुत बड़े हिस्से . को जला डाला और तहस-नहस कर डाला था। लेकिन पूर्वी 
रोमन साम्राज्य, गिरावट पर होते हुए भी, बना रहा। इतना ही नहीं, कभी-कभी 
उसमें हलूचल के उफ़ान भी आते रहते थे। 

रोम के पतन ने पश्चिम को झेझोड़ दिया और उसके वाद वहाँ सब बातें 
नये तरी से जमने लगीं। इनके जमने में बहुत दिन लग गये। फिर भी नया ढाँचा 
जैसे-जैसे बनता जाता है, वह हमें कुछ हद तक नज़र आने लगता है। कभी सन्तों 
और शान्ति-प्रिय लोगों की मदद पाकर, और कभी अपने योद्धा राजाओं की तलवार 
के जोर पर, ईसाइयत फैलने लगी। नये-नये राज्य पैदा हो गये। फ्रान्स, बेलजियम 
और जर्मनी के एक भाग पर फ्रक लोगों ने, जिन्हें तुम फ्रेंच (फ्रान्स-निवासी ) सम- 
झने की भूल न करना, क्लोविस नामक शासक के मातहत एक राज्य बनाया। इसने 
४८१ से ५११ ई० तक राज किया। यह राजवंश क्लोविस के दादा के नाम से 
मेरोविजी वंश कहलाता है। लेकिन इन राजाओं के ऊपर बहुत जल्दी उन्हीके 
दरबार का एकं अफ़सर हावी हो गया। यह राजमहल का 'मेयर' था। ये मेयर सारी 
शक्तिवाले हो गये और इनका यह.पद मौरूसी हो गया। असली शासक तो ये थे, 

राजा तो सिफ़ नाम के और कठपुतली थे। 
चाल्सं माते भी इन्हीं राजमहल के मेयरों में से था, जिसने ७३२ fo Ñ 
फ्रान्स में तूर की बड़ी लड़ाई में सरासीनों को हराया था। इस विजय से चाल्सँ 
माते ने सरासीनों की उस लहर को रोक दिया जो मुल्क़ों को जीतती चली आ रही 
थी, और ईसाइयों की निगाह में उसने यूरोप को बचा लिया। इस.जीत से उसकी 
इज्जत और शोहरत वहुत बढ़ गई। वह शत्रुओं से ईसाई सल्तनत की रक्षा करने 

वाला वीर माना जाने लगा। इन दि और कुंस्तुन्तुनिया के सम्राटों 
के आपसी सम्बन्ध अच्छे नहीं थे। इसलिए पोप सहायता के लिए चाल्सं मार्त का 
मुँह देखने लगा। चाल्सं मात के पुत्र पेपिन ने वहाँ के कठपुतली राजा को गही से 
उतारकर अपने को बादशाह घोषित करना तय किया और पोप ने खुशी के साथ 
यह बात मान ली। 

पेपिन का पुत्र शालेमेन था। पोप के ऊपर फिर मुसीबत आई और उसने 
शालॅमेन को अपने बचाव के लिए बुलाया। शार्लमेन ने मदद की और पोप के 
दुश्मनों को भगा दिया और ८०० ई० के बड़े दिन को गिरजे में एक बड़ा उत्सव 
मनाया गया, जिसमें पोप ने शालंमेन को रोमन सम्राट्‌ का ताज पहना दिया। 
उसी दिन से पवित्र रोमन साम्राज्य शुरू हुआ, जिसकी वावत मैं तुम्हें पहले एक 
वार लिख चुका हूँ। . 

यह एक विचित्र साम्राज्य था, और इसका आगे का इतिहास तो और भी 
विचित्र है, क्योंकि वह धीरे-धीरे गायब हो जाता है, जैसे एलिस इन दि बण्डरलैण्ड'' 
की चेशायर विल्ली ग्रायव होकर सिफ़े अपनी मुस्कराहट छोड़ जाती है और उसके 
शरीर का कोई निशान नहीं रहता । लेकिन यह आगे की बात है और हमें अभी से 
भविष्य में ताक-झाँक करने की जरूरत नहीं। 

यह पवित्र रोमन साम्राज्य’ पुराने पश्चिमी रोमन साम्राज्य का सिलसिला 

नहीं था। यह एक अलग ही चीज़ थी। यह अपने साम्राज्य को ही साम्राज्य सम- 

झता था। इसका सभ्राट, शायद पोष को छोड़कर अपने को दुनिया में हरेक का 
स्वामी मानता था। सम्राट आर पोप के वीच कई सदियों तक इस वात की लाग- 
डाँट रही थी कि दोनों में कौन बड़; है। लेकिन यह भी अभी आगे की वात है। मजे- 
दार बात यह है कि यह साम्राज्य उस पुराने साम्राज्य का पुनर्जीवन माना जाता 
था, जो किसी रामय सर्वोर्पार था और जब रोम दुनिया का स्वामी माना जाता था। 
लेकिन इसके साथ ईसाइयत और ईसाई-राज्य का एक नया विचार और जुड़ 
गया था। इसलिए यह्‌ साम्राज्य पवित्र' बन गया था। सम्राट को इस पृथ्वी पर 
ईश्वर का नायव जैसा समझा जाता था और यही बात पोप के लिए भी थी। एक 
राजनीतिक मामलों को निपटाता था, दूसरा आध्यात्मिक मामलों को। बहरहाल 


1 एलिस इन दि वण्डरलेण्ड--अंग्रेजी की एक पुस्तक का नाम। आंक्स- 
फोडं ही वनवित के एक प्रोफ़ेसर ने, लुई केरोल के नाम से, एक मित्र को लड- 
के विनोद के लिए, सन्‌ १८६५ में इसे लिख था। यह पुस्तक बड़ी रोचक है, 
और शायद ही कोई अंग्रेजी जाननेवाला बालक या बालिका ऐसी हो, जिसने 
इसे न पढ़ा हो। इस पुस्तक में एलिस नाम को एक लड़की की आइचयमय लोक 
की स्वप्न-्यात्रा का वर्णन हूँ । 

कुछ ऐसा ही विचार था; और मैं समझता हूँ कि इसी विचार से यूरोप में राजाओं 
के दैवी अधिकार' का खयाल पैदा हुआ। सम्राट्‌ धर्म का रक्षक था। तुम्हें यह 
जानकर दिलचस्पी होगी कि इंग्लैण्ड का बादशाह अभी तक TÈ का रक्षक 
कहा जाता है। 

इस सम्राट्‌ का मुक्तावला उस खलीफ़ा से करो जो 'अमीरुल मोमिनीनः 
कहलाता था। शुरू में खलीफ़ा वास्तव में सम्राट्‌ और पोप दोनों ही होता था। 
लेकिन बाद में, जैसा हम आगे चलकर देखेंगे, उसकी हैसियत नाम की रह गई थी। 

कृस्तुन्तुनिया के सञ्जाटों ने परिचम के इस नये उठे हुए 'पवित्र रोमन साम्राज्य 
को बिलकुल पसन्द नहीं किया। जिस समय शालंमेन गद्दी पर बैठा, कुंस्तुन्तुनिया 


में आइरीन नामक एक औरत सम्राज्ञी बन बैठी। आइरीन ऐसी स्त्री थी, जिसने. एंक] ७ U 


सम्राज्ञी बनने के लिए खुद अपने ही पुत्र को मार डाला था और उसके सभय में 
राज्य की हालत ख़राब थी। यह भी एक वजह थो, जिससे पोप को यह साहस 
हुआ कि शालूंमेन को ताज पहनाकर कुंस्तुन्तुनिया से नाता तोड़ ले। 

शालेमेन इस समय पश्चिमी ईसाई सल्तनत का नायक था। वह पृथ्वी पर 
“इश्वर का नायव' था और एक पवित्र साप्राज्य का सम्राट्‌ था। सुनने में ये शब्द 
कितने शानदार मालूम पड़ते हैं! लेकिन इनसे जनता को चमका देने और उसे 
मन्त्रमुग्ध कर देने का काम सघ ही जाता है! ईश्वर और धर्म को अपना मददगार 
बनाकर सत्तावारियों ने बहुत बार दूसरों को बेवक़फ़ वनाने और अपनी ताक़त 
बढ़ाने की कोशिशें की हैं। राजा, सम्राट्‌ और घर्माचायं इस तरह औसत आदमी 
की नजरों में धुंधळे और छाया-जैसे प्राणी बन जाते हैं, जो लोगों की निगाह में 
देवताओं की तरह और साधारण जीवन से दूर हो जाते हैं। इस रहस्य की वजह से 
मनुष्य उनसे भय खाने लगता है। दरबारो के तक़ल्लुफ़ी क़ायदों, शिष्टाचारों और 
ढकोसलों की तुलना मन्दिरो और गिरजों में होने वाली पूजा के वैसे ही लूम्बे-चौड़ें 
आडम्बरो से करो! दोनों में वही एक-से SUN झुकाना, कोनिश करना और दण्डवत्‌ 
करना--जिसे चीनी लोग 'को-तो' करना कहते हैं। सत्ता के विविध रूपों की यह 
पूजा बचपन से ही हमें सिखाई जाती है। यह भय की उपासना है, प्रेम की नहीं। 

शार्लूमेन बगदाद के हाखे-अल-रशीद का समकालीन था। वह उससे TA- 
व्यवहार करता था। और गौर करने की वात है कि उसने सचमुच यह सुझाव 
दिया था कि वे दोनों मिलकर पूर्वी रोमन साम्राज्य और स्पेन के सरासीनों का 
मुक्रावला करें। मालूम होता है, इस सुझाव का कोई फल नहीं निकला, लेकिन फिर 
भी इससे राजाओं ऑर राजनीतिको के दिमागों के रंग-ढंग पर काफ़ी रोशनी पड़ती 


है। ईसाई-शक्ति और अरब-शक्ति के खिलाफ, 'पवित्र सम्राट ईसाई सल्तनत का. 


“Divine Right of Kings, 

नायक, वग्रदाद के खलीफ़ा से मेल करे; इसकी कल्पना तो करो! तुम्हें याद 
होगा कि स्पेन के सरासीनों ने बगदाद के अब्वासी खलीफ़ाओं को मानने से इन्कार 
कर दि. था। वे आज़ाद हो गये थे और बग़दाद उनसे जला-भुना बैठा था । लेकिन 
ये दोनों एक-दूसरे से इतने दूर थे कि लड़ नहीं सकते थे। कुंस्तुन्तुनिया और शालेमेन 
के आपसी सम्बन्ध भी कुछ अच्छे नहीं थे। लेकिन यहाँ भी फ़ासले की वजह से लड़ाई 
नहीं हो पाई। बहरहाल यह सुझाव दिया गया था कि ईसाई और अरबी आपस में 
मिलकर दूसरी ईसाई शक्ति और दूसरी अरबी शक्ति से लड़ें। राजाओं के मन में 
असली नीयत यह होती थी कि किसी तरह शक्ति, सत्ता और दौलत हासिल करें-- 
लेकिन मजहव को अक्सर इस नीयत का चोला वना दिया जाता था। हर जगह 
५४ ४ एसा ही होता रहा है। भारत में हमने देखा है कि महमूद आया तो मजहब के नाम 
पर लेकिन उसने इस चीज़ से खूब फ़ायदा उठाया। धर्म की दुहाई देकर लोगों ने 
बहुत कमाइयाँ की हैं। | 
लेकिन हरेक युग में लोगों के विचार बदला करते हैं, और हमारे लिए 
3 र ~ a 

बहुत दिन पहले के लोगों के बारे में फ़ेसला देना मुश्किल है। यह बात हमेशा 
याद रखनी चाहिए। बहुत-सी बातें, जो आज हमें जाहिरा दिखाई देती हैं, उस समय 
के लोगों को बहुत विचित्र मालूम होतीं और उनके सोचने के ढंग और उनकी 
आदतें हमको अजीव मालूम होतीं। एक तरफ़ जब लोग ऊँचे आदर्शो की, पवित्र 
साम्राज्य की, ईश्वर के नायव की, और ईसा की जगह लेनेवाले पोप की बातें 
करते थे, तव उधर पश्चिम में हद से ज्यादा खराब हालत थी। शालंमेन के राज 
के कुछ ही दिन बाद इटली और रोम बहुत ही रार्मनाक हालत में थे। रोम में कुछ 
स्त्रियों और पुरुषों का एक घृणा पैदा करनेवाला झुण्ड मनमानी करता था और 

पोपों को बनाता-बिगाडता रहता था। - 


वास्तव में रोम के पतन के बाद पश्चिमी यूरोप में फैली हुई आम अशान्ति 
से लोगों के दिलों में यह खयाल पैदा हो गया था कि साम्राज्य अगर फिर जिन्दा 
हो जाय तो हालत सुधर जायगी। बहुतों के लिए यह इज्जत का सवाल हो गया 
कि उनका एक सम्राट्‌ हो। उस समय का एक पुराना लेखक लिखता है कि चार्ल्स 
को इसलिए सञ्राट्‌ बनाया गया, कि “गैर-साई यह समझकर ईसाइयों का अपमान 
न करें कि ईसाइयों में सम्राट्‌ का नाम बाकी नहीं रहा है।” 


शालेमेन के साम्राज्य में फ्रान्स, बेलजियम, हालैण्ड, स्वीज़रलैण्ड, आघा जर्मनी 
और आघा इटली शामिल थे। इसके दक्षिण-पश्चिम में स्पेन था, जो अरबों के 
अधीन था। उत्तर-पूर्व में स्लाव* और दूसरे क़बीले थे। उत्तर में डेन' और नार्थमेन' 


' युगोस्लाविया के निवासी, ` डॅनमाक के निवासी, ' उत्तर यूरोप के क्रबीले । 

थे। दक्षिण-पूर्व में बग्रारी और सर्व' थे और उनके भे कुंस्तुन्तुनिया के अधीन 
पूर्वी रोमन साम्राज्य था। 

८१४ ई० में शालंमेन की मृत्यु के थोड़े ही दिनों बाद साम्राज्य की छूट 
के वँटवारे के लिए झगड़े उठ खड़े हुए। उसके वंशज, जो कालोंविजिवन (केरोळ 
चाल्स का छातीनी रूप है) कहलाते थे, किसी काम के नहीं थे, जशा स उनमें से 
कुछ की उपाधियों से मालूम होता है--एक 'मोटा' कहलाता शा, एक 'गंआ' और 
एक 'दीनदार'। शार्लमेन के साम्राज्य के बॅटवारे से अब हम जमनी और फान्स को 
अपना-अपना अळग रूप लेता हुआ देखते हैं। ८४३ ई० से जमनी का एक 
राष्ट्र के रूप में जन्म माना जाता है, और कहा जाता है कि ९६२ से ९७३ ई० तक 
राज्य करनेवाले सम्राट्‌ ओटो महान्‌ ने जमनों को बहुत करके एक क्रोम बना 
दिया। फ्रान्स तो पहले से ही ओटो के साम्राज्य का हिस्सा नहीं था। ९८७ इ० 
में ह्यकपे ने कमज़ोर काळोंविजी राजाओं को निकाल दिया माओ TEE पर 
कव्जा कर लिया। लेकिन कव्या पुरी तरह का नहीं था, क्योंकि wia य$- 
बड़े इलाकों में बँटा हुआ था, जो स्वाधीन सरदारों के पातहत थे और ये सरदार 
आपस में अक्सर लड़ा करते थे। लेकिन वे एक-दूसरे से उतना नहीं डरते थे, जितना 
सम्राट्‌ और पोप से; और इन दोनों का मुक्रावळा करने के लिए मिल जाते थे। 
TAN के समय से फ़ान्स की राष्ट्र के रूप में शुर्ञात हुई और x शुरू के काल में 
भी हमें फ़ान्स और जमनी की लाय-डांट दिखाई देती है, जो पिछले हयार mta 
ठेठ हमारे ज़माने तक चली आ रही है। अजीव वात है कि फ़ान्स और जर्मनी जरे 
दो इतने सुसंस्कृत और ऊंची दिमागी प्रतिमावारे पड़ोसी देश और राष्ट्र इस 
प्राचीन कलह को पीढ़ी-दर-पीढ़ी पाळते रहे! ेकिन शायद इसम उनका उतना - 
क़मूर नहीं है, जितना उन प्रगालियो का, जिनके अधीन दे रहते आये हूँ; l 

करीव-क़रीब इसी समथ इस भी इतिहास के रंगमंच पर आला ह। कहा 
जाता है कि उत्तर के झरिक नामक एक व्यक्ति ने ८५० ई० के emar एही 
राज्य की नींव डाली थी! इसी समय धूरोप के दक्षिण-पूर्व में बलग्रारी लोग Wa 
लगे और वास्तव में कुछ हमलावर भी होने लगे; इली तरह सर्व ळग भी। 
मगयार या हंगेरी और पोल लोग सी qaa रोमन सा अआ्राज्य के और नये रूस के 
बीच में अपने राज्य बनाने लगे! FE 

इसी वीच उत्तर यूरोप से कुछ लोग जहा a में पश्चिमी और me देशों 
में आये और यहाँ उन्होंने आले लगाई, हत्याएँ कीं और टूट-मार की। दुमते डेनो 
और दूसरे नार्थमैनों के बारे में पढ़ा होगा, जो Wa के लिए इस्टेण्ड पहुँचे 
ये ये नार्थमैन या नासँमैन जो नार्मन कहलाये, भूमव्यसाथर में गये, अपने जहां 


९ सरबिया के निवासी। ' पोलंण्ड के निवासो! 


१६ 

को बड़ी-बड़ी नदियों के रास्ते से अन्दर ले गये और जहाँ कहीं पहुँचे वहाँ डकैती, 
मारकाट और लूट-खसोट की। इटली में अराजकता थी और रोम की हालत 
बहुत बुरी थी। इत लोगों ने रोम को छूट लिया और कुंस्तुन्तुनिया पर भी जा 
घमके। इन लुटेरों और डाकुओं ने फ़ान्स के परिचमी हिस्से पर, जहाँ नारमण्डी 
है, और दक्षिण इटली और सिसली पर कब्जा जमाया और घीरे-धीरे वहां बस 
गये और सामन्त व जमींदार बन बैठे, जैसा कि लुटेरे खुशहाल होने पर अक्सर किया 
करते हैं। फ्रान्स के नारमण्डी प्रांत में बसे हुए इन्हीं AN ने १०६६ ई० में, 
विलियम की सेनानायकी में, जो 'विजेता' के नाम से मशहूर है, इंग्ल॑ण्ड को जीत 
लिया। इस तरह हम इंग्लैण्ड की भी शवल बनते देखते हैं। 

अब हम मोटे तौर पर यूरोप में ईसवी सन्‌ के पहले हज़ार वर्षो के अन्त 
तक पहुँच गये हैं। इसी वक्‍त ग़ज़नी का महमूद भारत पर हमळे कर रहा था और 
इसी समय के लगभग बगदाद के अव्बासी खलीफ़ाओं की ताक़त टूट रही थी और 
पश्चिमी एशिया में सेलजूक तुर्क इस्लाम को फिर से उठा रहे थे। स्पेन अब भी 
अरबों के मातहत था, लेकिन वे अपने वतन अरब से बिलकुल कट गये थे और 
दरअसल बग्रदाद के शासकों के साथ उनके अच्छे ताल्लुक़ नहीं थे। उत्तरी अफ़ीका 
अमली तौर पर वग़दाद की अधीनता से निकल चुका था। मिस्र में एक स्वाधीन 
सरकार ही नहीं बल्कि एक अलग खिलाफ़त भी क़ायम हो गई थी और कुछ समय 
के लिए मित्र के खलीफा ने उत्तरी अफ़ीका पर भी राज किया था । 


: ५३: 
सासन्त-भथा 

४ जून, १९३२ 

अपने पिछले पत्र में हमने आज के फ्रान्स, जर्मनी, रूस और इंग्लेण्ड की शुरु- 

आत की एक झलक देखी थी। लेकिन यह न समझ बैठनां कि उस ज़माने के लोग 
इन देशों को उसी रूप में जानते थे, जिसमें हम इन्हें आज जानते हैं। हम आज अंग्रेजों, 
फ्रान्सिसियों और जर्मनों के राष्ट्रों का अलग-अल्ग विचार करते हैं और इनमें 
से हरेक अपने देश को अपनी मातृभूमि. या पितृ-मूमि की तरह मानता है। राष्ट्री- 
यता की यह भावना है, जो आजकल संसार में इतनी जाहिर हो रही है। भारत 
में हमारी आज़ादी की लड़ाई हमारी 'राष्ट्रीय' लड़ाई है। लेकिन उस ज़माने में 
राष्ट्रीयता की यह भावना मौजूद नहीं थी। ईसाई-जगत्‌ की कुछ भावना जरूर 
थी--यानी काफ़िरों और मुसलमानों से अछग ईसाइयों के एक समुदाय या 
समाज के होने की भावना । इसी तरह मुसलमानों का भी ख़याल था कि वे 
इस्लामी दुनिया के हैं और उनके अलावा बाक़ी जितने हैं वे सब काफ़िर हैं। 

लेकिन ईसाई-जगत्‌ और इस्लाम की ये भावनाएँ घुंघली धारणाएँ थीं और 
जनता की रोज़ाना ज़िन्दगी पर इनका कोई असर नहीं था। खास-खास मौक़ों पर 
इन भावनाओं को उभाड़कर लोगों के दिलों में इस्लाम या ईसाइयत दोनों में 
से किसी के ख़िलाफ़ लड़ने का मज़हबी जोश भरा जाता था। राष्ट्रीयता के बजाय, 
आदमी-आदमी के बीच एक अजीब तरह का सम्बन्ध था। यह सामन्ती सम्बन्ध 
था, जो सामन्त-प्रथा से पैदा हुआ था। रोम के पतन के बाद पश्चिम की 
व्यवस्था तहस-नहस हो गई थी । हर जगह गड़बड़, अराजकता, हिसा और जबरदस्ती 
का बोलबाला था। जबदेस्त लोग जो कुछ छीन सकते थे छीन लेते थे, और जबतक 
कोई उनसे ज़्यादा ज़बदेस्त आदमी आकर उन्हें पछाड़ नहीं देता, तबतक उसपर 
क़ब्ज़ा जमाये रहते थे। मज़बूत गढ़ेयाँ बनाई जाती थीं और इन गढ़ेयों के सरदार 
छापे मारने के लिए अपने दलों के साथ बाहर निकलते थे। ये गाँवों में लूटमार 
करते थे, और कभी-कभी अपने ही जैसे सरदारों से लड़ते भी थे। नतीजा यह था 
कि ग़रीब किसानों और खेतिहर मज़दूरों को ही सबसे ज़्यादा मुसीबतें उठानी 
पड़ती थीं। इसी गड़बड़ से सामन्त-प्रथा का जन्म हुआ था। 


किसान संगठित नहीं थे और इन डकेत सरदारों से अपनी रक्षा नहीं कर 
सकते थे। इनकी रक्षा करने के लिए कोई ताक़तवर केन्द्रीय सरकार नहीं थी। 
इसलिए इस बुराई से बचने का उन्होंने सवसे अच्छा उपाय यही देखा कि उन्हें 
लटनेवाले इन गढ़ के सरदारों से समझौता कर लें। वे इस बात पर राजी हो गये 
कि उनके 0 ya MAA हिस्सा उन्हें दे दें और दूसरे रूप में 
भी उनकी कुछ सेवा करें, बशर्ते कि वे इन्हें लूटना और परेशान करना छोड़ दें 
और अपगे वर्ग के दूसरे लोगों से भी इनकी रक्षा करें। इसी तरह छोटी गढेयों 
के सरदारों ने बड़े गढ़ों के सरदारों से समझौता कर लिया। लेकिन छोटा सरदार 
बड़े सरदार को खेत की कोई उपज नहीं दे सकता था, क्योंकि वह खुद किसान या 
नाज पैदा करनेवाला नहीं होता था। इसलिए वह सैनिक सेवा का वादा करता 
था, यानी ज़रूरत पड़ने पर उसकी तरफ़ से लड़ने का वचन देता था। इसके 
एवज़ में बड़ा सरदार छोटे की रक्षा करता था और छोटा बड़े का असामी हो 
जाता था। इसी तरह सीढ़ी-दर-सीढ़ी यह सिलसिला बड़े सरदारों और सामन्तो 
तक. चलता था और अन्त में इस सामन्ती ढाँचे के सिरमौर बादशाह तक पहुँच 
जाता था। लेकिन यह सिलसिला यहाँ भी खत्म नहीं होता। लोगों के लिए स्वगे 
में भी त्रिदेव के रूप में एक तरह की सामन्त-प्रथा थी, जिसका अध्यक्ष ईश्वर 
था! 

यूरोप में फैली हुई गड़बड़ में से यही सामन्त-प्रथा घीरे-घीरे पैदा हुई। 
तुम्हें याद रखना चाहिए कि उस ववत वास्तव में कोई केन्द्रीय सरकार नहीं थी; 

न तो पुलिस के सिपाही ही थे और न इस क्रिस्म की कोई दूसरी चीज़ थी। ज़मीन के 
किसी टुकड़े का मालिक, उसका शासक और सरदार तो था ही, लेकिन उस पर 
बसनेवाले तमाम लोगों का भी शासक और सरदार होता था। यह एक क्रिस्म 
का छोटा राजा था, जो उनंकी सेवाओं और खेतों की उपज के बदले में उनकी 
रक्षा करनेवाला माना जाता था। यह उनकी सेवा का हकदार सरदार कहलाता 
था और वे उसकी रैयत या उसके तावेदार समझे जाते थे। माना यह जाता था 
कि इसकी ज़मीन उस बड़े सामन्त की दी हुई होती थी, जिसका वह असामी होता 
था और जिसे वह सैनिक सेवा देता। 
ईसाई-संघ के पादरी भी सामन्त-प्रथा के अंग थे। वे धर्म-पुरोहित और 
सामन्ती सरदार दोनों थे। जमनी में तो क़रीब आघी ज़मीन और सम्पत्ति विशपों 
और ऐबटों के हाथ में थी। पोप खुद एक बड़ा सामन्ती सरदार था। 
तुम देखोगी कि इस सारी प्रथा में सीढ़ियाँ और वर्ग थे। बरावरी का कोई 
सवाल ही न था। ताबेदार असामी सबसे नीचे होते थे और उन्हें ही इस सामा- 
जिक ढाँचे का--छोटे सरदारों, बड़े सरदारों, उनसे बड़े सरदारों और राजाओं 
का--सारा वोझ उठाना पड़ता था। ईसाई-संघ, यानी विशपों, ऐबटों, काडिनलों 
और Sr पादरियों का सारा खर्च भी इन्हीं को वर्दाइत करना पड़ता था। 
सामन्त लोग, चाहे छोटे हों या बड़े, अन्न या और किसी क्रिसम की सम्पत्ति पैदा 
करने के लिए कोई मेहनत नहीं करते थे। ऐसा करना उनकी शान के खिलाफ़ 
समझा जाता था। लड़ाई इन लोगों का खास घन्धा था और जव कोई लड़ाई 
नहीं होती थी तो ये शिकार में या नक़॒ली लड़ाइयों में और टू्नामेंटों में वक्‍त 
TA थे। यह अनपढ़ और अनगढ़ लोगों की एक ऐसी जमात थी, जो सिवाय 
खाने-पीने और लड़ने के कोई और मनोरंजन के साधन नहीं जानती थी। इसलिए 
अन्न और जीवन की दूसरी जरूरतों को पैदा करने का सारा बोझ किसानों और 
दस्तकारों पर पडता था। इस सारी प्रणाली की चोटी पर बादशाह होता था, 
जो ईश्‍वर का जागीरदार माना जाता था। 
सामन्त-प्रथा के पीछे यही विचार था। कहने को सरदारों का फ़र्ज था कि 
अपने असामियों और ताबेदारों की रक्षा करें, पर व्यवहार में ये अपनी मनमानी 
करते थे। बड़े सरदारों का या बादशाह का इन पर कोई अंकुश नहीं था, और 
किसानों में इतनी ताक़त नहीं थी कि इनकी माँगों को पूरा करने से इन्कार कंरते। 
तूँकि ये लोग ज्यादा जबरदस्त होते थे, इसलिए अपने ताबेदारों से ज्यादा-से-ज्यादा 
त्रसूळ करते थे और उनके पास मुश्किल से इतना छोड़ते थे कि वे अपनी: मुसीबत 
की ज़िन्दगी बिता सके। ज़मीन के मालिकों का यही ढंग हमेशा से हर देश में रहा 


"बिशप और Gae पादरियों के दर्ज हैं। 

है। जमीन की मिल्क्रियत ने लोगों को ऊँचा बना दिया। लुटेरा नाइट', जो ज़मीन 
दवा बेठता और गढ्या बना लेता, अमीर-सरदार माना जाता या और सव उसकी 
इज्जत करते थे? मिल्कियत से इख्तियार भी आ जाता है। और मालिकों ने 
इस इस्तियार का उपयोग करके, अन्न पैदा करनेवाले किसानों से, या मजदूरों 
से जो कुछ वसूल किया जा सका, किया है। क़ानून भी ज़मीन के मालिकों की मदद 
करता रहा है, क्योंकि क़ानून के बनानेवाले या तो वे खुद ही होते हैं या उनके यार- 
दोस्त। और यही वजह है कि आज कुछ लोगों का यह खयाल है कि ज़मीन किसी 
व्यक्ति की भिह्क़ियत नहीं होनी चाहिए, बल्कि समाज की मिल्क्ियत होनी 
चाहिए। अगर ज़मीन राज्य को या समाज की सम्पत्ति हो तो इसका मतलब यह 
होगा कि जमीन उन सबकी है जो उस पर बसते हैं। और ऐसी हालत में न तो कोई 
उर ज़मीन पर दूसरों की कमाई खा सकेगा और न कोई बेजा फ़ायदा ही उठा 
सकेगा । 

लेकिन ये विचार तो अभी पैदा ही नहीं हुए थे। जिस ज़माने की हम बात 
कर रहे हैं, उस ज़माने के लोग इस ढंग से नहीं सोचते थे। जनता मुसीबत में थी, 
लेकिन उसे अपनी मुरिकलों से छुटकारा पाने का कोई रास्ता नहीं दिखाई 
देता था। इसलिए बेचारे इन सब वातों को वर्दाइत करते थे और जिन्दगी 
विताते थे। फरमावरदारी की आदत उनमें कूट-कूटकर भर दी गई थी, 
और एक दफ़ा जब ऐसा कर दिया जाता है तब लोग सब कुछ बर्दादत करने 
लगते हैँ। इस तरह हम एक ऐसा समाज वनता देखते हैं, जिसमें एक तरफ़ तो 
सामन्ती सरदार और उनके पिछछग्गू थे और दूसरी तरफ़ दीन-हीन लोग थे। 
सरदार की पक्की गढेया के चारों तरफ़ असामियों के मिट्टी या लकड़ी के 
झोंपड़ों का जमघट होता था। दो क्रिस्म की दुनियाएँ थीं, जो एक दूसरी से बहुत 
दूर थीं। एक सरदारों की और दूसरी असामियों की। शायद सरदार अपने 
असामियों को अपने पौलतू सवेशियो से कुछ ही दज ऊँचे समझता था ! 

कभी-कभी छोटे पादरी असामियों को उनके सरदारों के अत्याचार से 
बचाने की कोशिश करते थे। लेकिन आमतौर पर पादरी लोग सरदारों का ही 
पक्ष लेते थे और सच तो यह है कि पादरी लोग खुद भी सामन्ती सरदार होते 


थे। 

भारत में इस क्रिस्म की सामन्त-प्रथा तो नहीं KUZI लेकिन यहाँ इससे कुछ 
मिलती-जुलती प्रथा पाई जाती है। हमारी देशी रियासतों में राजाओं, सरदारों 
ठिकानेदारों और जागीरदारों ने बहुत-से सामन्ती रिवाज अवतक क़ायम रख 


१ नाइट (knight )--मध्यकालीन इंग्लेण्ड का योद्धा, जो सम्मानित समझा 
जाता था। नाइट को सर! की उपाधि दी जाती यी । 

छोड़े हैं। हालाँकि भारत की जाति-व्यवस्थ्यू सामन्त-प्रथा से बिलकुल अलग है, 
पर इसने समाज को वर्गों में बाँट दिया है। चीन में, जैसा मैं तुम्हें बता चुका हूँ, 
कभी कोई निरंकुशता नहीं रही और न इस क्रिस्म का कोई खास अधिकारवाला 
वर्ग ही रहा। इम्तहानों की इनकी प्राचीन प्रणाली ने हरेक व्यक्ति के लिए ऊंचे- 
से-ऊचे ओहदों का दरवाज़ा खोल रखा था। लेकिन व्यवहार में अलबत्ता बहुत-सी 
वन्दिश रहो होंगी। 

सामन्त-प्रथा में समानता या आज़ादी का कोई खयाल नहीं था। अधिकारों 
और कत्तंव्यों का कुछ खयाल जरूर था, यानी सामन्त का यह अधिकार था कि वह 
अपने असामियों से सेवा और खेत की उपज का कुछ भाग वसूल करे, और उनकी 
रक्षा करना वह अपना कत्तेव्य समझता था। लेकिन अधिकार हमेशा याद रहते हैं 
और कत्तंव्यो की ओर से लोग अक्सर आँखें मद लेते हैं। आज भी कुछ यूरोपीय 
देशों में और भारत में बड़े-बड़े जमींदार पाये जाते हैं, जो बिना हाथ-पैर हिलाये 
अपने किसानों से बड़ी-बड़ी रक्कमे लगान में वसूल करते हैं। लेकिन किसी 
कत्तव्य का खयाल तो जमाना हुआ उन्होंने भुला दिया है। [ 

ताज्जुब की वात है कि यूरोप की पुरानी बर्बर क्रमों ने, जिन्हें अपनी 
आजादी इतनी प्यारी थी, धीरे-धीरे इस सामन्तःप्रथा को क़बूछ कर लिया, जिसमें . 
आज़ादी के लिए कोई जगह ही नहीं थी। पहले ये क़ौमें अपने मुखिया चुना करती | 
थीं और, उस पर रोक-थाम रखती थीं। लेकिन अब चुनाव का कोई सवाल नहीं 
रह गया और सब जगह अत्याचारी और निरंकुश शासन हो गया। मैं नहीं कह 
सकता कि यह परिवर्तेन क्यों हुआ। मुमकिन है कि ईसाई-संघ के फैलाये हुए 
सिद्धान्तो ने लोकतन्त्र-विरोघी विचारों के फैलने में मदद दी हो। राजा को पृथ्वी 
पर परमेरवर की छाया माना जाने लगा और सर्वशक्तिमान की छाया से भला कौन 
हुज्जत करे और कौन उसका TA मानने से इन्कार करे? इस सामन्तःप्रथा में 
स्वगे और पृथ्वी दोनों शामिल हो 'गये थे । 

' भारत में मी हम देखते हैं कि. स्वतन्त्रता के प्राचीन आर्य-विचार घीरे-धीरे 
बदलने लगे। वे कमज़ोर होते गये और अन्त में लोग उन्हें बिलकुल भूल गये। 
लेकिन जैसा मैंने तुम्हें बताया है, मध्य युगों की शुरुआत में ये विचार कुछ हद तक. 
. पाये जाते थे। शुक्राचायं के 'नीति-सार' से और दक्षिण भारत के शिलालेखों से- 
यह बात मालूम होती है। 

यूरोप में जो नई शकले बन रही थीं, उनके नतीजे से कुछ आजादी घीरे- 
धीरे फिर आने रगी। सामन्तों और असामियों, यानी जमीन के मालिकों और 
उस पर काम करनेवालों के अलावा, लोगों के और वर्ग भी थे, जैसे व्यापारी और 
कारीगर। अपना-अपना काम करनेवाले ये लोग सामन्त-प्रथा के अंग नहीं थे। 

अशान्ति के दिनों में व्यापार बिलकुल कम होता था और कारीगरी को भी फूलने- 
फलने का मौका नहीं मिळता था। लेकिन धीरे-धीरे व्यापार बढ़ा और मिस्त्रियों 
और सौदागरों का महत्व बढ़ने लगा | वे धनवान हो गये और सामन्त व सरदार 
लोग इनके पास रुपया उधार लेने के लिए जाने लगे। ये लोग रुपया तो उधार देते 
थे, लेकिन बदले में सामन्तों को मज़बूत करते थे कि वे इन्हें कुछ रियायतें दें। इन 
रियायतों से इनकी ताक़त बढ़ गई। इस तरह अब हम देखा हैं कि सामन्त की 
गढ़ेया के चारों तरफ़ असामियों के झोंपड़ों के झुंड के बजाय, छोटे-छोटे क़स्बे पैदा 
होने लगे, चिमे. गिरजों या पंचायत-घरों (गिल्ड हॉल) के चारों तरफ़ मकान 
बनने लगे । सौदागर और दस्तकार अपने-अपने संघ या समितियाँ बनाने लगे और 
झा समितियों के दफ्तर पंचायत-घर बन गये। बाद में यही टाउन-हाल कहलाने 
l 


ये बढ़ते हुए शहर--कोलोन, फ्रँकफुतं, हैम्बुगं, वगैरा सामन्ती सरदारों 
की शक्ति की बराबरी का दावा करनेवाले बन गये। इन शहरों में एक नया वर्गे 
यानी व्यापारी-वर्ग पैदा हो रहा था, जो अपने घन की ताक़त पर अमीर सरदारों 
से भी टक्कर लेने लगा था। दोनों में एक लम्बा संघर्ष चला। अवसर बादशाह 
अपने अमीरों और सामन्तो के प्रभाव से डरकर शहरों का साथ देता था। लेकिन 
ये तो बहुत आगे की बातें हैं। 


मैंने इस पत्र के शुरू में यह बताया था कि इस ज़माने में राष्ट्रीयता की 
भावना नहीं थी। लोग अपने बड़े सामन्त के लिए अपने कत्तव्य और अपनी वफ़ा- 
दारी का ही खयाल करते थे। उसी की सेवा की प्रतिज्ञा करते थे, देश की नहीं। 
उनके लिए बादशाह भी एक घुंघला-सा व्यक्ति था, जो उनसे बहुत दूर था। अगर 
कोई सामन्त बादशाह के खिलाफ़ बगावत करता, तो यह बात उसी से सरोकार 
रखती थी। उसकी रैयत को तो उसके पीछे चलना पड़ता था। यह चीज राष्ट्रीय 
भावना से, जो बहुत दिन बाद पैदा हुई, बहुत अलग तरह.की थी। 


: ५४: 
चीन घुसककड़ क़बीलों को पश्चिम में खदेड़ देता ह 
५ जून, १९३२ 
मैंने बहुत दिनों से, क़रीब एक महीने से, तुम्हें चीन के और सुदूरःपूर्वी देशों 
के बारे में कुछ नहीं छिखा। हम पश्चिमी एशिया, भारत और जे के बहुत-से 
परत की चा कर बुके है। हमने अरबों को बहुत-से देशों में फैलते और उन्हे 
जीतते देखा और यूरोप को फिर अन्धेरे में गिरते और उससे बाहर निकलने की 

कोशिश करते भी देखा । इस बीच चीन अपने ढेंग पर चलता रहा और वास्तव में 
बहुत अच्छी तरह चलता रहा। सातवीं और आठवीं सदियों में, ताङ राजाओं के 
शासन में, चीन शायद दुनिया का सबसे ज्यादा सभ्य, खुशहाल और सुशासित 
देश था। यूरोप की तो इस देश से तुलना ही नहीं की जा सकती थी, क्योकि रोम 
के पतन के बाद यूरोप बहुत पिछड़ गया था। उत्तर भारत की हालत इस समय 
के ज्यादातर हिस्से में गिरावट की रही। इस वीच कभी-कभी शानदार ज़माने 
सी आये--जैसे हषं के राज में, लेकिन कुल मिलाकर भारत गिरता ही जा रहा था। 
दक्षिण भारत अलबत्ता उत्तर से ज्यादा जोरदार था और समुद्र-पार उसके उपनिवेश 
श्रीविजय और अंगकोर, एक महान्‌ काल में दाखिल हो रहे थे। कुछ बातों में इस 
जमाने के चीन का मुक्रावळा करनेवाले अगर कोई राज्य थे, तो वे बग़दाद और 
स्पेन के दोनों अरब राज्य थे। लेकिन ये दोनों राज्य भी कुछ ही जमाने तक अपनी 
शान की चोटी पर रहें। मगर दिलचस्प बात यह है कि राजगद्दी से उतारे हुए 
एक ताङ सम्राट ने अरबों से मदद की अपील की थी और इन्हीं की मदद से उसे 
अपना राज वापस. मिला था। 
इस तरह सभ्यता में चीन उस ज़माने में सवसे आये था और अभर वह उस 
` समव के यूरोपीय लोगों को आधे जंगळियों के दज का समझता हो तो यह कुछ 
बाजिव ही था। जितनी दुनिया उस समय मालूम थी, उसमें चीन सबसे ऊपर था। 
जितनी दुनिया मालूम थी' यह वाक्य मैं इसलिए इस्तेमाल करता हूँ कि मुझे नहीं 
मालूम उस समय अरेरिका में क्या हो रहा था। इतना हमें जरूर पता लगता हे 
कि भैविसको, पेरू और आस-पास के देशों में कई सदियों से सभ्यता चली आ रही 
थी। कुछ बातों में ये हिस्से खास तौर पर आगे बढ़े हुए थे, कुछ बातों में उतने हो 
ज्यादा पिछड़े हुए थे। लेकिन मैं इन सद चीजों के वारे में इतना कभ या 
कि ज्यादा कहने की हिम्मत नहीं कर सकता । फिर भी मैं चाहता हूँ कि तुम मै 
आर मध्य अमेरिका और 'इनका', के पेरू राज्य की 'सय' सभ्यता का ध्यान 
रखनः। मुझसे ज्यादा विद्ठान्‌ लोग शायद इसके बारे में कुछ जानने योग्य बातें तुम्हे 
बतावें। इतना मैं जरूर स्वीकार करूंगा कि मैं इनकी ओर बहुत आकषित हुआ 
हूँ, लेकिन जितना मेरा आकर्षण है उतनी ही कम मेरी जानकारी भी है। 
मैं चाहता हूँ कि एक और बात भी तुम याद रवखो। हम देख चुके हैक बहत. 
से घुमक्कड़ क़बीले मध्य एशिया में प्रकट हुए और वे या तो परिचिम की ओर यू 
में चले गये या भारत में उतर आये । हृण, शक, तुकं और इसी तरह की बहुत-सी 


१ इसका (1002)--दक्षिणी अमेरिका के पेरू नामक देश के प्राचीन 
शासकों की उपामि। इनका' एक प्रकार के दैवी पुरुष माने जाते थे। पेरू में 
'इनफाओं' ने लगभग तीन सो वर्ष तक राज्य किया 

क्रमे लद्रों की तरह एक के बाद एक आती-जाती रहीं। सफ़ेद हूण, जो भारत आये, 
और अतिला हूण, जो यूरोप में थे, तुम्हें याद होंगे । सेलजुक़ तुक भी, जिन्होंने 
बग्दाद के साम्राज्य पर कब्जा किया था, मध्यं एशिया से आये थे। इसके बाद 
तुका की एक दूसरी शाखा के लोग, जिन्हें उस्मानी तुकं कहा जाता है, आये। उन्होंने 
कुस्तुनुनिया को आखिरी तौर पर जीत लिया और वे ठेठ विएना के दरवाज़े तक 
पहुँच गये । इसी मध्य एशिया या मंगोलिया से भयंकर मंगोळ लोग भी आये थे, जो 
* विजय करते हुए यूरोप के ठेठ मध्य तक पहुँच गये, और जिन्होंने चीन को भी 
अपने शासन मे ले लिया । इसी मंगोल वंश के एक आदमी ने भारत में एक राजवंश 
और साम्राज्य की नींव डाली, जिसमें कई मशहूर शासक पैदा हुए। : 
सध्य एशिया और मंगोलिया के इन घुमक्कड़ क़बीलों से चीन को वरावर 
लड़ना पड़ा। या शायद यह कहना ज्यादा सही होगा कि ये घुमवकड़ लोग चीन 
को बरावर परेशान करते रहे और चीन को अपनी रक्षा के लिए मज़बूर होना 
पड़ा। इन्हीसे बचने के लिए चीन की बड़ी दीवार' बनाई गई थी। इसमें शक नहीं 
कि इस दीवार से कुछ फ़ायदा ज़रूर हुआ, छेकिन हमलों से बचाने में यह कोई 
बहुत ज्यादा उपयोगी चीज़ नहीं सावित हुई। एक के बाद दुसरे सम्नाट्‌ को इन 
घुमक्कडों को पीछे खदेड़ना पड़ा और जैसा कि मैं तुम्हें बता चुका हूँ इन्हें इस तरह 
खदेड़ने में ही चीनी साम्राज्य दूर परिचम में केस्पियन समुद्र तक फेल गया। चीनी 
लोगों में साम्राज्य क्रायभ करने की कोई ज्यादा लालसा नहीं थी। इनके सम्राटों 
में से कुछ जरूर साम्राज्यवादी थे और दूसरे देशों को जीतने का हौसला रखते थ! 
लेकिन और क्ौमों के भुक़ाबिले में चीनी छोग शान्ति-प्रिय थे और ये लड़ाई या दूसरे 
TR को जीतना पसन्द नहीं करते थे। चीन में विद्वानों को योद्धाओं से हमेशा 
ज़्यादा आदर और कीर्ति मिलते रहे हैं। इस पर भी अगर चीन का साम्राज्य कमी- 
कभी बहुत बढ़ गया, तो उसकी वजह बहुत करके यह थी कि उत्तर और पश्चिम की 
ओर घमवकड़ क़वीले बरावर कोंचते रहते थे और हमले करते रहते थे, जिससे चीनी 
हा स झंझला उठते थे। शक्तिशाली सम्राट्‌ इनसे हमेशा के लिए छुटकारा पा जाने 
के इन्हें बहुत दूर पश्चिम की ओर खदेड़ दिया करते थे। इस ढंग से वे इस 
सवाल को हमेशा के लिए तो हरू नहीं कर पाये, लेकिन उन्हें कुछ राहत जरूर मिल 


गई । 

पर यों चीन-निवासियों को जो राहूत मिली, उसका खमियाज्ञा अन्य मुल 
और क़ौमों को उठाना पड़ा। क्योंकि जिन घुमवकड़ों को चीनी भगाते थे वे जाकर 
दूसरे देशों पर हमला करते थे। इसी A भारत आये और बार-वार यूरोप , 
गये | चीन के हन्‌ सम्राटो ने हुणों, त और दूसरे घुमक्कड़ों को अपने यहां से 
खदेडकर दूसरे देशों में पहुँचा दिया और तांङ-सञ्राटों ने 'तुकों को यूरोप को 
सेंट में दिया। 

अभी तक तो चीनी लोग इन घुमक्कड़ क़बीलों से अपनी रक्षा करने में बहुत 
हद तक सफल रहे थे। लेकिन अब हम उस ज़माने की चर्चा करेंगे जब वे इतने 
सफल नहीं रह हके। 
जैसा कि हमेशा राजवंशों का हर जगह हाल हुआ करता है, तांड-वंश में ' 
धीरे-धीरे एक से ज़्यादा निकम्मे शासक होते गए, जिनमें ऐयाशी के अलावा 
अपने पूर्वजों के कोई अच्छे गुण नहीं पाये जाते थे। राज्य भर में वेईमानी फैल गई 
और इसीके साथ-साथ भारी टैक्स लगा दिये गए, जिनका बोझ वास्तव में ग़रीब 
लोगों पर पड़ता था। असन्तोष बढ़ा और दसवीं सदी के शुरू में, यानी ९०७ ई० 
में, यह राजवंश ख़त्म हो गया। 
लगभग पचास वर्ष तक छोटे-छोटे और अदना शासकों का सिलसिला चलता 
रहा। लेकिन ९६० ई० में चीन के एक और बड़े राजवंश की शुरुआत होती है। 
यह संड-राजवंश था, जिसे काओ-त्सू ने क़ायम किया। लेकिन चीन की सरहदों 
पर ऑर अन्दर देश में भी, झगड़े जारी रहे। भारी लगानों का किसानों पर बहुत 
ज्यादा बोझ पडता था, जिससे वे बहुत नाराज़ थे। भारत की तरह चीन में भी जमीन 
का सारा बन्दोबस्त ऐसा था कि वह जनता पर बड़ा जरवंदस्त बोझ डाल देता था, 
और विना इसे पूरी तरह बदले न तो शान्ति ही सम्भव थी और न तरक्की ही। 
लेकिन जड़ से ऊपर तक इस क्रिस्म के परिवर्तन करना हमेशा मुश्किल होता है। 
चोटी के लोगों को चालू प्रणाली में फ़ायदा रहता है, और जब किसी परिवर्तेन 
की चर्चा होती है, ये लोग बहुत शोर मचाने लगते हैं। लेकिन अगर परिवर्तन 
वकत पर नहीं किया जाता तो इसकी यह आदत है कि यह बिना बुलाये ही आ जाता 
है और सारी गाड़ी उलट देता है! 
तांङ-राजवंश इसलिए ख़त्म हो गया कि उसने जरूरी परिवर्तन नहीं किये। 
इसी वजह से सुंड-राजवंश को भी लगातार परेशानियाँ रहीं। एक ऐसा आदमी 
पैदा हुआ, जो सफल हो सकता था। इसका नाम वांङ-आन-शीह था जो ग्यारहवीं 
सदी में सुंडो का प्रधान-मंत्री था। जैसा कि मैंने तुम्हें पहले बताया है, चीन का 
शासन कन्फ्यूशियस के विचारों के अनुसार होता था। कन्यंयूशियस के ग्रन्थों की 
परीक्षा सारे सरकारी अफसरों को पास करनी पड़ती थी और कत्प्यूशियस के 
लेखों के ख़िलाफ़ जाने का कोई साहस नहीं कर सकता था। वांड-आन-शीह ने इन- 
की अवहेलना तो नहीं की, लेकिन उसने इनका एक निराला ही अर्थ लूगाया। 
किसी कठिनाई से बचने की ऐसी तरक़ीबें होशियार आदमी अक्सर निकाल लिया 
करते हैं। वांड के कुछ विचार बहुत हद तक आजकल के ढंग के थे। उसका सारा 
उद्देश्य यह था कि ग्ररीबों के ऊपर से टेक्स का वोझ कम कर दे और घनवानों पर, 
जो अदा कर सकते थे, बढ़ा दे। इसने ळगानों में कमी कर दी और किसानों को यह 

छूट दे दी कि अगर रुपये की सूरत में लगान देना उनके लिए मुदिकिल पड़े तो वे अनाज 
या किसी दूसरी उपज की सूरत में लगान अदा कर दें। धनवानों पर इसने आय- 
कर (इन्कम टॅक्स) लगा दिया प यह टॅक्स बिलकुल आधुनिक टैक्स समझा जाता 
है, लेकिन इसकी तजबीज़ चीन में हम नौ सौ वर्षे पहले पाते हैं। वांझ की यह भी 
तजबीज़ थी कि किसानों की सहायता के लिए सरकार उन्हें तक़ावी दिया करे, 
जिसे वे फ़सल पर वापस कर दें। AN कठिनाई यह थी कि अनाज का भाव घटता- 
बढ़ता रहता था। बाजार-भाव जब गिर जाता है, तो ग़रीब किसानों को अपने खेतों 
की उपज की बहुत कम क़ीमत मिलती है। वे उसे बेच नहीं सकते, फिर लगान 
देने के लिए या कोई चीज़ खरीदने के लिए पैसे कहाँ से लायें? वांड-आन-शीह 
ने इस समस्या को हल करने की कोशिश की। उसने यह तजवीज़ की कि अनाज 
के जाहिर को बढ़ने-घटने से रोकने के लिए सरकार को ग्रल्ला खरीदना और बेचना 
चाहिए। ः 

वांझ की यह भी तज़वीज़ थी कि सरकारी कामों के लिए बेगार न ली 
जाय। जो आदमी काम करे उसे उसकी पूरी मज़दूरी दी जाय। उसने स्थानीय 
रक्षक-सेना भी बनाई थी, जिसे 'पाओ-चिया' कहते थे। लेकिन बदक़िस्मती से 
वांड अपने ज़माने से बहुत आगे था, इसलिए कुछ समय बाद उसके सुधार ख़त्म 
हो गये। सिर्फ़ उसकी रक्षक-सेना ही ८०० वर्ष से ऊपर क़ायम रही। 


सुंडों में इतनी हिम्मत नहीं थी कि जो समस्याएं उनके सामने आईं उनका- 
मुक़ाबला कर सकते। इसलिए इन लोगों ने धीरे-धीरे उन समस्याओं के आगे घुटने 
टेक दिये। उत्तर की जंगली क़ौमें, जिनको खितन कहते थे, इन्हें बहुत परेशान करती 
थीं। इनको पीछे हटाने में अपने को असमर्थ पाकर सुंझों ने उत्तर-पश्चिम की 
एक जाति से, जिन्हें 'किन' या सुनहरे तातारी' कहते थे, मदद माँगी। 'किन' लोगों 
ने आकर खितनों को मार भगाया, लेकिन वे खुद वहां जम गये और हटने से इन्कार 
कर गये । ताक़तवर से मदद माँगनेवाले कमजोर आदमी या कमजोर देश का अवसर 
यही हाल हुआ करता है। किन लोग उत्तर चीन के मालिक बन बैठे और उन्होंने 
पेकिग को अपनी राजघानी बना लिया। सुंड दक्षिण की ओर चले गये और ज्यों- 
ज्यो किन बढ़ते गये वे पीछे हंटते गये। इस तरह उत्तर चीन में तो किन-साम्राज्य 
हो गया और दक्षिण में सुंड-साम्राज्य । इन सुंडों को दक्षिणी सुंड कहा गया है। 
सुंड-राजवंश उत्तर में ९६० से ११२७ ई० तक रहा। दक्षिणी सुंझ दक्षिण चीन में 
इसके बाद भी १५० वर्ष तक राज करते रहे। अन्त में १२६० ई० में मंगोलों ने 
आकर उन्हें ख़त्म कर दिया। लेकिन चीन ने प्राचीन भारत की तरह इसका बदला 
लिया और मंगोलों को भी अपने अन्दर मिलाकर और हज़म करके चीनी बना 
लिया। 

इस तरह चीन ने घुमवकड़ क़बीलों के सामने घुटने टेक दिये। लेकिन ऐसा 
करते-करते भी उसने उन घुमक्कड़ों को सभ्यता सिखाई; इसलिए चीन को इन- 
से नुकसान नहीं पहुँचा, जेसा कि एशिया और यूरोप के दूसरे हिस्सों में हुआ! 

उत्तर और दक्षिण से सुंड राजनीतिक लिहाज़ से उतने ताक़तवर नहीं थे 
जितने कि उनके पहले के तांड लोग । लेकिन सुंडो ने तांडो की महानता के दिनों 
की कला की परम्परा क़ायम रखी, बल्कि उसकी उन्नति भी की! दक्षिण सुंडी के 
राज में दक्षिण चीन में कला और कविता बहुत ऊँचे दर्जे तक पहुँची और बड़े सुन्दर 
चित्र बनाये गए। इन चित्रों में प्रकृति के दृश्यों की विशेषता थी, क्योंकि सुंड कला- 
कार प्रकृति के प्रेमी थे। चीनी के बतेन भी इस ज़माने में बनना शुरू हुए और कला- 
कारों के कुशल हाथों ने उन्हें सुन्दर बनाया। इन वर्तनों की बनावट दिन-पर-दिन 
ज्यादा सुन्दर और अद्भुत होती गई, यहा तक कि २०० वर्ष बाद, मिझ-राजाओं 
के समय में, चमत्कारी सुन्दरता के वर्तन बनने लगे। मिङ-युग के बने हुए चीनी के - 
कलश आज भी दिल को खुश करनेवाली दुर्लभ चीज़ समझे जाते हैं। 


: पप : 
जापान सें शोगुन का शासन 

६ जून, १९३२ 

चीन से पीला समुद्र पार करके जापान पहुंचना बहुत आसान है, और अब, 

जबकि हस जापान के इतने नज़दीक़ पहुँच गये हूँ, इस देश की सैर“फंर लेना ही 
मुनासिद होगा। तुम्हें जापान की पिछली बातें तो याद ही होंगी। उस समय हमने 

देखा था कि बड़े-बड़े घराने पैदा हो रहे थे और प्रभूत्व के लिए लड़ रहे थे, और 
एक केन्द्रीय सरकार धीरे-धीरे प्रकट हो रही थी। सम्राट, जो पहले एक ताक़तवर 
और बड़े कुटुम्ब का सरदार था, अब केन्द्रीय सरकार का अध्यक्ष बन गया था। 
नारा की राजधानी केन्द्रीय सत्ता के चिल्ल के तौर पर क़ायम की गई थी। इसके 
बाद राजधानी बदल कर कयोतो कर दी गई। चीन की शासन-प्रणाली की नक्कल की 
गई थी और कलां, घम और राजनीति में जापान नें बहुंत-कुछ चीन से या चीन के 

ज़रिये से सीखा था। जापान का नाम दाई निप्पौन' भी चीन से ही आया था। 

हम यह भी देख चुके हैं कि फूजीवारा नामक एक घराने ने सारी ताकत. 
हथिया ली थी और वह सम्राट्‌ को कठपुतली की तरह नचाता था। दो सौ वर्ष तक 
इन्हीं का राज चलता रहा। आखिरकार सम्राटों ने बेबस होकर गददियाँ छोड़ दीं 
और मठों में आसरा लिया। लेकिन भिक्षु होने पर भी भूतपूर्व सम्राट गद्दी पर बैठे 
हुए अपने पुत्र समाट्‌ को सलाह-मशविरा देकर शासन के कामों में बहुत दखल 
देता था! इस तरीक्के से सम्राटो ने फूजीवारा घराने से पैदा होनेवाली अड्चन को 

किसी हद तक मिटाने की कोशिश की। हालाँकि काम करने का यह तरीक़ा बहुत 
पेचीदा था, लेकिन फिर भी इससे फ़ूजीवारा घराने की ताक़त बहुत कम हो गई। 
असली शक्ति स प्राटो के हाथ में होती थी, जो राजगद्दी छोड़-छोड़कर मिक्ष बनते 
जाते थे। इसलिए उनको 'मठवासी सम्राटू' कहा गया है। + 


इस बीच दूसरे परिवर्तन SAUR और बड़े-बड़े जमींदारों का, जो सैनिक भी थे, 
एक नया वर्ग पैदा हुआ। ! ने ही इन ज़मींदारों को बनाया था और इन्हें 
सरकारी टैक्स जमा करने के लिए मुक़रर किया था। इनको 'दाइम्यो' कहते थे, 
जिसका अर्थ बड़ा नाम' है। अंग्रेजो के आने से पहले इसी क्रिस्म का जो वर्ग हमारे 
प्रान्त में पदा हुआ, उसकी तुलना दाइम्यो से करना कुतूहळ की बात है। खासकर 
अवघ के कमज़ोर बादशाह ने मालगुजारी वसूल करनेवाले मुक़रंर किये थे। ये 
लोग अपनी छोटी-छोटी फ़ौजें रखते थे, ताकि,डनकी मदद से ज़वर्दस्ती वसुली 
कर सके और जाहिर है कि वसूली का ज़्यादातर हिस्सा ये लोग अपनी ही जेबो में 
रख लिया करते थे। यही मालगुजारी वसूल करनेवाले कुछ लोग बढ़कर बड़े- 
बड़े ताल्लूक़ेदार बन गये। 


दाइम्यो अपने पिछलग्गुओं और अपनी छोटी-छोटी सेनाओं की मदद से बहुत 
शक्तिशाली हो गये। वे आपस में लड़ते थे और क्योतो की केन्द्रीय सरकार की 
कोई परवाह नहीं करते थे। दाइम्यो के घरानो में दो घराने मुख्य थे--एक तायरा 
और दुसरा मिनामोतो । इन लोगों ने ११५६ ई० में फ़्जीवारों को दबाने में सम्राट्‌ 
की मदद की। लेकिन बाद में वे एक-दूसरे पर हमले करने लगे। तायरा जीत गये 
और इस इत्मीनानी के लिए कि बराबरी का घराना भविष्य में उन्हें परेशान न 
करे, उन्होंने मिनामोतो घरानेवालों की हत्या कर डाली। उन्होंने समी प्रमुख 
` मिनामोतों को मार डाला | सिफ़े चार बच्चों को छोड़ दिया, जिनमें एक वारह वषे, 
का बाळक योरीतोमो था। तायरा घराने ने मोनामोतों को ख़त्म कर देने की कोशिश 
तो की, लेकिन पूरी तरह नहीं। यह लड़का योरीतोमो, जिसे न-कुछ समझकर 
छोड़ दिया गया था, बड़ा होकर तायरा घराने का कट्टर दुश्मन वन गया। उसके 
दिल में बदलो लेने की आग थी। वह अपनी अभिलाषा पुरी करने में सफल हुआ। 
उसने तायरा लोगों को राजघानी से निकाल दिया और एक समुद्री लड़ाई में 
उनको चकनाचूर कर दिया। 
इसके वाद योरीतोमो ने सारी सत्ता हथिया ली और सम्राट्‌ ने उसे 'सी-ए- 
ताई-शोगुन' की लम्बी-चौड़ी उपाधि दी, जिसका मतलब है AAN का दमन करने- 
वाळा महान सेनापति।' यह ११९२ ई० की वात है। यह उपाधि पुझतैनी धी और 
इसके साथ शासन के पूरे अधिकार भी जुड़े हुए थे। पर असली शासक शोगुन ही 
होता था। इस तरह जापान में शोगुनशाही क़ायम हुई। इसका दौर बहुत दिनों 

तक, यानी करीब ७०० वर्ष तक रहा और क़रीब-क़रीब मौजूदा ज़माने तक 
चला। लेकिन इस बीच आधुनिक जापान अपने इस सामन्ती खोल को तोड़कर 
बाहर निकल आया था। 

लेकिन इसका यह मतलब नहीं है कि योरीतोमो के वंशजों ने ही शोगुनों 
की हैसियत से ७०० वर्ष राज किया। जिन घरानों से शोगुन निकले थे उनमें कई 
परिवर्तन हुए। गृह-युद्ध बरावर होते रहे, लेकिन शोगुनशाही--यानी शोगुन का 
वास्तविक शासक होना और सम्राट्‌ के नाम पर, जिसे कोई अधिकार नहीं होते 
थे, राज करना--इस लम्बे असे तक जारी रही। अक्सर ऐसा भी होता था कि 
शोगुन भी नाम का शासक रह जाता था और असली सत्ता कुछ हाक्रिमो के 
हाथ में होती थी। 

राजघानी क्योतो के विलासी जीवन से योरीतोमो बहुत घबराता था, क्योंकि 
उसका यह खयाल था कि आराम की जिन्दगी उसे और उसके साथियों को कम- 
ज्ञोर बना देगी। इसलिए उसने कामाकुरा में अपनी सैनिक राजधानी बनाई और 
इसीलिए यह पहली शोगुनशाही, 'कामाकुरा शोगनशाही' कहलाती है। यह १३३३ 
ई० तक, यानी करीव १५० वषं रही। इस काळ के ज्यादातर: भाग में जापान में 
शान्ति रही। बहुत वर्षों के गृह-युद्ध के बाद शान्ति का लोगों ने बहुत स्वागत किया 
और खुशहाली का ज़माना शुरू हुआ। इस ज़माने में जापान की हालत उस समय के 
यूरोप के किसी भी देश की हालत से कहीं बेहतर थी और इसका शासन भी ज्यादा 
कारगर था। जापान चीन का योग्य शिष्य था, हालाँकि दोनों के नजरियों में बहुत 
फ़रक था। जैसा मैंने बताया है, चीन स्वभाव से ही शान्तिप्रिय और संतोषी देश था। 
दूसरी तरफ़ जापान एक उग्र सैनिक देश था। चीन में लोग सैनिकों को बुरी निगाह 
से देखते थे और लड़ाई का पेशा कुछ इज्ज़तदार नहीं समझा जाता था। जापान में 
चोटी के सिपाही होते थे और लड़ाकू वीर या दाइम्यो उनका आदश था। 


मतलब यह कि जापान ने चीन से बहुत-कुछ सीखा। लेकिन अपने ही तरीके 
से सीखा और उसने हरेक चीज़ को अपने जातीय स्वभाव के अनुरूप बनाने और 
ढाळने की कोशिश की। चीन के साथ उसका नज़दीकी सम्बन्ध बना रहा और 
व्यापार भी चलता रहा जो ज्यादातर चीनी जहाजों के ज़रिये होता था। तेरहवीं 
सदी के अन्त में यह सिलसिला अचानक रुक गया, क्योंकि मंगोल लोग चीन और 
कोरिया पहुँच गए थे। मंगोलों ने जापान को भी जीतने की कोशिश की, लेकिन पीछे 
हटा दिये गए। इस तरह ये मंगोल, जिन्होंने एशिया की कायापलट दी और यूरोप 
को हिला दिया, जापान पर कोई खास असर नहीं डार पाये। जापान अपने पुराने 
ढंग पर ही चलता रहा और बाहरी प्रभावों से पहले की बनिस्बत और भी ज्यादा 


दुर हो गया। 

जापान के उस सरकारी विवरण में एक कहानी है कि इस देश में कपास 
का पौधा सबसे पहले कंसे आया। कहते हैं कि कुछ भारतवासी , जिनका जहाज 
जापानी किनारे के नज़दीक़ डूब गया था, ७९९ ई० में कपास का बीज अपने साथ 
जापान ले गये थे। 

कक का पौधा इसके बाद आया। सबसे पहले यह पौधा नवीं सदी की शुरु- 
आत में पहुँचा था, लेकिन उस समय यह चल नहीं पाया। ११९१ ई० में एक वौद्ध 
भिक्षु चीन से चाय के वीज लाया था; इसके वाद चाय बहुत जल्दी लोकप्रिय हो 
गई। चाय पीने की आदत से चीनी के सुन्दर बतंनों की माँग पैदा हुई। तेरहवीं 
सदी के अन्त में चीनी के बर्तन बनाने की कला सीखने के लिए एक जापानी कुम्हार 
चीन गया और वहाँ छे वर्ष रहा। वापस आने पर उसने चीनी के सुन्दर जापानी 
aia बनाने शुरू किये। जापान में आजकल चाय पीना एक ललित कला है, जिसके 
साथ एक लम्बा-चौड़ा शिष्टाचार जुड़ गया है। अगर कोई जापान जाय तो उसे 
सही ढेंग से चाय पीनी चाहिए, वरना उसे कुछ जंगली समझा जायगा। 


AURE 
सनुष्ण की खोज 
१० जून, १९२२ 
चार दिन हुए, मैंने तुम्हें बरेली-जेल से पत्र भेजा था। उसी दिन शाम को 
मुझसे अपना असवाव इकट्ठा करके जेल से बाहर जाने को कहा गया--छूटने 
के लिए नहीं, बल्कि दूसरी जेल में जाने के लिए। इसलिए मैंने उस बैरक के अपने 
साथियों से, जिनके साथ मैं ठीक चार महीने रहा था, बिदा ली। मैंने उस बड़ी चौबीस 
फूट की ऊँची दीवार पर आखिरी नज़र डाली, जिसकी छाया में इतने दिन रहा था, 
और मैं थोड़ी देर के लिए बाहर की दुनिया फिर देखने के वास्ते निकल पड़ा। हम 
दो आदमियों की बदली की जा रही थी। हमें बरेली स्टेशन नहीं ले गये, कि कहीं 
लोग हमें देख न ळें, क्योंकि हम लोग 'परदानशीन' हो गये थे, और दूसरे लोग 
हमें देख नहीं सकते थे ! मोटर से हमें पचास मील दूर वीरान जंगल में ma छोटे-से 
स्टेशन पर ले गये। इस सैर के लिए मैंने मन-ही-मन धन्यवाद दिया, क्योंकि कई 
महीने के एकान्त के बाद रात की ठंडी हवा का स्पर्श और हलके अंधेरे में आद- 
मियों, जानवरों और पेड़ों की तेजी से मागती हुई छायाएँ, तबीयत को बड़ी मली 
मालूम होती थीं। | 

^ हम लोग देहरादून पहुँचाये जा रहे थे। बड़े तड़के ही, सफ़र की आखिरी 
मंजिल तक पहुँचने से पहले, हमें रेल से उतार लिया गया और फिर मोटर पर्‌ बिठा 

कर ले जाया गया, ताकि कहीं कोई हमें देख न ले। : 

और अब मैं देहरादून की छोटी-सी जेल में बैठा हूँ। यह बरेली से अच्छी 
जगह है। यहाँ गर्मी उतनी नहीं है, और तापमान बरेली की तरह ११२" तक नहीं 
पहुँचता। हमारे चारों तरफ़ की दीवारें भी नीची हैं और उनके पार दिखाई देने- 
वाले पेड़ ज़्यादा हरे-भरे हैं। दीवार के उस पार दूर पर एक खजूर के पेड़ की चोटी 
दिखाई देती है; इस दृश्य से मेरी तवीयत खुश हो जाती है ओर मुझे लंका और 
मलावार की याद आ जाती है। इन पेड़ों के परली तरफ़ कुछ ही भील के फासले 
पर पहाड़ हैं, और इन पहाड़ों की चोटी पर मसूरी बसा हुआ है। में पहाड़ों को नहीं 
देख सकता, क्योंकि पेड़ों ने इनको छिपा रखा है, लेकिन इन पहाड़ों के नजदीक 
रहना, और रात में यह कल्पना करना कि बहुत दूर मसूरी के चिराग टिमटिमा 
रहे हैं, अच्छा मालूम होता है। 


चार वर्ष हुए--या तीन ?--जव मैंने इन पत्रों का सिलसिला शुरू किया 
था, उस वकत तुम मसूरी में थीं । इन तीन या चार वर्षों में कितनी-कितनी वाते 
हो गईं, और तुम कितनी बड़ी हो गई हो। रह-रहकर और कभी-कभी लम्बे अवकाशों 
के बाद मैंने इन खतों को जारी रखा है और ये ज्यादातर जेल में ही लिखे गये हूँ। 
लेकिन जितना ही मैं लिखता जाता हूँ उतना ही सैं अपने छिखे को नापसन्द करता 
जाता हूँ; मुझे आशंका होने लगती है, कि कहीं ऐसा न हो कि ये पत्र तुम्हें दिलचस्प 
न लगे और कहीं तुम्हारे लिए बोझ न बन जायं। ऐसी हालत में इन पत्रों को क्यों 
जारी रखूं ? 


मैं चाहता था कि तुम्हारे सामने एक-एक करके पुराने ज़माने की जीती- 
जागती तस्वीरे रखूं, ताकि तुम्हें यह भान हो सके कि हमारी यह दुनिया सीढ़ी- 
दर-सीढी किस तरह वदली, कैसे विकसित और उन्नत हुई, और कैसे कभी-कभी 
पीछे हटती हुई नजर आई; तुम्हें दिखलाऊं कि पुरानी सभ्यताएँ कैसी थी और 
चे ज्वार-माटे की तरह कैसे आगे बढ़ीं और पीछे फिर हट्टी; तुम्हें महसूस कराऊ 
कि इतिहास की नदी, चक्कर, भंवर और हृद बनाती हुई, किस तरह वरावर FE- 
युगों से निरन्तर बहुती चली आ रही है और अनजाने समुद्र की तरफ़ दौड़ी चली 
जा रही है। मैं चाहता था कि तुम्हें मनुष्य-जाति के पैरों की लीक का परिचय 
कराऊँ और इस लीक पर शुरू से लगाकर आज तक, यानी जब मनुष्य मानव 
नहीं बना था, तबसे आजतक जबकि वह अहंकार और बेवकूफी से अपनी महान्‌ 
सभ्यता पर घमंड करने लगा है, तुम्हें ले चळं। हम लोगों ने शुरू तो इसी तरह से 
किया था। तुम्हें याद होगा कि मसूरी में हमने इस वात की चर्चा शुरू की थी कि 
सबसे पहले आग और खेती का आविष्कार कैसे हुआ, लोग नगरों में कसे बसे 
और मेहनत का बॅटवारा कैसे हुआ। लेकिन ज्यों-ज्यों हम आगे बढ़ते गये, त्यों 
त्यों हम सा ब्राज्यों वगैरा में उलझते गये, और उस लीक को खो बैठे। अभी तक 

हम इतिहास की ऊपरी सतह पर ही चलते रहे हैं। मैंने तुम्हारे सामने पुरानी 
घटनाओं का एक ढाँचा ही रखा है। मैं चाहता हूँ कि मुझे इस ढाँचे पर मास और 
खून चढ़ाने की शक्ति मिल जाय ताकि मैं इसे तुम्हारे लिए सजीव और प्राणवान 
बना सकूं। 


मगर मैं जानता हूँ कि मुझमें वह शक्ति नहीं है और तुम्हें घटनाओं के ढाँचे 
में जान फूंकने के इस चमत्कार को सफल बनाने के लिए अपनी ही कल्पना पर भरोसा 
करना पड़ेगा। फिर मै तुम्हें ये पत्र क्यों लिखूं ? क्योंकि प्राचीन इतिहास की बहुत- 
सी अच्छी पुस्तके तुम खुद ही पढ़ सकती हो। लेकिन इन शांकाओं के बावजूद भी 
मैंने पत्रों का सिलसिला जारी रखा है और मेरा खयाल है कि मैं इसे आगे भी जारी 
रक्खूंगा। जो वादा मैंने तुमसे किया था, वह मुझे याद है और इसे पूरा करने की मैं 
कोशिश करूँगा। लेकिन इस वादे से भी ज्यादा वह आनन्द है, जो मुझे तुम्हारी 
याद से उस वक्त मिलता है, जव मैं लिखने बैठता हूँ और कल्पना करता हूँ कि 
तुम मेरे पास बैठी हो और हम एक-दूसरे से बातें कर रहे हैं। 
जब से मनुष्य लूढ़कता-पुढकता अपनी जंगली हालत से बाहर निकला तब 
से उसकी यात्रा का जिक्र मैने ऊपर किया है। यह रास्ता लाखों वर्षो का रहा है, 
फिर भी अगर तुम पृथ्वी की कहानी और आदमी के उसपर जन्म लेने के पहले 
के युग-युगो से इसका मुक़ाबला करो तो यह समय कितना कम है ! लेकिन हमारे 
लिए उन तमाम बड़े-बड़े जानवरों के मुक़ाबले में, जो मनुष्य के पहले मौजूद थे, 
मनुष्य क़ुदंरती तौर पर ज्यादा; दिलचस्पी रखता है। यह इसलिए कि मनुष्य 
अपने साथ एक नई चीज़ लाया था, जो शायद दूसरों में नहीं पाई जाती थी। यह 
थी बुद्धि और जिज्ञासा, यानी खोजने की और सीखने की इच्छा। इस तरह शुरू | 
से ही आदमी में खोज की धुन हुई। किसी छोटे बच्चे को देखो; वह अपने 
- चारों ओर की नई और विचित्र दुनिर नया को कैसे देखता है; आदमियों को और दूसरी 
चीज़ों को वह कैसे पहचानने लगता है और कैसे सीखता है। किसी छोटी लड़की को 
देखो। अगर वह तन्दुरुस्त और चौकस है, तो वह कितनी ही बातों के बारे में कितने 
ही सवाल करेगी। इसी तरह इतिहास के प्रमात में, जव मानव का बचपन था और 
दुनिया नई और अद्भुत थी और उसके लिए कुछ डरावनी भी थी, उसने अपने 
चारों तरफ़ नजर डाली होगी और गौर से देखा होगा और सवाल पूछे होगे। 
लेकिन वह अपने सिवाय सवाल पूछता मी किससे ? कोई दूसरा जवाब देनेवाला नहीं 
था। हाँ, उसके पास एक छोटी-सी अजीब चीज थी--वुद्धि। और उसकी मदद 
से, धीरे-धीरे तक़लीफ़ें उठाकर, वह अपने अनुमवों को जमा करता गया और उनसे 
ज्ञान हासिल करता गया। इस तरह शुरू के ज़माने से आज तक, मानव की खोज का 
सिलसिला चला आ रहा है। उसने बहुत-सी बातें मालूम कर ली हैं, लेकिन बहुत- 


१७ 

सी अमी मालूम करना बाक़ी हें। जैसे-जैसे वह अपनी खोज के रास्ते पर आगे बढ़ता 
है, उसे लम्बे-चौड़े नये मैदान सामने फैले हुए मिलते हैं, जो उसे बतळाते हैं कि वह 
अब भी अपनी खोज की आखिरी मंजिल से--अगर आखिरी मंजिल कोई है तो-- 
कितना दूर है। 

ष्य की यह खोज क्या रही है और उसकी मंजिल क्या है? हज़ारों वर्षों 
से लोगों ने इन सवालों का जवाब देने की कोशिश की है। धर्म, दर्शन और 
विज्ञान, सबने इन सवालों पर विचार किया है और बहुत-से जवाब दिये हैं। लेकिन 
इन जवाबों से मैं तुम्हें परेशान नहीं करूँगा, क्योंकि ज़्यादातर जवाब मुझे मालूम 
ही नहीं हैं। देखा जाय तो धर्म ने अपने ढंग पर इन सवालों का पूरा जवाब देने को 
कोशिश की है। पर उसमें तक की गुंजाइश नहीं रक्ख्षी। बहुत करके धमे ने बुद्धि 
की कोई परवाह नहीं की, और अपने फैसले को हर तरह से ज़बर्दस्ती मनवाने 
की कोशिश की है। विज्ञान के जवाब में सन्देह और हिचकिचाहट होते हैं, क्योंकि 
विज्ञान का स्वभाव यह है कि वह हऊ-धर्मी नहीं करता! वह प्रयोग और तकं 
करता है और मनुष्य की बुद्धि का सहारा लेता है। यह कहने की जरूरत नहीं कि 
मैं विज्ञान को और विज्ञान के तरीक़ों को ही पसन्द करता G | 

यह सम्भव है कि हम मनुष्य की खोज के बारे में इन सवालों कां जवाब 
भरोसे के साथ न दे सकें। लेकिन इतना हम देखते हैं कि यह खोज दो ढंग पर चली 
है। मनुष्य ने अपने बाहर की चीज़ों पर ग्रौर किया है और अपने भीतर भी; उसने 
प्रकृति को समझने की कोशिश की है और अपने-आपको भी। यह खोज वास्तव में 
एक ही है, क्योंकि आदमी खुद प्रकृति का अंग है। मारत और यूनान के पुराने तत्त्व- 


. ज्ञानियों ने कहा है--'अपनेको जानो'। और उपनिषदों मे इस ज्ञान के लिए 


प्राचीन मारत के आर्यों के इन अद्भुत और निरन्तर प्रयत्नों का लेखा है। दूसरा, 
यानौ प्रकृति का ज्ञान विज्ञान का खास विषय रहा है और इस दिशा में विज्ञान ने 
जो तरकक़़ी की है, उसका परिचय आधुनिक जगत्‌ को मिल रहा है, अब तो वास्तव 
में विज्ञान अपने पंख और भी आगे पसार रहा है और इन दोनों रास्तों की खोज 
को हाथ में ले रहा है और उनको आपस में जोड़ रहा है। एक ओर तो विज्ञान 
बहुत दूर के सितारों की विश्वास के साथ खोज कर रहा है, और दूसरी ओर हमें 
उन निरन्तर गतिशील नन्हीं-नन्हीं चीज़ों, यानी इलेक्टूनों और प्रोटनों का हाल 
भी बता रहा है जिनसे सारा पदार्थ बना है। 

मनुष्य की बुद्धि ने उसे उसकी खोज की यात्रा में काफ़ी दुर की मंजिल तक 
पहुँचा दिया है। जैसे-जैसे मनुष्य प्रगति को ss सीखता जाता है वैसे-वेसे 
वह उसका उपयोग करके उसे अपने फ़ायदे के कामों में लगाता जाता है, और इस 
तरह उसने ज्यादा शक्ति हासिल कर ली है। लेकिन अफ़सोस है कि इस नई 

शक्ति का उसने ठीक ढंग से इस्तेमाल नहीं किया बल्कि अक्सर बेजा इस्तेमाल 
किया है। मनुष्य ने विज्ञान का उयादातर उपयोग ऐसे भयंकर अस्त्र बनाने के लिए 
किया हैं. जिनसे वह अपने ही भाइयों को मार डाले और इतनी मेहनत से तैयार 
की हुई सभ्यता को नष्ट कर दे। 


: ५७: 
इसा के बाद के पहले हजार वर्ण 


अव यह ठीक मालूम होता है कि हम अपनी यात्रा की जिस मंजिल पर आ 
पहुंचे हैं, वहाँ थोड़ी देर के लिए ठहर जायें और चारों तरफ़ नजर डाल लें । हम कितनी 
दूर आ पहुँचे हैं, इस समय कहाँ हैं और दुनिया की क्या हालत है ? आओ हम अला- 
दीन की जादुई कालीन पर बैठकर उस समय की दुनिया के तरह-तरह के हिस्सों 
की कुछ सैर कर लें। 

हम ईसाई सन्‌ के पहले हज़ार वर्षों में सफ़र कर चुके हैं। कुछ देशों में हम 
ज़रा आगे बढ़ गये हैं और कहीं इस मंजिल से कुछ पीछे भी रह गये हैं। 

एशिया में इस समय हम चीन को सुंड-राजवंश के अधीन देखते हैं। महान्‌ 
तांझ-राजवंश खत्म हो चुका था और सुंडों को एक तरफ़ घरेलू झगड़ों का सामना 
करना पड़ रहा था और दूसरी तरफ़ उत्तर के बर्बर ख़ितनों के विदेशी हमले का। 
डेढ़ सौ वर्षो तक उन्होंने मुकाबला किया, लेकिन फिर अपनी कमजोरी की वजह से 

उन्हें दूसरे वर्वर कबीरू 'सुनहरे तातारों' या 'किन' लोगों से मदद माँगनी पड़ी। 
किन आये, लेकिन वहीं जम गये और बेचारे YA को खिसककर दक्षिण चळे जाना 


पड़ा, जहाँ दक्षिण सुंडों के नाम से उन्होंने डेढ़ सौ वर्षो तक राज किया। इस बीच 
में बहाँ ललित कलाओं की, और चित्रकला व चीनी के बतंन बनाने की कला की, 
खूब उन्नति हुई। 

कोरिया में आपस की फूट और संघर्ष के दिनों के बाद ९३५ ई० में एक 
संयक्त स्वाधीन राज्य क़ायम हुआ और यह बहुत दिनों तक, क़रीब साढ़े चार सौ 
वर्षे, बना रहा। कोरिया ने चीन से अपनी सभ्यता, कला और शासन-प्रणाली के 
बारे में बहुत-कुछ सीखा । घमं और थोड़ी बहुत कलाएं चीन होकर भारत से कोरिया 
को और जापान को भी गई । पूर्व में बहुत दूर एशिया के सन्तरी की तरह स्थित जापान, 
दुनिया से करीब-करीव कटा हुआ, अपनी जिन्दगी गुज्ञार रहो था। फूजीवारा खान- 
दान सर्वोपरि हो गया था और उसने सम्राट्‌ को, जो अब एक कुल के सरदार से 
कुछ ज्यादा हैसियतवाला हो गया था, पीछे डाल दिया था। इसके बाद शोगुन 
आये। 

मलेशिया में भारतीय उपनिवेश फूल-फल रहे थे। शानदार अंकोर काम्बोज 
की राजधानी था और यह राज्य अपनी शक्ति और उन्नति की चोटी पर पहुंच 
गया था। सुमात्रा में श्रीविजय एक बड़े बौद्ध साम्राज्य की राजधानी था। इस 
साम्राज्य का सारे पूर्वी टानुओं पर अधिकार था और इनके साथ उसका बहुत बड़ा 
व्यापार चलता था। पूर्वी जावा में एक स्वाधीन हिन्दू-राज्य था, जो बहुत जल्द 
उन्नति करके व्यापार और व्यापार से पैदा होनेवाले घन के लिए श्रीविजय से . 
होड़ करते हुए उसके साथ भयंकर लड़ाई में उतरनेवाळा था। और, जैसा कि 


व्यापार के किए आजकल के यूरोपीय राष्ट्र करते ` हैं, इसने अन्त में श्रीविजय 
को:जीत लिया और नष्ट कर डाला। 


भारत में उत्तर और दक्षिण एक दूसरे से इतने अलग हो गये कि जितने पिछले 
दिनों से कभी नहीं रहे थे। उत्तर में महमूद ग़ज़नवी बार-बार धावे मार रहा था 
और विनाश और लूटपाट कर रहा था। वह अपार घन छूटकर ले गया और उसने 
पंजाब को अपने राज्य में मिला ल्या । दक्षिण में हम देखते हैं कि चोल-सा म्राज्य 
बढ़ रहा था और राजराजा व उसके पुत्र राजेन्द्र के शासन में उसकी शक्ति दिन- 
दिन बढ़ रही थी। उन्होंने दक्षिण मारत पर अपना सिक्का जमा लिया था और 
उनकी जल-सेनाएं अरब-सागर और बंगाल की खाड़ी पर हावी हो रही थीं। लंका, 
दक्षिण बरमा और बंगाल पर भी उन्होंने घावे किये थे। [ 


मध्य और परिचिम एशिया में हम वग़दाद के अव्बासी साम्राज्य के कुछ 
अवशेष देखते हैं। बग्दाद अभी तक फूल-फल रहा था और एक नये शासक वग, 
यानी सेलजूक तुकों के अधीन उसकी ताक़त बढ़ रही थी । लेकिन पुराना सा श्राज्य 
कई राज्यों में बंट चुका था। इस्लाम अब एक साम्राज्य नहीं रह गया था बल्कि 
वह बहुत-से देशों और क़ौमों का सिर्फ़ मज़हत रह गया था। अब्बासिया साम्राज्य 
के खःडहर से ग़ज़नी की सल्तनत पैदा हुई, जिसपर महमूद ने राज किया और जहाँ 
से वह भारत पर झपट्टे मारता रहता था। हालाँकि बगदाद का साम्राज्य टूक- 
ट्क हो गया था, लेकिन बऱदाद खुद अमी तक बहुत बड़ा शहर बना हुआ था, 
और दूर-दूर के विद्वानों और कलाकारों को अपने यहाँ खींच रहा था। मध्य एशिया 
में उस समय कई बड़े और मशहूर शहर उन्नति कर रहे थे, जैसे TATU, समरक़्न्द, 
बलख वगैरा। इन शहरों के बीच-खूब व्यापार हुआ करता था और बड़े-बड़े क़्ारवां 
व्यापार का माल एक हहर से दूसरे शहर को लाते-लेजाते थे। 

मंगोलिया में और उसके आसपास घुमक्कड़ों के नये क़बीलों की संख्या 
और ताक़त बढ़ रही थी। दो सौ वर्ष बाद ये सारे एशिया के ऊपर टूट पड़नेवाले 
थे। आज भी मध्य और पश्चिमी एशिया की मुख्य नस्ळे, इसी मध्य एशिया से 
आई हुई हैं, जहाँ घुमक्कड़ क़बीलों की नसले पैदा होती हैं। चीनियों ने इन्हें पश्‍चिम 

की तरफ़ खदेड़ दिया था और कुछ तो इनमें से मारत की तरफ़ और कुछ यूरोप 
की तरफ़ फैल गये थे। इसी समय पश्चिम की ओर खदेड़े गये सेलजूक तुकों ने 
बग़दाद के साम्राज्य का सितारा फिर बुलन्द किया, और कुंस्तुन्तुनिया के पूर्वी 
रोमन साम्राज्य पर हमला करक्रे उसे हरा दिया। 


यह तो एशिया की वात रही। छाल समुद्र के उसपार मिन था जो बगदाद 
से बिलकुल स्वाधीन था। मित्र के मुसलमान शासक ने अपने को अलग खलीफ़ा 
ऐलान कर दिया था। उत्तरी अफ्रीका भी एक स्वाधीन मुसलमानी राज्य था। 
जिब्राल्टर जलडमरूमध्य के उसपार स्पेन में भी एक स्वाधीन मुस्लिम राज्य 
था, जिसे कूर्तुवा या कार्डोबा की अमीरत कहा गया है। इसके बारे में मैं तुम्हें आगे 
कुछ बताऊंगा । लेकिन इतना तो तुम जानती ही हो कि जब अब्बासी खलीफ़ानों 
का राज आया तो स्पेन ने उनकी मातहती कबूल नहीं की थी। उस समय से यह 
स्वाधीन ही था। फ्रान्स को जीतने की इसकी कोशिश को चाल्सं माते ने बहुत पहले 
ही नाकामयाब कर दिया था। अव स्पेन के उत्तरी हिस्से के ईसाई राज्यों की बारी 
थी कि मुसलमानों पर हमला करें। और ज्यों-ज्यों ज़माना गुजरा इनका हौसला 
भी बढ़ता गया। लेकिन जिस वक्त. की वात हम कर रहे हैं, उस वक्त कुर्तुंबा की 
अमीरत एक बड़ा और प्रगतिशील राज्य था और सभ्यता और विज्ञान में यूरोप 
के और देशों से कहीं आगे था। 
स्पेन को छोड़कर यूरोप कई ईसाई राज्यों में वॅटा हुआ था। इस समय तक 
ईसाइयत सारे महाद्वीप में फैल चुकी थी। और वीरों और देवी-देवताओं के पुराने 
भज़हब यूरोप से क़रीव-क़रीब ग्रायब हो चुके थे। 
आजकल के यूरोपीय देशों की शकले बनने लगी थीं। ९८७ ई० में ह्यू कैपे 
की मातहती में फ़ान्स का नाम सामने आया। इंग्लैण्ड में डेनमाकं का कॅन्यूट, जो 
समुद्र की लहरों को पीछे हटने का हुक्म देने के कारण मशहूर है, १०१६ ई० में राज 
करता था और पचास वर्षे बाद नॉरमण्डी में विजेता' विलियम आया। जमनी पवित्र 
रोमन साम्राज्य का हिस्सा था, लेकिन साफ़ तौर पर वह एक राष्ट्र बनता जा रहा था, 
हालाँकि वह अभी तक बहुत-सी छोटी-छोटी रियासतों में बेंटा हुआ था। रूस पूरवे 
की तरफ़ फैल रहा था और क़ुंस्तुन्तुनिगा को अपने जहाज़ों से अ$सर डराया करता 
था। यह उस अजीव आकर्षण की शुरुआत थी, जो कृंस्तुन्तुनिया के लिए रूस के 
दिल में हमेशा रहा है। रूस को इस बड़े शहर को पाने की लालसा एक हज़ार वर्षों 
से लगी हुई थी और उसे उम्मीद थी कि चौदह वर्ष हुए ख़त्म होनेवाले पहले 
महायुद्ध के बाद, यह शहर उसे मिल जायगा। लेकिन क्रान्ति ने अचानक आकर 
पुराने रूस की सारी योजनाओं को उलट दिया। 


नौ सौ वर्ष पुराने यूरोप के नक्शे में तुम्हें पोलैण्ड और हंगरी भी मिलेंगे, जहाँ 

मगियार रहा करते थे, और बलग्ारियों के और सर्बों के राज्य भी दिखाई देगे। तुम 
इसमें पूर्वी रोमन साम्राज्य को भी पाओगी, जिसे चारों ओर से कई दुश्मन घेरे 
हुए थे, लेकिन वह अपने ढर पर चला जा रहा था। रूसियों ने उसपर हमला किया; 
वलग्ारियों.ने उसको तंग किया और नॉर्मन समुद्र के रास्ते बराबर उसे परेशान 
करते रहे। और अव सवसे ज्यादा खतरनाक सेलजूक़ तुकं निकले, जो उसकी 
ज़िन्दगी को ही ख़त्म करना चाहते थे। लेकिन इन दुश्मनों और बहुत-सी दूसरी 
कठिनाइयों के बावजूद भी यह साम्राज्य अभी ४०० वर्ष तक खत्म होनेवाला नहीं 
था। इस अद्भुत्‌ जमे रहने की कुछ वजह यह थी कि कुंस्तुन्तुनिया की स्थिति बहुत 
मज़बूत थी । यह ऐसी अच्छी जगह पर बसा था कि किसी दुश्मन के लिए इसपर क़ब्जा 
करना मुश्किल था। कुछ वजह यह भी थी कि यूनानियों ने सुरक्षा का एक नया 
. ढंग ईजाद किया था। इसका नाम यूनानी आग' था। यह कोई ऐसा मसाला था 

जो पानी के छूते ही जलने लगता था। इस यूनानी आग के ज़रिये से स्या न्तुनिया 
के लोग दरें दानियाल को पार करके हमला करने की कोशिश करनेवारू फ़ौजों 
के जहाज़ों में आग लगाकर उनकी फ़ौजों को तहस-नहस कर देते थे। 


ईसवी सन्‌ के १००० adf के वाद यूरोप का यह नक्शा था। उसी वक़्त 
नॉर्मन लोग अपने जहाज़ों में आ रहे थे और भूमध्यसागर के किनारे के शहरों को 
और समो में चळनेवाळे जहाजों को लूट रहे थे। सफलता मिलने से ये वास्तव में 
शरीफ़ भी बनते गये। फ़ान्स में ये लोग उसके परिचिमी हिस्से, नॉरमण्डी, में बस गये 
थे। फ्रान्स को अड्डा बनाकर उन्होंने इंग्लैग्ड को जीत ल्या था। सिसळी का टापू 
उन्होंने मुसलमानों से छीन लिया औंर उसमें दक्षिण इटली को जोड़कर सिसीलिया 
का राज्य” क्रायम कर दिंया। 


यूरोप के मध्य में, उत्तरी समुद्र में रोम तक, “पवित्र रोमन साम्राज्य पसरा 
हुआ था, जिसमें बहुत-सी रियासतें थीं और सवका अध्यक्ष एक सम्राट था। जर्मन 
सम्राट्‌ और रोम के पोप के बीच प्रभुत्व के लिए बरावर खींच-तान वनी रहती 
थी। कभी सम्राट्‌ का पासा भारी रहता और कमी पोप का, लेकिन चीरे-षीरे 
पोपों की शक्ति बढ़ती गई। बहिष्कार यानी किसी आदमी को समाज से छेककर 
कानून से वंचित कर देने की घमकी का भयंकर हथियार पोपाँ के हाथ में था। 
पोष ने एक अभिमानी सम्राट्‌ को तो इतना जलील किया कि माफ़ी माँगने के लिए 
उसे बर्फ में नंगे पाँव पोप के पास जाना पड़ा था और कनौज़ा (इटली) में पोप 
के निवास-स्थान के बाहर इसी तरह उस समय तक खडं रहना पड़ा था, जबतक 
कि पोप ने मेहरबानी करके उसे अन्दर आने की इजाज़त नहीं दी! 


हम देख रहे हैं कि इस समय यूरोप के देश शक लेने लगे थे। फिर मी 
वह आज के देशों से बिलकुल अलग तरह के थे--खासकर उनके निवासी तो थे 

ही। ये लोग अपने को फ़ान्सीसी, अंग्रेज या जमन कभी नहीं कहते होंगे। गरीब 
किसान बहुत मुसीबत में थे और अपने देश या भूगोल के बारे में कुछ नहीं जानते 
थे; सिफ़ इतना जानते थे कि हम अपने जागीरदार के चाकर हैं ओर हमें उसकी 
आज्ञा का पालन करना है। अगर अमीर सामन्तों से कोई पूछता कि तुम कौन 
हो, तो वे यही जवाब देते कि हम किसी-न-किसी जगह के सरदार हैं और 
किसी बड़े सरदार के या बादशाह के ताबेदार हैं। यही सामन्तशाही थी जो सारे 
यूरोप में फैली हुई थी। 
धीरे-धीरे जर्मनी में, और खासतौर से उत्तरी इटली में, बड़े-बड़े शहर बढ़ने 
लगे। पेरिस भी उस ववत एक मशहूर शहर था। ये शहर व्यापार और वाणिज्य 
के केन्द्र थे और वहाँ बहुत दौलत इकट्ठी होती जाती थी। ये शहर सामन्तों को 
पसन्द नहीं करते थे और इन दोनों के बीच हमेशा खींच-तान रहती थी । पर अन्त में 
वैसे की जीत हुई। सामन्तों और सरदारों को कर्जे देकर शहरों ने पैसे की मदद से 
रियासतें और सत्ता खरीदीं। और इस तरह शहरों में घीरे-घीरे एक नया वर्ग 
पैदा हो गया, जिसकी इस सामन्तशाही से कभी नहीं पटी। 
इस तरह हम देखते हैं कि यूरोप का समाज सामन्ती ढांचे के ढंग पर बहुत- 
सी तहों में बॅट गया था और ईसाई-संघ भी इस प्रणाली को अपना समर्थन और 
आशीर्वाद देता था। राष्ट्रीयता की कोई भावना नहीं पाई जाती थी। लेकिन 
सारे यरोप में, खासकर ऊंचे वर्ग में, ईसाई-राज्य की भावना जरूर थी। यह 
ऐसी चीज़ थी जो यूरोप के ईसाई-राष्ट्रों को एक सूत्र में बाँबती थी: ईसाई-संघ 
ने इस भावना के फैलाने में मदद की क्योंकि इससे वह मज़बूत होता था और रोम 
के पोप की शक्ति बढ़ती थी, जो उस वक्‍त पश्चिमी यूरोप में ईसाई-संघ का निविवाद 
अध्यक्ष बन चुका था । तुम्हें याद होगा कि रोम पूर्वी रोमन साम्राज्य और कुंस्तुन्तुनिया 
से अलग हो चुका था। कुं्तुन्तुनिया में ईसाइयों का बही पुराना कट्टर सम्प्रदाय 
चलां आ रहा था और रूस ने भी अपना मजह्ब यहीं से लिया। कुंसतुन्तुनिया के 
यूनानी लोग पोप को नहीं मानते थे। 
लेकिन खतरे के मौक़्े पर, जब कुंस्तुन्तुनिया को दुश्मनों ने घेर लिया और 
खासकर सेलजूक तुकों ने इसपर हमला किया, तो वह अपने अभिमान को और 
रोम की नफ़रत को भूल गया, और उसने मुसलमान विघमियों के क 
से मदद माँगी। उस वक्त रोम में एक महान्‌ पोप हिल्देब्रांदे था, जो पोप ग्रंग' 
सप्तम्‌ के नाम से गही पर बैठा । इसी हिल्देब्रांदे के सामने कनौज़ा में अभिमानी जमन 
सम्राट नंगे पैर, गिरती हुई वफ में, हाजिर हुआ था। 
उस समय यूरोप के सारे ईसाइयों के दिलों में एक ह सरी घटना ने हलचल 
मचा दी थी। बहुतःसे श्रद्धालु ईसाइयों का विश्‍वास था कि के ठीक एक हजार 

वर्षे बाद दुनिया का एकदम अन्त हो जायगा। पमलीनियम शब्द का अर्थ एक 
हज़ार वर्षे है। यह शब्द दो लातीनी शब्दों से मिलकर बना है; 'मिली' यानी 
हजार, और 'एनस', यानी साल । चूंकि एक हज़ार वर्ष के बाद दुनिया केअन्तकी 
उम्मीद की जाती थी, इसलिए मिलीनियम शब्द का मतलव हो गया--एकदम 
' परिवर्तन से बेहतर दुनिया बनाना । मैंने तुम्हें बताया है कि यूरोप में उस वदत 
बड़ी तबाही थी और 'मिलीनियम' का यह नजारा बहुत-से परेशान लोगों को 
तसल्ली देता था। बहुत-से लोग अपनी जमीनें बेच-वेचकर फ़िलस्तीन चले गए 
ताकि जब दुनिया का अन्त हो तो उस समय वे अपनी “पवित्र भूमि में मौजूद 


' लेकिन दुनिया का अन्त नहीं हुआ और उन हज़ारों तीर्थ-यात्रियो को, जो 
यरूशलम गये थे, तुकों ने बहुत परेशान किया और सताया। क्रोध और अपमान 
की भावना से भरे हुए ये लोग यूरोप लोटे और पवित्र भूमि में उठाई हुई अपनी 
मुसीबतों के क्रिस्से सारे यूरोप में फैलाने छगे। खासकर एक मशहूर तीर्थयात्री, 
साघु पीटर, हाथ में लाठी लिये, चारों तरफ़ यही प्रचार करता फिरता था कि 
ईसाइयों के पवित्र नगर यरूशलम का मुसलमानों से उद्धार करना चाहिए। ईसाई- 
जगत्‌ में इस अन्याय के खिलाफ़ क्रोध और जोश वढ़ता गया और यह देखकर पोप 
ने इस आन्दोलन का नेता खुद बनने का निश्‍चय किया। 

इसी समय विधियों के खिलाफ़ सहायता के लिए क्स्तुन्तुनिया से पुकार 
आई। मालूम होता था कि सारा ईसाई-जगत्‌, रोमन भी और यूनानी भी, बढ़ते 
हुए तुकों के खिलाफ़ एक जूट हो गया है। १०९५ ई० में ईसाई-संघ की बड़ी परिषद्‌ 
में यह तय हुआ कि यरूशलम के पवित्र नगर के उद्धार के लिए मुसलमानों के खिलाफ़ 
धर्मे-युद्ध की घोषणा की जाय। इस तरह कूसेड का युद्ध शुरू हुआ, यानी इस्लाम 
के खिलाफ़ ईसाइयत की--हिलाल' के ख़िलाफ़ सलेब' को, लड़ाई। 


eC 
एशिया और यूरोप पर एक ओर नज़र 
१२ जून, १९३२ 

.हमने ईसा के बाद एक हज़ार वर्ष के अन्त तक की दुनिया का---यानी 
एशिया, यूरोप और अफ्रीका के कुछ हिस्सों का--संक्षिप्त सिहावछोकन खत्म 
/ कर दिया) लेकिन आओ, एक नजर और डाल लें। 
RW Millennium“i-Mille-annus 
*मुसलमानों का धर्म-चिक्त, इज का चाँद। 
१ क्रॉस या सुली, ईसाइयत का fag! 

पहले एशिया को लें। मारत और चीन की पुरानी सभ्यताऐं चली आ रही 
थीं और उन्नति कर रही थीं। भारतीय संस्कृति मलेशिया और कम्बोदिया तक 
फँल गई थी । और वहाँ बहुत बढ़िया फल पैदा कर रही थी। चीनी संस्कृति कोरिया 
और जापान, और किसी हदतक मलेशिया में भी फैली हुई थी। पश्चिमी एशिया में, 
अरब, फ़िलस्तीन, सीरिया और इराक़ में अरबी संस्कृति का दौर था। ईरान 
में पुरानी ईरानी और नई अरबी सभ्यता का मेल था। मध्य एसिया के कुछ 
देशों ने भी इस ईरानी-अरबी संस्कृति के मिले-जुले रूप को अख्तियार कर लिया था, 
और उनपर भारत और चीन का भी असर पड़ा था। ये सब देश सभ्यता कें ऊँचे 
दर्जे को पहुँच गये थे। व्यापार, विद्या और कलाओं की उच्चति हो रही थी; बड़े- 
बड़े दाहरों की बहुतायत थी; और मशहूर विश्वविद्यालयों में दूर-दूर के विद्यार्थी 
आते थे। सिफ मंगोलिया और मध्य एशिया के कुछ हिस्सों में और उत्तर में साइ- 
बेरिया में सभ्यता का स्तर कुछ नीचा था। 


अव यूरोप को छो। एशिया के प्रगतिशील देशों के मुकाबले में. यह पिछड़ा 
हुआ और आधा-जंगली था। यूनानी-रोमन सम्यता पुराने ज़माने की सिर्फ़ याद- 
गार रह गई थी। विद्या की कद्र नहीं थी; कलाओं का भी ज्यादा प्रचार नहीं था और 
एशिया के मुक़ावले व्यापार भी बहुत कम था। लेकिन दो जगह रोशनी नजर आती 
थी। एक तो अरबों के शासन में स्पेन में जो अरबों के शानदार ज़माने की परम्परा 
को क़ायम रखे हुए था; दूसरा कृंस्तुन्तुनिया था, जो घीरे-धीरे गिरावट की हालत 
में भी, एशिया और यूरोप की सरहद पर, बहुत बड़ा और घनी आबादी का शहर 
था। यूरोप के ज्यादातर हिस्सों में वार-बार गड़बड़ हुआ करती थी और सामन्त- 
शाही के हरेक नाइट और सरदार अपने मातहत इलाक़ें का छोटा-मोटा राजा 
दुजा करता था। एक समय ऐसा आया कि पुराने रोमन साम्राज्य की राजधानी 
? एक मामूली गाँव के बरावर रह गया और उसके पुराने कोलोज़ियम में 
जंगली जानवरों का बसेरा हो गया। लेकिन अव यह फिर बढ़ने लगा था। 


इसलिए अगर तुम ईसा के १००० वर्ष बाद के यूरोप और एशिया का 
मुक़ाबला करो तो एशिया का पलड़ा वहुत भारी निकलेगा! 


आओ, अव एक नज़र और डालें, और मामलों की तह में जाकर देखने की 
कोशिश करें। हमें पता चलेगा कि ऊपर से देखनेवाले के खयाल से एशिया की 
हालत जितनी अच्छी थी, असल में उतनी अच्छी नहीं थी। प्राचीन सभ्यता के 
दो पालने, भारत और चीन, परेशानी में फंसे हुए थे। ये सिर्फ़ बाहर से होनेवाले 
हमलों से ही परेशान नहीं थे, वल्कि इनसे भी ज्यादा असली वे परेशानियां थीं जो 
इनकी अन्दरूनी जिन्दगी और ताक़त को चूस रही थीं। पश्चिम में अरबों के शान- 
दार दिनों का अन्त हो रहा था। यह सच है कि सेलजुक़ों की ताक़त बढ़ रही थी, 

लेकिन उनकी तरवक्री की वजह सिफ़ यह थी कि वे बड़े रण-बाँकुरे थे। मारतीयों, 
चीनियों, ईरानियों या अरबों की तरह ये लोग एशिया की सभ्यता के प्रतिनिधि 
नहीं थे, वल्कि एशिया के रण-बाँकुरेपन के प्रतिनिधि थे। एशिया में हर जगह पुरानी 
सभ्य जातिया सिकुड़ती हुई दिखाई देती थीं। वे आत्म-विश्‍वास खो वैठी थी और 
अपने को बचाने की चिन्ता में थीं। वलवान और तेज-तरार नई क्रौमें पैदा हुई, 
जिन्होंने एशिया की इन पुरानी नस्लो को विजय किया और जो यूरोप की तरफ़ 
भी बढ़ने ळगीं। लेकिन ये अपने साथ सभ्यता की कोई नई लहर या संस्कृति की 
कोई नई प्रेरणा नहीं छाईं। पुरानी नस्लों ने धीरे-धीरे इन नई क्रौमों को सम्य 
बनाया और अपने विजेताओं को हज़म कर लिया। 


इस तरह हम एशिया के ऊपर एक बड़ा परिवर्तन आता हुआ देखते हैं। 
पुरानी सभ्यता क़ायम थी, ललित चलाए -फळ रही थीं, विलासिता में नज्ञाकत ' 
मौजूद थी, लेकिन सभ्यता की नाड़ी र पड़ रही थी और जिन्दगी की साँस 
धीरे-धीरे मन्द होती जा रही थी। ये सभ्यताएं बहुत दिनों तक क़ायम रहीं। सिवाय 
अरब के, और मध्य-एशिया के, जवकि वहाँ मंगोल आये। कहीं दूसरी जगह न तो 
ये सम्यताएँ ख़त्म हुई, और न इनका सिलसिला ही टूटा। चीन और भारत की _ 
सभ्यताएं धीरे-धीरे मन्दं पड़ने लगीं, और अन्त में पुरानी सभ्यता चित्रित तसवीर 
की तरह हो गई, जो दूर से देखने में तो बहुत सुन्दर मालूम होती थी, लेकिन थी 
क्कः और नजदीक से देखने पर मालूम होता था कि उसमें दीमक लगी हुई 

| 

साम्राज्यो की तरह सभ्यताओं का पतन भी, बाहरी दुश्मनों की ताक़त की 
वजह से इतना नहीं होता, जितना कि अन्दरूनी कमजोरी और सड़न की दजह से! 
रोम का अन्त बबरों की वजह से नहीं हुआ। वर्बरों ने तो सिफ़े एक ऐसी चीज़ 
को धराशायी किया था जो पहले ही मुर्दा थी। जिस समय रोम के हाथ-पाँव काटे 
गये, उससे पहले ही उसके दिळ की धड़कन बन्द हो चुकी थी। कुछ ऐसी ही प्रक्रिया 
हमें भारत, चीन और अख में भो दिखाई देती है। अरबी सभ्यता का अन्त भी उसके 
उदय के समान ही एकदम दा । भारत और चीन में पतन की यह प्रक्रिया बहुत 
हुई असे तक चलती रही और यह पता लगाना आसान नहीं है कि वह कहाँ खत्म 
हुई। 

महमूद ग़ज़नवी के भारत आने से बहुत पहले पतन की यह प्रक्रिया शुरू 
हो चुकी थी। लोगों के दिमाग़ में परिवर्तन हुआ दिखाई देने लगा था। नये 
विचार और नई चीज़ें पैदा करने के बजाय भारतः के लोग पुरानी बातों को दोहराने 
और उनकी नक्कल करने में लग गये थे। उनके दिमाग़ अभी तक काफ़ी तेज़ थे, 
लेकिन वे अपना समय उन बातों का नया अर्थ लगाने में और उनकी व्याख्या करने 

में बिताते थे, जो बहुत दिनों पहले कही और लिखी जा चुकी थीं। ये लोग अभी 
भी चकित करनेवाली मूत्तिकला व नक्काशी कला की चीज़ें बनाते थे, लेकिन 
ये सब चीज़ें ज़रूरत से ज़्यादा बारीकियों और सजावट से बोझिल थीं और कहीं- 
कहीं उनमें कुछ अजीब विकृति भी आ जाती थी। इनमें मौलिकता नहीं थो 
और इसी तरह आक्ृतियाँ भी उभरी हुई और शानदार नहीं थीं। घनवानों और 
खुशहालों में तकल्लुफ़ और कला-प्रेम और विलासिता का ज़ोर था, लेकिन न तो 
आम जनता की मेहनत व मुसीबत को कम करने के लिए कुछ किया गया और न 
उपज बढ़ाने के लिए। 


ये तमाम सभ्यता की सन्ध्या के काल की निशानियाँ हैं। जब ऐसा होने लगे 
तो समझ लेना चाहिए कि उस सभ्यता की चेतना लोप हो रही है; क्योंकि रचना 
ही जीवन का चिह्न है, दोहराना या नक़ल करना नहीं। 


चीन और भारत में उस समय कुछ इसी क्रिस्म की प्रतिक्रियाएं हो रही थीं। 
लेकिन मेरे मतलब को समझने में ग़छती न करना। मेरा मतलब यह नहीं है कि 
इसकी वजह से चीन या भारत की हस्ती मिट गई या वे असभ्यता के गड्ढे में गिर 
पड़े। मेरा ai यह है कि चीन और भारत की रचनात्मक भावना को जो पुरानी 
प्रेरणा बीते में मिलती थी, उसकी शक्ति अब ख़त्म हो रही थी, और उसमें 
नई जान नहीं पड़ रही थी। यह भावना अपने को बदले हुए हालात के मुताबिक़ 
नहीं ढाल रही थी, बल्कि सिर्फ़ पुराने ढरें पर चल रही थी। हर देश और सभ्यता 
की यही हालत होती है। ऊँचे दर्ज की नई रचना की कोशिश के और विकास के 
ज़माने आते हैं और फिर पस्ती के ज़माने आते हैं। ताज्जुव की बात तो यह है कि 
चीन और भारत में यह पस्ती इतनी देर से आई और फिर भी ऐसा कमी नहीं हुआ 
कि ये पूरी तरह पस्त हो गये हों। 

इस्लाम अपने साथ भारत में मानव-प्रगति की एक नई लहर लेकर आया। 
कुछ हद तक इसने पौष्टिक दवा का काम किया। इसने भारत को झकझोर डाला, 
लेकिन दो कारणों से वह भारत को उतना फ़ायदा नहीं पहुँचा सका, जितना कि 
पहुँचा सकता था। वह भारत में ग्रलत तरीक़े से आया और बहुत देर से आया। 
महमूद ग़ज़नवी के हमलों के कई सौ वर्ष पहले से मुसलमान घर्म-प्रचारक भारत 
भर में घूमते-फिरते थे और इनका स्वागत होता था। ये शान्ति के साथ आये थे 
और कुछ कामयाब भी हुए थे। इस्लाम के ख़िलाफ़ कोई भी बुरी भावना नहीं थी। 
लेकिन महमूद अपने साथ तलवार और आग लेकर आया। और जिस ढंग से वह 
विजेता, लुटेरा और क़ातिल बनकर आया, उससे भारत में इस्लाम के नाम को 
जितना धक्का पहुँचा उतना किसी दूसरी वजह से नहीं। यह ठीक है कि महमूद 
aaga की कुछ परवाह नहीं करता था और उेसने वैसी ही मारकाट और लूटपाट 

की जैसी कि सब बड़े विजेता किया करते हैं। लेकिन भारत में इस्लाम पर इसके 
हमले बहुत दिनों तक छाये रहे और लोगों के लिए इस्लाम के बारे में निष्पक्षता 
से विचार करना मुश्किल हो गया; वरना हालत दूसरी ही होती। 

यह एक वजह थी। दूसरी वजह यह.थी कि इस्लाम देर में आया। वह अपनी 
शुरुआत के चार सौ वर्ष बाद यहाँ आया और इस लम्बे असं में वह कुछ पस्त हो. 
चुका था और उसकी रचना-शक्ति Se -कुछ बीत चुकी थी। अगर अरब लोग 
शुरू में ही इस्लाम को लेकर भारत आये होते तो उन्नतिशील अरबी संस्कृति और 
पुरानी भारतीय संस्कृति आपस में मिल गई होतीं और दोनों एक-दूसरी पर 
असर डालतीं, जिसके नतीजे बड़े महान्‌ होते। तब दो सुसंस्कृत नस्लों का मेल हो 
गया होता, क्योंकि अरब लोग मज़हब के मामले में उदारता और बुद्धिवाद के लिए 
मशहूर थे। वास्तव में एक ज़माने में बगदाद में एक क्लव था, जिसका संरक्षक 
खलीफा था, और जहाँ हर मज़हब के माननेवाले और किसी भी मजहव को न 
माननेवाले जमा होते थे और सिफ़ बुद्धिवादी दृष्टिकोण से सब मामलों पर चर्चा 
और बहस किया करते थे। 

लेकिन अरब लोग भारत के भीतर नहीं घुसे। वे सिन्ध में आकर रुक गये। 
और भारत पर उनका कुछ असर नहीं पड़ा। भारत में इस्लाम तुको और दूसरी 
PA के ज़रिये आया, जिनमें अरबों जेसी उदारता और संस्कृति नहीं थी, क्योंकि 
वे सिर्फ़ सिपाही थे। 

लेकिन फिर भी प्रगति और रचनात्मक प्रयत्न की एक नई लहर भारत 
में आई। यह नई लहर भारत में कुछ नई जान डालकर किस तरह ख़त्म हो गई, 
इसपर हम आगे विचार करेंगे। : 

अब भारतीय सभ्यता के कमजोर पड़ने का एक और नतीजा सामने आने 
लगा था। जब इसपर बाहर से हमला हुआ तो उस आनेवाली लहर से बचने के 
लिए इसने अपने चारों तरफ़ बाड़ लगा ली और अपने को उसमें बन्द-सा कर लिया । 
यह भी कमजोरी और डर की एक निशानी थी; और इस दवा ने रोग को और मी 
बढ़ा दिया। असली बीमारी विदेशी हमला नहीं थी, बल्कि कूप-मण्ड्कपन थी। 
इस कूप-मण्डूकपन से सड़न पैदा हुई और बढ़ोतरी के सारे रास्ते रुक गये। आगे 
चलकर हम देखेंगे कि चीन ने भी यह बात अपने तरीफ़े से की और जापान ने भी 
ऐसा ही किया। किसी परकोटे में बन्द समाज में रहना कुछ खतरनाक बात है। 
उसमें रहकर हम पथरा जाते हैं और ताजी हवा और ताजे विचारों के आदी नहीं रह 
जाते। समाजों के लिए भी ताजी हवा उतनी ही ज़रूरी है जितनी व्यक्तियों के लिए। 


यह तो एशिया की बात हुई। हमने देखा है कि यूरोप उस समय पिछड़ा 
हुआ था और झगड़ालू भी था। लेकिन इसकी तमाम गड़बड़ी और असम्यता 

के पीछे कम-से-कम इसमें क्रियाशील शक्ति और चेतना पाई जाती थी । एशिया 
बहुत दिनों तक सिरमौर रहने के वाढ़ पतन की तरफ़ जा रहा था; यरोप ऊँचा 
उठने की कोशिश में था। लेकिन एशिया के स्तर के पास तक पहुँचने के लिए उसे 
अभी aga लम्बी मंजिल तय करनी बाक़ी थी। 

आज यूरोप दुनिया पर हावी है, और एशिया आज़ादी के लिए तक़लीफ़ों 
उठाकर लड़ रहा है। लेकिन सतह के नीचे फिर देखने की कोशिश करो। तुम्हें 
एशिया में नई क्रियाशील शक्ति, नई रचना की भावना और नई ज़िन्दगी दिखाई 
देगी। एशिया अब फिर उठ रहा है, इसमें कोई शक नहीं। और यरोप में, या 
यों कहो पश्चिम यूरोप में, उसकी महानता के बावजूद, पतन के कुंछ चिह्न दिखाई 
दे रहे हैं। आज काई जंगली क़ौम इतनी ताक़तवर नहीं है, जो यूरोप की सभ्यता 
को वर्बाद कर दे। लेकिन कभी-कभी सभ्य जातियाँ खुद जंगलियों जैसी हरकतें 
करने लगती हैं, और जब ऐसा होता है तो सभ्यता खुद अपने को नष्ट कर देती है। 

मैं एशिया और यूरोप की बातें कर रहा हँ। लेकिन ये तो सिफ़ भौगोलिक 
शब्द हैं और जो समस्याएं हमारे सामने हैं, वे एशियाई या यूरोपीय समस्याएं नहीं 
हैं, बल्कि सारे संसार की या मनुष्य-जाति की समस्याएं हैं। और जबतक हम सारे 
संसार की इन समस्याओं को हल नहीं कर डालते, तबतक गड़बड़ें चलती रहेंगी। 
इन समस्याओं के हल का अर्थ सिर्फ़ यही हो सकता है कि हर जगह गरीवी और मुसी- 
वत ख़त्म हों। सम्मव है, इसमें कुछ वक्‍त लग जाय, लेकिन हमारा निशाना यही 
होना चाहिए, और इससे कम हरगिज़ नहीं होना चाहिए। तभी हम बराबरी के 
आवार पर असली सभ्यता और संस्कृति क्रायम कर सकेंगे, जिसमें किसी देश या 
किसी वर्ग का शोषण न होगा! यह समाज नई रचना करनेवाला और प्रगतिशील 
होगा जो बदलती हुई परिस्थितियों के अनुसार अपने को ढालेगा और जिसकी बुनि- 
याद सब लोगों के आपसी सहयोग पर होगी। और अन्त में यह समाज सारी दुनिया 
में फल जायगा । फिर यह्‌ खतरा न रहेगा कि ऐसी सभ्यता पुरानी सभ्यताओं की 
तरह ढह जाय या सड़ जाय। 

इसलिए जब हम भारत की आज़ादी के लिए लड़ रहे हैं तो हमें याद रखना 
चाहिए कि सारी मनुष्य-जाति की आज़ादी हमारा महान्‌ लक्ष्य है, जिसमें हमारे 
राष्ट्र की आजादी के साथ दूसरे राष्ट्रों की आजादी भी शामिल है। 


- ५९: 
अमेरिका को सय सभ्यता 


| १३ जून, १९३२ 
मैं तुमसे कहता आया हूँ कि इन पत्रों में मैं संसार के इतिहास की रूप- 

रेखा खींचने की कोशिश कर रहा हूँ। लेकिन वास्तव में अभी तक यह एशिया 
और यूरोप और उत्तरी अफ्रीका का ही इतिहास रहा है। अमेरिका और आस्ट्रे- 
लिया के बारे में मैंने अभी तक कुछ नहीं बताया। या अगर कुछ बताया भी है 
तो वह नहीं के वराबर है। लेकिन मैं तुम्हें पहले ही बता चुका हूँ कि इस शुरू के 
जमाने में भी अमेरिका में एक सभ्यता थी। इस सभ्यता के बारे में अधिक जानकारी 
नहीं मिलती है, और मैं तो वास्तव में बहुत ही कम जानता हूँ। फिर भी उसके बारे 
में तुम्हें कुछ बताने की अपनी चाह को मैं नहीं दवा सकता, ताकि तुम यह समझने 
की आम ग्रलती न कर बैठो कि कोलम्बस और दूसरे यूरोपवासियों के पहुँचने 
से पहले अमेरिका सिर्फ़ एक वहशी मुल्क था। 


शायद पाषाण-युग' के वहुत पुराने ज़माने में, जब मनुष्य कहीं जमकर 
नहीं रहता था और घूमने-फिरनेवाला शिकारी था, तब उत्तरी अमेरिका और 
एशिया के बीच में खुरकी का रास्ता था। आदमियों के कितने ही गिरोह और क़बीले 
अलास्का होकर एक महाद्वीप से दूसरे महाद्वीप में आते-जाते रहे होंगे। बाद में 
आने-जाने का यह रास्ता कट गया और अमेरिका के लोगों ने धीरे-धीरे अपनी निजी 
सभ्यता बना ली। याद रहे कि, जहाँ तक पता चला है, अमरीका के लोगों को एशिया 
और यरोप से जोड़नेवाला कोई साधन नहीं था। सोलहवीं सदी तक, जब कि 
नई दुनिया की खोज की गई बतलाई जाती है, ऐसा कोई वयान नहीं पाया जाता 
कि यूरोप और एशिया का इस देश से कोई असर डालने वाला सम्पर्क रहा हो। 
अमेरिका की यह दुनिया दूर और अलग थी--और इसपर यूरोप और एशिया 
की घटनाओं का कोई असर नहीं पड़ता था। 


मालम होता है कि अमेरिका में सम्यता के तीन केन्द्र थे: मेक्सिको, मध्य- 
अमेरिका और पेरू। यह ठीक मालूम नहीं है कि ये सभ्यताएँ कबसे शुरू हुईं। लेकिन 
मैक्सिको का पंचांग ईसवी सन्‌ के क़रीव ६१३ साल पहले से शुरू होता है। हम 
देखते हैं कि ईसवी सम्‌ के शुरू के वर्षों में, दूसरी सदी के आगे, बहुत-से शहर बढ़ 
चुके थे। पत्थर का काम, मिट्टी के वरतनों का काम, बुनाई और बहुत सुन्दर 
mE के काम होते थे। तांबा और सोना बहुतायत से मिलते थे; लोहा 
नहीं था। इमारतें बनाने की कला की तरक्क्री हो रही थी और मकानों के बनाने 
में इन शहरों की आपसी होड़ चलती थी। एक खास तरह की और बहुत पेचीदा 
लिपि लिखी जाती थी। कला, खासकर मूत्तिकला, बहुत देखने में आती थी और 
वह काफ़ी सुन्दर थी। 


र चाषाणयुग--मनुष्य-जाति का शुरू का समय जब मनुष्य सिर्फ़ पत्थर के 
मजार बनाना जानता था। 

सभ्यता के इन क्षेत्रों में से हरेक में कई राज्य थे। कई भाषाएँ थीं और इन 
मादाओं में काफ़ी साहित्य भी था। सुसंगठित और मज़बूत सरकारें थीं और शहरों 
में सुसंस्कृत और दिमागी समाज था। इन राज्यों का क़ानून और अथं-व्यवस्था 
बहुत विकसित थे। ९६० ई० के रूगमग उक्षमल नगर की नींव डाली गई। कहा 
जाता है कि यह शहर बहुत जल्दीं बढ़कर उस समय के एशिया के बड़े शहरों कीः 
टक्कर का हो गया। इसके अलावा लाबुआ, मयपान, चाओ-मुल्तुन, वगररा और भी 
बड़े-बड़े नगर थे। . 


सध्य अमेरिका के तीन मुख्य राज्यों ने मिलकर एक संघ बनाया था, जिसे 
अब मयपान-संघ कहते हैं। यह ईसा के बाद ठीक एक हज़ार वर्ष के आसपास की 
बात है, यानी उस ज़माने की जहाँतक हम एशिया और यूरोप में आ पहुँचे हैं। 
यानी ईसा के एक हजार वर्ष बाद मध्य अमेरिका में सभ्य राज्यों का एक शक्ति- 
शाली संगठन था। लेकिन इसके सारे राज्यों पर और खुद मय सभ्यता पर पुरोहित 
लोग सवार थे। ज्योतिष-विज्ञान-का सबसे ज्यादा आदर होता था, और इस विज्ञान. 
के जानकार होने को वजह से पुरोहित छोग जनता की अज्ञानता से फ़ायदा उठाते 
थे। इसी तरह भावना में मी लाखों आदमी चन्द्रमा और सूर्य के ग्रहणों पर स्नान व 
उपवास करने के लिए फुसलाये गएं हैं। 

यह मयपान-संघ सौ वर्षों से अधिक नना रहा। जान पड़ता है कि इसके 
वाद.एक समाजी कान्ति हुई और सरहद की एक बाहरी शक्ति ने दखल देना शुरू 
कर दिया। ११९० ई० के लगभग मयपान नष्ट हो गया, लेकिन दूसरे शहर बने 
रहे। इसके बाद सौ वर्ष के अन्दर एक दूसरी क्रोम आई। ये लोग मैक्सिको _ 
से आये थे और अजटेक कहलाते थे। इन लोगों ने चौदहवीं.सदी के शुरू में मय देश 
को जीत छिया और १३२५ ई० के लगसग टेनोक्ट्रिलन नामक शहर बसाया । 
जल्द ही यह सारे मैक्सिको की राजधानी और अजटेक साम्राज्य का केन्द्र बन गया! 
इस शहर की आबादी बहुत बड़ी थी। 

अञ्जटेक लोग एक फ़ोजी राष्ट्र थे। इनके फ़ोजी उपनिवेश थे, छावनियाँ थीं 
और फ़ौजी सड़कों का जाल था। यहाँतक कहा जाता है कि वे इतने चाराक 
थे कि अपने मातहत राज्यों को आपस में लड़ाते रहते थे bd आपसी फूट से 
उनपर शासन करना ज्यादा आसान था। सारे साञ्जाज्यों को यह बहुत पुरानी 
नीति रही है। रोमवाले इसे 'फूट डालो और राज करो' की नीति कहते थे ! 

दूसरी बातों में चतुर होते हुए मी अजटेक लोग मज़हब के मामले में पुरोहितों 

के शिकजे में थे, और इससे मी बुरी बात यह थी कि उनके मजहब में आदमियों की 


t Divide et impera. 

कुरबानियां बहुत होती थीं। हर साल धमं के नाम पर हजारों आदमी बड़े भयंकर 


> 


तरीक्रे से बलि चढ़ा दिये जाते थे। 
लगभग दो सौ वर्षों तक अजटेको ने अपने साम्राज्य पर डण्डे के जोर से 


- राज किया। साम्राज्य में जाहिरा सुरक्षा व शान्ति थी, लेकिन जनता बेरहमी से 


निचोड़ी और लूटी जाती थी। जो राज्य इस तरह बना हो और इस तरह चलाया 
जाय, वह बहुत दिनों तक क़ायम नहीं रह सकता। और यही हुआ भी। सोलहुवीं 
सदी के शुरू में, यानी १५१९ ई० में, जब अजटेक अपनी शक्ति की सबसे ऊंची 
चोटी पर दिखाई देते थे, उनका साम्राज्य मुट्ठी भर लुटेरे और हौसलावर विदे- 
शियों के हमले से भरभराकर गिर पड़ा ! साम्राज्यो कें पतन की यह एक बड़ी ही 
हैरत में डालनेवाली मिसाल है। और यह सब एक स्पेनवासी हनन कोर्तीज और 
उसके साथ की सिपाहियों की एक टुकड़ी ने कर दिखाया। कोर्तीज़ बहादुर आदमी 
था और काफ़ी जोखिम उठानेवाला था। उसके पास दो चीज़ें थीं, जिनसे उसे 
बड़ी मदद मिली--बन्दूकें और घोड़े। मालूम होता है कि मैक्सिको के साम्राज्य 
में घोड़े नहीं थे और बन्दूक तो थीं ही नहीं। लेकिन, अगर अजटेक साम्राज्य की 
जडे खोखली न होतीं तो न तो कोर्तीज की हिम्मत और न उसकी वन्दूकं और घोड़े 
ही किसी काम आते। इस राज्य का ऊपरी रूप तो बना हुआ था, लेकिन अन्दर से 
यह खोखला हो चुका था, इसलिए इसे गिराने को जरा-सी ठोकर ही काफ़ी थी। यह 
साम्राज्य जनता के शोषण की नींव पर बना था; इसलिए लोग उससे बहुत नाराज़ 
थे। इसलिये जब उसपर हमला हुआ तो आम जनता ने साम्राज्यवादियों की इस 
हार का स्वागत किया। और, जैसा कि अक्सर होता है इसके साथ ही एक समाजी 
क्रान्ति भी हुई। 


एक बार तो कोर्तीज खदेड़ दिया गया और मुश्किल से वह अपनी जान बचा 
सका। लेकिन वह फिर लौटा और वहाँ के कुछ निवासियों की मदद से उसने फ़तह 
पाई। इससे अजटेक शासन का तो अन्त हुआ ही, लेकिन मज़ेदार बात यह है कि 
साथ-ही-साथ मैक्सिको की सारी सभ्यता लड़खड़ाकर गिर पड़ी और थोड़े ही समय 
में उस शाही और विशाल राजघानी टेनोक्ट्रिलन का निशान तक बाक़ी नहीं रहा। 
उसकी एक इंट भी आज नहीं बची है और उसकी जगह पर स्पेनवालों ने एक बड़ा 
गिरजा बनाया। मय सभ्यता के दूसरे बड़े शहर भी नष्ट हो गये और यूकेतन के 
जंगलों ने उन्हें ढक लिया, यहाँतक कि उनके नाम भी बाक़ी न रहे और उनमें से 
बहुतों की याद आजकल उनके पड़ौस के गाँवों के नामों में बाक़ी रह गई है। उनका 
सारा साहित्य भी नष्ट हो गया और सिफ़ं तीन किताबें बच रही हैं, और उन्हे 
भी आज तक कोई पढ़ नहीं सका है। 


मामूली तौर पर यह बताना मुश्किल है कि एक प्राचीन जाति और एक 

प्राचीन सभ्यता, जो करीव १५०० वर्षों तक क़ायम रही, यूरोप के नये रोगों 
के सम्पर्क में आते ही एकाएक कैसे खत्म हो गई। ऐसा मालम होता है कि यह 
सम्पक एक बीमारी की तरह था, यानी एक नई महामारी थी, जिसने उनका 
सफ़ाया कर दिया। हाल/कि कुछ बातों में इनकी सभ्यता बहुत ऊंची थी लेकिन 
कुछ दुसरी बातों में ये लोग बहुत पिछड़े हुए थे। इतिहास के जुदा-जुदा कालों 
` की ये लोग एक विचित्र खिचडी थे। 

S दक्षिणी अमेरिका के पेरू में सम्यता का एक और केन्द्र था और इस देश 
में इनका' का शासन था। यह एक तरह का दैवी राजा माना जाता था। यह 
अजीब बात है कि पेरू की इस सम्यता का, कम-से-कम पिछले दिनों में, मैक्सिको 
की सभ्यता से विलकुल भी सम्पकं नहीं था। दोनों सम्यताएँ एक-दूसरी से बहुत 
दूर नहीं थीं, फिर भी वे एक-दूसरी के वारे में कुछ नहीं जानती थीं और सिर्फ़ 
इसी बात से यह साबित हो जाता है कि कुछ मामलों में वे कितनी ज्यादा पिछड़ी 
हुई थीं। मेक्सिको भें कोर्तीज़ की सफलता के बाद ही, एक दूसरे स्पेन-वासी ने 
पेरू राज्य का भी अन्त कर दिया । इसका नाम पिज़ारों था। इसने १५३० ई० 
में आकर इनका को दग्नाबाजी से पकड़ लिया। देवी” राजा के पकड़े जाने से : 
ही लोग डर गये। पिज्ञारो ने कुछ समय तक इनका के नाम पर राज करने की 
कोशिश की और लोगों को दबाकर बहुत दौलत ऐंठी। बाद में यह ढोंग खत्म कर 
दिया गया और स्पेनवासियों ने पेरू को अपने राज्य का एक हिस्सा बना लिया। 

कोर्तजि ने जब पहले-पहल टेनोक्दिलन शहर देखा तो वह उसकी विशाळता 
पर हक्का-बक्क़ा रह गया। उसने यूरोप में इस क़िस्म का कोई शहर नहीं देखा 


था। - 

मय और पेरू की कला की बहुत-सी निशानियाँ मिली हैं और वे अमेरिका 
के, और खासकर मेक्सिको के, अजायबघरों में देखी जा सकती हैं। इनमें कला की 
एक बढ़िया परम्परा दिखाई देती है। पेरू के सुनारों का काम बहुत ही ऊंचे दर्जे 
का बताया जाता है। पत्थर की मूंतियो के भी कुछ नमूने मिले हैं, जिनमें पत्थर 
के कुछ स'प खासतौर पर बहुत ही सुन्दर हैं। दूसरी मूरतें तो मानो दहलाने व 
नफ़रत पैदा करने के लिए बनाई गई हैं, और उन्हें देखकर सचमुच डर व नफ़- 
रत पैदा होते हैं! 


= ९० >» ; 
मोहेन-जो-दड़ो को तरफ वापस छलाँग 


१४ जून, १९३२ 
मैंने अभी सोहेन-जो-दड़ो और सिन्ध-घाटी की पुरानी भारतीय सभ्यता 

के बारे में कुछ पढ़ा है। एक नई महत्वपूर्ण पुस्तक प्रकाशित हुई है, जिसमें इस 
सभ्यता के बारे में शा बातें, जो अभी तक मालूम हो सकी हैं, वयान tar गई 
हैं। यह पुस्तक उन लोगों ने तैयार की है और लिखी है, जिनकी देख-रेख मे खुदाई 
का और खोद निकालने का काम था और जिन्होंने गहराई तक खोदते-खोदते 
अपनी अखों से शहर को, मानो घरती-माता के गर्भ से वाहर निकलते देखा है। 
मैंने अभी तक यह पुस्तक नहीं देखी है। मैं चाहता हूँ कि वह मुझे यहाँ मिल जाती । 
लेकिन मैंने इसकी समालोचना पढ़ी है और मैं चाहता हूँ कि इसके कुछ उद्धरण 
तुम्हारे सामने भी रख दूं। सिंन्ध-घाटी की यह सभ्यता एक अद्भुत चीज है और 
इसकी बाबत जितना ज्यादा मालूम होता है उतना ही आइचये भी बढ़ता है! 
इसलिए मुझे आंशा है कि अगर हम पिछले इतिहास के विवरण को छोड़कर इस 
पत्र में पाँच हज़ार वर्ष पीछे कूद जायं, तो तुम्हें कुछ ऐतराज न होगा! 

भोहेन-जो-दड़ो को लोग कम-से-कम इतना पुराना तो मानते ही हैं।जो 
मोहेन-जो-दड़ो हमें मिला है वह एक सुन्दर शहर था और एक सुसंस्कृत और 
सभ्य जाति का घर था। इसके पीछे विकास का एक लम्बा जमाना जरूर रहा 
होगा। यही वात इस पुस्तक से हमें मालूम होती है। सर जॉन मार्शल, जिसकी 
देख-रेख में खुदाई का काम हो रहा है, लिखता है-- 

“एक बात, जो मोहेन-जो-दड़ो और हडप्पा दोनों जंगहाँ में 
साफ़तोर पर और विना किसी भ्रम के दिखाई देती है, यह है कि जो 
सभ्यता इन दो स्थानों पर अभी तक प्रकट हुई है, वह नवजात सभ्यता 
नहीं है, बल्कि युगों पुरानी और भारत की ज़मीन पर रूढ़ हुई 
सभ्यता है, जिसके पीछे लाखों वर्षों का मानव-प्रयत्न है। इसलिए | 
जव आगे ईरान, इराक़ और मिस्र के साथ-साथ भारत की गिनती . 
भी सभ्यता के उन महत्वपूर्ण क्षेत्रों में की जानी. चाहिए, जहाँ सभ्यता 
की प्रक्रिया शुरू हुई और विकसित हुई।” 

भेरा खयाल है कि हडप्पा के बारे.में मैंने तुम्हें अभी कुछ नहीं बताया है।. 
यह दूसरी जगह है, जह! मोहेन-जो-दड़ो से मिरूते-जुलते पुराने खण्डहर खोदकर 
निकाले गये हैं। यह पश्चिमी पंजाब में है। , FEE 
- इस तरह हम देखते हैं कि सिन्व-घाटी में हम न सिर्फ़ ५००० वर्ष पहले, | 
बल्कि उससे भी हज़ारों वर्ष पहले पहुंच जाते हैं । यहाँ तक कि हम प्राचीनता के 
उस धुंघले कोहरे में खो जाते हैं जब आदमी पहले-पहल एक जगह जमने लगा था। 
जिस' समय. मोहेन-जो-दड़ो की सभ्यता फूल-फल रही थी, उस समय भारत में 
- आये लोग नहीं थे। किन्तु इसमें सन्देह नहीं कि उस समय “भारत के दूसरे लोग 
नहीं तो. कम-से-कम पंजाब और सिन्ध एक उन्नत और निराली एक-रूप सम्यता 

का उपभोग कर रहे थे, जो उस समय की इराक़ और मिस्र की सम्यताओं से 
बहुत-कुछ मिळती-जुलती और कई बातों में उनसे भी ऊंची थी।” 

मोहेन-जो-दड़ो और हड़प्पा की खुदाई से यह प्राचीन और दिल को मोहनेवाली 
सभ्यता हमारे सामने प्रकट हो गई है। न जाने भारत की मिट्टी के नीचे दूसरी 
जगहों पर कितना कुछ और दबा पड़ा है ! माळूम होता है कि यह सभ्यता भारत 
के काफ़ी हिस्से में फैली हुई थी और सिर्फ़ मोहेन-जो-दड़ो और हड़प्पा तक ही 
सीमित नहीं थी। ये दोनों स्थान भी एक-दूसरे से काफ़ी दूरी पर हैं। 

यह वहेथुगथा “जिसमें तांबे व काँसे के हथियारों और बर्तनों के साथ- 
साथ पत्थर के हथियारों और बर्तनों का भी उपयोग चला आ रहा था।” सर 
जॉन मार्शल ने सिन्ध-घाटी के निवासियों के साथ उस समय के मिस्र और इराक 
के लोगों की तुलना करके दोनों का फ़क्क और सिन्ध-घाटी के निवासियों की 
श्रेष्ठता जताई है। वह लिखता है-- 

“अगर सिफ़ कुछ प्रधान बातों का ही जिक्र किया जाय तो पहली 
चीज़ यह है कि कपड़ा बनाने के लिए रुई का उपयोग इस युग में सिर्फ़ 
भारत तक ही सीमित था और पश्चिमी जगत में इसके दो-तीन हज़ार 
वर्षे वाद तक चालू नहीं हुआ। दूसरे, ऐतिहासिक युग के पहले faa 
या इराक़ या पश्चिमी एशिया के किसी भी भाग में हमें कोई ऐसी 
चीज नहीं मिलती, जो मोहेन-जो-दड़ो के नागरिकों के सुनिमित स्नाना- 
गारों और कुशादा मकानों की बराबरी कर सके! उन देशों में 
देवताओं के शानदार मत्दिरो, और राजाओं के महलों व कत्रो के 
बनाने में बहुत घन और सूझ-वूझ खर्च की जाती थी, लेकिन मालूम 
होता है, बाक़ी जनता को मिट्टी की तुच्छ झोंपड़ियों पर ही सन्तोष 
करना पड़ता था। लेकिन सिन्घ-घाटी में हमें इसका उलटा दृश्य मिलता 
है, और यहाँपर सबसे अच्छे मकान वे हैँ, जो नागरिकों के आराम के 
लिए बताये गए थे।” ; 

आगे वह फिर लिखता है-- ; 

“सिन्घ-घाटी की कला और उसके धार्मिक दृष्टिकोण में अपना 
एक निरालापन है और उनपर उसके विशेष गुण को छाप है। मेढ़ों, 
कुत्तों व दूसरे जानवरों के रंगीन मीनेवाले मिट्टी के खिलौनों की 
और क़ीमती पत्थर के ठप्पों पर नक््काशी की शेली ऐसी अनोखी है 
कि उससे मिल्ती-जुलती कोई भी चीज़ उस जमाने के किसी देश 

में अभी तक हमारे देखने में नहीं आई है। इसके सबसे बढ़िया नमूनों . 


~ 


में--ल्लासकर कूबदार और छोटे सींगोंवाले सांडो में--रचना-विस्तार 

और रेखा व आकृति-निर्माण में अनुभूति की ऐसी विशेषता है, जिससे 
बढ़िया तकाची कला दुरम कभ है। इसी प्रकार, हडप्पा की दो छोटी 
मानव-म॒त्तियों सें--जिनके चित्र प्लेट नं १० और ११ में दिये गए 
गढ़ने की कळा कोझलता की जिस पराकाष्ठा को पहुंची 
है, उसका जोड़ यूनान के पौराणिक काल से पहले की कृतियों में 
मिलना सम्भव नहीं है। सिन्ध के लोगों के धर्म में अवश्य बहुत-सी ऐसी 
बाते हैं, जिसके समान बाते हमें दूसरे देशों में मिल सकती हैं। यह बात 
 पूर्व-ऐतिहासिक युग के हर धर्म पर और ऐतिहासिक युग के अधिकतर 
धर्मों पर लागू होती है। लेकिन सब बातों को मिलाकर देखने से इन 
लोगों के घम में भारतीयता का विशेष गुण इतना स्पष्ट है कि उसमें 
तथा वर्तमान प्रचलित हिन्दू-धर्म में कोई अन्तर नहीं मालूम देता।” . 

मैं चाहता हूं कि हडप्पा में पाई गई छोटी भूत्तियाँ, या कम-से-कम उनकी 

तसवीरें देख सकता । मुमकिन है कि किसी दिन हम और तुम हड़प्पा और मोहेन- 

जो-दड़ो साथ-साथ चल और जी भरकर वहाँ के दृश्यों को देखें। लेकिन अभी तो 


हमारा यही ढर्रा चलता रहेगा-तुम्हारा पूना के स्कूल में और मेरा अपने स्कूल 


में, जो देहरादून का डिस्ट्रिक्ट जेल कहलाता है। 
e र ६९ : = 
कुर्तुबा (कॉरडोबा) ओर ग्रेनडा 


हमने एशिया और यूरोप में बहुत वर्षों की यात्रा कर ली है और ईसा से 
हज़ार वर्ष के अन्त तक पहुंचकर हमने एक बार पीछे फिरकर देखा है। लेकिन 
स्पेन के उस ज़माने का हाल हमारी इस कहानी से छूट गया है जब उस पर अरबों 
का क्रब्ज्ञा था। इसलिए अब हमें एक बार और पीछे लौटकर उसे भी अपने इस 
चित्र में बँठाना चाहिए । 

अगर तुम भूली न हो तो स्पेन के बारे में थोड़ी-बहुत जानकारी तो तुम्हें 
है ही। ७११ ई० में अरब-सेनापति समुद्र पार करके अफ्रीका से स्पेन पहुंचा । 
उसका नाम तारिक था और वह जित्राल्टर (जबलुत्तारिक, यानी तारिक की 
पहाड़ी) पर उतरा था। दो साल के भीतर ही अरबों ने सारा स्पेन जीत लिया 
और कुछ दिनों बाद उन्होंने पुतंगाल को भी मिला लिया । वे बरावर आगे बढ़ते 
गये; फ्रान्स में घुस गये और सारे दक्षिण में फैल गये। इससे बुरी तरह डरकर 
फ्रेत्को और दूसरे क़बीलों ने चाल्सँ माते के नेतृत्व में इकटूठे होकर अरबों को रोकने 
की एक ब बड़ी कोशिश की। वे सफल हुए और फ्रान्स में पाइतिये के पास तूर 
की लड़ाई में फ्ैन्कों ने अरबों को हरा दिया। यह बहुत करारी हार थी और इससे 

अरबों का यूरोप जीतने का सपना टूट गया। इसके वाद बहुत बार अरबों 
व फ्रेन्को और फ्रान्स की दूसरी ईसाई क़ौमों के वीच लड़ाइयाँ हुई; कभी अरब 
जीते और फ्रान्स में घुस पड़े और कभी वे वापस स्पेन में खदेड़ दिये गए। झालूमेन 
ने भी स्पेन में अरबों पर हमला किया था, लेकिन वह हार गया; बहुत दिनों तक 
हार-जीत का पलड़ा बरावर वना रहा और अरव-लोग स्पेन में राज करते रहे; 
पर वे आगे न बढ़ सके। 


इस तरह स्पेन उस बड़े साम्राज्य का अंग वन गया, जो अफ्रीका के एक सिरे 
से लगाकर ठेछ-मंय्रेळिया की सरहद तक फैला हुआ था। लेकिन यह हालत बहुत 
दिनों तक न रही। तुम्हें याद होगा कि अरब में गृह-युद्ध हुआ था और अव्वासियों 
ने उम्मेया खलीफ़ाओं को निकाल दिया था। स्पेन का अरबी हाकिम उम्मँया था। 
उसने नये अब्बासी खलीफा को मानने से इन्कार कर दिया। इस तरह स्पेन अरव 
साम्राज्य से अलग हो गया और बगदाद का खलीफ़ा बहुत दूर होने की वजह से 
और अपने घरू झगड़ों में उलझा रहने की वजह से इधर ध्यान नहीं दे सका। 
लेकिन, वग्रदाद और स्पेन के वीच दुश्मनी चलती रही और ये दोनों अरव राज्य 
मुसीवत के समय एक-दूसरे को मदद करने के वजाय एक दूसरे की मुसीवतों पर 
खुशी मनाते थे। 

स्पेन के अरबों का अपने वतन से सम्बन्ध तोड़ने का फसला कुछ जल्दबाजी 
का था। वे एक दूर देश में एक विदेशी आबादी के वीच में थे और चारों ओर दुश्मनों 
से घिरे हुए थे। उनकी संख्या भी थोड़ी थी। मुसीवत व खतरे के मौक़े पर उनकी 
मदद करनेवाला कोई नहीं था। लेकिन उन दिनों उनमें आत्म-विश्वास भरा हुआ 
था और वे इन खतरों को बिलकुल परवा नहीं करते थे। सच तो यह है कि उत्तर के 
ईसाई राष्ट्रों के लगातार दवाव के बावजूद वे बड़ी खूबी से डटे रहे और उन्होंने 
अकेले ही ५०० वर्षों तक स्पेन के ज्यादातर हिस्से पर अपना प्रभुत्व क्रायम रखा। 
इसके वाद भी वे स्पेन के दक्षिण में एक छोटी-सी रियासत में २०० वर्षो तक अड़े 
रहे। इस तरह वे वास्तव में बग्दाद के बड़े साम्राज्य के खत्म हो जाने के बाद तक 
चने रहे, और जब उन्होंने स्पेन से आखिरी बिदा ली, उसके बहुत पहले ही बगदाद 
शहर मिट्टी में मिल चुका था। - 

स्पेन के हिस्सों पर अरबों के शासन के ये ७०० वर्ष काफ़ी अचम्भे में डालने- 
वाले हूँ। लेकिन मूरों के नाम से मशहूर, स्पेन के इन अरबों की ऊंचे दर्ज की 
सम्यता और संस्कृति इससे भी ज्यादा दिलचस्पी की बात है। एक इतिहास-लेखक 
ने जोश की कुछ तरंग में आकर लिखा है- 


“मूर लोगों ने कॉरडोबा के उस अद्भुत साम्राज्य को संगठित 
किया था, जो मधघ्यकाल का एक चमत्कार था, और जब सारा 

यरोप जंगली अज्ञान और लड़ाई-झगड़ों में डूबा हुआ था, तब 
अकेले इसी राज्य ने विद्या और सम्यता को मशाल पर्चिमी 
दुनिया के सामने रोशन की और जलती हुई 'खखी । a 
ठीक ५०० वर्षों तक कुर्तुबा इस राज्य की राजधानी रहा । इसीको अंग्रेज़ी 
में कॉरडोबा, और कभी-कभी कॉरडोवा कहते हैं। मुझे लगता है कि Teira 
एक ही नाम के कई हिज्जे करता रहता हूँ । लेकिन अब मैं बराबर कॉरडोबा पर 
ही जमा रहुँगा। कांरडोबा बहुत बड़ा शहर था, जिसमें दस लाख आदमी रहते थे। 
यह बाग्र-बग्रीचोंवाला दस मील लम्बा शहर था, जिसके उपनगर चौबीस मीलों में 
फैले हुए थे कहा जाता है कि इसमें ६०,००० महल और कोठियाँ थीं, २,००,००० 
छोटे मकान थे, ८०,००० दुकानें थीं, ३७,८०० मसजिंदें थीं और ७०० सार्वजनिक 
हम्माम थे। इन आंकड़ों में कुछ वढ़ी-चढ़ी वाते हो सकती हैं, लेकिन इससे शहर 
का कुछ अन्दाज़ा रगाया जा सकता है। यहाँ कितने ही पुस्तकालय थे, रे 
अमीर का शाही पुस्तकालय मुख्य था। इसमें ४,००,००० पुस्तक थीं । कॉरडोबा 
का विश्वविद्यालय सारे यूरोप में और पश्चिमी एशिया तक में मशहूर था। गरीबों 
के लिए बहुत-सी प्राइमरी पाठशाराएं थीं, जिनमें मुफ्त शिक्षा दी जाती थी। एक 
इतिहास-लेखक कहता है-- | 
“स्पेन में क़रीब-क़रीब सभीः लोग पढ़ना-लिखना जानते थे; जत 
कि ईसाई यूरोप में पादरियों को छोड़कर और सब लोग, यहाँ तक 
कि ऊेचे-से-ऊंचे खानदानों के लोग भी बिलकुल बेपढ़े होते थे 1” 
ऐसा वह कुर्तुबा का शहर था, जो दूसरे बड़े अरबी शहर बगदाद का 
` मुकाबला करता था। उसकी शोहरत सारे यूरोप में फैली हुई थी और दसवीं 
सदी के एक जर्मन लेखक ने उसे संसार का भूषण” कहा है। उसके विश्वविद्यालय 
में दूर-दूर के विद्यार्थी आते थे। अरबी दर्शन का प्रभाव पेरिस, ऑक्सफ़डं वरोरा ` 
यूरोप के दूसरे बड़े विश्वविद्यालयों और इटली के उत्तरी विरवविद्यालयों तक 
मे फैल गया। एवरोज़ या इव्नरइद बारहवीं सदी में कुतुँबा का एक मशहूर 
दानिक हुआ है। अपनी जिन्दगी के आखिरी दिनों में वह स्पेन के अमीर से लड़ 
बैठा और उसे देश से निकाल दिया गया। वह जाकर पेरिस में बस गया। . 
यरोप के दूसरे हिस्सों की तरह स्पेन में भी एक तरह की सामन्त-प्रथा 
थी। वहाँ भी बड़े-बड़े और शक्तिशाली अमीर सरदार पैदा हो गये थे, जिनसे स्पेन 
के शासक अमीर की अकसर लड़ाइयां होती रहती थीं। अरब-राज्य बाहरी हमलों 
से इतना कमज़ोर नहीं हुआ जितना इन घरेलू लड़ाई-झगड़ों से। इसी समय 
(उत्तरी स्पेन में कुछ छोटी ईसाई रियासतों की ताक़त बढ़ रही थी और वे अरबों को 
बराबर पीछे हटाती जा रही थीं। 

१००० ई० के क़रीब असीर का साम्राज्य लगभग सारे स्पेन पर फेला 
हुआ था; यहाँतक कि इसमें दक्षिणी फ्रान्स का भी एक छोटा-सा हिस्सा शामिल 
था। लेकिन इसका पतन जल्दी ही हुआ और, जैसा कि अवसर होता है, इस पतन 
की जड़ में अन्दरूनी कमजोरी थी। कला, ऐश और बहादुरी के साथवाळी अरबों 
की शानदार सभ्यता आखिर धनवानों की ही सभ्यता थी। भूखी गरीब जनता ने 
विद्रोह कंर दिया और मजदूरो के दगे हुए। धीरे-धीरे यह गृह-युद्ध फैलता गया, 
एक के बाद एक प्रान्त हाथ से निकलता गया और अन्त में अरबों का स्पेन-साम्राज्य 
टुकड़े-टुकड़े हो गया। हालाँकि अरबों की ताक़त विखर गई थी, फिर भी वे 
१२३६ ई० तक राज करते रहे और अन्त में फुर्तुवा कैस्ताइल के ईसाई बादशाह 
के कब्जे में आ गया। 

अरब-लोग दक्षिण की ओर खदेड़ दिये गए, फिर भी वे बरावर मुक्कावला 
करते रहे। स्पेन के दक्षिण में उन्होंने ग्रैनेडा नामक छोटा-सा राज्य स्थापित कर 
लिया और वे वहीं डे रहे। आकार के लिहाज से यह राज्य बहुत छोटा था, 
लेकिन यह अरबी सभ्यता का एक छोटा-सा नमूना बन गया। ग्रैनेडा का प्रसिद्ध 
अलहुस्न्न अपने सुन्दर महरावों, खम्मों और अरवेस्कों' के साथ अभी तक मौजूद 
है और उस पुराने ज़माने की याद दिलाता हे। इसका असली नाम अरबी माषा में 
'अल-हञ्र' था, जिसका अर्थ है-- लाल महल । अरवेस्क उस सुन्दर नदकाशी 
को कहते हैं, जो इस्लाम से प्रभावित अरबी और दूसरी इमारतों में पाई जाती है। 
इस्लाम में मनुष्यों या जानवरों के चित्र बनाना मना है। इसलिए कारीगर 
लोग सजीली और पेचीदा रेखाकृतियां वनाने लगे। अवसर महराबों बुरा पर 
वे कुरान की अरबी आयतें नकश करते और उनमें सुन्दर सजावट करते थे। 
अरबी लिपि एक बहावदार लिपि है, जिसमें ऐसी सजावट आसानी से हो 
सकती gl ; 
ग्ैनैडा का राज्य दो सौ वर्षों तक क़ायम रहा । इस जमाने में स्पेन के ईसाई 
राज्य, खासकर कैस्ताइल, उसे दबाते और तंग करते रहे। कभी-कभी उसने 
कैस्ताइल को खिराज देना भी मंजूर कर लिया। अगर स्पेन के ईसाई राज्यों में 
आपसी फूट न होती तो शायद ग्रैनैडा का राज्य इतन दिनों तक कायम न रहता। 
लेकिन १४६९ ई० में इनमें से दो मुख्य ईसाई राज्यों के शासकों में, यानी फर्डनिण्ड 
और आइज़ाबेला में, विवाह हो गया। इससे कँस्ताइख, अरागोन और लियोन 
तीनों एक हो गये । फडीनेण्ड और आइजावेला ने ग्रैनैडा कें अरब-साञ्जाज्य को खत्म 
कर दिया। अरब लोग कई वर्षों तक वहादुरी से लड़ते रहे, पर फिर वे ग्रॅनेडा में 

९ अरबेस्क--स्पेन के अरबों अथवा 'भ्रो' की अलंकृत चित्रकला या मूति- 


~ 


कला। इसमें पौधों और रूताओं का चित्रण अधिक होता था। 

चारों तरफ़ से घेर लिये गए और बन्द कर दिये गए। आखिरकार १४९२ ई० में 
भूख से तंग आकर उन्होंने हथियार डाल दिये। 
बहुत-से सरासीन या अरव स्पेन छोड़कर अफ्रीका चले गए। ग्रेनैडा के नज- 
दीक, शहर के सामने ही, एक जगह है जो आज दिन भी 'मूरों की आखिरी आह" 
के नाम से मशहूर है। ही 
लेकिन बहुत-से अरब स्पेन में ही रहं गये। इन अरबों के साथ जो सलूक 
हुआ, वह स्पेन के इतिहास का एक काला अध्याय है। उनके साथ बेरहमी की 
गई और उनकी हत्याएँ की गई और मजहबी उदारता के जो वादे उनसे किये गए 
थे, उन्हे बिलकुल मुला दिया गया। इसी समय स्पेन में 'इनक्विज़िशन' की शुरूआत 
हुई। रोमन ईसाई-संघ ने यह भयंकर हथियार उन तमाम लोगों को कुचलने के 
लिए ईजाद किया था, जो उनके सामने सर नहीं झुकाते थे। यहूदी छोग, जो सरा- 
सीनों के राज्य में खुशहाल हो गये थे, अपना मजहव बदलने के लिए मजबूर 
किये जाने लगे और बहुतों को ज़िन्दा जला दिया गया। स्त्रियों और बच्चों तक को 
नहीं छोड़ा गया। एक इतिहासकार लिखता है कि “विघर्मियों (यानी सरासीनों) 
को हुम दिया गया कि वे अपनी रंग-विरंगी पोशाक छोड़ दें और अपने विजेताओं 
के हैट और बिरजिस पहना करें; अपनी भाषा, अपने रस्म-रिवाज और संस्कार, 
यहांतक कि अपने नाम भी छोडं दें और स्पेनी भाषा बोलें; स्पेनवालों की तरह ही 
बर्ताव करें और अपने-आपको स्पेनवासी कहने लगे ।” इन जुल्मों के विरोध में विद्रोह 
भर बलवे हुए, लेकिन वे वेरहमी से कुचल दिये गए। 
ऐसा मालूम होता है कि स्पेन के ईसाई नहाने-घोने के बहुत खिलाफ़ थे। 
शायद वे इसका विरोध सिफ़ इसलिए करते थे कि स्पेन के अरव लोग ग्रस के 
बहुत शौक़ीन थे, और उन्होंने सारे मुल्क में बड़े-बड़े सार्वजनिक हम्माम बना 
दिये थे। ईसाई लोग यहांतक बढ़ गये, कि उन्होंने 'मूरों या अरबों के सुधार के 
लिए' हिदायतें निकालीं कि “उनके पुरुष, उनकी स्त्रियां और दूसरा कोई, घर में या 
और कहीं भी नहाने-घोने न पावें और उनके सब हम्माम गिरा दिये जायें और 
नष्ट कर दिये जायें।” i 
नहाने-घोने के पाप के अलावा एक दूसरा भी भारी YA मूरों पर यह लगाया 
गया कि वे मज़हब के मामले में उदार होते हैं। यह एक बड़ी अजीब बात मालम 
होती है; लेकिन १६०२ ई० में वेलेंशिया के बड़े पादरी ने सरासीनों को स्पेन से 
निकालने की सिफारिश करते हुए 'मूरो के कुफ़ और राजद्रोह' के बारे में जो बयान 
तयार किया था, उसमें उनपर लगाये गए जुर्मो में यह मुख्य है। इसका ज़िक्र करते 
हुए वह लिखता है: “वे (मूर लोग) तमाम मजहबी मामलों में ईमान की आज़ादी 

की जितनी कद्र करते हैं उतनी किसी दूसरी चीज़ की नहीं करते, और तुक वैरा 
तमाम मुसलमान अपनी प्रजा को इस आज़ादी की पूरी छूट देते हैं।” इस तरह इन 
शब्दों में स्पेन के सरासीनों की अनजान में कितनी ज्यादा तारीफ़ की गई है। और 
उसके मुक़ाबले में स्पेन के ईसाइयों का नज़रिया कितना उलटा और अनुदार था ! 

लाखों सरासीन जबरदस्ती स्पेन से खदेड़ दिये गए। उनमें से ज्यादातर ” 
अफ्रीका और कुछ फ्रान्स चले गए। लेकिन तुम्हें याद रखना चाहिए कि अरब लोग 
स्पेन में सात सौ वर्षों तक रह चुके थे, और इस लम्बे ज़माने में स्पेन की जन गा में 
बहुत-कुछ घुल-मिल शये थे। मूल से तो वे अरव थे, लेकिन घीरे-घीरे स्पेनवासी 
बन गये थे। शायद पिछले ज़माने के स्पेनवासी अरव बगदाद के अरबों से बिलकुल 
अलग थे। आज भी स्पेनी नस्ल की नसों में अरबों का काफ़ी खून है। 

सरासीन लोग शासक की हैसियत से नहीं बल्कि बसनेवालों की तरह 
दक्षिणी फ्रान्स और स्वोजरलेण्ड में भी फल गये थे। आज भी 'मिदी' के फ्रान्सीसियों 
में कहीं-कहीं अरबी नमूने का चेहरा नजर आ जाता है। 

इस तरह स्पेन से अरबों का शासन ही नहीं बल्कि उनकी सम्यता भी खत्म 
हो गई। जैसा हम आगे चलकर देखेंगे, एशिया में इस सम्यता का अन्त इससे भी 
पहले हो चुका था। इस सम्यता ने बहुत-से देशों और संस्कृतियों पर अपना असर 
डाला और अपनी कितनी ही शानदार यादगारे छोड़ गईं। लेकिन बाद में वह फिर 
अपने पैरों पर खड़ी न हो सकी। 

सरासीनों के जाने के वाद फर्डनिण्ड और आइज़ावेला के शासन में स्पेन की 
शक्ति बढ़ती गई। कुछ ही दिनों बाद, अमेरिका की खोज के कारण, इसके हाथ गहरा 
माल लगा और कुछ समय के लिए स्पेन यूरोप में सबसे ज्यादा शक्तिशाली देश 
हो गया और इसका दबदबा दूसरे देशों पर छा गया। लेकिन इसका पतन भी तेजी 
के साथ हुआ और इसका महत्व नष्ट हो गया। और जब यूरोप के दूसरे देश उन्नति 
कर रहे थे, स्पेन अपनी जगह पर सड़ता रहा और मध्य युगों के ही सपने देखता 
रहा। उसने यह महसूस नहीं किया कि तवसे दुनिया बहुत बदल गई थी। लेन पूल 
नामक अंग्रेज इतिहासकार ने स्पेन के सरासीनों के बारे में लिखा है-- 


“सदियों तक स्पेन सभ्यता का केन्द्र और कला, विज्ञान, 
विद्या और हर तरह के सुसंस्कृत ज्ञान का घर रहा। तबतक यूरोप का 
कोई दूसरा देश मूरों के इस सुसंस्कृत राज्य की समानता नहीं कर 
पाया। फर्डनिण्ड और आइज्ाबेला की और चाल्सँ के साम्राज्य की 
थोड़े दिनों की चमक-दमक मूरों के स्थायी वड़प्पन को नहीं पा रग्की | 
मूरों को निकाल बाहर किया गया; कुछ दिनों तक ईसाई स्पेन, 
चन्द्रमा की तरह उधार ली हुई रोशनी से चमकता रहा। इसके बाद ' 

उसे ग्रहण लगा और उस अंधेरे में स्पेन आज तक जमीन पर पड़ा रेंग 

रहा है। मूरों की सच्ची यादगार हमें स्पेन के बिल्कुल वीरान उजाइ- 

खण्डो में दिखाई देती है, जहां किसी ज़माने में अरव लोग अंगूर, जंतून 

और अनाज की लहलहाती फ़सले पैदा करते थे। वह उस मूर्ख व अज्ञान 

आवादी में मिलती है जहाँ कभी तेज़ बुद्धि और विद्याध्ययन का राज 

था; और यह यादगार उस जनता की आम जडता और गिरावट 

में मिळती है जो दूसरी क़ौमों के मुकाबले में बहुत ही नीचे गिरी हुई है 

और इस ज़लालत के क्राबिल भी है।” 

यह एक सख्त फैसला है। साल-भर हुआ, स्पेन में एक क्रान्ति हुई और वहाँ 

का वादझाह गद्दी से उत्तार दिया गया। अव यहाँ गणराज्य है। शायद यह किशोर 
गणराज्य तरकक्री करे और स्पेन को फिर से दूसरे देशों की बराबरी में ले आवे।' 


23६२४ 
TAS या सलोब के युद्ध 

१९ जून, १९३२ 

पिछले एक पत्र में मैने पोप और उसकी परिषद्‌ का, मुसलमानों से गरूशलम 

छीनने के लिए घर्म-युद्ध की घोषणा का जिक्र किया था। सेलजूक तुकों की बढ़ती 

हुई ताक़त से यूरोप भयभीत हो गया था--खासकर कुंस्तुन्तुनिय! की सरकार, 

जिसपर सीधा खतरा था। यरूशलूम और फ़िलस्तीन के ईसाई तीथे-यात्रियों 

पर तुर्को के अत्याचार की कहानियों ने यूरोप के लोगों में उत्तेजना फेला दी थी 

और वे गुस्से से भर गये थे । इसलिए 'धर्मयुद्ध का ऐलान कर दिया था। पोप और 

ईसाई-संघ ने यूरोप के सारे ईसाइयों को आदेश दिया कि वें 'पवित्र' नगर के उद्धार 
के लिए सेनाएँ सजायें। 

इस तरह १०९५ Fo से ये 'क्रसेड' या सलीब के युद्ध शुरू हुए और डेढ़ 

सौ वर्षों से ज्यादा समय तक ईसाइयत और इस्लाम में, सलीब और हिलाल में, 

लड़ाई चलती रही। वीच-बीच में लम्बे वकत तक लड़ाई रुकी भी रहती थी, लेकिन 

युद्ध की हालत बराबर बनी रही। .ईसाई जिहादियों के दक-के-दल लड़ने के लिए, 

और ज़्यादातर उस पवित्र देश में मरने के लिए, जाते रहे। इस लम्बी युद्धवाजी 

से ईसाई जिहादियों को कोई ठोस नतीजा नहीं मिला । कुछ समय के लिए यरूशलूम 

ईसाई जिहादियों के हाथ में आ गया, लेकिन बाद में फिर वह तुकों के हाथ में चळा 


* १९३९ fo में गृहयुद्ध के बाद गणराज्य खत्म हो गया और आजकल, 
वहाँ तानाशाही है! 

गया और उन्हे क़ब्जे में बना रहा। क्रसेडों का खास नतीजा यह हुआ कि लाखों 
ईसाइयों और मुसलमानों को मुसीवते झेलनी पड़ीं, मौत के घाट .उतरना पड़ा 
और एशिया कोचक और फ़िळस्तीन की ज़मीन इन्सान के खून से तर हुई। 

इन दिनों बग्दाद के साम्राज्य की क्या हालत थी ? अभी तक अब्बासी 
खलीफ़ा ही उसके शासक बने हुए थे। अभी तक वे खलीफ़ा, अमीर मोमनीन 
तो जरूर थे, लेकिन सिर्फ़ नाम के ही अमीर थे; उनके हाथ में कोई ताक़त न थी। 
हम देख चुके हैं कि उनका साम्राज्य किस तरह टुकडे-टुकड़े हुआ और सूबों के 
हाकिम कैसे स्वाधीन हो गये। महमूद राज़नवी, जिसने कई वार भारत पर चढ़ाई 
की थी, एक शक्तिशाली बादशाह था और उसने खलीफा को धमकी दी थी कि 
अगर वह उसकी मर्जी के मुताबिक़ काम न करेगा, तो अच्छा न होगा | खास बग्- 
दाद में भी असली मालिक तुर्क ही थे। इनके बाद तुर्को की सेळजूक नाम की दूसरी 
शाखा आई। उन्होंने जल्दी ही अपनी सत्ता क़ायम कर ली और वे जीत-पर-जीत 
हासिल करते हुए क्रुस्तुन्तुनिया के दरवाज़े पर जा पहुंचे । लेकिन खलीफ़ा फिर 
भी बना रहा, हालाँकि उसके हाथ में कोई राजनैतिक शक्ति नहीं थी। उसने 
सेलजूक़ सरदारों को सुलतान की उपाधि दी और ये सुलतान राज करने ळगे। 
इसलिए ईसाई जिहादियों को इन्हीं सेलजूक़ सुलतानों और उनके अनुयायियों से 
लड़ना पड़ा था। - l 

यूरोप में कूसेडों ने ईसाई-जगत की भावना को, यानी इस भावना को 
बढ़ाया कि सब रौर-ईसाइयों के मुक़ाबले में ईसाइयों की अपनी अलग दुनिया 
है। यूरोप भर में इसी समान भावना और उद्देश्य का दौर था कि 'काफ़िरों' के 
हाथों में से 'पवित्र देश! का उद्धार होना चाहिए। इस समान उद्देश्य ने लोगों में 
जोश भर दिया था और इस महान्‌ हित की खातिर कितने ही आदमी अपना घर- : 
बार- और घन-दौलत छोड़कर चल दिये। बहुत-से लोग ऊंचे इरादों से गये थे 
लेकिन बहुत-से पोप के इस वादे से आकर्षित हुए थे कि वहाँ जाने से उनके गुनाह 
- माफ़ कर दिये जायंगे। क्रूसेडों के और मी कई कारण थे। रोम हमेशा के लिए 
कुंस्तुन्तुनिया के ऊपर हुकूमत करनेवाला बन जाना चाहता था। तुम्हें याद होगा 
कि.कुंस्तुच्तुनिया और रोम के ईसाई-संघ अलग-अलग थे। कुंस्तुन्तुनिया वाले अपने 
- को कट्टर ईसाई-संघ' कहते थे। वे रोमन ईसाई-संघ से सञ्ज नफ़रत करते थे 
और पोप को कल का छोकरा समझते थे । पोप कृंस्तुन्तुनिया का यह्‌ घमण्ड चूर करके 
उसे अपने संघ में लाना चाहता था। काफ़िर तुकों के खिलाफ़ घर्म-युद्ध कफ हे आड 
में वह अपनी. यह. पुरानी लालसा पूरी करना चाहता था। राजनीतिकों का और 
अपने को राजनीतिज्ञ समझनेवालों का यही ढंग.होता है ! रोम और कृंस्तुन्तुनिया 


t Orthodox Church. न 

का यह संघर्ष याद रखने लायक़ है, क्योंकि कूसेडों के समय. में वह बराबर सामने 
आता रहा। 
FAS का दूसरा कारण व्यापार से ताल्लुक रखता था। व्यापारी लोग, 
खासकर वेनिस और जिनेवा के बढ़ते हुए बन्दरगाहों के व्यापारी, इन युद्धों को 
चाहते थे, क्योंकि इनका व्यापार घटता जा रहा था। वजह यह थी कि सेलजूक़ 
तुकों ने पूर्वं के कई तिजारती रास्तों को बन्द कर दिया था। 
लेकिन आम जनता तो इन कारणों को बिलकुल नहीं जानती थी। किसीने 
उसे ये बातें नहीं बताई थीं। राजनीतिक लोग आमतौर पर अपने असली कारणों 
को छिपा रखते हैं और धर्म, न्याय, सत्य, दरारा की लम्बी-चौड़ी दुहाई दिया करते 
हैं। क्रसेडों के समय में यही बात थी और आज भी यही है। उस समय लोग उनकी 
बातों में आ जाते थे और आज भी ज्यादातर लोग राजनीतिकों की चिकनी- 
चुपड़ी वातों में आ जाते हैं। 
इस तरह करूसेडों में शामिल होने के लिए बहुत आदमी जमा हो गये। उनमें 
बहुत-से तो नेक और लगनवाले थे, लेकिन बहुत-से ऐसे भी थे, जो भलमनसाहत 
से दूर थे और छूट-खसोट की उम्मीद ने ही उन्हें इस तरफ़ खींचा था। इस अजीव 
जमघट में पुण्यात्मा और धर्मात्मा लोग भी थे और आवादी का वह कूड़ा-करकट 
भी था, जो हर तरह के जुमं कर सकता था। नेक काम समझकर उसमें मदद 
पहुंचाने के लिए घर छोड़कर जानेवाले इन जिहादियों ने, या उनमें से ज्यादातर 
ने, दर असल नीच-से-नीच और महाघूणित अपराघ किये। बहुत-से तो रास्ते में 
लूट-मार और दूसरे बुरे कामों में ऐसे मरागूल हो गये कि फ़िलस्तीन के पास तक नहीं 
पहुंचे! कुछने रास्ते में यहुदियों को क़त्छ करना शुरू कर दिया; कुछने अपने: 
ईसाई भाइयों को ही क़त्छ कर डाळा। कभी-कभी ऐसा भी हुआ कि जिन ईसाई 
देशों से होकर ये लोग गुजरे वहाँ के किसानों ने इनकी बदमाशियों से तंग आकर 
इनका मुक्राबळा किया और इनपर हमला करके बहुतों को मार डाला और बाक़ी 
को मगा दिया। 
आखिर में बुइलों के गादफ़े नामक एक नामेन के नेतृत्व में ये जिहादी फ़िल- 
स्तीन पहुँच गये। इन्होंने यरूरालम जीत लिया और फिर वहाँ “एक हफ्ते तक मार- 
काट मची । हज़ारों लोग क़त्छ कर दिये गए। इस घटना को अपनी आँखों से 
देखनेवाले एक फ्रान्सीसी ने लिखा है: “मसजिद की बरसाती के नीचे घुटने तक 
खून था, और घोड़ों को लगाम तक पहुंच जाता था।” गाँदफ़े यरूशलम का 
बादशाह बन गया। 

सत्तर वर्ष वाद मिस्र के सुलतान सलादीन ने यरूशलम को ईसाइयों से फिर 
छीन लिया। इससे यूरोप के लोग फिर भड़क उठे और एक के बाद एक क्रूसेड हुए । 

इस बार यूरोप के कई बादशाह और सम्राट्‌ खुद जिहाद में शामिल हुए, लेकिन उन्हें 
कोई सफलता न मिली । वे इस बात पर आपस में ही झगड़ते थे कि बड़ा कोन है, और 
एक-दूसरे से ईर्ष्या रखते थे। ये क्रसेड वीमत्स और क्रूर लड़ाइयों की, और अक्सर 
तुच्छ साजिशों और नीच अपराधों की कहानी हैं। लेकिन कभी-कभी HTA- 
स्वभाव के नेक पक्ष ने इस वीमत्सता पर विजय पाई, और ऐसी घटनाएं भी हुई जव 
इकत एक दूसरे के साथ भछमनसाहत का और वीर-धर्म का बर्ताव किया। 
में बाहर से आये हुए इन राजाओं में इंग्ल॑ण्ड का 'शेर-दिल' रिचडं भी 
था जो अपने शारीरिक बल और साहस के लिए मशहूर था। सलादीन भी बड़ा 
लड़ाका था और अपने वीर-मं के लिए मशहूर था। सलादीन से लड़नेवाले 
जिहादी भी उसकी इसं उदारता के क्रायल थे । कहते हैं कि एक बार रिचडं बहुत 
बीमार पड़ गया, उसे लू लग गई थी। जब सलादीन को इसकी ख़बर हुई तो 
उसने उसके पास पहाड़ों से ताज़ा बफ़ मिजवाने का इन्तज्ञाम कर दिया। आज- 
कल की तरह उन दिनों पानी को जमाकर नकली ah नहीं बनाई जा सकती थी। 
इसलिए पहाड़ों से कुदरती वफ़ तेज़ हरकारों के ज़रिये मंगवाई जाती थी। 

ऋसेडों के समय की बहुत-सी कहानियाँ हैं। शायद तुमने वाल्टर स्कॉट 
का 'टैलिसूमैन' उपन्यास पढ़ा होगा। 

जिहादियों का एक जत्या कृंस्तुन्तुनिया भी जा पहुंचा और उसने उसपर 
कब्जा कर लिया । इसने पूर्वी साम्राज्य के यूनानी सम्राट्‌ को मार भगाया और 
वहाँ लातीनी राज्य और रोमन ईसाई-संघ कायम किया । कृंस्तुन्तुनिया में भी 
. भयंकर मारकाट हुई और जिहादियों ने शहर का एक हिस्सा जला भी दिया। 
लेकिन यह ळातीनी राज्य ज्यादा दिनों तक क़ायम नहीं रह सका। पूर्वी रोमन 
साम्राज्य के यूनानी कमजोर होते हुए मी वापस लोटे और पचास साळ से कुछ 
ही ज्यादा समय के अन्दर उन्होंने लातीनियों को मार भगाया। कृस्तुन्तुनिया 
का पूर्वी साम्राज्य दो सौ वर्षों तक और बना रहा। अन्त में १४५३ ई० में तुका 
ने उसे हमेशा के लिए खत्म कर दिया। 

कुंस्तुन्तुनिया पर जिहादियों का यह क़ब्ज़ा रोमन ईसाई-संघ और पोप 
की इस इच्छा को जाहिर करता है कि वे अपना प्रभाव वहांतक बढ़ाना चाहते थे। 
हालाँकि घबराहट के मौक़ पर इस शहर के यूनानियों ने तुको के ख़िलाफ़ रोम से 
सहायता माँगी थी, फिर भी उन्होंने जिहादियों की कुछ भी मदद नहीं की। बल्कि 
वे उनसे सख्त नफ़रत करते थे। 


१ स्कॉट अंग्रेजी भाषा का बहुंत मशहूर उपन्यास-लेखक और कवि हो 
गया है। यह स्कॉटलेण्ड का रहनेवाला था। १७७१६० सें इसका जन्म हुआ था 
और १८३२ ई० में मृत्यु हुई। 

लेकिन इन क्र्सेडों में:सबसे भयंकर वह था जो बच्चों का कूसेड' कहलाता 
है। बहुत बड़ी संख्या में बक्त्वों ने, पयादातर फ्रान्स के और कुछ जमनी के बच्चों ने, 
जोश में आकर अपने घरों को छोड़ दिया और फ़िलस्तीन जाने का इरादा कर 
लिया। उनमें से कितने ही तो रास्ते में मर गये और कितने ही खो गये। ज्यादातर 
बच्चे मार्सल्स जा पहुंचे, जहाँ उन वेचारों के साथ घोखा किया गया और बदमाशों 
ने उनके जोश से बेजा फ़ायदा उठाया! 'पवित्र' देश तक पहुंचा देने का बहाना 
बनाकर गुलामों के व्यापारी इन्हें अपने जहाज़ों में विठाकर मिस्र ले गये और 
वहाँ इन्हें गुलामी के लिए वेच दिया। 


'फ़िलस्तीन से लौटते समय इंग्लैण्ड के बादशाह रिचडं को पूर्वी यूरोप में 
उसके दुइमनों ने पकड़ लिया और उसे छुड़ाने के लिए बहुत बड़ी रक्कम देनी पड़ी। 
फ्रान्स का राजा फ़िलस्तीन में ही गिरफ्तार कर श्या गया था और उसे भी 
रुपया देकर छुड़ाया गया था। पवित्र रोमन साम्राज्य का एक सञ्नाटू, फ्रेडरिक 
बाखरोसा फ़िलस्तीन की एक नदी में डूब गया। इधर ज्यों-ज्यो समय बीतता 
गया, क्रूसेडों का जादू कम होता यया। लोग इन युद्धों से उकता गये थे। यरूशलूम 
मुसलमानों के ही हाथों में बना रहा, लेकिन यूरोप के राजाओं में और लोगों में 
अब यरूशलम को छीनने के. लिए “यादा जान व माल बर्बाद करने का उत्साह 
नहीं रहा। तब से लगभग ७०० वर्षों तक यरूशलम मुसलमानों के ही अधीन रहा! 
थोड़े ही दिन पहले, पिछले यूरोपीय महायुद्ध के समय, १९१८ ई० में, एक अंग्रेज 

सेनापति ने इसे तुका से छीन लिया । 


बाद के क्रूसेडों में एक क्र्सेड बड़ा ही दिळूचस्प और ग्रैरमासूली था। सच 
तो यह है कि पुराने अर्थ में यह कूसेड था ही नहीं । पवित्र रोमन साम्राज्य का सम्राट 
फ्रेडरिक द्वितीय फ़िलस्तीन गया और वहाँ लड़ने के बजाय उसने मिस्र के सुलतान 
से मेंट की और दोनों में एक दोस्ताना समझौता हो गया ! फ्रेडरिक असाधारण 
व्यवित था। उस ज़माने में, जव ज़्यादातर राजा वे-पढ़े-लिखे होते थे, यह अरबी 
के अलावा कई भाषाएं जानता था। वह ‘जगत्‌ का आश्‍चर्य, के नाम से मशहूर 
था। पोप की वह बिलकुल .परवा नहीं करता था और इसलिए पोप ने उसे 
बहिष्कृत कर दिया, लेकिन उसपर इसंका कोई असर न हुआ।-. 


: मतलव यह कि कूसेडों का कोई नतीजा नहीं निकला । पर इस लगातार 
लड़ाई ने सेळजूक तुकों को कमज़ोर कर दिया। लेक्रिन इससे भी ज्यादा यह हुआ 
कि सामन्तःप्रथा ने सेलजूक़ साम्राज्य की जड़ें खोखली कर दीं। बड़े-बड़े सामन्त 
सरदार अपनेको एक तरह से स्वाधीन मानने छंगे। वे आपस में लड़ते रहते थे। 
कभी-कभी नौबत यहाँतक पहुंचती थी कि वे एक-दूसरे के ख़िलाफ़ ईसाइयों की 


. सहायता माँगा करते थे। कमी-कमी तुर्कों की यह अन्दरूनी कमजोरी उन्हें जिहा- ' 

दियों के हाथ का खिलौना बना देती थी । लेकिन जब कमी सलादीन की तरह कोई 
दबंग सुलतान होता था तब इनकी नहीं चलती थी। 

क्ूसेडों के बारे में दूसरा मत भी है। यंह नया मत जी० एम० ट्रेवेलियन 
नामक एक अंग्रेज़ इतिहासकार ने (जिसे तुम गैर वाल्दीवाली पुस्तकों के लेखक 
के रूप में जानती हो) पेश किया है। यह मत बड़ दिलचस्प है। ट्रेवेलियन कहता 
है: क्रूसेड यूरोप की उस दुबारा जिन्दा होनेवाली क्रियाशक्ति के सैनिक और 
धामिक पहलू थे, जो यूरोप के आम लोगों को पूर्व की ओर जाने को उकसा रही 
थी। क्रूसेडों से यूरोप को जीत का यह इनाम नहीं मिला कि पवित्र समाधि' 
का हमेशा के लिए उद्धार हो गया हो या ईसाई-जगत्‌ में प्रभावशाली एकता 
हो गई हो। कूसेडों की कहानी तो इन बातों का एक रम्बा प्रतिवाद है। इनके 
बजाय यूरोप में कूसेड ललित कलाएं, कारीगरी, विलासिता, विज्ञान. व बौद्धिक 
जिज्ञासा लेकर आया, यानी वे तमाम चीज़ें लाया, जिनसे साघु पीटर को सख्त 
नफ़रत होती ।” 


सलादीन ११९३ ई० में मर गया, और पुराने अरब-साम्राज्य का जो कुछ 
भाग बच रहा था वह भी धीरे-धीरे ट्क-ट्क हो गया। पश्चिमी एशिया के कई 
हिस्सों में, जो छोटे-छोटे सामन्त-सरदारों के कब्जे में थे, उपद्रव होने छगे। आखिरी 
PAE १२४९ ई० हुआ। इसका नेता फ्रान्स का राजा लुई नवम था। वह हार 
गया और कैद कर लिया गया। 

इसी बीच पूर्वी और मध्य एशिया में बड़ी-बड़ी घटनाएँ घट रही थीं । चंगेज 
खां. नामक जबर्दस्त सरदार के नेतृत्व में मंगोल आगे बढ़ रहे थे और पूर्वी क्षितिज 
पर काली घटा की तरह छा रहे थे। कसेडों में लड़नेवाले दोनों पक्ष, यानी ईसाई 
और मुसलमान दोनों ही इस मंडराते हुए हमले को एक समान डर से देख रहे थे। 
चंग्रेज और मंगोलों का जिक्र हम आगे के किसी पत्र में करेंगे। i 

इस पत्र को खत्म करने से पहले मैं एक बात का ज़िक्र कर देना चाहता 
हूँ। मध्य एशिया के वुखारा नामक शहर में एक बहुत बड़ा अरब हकीम रहता था 
जो एशिया और यूरोप दोनों में मशहूर था। उसका नाम इव्न सीना था, लेकिन 
यूरोप में दह्‌ 'एवीसेना' के नाम से ज़्यादा मशहूर है। वह हकीमों का शाह' कहा 
जाता था। क्रूसेडों के शुरू होने के पहले, १०३७ ई० में, उसकी मृत्यु हो गई। 

मैंने इब्न सीना के नाम का जिक्र उसकी कीत्ति की वजह से किया है। लेकिन 
याद रखो कि इस सारे जमाने में, यहाँतक कि जब अरब-साम्राज्य का पतन हो 
रहा था तब भी, अरबी सभ्यता पश्चिमी एशिया में और मध्य एशिया के एक हिस्से 
में जारी रही। ईसाई जिहादियों से लड़ाई में मशगूल रहने पर भी सलादीन च 
बहुत-से कॉलेज और अस्पताल बनवाये। लेकिन इस सभ्यता के अचानक ओर. पूरी 

१९ 

तरह खत्म होने का दिन नज़दीक आ चुका था, क्योंकि पूर्व की तरफ़ से मंगोल 
बढ़े चले आ रहे थे। 


: ६३: 
ऋ्रसेडों के समय का यूरोप 


२० जून, १९३२ 
पिछले पत्र में हम लोगों ने ग्यारहवीं, बारहवीं और तेरहवीं सदियों में 
ईसाइयत और इस्लाम की टक्कर का कुछ जिक्र किया था। ईसाई-जगत्‌ की भावना 
यूरीप में जोर पकड़ रही थी। इस समय तक ईसाइयत सारे यूरोप: में फै चुकी 
थी। पुर्वी यूरोप की रूसी वग्रैरा स्ळाव जातियां सबसे पीछे इसमें शामिल हुई। 
क कहानी है--मैं कह नहीं सकता कि वह कहाँतक सच है--कि पुराने 
सी लोगों ने, ईसाई होने से पहले, अपना पाना मज़हब बदलने और एक नया 
भज़हब अपनाने के सवाल पर बहस की थी। जिन दो नये मज़हबों के बारे में उन्होंने 
प था, वे ईसाइयत और इस्लाम थे | इसलिए, ठीक आजकल के ढंग के 
, रूसियों ने ऐसे देशों में, जहाँ इन मजहबों के माननेवाले लोग थे, एक प्रति 
निधि-सण्डल भेजा ताकि वह उनकी जाँच करके अपनी रिपोर्ट पेश करे। कहते हैं 
कि यह प्रतिनिधि-मण्डल पहले पश्चिमी एशिया की कुछ जगहों में गया, जहाँ इस्लाम 
का प्रचार था और बाद में कुंस्तुन्तुनिया पहुंचा । कुस्तुन्तुनिया में उन्होंने जो कुछ 
देखा उससे वे चकित हो गये । कट्टर ईसाई-संघ.की पूजा-विधि'में बड़ी शान-शौक़त 
और तड़क-भड़क थी, जिसके साथ संगीत और मघुर गायन भी थे। पादरी लोग 
बढ़िया पोशाके पहनकर आते थे और घूप जला करती थी.। उत्तर के सीषे-सादे 
और अर्घ-सम्य लोगों पर इस पूजा-विधि का जबर्दस्त असर पड़ा। इस्लाम में 
ऐसी तड़क-मड़क की कोई बात नहीं थी। इसलिए उन्होंने ईसाइयत के. पक्ष में 
फ़ंसला किया और लौटकर वैसी ही रिपोर्ट अपने बादशाह के सामने पेश की । 
इसपर रूस के आजा और उसकी प्रजा ईसाई हो गये, और चूँकि उन्होंने यह 
ईसाइयत कुंस्तुन्तुनिया से ली थी, इसलिए वे रोम के नहीं बल्कि 'कट्टर यूनानी 
ईसाई-संघ' के अनुयायी हुए। बाद में भी, रूस ने रोम के पोप को कभी नहीं 
माना। SN 

रूस का यह घमे-परिवतँन क्रूसेडों के अहत पहले हो चुका था। कहा जाता | 

है कि एक समय बलग़ारी भी मुसलमान बनने: के लिए कुछ-कुछ तैयार हो गये थे, 
.केकिन फिर क्स्तुन्तुनिया का आकर्षण ज्यादा जोरदार साबित हुआ। उनके राजा 
.ने. एक बिज़ेन्तीन राजकुमारी से शादी कर ली थी और वह ईसाई हो गया था। 

(तुम्हें याद होगा कि बिजैन्तियम कुंस्तुन्तुनिया का ही पुराना नाम था) । इसी 
तरह दूसरे पड़ौसी मुल्क़ों ने मी ईसाई-मजहब स्वीकार कर लिया था। 
इन कूसेडों के समय यूरोप में क्या हो रहा था? तुम देख ही चुकी हो कि 
बादशाह और सम्नाद फ़िलस्तीन गये थे और उनमें से कई वहाँ आफ़त में फेस 
गये थे। उधर पोप रोम में बैठा-बैठा 'विधर्मी' तुको के खिलाफ पवित्र युद्ध के 
लिए फ़रमान और अपीलें जारी कर रहा था। शायद ये दिन वही थे, जब पोप की 
शक्ति अपनी चोटी पर पहुँच चुकी थी। मैं तुम्हें बता चुका हु कि किस तरह एक 
घमण्डी सम्राट्‌ पोप से माफ़ी मांगने के लिए उसके सामने हाजिर होने के इन्तज़ार 
में कनौज़ा में नंगे पाँव बफ में खड़ा रहा था। यह वही पोप ग्रेगरी सप्तम था, जिसका 
पहला नाम हिल्देब्रांद था और जिसने पोपों के चुनाव का एक नया तरीफ जारी 
किया था। रोमन कैथलिक जगत्‌ में काडिनल लोग सबसे ऊँचे पादरी होते थे। 
इनका एक मण्डल बनाया गया, जिसे पवित्र म*डल" कहते थे। यही म डल नये पोप 
को चुनता था। यह तरीक़ा १०५९ ई० में जारी किया गया था और कुछ फेर- 
बदल के साथ आजतक चला आ रहा है। आजकल भी जब कोई पोप मर जाता 
है, तब काडिनलों का मण्डल फ़ौरन मिळता है और काडिनल लोग एक तालावन्द 
कमरे में बैठ जाते हैं। जबतक चुनाव खत्म नहीं हो जाता तबतक न कोई उस 
कमरे के भीतर जा सकता है और न कोई उससे बाहर ही निकळ सकता है। बहुत 
बार मा है कि चुनाव में एकमत न हो सकने की वजह से घण्टो उसी बन्द 
कमरे में बैठे रहे हैं। पर वे वाहर नहीं आ सकते। इसलिए अन्त में वे एकमत होने 
के लिए मजबूर हो जाते हैं, और जैसे ही पोप का चुनाव हो जाता है, वैसे ही सफ़ेद 
घुआँ उड़ाया जाता है ताकि बाहर इन्तज्ञार करती हुई भीड़ को सूचना मिल 
जाय। 
जिस तरह पोप चुना जाता था उसी तरह 'पवित्र रोमन साम्राज्य का 
सम्राट्‌ भी चुना जाने लगा। लेकिन उसका चुनाव बड़े सामन्त-सरदार करते थे। 
इनकी संख्या सात थी और वे निर्वाचक राजा कहलाते थे। इस तरह वे कोशिश 
करते थे कि सम्राट्‌ हमेशा एक ही खानदान से नहीं आ सके। लेकिन व्ययहार में 
अक्सर एक ही खानदान लम्बे समय तक इन चुनावों में जीतता रहता था। 


इस तरह हम देखते हैं कि बारहवीं और तेरहवीं सदियों में साम्राज्य की 
बागडोर होहेत्स्तॉफेन राजवंश के हाथ में थी। मेरा खयाल है कि होहेन्स्तॉफ़ेन 
जर्मनी में कोई छोटा-सा क़स्वा या गाँव है। शुरू में यह खानदान इसी गाँव में से आया 
था। इसलिए इस गाँव के नाम पर ही उसका नाम पड़ गया। होहेन्स्तॉफेन राजवंश 

का फ्रेडरिक प्रथम ११५२ ई० में सम्राट्‌ हुआ। यह आमतौर सेफ़ेडरिक बार्वरोसा 
कहलाता है। यह वही फ्रेडरिक बाबेरोसा था, जो क्रूसेडों में जाते समय रास्ते में डूब 
गया था। कहा जाता है कि रोमन साम्राज्य के इतिहास में फ्रेडरिक बार्बरोसा 
की हुकूमत सबसे ज्यादा शानदार थी। जर्मन लोगों के लिए तो वह वहुत समय से 
एक आदश वीर और बहुत कुछ खयाली व्यक्ति बन गया है और उसके बारे में 
कितनी ही पुरानी कहानियाँ जमा हो गई हैं। कहते हैं कि वह किसी पहाड़ की गहरी 
गुफा में सो रहा है और वःत्त आने पर जागकर अपने देशवासियों को बचाने के 
लिए बाहरचनिकलेगा । 


फ्रेडरिक बार्बरोसा बहुत जोरों के साथ पोप के ख़िलाफ़ लड़ता रहा, लेकिन 
अन्त में पोप की ही विजय हुई और फ्रेडरिक को उसके सामने सिर झुकाना पड़ा। 
वह एक निरंकुश राजा था पर उसके बड़े सामन्त-सरदार उसे बहुत तंग करते रहते 
थे। इटली में बड़े-वड़े नगर बढ़ रहे थे; फ्रेडरिक ने उनकी आज़ादी को कुचलने 
की कोशिश की लेकिन वह सफल नहीं हुआ। जमंनी में भी, खासकर नदियों 
के दिनारे, कोलोन, हैम्बुगे, फ्रैंकफूर्त वगेरा बड़े-बड़े नगर वस रहे थे। लेकिन 
इनके बारे में फ्रेडरिक की नीति दूसरी थी। अमीरों और सामन्तों की ताक़त कम 
करने की ग़रज़ से उसने इन आज़ाद जमन शहरों की हिमायत की। 


मैंने तुम्हें कई मौक़ों पर बताया है कि राजा की गद्दी के बारे में पुरानी 
भारतीय भावना क्‍या थी? आर्यो के पुराने ज़माने से अशोक के समय तक, और 
अर्थशास्त्र' से लगाकर शुक्राचाये के नीति-सार' तक, यह वात बार-बार कही 
गई है कि राजा को लोकमत के सामने. सिर झुकाना चाहिए। असली मालिक 
जनता ही होती है। भारतीय सिद्धान्त यही था, हाल.कि अमल में दूसरे देशों के 
राजाओं की तरह, भारत के राजा भीं काफ़ी निरंकुश होते थे। इस पुरानी भारतीय 
भावना का मुकाबला पुराने यूरोप की भावना से करो। उन दिनों के वकीलों की 
राय में सम्राट की सत्ता सर्वोपरि थी; उसकी मर्जी ही क़ानून थी। उनका कहना 
था कि “सम्राट्‌ पृथ्वी पर जीता-जागता क़ानून है।” फ्रेंडरिक बाबंरोसा खुद 
कहता था-- जनता का यह काम नहीं है कि वह राजा को क़ानून बतावे; उसका 
काम तो राजा का हुक्म मानना है। | 


इसका मिलान चीनी भावना से भी करो। वहाँ सभ्रटू या re 
का पुत्र' जैसी लम्बी-चौड़ी उपाधियों से पुकारा जाता था। लेकिन इससे हमें घोखे 
में नहीं पडना चाहिए। सिद्धान्त में चीन के सम्र'टू की हैसियत यूरोप के 
स्वेसत्ताधीश सम्र टू की हैसियत से बहुत जुदा थी । एक पुराने जीनी लेखक 
मेंउ-त्सी ने लिखा है--“जनता देश का सबसे महत्वपूर्ण अंग है; उसके बाद जमीन 
और फ़सल के उपयोगी देवताओं का दर्जा है, और सबसे कम महत्व शासक का है!” 

मतलब यह कि यूरोप में सम्राट्‌ घरती पर सर्वोपरि माना जाता था और 
इसीसे राजाओं के दैवी अधिकार की भवना पैदा हुई। मगर असल में तो उसका 
सर्वोपरि होना बहुत दूर की बात थी। उसके सामन्ती सरदार बहुत मुंहजोर थे 
और घीरे-धीरे, जैसा कि हम आगे चलकर देखेंगे, शहरों में नये-नये वरग पैदा हो 
' शये थे, और इन्होंने भी कुछ सत्ता हथिया ली थी । दूसरी ओर पोप भी धरती पर 
सर्वोपरि होने का दावा करता था। और फिर जहाँ दो सर्वोपरि मिलें, वहाँ झगड़ा 
होना लाजिमी है। 
फ़ेडरिक बाबंरोसा के पोते का नाम मी फ्रेडरिक था। वह थोड़ी ही उम्र में 

सम्राट्‌ बन गया और उसका नाम फ्रेडरिक द्वितीय पड़ा। यह वही आदमी था 
जिसे संसार का आइचर्य कहा गया है, और जिसने फिलस्तीन जाकर मिस्र के 
सुळतान के साथ दोस्ताना बातचीत की। अपने दादा की तरह इसने भी पोप का 
खुला विरोध किया और उसकी आज्ञा मानने से इन्कार कर दिया। पोप ने उसे 
ईसाइयत से छेककर बदला चुकाया। यह पोपों का एक पुराना और जबर्दस्त 

हथियार था लेकिन अब इसमें कुछ जंग रग रहा था। फ्रेडरिक द्वितीय ने पोप के 
: गुस्से की ज़रा भी परवाह नहीं की, और अब दुनिया भी बदल रही थी। फ्रेडरिक 
ने यूरोप के सब राजाओं और शासकों के पास लम्बे-लम्बे पत्र भेजे, जिनमें उसने 
बताया कि पोप को राजाओं के मामले में दखल देने की ज़रूरत नहीं है; पोपों 
का काम तो घामिक और आध्यात्मिक मामलों. की देखरेख करना है, राजनीति 
में टाँग अड़ाना नहीं। उसने पादरियों में फैले हुए भ्रष्टाचार का भी बयान किया। 
इस तरह के वाद-विवाद में फ्रेडरिक ने पोपों को बुरी तरह पछाड़ दिया। उसके 
ये पत्र बड़े दिलचस्प हैं, क्योंकि वे पोप और सम्राट्‌ के पुराने झगड़े में आजकल की 
भावना का प्रवेश होने की पहली निशानी हैं। 


फ्रेडरिक द्वितीय मज़हबी मामलों में बड़ा उदार था आर मर अरबी और स 
दार्शनिक उसके दरबार में आया करते थे। कहा जाता है कि Y के ही 
अरबी अंक भौर बीजगणित यूरोप में पहुंचे थे (तुम्हें याद होगा कि ये शुरू में 
आरत से अरव? गये थे) । फ्रेडरिक ने ही नेपल्स का विश्वविद्यालय और साऊनों 
के प्राचीनं विश्वविद्यालय में एक बड़ा मेडिकल स्कूल, क़ायम किये थे। 
फ्रेडरिक द्वितीय ने १२१२ से १२५० ई० तक राज किया। उसकी मृत्यु" 
के बाद साम्राज्य पर से होहेन्स्तॉफ़ेन वंश का कब्जा जाता रहा। सच तो यह है 
` कि उसकी मृत्यु के बाद साम्राज्य का ही क़रीब-क़रीब खात्मा हो गया। इटली 
अलग हो गया, जमनी के टुकड़े-टुकड़े हो गये और बहुत वर्षो तक भयानक गड़बड़ 


१ Stupor Mundi. 
३ अरबी में अंकों को 'हिन्दसा' कहते हैं। 

मची Si लुटेरे नाइट और डाकू ठूट-मार करते थे और उनको कोई रोकने 
वाला नहीं था। जर्मन राज्य के लिए पवित्र रोमन साम्राज्य का बोझ इतना भारी 
पड़ा कि वह उसे सह नहीं सका। फ्रान्स और इंग्लैण्ड में वहाँ के बादशाह धीरे-धीरे 
अपनी हैसियत मजबूत कर रहे थे और गड़बड़ मचानेवाले बड़े-बड़े सामन्ती सरदारों 
को कुचल रहे थे। जर्मनी का बादशाह सम्राट्‌ भी था और वहु पोप से या इटली 
के शहरों से लड़ने में ही इतना फंसा रहता था कि अपने यहाँ के अमीर-सरदारों 
को दवा नहीं सकता था। कोई माने या न माने, पर जमनी को यह गौरव ज़रूर था 
कि उसका बादशाह सम्राट्‌ है "किन इसकी क़ीमत उसे यह चुकानी पड़ी कि 
उसके घर में कमजोरी और फूट पैदा हो गई; जमनी के एक राष्ट्र बनने के बहुत 
पहले पह TE और इंग्लैण्ड शक्तिशाली हो गये थे। सैकड़ों वर्षा तक जर्मनी में 
डों छोटे-छोटे राजा थे। अभी क़रीब साठ ही वषं LE जब जमेनी एक हुआ, 
लेकिन छोटे-छोटे बादशाह और राजा फिर भी बने RI १९१४-१८ ई० के 
महायुद्ध ने इस भीड़ को खत्म कर दिया। . 

फ्रेडरिक द्वितीय के बाद जमंनी में इतनी ज्यादा गड़बड़ रही कि तेईस 
साल तक कोई सञ्राट्‌ ही नहीं चुना गया। १२७३ ई० में हैप्सबर्ग का काउण्ट 
रूदोल्फ सम्राट्‌ चुना गया। अव हैप्सवर्ग का नया राजवंश सामने आया। यह 
साम्राज्य के साथ अन्त तक चिपका रहनेवाला था। १९१४ ई० के महायुद्ध में यह 
राजवंश भी, शासक की हैसियत से, खत्म हो गया । महायुद्ध के समय में आस्ट्रिया- 
हंगरी का सम्राट्‌ हैप्सबगे घराने का था, जिसका नाम फ्रान्सिस जोजेफ़ था। वह 
बहुत बुड्ढा था और राजगद्दी पर बैठे हुए उसे साठ वर्ष से ज्यादा हो चुके थे। 
फरैज़ फ़डिनेण्ड उसका भतीजा और उत्तराधिकारी था, जो १९१४ ई० में बोसनिया 
(बालकन प्रायद्वीप में) के सिराजेवो में अपनी पत्नी के साथ क़त्छ कर दिया गया 
था। महायुद्ध को भड़कानेवाली यही हत्या थी, और इस महायुद्ध ने बहुत-सी 
चीज़ों का खात्मा कर दिया, जिनमें हैप्सबगे का पुराना राजवंश भी था। 

पवित्र रोमन साम्राज्य के बारे में इतना काफी है। इसके परिचिम में फ्रान्स 
और इंर्लैण्ड बार-बार आपस में लड़ा करते थे, लेकिन इससे भी ज्यादा बार-बार 
इनके बादशाहों की अपने ही अमीर-सरदारों से लड़ाइयाँ हुआ करती थीं । जर्मनी 
के सम्राट्‌ या बादशाह की बनिस्वत फ़ान्स और इंग्लेण्ड के बादशाह अपने अमीर- 
सरदारों पर ज्यादा विजयी हुए; इसलिए इंग्लैण्ड और फ़ान्स दूसरे देशों के मुकाबे 
में उयादा ठोस बन गये और उनकी एकता ने उन्हें मजबूती दी। 


इसी समय इंग्लेण्ड में एक घटना हुई जिसके बारे में शायद तुमने पढ़ा होगा। 
१२१५ ई० में किंग जॉन ने मैग्नाकार्टा' पर दस्तखत किये। जॉन अपने माई 


tamatei (Manga 127३) -इंग्लेण्ड की स्वतन्त्रता का खरीता 

'शेर-दिल' रिचर्ड के वाद गद्दी पर बैठा था । वह बड़ा लालची था, लेकिन साथ ही 
कमज़ोर भी था और उसकी हरकतों से सब लोग खीझ उठे। अमीर-सरदारों ने 
उसे टेम्स नदी के रनीमीड टापू में जा घेरा और तलवार के ज़ोर से डरा-धमका- 
कर मैग्नाकार्टा या 'महान्‌ घोषणापत्र' पर उसके दस्तखत करवा लिये। इसमें 
यह शते थी कि वह इंग्लेण्ड के अमीर-सरदारों और इंग्लण्ड की जनता की कुछ 
आज़ादियों का आदर करेगा। इंग्लैण्ड की राजनीतिक स्वतन्त्रता की लम्बी लड़ाई 
में यह पहला बड़ा क़दम था। इसमें एक खास शते यह थी कि बादशाह किसी नाग- 
रिक की सम्पत्ति या उसकी आज़ादी में बिना उसके बराबरवालों की राय के 
दखल नहीं दे सकेगा। इसी से जूरी' की प्रथा निकली, जिसमें यह माना जाता 
है कि बरावर के लोग फैसला करते हैं। इस तरह हम देखते हैं कि इंग्लेण्ड में बहुत 
पहले ही बादशाह के अधिकारों पर रोक लगा दी गई थी। पवित्र रोमन साम्राज्य 
में शासक को सर्वोपरि मानने का जो सिद्धान्त चालू था, वह उस समय भी 
इंग्लेःड में नहीं माना जाता था। | 

यह मज़ेदार बात है कि यह नियम, जो इंग्लै.ड में आज से ७०० वर्ष पहले 
बनाया गया था, १९३२ ई० में भी ब्रिटिश राज्य के अधीन भारत पर लागू नहीं 
है। यहाँ आज भी एक व्यक्ति वाइसराय को अध्यादेश (आडिनेन्स) निकालने, 
क़ानून बनाने और जनता की सम्पत्ति और स्वतन्त्रता छीन लेने का अधिकार 
मिला हुआ है। l ; 

मैग्नाकार्टा के थोड़े ही दिनों बाद इंग्लेःड में एक और मार्क की घटना हुई। 
धीरे-धीरे एक राष्ट्रीय परिषद्‌ का विकास होने लगा जिसमें अलग-अलग देहाती 
इलाक़ों और शहरों से नाइट और नागरिक भेजे जाते थे। यह इंग्लैण्ड की पालं- 
मेण्ट की शुरुआत थी। नाइटों और नागरिकों की समा 'हाउस ऑफ़ कॉमन्स” 
बनी; अमीर-सरदारों व पादरियों की समा 'हाउस ऑफ़ लॉइस' बनी . शुरू-शुरू 
में इस पालेमेण्ट को नाम के अधिकार थे, पर ये धीरे-धीरे बढ़ते गये। अन्त में 
बादशाह और पार्लमेण्ट के वीच इस वात पर आखिरी आज़माइश हुई कि दोनों 
में कोन बड़ा है। इस झगड़े में राजा का सिर उड़ा दिया गया और पालंमेण्ट की 


जिसपर दस्तखत करने के लिए किग जॉन को मजबूर होना पड़ा। इसमें नागरिक 
स्वतन्त्रता की कई महत्वपूर्ण बातें शामिल की गई थों। 

* बड़े मुक्तदमों सें न्यायाधीश के साथ कुछ स्वतन्त्र व्यक्ति बैठते हैं, जो 
गवाहियां हदशा मल स लाह करके मदमे के बारे में राय देते E 
जा दही है क़त्ल के मुक्कदमों में जूरी बेठती थी, लेकिन अब यह प्रथा बन्द होती 
जा t 

प्रभुता सबने स्वीकार कर ली। लेकिन यह बात क़रीब (७८ वर्षों बाद, यानी 
सत्रहवीं सदी में जाकर हुई। 


_ फ्रान्स में भी तीन वर्ग कहलानेवालों की एक परिषद्‌ थी। ये तीन वर्ग 
थे; लॉर्ड, चर्च और कॉमन्स, यानी जमींदार, ईसाई-संघ. और. आमलोग। जब 
कभी राजा की इच्छा होती थी, इस परिषद्‌ की वैठक हुआ करती थी; लेकिन 
इसकी बंठकं बहुत कम होती थीं, और यह इंग्लड की पाछमेण्ट की तरह अधिकार 
हासिल करने में सफल न हो सकी। फ्रान्स में भी राजाओं की कमर टूटने के पहले 
एक राजा को अपना सिर गेंवाना पडा था। 
पूर्व मे अव भी मनाया का पूर्वी रोमन साम्राज्य चल रहा था। अपनी 
जिन्दगी की शुरुआत में ही इसका किसी-न-किसी से युद्ध चलता रहा, और अक्सर 
ऐसा माठूम होता था कि बुस यह मरा। लेकिन फिर भी उसने पहले उत्तरो बबंरों 
के, और बाद में मुसलमानों के, हमलों से अपनी जान वचा ली। इस साम्राज्य पर 
रूसियों, बलग्रारियों, अरबों या सेळजूक़ तुका के जितने हमले हुए उनमें ईसाई 
जिहादियों का हमला सबसे ज्यादा घातक और हानिकर साबित हुआ। इन 
ईसाई योद्धाओं ने ईसाई कूस्तुन्तुनिया को जितना नुक्सान पहुंचाया, उतना किसी 
'काफिर' ने नहीं पहुंचाया । इस महान्‌ आफ़त की मार से साम्राज्य और क्ृस्तुन्तुनिया 
का शहर फिर कभी नहीं पनप सके। 


पश्चिमी यूरोप की दुनिया पूर्वी साम्राज्य के वारे में बिलकुल अनजान थी। 
उसे उसकी बिलकुल परवाह नहीं थी। वह ईसाई-जगत्‌ का अंग नहीं थी। उसकी 
भाषा यूनानी शी, जबकि पश्चिमी सून के विद्वानों की भाषा लातीनी थी। देखा 
जाय तो इस गिरावट के जमाने में भी कृस्तुन्तुनिया में पश्चिम की वनिस्बत कहीं 
ज्यादा विद्या और साहित्य-चर्चा थी । लेकिन यह विद्या बुढ़ापे की विद्या थी जिसमें 
न कोई बल था और न कोई नई रचना-शक्ति। परिचिम में विद्या नहीं के बराबर 
थी, लेकिन उसमें जवानी थी और नई रचना की शक्ति थी और थोडे ही दिनों 
बाद यह शक्ति सुन्दर रचनाओं के रूप में खिळ उठनेवाली थी। 

पुर्वी साम्राज्य में, रोम की तरह सम्राट्‌ और पोप में कोई झगड़ा नहीं था। 
वहः सम्राट्‌ सर्वोपरि था और पूरी तरह स्वेच्छाचारी था। किसी तरह की आजादी 
का सवाल ही नहीं था। राजगद्दी उसीके हिस्से में आती थी, जो सबसे बलवान होता 
था या सबसे ज्यादा बे-उसूला होता था। हत्या और छल से, खून-खराबी और जुल्म 
से, लोग राजगही हासिल कर लेते थे और जनता भेड़-बकरियों की तरह उनके 
हुक्मों को. मानती रहती थी। मालूम होता है, उसे इस बात में कोई दिलचस्पी न 
थी कि कौर राज करता है। | र | 

पूर्वी साम्राज्य यूरोप के फाटक पर एक पहरेदार की तरह खड़ा था और . 

एशियाई हमलों से उसकी रक्षा करता था। सैकड़ों वर्षो तक वह इसमें सफल होता 
रहा। अरब लोग कुंस्तुन्तुनिया को नहीं ले सके । .सेलजूक़ तुकं भी, हालाँकि वे उसके 
बहुत नजदीक पहुँच गये थे, उसे नहीं छे सके। मंगोल भी इसके पास से गुजरते 
डर उत्तर में रूस की तरफ़ निकल गये । अन्त में उस्मानी तुकं आये और १४५३ 
5 में कृंस्तुन्तुनिया के शाही शहर का बड़ा लूट का माल उनके हाथ में आगया । 
इस शहर के पतन के साथ ही पूर्वी रोमन साम्राज्य का भी पतन हो गया। 


RINE 
यूरोप के नगरों का अभ्युदय 
; २१ जून, १९२२ 

क्र्सेडों का ज़माना, यूरोप में श्रद्धा, सामूहिक आकांक्षा और विश्वास का 
महान्‌ ज़माना था और जनता अपनी आये दिन की मुसीबतों से शान्ति पाने के लिए 
इसी श्रद्धा और आशा का सहारा लेती थी। उस समय विज्ञान नहीं था और विद्या 
भी बहुत कम थी, क्योंकि आस्था के साथ विज्ञान और विद्या का मेल आसानी से 
नहीं बठता। विद्या और ज्ञान से लोग सोचने-विचारने लगते हैं और संशय व 
तकं-वितक श्रद्धा के साथ मुश्किल से मेल खाते हैं। विज्ञान का रास्ता जाँच-पड़तालू 
और प्रयोग का रास्ता है । लेकिन श्रद्धा इस रास्ते नहीं जाती। आगे चलकर हम 
देखेंगे कि किस तरह यह्‌ श्रद्धा कमज़ोर पड गई और संशय पैदा हुआ। 

लेकिन अमी तो जिस ज़माने का हम ज़िक्र कर रहे हैं, उस समय श्रद्धा का 
जोर था और रोमन-ईसाई-संघ “ईमानवालों' का सरदार बनकर उनसे खूब फ़ायदा 
उठाता था। न जाने कितने-कितने हज़ार “ईमानवाले' फ़िलस्तीन में ऋसेड युद्धों 
के लिए भेजे गए, जो फिर लौटकर नहीं आये। पोप ने यूरोप के उन ईसाई लोगों 
या समुदायों के ख़िलाफ़ भी धर्मयुद्ध के ऐलान शुरू कर दिये, जो हर बात में 
उसका हुक्म मानने को तैयार नहीं थे। पोप और ईसाई-संघ ने 'डिस्पेन्सेशन' और 
“इण्डलजेन्स' जारी करके और बेच करके भी इस श्रद्धा से बेजा फ़ायदा उठाया। 
ईसाई-संघ के किसी क़ानून या परिपाटी को मंग करने की इजाज़त को 'डिस्पे- 
न्सेशन' कहते थे। इस तरह जिन क्कानूनों को ईसाई-संघ खुद बनाता था, उन्हीं- 
को खास मौक़ों पर तोड़ने की इजाज़त भी वह दे देता था। ऐसे क्रानूनों के लिए 
ज्यादा दिनों तक लोगों के दिलों में इज्जत बनी नहीं रह सकती थी। 'इण्डलजेन्स' 
इससे भी ज्यादा E चीज़ थी। रोमन ईसाई-संघ मानता है कि मृत्यु के वाद 
आत्मा परगेटरी' (प्रायश्चित्त की जगह) नामक लोक में जाती है, जो स्वर्ग और 
नरक के बीच में कहीं पर है, और जहाँ उसे इस दुनिया में किये g पापों के लिए 
यातनाएँ भोगनी पड़ती हैं। इसके बाद कहीं वह आत्मा स्वर्ग को. जाती है। पोप 

रुपया लेकर लोगों को यह प्रतिज्ञा-पत्र दे देता था कि वे 'परगेटरी' से बचकर 
सीघे सरग पहुंच जायंगे। इस तरह ईसाई-संघ भोले-माले लोगों की श्रद्धा से 
फ़ायदा छूटता था और जिन अपराघों को वह पाप समझता था उनसे भी पैसा 
बनाता था। इण्डलजेन्स' की बिक्री का यह रिवाज क्रूसेडों के कुछ दिन बाद शुरू 
हुआ। इससे बड़ी बदनामी फैली। और बहुत से कारणों में एक कारण यह भी 
था, जिससे लोग रोमन ईसाई-संघ के खिलाफ़ हो गये। 


न अजीब बात है कि भमोले-माले श्रद्धावान लोग कितनी ही वातें बिना किसी 

ननुनच के मान लेते हैं। यही वजह है कि कई देशों में मजहब सबसे बड़ा और सबसे 
ज़्यादा फ़ायदे का रोज़गार बन गया है। मन्दिरों के पुजारियों को देखो कि वे किस 
तरह बेचारे उपासकों को मूँड़ने की कोशिश करते हैं। गंगा के घाटों पर जाओ तो 
वहां तुम देखोगी कि पण्डे कुछ यूजा-पाठ करने से तबतक इन्कार करते हैं, जबतक 
कि बेचारा देहाती इन्हें मेंट नहीं चढ़ाता। कुटुम्ब में कुछ भी हो--चाहे जन्म 
हो, शादी हो या ग़मी हो, पुरोहित आ घमकता है और उसे दक्षिणा देनी ही 
पड़ती है। । । 


. यह बात हर मजहब में है, चाहे वह हिन्दू घमं हो, चाहे ईसाइयत हो, चाहे 
इस्लाम हो, चाहे जरथुस्ती । हर मजहव का, श्रद्धालुओं की श्रद्धा से पैसा कमाने 
का अपना अलग तरीक़ा होता है। हिन्दू-धर्म के तरीक़े तो काफ़ी जाहिर हें । कहा 
जाता है कि इस्लाम में पुरोहित नहीं होते और पुराने ज़माने में उसके अनुयायियों 
को मज़हबी लूट-खसोट से बचाने में इस बात से थोड़ी-बहुत मदद भी मिली। 
लेकिन बाद में कुछ व्यक्ति और वर्ग पैदा हो गये जो अपने को मज़हब के मामलों की 
खासतौर पर जानकारी रखनेवाले कहने लगे, जैसे आलिम, मौलवी, मुल्ला, वरोरा । 
इन लोगों ने सीघे-सादे दीनदार मुसलमानों पर अपना रोब जमा लिया और उनको 
मूंडना शुरू कर दिया। जहां लम्बी दाढ़ी, या चोटी, या तिलक, या फ़क्कीरी बाना, 
या संन्यासी का गेरुआ या पीछा कपड़ा पवित्रता की सनद समझा जाता हो, वहाँ 
जनता पर धाक जमाना कोई मुश्किल काम नहीं है। ह 

अमेरिका जाओ, जो आजकल सबसे आगे बढ़ा हुआ मुल्क ह, 
तो वहां भी भी देखोगी कि मज़हब एक बहुत बड़ा उद्योग बन गया है, जो जनता के 
शोषण पर जी रहा है। ६ E 

यगों और श्रद्धा के युग से बहुत दूर मटक गया हूं । ; 
फिर a चलना चाहिए। हम इस श्रद्धा को ठोस और रचनात्मक रूप लेता 
हुआ पाते हैं। ग्यारहवीं-बारहवीं सदियों में इमारतों के निर्माण का एक बड़ा जमाना 
आया और सारे पश्चिमी यूरोप में बड़े-बड़े WA खडे हो गये। एक नई 
वास्तुकला पैदा हुई जैसी यूरोप में इसके पहले कभी नहीं दिखाई पड़ी थी । इसमें 

“हिकमत-भरी तरकीब से भारी-भारी छतों का बोझ और दवाव इमारत के वाहर 
बने बड़े-बड़े पुरतों पर डाल दिया गया है। भीतर नाजुक खम्भों को जाहिरा तौर पर 
ऊपर के भारी बोझ को सम्माले हुए देखकर ताज्जुवं होता है। इनके नोकदार मेहराब 
अरबी वास्तु-कला की नकल हैं। सारी इमारत के ऊपर आसमान तक पहुँचनेवाली 
मीनार होती है। वास्तु-कला की यह वह गोथिक शैली है, जो यूरोप में पैदा हुई और 
विकसित हुई। इसमें अद्भुत सुन्दरता थी और यह उड़ान भरनेवाली श्रद्धा और 
आकांक्षा का रूप दर्शानेवाली भालूम देती थी। सचमुच यह श्रद्धा के उस ज़माने 
का दर्शन कराती है। ऐसी इमारतें सिर्फ़ वे शिल्पकार और कारीगर ही वना 
सकते हैं, जिन्हें अपने काम की लगन हो ओर जो मिलकर किसी महान्‌ उद्योग 
को पूरा करने में जुट गये हों । 

.पर्चिमी यूरोप में इस गोथिक शेली क! विकास एक अद्भुत वात है। 
अशान्ति, अराजकता, अज्ञान और मञ्जहवी वैर के कीचड़ से यह सुन्दर चीज पैदा 
हुई--मानो स्वर्ग की ओर जानेवाली प्रार्थना हो । क्रा'स, उत्तरी इटली, जर्मनी और 
इग्ले ड में गोथिक शैली के बड़े-बड़े गिरजे क़रीब-क़रीब एक ही साथ बने। यह कोई 
ठीक-ठीक नहीं जानता कि उनकी शुरुआत केसे हुई, और न कोई उनके बनानेवालों 
के नाम ही जानता है। ये रचनाएँ सारी जनता को शामिल इच्छा और मेहनत को 
दर्शाती हुई मालूम देती हैं, न कि किसी अकेले शिल्पकार की। इन गिरजों में दूसरी 
नई चीज़ इनकी खिड़कियों के रंगीन काँच थे। इन खिड़कियों पर सुन्दर रंगों में 
बड़ी सुन्दर तसवीरें बनी होती थीं और उनमें से होकर आनेवाली रोशनी इन 
इमारतों के गम्भीर और रोब डालनेवाले प्रभाव को बढ़ाती थीं । 


' थोड़े दिन हुए मैंने अपने एक पत्र में यूरोप का एशिया से मुक़ाबला किया था। 
हमने देखा था कि उस वफ्त एशिया संस्कृत और सम्येता में यूरोप से बहुत आगे 
बढ़ा हुआ था। फिर भी भारत में नई रचना का काम बहुत ज्यादा नहीं हो रहा 
था, और मैं कह चुका हूँ कि नई रचना करना ही जिन्दगी की निशानी है। अर्घ-सभ्य 
यूरोप में पैदा होनेवाली यह गोथिक वास्तुकला इस बात का सबूत है कि वहाँ 
काफ़ी ज़िन्दगी थी। अशान्ति और सम्यता की पिछड़ी हुई हालत से पैदा होनेवाली 
कठिनाइयों के होते हुए भी यह जिन्दगी फूट निकली और उसने अपने को प्रकट 
करने के तरीक्रे तलाश कर लिग्रे। गोथिक इमारतें इसी प्रदर्शन का एक रूप हैं। 
आगे चलकर हम देखेंगे कि यही जिन्दगो चित्रकला, मूत्तिकळा और हौसले के 
कामों से प्रेम के रूपों में प्रकट हुई। 


तुमने कुछ बड़े गोथिक गिरजे देखे हैं। पता नहीं कि तुम्हें उनकी याद है 
या नहीं । तुमने जर्मनी में कोलोन का T बड़ा-गिरजा देखा था। इटली के मिलान 
. शहर में एक बहुत बढ़िया. बड़ा गोथिक गिरजा हैं और इसो तरह फ़ान्स के 

TA में भी है। लेकिन मैं सबके नाम नहीं गिना सकता । ये गोथिक वड़े-गिरजे 
जर्मनी, फ्रान्स, इंग्लेण् और उत्तरी इटली में फैले हुए हें । ताज्जुब की बात है कि 

खास रोम में गोथिक शैली की कोई मार्क की इमारत नहीं है । 

ग्यारहवीं और वारहवीं सदियों के इस महान्‌ निर्माण-काल में गैर-गोथिक 
शैली के गिरजे भी बनाये गए, जैसे पेरिस में नात्रदेम का और शायद वेनिस में 
सेन्ट मार्क का। सेन्ट मार्क का गिरजा, जिसे तुमने देखा है, विज्जैन्तीन शैली का 
नमूना है और इसमें पच्चीकारी का वहुत सुन्दर काम है। ै 

श्रद्धा का जमाना ढल गया और इसके साथ गिरजों व बड़े-गिरजों का बनना 
भी कम हो गया। लोगों का ध्यान दूसरी तरफ़, यानी व्यापार व रोज़गार और 
अपनी शहरी ज़िन्दगी की तरफ़ चला गया। गिरजाघरों के बजाय टाउन-हॉल 
बनने लगे । इस तरह हम पन्द्रहवीं सदी की शुरुआत से सुन्दर गोथिक टाउन-हॉल 
या गिल्ड-हॉल (पंचायती भवन) उत्तर और पश्चिम यूरोप-भर में फैले हुए 
देखते हैं। लन्दन में पालंमेण्ट की इमारतें गोथिक शैली की हैं, लेकिन मैं यह नहीं 
जानता कि वे कब बनीं । इतना मुझे खयाल है कि मूल गोथिक इमारत जल गई 
थी और उसके बाद गोथिक-शैली पर ही दूसरी इमारत बनाई गई । 

ग्यारहवीं और बारहवीं ,सदियों में बनाये गए ये बड़े-बड़े गोथिक गिरजे 
शहरों और कस्बों में ही थे। पुराने शहर जागने लगे थे और नये पैदा हो रहे थे। 
सारे यूरोप का नक़शा बदल रहा था और सभी जगह शहरी ज़िन्दगी बढ़ोतरी 
पर थी। रोमन साम्राज्य के पुराने ज़माने में भूमध्यसागर के किनारे चारों तरफ़ 
बड़े-बड़े शहर ज़रूर थे, लेकिन जब रोम और यूनानी-रोमन साम्राज्य का पतन 
हुआ, तब ये शहर भी उजड़ गये। कुंसुन्तुनिया के सिवा यूरोप में किसी बड़े शहर 
का नाम नहीं था। हाँ, स्पेन की बात अलग थी, जहाँ अरबों की हुकूमत थी। 
एशिया में भारत, चीन और अरबी दुनिया में इस समय बड़े-बड़े शहर मौजूद थे, 
लेकिन यूरोप में यह बात नहीं थी ! मालूम होता है, शहरों का सभ्यता और संस्कृति 
के साथ चोली-दामन का-सा रिहता है और यूरोप में रोमन व्यवस्था के पतन के 
बहुत दिनों बाद तक इनमें से कोई भी चीज़ नहीं थी। 

लेकिन अब शहरी जीवन फिर से उठ रहा था। इटली में खासतौर से नये 
शहर पैदा हो रहे थे। ये शहर सम्राट्‌ और पवित्र रोमन साम्राज्य की आँखों में 
खटकते थे, क्योंकि ये इसके लिए तैयार नहीं थे कि उन्हें जो थोड़ी-सी स्वतन्त्रताए 
मिली हुई थीं, उन्हें छीन लिया जाय। इटली वरौरा में ये शहर व्यापारी वर्गों और 
मध्यम वर्गों की बढ़ती हुई ताक़त के सबूत थे। 

afaa, जिसका सारे एड्रियाटिक सागर पर रौब था, आजाद गणराज्य 
हो गया था। इसकी घुमावदार गलियों की नहरों में समुद्र का पानी आता-जाता 

है, जिससे आज यह बड़ा सुन्दर हो गया है; लँकिन कहते हैं कि शहर बनने के पहले 
यहाँ दलदल थी। जब अतिला prm em और मारकाट करता ऐक्वीलिया 
में आया तो कुछ लोग बचकर के दलूदलों की तरफ़ भाग गये। इन्हीं लोगों 
ने अपने हाथों से वेनिस का शहर बनाया, और चूँकि यह पूर्वी रोमन साम्राज्य और 
पर्चिमी रोमन साम्राज्य के बीच में पड़ता था, इसलिए वे आज़ाद बने रहे। मारत 
और पुर्व के दूसरे मुल्क़ों के साथ वेनिस का व्यापार क़ायम हुआ और व्यापार के 
साथ ही दौलत भी आई! वेनिस ने अपनी जल-सेना बना ली और एक समुद्री 
शक्ति बन गया। यह घनवानों का गणराज्य था, जिसमें एक अध्यक्ष हुआ करता 
था, जो 'दोज' कहलाता था । जब नेपोलियन विजेता बनकर १७९७ ई० में वेनिस में 
दाखिल हुआ, तबतक यह गणराज्य क्रायम रहा। कहते हैं कि उस दिन दोज 
जो बहुत बुड्ढा आदमी था, यकायक मर गया । वह वेनिस का आखिरी दोज था। 


इटली के दूसरी तरफ़ जिनेवा था? यह भी समुद्र-यात्री लोगों का एक बड़ा 
व्यापारिक शहर था और वेनिस से होड़ करता था। इन दोनों शहरों के बीच 
में विश्वविद्यालय का शहर वोलोना था, और पीसा, वेरोना औरं फ्लोरेन्स थे। 
फ्लोरेन्स में आगे चलकर बड़े-बड़े कलाकार पैदा होनेवाले थे और यह मशहूर 
भेदिची घराने के शासन में तेज़ी से चमकनेवाला था। उत्तर इटली में मिलान 
. का शहर माल तैयार करनेवाला महत्वपूर्ण केन्द्र बन चुका था और दक्षिण में 
नेपल्स भी बढ़ रहा था। र 


फ्रास में पेरिस, जिसे ह्य, केपे ने अपनी राजघानी बनाया था, फ्रान्स की 
तरवक्री के साथ तरक्क्री कर रहा था। पेरिस हमेशा से ही फ़ान्स का नाड़ी-केन्द्र 
और हृदय रहा है। दूसरे देशों की दूसरी राजघानियां-रही हैं, लेकिन पिछले एक 
हज़ार वर्षों में फ्रान्स पर पेरिस. का जितना प्रभाव रहा है, उतना किसी राजघानी 
का किसी देश पर नहीं रहां। फ़ान्स में दुसरे शहर भी मशहूर हुए--जैसे लियों, 
aira (यह बहुत पुराना बन्दरगाह था), आछियन्स, बोर्दो, बोलोन, वगैरा । 


_ इटली की तरह जमनी में भी आजाद शहरों की तरकक्री, खासतौर पर 

- १३वीं और १४वीं सदियों में, बहुत माक की है। इन शहरों की आबादी बढ़ रही 
थी ओर ज्यों-ज्यों उनकी ताक़त और दौलत बढ़ती गई, उनके हौसले मी बढ़ते 
गये और उन्होंने अमीर-सरदारों से लड़ना T कर दिया । सम्राट भी इनको 
बढ़ावा देता था, क्योंकि वह अमीर-सरदारों को दबाये रखना चाहता था । इन 
शहरों ते अपनी हिफ़ाज़त के लिए बड़ी-बड़ी व्यापारी पंचायतें और समितियाँ- 
बना लीं। कमी-कमी ये समितियाँ या संघ अमीर-सरदारो की जवाबी समितियों 
के ख़िलाफ़ युद्ध छेड देते थे। इन बढ़ते हुए शहरों में से कुछ के नाम ये हैं-- 
दैम्बुग, ब्रीमेन, कोलोन, फ्रैंकफुर्त, म्यूनिख, डैनज़िग, न्यूरेम्बगे और ब्रेसलाउ।. 

निदरलेग्ड्स में (जिसे आज हाँले'ड और बेलजियम कहते हैं) एण्टवपं, 
ब्ूजेज़ और घेण्ट के शहर थे; ये व्यापारी शहर थे और इनका व्यापार बराबर 
बढ़ रहा था। इंग्लेण्ड में भी लन्दन था, लेकिन वह विस्तार, दौलत या व्यापार 
में यूरोप के महत्वपूर्ण नगरों का मुक़ाबला नहीं कर सकता था। ऑक्सफोडं 
और कॅम्ब्रिज के दो विश्वविद्यालय विद्या के केन्द्रों की हैसियत से महत्वपूर्ण बनते . 
जा रहे थे। यूरोप के पुर्व में वियेना शहर था, जो यूरोप के सबसे पुराने शहरों में 
में से एक है; रूस में मासको, कीफ़ और नोवगोरोद थे। 


ये नये शहर, या इनमें से ज्यादातर, पुराने ढंग के शाही नगरों से बिलकुल 
अलग तरह के थे। यूरोप के इन बढ्नेवाले शहरों का महत्त्व किसी सम्राट्‌ या 
बादशाह की वजह से नहीं था, बल्कि उस व्यापार की वजह से था, जिसकी बाग-डोर 
इनके हाथों में थी। इसलिए इनकी मज़वूती अमीर्‌-सरदारों से नहीं थी, बल्कि 
सौदागर-व से थी। ये सौदागरों के शहर थे। इसलिए शहरों की तरक्क़ी का मतलब . 
था, बुर्जुआ यानी मध्यमवर्ग की तरक्क़ी। इस मध्यमवर्ग की, जैसाकि हम आगे 
` चलकर देखेंगे, शक्ति बराबर बढ़ती रही । यहाँतक कि इसने वादशाहों और अमीर- 
सरदारों को चुनौती दी और उनसे अधिकार छीन लिये। लेकिन यह बात तो उस 
ज़माने के बहुत दिनों बाद हुई है, जिसका जिक्र हम अभी कर रहे हैं। . . 


मैंने अभी कहा है कि शहर और सभ्यता अवसर साथ-साथ चलते हैं। शहरों 
की बढ़ोतरी के साथ विद्या भी बढ़ती है और आज़ादी की भावना At देहात में 
रहनेवाले लोग बहुत दूर-दूर बसे होते हैं और अवसर बहुत ज्यादा अन्ध-विरवासी 
हुआ करते हैं। बे तो मानो कुदरत की दया पर ही जीवित रहते हैं। उन्हें सख्त . 
मेहनत करनी पड़ती है और बहुत कम फुरसत मिलती है। वे अपने मालिकों 
के हुक्म के खिलाऊ़ जाने की हिम्मत नहीं कर सकते। शहरों में लोग बड़ी संख्या में 
साथ-साथ रहते हैं। इन्हें ज्यादा सम्य जिन्दगी-बिताने का, विद्या हासिल करने 
का, चर्चा और आलोचना करने का, और विचार करने का मौक़ा मिलता है! 


इस तरह राजनीतिक सत्ता, जिसके प्रतिनिधि सामन्ती अमीर-सरदार होते थे, 
और आध्यात्मिक सत्ता जिसका प्रतिनिघिईसाई-संघ था, दोनों के खिलाफ़ आजादी 
की भावना बढ़ने ळगी। श्रद्धा का जमाना ढलने लगा और संशय की शुरुआत हुई। 
अब लोग ईसाई-संघ और पोप की सत्ता को आंखें मूंदकर मानने को तैयार नहीं 
थे। हमने देखा है कि सम्राट, फ्रेडरिक द्वितीय-ने पोप के साथ कंसा सलूक किया था। 
आगे हम देखेंगे कि चुनौती देने की यह भावना किस तरह बढ़ती गई। | 

बारहवीं सदी के बाद विद्या की भी फिर से तरक्की होने ऊगी। यूरोप में 
पढ़े-लिखों की आम माषा लातीनी थी और लोग ज्ञान की तलाश में एक विइव- 
विद्यालय से दूसरे को जाया करते थे। दान्ते अलीघेरी, जो इटली का महान्‌ कवि 

हुआ है, १२६५ ई० में पैदा हुआ था। पेत्राक, जो इटली का दूसरा महान्‌ 
कवि था, १३०४ ई० में पैदा हुआ था। थोड़े दिन बाद इंग्लेण्ड में चॉसर हुआ, 
जो इस देश के शुरू के महान्‌ कवियों में गिना जाता है। 

लेकिन विद्या के दुबारा पनपने से भी ज़्यादा दिलचस्प चीज़ वैज्ञानिक 
भावना की हलकी शुरुआत थी, जो बाद के वर्षों में यूरोप में बहुत बढ़नेवाली थी। 
तुम्हें याद होगा, मैने तुम्हें वताया था कि अरबों में यह भावना थी और इन लोगों ने 
कुछ हृद तक इसके मुताबिक़ काम मी किया था। मध्य-युगों के यूरोप में खुले 
दिमाग से ज'च-पड़ताळ करने की और प्रयोग करने की ऐसी भावना का पनपना 
मुश्किल था। ईसाई-संघ इसे बर्दाइत नहीं कर सकता था। लेकिन ईसाई-संघ 
के बावजूद भी यह भावना प्रेकट होने लगी। इस ज़माने में यूरोप के जिन व्यक्तियों 
क वैज्ञानिक भावना थी, उनमें सबसे पहला रोजर बेकन नामक एक अंग्रेज़ था। 
वह ऑक्सफ़ोंडं में तेरहवीं सदी में रहता था। 


ru 
अफय़ानों का भारत पर हमला 


२३ जून, १९३२ 

कल तुम्हारे पत्र में खलल पड़ गया। जब मैं लिखने बैठा तो इस जेल को 
और यहाँ के अपने चौगिदे को भूल गया और विचारों की तेज़ी के साथ मध्य- 
युगों की दुनिया में पहुंच गया। लेकिन उससे भी ज्यादा तेज़ी के साथ मैं मौजूदा 
वक्‍त में खींच लाया गया और मुझे, किसी क़दर तकलीफ़ के साथ, यह बात याद 
दिला दी गई कि मैं जेल में हूं । मुझे यह बताया गया कि ऊपर से हुक्म आया है कि 
मम्मी, और दिद्दाजी' के साथ महीने भर तक मुलाक़ात न होने पायेगी। लेकिन 
ऐसा क्यों किया गया, इसकी वजह मुझे नहीं बताई गई। दस दिन से वे देहरादून 
में ठहरी हुई हैं और मुलाक़ात की अगली वारी का इन्तजार कर रही हैं, पर 
अब उनका ठहरना बिलकुल बेकार हो गया और उन्हें वापस जाना होगा। यह है 
बह शराफ़त, जो हमारे साथ बरती जाती है। जो भी हो, हमें इसकी परवाह नहीं 
करनी चाहिए। ये तो रोजमर्रा की बातें हैं। हमें यह भूल न जाना चाहिए कि 
क़ैदखाना आखिर क्रैदखाना, है। 

यों बुरी तरह झकझोर दिये जाने के बाद मेरे लिए यह सम्भव नहीं था कि 
मैं वर्तेभान को भूलकर बीते हुए ज़माने का खयाल करता। लेकिन रात भर के 
« आराम के बाद मैं अब कुछ ठीक हूँ; इसलिए फिर से शुरू करता हूं। 


१ इन्दिरा की दादी श्रीमती स्वरूपरानी नेहरू । Al 


CC-0.Panini Kanya Maha Vidyalaya Collection. ठ 


Digitized AI A pT तिरत पर हसि and eGangotri २९३ 


अब हम भारत लौट आते हैं। दिनों तक हम इस देश से दूर रहे। 
मध्य-युगों के अंधेरे से बाहर निकलने के लिए जिस व त यूरोप कोशिशें कर रहा 
था; जब यूरोप के लोग सामन्त-प्रथा, और फैली हुई आम बद-इन्तज्ञामी ब बुरे 
शासन के वोझ से पिसे जा रहे थे, जब पोप और सम्राट्‌ एक-दूसरे से लड़ रहे थे 
और यूरोप के मुल्क शवल पकड़ते जा रहे थे, जब कूसेडों के वीच इस्लाम और 
ईसाइयत प्रभुता के लिए लड़ रहे थे, तब भारत में क्या हो रहा था? 
मधघ्य-युगों की शुरुआत के भारत की एक झलक हम देख चुके हैं। हम यह 
मी देख चुके हैं कि सुलतान महमूद ने उत्तर-पश्चिम में गजनी से उत्तर-मारत के 
हरे-भरे मैदानो पर बडा मारा, लूटमार की और बरबादी की। महमूद के हमले, 
हालाँकि वे बड़े भयंकर थे, मारत में कोई बड़ा या टिकनेवाळा परिवतन पैदा नहीं 
कर सके । इनसे देश को, खासकर इसके उत्तरी हिस्से को, बड़ा धक्का पहुँचा और 
महमूद ने बहुत-सी बढ़िया इमारतें और यादगारे नष्ट कर डालीं। लेकिन उसके 
(ग़ज़नी ) साम्राज्य में सिफ़ सिन्ध और पंजाब का कुछ हिस्सा ही रहा। उत्तर के 
बाक़ी के हिस्से बहुत जल्द ही फिर से पनप गये; दक्षिण और बंगाल तो इन हमलों 
से बिलकुल अछूते रहे। महमूद के वाद डेढ़ सौ से भी ज्यादा वर्षो तक न तो मुसलमानों 
ने कुछ जीत हासिल की ओर न इस्लाम ने ही ज्यादा तखक्ती की । 


वारहवीं सदी के अन्त में, ११८६ ई० के क़रीब, उत्तर-पश्‍्चिम से हमलों 
की एक नई लहर आई। अफ़ग्रानिस्तान में एक नया सरदार पदा हुआ, जिसने 
ग़ज़नी पर क्रव्जञा कर लिया और ग़ज़नवी साम्राज्य को ख़त्म कर दिया। उसका 
नाम शहाबुद्दीन गोरी (अफ़ग़ानिस्तान के गोर नाम के एक छोटे-से कस्य का रहने- 
वाला) था। शहाबुद्दीन लाहौर पर आ धमका और उस पर क़ब्ज़ा करके दिल्ली 
पर चढ़ आया। पृथ्वीराज चौहान उस वक्त दिल्ली का राजा था; उसके झण्डे के 
नीचे उत्तर मारत के बहुत-से सामन्त शहाबुद्दीन हीन के खिलाफ़ लड़े और उसे बुरी 
तरह हरा दिया। लेकिन यह जीत थोड़े ही दिनों की थी। शहाबुद्दीन दूसरे साल 
बहुत बड़ी फ़ौज लेकर वापस आया और इस वार उसने पृथ्वीराज को हरा दिया 
और मार डाला। ; 

पृथ्वीराज आज भी एक लोकप्रिय वीर नायक माना जाता है और उसके 
बारे में बहुत-सी पुरानी गाथाएँ और गीत हैं। इनमें से सवसे मशहूर कथा कन्नौज के 
राजा जयचन्द की लड़की को उड़ा ले जाने की है। लेकिन इसकी उसे वड़ी भारी 
क़ीमत चुकानी पड़ी। इस झगड़े में उसके सबसे ज्यादा वहादुर योद्धाओं की जानें 
गईं और एक शवितशाली राजा की दुश्मनी गले पड़ी । इसने आपसी फूट और लड़ाई 
के बीज बो दिये, जिससे हमला करनेवाले की जीत का रास्ता आसान हो गया। 

इस तरह ११९२ ई० में शहाबुद्दीन ने पहली बार बड़ी भारी विजय हासिल 


२० 

की, जिसका नतीजा यह हुआ कि भारत में मुसलमानों की हुकूमत क़ायम हुई) 
धीरे-धीरे ये हमलावर पूर्व और दक्षिण की तरफ़ फैलने रगे। आगे के १५० 
वर्षो के अन्दर, यानी १३४० ई० तक, मुसलमानों की हुकूमत दक्षिण के एक 
बड़े भाग पर फैल चुकी थी। इसके बाद दक्षिश में यह सिकुडने लगी ।.नये-नये 
राज्य पैदा हुए कुच मुसलमान और कुछ हिन्दू । इनमें विजयनगर का हिन्दू 
साम्राज्य जिक्र करने लायक्र है। दो सौ वर्षो तक इस्लाम ने किसी हद तक कुछ 
वाया ही। फिर जब सोलहवीं सदी के बीच में अकबर महान्‌ पैदा हुआ तब 
कहीं यह क़रीब-क़रीब सारे भारत में फिर फैल गया। 


मुसलमान हमलावरों के भारत में आने के बहुत-से नतीजे हुए। याद रहे कि 
ये हमला करनेवाले अफ़ग़ान थे; अरबी या ईरानी, या पश्चिमी एशिया के सुसंस्कृत 
और ऊचे दर्जे के सभ्य मुसलमान न थे। सभ्यता के लिहाज़ से अफ़ग़ान भारतीयों 
के मुकाबले में पिछड़े हुए थे, लेकिन इनमें शक्ति भरी थी और वे उस वक्त के 
भारतवासियों की अपेक्षा बहुत ज्यादा जीवटवाले थे। भारत तो बिलकुल लकीर 
का फ़क़ीर बना हा था। वह परिवतंन और प्रगति की तरफ़ नहीं जा रहा था। 
बह पुराने ढेंगों से चिपका हुआ था और उनमें सुधार करने की कोशिश नहीं . 


` करता था। युद्ध के तौर-तरीक़ों में भी भारत पिछड़ा gr था और अफ़ग्रान 


उससे कहीं ज्यादा संगठित थे। इसलिए साहस और त्याग के होते हुए भी पुराना 
भारत मुसलमान हमलावरों से हार गया। 

शुरू में ये मुसलमान बड़े खूंखार और जालिम थे। ये एक रूखे-सूखे देश से 
आये थे, जह 'तज्ञाकत' की ज़्यादा कद्र नहीं थी। इसके अलावा दूसरी बात यह थी 
कि वे एक नये जीते हुए मुल्क़ में थे, और चारों तरफ़ दुश्मनों से घिरे हुए थे, जो 
किसी भी वक्त विद्रोह कर सकते थे। इन लोगों को बलवे का डर बराबर बना 
रहता होगा और डर से आदमी अ3सर ज्ालिम और मयभीत हो जाता है। इसलिए 
जनता को दबाने के लिए हत्याकाण्ड होते थे। यह किसी मुसलमान का किसी हिन्दू 
को उसके घर्म की वजह से कत्ल करने का सवाल नहीं था; बल्कि एक विदेशी 
विजेता का हराये हुओं की कमर तोड़ने की कोशिश का सवाल था। इन जुल्मी 
कारंवाइयों का सबब बताने में मजहब को क़रीब-क़रीब हमेशा ला घसीटा जाता है, 
लेकिन यह सही नहीं है। कभी-कभी मज़हब का बहाना जरूर किया जाता था, 
छेकिन असली कारण राजनीतिक और समाजी थे । मध्य एशिया के लोग, जिन्होंने 
भारत पर हमला किया, खुद अपने वतनों में भी खूंखार और बेरहम थे और 
इस्लाम क़बूल करने के बहुत पहले उनकी यही हालत थी। नया मुल्क्र जीतने के 
बाद उसको क्रन्गे में रखने का सिर्फ़ एक ही तरीका उन्हें मालूम था, और वह था 
आतंक का तरीक़ा। 

हम देखते हैं कि घीरे-घीरे भारत ने इन खूंखार लड़ाकुओं को नर्म बना दिया 
और उन्हें सभ्यता सिखा दी। वे महसूस करने लगे कि वे विदेशी हमलावर नहीं 
बल्कि भारतीय हैं। उन्होंने इस देश की स्त्रियों के साथ शादियां करनी शुरू कर 
दीं और हमला करनेवालों व हमला भुगतनेवालों के बीच का भेद घीरे-धीरे कम 
होता गया। 

हि तुम्हें यह जानकर दिलचस्पी होगी कि महमूद ग़ज़नवी, जिसने उत्तर भारत 

में सबसे ज़्यादा बरबादी मचाई और जो बुतपरस्तों' के खिलाफ़ मुसलमानों का 
हिमायती समझा जाता था, हिन्दू फ़ौज की एक टुकड़ी रखता था, जिसका सेनापति 
तिलक नामक हिन्दू था। वह तिलक और उसकी फ़ौज को ग़ज़नी ले गया और 
उसने बलवाई मुसलमानों को दवाने में उसका उपयोग किया। इस तरह तुम 
देखोगी कि नये मुल्क़ों को फ़तह करना ही महमूद का उद्देश्य था। जैसे भारत में 
वह अपने मुसलमान सिपाहियों की मदद से 'बुतपरस्तों' को क़त्छ करने के लिए 
तैयार था, ठीक वैसे ही मध्य एशिया में वह हिन्दू सिपाहियों की मदद से मुसलमानों 
को क़त्छ करने के लिए तैयार रहता था। 

इस्लाम ने भारत को हिला डाला। इसने ऐसे समाज में, जो पूरी तरह 
प्रगति को रोकनेवाला बनता जा रहा था, जीवन-शक्ति और प्रगति की लहर भर 
दी। उत्तर भारत की हिन्दू-कला में, जिसमें गिरावट और गन्दगी आ चुकी थी और 
` जो पुरानी नक्कल और बारीकियों से बोझिल हो चुकी थी, परिवतंन शुरू हो गया। 

एक नई कला का विकास हुआ, जिसे भारतीय-इस्लामी कला कह सकते हैं और 

जिसमें शक्ति और चेतना थी। पुराने भारतीय मिस्त्रियों को मुसलमानों के लाये - 
हुए नये विचारों से प्रेरणा मिली । इस्लामी विश्‍वास और जीवन के नज़रिये की 
सादगी ने उस ज़माने की वास्तुकला पर असर डाला, और उसमें फिर से सादी 
और ऊंचे दर्ज की बनावट ला दी। 

मुसलमानों के हमलों का पहला ENSLER यह हुआ कि बहुत-से लोग दक्षिण 
की तरफ़ माग गये । महमूद के हमलों और हत [के बाद उत्तर भारत के लोग 
वहशियाना बेरहमी और सत्यानाश को इस्लाम के. साथ जोड़ने लगे । इसलिए 
जव फिर हमला हुआ और रोका नहीं जा सका तो कुशल दस्तकारो और विद्वानों 
के झुण्ड-के बा दक्षिण भारत में जा बसे। इससे दक्षिण भारत में आये संस्कृति 
को आगे बढ़ने का बड़ा जोर मिला । ; 

दक्षिण भारत का कुछ हाल मैं पहले तुम्हें बता चुका हु । मैंने तुम्हें बताया 
था कि कैसे छठी सदी के बीच से लेकर दो सौ वर्षों तक पश्चिम और मध्य भारत 
(महाराष्ट्र देश) में चालुक्यों का बोलबाला था। ह्य एनत्सांड उस समय के राजा 
युलिकेशी द्वितीय से मिला था। बाद में राष्ट्रकूट आये, जिन्होंने चालुक्यों को हरा 

दिया और आठवीं सदी से दसवीं सदी के अन्त तक, यानी २०० वर्षो तक, दक्षिण 
में धाक जमाये रक्‍खी । सिन्ध के अरबी शासकों के साथ राष्ट्रकूटों के बड़े अच्छे 
सम्बन्ध थे और उनके यहाँ बहुत अरवी व्यापारी और यात्री आते थे । ऐसे पळ एक 
रात्री ने अपनी यात्रा का कुछ हाल लिखा है। उसने लिखा है कि राष्ट्रकूटो का 
उस समय (नवीं सदी) का राजा संसार के चार सबसे बडे बादशाहों में गिना 
जाता था । उसकी राय में बग्रदाद के खलीफा और चीन और रूम (कुंस्तुन्तुनिया ) 
के सम्राट्‌ दुनिया के वाकी तीन बड़े सम्राट्‌ थे। यह बयान दिलचस्प है, क्योंकि इससे 
हमको उस समय एशिया में फैली हुई राय का पता चलता है। किसी अरबी यात्री 
का राष्ट्रकूटों के राज्य का खलीफ़ा के साञ्राज्य से मुक़ाबला करना, जबकि वग़दाद 
अपनी शान और शक्ति की चोटी पर था, इस वात का सवूत है कि महाराष्ट्र का 
यह राज्य बहुत बलवान और शक्तिशाली रहा होगा। 

दसवीं सदी; यानी ९७३ ई०, में राष्ट्रकूटों की जगह फिर चालुक्यों ने ले ली 
और ये/२०० से भी ज्यादा वर्षो तक, यानी ११९० ई० तक फिर राज करते रहे। 
एक चालुक्य राजा के बारे में एक लम्बी कविता मिळती है, जिसमें कहा गया है 
कि उसकी स्त्री ने उंसे स्वयंवर भे चुना था । आर्यो की इस पुरानी रस्म का इतने 
दिनों तके बना रहना एक दिलचस्प वात है। 

भारत में सुदूर दक्षिण और पूवे की तरफ़ तमिळ देश था। यहाँ तीसरी सदी 
से नवीं सदी तक, यानी क़रीब ६०० वर्षो तक, पल्लवों का राज रहा और छठी 
सदी के मध्य से लेकर २०० वर्षो तक ये दक्षिण पर हावी रहे। तुम्हें याद होगा कि 
इन्हीं पल्लवों ने मलेशिया और पूर्वी द्वीपों में उपनिवेश बसाने के लिए वेडे भेजे थे। 
पल्लव राज्य की राजवानी कांची या कांजीवरम थी। यह उस समय एक सुन्दर 
AE x और बुद्धिसानी से बनाई गई इसकी नगर-योजना आज भी मार्क की 

TE! 

पल्लवों की जगह दसवीं सदी के शुरू में लड़ाकू चोल आ गये। मैं तुम्हें 
राजराजा और राजेन्द्र के चोल-साम्राज्य के वारे में कुछ बता चुका हूँ, जिन्होंने 
बड़े-बड़े जहाजी वेडे बनवाये थे और लंका, बरमा और बंगाल को जीतने के लिए 
निकले थे। उस समय की उनकी चुनी हुई ग्राम-पंचायतों की प्रथा के वारे में जो 
जानकारी मिलती है वह और भी ज्यादा दिलचस्प है। इस प्रथा की रचना नीचे से 
शुरू होती थी। गाँवों,की पंचायतें जुदे-जुदे कामों की देख-रेख के लिए agat 
समितियाँ चुनती थीं और जिला पंचायतें भी चुनती थीं। कई जिलों को मिलाकर 
प्रान्त बनता था। मैंने अक्सर इन पत्रों में इस ग्राम-पंचायत प्रणाली पर जोर दिया 
है, क्योंकि पुरानी आये शासन-व्यवस्था इसीके सहारे खड़ी हुई थी। 

जिस समय उत्तर भारत पर अफ़ग़ानों के हमले हो रहे थे, दक्षिण भारत 

में चोलों का बोलबाला था। कुछ दिनों के बाद ये कमज़ोर पड़ने लगे और एक 
छोटी-सी रियासत, जो पहले इनके अधीन थी, स्वाधीन हो गई और उसकी शक्ति. 
बढ़ने लगी। यह पांडय राज्य था, जिसकी राजधानी मदुरा थी और बन्दरगाह 
कायल था। वेनिस का मशहूर यात्री मार्को पोलो, जिसके बारे में मैं आगे फिर 
कुछ लिखूंगा, दो बार कायल गया था--एक बार १२८८ ई० में, और दूसरी बार 
१२९३ ई० में । इसने लिखा है कि यह aga बड़ा और मव्य शहर' है, अरब और 
चीन से आनेवाले जहाजों से और व्यापार की हलचलों से भरा रहता है। मार्को 
खुद चीन से जहाज़ पर आया था। 


मार्को ने यह भी लिखा है कि भारत के पूर्वी समुद्र तट पर महीन-से-महीन 
मलमलें बनती थीं, जो “मकड़ी के जाले की तरह मालूम होती थीं'। मार्को यह भी 
जिक्र करता है कि मद्रास के उत्तर में पूर्वी किनारे के तेलुगु देश की रानी रुद्रमणि- 
देवी नामक एक महिला थी । इसने ४० वर्ष राज किया । मार्को ने इसकी बड़ी 
तारीफ़ की है। | 

' मार्को ने एक दूसरी दिलचस्प बात हमें यह बताई है कि अरव और ईरान 

से समुद्र के रास्ते दक्षिण भारत में घोड़े खूब आया करते थे। दक्षिण की आबहवा 
घोड़ों की नस्ल के लिए अच्छी नहीं थी । कहते हैं, मारत पर हमला करनेवाले 
मुसलमान इसी कारण बेहतर लड़ाकू होते थे कि उनके पास ज्यादा अच्छे घोड़े हुआ 
करते थे। एशिया के सबसे बढ़िया घोड़े पैदा करनेवाले इलाक़े मुसलमानों के ही 
क़ब्ज़े में थे। 

इस तरह तेरहवीं सदी में, जब चोलों का पतन हुआ, तव पाण्ड्य राज्य 
प्रमुख तमिल शक्ति था। चौदहवीं सदी के शुरू में, यानी १३१० ई० में, मुसलमानों 
के हमले की नोक दक्षिण तक पहुँच गई। यह नोक पाण्ड्य राज्य .में घुस गई 
और वह तेजी के साथ ढह गया | 

मैंने इस पत्न में दक्षिण भारत के इतिहास पर एक सरसरी नजर डाली है 
और शायद, जो कुछ पहले कह चुका हूँ, उसे दुहरा दिया है। लेकिन यह विषय 
कुछ चकरानेवाला है और लोग-बाग पल्लव, चालुक्य, चोल, वैरा नामों को मूल- 
भुलैयाँ में फंस जाते हैं। लेकिन अगर तुम सब पर एक साथ नजर डालोगी तो 
इतिहास का यह मोटा ढाँचा तुम्हारे दिमाग में ठीक बैठ जायगा। तुम्हें याद होगा 
कि दक्षिण के छोटे-से सिरे को छोड़कर अशोक सारे भारत पर, अफगानिस्तान पर 
` और मध्य एशिया के एक हिस्से पर राज करता था। उसके वाद दक्षिण में आन्मों 
की ताक़त बढ़ी, जो ठेठ दक्षिण तक फैल गये और करीब ४०० वर्षो तक बने RI 
करीब उसी वक़्त कुषाणों का सरहदी साम्राज्य उत्तर में फैला हुआ था । जब तैलंगी 
'आन्श्रों का.पतन हुआ तब पूर्वी समुद्र तट पर और दक्षिण में तमिल पल्लवों का जोर 

हुआ और इन्होंने बहुत दिनों तक राज किया और मलेशिया में अपने उपनिवेश 
बसाये; ६०० वर्षो के बाद चोलों के हाथ में हुकूमत आई और इन्होंने दूर-दूर के 
देश जीते और अपनी जल-सेनाओं से समुद्र खूद डाला । तीन सौ वर्ष बाद ये मी 
बिदा हुए और पाण्ड्य राज्य आगे बढ़ा। इसकी राजधानी मदुरा सभ्यता का 
केन्द्र.बन गई और कायल एक बड़ा बन्दरगाह बन गया, जिसका सम्वन्ध दूर-दूर 
देशों से रहता था। 

इतनी बात तो दक्षिण और पू के बारे में हुई। पश्चिम में महाराष्ट्र देश में 
चालुक्य, उनके बाद राष्ट्रकूट और राष्ट्रकूटों के बाद दुबारा फिर चालुक्य हुए। _ 

लेकिन ये तो सिफ़ नाम हैं। विचार करने की बात तो यह है कि ये राज्य 
कितने लम्वे-लम्बे कालों तक क़ायम रहे और सम्यता के कितने ऊंचे दर्ज तक पहुँच 
गये। इन राज्यों में कोई अन्दरूनी बल था, जिसने, मालूम होता है यूरोप के राज्यों 
हे रावले काबले इन्हें ज्यादा मजबूती और शान्ति दी। लेकिन उनका समाजी ढाँचा 

उम्र पूरी कर चुका था और उसकी मजबूती ख़त्म हो चुकी थी। यह बहुत 

. जल्दी, चौदहवीं सदी को शुरुआत में जब मुसलमानी सेनाएं दक्षिण की तरफ बढ़ी, 

लड़खड़ाकर गिर जानेवाला था। 


: ६६: 
दिल्‍ली के गुलास-वंशी बादशाह 


२४ जून, १९३२ 

. मैंने सुलतान महमूद ग़ज़नवी के बारे में तुम्हें बताया है और कवि फ़िर- 
दौसी के बारे में भी कुछ कहा है, जिसने महमूद के कहने पर फारसी में शाहनामा 
लिखा था। लेकिन मैने तुमसे अभी तक महमूद के ज़माने के एक दूसरे मशहूर 
आदमी के बारे में कुछ नहीं कहा, जो महमूद के साथ पंजाब आया था। यह अल- 
वेरूनी नामक विद्वान्‌ और विद्याव्यसनी व्यक्ति था, जो उस ज़माने के खूंखार 
ˆ और कट्टर योद्धाओं की तरह बिलकुल नहीं था। इसने सारे भारत की यात्रा की 
आर इस नये देश और यहाँ के निवासियों को समझने की कोशिश की। इसमें 
भारतीय नजरिये की खूबियों को समझने की इतनी लगन थी कि इसने संस्कृत 
सीखी और हिन्दुओं की मुख्य पुस्तकें खुद पढ़ीं। इसने भारतीय दर्शनशास्त्र का और - 

. यहाँ रय, जानेवाले विज्ञान और कला का अध्ययन किया । भगवद्गीता तो इसे 
बहुत पसन्द आई । यह दक्षिण के चोल-राज्य में गया था और वहाँ सिंचाई की नहरों 
का इतना बड़ा इन्तजाम देखकर अचम्भे में रह गया था। भारत में इसकी यात्राओं 
का लेखा पुराने ज़माने के उन महान्‌ यात्रा-गरन्थों में गिना जाता है, जो अभी तक 
मिलते हैं । विनाश, मारकाट और मज़हबी वैर की दलदल के बीच यह घीरज- 

वाला विद्याव्यसनी निरीक्षण करता हुआ, सीखता हुआ और यह जानने की 
कोशिश करता हुआ कि सत्य कहाँ रहता है, अलग खड़ा नज़र आता है। 


अफ़ग़ान शहाबुद्दीन के बाद, जिसने पृथ्वीराज को हराया था, दिल्ली में 
गुलाम-वंशी बादशाह कहलानेवाले सुल्तानों का सिलसिला शुरू हुआ । उनमें सबसे 
पहला कुत्बुद्दीन था। यह शहाबुद्दीन का गुलाम था। लेकिन गुलाम भी ऊंचे पदों 
पर पहुँच सकते हैं, ओर वह अपनी कोशिशों से दिल्ली का स [न बन गया। 


उसके बाद muer सुल्तान भी शुरू में गुलाम थे; यह ग्रुलाम- 
बंश कहलाता -के-सब बड़े खूंखार थे । और इमारतों व पुस्तकाल्यों 


का विनाश और आतंक इनकी जीतों के साथ-साथ चलते थे । इन्हें इमारतें बनाने 
का भी शौक़ था और इनका झुकाव बड़ी-बड़ी इमारतें बनाने की तरफ़ था। 
कुत्बुद्दीन ने कुतुब-मीनार बनवानी शुरू की। यह वही बड़ी मीनार है, जो.दिल्ली 
के पास है और जिसे तुम अच्छी तरह जानती हो। उसके उत्तराधिकारी इल्तुतमश 
` ने इस मीनार को पूरा किया और उसीके पास ही कुछ सुन्दर मेहराब सी बनाये, 

जो अभी तक मौजूद हैं। इन इमारतों का क़रीब-क़रीब सारा मसाला पुरानी 
भारतीय इमारतों, खासकर मन्दिरों, से लिया गया था। मिस्त्री तो सारे भारत 
के ही थे लेकिन, जैसा मैंने तुमसे कहा है, मुसलमानों के साथ आये हुए नये विचारों 
का इन पर बहुत असर पड़ा था। 


महमूद ग़ज़नवी से लगाकर आगे भारत पर हमला करनेवालों में हरेक 
अपने साथ ढेर-के-डेर भारतीय कारीगरों और मिस्त्रियों को ले गया । इस तरह 
मध्य एशिया में भारतीय वास्तुकला का असर फेल गया । 


। बिहार और बंगाल को अफ़ग़ानों ने बड़ी आसानी से जीत लिया। वे बड़े 
दिलेर थे और उन्होंने अचानक हमला करके बचाव करनेवालों को सम्मळूने का 
जरा भी मौक़ा नहीं दिया। दिलेरी अक्सर कामयाब हो जाती है। बंगाल की यह 
विजय हमारे लिए उतने ही अचम्भे की बात है, जितनी अमेरिका में कोर्तीज़ और 
पिज्ञारो की जीतें। 


इल्तुतमश के जमाने में ही, यानी १२११ और 2९ ई० के बीच में, मारत , 
की सरहद पर एक बड़ा भयंकर बादल उठा। यह. ंगोलों का दल था, जिसका नेता 
atrai था। चंग्रेजखां अपने एक दुर्मन का पीछा करता तन आ, ठेठ fara नदी तक 
आ गया लेकिन यहीं रुक गया । मारत इससे बच गया । क़रीब २०० वर्षे बाद 
इसीके वंश का एक दूसरा आदमी--तैमूर भारत में मारकाट और बरबादी लेकर 
आया। हालाँकि चंगेज यहाँ नहीं आया, लेकिन वहुत-से मंगोलों ने मारत पर छापा 
मारने और ठेठ लाहौर तक भी आ धमकने की आदत-सी डाल ली। कभी-कभी 

ये आतंक फैलाते थे और सुल्तांनों तक को मी इतना डरा देते थे कि वे रिश्वत देकर 
उनसे अपना पिंड छुड़ाते थे। इनमें से हज़ारों मंगोल पंजाब में ही बस गये। 
सुल्तानों में रजिया नाम की एक औरत भी हुई है। यह इल्तुतमश की बेटी 
थी। मालूम होता है कि यह बड़ी बहादुर और क़ाबिल औरत थी; लेकिन अपने 
खूंखार अफ़ग़ान अमीर-सरदारों से, और पंजाब पर हमला करनेवाले उनसे भी 
ज़्यादा खूंखार मंगोलों से, बहुत परेशान रहती थी। 
गुलाम बादशाहों का सिलसिला १२९० ई० में खतम हो गया। इसके बाद 
अलाउद्दीन खिलजी आया, जिसने राजगद्दी पर कव्जा करने का यह नमं तरीक़ा 
अपनाया कि अपने चचा को, जो उसका ससुर भी था, मौत के घाट उतार दिया। 
और फिर उन सब मुसलमान अमीर-सरदारों को भी मरवा डाला, जिनकी वफ़ा- 
दारी में उसे शक था। मंगोलों की साजिश से डरकर उसने यह हुक्म निकाला कि 
उसके राज्य में जितने भी मंगोल हों, सब क़त्छ कर दिये जायें ताकि “उस नस्ल 
का एक भी आदमी दुनिया के पदे पर जिन्दा न बचे ।” इस तरह बीस-तीस हजार 
मंगोल, जिनमें ज्यादातर तो बिलकुल वेगुनाह ही थे, क़त्छ कर डाले गए। 
बार-बार इस तरह के हत्याकाण्डों का जिक करना मुझे अच्छा नहीं लगता, 
और इतिहास की ऊंची नज़र में इनका कोई ज्यादा महत्व भी नहीं है। फिर भी 
इनसे यह समझने में मदद मिलती है कि उस वक्‍त उत्तर भारत की हालत न तो 
निरापद थी और न सम्य। कुछ हद तक बर्बरता की तरफ़ वापसी थी। एक तरफ़ 
तो इस्लाम भारत में कुछ प्रगतिशील तत्व लेकर आया, लेकिन दूसरी तरफ़ 
qer अफ़ग्रान बर्बरता का बीज लेकर आये। बहुत-से लोग इन दोनों चीज़ों को 
देते हैं, लेकिन तुम्हें इन दोनों का फ़क़ ध्यान में रखना चाहिए । 
अल त की तरह तास्सुबी था, लेकिन मालूम होता है कि भारत 
के इन मध्य शासकों का नज़रिया अब बदल रहा था। वे अब भारत को 
अपना वतन समझने लग गये थे। अब वे यहाँ अजनबी नहीं रहे थे। अलाउद्दीन 
-ने एक हिन्दू महिला से शादी की और उसके पुत्र ने भी ऐसा ही किया। मालूम 
होता है अलाउद्दीन के राज में थोड़ी-बहुत कुशल शासन-व्यवस्था क़ायम करने की 
कोशिश की गई। फ़ौजों के आने-जाने के लिए सड़क खास तौर से दुरुस्त रक्‍खी 
जाती थीं और अलाउद्दीन अपनी फ़ौजों पर खास ध्यान देता था। उसने अपनी 
फौज को बहुत ताक़तवर बना लिया और उसकी मदद से गुजरात और दक्षिण 
के बहुत बड़े हिस्से को जीत लिया। उसका सेनापति दक्षिण से बेशुमार दौलत 
अपने साथ लेकर लौटा। कहते हैं, वह ५०,००० मन सोना, ढेरों मोती और . 
जवाहरात, २०,००० घोड़े और ३१२ हाथी लेकर आया था। 
वीर-गाथाओं व वीर-धर्म की भूमि चित्तौड़ में अब भी पहले जैसा साहस. 

भरा था, लेकिन उसका ढंग वही पुराना था और वह युद्ध करने के उन्हीं तरीकों से 
चिपटा हुआ था, जो वेकार हो चुके थे, इसलिए अलाउद्दीन की कुशल सेना ने उसे 
कुचल दिया। १३०३ ई० में चित्तौड़ छूट लिया गया। लेकिन एसा होने से पहले 
ही क्लिले के पुरुषों और स्त्रियों ने पुराने रिवाज का पालन करके भयंकर जौहर- 
व्रत कर डाला । इसके अनुसार जब हार सामने हो और दूसरा कोई चारा न रहा हो, 
तो आखिरी उपाय यही समझा जाता था कि पुरुषों को मैदान में जाकर लड़ते हुए 
सर जाना और स्त्रियों को चिता में भस्म हो जाना बेहतर है। यह चीज़ बड़ी 
भयंकर थी, खासकर स्त्रियों के लिए। अच्छा तो यह था कि स्त्रियाँ भी तलवार 
हाथ में लेकर निकल पड़तीं और रणक्षेत्र में काम आतीं। लेकिन किसी भी सूरत 
में गुलामी और ज़िल्लत से मौत बेहतर थी, क्योंकि उस ज़माने में हार का मतलब 
यही होता था। 

इस बीच भारत के रहनेवाले, यानी हिन्दू घीरे-घीरे मुसलमान बनते जा 
रहे थे। पर तेज़ी से नहीं। कुछ लोगों ने अपना मज़हब इसलिए बदल डाला कि 
इस्लाम उन्हें अच्छा लगा; कुछ लोगों ने डर के मारे ऐसा किया, और कुछ ने 
इसळिए कि जीतनेवाले पक्ष की तरफ़ रहने की इच्छा मनुष्य का स्वभाव है। लेकिन 
इस धर्म-परिवर्तन का सबसे बड़ा कारण आथिक था। गेर-मुस्लिमों को एक खास 
टैक्स देना पड़ता था, जो हर आदमी पर लगता था और जजिया कहलाता था। 
ग़रीबों के ऊपर यह भारी वोझ था। बहुत-से तो सिर्फ़ इससे बचने के लिए अपना 
मज़हब बदलने को राजी हो जाते थे। ऊंचे वर्ग के लोगों में दरबारी कृपा और ऊंचे 
ओहदे हासिल करने की लालसा मुसलमान बनने के लिए जबरदस्त प्रेरणा थी। 
अलाउद्दीन का महान्‌ सेनापति मलिक काऊूर, जिसने दक्षिण को जीता था, हिन्दू 
से मुसलमान हुआ था। 

मैं तुम्हें दिल्ली के एक दूसरे सुल्तान का हाल बताना चाहता हुँ। यह बड़ा 
ही अजीब व्यक्ति था। इसका नाम मुहम्मद-बिन-तुग़छक़ था। यह फ़ारसी और 
अरबी का बहुत बड़ा आलिम और कामिल था। इसने फ़लसफ़ा (दर्शनशास्त्र) 
और मन्तक़् (तकेशास्त्र) का अध्ययन किया था और यूनानी दर्शन का भी। 
इसे गणित, विज्ञान और चिकित्सा-शास्त्र का भी कुछ ज्ञान था। यह बहादुर 
आदमी था और अपने जमाने के लिहाज़ से इल्मियत का अनोखा नमूना.और एक 
चमत्कार ही था। लेकिन आखिर फिर भी यह नमूना बेरहमी का दानव था और 
मालम होता है कि बिलकुल पागल था ! वह अपने ही पिता की हत्या करके तख्त 
पर बैठा था। ईरान और चीन जीतने के बारे में उसके विचार बड़े ही अजीब थे। 
और उनका नाकामयाब होना कुदरती बात थी। लेकिन उसका “सबसे म 
कारनामा यह था कि उसने अपनी ही राजधानी दिल्ली को इसलिए उजाड 

. का फैसला किया कि शहर के कुछ लोगों ने गुमनाम पर्चों में उसकी नीति की आलो- 
चना आ ला थी। उसने हुक्म दिया कि राजधानी दिल्ली से बदल 
कर दक्षिण के देवगिरि ले जाई जाय। इस जगह का नाम उसने दौलताबाद 
रक्खा । मकान-मालिकों को कुछ हरजाना दिया गया, और इसके बाद हरेक आदमी 
ai il किसी लिहाज के, यह हुक्म दिया गया कि तीन दिन के अन्दर शहर 
ड़्दे। 

बहुत से लोग शहर छोड़कर चल दिये। कुछ छिप भी गये। जब इनका पता 
चला तो इन्हें बेरहमी के साथ सज़ा दी गई, हालाँकि इनमें से एक अन्धा था और 
दूसरा लकवे का मारा था। दिल्ली से दौलताबाद का रास्ता चालीस दिन का था। 
इस कूच में लोगों की क्या भयंकर हालत हुई होगी और इनमें से कितने रास्ते में ही 
खत्म हो गये होंगे, इसका खयाल तो करो ! 

और दिल्ली शहर का क्या द्मा ? दो वर्ष बाद मुहम्मद-विन-तुरालक ने 
इस शहर को फिर बसाना चाहा, लेकिन कामयाव न हो सका। एक आँखों देखने- 
वाले के शब्दों में उसने इसे 'बिळकुल वीराना' बना दिया था। किसी बाग़ को एक- 
दम बयात्रान किया जा सकता है, लेकिन बयावान को फिर बाग़ बनाना आसान 
नहीं होता । अफ्रीका का मूर यात्री इब्न वतूता, जो सुलतान के साथ था, दिल्ली 
वापस आया और उसने लिखा है कि “यह शहर दुनिया के सबसे बड़े शहरों में से 
एक है। जब हम इस शहर में दाखिल'हुए, हमने इसे उस हालत में पाया, जैसा 
बयान किया गया है। यह बिलकुल खाली और उजड़ा हुआ था और. आबादी बहुत 
कम थी।” दूसरे आदमी ने इस शहर के बारे में लिखा हे कि यह आठ या दस मील 
में फैला हुआ था, लेकिन “सब कुछ नष्ट हो गया था । इसकी बरबादी इतनी पूरी 
थी कि शहर की इमारतों, महलों और गलियों में कोई बिल्ली या कुत्ता तक वाक़ी 
नहीं रहा था ।” 

यह दीवाना पच्चीस वर्ष तक, यानी १३५१ ई० तक सुलतान बनकर हुकू- 
मत करता रहा। यह देखकर हैरत होती है कि जनता अपने शासकों की कितनी 
बदमाशी, जुल्म और अयोग्यता को बर्दाबत कर सकती है ! 'छेकिन जनता की तावे- 
दारी के बावजूद मुहम्मद-बिन-तुग्रलक अपने साम्राज्य को तहस-नहस कर डालने 
में सफल रहा। उसकी पागलपन की योज॑बाओं ने और भारी टैकसों ने देश को 
बर्बाद कर दिया। अकाल पड़े और अन्त में बलवे होने रगे। उसकी जिन्दगी में 
ही, १३४० ई० के बाद, साम्राज्य के बड़े-बड़े हिस्से आजाद हो गये। बंगाल आज़ाद 
हो गया। दक्षिण में मी कई राज्य पैदा हो गये। इनमें विजयनगर का हिन्दू राज्य 
मुख्य था, जो १३३६ ई० में क़ायम हुआ और दस वर्ष के अन्दर ही दक्षिण में एक 
बड़ी शक्ति बन गया। 

“दिल्ली के पास अब भी तुम तुग्रलक्राबाद के खण्डहर देख सकती हो । इसे 
इसी मुहम्मद के पिता ने बसाया था। x $ 


: ६७: 
चंगेज़खां एशिया ओर यूरोप को हिला डालता हे 


ES २५ जून, १९३२ 
हाल के अपने कई पत्रों में मैंने मंगोलो का ज़िक्र किया है और यह बताया 


है कि उन्होंने कितना आतंक फेलाया और कितनी बर्वादी मचाई। चीन में हमने 
मंगोलों के आने के बाद ही सुंडू राजवंश का क्रिस्सा बन्द कर दिया था। पश्चिम 
एशिया में भी हमारा उनका मुक्राबला होता है और पुरानी व्यवस्था वहीं ख़त्म 
हो जाती है। भारत में गुलाम बादशाह मंगोलों से बच गये, लेकिन फिर भी 

यहाँ काफ़ी हलचल पैदा कर दी थी। मंगोलिया के इन घुमक्कड़ों ने मानो सारे एशिया 
को पस्त कर डाला था। सिर्फ़ एशिया को ही नहीं बल्कि आधे यूरोप को भी। 
ये अद्‌भुत लोग कौन थे, जो एकदम फट पड़े और जिन्होंने दुनिया को हैरत में डाल 
दिया ? शक, हण, तुकं और तातार, सभी मध्य एशिया के थे और इतिहास में 
नाम पैदा कर चुके थे। इनमें कुछ क्रौमें उस वनत भी मशहूर थीं, जैसे परिचमी एशिया 
में सेलजूक तुक, उत्तरी चीन वगैरा में तातारी। लेकिन मंगोलों ने अभी तक कुछ 
ज्यादा नहीं किया था। पश्चिमी एशिया में शायद इनके बारे में कोई ज्यादा 
जानता भी नहीं था। इनमें मंगोलिया के कई अनजान क़बीलों के लोग थे और 'किन' 
तातारियों के अधीन थे, जिन्होंने उत्तरी चीन जीता था। 


मालूम होता था कि इनमें एकदम ही कहीं से शक्ति आ गई। इनके बिखरे 
हुए क़बीले आपस में मिल गये और उन्होंने अपना एक नेता--खान महान्‌-- 
चुना और उसकी वफ़ादारी और हुःमबरदारी की क़सम खाई। उसके नेतृत्व में 
इन्होंने पेकिंग पर घावा मारा और 'किन' साम्राज्य को खत्म कर दिया। ये लोग 
पश्चिम की ओर भी बढ़े और रास्ते में जितने बड़े-बड़े राज्य मिले, समी का सफ़ाया 
कर डाला। ये रूस पहुँचे और उसे परास्त कर दिया। बाद में इन लोगों ने बग्दाद 
और उसके सम्त्राज्य का मी नामोनिशान मिटा दिया और ठेठ पोलेण्ड और मध्य- 
यूरोप तक जा पहुंचे । इनको रोकनेवाला कोई नहीं था। भारत इनसे बच गया 
यह सिर्फ़ संयोग की बात थी। ज्वालामुखी-जैसे इस विस्फोट पर यूरोप-एशिया 
के लोगों को जो हैरत हुई होगी, उसकी कल्पना हम अच्छी तरह कर सकते हैं। 
ऐसा लगता था कि यह भूकम्प की तरह की कोई महान्‌ कुदरती आफ़त थी, जिसके 
सामने मनुष्य कुछ नहीं कर सकता था। i 

चंगेजखां एशिया ऑर यूरोप को हिला डालता है ३०५ 


मंगोलिया के ये घमक्कड़ मदे और औरतें बड़े मजबत थे। तकलीफ़ें झेलने 
की इन्हें आदत थी और ये लोग उत्तर एशिया के लम्बे-चौड़े मैदानों में तम्बुओं में 
रहते थे। लेकिन इनकी मजवूती और कठोर साधना इनके ज़्यादा काम नहीं आती 
अगर इन्होंने एक सरदार न पैदा किया होता, जो बड़ा ही अनोखा व्यक्ति था। 
यह वही व्यक्ति है, जो चंगेज़खां के नाम से मशहूर है। यह ११५५ ई० में पैदा 
हुआ था और इसका असली नाम चिड -हिर-हान था। इसका पिता येसूगेइ-वग्रातुर 
इसको बच्चा ही छोड़कर मर गया था। 'वय़ातुर' मंगोल अमीर-सरदारों का लोक- 
प्रिय नाम था। इसका अर्थ है वीर' और मेरा खयाल है कि उदू का बहादुर' शब्द 
इसी से निकला है। | 

हालाँकि चंगेज़ १० वर्षे का छोटा लड़का ही था और उसका कोई॥मदद- 
गार नहीं था, फिर भी वह जोर मारता चला गया, और आखिर में कामयाव हुआ । 

. वह क़दम-क़दम आगे बढ़ता गया, यहाँ तक कि अन्त में मंगोलों की वड़ी सभा 
'कुरुलतइ' ने बैठक करके उसे अपना ख़ान महान्‌' या 'कारान' या सम्राट्‌ चुना। 
इससे कुछ साल पहले उसे चंगेज़ का नाम दिया जा चुका था। 

'मंगोलों का गुप्त इतिहास' पुस्तक में, जो तेरहवीं सदी में लिखी गई थी 
और चौदहूवीं सदी में चीन में प्रकाशित हुई, इस चुनाव का हाळ इस तरह से बयान 
किया हुआ है-- 

| “इस तरह 'चीता' नामक साल में, जब नमदे के. तम्बुओं 
में रहनेवाली सारी पीढ़ियाँ एक सत्ता की मातहती में मिलकर एक 
हो गईं, तब अनान नदी के निकास पर वे सव जमा हुए और नौ पैरों' 
पर अपने 'सफ़ेद झंडे” को खड़ा करके उन्होंने चंगेज को 'कारान की 
उपाधि प्रदान की।' E3 

चंगेज जब खान महान्‌' या 'काग्रन' बना, उसकी उम्र ५१ वर्ष की हो 
चुकी थी। यह जवानी की उम्र नहीं थी और इस उम्र पर पहुंचकर ज़्यादातर 

आदमी चैन और आराम चाहते हैं। लेकिन उसके लिए तो यह विजय-यात्रा के 
जीवन की शुरुआत थी। यह ग़ौर करने की वात है; क्योंकि उयादातर महान्‌ 
विजेताओं ने मुल्कों को जीतने का काम जवानी में ही पूरा किया है। इससे 
हम यह नतीजा भी निकाल सकते हैं कि चंगेज़ ने जवानी के जोश में एशिया को 
नहीं रौंद डाला था। वह अधेड़ उम्र का एक होशियार और सावधान आदमी था 
और हर बड़े काम को हाथ में लेने से पहले उस पर विचार और उसकी तैयारी 
कर लेता था। 

/ मंगोल लोग घूमक्कड़ थे। शहरों और शहरों के रंग-ढंग से भी उन्हें नफ़रत 

थी। बहुत लोग समझते हैं कि चूंकि वे घुमक्कड थे, इसलिए जंगली रहे होंगे। लेकिन 

` यह खयाल य़रळत है । शहर की बहुत-सी कलाओं का उन्हें अलबत्ता ज्ञान नहीं था; 
लेकिन उन्होंने ज़िन्दगी का अपना एक अलग तरीक़ा ढाल लिया था और उनका 
संगठन बहुत गुंथा था। लड़ाई के मैदान में अगर उन्होंने बड़ी-बड़ी जीतें हासिल 


` कीं तो संख्या में ज्यादा होने की वजह से नहीं, बल्कि अपने अनुशासन और संगठन | 


की वजह से। और इसकी सबसे बड़ी वजह तो यह थी कि उन्हें चंगेज जैसा कामिल 
कप्तान मिला था। इसमें कोई शक नहीं कि चंगेज़ इतिहास का सबसे बड़ा सैनिक 
. भ्रतिमावाला व्यक्ति और सैनिक नेता था। सिकन्दरं और सीजर इसके सामने 

तुच्छ नज़र आते हैं। चंगेज न सिर्फ खुद बहुत वड़ा सेनापति था, बल्कि उसने अपने 
बहुत-से फौजी अफ़सरों को सिखाकर होशियार नेता बना दिया था। अपने वतनों 
से हज़ारों मील दूर होते हुए, दुश्मनों और विरोधी आवादी से घिरे रहते हुए 
भी, वे अपने से ज़्यादा संख्या को फ़ौजों के मुकाबले में जीत की लड़ाइयाँ लड़ा 
करते थे। 

. जब चंगेज एशिया और यूरोप में डग भरता हुआ आया, तव इन देशों का 
क्या नक़शा था ? मंगोलिया के पूर्वं और दक्षिण में चीन दो टुकड़ों में बेटा हुआ 
था। दक्षिण में सुंड्‌-साञ्राज्य था, जहाँ दक्षिणी सुंडों का राज था; उत्तर में 'किन' 
. या 'सुनहळे तातारियों' का साम्राज्य था, जिनकी राजधानी पेकिंग थी और जिन्होंने 

सुंडो को निकाल बाहर किया था; पश्चिम में गोबी के रेगिस्तान पर, और उसके 
परे, हिसिया या तांङ-तों का साम्राज्य था। यह भी घुमक्कड़ों का राज्य था। भारत में 
हम देखते हैं कि दिल्ली में गुलाम बादशाहों की हुकूमत थी । ईरान और इराक़् में 
ठेठ भारत की सरहद तक फँला हुआ खारज़म या खीवा का महान्‌ मुसलमानी 
राज्य था, जिसकी राजधानी समरक़न्द थी । इसके पश्चिम में सेलजूक थे और 
मित्र और फ़िलस्तीन में सलादीन के उत्तराविकारियों का राज था। बगदाद के 
चारों ओर, सेलजूकों की निगरानी में खलीफ़ा राज करता था। 

Aa यह वह जमाना था जब वाद के क्रूसेड चल रहे थे। होहेनस्तॉफ़ेन वंश का 
$ द्वितीय, जिसे दुनिया का आइचयें' कहा गया है, पवित्र रोमन-साम्राज्य 
का सम्राट्‌ था। इंग्लैंग्ड में मैग्नाकार्टा और उसके बाद की घटनाओं का जमाना था। 
फ़ान्स में लुई नवम राज करता था, जो क्रूसेडों में गया था और जिसे वहाँ तुर्क ने 
पकड़ लिया था और मुक्ति-धन लेकर छोड़ा था। पूर्वी यूरोप में रूस था, जो दो 
राज्यों में बेंटा हुआ था---उत्तर में नोवगोरोद और दक्षिण में कौफ़ | रूस और रोमन 
साम्राज्य के बीच में हंगरी और पोलैण्ड थे। बिजेन्तीन साम्राज्य कुंस्तुन्तुनिया के . 
आसपास अभी तक बना हुआ था। 

चंगेज़ ने बड़ी सावधानी के साथ अपनी विजय-यात्रा की तैयारियाँ कीं। 
उसने अपनी फ़ौज को शिक्षित किया। सबसे ज्यादा इसने अपने घोड़ों को और 
उनके मरते ही उनकी जगह रेनेवाले दूसरे घोड़ों को शिक्षित किया था। क्योंकि 

घुमक्कड़ों के लिए घोड़ों से ज़्यादा महत्व की चीज कोई नहीं है। इन सब तैयारियों 
के बाद उसने पूर्व की तरफ़ कूच किया और उत्तर चीन व मंचूरिया के “किन 
साम्राज्य को क़रीव-क़रीब खत्म कर दिया और पेकिंग पर भी कब्जा कर लिया। 
उसने कोरिया जीत लिया। मालूम होता है कि दक्षिणी सुंडों को उसने दोस्त बना 
लिया था। इन सुंडों ने 'किन' लोगों के खिलाफ़ उसकी मदद भी की थी। बेचारे 
यह नहीं समझते थे कि इनके बाद उनकी वारी भी आनेवाली है । चंगेज ने बाद में 
तांइतों को भी जीत लिया। 

इन विजयों के बाद चंगेज आराम कर सकता था! ऐसा मालूम होता है कि 
पश्चिम पर धावा मारने की उसकी इच्छा नहीं थी। वह खारज़म के शाह से दोस्ती 
का सम्बन्ध रखना चाहता था, लेकिन यह हो नहीं पाया। एक पुरानी छातीनी 
कहावत है, जिसका मतलव है कि देवता जिसे नष्ट करना चाहते हैं पहले उसे 
दीवाना बना देते हैं।' खारज़म का बादशाह अपनी ही वर्बादी पर तुला हुआ 
था और इसे पूरा करने के लिए उसने भरसक कोशिश की । उसके एक सूबे के हाकिम 
ने मंगोल सौदागरों को क़त्छ कर दिया। चंगेज फिर भी सुलह चाहता था और 
उसने यह सन्देश लेकर राजदूत भेजे कि उस हाक्षिम को सज़ा दी जाय। लेकिन 
वेवकूफ शाह इतना धम डी था और अपने को इतना बड़ा समझता था कि उसने 
इन राजदूतों का अपमान किया और उनको मरवा डाला । चंगेज इसे 
वर्दाश्‍त नहीं कर सकता था, लेकिन उसने जल्दबाजी से काम नहीं लिया। उसने 
सामय से तैयारी की और तब पश्चिम की तरफ़ अपनी फ़ौज के साथ कूच 
कर्‌ दिया। । 


इस कूच ने, जो १२१९ ई० में शुरू हुई, एशिया की, और कुछ हद तक यूरोप 
की अखे इस नये आतंक की तरफ़ खोल दीं, जो बड़े भारी बेळन की तरह शहरों 
और करोड़ों आदमियों को बेरहमी के साथ कुचरता हुआ चला आ रहा था। खार- 
ज़म का साम्राज्य मिट गया। बुखारा का बड़ा शहर, जिसमें बहुत-से महल थे 
और दस लाख से ज्यादा आबादी थी, जलाकर राख कर दिया गया। राजधानी 
समरक़्न्द नष्ट कर दी गई और उसकी दस लाख की आवादी में से सिर्फ़ ५० 
हजार जिन्दा वचे। हिरात, बलख और दूसरे बहुत-से गुलज़ार शहर नष्ट कर दिये 
गए। करोड़ों आदमी मार डाले गए। जो कलाएं और दस्तकारियाँ वपाँ से मध्य- 
एशिया में फूल-फल रही थीं, गायब हो गई। ईरान और मध्य एशिया में सभ्यता 
की जिन्दगी का खातमा-सा हो गया। जहाँ से चंगेज गुजरा, वहाँ वीराना हो 
गया। 


' तुलसीदास ने भी कहा है-- 
'जाको प्रभु वारुन दुख देहीं, ताकी सति पहिले हर लेहां।' 

खारज़म (खीवा) के बादशाह का बेटा जलालुद्दीन इस तूफ़ान के खिलाफ़ 
बहादुरी से लड़ा। वह पीछे हटते-हटते सिन्ध नदी तक चला आया और जब यहाँ 
भी इस पर ज़ोर का दबाव पड़ा तो कहते हैं कि वह घोड़े पर बैठा हुआ, ३० फुट 
नीचे सिन्ध नदी में कूद पड़ा और तैरकर इस पार आ गया। उसे दिल्ली के दरवार 
में आसरा मिला। चंगेज ने वहाँ तक उसका पीछा करना फ़िजूल समझा । 

सेलजूक m का और बगदाद का सौभाग्य था कि चंगेज ने इनको बिना 
छेड़े छोड़ दिया और वह उत्तर में रूस की तरफ़ बढ़ गया । उसने कीफ़ के ग्रँड ड्यूक 
को हराकर कैद कर लिया। फिर वह हिसियों या तांडतों के बलवे को दबाने 
लिए पूर्व की तरफ़ लौट गया। 

चंगेज १२२७ ई० में ७२ वर्ष की उम्र में मर गया । उसका साम्राज्य पश्चिम 
में काला सागर से पूर्वे में प्रशान्त महासागर तक फैला हुआ था। और वह अब भी 
जोरदार था और बढ़ रहा था। चंगेज़ की राजघानी अभी तक मंगोलिया में क़रा- 
क्रम नामक छोटा-सा क़स्बा थी। घुमक्कड़ होते हुए भी चंगेज बड़ा ही कुशल 
संगठन करनेवाला था और उसने बुद्धिमानी के साथ अपनी मदद के लिए योग्य 
मंत्री मुक़रंर कर रखे थे। इतनी तेज़ी के साथ जीता हुआ उसका साम्राज्य उनके 
मरने पर दूटा नहीं। 

अरबी और ईरानी इतिहास-लेखकों की नजर में चंगेज एक दानव है और 
ख़ुदा का क़हर' कहा गया है। उसे बड़ा जालिम आदमी वताया गया है। इसमें 
शक नहीं कि वह बड़ा जालिम था, लेकिन उसके ज़माने के दूसरे बहुत-से शासकों 
में और उसमें कोई ज़्यादा फ़कं नहीं था। भारत में अफ़ग्रान बादशाह कुछ छोटे 
पैमाने पर, इसी तरह के थे। जब ग़ज़नी पर अफ़य़ानों ने ११५० ई० में कव्या 
किया तो पुराने खून का बदला लेने के लिए उस शहर को लूटा और जला दिया। 
सात दिन तक “लूट-मार, बर्बादी और मारकाट जारी रही । जा मर्द मिला, उसे कत्ल 
कर दिया गया और तमाम स्त्रियों और बच्चों को क़ैद कर लिया गया। महमूदी 
वादशाहों (यानी सुलतान महमूद के वंशजों) के महल और इमारतें, जिनकी दुनिया में 
कोई होड़ नहीं थी, नष्ट कर दिये गए ।” मुसलमानों का अपने मुसलमान-विरादरों 
के साथ यह बर्ताव था ! इस वर्ताव के, ओर यहाँ भारत में जो-कुछ अफ़ग़ान वाद- 
शाहों ने किया उसके, और मध्य: एविया और ईरान में चंगेज की सत्यानाशी कारं- 
वाई के, दर्जो में कोई फ़क नहीं “था । चंगेज खारअम से खास तौर पर नाराज था, 
क्योंकि शाह ने उसके राजदूत को क़त्ल करवा दिया था। उसके लिए तो यह खूनी- 
झगड़ा-जैसा था। और दूसरी जगहों पर भी चंगेज ने खूब सत्यानाश किया था, 
लेकिन शायद उतना नहीं जितना मध्य एशिया Ñ | 

'झहरों को यों बर्बाद करने के पीछे चंगेज की एक और भी नीयत थी। उसमे 

घुमक्कड़ों की तबीयत थी और वह क्रस्वों और शहरों से नफ़रत करता था। वह 

खुळे मैदानों में रहना पसन्द करता था। एक दफ़ा तो चंगेज के मन में यह विचार 
आया कि चीन के. सारे शहर वर्बाद करं दिये जायें.तो अच्छा हो ! लेकिन खुश- 
क्रिस्मती कहिये कि उसने ऐसा किया नहीं । उसका विचार था कि सम्यता को 
घुमक्कड़-जिन्दगी से मिला दिया जांय। लेकिन न तो यह सम्भ॥ था और न है। 


चंगेज़खाँ के नाम: से तुम्हें शायंद यह रयाळ.हो कि वह मुसलमान था; 
लेकिन वंह मुसलमान नहीं था। यह एक मं ऐल नाम है। मजहव' के मामले 
में चंगेज बड़ा उदार था। उसका अपना मजहब अगर कुछ था तो शमा-घर्म था, 
जिसमें सदा रहनेवाळे नीले आसमान की उपासना थी । अक्सर वह चीन के ताओ- 
ज्ञानियों से खूब बातें किया करता था। लेकिन वह खुद शमा-धर्म पर ही क्रायम 
रहा और जब कठिनाई में होता तव आसमान का ही आसरा लिया करता था। 


तुमने इस पत्र के शुरू में पढ़ा होगा कि चंगेज़ को मंगोलों की सभा ने खान 
महान्‌ चुना था । यह सभा असल में सामन्तों की सभा थी, जनता की नहीं। यों 
चंगेज इस फ़िरक का सामन्ती सरदार था। 

वह पढ़ा-लिखा नहीं था, और उसके तमाम अनुयायी भी उसी की तरह थे । 
शायद वह बहुत दिनों तक यह भी नहीं जानता था कि लिखने-जैसी भी कोई चीज़ 
होती है। सन्देश जबानी भेजे जाते ये और आमतौर पर छन्द में रूपकों या कहावतों 
के रूप में होते थे। ताज्जुव तो यह है कि जबानी सन्देशों से किस तरह इतने बड़े 
साम्राज्य का कारोवार चलाया जाता था। जव चंगेज़ को मालूम हुआ कि लिखने- 
जैसी कोई चीज होती है, तो उसने फ़ौरन ही महसूस कर लिया कि यह बड़ी 
फ़ायदेमन्द चीज़ है और उसने अपने पुत्रों और मुख्य सरदारों को इसे सीखने का 
हुक्म दिया। उसने यह भी हुक्म दिया था कि मंगोलों का पुराना रिवाजी क़ानून 
और उसकी अपनी उक्तियाँ भी लिख डाली जायें। मुराद यह थी कि यह रिवाजी 
क़ानून सदा-सर्वेदा के लिए कभी न बदलनेवाला क़ानून' है, और कोई इसे तोड़ 
नहीं सकता । बादशाह के लिए भी इसका पालन करना जरूरी था। लेकिन यह 
'कभी न बदलनेवाला क़ानून” अब खो गया है और आजकल के मंगोलों को न तो 
इसकी कोई याद है और न इसकी कोई परम्परा ही बाक्री" रही है। 

हरेक देश और हरेक मजहव का पुराना रिवाजी क़ानून और लिखित क़ानून 
होता है और हरेक समझता है कि यही कभी न बदलनेवाला क्लानून' हमेशा क़ायम 
रहेगा। कभी-कभी इसे ईश्वरीय ज्ञान कहा जाता है और जो ज्ञान ईश्वर ने भेजा 
है, उसे बदलनेवाला या क्षणिक नहीं माना जा सकता । लेकिन क़ानून तो तत्कालीन 
परिस्थिति के माफ़िक़ बनाये जाते हैं और उनकी मंशा यह होती है कि उनकी मदद 
से हम अपनी उन्नति कर सकें। अगर परिस्थिति बदल जाती है तो पुराने क़ानून उसमें 


२१ 

. बैसे फ़िट हो सकते हैं ? के साथ कानूनों में भी परिवर्तन होना चाहिए. 
. बरना'“ये लोहे की जंजीरों की तरह हमें जकड़ रखते हैं और दुनिया आगे बढ़ती 
` चली जाती है। कोई भी क़ानून अपरिवतंनशील नहीं हो सकता । यह जरूरी है कि 
उसका आधार ज्ञान पर हो, और ज्यों-ज्यों ज्ञान की उन्नति हो त्यों-त्यों क्रानून को 
भी उसके साथ उन्नति करनी चाहिए... ; 
. चंगेजखां के बारे सें मैने तुम्हें जितनी तफ़सील और जितनी बातें बताई 
- . हैं उतनी शायद ज़रूरी नहीं थीं । लेकिन इस आदमी ने मुझे aga मोहित किया 
है। कितने ताज्जुब की बात है कि एक खानाबदोश जंगली क़ौम का यह खूंखार, 
र आर हिंसक सामन्ती सरदार मेरे-जैसे शान्तिप्रिय, अहिसक और नर्म आदमी 
हे मोहित करे, जो शहरों में रहनेवाला और सामन्ती चीज़ से नफ़रत करनेवाला : 
l : 


MeN 
संगोलों का दुनिया पर छा जाना 


| २६ जूना. १९२२ 
चंगेजखां की मृत्यु के बाद उसका लड़का ओग्रोतइ ख़ान महान्‌' हुआ। 
: चंगेज और उस ज़माने के मंगोलों के मुक्राबले में वह दयावान और शान्तिप्रिय 
स्वमाव का था। वह कहा करता था: “हमारे काग़न चंगेज़ ने बड़ी मेहनत से 
हमारे शाही खानदान को बनाया है। अव वपत आ गया है कि हम अपने लोगों 
को चैन व खुशहाली दें और उनकी मुसीवतों को कम करें।” ओग्रोतइ किस तरह 
अली ni की हैसियत से अपने फ़िरक़े की वात सोचतां था यह ध्यान देने 

जहै। . 

लेकिन विजय का युग ख़त्म नहीं हुआ था और मंगोलों में अभी तक शक्ति 
उबल रही थी। महान्‌ सेनापति सवूतई के नेतृत्व में यूरोप पर दूसरी बार हमला 
हुआ। यूरोप की सेनाएँ और सेनापति, सबूतई के मुक़ाबले में कुछ नहीं थे। शत्रु-. 
देशों के हाल-चाल लाने के लिए जासूस और हरकारे भेजकर वह सावधानी के 
साथ ज़मीन तैयार कर लेता था। इसलिए आगे बढ़ने से पहले उसे उन देशों की 
राजनीतिक और फ़ौजी हैसियत की पूरी जानकारी रहती थी। रणऱक्षेत्र में वह 
युद्ध-कला का उस्ताद था और यूरोप के सेनापति उसके मुक़ाबले में नौसिखिये 
नजर आते थे। सवूतई सीघा रूस चला गया और उसने दक्षिण-पश्चिम में बग्रदाद 
और सेलजूक़ों को नहीं छेड़ा। छः वर्ष तक वह मास्को, कीफ़, पोलैण्ड, हंगरी और 
क्नाकाऊ को लूटता-पाटता और नष्ट करता हुआ लगातार आगे बढ़ता चला गया। 
१२४१ ई० में मध्य यूरोप के निचले साइलेशिया में लिबनित्स पर पोलेण्ड और 

जर्मनी की एक फ़ोज का बिलकुल सफ़ाया कर दिया गया। मालूम होता था कि 
सारे यूरोप का फैसला होनेवाला है। मंगोलों को रोकनेवाला कोई नहीं दिखाई 
देता था। फ्रेडरिक द्वितीय, जो “दुनिया का आइचर्य' कहलाता था, मंगोलिया से 
निकलकर आये हुए इस असली आश्‍चसं के सामने ज़रूर डर के मारे पीला पड़ 
गया होगा। यूरोप के बादशाह और शासक ह्‌ का-बकक्‍्का हो रहे थे कि अचानक 
उन्हें राहत मिल गई. जिसकी कोई आशा ही नहीं थी। . l 

ओग्रोतइ की मृत्यु हो गई और उसके उत्तराधिकारी के वारे में कुछ झगड़ा 
. खड़ा हो गया। इसलिए यूरोप में जो मंगोल फ़ौज थीं, वे विना हारी हुई भी पीछे 

लौट पड़ी और १२४२ ई० में पूर्व की ओर अपने वतन को चल दीं। यूरोप की 

किए जान-में-जान आई! 

इसी बीच मंगोल चीन भर में फैल चुके थे, और उत्तर में किनों को और 
दक्षिण चीन में सुंडों को भी उन्होंने विठकुल खत्म कर दिया था। १२५२ ई० में 
मंगूखाँ खान महान्‌' वना और उसने कुबछइ को चीन का हाकिम मुक़रंर किया। 
क़राकुरम में, मंगू के दरवार में, एशिया और यूरोप से लोगों की भीड़ 
आया करती थी। खान महान्‌' घुमक्कड़ों की तरह, अभी तक तम्बुओं में ही रहता 
था। लेकिन ये तम्वू बहुत शानदार होते थे और त्रे महाद्वीपों की दौलत और लूट 
के माल से भरे रहते थे। सौदागर, खासकर मुसलमान, आते थे और मंगोल उनसे 
खूब माल खरीदते थे। ज्योतिषी, कारीगर, गणित॒ज्ञ और वे छोग जो उस ज़माने 
के विज्ञान में दखल रखते थे, तम्बुओं के इस शहर में जमा हुआ करते थे। ऐसा 
लगता था कि मानो इस शहर का रौब सारी दुनिया पर छाया हुआ है। इस A: 
चौड़े मंगोल साम्राज्य भर में, एक हद तक, शान्ति और व्यवेस्था थी । महाद्वीपों- 
के बीच के क़ारवानी रास्ते इधर-से-उघर आने-जानवाले लोगों से भरे रहते ये । 
यों एशिया और यूरोप एक-दूसरे के ज्यादा सम्पर्क में आ गये थे। 


और फिर क़राकुरम की ओर मज़हबी लोगों की दौड़ मची हुई थी। उनमें 
से हरेक चाहता था कि यह संसार-विजेता खास उसी का मज़हब क़बूल कर लें। 
जो मजहव इन सत्ताधारी लोगों को अपनी तरफ़ मिला लेने में कामयाब होता 
वह खुद भी जरूर शक्तिशाली बन जाता और दूसरे तमाम मज़हबों पर फ़तह 
हासिल कर लेता। पोप ने रोम से अपने एलची भेजे; नस्तोरियन ईसाई आये; 
मुसलमान भी वहाँ पहुँचे और बौद्ध सी। मंगोलों को कोई नया मजहब क़बूल करने 
को जल्दी नहीं थी क्योंकि वे लोग कोई बहुत ज़्यादा मजहबी नहीं थे। कहते हैं कि 
एक बार ख़ान महान्‌' के ईसाइयत क़बूछ करने का इरादा था, लेकिन वह पोप के 
दावों को बर्दाश्त करने को तैयार नहीं था। आखिर मंगोल लोग उन्हीं इलाकों के 
सज़हवों की घार में पड़ गये, जहाँ-जहां वे बस गये थे। चीन और मंगोलिया के 

ज्यादातर मंगोल बौद्ध हो गये; मध्य एशिया के मुसलमान बन गये, और शायद 
रूस और हंगरी के कुछ मंगोल ईसाई हो गये। क 

रोम के वैतिकन' में, पोप के पुस्तकालय में, अमी तक खान महान्‌” (मंगू) 
का पोप के नाम एक असली पत्र रक्खा हुआ है। यह पत्र अरबी भाषा में है। मालूम 
होता है कि पोप ने ओगोतइ के मरने के वाद नये खान के पास अपना दूत यह 
चेतावनी लेकर भेजा था कि वह यूरोप पर फिर हमला न करे। ख़ान ने जवाब दिया 
था कि उसने यूरोप पर इसलिए हमला किया था कि यूरोपवासियों ने उसके साथ 
भच्छा बर्ताव नहीं किया था। 

मंगू के जमाने में फ़तह और वर्वादी की एक लहर फिर चली। उसका भाई 
हलाकू ईरान का हाकिम था । वरादाद के ख़लीफ़ा की किसी बात पर खीझकर उसने 
उसके पास एक संदेसा भेजा, जिसमें अपने वादे पूरे न करने पर उसे फटकारा और 
चेतावनी दी कि आगे से अपना ढंग ठीक रक्खे वरना अपना साम्राज्य खो AST । 
खलीफ़ा कोई बहुत अङ्लमन्द आदमी नहीं था और न वह तजुर्वे से फ़ायदा उठाना 
ही जानता था। उसने चुनौतीभंरा जवाब भेजा और दंग्रदाद के लोगों की एक 
भीड़ ने मंगोली दूतों का अपमान भी किया। इस पर हलाकू का मंगोली खून उबल 
पड़ा। तैश में आकर उसने वरादाद पर घावा बोल दिया और चालीस दिन के घेरे 
के बाद उस पर कव्जा कर लिया। अलिफ़लेला के शहर वग्रदाद का यहीं अन्त हो 
गया और साम्राज्य के ५०० वर्षो में यहाँ जो वेशुमार खज़ाना इकट्ठा हो गया था 
वहू भी खत्म हुआ। खलीफ़ा और उसके बेटे ओर नज़दीकी रिहतेदार मार डाले. 
गए। यह हत्याकाण्ड हपतों तक जारी रहा, यहाँ तक कि दजला नदी का पानी 
भीळों तक खून से लाल हो गया । कहते ऐं कि पन्द्रह लाख आदमी मारे गये। कला . 
भौर साहित्य के वेशक्ीमती भ डार और पुस्तकालय सव नज्ट कर दिये गए। 
बगदाद बिलकुल वर्वाद हो गया। परिचिमी एशिया की प्राचीन सिंचाई व्यवस्था, : 
जो हज़ारों वर्ष पुरानी थी, हलाकू ने नष्ट कर दी। 

यही हाल अळप्पो, अदिस्सा और दूसरे शहरों का हुआ। परिचमी एशिया 
पर रात जैसा अंधेरा छा गया। उस ज़माने का एक इतिहासकार लिखता है कि 
“यह ज़माना विज्ञान और नेकी के लिए अकाल का था।” फ़िलस्तीन को भेजी गई 
एक मंगोली फ़ौज को मिस्र के सुलतान वेबर ने हरा दिया। इस सुलतान का एक 
मज़ेदार उपनाम 'वन्दूकदार' था क्योंकि उसके पास बल्दृकचियों का एक फ़ौजी 
दस्ता था। अब हम उस ज़माने तक पहुँच गये हैं जद तोप-बन्दूकों का इस्तेमाल 
शुरू हो गया था। चीनी लोग बहुत दिनों से बारूद बनाना जानते थे। मंगोलो ने 


' वैतिकन (४०५८६ )--रोस में पोप के महल, जो सुन्दर कारीगरी के . 
नमूने हैं तथा जिनमें बड़ा भारी पुस्तकालय और संग्रहालय हे । 

शायद इसे चीनियों से सीखा और सम्भव है कि इन लोगों को वारूदी हथियारों 
की वजह से अपनी जीतों में सहायता मिली हो। मंगोलों के जरिये ही तोप-बन्दूक 
वगरा बारूदी हथियार यूरोप में पहुंचे । 

१२५८ ई० में बगदाद की वर्वादी ने आखिरी तौर पर बचे-खुचे अब्वासिया 
साम्राज्य का भी अन्त कर दिया। पश्चिम एशिया में अरब की अपनो खास सभ्यता 
का यहीं अन्त हो गया। .दूर दक्षिण के स्पेन में ग्रैनडा अभी तक अरबी परम्परा पर 
चल रहा था। यह भी २०० वर्ष वाद ख़त्म हो गया। खुद अरव देश का महत्व 
भी तेज़ी से घटता गया और वहाँ के लोगों ने इसके वाद इतिहास में कोई बड़ा 
हिस्सा नहीं लिया । ये लोग कुछ दिनों के बाद उस्मानी तुर्की साम्राज्य के अंग बन 
गये। १९१४-१८ ई० के यूरोपीय महायुद्ध में, अंग्रेजों के उमाड़ने से, अरबों ने 
लुको के खिलाफ़ बलवा किया था और तवसे अरव क़रीब-क़रीब स्वाधीन है। 

दो वर्षों तक कोई खलीफ़ा नहीं रहा । इसके बाद मिस्र के सुलतान वेबर ने 
आखिरी अब्वासी खलीफ़ा के एक रिश्तेदार को खलीफ़ा नामज़द कर दिया। 
लेकिन उसके हाथ में कोई राजनीतिक सत्ता नहीं थी, वह सिर्फ़ रूहानी (आध्या- 
त्मिक) सरताज था। तीन सौ साळ बाद कृंस्तुन्तुनिया के तुर्की सुलतान ने खलीफ़ा 
की यह उपाधि भी छीन ली। तबसे तुर्की सुलत।न खलीफ़ा होते : चले आये। 
लेकिन कुछ ही साल हुए, मुस्तफ़ा कमालपाशा ने सुलतान और खलीफा दोनों को 
ख़त्म कर दिया । 

मैं अपनी कहानी से मटक गया । 'खान महान्‌' मंग १२६० ई० में मर गया । 
मरने के पहले वह तिब्बत को जीत चुका था। उसके बाद चीन का हाकिम कुबलई 
खां ख़ान महान्‌' बना। कुबलइ बहुत दिनों तक चीन में रह चुका था और उसे 
यह्‌ देश पसन्द था। इसलिए उसने अपनी राजधानी क़्राक्रुरम से हटाकर पेकिग में 
क़ायम की और उसका नाम खानबरिक यानी ख़ान का नगर' रक्खा। कुबलइ को 
चीन के मामलों में इतनी दिलचस्पी थी कि वह अपने बड़े साम्राज्य की तरफ़ से 
वेपरवाह हो गया और धीरे-धीरे ड़े-बड़े मंगोल हाकिम स्वाधीन हो गये। 

कुबलइ ने चीन की विजय पूरी कर ली, लेकिन इसका लड़ाइयों का ढंग पुराने 
मंगोली ढंग से बहुत जुदा था । इसमें जुल्म और बर्बादी बहुत कम थे। चीन ने कुबलइ 
को पहले ही मुलायम कर दिया था और उसे सभ्य वना दिया था। चीनी लोगों ने 
इसे भी' अपना लिया और उसके साथ अपने ही आदमी जैसा वर्ताव करने लगे । 
कुबलइ ने ही युआन राजवंश, जिसे कट्टर चीनी राजवंश कहना चाहिए, चलाया। 
उसने तांझकिङ, अनाम और बरमा अपने राज्य में मिला लिये । उसने जापान और 
` मलेशिया को भी जीतने की कोशिश की, लेकिन कामयाब नहीं हुआ । क्योंकि मंगोलों 
को समुद्र-यात्रा की आदत नहीं थी और उनको जहाज बनाना भी नहीं आता था । « 

मंगुखाँ के शासन-काल में, फ्रान्स के बादशाह लुई नवम का राजदूत-मप्डल 
एक दिलचस्प सन्देश लेकर आया था। लुई ने यह सुझाव दिया था कि यूरोप की ` 
ईसाई शक्तियां और मंगोल मिलकर मुसलमानों का मुक़ाबला करें। कू ऋसेडों के 
ज़माने में, जब वह क़ैद कर लिया गथा था, तब बेचारे लई को बहुत वुरे दिन देखने 
पड़े थे। लेकिन मंगोलों को ऐसी दोस्तियों में कोई दिलचस्पी नहीं थी और न उन्हें इसमें 
दिलचस्पी थी कि किसी मज़हब के लोगों पर सिफ़े मज़हब के नाम पर हमला करें। 


फिर थे यूरोप के छोटे-छोटे बादशाहां और राजाओं से क्यों और किसके 
खिलाफ़ दोस्ती 'करते ? उन्हें पश्चिमी यूरोप के राज्यों या मुसलमानी राज्यों 
की लड़ने की क्राबलियतों से कोई डर नहीं था। यह तो संयोग की बात थी.कि _ 
पश्चिमी यूरोप उनसे बच गया था। सेळजूक तुकों ने इनके सामने सिर झुका दिया 
था और इन्हें खिराज देते थे। सिर्फ़ मिस्र का सुलतान ही ऐसा था, जिसने मंगोल . 
फौज के. हराया था। लेकिन इसमें कोई शक नहीं कि अगर मंगोल सरगर्मी के ' 
साथ कोशिश करते तो उसे सीधा कर देते। एशिया और यूरोप के एक सिरे से 
दुसरे तक शक्तिशाली मंगोल साम्राज्यं -पसरा हुआ था। मंगोलों की विजयों के 
मुकाबले की इतिहास में कोई चीज़ कभी नहीं Bs न इतना विशाल साम्राज्य ही 
कमो हुआ । उस ववत तो मंगोल वास्तव में के मालिक नजर आते होंगे। उस . 
समय भारत ही उनसे बचा हुआ था, वह भी सिर्फ़ इसलिए कि मंगोल उस तरफ़ गये | 
नहीं थे। पश्चिमी यूरोप भी, जो क़रीव-क़रीव भारत के बरावर था, इस साम्राज्य ' 
से बाहर था। लेकिन ऐसा समझना चाहिए कि ये हिस्से भी मंगोलों की मेहरबानी 
पर जिन्दा थे और इनकी हस्ती भी तभी तक थी जब तक मंगोल इन्हें हम करने | 
का इरादा नहीं करते थे। तेरहवीं सदी में ऐसा ही दिखाई देता रहा होगा। i 


लेकिन मंगोलों की जबरदस्त शक्ति कुछ कम होती हुई मालूम पड़ने लगी 
और फ़तह करते चले जाने का जोश ठण्डा पड़ने लगा । तुम्हें यह न मूलना चाहिए . 
कि उस ज़माने में लोग घीरे-धीरे या तो पैदक चलते थे या घोड़ों पर। संफ़र का . 
इससे ज़्यादा तेज़ कोई तरीक़ा नहीं था। मंगोलिया में अपने घर से यूरोप में 
साम्राज्य की परिचमी सरहद तक सफ़र करने में ही फ़ौजों को साळ भर लग 
जाता था। विजय की इनमें इतनी घुन नहीं थी कि वे अपने साम्राज्य में से होकर 
इतनी जब्दंस्त यात्राएँ करते, :जवकि .लूटमार की कोई गुंजाइश न थी। इसके 
अलावा :,ड़ाई में और लूटमार में बार-बार कामयाबियों की वजह से मंगोली 
सिप्ाहियों के पास छूट का खूब माल इकट्ठा हो गया था। बहुतों ने तो गुलाम: | 
भी रख लिये होंगे । इसलिए वे ठण्डे पड गये और संजीदा औरं अमन-चेन कीं जिन्दगी .. 
बिताने रूगे। जिसे अपनी जरूरत की सब चीज़ें मिल गई हों, वह हमेशा शान्ति. _ 
अर व्यवस्था ही पसन्द करने लगता है। : ` Mee 

- “विशाल मंगोरू-साम्राज्य का प्रशासन बड़ा मुस्किल: काम रहा होंगा। 
इसलिए ताज्जुब की बात नहीं कि यह टूटने लगा।  कुबळइ खाँ १२९२ ई०. 
में मरा इसके बाद कोई खान महान्‌' नहीं हुआ और साम्राज्य इन पाँच बड़े 
हिस्सों . में बॅट गया: - | 

: १, चीन का साम्राज्य, जिसमें मंगोलिया, मंचूरिया और तिब्बत शामिल 
थे। यह मुख्य भाग था और कुवलइ के युआन राजवंश के अधीन था; 

. २.: सुनहरे गिरोह' (यह मुग्रलों का स्थानीय नाम था) का साम्राज्य । 
यह बिलकुल पेंश्चिम-में रूस, पोलैण्ड और हंगरी में था; Eo 
३. ईरान, इराक़ और मध्य एशिया के एक हिस्से में इलखान साम्राज्य 
था। इसकी बुनियाद हराकू ने डाली थी और सेलजूक तुर्क इसे खिराज देते थे; 
"४. मध्य एशिया में, तिब्बत के उत्तर में चग्रतई साम्राज्य था, जिसे महान्‌ 
५. मंगोलिया और “सुनहले गिरोह' के बीच मंगोलों का साइवेरिया का 
साम्राज्य था। : ANA. : 
. हालांकि धिशाल मंगोली साम्राज्य के टुकड़े हो गये थे, लेकिन उसके इन 


> 


` पाँचों भागों में से हरेक.बड़ा शक्तिशाली साम्राज्य था । 


; ४४६९ ४०४२ 
सहान्‌ यात्री. झाक्कों पोलो 
SR BRE २७ जून, १९३२ 
मैंने तुमसे कं राकुरम में खान महान्‌! के दरवार का जिक्र किया है कि मंगोलों 
की कीति और उनकी विजयों के जादू से. खिचकर कँसे सैकड़ों सौदागर, कारीगर, 
विद्वान्‌ और घर्म-प्रचारक वहाँ जमा होने लगे थे। .ये लोग इसलिए भी आते थे कि 
मंगोल इनको बढ़ावा देते थे। ये मंगोल विचित्र आदमी थे, कुछ. बातों में बड़े ही 
कुशल और कुछ बातों में बिलकुल बच्चों जेसे। इनकीं खूख्वारी और बेरहमी 
हिलानेवाली जरूर थी, पर उसमें बचपने की लटक थी। और मेरे खयाल 
से इन खूंख्वार रण-बाँकुरों के इस बचपने के स्वभाव ने ही: इन्हें इतना आकर्षक 
बना दिया है। सैकड़ों वर्षों बाद एक मंगोल, या मुग्रल ने, जिस नाम से ये भारत में 
मशहूर हुए, इस देश को जीता। इसका नाम बाबर था और इसकी मां चंगेजखां 
- के वंश को थी । भारत जीतने के वाद यह काबुल और उत्तर की ठण्डी-ठ डी हवाओं, 
फूलों, बग्रीचों और तरबूजों के लिए तरसता था। ग्रह मौजी आदमी था और उसने 
अपने जो संस्मरण लिखे हैं, उनमें तो वह बहुत इन्सानियत-मरा और आकर्षक 
नमूना नजर आता है। . -: SE: | 

- _ मतलब यह कि मंगोल लोग अपने दरवार में विदेशों के यात्रियों को आने 
के लिए बढ़ावा देते थे । इनमें ज्ञान की प्यास थी और ये उनसे सीखना चाहते थे । 

हमे याद होगा, मैंने तुमको. बताया था कि जसे ही ।चंगेजखां को मालूम हुआ 
कि लिखने-जेसी भी कोई चीज़ है, उसने फ़ौरन उसका महत्व समझ लिया और 


. ,अपनें अफसरों को लिखना सीखने का हुक्म दिया था। इनके दिमाग़ खुले थे, जिनमें 


. सीखने की चाह थी, इसलिए ये दूसरों से सीख सकते थे। gaoat पेकिंग में 
. बसने और शरीफ़ चीनी सम्राट्‌ बन जाने के बाद खासतौर से विदेशी यात्रियों 
को बढ़ावा देता था। उसके पास वेनिस से दो व्यापारी आये थे। ये दोनों भाई थे 
एक का नाम था निकोलो पोलो, और दूसरे का मैफ़ियो पोलो। ये लोग 
व्यापार की तलाश में ठेठ बुखारा तक SN हच गये थे और वहां ईरान में हुलाकू के 
. पास भेजे हुए कुबलइख्राँ के कुछ दूत इन्हे रास्ते में मिळे थे। उन लोगों ने इन 
. दोनों-को अपने कारवां में शामिल होने को राज़ी कर लिया और इस तरह ये 
खान महान्‌ के दरबार में पेकिंग पहुंचे। 


-कुबलइखाँ ने निकोलो और मैफ़ियो का अच्छा स्वागत किया। उन्होंने 
खान को यूरोप, ईसाइयत और पोप के वारे में बताया । उसने इनकी बातों में 
बहुत दिलचस्पी ज़ाहिर की और ऐसा. मालूम होता था कि वह ईसाइयत की तरफ़ 
झुक रहा है। उसने १२६९ ई० में इन दोनों को यूरोप वापस भेजा और यह सन्देश 
'पोप से कहलाया कि सौ विद्वान्‌, “सातों कलाओं को जानने वाले -चतुर आदमी”, 
. जो ईसाइयत को सिद्ध करने में समर्थ हों, उसके यहाँ भेजे जायें । लेकिन ये दोनों 
` आई जव यूरोप वापस पहुँचे तो उस समय पोप और यूरोप दोनों की हालत 
` ख़राब थी। ऐसे सौ विद्वान्‌ थे ही नहीं । ` दो वर्ष ठहरकर ये लोग दो ईसाई साधुओं 
को साथ लेकर वापस गये। लेकिन इससे भी ज़्यादा महत्व की बात यह है कि ये 
अपने साथ निकोलो के नौजवान पुत्र मार्को को भी ले गये। । 


.तीनों पोलो अपनी विकट यात्रा पर रवाना हुए और खुइ्की के रास्तों से 
इन्होंने एशिया की पूरी लम्बाई तय की । यह कितना जबर्दस्त सफ़र था। अगर 
' आज भी कोई उसी रास्ते पर जाय, जिस पर पोलो गये थे, तो क़रीब साल भर 
लग जायगा। पोलोओं ने कुछ-कुछ ह्यएनत्सांड का पुराना रास्ता पकड़ा था; 
: वे फ़िलस्तीन होकर आरमीनिया आये और वहाँ से इराक़ और फिर ईरान .की 
' खाड़ी पहुँचे। यहाँ उन्हें भारत के व्यापारी मिले। ईरान पार करके वे बलख 
पहुंचे, और वहाँ से पहाड़ों को लाँघते हुए काशगर से खुतन और खुतन से लोप-नोर 
. झील, जो चलती-फिरती झील कहलाती है। वहाँ से फिर रेगिस्तान को ल;घते 
हुए और चीन के खेतों में होते हुए वे पेकिंग पहुंचे । उनके पास एक शाही पासपोर्ट . 
` था; यह खुद खान महान्‌ की दी हुई सोने की तख्ती थी। 

प्राचीन रोम के ज़माने में, चीन और सीरिया के बीच क़ारवानों का यही 
पुराना रास्ता था। कुछ दिन हुए मैंने स्वीडन के मशहूर खोजी और यात्री स्वेन 
हेडन का गोवी के रेगिस्तान La का हाल पढ़ा है। वह पेकिंग से पश्चिम की 
ओर चलकर रेगिस्तान को लांघता हुआ और लोप-नोर झील के पास से निकलता 
pr खुतन और उसके परे गया । उसके पास आजकल की सारी सहलियतें थीं, 

भी उसे सफ़र में वडी तकलीफ़ और परेशानी हुई फिर ७०० और १३०० 
वर्ष पहले, जव पोलो और ह्यएनत्सांड इस रास्ते से गुजरे होंगे, तब सफ़र की क्या 
हालत रही होगी ! स्वेन हेडन ने एक दिलचस्प खोज की। उसने यह देखा कि 
लोप-नोर झील का स्थान बदल गया है। बहुत दिन हुए, चौथी सदी में लोप-नोर 
में गिरनेवाली तारिन नदी ने अपना बहाव वदल दिया था और रेगिस्तान की बालू 
ने कुछ ही दिनों में उसके खादर को पाट दिया था। लाउलन का पुराना शहर, 
जो वहाँ बसा था, वाहरी दुनिया से विलकुल कट गया था और इसके निवासी शहर 
को वर्वादी के भरोसे छोड़कर चले गए। झील ने भी इस नदी की वजह से अपनी 
जगह वदल दी और यही हालत पुराने क्रारवानी और व्यापारी रास्ते की भी हुई। 
स्वेन हेडेन ने देखा कि हाल ही में, कुछ ही वर्ष हुए, तारिन नदी ने फिर अपना 
बहाव बदल दिया और अपने पुराने रास्ते पर चली गई। झील ने भी यही किया। 
तारिन नदी फिर पुराने लाउलन नगर के खण्डहरों के पास से होकर बह रही है 
और मुमकिन है कि वह पुराना. रास्ता, जो १६०० वर्षो से वन्द था, फिर चालू 
हो जाय। लेकिन ऊँटों की जगह अब मोटरें दौड़ने लगें ! इसी वजह से लोप-नोर को 
'चलती-फिरती' झील कहते हैं। मैंने तारिन नदी और लोप-नोर के इघर-उघर 
भटकने का इसलिए जिक्र कर दिया कि तुम्हें यह अन्दाज़ा हो जाय कि जल-प्रवाह 
किस तरह बड़े-बड़े क्षेत्रों को बदल देते हैं और इस तरह इतिहास पर असर डालते 
हैं। जैसा कि.हम देख चुके हैं, पुराने ज़माने.में मध्य एशिया में बड़ी घनी आवादी 
थी और यहां के निवासियों की एक के वाद एक लहरें मुल्क़ों को जीतती हुईं पश्चिम 
और दक्षिण की तरफ़ बढ़ी थीं। आजकल यह हिस्सा क़रीव-क़रीब वीरान है, जिसमें 
शहर बहुत ही कम हैं और आवादी भी बिखरी हुई है। शायद उस वक्त वहाँ ज़्यादा 
पानी रहा हो और इस वजह से यहाँ बड़ी आवादी की गुजर होती रही हो। जैसे- 
जैसे मौसम खुरक होता गया और पानी कम पड़ता गया, आवादी मी कम होती गई 
और घटते-घटते बहुत थोड़ी रह गई। .. ० ; 

. इन लम्वी-लम्बी यात्राओ से एक फ़ायदा था। लोगों को नई-नई भाषा 
या भाषाएँ रीखने का समय मिल जाता थां। तीनों पोलों को वेनिस से पेकिंग 
तक पहुँचते-पहुँचते साढ़े तीन वर्ष लग गये और इस लम्बे समय में मार्को को मंगोली 
भाषा पर पुरा अधिकार हो गया और शायद चीनी भाषा पर भी। मार्को 'खान 
महान्‌. का चहेता हो गया और उसने क़रीब सत्रह साळ तक उसकी नौकरी की। 

वह हाम बना दिया गया और सरकारी कामों पर चीन के.हर हिस्से में जाया 
करता था। हालाँकि माको और उसके पिता को घर की याद सताती थी और वे 
वेनिस वापस जाना चाहते थे, लेकिन खान की इजाज़त हासिक करना आसान 
नहीं था। आखिरकार उनको वापस जाने का सौक़ा मिल गया। ईरान में इलखान 


` साम्राज्य के मंगोल शासक की-पत्नी मर गई। यह कुबलइ का चचेरा भाई था 
` और फिर शादी करना चाहता था। पर उसकी पहली पत्नी ने उससे यह वादा 


करा लिया था कि वह अपने फ़िरक़े के बाहर की किसी औरत से शादी न करेगा । : 
इसलिए आरगोन ने (कुबलइ के चचेरे भाई का यही नाम था) एलचियों के ज़रिये 
कुबळई खां के पास पेकिंग संदेशा भेजा और उससे प्रार्थना की कि अपने फ़िरक्ते 
को एक स्त्री उसके लिए भेज दे.। . 


. कुबलइ खाँ ने एकं नौजवान मंगोल राजकुमारी को पसन्द फिक्स और तीनों 


.पोलों को उसके छश्कर के साथ कर दिया, क्योंकि ये अनुभवी यात्री थे। ये लोग 


समुद्र के रास्ते दक्षिण चीन से सुमात्रा मये और वहाँ कुछ 'दिन ठहरे। सुमात्रा में 


` उन दिनों श्रीविजय का बौद्ध साम्राज्य चल रहा था, लेकिन इसका विस्तार घट 


रहो था। सुमात्रा से.ये लोग दक्षिण भारत आये। दक्षिण भारत में पाण्ड्य राज्य 
के गुलज़ार बन्दरगाह कायल में मार्को पोलो के आने का जिक्र मैं पहले ही कर चुका 


> 


र E! राजकुमारी, मार्को और उनका लश्कर मारत में काफ़ी दिन ठहरे। मालूम होता 


कि इन्हें कोई जःदी नहीं थी, क्योंकि इन्हें ईरान पहुँचते-पहुँचते दो साल लग गये। 
लेकिन इस बीच शादी का उम्मीदवार दूल्हा मर चुका था। उसके इन्तजार की हद 


'हो गई थी। पर शायद उसकी मौत कोई बहुत बड़ा दुर्भाग्य साबित नहीं हुई। 


नौजवान राजकुमारी की शादी आरगोन के पुत्र से हो गई, जो अपने बाप की 
वनिस्बत उसकी उम्र के अधिकं जोड़ का था। ; 


पोलों ने हका को तो वहीं छोड़ दिया और खुद कस्तुन्तुनिया होते. 
हुए आगे अपने वतन को चले गए। १२९५ ई० में,.यानी घर छोड़ने के २४ वर्ष बाद, 
वे वेनिस पहुँचे। किसीने उनको नहीं पहचाना कहते हैं कि अपने पुराने दोस्तों 


और दूसरे लोगों पर छाप .जमाने के लिए उन्होंने एक दावत दी और इस दावत 


के बीच में ही उन्होने अपने फटे-पुराने और रुई से भरे कपड़े उघेड डाले। फौरन 
ही क्रीमती: जवाहरों--हीरे, माणिक, पन्ना वगैरा--के ढेर-के-ढेर उनके कपड़ों में 
से निकल पड़े और मेहमान हैरत में आ गये। फिर भी पोलों की कहानियों पर, चीन 
और भारत में उनकी आप-बीती पर, बहुत कम लोगों ने यक्रीन किया। इन लोगों ने 


“समझा कि मार्को और उसके पिता और चचा बहुत बढ़ा-चढ़ाकर बातें कर रहे हैं। 


वेनिस के अपने छोटे-से गणराज्य के आदी होने की वजह से इन्हें चीन और एशिया 
के दूसरे देशों के विस्तार की और उनकी दौलत की कल्पना ही नहीं हो सकती थी। 

महान्‌ यात्री मार्को पोलो ३१९ 


तीन वर्षे बाद, १२९५ ई० में, वेनिस का जिनोआ शहर से युद्ध ठन गया । 
थे दोनों समुद्री ताक़तें थीं और एक दूसरे की दुश्मन थीं । दोनों में जबदेस्त समुद्री 
लड़ाई हुई। वेनिसवाले हार गये और जिनोआवालों ने उनके हज़ारों आदमियों 
` को रौद कर लिया। इन कैदियों में हमारा दोस्त मार्को पोलो भी था। जिनोआ 
के क़ैदखाने में वेठे-बैठे मार्को पोलो ने अपनी यात्राओं का वर्णन लिखा, या यों कहो, 
` लिखाया। इस तरह “मार्को पोलो की यात्राएँ पुस्तक वनी। अच्छा काम करने के 
लिए. जेळखाना कितनी काम की जगह हैं । E 


इस यात्रा-वर्णन में मार्को ने खासतौर से चीन का हाल लिखा है और उन 
बहुत-सी यात्राओं का भी ज़िक्र दिया है, जो उसने चीन में की थीं। उसने स्याम, 
जावा, सुमात्रा, लंका और दक्षिण भारत का भी कुछ हाल लिखा है। उसने 
> बताया है कि चीन में बड़े-बड़े बन्दरगाह थे, जहाँ पूर्व के तमाम देशों के जहाज़ों की 
`. . भीड़ रहती थी और कोई-कोई जहाज तो इतने बड़े होते थे कि उन्हें ३०० या 
.. ४०० मल्लाह चलाया करते थे। उसने लिखा है कि चीन एक हरा-भरा और खुशहाल 
देश है, जिम बहुत शहर और क़स्बे हैं। वहां “रेशमी और जरी के कपड़े और . 
: तरह-तरह के नफ़ीस ताता बनते हैं”; और. “खुशनुमा अंगूर की बेलों की 
क्यारियां और खेत और बाग़ है”; और तमाम रास्तों पर “मुसाफ़िरों के लिए 
` बढ़िया सराएँ हैं।” उसने यह भी लिखा है कि शाही फ़रमानों को पहुँचाने के लिए 
हरकारों का खास इन्तजाम था। ये फ़रमान थोड़ी-थोड़ी ईर पर बदले जानेवाले 
घोड़ों के ज़रिये चौबीस घण्टों में ४०० मील की दूरी तय कर लेते थे, और यह वास्तव 
में बहुत अच्छी रफ्तार है। उसने वतलाया है कि चीन के लोग जलावन लकड़ी 
के बजाय काला पत्थर काम में लेते थे, जो जमीन से खोदकर निकाला जाता था। 
इससे साफ़ ज़ाहिर है कि चीनी लोग कोयले की खानें खोदते थे और जलावन के 
लिए कोयला इस्तेमाल. करते थे। कुबलइ खाँ ने कागज का सिक्का भी जारी 
किया. था, यानी काग्रज के नोट चलाये थे, जिनके बदले में सोना देने का वायदा 
होता था, जैसा कि आजकल किया जाता:है। यह बड़ी दिलचस्प बात है, क्योंकि 
. इससे पता लता है.कि उसने साहुकारी का एक आधुनिक तरीका काम में छिया 
था। मार्को ने वयान किया है कि प्रेस्टर जॉन नामक शासक की मातहती में ईसाइयों 
की एक बस्ती भी चीन में रहती थी। इस बात ने यूरोप के लोगों में बड़ा कोतूहल 
और अचम्मा पैदा कर दिया था। शाग्रद ये लोग मंगोलिया के कुछ पुराने चैस्तो- 
faa हों। i i ` 
मार्को ने जापान; बरमा और भारत का भी हाल लिखा है--झुछ अ'खों 
देखा, और कुछ कादों सुना । मार्को की कहानी. यात्रा की एक अद्भुत कहानी थी 
और अब भी है। इसने छोटे-छोटे सँकरे देशों में वसनेवाळे और तुच्छ इर्ष्या-देष 

में फंसे हुए यूरोपवासियों की अ.खें खोल दीं और उन्हें इस लम्बी-चोड़ी दुनिया 
के विस्तार, धन व चमत्कारों का भान करा दिया। इसने उनकी कल्पना को उत्तेजना 
“दी, उनकी साहस के काम करने की भावना को चुनौती दी और, उनके लालच 
को भड़काया। इसने उन्हें और भी ज़्यादा. समुद्र-यात्राएँ करने को उकसाया।. 
यूरोप का विकास हो रहा था; उसकी नई सभ्यता अपने पैरों पर खड़ी हो रही 
थी और मध्य युगों की बन्दिशों को तोड़ने की कोशिश कर रही थी। जवानी मं 
क़दम रखनेवाले नौजवान की तरह उसमें शक्ति भरी हुई थी। समुद्र-यात्रा की 
इसी उकसाहट ने और घन और साहस के कारनामों की तलाश ने यूरोपवासियों 
को कुछ दिन बाद अमेरिका पहुँचा दिया और फिर वे उत्तमाशा अन्तरीप (केप 
आफ गुड होप) का चवकर काटते हुए प्रशान्त महासागर, भारत, चीन और जापान 
जा. पहुचे। समुद्र दुनिया का राजमार्ग वन गया और महाद्वीपों को लांघनेवाले 
बड़े-बड़े क़ारवानीं रास्तों का महत्व कम हो गया। 


मार्को के चले आने के थोड़े दिन वाद ही खान महान्‌' कुवलइ की मौत हो 
`गई। यआन राजवंश, जिसका यह क्रायम करनेवाला था, इसके मरने फे वाद 
बहुत दिन तक नहीं टिका। मंगोलों की ताक़त तेज़ी के साथ घटने लगी और . 
विदेशियों के ख़िलाफ़ चीन में एक राष्ट्रीय लहर पैदा हो गई। साठ वर्ष के अन्दर 
ही मंगोल दक्षिण चीन से निकाल दिये गए और नानकिङ में एक चीनी आदमी ` 
सम्राट्‌ बन बेठा। इसके वारह वर्ष वाद, १३६८ ई० में, JAA राजवंश बिलकुल 
खत्म हो गया और मंगोल लोग चीन की बड़ी दीवार के उस पार खदेड़ दिये गए। 
अव एक दूसरा चीनी राजवंश--ताइमिझ राजवंश, रंगमंच पर आया। इस 
बंश ने ३०० वर्षों के लम्बे असे तक चीन में राज किया। यह ज़माना अच्छे शासन, 
खुशहाली और संस्कृति का जमाना समझा जाता है। दूसरे देशों को जीतने की या 
साम्राज्य बढ़ाने की इन लोगों ने कोई कोशिश नहीं की। 


चीन में मंगोल साम्राज्य के टूट जाने का नतीजा यह हुआ कि चीन और 
यूरोप के बीच आना-जाना भी बन्द हो गया। खुएकी के रास्ते अब निरापद नहीं 
रह गये थे और समुद्र के रास्तों का अमी ज्यादा इस्तेमाल शुरू नहीं हुआ था। 


90S £ 
रोमन चर्च की सरजोरी 5 
; ; २८ जून, १९३२ 
मैंने तुम्हें बताया है कि कुबलइ खां ने पोप को सन्देश भेजा था और 
कहलवाया था कि वह चीन को सौ विद्वान्‌ भेज दे। लेकिन थोप ने इसपर कुछ नहीं 

किया। उस वःत बहु बुरी हालत में था। अगर तुम्हें याद हो तो यह सम्राट्‌ फ़ैडरिक 
द्वितीय की मृत्य्‌ के वाद का जमाना था, जवकि १२५० से १२७३ ई० तक 
` कोई सम्राट्‌ ही नहीं था। उस वकत मध्य यूरोप की बड़ी खतरनाक हालत थी। 
चारों तरफ़ गड़बड़ थी और डाकू नाइंट हर जगह छूट-पाट करते फिरते थे। १२७३ 
ई० में हैप्सवर्ग का रूदोल्फ सम्राट्‌ बना, लेकिन इससे हालत कुछ सुधरी नहीं। 
इटली भी साम्राज्य से निकल गया। | 


यहाँ इस समय सिर्फ़ राजनीतिक गड़वड़ ही नहीं थी, वल्कि रोमन ईसाई-संघ 
के खयाल से मजहबी गड़बड़ की भी शुरुआत हो रही थी । लोग उतने फ़रमावरदार 
नहीं रह गये थे और न ईसाई-संघ के हुक्मों को ही उतना मानते थे। वे शंका करने 
लगे थे, और नजहवी मामलों में शंका खतरनाक चीज़ होती है। हम देख चुके हैं 
कि सम्राट्‌ फडरिक द्वितीय पोप के साथ लापरवाही का बर्ताव करता था और 
छेक दिये जाने की कुछ परवाह नहीं करता था। उसने पोप के साथ पत्रों के ज़रिये 
बहस मी शुरू कर दी थी, जिसमें पोप को नीचा देखना पड़ा था। फ़ैडरिक की तरह 
यूरोप में उस वरत बहुत-से शंका करनेवाले रहे होंगे। बहुत लोग ऐसे भी थे जो 
चाहे ईसाई-संघ या पोप के दावों में शंका या ऐतराज़ भी करते हों, लेकिन जो 
ईसःई-संघ के बड़े आदमियों के भ्रष्टाचार और विलासी जीवन से सख्त नाराज थे। 


ऋसेड बड़ी फ़जीहत के साथ खत्म हो रहे थे। इनकी शुरुआत बड़ी उम्मीदों 
और बड़े जोश के साथ हुई थी, लेकिन ये कुछ भी कामयावी हासिल न कर सके और 
ऐसी नाकामयावीयों की हमेशा उलटी क्रिया होती है; ईसाई-संघ का जो रूप बन 
गया था उससे पूरी तरह राज़ी न होने की वजह से लोग कुछ ढिलमिल तौर से और 
घीरे-धीरे रोशनी की खोज में दूसरी तरफ़ नज़रें दौड़ाने लगे। ईसाई-संघ ने बदले 
में जोर-जवर्दस्ती शुरू कर दी और आतंक के तरीक़ों से आदमियों के दिमागों पर 
कब्जा क्रायम रखना चाहा। उसे यह खयाल नहीं रहा कि आदमी का दिमाग़ बहुत 
नटखट होता है और शारीरिक बल इसके खिलाफ़ बहुत ही कमजोर हथियार 
है। उसने कोशिश यह की कि व्यक्तियों और समूहों की अन्तरात्मा की बेक़्रारियों 
का गला घोट दे। उसने शंका का जवाब तर्कं और दलील से देने के वजाय डण्डे और, 
सूली से देने की कोशिश की। 

११५५ ई० में ही इटली के लोकप्रिय और लगनवाले घर्मोपदेशक, ब्रेशिया 
के आर्नोल्द पर ईसाई-संघ का गुस्सा उतरा। आर्नोल्द पादरियों के भ्रष्टाचार 
और विलास के ख़िलाफ़ प्रचार करता था। उसे पकड़कर फांसी पर लटका दिया 
गया और उसकी लाश को जलाकर राख ताइबर नदी में फिकवा दी गई कि कहीं 
लोग उसे विभूति की तरह न रख लें। मरते दम तक आर्नोल्द अपनी आन पर डटा 
रहा और शान्त रहा। 

'पोप इतने आगे बढ़ गये कि उन्होंने ईसाइयत के उन पूरे-के-पूरे गिरोहों 
और सम्म्रदायों को ही रैर-ईसाई ऐलान कर दिया, जो मंजहब के किसी छोटे-से 
मामले में भी मतभेद रखते थे या जो पादरियों की बहुत ज्यादा आलोचना करते 
थे। इन लोगों के खिळाफ़ वाक़ायदा धर्मयुद्ध का ऐलान कर दिया जाता था और 
इन पर तरह-तरह के नफ़रत पैदा करनेवाले और दिल दहलानेवाले जुल्म ढाये 
जाते थे। दक्षिण-फ़ान्स के 'तूलों के अल्बिगियों या अल्विगेनियों को और वाल्दो 
नामक व्यक्ति के अनुयायी वाल्दनियों को, इंसी तरह सताया ग्या । 


इसी समय, या इससे कुछ पहले, इटली में एक व्यक्ति रहता था, जो ईसाइयत 
के सबसे ज्यादा आकर्षक व्यक्तियों में गिना जाता है। यह असीसी का फ़ान्सिस 
था। यह बड़ा धनवान था, लेकिन इसने. अपनी दौलत त्यागकर ग़रीबी का ब्रत 
लिया और बीमारों व गरीबों की सेवा के लिए दुनिया में निकल पड़ा। चूंकि कोढ़ी 
सबसे ज्यादा दुःखी और बे-आसरा थे, इसलिए वह उनकी सेवा में खासतौर पर लग 
गया। उसने एक संघ चलाया, जो सन्त फ्रान्सिस का संब कहलाता है, और जो कुछ- 
कुछ वौद्ध संघ की तरह का है। वह्‌ एक जगह सें दूसरी जगह प्रचार करता हुआ 
और लोगों की सेवा करता हुआ फिरता था और ईसा की तरह अपनी जिन्दगी 
बिताने की कोशिश करता था। हज़ारों आदमी इसके पास आते थे और उनमें से 
बहुत-से इसके शिष्य हो गये। जब mA चल रहे थे तव यह मिस्र और फ़िलस्तीन 
भो गया था, हालाँकि वह ईसाई था, लेकिन मुसलमान भी इस नेक और प्यार के 
काबिल व्यक्ति की इज्जत करते थे और उन्होंने उसके काम में किसी तरह की 
रुकावट नहीं डाली । यह ११८१ ई० में पैदा हुआ और १२२६ ई० में मरा। उसकी 
मौत के बाद उसके संघ की ईसाई-संघ के ऊँचे अधिकारियों से टक्कर हो गई। 
शायद ईसाई-संघ को यह पसन्द नहीं था कि गरीबी. की जिन्दगी पर इतना जोर 
दिया जाय। इस दक्रियानूसी सिद्धान्त से वे aga बड़े हो गये थे। १३१८ ई० 
में फ्रान्सिस संघ के चार साधुओं को काफिर क़रार दिया जाकर मार्साइ में जिन्दा 


जला दिया गया। 


कुछ साल हुए, असीसी के छोटे-से शहर में सन्ते फ्रान्सिस की यादगार में 
एक बहुत बड़ा उत्सव हुआ था। मुझे याद नहीं रहा कि यहँ जलसा उस साल क्यों 
मनाया गया था। शायद यह उसकी मृत्यु की सातवीं शताब्दी थी। 


फ्रान्सिस के संघ की तरह, लेकिन भावना में उससे बिलकुल जुदा, एक दूसरा 
संघ ईसाई-संघ के अन्दर वा । इसको क़ायम करनेवाला स्पेन-निवासी 
सन्त दोमिनिक था, और यहः संघ कहलाता है। यह संघ उग्र और कट्टर 
था। इनके लिए ईमान क्रायम रखने के महान्‌ कतव्य के सामने दुनिया कीः तमाम 

बातें हेच थीं। अगर कोई सीघी तरह समझाने से.नहीं माने नो उसे मार-मार- 
कर समझाया जाय। kaa 
. १२३३ ई० में 'इनबिवज़िशन' क्रायम करके ईसाई-संघ ने बाक्कायदा और 
सरकारी तौर पर मजहव में हिसा का राज़ क़ायम कर दिया। यह एक fre 
की अदालत होती थी, जो लोगों के ईमान के कट्टरपन की जाँच करती थी और अगर 
इसकी राय में वे जाँच में पूरे नहीं उतरते तो मामूली तौर पर उन्हें जिन्दा जळा - 
दिये जाने की सजा दी जाती थी। 'काफिरों” को बाक़ायदा ढूंढ़-दूंढ़कर पकड़ा 
गया और उनमें से सैकड़ों को जिन्दा जला दिया गया। जिन्दा जलाने से भी ज्यादा 
बुरी बात यह थी कि लोगों से प्रायर्चित्त कराने के लिए उन्हें यातनाएँ दी जाती थीं। 
वहुत-सी गरीव अभागी औरतों पर डायने होने का अपराध लगाया जाता था 
आर वे जला दी जाती थीं। लेकिन अक्सर यह काम, खासकर इंग्लैण्ड और स्काट- 
लेड में फ़िसादी भीड़ करती थी; 'इनक्विजिशन' के हुक्म से ऐसा नहीं होता था। 
पोप ने एक 'फ़तवा” जारी किया, जिसमें हरेक आदमी को मुखंबिर बनने 
का हुक़्म दिया गया। पोप ने रसायन के खिलाफ़ फ़तवा दे दिया और इसे शैतानी 
KAIKE दिया] और मज़ा यह कि ये तमाम अत्याचार और आतंक सच्चे 
के साथ किये जाते थे। इनका विश्वास था. कि किसी आदमी को जिन्दा 
जलाकर वे उसकी आत्मा को या दूसरों की आत्माओं को पापों से बचा रहे हैं ! 
मजहवी लोगों ने अक्सर अपनी बात दूसरों से जवदस्ती मनवाने की कोशिश की 
है, अपने विचार जबदंस्ती दूसरों के गले में उतारे हैँ, और वे समझते रहे हैं कि 
जनता की सेवा कर रहे हैं। ईश्वर के नाम पर इन्होंने लोगों को मारा है और इत्याएं 
की हैं। और अमर आत्मा! को बचाने की वात करते हुए इन्होंने नाशवान शरीर को 
जलाकर राख कर देने में संकोच नहीं किया है। मजहव का लेखा वड़ा खराव रहा 
है, पर जल्लादी वेरहमी में 'इनक्विज़िशन” को मात करनेवाली कोई चीज़ दुनिया 
में मेरे खयाल से नहीं हुई। और फिर भी यह अचम्भे की बात है कि ऐसी हरकतों 
के लिए जिम्मेदार लोगों में से बहुतों ने यह काम अपने निजी फ़ायदे के छिए नहीं 
विकि इस पक्के विश्वास से किया कि वे सही चीज़ कर रहे हैं। 
जव पोप लोग यूरोप के ऊपर आतंक का यह राज वरपा कर रहे थे तव 
उधर उनकी वह ऊंची हैसियत कम होती जा रही थी जो उन्होंने वादशाहों और 
सञ्राटों के सरताज वनकर जमा रक्खी थी। वे दिन लद गये थे जब दे किसी सम्राट्‌ 
को ईसाई बिरादरी से छेककर और घमकी देकर उसके घुटने टिकवा देते थे। 
जव पवित्र रोमन साम्राज्य की हालत खराव हो रही थी और कोई सञ्चाट्‌ नहीं था, 
या सम्राट्‌ रोम से दूर रहता था, तब फ़ान्स का बादशाह पोपों के कामों में दखल 


t Edict of Faith. 

देने लगा। १३०३ ई० में पोप की किसी बात से बादशाह नाराज़ हो गया। उसने 
पोप के पास एक आदमी भेजा, जिसने पोप के महल में ज़बर्दस्ती तुस उसके सोने 
के कमरे में जाकर उसके मुँह पर उसका अपमान किया। पोप के साथ बेइज्जती 
के बर्ताव को किसी देश ने -नापसन्द-नहीं किया। जरा कनौज़ा में पोप से मिलने 
के लिए सम्राट्‌ के घण्टों बफ़े में नंगे पैर खड़े रहने की घटना की इससे तुलना 
तो करो ! 
कुछ साल बाद, १३०९ ई० में, एक नया पोप जो फ्रान्सीसी था, फ़ांन्स के 
आविन्यों शहर में रहने लगा । पोप लोग यहाँ १३७७ ई० तक, फ़ान्सीसी बादशाहों 
के अंगूठे के नीवे रहते रहे। एक साल वाद, १३७८ ई० में, पोप का चुनाव करने- 
वाले बड़े पादरियों के मण्डल में फूट पड़ गई। इसे महान्‌ मतभेद' कहा जाता है। 
बडे पादरियों के दो दलों ने अपना-अपना पोप चुन लया । एक पोप तो रोम में 
रहने लगा और सम्राट्‌ और उत्तर यूरोप के ज़्यादातर देशों ने उसे मान लिया। 
दूसरा, जो विरोघी-पोप कहूलाने लगा, आविन्यो में रहता था, और फ्रान्स का 
बादशाह और उसके कुछ मददगार उसका समर्थन करते थे। चालीस वर्षों तक 
यह हालत रही और पोप व विरोधी पोप एक-दूसरे को कोसते और छेकते 
रहे। १४१७ ई० में समझौता हो गया और दोनों दलों ने मिलकर एक नया 
पोप चुना जो रोम में रहता था। लेकिन दोनों पोपों के वीच के इस महे झगड़े 
का असर यूरोप के लोगों पर बहुत ज्यादा पड़ा होगा। जव पादरी लोग और 
इस संसार में अपने-आपको ईइवर का प्रतिनिधि कहनेवाळे लोग, इस तरह की 
हरकतें करें, तो लोग उनकी पवित्रता और नेकनीयती में सन्देह करने लगते हें! 
इस तरह इस झगड़े ने लोगों को मज़ह॒वी सत्ता की अंबी फ़रमाबरदारी से वाहर 
निकाल फेंकने में बड़ी मदद दी। लेकिन अभी उनको इससे भी और जोरदार 


झटके की ज़रूरत थी। 

जिन लोगों ने ज्यादा खुले तौर पर ईसाई-संघ की आलोचना करना शुरू 
किया उनमें वाइक्लिफ़ नामक एक अंग्रेज भी था। वह पादरी था और ऑक्सफ़ोडं 
म प्रोफ़ेसर था। यह बाइबिल का अंग्रेजी में सवसे पहले अनुवाद करनेवाला मशहूर 
है। अपनी जिन्दगी में तो वह रोम के कोप से किसी तरह बच गया। लेकिन १४१५ 
ई० में, मरने के ३१ वर्ष बाद, ईसाई-संघ परिषद्‌ ने हुक्म दिया कि उसकी हड्डियां 
खोदकर जला दी जायें और ऐसा ही किया गया। | 

हालाँकि वाइक्लिफ़ की हड्डियों की वेहुरमती करके उन्हें जला दिया गया, 
मगर उसके विचारों को आसानी से नहीं दवाया जा सका और वे फैलने लगे। 
यहाँतक कि वे वोहेमिया तक, जो अव चेकोस्लोवाकिया कहलाता है, पहुँच गये 
और उनका असर जॉन हस पर हुआ, जो बाद में प्राहा (प्रेग) विश्वविद्यालय 

का कुलपति हुआ । पोप ने इसे इसके विचारों की वजह से ईसाइयत से छेक दिया, 
लेकिन उसके शहर में वे उनका कुछ नहीं बिगाड़ सके; क्योंकि वह बहुत लोकप्रिय . 
था। इसलिए उस पर एक चाळ चली गई। सम्राट्‌ ने हिफ़ाज़त के साथ पहुँचा देने 
का वादा करके उसे स्वीज़रलैप्ड के कॉन्स्टैन्स नगर में बुलवाया, जहाँ ईसाई-संघ 
परिषद्‌ की बैठक हो रही थी। वह वहाँ गया। उससे कहा गया कि अपनी ग्रलती 
क़बूछ कर ले, लेकिन उसने कह दिया कि जबतक उसे क़ायछ न कर दिया जाय 
तबतक वह ऐसा नहीं कर सकता। इस पर हिफ़ाजत के वादे के बावजूद उरहोंने उसे 
जिन्दा जला दिया। यह १४१५ ई० की बात है। हस बड़ा बहादुर आदमी था 
और जिसे वह झूठ समझता था उसे मान लेने की बनिस्वत उसने दर्दमरी मौत 
को वेहतर समझा। वह अन्तरात्मा की आजादी और बोलने की आजादी पर दाहीद 
हो गया। चेक लोग इसे अपना एक वीर-नायक मानते हैं और चेकोस्लोवाकिया 
में इसकी याद आज तक मनाई जाती है। 

जॉन हस का बलिदान वेकार नहीं गया। इस चिनगारी ने वोहेमिया में उसके 
पीछे चलूनेवालों में विद्रोह की आग जला दी। पोप ने इन लोगों के खिलाफ ईसाई- 
जिहाद की घोषणा कर दी। जिहाद सस्ती चीज़ थी; उसमें कुछ खर्च नहीं होता 
था और ऐसे बदमाशों और मौक्रापरस्तों की कमी नहीं थी, जो उससे फ़ायदा 
उठाते थे। इन जिहादियों ने, जैसा कि एच० जी० वेल्स ने लिखा है, “बेगुनाह 
लोगों पर महा भयंकर अत्याचार किये।” लेकिन जब हस के अनुयायियों की फौज 
अपना कड़खा गाती हुई सामने आई, तो ये. जिहादी रफू-चक्कर हो गये । जिस रास्ते 
से ये आये थे उसी रास्ते तेज़ी से वापरा चले गये। जबतक वेगुनाह देहातियों को 


` मारना और लूटना सम्भव था, इन जिहादियों ने खूब सैनिक जोश दिखाया, लेकिन 


संगठित सेना के आते ही वे भाग खड़े हुए। 


इस तरह निरंकुश और अपने खास विचारों को ही सही माननेवाले मजहब 
के ख़िलाफ़ बलवों और विद्रोहों का सिलसिला शुरू हुआ, जो आगे चलकर सारे 
यूरोप में फैले और जिन्होंने उसे दो विरोधी दलों में वाँट दिया और जिन्होंने 
आगे चलकर ईसाइयत के, कॅथलिक और प्रोटे्टैन्ट, दो टुकड़े कर दिये। 


: ७१ : 
सत्तावाद के ख़िलाफ़ लड़ाई 
यूरोप के मजहबी झगड़ों के दुजे वह मर १९३२ 
मुझे डर है कि AT डों के बयान तुम्हें बहुत नीरस मालूम 
हाला लेकिन थे बनाते ह a शेप जल है किम 
यूरोप का विकास कैसे हुआ। वे हमें यूरोप को समझने में मी मदद देते हैं। मजहर्ब 
२२ 

आज़ादी के लिए जो लड़ाई हम यूरोप में चौदहवीं सदी में और उसके बाद बढ़ती 
देखते हैं और राजनीतिक आज़ादी की लड़ाई, जो आगे आनेवाली थी, वास्तव 


| g एक ही लड़ाई के दो पहलू हैं। इसे सत्ता या सत्तावाद के खिलाफ़ लड़ाई कहना 


चाहिए। पवित्र रोमन साम्राज्य और पोपडम दोनों पूरी निरंकुश सत्ता के निशान 
थे और मनुष्य की आत्मा को कुचलने की कोशिश करते थे। सम्राट्‌ तो देवी 
अघिकार' से बनता था और पोप उससे भी ज्यादा था, और इसके बारे में शंका 
करना या उपर से भेजी गई आज्ञाओं को न मानने का किसी को हक़ नहीं था। 
फ़रमाबरदारी ही बड़ा सद्गुण समझा जाता था। निजी विवेक का इस्तेमाल 
तक भी पाप माना जाता था। इस तरह अन्धी फ़रमावरदारी और आज़ादी के वीच 
झगड़े की जड़ बिलकुल ज़ाहिर हो गई थी । मजहबी विश्‍वास क्री आज़ादी के लिए 
और, इसके बाद राजनीतिक आज़ादी के लिए, यूरोप में कई सदियों तक जबर्दस्त 
लड़ाई लड़ी गई। apa उतार-चढ़ाव और बड़ी तकलीफ़ें उठाने के बाद कुछ 
हद तक कामयाबी हुई। लेकिन ठीक उस वदत, जब लोग आजादी की मंजिल 
पर पहुँच जाने की खुशियाँ मना रहे थे, उन्हें यह पता चला कि यह उनकी भूल थी। 
आथिक आज़ादी के विना, और जबतक ग्ररीबी न मिटे, तबतक असली आजादी 
हो ही नहीं सकती । भूखे आदमी से कहना कि तुम आजाद हो, सिफ उसका मजाक 
करना है। इसलिए दूसरा क़दम आथिक आजादी की लड़ाई थी और यह लड़ाई 
आज सारी दुनिया में लड़ी जा रही है। सिर्फ़ एक देश के बारे में यह कहा जा सकता 
है कि वहाँ आमतौर पर जनता ने आर्थिक आजादी हासिल कर ली है, और वह 
देश रूस है, या यों कहो कि सोवियत संघ है। 

भारत में मजहबी विश्वास की आजादी के लिए ऐसी कोई लड़ाई नहीं हुई, 
क्योंकि मालूम होता है यहाँ T से ही इस अधिकार पर कभी कोई पावन्दी नहीं 
रही। लोगों को आज़ादी थी कि जो बात उन्हें पसन्द हो उसे मानें और किसी को 
मजबूर नहीं किया जाता था। लोगों के दिमाग्रो पर असर डालने का तरीका तके 
और वाद-विवाद था, डण्डां और सूली नहीं । सम्भव है, कमी-कमी जब्र और हिंसा का 
भी इस्तेमाल किया गया हो, लेकिन पुराने आयं-मत में मजहवी विश्वास की आज़ादी 
का अधिकार माना जाता था। यह बात शायद अजीब मालूम होगी कि इसका 
नतीजा कोई बहुत अच्छा नहीं हुआ। इस तरह की खयाली आजादी के इतमीनान 
में लोग उसके बारे में काफ़ी जागरूक नहीं रहे और धीरे-धीरे वे एक नीचे दजे 
के मज़हब के कर्मकाण्डों, आडम्बरों और अन्ध-विश्वासों में उलझते चले गए। 
उन्होंने एक मज़हबी विचारघारा बना ली, जो उन्हें बहुत पीछे घसीट ले गई और 
जिसने उन्हें मजहवी सत्ता का गुलाम बना दिया। यह सत्ता किसी पोप की या किसी 


Ls व्यक्ति की नहीं थी, बल्कि यह सत्ता घमंशासत्रों, रीतियों और परम्पराओं 


। इस तरह जहाँ हम मजहबी विश्वास की आजादी की दुहाई देते थे और उस 

पर गव करते थे, वहां असल में हम इस आज़ादी से वहुत दूर थे और उन विचारों 
से जकडे हुए थे, जो पुराने ग्रन्थों ने और हमारे रीति-रिवाजों ने हमारे दिलों में जमा' 
VÈ थे। सत्ता और सत्तावाद हम पर राज करता था और हमारे दिमाग्रों पर लगाम 
लगाता था। वे जंजीरे, जो कमी-कमी हमारे शरीरों को बाँध देती थीं, काफ़ी दुरी 
होती हैं; लेकिन विचारों और संस्कारों की अदृश्य जंजीरें, जो हमारे दिमागों 
को जकड़ लेती हैं, उनसे कहीं ज्यादा बुरी होती हैं। ये जंजीरें खुद हमारी ही वनाई ' 
` होती हैं, और हालांकि अक्सर हम उन्हें महसूस नहीं करते, लेकिन वे हमें अपने 
भयंकर शिकंजे में जकड़े रहती हैं। 

भारत में मुसलमानों के हमलावर की हैसियत से आने के बाद मज़हबी 
मामलों में जोर-जवईस्ती का कुछ अंश दाखिल हो गया। असल में तो जीतनेवालों 
और जीते जानेवालों के बीच लड़ाई राजनीतिक लड़ाई थी, लेकिन इसमें मजहबी 
रंग आ गया था और कमी-कमी मज़हब के नाम पर अत्याचार भी हुए। लेकिन यह 
खयाल करना भूल होगी कि इस्लाम ऐसे अत्याचारों का हामी था। १६१० ई० 
में, जब वाक़ी बचे अरब लोग स्पेन से निकाल दिये गए थे, तब उनके साथ निकाले 
गये एक स्पेनी मुसलमान के दिये हुए भाषण का दिलचस्प वर्णन मिलता है। उसने 
इनक्विज़िशन का विरोध किया था और कहा था-- 


“क्या हमारे फ़तहमन्द पुरखों ने कमी एक दफ़ा भी ईसाइयत को स्पेन से 
नेस्तनावूद करने की कोशिश की, जबकि वे आसानी से ऐसा कर सकते थे? क्या 
उन्होंने तुम्हारे बाप-दादों को यह छूट नहीं दी थी कि वन्बन में रहते हुए भी वे अपनी 
मजहवी रस्मो को आज़ादी से अदा करें. . .अगर जबदंस्ती मजहब बदलने 
की कुछ घटनाएँ हों भी तो वे इतनी कम हैं कि वयान के लायक़ नहीं हैं। ऐसा " 
करनेवाले सिफ़ वे ही होंगे, जिनकी आँखों में खुदा और रसूल का डर नहीं था 
और जिन्होंने ऐसा करके इस्छाम के उन पाक उसूलों और शरीयत! की बिलकुल 
सीवी ख़िलाफ़वर्जी की है जिन्हें, कलमा शरीफ़' के छायक़ अपने को समझने 
वाला कोई मी शख्स, बिना तौहीन" किये तोड़ नहीं सकता। हम मुसलमानों में, 
तुम दीन के मामले में मुख्तलिफ़ अकीदे' के बाइस* एक मी ऐसी खून की प्यासी 
वाक़ायदा अदालत नहीं बतला सकते जो तुम्हारी मलऊन* इनक्विज़िशन के सामने 
ठहर सके। यह सही है कि जो लोग हमारा मजहब कबूल करना चाहते हैं, हम उनको 
गले लगाने के लिए हमेशा तैयार हैं; लेकिन कुरान मजीद में इस बात की इजाज़त 
` नहीं है कि किसी के जमीर पर“ जुल्म किया जाय 1” 


` मुसलमानों का घमंशास्त्र। ` अवहेलूना। ` मुसलमानों फा T 
ला इला लिल्लिलाह, मोहम्मद उरंसूलिल्लाह ae । " विद्वासो । 
` कारण। ` निन्दनीय। “ धामिक विश्वास। म 

इस तरह मज़हबी उदारता और मज़हबी विश्वास की आज़ादी, जो पुराने 
आरतीय जीवन के खास पहलू थे, किसी हद तक हममें से खिसक गये। उधर 
यरोप हमारे बराबर पहुँच गया; बल्कि बहुत लड़ाई-झगड़ों के बाद इन्हीं fagi 
कयम करने में वह हमसे आगे बढ़ गया। आज कभी-कभी भारत में मजहवी 
झमड़े होते हैं; हिन्दू-मुसलमान आपस में लड़ते हैं और एक-दूसरे को मारते हैं। 
यह सच है कि ऐसा कमी-कमी और कहीं-कही ही होता है, और हम लोग बहुत 
करके शान्ति और मेल के साथ रहते हैं, क्योंकि हमारे असली हित एक ही है । 
किसी हिन्दू या मुसलमान का, मजहब के नाम पर, अपने भाई से लड़ना रामं की 


` ज्ञात है। हमें इसे खत्म कर देना चाहिए, और हम ऐसा जरूर करेंगे) लेकिन महत्व 


की बात तो यह है कि हमें रीति, परम्परा और अन्ध-विश्दास की उस पेचीदा विचार- 
s से बाहर निकलना है, जिसने मजहब के भेस में हमें जंजीरो से वाघ रक्खा 

i 

w मजहबी उदारता की तरह राजनीतिक आजादी के मामले में भी भारत 
ने पहले काफ़ी अच्छी शुरुआत की थी | तुम्हें ग्राम गणराज्यों की याद होगी और 
यह भी याद होगा कि शुरू में राजा के अधिकार किस तरह सीमित माने जाते 
थे। यरोप की तरह यहाँ यह नहीं माना जाता था कि राजा का कोई दिवी अधि- 
कार' है। चूँकि हमारी सारी शासन-व्यवस्था का आधार गाँवों की आज़ादी थी, 
इसलिए लोग इस बात से बेपरवाह थे कि राजा कौन है। अगर उनकी स्थानीय 
आज़ादी उनके लिए क्रायम रहती थी तो उनको इससे क्याव एस्ता था कि ऊपर कोन 
हाङ्िम है? लेकिन यह विचार खतरनाक और वेवकूफ़ी का था! धीरे-धीरे ऊपर 


` के हाक्रिम ने अपने अधिकार बढ़ा लिये और गाँव की आज़ादी पर वेजा दखल 


जमाया। फिर एक ज़माना आया कि इस देश में बिलकुल निरंकुषा और एकतत्त्री 
राजा होने लगे; गाँवों का स्वराज्य मिट गया और ऊपरसे नीचे तक कहीं भी 
आज़ादी का नामो-निशान नहीं रहा | 


: ७२३ 
सध्य-्युग का अन्त 
१ जुलाई, १९३२ 
आओ, अव तेरहवीं से पन्द्रहवीं सदी तक के यूरोप पर. फिर नजर डाळ! 


यहाँ जबरदस्त गड़बड़, हिंसा और लड़ाई-सगड़े दिखाई देंगे। मारत की हालत 


भी काफ़ी खराब थी, लेकिन अगर विचार किया जाय तो यूरोप के मुकाबले में 
अर्दी सान्ति थी। 4 
मंगोल लोग यूरोप में बारूद लाये और अब तोप-बन्दूकों का इस्तेमाल होने 

लगा था। वादशाहों ने इससे फ़ायदा उठाकर अपने वागी सामन्ती अमीर-सरदारों 
को कुचलना शुरू कया) इस काम में उन्हें शहरों के नये व्यापारी वर्ग की भी मदद 
fasi अमीर-स की यह आदत थी कि वे खुद आपस में ही छोटी-छोटी 
निजी लड़ाइयाँ लड़ा करते थे। इसकी वजह से वे कमज़ोर पड़ गये। लेकिन इससे 
गविवालों को भी परेशानी रहती थी। जब बादशाहों की ताक़त बढ़ी तो उन्होंने 
इस आपसी लड़ाई को दबा दिया। कुछ जगहों पर गद्दी के दो विरोधी दावेदारों 
के बीच गृह-युद्ध हुए! जैसे इंग्लैण्ड में दो खानदानों में झगड़ा हुआ--एक तरफ़ 
याक का घराक्त;-और दूसरी तरफ़ लैन्केस्टर का घराना। इन दोनों दलों ने गुलाब 
को अपना दल-चिह्न बनाया। एक ने सफ़ेद गुलाव को और दूसरे ने स लाब को। 
इन युद्धों को इसीलिए गुलावों के युद्ध" कहा जाता है। इन गृह-युद्धो में बंडी 
संख्या मे सामन्ती अमीर-सरदार मारे गए। AA में मी वहुत-से काम आये थे। 
इस तरह धीरे-धीरे ये सामन्ती सरदार कब्जे में आ गये। लेकिन इसका मतलब 
यह नहीं था कि अधिकार अमीर-सरदारों के हाथ से निकलकर जनता के हाथ में 
पहुँच गये। असल में शक्ति बादशाह की बढ़ी, आम लोग तो जैसे-के-तैसे ही रहे, 
सिवा इसके कि खानगी लड़ाइयों के कम हो जाने से इनकी हःलत कुछ बेहतर 
ज़रूर हो गई। पर बादशाह और मी ज्यादा सत्तावारी, निरंकुश और एकाघिपति 
बनता गया । बादशाह और नये व्यापारी वर्ग का संघर्ष अभी शुरू नहीं हुआ था। 
युद्ध और हत्याकाण्ड से भी ज्यादा भयंकर वह बड़ी प्छेग' थी, जो यूरोप 
में १३४८ ई० के क़रीब फैली। यह महामारी सारे यूरोप में, रूस और एशिया- 
कोचक से लेकर इंग्ल॑ण्ड तक, फैल गई। फिर यह faa, उत्तरी अफ्रीका और मध्य 
एशिया में पहुंची और वहाँ से पश्चिम की तरफ़ फैली | इसको 'काली मौत' मी कहते 
थे। यह लाखों को खा गई। इंग्लैण्ड की एक-तिहाई आवादी खत्म हो गई और 
चीन ब दूसरे देशों की मृत्यु-संख्या का तो कुछ ठिकाना ही नहीं था। ताज्जुब की 


बात है कि यह भारत में नहीं आई। 


इस भयानक आफ़त की वजह से आबादी बहुत घट गई, और बहुत जगह तो 

खेती करने के लिए काफ़ी आदमी ही नहीं रहे। आदमियों की कमी की वजह से 
सजदूरो की मजूरी की दरें बढ़ने लूगीं। लेकिन संसदें जमींदारों और जायदाद 
के मालिकों के हाथों में थी । इन लोगों ने ऐसे कानून बनाये कि जिससे लोग पुरानी - 
चीची मंजूरी पर काम करने और ज्यादा न माँगने के लिए मजबूर किये जा सके। जब 
` किसान और गरीब बर्दाश्त की हद से ज्यादा कुचे और निचोड़ गये तब उन्होंने 
, विद्रोह कर दिया। सारे पर्चिमी यूरोप में किसानों के ग्रे विद्रोह एक के 
बाद एक होते रहे। फ्रान्स में १३५८ ई० में किसानों का एक विद्रोह हुआ, जो 


“The Wars of the Roses, 

'ल्हाकरी' के नाम से मशहूर है। इंग्लैण्ड में वाट टाइलर का बलवा हुआ, जिसमें 
टाइलर, ' १३८१ ई में, अंग्रेज बादशाह के सामने मार डाला गया। ये विद्रोह 
अक्सर बड़ी बेरहमी के साथ दबा दिये गए। लेकिन बराबरी के नये विचार धीरे- 
धीरे फैल रहे थे। लोगों के दिलों में सवाल पैदा होने लगे कि जब दूसरों के पास घन 
है और हर चीज़ की बहुतायत है, तो वे ही गरीब क्यों रहें और भूखे क्यों मरें ? क्या 

' बजह है कि कुछ लोग तो सरदार कहलायें और दूसरे गुलाम असामी हों? कुछके 
पास बढ़िया कपड़े क्यों हों, जबकि दूसरों के पास तन ढकने के लिए चिथड़े तक भी 
नहीं हैं? सत्ता के आगे सिर झुकाने का पुराना खयाल, जिसपर सारी सामन्त- 
प्रथा की बुनियाद थी, ढह रहा था। इसलिए किसान लोग वार-बार सिर उठाते 
थे। लेकिन वे कमज़ोर और बिखरे हुए थे, इसलिए दबा दिये जाते थे। पर कुछ 
समय बाद वे फिर उठ खड़े होते थे.। 


2 इंग्लैण्ड और फ्रान्स के बीच क़रीब-क़रीब लगातार युद्ध चलते रहे। चौदहवीं 
सदी के शुरू से पन्द्रहवीं सदी के मध्य तक, इन दोनों में युद्ध होता रहा, जो सौ वर्षं 
का युद्ध' कहलाता है। फ़ान्स के पूर्व में बरगण्डी था। यह एक शक्तिशाली रियासत 
थी और नाम के लिए फ़ान्स के बादशाह की ताबेदार थी। लेकिन यह सरकश 
भर झगड़ालू रियासत थी और अंग्रेजों ने, फ़ान्स के खिलाफ़, इससे और दूसरी 
शक्तियों से साज़िश-सी कर ली थी। थोड़े दिनों के लिए फ्रान्स चारों ओर से मिच 
गया था। पश्चिमी फ्रान्स का काफ़ी बड़ा हिस्सा बहुत दिनों तक. अंग्रेजों के कब्जे 
में रहा और इंग्लैण्ड का बादशाह अपने को फ़ान्स का बादशाह भी कहने लगा था। 
जिस समय फ़ान्स के भाग्य का सितारा बहुत नीचे गिर गया था और उसके लिए 
कोई उम्मीद नहीं दिखाई देती थी, तब आशा और विजय एक नौजवान किसान 
छड़की के रूप में प्रकट हुई। तुम ओलियों की EE द आक या जोन ऑफ़ 
आक के बारे में तो थोड़ा-बहुत जानती ही हो। उसे तुमने अपनी आदश वीर महिला 
मान रकखा है। उसने अपने पस्त-हिम्मत देशवासियों के दिलों में भरोसा पैदा किया 
और उन्हें बड़ा भारी उद्योग करने की प्रेरणा दी और उसके नेतृत्व में फ्रान्सीसियों 
ने अंग्रेजों को अपने देश से मार मगाया। लेकिन इसका इनाम उसे यह मिला कि 
इनक्विज्िशन के सामने उसपर मुकदमा चला और उसे जिन्दा जला दी जाने की 
सज्जा दी गई। अंग्रेजों ने उसे पकड़ लिया और ईसाई-संघ से उसके खिंलाफ़ फ़तवा 
निकळवाया और फिर १४३० ई० में रूआँ नगर के चौराहे पर उसे जिन्दा जला 
दिया गया। बहुत वर्षो के बाद रोमन ईसाई-संघ ने अपने फ़तवे को बदलकर 
अपकार को मिटाने की कोशिश की; और बाद में तो फिर उसे सन्त का 
दर्या दे दिया गया ! ; 


जीन ने फ्रान्स की और अपनी पितृभूमि को विदेशियों से बचाने की आवाज़ 

उठाई। यह आवाज़ नये ढंग की थी । उस वक़्त लोगों में सामन्ती भावना इतनी भरी 
हुई थी कि वे राष्ट्रीयता का विचार ही नहीं कर सकते थे। इसलिए जीन जिस ढंग 
से बात करती थी, उससे उन्हें ताज्जुब होता था और उसकी बातें कोई समझता ही 


नहीं था ! लेकिन जीन द आक के ज़माने से फ्रान्स में राष्ट्रीयता की हलूकी-सी 
आत दिखाई देती है। ze Sie 


अंग्रेज़ों को अपने मुल्क से निकालने के बाद फ़ान्स के बादशाह ने बरगण्डी 
की तरफ़ घ्यान दिया, जिसने उसे इतना परेशान कर रक्खा था। यह शक्तिशाली 
रियासत आखिरकार क़ाबू में आ गई और १४८३ ई० में बरगण्डी फ़ान्स का 
इलाक़ा बन गया। फ़ान्स का बादशाह अब एक शक्तिशाली छत्रपति बन गया। 
उसने अपने सारे सामन्ती अमीर-सरदारों को या तो कुचल दिया या क़ाबू में कर 
लिया। बरगण्डी के फ्रान्स में मिल जाने से जर्मनी और फ्रान्स आमने-सामने आ गये; 
इनकी सरहदें एक-दूसरी को छूने लगीं। लेकिन जहाँ फ्रान्स में एक मजबूत केन्द्रीय 
राजतन्त्र था, वहाँ जर्मनी कमज़ोर था और बहुत-सी रियासतों में बंटा हुआ था। 

इंग्लैण्ड भी स्काटलेण्ड को जीतने की कोशिश कर रहा था। यह भी एक 
लम्बा संघर्ष रहा है जिसमें स्कॉटलेण्ड अपसर इंग्लैण्ड के खिलाफ़ फ्रान्स का पक्ष 
लेता रहा। १३१४ ई० में स्काटलेण्डवालों ने रॉबटं ब्रूस के नेतृत्व में, बैनकबनें 
की लड़ाई में अंग्रेज़ों को हरा दिया। 

इससे भी पहले, बारहवीं सदी में, अंग्रेजों ने आयरलैण्ड को जीतने की कोशिशें ` 
शुरू कीं। इस बात को सात सौ वर्ष हो गये, तबसे अब तक आयरलेण्ड में कितनी 
लड़ाइयाँ हुई, कितने ही विद्रोह हुए और कितना आतंक और तहलका मचा। इस 
छोटे-से देश ने विदेशी प्रमुत्व को मानने से बराबर इन्कार किया और पीढ़ी-दर- 
पीढ़ी विद्रोह करके दुनिया के सामने एलान कर दिया कि वह सिर नहीं झुकायेगा। 

तेरहवीं सदी में यूरोप के एक और छोटे-से राष्ट्र स्वीज़रलेण्ड ने अपनी आज़ादी 
के हक़ का दावा किया। यह पवित्र रोमन साम्राज्य का हिस्सा था और इसपर 
आस्ट्रिया का शासन था। तुमने विलियम टेल और उसके पुत्र का क़िस्सा पढ़ा होगा, 
लेकिन यह क्रिस्सा शायद सही नहीं है। पर इससे भी ज़्यादा अजीब चीज़ है बड़े 
साम्राज्य के खिलाफ़ स्वीज़रलंण्ड के किसानों का विद्रोह और उनका उसके सामने 
सिर झुकाने से इन्कार। पहले तीन ज़िलों ने बलवा किया और १२९१ ई० में एक 
“अमर संघ' कायम किया। दूसरे जिले भी उसमें शामिल हो गये और १४९९ 
ई० में स्वीजरलेण्ड आज़ाद गणराज्य हो गया। यह कई ज़िलों का एक संघ था और 
इसे “स्विस कॉन्फ़ेडेरेशन' नाम दिया गया। तुम्हें याद होगा कि अगस्त की पहली 
तारीख को स्वीजरलेण्ड में हम लोगों ने कई एक पहाड़ों की चोटियों पर होलियाँ 
जलती हुई देखी थीं। यह स्विस लोगों का राष्ट्रीय दिवस था; यह उनकी क्रान्ति 

के उस जन्म-दिन की सालगिरह थी जिस दिन अलाव जलाकर इशारा किया गया 
था कि आस्ट्रिया के शासक के खिलाफ़ बगावत की घड़ी आ गई RI 

यूरोप के पूर्व में कुंस्तुन्तुनिया में क्या हो रहा था? तुम्हें याद होगा कि 
लातीनी जिहादियों ने १२०४ ई? में यूनानियों से यह शहर छीन लिया था। १२६१ 
ई० में यूनानियों ने इन लोगों को निकाल दिया और पूर्वी साम्राज्य फिर से क्रायम 
कर लिया। लेकिन एक दूसरा और ज्यादा बड़ा खतरा सामने आ रहा था। 

जब-मंगोल एशिया में होते हुए आगे बढ़े थे तव पचास हजार उस्मानी 
तुकं उनसे जान वचाकर भाग निकले थे। ये सेळूजूरक तुकं नहीं थे। ये अपने पूर्वज 
या राजवंश के संस्थापक, उस्मान के वंशज होने का दावा करते थे, इसलिए उस्मानी 
तुर्क कहलाते थे। इन उस्मानियों ने पश्चिमी एशिया में सेलजूकों की शरण ली । 
जान पड़ता है कि ज्यों-ज्यों सेलजूक तुकं कमज़ोर पड़ते गये, उस्मानियों की ताक़त 
बढ़ती गई। वे फैलते भी चले गए। कुंस्तुन्तुनिया पर हमला करने के वजाय, जैसा कि 
उनके पहले बहुतों ने किया था, वे उसे रास्ते में छोड़ गये और १३५३ ई० में एशिया 
को पार करके यूरोप जा पहुंचे । वहाँ वे तेजी से फल गये। उन्होने बलग़ारिया 
और सबिया पर क़व्ज्ञा कर लिया और एद्रियानोपूल को अपनी राजघानी वनाया। 
इस तरह से उस्मानी साम्राज्य कुंस्तुन्तुनिया के दोनों तरफ़, एशिया और यूरोप में 
फैल गया । इसने कुंस्तुन्तुनिया को चारों तरफ़ से घेर लिया मगर कुंस्तुन्तुनिया 
शहर इसके बाहर ही रहा । हजार वर्ष पुराना घमण्डी पूर्वी रोमन-साञ्राज्य घटते- 
घटते, बस अब इस शहर तक ही रह गया था। इससे ज्यादा कुछ नहीं । हालाँकि 
तुकं पूर्वी साम्राज्य को तेजी के साथ हड़प करते जा रहे थे, फिर भी मालूम होता है 
सुलतानों और सम्नाटों में मित्रता बनी हुई थी और इन दोनों के खानदानों भे 
आपसी झादी-विवाह भी होते रहते थे। आखिरकार १४५३ ई० में कृस्तुन्तुनिया 
पर भी तुको का कब्जा हो यया। अब हम fas उस्मानी तुकों का जिक्र करेगे। 
सेलजूकों का नाम अव वाक़ी नहीं रहा था। 

हालाँकि ङुंसतुन्तुनिया के पतन की आशंका बहुत दिनों से की जा रही थी, 
फिर मी यह ऐसी भटना थी, जिसने यूरोप को हिला दिया, क्योंकि इसका मतलब 
यह था कि हज़ार वर्ष पुराना यूनानी पूर्वी साम्राज्य पूरी तरह खत्म हो गया।- 
इसका मतलब यह भी था कि यूरोप पर मुसलमानों का दूसरा हमला हो। तुक 
फैलते चले गये और कभी-कभी तो ऐसा मालूम होता था कि वे सारे यूरोप 
को जीत लेंगे, लेकिन वे वियेना के दरवाज़ों पर रोक दिये गए।' 


सेण्ट सोफ़िया का बड़ा गिरजा, जिसे छठी सदी में सम्राट्‌ जस्तीनियन ने 
बनवाया था; बदलकर मसजिद वना दिया गया और उसका नाम आया सूफ़िया 
रख दिया गया। उसका खज़ाना भी कुछ झूटा गया। इसकी वजह से यूरोप में 

कुछ उत्तेजना भी फैली लेकिन वह कुछ कर-घर नहीं सकता था। मगर सच तो 
यह है po सुलतान कट्टर यूनानी ईसाई-संघ की तरफ़ बहुत उदार रहे, यहाँ 
तक कि कूंस्तुन्तुनिया पर कब्जा करने के बाद सुलतान मोहम्मद द्वितीय ने अपने 
को यूनानी ईसाई-संघ का सरपरस्त ही ऐलान कर दिया। बाद के एक सुलतान 
ने, जो “शानदार सुलेमान' के नाम से मशहूर है, अपने को पूर्वी स्राटों का प्रतिनिधि 
मा सीर का खिताब घारण कर लिया। प्राचीन परम्परा की यही शक्ति 
जान पड़ता है कि उस्मानी तुर्क का कुंस्ुन्तुनिया के यूनानियों ने कोई ज्यादा 
विरोध नहीं किया। उन्होंने देख लिया था कि पुराना साम्राज्य ढह रहा है। उन्होंने 
पोप से और पश्चिमी ईसाइयों से तुको को बेहतर समझा। लातीनी-जिहादियों का 
उन्हें बड़ा तजुर्वा हो चुका था। कहते है कि १४५३ ई० के कुंस्तुन्तुनिया के आखिरी 
ही में एक-बिजैन्तीन अमीर ने कहा था कि, “पोप के ताज से रसूल की पगडी अच्छी 

P 

तुर्को ने जाँनिसार नाम की एक निराली फ़ौज बनाई। वे छोटे-छोटे ईसाई 
लड़कों को, ईसाइयों से खिराज के रूप में ले लेते थे और उनको खास तालीम देते 
थे। छोटे-छोटे बच्चों को उनके माँ-वाए से अलग कर देना बेरहमी थी। लेकिन 
इन लड़कों को इससे कुछ फ़ायदा भी होता था, क्योंकि उन्हें अच्छी तालीम दी 
जाती थी और वे एक तरह के सैनिक रईस बन जाते थे। जाॉनिसारियों की यह 
फौज उस्मानी.सुलतानों की शक्ति का एक आघार बन गई। “जानिसार का मतलब 
है 'जान निछावर करनेवाला u” 

इसी तरह, मिल में भी जॉनिसारियों के ढंग की ममलूकों की फौज वनाई 
गई। बाद में यह बहुत शक्तिशाली हो गई और इसमें से कोई लोग मिस्र के सुलतान 


मालम होता है कि उस्मानी सुलतानों ने कुंस्तुन्तुनिया पर कब्जा करने के 
. बाद अपने से पहले के बिजैन्तीन सम्नाटों की विलास और भ्रष्टाचार की बहुत-सी 
बुरी आदतें भी विरासत में ले लीं। बिजैन्तीनों की सारी गिरी हुई साम्राज्यशाही 
ने इनको निगल लिया और धीरे-धीरे उनकी सारी ताक़त निचोड़ ली। लेकिन 


दोनों को मिटाकर इस खिताब का अन्त कर दिया। ; 
कुंस्तुन्तुनिया के पतन की तारीख इतिहास की एक बड़ी तारीख है। इस दिन 

'से एक युग का अन्त और दूसरे की शुरुआत मानी जाती है । मध्य-युग खत्म हो जाते 
हैं, अन्धकार युग'के हज़ार वर्ष समाप्त होते हैं, यूरोप में तेजी पैदा होती है और 
नई ज़िन्दगी व चेतना नज़र आती है। इसे रिनेसाँ,' यानी विद्या और कला के . 
पुनर्जन्म की शुरआत कहते हैं। जनता मानो लम्बी नींद से जागती है। लोग सदियों 
पार प्राचीन यूनान की तरफ़ फिर कर नज़र डालते हैं, जबकि उसकी शान के दिन 
थे, और उससे प्रेरणा हासिल करते हैं। जीवन के उस निराशा और उदासी भरे 
नज़रिये के ख़िलाफ़ जिसपर ईसाई-संघ जोर देता था, और इन्सानी भावना 
को जोड़नेवाली जंजीरों के खिलाफ़, लोगों के दिमाग़ में विद्रोह-सा उठ खड़ा होता 
है। पुराने यूनानियों का सौन्दर्य-प्रेम फिर प्रकट होता है और यूरोप चित्रकला ' 
और मूत्तिकला की सुन्दर रचनाओं से खिल उठता है। 

लेकिन ला कं के पतन सेही ये सब बातें एकदम नहीं पैदा हो गई । 
ऐसा खयाल ak होगी। तुको के इस शहर पर क्रब्जञा कर लेने से परिवर्तन 
की गति में ज़रा-सी तेजी आ गई, क्योंकि aga - से विद्वान्‌ और विद्या-व्यसनी 
लोग इसे छोड़कर परचम चले गये। वे अपने साथ इटली में यूनानी साहित्य का 
खज़ाना ठीक उस वक्‍त लेकर आये जबकि परिचम उसकी कद्र करने के लिए तैयार 
बैठा था। इस अर्थ में कह सकते हैं कि कुंस्तुन्तुनिया के पतन से रिनेसां की शुरुआत 
में थोड़ी-सी मदद मिले गई। 

लेकिन इस महान्‌ परिवर्तन का यह बहुत छोटा कारण था। पुराना यूनानी 
साहित्य और विचार मध्य-काल के इटली या पश्चिम के लिए कोई नई चीज नहीं 
थे। विश्वविद्यालयों में लोग अब भी इसका अध्ययन करते थे और विद्वानों को 
इसकी जानकारी थी। लेकिन यह चीज कुछ गिने-चुने आदमियों तक ही सीमित 
थी, और चूंकि यह जीवन के चाल नञ्जरिये से मेल नहीं खाती थी, इसलिए इसका 
फैलाव नहीं हो पाता था। लोगों के मन में शंका की शुरुआत होने से धीरे-धीरे 
जीवन के नये नजरिये की ज़मीन तैयार हुई। लोग ज़माने की हालत से नाखुश थे 
और ऐसी चीज़ की तलाश में थे, जो उन्हें ज्यादा तसल्ली दे सके। जब वे शंका और 
इन्तञ्चारी की इस हालत में थे तो उनके दिमाग्रों ने यूनान की पुरानी मूत्ति-पूजक. 
फ़िलासफ़ी खोज निकाली. और उसके साहित्य का रस छककर पिया। उन्हें 
जान ह कि उनको बस इसी चीज़ की तलाश थी और इस खोज ने उनमें जोश 

भर दिया। . 

यह रिनेसाँ सबसे पहले इटली में शुरू हुआ। बाद में फ्रान्स, इंग्लैण्ड, वगैरा में 
प्रकट हुआ। यहे+सिर्फ यूनानी विचार और साहित्य की दुबारा खोज नहीं थी। 
यह इससे कहीं ज्यादा बड़ी और महान्‌ चीज़ थी। यूरोप में सतह के नीचे-ही-नीचे 


‘feat (R०।५५३०८० ) करा मौर साहित्य के पुनरुत्यान का युग । 

बहुत दिनों से जो प्रक्रिया चल रही थी उसीका यह ज़ाहिरा रूप था । यह भीतरी 
हलचल बहुत-से रूपों में फूटकर निकलनेवाली थी। रिनेसाँ इन्हीं रूपों में से एक 
था। 


४७३: 
समुद्री रास्तों की खोज 
३ जुलाई, १९३२ 


.. (अब हम यूरोप में उस मंजिल तक पहुँच गये हैं जब मध्यकालीन संसार 
टुकंड़े-टुकड़े होना शुरू होता है और उसकी जगह एक नई व्यवस्था ले लेती है। लोग 
उस वःत की हालत से बेजार और नाखुश थे और इस भावना ने ही qfaia और 
तरक्क्री को रि किया । सामन्ती प्रथा और मजहवी तौर-तरीक़े जिन वर्गों को 
निचोड़ते थे, वे संभी बेजार थे। हमने देखा है कि किसानों के विद्रोह होने लगे थे। 
लेकिन किसान बहुत पिछड़े हुए और कमज़ोर थे और विद्रोह करने पर भी कुछ 
हासिल न कर सके । उनके दिन अभी तक नहीं आये थे। असली संघर्ष पुराने सामन्त- 
वर्ग और जागे हुए नये मध्यम-वर्ग में था, जिसकी ताक़त बढ़ रही थी। सामन्त-भ्रथा 
का मतलब यह था कि धन की बुनियाद ज़मीन है, या जमीन ही घन है। लेकिन अब 
एक नये क्रिस्म का घन इकट्ठा हो रहा था, जो जमीन से पैदा नहीं होता था। यह 
घन उद्योगों से और व्यापार से आता था और नया मध्यम-वर्ग यानी बुजुआ 
इससे फ़ायदा उठाता था और इसीकी वजह से उसकी ताक़त बढ़ी थी। WA 
संघर्ष काफ़ी दिनों का हो चुका था। अब हम यह देखते हैं कि इन दोनों दलों की 
हालत में अदला-बदली हो गई थी। हालांकि सामन्त-प्रथा अभी तक जारी' थी, 
लेकिन उसे अब अपने बचाव की चिन्ता थी और मध्यम-वर्ग अपनी ताक़त के 
भरोसे हमलावर हो रहा था। यह संघर्ष सैकड़ों वर्षों तक जारी रहा और बुजुआ 
की दिन-पर-दिन जीत होती गई। यूरोप के अलग-अलग देशों में इस संघर्ष की 

म सूरत रही है। पूर्वी यूरोप में यह संघर्ष नहीं के बराबर था । qan में 
ही मध्यम-वर्ग सबसे पहले आगे आया। 
पुरानी बन्दिशों के टूट जाने की वजह से कई दिशाओं में--जैसे विज्ञान में, 
कला में, साहित्य में और दिल्पकारी में, तरवक्ी हुई और नई-नई खोजें भी g । 
जब मनुष्य की मावना-शक्ति अपने बन्धनों को तोड़ डालती है, तो हमेशा यही 
है। वह विकास करती है और फैल जाती है। इसी तरह, जब हमारा देश आजाद 
हा हा देशवासियों का और हमारी प्रतिभा का विकास होकर सब तरफ़ 
. होगा । ; 
ज्यों-ज्यों ईसाई-संघ का कब्जा ढीला पड़ा और वह कमजोर हुमा, लोग 

बड़े और छोटे गिरजों पर कम खर्च करने लगे Sig जगहों पर सुन्दर इमारतें 
बनीं । लेकिन ये टाउनहॉल या इसी क्रिस्म की इमारतें थीं। गोथिक शैली 
भी पीछे रह गई और एक नई शैली का विकास होने लगा । 


ठीक इसी वक्‍त, जब परिंचमी यूरोप में नई जिन्दगी भर रदी थी, पूर्वे 
का सोना लोगों को लुभाने लगा। मार्को पोलो और दूसरे यात्रियों की कहानियों 
ने, जो भारत और चीन में सफ़र कर चुके थे, यूरोप की कल्पना को उभाड़ा और पूर्वे 
की अथाह दौलत के इस जोर ने बहुतों को समुद्र-यात्रा की ओर खींचा ! इसी वकत 
कुंस्तुन्तुनिया का पतन हुआ । तुको ने पूर्व जाने के खुश्की और समुद्री रास्तों पर कब्जा 
कर रखा था और वे व्यापार को ज़्यादा बढ़ावा नहीं देते थे। बड़े-बड़े सौदागर 
और व्यापारी इससे खीम उठे और साहसिको की नई जमात भी, जो पूर्व के सोने 
पर दाँत लगाये बैठी थी, झल्ला गई। इसलिए इन लोगों ने सुनहरे पूर्वे तक पहुंचने 
के लिए नये रास्ते खोज निकालने की कोशिश की। 


स्कूल का हरेक बच्चा जानता है कि ज़मीन गोळ है और सूयं के चारों 
तरफ़ घूमती है। हम लोगों के लिए यह बिलकुल स्पष्ट बात है। लेकिन पुराने 
जमाने में यह इतनी जाहिर नहीं थी और जो लोग ऐसा सोचने या कहने का साहस 
करते थे, उन्हें ईसाई-संघ की नाराजगी का सामना करना पड़ता था। लेकिन 
ईसाई-संघ का डर होते हुए भी दिन-पर-दिन और ज्यादा लोग मानने लगे कि 
` पृथ्वी गोल है। अगर गोल है तो पश्चिम की ओर जाने से भी चीन और भारत 
पहुँचना मुमकिन होना चाहिए, ऐसा कुछ लोग सोचते थे। कुछ अफ्रीका का चबकर 
काटकर भारत पहुँचने की सोचते थे। याद रहे कि उस ववत स्वेज नहर नहीं थी 
और जहाज झूमध्यसागर से लालसागर नहीं जा सकते थे। भूमध्यसागर और 
लालसागर के वीच माळ और सौदागरी सामान खुइकी के रास्ते से, शायद Fei 
पर लादकर, भेजे जाते थे, और दूसरी तरफ़ के जहाजों पर लादे जाते थे। यह ढंग 
सहुलियत का नहीं था।.मिस्र और सीरिया पर तुकों का कब्जा हो जाने से यह रास्ता 
और भी मुश्किल हो गया। 


लेकिन भारत की दौलत का लोभ लोगों को बराबर उकसाता और खींचता 
रहा। खोज करने के लिए समुद्र-यात्रा मे स्पेन और पुतंगाल सबसे पहले आगे azi 
स्पेन उस वक्त ग्रैनैडा से मूरो को सदा के लिए निकालने में लग रहा था । अरगान 
के फ़डिनेण्ड और कैस्ताइल की आइजावेला के विवाह से ईसाई स्पेन एक हो गया था 
और १४९२ ई० में ग्रैनैंडा अरबों के हाथ से जाता रहा। यह उस वनत की बात 
है जब यूरोप की दूसरी तरफ़, तुर्को को कुंस्तुन्तुनिया पर क़ब्ज़ा किये हुए करीब 
पचास वर्ष हो चुके थे। स्पेन फ़ौरन ही यूरोप की एक बड़ी ईसाई शक्ति बन 
HII र 

पुर्तगालियों ने पूर्व की तरफ़ जाने की कोशिश की; स्पेनियो ने पश्चिम 
की तरफ़। १४४५ ई० में पुतंगालियों ने वर्दे का अन्तरीप खोज निकाला | इसे सबसे 
पहली बड़ी मंजिळ कहना चाहिए। यह अन्तरीप अफ्रीका का आखिरी परिचमी 
छोर है। अफ्रीका के नक्शे को देखो। तुम्हें मालूम होगा कि अगर कोई यूरोप से 
जहाज के ज़रिये इस अन्तरीप को जाना चाहे तो उसे दक्षिण -पर्चिम जाना होगा। 
. वदे अन्तरीप पहुँचकर फिर उसे घूमकर दक्षिण-पूर्व जाना होता है। इस अन्तरीप 
की खोज आशा की बड़ी किरन थी, क्योंकि इससे लोगों को विश्वास हो गया कि 
अव वे अफ्रीका का चक्कर काटकर भारत पहुँच सकेंगे। 


फिर भी अभी अफ्रीका का चक्कर काटने में चालीस वर्ष की देर थी। १४८६ 
ई में बार्थोलोम्यू दायज ने, जो पुतंगाली था, अफ्रीका की दक्षिणी नोक का चक्कर 
लगाया। यही नोक उत्तमाशा अन्तरीप* कहलाती है ।“कुछ ही वर्षो के बाद एक 
दुसरा पुर्तंगाली वास्को-द-गामा, इस खोज से फ़ायदा उठाकर, उत्तमाशा अन्तरीप. 
होता हुआ भारत आया। वास्को-द-गामा १४९७ ई० में मलाबार के किनारे 
कलीकट आ पहुंचा । 

. इस तरह भारत पहुँचने की शह # शुर्तगालियों की जीत हुई। लेकिन इसी 
बीच दुनिया की दूसरी तरफ़ बड़ी-बड़ी घटनाएँ हो रही थीं और प्पेन को उनसे 
फ़ायदा पहुंचनेवाला था। क्रिस्तोफ़र 2 २ ४९२ ई० में अमेरिका की दुनिया 
में जा पहुंचा । कोळम्बस जिनोआ का रहनेवाला एक ग़रीब आदमी था । इस विश्वास 
पर कि दुनिया गोल है, यह पश्‍चिम की ओर जहाज ले जाकर जापान और भारत 
पहुंचना चाहता था। उसे यह खयाल नहीं हुआ कि यह सफ़र उसके अन्दाजे से 
इतना ज्यादा लम्वा हो जायगा। वह एक राज-दरबार से दूसरे राज-दरवार में 
इस कोशिश में फिरा कि कोई राजा उसे इस खोज की समुद्र-यात्रा के लिए मदद 
दे दे। आखिरकार स्पेन के फ़डिनेण्ड और आइजाबेला मदद देने को तैयार हो गये 
और कोलम्बस अठ्टासी आदमियों और तीन छोटे जहाजों को लेकर रवाना हुआ। 
अनजानी दिशा में यह समुद्र-यात्रा असल में वीरता और साहस की यात्रा थी; 
क्योंकि कोई यह नहीं जानता था कि आगे क्या है। लेकिन कोलम्बस के दिल में 
विश्वास था और वह विश्वास सही सावित हुआ। उनसठ दिन की समुद्र-यात्रा 
के बाद वे किनारे लगे। कोलम्बस ने समझा कि यही भारत है। लेकिन असल में यह 
वेस्ट-इण्डीज़ का एक टापू था। कोलम्बस कभी अमेरिका के महाद्वीप में नहीं पहुँचा 
और मरते वत तक उसका विश्वास रहा कि वह एशिया पहुँच गया। उसकी यह 
अजीब ग्रलती आज तक क्रायम है। इन टापुओं को आज तक वेस्ट-इण्डीज़ कहते 


t Cape of Good Hope. . 

ळी वित के. आदिम निवासियों को अब भी इण्डियन या 'रेड इण्डियन' 
l ~ ० 

कोलम्बस यूरोप वापस आया और दूसरे साल और ज़्यादा जहाजों को 
लेकर फिर निकल पड़ा। लोगों ने समझा कि भारत का नया रास्ता मालूम हो गया। 
इससे यूरोप में काफ़ी हलचल मच गई। इसके कुछ दिन बाद ही वास्को-द-गामा 
ने पूर्वी यात्रा की जल्दी की और वह कलीकट पहुंचा । पूर्व और परिचिम में नये देशों 
की खोज की खबर से यूरोप की बेक़रारी बढ़ने लगी। इन नये देशों पर हुकूमत 
जमाने की इच्छा रखनेवाले दो प्रतिद्वन्द्दी पुतंगाळ और स्पेन थे। इस मौक़े पर 
पोप ने दस्तन्दाज़ी की और स्पेनियों व आ के बीच टवकर को रोकने के लिए 
उसने दूसरों के विरते पर उदारता का निश्‍चय किया। १४९३ ई० में 
उसने एक 'बुल' (पोप की घोषणाओं और फ़तवों को किसी कारण बुल' कहते है) 
निकाला जो “हदबन्दी का बुल' कहलाता है। उसने अज्ञोसँ के परिचम १०० लीग' 
के फ़ासले पर उत्तर से दक्षिण तक एक फर्जी लकीर खींच दी और यह ऐलान कर 
दिया कि इस लकीर के पूर्व जितना गैर-ईसाई मुल्क़् है, वह पुतंगाळ ले ले और इसके 
परिचिम के मुल्क्र स्पेन ले ले। यूरोप को छोड़कर क़रीब-क़रीब सारी दुनिया का 
यह शानदार तोहफ़ा था और इसे देने में पोप को कुछ भी खर्च नहीं करना पड़ा। 
अजोसँ अतलान्तिक महासागर के टापू हैं, और उनके पर्चिम में १०० लीग यानी 
३०० मील के फासले पर रेखा खींचने से सारा उत्तर अमेरिका और दक्षिण अमे- 
रिका का ज्यादातर हिस्सा पश्चिम में पड़ जाता है। इस तरह से पोप ने दर असल 
अमेरिका महाद्वीप स्पेन की नजर कर दिया और भारत, चीन, जापान और दूसरे 
पूर्वी देश और सारा अफ्रीका पुर्तगाल की भेंट कर दिये। 

पुतगालियों ने इस वड़ी सल्तनत पर कब्जा करना शुरू किया। यह कोई 
आसान काम नहीं था। लेकिन वे कुछ आगे बढ़े और पूर्व की तरफ़ बढ़ते गये। 
१५१० ई० में वे गोवा पहुँचे। १५११ ई० में मलाया प्रायद्वीप में मळक्का पहुंचे । 
इसके बाद ही जावा और १५७६ ई० में चीन पहुँच गये। इसका मतलब यह नहीं 
है कि इन देशों पर उन्होंने क़व्या रा व जगहों पर उन्हें सिफ़ पांव रखने 
की जगह मिल गई। किसी अगले पत्र में हम पूर्व में इन लोगों की कारगुज्जारियों की 
चर्चा करेंगे। 
पूर्वं की ओर जानेवाले पुर्तगालियों में फडिनेण्ड मैगेलन नाम का एक आदमी 
था। वह अपने पुर्तगाली मालिकों से लड़ पड़ा और यूरोप वापस जाकर स्पेन की 
प्रजा बन गया। उत्तमाशा अन्तरीप से होकर पूर्वी रास्ते से यह भारत और पूर्वी 
द्वीपों को जा चुका था। अब वह पश्चिमी रास्ते से अमेरिका होकर इन देशों को 


१ लीग--ऋरोब तीन मौल के बरावर होता है। 

जाना चाहता था । शायद उसको यह मालूम था कि जिस मुल्क का पता कोलम्बस 
ने लगाया था वह एशिया नहीं था। वास्तव में १५७३ ई० में बलबोआ नामक 
एक स्पेनी मध्य अमेरिका में पनामा के पहाड़ों को लाँब कर प्रशान्त महासागर 
पहुंच गया था। उसने इस समुद्र को दक्षिण समुद्र नाम दिया और इसके किनारे 
पर खड़े होकर उसने दावा किया कि गह नया समुद्र और इसके किनारों के तमाम 
देश उसके स्वामी स्पेन के बादशाह की मिल्क्रियत है । 


१५१९ ई० में मैगेलन अपनी परिचमी समुद्र-यात्रा पर रवाना हुआ। 
यह यात्रा उसकी सबसे बड़ी यात्रा साबित होनेवाली थी। उसके साथ पाँच जहाज 
और २७० आदनी थे। वह अतलान्तिकं महासागर पार करके दक्षिण अमेरिका 
पहुँचा और वहां से दक्षिण की तरफ़ सफ़र करते-करते वह आखिर में इस महाद्वीप 
के छोर तक पहुंच गया। उसका एक जहाज्ञ तो टूटकर नष्ट हो गया और दूसरा 
उसे छोड़कर भाग गया। सिर्फ़ तीन जहाज बचे। इन तीन जहाज़ों को लेकर वह 
दक्षिण अमेरिका के महाद्वीप और एक दा के बीच के तंग जलडमरूमध्य को 
पार कर दूसरी तरफ़ के P समुद्र में जा निकला । इस समुद्र को उसने प्रान्त 
महासागर नाम दिया, क्योंकि अतलान्तिक के मुक़ाबिले में यह बहुत ज्यादा शान्त 
था। प्रशान्त महासागर तक पहुँचने में उसे १४ महीने लगे। जिस जलडमरूमध्य से 
वह गुज़रा था, वह अभी तक उसी के नाम पर 'मैगलन का जलडमरूमध्य' कहलाता 

। 


आगे भी मंगेलन ने बहादुरी के साथ अपनी यात्रा उत्तर की तरफ़ और 
इसके बाद अनजाने समुद्र में उत्तर-परिचम की तरफ़ जारी रवखी। उसके सफ़र 
का यह हिस्सा सबसे उथादा भयंकर था। कोई नहीं जानता था कि इसमें इतने दिन 
लग जायेगे। क़रीब चार महीने, और हिसाब से ठीक गिना जाय तो १०८ दिन, 
वे समुद्र के बीच बिना खाना-पांनी के भटकतें रहे। आखिरकार , बड़ी तकलीफ 
उठाने के बाद, वे फ़िलिपाइन द्वीप पहुंचे । वहाँ के लोगों ने उनके साथ दोस्ती का 
सलूक किया। उन्हें खाने-पीने का सामान दिया.और उनके साथ भेंटों की अदला- 
बदली की। लेकिन स्पेनवाले बदमिज्ञाज़ और शान जमानेवाले थे। मैंगेलन ने 
वहाँ के दो सरदारों की आपसी मामूली लड़ाई में भाग लिया और मारा गया। 


` और भी बहुत-से स्पेनियों को इन टापुओं के निवासियों ने मार डाला, बयोंकि 


उन्होने शान गाँठने का रवैया अपनाया था। 

स्पेनी लोग मसाले के द्वीपों की तलाश में थे, जहाँ से कि क्रीमती गरम मसाले 
आया करते थे। वे इन्हींकी तलाश में आगे बढ़ते गये। उनका एक जहाज वेकार हो 
गया, इस कारण उसे जला देना पड़ा, बाकी सिर्फ़ दो बचे। यह तय हुआ कि 
इनमें से एक जहाज तो प्रशान्त महासागर होकर और दूसरा उत्तमाझा अन्तरीप 

होकर वापस स्पेन जाय । पहला जहाज तो ज्यादा दूर हीं जा सका, क्योंकि उसे `. 
पुतंगालियों ने पकड़ लिया। लेकिन दूसरा जहाज, जिसका नाम 'वित्तोरिया' था, . | 


चुपचाप अफ्रीका का चक्कर काटता हुआ रवाना होने के ठीक तीन. वर्ष बाद, . - 


१५२२ ई० में, सिर्फ़ अठारह आदमियों के साथ स्पेन में सैविले जा पहुँचा । सारी 
, दुनिया का चक्कर लगानेवाला यह पहला जहाज था। . ; 


मैने तुमको 'वित्तोरिया' की समृद्री-यात्रा का विस्तार से हाल बताया हे त्र 


. .. क्‍योंकि यह अद्भुत यात्रा थी। आजकल हम बहुत आराम के साथ सागरों को पार . 
. कर लेते हैं और बड़े जहाज़ों पर लम्बे-लम्बे सफ़र करते हैं। लेकिन. शत शुक के 
. समुद्र-यात्रियों का खयाल करो कि उन्होंने हर तरह के. खतरों और संकटों का : 
सामना किया और अज्ञात में गोते लगाकर अपने वाद के लोगों के लिए समुद्री- 
रास्तों की खोज की। उस ज़माने के स्पेनी और पुतंगांली बड़े घमण्डी, शानबाज़ 
और बेरहम थे; लेकिन वे अद्भुत तौर पर बहादुर भी थे और जोखिम उठानेवाले 


साहस की भावना से मरे हुए थे। 


जिस वक़्त मैगेलन दुनिया का चक्कर लगा रहा था, कोर्तीज्ञ मैक्सिको के 
शहर में दाखिल हो रहा था और अज़टेक साम्राज्य को स्पेन के बादशाह के लिए 
फ़तह कर रहा था। मैं तुम्हें इसके बारे में और अमेरिका की मय सभ्यता के बारे. ' 
में थोड़ा पहले ही बता चुका हूँ। कोर्तीज्ञ १५१९ ई० में मैक्सिको पहुंचा । पिज्ञारो . 
१५३० ई० में दक्षिण अमेरिका के इनका' साम्राज्य में (जहाँ अब पेरू है) पहुँचा। 
हिम्मत और दिलेरी से, बेरहमी और फ़रेब से और वहां के लोगों के अन्दरूनी 
झगड़ों से फ़ायदा उठाकर कोर्तीज़ और पिज़ारो दोनों पुराने साम्राज्यों को खत्म 
करने में सफल हो गये। लेकिन ये दोनों साम्राज्य पुराने ज़माने की चीज़ हो गये थे . 
और कुछ हृद तक बहुत आदिम थे। इसलिए बालू की दीवार की तरह ये पहले ही 
घक्के में गिर गये। | > । 

ये बड़े-बड़े तलाश करनेवाले, और खोज करनेवाले जहाँ-जहाँ पहुँच चुके थे 
वहाँ-वहाँ उनके बाद लूटमार के लोमी और मौक़ा-परस्तों के झुण्ड-के-झुण्ड पहुँचने 
लगे। खासकर स्पेनी अमेरिका को तो इन झुण्डों ने बहुत नुकसान पहुंचाया । यहॉतक 
कि कोलम्बस के साथ भी इन लोगों ने बहुत बुरा बर्ताव किया। लेकिन साथ-ही-साथ | 
पेरू और मेक्सिको से स्पेन को सोने और चांदी की नदियाँ बराबर बह रही थीं। 
इन क़ीमती घातुओं की इतनी उयादा मात्रा स्पेन पहुंची कि उससे यूरोप की 
आँखें चकाचौंध हो गई और स्पेन यूरोप की सबसे बड़ी शक्ति बन गया। यह सोना 
और चांदी यूरोप के दूसरे देशों को भी गया और इस तरह पूर्व की पैदावार खरीदने 
के लिए उनके पास घन-दौलत की बहुतायत हो गई। 


पुतंगाल और स्पेन की कामयाबी से दूसरे देशों के लोगों की, खासकर फ्रान्स 
२३ 

इंग्लैण्ड, हाँलैण्ड और उत्तर जर्मनी के शहरों के लोगों की कल्पनाओं में सनसनी 
पैदा होना स्वाभाविक ही था। पहले इन लोगों ने इस बात की बड़ी कोशिश की 
कि उत्तरी रास्ते से एशिया और अमेरिका पने का यानी नार्वे के उत्तरसे 
` होकर पूर्व जाने का, और ग्रीनलण्ड होकर जाने का, कोई रास्ता मिल 
. जाय। लेकिन वे इसमें नाकामयाब रहे और उन्हें जाने हुए रास्तों को ही 
पकड़ना पड़ा। 
वह जमाना भी क्या ही अचरजभरा रहा होगा, जबकि दुनिया सामने 
खुलती हुई और अपने खज्जानों ओर चमत्कारों को जाहिर करती हुईं दिखाई दे 
रही थी! एक के बाद दूसरी नई खोजें हो रही थीं और नये महाद्वीप, नये समुद्र, 
और अपार दौलत मानो अलादीन की जादू-मरी पुकार खुल जाओ सम-सम' 
का इन्तज़ार कर रही थी। उस हवा में ही इन साहस-मरे कारनामों फे जादू की 
सांस चल रही होगी। 
दुनिया अब संकरी हो गई है और इसमें खोज की गुंजाइश नहीं रही; 
कम-से-कम अमी तो ऐसा मालूम होता है। लेकिन ऐसा है नहीं, क्योंकि विज्ञान ने 
ज़बईस्त नये नजज्ञारे खोल डाले हैं, जिनका भेद मालूम करने की जरूरत है और 
साहस के कारनामों की भी कोई कमी नहीं ह--खासकर आज के भारत में! 


दह: 
संगोल साख्राज्यों का बिखरना 


९ जुलाई, १९३२ 

व मैंने तुम्हें बताया है कि मध्य युग कसे पूर गये; यूरोप में नई भावना, 
कसे जागी और नई चेतना-शक्ति कंसे आई, जो कितने ही रास्तों से फूट निकली। 
रप ब मानो हलचल और रचनात्मक उद्यम की लहर दौड़ रही थी। वहाँ के 
सदियों तक कूप-मण्डूकों की तरह अपने छोटे-छोटे देशों में पड़े रहने के बाद 
एक्दम बाहर निकल पड़े और लम्बे-चौड़े समुद्रो को पार करके दुनिया के कोने- 
कोने में पहुँचने रगे। अपनी ताक़त में भरोसा रखते हुए वे विजेताओं की तरह 
बढ़ते चले गए। न आ अद्‌भुत काम कराथे। 


लेकिन तुम अचम्मा करती होगी कि यह अचानक परिवर्तन कैसे पैदा हुआ। ' 
तेरहवीं सदी के बीच में एशिया और मो में मंगोलों का बोलबाला था। वी 
यूरोप उनके कब्जे में था; पश्चिमी यूरोप इन बड़े-बड़े और अजय दिखाई देने- 
वाले योद्धाओं के आगे थर्राता था। खान महान्‌ के एक सेनापति तक के मुक़ाबले 
में यूरोप के बादशाहों और सञ्राटों की क्या हस्ती थी? | 

दो सी वर्षों बाद, जृंस्तुन्तुनिया का शाही नगर, और दक्षिण-पूर्वी यूरोप का 
काफ़ी हिस्सा, उस्मानी तुको के कब्जे में आ गया था। मुसलमानों और ईसाइयों में 
८०० वर्षो की लड़ाई के बाद वह बड़ा इनाम, जिसने अरबों और सेलजूक तुको 
को लुमाकर खींचा था, उस्मानियों के हाथ में आया। उस्मानी सुल्तानों को इतने 
से तसल्ली न हुई और यूरोप पर ही नहीं बल्कि रोम पर भी छारूच-मरी निगाहें 
` डालने लगे। वे जर्मन (पवित्र रोमन) साम्राज्य और इटली पर जा धमके। 
इ जीतकर, वे वियेना के दरवाज़े पर और इटली की सरहद तक पहुंच गये। 
i में उन्होंने वग्रदाद को अपने साम्राज्य में मिठा लिया और दक्षिण में मिस्र 
। सोलहवीं सदी के मध्य में सुलतान सुलेमान, जिसे 'शानदार' कहा जाता है, 
इस विशाल तुर्की साम्राज्य पर राज करता था। समुद्रों में मी उसके जहाजी 
बेड़े सब पर हावी थे। 
फिर यह परिवर्तन कैसे हुआ ? यूरोप मंगोलों के खतरे से कैसे बचा ? 
तुर्की खतरे से उसने अपनी जान कैसे बचाई ? कैसे उसने न सिर्फ़ अपनी ही जान 
बचाई बल्कि खुद दूसरों पर चढ़ाई करने लगा और दूसरों के लिए खतरा बन 
गया। 


लेकिन यूरोप पर मंगोलों का यह खतरा बहुत दिन नहीं रहा। वे खुद ही 
एक नये खान का चुनाव करने के लिए वापस चले गए और फिर लौटकर नहीं 
आये। पश्चिमी यूरोप उनके वतन मंगोलिया से बहुत दूर था। शायद इसने उन्हे 
इसलिए भी न खींचा हो कि यह घने जंगलों का देश था और वे खूब खुले 
मेदानो और बीड़ की ज़मीनों पर रहने के आदी थे। बहरहाल पश्चिमी यूरोप 
मंगोलों से बच गया--अपनी किसी zazi की वजह से नहीं, बल्कि मंगोलो की 
लापरवाही और उनके दूसरे कामों में फंसे रहने की वजह से। पूवी यूरोप में दे 
कुछ ज्यादा दिन रहे जबतक कि मंगोलों की शक्ति घीरे-धीरे ख़त्म न हो गई। 

मैं पहले ही बता चुका हूँ कि १४५२ ई० में gal की कुस्तुन्तुनिया पर विजय 
यूरोप के इतिहास में एक ऐसी घटना मानी जाती है; जिससे उसके इतिहास का 
रुख ही बदल गया। सुमीते के लिए यह कह सकते हैं कि उस वक्‍त से मध्य-युग 
खत्म हुए और नई मावना यानी रिनेसां का आना हुआ, जो कितनी ही दिशाओं मे 
फूली। इसी तरह संयोग से ठीक उसी वक्त, जब तुक यूरोप पर चढ़े आ रहे थे, और 
तुको की कामयाबी. की काफ़ी सम्मावना नजर आती थी, यूरोप अपने पाँवों पर 
खड़ा हो गया और उसने अपने अन्दर ताक़त पैदा करली! तुकं पश्चिमी यूरोप में 
कुछअस तक बढ़ते चले गए; और जब वे बढ़ रहे थे, यूरोप के खोजी नये-नये देशों 
और समुद्रों का पता लगा रहे थे और पृथ्वी के चारों तरफ़ चक्कर लगा रहे थे। 
सुलतान शानदार सुलेमान के ज़माने में, जिसने १५२० से १५६६ ई० तक राज 

किया, तुर्की साम्राज्य वियेना से बगदाद और क्राहिरा तक फैल गया। लेकिन 
इसके आगे वे नहीं बढ़ सके। तुकं लोग यूनानियों के कूंस्तुन्तुनिया की कमज़ोर और 
भ्रष्ट करनेवाली परम्पराओं के शिकार हो रहे थे। इधर यूरोप की ताकृत बढ़ती 
जाती थी; उधर तुक अपनी पुरानी क्रिया-शक्ति खो रहे थे और कमज़ोर पडते 
'. जा रहे थे। z3 
पुराने युगो में घूमते मर देखा कि एशिया ने यूरोप पर F वार 
घढ़ाइय। कीं। यूरोप ने भी पर कुछ हमले किये, लेकिन उनका कोई महत्व 
नहीं था। सिकन्दर एशिया को पार करता हुआ भारत आया था, लेकिन इससे कोई 
` ` बड़ा असर नही पड़ा। रोमन लोग इराक़ के आगे कभी नहीं बढ़े। दूसरी तरफ़ 
` एशिया के क़बीलों ने शुरू ज़माने से ही यूरोप पर बार-बार घावे मारे। इन एशियाई 
« हमलों में यूरोप पर उस्मानी तुर्कों का हमला आखिरी था। हम देखते हैं कि घीरे 
धीरे पलड़ा उलट जाता है और यूरोप हमलावर बनता जाता है। यह परिवर्तन 
` सोलहवीं सदी के बीच के लगभग हुआ समझना चाहिए। अमेरिका, जिसका पता 
हाल ही में चला था, यूरोप के सामने बहुत जल्द पस्त हो गया । लेकिन एशिया कुछ 
ज्यादा कठिन समस्या साबित हुआ। दो सौ वर्षों तक यूरोप के लोग. एशियाई 
महाद्वीप के कई हिस्सों में पैर जमाने की जगह तलाश करते रहे और अठारध्वीं 
सदी के मध्य तक एशिया के कुछ हिस्सों पर हावी हो गये। यह बात ध्यान में रखने 
की है, क्योंकि कुछ लोग, जो इतिहास नहीं जानते, समझते हैं कि यूरोप ने हमेशा 
एशिया परं हुकूमत की है। हम आगे चलकर देखेंगे कि यूरोप का यह नया नाटकी 
पार्ट बहुत हाल का है और अव पर्दा बदलना शुरू भी हो गया है और यह पाटं 
पुराना नजर आने लगा है। पूर्व के तमाम देशों में नई भावनाएं जाग रही हैं और 
शक्तिशाली आन्दोलन, जिनका उद्देश्य आज़ादी हासिल करना है, यूरोप की हुकूमत 
को चुनौती दे रहे हैं और हिला रहे हैं। इन राष्ट्रीय भावनाओं से भी उयादा व्यापक 
और गहरी वे समानता की समाजी भावनाएं हुँ. जो सारे साम्राज्यवाद और शोषण 
का खात्मा कर देना चाहती हैं। भविष्य में यह सवाल क़तई नहीं रहेगा कि एशिया ' 
z यूरोप की हुकूमत हो, या यूरोप पर एशिया की, या एक देश दूसरे का शोषण 
l 


यह लम्बी का हो गई। अब हम फिर मंगोलो की चर्चा करेंगे। कुछ देर 
उनके चढ़ाव-उतार के साथ-साथ चलकर हमे देखना है कि उनकी क्या हालत हुई। 
तुम्हें याद होगा कि कुबलइखाँ, आखिरी खान महान्‌ था। १२९२ ई० में उसकी 
मोत के बाद वह विशाल साम्राज्य, जो एशिया में कोरिया से लेकर यूरोप में हंगरी 
और पोलंण्ड तक फैला हुआ था, पाँच साम्राज्यों में बॅट गया । इन पाँचों साम्राज्यों 
में हरेक वास्तव में एक-एक बड़ा साम्राज्य था। मैंने अपने एक पिछले पत्र में इन 
ताँचों के नाम दे दिये हैं। 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


मंगोल साम्राज्यों का बिखरना ३४५. 


इन पांचों में चीन का साम्राज्य मुख्य था, जिसमें मंचरिया, मंगोलिया, तिब्बत, 
कोरिया, अनाम, तांङकिङ, और बरमा का कुछ हिस्सा शामिल था| युआन राजवंश, 
जो कुबलूइ का वंशज था, इस साम्राज्य का वारिस हुआ। लेकिन बहुत दिनों 
के लिए नहीं। बहुत जल्दी ही दक्षिण में इसके टुकड़े टूट-टूटकर अलग होने लगे 
और, जैसा मैंने तुम्हें बताया है, १३६८ ई० में, कुबलइ के मरने के ठीक ७६ वर्ष 
बाद, यह राजवंश ख़त्म हो गया और मंगोल लोग निकाल बाहर किये गए। 


; बहुत दर पश्चिम में सुनहरे कमीले का साम्राज्य था--इन लोगों का यह 
क्या ही लुभावना नाम था! रूसी अमीर-सरदारों ने कुबलइ की मृत्यु के बाद 
२०० वर्षो तक इन्‌ लोगों को खिराज दिया। इस ज़माने के अखीर में, यानी १४८० 
ई० के लगमग, साम्राज्य कुछ कमज़ोर पड़ रहा था और मास्को के ग्राण्ड ड्यूक 
ने, जो रूसी अमीर-सरदारों का मुखिया बन बैठा था, खिराज देने से इन्कार कर 
दिया । इस ग्राण्ड ड्यूक का नाम महान्‌ आइवन था। रूस के उत्तर में नोवगोरोद 
का पुराना गणराज्य था, जो व्यापारियों और सौदागरों के हाथ में था। आइवन ने 
इस गणराज्य को हराकर अपनी रियासत में मिला लिया। इसी बीच इस्तुन्तुनिया 
तुर्को के हाथ में पहुंच चुका था और पुराने सञ्राटों का खानदान वहाँ से मगा दिया 
गया था। आइवन ने इस पुराने शाही घराने की एक लड़की से शादी करली और 
इस बात का दावा करने लगा कि वह उस शाही बंश का है और पुराने बिजैन्तियम 
का वारिस है। रूसी साम्राज्य, जो १९१७ ई० की क्रान्ति में हमेशा के लिए खत्म ' 
हो गया, इसी महान्‌ आइवन की मातहती में, इस तरह शुरू हुआ था। इसके पोते 
ने, जो बड़ा बेरहम था और इसीलिए “भयंकर आइवन' कहलाता था, जार ' 
का खिताब धारण किया, जिसका अर्थ सीजर या सम्राट्‌ होता था। 
` इस तरह मंगोल हमेशा के लिए यूरोप से बिदा हुए। सुनहरे क़्बीले और 
मध्य एशिया के दुसरे मंगोल साम्राज्यं का क्या हुआ, इसके बारे में हमें अब ज्यादा 
सर खपाने की ज़रूरत नहीं है। दूसरे, मैं उनके बारे में ज़्यादा जानता भी नहीं G | 
लेकिन एक आदमी पर हमारा ध्यान जरूर जाता है। 


यह आदमी तैमूर है, जो दूसरा चंगेजखाँ बनना चाहता था। वह चंगेज 
का वंशज होने का दावा करता था, लेकिन असल में वह तुकं था। वह्‌ जा था, 
इसलिए तैमूरलंग कहलाता था। वह अपने बाप के बाद १३६९ ई० में समरकन्द 
का शासक बना। इसके बाद ही उसने अपनी विजय और जुल्मों की यात्रा शुरू 
कर दी। वह बहुत बड़ा सेनापति था, लेकिन पूरा वहशी भी था। मध्य एरिया के 
मंगोल इस बीच में मुसलमान हो चुके थे और तैमूर खुद भी मुसलमान था। 
लेकिन मुसलमानों से पाला पड़ने पर वह उनके साथ जरा भी नर्मी नहीं बरतता 
था। जहाँ-जहाँ वह पहुंचा उसने तबाही, बला और पूरी मुसीबत फेला दी। 

नर-मुण्डों के बड़े-बड़े ढेर लगवाने में उसे खास मज़ा आता था। पूर्व में दिल्ली से 


लगाकर पर्चिम में एशिया-कोचक तक, उसने लाखों आदमी कत्ल करा डाले 


, और उनके कटे सिरों को स्तूपों की शक्ल में जमवाया ! 


चंगेज और उसके मंगोल भी वेरहम और बरबादी करनेवाले थे, पर 
वे अपने ज़माने के दूसरे लोगों की तरह ही थे। लेकिन तैमूर उससे ज्यादा बुरा था। 
बे-लगाम और हीतानी जुल्म में उसका मुक्राबळा करनेवाला कोई दूसरा नहीं 
था। कहते हैं कि एक जगह उसने २००० जिन्दा आदमियों की एक मीनार 
बनवाई और उन्हें ईट और गारे से चुनवा दिया! 

भारत की दौलत ने इस वहशी को भी खींचा। अपने सेनापतियों और 
्षमीर-सरदारों को भारत पर चढ़ाई करने के लिए राज़ी करने में इसे कुछ दिःक़त 
हुई। समरक्गन्द में एक बड़ी सभा हुई, जिसमें अमीर-सरदारों ने भारत जाने पर 
इसलिए ऐतराज उठाया कि वहाँ गर्मी बहुत पड़ती है। अन्त में तैमूर ने वादा 
किया कि दह भारत में ठहरेगा नहीं, झूट-मार करके वापस चला आयेगा और 
उसने अपना वादा पूरा किया। 

तुम्हें याद होगा कि उत्तर भारत में उस वदत मुसलमानी राज था। दिल्ली 
में एक सुलतान राज करता था। लेकिन यह मुसलमानी सल्तनत कमज़ोर थी 
और सरहद पर मंगोलों से बरावर लड़ाइयाँ करते-करते इसकी कमर टूट गई थी। 
इसलिए जब तैमूर मंगोलों की फ़ौज लेकर आया, तो उसका कोई बड़ा सुक्राबला 
नहीं हुआ और वह हत्याका-ड करता और खोपड़ियों के स्तूप बनाता हुआ मज़े 
के साथ आगे बढ़ता गया। हिन्दू और मुसलमान दोनों क़्त्ल किये गए। मालूम 
होता है, उनमें कोई फ़क़ नहीं किया गया । जब ज्यादा कैदियों को सम्हालना मुश्किल 
हो गया तो उसने उनके क़त्ल का हुक्म दे दिया और एक लाख क़ैदी मार डाले गये। 
कहते हैं कि एक जगह हिन्दुओं और मुसलमानों दोनों ने मिलकर जौहर की 
राजपूती रस्म अदा की थी; यानी युद्ध मे छड़ते-रूड़ते.मर जाने के लिए वे बाहर 
निकल पड़े थे। लेकिन दिल दहलानेवाली इस कहानी को बार-बार दोहराते 
रहने की मेरी इच्छा नहीं है। रास्ते भर वह यही करता गया। तैमूर की फ़ौज के 
पीछे-पीछे अकाल और महामारी चलती थी। दिल्ली में वह पन्द्रह दिन रहा और 
उसने इस बड़े शहर को क़साईखाना बना दिया। बाद में कश्मीर को. लूटता हुआ 
दह समरक्रन्द वापस लौट गया! 


हालकि तैमूर वहशी था, पर वह समरक्रन्द में, मध्य-एशिया में और दूसरी 
जगहों पर बढ़िया इमारतें बनवाना चाहता था। इसलिए बूत दिन पहले के सुलतान 
महमूद की तरह उसने भारत के कारीगरों, राजगीरों और होशियार मिस्त्रियों 
को इकट्ठा किया और उन्हें अपने साथ ले गया। इनमें जो सबसे अच्छे राजगीर 

और कारीगर थे उन्हें उसने अपनी शाही नौकरी में रख लिया। बाक़ी को उसने 
परिचमी एशिया के खास-खास शहरों में भेज दिया। इस तरह इमारतें बनाने की 
कला की एक नई शैली का विकास हुआ। KUWA 

तैमूर के जाने के बाद दिल्ली Fi का शहर रह गया था। चारों तरफ़ अकाल 
और महामारी का खुला राज था। दो महीने तक न कोई राजा था, न शासन, न 
व्यवस्था J बहुत कम लोग वहाँ रह गये थे। यहाँ तक कि जिस आदमी को तैमूर ने 
दिल्ली में अपना नायव मुक़रर किया था, वह भी मुलतान. चला गया। 

इसके बॉद"तैमूर ईरान और इराक़ में तवाही और बर्बादी फैलाता हुआ 
पश्चिम की तरफ़ बढ़ा। अंकारा में १४०२ ई० में उस्मानी तुकों की एक बहुत बड़ी 
फ़ौजं के साथ इसका मुक़ाबला हुआ। बहुत होशियार सिपहसालारी से.इसने इन 
तुर्का को हरा दिया। लेकिन समुद्र के आगे उसका बस नहीं चला, और वह दरें 
दानियाल को पार न कर सका। इसलिए यूरोप उससे बच गया। 

तीन वर्ष बाद, १४०५ ई० में, जबकि वह चीन की तरफ़ कूच कर रहा था, ' 
तैमूर मर गया। उसीके साथ उसका लम्वा-चौड़ा साम्राज्य भी, जो क़रीब-क़रीब | 
सारे पश्चिमी एशिया में फैला हुआ था, ढह गया। उस्मानी yi fn fra और सुनहरे ` 
क़बीले इसे खिराज देते थे। लेकिन उसकी योग्यता सिर्फ़ उसकी सिपहसालारी 
तक ही सीमित थी। साइवेरिया के बफिस्तान में उसकी कुछ चढ़ाइयाँ असाधारण 


रही हैं। पर असल में बह एक जंगली घुमक्कड़ था; उसने न तो कोई संगठन बनाया . 


और न चंगेज्ञ की तरह साम्राज्य चलाने के लिए अपने पीछे कोई क़ाबिल आदमी ही 
छोड़े। इसलिए तैमूर का साम्राज्य उसीके साथ ख़त्म हो गया और सिर्फ बर्बादी 
और नर-हत्याओं की यादगार भर छोड़ गया। मध्य एशिया में होकर जितने 
भी. हौसलेबाज़ और विजेता गुजरे हैं, उनके झुण्ड में चार के नाम लोगों को अभी. 
तक याद है--सिकन्दर, सुलतान महमूद, MITA और तँमूर। 

उस्मानी तुर्को को हराकर तैमूर ने उन्हें हिला डाला। लेकिन वे बहुत 
जल्द फिर पनप गये और आगे पचास वर्षो. के अन्दर, यानी १४५३ ई० में, 
उन्होंने कुंस्तुन्तुनिया पर क़ब्ज़ा कर लिया। 

. अब हमें मध्य एशिया से बिदा ले लेनी चाहिए। सम्यता के दर्ज में बह नीचे 
चला जाता है और धुंघले पर्दे में छिप जाता है। अब वहाँ कोई ऐसी बात नहीं 
होती जिस पर हम ध्यान दें। सिर्फ़ उन पुरानी सम्यताओं की यादगार बाकी रह 
जाती है, जिन्हें आदमी ने अपने हाथ सै नष्ट कर दिया। कुदरत ने मी उस पर भारी 
मार की और धीरे-धीरे वहाँ की आबहवा को ज्यादा खुषक और आदमियों के कम 
रहने लायक्र बना दिया। ; 

हमें मंगोलों से भी बिदा ले लेनी चाहिए; सिवाय उनकी एक शाखा के जो 

बाद में भारत आई और. जिसने यहाँ एक बड़ा और मशहूर साम्राज्य कायम किया। 
लेकिन चंगेज़खां और उसके वंशजों का साम्राज्य बिखर गया। मंगोल फिर अपने 
छोटे-छोटे सरदारों और अपनी क़बीली आंदतों में पड़ जाते हैं। | 


Me NOU? 72 
भारत एक कठिन समस्या से जूझतां हे 
उ | ` १२ जुलाई, १९३२ 
` ` . मैं तैमूर और उसके हत्याकाण्डो और नर-मुण्डों के स्तूपों के वारे में लिख 


; चुका हूँ। यह सब कितनी हौलनाक अ.र वेहशियाना बातें मालूम होती हैं! हमारे 
` इस सभ्यं युग में ऐसी बात नहीं हो सकती। लेकिन यह भी: यक्कीन के साथ नहीं 


कहा जा सकता। हाल ही में हमने देखा है और सुना है कि हमारे ज़माने में मी 


`` क्‍्या.हो सकता है और क्या होता है। चंगेजखाँ और तैमूर का किया हुआ जान 


' और माल का नुकसान, हालाँकि बहुत ज़्यादा था, फिर भी वह १९१४-१८ ई० 


` के महायुद्ध में हुई बर्बादी के मुक़ावले नहीं के बरांबर जचता है। और मंगोलों ` 


क जुल्म की होड़ करनेवाली भीषणता के नमूने आज के ज़माने में भी मिल 
q l ; ; 

a भी, इसमें कोई शक नहीं कि चंगेज और तैमूर के ज़माने से आज हमने. . 
सकड़ों बातों में प्रगति की है। यही नहीं कि आजकल की जिन्दगी कहीं ज़्यादा 
पेचीदी बन गई है, बल्कि वह ज़्यादा सम्पन्न भी है।- कुदरत की कितनी ही 


, ` ताक़तें खोज निकाली गई हैं, उनको समझने की कोशिश की गई है और उन्हे 


_ \इन्सांन के फ़ायदे के लिए-काम में लगाया गया है। इसमें शक नहीं कि दुनिया आज 


ज्यादा सम्य और. सुसंस्कृत है। फिर हम युद्ध-काल में पुराना जंगलीपन क्यों 


` -. इल्तियार कर लेते हैं? इसकी वजह यह है. कि मुद्ध खुद ही सम्यता और संस्कृति . 
का स । युद्ध का सम्यता और संस्कृति से सिफ़ इतना ही ताल्लुक़ है कि यह 
. सभ्य दिमाग्न से फ़ायदा उठाकर. ज्यादा-से-ज्यादा शक्तिशाली और खौफ़नाक 


हथियारों के आविष्कार कराता है और उनका इस्तेमाल कराता है। जब युद्ध शुरू ` . 
होता है तो बहुत-से आदमी, जो इसमें लगे-फंसे होते हैं, अपने-आपको उत्तेजना की- 


. भयानक हालत में पहुंचा देते हैं। सम्यता की सिखाई हुई ली बातें मूल जाते 


हैं, सचाई को FAN Aek शराफ़तों को भुला देते हैं, और हजारों वर्ष पुराने 
अपने वही पूर्वजों के समान बन जाते हैं। फिर इसमें ताज्जुब की बात क्या है 


कि युद्ध. जब कमी छिड़ता है तो डर व नफ़रत पैदा करनेवाली चीज़ होता है। .. 
, ` ` भगर कोई अजनबी दूसरी दुनिया से इस दुनिया में युद्ध के ज़माने में आ जाय : ' 


CC-0.Panini Kanya Maha Vidyalaya Collection. ; 


Digitized by Arya Samaj Foundation Chennai and eGangotri 


भारत एक कठिन समस्या से जूझता . ३४९ 


` तो वह कया कहेगा ? मान लो कि उसने हमें सिर्फ़ का री देखा, शान्ति के 
समय नहीं। वह स के आधार पर हमारे बारे में अपनी राय क्रायम करेगा 

और इस नतीजे पर पहुंचेगा कि हम लोग बेरहम, बेतरस और वहशी हैं; कभी-कभी 

साहस और त्याग दिखा देते हैं, लेकिन कुळ मिलाकर देखा जाय तो हमारी जिन्दगी 

के नजात देनेवाले कोई पहलू नहीं, सिफ़ एक ही सबसे बड़ा जुनून है कि एक दूसरे 

को मारें और बर्बाद करें। वह हमारे बारे में गलत राय क्रायम करेगा और हमारी 

- दुनिया के बारे में मोंडा खयाल बना लेगा, क्योंकि वह एक खास मौक़े पर, जो हमारे 
कुछ ज्यादा अनुकूल नहीं.था, हमारा सिर्फ़ एक ही पहल देखेगा। 


_ इसी तरह अगर हम पुराने ज़माने का मी सिफ युद्धों और नर-हत्याओं के 
रूप में ही विचार करेंगे तो उसके वारे में हमारी राय गलत होगी। बदक्रिस्मती 
से युद्धो और नर-हत्याओं की तरफ़ हमारा घ्यान बहुत ज्यादा खिच जाता है। लोगों 
की रोजमर्रा की जिन्दगी वहुत-कुछ नीरस होती है। इतिहास-लेखक इसके बारे में 
क्या लिखें ! इसलिए इतिहास-लेखक किसी युद्ध या लड़ाई पर झपटता है, और 
उसीको सबसे ज्यादा महत्व देता है। इसमें शक नहीं कि हम युद्धों को न तो भूल 
सकते हैं और न उन्हें नजर-अन्दाज़ कर सकते हैं। लेकिन हमें उन्हें ज़रूरत से ज्यादा 
महत्व भी नहीं देना चाहिए। हमें पुराने ज़माने पर मौजूदा ज़माने के लिहाज़ से 
विचार करना चाहिए और उस ज़माने के आदमियों के बारे में आजकल के अपने 
लिहाज़ से सोचना चाहिए। तभी हमें उनकी ज्यादा इन्सानी झलक मिल सकेगी 
और हम महसूस करेंगे कि लोगों की रोजमर्रा की जिन्दगी और विचार ही असल 
में महत्व रखते हैं; कमी-कमी होनेवाले युद्ध नहीं। इस बात को ध्यान में रखना 
बहुत ज़रूरी है, क्योंकि तुम्हें इतिहास की पुस्तके इस तरह के युद्धों के वर्णनों से 
बहुत ज्यादा भरी मिळेंगी। मेरे ये पत्र मी असर उसी तरफ़ बहक जाते G असली 
` बजह इसकी यह है कि पुराने ज़माने के लोगों की रोजमर्रा की जिन्दगी के बारे में 
लिखना मुश्किल है। मुझे इसके बारे में काफ़ी जानकारी नहीं है। 


जैसा कि हमने देखा है, तैमूर भारत पर आनेवाली सनन बलाओं 

में एक था। जहाँ-जहाँ वह गया वहाँ उसने भीषणता की जो छोड़ी 
उनका विचारं करने से रोंगटे खड़े हो जाते हैं। फिर भी दक्षिण भारत पर उसका 
ज़रा भी असर नहीं पड़ां था। यही बात पूर्वी, पश्चिमी और मध्य भारत के बारे 
में भी थी। आजकल का उत्तर प्रदेश भी बहुत करके उससे बचा गया था, सिवाय 
दिल्ली और मेरठ के नजदीक के उत्तर के एक छोटे-से हिस्से के। दिल्ली शहर के 
अलावा पंजाब ही ऐसा प्रान्त था, जो तैमूर के छापे से सबसे उयादा घर्वाद हुआ। 
` पंजाब में भी खास बर्बादी उन जगहों की हुई जो तैमूर के रास्ते में पड़ीं। पंजाब के 
ज़्यादातर लोग बिना दखल के अपने रोजमर्रा के कामों में रगे रहे। इसलिए हमें 

इस बात से होशियार रहना चाहिए कि हम इन युद्धों और हमलों के महत्व को 
ज़रूरत से ज्यादा न बढ़ावें। 


अब हमें चौदहवीं और पन्द्रहवीं सदियों के भारत पर नज़र डालनी चाहिए। 
दिल्ली की सल्तनत सिकुइती जाती थी, यहाँ तक कि तैमूर के आने पर वह बिलकुल 
ग्रायव हो गई। सारे भारत में बहुत-सी बड़ी-बड़ी स्वाधीन रियासतें थीं, जिनमें से 
ज्यादातर मुसलमानों की थीं। लेकिन दक्षिण में विजयनगर का एक शक्तिशाली 
हिन्दू राज्य था। अब इस्लाम भारत के लिए कोई अजनबी या नया आनेवाला 
नहीं रह गया था; उसके पाँव यहाँ अच्छी तरह से जम गये थे। शुरू के अफ़ग़ान 
हमलावरों और गुलाम बादशाहों की खूँस्वारी और बेरहमी ठण्डी पड़ चुकी थी, 


arem सलमान अब उतने ही भारतीय थे जितने कि हिन्दू थे। उनका बाहरी मुल्क्तों 


से कोई रिश्ता नहीं रह गया था। अलग-अलग रियासतों के बीच युद्ध होते थे, लेकिन 
ये राजनीतिक थे, मजहबी नहीं। कमी-कमी कोई मुसलमान राज्य हिन्दू सिपाहियों 
का उपयोग करता था, और कोई हिन्दू राज्य मुसलमान सिपाहियों का। मुसलमान 
बादशाह अक्सर हिन्दू औरतों से शादियाँ करते थे। असर वे हिन्दुओं को मन्वी 
बनाते थे और ऊँचे-ऊँचे ओहदे देते ये विजेता और पराजित, या शासक और शासित, 
की कोई मावना नहीं रही थी। सच तो यह है कि ज्यादातर मुसलमान, जिनमें कुछ 
शासक भी थे, वे भारतीय थे जिन्होंने इस्लाम क़बूछ कर लिया था। इनमें से बहुत 


. से तो इसलिए मुसलमान बने थे कि उनपर दरबार की कृपा हो जाय या उन्हें कुछ 


आथिक लाम हो जाय। मज़हब बदल देने पर भी त्रे अपने पुराने बहुत-से रस्म- 
रिवाजों को पकड़े हुए थे। कुछ मुसलमान शासकों ने लोगों को मुसलमान बनाने 
के लिए जबदंस्ती फे तरीके अपनाये। लेकिन इसमें भी उद्देश्य ज़्यादातर राज- 
नीतिक था, क्योंकि यह समझा जाता था कि मुसलमान बनने पर लोग ज्यादा 
वफ़ादार प्रजा साबित होंगे। लेकिन मजहब बदलवाने में जबदेस्ती' बहुत कार- 
गर नहीं होती। आथिक तरीक़ा इससे ज्यादा कारगर होता है। हरेक गैर-मुस्लिम 
को जज़िया नाम का टैक्स देना पड़ता था, इसलिए बहुत-से इससे बचने के लिए 
मुसलमान हो गये। 


लेकिन ये सब बातें शहरों में हुईं। गांवों पर इनका कोई असर नहीं पड़ा 
और लाखों देहाती अपने पुराने ढर पर चलते रहे। यह सही है कि अव सरकारी . 
अफसरों ने गांव की जिन्दगी में पहले से ज्यादा दखल देना शुरू कर दिया था। | 
ग्राम-पंचायतों के पहलेवाले अधिकार अब कम हो गये थे। फिर भी पंचायतों 
का सिलसिला जारी रहा और वे देहाती जीवन की केन्द्र और रीढ़ बनी रहीं। 
समाजी तौर पर और घर्म व रस्म-रिवाजों के मामलों में ग'वो में बहुत ही कम परि- 
वतन हुआ। तुम जानती हो कि मारत आज तक भी लाखों गाँवों का देश हैं। देखा 

जाय तो शहर और क्रस्वे तो सिर्फ़ सतह के ही ऊपर बैठे हुए हें; असली भारत हमेशा 


से देहाती भारत रहा है और आज भी है। इस देहाती मारत को इस्लाम ज्यादा नहीं 
बदल सका। 


इस्लाम के आने से हिन्दू घमं को दो तरह से घकका लगा, और ताज्जुब तो 
यह है कि दोनों बातें एक दूसरी से उलटी थीं। एक तरफ़ तो वह रूढ़िवादी बन गया; 
वह्‌ सख्त पड़ गया और हमले से वचने की कोशिश में मजबूत परकोटे के अन्दर घुस 
गया। जात-पात का वन्धन:्यादा कठोर और अलगाव-पसन्द हो गया; पर्दा 
और स्त्रियों को बन्द करके रखना व्यापक हो गया। दूसरी तरफ़ जात-पाँत और 
बहुत ज्यादा पूजा-पाठ और कर्मकाण्ड के ख़िलाफ़ एक अन्दरूनी विद्रोह-सा पैदा 
हो गया। हिन्दू धमं में सुधार के लिए बहुत-सी कोशिशें की गईं। 

वास्तव में सारा इतिहास वताता है कि शुरू के ज़माने से ही हिन्दू-धमं में 
सुघारक पैदा होते रहे हैं, जिन्होंने इसकी बुराइयों को दूर करने का जतन किया 
है। बुद्ध इनमें सबसे महान्‌ थे। मैंने शंकराचार्य का जिक्र किया ही है, जो आठवीं 
सदी में हुए थे। तीन सौ वषं बाद, ग्यारहवीं सदी में, एक और महान्‌ सुधारक पैदा 
हुए, जो दक्षिण में चोलू-साम्राज्य के रहनेवाले थे और शंकरः मत के मुक़ाबले के 
मत के नेता थे। इनका नाम रामानुज था। शंकर शेव थे ओर तेज बुद्धिवाले थे; 
रामानुज वैष्णव ये और श्रद्धावान थे। रामानुज का प्रभाव सारे गारत में फैल गया। 
मैने तुम्हें बताया है कि सारे इतिहास में संस्कृति के लिहाज़ से भारत एक रहा 
है--राजनीतिक लिहाज़ से चाहे इस देश में कितनी ही आपस में लड़नेवाली 
रियासतें क्यों न रही हों। जब कोई भी महापुरुष पैदा हुआ या बड़ा आन्दोलन उठा, 
चह राजनीतिक सीमाओं को लांघकर सारे देश में फॅल गया। 

इस्लाम के भारत में जमने के बाद हिन्दुओं में और मुसलमानों में fens 
नये नमूने के सुधारक पैदा होने लगे। वे इन दोनों मजहबों के समान पहलुओं पर 
ज़ोर देकर दोनों को नज़दीक लाने की कोशिश करते थे और दोनों की रीतियों 
और आङम्बरों की निन्दा करते थे। इस तरह दोनों के समन्वय या यूं कहो कि मिला- 
वट की कोशिश की गई। यह एक मुश्किल काम था, क्योंकि दोनों ताह बहुत 
बैर और बिगाड़ था। लेकिन हम देखेंगे कि हर सदी में इस तरह की कोई 
, होती रहीं। यहाँ तक कि कुछ मुसलमान शासकों ने, और खासकर अकबर महान्‌ 
` ने भी, इस तरह के समन्वय की कोशिश को। 

रामानन्द, जो चौदहवीं सदी में दक्षिण में हुए, इस समन्वय का प्रचार करने- 
वाले सबसे मशहूर आचाय थे। वह जात-पात के खिलाफ़ प्रचार करते थे और उसका 
बिलकुल विचार नहीं करते थे। कबीर नामक एक मुसलमान जुलाहे उनके शिष्य 
थे, जो बाद यें उनसे भी ज्यादा मशहूर हुए। कबीर बहुत लोकप्रिय हो गये थे। 

तुम शायद जानती होगी किं हिन्दी में उनके भजन आजतक उत्तर मारत के दूर- 
दूर के गाँवों तक में खूब प्रबलित है। वह न a थे, न मुसलमान। वह हिन्दु 
मुसलमान दोनों थे, या दोनों के बीच के थे, और दोनों मज़हबों के और सब जातियों 
के लोग उनके अनुयायी थे। कहते हैं कि जब वह मरे, उनकी लाश एक चादर से 
ढक दी गई। उनके हिन्दू चेले उसे जलाना चाहते थे और मुसलमान शागिदे उसे 
दफ़न करना चाहते थे। इस पर दोनों में बाद-विवाद और झगड़ा हुआ। लेकिन 

जब चादर हटाई गई तो लोगों ने देखा कि वह शरीर, जिसके लिए वे झगड़ रहे 
ये, ग्रायब हो गया था और उसकी जगह कुछ ताजे फूल पड़े हुए थे। मुमकिन है 
कि यह कहानी बिलकुल मन-गढ़न्त हो, लेकिन है बहुत सुन्दर । 

कबीर के कुछ दिनों बाद उत्तर में एक बड़े सुधारक और धामिक नेता पैदा 
' हुए। इनका नाम गुरु नानक था और इन्होंने सिक्ख-पन्थ चलाया। इनके बाद 
एक-एक करके सिखों के दस गुरु हुए, जिनमें आखिरी गुरु गोविन्दरसिह थे। 
भारत के घमं और संस्कृति के इतिहास में एक और नाम मशहूर है, जिसका 
मैं यहां जिक्र करना चाहता हूँ RI यह नाम चैतन्य का है, जो सोलहवीं सदी में बंगाल 
के एक नामी विद्वा[ हुए और जिन्होंने यकायक यह तय कर डाला कि उनका 
किताबी ज्ञान किसी काम का नहीं है। इसलिए उसे छोड़कर उन्होंने भक्ति का 
मार्ग अपनाया! वह एक महात्‌ भक्‍त बन गए और अपने शिष्यों को साथ लेकर 
सारे बंगाल में भजन गाते फिरने लगे। उन्होंने एक वैष्णव सम्प्रदाय भी क़ायम 
किया। बंगाल में आज भी उनका बहुत बड़ा असर नजर आता है। 

. यह तो हुई धर्म के सुधार और समन्वय की बात। जीवन के दूसरे अंगों ' 
में मी इसी तरह का समन्वय, कभी जान में औरः ज़्यादातर अनजान में, जारी 
था। एक नई संस्कृति, एक नई मवन-निर्माण कला और- एक नई भाषा बन रही 
थी। लेकिन याद रक्‍खो कि ये सब-क्ुछ ग वों की बनिस्बत शहरों में, खासकर 
शाही राजधानी दिल्ली में और सूबों और faradi की बड़ी राजघानियों में, 
ज़्यादा हो रहा था। चोटी पर बैठा बादशाह इतना निरंकुश था कि जितना पहले 
कभी भी न रहा होगा। पुराने भारतीय राजाओं की मनमानी को रोकने के लिए 
रिवाज और परम्पराएँ बनी हुई थीं। नये मुसलमान बादशाहों के लिए ऐसी कोई 
चीज़ नहीं थी। हाल कि सिद्धान्त-रूप. से इस्लाम में कहीं ज्यांदा समता है और, 
जैसा कि हमने देखा है, गुलाम भी सुलतान बनं सकता था; फिर भी बादशाहों की 
मनमानी और वे-लगाम शक्ति बढ़ने लगी । इसकी इससे ज्यादा हैरत में डालनेवाली 
मिसाल और क्या हो सकती है कि दीवाना तुग्रलक अपनी राजधानी दिल्ली से 
दौलताबाद ले गया ? 


गुलाम रखने का रिवाज भी, खासकर सुलतानों में, बहुत बढ़ गया था। 

युद्ध में गुलाम पकड़ने की खासतौर से कोशिश की जाती थी । इनमें भी दस्तकारों 
का कद्र की जाती थी। बाक़ी लोग सुलतान की गारद में भरती कर लिये 
जाते थे। 


नालन्दा और तक्षशिला के बड़े-बड़े विश्वविद्यालयों का क्या हुआ ? इनका 
नाम-निशान बहुत पहले ही मिट चुका था । लेकिन नई क्रिस्म के नये विवविद्यालय- 
केन्द्र बहुत-से पैदा हो गये थे। ये 'टोल' कहलाते थे और उनमें पुरानी संस्कृत विद्या | 
पढ़ाई जाती थी। लेकिन ये ज़माने के साथ नहीं चल रहे ये! ये मानो बीते माने 
में रहते थे और शायद पीछे जाने की भावना बनाये रखते थे। बनारस हमेशा से 
इस क्रिस्म का एक बहुत बड़ा केन्द्र रहा है। 


मैंने ऊपर कबीर के हिन्दी गजगो का जिक्र किया है। मालूम होता है कि 
पन्द्रहवीं सदी में हिन्दी न सिर्फ़ जनता की बल्कि साहित्य की भाषा भी बन गई 
थी। संस्कृत बहुत दिन पहले ही चाल भाषा नहीं रही थी। यहाँतक कि कालिदास 
और गुप्त राजाओं के ज़माने में भी वह सिर्फ़ विद्वानों तक ही सीमित थी। साधारण ' 
` लोग प्राकृत बोलते थे, जो संस्कृत का एक बदला हुआ रूप थी। धीरे-घीरे संस्कृत 
की दूसरी पुत्रियों-हिन्दी, बंगाली, मराठी और गुअराती--का विकास हुआ। 
बहुत-से मुसलमान लेखक और कवियों ने हिन्दी में रचनाएँ कीं। जौनपुर के एक 
मुसलमान बादशाह ने पन्द्रहवीं सदी में महाभारत और भागवत का संस्कृत से येंगला 
मे अनुवाद कराया था । दक्षिण के बीजापुर के Tem शासकों के हिसाव-किताब 
मराठी में रक्‍खे जाते थे। इस तरह हम देखते हैं कि पन्द्रहवीं सदी में ही संस्कृत से 
पैदा होनेवाली ये भाषाएँ काफ़ी तरक्‍क़ी कर चुकी थीं। दक्षिण की द्रविड़ माषाऐ-- 
तमिल, तेलगू, मलयालम और कन्नड़--अलबत्ता इनसे कहीं पुरानी थीं। 

मुसलमानों की दरबारी ज़बान फारसी थी। ज्यादातर पढ़े-लिखे लोग, 
. जिन्हें दरबारों से या सरकारी दफ़्तरों से कुछ भी सरोकार था, फ़ारसी पढ़ते थे। 
इस तरह बहुत-से हिन्दुओं ने फारसी सीखी। धीरे-धीरे लदकरों और ब्राज़ारों 
में एक नई भाषा पैदा हो गई, जो उद्‌ कहलाई; क्योंकि उर्दू लूबकर' को ही कहते 
हैं। असल में उर्दू कोई नयी माषा नहीं थी। यह हिन्दी ही थी, जिसकी पोशाक 
ज़रा बदली हुई थी; इसमें फ़ारसी के शब्द ज्यादा थे वरना थी यह हिन्दी ही। 
यह हिन्दी-उर्दू भाषा, या जैसा कि कभी-कभी कहा जाता है हिन्दुस्तानी भाषा, 
सारे उत्तर और मध्य भारत में फेल गई। आज भी इसे मामूली फेर-फार से पन्द्रह 
करोड़ आदमी बोलते हैं और इससे कहीं ज्यादा लोग समझते हैं। इस तरह रांख्या 
के लिहाज़ से यह दुनिया की एक मुख्य भाषा है। 


भवन-निर्माण कला में नई-नई शैलियों का विकास हुआ और दक्षिण 
के बीजापुर और विजयनगर में, गोलकुण्डा में, अहमदाबाद मे--जो उस समय 

एक बड़ा और सुन्दर शहर था--और इलाहावाद के नज़दीक जौनपुर में, बहुत- 
सी शानदार इमारतें बनीं। क्या दम याद है कि हम हैदराबाद के पास गोलकुण्डा 
के पुराने खण्डहरों को देखने गये ? हमने उस विशाल क्रिले पर चढ़कर देखा था 
कि नीचे पुराना शहर फैला हुआ है, जिसके ago और बाजार आज निरे खण्डहर 
गये हैं । न 

द्‌ व तरह जब राजा लोग आपस में लड़ रहे थे और एक दुसरे को नष्ट कर 
रहे थे, तब भारत में खामोश ताक़तें समन्वय का अनथक काम इसलिए कर रही 
थीं कि भारत के निवासी आपस में मेलजोल से रहें और एकजुज़ होकर अपनी 
शक्तियां तरकक्री और बेहतरी के लिए लगावें । सदियों के वाद उनको काफ़ी काम- 
यावी हासिल हुई। लेकिन उनका काम पूरा नहीं होने पाया था कि एक उलट- 
फेर फिर हुई और जिस रास्ते से हम आगे बढ़े थे उसीपर कुछ दूर वापस चले आये। 
हमें आज फिर उसी रास्ते पर चलना है और तमाम अच्छाइयों के समन्वय के लिए 
काम करना है। लेकिन इस बार इस समन्वय की बुनियाद ज्यादा मजबूत लेनी 
होगी। इसका आघार आज़ादी और समाजी समता पर होना चाहिए और यह एक 
बेहतर संसार-व्यवस्था में ठीक बैठना चाहिए । यह समन्वय तभी टिकाऊ हो सकता है । 

धर्म और संस्कृति के समन्वय की इस समस्या ने भारत के वेहतर दिमाग़ 
को सैकड़ों वर्षो तक मशगूल रबखा। भारत का दिमाग़ इसमें इतना डूबा रहा कि 
राजनीतिक और समाजी आज़ादी मुला दी गई। और जब यूरोप बीसियों दिशाओं 
में तेजी के साथ आगे बढ़ता चला जा रहा था, तब भारत कदम रोके खड़ा हुआ 
था और सिफ जिन्दगी गुज्ारता हुआ पिछड़ता जा रहा था। 

मैं तुम्हें बता पुकार F fa एक वक्‍त था जब विदेशी मण्डियों की बागडोर 
भारत के हाथ में थी। बजह यह थी कि रसायन में, रंगों के बनाने में और 
फ़ौलाद पर पानी चढ़ाने में भारत ने बहुत तरवक्री कर ली थी। इसके सिवा और 
भी सत “सी वजहें थीं। भारत के जहाज दूर-दूर देशों को उसका सौदागरी सामान 
ले जाते थे। जिस ज़माने का हम जिक्र कर रहे हैं, उससे बहुत पहले भारत के हाथ 
से यह चीज़ जाती रही थी। सोलहवीं सदी में नदी वापस पूर्व की तरफ़ फिर बहने 
लगी। शुरू में तो यह मामूली-सा झरना थी। लेकिन आगे चलकर यह बढ्ते- 
बढ़ते एक विशाल घारा वन गई। 


: ७६ : 
दक्षिण भारत क राज्य _ 
१४ जुलाई, १९३२ 
आओ, भारत पर फिर एक नजर डालें और राज्यों व साम्राज्यो का 
बदलता हुआ नजारा देखें। ऐसा मालूम होता है, मानो हम कोई महान्‌ और खत्म 

न होनेवाळा चल-चित्र देख रहे हैं, जिसमें एक के तसवीरें' 
ह रहे हैं एक के वाद दूसरी खामोश तसवीरें 


तुम्हें शायद खब्ती सुल्तान मुहम्मद तुग्रलक़् की बात याद होगी और यह 
भी याद होगा कि दिल्ली के साम्राज्य को तहस-नहस करने में वह किस तरह सफल 
gi । दक्षिण के बड़े सूवे अलग हो गये और वहाँ नये राज्य बन गये। इन राज्यों 

विजयनगर का हिन्दू राज्य और गुलबर्गा की मुसलमानी सल्तनत मुख्य थे। 

पुर्व में गौड़ का सुवा, जिसमें बंगाल और बिहार शामिल ये, एक मुसलमान शासक 
की मातहती में स्वाघीन हो गया। 

मुहम्मद का उत्तराधिकारी, उसका भतीजा, फ़ीरोजशाह हुआ। वह अपने 
चचा से ज्यादा समझदार और परोपकारी था। लेकिन मजहबी बैर-माव अभी 
फला हुआ था । फ़ीरोज एक कुशल शासक था और उसने अपने प्रशासन में बहुत- 
से सुधार किये। वह दक्षिण या पूर्व के खोये हुए सूवों को तो फिर से न पा सका, 
पर साम्राज्य के बिखरने का जो सिलसिला शुरू हो गया था, उसे उसने ज़रूर रोक 
दिया। उसे नये-नये शहर, महल और मसजिदें बनाने का और वाग़-वग्रीचे डालने 
का खास शौक़ था। दिल्ली के नजदीक फ़ीरोज़ाबाद, और इलाहाबाद से कुछ दूर 
जौनपुर नगर उसीके वसाथे हुए हैं। उसने जमना की एक बड़ी नहर भी बनवाई थी 
और बहूत-सी पुरानी इमारतों की, जो टूट-फूट रही थीं, मरम्मत करवाई थी। 
उसे त काम पर बहुत गर्वे था । वह अपनी वनवाई हुई नई इमारतों की, 
और मरम्मत कराई हुई पुरानी इमारतों को, एक लम्बी सूची छोड़ गया है। 

फ़ीरोज़शाह की माँ राजपूत थी। उसका नाम बीबी नैला था और वह 
एक बड़े सरदार की वेटी थी। कहते हैं कि उसके पिता ने पहले फ़ीरोज़ के वाप के 
साथ उसका विवाह करने से इन्कार कर दिया था। इसपर लड़ाई ठन गई। चैला 
के देश पर हमला TET और वह वर्बाद कर दिया गया । जब वीवी नैला को 
मालूम हुआ कि उसके कारण उसकी प्रजा पर मुसीबत आ रही है, तो वह वहुत 
घबराई और उसने तय किया कि अपनेको फ़ीरोजशाह के पिता के हवाले करके 
लड़ाई ख़त्म कर दे और अपनी प्रजा को बचा छे। इस तरह फ़ीरोजशाह में राज- 
पूती खून था। bad कि मुसलमान शासकों और राजपूत स्त्रियों के बीच 
में ऐसे आपसी अक्सर होने लगे थे। इसकी वजह से एक राष्ट्रीयता की 
भावना के विकास में ज़रूर मदद मिली होगी। 

MANE, ३७ वर्ष के लम्बे समय तक राज करने के वाद, १३८८ ई० 
में मर गया। फ़ौरन ही दिल्ली साम्राज्य का ढाँचा, जिसे उसने जोड़ रक्खा था, 
टुकड़े-टुकड़े हो गया। कोई केन्द्रीय सरकार न रह गई और हर जगह छोटे-छोटे 


' जय यहु, पुस्तक लि गई थी तदत बोलती फ़िल्में नही दनो थां । 

शासकों की तूती बोलने लगी। गड़बड़ी और कमजोरी के इसी काल में, फीरोजशाह ` 
की मृत्यु के ठीक दस वर्ष बाद, तैमूर उत्तर से आ टूटा। दिल्ली को तो उसने क़रीब- 
क़रीब मार ही डाला। धीरे-धीरे यह शहर फिर पनपा और पचास वर्ष वाद एक | 
सुलतान की मातहती में एक केन्द्रीय सरकार की राजानी फिर बन गया। लेकिन . ` 


` यह छोटी-सी रियासत थी और दक्षिण, परिचम और पूर्वी भारत के बड़े-बड़े राज्यों 


से उसका कोई मुकाबला नहीं था। यहाँ के सुलतान अफ़ग़ान थे। वे. बड़े लीचड़ 
लोग थे; यहाँतक कि उन्हींके अफ़ग़ानी अमीर-सरदार अन्त में उनसे उकता गये, 
और इतने ऊब गये कि उन्होंने एकं विदेशी को अपने ऊपर राज करने के लिए ' 
बुलाया। यह विदेशी बाबर था। बाबर मंगोल था, जिसे अब हम भारत में बस जाने 
के बाद मुराल-के नाम से पुकारते हैं। वह तैमूर की पीढ़ी का था और उसकी माँ 


. चंगेजखाँ के वंश की थी। उस समय वह काबुल का शासक था। उसने भारत आने 
का बुळावा खुशी से मंजूर कर लिया। वास्तव में वह शायद बिना बुलावे के ही ... 


आनेवाला था। दिल्ली के नज़दीक पानीपत के मैदान में १५२६ ई० में बाबर ने 
भारत का साम्राज्य फ़तह कर लिया। एक विशाल साम्राज्य फिर पैदा हुआ, जिसे . 
भारतं का मुगल-साम्राज्य कहते हें । दिल्ली को फिर बड़प्पन मिला और वह 


' साम्राज्य की राजघानी बन गई। लेकिन इस बात पर विचार करने के पहले हमें 
` भारत के दूसरे हिस्सों पर भी नजर डालनी चाहिए और यह देखना चाहिए कि इन . 


डेढ़ सौ वर्षा में, जव दिल्ली का पतन हो रहा था, वहाँ कया हो रहा था। 


इस.काल में भारत में छोटे-बड़े कई राज्य थे। नये बसाये हुए जौनपुर में 
मुसलमानों की एक छोटी-सी रियासत थी, जहाँ शर्क़ी सुलतानों की हुकूमत थी । 
यह रियासत बड़ी या ताक़्तवर नहीं थी, और राजनीतिक दृष्टि से भी उसका कोई 
महत्व नहीं था। लेकिन पन्द्रहवीं सदी में क़रीब सौ वर्ष तक वह संस्कृति और 
मज़हबी उदारता का बड़ा भारी केन्द्र रही। जौनपुर के मुसलमानी मदरसे उदारता 
के इन खयालों को फैला रहे थे और जौनपुर के एक शासक ने तो हिन्दुओं और 
मुसलमानों के बीच एक समन्वय क्रायम करने क! जतन किया था, जिसका ag 
मैं अपने पिछले पत्र में कर चुका है। कला और बढ़िया इमारत बनाने को वढ़ाव 
दिया जाता था और इसी तरह हिन्दी और बंगाली जैसी देश की विकसित भाषाओं 
को भी। मारी मज़हबी बैर-मावों के वीच जौनपुर की यह छोटी-सी और चन्दरोज़ा 
रियासत विद्या, संस्कृति और मजहबी उदारता के आश्रय-स्थान के रूप में अलग 


: खड़ी नज़र आती है। 


YA की तरफ़ ठेठ इलाहाबाद के नज़दीक तक फैला हुआ गौड़ों का विशाल 


` राज्य था, जिसमें बिहार और बंगाल शामिल थे। गोड़ का नगर एक बन्दरगाह - 


था, जिसका मारत के समुद्री किनारे के शहरों के साथ समुद्र के ज़रिये मिला हुआ 

था। मध्य-मारत में, इलाहाबाद के परिचम में क़रीब-क़रीब गुजरात तक फैला हुआ 
भालवा का राज्य था, जिसकी राजधानी माण्डव थी। यह शहर भी था और किला 
भी इस माण्डू में बहुत-सी सुन्दर और शानदार इमारतें बनीं, जिनके खण्डहरों को 
देखने के लिए अमी तक लोग जाते हैं। 

मालवा के उत्तर-पश्चिम में राजपूताना था, जिसमें बहुत-सी राजपूत 
रियासतें थीं--ख़ासकर चित्तौड़। चित्तौड़ और भालवा और गुजरात 3 अवसर 
एक-दूसरे से लड़ाइयाँ हुआ करती थीं। इन दोनों शवितशाली रियासतों के मुकाबले 
में चित्तौड़ छोटी थी, लेकिन राजपूत लोग हमेशा बहादुर लड़ाके रहे हैं। संख्या में 
कम होने पर भी कमी-कभी उनकी जीत हू है। चित्तौड़ के राणा ने मारूवा पर 
इस तरह की एक विजय मनाने के लिए चित्तौड़ में 'विजयस्तम्भ' नाम की एक 
सुन्दर मीनार बनवाई थी। माण्डव के सुलतान ने भी इससे होड़ करके साण्डू में 
एक ऊंची मीनार वनवाई । चित्तौड़ की मीनार अभी तक क़ायम है; माष्डू की 
मीनार नष्ट हो चकी है। 


मालवा के पश्चिम में गुजरात था? वहाँ एक शक्तिशाली रियासत कायम 
हुई और इसकी राजधानी अहमदावाद, जिसे सुलतान अहमदलाह ने बसाया था, 
लगभग दस लाख की आबादी का एक बड़ा शहर दन गय।। इस शहर में बड़ी 
सुन्दर इमारतें बनीं और कहते हैं कि ३०० वर्ष तक, यानी पद्नहवीं सदी से अठा- 
रहवीं सदी तक, अहमदाबाद दुनिया के सश्रसे पुन्दर शहरों में गिना जाता या । 
यह एक विचित्र बात है कि इस शहर की बड़ी जासा मस्जिद, राणपुर के जैन-भन्दिर 
से, जिसे चित्तौड़ के राणा मे इसी ज़माने में बनदाया था, बहुत मिळती है । इससे 
जाहिर होता है कि भारत के पुराने थास्तुकार नये विचारों से किस तरह प्रमावित 
हो रहे थे और एक नई वास्तुकला को जन्म दे रहे थे। यहाँ फिर तुम्हें ला के मैदान 
में वह समन्वय दिखाई देगा, जिसका जिक्र मैं पहले कर चुका हूँ । आज मी अहमदा- 
नाद में इनमें से वहुत-सी सुन्दर पुरानी इमारतें मिलती हैं, लिन | पत्थर की खुदाई 
का अद्भुत काम हे। लेकिन इन इमारतों के चारों तरफ़ अब जो. नया उद्योगी 
शहूर बस गया है, वह कोई खूबसूरत चीज़ नहीं है। _ 

इसी समय के लगभग पुर्तेगाली लोग भारत में आये। तुम्हें याद ही होगा कि 
उत्तमाशा अन्तरीप का फेरा लगाकर वास्को-द-गामा ही पहले-पहल भारत आया 
था। १४९८ ई० में वह दक्षिण में कलीकट पहुंचा | अलबत्ता इसके पहले भी बहुत- 
से यूरोपीय भारत आ चुके थे, लेकिन वे व्यापारी की हैसियत से या सिफ़ं सैर 
करने के लिए आये थे। पुर्तेगाली अव T ही खयाल से आये । इनमें अभिमान 
और आत्म-विश्वास मरा था । और पोप ने पूर्वी दुनिया का दानपत्र इनके नाम लिख 
ही दिया था। ये लोग देश-विजय के इरादे से आये थे। शुरू में इनकी संख्या कम 


२४ 

थी, लेकिन फिर तो जहाज-पर-जदाज आने लगे और इन्होंने समुद्र-तट के गोवा 
जैसे कुछ शहरों पर क़ब्ज़ा भी कर रिया । पर पुर्तगाली लोग भारत में कुछ सफल 
नहीं हो सके। वे देश के अन्दर कभी न घुस पाये; वैसे भारत पर समुद्र के रास्ते 
आकर हमला करनेवाले पहले यूरोपीय यही थे। इनके बहुत दिन बाद फ्रान्सीसी 
और अंग्रेज आये। इस तरह समुद्री Siy जाने पर भारत की समुद्रों में कम- 
जोरी ज़ाहिर हो गई। दक्षिण भारत के राज्य कमङ्गोर पड़ गये थे और उनका 
ध्यान अन्दर से होनेवाले खतरों की तरफ़ ही लगा हुआ था। 


गुजरात e abi रों ने समुद्र पर भी पुर्तगाल्यों. का मुक्काबला किया । 

उस्मानी तुकों से गठबन्धन करके पुर्तगाली जल-सेना को हरा दिया, लेकिन 
बाद में पुतंगाली जीत गये और समुद्र पर उनका कव्ज्ञा हो गया। उसी ववत दिल्ली 
के मुग़ल बादशाहों के डर ने गुजरात के सुलतानों को पुततगालियों से सुलह करने पर 
मजबूर कर दिया, लेकिन पुतंगालियों ने उन्हें घोखा दिया। 


दक्षिण भारत में, चौदहवीं सदी की शुरुआत में, दो बड़ी सल्तनतें उठ खड़ी 
हुई थीं । एक गुलबर्गा, जिसे बहमनी सल्तनत कहते थे, और दूसरी उसके दक्षिण 
में विजयनगर। बहमनी सल्तनत सारे महाराष्ट्र इलाक़े में और कर्नाटक के कुछ 
हिस्सों में फैली हुई थी। यह डेढ़ सौ वर्ष से उयादा चली, लेकिन इसका इतिहास 
बहुत हेच है। जनता की वेहद मुसीबतों के साथ-साथ मंजहवी बैर-माव, हिसा, 
हत्या और सुलतान व अमीर-सरदारों के विलासों का ज़ोर था। सोलहवीं सदी की 
शुरुआत में अपनी घोर नालायक्ती की वजह से बहमनी सल्तनत ढह गई और उसके 
टुकड़े होकर पाँच सल्तनतें वन गई--वीजापुर, अहमदनगर, गोलकुण्डा, बीदर और 
बराड़। इसी बीच विजयनगर राज्य को बने क़रीब २०० वर्ष हो चुके थे, और उस 
समय भी वह खूब अच्छी हालत में था। इन छः राज्यों के वीच अक्सर युद्ध हुआ 
करते थे और हरेक दक्षिण का मालिक बनने की कोशिश करता था। उनमें TR- 
तरह के गठबन्धन होते रहते थे, जो वार-बार बदलते रहते थे। कमी कोई मुसलमान- 
राज्य हिन्दू-राज्य से लड़ता था; कभी मुसलमान और हिन्दू-राज्य मिलकर किसी 
दूसरे मुसलमान राज्य से लड़ते थे। यह संघर्ष निरे राजनीतिक थे और जब कभी 
कोई राज्य बहुत ज्यादा ताक़तवर होता मालूम पड़ता, तो दूसरे राज्य उसके 
ख़िलाफ़ गठबन्धन कर छेते थे। आखिर विजयनगर की ताक़त और दौलत ने 
मुसलमान रियासतों को उसके ख़िलाफ़ एकजुट होने के लिए रुजू कर दिया और 
१५६५ ई० में, तालीकोटा के युद्ध में वे इसे पुरी तरह कुचलने में सफल हो गई। 
विजयनगर का साम्राज्य ढाई सौ वर्ष बाद खत्म हो गया और यह विशाल और 
शानदार शहर बिलकुल नष्ट हो गया। 


पर कुछ ही दिन दाद इन विजयी मित्र-राज्यो में फूट पड़ गई और वे आपस 

में लड़ने छगे। और बहुत दिन न बीतने पाये थे कि उन सबपर दिल्ली के मुगा 
साम्राज्य karn पड़ गई। इनके लिए पुतंगाली एक और मुसीबत थे, जिन्होंने 
१५१० ई में गोवा पर कब्जा कर लिया था। यह बीजापुर रियासत में था। उनके 
पर उखाइने की भरसक कोशिशों के बावजूद भी वे गोवा में डटे रहे और उनका 
नेता अलबुकक़, जिसे पूर्व के वाइसराय' का शानदार खिताब था, घिनौने जुल्म 
पर उतर आया। पुतगाछियों ने जनता का हत्याकाण्ड कर डाला और औरतों और 
बच्चों को भी नहीं छोड़ा। तबसे आज तक पुतेगाली गोवा में बराबर बने हुए हैं।' 

दक्षिण के इन राज्यों में, खासकर विजयनगर, गोलकुण्डा और बीजापुर में, 
बड़ी सुन्दर इमारतें वनीं । गोलकुण्डा तो अब खण्डहर हो गया है; बीजापुर में अभी 
तक इनमें की बहुत-सी सुन्दर इमारतें मौजूद हैं; विजयनगर मिट्टी में मिला दिया 
गया और अब उसका नाम-निशान मी नहीं है। इसी जमाने में हैदराबाद का शहर - 
गोलकुण्डा के नजदीक बसाया गया । कहा जाता है कि वाद में दक्षिण के राजगीर 
X का उत्तर की तरफ़ चले गये और उन्होंने आगरा का ताजमहल बनाने 

मदद दी। 

एक दूसरे के मजहबों के लिए आमतौर पर उदारता के होते हुए भी कमी- 
कभी कट्टरपन और मजहबी बैर-माव फूट पड़ते थे र के साथ अक्सर भयंकर 
हुत्याएँ और बर्बादी हुआ करती थीं। फिर मी याद रखने की दिलचस्प बात यह है 
कि बीजापुर की मुसलमान रियासत में हिन्दू घुड़सवार फ़ौज थी, और विजयनगर 
के हिन्दु-राज्य में मुसलमान सिपाही थे। मालूम होता है कि उस समय काफ़ी 
ऊंचे दज की सभ्यता थी। लेकिन यह सब घनवानों का खेल था; खेत में काम करने- 
वाला मज़दूर इससे बिलकुल अलग था। वह गरीब था, फिर भी जैसा हमेशा होता 
है, वह घनवानों के घोर विलास का बोझ बर्दाश्त करता था। 


: ७७ : 

विजयनगर 
१५ जुलाई, १९३२ 
पिछले पत्र में दक्षिण के जिन राज्यों की चर्चा हमने की है, उनमें विजय- 
नगर का इतिहास सबसे लम्बा है। ऐसा हुआ कि WI विदेशी यात्री वहाँ आये 
और इस राज्य और शहर का हाल लिख गये हैं। कोन्ती नाम का एक 
इटालवी सन्‌ १४२० ई० में आया था। हिरात Meus मध्य एशिया 
में खान महान्‌ के दरबार से १४४३ ई० में आया था। पेईज नाम का एक पुर्तंगाली 


' दिसम्बर १९६१ में भारतीय सेना ने गोवा को आज्ञाद करा लिया In 
गोवा और उसकी बस्तियों पर भारतीय गणराज्य का अधिकार हो गया है। 

ई० में इस शहर में आया, और इसी तरह और भी बहुत-से लोग आये। 
भा का एक इतिहास भी है, जिसमें दक्षिण भारत की रियासतों का, खासकर 
की , का हाल है। यह इतिहास, जिस ज़माने की हम चर्चा कर रहे हैं, उससे 
थोडे ही दिन बाद अकबर के जमाने में, फरिश्ता ने फ़ारसी में लिखा था। उसी 
समय के लिखे गए इतिहासों में अपसर पक्षपात की आ प्त त बढ़ी-चढ़ी बातें भरी 
हैं, लेकिन उनसे हालात समझने में मदद बहुत है। कश्मीर की 'राज- 
तरंगिणी' को छोड़कर मुसलमानों से पहले का कोई इतिहास नहीं मिलता । इसलिए 
फ़रिश्ता का इतिहास एक बिलकुल नई चीज़ थी । इसके बाद औरों ने भी लिखा। 
विदेशी यात्रियों ने विजयनगर के जो वयान लिखे हैं, उनसे इस शहर की 
सही और पक्षपात-रहित तस्वीर हमारे सागने आ जाती है। इनसे हमें जितनी बातें 
मालूम होती हैं, उतनी उन कम्बस्त युद्धों के बयानों से नहीं मालूम होतीं, जो अवसर 
WA थे। इसलिए मैं तुम्हें कुछ वे बातें वताऊंगा, जो इन लोगों ने 
l . 


विजयनगर की बुनियाद सन्‌ १३३६ ई० के क़रीब पड़ी। यह शहर दक्षिण 
भारत के कर्नाटक प्रदेश में था। चूँकि यह हिन्दू राज्य था, इसलिए यह स्वाभाविक 
था कि दक्षिण की मुसलमानी रियासतों से बहुत-से शरणार्थी वहाँ जा पहुँचे। यह्‌ 
तेज़ी से बढ़ने लगा। कुछ ही साल में इस राज्य ने दक्षिण में अपना सिक्का जमा 
लिया; और इसकी राजघानी पर उसकी दौलत और खूबसूरती की वजह से लोगों 
का ध्यान खिचने लगा। विजयनगर दक्षिण में सबसे ज़्यादा प्रभावशाली राज्य 
बन गया] 

फ़रिइता ने इसके महान्‌ वैभव का जिक्र किया है, और १४०६ ई० में, जव 
गुलबर्गा का एक मुसलमान बहमनी वादशाह विजयनगर की एक राजकुमारी से 
शादी करने वहाँ पहुँचा, तब राजधानी की क्या हालत थी, इसका बयान किया है। 
फरिश्ता लिखता है कि सड़क के ऊपर छः मील तक जरी, मखमल और इसी क्रिस्म 
की कीमती चीज़ें बिछाई गई थीं। धन की यह कितनी भयंकर और झर्मेनाक 


बर्बादी थी! 


१४२० ई० में इटालवी निकोलो कोन्ती आया। उसने लिखा है कि शहर 
का घेरा साठ मील का था। यह विस्तार इतना विशाल इसलिए था कि इसमें 
बहुत-से बग्रीचे थे। कोन्ती की यह राय थी कि विजयनगर का शासक, जो राय 
कहलाता था, उस समय भारत का सबसे शक्तिशाली राजा था। 

इसके बाद मध्य-एशिया से अब्दुरेज्जाक आया। विजयनगर जाते हुए 
इसने मंगळूर के पास एक अद्भुत मन्दिर देखा, जो खालिस पीतल को गलाकर 
ढाला गया था । वह १५ फुट ऊँचा था और उसकी कुर्सी ३० फुट लम्बी -और ३० 

फूट चौड़ी थी । उत्तर की ओर आगे बेलूर में वह ऐसे ही एक दूसरे मन्दिर को देखकर 
और भी हैरत में आ गया। उसने इस मन्दिर का न की कोशिश नहीं की, 
क्योंकि उसे डर था कि अगर वह ऐसा करेगा तो लोग उसपर “बहुत वढ़ा-चढ़ा- 
कर कहने का इलज़ाम लगावेंगे।” इसके बाद वह विजयनगर स और इसके 
बयान में तो वह अपने-आप॒को ही मूल गया है। उसने लिखा है--“यह झहर 
ऐया है कि सारी इमाम इसकी बराबरी की जगह न तो आँखों ने देखी न 
"ने सुनी |” TR के बारे में वह लिखता है--“ह्रेक बाजार के सिरे 
पर ऊचे महरावों का सिलसिला और शानदार दालान हैं, लेकिन राजा का 
महल इन सवसे ऊंचा है।” “बाज़ार बहुत लम्बे-चौड़े हें 1. . . मीठी सुगन्ध 
के ताज़ा फूल इस शहर में हर वतत मिलते हैं और जीवन का आघार ही समझे 
जाते हैं, मानो इनके बिना लोग जिन्दा ही नहीं रह सकते । एक पेशे या दस्तकारी 
के व्यापारियों की दुकानें पास-पास हैं। जौहरी लोग अपने माणक, मोती, हीरे 
और पन्ने बाजार में खुले आम बेचते हैं।” अळ्ुरंज्जाक ने आगे चलकर लिखा 
है कि “इस मनोहर इलाक़े में, जिसमें राजा का महल है, बहुत-सी छोटी नदियाँ 
और घाराएं हैं, जो चमकदार और एक-समान कटे हुए पत्थरों की बनी नारियों 
में से होकर बह रही हैं। . .यह देश इतना घना बसा हुआ है कि थोड़ी-सी जगह 
में इसका अन्दाज लिख सकना नामुमकिन है ।” और पन्द्रहवीं सदी के मध्य में 
आया हुआ मध्य एशिया का यह यात्री विजयनगर के वैभव की तारीफ़ के पुरू 
बाँधता हुआ, इसी तरह लिखता चला गया है। 
यह खयाल हो सकता है कि अब्दुरंज्जाक बहुत-से बड़े-बड़े शहरों से परिचित 
नहीं था; इसलिए जब उसने विजयनगर को देखा तो वह हक्का-बक्का रह गया। 
लेकिन इसके बाद आनेवाला यात्री काफ़ी सफ़र किया हुआ था। यह पेईज़ नामक 
पुतंगाली १५२२ ई० में आया था। यह ठीक वही समय था जब इटली पर fotat 
का प्रभाव पड़ रहा था और इटली के शहरों में सुन्दर इमारतें खड़ी हो रही थीं। 
पेईज़ को बहुत करके इटली के इन शहरों का पता था, इसलिए उसकी गवाही 
की बहुत क्रीमत है। उसने लिखा है कि विजयनगर का शहर “रोम के बराबर 
बड़ा है, देखने में बहुत सुन्दर मालूम होता है। उसने इस शहर के अचम्भों का _ 
और अनगिनिती सरोवरों, पानी के सोतों और फल के बग्रीचों की मोहनी का 
विस्तार के साथ बयान किया है। उसने लिखा है कि यह शहर “दुनिया भर में 
सबसे ज्यादा भरा-पूरा है. . . क्योंकि इस शहर की हालत वैसी नहीं है, जैसी दूसरे 
शहरों की होती है, जहाँ अफसर ज़रूरी चीज़ों की और रसद की कमी पड़ जाया 
करती है, क्योंकि यहाँ हरेक चीज़ की बहुतायत है।' राजमहरू में इसने एक कमरा 
देखा था, जो “सारा हाथीदांत का बना हुआ था। कमरे की दीवारों पर ऊपर से 
नीचे तक और छत की कड़ियों के खम्मो पर सारे-के-सारे हाथी-दाँत के गुलाब 

और कमल बने हुए थे। और ये सब इतनी खूबसूरती से बनाये गए थे कि इनसे 
बेहतर बन ही नहीं सकते थे। यह इतना क़ीमती और सुन्दर है कि इस तरह का 
दूसरा कहीं भी मुश्किल से मिलेगा।' 

_ पेज ने विजयनगर के उस समय के राजा का भी वर्णन किया है। यह दक्षिण 
मारत के इतिहास का एक महान्‌ राजा हुआ और महान्‌ योद्धा, शत्रुओं पर दया 
दिखानेवाला, साहित्य का पोषक और लोकप्रिय व उदार शासक के रूप में उसकी 
कीति दक्षिण में अभी तक बाक़ी है। इसका नाम कृष्णदेव राय था। इसने १५०९ 
से १५२९ ई० तक, वीस वर्ष राज्य किया। पेईज ने उसके क़द और शक्ल-सूरत 
और गोरे रंग का भी वर्णन किया है। “यह राजा इतना मय उपजानेवाला 
और सारे गुणों की खान है जितना कि होना सम्भव है। यह खुशमिज़ाज और बड़ा 
विनोदी है। यह विदेशियों की इज्जत करना चाहता है; उनका विनय से स्वागत 
करता है और उनकी हालत चाहे जो हो, उनकी सारी घरू बातें पूछता है।” इस 
राजा की कई उपाधियाँ गिनाने के बाद पेईज लिखता है---लिकिन सच तो यह 
है कि वह ऐसा बाँका और सब गुणों की खान है कि जो कुछ उसके पास है, वह 
उसके जैसे आदमी के लिए कुछ भी नहीं है।” 

वास्तव में कितनी ऊँची प्रशंसा है यह ! विजयनगर का साम्राज्य इस समय 
सारे दक्षिण में और पूर्वी समुद्री किनारे पर फैला हुआ था । इसके अन्दर मंसूर, 
तिरुवाँकुर और आजकल के मद्रास का सारा प्रान्त आ जाता था। 

एक और :भी चीज़ का मैं जिक्र करूंगा। १४०० ई० के क़रीब शहर में 
अच्छा पानी लाने के लिए बहुत बड़ी नहरें बनाई गई थीं। एक नदी सारी-की-सारी. 
बाँध से रोक दी गई थी और एक बड़ा तालाब बना दिया गया था। इसी जगह से 
१५ मील लम्बी नहर के ज़रिये, जो पहाड़ को काटकर बनाई गई थी, शहर को 
पानी जाता था। 

विजयनगर ऐसा ही था। इसे अपनी दौलत और खूबसूरती पर गर्व था 
और अपनी ताक़त पर जरूरत से ज्यादा भरोसा था। किसी को यह खयाल भी 
नहीं था कि इस शहर और साम्राज्य का अन्त इतना नज़दीक है। पेईज़ के आने 
के ४३ वर्ष बाद ही अचानक खतरा पैदा हो गया। दक्षिण की दूसरी रियासतों ने. 
बैर-भाव से विजयनगर के ख़िलाफ़ एक गुट्ट बना लिया और इसे नष्ट करने का 
इरादा कर लिया। उस वकत भी विजयनगर बेवक़ूफ़ों की तरह अपनी ताक़त के 
घमण्ड में रहा। पर जल्द ही उसका अन्त हो गया और इस अन्त की पूर्णता 
बड़ी ही भयानक थी। 


जैसा मैंने तुम्हें बताया है, १५६५ ई० में रियासतों के इस गुट ने विजय- 
नगर को हरा दिया। जबर्दस्त नरं हत्या हुई और उसके बाद यह विशाल नगर लूट 

लिया गया । तमाम सुन्दर इमारतें, मन्दिर और महल बर्बाद कर दिये गए। निहायत 
नफ़ीस पत्थर की नवक़ाशी और मूत्तियां चकनाचुर कर डाली गईं और जितनी 
भी चीज़ें जलाई जा सकती थीं, उनकी बड़ी-बड़ी होलियाँ जला दी गईं। यह शहर 
यहाँतक बर्बाद किया गया कि सिफ़ खण्डहरों के ढेर बाक़ी रह गये। एक अंग्रेज 
इतिहासकार कहता है, “दुनिया के इतिहास में ऐसे शानदार शहर का सत्यानाश, 
और वह भी ऐसा अचनाक, शायद कभी भी नहीं किया गया। वह शहर, जो 
एक दिन पूरी तरह खुशहाल, दौळ्तमन्द और मेहनती आबादी से भरा हुआ था, 
दूसरे ही दिने; वहशियाना हत्याकाण्ड के नज़ारों और सारे बयानों को फीका करने- 
वाले भयंकर कारनामों के बीच, दूसरों के कब्जे में आया, लूटा गया और खण्डहर 
वना. दिया गया।” 


२७८०५: 

सज्जापहित ओर मलकका का मलेशिया सास्राज्य 

१७ जुलाई, १९३२ 

हमने मलेशिया और पूर्वी द्वीपो की तरफ़ इधर बहुत कम ध्यान दिया है 
और इनके बारे में लिखे हुए बहुत दिन हो गये। मैंने उलटकर देखा तो मुझे 
माल्म हुआ कि मैंने अपने ४६ नम्बर के पत्र में इनका हाल लिखा था। उस वक़्त 
से अबतक इकत्तीस पत्र हो गये और अब हम ७८वें नम्बर तक आ पहुंचे हैं। सब 
देशों को साथ-साथ लेना मुश्किल काम है। 

आज से ठीक दो महीने पहले मैंने जो कुछ तुम्हें लिखा था, वह तुम्हें याद 
है? क्या कम्बोदिया, अंकोर, सुमात्रा और श्रीविजय याद हैं? क्या तुम्हें यह 
याद है कि हिन्द-चीन के पुराने मारतीय उपनिवेश कई सौ वर्षों के दौरान किस 
तरह बढ़कर एक बड़ा राज्य--काम्बोज का साप्राज्य के रूप में बन गये। और 
फिर कुदरत का चक्र चला तो उसने इस नगर और साम्राज्य को सस्ती से और 
एकदम ख़त्म कर दिया। यह १३०० ई० के लगभग की बात है। 

इस काम्वोजी साम्राज्य का झगमग समकालीन एक दूसरा बड़ा राज्य द 
के उस पार सुमात्रा के टापू में था। लेकिन श्रीविजय, साम्राज्य बनाने की दौड़ 
कुछ देर बाद शामिल हुआ था और काम्बोज के वाद तक क़ायम रहा। इसका अन्त 
मी बहुत करके एकदम हुआ, लेकिन यह कुदरत का नहीं, वल्कि आदमी का काम 
था। तीन सौ वर्षों तक श्रीविजय का बोद्ध साम्राज्य फूला-फला। पूर्व के लगभय 
सारे टापुओं पर उसका अधिकार था और कुछ दिन KUB उसने भारत, लंका और चीन 
में भी पैर रखने की जगह बना ली थी। यह व्यापारियों का साम्राज्य था और तिजा- 
रत इसका मुख्य काम था। लेकिन उसी समय जावा द्वीप के पूर्वी हिस्से में एक और 

व्यापारी साम्राज्य उठ खड़ा हुआ। यह एक हिन्दू-राज्य था, जिसने श्रीचिजय के 
सामने सर झुकाने से इन्कार कर दिया। | 

नवीं सदी के शुरू से चार सौ वर्षों तक पूर्वी जावा के इस राज्य को श्रीविजय 
की बढ़ती हुई ताक़त का खतरा बना रहा। लेकिन वह अपनी स्वाधीनता कायम 
रखने में कामयाब रहा और साथ ही इसने इतनी वडी संख्या में पत्थर के सुन्दर ` 
मन्दिर बनवाये कि अचम्भा होता है। इन मन्दिरो में सबसे मशहुर बोरोबुदुर के 
मन्दिर कहलाते हैं, जो अमी तक मौजूद हैं और जिन्हें देखने के लिए बहुत यात्री 
जाते हैं। श्रीविजय के राज्य में शामिल होने से बच जाने पर पूर्वी आवा खुद सरज्ञोर 
हो गया और अपने पुराने दुरमन श्रीविजय के लिए उलटा एक खतरा बन गया। 
दोनों व्यापारिक राज्य थे और दोनों के जहाज व्यापार के लिए सागरों के पार 


` जाते थे, इसलिए दोनों की आपस में अक्सर टक्कर होती रहती थी। 


मेरा दिल चाहता है कि जावा और सुमात्रा की इस होड़ का जर्मनी और 
इंग्लैण्ड जैसी आजकल की शबवितयों में चलनेवाली होड़ से मुक्कावला करूं। यह 
महसूस करके कि श्रीविजय को रोकने का और अपनी तिज्ञारत को बढ़ाने का सिफ 
एक ही उपाय है कि अपनी जलसेना को मज़बूत किया जाय, जावा ने अपनी समुद्री- 
शक्ति खूब वढ़ा ली। बड़े-बड़े जंगी वेडे. लड़ाई के लिए भेजे जाते थे. लेकिन वर्षों 
तक इनका मुक्राबला दुश्मन से नहीं होता था। इस तरह जावा बढ़ता चला गया 
और दिन-दिन सरज्ञोर होने लगा। तेरहवीं सदी के अन्त में भज्जापहित नामक 
शहर बसाया गया और यह जावा के बढ़ते हुए राज्य की राजधानी हो गया। 
यह जावा राज्य इतना गुस्ताख और घमण्डी हो गया कि इसने खान महान्‌ 
कुबलइ के दूतों का, जो खिराज लेने के लिए यहाँ भेजे गए थे, अपमान भी कर डाला l 
यही नहीं कि खिराज न दिया हो, बल्कि एक दूत के माथे पर अपमान करनेवाला 
सन्देश गोद दिया गया । मंगोळ खान के साथ इस तरह का खिलवाड़ करना बहुत 
ही खतरनाक और बेवक़्फ़ी की वात थी। ऐसे ही अपमान के बदले में चंगेज के | 
हाथों मध्य एशिया का विनाश हुआ था और बाद में हळाकू के हाथों बग्रदाद का। 
फिर भी जावा के छोटे-से टापूवाले राज्य ने ऐसी जुरंत की लेकिन जावा की खुश- 
क्रिस्मती थी कि मंगोल लोग यहुत-कुछ ठण्डे पड़ गये थे और उन्हें देश-विजय की कोई 
इच्छा नहीं रही थी। समुद्री लड़ाई भी उन्हें बहुत पसन्द न थी; वे तो ठोस जमीन 
पर अपने को ज्यादा बलवान समझते थे। फिर भी कुबलइ ने जावा के अपराघी राजा 
को सज्जा देने के लिए फ़ौज भेजी । चीनियों ने जावानियों को हरा दिया और उनके 
राजा को मार डाला। लेकिन मालूम होता है उन्होंने ज्यादा नुकसान नहीं किया। 


'चीनी असर से मंगोल कितने वदलं गये थे! 


. देखा जाय तो वास्तव में इस चीनी हमळे के नतीजे से जावा, जिसे अब हम 

'मज्जापहित साम्राज्य कहेंगे, अन्त में और भी ज्यादा मजबूत हो गया। इसकी वजह 
यह थी न ने जावा में बन्दूकों का इस्तेमाल जारी कर दिया और शायद 
इन बन्दूकों की ही वजह से मज्जापहित को आगे चलकर लड़ाइयों में कामयाबी 
हुई) 

मज्जापहित का साम्राज्य फैलता गया । लेकिन यह कोई संयोग से या बेढंगेपन 
से नहीं हुआ। यह साम्राज्यशाही विस्तार था, जिसका संगठन राज्य करता था 
और जिसे एक कुशल थळ व जल सेना पूरा करती थी। विस्तार के इस ज़माने 
के कुछ हिस्से में महारानी सुहिता यहाँ की शासक थी । मालूम होता है कि सरकार 
बहुत ही केन्द्रित और कारगर थी। पश्चिमी इतिहासकारों ने लिखा है कि कर 
लगाने की, चुंगी की, राहदारी की और लगान की प्रणाली बहुत ऊँचे दर्जे की थी। 
सरकार के अलग-अलग महकमों में से कुछ ये थे--उपनिवेश-विभाग, वाणिज्य 
विभाग, सार्वजनिक कल्याण और सावंजनिक स्वास्थ्य विभाग, गृह-विभाग और ' 
युद्ध-विभाग। एक सबसे ऊँची अदालत थी, जिसमें दो अध्यक्ष-न्यायाघीश और 
सात न्यायाधीश हुआ करते थे। मालूम होता है ब्राह्मण पुरोहितों के हाथों में बहुत 
शविति थी, लेकिन कहने को राजा इनपर अंकुश रखता था। 

ये विभाग और इनमें से कुछ के नाम भी हमें कुछ हद तक कौटिल्य के अर्थ- 

शास्त्र की याद दिलाते हैं । लेकिन उपनिवेशों का विभाग नया था। राज्य के अन्दरूनी 
इन्तज्ञाम से सम्बन्ध रझनेवाले गुह-विभाग का अधिकारी 'मत्त्री कहलाता था. 
इससे जाहिर होता है कि भारतीय परम्पराएं और संस्कृति इन टापुओं में दक्षिणी 
भारत के पल्लवों की पहली बस्ती बसने के १२०० वर्ष बाद तक कायम रहीं। 
यह तभी हो सकता था जब सम्पर्क बरावर बना रहा हो और इसमें शक नहीं फि 
इस तरह का सम्पक व्यापार के ज़रिये बना हुआ था। 

चूँकि मज्जापहित एक व्यापारिक साञ्राज्य था, इसलिए यह स्वाभाविक ही 
था कि निर्यात और आयात के व्यापारो की व्यवस्था सावधानी के साथ की जाती। 
निर्यात उस व्यापार को कहते हैं, जिसमें माल विदेशों को भेजा जाता है और 
आयात उस व्यापार को कहते हैं, जिसमें बाहर के देशों से अपने देश में माल आता 
है। यह व्यापार खासतौर से भारत, चीन और उसके अपने उपनिवेज्ञों से हुआ 
करता था। जब श्रीविजय से युद्ध ठना हुआ था, तव उसके साथ या उसके उपनिवेशों 
के साथ, शान्ति से व्यापार नहीं हो सकता था। 

जावा का राज्य कई सौ वर्षों तक रहा, लेकिन मज्जापहित साञ्जाज्य का 
महान्‌ काळ १३३५ से १३८० ई० तक, यानी केवळ ४५ वर्ष का था। इसी जमाने 
में, १३७७ ई० में श्रीविजय पर आखिरी तौर से क़व्ज़ा हुआ और वह नष्ट कर दिया 
गया । अनाम, स्याम और काम्बोज के साथ मञ्जार्पाहत की सन्धियाँ थीं। 

मज्जापहित की राजनगरी बहुत सुन्दर और खुशहाल थी । शहर के बीचों- 
वीच शिव का बहुत बड़ा मन्दिर था। इसके अलावा हा अही शानदार इमारतें थीं। 
सच तो यह है कि मलेशिया के सारे भारतीय उपनिवेशों ने सुन्दर इमारतें बनाने में. 
कमाल हासिल किया था। जावा में और भी बड़े-बड़े शहर और वन्दरगाह थे। 

यह साम्राज्यशाही राज्य अपने पुराने दुश्मन श्रीविजय के वाद ज्यादा दिन 
तक नहीं टिका | घरेलू लड़ाई शुरू हो गई और चीन से भी झगड़ा हो गया । नतीजा 
यह हुआ कि चीनी जहाजों का एक बड़ा बेड़ा जावा पर चढ़ आया। उपनिवेश 
घीरे-धीरे टूट-टूटकर अलग होते गये। १४२६ ई० में बड़ा भारी अकाल पड़ा और 
दो वर्ष वाद मज्जापहित साम्राज्य नहीं रह गया। फिर भी यह एक स्वाधीन राज्य 
की हैसियत से पचास वषं और चलता रहा । इसके बाद मलकका के मुसलमान राज्य 
ने इस पर क्रब्जा कर लिया। 

इस तरह मलेशिया की पुरानी भारतीय बस्तियों से पैदा होनेवाले साम्राज्यों 
में से तीसरा साम्राज्य ख़त्म हुआ। अपने छोटे-छोटे पत्रों में हमने बड़े-बड़े जमानों 
को निबटाया है। भारत के उपनिवेशी पहले-पहल ईसाई सन्‌ की शुरुआत के 
क़रीब यहाँ आये थे और इस वक्त हम पन्द्रहवीं सदी का जिक्र कर रहे हैं। यानी 
हमने इन उपनिवेशों के इतिहास के १४०० वर्षों का सिंहावलोकन कर छिया है। 
हमने जिन तीन साम्राज्यशाही राज्यों, यानी काम्बोज, श्रीविजय और मज्जापहित 
पर खास तौर से ग्रौर किया है, उनमें से हरेक सैकड़ों वर्ष क्रायम रहा। इन लम्बे 
ज़मानों को ध्यान में रखना चाहिए, क्योंकि इनसे इन राज्यों की पाथेदारी और 
कुशलता का कुछ अन्दाज्ज हो जाता है। सुन्दर इमारतों से उन्हें खास प्रेम था 
और व्यापार उनका मुख्य घन्धा था। वे भारतीय संस्कृति की परम्परा क़ायम रखे 
हुए थे और इसमें उन्होंने चीनी संस्कृति के बहुत-से तत्वों. को भी मिलाकर एक- 
रस वना दिया था। 

तुम्हें यह याद होगा कि जिन तीन भारतीय उपनिवेशों का मैंने खासतौर पर 
जिक्र किया है, उनके अलावा और भी भारतीय बस्तियाँ थीं। लेकिन हम हरेक पर 
अलग-अलग ध्यान नहीं दे सकते; और न मैं दो पड़ौसी. देशों, यानी बरमा और स्याम, 
के बारे में ही कुछ ज़्यादा कह सकता हूँ। इन दोनों देशों में भी बड़े शक्तिशाली 
राज्य बने और कला की हलचल ने खूब जोर पकड़ा। दोनों में वौद्ध-घमं फैला। 
बरमा पर मंगोलों ने एक बार हमला किया था, लेकिन स्याम पर चीनियों ने कमी 
हमला नहीं किया । मगर बरमा और स्याम दोनों अक्सर चीन को खिराज देते थे। 
यह इस finen की मेंट थीं, जैसी कोई विनयशील छोटा भाई बड़े भाई को पेश करे। 
इस खिराज के बदले छोटे भाई के पास चीन से क्रीमती तोहफे आते थे। 


मंगोलों का हमला होने के पहले बरमा की राजधानी पगान थी। यह शहर 

उत्तरी बरमा में था। यह शहर २०० वर्षों से ज्यादा राजधानी रहा । कहते हैं कि 
यह शहर बड़ा सुन्दर था और अंकोर के अलावा कोई दूसरा शहर इसका मुकाबला 
नहीं कर सकता था। इसकी सबसे बढ़िया इमारत आनन्द मन्दिर थी, जो बोद्ध 
वास्तुकला के दुनिया भर में सबसे सुन्दर नमूनो में गिनी जाती है। इसके अलावा और 
भी बहुत-सी शानदार इमारतें थीं। सच तो यह है कि आज पगान शहर के खण्डहर 
तक भी सुन्दर हैं। पगान की शान का ज़माना ग्यारहवीं से तेरहवीं सदी तक था। 
इसके बाद कुछ दिन बरम, में कुछ गड़बड़ और खलवली रही और उत्तरी बरमा 
दक्षिणी वरमा से अलग हो गया। सोलहवीं सदी में दक्षिण में एक बड़ा राजा पैदा 
हुआ और उसने बरमा को फिर एक कर दिया। उसकी राजघानी पेग में थी, जो 
दक्षिण में है। 

मुझे उम्मीद है कि बरमा और स्याम के इस थोड़े और अचानक ज़िक्र से 
तुम उलझन में न पड़ोगी। हम मलेशिया और इन्दोनेशिया के इतिहास के एक 
अध्याय के अन्त तक पहुँच गये हैं और मैं अपना सिंहावलोकन पूरा कर लेना चाहता 
हुँ। अभी तक इन हिस्सों पर राजनीतिक और सांस्कृतिक जो भी मुख्य प्रभाव 
पड़े, उनका मूल भारत और चीन में था। जैसा कि मैं तुम्हें बता चुका हूँ, एशिया 
महाद्वीप के दक्षिण-पूर्वी देशों, यानी बरमा, स्याम और हिम्द-चीन पर चीन का 
ज़्यादा प्रभाव पड़ा था। टापुओं और मलाया प्रायद्वीप पर भारत का ज्यादा 
असर पड़ा था। 


अब एक नया असर मैदान में आता है। यह अरबों का लाया हुआ था। 
बरमा और स्याम तो इससे बच गये पर मलाया और टापू इस असर में आ गये 
और थोड़े ही दिनों में एक मुसलमानी साम्राज्य वनने लगा । 


अरब व्यापारी इन टापुओं में हज़ार या अधिक वर्षों से आते थे और वसते 
गये थे, लेकिन इनका सारा व्यान अपने घन्धे में ही रहता था, और ये m मत में 
कोई दखल नहीं देते थे। चौदहवीं सदी में अरबी धर्म-प्रचारक अरब से यहाँ आये 
और उन्हें कामयाबी हुई, खासतौर से कुछ मुक्कामी शासकों को मुसलमान 
बनाने में। 

इसी बीच राजनीतिक परिवतंन शुरू हो गये थे। मज्जापहित फल रहा था 
और श्रीविजय को कुचर रहा था । जब श्रीविजय का पतन्‌ हुआ तो बहुत-से शरणार्थी 
भागकर मलाया प्रायद्वीप के दक्षिण में जा बसे। वहाँ उन्होंने मलक्का शहर कायम 
किया। यह शहर और राज्य तेजी से बढ़े और १४०० ई० में ही मलक्का एक बड़ा 
शहर हो गया था। मज्जापहित के जावानियों को उनकी प्रजा के लोग पसन्द नहीं 
करते यें। जैसा आमतौर पर साम्राज्यवादियों का तरीक़ा होता है, ये लोग ज्ञालिम 
थे, इसलिए बहुत-से लोगों ने मज्जापहित में रहने की श्रनिस्बत मलवका के नये 

राज्य में जाकर वसना बेहतर समझा। स्याम भी इस वक्‍त कुछ ज़्यादा सरजोर हो 
रहा था। इसलिए मलक्का बहुत-से लोगों के लिए शरण की जगह बन गया। यहाँ 
मुसलमान और बौद्ध दोनों थे। यहां के शासक पहले तो बौद्ध थे, लेकिन बाद में 
उन्होंने इस्लाम क़बूल कर लिया । 

मलवका के नये राज्य को एक तरफ़ जावा से और दूसरी तरफ़ स्याम से 
खतरा था। इसने टापुओं की दूसरी छोटी-छोटी मुसलमान रियासतों से दोस्ती 
और गठबन्धन करने की कोशिश की। इसने बचाव के लिए चीन से भी मदद 
माँगी। उस वत मिड लोग, जो मंगोलों को हरा चुके थे, चीन में राज कर रहे थे। 
यह माके की बात है कि मलेशिया की छोटी-छोटी सव मुसलमान रियासतों ने एक 
साथ ही बचाव के लिए चीन का मुँह ताका । इससे ज़ाहिर होता है कि इन्हें ताक़त- 
वर दुश्मनों का कोई तुरन्त का खतरा रहा होगा। 

मलेशिया के देशों के साथ चीन ने हमेशा से दोस्ताना, पर रौबदार अलगाव 
की नीति बरती। दूसरे देशों को जीतने की उसे जरा भी इच्छा नहीं थी। उसका 


- खयाल था कि दूसरे देशों को जीतने से उसे कोई लाम नहीं मिल सकता, लेकिन 


वह इन्हें अपनी सम्यता सिखाने के लिए तैयार था। ऐसा लगता है कि मिङ सम्राट 
ने इस पुरानी नीति को बदलने और इन देशों में ज्यादा दिलचस्पी लेने का फैसला 
'किया। जान पडता है कि उसने जावा और स्याम की सरज़ोरी को पसन्द नहीं किया । 
इसलिए इनको रोकने और दूसरों पर चीन की शक्ति का सिक्का जमाने के इरादे 
से उराने एक बड़ा जंगी-वेड़ा जल-सेनापति चेंड-हो की मातहती में भेजा । इस बेडे 

में कई जहाज़ ४०० फूट लम्बाई के थे। 
चेंड-हो कई बार आया-गया और उसने क़रीब-क़रीब सभी टापुओं--फ़िखि- 
पाइन, जावा, सुमात्रा, मलाया प्रायद्ठीप, वगेरा का दौरा किया। वह लंका तक 
भी जा पहुंचा और उसे जीतकर उसके राजा को चीन पकड़ ले गया। अपने 
आखिरी घावे में वह ईरान की खाड़ी तक पहुंच गया था। पन्द्रहवीं सदी की शुरु- 
आत में चेंड-हो की इन यात्राओं का उन सब देशों पर जनर्दस्त असर पड़ा, जहाँ 
जहाँ वह गया था। हिन्दू मज्जापहित और बौद्ध स्याम को दबाने के लिए उसने 
जान-वझकर इस्लाम को बढ़ावा दिया और मलक्का की रियासत उसके विशाल 
वेड़े की छत्र-छाया में बहुत मजबूती से जम गई। इसमें शक नहीं कि चेंड-हो की 
ल केवल राजनीतिक थी और मज़हब से इसका कोई ताल्लुक़ न था । वह खुद 

द्ध था। ; 


इस तरह मलक्का की रियासत मज्जापहित के विरोधियों की अगुआ बन 
गई! इसकी ताक़त बढ़ने लगी और इसने धीरे-बीरे जावा के उपनिवेशों पर कब्जा 
कर लिया। १४७८ $o में मज्जापहित शहर पर भी कब्जा हो गया। फिर तो 

इस्लाम दरबारो का और शहरों का मजहब बन गया । लेकिन देहात में, भारत की 
तरह, पुराने विश्वास और कथाएँ और रिवाज जारी रहे। 

मरूक्का का साम्राज्य श्रीविजय और मज्जापहित की तरह महान्‌ और 
बड़ी उम्र का हो सकता था, लेकिन इसे मौक़ा न मिला । इस बीच में पुतंगाली आ 
घमके और कुछ वर्षो के अन्दर, १५११ ई० में, इस पर उनका क़ब्ज़ा हो गया । इस 
तरह चौथे की जगह पाँचवें साम्राज्य ने ले ली और वह भी बहुत.दिनों तक टिका न 
रहा। इतिहास में पहली वार पूर्वी समुद्रों में यूरोप सरजोर और हावी हो गया! 


2७९०१. 
यूरोप पुर्वी एशिया को हड़पना शुरू करता हू 

१९ जुलाई, १९३२ 

हमने अपना.आखिरी पत्र उस मौके पर खत्म किया था, जब मलेशिया में 
पुतंगाली नजर आने लगे थे। तुम्हें याद होगा कि मैंने तुम्हें कुछ दिन पहले बताया 
था कि समुद्र के रास्ते कंसे खोजे गए और पुर्तेगाल और स्पेन के लोगों में सबसे 
पहले पूर्व पहुँचने के लिए कैसी दौड़-सी मची थी। पुर्तेगाल पूर्वे की तरफ़ गया और 
स्पेन पश्चिम की तरफ़। पुर्तेगाळ अफ्रीका का चक्कर काटकर सारत पहुंच गया। 
स्पेन ग़छती से अमेरिका से जा टकराया और बाद में दक्षिण अमेरिका का चक्कर 
काटकर मलेशिया पहुंचा । अब हम अपनी कुछ बातों के सिलसिले को जोड़कर 

मलेशिया की अपनी कहानी आगे बढ़ा सकते हँ । ह 3 3 
शायद तुम्हें मालूम हो कि.गरम मसाले (कालीमिच वर्गरा | TA आबहवा में, 

यानी भूमध्य-रेखा के आस-पास के देशों में पैदा होते हैं। यूरोप में मसाले विलकुल 
नहीं पैदा होते। दक्षिण भारत और लंका में कुछ पदा हैं, लेकिन ये मसाले 
ज्यादातर मलेशिया के टापुओं से, जिन्हें मोळुक्का या मलक्का कहते हैं, आते हैं। 
इन टापुओं को असल में मसाले के टापू कहते हैं। बहुत पुराने m यूरोप में 
इन मसालों की बहुत माँग थी और वे बरावर भेजे जाते थे। यूरोप -पहुँचते 
इनकी क़ीमत बहुत बढ़ जाती थी। रोमनी ज़माने में कालीमिचे सोने के भाव बिकती 
थी। हालांकि मसाले इतने कीमती होते थे और पश्चिम में उनकी इतनी माँग थी, 
लेकिन यरोप इनके AMA का खुद कोई इन्तजाम नहीं करता था। बहुत दिनों 
तक मसाले का व्यापार भारतवासियों के He था। फिर अरबों के हाथों में 
आ गया। यह मसालों का ही खिचाव था, जिसने पुतगाल और स्पेन के लोगों को 
उलटी दिशाओं में बढ़ते चले जाने के लिए खींचा ओर अन्त में उन्हे मलेशिया में 
लाकर मिला दिया 1 $गाली इस खोज में आगे रहे, क्योंकि स्पेन के लोग पूर्व 

जाते हुए रास्ते में में घन्धे से लग गये और बहुत मुनाफ़े कमाते रहे! 

वास्को-द-गामा उत्तमाशा अन्तरीप होता हुआ जब भारत पहुंचा, उसके 
थोड़े ही दिन बाद बहुत-से पुतंगाली जहाज़ इसी रास्ते आये और पूर्वं की तरफ़ 
आगे बढ़ गये। उन्हीं दिनों मसाले मल दूसरी चीज़ों का व्यापार मलक्का के नये 
साम्राज्य के हाथ में था। इसलिए पू इस साम्राज्य से और सारे अरब 
व्यापारियों से टकरा गये। पुतंगालियों के वाइसराय अलबुकक्रे ने १५११ ई० में 
AA पर कब्जा कर लिया और मुसलमानी तिजारत का खात्मा कर दिया। 
यूरोप का व्यापार अव पुर्तेगालियों के हाथ में आ गया और यूरोप में इनकी 
राजधानी लिस्बन मसालों और दूसरे पूर्वी मालों को सारे यूरोप में भेजनेवाला 
बड़ा व्यापारी केन्द्र बन गई! 

यह बात ध्यान में रखने लायक है कि अलबुकक्ं अरबों का तो बड़ा सख्त और 
ज़ारिम दुश्मन था। लेकिन वह पूर्व की दूसरी व्यापारी क्रौमो के साथ दोस्ती रखने 
की कोशिश करता था। खासकर जितने चीनी उससे मिलते थे, उन सबके साथ वह 
खासतौर पर बर्ताव करता था। इसका नतीजा यह हुआ कि पुर्तेगालियों के 
बारे में चीन में बहुत अनुकूल समाचार पहुंचे । शायद अरबों से उसकी दुश्मनी 
की वजह यह थी कि अरव लोग पूर्वी व्यापार पर प्रमुत्व जमाये हुए थे। 

इस बीच मसाले के टापुओं की तलाश जारी रही। मैगेलन, जिसने वाद में 
प्रशान्त महासागर पार किया और दुनिया का चक्कर लगाया, उस जहाज़ी बेडे में 
शामिल था, जिसने मलक्का खोज निकाला था। साठ वर्ष से ऊपर यूरोप के साथ 
मसाले के व्यापार में पुर्तेगालियों का कोई बराबरी करनेवाला नहीं रहा। फिर 
१५६५ ई० में स्पेन ने फ़िलिपाइन टापुओं पर कब्जा कर लिया और इस तरह 
पुर्वी समुद्र पर एक दूसरी यूरोपीय शक्ति का उदय हुआ। लेकिन स्पेन की वजह 
से पुतगालियों के व्यापार में कोई फ़क्क नहीं पड़ा, क्योंकि स्पेन के लोग स्वभाव से 
ब्यापारी नहीं थे। ये लोग पूर्व को अपने सिपाही और घर्म-प्रचारक भेजते रहे। 
पु्तंगालियो का मसाले के व्यापार पर एकाधिकार हो गया। यहाँ तक कि ईरान 
और मिल्न को मी पुर्तगालियों के ही ज़रिये मसाले मंगवाने पड़ते थे। ये लोग किसी 
दूसरे को मसाले के टापुओं से सीधा व्यापार करने तक की इजाज़त नहीं देते थे। 
इसलिए पुर्तगाळ मालामाल हो गया, लेकिन उसने उपनिवेश बसाने की कोई 
कोशिश नहीं की। तुम जानती हो कि पुर्तंगाल छोटा-सा देश है और उसके यहाँ 
बाहर भेजने थ काफ़ी आदमी नहीं थे। इस छोटे-से देश ने १०० वर्षों तक, यानी 
सारी सोलहवीं सदी में, पूवं में जो कुछ किया वह काफ़ी क चीज़ है। 

इस बीच स्पेनी लोग फ़िलिपाइन में जमे रहे और उनसे पैसा खींच 
सकते थे खींचने की कोशिश करते रहे। जबदंस्ती खिराज लेने के अलावा इनका कोई 
दुसरा काम. नहीं था। पूर्वी समुद्र में टक्कर बचाने के लिए उन्होंने पुर्तगालियो से 
सुलह कर ली थी। स्पेन की सरकार फ़िलिपाइनवालों को स्पेनी अमेरिका से व्यापार 

नहीं करने देती थी, क्योंकि उसे डर था कि मैक्सिको और पेरू का सोना और 
चांदी खिंचकर पूर्य में चला जायगा। साळ मर में सिर्फ़ एक जहाज आता-जाता था! 
इसको 'मनिल्ला गैलियों' कहते थे और तुम कल्पना कर सकती हो कि इसकी 
सालाना यात्रा की फ़िलिपाइन के स्पेनी छोग कितनी बेक़रारी के साथ बाट देखा 
करते होंगे। यह 'मनिल्ल गैलियों' २४० वर्ष तक अमेरिका और पूर्वी टापुओं 
के बीच प्रशान्त महासागर पार करके आया-जाया करता था! 

स्पेन और पुर्तगाळ की इन सफलताओं से यूरोप में दूसरी क्रौमें डाह से 
जळी जा रही थीं। जैसा कि हम आगे ज़िक्र करेंगे, उस वक़्त स्पेन यूरोप पर हावी 
था। इंग्लैण्ड अव्वल दर्जे की शक्ति नहीं था। निदरलेण्ड में, यानी हालंण्ड और बेल- 
जियम के कुछ हिस्से में, स्पेन की हुकूमत के खिलाफ़ विद्रोह हो गया था। अंग्रेज 
लोग स्पेन से डाह के कारण डच! लोगों से हमददीं रखते थे। इसलिए उन्होंने 
चुपके-चुपके हालेण्ड की मदद की। इनके कुछ नाविक खुले समुद्रों में जहाजों पर 
डाके मारते हुए घूमा करते थे और अमेरिका से आनेवाले खजाने से लदे स्पेनी जहाज़ों 
को पकड़ लेते थे । कुछ जोखिम-भरी लेकिन मुनाफेवाली इस शिकारवाज्ी का सरदार 
सर फ़ान्सिस ड्रेक था और वह इसे स्पेन के बादक्षाह की दाढ़ी झुलसाना'कहा करता था। 

१५७७ ई० में डेक पांच जहाजों को लेकर स्पेन के उपनिवेद्ों को छूटने 
के लिए निकला। लूट में तो वह कामयाब रहा, लेकिन उसके चार जहाज डूब गये। 
उसका सिफ एक जहाज़ गोल्डन हिन्द' प्रशान्त महासागर पहुँचा और इसीसे ड्रेक 
उत्तमाशा अन्तरीप होता हुआ इंग्लेण्ड वापस आया । इस तरह उसने सारी दुनिया का 
चक्कर लगा लिया । मेगेलन के 'वित्तोरिया' के बाद “गोल्डन fera ही दूसरा जहाज 
था, जिसने पृथ्वी की परिक्रमा की। इस परिक्रमा में तीन वर्ष लगे थे। 

स्पेन के बादशाह की डाढ़ी झुलसाना, विना झगड़ा किये ज्यादा दिन जारी 
नहीं रह सका और इंग्लेण्ड और स्पेन के बीच बहुत जल्द युद्ध ठन गया। डच लोग 
तो स्पेन से पहले ही लड़ रहे थे। पुतंगाल भी इस लड़ाई में फंस गया था, क्योंकि कुछ 
वर्षो से स्पेन अ जगाल पर एक ही बादशाह राज कर रहा था। इंग्लैण्ड ने 
जबर्दस्त खुद्य-क्रिस्मती और मज़बूत इरादे से इस युद्ध में कामयाबी हासिल करके 
यूरोप को अचम्भे में डाल दिया। तुम्हें याद होगा कि स्पेन ने इंग्लैण्ड को जीतने 
के लिए जो 'अजय जंगी बेड़ा” भेजा था, वह ग्रारत हो गया था। लेकिन अभी तो 
हम पूर्वं का जिक्र कर रहे हैं। 

' अंग्रेजों और डचों दोनों ने सुदूर-पूर्व के देशों पर घावा बोल दिया और स्पेनियों 

और पुतंगालियो पर हमला किया। स्पेनवाळे सब फ़िलिपाइन में जमा थे और 
उसकी आसानी से रक्षा कर सकते थे। लेकिन पुतंगारियों को भारी नुकसान 


१ हालंण्ड के निवासी डच कहलाते हैं। 

पहुंचा । उनका पूर्वी साम्राज्य लाळ सागर से लगाकर मसाले के टापू मलछक्‍्का 
तक ६००० मीला में की. आ था। ये लोग ईरान की खाड़ी में अदन के पास, 
लंका में, और भारत के की कितनी ही जगहों में, और हां सारे पूर्वी टापुओं 
में और मलाया में, जमे हुए थे। धीरे-धीरे इनका पूर्वी साम्राज्य इनके हाथ से जाता 
रहा। शहर के बाद शहर और बस्ती के बाद बस्ती या तो डचों के या अंग्रेजों के पर्ले 
पड़े। मलक्का भी १६४१ ई० में जाता रहा। अगर बचीं तो भारत में और दुसरी 
जगह दो-चार छोटी-छोटी चौकियां। पश्चिम: भारत में गोवा इनमें ya है और 
पुतंगाली वहाँ अमी तक बने हुए हैं । कुछ वर्ष पहले क्रायम हुए पुतंगालो गणराज्य 
का यह एक हिस्सा माना जाता है। अकवर ने पुर्तगालियों से गोवा छीनना चाहा 
था, लेकिन वह भी कामयाब नहीं हुआ। 

इस तरह अब पुतंगाल पूर्वी इतिहास से बाहर हो जाता है। इस छोटे-से 
देश ने बहुत ही बड़ा कौर अपने मुंह में रख लिया था। वह उसे निगल न सका, 
बल्कि निगलने की कोशिश में खुद ही अपना ज़ोर गर्वा बैठा। स्पेन फ़िलिपाइन में 
जमा रहा, लेकिन पूर्वी मामलों में अब उसका कोई हिस्सा नहीं रहा । पूर्वे के कीमती 
व्यापार पर अब इंग्लैण्ड और हालेण्ड का प्रभुत्व हो गया। इन दोनो देशों ने इस 
काम के लिए दो व्यापारी कम्पनियाँ बनाकर पहले ही तैयार कर ली यीं । इंग्लैण्ड 
में रानी एलिजाबेथ ने ईस्ट इण्डिया कम्पनी को १६०० ई० में एक अधिकार-पत्र 
दिया था। दो वर्ष बाद डच ईस्ट इण्डिया कम्पनी क़ायम हुई। थे दोनों कम्पनियॉ 
सिर्फ़ व्यापार के लिए थीं। हालाँकि दोनों प्राइवेट कम्पनियाँ थीं, लेकिन इन्हें 
अक्सर सरकारी मदद मिलती थी। इनकी सबसे ज्यादा तिज्ारती दिलचस्पी मळे- 
शिया के मसाले के व्यापार से थी। भारत उस वक्त मुग्रल सम्राटो के मातहत एक 
शक्तिशाली देश था, जिसे नाराज़ करना खतरे से खाली नहीं था । 

डच और अंग्रेज अवसर आपस में भी लड़ पड़ते थे । आखिरकार अंग्रेज़ पूर्वो 
द्वीपों से हट गये और भारत पर ज्यादा ध्यान देने रूगे। बिशाल मुग्रल साम्राज्य 
उस वप्रत कमज़ोर पड़ रहा था। इसलिए हौसलेबाज़ विदेशियों को मौक्रा मिल 
गया। आगे चलकर हम देखेंगे कि किंस तरह हौसलेबाज़ लोग इंग्लेण्ड और फ्रान्स 
से आये और उन्होंने किस तरह साजिश और लड़ाई के ज़रिये इस मिटते हुए 
साम्राज्य के हिस्सों पर क़ब्ज़ा करने की कोशिश को। 


2 ८० ३ 
चीन से शान्ति और समृद्धि का युग 


२२ जुलाई, १९३२ 
प्यारी बेटी, मुझे मालूम हुआ कि तुम बीमार थीं, और मैं नहीं जानता कि 

अभी तक ठोक हुई हो या नहीं। जेल के अन्दर ख़बरों के पहुँचने में देर लग जाती 
है। मैं तुम्हारी मदद के लिए यहाँ से कुछ भी नहीं कर सकता। तुम्हें अपनी ख़बर- 
दारी खुद ही करनी पड़ेगी। लेकिन मैं तुम्हारी बहुत याद करता रहँगा। अजीब बात 
है कि हम सव किस तरह विखरे हुए हैं। तुम पुना मं हो, मम्मी इलाहाबाद में बीमार 
है, और हममें से बाक़ी अलग-अलग जेलों में पड़े हैं ! 


कुछ दिनों से इन पत्रों के लिखने में मुझे कुछ farna मालूम होने लगी है। 
तुमसे बात-चीत करने का मन-वहलाव क्रायम रखना आसान नहीं था। मुझे खयाल 
आता है कि तुम पूना में वीमार पड़ी हो और किसे मालूम मैं तुमको फिर कब 
देख सकूंगा । हमारे मिलने के पहले न जाने कितने महीने या वर्ष और वीत जायेंगे 
और इस वीच तुम कितनी बड़ी हो जाओगी ! 

लेकिन बहुत ज्यादा सोच-विचार करना, खासकर जेल में, अच्छा नहीं । 
मुझे अपने को सम्हाल लेना चाहिए और थोड़ी देर के लिए आज को भूलकर बीती 
कल का खयाल करना चाहिए! 

हम लोग मलेशिया में थे और हमने वहाँ एक अजीव घटना घटते देखी। 
यूरोप एशिया में सरजोर होता जा रहा था। पुर्तगाली आये, फिर स्पेन के लोग 
आये और वाद में अंग्रेज और डच आये। लेकिन इन यूरोपियों की हलचलें बहुत 
दिनों तक मलेशिया और पूर्वी टापुओं के अन्दर ही सीमित रहीं। पश्चिम की तरफ़ 
मुग़लों की हुकूमत में शक्तिशाली भारत था। उत्तर में चीन था, जो अपनी हिफाजत 
अच्छी तरह कर सकता था। इसलिए भारत और चीन में यूरोपियों ने कोई दखल 
नहीं दिया। 

मलेशिया से चीन सिर्फ़ एक कदम पर है। अब हमें वहाँ चलना चाहिए | 
यूआन-राजवंश, जिसे मंगोळ कुबलइखां ने क्रायम किया था, खत्म हो गया था। 
१३६८ ई० में लोगों ने बग्रावत करके वची-खची मंगोल फ़ौओों को चीन की EEN 
दीवार' के उस पार खदेड़ दिया था । इस विद्रोह का नेता हांड-व्‌ था, जो एक ग़रीब 
मज़दूर का लड़का था और जिसे काई शिक्षा नहीं मिली थी। लेकिन ज़िन्दगी 
की बड़ी पाठशाला का वह वड़ा अच्छा विद्यार्थी था । यह बड़ा सफल नेता निकला और 
बाद में बड़ा अलमन्द शासक हुआ। सम्राट होते हुए मी वहुँ अहंकार और घमण्ड 
से फूल नहीं उठा, बल्कि सारी ज़िन्दगी उसने इस वात को याद रखा कि वह एक 
गरीव का लड़का है। इसने तीस वर्ष राज किया। लोग आज भी उसके शासन की 
याद इसलिए करते हैं कि उसने जन-साधारण की, जिनमें से वह उठा था, हालत 

णारे के लिए बराबर कोशिशों कीं। अन्त तक उसने अपनी शुरू की जिन्दगी 

की सादगी बनाये रखी । l 

हांड्‌-वू नये मिड राजवंश का पहला सम्राट्‌ था। उसंका पुत्र युंड-लो भी 


२५ 

बड़ा शासक हुआ है। वह १४०२ से १४४२ ई० तक सम्राट्‌ रहा। लेकिन इन चीनी 
नामों से मैं तुम्हें परेशान नहीं करूँगा । बहुत-से T भी हुए, लेकिन जैसा कि 
अकसर होता है, वाद में पतन होने लगा। मगर हमें इन सम्नाटों को भूलकर चीन 
के इतिहास के इस ज़माने पर ग़ौर करना चाहिए। यह aN त ही रौशन ज़मानाथा 
और उसमें खास मोहनी है। 'मिङ्‌' के मानी ही रौशन' है । मिड” राजवंश २७६ 
वर्षों तक, यानी १३६८ से १६४४ ई० तक चला । चीन के तमाम राजवंशों में यह 
राजवंश सबसे ज्यादा चीनी नमूने का कहा जा सकता है। इसके ज़माने में चीनियों 
को अपनी प्रतिभा के विकास का पूरा मौक़ा मिला। यह वह ज़माना था, जिसमें 
देश और विदेश, दोनों तरफ़ से शान्ति रही! विदेशी नीति में कोई सरजोरी 
नहीं थी औरन साम्राज्य बढ़ाने की कोई कार्रवाई की गई। पास-पड़ौस के मुल्क्रों 
से दोस्ती थी। सिर्फ़ उत्तर में घुमक्कड़ तातारियों से कुछ खतरा था। बाकी की 
पूर्वी दुनिया के लिए चीन एक एसे बड़े भाई के समान था, जो चतुर, सुखी और 
सुसंस्कृत था; जिसे अपने ऊँचे दर्ज का खूब भान था; पर जो छोटे भाइयों को 
भलाई चाहता था और उन्हें अपनी सम्यता और संस्कृति सिखाने और उसमें हिस्सा 
देते के छिए तैयार था। और वे भी उसकी तरफ़ देखते थे। कुछ समय तक जापान ने 
भी चीन को अपने से ऊपर माना और शोगुन, जो जःपात पर राज करता था, 
अपने को मिङ्‌ सम्राटों का मातहत कहता था। कोरिया से, सुमात्रा, जावा, वैरा 
इन्दोनेशियाई टापुओं से और हिन्दचीन से, खिराज वसूल होता था । 


यूंड-लछो के राज-काल में ही जल-सेनापति चेंड-हो की मातहती में वह वडा 
जंगी-वेडा मलेशिया पर चढ़ाई करने गया था। तीस वषं तक चेंड-हो सारे पूर्वी 
समुद्रों का चक्कर लगाता रहा और ईरान की खाड़ी तक पहुँच गया। टापू-राज्यों 
को डराने की यह साम्राज्यशाही कोशिश-जैसी नजर आती है। जाहिरा तौर से 
देश-विजय का या किसी दूसरे फ़ायदे का कोई इरादा नहीं था। स्याम और मज्जा- 
पहित की बढ़ती हुई ताक़त की वजह से शायद युंइ-छो ने यह चढ़ाई की हो। पर 
वजह चाहे जो रही हो, इस चढ़ाई के बहुत वड़े नतीजे निकले। इसने मज्जापहित 
और स्याम की बाढ़ को रोक दिया; मलक्का के तये मुसलमानी राज्य को बढ़ावा 
दिया और चीनी संस्कृति को सारे इन्दोनेशिया में और पूर्वे में फैला दिया। 


चूँकि चीन और पड़ौसी देशों के बीच सुलह और दोस्ती थी, इसलिए घरेलू 
मामलों पर ज़्यादा ध्यान दिया जा सकता था। शासन अच्छा था और टैक्सों का 
कम करके किसानों का बोझ हलका कर दिया गया था। सड़कों, नहरों, जलमागों 
और तालाबों की हालत गई, फ़सल की खराबियों और अकालों का 
मुक़ाबला करने के लिए Ban : कोठार बनाये गए। सरकार ने कागजी नोट 
चलाये और इस तरह से साख बढ़ 7 र व्यापार की तरक्की और माळ की अदला- 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


चोन में शान्ति और समृद्धि का युग ३७५ 


बदली में सहूलियतें पहुँचाई | इन कागजी नोटों का खूब चलन था और ७० फ़ीसदी 
टेक्स नोटों के रूप में अदा किये जा सकते थे। 

. इस जमाने की संस्कृति का इतिहास और मी ज्यादा माके का है। चीनी 
छाग युर्ना से ज्यादा सुसंस्कृत और कला-प्रिय रहे हैं। मिऋ-काल के अच्छे शासन से 
और कला को दिये जानेवाले बढ़ावे से जनता की प्रतिमा जाग उठी। शानदार 
इमारतें बनीं, सुन्दर चित्रकारी हुई और मिड-युग फे चीनी के बर्तन तरहदार 
श्लों और सुन्दर क्रारीगरी के लिए मशहूर है । ये चित्रकारी उस महात्‌ चित्रकारी 
की टक्कर को थी, जो इटली में उन दिनों 'रिनेसां' की उमंग से पैदा हो रही थी। 

पन्द्रहदीं सदी के अन्त में चीन दौलत, उद्योग-घन्धों और सभ्यता में यूरोप से 
बहुत आगे था। सारे मिझ-काल में जितना आनन्द, और कला की जितनी हलचल 
चीन के लोगों में थी, उतनी यूरोप के किसी देश में या और कहीं भी नहीं थी। 
और याद रक्खो कि यह यूरोप के रिनेसाँ का जमाना था। 

कला के लिहाज से मिझ-काल की नामवरी की एक वजह यह भी है कि 
उस ज़माने दी नफ़ीस कारीगरी के बहुत नमूने आज भी मिलते हैं। उस जमाने 
की बड़ी-बड़ी यादगारें हैं; लकड़ी और हाथी-दांत और हरे पत्थर का नक्क्राशी 
का बारीक काम है; और कासे के कलश ओर चीनी के वर्तन हैं। मिछ-काल के अन्त 
में ख़ाकों की बन्दिश ज़रूरत से ज्यादा बोझिल हो गई और इसने नक्ल्ाशी और 
चित्रकारी की सूरत कुछ विगाइ दी। [ 

इसी ज़माने में पुर्तंगाली जहाज़ पहले-पहल चीन आये। वे १५१६ ईन में 
केन्टन पहुंचे । जलबुकक़ जिन चीनियों से मिलता था, उनसे अच्छा बर्ताव करने 
में बहुत सावधानी रखता था। और उसके पक्ष में चीन में बहुत अच्छी रिपोर्ट 
ची थीं। इसलिए जब पुतंगाली चीन पहुँचे तो उनका स्वागत किया गया। 
कन कुछ ही दिनों में इन पुर्तगारियों ने कई तरह की बेजा हरकतें शुरू कर दीं 
और कई जगहों पर.क्रिले बना लिये? इस जंगलीपन ने चीनी सरकार को हैरत 
में डाल दिया। उसने जल्दबाजी की तो कोई कारवाई नहीं की, लेकिन अन्त नें 
- जाकर इस सारे झुण्ड को चीन से बाहर निकाल दिया । इसके बाद वे ज्यादा शान्त 
और नञ्ज बन गये और १५५७ ई० में उन्होंने कैन्टन के नज़दीक बसने की इजाज़त 
हासिल कर ली। 

पुतंगालियों के साथ ईसाई मिशनरी आये। इनमें सेण्ट फ्रान्सिस जेवियर 
का नाम त मदाहूर है। वह बहुत दिनों तक भारत में रहा और कितने ही मिशन 
कालिज नाम पर अभी तक क्रायम है। वह जापान भी गया था। जमीन पर 
.उतरने की इजाजत मिलने के पहले ही एक चीनी बन्दरगाह पर उसकी मौत हो गई। 
चीनी लोग ईसाई मिशनरियों को बढ़ावा नहीं देते थे। पर दो जेजुयिट पादरियों 

तका भेस बनाकर कई वर्षों तक चीनी भाषा सीखी । वे कनशयूशियन 
Ai उ विद्वान्‌ हो गये और उन्होंने विज्ञानियों की हैसियत में भी नाम कमाया। 
` इनमें से एक का नाम मैतिओ रिच्ची थी। वह वड़ा काबिल और प्रतिभाशाली 
विद्वान था और इतना होशियार था कि उसने सञ्राट्‌ का भी अपने हाथ में कर लिया I 
बाद में उसने अपना नकली जामा उतार फेका और उसके असर से चीन में ईसाइयत 
की हैसियत बहुत अच्छी हो गई। | 
डच लोग सत्रहवीं सदी के शुरू में मकाओ पहुंचे। उन छ ने व्यापार करने 
की इजाज़त माँगी, लेकिन उनके और पूर्तगालियों के वीच बहुत बर था, इसालए 
पु्तगालियों ने चीनियों को उनके खिलाफ़ भड़काने की पूरी कोशिश की। उन्होंने 
चीनियों से कहा कि डच लोग खूँस्वार समुद्री-डावू होते हैं। इसलिए चीनियों ने 
इजाजत देने से इन्कार कर दिया। कुछ वषं बाद डचों ने जावा के अपने शहर 
बटाविया से एक वडा जंगी-बेडा मकाओ भेजा। उन्होंने बेवकूफ़ी nai पर 
जबरदस्ती कव्जा करने की कोशिश की, लेकिन चीनियों और पुतंगा'ल्या के 
मुकाबले में वे ठहर नहीं सके। Ee A 
` डचों के पीछे-पीछे अंग्रेज़ भी पहुँचे, लेकिन उन्हें भी कोई कामयाबी नहा 
हासिल हुई। चीन के व्यापार में उनको मिङ-काल के ख़त्म होने पर कुछ हिस्सा 
मिला। 
मिङ-काल, दुनिया की तमाम अच्छी और बुरी चीज़ों की तरह, सत्रहदीं 
सदी के मध्य में खत्म हो गया। तातारियों का छोटा-सा वादल उत्तर म॒ उडा और 
इतना बढ़ता गया कि उसकी छाया चीन पर भी पड़ने लगी] तुम्हें “किनों' या सुनहरे 
तातारियों की याद होगी। उन्होंने सुंडों को चीन के दक्षिण में भगा दिया था और 
बाद में वे खुद मंगोलो हारा खउेड़ दिये गए। इन्हीं किनों का भाई-बन्द एक नया 
कवीला उतर चीन में, जहाँ आज मंचूरिया है, मैदान में आया। वे अपने को मंचू 
कहते थे। यही मंचू लोग अन्त में मिडों के उत्तराधिकारी हुए। 
लेकिन अगर चीन आपस में लड़नेवाळे बराबरी के गुटों में बेटा हुआ न होता 
तो मंचुओं को चीन जीतने में बड़ी दिवक़त पड़ती। चीन, भारत, Le लगमग 
हर देश में विदेशी हमलों के कामयात्र होने की वजह देश की कमय और वहाँ 
के लोगों की अन्दरूनी फूट रही है। इसी तरह चीन में भी सारे देश में झगड़े-फ़िसाद 
रहते थे। शायद वाद के मिझ-स ट्‌ भ्रष्ट और नालायक थे या आथिक हालत 
ऐसी थीं कि जिससे समाजी क्रान्ति हो जाय। मंचुओं के खिलाफ़ लड़ाई भी बड़ी 
मेहगी पड़ी और बड़ा भारी बोझ हो गई। सब जगहों पर बटमार-नेता पैदा हो गये 
और इनमें जो सबसे बड़ा था, वह तो कुछ दिनों सचमुच सम्राट्‌ भी रहा। मंचुओं 
के खिलाफ़ मिडो की सेना का नेता उनका सेनापति वू-सान-क्वी था । वह इस मुश्किल 

में शान्ति और समृद्धि का युग ३७७ 


में पड़ गया कि बटमार सम्राट्‌ और मंचुओं, इन दोनों में से किसे पसन्द करे। 
बड़ी वेवकूफ़ी करके या शायद ग़हारी की नीयत से, उसने बटमार'के खिलाफ 
मंचुओं से मदद माँगी। मंचुओं ने बड़ी खुशी के साथ मदद दी और हुआ यह कि वे 
पेकिंग में जम गये! वू-सान-कती को जब यह भरोसा हो गया कि मिंडों का पक्ष 
शा हो चुका है, तो वह उन्हें छोड़ मागा और विदेशी.हमलावर मंचुओं से जा 
मला | z 

यह कोई अचम्भे की बात नहीं है कि वू-सान-क्वी आज तक चीन में हिक्कारत 
की निगाह से देंखा जाता है, और चीनी लोग इसे अपने देश के इतिहास में सबसे बड़ा 
देशद्रोही समझते हैँ। देश की सुरक्षा की जिम्मेदारी लेकर वह दुश्मन से जा मिला 
और इसने वास्तव में दक्षिणी सूबों को ५रावीन बनाने में दुश्मनों की मदद की। 
इसका इनाम उसे यह मिला कि मंचुओं ने उसे उन्हीं सूवों का हाक्रिम बना दिया, 
जिन्हें उसने उनके लिए जीता था। 


१६५० ई० में मंचुओं ने कैन्टन नगर मी जीत लिया और चीन $ तरह . 
फ़तह हो गया। उनकी जीत की वजह शायद यह मी थी कि वे चीनियों 0 
लड़ाके थे। शायद अमन और खुशहाली के बहुत ही लम्बे समय ने चीनियों को 
फ़ौजी मामले में कमज़ोर बना दिया था। लेकिन मंचुओं की विजय की तेज चाल 
के और भी कारण थे। खास तौर पर यह कि वे चीनियों को Ea रखने में बड़ी 
होशियारी रखते थे। इससे पहले के जमानो में तातारियों के हमलों के साथ-साथ 
अःसर जुल्म और हत्याएँ होती थीं। पर इस मौक़े पर चीनी WA मिलाने ` 
की हर तरह से कोशिश की गई और इन्हीं लोगों को फिर उनके ओहदों पर मुक़रुर 
कर दिया गया। इस तरह चीनी अफ़सर ऊँचे-से-ऊँचे ओहदों को सम्हारे हुए थे। 
शासन का पुराना तरीक़ा भी , जो मिंडों के जमाने में चलता था, वदला नहीं गया। 
यासन-व्यवस्था वही नजर आती थी, पर उसे ऊपर से ह'कनेवाले हाथ बदल गये थे। 
लेकिन दो बड़ी बातें बतलाती थीं कि चीनी लोग वन विदेशी हुकमत के 
अधीन थे । महत्व के केन्द्रों में मंचू फ़ौजें तैनात कर दी गई थ्थ और लम्बी चोटी 
रखने का मंच-रिवाज चीनियों पर, उनकी अधीनता की निशानी के तौर पर, लाद 
दिया गया था। हममें से ज्यादातर लोग हमेशा से यही खयाल करते आये हैँ कि 
चीनियों के साथ लम्बी चोटियां जुड़ी हुई हैं। लेकिन असल में यह रिवाज चीनियों 
का बिलकुल नहीं था। यह गुलामी का वैसा ही एक चिह्न था जैसे वहुत-से चिल्ल 
आज कुछ भारतवासियों ने भी अपना लिये है, am वे उनके पीछे छिपी हुई शर्म 
और गिरावट को महसूस नहीं करते। अव चीनियों ने लम्बी चोटी रखना छोड़ 
दिया है। 
इस तरह चीन का यह चमकदार मिझ्‌-काळ खत्म हुआ । ताज्जुब होता है 

कि लगभग तीन सदियों के अच्छे शासन के बाद यह इतनी तेज चाल से गिर क्यों 
ग़या। अगर यह सरकार इतनी ही अच्छी थी जितनी कि मानी जाती है, तो विद्रोह 
और अन्दरूनी झगड़े क्यों होते? मंचूरिया से आनेवाले विदेशी. हमलावरों को 
क्यों नहीं रोका जा सका? शायद अखीर के दिनों में सरकार अत्याचारी हो गई । 
और यह भी हो सकता है कि माता-पिता की तरह जरूरत से ज्यादा लाड़ करने- 
वाली सरकार ने क़ौम को कमज़ोर बना दिया हो। छाड़-प्यार बच्चों और राष्ट्रों 
दोनों के लिए अच्छा नहीं होता। 
यह भी अचम्भे की बात है कि संस्कृति के इतने ऊँचे दजे पर होता हुआ भी 
चीन उन दिनों विज्ञान, खोज, वेरा दूसरी दिशाओं में आगे क्‍यों नहीं बढ़ा। यूरोप 
की क़ौमें उससे बहुत पीछे थीं। फिर भी तुम देख सकती हो कि रिनेसां के ज़माने में 
जीवट और हौसला और खोज की भावनाएं उनमें उवल रही थीं। इन दोनों की तुलना 
की जाय तो एक तो अधेड़ उम्र के सुसंस्कृत आदमी की तरह था, जो बिना हलचल 
. का जीवन पसन्द करता हो, हौसले के कारनामों में जिसे लगन न हो और जो अपने 
ढरें में गड़बड़ नहीं वाहता हो, और जो कला और प्राचीन पुस्तकों के पढ़ने में लगा 
रहता हो; और दूसरा एक नौजवान लड़के की तरह था, जा किसी हद तक अनगढ़ 
हो, लेकिन जिसमें जीवट और कौतूहलू की भावना भरी हो और जो हर जगह हौसले 
के कारनामों की तलाश में रहता हो। चीन में महान्‌ सौन्दर्य है, लेक्नि यह तीसरे 
पहर का या शाम का झान्त सौन्दयं है। 


-. ८१ : 
जापान अपने को बन्द कर लेता हे 


२३ जुलाई, १९३२ 
चीन से अब हम जापान भी जा सकते हैं और रास्ते में जरा देर के लिए 
कोरिया में ठहर सकते हें । मंगोलो ने कोरिया में अपना क़ब्ज़ा जमा ही रक्खा था। 
उन्होंने जापान पर भी हमला करने की कोशिश की, लेकिन कामयावी नहीं मिली। 
दर ने कई जंगी वेडे जापान भेजे, लेकिन वे सव भगा दिये गए। मालूम 
ता है कि मंगोलों को समुद्र पर कभी भी सहुलियत महसूस नहीं हुई। वे तो 
स्वभाव से ज़मीन पर रहनेवाले लोग थे। टापू होने की वजह से जापान उनके 
हाथ नहीं आया। 


मंगोलों के चीन से खदेड़ दिये जाने के थोड़े ही दिन बाद कोरिया में एक क्रान्त 
हुई और वे शासक, जिन्होंने मंगोलों की अघीनता क़बूछ कर ली थी, निकाल दिये 
गए। इस विद्रोह का नेता ई-ताई-जो नामक एक देशभवत कोरियाई था। वह वहाँ 

का नया शासक वना और उसने एक राजवंश क़ायम किया, जो ५०० वर्षो से ज्यादा 
तक, यानी १३९२ ई० से अमी कुछ ही वर्ष पहले तक, रहा जबकि जापान ने 
कोरिया को अपने राज्य में मिला लिया | उस वक्त सिओल को राजघानी बनाया 
गया था और अभी तक वही है। हम कोरिया के इतिहास के इन ४०० वर्षो पर गौर 
नहीं कर सकते। कोरिया, जो फिर चोसन कहलाने लगा था, क़रीब-क़रीब स्वाधीन ॐ 
मुल्क़ के तौर पर वना रहा, लेकिन था वह चीन की छत्रछाया में और अक्सर 
उसे खिराज भी देता था। जापान से कई युद्ध हुए और कुछ मौक़े पर कोरिया की जीत 
हुई, लेकिन ऑज दोनों का कोई मुक्राबला नहीं । जापान एक बड़ा और शवितश्ाली 
साम्राज्य है और साम्राज्यशाही शक्तियों में जो बुराइयां पाई जाती हैं, वे सब उसमें 
मौजूद हैं। बेचारा कोरिया इस साम्राज्य का एक छोटा-सा टुकड़ा है, जिसका 
जापानी लोग शासन और शोषण करते हैं और जो कुछ बेकसी मगर aF री के 
साथ अपनी आजादी के लिए लड़ रहा है। लेकिन यह तो हाळ का इतिहास है और 
हम अभी वहुत पुराने ज़माने की चर्चा कर रहे हैं। 


तुम्हें याद होगा कि जापान में, बारहवीं सदी के आखिरी हिस्से में, शोगुन 
असली शासक हो गया था। सम्राट्‌ तो गुड्डे की तरह था। पहली शोगुनशाही 
जिसे कामाकुरा शोगुनशाही कहते हूं, क़रीब डेढ़ सी वर्षों तक रही और उसने देश 
को कुशल शासन-व्यवस्था और शान्ति दी। उसके बाद हमेशा की तरह शासक 
राजवंश का पतन शुरू हुआ और इसके साथ वद-इन्तज्ञामी, विलासी जीवन और 
गह-युद्ध आये। सम्राट्‌ में, जो अपने अधिकारों को काम में लाना चाहता था, और 
शोगुन में झगड़े हुए। सञ्राट्‌ नाक्रामयाब रहा और यही हाल झोगुनशाही का भी 
हुआ। १३१८ ई० में शोगुनों की एक नई शाखा ने अधिकांर जमाया। यह 'अशी- 
काया शोगुनशाही' थी जो २३५ वर्ष तक वनी रही। लेकिन यह मुठभेड़ और युद्ध का 
ज़माना था। यह क़्रीव-क़्रीव चीन के मिडो का जमाना था। एक शोगुन की वडी 
इच्छा थी कि मिडो की मेहरबानी हासिल करे और वह इस हद तक गया कि उसने 
अपने को मिंझ सम्राट्‌ का तावेदार बू ल कर ल्या । जापानी इतिहास-लेखक 
जापान के इस अपमान पर बहुत नाराज़ हैं और इस आदमी को बुरी तरह लानत 
देते हैं। 


इसलिए चीन के साथ खूब दोस्ताना ताल्लुक् थे और चीनी संस्कृति के वारे 
में, जो उस समय मिडो की छत्रछाया में खिल रही थी, एक नई दिलचस्पी बैदा हो 
गई। चीन की हरेक चीज--चित्रकला, कविता, वास्तुकला, दर्शन-शास्त्र और 
युद्ध-विज्ञान तक का अध्ययन किया जाता था और कद्र को जाती थी। इस ज़माने 
में दो मशहूर इमारतें बनीं। एक 'किनकाङूजी' यानी सोने का दाझान और दूसरी 
'जिनकाकूजी' यानी चांदी का दाळान। 

कला के इस विकास और विलासी जीवन के साथ-साथ किसानों पर बहुत 
ज़्यादा मुसीबत थी । उन पर टॅक्सों का बहुत मारी बोझ था और गृह-युद्धो का सारा 
भार ज़्यादातर उन्हीं पर पड़ता था। हालत दिन-पर-दिन खराब होती गई; यहाँ- 
तक कि केन्द्रीय सरकार का कोई भी असर राजवानी के बाहर नहीं रह गया। 

KAA लोग १५४२ ई० में, इन लड़ाइयों के दौरान, वहाँ पहुँचे। याद 
रखने की दिलचस्प बात यह है कि जापान में पहले-पहल बारूद के हथियार ये ही 
लोग ले गये थे। यह एक अजीब-सी वात मालूम होती है; क्योंकि चीनी लोग बहुत 
समय पहले से ही इन हथियारों को जानते थे और यूरोप को इनका ज्ञान मंगोलों 
की मारफ़त चीन से ही हासिल करना पड़ा था। 


सौ वर्षों के गृह-युद्ध से जापान को अन्त में तीन व्यक्तियों ने बचाया। एक 
नोरबुनागाने जो 'दाइम्यो' या अमीर सरदार था, दूसरा हिदेयोशीने, जो किसान 
था और तीसरा तोकूगावा आयेयासू, जो बड़े अमीर-सरदारों में गिना जाता था। 
सोलहवीं सदी के खत्म होते-होते सारा जापान फिर एक सूत्र में वंध गया । किसान 
हिदेयोशी जापान के सबसे क़ाबिल राजनीतिज्ञों में गिना जाता है। लेकिन कहते हैं 
कि वह बहुत बदसूरत था--नाटे कद का और गुट्टा और बन्दर जैसे' चेह्रेवाला | 

जापान को एक सूत्र में बांधने के वाद इन लोगों की समझ में नहीं आया कि 
इतनी बड़ी फ़ौज का क्‍या. किया जाय । इसलिए कोई दूसरा धन्धा न पाकर उन्होंने 
कोरिया पर धावा बोल दिया । लेकिन के त जल्द उनको पछताना पंड़ा। कोरिया के 
लोगों ने जापान की जल-सेना को हरा दिया और दोनों देशों के बीच के जापान- 
सागर पर अधिकार कर लिया! इस काम में उन्हें एक नये क्रिस्म के जहाज से 
बहुत मदद मिली, जिसकी छत कछूए की पीठ की तरह थी और जिस पर लोहे की 
चादरे जड़ी थीं। इन जहाज़ों को 'कच्छप नौका? कहते थे। ये जहाज इच्छानुसार 
आगे-पीछे खेये जा सकते थे। इन नावों ने जापान के जंगी-जहाज़ों को नष्ट कर 

दिया । 


_, __ ऊपर लिखा तीसरा व्यक्ति तोकूगावा. आयेयासू गृह-युद्ध से फ़ायदा उठाने 
में बहुत सफल रहा । यहां तक कि वह बड़ा मालदार हो गया और जापान के क़रीब 
सातवे हिस्से का मालिक हो गया। उसीने अपनी रियासत के वीचोंबीच येदो नामक 
शहर बसाया। यही शहर बाद में तोक्यो (टोकियो) हो गया। १६०३ ई० में 
आयेयासू शोगुन बन गया और इस तरह तीसरी और आखिरी शोगुनशाही, 
'तोकूगावा शोगुनशाही', शुरू हुई, जो २५० वर्षं से ज्यादा क़ायम रही। 

इस बीच illay का व्यापार छोटे पैमाने पर चल रहा था । क़रीब ५० 
वर्षों तक कोई यूरोपीय उनके मुक़ाबले का नहीं था, क्योंकि स्पेनवाले १५९२ ई० 


Na 


में आये और डच और अंग्रेज इसके भी वाद आये । मालूम होता है कि सेंट फ़ान्सिस 

ज़ेवियर ने १५४९ ई० में इस देश में ईसाई मज़हव की शुरुआत की। जेजुइट लोगों 
को प्रचार करने की इजाज़त थी और उनको बढ़ावा भी दिया जाता था। असल में 
इसकी वजह राजनीतिक थी, क्योंकि वौद्ध-विहार साजिशों के अड्डे समझे जाते 
थे। इस वजह से इन भिक्षुओं को दबाया जाता था और ईसाई मिशनरियों के 
साथ रियायत की जाती थी। लेकिन बहुत जल्द जापानियों ने महसूस कर लिया 
कि ये मिशनरी ख़तरनाक हैं। इस पर फ़ौरन ही उन्होंने अपनी नीति बदल दो और 
इनको बाहर निकालने की कोशिश करने लगे। १५८७ ई० में ईसाइयों के खिलाफ़ 
एक हुक्मनामा निकाला गया, जिसमें यह ऐलान किया गया कि जो ईसाई मिशनरी 
बीस दिन के अन्दर जापान से बाहर न चला जायगा, उसे मौत की सज़ा दी जायगी। 

यह्‌ आज्ञा व्यापारियों के फ़िलाफ़ नही धी । उसमें यह वता दिया गया था कि ईसाई 
व्यापारी रह सकते हैं और व्यापार कर सकते हैं, लेकिन अगर वे अपने जहाज में 
किसी मिशनरी को छायंगे तो जहाज और माल दोनों जन्त कर लिये जायेगे। 
यह आज्ञा निरी राजनीतिक कारणों से ही जारी की गई थ्री । हिदेयोशी को खतरे 
की आशंका हुई। उसे लगा कि मुमकिन है ईसाई मिशनरी और उनके ज़रिये ईसाई 
बनाये हुए लोग राजनीतिक लिहाज से खतरनाक साबित हों। और उसका खयाल 
गलत नहीं था। 


थोड़े ही दिनों वाद एक घटना ऐसी हुई, जिससे हिंदेयोशी को पूरा यक्कीन 
हो गया कि उसका डर सही था और उसे बहुत गुस्सा आया। तुम्हें याद होगा कि 
“मनिल्ला गैलियों' जहाज साल में एक बार फ़िछिपाइन और स्पेनी-अमेरिका के 
बीच आया-जाया करता था। झंझावात ने एक वार इसे बहाकर जापानी किनारे 
पर ला पटका। स्पेनी कप्तान ने उस जगह के जापानियों को दुनिया का नक्शा 
दिखाकर और खास तौर से स्पेन के राजा का लम्बा-चौड़ा साम्राज्य बताकर 
उन्हें डराना चाहा। लोगों ने कप्तान से पूछा कि स्पेन ने इतना बड़ा साम्राज्य कसे 
पाया । उसने जवाब दिया कि यह तो बड़ी आसान बात है। पहले ईसाई मिशनरी 
गये और जब वहाँ के बहुत-से लोग ईसाई बन गये तो फ़ौज भेजी गई कि तये ईसाइयों 
से मिलकर वह वहाँ की सरकार को उलट दे। जब उसकी खबर हिदेयोशी के 
पास पहुँची तो वह बहुत खुश नहीं हुआ, बल्कि ईसाई मिशनरियों का कट्टर 
विरोधी हो गया। उसने 'मनिल्ला गैलियों' को तो जाने दिया, लेकिन कुछ मिशन- 
रियो और नये ईसाइयों को मरवा डाला। 


जब आयेयासू शोगुन हुआ तो बह विदेशियों से ज्यादा दोस्ती. करने लगा । 
बिदेशी व्यापार बढ़ाने में उसे खास दिलचस्पी थी; खासकर अपने बन्दरगाह येदो 
के साथ | छेकिन आयेयासू की मौत के वाद ईसाइयों पर अत्याचार फिर शुरू हो 
गया। उनके मिशनरी जबदस्ती निकाल दिये गए और जो जापानी ईसाई हो 

गये थे, उनको ईसाइयत छोड़ने पर मजबूर किया गया । जापानी लोग विदेशियों 
की राजनीतिक चालों से इतने डरे हुए थे कि व्यापार की नीति भी वदर दी गई। 
वे किसी भी तरह विदेशियों को देश से बाहर रखना चाहते थे। 

जापानियों की इस प्रतिक्रिया को हम समझ सकते हैं। लेकिन अचम्भे की 
बात यह है कि जापानियों की निगाह इतनी तेज थी कि उन्होंने साम्राज्यवाद के 
भेडिये को मज़हब की भेड़ की खाल में भी पहचान लिया, हालाँकि यूरोपीयों से 
उनका कोई पाला नहीं पड़ा था। वाद के ज़माने में दूसरे देशों में अपनी शक्ति बढ़ाने 
के लिए यूरोपीय राष्ट्रों ने किस तरह मञ्चहव से वेजा फ़ायदा उठाया, इसे हम 
अच्छी तरह जानते हैं। 

और अब इतिहास में एक निराली चीज़ शुरू हुई। यह थी जापान की 

दरवाज्ञा-वन्दी। दूसरों से अलग रहने की और दूसरों को दूर रखने की नीति समझ- 
बूझकर अपनाई गई और एक वार अपनाने के वाद इसे अद्भुत खूबी के साथ 
निभाया गया । अंग्रेजों ने जब यह देखा कि उन्हें पसन्द नहीं किया जाता, तो १६२३ 
ई० में जापान जाना वन्द कर दिया | साल भर वाद स्पेनियों को, जिन्हें सबसे ज्यादा 
खतरनाक समझा जाता था, देश से निकाल दिया गया। यह कातून न बना दिया गया 
कि व्यापार के लिए सिर्फ़ ग़ैर-ईसाई ही विदेश जा सकते हैं और वे भी फ़िलीपाइन 
नहीं जा सकते। अन्त में, क़रीव वारह वर्ष वाद, १६३६ ई० में, जापान को सील वन्द 
कर दिया गया। पुर्तेगाली निकाल दिये गए; सारे जापानी, चाहे ईसाई हों या 
. गैरईसाई, किसी भी काम से विदेश जाने से रोक दिये गए; और विदेश में रहने- 
वाला कोई भी जापानी वापस जापान नहीं आ सकता था; अगर आता तो उसके 
लिए मौत की सज़ा थी ! सिर्फ़ कुछ डच लोग रह गए, पर उनको भी सलत हिदायत 
थी कि वे वन्दरगाहें न छोड़ें और न देश के अन्दर क़दम रक्खें। १६४१ ई० में 
ये डच मी नागासाकी बन्दरगाह के एक छोटे-से टापू में हटा दिये गए, जहाँ उन्हें 
बिलकुल क़ैदियों की तरह रखा गया। इस तरह सबसे पहले पुतेंगालियों के आने 
के ठीक निन्यानवें वर्ष ब।द, जापान ने सारे विदेशी सम्पक तोड दिये और अपने 
को बन्द कर लिया। 


१६४० ई० में एक पुर्तगाली जहाज़ राजदूत-मण्डल को लेकरं आया, जिसने 
दुबारा व्यापार चाळू करने की इजाज़त चाही। लेकिन उनकी कौन सुनता था। 
जापानियों ने राजदूतों को और जहाज़ के ज़्यादातर मल्लांहों:क्रो मार डाला और 
कुछ मल्लाहों को जिन्दा छोड़ दिया ताकि वे वापस जाकर ख़बर दे दें। 


दो सौ वर्षों से ज्यादा तक जापान का दुनिया से, और यहांतक कि अपने 
पड़ोसी चीन और कोरिया से भी, क़तई सम्पर्क नहीं रहा । जापानी टापू में रहने- 
वाले कुछ डच और कभी-कमी आनेवाला कोई चीनी, जिनपर कड़ी नज़र रहती थी, 

बस वाहरी दुनिया से जोड़नेवाली ये ही कड़ियाँ थीं। सारी दुनिया से यह अलगाव 
बड़ी असाधारण चीज़ है। लिखित इतिहास के किसी भी काल में, और किसी भी 
देश में, इस तरह की दूसरी मिसाल नहीं पाई जाती। रहस्यमय तिव्वत या मध्य 
अफ्रीका भी अपने पड़ोसियों से काफ़ी राह-रस्म रखते थे। अपने को सब तरफ़ 
से अलहदा कर लेना वहुत खतरनाक चीज़ होती है, व्यक्ति के लिए भी और राष्ट्र 
के लिए भी। लेकिन जापान इस खतरे को पार कर गया; उसके यहां अन्दरूनी 
शान्ति रही और उसने अपने लम्बे युद्धों का नुकसान पूरा कर लिया।.और अन्त में 
जव १८५३ ई० में उसने अपना दरवाज़ा और अपनी खिड़कियाँ खोलीं तो एक 
और असाधारण काम करके दिखला दिया। वह तेजी के साथ आगे झपटा, उसने 
खोये हुए समय की पूर्ति कर ली, दौड़कर यूरोपीय क़ौमों को पकड़ लिया और 
उन्हीं की चालों से उन्हें मात दे दी। 

इतिहास की कोरी रूप-रेखा कितनी नीरस होती है और उसे पार करने- 
वाली शकले कितनी झीनी और बेजान नजर आती हैं! फिर भी कभी-कभी 
जब हम पुराने ज़माने की लिखी हुई कोई पुस्तक पढ़ते हैं, तो मुर्दा अतीत में भी 
मानो ज़िन्दगी भर जाती है, और रंगमंच मानो हमारे बिलकुल नडडीक आ जाता 
है, और उस पर जीते-जागते और प्रेम और नफ़रतं करनेवाले मानव डोलने लगते 
हैं। इन दिनों मैंने पुराने जापान की एक आकर्षक महिला श्रीमती मुरासाकी के 
बारे में पढ़ा है, जिसे हुए सैकड़ों वर्ष गुजर गये--जिन गृह-युद्धों का मैंने इस पत्र में 
जिक्र किया है, उनसे बहुत पहले की वात है। इसने जापान सञ्राट्‌ के दरबार में 
अपने जीवन का लम्बा बयान लिखा है। इस बयान के मजेदार पुटबाले और भीतरी 
भेदों व दरबारी तक़ल्लुफ़ों की चर्चा से भरे अंद जब मैने पढ़े तो श्रीमती मुरासाकी 
की भूति मेरे सामने आ गई, और पुराने जापान के दरवार के सीमित पर कलामंय 
जीवन का जीता-जागता चित्र मुझे नज़र आने लगा । 


: ८२ : 
=p 

यूरोप में खलबली 
४ अगस्त, १९३२ 
कई दिन हो गये, मैने तुम्हें पत्र नही लिखे; मुझे लिखे हुए क़रीब दो हप्ते 
तो जरूर हो गये होंगे। जेलखाने में भी, वाहुरी दुनिया के समान ही, आदमी के 
चित्त की हाळत वदलती रहती है। पिछले दिनों इन पत्रा के लिखने में, जिन्हें सिवाय 
भेरे और कोई नहीं देखता, मेरी तवीयत विलकुछ नहीं ळगी। ये पत्र नत्यी करके 
रख दिये गए हैं और आज से महीनों या वर्षों वाद उस बनत तक पड़े रहेंगे जब 
ama तुम उन्हें देख पाओगी, आज से महीनों ओर बरसों बाद! जब हम फिर 

मिलेंगे और एक-दूसरे को अच्छी तरह देखेंगे और मुझे यह देखकर हैरत होगी कि 
तुम कितनी वढ़ गई हो और बदछ गई हो ! -उस वक्‍त हमारे सामने चर्चा के लिए 
वहुत-सी बातें और करने के लिए बहुत-से काम होंगे और तुम इन पत्रों पर कोई 
ध्यान नहीं दोगी। उस वक़्त तक इन पत्रों का अच्छा-खासा ढेर ऊग जायगा और 
मेरे जेल-जीवन के कितने ही सौ घंटे इनमें वन्द हो चुके होंगे। 

लेकिन फिर मी मैं इन पत्रों को जारी रखूँगा और लिखे हुए पत्रों के ढेर 
को बढ़ाता रहूँगा। शायद तुम्हें इसमें दिलचस्पी हो; मुझे तो दिलचस्पी है ही । 


अब हमें एशिया पर आये कुछ समय हो गया है और हमने मारत में, मलेशिया 
में, चीन में और जापान में इसके इतिहास का सिलसिला पकड़ WAT है। हमने 
यूरोप को, ठीक उस वरत, जब वह जग रहा था और उसकी कहानी दिलचस्प 
हो रही थी, एकाएक छोड़ दिया था, वहाँ 'रिनेसाँ' यानी पुनर्जागरण हो रहा था; 
बल्कि यह कहना ज्यादा ठीक होगा कि उसका नया जन्म हो रहा था, क्योंकि सोलहवीं 
सदी में जिस यूरोप का विकास हम देखते हैं वह किसी पुराने काल की हूबहू नक्कल 
नहीं थी। थह नई चीज़ या अगर पुरानी चीज़ भी थी तो कम-से-कम उसका 
गिलाफ़ विळकुलू नया था। 

यूरोप में हर जगह खलमली और बेचैनी दिखाई देती थी और परकोटे में 
वन्द जगह फटकर निकल रही थी। सैकड़ों वर्षो से सामन्त-प्रथा पर ढाले गए 
एक समाजी और आथिक ढाँचे ने सारे यूरोप को इक रखा था और उसे अपने शिकंजे 
में दबा रखा था। कुछ समय तक इस खोळ ने बढ़ोतरी को रोके रक्खा। लेकिन 
अब यह खोल जगह-जगह तड़कने लगा था। कोलम्बस और वास्को-द-गामा और 
समुद्री रास्तों के पहले खोजी इस खोल को तोड़कर बाहर निकल पड़े और अमे- 
रिका और पूर्व के देशों से आई हुई स्पेन. और पुर्तगाल की अतुल दौलत ने यूरोः - 
q * faar दिया और परिवर्तेन की गति तेज कर दी। यूरोप अपने तंग समुद्री 
दायरे से बाहर नज़र डालने लगा और उसका खयाल दुनिया की तरफ़ दौड़ने लगा । 
संसारव्यापी व्यापार और हुकूमत की बड़ी-बड़ी सम्भावनाएंँ सामने खुल गई। 
मब्यमवर्गे दिन-पर-दिन ज्यादा ताकतवर होने लगा और पश्चिमी यूरोप में सामन्त- 
प्रथा अधिकाधिक रुकावट बनने लगी । 

सामन्त-प्रथा ज़माने के चलन से वाहुंर हो चुकी थी। वेहयाई के साथ किसान- 
वर्ग का शोषण इस प्रथा का असली तत्व था। इसके भीतर वेगार, विना मजूरी 
का काम और जमींदार को दी जानेवाली तरह-तरह की खास लागें और वसूलियाँ 
थीं और यह जमींदार खुद ही न्यायाबीश भी होता था। किसानों की मुसीवते 
इतनी ज्यादा थीं कि , जैसा कि हममे देखा है, किसानों के दंगे और युद्ध अक्सर भड़क. 
उठा करते थे। ये किसान-युद्ध बढ़ने लगे और जल्दी-जल्दी होने लगे और इनके 

साथ-साथ यूरोप के बहुत-से हिस्सों में आथिक क्रान्ति हो गई, जिसने सामन्त-प्रथा 


की जगह मध्यम-वर्ग का राज क़ायम कर दिया । इस क्रान्ति को लानेवाले ये ही 
किसान-विद्रोह थे । 


लेकिन यह खयाल न करना कि ये परिवर्तन फ़ौरन हो गये । इनमें बहुत दिन 
लगे और पचासों वर्षों तक यूरोप में गृह-युद्ध जारी रहा। इन युद्धों की वजह से 
वास्तव में यूरोप का बहुत बड़ा हिस्सा तबाह हो गया। ये सिर्फ़ किसानों के युद्ध नहीं 
थे, बल्कि जेसा आगे चलकर हम देखेंगे, प्रोटेस्टण्टों और कैथिलिकों के मजहवी 
युद्ध थे, आजादी के राष्ट्रीय युद्ध थे---जैसे कि नीदरलेण्ड में हुए-- और बादशाह 
के निरंकुश अधिकार के खिलाफ़ मब्यमदग्ग के विद्रोह थे। ये सव बातें बहुत चक्कर 
में डालनेवाली हैं। क्यो, हैं या नहीं? असल में ये हैं ही ऐसी चक्कर में डालनेवाली 
और पेचीदा। लेकिन अगर हम बड़ी-बड़ी घटनाओं और आन्दोलनो को नज़र में 
रखें तो इस घपले में से कुछ मतलव की वात निक ल सकते हैं। 

याद रखने की पहली बात यह दै कि किसान-वर्ग में वडी तकलीफ़ और 
मुसीबत फुली हुई थी, जिसके नतीजों से किसान-यद्ध हुए। याद रखने की दूसरी बात 
है मध्य़मनर्ग का उदय और पैदावारवालों की वढ़ोतरो। चीज़ों के दनाने में मज़दूरों 
का उपयोग बढ़ा और व्यापार ज्यादा चेता। तीसरी बात याद रखने की यह है कि 
ईसाई-संघ सबसे बड़ा ज़मींदार था। उसका बहुत ज़बदंस्त निहित स्वार्थ था, 
इसलिए लाजिमी तौर पर वह अपनी मलाई इसीमं समझता था कि सामन्तशाही 
कायम रहे। वह ऐसा कोई परिवर्तन नहीं चाहता था कि जिससे उसकी दौलत 
और जायदाद का बहुत बड़ा हिस्सा हाथ से निकल जाय। इसलिए जव रोम से 
मजहवी विद्रोह उठा तो आथिक क्रान्ति के साथ उसका मेळ मिल गया। 

इस महान्‌ आथिक क्रान्ति के साथ-साथ या उसके पीछे-पीछ समाज, मजहब 
और राजनीति--हर दिशा में परिवतेन होने लगे। अगर तुम सोलहवी और 
सत्रहवीं सदी के यूरोप पर दूर से और काफ़ी लम्बी-चौड़ी नज़र डालो तो तुम्हारी 
समझ में आ जायगा कि ये सारी हलचलें, आन्दोलन और परिवर्तन किस तरह आपस 
में गुंथे और जुड़े हू ये, । आम तौर पर इस ज़माने के तीन आन्दोलनों पर जोर 
दिया जाता है--रिनेसाँ' या पुनर्जागरण, 'रिफ़ार्मेशन' या सुधार, और रेवोल्यूशन 
या क्रान्ति । लेकिन याद रखो कि इन सबसे पीछे आथिक मुसीबत और हलचल थी, 
जिसकी वजह से आथिक क्रान्ति पैदा हुई और सारे परिवतेनों में यही सबसे ज्यादा 
महत्व का था। 

रिनेसाँ' असल में विद्या का पुनर्जन्म था, जिसमें कला, विज्ञान और साहित्य 
और यरोपीय भाषाओं की तरक्की हुई। सुधार-आन्दोलन रोमन ईसाई-संघ 


~ 


के खिलाफ़. विद्रोह था। वह ईसाई-संघ मं फैले हुए भ्रष्टाचार के खिलाफ जनता 

का विद्रोह था; वह यूरोप के राजाओं का पोप के उन दावों के खिलाफ़ भी विद्रोह 
था कि वह उन सबके ऊपर है; और तीसरे वह ईसाई-संघ को अन्दर से सुधारने 
की एक कोशिश थी। कान्ति राजाओं पर अंकुश लगाने और उनके अधिकारों को 
सीमित करने के लिए मध्यमवर्ग की राजनीतिक लड़ाई थी। 


इन सब आन्दोलनों के पीछे एक और कारण भी था--छपाई। तुम्हें याद 
होगा कि अरबों ने कागज बनाना चीनियों से सीखा था और यूरोप ने अरबों से 
सीखा। फिर भी सस्ता और काफ़ी मात्रा में कागज़ बनने में वहुत दिन लग गये। 
पन्द्रहवीं सदी के अन्त में यूरोप के अलग-अलग हिस्सों-हाछेण्ड, इटली, इंग्लँण्ड, 
हंगरी, वगरा, में कितावें छपगे लगीं थीं। खयाल करो कि कागज और छपाई 
का प्रचार होने के पहले दुनिया किस तरह की रही होगी। आज हम लोग कागज 
और पुस्तकों और छपाई के इतने आदी हो गए हैं कि इन चीज़ों से खाली दुनिया 
की कल्पना भी करना बहुत मुश्किल है। छपी हुई किताबों के त्रिना वहुत-से आद- 
मियों को लिखना-पढ़ना तक भी सिखाना क़रोब-क़रीब नामुमकिन है। पुस्तकों 
को बड़ी मेहनत से हाथ से नकल करना पड़े और वे बहुत थोड़े लोगों तक पहुँच 
सके, पढ़ाई ज्यादातर जबानी करनी पड़े और विद्यार्थियों को हर बात जबानी याद 
करनी पड़े, यह वात पुरानी क्रिस्म के मकतबों और पाठयालाओं में अभीतक 
पाई जाती है। 

कागज़ और छपाई के चलन से बहुत बड़ा परिवतेन पैदा हो गया। छपी हुई 
स्कूली और दूसरी किताबें प्रकाशित होने छगीं। बहुत जल्दी ही पढ़ने-लिखने- 
वालों की संख्या बंढ़ गई। जितना ही लोग ज्यादा पढ़ते हैं, उतना ही ज्यादा सोचने 
लगते हैं (लेकिन यह बात विचारों से भरी पुस्तकों पर ही लाग होती है; आज- 
कल जो ज्यादातर रद्दी किताबें निकल रही हुँ, उनके वारे में नहीं) । और जितना 
ज्यादा आदमी सोचता है उतना ही ज्यादा वह मौजूदा हाळतों की छान-वीन करता 
है और उनकी आलोचना करंता है। इसका नतीजा अक्सर यह होता है कि 
मौजूदा व्यवस्था को लोग चुनौती देने लगते हैं । अज्ञान परिवर्तन से हमेशा डरता 
है। वह अनजानी वातों से डरता है, इसलिए लीक पर ही चलना पसन्द करता है, 
चाहे उसमें उसे कितनी ही मुसीबत क्यों न हो। अपने अन्धपन में वह गिरता-पड़ता 
आगे चला जाता है। लेकिन सही अध्ययन से ज्ञान की कुछ- मात्रा हासिल हो 
जाती है और आँखें कुछ खुळ जाती हैं। 

कागज़ और छपाई के ज़रिये अ'खों के इस तरह खुल जाने की वजह से ही 
उन तमाम बड़े आन्दोलनों को जबर्दस्त मदद मिली, जिनका अभी हम जिक्र कर 
चुके हैं। पहले-पहल छपनेवाली पुस्तकों में बाइबिळें थीं और बहुत लोगं, जिन्होंने 
अबतक बाइबिल का सिफ़ लातीनी मूल-पाठ सुना था और समझा न था, अब 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
यूरोप में खलबली ३८७ 


इसे अपनी ही भाषा में पढ़ सकते थे। इस पढ़ने ने उन्हें अवसर हर चीज़ के गुण- 
दोष देनेवाला बना दिया और पादरियों से कुछ मुक्त कर दिया। स्कूली- 
कितावें भी बहुत बड़ी संख्या में छपने लगीं। इससे आगे हम यूरोप की भाषाओं 
को तेजी के साथ तरक्क्री करती पाते हैं। अभी तक छातीनी भाषा ने उन्हें 
दबा रखा था। 


इस ज़माने का यूरोप का इतिहास महान्‌ व्यक्तियों के नामों से भरा पड़ा 
है। उनसे हमारा बाद में परिचय होगा। हमेशा, जब कभी कोई देश या महाद्वीप 
अपनी बढ़ोतरी रोकनेवाले खोल को तोड़कर बाहर निकलता है तो वह कई 
दिशाओं में तीर को तरह आगे बढ़ जाता है। इस वात को हम AN में पाते 
. हैं और इस काल का यूरोपीय इतिहास सबसे ज्यादा दिलचस्प जानकारी 
देनेवाळा है । क्योंकि इसी समय में आर्थिक और दूसरे महान्‌ परिवर्तन हुए। भारत 
के या चीन के इसी काल के इतिहास का इसके साथ मुक्कावला करो। जैसा मैंने 
तुमको बताया है, ये दोनों देश उस समय यूरोप से बहुत-सी बातों में आगे थे । फिर 
भी भारत और चीन के इतिहासों में एक तरह को निष्कियता है और उसीके 
मुक़ाबले में इस काल के यूरोपीय इतिहास का रूप गतिशील है। भारत और चीन 
सें महान्‌ शासक और महापुरुष हुए और ऊँचे दर्ज की संस्कृति थी, लेकिन जनता, 
खास तौर से भारत में, बिलकुल चेतनाहीन और निष्क्रिय दिखाई देती है। 
आम लोग शासकों के परिवर्तेन को बिना किसी ऐतराज़ के बर्दाइत कर लेते थे। 
मालूम होता है कि उन्हें साध लिया गया था और वें हुक्म वजाने के इतने आदी हो 
गये थे कि सत्ता को चुनौती देना उनके लिए असम्भव था। इसलिए उनका इतिहास 
कहीं-कहीं koaa होते हुए भी, जन-आन्दोलनों के इतिहास की बनिस्वत शासकों 
और घटनाओं का लेखा ही ज्यादा है। मैं यक्नीन के साथ नहीं कह सकता कि यह वात 
चीन के वारे में कहाँ तक सच है, लेकिन भारत के मामले में तो ज़रूर यह वात 
सैकड़ों वर्षा से सच होती रही है। और इस काल में भारत में आनेवाली तमाम 
बुराइयाँ हमारे देशवासियों की इसी बुरी हाळत के नतीजे हूँ। 


मारतवासियों में एक दूसरा झुकाव यह देखा जाता है कि वे पीछे देखना 
चाहते हैं, आगे नहीं । हम हन ऊचाइयों की तरफ देखते हैं, जिनपर हम कभी बैठे थे; 
उन ऊंचाइयों की तरफ़ नहीं, जिन पर पहुँचने की आशा रखते हैं। मतलव यह कि 
हमारे देशवासी गुजरे हुए ज़माने के लिए अफ़सोस करते रहे और आगे कदम 
बढ़ाने के वजाय, जिस किसीने भी हुक्म चला दिया उसीका हुक्म वजाते RI 
अन्त में जाकर साम्राज्य अपनी ताक़त पर उतने नहीं टिके रहते जितने अपने 
अधीन लोगों की गुलामी की भावना पर। ; 

SA 
“रिनसां' या पुनर्जागरण 

५ अगस्त, १९३२ 
उस हलचल और मुसीबत से, जो सारे यूरोप में फेल रही थी, रिनेसां का 
सुन्दर फूल पैदा हुआ। पहले यह इटली की ज़मीन में उगा, लेकिन प्रेरणा और 
पुष्टि के लिए उसने सदियों को लाँघकर पुराने यूनान की तरफ़ देखा। यूनान 
से इसने सौन्दर्यं का प्रेम सीखा और शरीर के इस रूप-सौन्दर्य में इसने एक नई चीज़ 
जोड़ दी, जो ज़्यादा गहरी थी, जो मन से पैदा हुई थी और भावना से सम्बन्ध रखती 
थी। यह शहरी उपज थी और उत्तर इटली के शहरों ने इसे आसरा दिया। फलोरेन्स 

खासतौर रो शुरू की 'रिनेसा का घर था। 


तेरहवीं और चोदहवीं सदियों में फ्लोरेन्स इटालवी भाषा के दो महान्‌ 
कवि, दान्ते और पेत्राकं पैदा कर चुका था। मध्यकाल में यह यूरोप की आथिक 
राजधानी वन गया था, जहां बड़े-बड़े साहुकार इकट्ठे होते थे। यह धनवानों 
और ऐस लोगों का छोटा-सा गणराज्य था, जिनकी बहुत तारीफ़ नहीं की जा 
सकती और जो खुद अपने महापुरुषों के साथ अवसर बुरा वर्ताव करते थे। इस 
शहर को चंचल पलोरेन्स' कहा गया है। लेकिन साहु कारों और अत्याचारी व 
निरंकुश शासकों के होते हुए भी इस शहर ने पन्द्रहवीं सदी के लिए पिछले दिनों में तीन 
निराळे आदमी पैदा किये-लिओनार्दो द विची, माइकेल ऐंजिलों और 
राफ़िएल। ये तीनों बहुत महान्‌ कलाकार और चित्रकार हुए हैं। लिओनार्दो 
और माइकेल ऐंजिलो, दूसरी बातों में भी वढ़े-चढ़े थे। माइकेल ऐंजिलो अद्भुत 
मूतिकार था। ठोस संगमरमर से विशार मूर्तियां गढ़कर निकालता था। वह 
बहुत बड़ा वास्तु-शित्पकार भी था और रोम के सेन्ट पीटर के विशाल गिरजे 
का नक्शा बहुत-कुछ उसीने बनाया था। उसने बहुत लम्बी, क़रीब ९० वर्ष 
की उम्र पाई और अपने मरने के दिन तक बह सेन्ट पीटर के गिरजे में जुटा 
रहा। वह अन्दर से दुखी था और चीज़ों की ऊपरी सतह के नीचे कुछ-न-कुछ 
ढूढ़ा करता था। वह हमेशा सोचता रहता था और हमेशा अद्भुत कामों की 
कोशिश में रहता था। एक बार उसने कहा था, “आदमी दिमाग़ से चित्र बनाता 
है, हाथ से नहीं।” 


इन तीनों में उम्र में सबसे बड़ा लिओनार्दो था और कई वातों में सबसे 
अद्मुत भी था। सच तो यह है कि वह अपने ज़माने का सबसे निराला आदमी था 
और याद रक्‍खो कि यह वह युग था, जिसमें कितने ही महापुरुष पैदा हुए। महान्‌ 
चित्रकार और मूतिकार तो वह था ही, पर साथ-ही-साथ वह महान्‌ विचारक और 


CC-0.Panini Kanya Maha Vidyalaya Collection. 


Digitized by Arya aaa and eGangotri ३८९, 


विज्ञानी भी था । हमेशा प्रयोग करता था, हमेशा वातों की तह में पहुँचने की कोशिश 
करता था और यह जानने की फ़िक्र में रहता था कि किसी वात की असली वजह 
क्या है। वह उन महान्‌ विज्ञानियो में गिना जाता है, जिन्होंने शुरू-शुरू में आधुनिक , 
विज्ञान की बुनियाद डाली । उसने कहा है-- कृपाळु प्रकृति इस बात की कोशिश 
में रहती है कि तुम दुनिया में हर जगह कुछ-न-कुछ सीखो।” उसने जो कुछ पढ़ा 
था, खुद ही पढ़ा था। तीस वर्ष की उम्र म॑ उसने छातीनी भाषा और गणित का 
अध्ययन शुरू किया। वह एक बड़ा इंजीनियर भी हो गया और उसीने पहले-पहल 
इस बात का पता चलाया कि आदमी के शरीर गें खून गदिश करता है। वह 
मनुष्य-शरीर की बनावट पर मोहित था। उसने कहा है--“बुरी आदतों और 
तंग विचार के असभ्य लोग मनुष्य-शरीर जैसे सुन्दर औज्ञार और हड्डी-चमडे 
के जटिल साघन के क्राबिल नहीं हैं। उन्हें तो खाना मरने और गिर उसे बाहर 
निकालने के लिए सिर्फ़ एक थैला चाहिए, क्योंकि वे अन्न-नली के सिवा और कुछ 
नहीं हैं ! ” वह खुद शाकाहारी था और जानवरों को बहुत प्यार करता था। उसका 
एक दस्तूर यह था कि वह बाज़ार में पिंजरा-बन्द चिड़ियों को खरीदकर उन्हें उसी 
वक्‍त छोड़ देता था। 


उड्डयन यानी हवा में उड़ने की कोशिश लिओनार्दो की कोशिशों में 
सबसे ज्यादा अद्भुत थी। उसे कामयावी तो नहीं मिली, लेकिन कामयाबी 
के रास्ते में वह काफ़ी बढ़ गया था। उसके सिद्धान्तो और प्रयोगों को आगे 
बढ़ानेवाला उसके वाद कोई दूसरा नहीं हुआ। अगर उसके बाद उसीकी 
तरह के दो-तीन व्यक्ति और हो गये होते तो शायद आजकल का हवाई जहाज 
आज से दो या तीन सौ वर्ष पहले ही ईजाद हो चुका होता। यह अद्भुत ; 
और विचित्र आदमी १४५२ ई० में पैदा हुआ और १५१९ ई० में मरा। 
कहते हैं, उसका जीवन “प्रकृति के साथ सवाल-जवाब था। वह हर वक्त 
सवाल करता रहता और प्रयोगों के ज़रिये उनके हल निकालने की कोशिश 
में लगा रहता। भविष्य को पकड़ने की कोशिश में वह सदा आगे बढ़ता नजर 
आता था। 


मैंने फ्लोरेन्स के इन तीनों व्यक्तियों का जिक्र किया है, खासकर लिओनार्दो 
का, क्योंकि वह मेरा मन-भावता है। साज़िशों से और जालिम व दगाबाज शासकों 
से भरा हुआ, फ्लोरेन्स के गणराज्य का इतिहास कुछ ज्यादा भला और सिखाने- 
वाला नहीं है। लेकिन फ़्लोरेन्स को बहुत-सी बातों के लिए क्षमा किया जा सकता 
है; यहाँतक कि हम उसके सूदखोरों को भी माफ़ कर सकते हैं ! क्योंकि उसने 
बहुत सारे महापुरुष पैदा किये। उसके इन महान्‌ सुपुत्रों का साया उसपर अभी 


तक है और जब कोई इस सुन्दर शहर की सड़कों पर होकर गुज़रता है या मध्य- 
२६ 

कालीन पुलों के नीचे बहती हुई मनोहर आर्नो नदी को देखता है तो उसके ऊपर 
जादू-सा छा जाता है और गुजरा जमाना मूते और सजीव हो उठता है । दान्ते 
सामने से निकलता है और उसकी प्यारी बीआत्रिस अपने पीछे झू की हलकी- 
सी सुगन्ध उड़ाती हुई गुजर जाती है। लिओनार्दो तंग गलियों में टहलता हुआ 
.दिखाई देता है-विचारों में डूबा हुआ, और जीवन व प्रकृति के रहस्यों का ध्यान 
करता हुआ। 


इस तरह रिनेसाँ इटली में पन्द्रहवीं सदी में फूला-फला और वहाँ से धीरे- 
धीरे दूसरे पदिचमी देशों की तरफ़ फैल गया । महान्‌ कलाकारों ने मूतियों और 
चित्रों में जान डालने की कोशिश की और यूरोप की चित्रशालाएँ और संग्रहालय 
उनकी बनाई हुई तस्वीरों और मूर्तियों से भरे पड़े हैं। सोलहवीं सदी के अन्त 
में इटली में कला का उभार बैठने लगा। सत्रहवीं सदी में हॉलेण्ड में बड़े-बड़े 
चित्रकार पैदा हुए। इनमें रेम्ब्रान्त सबसे ज्यादा मशहूर है। स्पेन में इसी समय 
वेलस्क्वेज़ हुआ । लेकिन अव मैं ज्यादा नामों का जिक्र नहीं करूंगा । उनकी संख्या 
बहुत ज्यादा है। अगर तुमको बड़े-बड़े उस्ताद चित्रकारों में दिलचस्पी हो तो 
चित्रश़ालाओं में जाकर उनकी रचनाओं को देखो। उनके नामों का कोई महत्व 
R Ex कला और सौन्दर्यं को उन्होंने जन्म दिया, वही हमारे लिए एक 

l 


इस काल में, यानी पन्द्रहवीं से सत्रहवीं सदी तक, विज्ञान ने भी धीरे-धीरे 
आगे रास्ता तैयार किया और अपने लिए जगह वना ळी। ईसाई-संब से उसे सख्त 
लड़ाई करनी पड़ी, क्योंकि ईसाई-संघ यह नहीं मानता था कि लोग सोचें और 
प्रयोग करे । उसके खयाल में तो विएव का केन्द्र पृथ्वी थी और सूर्य पृथ्वी के चारों 
ओर चक्कर लगाता था और तारे आसमान में अपनी जगह पर जड़े हुए थे। जो 
कोई इसके खिलाफ़ कहता, वह काफ़िर था और इनक्विज़िशन उसे सज़ा दे सकती 
थी। इसपर भी कोपरनिकस नाम के एक पोलैण्डवासी ने इस विश्वास को चुनौती दी 
और साबित किया कि पृथ्वी सूर्य के चारों ओर घूमती है। इस तरह उसने विश्व 
* के बारे में आजकल के विचारों की बुनियाद रखी। इसका जीवन-काल १४७३ 
से १५४३ ई० था। किसी तरह वह अपने क्रान्तिकारी और काफ़िरी मतों के लिए 
ईसाई-संघ के गुस्से से बच गया। पर उसके बाद जो हुए, उनकी क्विस्मत इतनी 
अच्छी नहीं थी। जिओर्दानो ब्रूनो नामक इटालवी को १६०० ई० में रोम में 
ईसाई-संघ ने इसलिए जिन्दा जलवा दिया कि वह इस बात पर जोर देता था कि 
पृथ्वी सूर्य के चारों तरफ़ घूमती है और तारे खुद भी सूर्य हैं। इसके समकालीन 
गैलीलियो को भी, जिसने दूरबीन ईजाद की थी, ईसाई-संघ ने घमकी दी थी। | 
लेकिन वह ब्रूनो की तरह बहादुर नहीं था और उसने अपनी राय वापस ले लेने में _ 

ही खैर समझी। इसलिए उसने ईसाई-संघ के सामने क्रबूल कर लिया कि उसने 
बेवक़्फ़ी से यह ग़छती की थी, और वास्तव में पृथ्वी ही विश्व का केन्द्र है और 
सूर्य उसके चारों ओर घूमता है। फिर भी उसे प्रायश्चित्त करने के लिए कुछ दिन 
जेलखाने में रहना पड़ा था | 
सोलहवीं सदी के वैज्ञानिकों में हार्वी हुआ, जिसने पूरी तौर से यह 
साबित कर दिया कि खून गदिश करता है। सत्रहवीं सदी में आइज़क न्यूटन हुआ, 
जिसका नाम संसार के सबसे महान्‌ वैज्ञानिकों में गिना जाता है और जो एक महान्‌ . 
गणितज्ञ था। इसने पृथ्वी के गुरुत्वाकर्षण के नियम का, यानी इस बात का पता 
लगाया कि चीज़ें ज़मीन पर क्यों गिरती हैं। इस तरह उसने प्रकृति का एक और 
रहस्य खोल डाला। र 
इतनी बात, या इतनी थोड़ी-सी बात तो विज्ञान के बारे में हुई । इस काल 
में साहित्य भी आगे बढ़ा। सब जगह फैली हुई नई भावना ने तरुण यूरोपीय 
भाषाओं पर भी जवदेस्त असर डाला। ये माषाएँ कुछ दिन से गाल रही थीं और 
हमने देखा कि इटली ने महान्‌ कवि भी पैदा किये थे। इंग्लेण्ड में चॉसर' हुआ। 
लेकिन लातीन, जो विद्वानों की और ईसाई-सं ¶ की भाषा थी, इन सबपर हावी 
थी। ये गॅवारू भाषाएँ यानी वरनाक्यूछर' थीं और यह शब्द बहुत-से लोग अभी 
तक अजीव तौर पर भारतीय भाषाओं के लिए इस्तेमाल करते हैं। इन भाषाओं 
. में लिखना शान के ख़िलाफ़ समझा जाता था। लेकिन नई भावना ने, काग़ज़ और 
' छपाई ने, इन भाषाओं को बढ़ावा दिया। इटालवी भाषा पहले-पहल मैदान में 
आई, फिर फ्रान्सीसी और अंग्रेज़ी और स्पेनी और सबसे आखिर में जर्मन। 
सोलहवीं सदी में फ्रान्स के कुछ नौजवान लेखकों ने पक्का इरादा कर लिया कि : 
लातीन में न लिखकर अपनी भाषा में ही लिखेंगे, अपनी ही 'गंवारू भाषा की 
तरकक्री करेंगे -ताकि वह अच्छे-से-अच्छे साहित्य का उपयुक्त माध्यन बन 
सके `; #५२; ह 
इस तरह यूरोप की भाषाओं ने प्रगति की और वे घनी और शक्तिशाली 
बनीं, और उनका आज का खरा रूप बना। मैं TE लेखकों के ज्यादा नाम नहीं 
गिनाऊँगा, दो-चांर का ही जिक्र करूंगा । इंग्लैण्ड में १५६४ से य ई० तक 
मशहूर नाटककारःशेक्सपियर हुआ । उसके बाद ही सत्रहवीं सदी में 'पैरेडाइज 
लॉस्ट' का लेखक अन्ध्रा कवि मिल्टन हुआ । फ़ान्स में सत्रहवीं सदी में देकात नामक 
दाशनिक और मॉलियर नामक नाटककार हुआ | मॉलियर ने पेरिस के बड़े सरकारी 
नाटक-घर कोमि फ़ान्ह्वाज की नींव डाली। स्पेन में शेक्सपियर का समकालीन 
थरवान्तेज़ हुआ, जिसने 'दॉन क्विक्सोत' नामक पुस्तक की रचना की। 


* अंग्रेज़् भाषा करःआदि कवि । 

एक और नाम का भी. मैं जिक्र करूंगा, उसकी महानता के कारण नहीं बल्कि 
इसलिए कि वह मशहूर है। यह नाम मैकियावेली का है, जो प्रलोरेन्स का रहने- 
वाला था। वह प॒न्द्रहवीं-सोलहवीं सदियों का मामूली राजनीतिज्ञ था, लेकिन उसने 
'प्रिन्स” नाम की एक पुस्तक लिखी, जो बहुत मशहूर हुईं। .इस पुस्तक से उस 
जमाने के राजाओं और राजनीतिज्ञो के विचारों की झलक मिल जाती है। मैकिया- 
वेली ने लिखा है कि सरकार के लिए मज़हब की ज़रूरत है, इसलिए नहीं कि 
जनता को सदाचारी बनावे, वल्कि इसलिए कि उसपर हुकूमत करने में मदद मिले 
और उसे दबाकर रखा जा सके। शासक का यह कतव्य भी हो सकता है कि वह 
ऐसे मजहव का समर्थन करे, जिसे वह झूठा समझता हो ! मैकियावेली ने लिखा है: 
“राजा को जानना चाहिए कि एक ही साथ मनुष्य और पशु का, शेर और लोमडी 
का नाटक कैसे खेला जा सकता है। उसे न तो अपने वादे का पालन करना चाहिए 
और न वह कर ही सकता है, जबकि वैसा करने से उसका नुक़सान होता हो. . .। 


मैं साहस के साथ कह सकता हूँ कि हमेशा ईमानदार होना बहुत हानिकर होता है; .' 


लेकिन इसके विपरीत, खुदा-परस्त और दीनदार, दयावान और भक्त के स्वांग 
रचना लाभदायक है । नेको के आडम्बर से ज़्यादा फ़ायदेमन्द और दूसरी चीज़ नहीं 
n न 


l 

; क्यों, कितनी बुरी बात है। जो राजा जितना ही ज्यादा बदमाश, उतना 
ही वह अच्छा ! अगर औसत राजा के दिमाग की यूरोप में उस वउत यह हालत 
थी तो वहाँ वरावर झगड़े बने रहना कोई ताज्जुब की बात नहीं। लेकिन इतनी दूर 
जाने की क्या ज़रूरत है? आजकल की साम्राज्यवादी शक्तियां भी बहुत-कुछ 
भैकियावेली के राजा की तरह ही वर्ताव करती हैं। सदाचार के आडम्बर के नीचे 
लालच, जुल्म और बे-उसूळापन छिपे रहते हैं; सभ्यता के मुलायम दस्ताने में 
हैवान का खूनी पंजा छिपा रहता है। 


: ८४ : 
प्रोटेस्टेण्टों का विद्रोह और किसानों का युद्ध 

८ अगस्त, १९३२ 

पन्द्रहवीं सदी से लेकर सत्रहवीं सदी तक के यूरोप के बारे में कई पत्र मैं 

लिख चुका हूँ। मध्य-युगों के गुजरने, किसानों की महा मुसीबत, मध्यमवर्ग के उदय, 
और अमेरिका की और पूर्व जाने के समुद्री रास्तों की खोज, और यूरोप में कला, 
विज्ञान और भाषाओं की प्रगति के बारे में मैंने कुछ-न-कुछ तुमको बता दिया g l 
लेकिन तसवीर की रूप-रेखा पूरी करने के लिए इस ज़माने को बाबत अभी बहुत 


कुछ कहना वाक्री है। घ्यान रहे कि मेरे दो आखिरी पत्र, और वह पत्र, जो मैं समुद्री | 

रास्तों के बारे में लिख चुका हूँ, यह पत्र जो रिख रहा हूँ, और शायद आगे लिखे 
जानेवाले और भी एक-दो पत्र, ये सव यूरोप के इसी जमाने से ताल्लुक़् रखते हैं। 
हालाँकि मैं जुदा-नुदा आन्दोलनों और हलचलों के वारे में अलग-अलग लिख 
रहा हूँ, लेकिन ये सब बाते क्ररीव-क्ररीव एक ही ज़माने में हुई और एक-इूसरी 
पर असर भी डालती रहीं। 

परनेसाँ' के समय के पहले ही रोमन ईसाई-संघ के ढांचे में खड़खड़ाहट 
होने लगी थी। यूरोप के राजा और क्रौमें दोनों ईसाई-संघ के जुल्मों को महसूस 
करने लगे ये और कुछ बड़बड़ाने लगे थे और उनका विशवास डगमगाने लगा था। 
तुम्हें याद होगा कि सम्राट्‌ फ्रेडरिक ढितीय की पोप से काफ़ी झड़प हुई थी और 
उसने ईसाइयत से छेक दिये जाने की भी कुछ परवाह न की थी। अविश्‍वास 
और इन लक्षणों से रोम चिढ़ गया और उसने इस कुफ़ को कुचल देने का फैसला 
कर लिया । इसी इरादे से इनक्विज़िशन' क़ायम की गई और सारे यूरोप. में, 
उन सब आदमियों को, जिन्हें काफ़िर बतलाया जाता था, और उन सब औरतों 


को जिनपर डायनें होने का जुर्म लगाया जाता था, जला दिया गया। प्राहा के 


जॉन हस को चालवाज़ी से जला दिया गया; इसपर बोहेमिथा में उसके अनु- 
यायियों ने विद्रोह का झण्डा खड़ा कर दिया। रोमन ईसाई-संघ के खिलाफ 
बिद्रोह की इस नई मावना को 'इनक्विज़िशन' के सारे आतंक भी दवा न सके। 


. बह फैलती ही गई और इसमें शक नहीं कि इसके साथ किसानों का वह असन्तोष 


भी जुड़ गया, जो बड़े जमींदार ईसाई-संघ के खिलाफ़ उनमें पैदा हो गया था। बहुत 
जगह राजाओं ने भी अपने स्वार्थ को खातिर इस भावना को उकसाया । उनकी 
ईर्ष्या व लालच भरी आँखें, ईसाई-संघ की विशाल सम्पत्ति पर लगी हुई थीं।' 
पुस्तकों व बाइबिलों की छपाई ने भीतर-ही-मीतर सुलगती हुई आग को और 
भी मड़काया। 

सोलहवीं सदी की शुरुआत में, जमनी में, मॉटिन लूथर पैदा हुआ जो आगे 
चलकर रोम के खिलाफ़ विद्रोह का एक महान्‌ नेता होनेवाला था । वह एक ईसाई 
पादरी था। एक बार जब वह रोम गया तो वहाँ ईसाई-संघ. के भ्रष्टाचार और 
विलास ने उसके दिल को.ग्लानि से मर दिया। यह मतमेद बंईता ही गया, यहाँतक 
कि रोमन ईसाई-संघ के दो टुकंडे हो गये और पश्चिमी यूरोप, धर्मे व राजनीति 
दोनों के मामलों में दो खेमों में बॅट गया। पूर्वी यूरोप और रूस का पुराना कट्टर 
यूनानी ईसाई-संघ इस झगड़े से अलग ही रहा। जहाँतक उसका ताल्लुक्र था वह 
खुद रोम को ही सच्ची ईसाइयत से बहुत दूर समझता था। 


` इस तरह प्रोटेस्टेण्ट' विद्रोह शुरू हुआ। इसे प्रोटेस्टेण्ट इसलिए कहा गया 
कि यह रोमन ईसाई-संघ के कई कट्टर उसूलों का प्रोटेस्ट' यानी विरोध करता | 

था। तमीसे पश्चिमी यूरोप में ईसाइयत के दो मुख्य माग हो गये हैं--रोमन 
कैथरिक और प्रोटेस्टेण्ट। लेकिन प्रोटेस्टेण्ट मी कितने ही फ़िरकों में बेटे हुए हैं। 
ईसाई-संघ के खिलाफ़ इस आन्दोलन को 'रिफ़ॉर्मेशन' कहते हैं। असल में ईसाई-संघ 
के भ्रष्टाचार और उसकी निरंकुश सत्ता, दोनों के ख़िलाफ़ जनता का विद्रोह था। 
इसके साथ ही बहुत-से राजा यह चाहते थे कि पोप फा उनपर हुक्म चलाना हमेशा 
के लिए खत्म हो जाय वे अपने राजनीतिक मामलों में पोप की दस्तन्दाजी से बहुत 
चिढ़े हुए थे। इसके अलावा रिफ़ॉमेशन का एक तीसरा पहलू भी था। और वह यह 
कि ईसाई-संघ के वफ़ादार अनुयायी उसकी बुरादयों का भीतर से सुधार करने 
की कोशिश में थे। | र 


शायद तुम्हें दो ईसाई-संघों--फ़ान्सिस्सकन और डोमिनिकन--की याद 
होगी। सोलहवीं सदी में, क़रीब-क़रीव उसी वक्‍त, जब मॉटिन लूथर का बल बढ़ 
रहा था, छोयोछा-निवासी इग्नेशियस नामक स्पेनी ने एक नया ईसाई-संघ क़ायम 
किया। उसने इसका नाम सोसायटी ऑफ़ जीज़स' (यीशु की समिति) रखा 
और इसके सदस्य जेजुइट कहलाये। इन जेजुइटों की चीन और पूर्वे की यात्राओं 
का ज़िक्र मैं कर चुका ह । यह 'जीजस-संघ' एक बड़ी निराली जमात थी। रोमन 
ईसाई-संघ और पोप की कारगर सेवा के लिए पूरा वक्त देनेवाले आदमी तैयार 
करना इसका मक्रसद था। वह बबी सख्त तालीम देता था और इसमें नह इतना 
कामयाब ya कि उसने चच के बड़े ही मुस्तैद और वफ़ादार सेवक पैदा किये। 
थे सेवक लोग ईसाई-संघ के इतने वफ़ादार थे कि बिना कोई तकं किये आँख मींचकर 
उसकी आज्ञाओं का पालन करते थे और उन्होंने अपना सबकुछ उसीपर निछावर 
कर दिया था। ईसाई-संघ के हित के लिए वे खुशी से अपनी कुरबानी देने को तैयार 
रहते थे। उनके बारे में सचमुच यह WA र था किईसाईसंघकीसेवामेंवे 
भलाई-बुराई का बिलकुल विचार नहीं करते थे। ईसाई-संघ के हित में सबकुछ 
उचित था और माफ़ था। 


.. यह निशली जमात रोमन ईसाई-संघ की सवसे बडी मददगार साबित Ei 
इन लोगों ने न सिफ़ उसका नाम और सन्देश ही दूर-दूर के देशों तक पहुंचाया, 

यरोप में उसका चरित्र भी ऊँचा उठा दिया। कुछ तो y के अन्दरूनी आन्दोलन 
से, और ज्यादातर प्रोटेस्टे्ट विद्रोह के डर से, रोम में भ्रष्टाचार बहुत कम हो 
गया। इस तरह 'रिफ़ॉर्मेंशनन' ने ईसाई-संघ को दो हिस्सों में बाँट दिया और 
साथ ही कुछ हृद तक उसका अन्दरूनी सुधार भी कर दिया। 


ज्यों-ज्यों प्रोटेस्टेण्ट विद्रोह पनपा, यूरोप के कुछ राजा व बादशाहों ने एक 


दल की हिमायत की, कुछने दूसरे की। इसका मज़हबी भावनाओं से कोई वास्ता 
नहीं था। यह तो बहुत-कुछ कूटनीति का मामला था और इसके पीछे लाम की 


CC-0.Panini Kanya Maha Vidyalaya Collection. 


३९६ Digitized by Aydaaa Rah ऐ्षाळंक5 and eGangotri 


भावना थी। डैप्सवगे वंश का चाल्सं पंचम उस समय पवित्र रोमन साम्राज्य का सम्राट्‌ 
था । अपने पिता और दादा की शादी के परिणाम-स्वरूप, उसे संयोग से विरासत में 
एक वडा साम्राज्य मिल गया था, जिसमें आस्ट्रिया, जमनी (नाम मात्र को) स्पेन, 
नेपल्स और सिसली, नीदरलेण्ड और स्पेनी अमेरिका शामिल थे। उन दिनों शादी - 
के ज़रिये, अपनी रियासत का विस्तार करने का यह तरीक़ा यूरोप में अच्छा चल 
निकला था। इसी वजह से, खुद किसी क़ाबिल न होते हुए भी, चार्ल्स का आघे 
यूरोप पर राज करने का संयोग वन गया और कुछ दिन तो दह बहुत-बड़ा आदमी : 
नज़र आने लगा था। उसने प्रोटेस्टेण्टो के खिलाफ़ पोप की मदद करने का फ़ैसला 
किया। 'रिफ़ॉर्मेशन' का खयाल साम्राज्य के खयाल से मेल नहीं खाता था। लेकिन 
बहुत-से छोटे-छोटे जमंन राजाओं ने प्रोटेस्टेण्टों का साथ दिया और सारे जर्मनी में 
रोमन और लूथरन, दो फ़िसादी फ़िरक्के बन गये। इसका कुदरती नतीजा यह हुआ 
कि जमेंनी में गृह-युद्ध छिड़ गया | ु 

इंग्लैण्ड में बहु-विवाहित बादशाह हेनरी अष्टम ने पोप के ख़िलाफ़ प्रोटेस्टेण्टो, 
का, या यों कहो कि खुद अपना, साथ दिया। उसकी रूलचाई आंखें ईसाई-संघ 
की सम्पत्ति पर लगी हुई थीं, इसलिए रोम से सम्बन्ध तोड़कर उसने मठों और 
गिरजों की सारी उपजाऊ ज़मीनें जन्त कर लीं। पोप से सम्बन्ध तोड़ने का एक 
निजी कारण यह भी था कि वह अपनी पत्नी को तलाक़ देकर दूसरी स्त्री से शादी 
करना चाहता था। । 

फ्रान्स में कुछ अजीब ही हालत थी । वहाँ बादशाह का प्रधान मन्त्री मशहूर 
काडिनल रिशैल्य था और राज्य का असली शासक वही था। रिशेल्यू ने फ्रान्स को 
रोम और पोप के पक्ष में रक्खा और अपने यहाँ प्रोटेस्टेण्टों का खूब दमन किया। ` 
लेकिन राजनीतिक साज़िशें ऐसी होती हैं कि उसीने जमंनी में प्रोटेस्टेण्ट मत 
को बढ़ावा दिया ताकि जमनी में गृह-युद्ध हो जाय और वह कमज़ोर हो जाय 
ओर उसमें फूट पड़ जाय । फ्रान्स और जर्मनी की आपसी दुरमनी यूरोप के इतिहास 
में एक अटूट घागे की तरह चली आ रही है। [ 

लूथर सबसे बड़ा प्रोटेम्टेण्ट था और उसने रोम की सत्ता का.विरोध किया । 
लेकिन यह खयाल न कर लेना कि वह मजहब के मामले में उदार था। वह उतना 
ही कट्टर था जितना कि पोप जिससे, वह लड़ रहा था। इसलिए 'रिफ़ार्मशन” 
से यूरोप में कोई मजहबी आज़ादी नहीं आई। इसने एक नये ढंग के मजहबी-दीवाने 
पैदा कर दिये--“प्यूरिटन'* और केलविनिस्ट । कैलविन प्रोटेस्टेण्ट आन्दोलन के 
बाद के नेताओं में से था। वह्‌ अच्छा संगठन करनेवाला था और कुछ दिनों तक 


KOE: १७बॉ सदियों में इंग्लेण्ड में प्रोटेस्टेण्ट लोगों का एक समु- 
दाय, जो सादगी पर जोर देता या । l | 

जेनेवा शहर की वागडोर उसके हाथ में रही । क्या तुम्हें जेनेवा के पाकं में 
'रिफ़ॉमशन' के उस बड़े स्मारक को याद है, जिसकी दूर-दूर तक फैली हुई दीवारों 
पर कंळविन वगरा की मूर्तियाँ हैं? कैलविन इतना कट्टर था कि उसने बहुत-से 
लोगों को. सिफ़े इसलिए जलवा दिया था कि वे उससे सहमत नहीं होते थे और 
स्वतन्त्र विचारक थे। 


लूथर और प्रोटेस्टेण्टों की आम लोगों ने भी खूब मदद की, क्योंकि उनमें 
रोमन ईसाई-संघ के ख़िलाफ़ बड़ा जवदंस्त असन्तोष था। जैसा मैं वतला चुका हूँ, . 
किसान वर्ग बड़ी मुसीबत में था और वार-बार दंगे होते थे। ये दंगे बढ़कर जर्मनी 
में वाक्रायदा किसान-युद्ध की सूरत में वदल गये। वेचारे ग्रीव किसान उस वुरी 
प्रणाली के खिलाफ़ उठ खडे हुए, जो उनको पीस रही थी और उन्होंने बहुत ही 
मामूली और वाजिव हक़ों को माँग की--यानी यह कि गुलाम-काइतकार की 
प्रथा उठा दी जाय और उन्हें मछली मारने और शिकार करने के हक़ दिये जायं । 
लेकिन इन मामूली हक्तों को भी नहीं माना गया और जर्मनी के सामन्तों ने हर तरह 
की बदेरता से उहें कुचलने की कोशिश की। और उस महान्‌ सुधारक लूथर का 
क्या रुख़ था ? कया उसने गरीब किसानों का साथ दिया और उनकी वाजिब माँगों 
का समर्थन किया? नहीं बल्कि किसानों की इस माँग पर कि गुलाम-प्रथा तोड़ 
दी जाय उसने कहा--“इस शतं से तो सव आदमी वरावर हो जायेगे और ईसा 
का आध्यात्मिक राज्य बदलकर एक वाह्री सांसारिक राज्य बन जायगा।* 
असम्भव ! पृथ्वी का कोई ऐसा राज्य रह ही नहीं सकता, जिममें सव व्यक्ति बराबर 
हों। कुछको आज़ाद, दूसरों को गुलाम; कुछको राजा, दूसरों को प्रजा, रहना 
ही पड़ेगा।” उसने किसानों को लानत दी और कहा कि उन्हें मार डालना जरूरी है 
“इसलिए जो लोग भी ऐसा कर सकते हों, वे उनको (किसानों को) खुल्लम-खुल्ला 
` या छिपकर काट डालें, क़त्छ कर डाले और छूरों से भोंक दें, और समझ ले कि 
एक बी से बढ़कर जहरीला, बुरा और निपट शतान कोई नहीं है। तुम उसे मार 
डालो, जैसे तुम पागल कुत्ते को मार डालते हो। अगर तुम उसपर टूट नहीं पड़ोगे 
तो वह तुमपर और सारे देश पर टूट पड़ेगा। एक मजहबी नेता और सुधारक के 
मुंह से निकलनेवाली यह केसी प्यारी भाषा है | 


इन सब बातों से साफ़ हो जाता है कि स्वतन्त्रता और मुक्ति की सारी बातें . ' 
सिफ़ ऊँचे वर्ग के लोगों के हि थीं, जनता के लिए नहीं। क़रीब-क़्रीब हरेक युग 
में जनता की जिन्दगी जानवरों से कुछ ज्यादा अच्छी नहीं रही है। लूथर. के मुताबिक 
उनकी ज़िन्दगी ऐसी ही वनी रहनी चाहिए, क्योंकि विधाता का एसा ही विधान है। 
रोम के खिलाफ प्रोटेस्टेण्ट विद्रोह का सबसे वड़ा कारण जनता की आथिक मुसीबत 
था। उसने इसे अपने साथ लेकर अपना मतलब बनाया । लेकिन जब यह अन्देशा 


\ 

होने लगा कि कहीं ये गुलाम-किसान बहुत आगे न बढ़ जायें और अपनी गुलामी से 
छुटकारा न पा लें--- (यह छोटी-सी बात काफ़ी थी), तो प्रोटेस्टेण्ट नेता उनको 
कुचलने के लिए राजाओं से मिल गये। जनता के दिन अभी बहुत दूर थे। नया युग, 
जो उदय हो रहा था, मध्यमवर्ग के लोगों का युग था। सोलहवीं और सत्रहवीं 
सदियों की मुठभेड़ों और युद्धो के बीच, इस वर्ग को, अटल रूप से, सीढ़ी-दर-सीढ़ी 
ऊपर चढ़ता हुआ देखा जा सकता है। 

जहाँ कहीं भी यह आगे बढ़ता gr मध्यमवर्ग काफ़ी मज़बत था, वहाँ-वहाँ 
प्रोटेस्टेण्ट मत फेल गया। प्रोटेस्टेण्टों के मी कई वर्ग और फ़िरक़ थे। इन्लेण्ड में 
बादशाह खुद ईसाई-संघ का प्रधान--दीन-रक्षक' वन गया, और व्यवहार में 
ईसाई-संघ खत्म हो गया और सरकार का बस एक महकमा बन गया । तबसे 
इंग्लैण्ड का ईसाई-संघ वैसा ही चला आ रहा है। 

दूसरे मुल्कों में, खासतौर से जमनी, स्वीजरलेण्ड और नीदरलैण्ड में, 
दूसरे फ़िरक़ों का महत्त्व बढ़ा। कैलविन मत खूब फेला, क्योंकि वह मध्यमवर्ग के 
विकास से मेल खाता था। मज़हबी मामलों में केलविन के मन में भयंकर वैर-माव 
था। रौर-ईसाइयों पर तरह-तरह के जुल्म किये जाते थे और उनको जला दिया 
जाता था और दीनदारों पर कड़ा अनुशासन था। लेकिन व्यापार के मामलों में, 
उसका उपदेश बढ़ते हुए उद्योग-धन्धों और व्यापार के ज्यादा अनुकूल था, हालाँकि 
रोमन उपदेश ऐसा नहीं था। व्यापार के मुनाफ़ों को बरकत दौ जाती थी और 
लेन-देन को बढ़ावा दिया जाता था। इस तरह नये मध्यमवर्ग नेः पुराने मजहब का 
यह नया तर्जुमा अंगीकार कर लिया और वह बड़े मज़े से घन कमाने में जुट गया । 
उन्होंने सामन्त सरदारों के खिलाफ़ अपनी लड़ाई में जनता का उपयोग कर लिया 
था। अव, सरदारों पर विजय हासिल करने के बाद, उन्होंने जनता को घता बताई, 
या उसकी छाती पर चढ़ बैठे। 

लेकिन अब भी मध्यमंवर्ग को बहुत-सी रुकावटों का सामना करना बाक़ी 
था। अभी बादशाह उनके रास्ते का कांटा था। बादशाह ने सामन्तों से लड़ने में 
AE के लोगों का साथ दिया था । अव सामन्तो के कमजोर हो जाने पर बादशाह 
को ताक़त बहुत बढ़ गई और मालूम होता था कि उसने मैदान मार लिया । उसके 
और मध्यमवर्गो के बीच खींचतान अमी शुरू नहीं हुई थी । 


: ८५: 

सोलह॒वीं और सत्रहवीं सदी के यूरोप में निरंकुशता 
२६ अगस्त, १९३२ 
मैं फिर बड़ा लापरवाह हो गया। इन पत्रों को लिखे हुए मुझे बहुत दिन हो 

गये हैं। यहाँ मुझसे न तो कोई जवाब तलब करनेवाला है और न कोई बढ़ावा ही 
देनेवाला है। इसीलिए मैं अक्सर ढीला पड़ जाता हूं और दूसरे कामों में लग 
जाता हू। अगर हम साथ होते तो शायद यह वात न होती। वयों ठीक है न? 
लेकिन अगर तुम और मैं एक दूसरे से बात-चीत कर सकते तो मुझे इन पत्रों के 
लिखने की ज़रूरत ही क्यों पड़ती ? 


पिछले पत्रों में मैने तुम्हें यूरोप के उस ज़माने का हाल लिखा था, जब वहाँ 
बड़ी उथलू-पुथल थी और बडा परिवर्तेन हो रहा था। उन पत्रों में सोलहवीं और 
सत्रहवीं सदी के बड़े-बड़े परिवतंनों का जिक्र किया गया था। ये परिवतंन उस 
आथिक क्रान्ति के साथ या बाद में आये, जिसने मध्य-युगों का अन्त करके मध्यमवगें . 
को ऊपर चढ़ा दिया था। आखिरी पत्र में मैने पश्चिमी यूरोप।के ईसाई साम्राज्य 
के टूटने और दो फ़िरकों, प्रोटेस्टेण्ट और रोमन कॅथलिक, में बॅट जाने का जिक्र 
किया था। इन दोनों फ़िरक़ों की मज़हबी लड़ाई का खास जंगी मैदान जमंनी बना 
हुआ था, क्योंकि वहाँ दोनों दल क़रीव-क़रीब बरावर की जोड़ के थे। पश्चिमी 
यूरोप के दूसरे देश भी कुछ हद तक इस झगड़े में उलझे हुए थे। लेकिन इंग्लेण्ड 
यूरोप के इन मज़हवी लड़ाई-झगड़ों से अलग रहा। अपने वादशाह हेनरी अष्टम 
के राज में इस देश ने बिना किसी अन्दरूनी गड़बड़ के रोम से अपना नाता तोड़ लिया 
और अपना निजी ईसाई-संघ क़ायम कर लिया, जो कैथलिक और प्रोटेस्टेण्ट ईसाई- 
संघों के बीच का था। हेनरी मज़हब की कुछ भी परवाह नहीं करता था। उसे तो 
ईसाई-संघ की ज्ञमीनों की जरूरत थी; वह उसने लेली । वह दूसरी शादी करना 
चाहता था, सो वह भी उसने करली । इस तरह रिफ़ॉर्मेशन का सबसे बड़ा नतीजा 
यह हुआ कि राजा और बादशाह पोप की लगाम से बरी हो गये। 


जिस भक्त 'रिनेसाँ' और 'रिफ़ॉर्मेशन' के ये आन्दोलन और आथिक उथरू- 
पुथ यूरोप के नक्शे को बदल रहे थे, उस वक्त वहाँ राजनीति के पीछे की ज़मीन 
कसी थी ? सोलहवीं और सत्रहवीं सदियों में यूरोप का नक्शा किस तरह का था ja 
इन दो सौ वर्षों में यूरोप का नक्शा सचमुच बदलता जा रहा था। इसलिए हमें 
सोलहवीं सदी के शुरू के नक़शे पर गौर करना चाहिए। _ 


दक्षिण-पू्व में तुर्क लोग कुंस्तुन्तुनिया पर कब्जा जमाये हुए थे और उनका 
साम्राज्य हंगरी की तरफ़ वढे रहा था। दक्षिण-पश्चिमी कोने में अरबी विजेताओं 
के वंशज मुसलमान सरासीन ग्रैनेडा से खदेडे जा चुके थे और फ़दिनेन्द व आइज 
बेला के जुड़वा शासन में स्पेन एक ईसाई शक्ति बनकर उठ चुका था। स्पेन में 
ईसाइयों और मुसलमानों की सदियों की मुठभेड़ ने, स्पेनवासियों को अपने कैथलिक 
मज़हब से, दिली जोश और कट्ट्रपन के साथ, चिपके रहने को मजबूर कर दिया 
था। स्पेन में ही भयंकर 'इनक्विज़िशन' क़ायम हुई। अमेरिका की खोज के जादू 

और वहाँ से आनेवाली दौलत के असर से स्पेन यूरोप. की राजनीति में सबसे 
आगे हिस्सा लेने लगा था। 


नक़शे पर फिर निगाह दोडाओ । इंग्लॅण्ड और फ्रान्स लगभग वैसे ही थे 
जैसे कि आज हैं। नक़शे के वीच में एक साम्राज्य है, जो वहुत-सी जर्मन रियासतों 
में बॅटा हुआ है, जिनमें से हरेक क़रीब-क़रीब स्वाधीन थीं। राजाओं , ड्यूकों 
पादरियों, निर्वाचकों, वगेरा के मातहत छोटी-छोटी रियारुतों का यह अजीव जमघट 
था। इसमें खास रियायतोंवाले कुछ शहर भी थे, और उत्तर के व्यापारी शहरों ने 
मिलकर एक संघ भी बना लिया था। फिर स्वीज़रलैण्ड का गणराज्य था, जो असल 
में तो स्वाधीन था, लेकिन अभी तक बाक़ायदा स्वाघीन मानाँ नहीं गया था। वेनिस 
का गणराज्य और उत्तर इटली के और भी कई नगर गणराज्य थे। रोम के चारों 
ओर पोप की जमींदारी थी, जो पोप की रियासत कहलाती थी। इसके दक्षिण में 
नेपूल्स और सिसली के राज्य थे। पुर्व में, जर्मन साम्राज्य और रूस के बीच में, 
पोळण्ड था और हंगरी का बड़ा राज्य था, जिसपर उस्मानी तुर्कों की छाया पड़ रही 
थी। टूर-पूर्व में रूस था, जो सुनहरे क़बीले' के मंगोलों के चंगुल से निकलकर एक 
नया शक्तिशाली राज्य वन रहा था। उत्तर और पश्चिम में कुछ और भी देश थे। 
सोलहवीं सदी के शुरू में यूरोप का यह नक़शा था। १५२० ई० में चार्ल्स 
पंचम बादशाह हुआ। यह हैप्सवर्ग खानदान का था और, जैसा कि पीछे लिखा जा 
चुका है, स्पेन, नेपूल्स और सिसली के राज्यों की और नीदरलेण्ड की विरासत इसके 
हाथ लग गई। यह एक अजीव वात है कि कुछ बादशाहों की शादियों की वजह से 
- यूरोप के बहुत-से देशों और क्रौमों के स्वामी ही बदल गये। करोड़ों जनता और बड़े- 
बड़े देश सिफ़ विरासत में मिल गये। कहीं-कहीं वे दहेजों में दिये गए। वम्वई का 
टापू इसी तरह इंग्लण्ड के वादशाह चाल्स द्वितीय को उसकी पत्नी, ब्रैगेजा (पुर्तंगाल ) 
की कंथरीन, के साथ दहेज में मिळा था । इसलिए चतुराई के साथ शादियाँ करके 
हैप्सवर्गों ने एक साआज्य इकट्ठा कर लिया और चार्ल्स पंचम इसका अध्यक्ष 
हुआ। यह एक बहुत साधारण आदमी था और खासंतौर पर इसलिए मशहूर 
था कि वह खूब खाता था। लेकिन उस वक्त तो अपने बड़े साम्राज्य के कारण वह 
यूरोप में बड़ा भारी-मरकम जेच रहा था। 


जिस साल चार्ल्स सम्राट्‌ हुआ, उसी साल सुलेमान उस्मानी साम्राज्य 
का अध्यक्ष हुआ। इसके ज़माने में यह साम्राज्य सभी ओर, और खासकर पूर्वी 
यूरोप की ओर फैला । तुर्क लोग ठेठ वियेना के दरवाज़ों तक पहुँच गये, मगर इस 
सुन्दर पुराने शहर को जीतने में ज़रा-सी कसर रह गई। लेकिन हैप्सवर्ग सम्राट 
उनके रोब में आ गया और उसने सुलेमान को खिराज देकर उससे पिण्ड छुड़ाना 
ही ठोक समझा। पवित्र रोमन साम्राज्य के सै प्राट्‌ का तुर्की के सुलतान को खिराज 

देना जरा गौर करने की बात है। सुळेमान प्रतापी सुलेमान' के नाम से मशहूर 
है। उसने सम्राट्‌ का खिताव अपने-आप ही ले लिया, क्योंकि वह अपने-आपको 
पूर्वी विजेन्तीन सीज़रों का प्रतिनिधि समझता था। 


सुलेमान के समय में करस्तुन्तुनिया में इमारतें वनाने का काम बड़े जोरों से 
हुआ और वहुत-सी सुन्दर मसजिदें बनवाई गईं। इटली में कलाओं का जैसा पुन- 
जीवन हो रहा था वैसा ही पूर्व में भी होता हुआ नज़र आ रहा था। कला की यह 
हलचल सिर्फ़ कुंस्तुन्तुनिया में ही नहीं थी, बल्कि ईरान और मध्य-एशिया के खुरा- 
सान में भी बड़ सुन्दर चित्र बनाये जा रहे थे। 
हम देख चुके हैं कि किस तरह उत्तर-पश्चिम से वावर ने आकर भारत में 
एक नया. राजवंश क़ायम किया । ग्रह १५५६ ई० की बात है, जब चार्ल्स पंचम 
यष में सम्राट्‌ था और सुलेमान क्रुस्तुन्तुनिया में राज कर रहा था। बाबर 
उसके गौरवशाली वंशजों के बारे में हमें आगे वहुत-कुछ कहना है। यहाँ 
तो सिफ़ यह बात ध्यान में रखने की है कि बाबर खुद रिनेसां के नमूने का राजा था, 
हालाँकि वह उस वक्त के यूरोपीय नमूनों से कहीं अच्छा था। था तो वह हौसले- 
बाज, पर फिर भी वीर योद्धा था, जिसे साहित्य और कला का व्यसन था। उस 
समय इटली में भी ऐसे राजा थे जो इसी तरह के हौसलेबाज़ और साहित्य और 
कला के प्रेमी थे और जिनके छोटे-छोटे दरवारों में ऊपरी तड़क-मड़क थी । 
फ्ोरेन्स का मेदिची वंश और बोजिया परिवार उस समय मशहूर थे। लेकिन 
इटली के ये राजा, और उस वकत यूरोप के भी ज्यादातर राजा, मैकियावेली के 
सच्चे अनुयायी थे। ये भळाई-बुराई का विचार न करनेवाले, साजिश करनेवाले 
और अत्याचारी थे, और अपने विरोधियों के लिए जहर का प्याला और क्रातिळ 
का छुरा भी इस्तेमाल करते थे। NE बाबर की इस झुण्ड से तुलना करना वैसा 
ही अनुचित है, जैसा कि इनके टुच्चे राजदरवारों की दिल्ली या आगरे के भुरा 
सम्राटो---अकवर, शाहजहाँ, वगरा--के दरबार से तुलना करना बेमेल है। कहा 
जाता है कि ये मुग़ल दरबार बड़े शानदार थे और शायद इतनी दौलत और शान- 


> 


शौक़तवाले दरबार कभी रहे ही नहीं । . yi; 


यरोप का जिक्र करते-करते हम, अनजाने ही भारत की वातों को ले बैठे । 
लेकिन मैं तुम्हें यह जतलाना चाहता था कि यूरोपीय रिनेसाँ के समय भारत 
और दूसरे देशों में क्या हो रहा था। उस समय तुके Lor मध्य एशिया और मारत 
में भी कला की हल्चले शुरू हो रही थीं। चीन २ क राजाओं का अमन-चेन- 
वाला और खुशहाल ज़माना था जबकि कला की चीज़ों का उत्पादन बहुत ऊँचे 
* “दर्ज पर पहुँचा हुआ था। लेकिन रिनेसाँ-काल की यह सारी कला, शायद चीन को 
छोड़कर, बहुत-कुछ दरबारी कला थी। यह जूनता की कला न थी। इटली में कुछ 

महान्‌ कलाकारों के बाद जिनमें से कइयों के नाम मैं लिख चुका हूँ, पिछले रिनेसाँ 
की कला बिलक्रुल नीचे दर्ज की और मामूली बन गई। 
इस तरह सोलहवीं सदी का यूरोप कैथलिक और प्रोटेस्टेण्ट राजाओं के 
बीच वटा हुआ था। उस वःत राजाओं की गिनती थी, प्रजा की नहीं। इटली, 


आस्ट्रिया, फ़ान्स और स्पेन,क॑थलिक थे; जर्मनी आघा कैथलिक और आघा प्रोटेस्टेण्ट . 


था; इंग्लैग्ड सिर्फ इसलिए प्रोटेस्टेण्ट था, कि उसके बादशाह की ऐसी मर्जी थी। 
और चूँकि इंग्लैग्ड प्रोटेस्टेण्ट था, इसलिए आयरलेण्ड के लिए कॅथलिक बने रहने की 
यह काफ़ी वजह थी, क्योंकि इंग्लेण्ड उसे जीतने और सताने की कोशिश करता था। 
लेकिन यह कहना सिफ़ एक हद तक ही सही है कि प्रजा का मजहव किसी गिनती 
में न था। अन्त में जाकर जनता के मजहब का भी असर पड़ा और इसके कारण 
बहुत-सी लंड़ाइयाँ और क्रान्तियाँ हुई । मजहबी पहलू को राजनीतिक या आथिक 
पहलुओं से अलग करना मुश्किल है। मेरे खयाल से, में तुम्हें पहले ही यह वतला 
चुका हूँ कि रोम के खिलाफ प्रोटेस्टेण्टों का विद्रोह खासतौर पर वहीं हुआ, जहाँ नया 
व्यापारी-वर्गं जोर पकड़ रहा था। इससे हम समझ सकते हैं कि मज़हब और व्यापार 
के वीच कोई कड़ी थी। इसी तरह बहुत-से राजा रोग मज़हबी सुधारों से इसलिए 
डरते थे कि कहीं इसकी आड़ में अन्दरूनी क्रान्ति न फैल जाय और उनका तख्ता 
न उलट दिया जाय। अगर कोई आदमी पोप की मज़हबी सत्ता के खिलाफ़ आवाज़ 
उठाने की हिम्मत कर सकता था तो फिर यह भी सम्भव था कि वह बादशाह या 
- राजा की सत्ता को भी मानने से इन्कार कर दे। यह मत बादशाहों के लिए बड़ा 
खतरनाक था। वे अमी तक राजाओं के राज करने के दैवी अधिकार को ही पकड़े 
बैठे थे। प्रोउेस्टेण्ट राजा भी इसे छोड़ने के लिए तैयार न थे। 


फिर भी, बावजूद रिफ़ॉमंशन के, यूरोप में वादशाहों का बोलबाला था 
ल रोप में वे पूरे सत्ताधारी थे। पहले कभी वे इतने निरंकुश न थे, क्योंकि 
बड़े-वड़े सामन्ती अमीर-सरदार उनपर लगाम लगाते रहते थे और अ सर उनकी 
सत्ता को भी मानने से इन्कार कर देते थे। व्यापारी और मध्यमवर्ग के लोग इन 
अमीर-सरदारों से खुश न थे और न बादशाह ही इनको पसन्द करता था। इसलिए 
व्यापारी-वर्ग और किसान-वर्ग की मदद से बादशाह ने सामन्ती अमीरों को कुचल 
_ दिया और खुद पूरा सत्तावारी बन बैठा। हालाँकि मध्यमवर्ग ने अपनी शक्ति और 
अपना महत्व बहुत बढ़ा लिये थे, मगर अभी वह इतना ताक़तवर नहीं हुआ था 
कि बादशाह के कामों में दखल दे सके। लेकिन कुछ ही दिनों में मध्यमवर्ग बादशाह 
के बहुत-से कामों का विरोध करने रूगे। खासकर उन्हाने बार-बार लगाये जानेवाले 
सारी करों का और मज़हब में दखल देने का विरोध किया। बादशाह को ये बातें 
बिलकुल अच्छी न लगीं। वह इस बात से fag गया कि इन लोगों ने उसके किसी 

भी काम का विरोध करने की गुस्ताखी की। इसलिए उसने इनको जेलों में ठ्स 
दिया और दूसरी सञ्जाएं भी दीं। उन दिनों मनमाने तौर पर लोगों को कद कर दिया 
जाता था, जैसा कि आजकल भारत में हो रहा है, क्योंकि हम अंग्रेज़ सरकार के 
आगे सिर झुकाने से इन्कार करते हैं। बादशाह व्यापार में भी दखल देता था। 
इससे हालत और भी विगड़ती गई और बादशाह का विरोध जोर पकड़ने लगा। 
. बादशाहों की तानाशाही के खिलाफ़ मध्यमवर्ग की यह अधिकारों की लड़ाई सदियों 
तक चलती रही और इसे खत्म हुए ज्यादा समयः नहीं हुआ। कई वादशाहों के सिर 
उड़ा दिये जाने के वाद कहीं जाकर वादशाहों के दैवी अधिकार का खयाल हमेशा 
के लिए दफ़न कर दिया गया, और बादशाहों की अक्ल ठिकाने लगा दी गई। कुछ 
देशों में यह जीत जल्दी हो गई और कुछ में देर से। आगे के पत्रों में हम इस लड़ाई 
के उतार-चढ़ाव का ज़िक्र करेंगे। ' 
लेकिन सोलहवीं सदी के यूरोप में क़रीव-क़रीव सव जगह बादशाह की 
धाक थी--पूरे तीर पर नहीं, बल्कि क़रीब-क़रीब । तुम्हें याद होगा कि स्वीज़रलैण्ड 
के गरीव पहाड़ी किसानों ने हैप्सबगं के वादशाह को चुनौती देने की हिम्मत 
दिखलाई थी और अपनी आज़ादी हासिल कर ली थी। इस तरह निरंकुशता और 
तानाशाही के यूरोपीय सागर में स्वीजरलेण्ड का छोटा-सा किसान गणराज्य एक 
टापु के समान था, जिसमें वादशाहों के लिए कोई जगह न थी। 


जल्द ही एक दूसरे देश--नीदरलेण्ड--में भी मामले ने तूल पकड़ा और 
जनता व मज़हब की आजादी की लड़ाई लड़ी गई और जीत ली गई। यह एक 
छोटा-सा देश है, लेकिन यह लड़ाई बड़ी जबदंस्त थी, क्योंकि यह उस ज़माने में 
यूरोप की सबसे जबर्दस्त शक्ति-स्पेन के खिलाफ़ लड़ी गई थी। इस तरह 
नीदरलुण्ड ने यूरोप को रास्ता बतलाया। इसके वाद इंग्ल॑ण्ड में भी जनता की 
आज़ादी के लिए एक लड़ाई हुई, जिसमें एक वादशाह को अपना सिर गवाना पड़ा 
और उस वक्त की पालंमेण्ट की जीत हुई। इस तरह नीरदलंण्ड और इंग्लेण्ड ने 
निरंकुशता के खिलाफ़ मध्यमवगं की लड़ाई में सबसे आगे कदम बढ़ाया। और चूँकि 
इन देशों में मध्यमवग की जीत हुई, इसलिए नई हालतों का फ़ायदा उठाकर यह 
और देशों से आगे बढ़ गया। दोनों ने, आगे चलकर, शक्तिशाली जंगी बेडे बनाये; 
दोनों ने दूर-दूर देशों से व्यापार क़ायम किया और दोनों ने एशिया में साम्राज्य 


` की .नींव रक्खी। 


इन पत्रों में हमने अभी तक इंग्लैण्ड के वारे में ज्यादा नहीं लिखा है। लिखने 
के लिए कुछ था भी नहीं; क्योंकि इंग्लैण्ड यूरोप का कोई ज्यादा महत्ववाला देश 
नहीं था। लेकिन अब एक परिवर्तन आता है और, जैसा कि आगे बताया जायया, 
इंग्लण्ड बड़ी तेज़ी के साथ आगे बढ़ता है। हम “मैग्नाकार्टा', पालेमेण्ट की शुरुआत, 

किसानों के झगड़ों और राजवंशों के आपसी युद्धों का ज़िक्र कर चुके हैं। इन युद्धों 
में बादशाहों के हाथों से खून और हत्याएं आमतौर पर काफी हुईं। सामन्ती अमीर- 
सरदारों की एक बहुत बड़ी संख्या लड़ाई के मैदानों में काम आई, जिससे उनका बल 
बहुत घट गया। ट्यूडरों का नया राजवंश गद्दी पर बैठा, जिन्होंने निरंकुश राजाओं 
का पार्ट खूब अदा किया। आठवाँ हेनरी ट्यूडर था और उसकी पुत्री एलिज़ाबेथ 
भी ट्यूडर थी। 
सम्राट्‌ चाल्स पंचम के बाद साम्राज्य के टुकड़े-टुकड़े हो गये। स्पेन और 
नीदरळैण्ड उसके पुत्र फिलिप द्वितीय के हिस्से में आये। उस वक़्त सवसे शक्ति- 
झाली बादशाहत होने की वजह से स्पेन सारे यूरोप के ऊपर सिर उठाये हुए था। 
तुम्हें याद होगा कि पेरू और मैक्सिको उसके कब्जे में थे और अमेरिका से सोने की 
नदी उसके यहाँ बही चली आ रही थी। लेकिन कोलम्बस, कोर्तीज़ और पिज्ञारो 
के बावजूद भी स्पेन नई हालतों से फ़ायदा नहीं उठा सका। व्यापार में उसे कोई 
दिलचस्पी नहीं थी। उसे अगर परवाह थी तो ऐसे मज़हब की, जो बड़ा ही कट्टर 
और जालिम था। सारे देश में इनक्विज़िशन की तूती बोलती थी और काफ़िर कहे 
जानेवालों को भयंकर यातनाएँ दी जाती थीं। समय-समय पर बड़े आम जलसे 
किये जाते थे और इन 'काफ़िर' स्त्री-पुरुषों के झुण्ड-के-झुण्ड वादशाह, शांही खानदान, 
राजदूतों और हज़ारों मनुष्यों के सामने बड़ी-बड़ी चिताओं पर जिन्दा जला दिये 
जाते थे। ये सार्वेजनिक अग्नि-काण्ड ईसाइयत के निय मकहलाते थे। ये बातें आज 
कितनी भयंकर और खूँश्वार मालूम पड़ती हैं। पर इस ज़माने का यूरोप का इति- 
हास मारकाट, दिल दहलानेवाळे व वहशियाना जुल्मों और मज़हवी कट्टरपन से 
इस क़दर भरा हुआ है कि उसपर विश्वास करना मुश्किल है। 


स्पेन का साम्राज्य ज्यादा दिनों तक न टिक सका! छोटे-से हॉलेण्ड की 
बहादुर लड़ाई ने उसे बिलकुल हिला डाला | कुछ दिनों बाद, १५८८ To में, इंग्लैण्ड 
को जीतने की कोशिश बिलकुल बेकार गई और स्पेन की फ़ौजों को ले जानेवाला 
“अजय आर्मेडा' नामक जंगी बेडा इंग्लैग्ड तक पहुँच भी न सका। समुद्री तूफ़ान तते 
उसे तहस-नहस कर डाला । इसमें ताज्जुब की कोई बात नहीं है, क्योंकि 'आमेंडा 
की कमान करनेवाला व्यक्ति समुद्र या जहाजं के बारे में कुछ भी नहीं जानता था। 
वास्तव में उसने बादशाह फ़िलिप द्वितीय के पास जाकर “यह विनीत प्रार्थना 
मी की थी कि उसे इस ओहदे की जिम्मेदारी से बरी कर दिया जाय, क्योंकि उसे 
समुद्री लड़ाई की मोर्चा-वन्दी का कुछ भी ज्ञान न था और न वह अच्छा नाविक ही था । 
लेकिन बादशाह ने जवाब दिया कि स्पेन के बेडे का संचालन तो खुद खुदा करेगा!” 


इस तरह धीरे-धीरे स्पेन का साम्राज्य भी ग्रायव होता गया चाल्से पंचम 
के जमाने में यह कहा जाता था कि उसके साम्राज्य में सूय अस्त नहीं होता। यही 

कहावत आजकल के एक घमण्डी और मद में चूर साम्राज्य के बारे में भी अक्सर 
दोहराई जाती है। 


FUAR i 
नीदरलेण्ड की आजादी को लड़ाई 


२७ अगस्त, १९३२ 

पिछले पत्र में R तुम्हे ई बतलाया था कि सोलहवीं सदी में क़रीब-क़रीब 
सारे यूरोप में बादशाह ऊपर कितने हावी हो गये थे। इग्लेण्ड में ट्यूडर 
थे और स्पेन और आस्ट्रिया में हैप्सवगं थे। रूस, जमंनी और इटली के ज्यादातर 
हिस्सों में निरंकुश एकतन्त्री राजा थे। इस तरह का बादशाह, जो निजी हैसियत 
से एकतन्त्री राज करता था और सारा साम्राज्य जिसकी बहुत-कुछ निजी जायदाद 
समझा जाता था, उसका मुता ना शायद फ़ान्स ही था। काडिनळ रिशल्यू नामक 
एक बड़े योग्य मन्त्री ने फ्रान्स और उसकी बादशाहत को बनाने में बड़ी मदद 
की। फ्रान्स का हमेशा यह खयाल रहा है कि उसकी मजबूती और सुरक्षा जर्मनी 
की कमजोरी में है। इसलिए रिशैल्यू ने, जो खुद एक कॅथलिक पादरी था और फ्रान्स . 
में प्रोटेस्टेण्टों को बड़ी वेरहमी से कुचल रहा था, जमंनी में प्रोटेस्टेण्टों को उलटा 
उकसाया। ऐसा करने का उद्देश्य यह था कि जर्मनी में अन्दरूनी लड़ाई-झगड़ 
और अशान्ति बढ़े, जिससे वह कमजोर हो जाय। यह नीति सफल भी खूब हुई। 
जैसा कि आगे जिक्र किया जायगा, जमनी में बहुत ही बुरा गृह-युद्ध हुआ, जिसने 
देश का सत्यानाश कर दिया। 

फ्रान्स में भी सत्रहवीं सदी के बीच में गृह-युद्ध हुआ, जो फ्रान्स का युद्ध कह- | 
लाता है। लेकिन बादशाह ने अमीर-सरदारों और व्यापारियों दोनों को कुचल 
दिया। अमीर-सरदारों के हाथ में असली ताक़त तो रह ही नहीं गई थी, लेकिन 
अपनी तरफ़ मिलाये रखने के लिए बादशाह ने उन्हें बहुत-सी रियायतें दे दीं। 
उनको टैक्सों से क़रीब-क़रीब बरी कर दिया गया था। अमीर-सरदार वर्ग ओर 
पादरी वर्ग दोनों ही टैक्सों से वरी थे। टैक्सों का सारा बोझ आम जनता पर और 
खासकर किसानों पर पड़ता था। इन गरीब दुखी अभागों को एंठकर जो घन इकट्ठा 
किया गया, उससे बड़े-वड़े आलीशान महल बनाये गए और बादशाह बड़े ठाट-बाट 
वाले दरबार से घिरा रहता था। पेरिस के पास वर्साई तुमने देखा है, उसकी तुमको 
याद होगी। वहाँ के आलीशान महल, जिनको देखने के लिए आजकल लोग जाते 
है, सत्रहवीं सदी में फ्रान्स के किसानों के खून से बने थे। वर्साई एक निपट निरंकुश 
गैर-ज़िम्मेदार राजाशाही का चिह्न था, इसलिए यह व्यु की बात नहीं है कि 
वर्साई फ्रान्स की उस राज्यक्रान्ति का हरकारा बनी, सारी राजाशाही को 

ही खत्म कर दिया । लेकिन उन दिनों राज्य-क्रान्ति के दिन बहुत दूर थे। उस समय 
चौदह॒वाँ लुई बादशाह था, जो महान्‌ बादशाह' कहलाता था, और वह 'सूर्य' 
था, जिसके चारों तरफ़ उसके दरबार के ग्रह चक्कर लगाते रहते थे। उसने वहत्तर 
साल के बहुत ही लम्बे समय तक, यानी १६४३ से १७१५ ई० तक, राज किया 
और उसका प्रधान मन्त्री माज़ारिन नामक एक दूसरा बड़ा काडिनल था। ऊपर- 
ऊपर तो बड़ा राग-रंग और विछास था और साहित्य, विज्ञान और कला पर शाही 
कृपा थी, लेकिन शान-शौक़त की इस झीनी चादर के नीचे बड़ी मुसीबत और तड़प 
थी। वह सुन्दर नकली बालों और गोटे के कफ़ों और नफ़ीस पोशाकों की दुनिया 
थी, छेकिन जिस शरीर पर ये चीज़ें पहनी जाती थीं, उसे शायद ही कभी नहलाया 
जाता था, और वह मैल और गन्दगी से भरा रहता था। 


हम सबपर शान-शौक़त और तड़क-मड़क का बहुत बड़ा असर पड़ता है, 
इसलिए अगर अपने लम्बे राज में चौदहवें जुई ने यूरोप पर खूब भ्रमाव डाला 


- तो इसमें ताज्जुब की कोई बात नहीं है। वह बादशाहों में नमूना समझा जाता था 


और दूसरे उसकी नक़छ करने की कोशिश करते थे। लेकिन यह “महान्‌ बादशाह 

आखिर था क्या? मशहूर अंग्रेज-लेखक कार्लाइल ने लिखा है-- अपने चौदहवें 

लुई पर से बादशाहत का चोग़ा उतार दो तो सिवा एक भद्दी दो-जड़ोंवाली मूली 

के, जिसमें बेढंगा सिर तराझा हुआ हो, और कुछ नहीं रहता । यह बयान सख्त 

ह है, मगर शायद बहुत-से लोगों पर चाहे बादशाह हों या प्रजा--लागू होता 

| 

` चौदहवें लुई का इतिहास हमको १७१५ ई० तक, यानी अठारहवीं सदी 

के शुरू तक ले आता है । इस बीच यूरोप के दुसरे मुल्क्रो में बहुत-कुछ हो गया था 
और इनमें से कुछ घटनाएँ हमारे ध्यान देने लायक़् gil 

नीरदलैण्ड का स्पेन के खिलाफ़ विद्रोह का हाळ मैं तुमको बतला चुका 

हूँ। उनकी बहादुरी की लडाई अच्छी तरह गौर करने लायक़ है। जे० एल० मोटले 


` नामक एक अमरीकी ने आज़ादी की इस लड़ाई का मशहूर हाळ लिखा है, और 


उसने. इस इतिहास को बड़ा रोचक और ळुमावना बना दिया है। साढे तीन सौ 
वर्ष पहले यूरोप के इस छोटे-से कोने में जो कुछ हुआ, उसके इस वर्णन से बढ़िया 
कोई उपन्यास मैं नहीं जानता। इस पुस्तक का नाम “राइज ऑफ़ दि डच रिपब्लिक" 
है और मैंने इसे जेल में पढ़ा है। f 

नीदरलैण्ड में हॉलैण्ट और बेल्जियम दोनों शामिल हैं। इनका नाम ही 

१ t - 

त हो चुकी है! | जि 

यह बतलाता है फि ये नीची ज़मीन में हैं। हॉलेण्ड का अर्थ है 'बॅसी हुई जमीन । 
इनके बहुत-से हिस्से समुद्र की सतह से वास्तव में नीचे हैं और उत्तरी समुद्र के 
पानी को रोकने के लिए विशाल समुद्री-वांच और दीवारें बनाई गई हैं। ऐसे 
देश के निवासी, जहाँ बराबर समुद्र से लड़ना पड़ता है, जन्म से ही मज़बूत समुद्र- 
यात्री होते हैं और जो लोग अक्सर समुद्र-यात्राएं करते रहते हैं वे तिजारती बन 
जाते हैं। इसलिए नीदरळैण्ड के निवासी तिजारती हो गये। वे ऊनी कपड़ा और 
दूसरी चीज़ें तैयार करते थे और पूर्वौ देशों के गरम मसाले भी उनके यहाँ पहुँनते 
थे। नतीजा यह हुआ कि ब्रुसेल्स, घेन्त और खासकर ऐन्तवर्प जैसे मालदार और 
तिजारती शहर वहाँ खड़े हो गये। जैसे-जैसे qi देशों से व्यापार बढ़ता गया वैसे- 
वैसे इन शहरों की दौलत मी बढ़ती गई ओर सोलहवीं सदी में ऐन्तवपं यूरोप 
का तिजारती केन्द्र वन गया। कहते हैं कि उसकी मण्डी में रोज़ पाँच हज़ार व्यापारी 
इकट्ठे होकर आपस में सौदे मिया करते थे; उसके बन्दर में एक साथ ढाई हज़ार 

जहाज लंगर डाले रहते थे ! रोजमर्रा लगभग पांच सौ जहाज वहाँ आते-जाते थे। 
इन्हीं व्यापारी वर्गों के हाथ में इन शहरों. के शासन की वागडोर थी। 

व्यापारियों की यह ठीक ऐसी जाति थी, जो 'रिफ़ॉर्मेशन' के नये मज़हबी 

विचारों की ओर खिंच सकती थी। यहाँपर और खासकर उत्तरी भागों में, 
प्रोटेस्टेण्ट मत फैलने लगा। विरासत के संयोग ने हैप्सवर्ग के चाल्स पंचम और 
उसके बाद उसके पुत्र फिलिप द्वितीय को नीदरळेण्ड का शासक बना दिया। 
इन दोनों में से कोई भी किसी भी तरह की राजनीतिक या मज़हबी आजादी 
बर्दाइत नहीं कर सकता था। फिलिप ने शहरों की रियायतों को और नये मत को 
कुचल डालना चाहा। उसने एल्वा के ड्यूक को गवनेर-जनरलरू बनाकर भेजा, 
जो दमन और अत्याचार के लिए बदनाम हो गया है । इनकिविजिशन क़ायम हुई और 
एक SU परिषद्‌' बनाई गई, जिसने हजारों को जिन्दा जला दिया या फाँसी पर 
लटका दिया । 


यह एक बड़ी लम्बी कहानी है, जिसे में यहाँ वयान नहीं कर सकता । जैसे- 
जैसे स्पेन का अत्याचार बढ़ता गया, उससे टक्कर लेने की ताक़त भी लोगों में बढ़ती 
गई। उनमें प्रिन्स विलियम ऑफ़ ऑरेन्ज, या खामोश विलियम नामक एक एसा 
महान्‌ और वुद्धिमान नेता MD वय , जिसका मुकाबला एल्वा का ड्यूक नहीं कर 
` सकता था। १५६८ ई० में लि ने तो, कुछ गिने-चुने आदमियों को 
छोड़कर, नीदरलैण्ड के सारे निवासियों को एक ही फसले में काफिर क़रार देकर 
मौत की सज़ा दे डाली। यह हैरतभरा फसला इतिहास में ये-मिसाल है, जिसने 
तीन-चार लाइनों में ही तीस लाख आदमियों को सज़ा दे दी। 


शुरू में तो यह लड़ाई नीदरलेण्ड के अमीर-सरदारों और स्पेन के बादशाह 

WAA विदव-इतिहास की झरूक 
-सरदारों की तो लड़ाइयाँ 


के बीच ही मालूम दी। दूसरे देशों में बादशाह और अमीरः 
चल रही थीं, क़रीब-क़रीब उन्हीं जैसी यह भी थी। एल्वा ने उनको कुचल डालने 
की कोशिश की और बहुत-से अमीर-सरदारों को ब्रुसेल्स में फांसी के तस्ते पर चढ़ना 
पड़ा। इन फाँसी दिये जानेवालों में काउश्ट एग्मौन्त नामक एक लोकप्रिय और 
मशहूर र अमीर-सरदार भी था । इसके बाद एल्वा को जब रुपये की तंगी हुई तो 

नये-नये भारी टैक्स लगाने की कोशिश की। इससे जब व्यापारी-वर्ग की जेबों 
वर असर पड़ा तो वे लोग बिगड़ खड़े हुए। इसके साथ-साथ कैथलिक और 
प्रोटेस्टेण्टों के बीच भी लड़ाई चल रही थी। 

स्पेन एक बड़ा जबर्दस्त राज्य था, जिसे अपने बड़प्पन का पूरा घमण्ड था; 
उघर नीदरलण्ड में सिफ़ व्यापारी लोगों और निकम्मे व फिजूल-खचं अमीर- 
सरदारों के कुछ सूबे थे। दोनों का कोई मुक़ाबला न था। छेकिन फिर भी इनको 
दवाना स्पेन के लिए मुश्किल हो गया। बार-बार क़त्लेआम होते रहते थे; पूरी-की- 
पूरी आबादियाँ मौत के घाट उतार दी जाती थीं। मनुष्यों के प्राण हुरने में 
एल्वा और उसके सेनापति चंगेजखाँ और तैमूर की होड़ कर रहे थे। कभी तो वे 
इन मंगोलों से भी आगे बढ़ जाते थे। एल्वा एक के बाद दूसरे शहर पर घेरा डाल 
रहा था और शहर के विना-सीखे पुरुष और अक्सर स्त्रियां भी एल्वा के सीखे- 
सिखाये सैनिकों से जल और थल पर तबतक लड़ते रहते थे जबतक कि भूख 
से लाचार न हो जाते। स्पेन की गुलामी की बनिस्वत अपनी प्यारी-से-प्यारी तमाम 
चीज़ों का सत्यानाश तक भी अच्छा समझकर हॉलैण्ड-निवासियों ने स्पेन की फ़ौजों 
को ड्वाने व भगा देने के लिए समुद्री-बाँघ तोड़ डाले. और उत्तरी सागर का पानी 
भीतर आने दिया। जैसे-जैसे लड़ाई गहरी होती गई वैसे-ही-वैसे उसमें निर्दयीपन 
भी आता गया और दोनों पक्ष हद से ज्यादा बेरहम हो गये। सुन्दर हालेम नगर का 
घेरा एक माके की घटना है। इसे आखिरी दम तक वीरता के साथ वचाने की 
कोशिश की गई, लेकिन अन्त वही हुआ--सदा की तरह स्पेन के हाथों क़त्लेआम 
और लूटपाट। अल्कमार पर भी घेरा डाला गया, लेकिन वह बाँध तोडकर वच 
गया। और लाइदन को जब इ ने घेर लिया तो भूल और बीमारी से हज़ारों 
आदमी मर गये। लाइदन के पेड़ों में एक भी हरा पत्ता बाक़ी न रहा; लोगों ने सब 
खा डारे। घूरों पर जूठन के टुकड़ों के लिए स्त्री और पुरुष सुखमरे कुत्तों तक से छीना- 
झपटी करते; लेकिन फिर भी वे लड़े जाते थे, और शहर की दीवारों पर से सूखकर 
काँटा हुए और भूख से अघमरे लोग Ta को चुनौती देते थे, और स्पेनवालो से 
कहते थे कि वे चूहे, कुत्ते और चाहे जो कुछ खाकर जिन्दा रहेंगे, लेकिन हार न 
मानेंगे। “और जब हमारे सिवा कुछ भी बाकी न रहेगा तो विशवास YA कि हममें 
से हरेक अपने बायें हाथ को खा डालेगा और दाहिने हाथ को विदेशी अत्याचारी 
से अपनी स्त्रियों की, अपनी स्वतन्त्रता की और अपने मज़हब की रक्षा के लिए बचा 

'खखेगा । अगर ईश्वर भी क्रोध करके हमारे लिए विनाश का विधान कर दे और 
हमें किसी तरह की राहत न दे, तो भी हम तुम्हें भीतर घुसने से रोकने के लिए अपने- 
आपको हमेशा तैयार खखेंगे। जब हमारी आखिरी घडी आ जायगी तो हम 
खुद अपने ही हाथों से शहर में आग छूगा देंगे और पुरुष, स्त्रियाँ व बच्चे, 
सब एक साथ आग में जलकर मर जायेंगे, लेकिन अपने घरों को ह्रगिज़ अपवित्र 
न होने देंगे और न अपनी स्वतन्त्रता को रौंदा जाने देंगे ।॥” 

लाइदत के निवासियों में ऐसा जोश था । लेकिन जैसे दिन-पर-दिन बीतते 
जाते और कहाँ से सहायता की सूरत नजर नहीं आती थी, वैसे ही उनकी निराशा 
भी बढ़ती जाती थी। आखिर उन्होंने हण्ड की जागीरों के अपने दोस्तों को बाहर 
सन्देश भेजा । इन जागीरों ने यह जबदेस्त फैसला किया कि लाइदन को शत्रुओं के. 
हाथ में जाने देने से तो अच्छा है कि अपने प्यारे देश को पानी में डुबो दिया जाय। 
“खोये हुए देश से डूबा हुआ देश ही भला है।” और उन्होंने घोर संकट में पड़े हुए 
अपने साथी शहर को यह उत्तर भेजा-- ऐ लाइदन, हम तुझे संकट में छोड़ने 
की afaa यह बेहतर समझेंगे कि हमारा सारा देश और हमारी सारी सम्पत्ति 
समुद्र की लहरों से नष्ट हो जायें ! ' 

आखिरकार एक के बाद दूसरा समुद्री-बाँच तोड़ दिया गया और हवा की 
मदद पाकर समुद्र का पानी भीतर घुस आया और उसके साथ हॉलैण्ड के जहाज 
भोजन और सहायता लेकर आ पहुँचे। और इस नये दुश्मन समुद्र से भयभीत 
होकर स्पेन के सैनिक सिर पर पाँव रखकर भाग खड़े हुए। इस तरह लाइदन 
बच गया और उसके निवासियों की वीरता की यादगार में १५७५ ई० में लाइदन 
का विश्वविद्यालय क़ायम किया गया, जो आज तक मशहूर है। 

वीरता की ऐसी कितनी ही कहानियाँ हैं, और दहलानेवाले हत्याकाग्डो की 
भी हैं। सुन्दर एण्टवपं में बड़ा भयंकर हत्याकाण्ड हुआ और लूटमार हुई, जिसमें आठ 
हज़ार आदमी मारे गये। इसे स्पेन का कोप' कहा गया था। 

लेकिन इस महान्‌ लड़ाई में हॉलैण्ड ने ही ज्यादातर हिस्सा लिया, नीदररूण्ड 
के दक्षिणी हिस्से ने नहीं। स्पेन के शासक घूंस और दबाव से नीदरलैण्ड के बहुत-से 
अमीर-सरदारों को अपनी तरफ़ मिला लेने में सफल हो गये और उनके जरिये उन्हीं- 
के देशवासियों को कुचलवाया। उनवो इस बात से बड़ी मदद मिली कि दक्षिण में 
प्रोटेस्टेण्टो से कैथलिकों की संख्या बहुत ज्यादा थी। उन्होंने कैथलिकों को मिलाने 
की कोशिश की और कुछ हद तक वे सफल मी हो गये। और मला अमीर-सरदार ! 
शर्म की बात है कि इन लोगों में से बहुत-से स्पेन के बादशाह की कृपा और अपने 
लिए धन-दौलत हासिल करने की खातिर देश-द्रोह और घोलेबाज्ी में कितने नीचे 
` गर गये थे; देश भले ही जहन्नुम में चला जाय! . 

नीदरलैण्ड की विघान-समा में मण देते हुए विलियम ऑफ़ ऑरेन्ज 
ने कहा था--“नीदरळैण्ड को कुचछने वाले नीदरलेण्ड के ही लोग हैं। एल्वा 
का gga जिस बल की डींग मारता है, वह अगर तुम्हारा ही--नीदरलैण्ड के 
शहरों का--दिया हुआ नहीं है, तो कहाँ से आया ? उसके जहाज्ञ, रसद, घन, 
हथियार, सिपाही, ये सव कहाँ से आये ? नीदरलेण्ड के लोगों के पास से ।” 

इस तरह, आखिरकार स्पेनवाळे नीदरलेण्ड के उस हिस्से को अपनी 
ओर मिला लेने में कामयाब हुए, जो आज मोटे तौर पर वेल्जियम कहलाता है। 
लेकिन लाख कोशिश करने पर भी वे हॉलेण्ड को कावू में न ला सके। ग्रौर करने 
की अजीव वात यह है कि लड़ाई के दौरान, क़रीब-क़रीब उसके खत्म होने 
तक, ह.लैण्ड ने स्पेन के फ़िलिप द्वितीय की अधीनता से कभी इन्कार नहीं किया। 
वे उसे अपना बादशाह मानने के लिए तैयार थे, बशतें कि वह उनके स्वतन्त्र अधि- 
कारों को मंजूर कर लेता। लेकिन अन्त में उनको उससे नाता तोड़ने के लिए 
मजबूर होना पड़ा। उन्होंने अपने महान्‌ नेता विलियम के सिर पर ताज रखना 
चाहा, लेकिन उसने इन्कार कर दिया। इस तरह परिस्थिति ने उनको, उनकी मजी 
के खिलाफ़, गणराज्य वनने के लिए मजबूर कर दिया । उस ज़माने की बादशाही 
परम्परा इतनी जबर्दस्त थी । 

हाँलैण्ड में यह लड़ाई कितने ही वर्षों तक चली। १६०९ Fo में कहीं जाकर 
हालैण्ड स्वाधींन हुआ। लेकिन नीदरलेण्ड में असली लड़ाई १५६७ से १५८४ 
ई० तक हुई। स्पेन का फ़िलिप द्वितीय जब विलियम ऑफ़ ऑरेन्ज को हरा न सका 
तो उसने उसे एक हत्यारे के हाथों मरवा डाला । उसकी हत्या के लिए उसने एक 
सार्वजनिक इनाम का ऐलान किया। उस ज़माने में यूरोप का नेक-चढन ऐसा था। 
विलियम को मारने की कितनी ही कोशिशें असफल हुईं। १५८४ ई० में छठवीं 
बार की कोशिश सफल हुई और यह महापुरुष--जो हॉलैण्ड भर में पिता विलियम 
के नाम से पुकारा जाता था--मारा गया; लेकिन उसका काम पूरा हो चुका था। 
बलिदान और कष्ट की भट्टी में उलकर डच गणराज्य--हॉलेण्ड तैयार हो गया 
था। अत्याचारी और निरंकुश शासकों के ख़िलाफ़ खड़े होने से हरेक देश और 
क़ौम को राभ होता है। इससे साधना मिलती है और बल बढ़ता है। बलशाली 
और अपने पाँवों पर खड़ा रहनेवाला हॉलण्ड बहुत जल्दी एक बड़ी समुद्री शक्ति 
बन गया और दूर-पूर्वं तक फैल गया। वेल्जियम, जो हॉलेण्ड से अलग हो गया 
था, स्पेन के ही क़ब्ज़ में रहा। 


यूरोप की इस तसवीर को पूरा करने के लिए अब हमें जमनी की तरफ़ 
देखना चाहिए। यहां १६१८ से १६४८ ई० तक एक भयंकर गृह यढ चला, जो 
तीस साल का युद्ध कहलाता है। यह युद्ध कथलिक और प्रोटेस्टेण्टों के बीच हुआ 

और जर्मनी के छोटे-छोटे राजा और निर्वाचक आपस में, और सम्राट से, लड़े। 
और फ्रान्स के कैथलिक बादशाह ने प्रोटेस्टेण्टो को शह दी, सिर्फ़ इसलिए कि यह 
गड़बड़ी और बढ़ जाय । अन्त में स्वीडन का बादशाह गुस्तावस अदोल्फूस--जो 
“उत्तर का सिंह कहलाता था--चढ़कर आया और उसने सम्राट को हराकर 
प्रोटेस्टेण्टों को बचा लिया। लेकिन जमनी का सत्यानाश हो चुका था। पैसे के गुलाम 
सिपाही लुटेरे वन गये थे । उन्होंने चारों तरफ़ लूट-खसोट मचा रकी थी । यहाँतक 
कि फ़ौजों के सेनापति भी सिपाहियों की तन&वाह या खूराक के लिए पैसा न रहने 
पर लूटमार कॅरने लगे । और खयाल करो कि यह सब लगातार तीस साल तक 
होता रहा ! हत्याकाण्ड, विनाश और लूटमार साल-दर-साल चलते रहे। ऐसी हालत 
में व्यापार विलकुल नहीं हो सकता था, और न खेती-बाड़ी ही हो सकती थी। 
इसलिए दिन-पर-दिन खाने की चीज़ें कम होती गईं और भुखमरी बढ़ने रूगी। 
और इसका लाज़िमी नतीजा यह हुआ कि डाकू बढ़ने रगे और लूटमार ज्यादा 
होने लगी। जमनी एक तरह से Au और पैसे के गुलाम सिपाही पैदा करने- 
वाली जगह बन गया | . 

आखिरकार यह लड़ाई खत्म हुई--जवकि शायद लूटने के लिए कुछ भी 
वाक़ी न रहा! लेकिन जर्मनी को यह नुक्सान पूरा करने और अपनी हालत 
सुधारने में बहुत लम्बा वक्‍त लगा। १६४८ ई० में वेस्ट-फैलिया की सन्धि से इस 
गृह-युद्ध का अन्त हो गया। इससे पवित्र रोमन साम्राज्य का सम्राट्‌ सिर्फ़ परछाईं 
और बिना अधिकारवाली छाया बन गया। फ्रान्स ने एक बड़ा टुकड़ा, अल्सास, 
ले लिया, और उसे दो सौ वर्षों से ज्यादा अपने कब्जे में रक्खा। बाद में उसे P 
होकर यह टुकड़ा फिर से नये जर्मनी को दे देना पड़ा। लेकिन १९१४-१८ ई० 
यूरोपीय महायुद्ध के बाद फ़ान्स ने इसे फिर ले लिया। इस तरह इस सन्धि से 
फ्रान्स को फ़ायदा हुआ। लेकिन अब जर्मनी में एक दूसरी शक्ति पैदा हो गई, जो 
आगे चलकर फ्रान्स के रास्ते का काँटा बनी। यह प्रशिया था, जिस पर हॉएनजॉलने 
का घराना राज करता था।. 

वेस्ट-फ़ैलिया की सन्बि ने, आखिरी तौर पर स्वीज़रलैण्ड और हॉलंण्ड के 
गणराज्यों को मान लिया। 

a $ युद्धों, हत्याकाण्डों, लूटमार और मजहबी कट्टरपन की केसी 
कहानी है! लेकिन यही उस रिनेसां के बाद का Ku था, जबकि क्रिया- 
शक्ति फट पड़ी थी और कला और साहित्य की हलळचलें पकड़ रही थीं YA 
यूरोप कौ तुलना एशिया के देशों से की है और उस नई जिन्दगी का जिक्र किया है 
जो उस वक्त यूरोप में पैदा हो रही थी। इस नई जिन्दगी को मुश्किले पार करके 
. आगे बढ़ते हुए हर कोई देख सकता है। नये बालक और नई व्यवस्था का जन्म बड़ी 

तकलीफ़ों के साथ हुआ करता है । जब नींव में आथिक खोखलापन हो तो उसके 
ऊपर के समाज और राजनीति दोनों डाँवाडोल होने लगते हैं। यह तो जाहिर 
है कि यरोप में नया जीवन पैदा हो रहा था। लेकिन इसके चारों ओर कितना जंगली 
बर्ताव है! उस ज़माने का यह उसूछ था कि “झूठ बोलने की विद्या ही राज करने 
की विद्या है।” उस वकत का सारा वातावरण ही धोखेबाज़ियों और साजिशों, 
हत्या ऑर जुल्म के घुए से घुर रहा था, और ताज्जुब तो यह होता है कि लोग इसे 
बर्दाइत किस तरह करते थे ! 


: ८७ : 
इंग्लण्ड ने अपने बादशाह का सिर उड़ा दिया 
२९ अगस्त, १९३२ 
अंब हम कुछ वक्त इंग्लैण्ड के इतिहास को देंगे। अभी तक हमने ज्यादातर 
इसे दरगुजर किया है, क्योंकि मध्य युगों में वहाँ कोई ऐसी दिलचस्पी की बात नहीं 
हई यह यह देश फ्रान्स और इटली से भी पिछड़ा हुआ था। हाँ, ऑक्सफ़ोडं विरव- 
बहुत पहले विद्या का केन्द्र मशहूर हो चुका था और कुछ दिन बाद केम्ब्रिज 
भी hs हुआ। वाइक्लिफ़, जिसके बारे में में पहले लिख चुका हूँ, ऑक्सफ़ोडं 
था। me 
इंग्लैण्ड के कुरू के इतिहास में दिलचस्पी की मुख्य बात NANE का विकास 
है। शुरू से ही अमीर-सरदारों की यह कोशिश थी कि बादशाह के अधिकारों को . 
सीमित कर दिया जाय। १२१५ ई० में मैग्नाकार्टा बना। इसके कुछ दिन बाद 
पालंमेण्ट की शुरुआत दिखलाई पड़ती है। शुरू-शुरू की ये बातें अधकचरी-सी थीं। 
बड़े-बड़े अमीर-सरदार और .पादरी ही आगे चलकर लॉर्ड-सभा का रूप बन गंये। 
लेकिन आखिरकार सबसे “महत्व की जो चीज़ बनी, वह थी एक चुनी हुई परिषद्‌, 
जिसमें नाइट लोग छोटे-छोटे ज़मींदार और शहरों के कुछ प्रतिनिधि शामिल थे। 
यही चुनी हुई परिषद्‌ विकसित होकर कॉमन्स सभा बन गई। ये दोनों परिषदे 
या समाएँ ज़मींदारों और घनवान लोगों की थीं। कॉमन्स-समा के लोग भी कुछ 
घनवान ज़मींदारों और व्यापारियों -के प्रतिनिधि थे। l 
: कामन्स समा के हाथ में कोई अधिकार नहीं था । वे लोग बादशाह के पास 
अज़ियाँ भेजते थे और लोगों की शिकायतें पेश करते थे। धीरे-धीरे वे टेक्सों के 
मामले में भी दखल देने लगे। उनकी मर्जी के बिना नये टेक्स लगाना या वसूल 
करना बहुत मुश्किल था, इसलिए बादंशाह ने ऐसे टेक्स लगाने के बारे में उनकी 
GN का रिवाज शुरू कर दिया। आमदनी व खर्च पर अधिकार हमेशा एक : 
डी ताक़त होती है, इसलिए पालेमेण्ट और खासकर कॉमन्स-सभा का जैसे-जैसे 


CC-0.Panini Kanya Maha Vidyalaya Collection. . 


Digiti RAITAA ER व्यादद्याहू का हिट उडया दिय्रा0 1501 ४१३ 


यह अधिकार बढ़ता गया वैसे-ही-वैसे उसका बल और मान मी बढ़ते गए। कॉमन्स 
संभा और बादशाह में अक्सर मतभेद होने लगा । लेकिन फिर भी पालंमेण्ट एक 
बोदी चीज़ थी और ट्यूडर शासक, जैसा कि मैं पहले बतला चुका हूं, क़रीब-क़रीब 
निरंकुश राजा थे। लेकिन ट्यूडर लोग चालाक थे और वे पालमेण्ट से लड़ाई मोल 
लेना टाल जाते थे। 
इंग्लेण्ड यूरोप की कट्टर मज़हबी लड़ाइयों से बचा रहा। मज़हबी झगड़ों, 
-दंगे-फ़िसादों और कट्टरपन की बहुत ज्यादती रही, और स्त्रियों की एक बड़ी 
संख्या को जिन्दा जलाने की शर्मनाक कारवाई की गई, क्योंकि उन्हें डायनें समझा 
गया था। लेकिन यूरोप न लाव क्य म रसी यायी हेनरी अष्टम 
के साथ-साथ इंग्लण्ड भी प्रोटेस्टेण्ट हो गया, यह माना गया। देश में बहुत-से केथ- 
लिक ज़रूर थे, मगर सप कट्टर प्रोटेस्टेण्ट भी थे। लेकिन नया चर्च ऑफ 
इंग्लैण्ड' यानी इंग्लैण्ड का ईसाई-संघ कुछ-कुछ इन दोनों के बीच का था; और हालाँकि 
वह अपने को प्रोटेस्टेण्ट कहता था मगर प्रोटेस्टेण्ट की बनिस्वत केथलिक ज्यादा 
था, और सच पूछें तो वह राज्य का एक महकमा था, जिसका अध्यक्ष खुद बादशाह 
था। हाँ, रोम और पोप से रिइता बिलकुल टूट चुका था और बहुत-से पोपलीला- 
बिरोघी' दंगे हुए। महारानी एलिजाबेथ (यह आठवें हेनरी की पुत्री थी) के वकत 
में पूर्वी देशों के और अमेरिका के जो नये समुद्री-रास्ते खुले और व्यापार की नई- 
नई गुंजाइरों हुईं उन्होंने बहुत-से लोगों को लुमाया। स्पेन और पुतंगाल के 
जहाज़ियों की सफलता से मोहित होकर और दौलत हासिल करने के लालच से 
इंग्लेण्ड ने भी समुद्र का रास्ता पकड़ा। सर फ्रान्सिस ड्रेक वग़रा शुरू में समुद्री-डाकू 
बन गये और अमेरिका से आनेवाले स्पेन के जहाज़ों को लूटने लगे। इसके बाद डूक 
ने दुनिया का चक्कर लगाने के लिए जबदेस्त समुद्रऱयात्रा की। सर वाल्टर रेले ने 
अतलान्तिक सागर को पार करके उस देश के पूर्वी किनारे पर बस्ती डालने की कोशिश 
की, जिसे आज अमेरिका का संयुक्‍त राज्य कहते हैं। कुंवारी महारानी एलिज्ञाबेथ 
के सम्मान में इसे वजिनिया* का नाम दिया गया। रेले ही पहला आदमी था, जो 
अमेरिका से तमाखू पीने का रिवाज यूरोप में लाया । इसके वाद स्पेनी आमडा आया 
और इस घमण्ड-भरे धावे की पूरी नाकामयाबी ने इंग्लड का हौसला बहुत बढ़ा दिया। 
इन बातों का बादशाह और पालंमेण्ट के झगड़े से कोई ताल्लुक नहीं है, सिवाय 
इसके कि लोगों का ध्यान इन बातों में लग गया और विदेशी मामलों की तरफ़ बट 
गया। लेकिन ट्यूडरो के ज़माने में भी भीतर-ही-मीतर आग सुलग रही थी। 
एलिज़ाबेथ का जमाना इंग्लेण्ड के सबसे ज्यादा चमकदार ज्ञमानों में गिना 
जाता है। एलिजाबेथ एक महान्‌ रानी थी और उसके समय में इंग्लेण्ड में कई महान्‌ 


"अंग्रेजी में क्वारी स्त्री को विन (Virgin) कहते हैं। 

कर्मवीर पैदा हुए। लेकिन इस रानी और उसके agt नाइटों से भी बढ़कर थे 
इस पीढ़ी के कवि और नाटककार, और अमर विलियम शेक्सपियर इन सबसे 
ऊँचा नज़र आता है। इसके नाटक आज वास्तव में सारे संसार में मशहूर हैं, हालाँकि 
इसके खुद के बारे में हम बहुत कम जानते हैं। यह उस प्रतिभाशाली मण्डली में से 
एक था, जिसने अंग्रेजी भाषा के भण्डार को वहुत-से बेशक्रीमती रत्नों से भर दिया है, 
जो हमारे दिछ में खुशी भर देते हैं। एलिजावेथ के माने की छोटी-छोटी गीत- 
कविताओं में भी एक निराला रस है जो औरों में नहीं पाया जाता। बड़ी सीघी- 
सादी और मीठ-से-मीठी भाषा में ये हषं से फुदकती चली जाती हैं और दैनिक 
जीवन की बातें अपने निराले ही ढंग से कहती हैं। इस जमाने का जिक करते हुए 
लिटन स्ट्राची नामक एक अंग्रेज समालोचक ने लिखा है कि “एलिज़ावेथ-काल को 
इस शानदार मण्डली की जोरदार और शानदार भावना ने इंग्ल॑ण्ड को एक ही चम- 
त्कारी पीढ़ी में नाटकों की ऐसी शानदार विरासत मेंट की है, जो दुनिया में आज तक 
बेजोड़ है।” 

भारत में अकबर महान्‌ की मुत्यू के ठीक दो वषं पहले, १६०३ ई० में, 
एलिजावेथ की मृत्यू हुई । उसके बाद स्कॉटलेण्ड का मौजूदा बादशाह गद्दी पर बैठा, 
क्योंकि उत्तराधिकारियों की वंश-परम्परा में वही सबसे नज़दीकी था। वह जेम्स 
प्रथम के नाम से गद्दी पर बैठा और इस तरह इंग्लेण्ड और स्कॉटलेण्ड मिलकर एक 
राज्य बन गये। जिस चीज़ को इंग्लेण्ड खून-खराबी से न पा सका वही शान्ति के साथ 
हो गई। जेम्स प्रथम राजाओं के दैवी अविकार का हामी था और पार्लमेण्ट को पसन्द 
नहीं करता था। वह एलिज़ाबेथ की तरह होशियार भी नहीं था और जल्दी ही 
पाल॑मेण्ट और उसके बीच झगड़ा पैदा हो गया । इसी के राज में इंग्लैण्ड के बहुत-से 
कट्टर प्रोटेस्टेण्ट अपनी जन्मभूमि को हमेशा के लिए छोड़ गये और अमेरिका 
में बसने के लिए १६२० ई० में मेफ्लावर' नामक जहाज से रवाना हो गये। वे 
जेम्स प्रथम के निरंकुश तरीक्रों से सहमत नहीं थे, और इंग्लेण्ड के नये 'ईसाई-संघ' 
को नापसन्द करते थे, क्योंकि वे उसे कम प्रोटेस्टेण्ट समझते थे। इसलिए वे अपने 
घर और देश को छोड़कर अतलान्तिक सागर के पार नई जंगली भूमि के लिए 
रवाना हो गये। वे उत्तरी किनारे की एक जगह पर उतरे, जिसे उन्होंने न्यू-प्ले- 
माउथ नाम दिया। उनके बाद और भी कितने ही उपनिवेशी वहाँ पहुँचे भौर घीरे- 
घीरे पूर्वी तट के सहारे-सहारे इन वरितियों की तादाद बढ़ते-बढ़ते तेरह तक पहुँच 
गई। अन्त में ये उपनिवेश मिलकर अमेरिका का संयुक्त राज्य बन गये । लेकिन यह 


_ तो अभी बहुत आगे की बात है। 


जेम्स प्रथम का पुत्र था चार्ल्स प्रथम । १६२५ ई० में, इसके गद्दी पर बैठने के 
बाद, बहुत जल्दी झगड़ा -ऊपर आ गया । इसलिए १६२८ ई ० में पाल॑मेण्ट ने उसको 

एक “अधिकारों का प्रार्थनापत्र” पेश किया , जो इंग्लेप्ड के इतिहास में एक मशहूर 
खरीता है। इस प्रार्थना-पन्र में कहा गया था कि वादशाह पूरी तरह अपनी मर्जी 
पर चलनेवाला शासक नहीं है और वह वहुत-सी बातें नहीं कर सकता। वह TT 
कानूनी तौर पर न तो प्रजा पर टैक्स लगा सकता हैं और न उसे गिरपतार करवा 
सकता है। वह सत्रहवीं सदी में भी वह बातें नहीं कर सकता था, जो आज यीसवीं 
सदी में भारत का अंग्रेज वाइसराय कर सकता है--यानी आईडिनेन्स जारी करना 
और उनके मातहत लोगों को जेल में डाल देना। 


जव उसको यह बतलाया गया कि उसे बया करना चाहिए, बया नहीं, तो 
चार्ल्स ने खीझकर पा्मेण्ट को भंग कर दिया और उसके विना ही शासन करने लगा । 
लेकिन कुछ ही वर्ष बाद उसे रुपये की इतनी तंगी महसूस हुई कि दूसरी पालंमेण्ट 
बुलानी पड़ी। पालंमेण्ट के बिना चाल्सं ने जो कुछ किया उस पर लोग बहुत नाराज़ 
थे और नई पालेमेण्ट तो उससे लड़ाई मोल लेने का नौक़ा ही ताक रही थी। दो 
साल बीते भी न थे कि १६४२ ई० में, गृह-युद्ध शुरू हो गया जिसमें एक तरफ़ तो 
था बादशाह, जिसकी मदद पर बहुत-से अमीर-सरदार और फौज का बड़ा हिस्सा 
था, और दूसरी तरफ़ थी पालंमेण्ट, जिसके मददगार थे घनी व्यापारी और लग्दन 
के नागरिक। कई वर्षों तक यह युद्ध खिंचता रहा, और अन्त में पालेमेण्ट की तरफ़ 
एक महान्‌ नेता, ओलिवर कॉमवर, उठ खडा हुआ। वह बड़ा जबर्दस्त संगठन 
करनेवाला, कड़ा अनुशासन रखनेवाला और अपन उद्देश्य में कट्टर विश्वास रखने- 
वाळा व्यवित था। कार्लाइल' ने क्रॉमवैल के वारे में लिखा है--- युद्ध के अन्धकार- 
मय खतरों में, युद्धक्षेत्र की बिकट परिस्थितियों में, और उस समय जवकि सब 
निराश हो जाते थे, उसके भीतर आशा आग के खम्भे की तरह चमकती थी।” 
क्नॉमवैळ ने एक नई सेना तैयार की--इसके सिपाहियों को 'लौह शरीर कहते 
थे--और उसे अपने खुद के अनुशासन में बंधे जोश से भर दिया। पालंमेण्ट की 
फ़ौज के 'प्यूरिटन्स” ने चाल्सं के 'कंवेलियस' (घुड़सवारों) का मुक्ताबळा 
किया । अन्त में कॉमवैल फी जीत हुई और बादशाह चाल्सँ पालंमेण्ट का कंदी 


हो गया। 


' कार्लाइल अंग्रेजी भाषा का बहुत बड़ा इतिहासकार और निबन्ध- 
लेखक हो गया हे। अपने समय के साहित्यिक, धामिक और राजनीतिक विचारों पर 
उसका बड़ा भारी प्रभाव था। यह स्कॉटलं'ड का रहनेवाला था। इसका समय सन्‌ 
१७२५ से १८८१ ई० है। इसने फ्रेन्च रिवोल्यूशन' (फ्रान्स को राज्य-क्ताम्ति) 
नामक माहूर पुस्तक लिखी है। 

Jronsid s 


१इंगलेप्ड फे ईसाई-संघ का एक सुधारक फिरफ़ा। 

पालंमेण्ट के वहुत-से सदस्य अब भी वारशाह से समझौता करना चाहते 
थे, लेकिन क्रॉमवैल की नई सेना इस बात को सुनना भी नहीं चाहती थी और इस 
सेना के एक अफ़सर कर्नल प्राइड ने वेधड़क पालमेण्ट मवन में घुसकर ऐसे सदस्यों 
को निकाल बाहर किया। इस घटना को प्राइड्स पर्ज यानी प्राइड कौ सफ़ाई 
कहा जाता है। यह उपाय बड़ा सख्त था और वह पालंमेण्ट का गौरव बढ़ानेवाला 
नहीं था। अगर पालमेण्ट ने बादशाह की निरंकुशता का विरोध किया तो यहाँ अब 
खुद उसीकी सेना ऐसी शक्ति बन गई, जो उसके क्रानूनों की कुछ परवाह नहीं 
करती थी। क्रान्तियों का यही ढंग हुआ करता है। 
कॉमन्स समा के बचे हुए सदस्यों ने--जिन्हें 'रम्प' पालंमेण्ट' का नाम दिया 
गया था--लॉड समा के विरोध करने पर भो चाल्सं पर मुकदमा चलाने का फ़ैसछा 
कर लिया और उसे “ज़ालिम, देश-द्रोही, हत्यारा और देश का शत्रु” घोषित करके 
मौत की सज़ा दे दी। १६४७ ई० में इस आदमी का, जो उनका बादशाह रह चुका 
था और शासन करने के अपने दैवी अधिकार की बात करता था, लन्दन के 'ह्लाइट 
हॉल ' में सिर उड़ा दिया गया। 
बादशाह भी साधारण मनुष्यों की तरह ही मरते हैं। इतिहास बतलाता 
है कि वास्तव में इनमें से बहुतों की मौत हत्या से ही हुई है। निरंकुशता और बाद- 
झाहत गुप्त-हत्या और हत्या को जन्म देते हैं और इंग्ल॑ण्ड के वादशाहों ने अव तक 
काफ़ी गुप्त-हत्याएँ करवाई थीं। लेकिन एक चुनी हुई सभा का अपने-आपको 
अदालत बना लेने की गुस्ताखी करना, बादशाह पर मूद चलाना, उसे मौत 
की सज़ा देना और फिर उसका सिर उड़वा देना, एक बिलकुल नई और हैरत में 
डालनेवाली बात थी। यह एक निराली बात है कि अंग्रेजों ने, जो हमेशा से रूढ़ि- 
वादी और जल्द परिवतँन के विरोधी रहे हैं, इस तरह से यह मिसाळ पेश कर 
दी कि एक जालिम और देशद्रोही राजा के साथ कैसा बर्ताव किया जाना चाहिए। 
लेकिन यह काम सारी अंग्रेज जाति का नहीं समझना चाहिए, जितना कि क्रॉमवेल 
के अनुयायी 'लौह-शरीरों' का। 
इस घटना से AI के बादशाहों, सीज़रों, राजाओं और राजाओं के छुट- 
भइयों के दिल दहल गये। अगर आम लोग इतने गुस्ताख हो जायं और इंग्लेण्ड 
की मिसाल पर चलने लगें तो उनका क्या हाल होगा ! अगर बस चलता तो इनमें 
से कितने ही इंग्लैण्ड पर हमला करके उसे कुचल डालते, लेकिन इंग्लग्ड की बागडोर 
उन दिनों किसी निकम्मे बादशाह के हाथों में न थी। पहली बार इंग्लेण्ड एक गण- 
राज्य बना था और उसकी रक्षा करने के लिए कॉमदैल और उसकी सेना तैयार 
थी। क्रॉमवैल क़रीब-क़रीब तानाशाह (डिक्टेटर) था। वह SE प्रोटेक्टर', 


' बची-खत्ती । 

यानी रक्षक सरदार कहलाता था। उसके कड़े और कुशल शासन में इंग्लण्ड का 
बल बढ़ने लगा और उसके जहाज़ी बेड़ों ने हॉलेण्ड, फ़ान्स और स्पेन के बेड़ों को मार 
भगाया। पहली ही बार इंग्लैण्ड यूरोप की प्रधान समुद्री-शक्ति बन गया। 


लेकिन इंग्लैण्ड का यह गणराज्य ज्यादा दिन नहीं टिका। चाल्सँ प्रथम की 
मौत के बाद ग्यारह वर्ष भी न बीतने पाये कि १६५८ ई० में क्रांमवेल की मृत्यु 
हो गई और दो वर्ष बाद गणराज्य का भी अन्त हो गया। चाल्सँ प्रथम का पुत्र, 
जिसने भागकर विदेशों में शरण ली थी, इंग्लेग्ड लौट आया। उसका स्वागत किया 
गया और चाल्सं द्वितीय के नाम से उसे गद्दी पर बिठाया गया। यह x चाल्गे 
एक कमीना और बदनाम व्यक्ति था और बादशाहत को वह सिफ उड़ाने 
का साधन समझता था। लेकिन वह चतुर इतना था कि पालंमेण्ट का ज्यादा विरोध 
नहीं करता था। सच तो यह है कि उसे फ्रान्स के बादशाह से चोरी-छिपे घन 
मिलता था। क्रॉमवैल के समय मे इंग्लेण्ड ने यूरोप में जो पद हासिल किया था, 
वह जाता रहा। यहांतक कि हॉलेण्ड का जहाज्ी-वेड़ा टेम्स नदी में घुँसकर अंग्रेजी 
बेड़े को आग लगा गया। 

चाल्स द्वितीय के वाद उसका भाई जेम्स द्वितीय गद्दी पर बैठा और उसने 
फ़ौरन ही पालंमेण्ट से झगड़ा ठान लिया। जेम्स दीनदार कॅथलिक था और पोप 
की प्रभुता को इंग्लैण्ड में फिर से क़ायम करना चाहता था। लेकिन मज़हब के बारे 
में अंग्रेज़ लोगों के विचार चाहे जैसे रहे हों--और ये विचार काफ़ी घुंघले भी थे, 
लेकिन ज़्यादातर लोग पोप और पोपलीला से बिलकुल चिढ़े हुए थे। इस व्यापक 
भावना के खिलाफ़ जेम्स कुछ भी न कर सका। उलटे पालंमेण्ट की नाराजगी 
मोल लेने पर उसे जान बचाने के लिए फ्रान्स भाग जाना पड़ा। 


एक बार फिर पालंमेण्ट ने बादशाह पर विजय पाई, लेकिन इस बार बिल- 

कुछ शान्ति के साथ और बिना गृहयुद्ध के। देश विना बादशाह का हो गया था। 
लेकिन अब इंग्लेण्ड दुबारा गणराज्य होनेवाला नहीं था। कहा जाता है कि अंग्रेज 
अपने ऊपर एक सरदार चाहता है। इससे भी ज़्यादा वह शाही शान-शौक़त और 
तड़क-भड़क से प्रेम करता है। इसलिए पालंमेण्ट को एक नये बादशाह की तलाश 
" हह ओर और वह उसे उस ओरेंज राजवंश में मिल गया, जिसने, सौ वर्ष पहले, स्पेन के 
फ़ नीदरलैण्ड की महान्‌ लड़ाई का नेतृत्व करने के लिए 'विलियम दि साइ- 

लैण्ट' दिया था। इस वक्‍त ऑरेंज का शाहजादा एक दूसरा विलियम था, जिसने : 
इंग्लैण्ड के राजवंश की मेरी से विवाह किया था। बस, विलियम और मेरी १६८८ 
ई० में इंग्लैण्ड के जडता नम नरेश बना दिये गए । अब पालंमेण्ट सर्वोपरि थी और पालं- 
मेण्ट में भेजे हुए यों के जरिये जनता के हाथ में अधिकार देनेवाली इंग्लेण्ड 
की राज्यक्रान्ति पूरी हो चुकी थी । उस दिन से आजतक किसी नी ब्रिटिश बादशाह 

या वेगम की यह हिम्मत नहीं हुई है कि पालंमेण्ट की सत्ता को चुनौती दे। लेकिन 
सीधे तौर पर विरोध करने या चुनौती देने के अलावा भी साज़िश करने और असर 
डालने के सैकड़ों तरीके हो सकते हैं, और कई अंग्रेज़ बादशाहों ने इन उपायों का 
सहारा लिया है। 

qiie सर्वोपरि बन चुकी थी। लेकिन यह पालंमेण्ट थी क्या ? यह खयाल 
ल करना कि वह इंग्लैण्ड की जनता की प्रतिनिधि थी। वह तो उसके एक छोटे-से 

की प्रतिनिधि थी। जैसा कि उसके नाम से जाहिर होता है, लॉड सभा तो 
लॉड या बड़े-बड़े ज़मींदारों और पादरियों की प्रतिनिधि थी। कॉमन्स सभा भी 
ऐसे धनवान लोगों की समा थी जो कि या तो ज़मीन-ज्ञायदादों के मालिक थे या बड़े- 
बड़े व्यापारी । वोट देने का अधिकार बहुत कम लोगों को था। आज से सौ वर्ष पहले 
तक इंग्लैण्ड में कितने ही जेवी निर्वाचन क्षेत्र' थे, यानी ऐसे निर्वाचन-क्षेत्र जो 
वास्तव में कुछ लोगों की जेत्रों में ही रहते थे। सारे निर्वाचन-क्षे्र में सदस्य को 
चुननेवारे सिफ़े एक या दो ही वोटर होते थे ! कहा जाता है कि १७९३ fo Ñ 
कॉमन्स समा के ३०६ मेम्बरों का चुनाव सिफ़ १६० व्यक्तियों ने किया था। 
ओल्डसारम नामक एक छोटे-से गाँव से दो सदस्य पार्लमेण्ट में भेजे जाते थे। इससे 
तुमको पता लगेगा कि ज्यादातर जनता को वोट देने का अधिकार न था और पार्ल- 
मेण्ट में उनका कोई प्रतिनिधि नहीं था । कॉमन्स समा लोक-सभा होने का कोई दावा 
नहीं कर सकती थी । वह उन नये मध्यम वर्गों की भी प्रतिनिधि नहीं थी, जो नगरों 
में पैदा हो रहे थे। वह तो सिफ़ं जमींदार वर्ग और कुछ घनी व्यापारियों की प्रति- 
निधि थी। पालंमेण्ट की सीटें वाक़रायदा वेची और खरीदी जाती थी और रिश्वत- 
खोरी का बाजार खूब गर्म था। ये संव वातें सौ वर्ष पहले, यानी ठेठ १८३२ ई० 
तक होती थीं, जबकि बहुत आन्दोलन के वाद एक शासन-सुघार क़ानून पास हुआ 
और कुछ ज्यादा लोगों को वोट देने का अधिकार मिला । 

हम देखते हैं कि बादशाह पर पालंमेण्ट की विजय का मतलब था मुट्ठी- 
भर घनवानों की विजय। असल में इंग्ल॑ण्ड पर शासन करनेवाले यही मुठ्ठी- 
मर ज़मींदार थे, जिनमें इकके-दुकके व्यापारी भी शामिल थे। बाक़ी के तमाम वर्गों 
का, जिनसे कि लगभग सारा राष्ट्र बना हुआ था, इसमें कोई भी हाथ नहीं था। 

इसी तरह तुम्हें याद होगा कि स्पेन से बड़ी लड़ाई के बाद हॉलेण्ड का जो 
गणराज्य बना, वह भी धनवानों का ही गणराज्य था। 
5 6 विलियम और मेरी के बाद मेरी की बहिन इंग्लेण्ड की महारानी हुई। 
१७१४ ई० में जब इसकी मृत्यु हुई तो यह्‌ दिक्कत फिर हुई कि आगे कौन बादशाह 

-वनाया जाय। आखिरकार पा Ka को बादशाह चुनने के लिए जर्मनी जाना पड़ां। 

उन्होंने एक जमन को चुना, जो उस वक्त हैनोवर का शासक था, और उसे इंग्लैण्ड 

का जॉर्ज प्रथम बना दिया । शायद पालंमेण्ट ने उसे इसलिए चुना कि वह मोंदू 
था और जरा भी चतुर न था, और एक वेवकूफ़ बादशाह रखने में कम खतरा 
था बनिस्बत एक ऐसे चतुर बादशाह के, जो पालंमेण्ट के कामों में टाँग अड़ावे । 
जॉर्ज प्रथम अंग्रेज़ी तक न बोल सकता था; इंग्लैण्ड का बादशाह अंग्रेजी भाषा 
नहीं जानता था। उसका पुत्र भी, जो जॉर्ज द्वितीय हुआ, वह भी अंग्रेजी नहीं 
जानता था। इस तरह इंग्लैण्ड में हैनोवर का राजघराना' या हैनोवर राजवंश 
क़ायम हुआ, जो आजतक वहाँ राज कर रहा है।' इसे राज करना नहीं कहा जा 
सकता, क्योंकि राज और शासन तो पःलंमेण्ट करती है। l 


सोलहवीं और सत्रहवीं सदियों में आयलंण्ड और इंग्लेण्ड के बीच बहुत 
रगड़े-झगड़े हुए। आयलळेण्ड को जीतने की कोशिशें और बग्नावतें और हत्याएं, 
एलिज़ाबेथ और जेम्स प्रथम के शासन-काल में वरावर होती रहीं। आयलूण्ड के 
उत्तर में, अल्स्टर में जेम्स ने वहुत-सी ज़मीन-जायदाद जब्त कर ली और स्कॉट- 
लेण्ड से प्रोटेस्टेण्टो को छाकर उस क्षेत्र में बसा दिया । तव से ये प्रोटेस्टेण्ट उपनिवेशी 
वहीं रह रहे हैं और आयलॅण्ड के दो टुकड़े हो गये हैं; आयरवासी और स्कॉटलेण्ड 
के उपनिवेशी या रोमन कॅथलिक और प्रोटेस्टेण्ट । दोनों के बीच में बड़ी कट्टर 
दुश्मनी रही है और इंग्लेण्ड ने तो इस फूट से फ़ायदा उठाया ही है। राज करनेवाले 
हमेशा से ही फूट डालकर शासन करने की नीति में विशवास रखते हैं। आजकल 
भी आयलेण्ड के सामने सबसे बड़ी समस्या अल्स्टर की है। 


इंग्लेण्ड के Ta के ज़माने में आयलॅण्ड में अंग्रेजों की बहुत हत्याएं हुई । 
क्रॉमवेल ने बेरहमी के साथ इसका बदला आयरवासियों की हत्याएँ करके निकाला । 
इस बात को आयरवासी आज तक बड़ी दुश्मनी के साथ याद करते हैं। इसके बाद 
और लड़ाइयाँ हुई, समझौते हुए, सन्धियाँ हुईं, और अंग्रेजों ने इन्हें तोड़ भी डाला । 
आयर्ळेण्ड की तड़प का यह इतिहास बड़ा लम्बा और दुखभरा है। 


यह जानकर तुम्हें शायद दिलचस्पी होगी कि गुरिवसं ट्रेवल्स' का लेखक 
जोनाथन स्विफ्ट इसी ज़माने में, यानी १६६७ से १७४५ ई० में, हुआ था। इस 
मशहूर पुस्तक का बाल-साहित्य में बड़ा ऊँचा स्थान है, लेकिन वास्तव में वह 


taq १९३९-४५ के दूसरे महायुद्ध में हैनोवर राजवंश का नास बदलकर 

विण्डसर राजवंश रख दिया गया। 

१ 'गुलिवसं द्रेवल्स' arer यर की मालो का बड़ा Bs बयान 
हे। एक बार वह एक-एक इंच के मनु जा पहुंचा ओर दुसरी बार 
५०-६० फुट रूस्बे मनुष्यों के देश में । s 

उस ज़माने के इंग्ल॑ण्ड पर एक तीखा व्यंग है। "रॉबिन्सन क्रूसो का लेखक 
डेनियल डेफ़ो भी स्विफ्ट का समकालीन था। 


: ८८ : 


बाबर 


३ सितम्वर, १९३२ 
अब ज़रा भारत की तरफ़ लौट चलें। हमने यूरोप को काफ़ी समय दिया 
है और कई पत्रों में, उथल-पुथळ, लड़ाई-झगड़ों और युद्धों की गहराई को जानने 
की और सोलइवीं और सत्रहवीं सदियों में वहाँ क्या हो रहा था, यह समझने की 
कोशिश की है। मैं नहीं जानता कि यूरोप के इस ज़माने के बारे में तुम्हारे क्या 
विचार हुए होंगे। तुम्हारे खयाल चाहे जो कुछ हों, पर वे जरूर बहुत खिचड़ी 
होंगे, और इसमें ताज्जुब की भी कोई बात नहीं है, क्योंकि उस समय यूरोप एक 
बड़ा अजीब और झमेलों से भरा देश था। लगातार और वहशियाना लड़ाइयाँ, 
मज़हबी कट्टरपन और अत्याचार, जिसकी मिसाल इतिहास में दूसरी जगह मिलनी 
मुश्किल है, बादशाहों की निरंकुशता और देवी अधिकार, गिरा, हुआ धनिक-वर्गे, 
और जनता का शमनाक शोषण | चीन इससे सदियों आगे वढ़ा हुआ मालूम होता 
था--वह एक सुसंस्कृत, कलाप्रिय, उदार और क़्रीब-क़्रीव अमन-चैन वाला देश 
था। फूट और गिरावट होते हुए भी भारत बहुत-सी बातों में चीन की बरावरी 
का दावा कर सकता था। 


लेकिन इंग्लैण्ड का भी एक दूसरा और खुशनुमा पहलू दिखाई पड़ रहा था। 
आधुनिक विज्ञान की शुरुआत नज़र आ रही थी और जनता की आज़ादी की भावना 
ज़ोर पकड़कर बादशाही सिंहासनों को डाँवाडोळ कर रही थी। इनकी सतह के 
नीचे और इनकी व बहुत-सी दूसरी हलूचलों की वजह थी पश्चिम और उत्तर- 
पश्चिम के यूरोपीय देशों में व्यापार व उद्योगों का विकास । बड़े-बड़े शहर बस 
2n थे, जो दूर देशों से व्यापार करनेवाले सौदागरों से मरे थे और कारीगरों की 

[की हलचलों से गूँज रहे थे। सारे पद्चिमी यूरोप में 'शिल्प-संघ' यानी शिल्प- 
कारों और कारीगरों के संघ वन रहे थे। ये ही व्यापारी और औद्योगिक वर्ग 
वुर्जुञा' यानी नया मध्यमवर्ग कहलाये। यह वर्ग बढ़ा तो सही, लेकिन इसके रास्ते 
में बहुत-सी राजनीतिक, समाजी और मजहबी रुकावटें आई। राजनीतिक और 


१ रॉबिन्सन क्र्सो' अंग्रेज़ी को एक बड़ी और दिलचस्प किताब 
है। इसमें एक मल्लाह को कहानी है, जिसने लगभग बीस वषं अकेले ही एक टापू 
पर बिताये थे और अपने लिए सब तरह को सहूलियतें इकट्ठा कर ली थीं। 

. ` समाजी व्यवस्था मे सामन्तशाही के निशान अब भी बाकी थे । यह प्रथा बीते हुए 
. .. युग की थी। वह इस ज़माने से मेल नहीं खाती थी और व्यापार और उद्योग में 
रुकावट भी डालती थी। सामन्त-सरदार तरह-तरह के टोल' और टैक्स 
-- ` करते थे, जिनसे व्यापारी वर्ग को to पैदा होती थी। इसलिए मध्यमवर्ग . 
'ने सामन्ती-वगं से सत्ता छीनने की कोशिश शुरू की। बादशाह भी इन सामन्ती 
अमीरं-सरदारों से नाराज़ था, क्योंकि ये लोग उसके अधिकारों में भी दखल देना 
चाहते थे। इसलिए इन सामन्ती-सरदारों के खिलाफ़ बादशाह और मध्यमवगे 
दोनों मिलकर एक हो गये और इन्होंने उनके असली दबदबे को मिटा दिया। नतीजा 
यह हुआ कि बादशाह और भी ज्यादा शक्तिशाली और निरंकुश हो गया। 
_ __.. -इसी तरह यह भी महसूस किया गया कि उन दिनों परिचिमी यूरोप का 
` ` मजहबी संगठन और चालू मज़हबी विचार व व्यापार करने के ढंग भी व्यापार 
. और उद्योग की तरक्‍क़ी में रकावट डाल रहे थे। खुद मज़हब भी बहुत-सी बातों _ 
में सामन्तशाही से जुड़ा हुआ था, और जैसाकि मैं तुमको बतला चका है! हू, ईसाई- 
संघ सबसे बड़ा सामन्ती ज़मींदार था । पिछले बहुत वर्षों से कितने और 


` ` के लिए पैदा होते रहे थे। लेकिन वे कुछ ज़्यादा परिवर्तन.न ला सके। मगर अब : 


सारा बढ़ता हुआ मध्यमवर्ग परिवर्तन: चाहता था, इसलिए सुधार का आन्दोलन 
बड़ा ज़बदेस्त बंन गया । 


ये सब परिवर्तन, और इनके अलावा कितने ही दूसरे परिवर्तन, जिनवर हम 

` पहले एक साथ विचार कर चुके हैं, उस क्रान्ति के अलग-अलग पहलू ओर रुख थे,. 

जिसने मध्यमवर्ग को सामने छा दिया। परिचिमी यूरोप के संब देशों में क़रीब- . 

क़रीब यही प्रक्रिया हई होगी, लेकिन अलग-अलग देशों में वह अलग-अलग समय 

में हुई । इस समय 

. यूरोप बहुत पिछड़ा हुआ था। इसलिए वहाँ कोई परिवतंन नहीं हुआ। 

- सीन ओर भारत में भी दिल्प-संघ थे और दिल्पकारों और कारीगरों 
की एक बड़ी मारी संख्या थी। उद्योग-घन्धे यूरोप ob p कावले में ही और बहुत- 
कुछ उससे भी ज़्यादा आगे बढ़े हुए थे। लेकिन अशी यहाँ विज्ञान का उतना विकास 

नहीं था जितना यूरोप में था और न यहाँ की जनता में आज़ादी की यूरोप-जैसी 

उमंग थी । दोनों देशों में मजहबी आजादी और नगरों, गाँवों और संघों मे मुक्कामी 


` . आज़ादी की पुरानी परम्पराएं चली आ रही थीं। बादशाह की शक्ति और निरं- - 


. कुशता.की लोगों को ज़रा भी परवाह न थी जबतक कि उनके मुक़ामी मामलों में | 
: दखल न दिया जाता हो। दोनों देशों ने एक समाजी संगठन बना छिया था, जो बहुत 
.. दिनों से टिका हुआ था और जो यूरोप के ऐसे किसी भी संगठन से ज्यादा टिकाऊ :. | 


२८ Ce : टु 

इसके बहुत दिन बाद तक भी, उद्योगों के लिहाज़ से पूर्वी _ 


~ 

था। शायद इस संगठन के टिकाऊपन और मजवूती ने ही विकास को रोक रक्खा 
था। हमने देखा है कि भारत में फूट और गिरावट का नतीजा अन्त में यह हुआ 
कि उत्तरी भाग पर मुग्रल बाबर ने क़ब्ज़ा कर लिया। मालूम होता है कि लोग 
आज़ादी के प्राचीन आर्य-विचारों को बिलकुल भूल गये थे और उनमें तावेदारी 
की और किसी भी शासक की अघीनता क़बूछ करने की आदत हो गई थी।' यहाँ 
तक कि देश में एक नई चेतना लेकर आनेवाले मुसलमान भी औरों की ही तरह 
पतित और खुशामदी हो गये। | र 

इस तरह ताजगी और क्रियाशक्ति के उन गुणों से मरा हुआ यूरोप, जिनकी 
पूर्वी दुनिया की पुरानी सम्यताओं में कमी दिखाई देती थी, घीरे-धीरे इनसे आगे 
बढ़ता जा रहा था। उसके निवासी संसार के कोने-कोने में फंल रहे थे। व्यापार 
और घन के लालच ने उसके जहाज़ियों को अमेरिका और एशिया की ओर खींच 
लिया था। दक्षिण-पुर्वी एशिया में पुतंगालियों ने मलक्का के अरव साम्राज्य का 
अन्त कर दिया था। उन्होंने भारत के किनारे-किनारे और पूर्वी समुद्रो में सब जगह 
अपनी चौकियाँ बना ली थीं। लेकिन जल्द ही मसाला-व्यापार पर उनके क्रब्ज़े को 
हॉलैण्ड, और इंग्लैण्ड इन दो नई शक्तियों ने चुनौती देना शुरू कर दिया। पुर्त- 
गाली पूर्व से खदेड़ दिये गए और उनका पूर्वी सा म्राज्य और व्यापार नष्ट हो गया। . 
कुछ हद तक हॉलैण्ड ते पुतंगाल की जगह ले ली और बहुत-से टापुओं पर कब्जा कर 
लिया। १६०० $o में महारानी एलिज्ावेथ ने लन्दन के व्यापारियों की एक कम्पनी, 
“ईस्ट इण्डिया कम्पनी' को भारत में तिजारत करने का फ़रमान दिया और दो साल 
बांद 'डच ईस्ट इण्डियन कम्पनी' बनी । इस तरह यूरोप का एशिया को हड़पने का 
जमाना शुरू होता है। बहुत दिनों तक तो यह Ratt और पूर्वी टापुओं तक ही सीमित 
WT मिड राजाओं और सत्रहवीं सदी के बीच में मंचुओं के राज में चीन 
यरीप के किय सत बलवान था। जापान तो इतना आगे बढ़ गया कि उसने १६४१ 
ई० में सब | को बाहर निकाळ दिया और अपने देश को बाहरवालों के 
लिए बिलकुल बन्द कर दिया। और भारत में कया मा भारत की कहानी को 
हमं बहुंत पीछे छोड़ आये हैं, इसलिए अब इस कमी को पूरा करना चाहिए। जेसा 
कि हम देखेंगे, नये मुग़ल राजवंश के अधीन भारत एक शक्तिशाली राजाशाही 
बम गया था, और यूरोप .के हमले का जरा भी खतरा या मौक्रा न था। लेकिन 
समूद्रों पर यूरोप का कब्ज्ञा पहले ही हो चुका था। 

इसलिए अब हम भारत की तरफ़ वापस आते हैं। यूरोप, चीन, जापान 
और मंलेशियां में हम सत्रहवीं सदी के अन्त तक आ पहुंचे हैं, और अठारहवीं सदी 


' कोड नृपं होउ हानी 
[ र कि h k रानी--तुरूसीदास 

के किनारे पर हैं। लेकिन भारत में अमी तक हम सोळहवीं सदी के शुरू में ही हैं, 
जबकि बावर यहाँ आया था। 


१५२६ ई० में दिल्ली के वोदे और टुच्चे अफ़य़ान सुलतान पर वाबर की 
विजय से भारत में एक नया ऐतिहासिक जमाना और नया साम्राज्य--मुग्रल 
साम्राज्य शुरू होता है। वीच में थोड़े समय को छोड़कर यह १५२६ से १७०७ fo 
तक, यांनी १८१ वर्ष तक, रहा। ये वर्ष उसकी शक्ति और शान 'के थे, जबकि 
भारत के महान्‌ मुग्रल की कोत्ति सारे एशिया और यूरोप में फेल गई थी-। इस 
राजवंश के छै बड़े शासक हुए, जिनके वाद यह साम्राज्य टुकड़े-टुकड़े हो गया और 
मराठों, सिखों, वगरा ने उसमें से रियासतें बाँट लीं। इनके बाद अंग्रेज आये, 
जिन्होंने केन्द्रीय सत्ता की टूट-फूट और देश में फॅली हुई गड़बड़ से फ़ायदा उठाकर 
धीरे-धीरे अपनी हुकूमत जमा ली । 


मैं बाबर के वारे में पहले ही कुछ कह चुका हूं। चंगेजखां और तैनूर के 
वंश का होने की वजह से इसमें कुछ-कुछ उनका बड़प्पन और संनिक योग्यता 
थे। लेकिन चंगेज के जमाने से अबतक संगोल बहुत सभ्य हो गये थे और बाबर 
जैसा सुसंस्कृत और खुशदिल व्यवित उस जमाने में मिळना मुरिकल था। उसमें 
फ़िरक्रापरस्ती विलकुळ न थी , न मजहबी कट्टरपन था, और न उसमे अपने पुरखों 
की तरह विनाश ही किया । वह कला और साहित्य फा पुजारी था और खुद भी 
फारसी का कवि था। वह फूलों और बागों से प्यार करता था और भारत की गर्मी 
में उसे अक्सर अपने देश सब्य एशिया की याद आ जाती थी । अपने संस्मरणों में 
उसने लिखा है--“फ़रग़ना में वनफ़शा के फूल बड़े प्यारे होते हैं; वहाँ तो गुलेलाला 
और गुलाब के ढेर हैं।” ऊः. 

अपने पिता की मृत्यु पर जब वावर समरक्रन्द का शासक हुआ तव वह 
सिफ ग्यारह वर्ष का बच्चा था। यह कास आसान न था। उसके चारो तरफ़ दुर्मन 
थे। इसलिए जिस उम्र में छोटे लड़के और लड़कियां स्कूल जाते हैं, उस उम्र में उसे 
तलवार लेकर लड़ाई के मैदान में जाना पड़ा। उसकी राजगद्दी छिन गई, लेकिन 
उसने फिर से उसे जीत छिया और अपनी तूफानी जिन्दगी में. उसे बहुत खतरों का 
सामना करना पड़ा। इसपर भी वह साहित्य, कविता और कला का अस्यासी 
रहा । महत्वाकांक्षा उसे आगे हाँकती रही। स जीतकर वह सिन्ध नदी 
पार करके भारत में आया। उसके साथ फ़ौज तो थोड़ी-सी थी, लेकिन उसके पास 
नई तोपें थीं, जो उन दिनों यूरोप और पश्चिमी एशिया में काम में लाई जा रही 
थीं। अफ़ग़ानों की जो बड़ी भारी फ़ौज उससे लड़ने आई वह इस छोटी-सी लेकिन 
अच्छी तरह सिखाई हुई फ़ौज और उसकी तोपों के आगे तहसनहस हो गई और 
विजय बावर के हाथ लगी। लेकिन उसकी मुसीबतों का अन्त नहीं हुआ और कितनी 

ही बार उसके भाग्य का पलड़ा डाँवाडोल हो गया था । एक बार जब वह बहुत 
खतरे में था तो उसके सेनापतियों ने उसे उत्तर की ओर वापस भाग चलने की सलाह 
दी। लेकिन वह बड़ा जीवटवाला था और उसने कहा कि पीछे हटने से तो वह मौत 
का सामना करना अच्छा समझता है। शरांब का प्याला उसे बहुत प्यारा था। 
छेकिन अपनी जिन्दगी में इस संकट के समय उसने शराब छोड़ देने का फैसला 
किया और अपने सब प्याले तोड़ डाळे । संयोग से वह जीत गया और उसने शराब 
छोड़ने की अपनी क़सम को अन्त तक निभाया । . 


` बाबर को भारत में आये चार वर्ष भी न बीते थे कि उसकी मृत्यु हो गई। 
छेकिन ये चार वर्ष लड़ाई-झगड़ों में ही बीते और उसे ज़रा मी आराम न मिला। 
यह मारत के लिए एक अजनबी ही रहा और यहां के वारे में कुछ न जान सका। 
आगरे में उसने एक शानदार रांजघानी की नींव डाली और कुस्तुन्तुनिया से एक . 
मशहूर इमारत बनानेवारे को बुलाया । यह वह समय था जब शानदार सुलेमान . 
' कुं्तुन्तुनिया में इमारतें बनवा रहा था । सीनन एक मशहूर उस्मांनी शिल्पकार 
था। उसने अपने प्रिय शिष्य यूसुफ़ को भारत भेजा। 


बाबर ने अपनी ज़िन्दगी की यादें लिखी हैं और इस मज़ेदार पुस्तक में 
इस व्यक्ति की गहरी झलकियाँ मिलती हैं। उसने भारत का और उसके जानवरों, 
“ _ फूलों, पेड़ों, फलों का वर्णन किया है, यहातक कि मेढ़कों को भी नहीं छोड़ा है! 
बह अपने वतन के खरबूज़ों, अंगूरों और फूलों के लिए तरसता है। भारतवासियों 
के वारे में हद दर्ज की निराशा ज़ाहिर करता है। उसके कहने के.मुताबिक़ तो उनके . 
- . यक्ष में एक भी अच्छी बात नहीं है। शायद .चार वर्षों तक लड़ाइयों में फंसे रहने 
`. की वजह से वह भारतवासियों को पहचान न सका और सुसंस्कृत वर्गों के लोग इस 
` नये विजेता से दूर-दूर भी रहे। शायद एक नया आनेवांला दूसरे देश के निवासियों _ 
.के जीवन, और उन्तकी सभ्यता में आसानी से घुलमिल नहीं सकता । कुछ भी हो, 
. उसे न तो अफग्रानों में--जो कुछ दिनों से भारत में राज कर रहे थे और न 
WA भारतवासियों में ही कोई तारीफ़ की चीज़ नज़र आई। वह हर बात पर ' 
अच्छी तरह ग्रौर करनेवाला था और एक विदेशी की तरफ़दारी का खयाल रखते | 
हुए सी उसके बयानों से मालूम होता है कि उत्तर भारत की हालत उस वक़्त 
- बहुत खराब थी। वह दक्षिण भारत की तरफ़ बिलकुल नहीं .गया। Wa 
बाबरने लिखा जती शश स्तान का साम्राज्य बड़ा लम्बा-चौड़ा, घना बसा . 
ता और मालदार है। उसकी पूर्व, दक्षिण और पश्चिम की भी सीमाओं पर समुद्र . 
। उसके उत्तर में काबुल, ग़ज़नी और कन्धार हैं। सारे हिन्दुस्तान की राजधानी ' 
* दिल्ली है।” यह बात ध्यान में रखने छायक़् है कि बाबर सारे मारत की एक देश. . 

समझता था, हालाँकि जब वह यहाँ आया था तब देश कई रियासतों में बेटा हुआ 
` था! मारत की एकता की यह भावना इतिहास में शुरू से चली आ रही है। 
 आरत.का विवरण देते हुए बाबर लिखता है: 


... “यह एक.निराला और नफ़ीस मुल्क़ है। हमारे मुल्क़ों के मुक़ा- 
बले में यह एक अलग ही दुनिया है। इसके पहाड़ और नदियाँ, इसके 

. जंगल और मैदान, इसके जानवर और पौधे, इसके निवासी और 
उनकी भाषा, इसकी हवाएं ओर बरसातें, सव अलग ही तरह के 
हैं. . .सिघे की पार करते ही जो ज़मीन, पेड़, पत्थर, घुमक्कड़ 
कबीले, और लोगों के ढंग ओर रस्म-रिवाज, दिखलाई पडते हैं, वे ठेठ 
हिन्दुस्तान के ही हैं। यहाँतक कि यहाँ के सांप भी दूसरी तरहांके हैं। . . . 
aar के मेंढक ग़ौर करने लायक़ हैं। हालॉकि ये उसी क्रिस्म के 
हैं, जिस क़िस्म के हमारे यहाँ होते हैं, लेकिन ये पानी की सतह पर 
छै-सात गज्ञ तक दौड़ सकते हैं।” 


इसके बाद वह मारत के जानवरों, फूलों, पेड़ों और फलों की एक सूची 
देता है। और फिर यहाँ के रहनेवालो का जिक्र करता है: 
| “मुल्क हिन्दुस्तान में आनन्द के कोई ऐसे सावन नहीं हैं, जिनके 
. ` "लिए इसकी तारीफ़ की जाय। यहाँ के निवासी सुरूप नहीं हैं। उन्हें 
मित्र-मण्डली के आनन्द का, या दिल खोलकर एक दूसरे से मिलने का, 
या आपसी घरू बर्ताव का कुछ भी ज्ञान नहीं है। उनमें न तो प्रतिमा 
है, न दिमाग़ की सूझ-बूझ, न शिष्टाचार की नम्रता, न दया या ए सहा 
ar न दस्तकारी के कामों की योजना बनाने और उनपर अमल करने 
या यान्त्रिक आविष्कार-बुद्धि, न नक़दों और इमारतें 
बनाने का हुनर या ज्ञान। उनके यहाँ न तो अच्छे घोड़े हैं, न अच्छा 
माँस, न अंगूर ओर न ENA अच्छे फल, न बफे, न ठंण्डा पानी, 
न बाज़ारों मे अच्छा खाना और रोटी, न हम्माम, न मदरसे, न मोम- 
बत्तियाँ, न मशालें, यहाँतक कि शमादान भी नहीं हूँ।' 
इसपर यह पूछने को तबीयत हो उठती है कि आखिर उनके यहाँ है कया ? 
मालूम होता है बाबर ने ये बातें उस वक्‍त लिखी होंगी जव वह शायद बिलकुल 
ऊब चुका होगा। बाबर आगे कहता है-- 
रि की सबसे बड़ी खूबी यह है कि वह बहुत बड़ा मुल्क 
है और सोना और चांदी बंरसते हैं।...भारत में एक 
सुभीता यह भी है कि यहाँ हर पेशे और व्यापार के काम करनेवालों 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


४२३६ विदव-इतिहॉस की शलक 


की संख्या इंतनी ज्यादा है कि उसका-कोई अंन्त ही नहीं । किसी काम 
या घन्धे के लिए जब चाहो तब एक जमात तैयारःहे, जिनके थहाँ वही 
काम-घःघा युगों से, पीढ़ी-दर-पीढ़ी चला आ रहा Ai 

बाबर की यादियों से मैंने कुछ लम्बे बयान यहाँ नक्कल किये हैं। ऐसी पुस्तकों 
से हमको किसी व्यक्ति का जितना ज्यादा अन्दाज़ा होता है, उतना उसके वारे में 
किसी बयान से नहीं। 

१५३० ई० में ४९ वर्ष की उम्र में बाबर की मृत्यु हुई। उसकी मृत्यु के 
बारे में एकं मशहूर क्रिस्सा है। उसका पुत्र हुमायूँ बीमार पड़ा, और कहते हैं कि उसके 
प्रेम में बावर खुद अपना जीवन भेंट चढ़ाने के लिए तैयार हो गया, बदर्ते कि 
उसका पुत्र अच्छा हो जाय। कहते हैं कि हुमायूं अच्छा हो गया और इस घटना के 
कुछ ही दिन बाद बाबर की मृत्यु हो गई। 

थोबर की राश को लोग काबुल ले गये और बहाँ उसी.वाग में उसे दफ़नाया, 
जो बाबर को बहुत पसन्द था। जिन फूलों के लिए वह तरसता था, अन्त में बह 
उन्हीं के पास चला गया। 


CA 
अकबर । 
४ सितम्बर, १९३२ 

अपनी सिपहसालारी और सैनिक योग्यता के बल पर बाबर ने उत्तर भारत. 
का बहुत-सा माग जीत लिया था। उसने दिल्ली के अफ़ग्नान सुलतान को हरा दिया 
और बाद में इतिहास के एक बीर, चित्तौड़ के रण-बाँकुरे राणा साँगा, 
की नेतागिरी में लड़नेवाले रू को हराया, जो ज़्यादा मुश्किल काम था। 
छेकिन इससे भी ज्यादा मुश्किल काम वह अपने पुत्र हुमायूं के लिए छोड गया। 
हुमायूँ बहुत सुसंस्कृत और विद्वान्‌ था, लेकिन अपने पिता की तरह सिपाही 
न था। उसके नये साम्राज्य में सब जगह गड़बड़ फैल गई और आखिर १५४० ई० 
में, बाबर की मृत्यु के दस वर्ष बाद, विहार के शेरखाँ नामक अफ़य़ान सरदार 
ने उसे हराकर भारत से बाहर निकाल दिया। इस तरह यह दूसरा महान्‌ मुग्रल 
इघर-उधर छिपता हुआ और बड़ी मुसीबतें झेलता हुआ मारा-मारा फिरने ल्गा। , 
इसी भाग-दौड़ की हालत में, राजपूताना के रेगिस्तान में, नवम्बर १५४२ ई० में, 
उसकी पत्नी ने एक पुत्र को जन्म दिया। रेगिस्तान में पैदा हुआ यह पुत्र आगे 
जाकर अकबर के नाम से मशहूर हुआ । 


हुमायूँ भागकर ईरान पहुंचा और वहाँ के बादशाह शाह तहमास्प ने उसे 

शरण दी। इस असे में उत्तरी भारत में शेरखा का. दबदबा खूब फैला और उसने . 
शेरशाह के नाम से पाँच वर्ष तक राज किया। इस थोड़े-से समय में ही उसने बतला . 
दिया कि वह बहुत योग्य और कुशल व्यक्ति था। वह प्रतिमाशाली संगठक था, ` : 
आर उसका शासन क्रियाशील और कुदळ था। अपने युद्धो के बीच भी उसने : 


कारतकारों पर टेक्स लगाने की एक नई और अच्छी मालगुजारी प्रणाली जारी 
करने का संमय निकाल लिया बा वह रूखा और कठोर व्यक्ति था, लेकिन भारत के 


सारे अफ़ग़ान शासकों में, और बहुत-से दुसरे शासकों में भी, वह बेशक सबसे : 
ज्यादा काबिल और अच्छा था। लेकिन जसा कि अक्सर कुशल निरंकुश शासकों : 


का हाल हुआ करता है, वह खुद ही अपने सारे शासन का कर्ता-धर्ता. था, इसलिए 
'उसकी मृत्यु के बाद सारा ढाँचा टुकड़े-टुकड़े हो गया। : 


i pin गड़बड़ी से फ़ायदा उठाया और १५५६ ई० में वह एक सेना. ' 
कर लौटा । उसकी जीत हुई और सोलह वर्ष बाद वह फिर दिल्ली के .. 


pa” > 


सिंहासन पर आ बैठा । लेकिन वह ज्यादा दिन के लिए नहीं । छ महीने बाद.-ही | 


वह जीने पर से गिरकर मर गया | * Ds | 
शेरशाह और हुमायूं के मक़बरों का मुक्राबला करने से.एक दिलचस्प बात 


मालूम होती है । अफ़ग्रान शेरशाह का मक़बरा बिहार में सहसराम में है और यह . 


इमारत उसीकी तरह रूखी, स नार शाही बनावट की है। हुमायूं का मक़बरा 
दिल्ली में है। एक निखारदार ओर सुडौल इमारत है। पत्थर की इन इमारतों 


से, साआज्य के लिए सोलहवीं सदी के इन दो विरोधियों के वारे में अच्छा अन्दाजा . 


लगाया जा सकता है। 


'अकबर उस समय सिंफ़े ih साल काथा । . अपने दादा.की तरह इसे भी E 


राजगही बहुत जल्दी. मिल गई । जिसे खानबाबा भी कहते हैं, इसकी 
निगरानी और m 


रक्षा करनेवाला था। लेकिन'चार ही वर्षों में अकबर इस निगरानी . | 


से और दूसरे लोगों के इशारे पर चलने से तंग आ गया। उसने शासन की बागडोर _ 


अपने हाथों में ले ली 


| १५९० शूर ते १६०५ १ ई० के शुरू से १६०५ fo के अन्त तक, यानी करीब पचास वर्ष ja 


तक, अकबर ने भारत पर राज किया । वह जमाना यूरोप में नीरदर्लण्ड के. _ 
विद्रोह का और इंग्लेण्ड में शेक्सपियर का था। अकबर का नाम भारत के इतिहास ` 
में जगमगा रहा है और कमी-कभी कुछ बातों में वह हमें अंशोक की याद दिलाता. _ . 
है। यह एक अजीब बात है कि ईसा से तीन सौ वर्ष पहले का. एक बौद्ध सञ्राटू ` . 
और ईसा के बाद सोलहवीं सदी का एक मुसलमान सञ्राट्‌, दोनों एक ही ढंग से ` . . 
और क़रीब-क़रीब एक ही आवाज में बोळ रहे हैं। ताज्जुब नहीं कि यह खुद मारत . - 


की ही आावाज हो, जो उसके दो महान्‌ पुत्रों के जरिये बोळ रही हो। अशोक के, . : 

. बारे में हम सिफ़ उतना ही जानते हैं जितना उसने खुद पत्थरों पर तराशा हुआ 
'छोड़ा है। छेकिन अकबर के बारे में हम दहतु जानते हैं। उसके दरबार के दो 
` . समकालीन इतिहासकारों के लम्बे विवरण मिलते हैं । और जो विदेशी उससे मिलने 
` . आये थे--खासकर जेजुइट लोग, जिन्होंने उसे ईसाई बनाने की जोरदार कोशिश 
की थी--उन्होंने भी लम्बे-चौड़े बयान लिखे हैं। . . , 
: .  _ यह बाबर की तीसरी पीढ़ी में था। लेकिन मुगल लोग अभी इस देश के लिए 
नये थे। वे विदेशी समझे जाते थे और उनका कब्जा फौजी ताक़त के बल पर था। 
अकबर के रांज ने मुग़ल राजवंश की जड़ जमा दी और उसको यहीं की धरती का 


और पूरी तरह भारतीय नज़रियेवाला बना दिया। इसीके राज में यूरोप में ` 
~ . “महान्‌ मुगल’ का खिताब काम में छाया जाने लगा । वह बहुत निरंकुश था और । 


हाथों में बे-लगाम सत्ता थी। मालम होता है कि उस वक्‍त भारत में राजा 
__ के अधिकारों पर रोक-थाम लगाने की कोई हलकी-सी चर्चा तक नहीं थी।. संयोग 
से अकबर एक ३ aan wao स्वेच्छाचारी था. और वह भारत के लोगों की मलाई 
` के लिए जी-तोड़ कोशिश करता रहता था । एक तरह से वह भारतीय राष्ट्रीयता 
का जन्मदाता माना जा सकता है। ऐसे समय में, जबकि देश में राष्ट्रीयता का कुछ 
भी निशान न॒ था, और मज़हब लोगों को एक-दूसरे से अलग कर रहा था, अकबर 
ने समझ-बूझकर, समान भारतीयः राष्ट्रीयता के आदर्श को, फूट डाऊनेवाले . 
मज़हबी दावों के ऊपर, रख दिया। वह अपनी कोशिश में पुरी तरह तो सफल नहीं 
` हुआ, लेकिन यह अचम्भे की बात है कि वह कितना आगे बढ़ गया और उसकी 
-. कोशिशों को कितनी ज्यादा सफलता मिली। . 
`` bfaa फिर भी अकबर को जो कुछ सफलता मिली, वह अकेले उसीकी, . 
दूसरों की मदद के बिना, नहीं थी। जबतक कि ठीक समयन आ गया हो और 
आस-पास की हारते मदद न करें तबतक कोई भी मनुष्य महान्‌ कामों में सफल नहीं 
` हों सकता । महापुरुष खुद अपना चौगिद तैयार करके ज़माने को जल्दी बदल सकता 
है। लेकिन महापुरुष खुद भी तो ज़माने का और जमाने के चौगिदे का ही फल 


` होता है। इसी तरह. अकबर भी भारत के उस ज़माने का फल था। 


-. “पिछले एक पत्र में मैने तुमको बतलाया था कि जिन दो संस्कृतियों और 
` भज़हबों का इस देश में साथ आ पड़ा था, उन दोनों के समन्वय के लिए आरत में 


` . कैसी खामोश ताक़तें काम कर रही थीं। मैंने तुमको भवन-निर्माण की नई शैली 


` * और मारतीय भाषाओं, खासकर उर्दू या हिन्दुस्तानी, के विकास के बारे में लिखा 
` ` -था। और मैं तुमको रामानन्द, कबीर और गुरु नानक जैसे सुधारक और घमं-गुरुओं 
के बारे में मी लिख चुका हे, जिन्होंने इस्लाम और हिन्दू-घमे के एक-से पहलुओं 
` पर ज़ोर देकर और उनके बहुत-से रीति-रस्म और आडम्बरों की निन्दा करके 

दोनों को एक-दूसरे के-नज़दीक लाने की कोशिश की थी । उस समय समन्वय 
की यह भावना चारों ओर फैली हुई थी । और अकबर के ऐसे दिमाग़ ने, जो हर बात 
. “को बारीकी से महसूस करता था और ग्रहण करता था, जब इस भावना को हज़म 
किया तो उसमें बहुत बड़ा जवाबी असर हुआ होगा । वास्तव में वह इस भावना का 
सबसे बड़ा व्याख्या करनेवाला बन गया। < 


एक राजनीतिज्ञ की हैसियत से भी वह इसी नतीजे पर पहुंचा होगा कि 
उसका बल और राष्ट्र का बल इसी समन्वय से वढ सकते हें । वह एक बहुत बहादुर, 
लड़ाका और कुशल सेनानायक भी था । अशोक की तरह वह रड़ाइयों से नफ़रत नहीं 
.करता-था । लेकिन तलवार की विजय से वह स्नेह को विजय को ज्यादा अच्छी 
समझता था और यह भी जानता था कि ऐसी विजय उयादा टिकाऊ होती है। 
इसलिए वह पक्के इरादे के साथ हिन्दू सरदारों और हिन्दू जनता का स्नेह हासिल 
करने में जुट गया। उसने गैर-मुस्लिमों से वसूल किया जानेवाला जजिया और 
हिन्दू तीर्थे-यात्रियों पर-लगाया जानेवाला टॅक्स बन्द कर दिया 1 उसने खुद 
अपना बिवाह एक ऊंचे राजपूत घराने की लड़की से किया । बाद में उसने अपने 
पुत्र का विवाह भी एक अजब त लड़की से किया। और उसने ऐसी मिली-जुली 
शादियों को बढ़ावा दिया । उसने अपने साम्राज्य के ऊँचे-से-ऊँचे ओहदों पर राजपूत 
सरदारों को मुक्ररंर किया। उसके सबसे बहादुर सिपहसालारों और सबसे योग्य 
वजीरों और सूबेदारों में कितने ही हिन्दू थे। राजा मानसिंह को तो उसने कुछ . 
दिनों के लिए काबुल का सूबेदार बनाकर भेजा था। देखा जाय तो राजपूतों को 
` और अपनी हिन्दू-प्रजा को मनाने के लिएं कमी-कमी तो वह्‌ इतना आगे बढ़ जाता. 
. था कि मुसलमान-प्रजा के साथ अपसर अन्याय हो जाता था। बहरहाल. वह 
हिन्दुओं की सद्भावना हासि करने में सफल हुआ और उसकी नौकरी करने - 
और उसे सम्मान देने के लिए चारों ओर से लगभग. सभी राजपूत इकट्ठे होने " 
लगे, सिवाय मेवाड़ के राणा प्रताप के, जिसने कभी सिर-नहीं झुकाया। राणा . 
प्रताप ने अकबर को नाम के लिए भी अपना सम्राट्‌ मानने से इन्कार कर दिया। - 
लडाई के मैदान में हार जाने पर भी. उसने अकबर का ताबेदार बनकर मौज- 
मज़े का विलासी जीवन बिताने की बनिस्वत जंगल .में छिपते फिरना ज्यादा 
` पसन्द किया। जिन्दगी भर यह अभिमानी राजपूत दिल्ली के महान्‌ सम्राट से 
लड़ता रहा, और इसने उसके सामने सिर झुकाना मंजूर नहीं किया । अपने जीवन 
के आखिरी दिनों में उसे कुछ सफलता भी मिली । इस रण-वाँकुरे राजपूत की, 
. यादगार राजपूताना की एक बेशक़ीमती थाती है, और इसके.नाम के साथ कितनी 
हीगायाए जुड गई. हैं। ०. ०. जय pr 


` .इस तरह अकबर ने राजपुतों को अपनी तरफ़ कर लिया और बह जनता 

का प्यारा घन गया। वह पारसियों और उसके दरबार में आनेवाले जेजुइट 

पादरियों तक से अच्छा बर्ताव करता था। लेकिन उसकी इस उदारता और : 
इस्लामी शरीयत के खिलाफ़ कुछ कार्रवाइयों से मुसलमान अमीर-सरदार उससे 

नाराज़ हो गये और उसके खिलाफ कई विद्रोह भी हुए । 


मैंने अकबर की तुलना अशोक से की है। लेकिन इस तुलना से तुम कहीं 
भुलावे में न पड़ जाना। बहुत-सी बातों में बह अशोक से बिलकुल अलग तरह का 
था। वह बड़ी ऊँची उमंगोंदाला था, और अपने जीवन के अन्त समय तक बह अपना 
साम्राज्य बढ़ाने की धुन में चढ़ाइयाँ करता रहा । जेजुइट लोगों ने लिखा है— 


“बह्‌ चौकस और पारखी दिमाग़वाला था; वह समझ-वूझ का पक्का, मामलों 
में दूरदर्शी और इन सबके अलावा दयालु, मिलनसार और उदार था। इन गुणों 
के साथ उसमें बड़े-बड़े जोखिम के कामों को उठाने और पूरा करने की हिम्मत 
भी थी. . . । वह बहुत-सी वातों में दिलचस्पी रखता था, और उनके बारे में 
जानने का इच्छुक रहता था; उसे न सिर्फ़ सैनिक और राजनीतिक बातों का ही 
बल्कि बहुत-से कला-कौशल का भी गहरा ज्ञान था... । जो लोग उसकी 
ज्ञात पर हमला करते थें उनपर भी इस राजा की रहमदिली और नम्रता की 
रोशनी पड़ती रहती थी। उसे गुस्सा बहुत ही कम आता था। अगर कभी आता 
था तो उसका आवेश भयंकर हो जाता था; लेकिन उसका यह गुस्सा ज्यादा देर 
टिकता न था।' eh 


याद रहे कि यह बयान किसी चापलूस मुसाहिब. का नहीं है, लेकिन दूसरे 
देश के रहनेवाले अजनबी का है, जिसे अकवर को गौर से देखने के काफ़ी मौक़े 
मिळते थे! 

शरीर में अकवैर असाधारण बलवान और चुस्त था, और वह जंगली 
और खूंखार जानवरों कें शिकार से ज्यादा और किसी चीज़ से प्रेम नहीं करता 
था । एक सिपाही की हैसियत से तो वह्‌ इतना बहादुर था कि उसे अपनी जान तक 
की बिलकुल परवाह न थी। उसकी अद्भुत शक्ति का अन्दाज्ञा आगरे से अहमदाबाद 
की उस मशहूर कूच से लगाया जा सकता है, जो उसने नौ दिन में पूरी की थी। 
गुजरात में विद्रोह हो गया था और अकबर एक छोटी-सी सेना के साथ राजपूताना 
के रेगिस्तान को लाँघकर साढे चार सो मोड तै मील की दूरी: तय करके वहाँ जा घमका। 
यह एक असाघारण करतब था। यह. 'की जरूरत नहीं है कि उस ज़माने में 
न तो रेलें थीं और न मोटरे। ; 


लेकिन इन गुणोंके अलावा महान्‌ पुरुषों में कुछ और भी होता है; उनमें 
कुछ चुम्वक जैसा आकर्षण होता है, जो लोगों को अपनी तरफ़ खींचता है। अकबर 

: में यह जिस्मानी आकर्षण-शक्ति और मोहनी बहुत ज्यादा मिक़दार में थी; जेजुइट 

. लोगों के अद्भुत विवरण के Es क ससी बस में करनेवाली आँखें “इस तरह 

झिलमिलाती थीं जिस तरह र्य की रोशनी में समु 1” फिर इसमें ताज्जुब की क्या 

बात है, अगर यह व्यक्ति हमको आज भी मोहता हो और उसका शाही.व मर्दाना _ 

. स्वरूप उन ढेरों लोगों से बहुत ऊँचा दिखलाई पड़ता हो, जो सिर्फ़ बादशाह हुए. हैं? .. : 

विजेता की हैसियत में अकबर ने सारे उत्तर भारत और दक्षिण को मी जीत 

_ लिया था। उसने गुजरात, बंगाल, उड़ीसा, कश्मीर, और सिन्ध अपने साम्राज्य में 

मिला लिये। मध्ये मारत और दक्षिण भारत में भी उसको जीत हुई और उसने _ 
खिराज वसूल किया। लेकिन मध्य-प्रान्त की रानी दुर्गावती को हराना उसकी शान. 


) `. को नहीं बढ़ाता। दुर्गावती एक बहादुर और अच्छी शासक थी और उसने अकबर. 


को कुछ नुक़सान नहीं पहुंचाया था । लेकिन ऊँचा चढ़ने की हविस और साम्राज्य . 
- की लालसा इन छोटी-मोटी अड़चंनों की बिलकुल परावह नहीं करतीं। दक्षिण में 
"> उसकी सेनाएँ अहमदनगर में राजा की`जगह शासन करनेवाली मशहूर 
» et, लड़ीं। इस महिला में बहादुरी और काबलियत थी और उसने लड़ाई . 
में जो लिया उसका असर मुग्रल फ़ौज पर इतना पड़ा कि. उन्होंने उसीके 
माफ़िक शर्तो पर सुलह मं कर ली। बदक़िस्मती से कुछ दिन बाद उसके ही 
कुछ नाराज़ सिपाहियों ने उसे मार डाछा। ' . . | |. 
. ` . ' अकवर की फ़ौजों ने चित्तोड़ पर भी घेरा डाला । यह राणा प्रताप से पहले ` 
की व्रात है; . जयमल ने बड़ी वीरता से चित्तोड़ की रक्षा की। उसके मारे जाने पर . 
भयंकर जोहर' ब्रत फिर हुआ और चित्तौड़ जीत लिया aT 
___.. : अकबर ने अपने चारों: तरफ़ बहुत-से क्राबिळ नायब जमा कर लिये, जो 
` उसके बड़े वफ़ादार थे। इनमें मुख्य फ़ैज़ी और अबुंलफ़ज़ल दो भाई थे, और एक 
' . था बीरबल, जिसके बारे में.अनगिनती कहानियाँ आज तक प्रचलित हैं। अकबर ` 
. का वित्तमन्त्री था टोडरमल। इसीने लगान की सारी प्रणाली को बदला था. 
. . तुम्हे उन्ह यह जानकर अचम्मा होगा कि उन दिनों ज़मींदारी-प्रथा न थी और न्‌ 
दार थे, न ताल्‍्लक़ेदार। राज्य खुद किसानों या रैयत से लगान वसूल करता 
. था। यही आजकल रैयतवारी प्रणाली कहलाती है। आजकल: के. जमींदार अंग्रेजों 
के बनाये हुए हैं। . l S 
। जयपुर का राजा मानसिह अकबर के सबसे अच्छे. सेनापतियों में सें:था ।: - 
अकबर कें दरबार में एक और मशहूर आदमी थां--महान्‌ गायक तानसेन, जिसे . 
आज मारत के सारे गेये अपना गुरु मानते हैं। . So ; 
S AN में अकबर की राजघानी आगरा थी, जहाँ उसने किला: बनवाया। इसके 
` बाद उसने आंगरे से पन्द्रह मील दूर फ़तहपुर सीकरी में एक नया शहर बसाया। . . 

अकबर 


उसने यह जगह इसलिए पसन्द की कि यहाँ शेख सलीम चिश्ती नाम के एक मुस्लिम 
सन्त रहते थे। यहाँ उसने एक आलीशान शहर बनवाया, जो उस वक्त के एक अंग्रेज- 
यात्री के शब्दों में “लन्दन से भी ज्यादा बड़ा” था और यही पन्द्रह वर्ष से ज्यादा 
उसके साम्राज्य की राजघानी रहा। बाद में उसने लाहौर को अपनी राजधानी - 


बनाया । अकबर का दोस्त और वजीर अबुलफ़ज़ल लिखता है--'बादशाह : 
सलामत आलीशान इमारतों के खाके सोचते हैं और अपने दिल और दिमाग़ की. . 


सूझ को पत्थर और wA का जामा पहना देते हैं।” न 

फतहपुर सीकरी और उसकी खूबसूरत मस्जिद, उसका जबर्दस्त बुलन्द 
दरवाज़ा और बहुत-सी दूसरी सुन्दर इमारतें आज भी मोजून 1. हैं। यह शहर उजड 
गया है और उसमें किसी तरह की .हलूचल अब नहीं है; उसकी गलियों 
में और उसके चौड़े सहनों में एक मिटे हुए साम्राज्य की छायाएँ आज भी चलती- 
फिरती मालूम होती हैं। .. . ड 

हमारा मौजूदा इलाहाबाद शहर भी अकबर का बसाया हुआ है, लेकिन ' ` 
जगह यह जरूर बहुत प्राचीन है, और प्रयाग तो यहाँ रामायण के युग से चला आ 

अकबर का जीवन एक विशाल साम्राज्य को जीतने और मजबूत बनाने 
में लगा रहा होगा। लेकिन इसके अन्दर अकवर का एक और विचित्र गुण नजर . 
आता है। यह थी उसकी बेहद जिज्ञासा और सचाई की खोज । जो कोई किसी भी 


` विषय पर रोशनी डाल सकता था, उसे बुलाया जाता था और उससे सवाल किये . 


जाते थे। अलग-अलग मजहबों के लोग इबादतखाने में उसके चारों तरफ़ बैठते . 
थे और हरेक इस महान्‌ बादशाह को अपने मज़हब में शामिल करने की उम्मीद 
रखता था। वे अक्सर एक दसर सरे से झगड़ पड़ते थे और अकबर बैठा-चैठा उनकी . 


बहसं सुनता रहता ओर उनसे बहुत-सें सवाल पूछता रहता.था। मालूम होता है, 


उसे यह विश्वास हो गया था कि.सत्य का ठेका किसी खास मज़हब या फ़िरक़े ने _ 
नहीं ले रक्खा है और उसने यह ऐलान कर दिया था कि वह संसार के सारे मज़हबों | 
में आपसी उंदारता के सिद्धान्त को मानता है। ' | ल zA 
`. उसके शासनकाल के एक इतिहास-लेखक बदायूंनी' ने, बहुत-से - 
भजमों में शामिल होता रहा होगा, अकबर के बारे में मज़ेदार बयान लिखा है, 


ग्र जो मैं यहाँ देना चाहुँगा। बदायूंनी खुद एक कट्टर मुसलमान था और वह अकबर . 
की पा बिलकुल नापसन्द करता था। वह लिखता है- .. 


' बदायूंनी का पुरा नाम मिर्जा अब्दुल फ़ादिर बदायूंनो (बदायूं का 


क) मी छोप है। यह हु से बहुत तसदी चा) हा 

“जहाँपनाह हरेक की रायें इकट्ठी करते थे, खासकर ऐसे लोगों की जो 
सलमान नहीं थे, और उनमें से जो कोई बात उनको पसन्द आती, उसे रख. 
लेते और जो उनके मिज्ञाज के खिलाफ़ होतीं और उनकी मर्जी के खिलाफ 
जातीं उन सबको फेंक देते थे। शुरू बचपन से जवानी तक और जवानी से 
बुढ़ापे तक, जहापनाह खळ अलग-अलग तरह की हाळतों में से और सब 
तरह के मज़हवों, दस्तूरों और फ़िरक्रेवाराना अक़ीदों में से गुजरे हैं, और जो 
कुछ किताबों में मिल सकता है उस सबको उन्होंने, छाँटने के अपने खास 
गुण से, इकट्ठा किया है, और तहक्कीक्कात की उस रूह से इकट्ठा किया है, जो 
- हर इस्लामी उसूल के खिलाफ़ है । हर तरह उनके दिल के आईने पर किन्ही 
मूल उसूलों की बुनियाद पर एक नक्शा खिंच गया है और उनपर जो-जो 
असर पड़े हैं, उन सबके नतीजे से उनके दिल में पत्थर की छकीर को तरह 
धीरे-धीरे यह यक्ीन जमता गया है कि सव मञ्जहवों में समझदार आदमी हैं 
और सब क्रौमों में परहेजगार, सोचनेवाले और चमत्कारी ताक़्तोंवाले 
आदमी हैं। अगर कोई सच्चा इलम इस तरह हर जगह मिल सकता हो तो 
सचाई किसी एक ही मजहव में कैसे वन्द हो सकती है?" "`" 
तुम्हें याद होगा कि इस ज़माने में यूरोप में मज़हबी मामलों में बड़ा जबर्दस्त 


` बैर-माव फैला हुआ था। स्पेन, नीदरलैण्ड और दूसरे देशों में इनक्विजिशन का 


दौर-दौरा था और कॅथलिक और कैल्विनिस्ट दोनों एक-दूसरे को बर्दाइत करना 
घोर पाप समझते थे। ; 
- अकबर ने वर्षों तक सब मतों के आचायों से अपनी मज़हबी चर्चाएँ और 
बहसे जारी खखीं, यहाँतक कि अन्त में वे सव उकता गये और उन्होंने अकबर को 
अपने-अपने खास मजहब में मिला सकने की आशा छोड़ दी। अब हरेक मजहब 
में सचाई का कुछ-न-कुछ अंश था तो वह उनमें से किसी एक को केसे चुन सकता था ? 
जेजुइट लोगों के लिखे मुताविक़् वह कहा करता था--- चूँकि हिन्दू लोग अपने 
सिद्धान्तों को ठीक मानते हैं और इसी तरह मुसलमान और ईसाई भी मानते हैं; 
तो फिर हम इनमें से किसको अपनावें? "अकबर का सवाल वड़ा. वाजिब था, लेकिन 
जेजुइट लोग इससे चिढ़ते थे और उन्होंने अपनी पुस्तक में लिखा है-- इस 
बादशाह में हम उस नास्तिक की-सी आम ग़लती देखते हैं जो दलील को ईमान का 
दास बनाने से इन्कार करता है और जिस बात की गहराई को उसका कमज़ोर 
दिमाग़ न पा सके, उसे सच न मानता हुआ वह उन मामलों को अपने अधूरे फसले 
पर छोड़कर सन्तुष्ट हो जाता है, जो मानव-ज्ञान की सर्वोच्च सीमा से भी परे FI” 
अगर नास्तिक की यही परिमाषा है तो जितने ज्यादा नास्तिक हों उतना ही अच्छा! 
अकबर का लक्ष्य क्या था, यह साफ़ नहीं मालूम पड़ता । क्या वह इस सबाल 


को खाली राजनीतिक निगाह से. देखता था ? सबके लिए एक-सी राष्ट्रीयता ढूंढ 

निकालने के इरादे से कहीं वह अळम-अलग मजहबों को जबरदस्ती एक ही रास्ते 
में मही डालना चाहता था? या क्या उसकी नीयतों और उसकी तलाशों की 
जड़ में मजहव था; मैं नहीं जानता । लेकिन मेरा खयाल इधर झुकता है कि वह 
मज़हवी सुधारक की बनिस्बत राजनीतिज्ञ ही ज्यादा था। उसका उद्देश्य चाहे जो 
रहा हो, उसने सचमुच एक नये मज़हब दीन इलाही' का ऐलान कर दिया, 
जिसका इमाम वह खुद था। दूसरी बातों की तरह धामिक मामलों में भी उसके 
दबदवे को कोई चुनौती नहीं दे सकता था और दण्डवत्‌, क़दम-बोसी, वगैरा, 
नफ़रत पेदा करनेवाली ढेरों चीज़ें होती थीं। यह नया मज़हव चला नहीं। हुआ 
यह कि इसने मुसलमानों को चिढ़ा दिया। - 

अकबर सत्तावाद का तो पूरा निचोड़ था। फिर भी यह सोचना दिलचस्प 
है कि राजनीतिक उदार विचारों का उस पर कया जवाबी असर हुआ होता। 
अगर मज़हवी विश्वास की स्वतन्त्रता मानी जाती थी तो जनता को ज्यादा राज- 
नीतिक आजादी क्यों नहीं ? विज्ञान की तरफ़ वह ज़रूर खूब खिचा होता। 
बदक्किस्मती से ये विचार, जिन्होंने उस समय यूरोप के कुछ लोगों को परेशान 
करना शुरू कर दिया था, उस समय के भारत में चाळू नहीं हुए थे। छापेखानों : 
का भी कोई उपयोग नजर नहीं आता। इसलिए शिक्षा का दायरा बहुत छोटा 
था। यह जानकर तुमको सचमुच ताज्जुव होगा कि अकवर अनपढ़ था, यानी 
वह पढ्-लिख नहीं सकता था | लेकिन फिर भी वह उच्च शिक्षित था और किताबें 
पढ़वाकर सुनने का वड़ा मारी झौक़ीन था। उसकी आज्ञा से बहुत-सी संस्कृत 
पुस्तकों का फ़ारसी में अनुवाद किया गया था। 

यह भी माक को बात है कि उसने हिन्दू विधवाओं के सती होने की प्रथा को 
बन्द करने का हुम निकाला था और युद्ध-बन्दियों को गुलाम बनाये जाने की भी 
मनाही कर दी थी। 

चौंसठ साळ की उम्र में, क़रीब पचास वर्ष राज करने के बाद, अक्तूबर, 
१६०५ ई० में अकबर की मृत्यु हुई। उसकी लाश आगरा के पास सिकन्दरे में एक 
खूबसूरत मक़बरे में दफ़न को हुई है। 

अकबर के शासनकाल में उत्तर भारत में और ज्यादातर काशी में एक 
व्यक्ति हुआ, जिसका नाम संयुक्तप्रान्त' के हरेक देहाती की ज़बान पर है। वहाँ 
वह इतना मशहूर है और इतना लोकप्रिय है, जितना अकबर या दूसरा कोई 
बादशाह नहीं हो सकता। मेरा मतलव तुलसीदास से है, जिन्होंने हिन्दी में 
रामचरितमानस या रामायण लिखी है। 


'आज' का उत्तर प्रदेश। 

भारत सें मुग्रलू-साञ्राज्य का पतन और अन्त 


- २ Mo ९ सितम्बर, १९३२ . 
` मेरी इच्छा होती है कि अकबर के बारे में तुम्हें कुछ और बतलाऊं लेकिन : 
इस इच्छा को दबाना पड़ेगा । मगर पुतंगाली पादरियों के लेखों pra से कुछ और बातें : 


यहाँ देने के लोम को मैं नहीं रोक सकता। उनकी राय दरबारी | की. राय 
| ar ज्यादा महत्व रखती है और यह बात भी ध्यान में रखने की है कि जंबं अकबर 
न बना तो उसकी तरफ़ से उंनको बहुत निराशा भी हुई थी। फिर भी वे 


. लिसते हैं, “वह वास्तव में एक महांन्‌ बादशाह था; क्योंकि वह जानता था कि अच्छा : 


शासक वही हो सकता है, जो अपनी प्रजा में एक-साथ फ़रमाबरदारी, इज्जत, प्रेम 
और भय पैदा कर सके। यह बादशाह सबका प्यारा था, बड़े आदमियों पर सख्त, 


* छोटे आदभियों पर मेहरबान, और सब लोगों के साथ न्याय करनेवाला, चाहे वे . 


. ऊंच हों या नीच, पड़ोसी हों या अजनबी, ईसाई हों या मुसलमान या हिन्दू; 
. इसंलिए हरेक आदमी यही त कि बादशाह उसीके पक्ष में हैं।- जेजुइट 
. लोग आगे कहते हैं--“अभी. वह पर मामलों में मशंगूल है या अपनी प्रजा 


' के लोगों को मुजरे दे रहा है, तो दूसरे ही.क्षण वह ऊंटों के बाळ कतरता हुआ या 


पत्थर फोडता हुआ. या लकड़ी व हमारी या लोहा कूटता हुआ नज़र आता था; 
और इन संब कामों को: वंह इतनी से करता था मानो खुद अपने ही 
खास पेशे को कर रहा हो।” हालाँकि वह एक शक्तिशाली और निरंकुश राजा 


. था, लेकिन वह हाथ से काम करने को अपनी शान के ख़िलाफ़ नहीं समझता था, 


. जैसा कि आजकल के कुछ लोग खयाल करते: हैं।. 


 . आगे चलकर यह बतलाया गया है कि “वह बहुत थोड़ा खाना खाता था 
*और साल में सिफ तीन या.चार महीने ही माँस खाता था. . .। सोने के लिए 


` ब्रह्‌ बड़ी qe से रात के तीन घण्टे निकालता थां... . । उसकी याददारत 
ग़ज़ब की ; 


। उसके हजारों साथी थे, लेकिन वह सबके नाम जानता था; अपने 
घोड़ों के, हिरनो के और zani तक के नांम मी.उसे. याद थे! ' इस अद्भुत 
स्मरण-दक्ति के बारे:में यक़ीन करना मुंदिकिल है, और शायद यह बयान कुछ 


PSN NONI nA AA IES ६ ५-७ aa ma AA AA कि” 


बढ़ा-चढ़ाकर भी लिखा गय़ा हो। लेकिन इसमें कोई शक़् नहीं कि उसका . दिमाग : ; 


` अद्भुत था।.“हालांकि वह पढ़-लिख नहीं सकता था लेकिन अपनी बादशाहत में 
होनेवाली:तमाम बातें उसे मालूम रहती थीं!” और “उसकी ज्ञान हासिल करने 


की लगन” ऐसी थी कि.वह “सब बातें एक साथ सीखने की कोशिश करता था . 


. जँसे कोई भूखा आदमी सारे मोजन को एक ही कौर में निग जाना चाहता हो” . | 

ऐसा था यह अकबर । लेकिन वह पूरा निरंकुश था । और, हालाँकि उसने 
प्रजा को बहुत हृद तक सुरक्षित कर दिया था और किसानों पर से टॅक्सों का बोझ 
भी हलका कर दिया था, लेकिन उसका दिंमाग्र शिक्षा और सिखाई के ज़रिये जनता 
का स्तर ऊंचा उठाने की तरफ़ नहीं गया। वह युग हर जगह निरंकुशशाही का 
था, मगर दूसरे निरंकुश राजाओं के मुक़ादले में बादशाह और इन्सान की हैसियत 


में अकवर सबसे ज्यादा तेजी से चमकता है। 


हालाँकि अकदर वावर की तीसरी पीढ़ी में था, लेकिन भारत में मुगल 
राजवंश की नींव डालनेवाला असल में यही था। चीन में कुबलइखां के युआन 
राजवंश की तरह, अकवर के बाद मुग़रू वादशाहों का राजदंश भारतीय वन 
गया। अकवर ने अपने साम्राज्य को मज़बूत बनाने के लिए जो महान्‌ काम 
किया था, उसका नतीजा यह हुआ कि उसका राजवंश उसकी मृत्यु के वाद सौ _ 
वर्ष से ज्यादा राज करता रहा। 


अकबर के वाद तीन और काविळ बादशाह हुए, लेकिन उनमें कोई असाधारण 
वात नहीं थी। जब कोई बादशाह मरता तो उसके पुत्रों में राजगद्दी के लिए बड़ी 
गन्दी छीना-झपटी होती। महलों की साज़िशें और उत्तराधिकार की लड़ाइयाँ 
होती थीं । पुत्रों का पिताओं से विद्रोह, भाइयों का भाइयों से विद्रोह, हत्याएँ और 
रिश्तेदारों को आँखें फोड़ी जाना--मतलव यह कि निरंकुशता और स्वेच्छाचारो 
शासन के साथ चलनेवाली तमाम घिनोनी बातें होती थीं। शान-शौक़त और 
तड़क-भड़क तो ऐसी थीं कि उनकी वरावरी कहीं न थी। तुम्हें याद होगा कि यह 
वह ज़माना था जब फ्रान्स में चौदहवां लुई, जो 'सूर्य-जेसा राजा' कहलाता था, 
राज करता था और जिसने वर्साई बनवाया था और जिसका दरवार शान-शौक़त- 
वाला था। लेकिन महान्‌ मुगलिया शान-शौक्रत के सामने लुई की शान-शौक़त 
फीकी पड़ जाती थी । शायद ये मुग़ल बादशाह उस ज़माने के बादशाहों में सबसे 
ज्यादा मालदार थे। लेकिन फिर भी कभी-कभी अकाल, महामारी और वीमा- 
रियाँ फैल जाती थीं और बेशुमार आदमियों का सफ़ाया कर देती थीं । जबकि 
दूसरी तरफ़ बादशाही दरवार विलास में डूबा रहता था। 

अकबर के समय की मजहबी उदारता उसके पुत्र जहांगीर के राज में भी 
जारी रही, लेकिन फिर यह धीरे-धीरे मिंटती गई और ईसाइयों और हिन्दुओं पर 
कुछ अत्याचार होने लगे । वाद में, औरंगजेब के राज में, मन्दिरों को तोड़कर, 
और बदनाम जज़िया टॅक्स दुवारा जारी करके, हिन्दुओं को जान-वूझकर सताने 
की कोशिश की गई। साम्राज्य की नींव की जो इटे अकवर ने इतनी मेहनत से 
जमाई थीं, वह इस तरह एक-एक करके खोद डाली गईं और साम्राज्य एकदम 
लड़खड़ा कर गिर पड़ा। 


२९ 

अकबर के वाद जहांगीर गद्दी पर बैठा जो उसकी राजपूत रानी का पुत्र 
था। उसने कुछ हद तक अपने पिता की परम्परा को जारी रक्खा, लेकिन शायद 
उसे सरकारी कामों की बनिस्बत कला व चित्रकारी और बागों व फूलों में ज़्यादा 
दिलचस्पी थी । उसके यहाँ बढ़िया चित्रशाळा थी। वह्‌ हर साल कश्मीर जाता था 
और मेरे खयाल से श्रीनगर के पास शालिमार और निशात नामों के मशहूर बाग 
इसीने बनवाये थे। जहांगीर की बेगम--या यों कहो कि उसकी बहुत-सी बेग्रमों 
में एक--सुन्दरी नूरजहां थी, जिसके हाथों में सिंहासन के पीछे राज की असली 
बागडोर थी। ऐतमादुद्दौला की क़न्न पर खूबसूरत इमारत जहांगीर के ही राज में 
बनी थी। जब कभी मैं आगरे जाता हूँ तो वास्तुकला के इस रत्न को देखने की 
कोशिश करता हूँ ताकि उसकी सुन्दरता से अपनी आँखों की प्यास बुझा सकूं। 


जहांगीर के बाद उसका पुत्र शाहजहां गद्दी पर बैठा और उसने तीस वर्ष, 
यानी १६२८ से १६५८ ई० तक शासन किया । यह फ्रान्स के चौदहवें लुई का 
समकालीन था और इसके राज में जहाँ मुग़लों की तड़क-मड़क सबसे ऊंची चोटी 
पर च हच गई, वहाँ उसकी गिरावट के बीज भी साफ़ नजर आने लगे थे। बादशाह 
के बैठने के लिए अनमोल रत्नों से जड़ा हुआ मशहूर तख्ते-ताऊस बनाया गया। 
और फिर आगरे में जमना के किनारे वह सुन्दरता का सपना ताजमहल बना। 
शायद तुम जानती हो कि यह उसकी प्यारी बेगम मुमताजमहलू का मक़बरा है। 
शाहजहां ने बहुत-से ऐसे काम किये, जिनसे उसके नाम और उसकी इज्जत पर बट्टा 
लगता है। वह मजहब के मामले में उदार नहीं था और जब दक्षिण में और गुजरात 
में मयंकर अकाल पड़ा तो उसने अकाल-पीड़ितों की राहत के लिए कुछ भी नहीं 
किया। उसकी प्रजा की इस कम्बंख्ती और गरीबी के मुक्राबले में उसकी दौलत 
और शान घिनौनी दिखाई पड़ती हैं। फिर मी पत्थर और संगमरमर में उसने 
दिलक़श सौंदर्य के जो चमत्कार छोड़े हैं, उनके लिए शायद उसकी बहुत-सी बातें 
माफ़ की जा सकती हैं। इसीके समय में मु वास्तुकला अपनी चोटी पर पहुँची 
थी। ताज के अलावा इसने आगरे की मस्जिद, दिल्ली की विशाल जामा 
मस्जिद, और दिल्ली के महलों में दीवाने-आम और दीवाने-खास बनवाये। इन 
इमारतों में ऊँचे दरजे की सादगी है; इनमें से कुछ तो बड़ी विशाळ लेकिन सुधड़ ' 
और सुडौल हैं, और उनकी सुन्दरता परियों जैसी है। 


लेकिन इस परियों-जैसी सुन्दरता के पीछे गरीवी की मारी हुई वह प्रजा 
थी, जो इन महलों की क्वीमत चुकाती थी और जिसके ज्यादातर लोगों के पास 


रहने को मिट्टी के झोंपड़े भी न थे। बे-लगाम जुल्मी शासन का बोलबाला था और 


सम्राट्‌ या उसके बड़े नायव और सूबेदार अगर किसीसे नाखुश हो जाते तो उसे 
भयानक सजाएँ दी जाती थीं। दरबार की साजिशों में मैकियावेली के उसूलों का 

दौर-दौरा था। अकबर की रहमदिली, उदारता और अच्छी शासन-व्यवस्था 
बीती वातें हो गई थीं। हालतें गड़बड़ी की तरफ़ जा रही थीं। 

इसके बाद आखिरी महान्‌ मुगल ऑरंगजेब आया। उसने अपने शासन की 
शुरुआत अपने पिता को क़ैद में डालकर की। उसने १६५९ से १७०७ ई० तक 
अड़तालीस वर्ष राज किया । अपने दादा जहांगीर की तरह वह न तो कला और 
साहित्य से प्रेम करता था और न अपने पिता झाहजहां की तरह 3 TAI 
वह कड़ी सादगी से रहनेवाला मगत था और कट्टर मजहबी था और मज़हब 
के सिवा दूसरे किसी मज़हब को बर्दाइत नहीं करता था। दरबार की तड़क-मड़क 
तो कायम रही पर अपने व्यक्तिगत निजी जीवन में औरंगजेब. सादा-मिज़ाज 
और संन्यासी जैसा था। उसने इरादा करके हिन्दुओं को सताने की नीति चलाई। 
इरादा करके ही उसने अकबर की सबको राजी रखने की और समन्वय की नीति 
उलट दी, और जिस नींव पर अमी तक साम्राज्य टिका हुआ था, उसे इस तरह 
उखाड़ डाला। उसने हिंदुओं पर जज़िया टॅक्स फिर लगा दिया; जहाँतक हो सका 
हिन्दुओं से सब ओहदे छीन लिये; जिन राजपूत सरदारों ने अकबर के समय से 
इस राजवंश की सहायता की थी, उन्हींको नाराज़ करके राजपूतों से लडाई मोल 
ले ली। उसने हज़ारों हिन्दू मन्दिरों को तुड़वा डाला और इस तरह बहुत-सी सुन्दर 
पुरानी इमारतें धूल में मिला दीं। जहां एक तरफ़ दक्षिण में उसका साम्राज्य बढ़ 
रहा था, बीजापुर और गोलकुण्डा उसके कब्जे में आ गये थे और दूर दक्षिण से उसें 
खिराज मिलने लगा था, वहाँ दूसरी तरफ़ इस साम्राज्य की नींव ढीली होकर दिन- 
पर-दिन कमज़ोर होती जा रही थी और चारों तरफ़ दुश्मन पैदा हो रहे थे। 
जज़िया के विरोध में हिन्दुओं की तरफ़ से जो अर्जी उसे पेश की गई थी, उसमें लिखा ' 
था कि यह टेक्स “इन्साफ़ का विरोधी है; उसी तरह यह अच्छी नीति के दायरे 
में भी नहीं आता, क्योंकि यह देश को ग्रीव कर देगा; इसके अलावा यह एक 
foge नई चीज़ है और हिन्दुस्तान के क्रानूनों को भंग करनेवाला है।” साम्राज्य 
की जो हालत हो रही थी, उसके बारे में उसमें लिखा था--“जहांपनाह के राज में 
बहुत-से लोग साम्राज्य के खिलाफ़ हो गये हैं, जिसका लछाज़िमी नतीजा यह होगा 
कि और भी हिस्से हाथ से निकल जायेंगे क्योंकि सव जगह बेरोकटोक बरबादी 
और लूट-खसोट का बाजार गर्म हो रहा हे । आपकी प्रजा पैरों तले रौंदी जाती 
है; आपके साम्राज्य का ह्रेक सुबा ग्ररीब होता जा रहा है, आबादी कम हो 
रही है और कठिनाइयाँ बढ़ती जा रही हैं।' 

आम लोगों में फैली हुई यह तबाही उन भारी परिवतेनों की भूमिका थी, 
जो अगले पचास-साठ वर्षो में भारत में होनेवाले थे। औरंगजेब की मृत्यु के बाद 
महान्‌ मुग्रल साम्राज्य का एकदम और पूरी तरह पतन इन्हीं परिवतंनों में से एक 

था। महान्‌ परिवतंनों और महान आन्दोलनों के पीछे हमेशा आथिक कारण 
हुआ करते हैं। हम देख चुके हैं कि यूरोप और चीन के बड़े-बड़े साम्राज्यों के पतन 
से पहले और साथ-साथ, आथिक पतन हुआ और वाद में क्रान्ति हुई। यही हाल 
भारत में हुआ। 
जिस तरह तमाम साम्राज्यों का अन्त हुआ करता है, उसी तरह मुग्रल 
साम्राज्य का अन्त भी उसीकी अन्दरूनी कमज़ोरियों की वजह से हुआ। वह बिलकुल 
तहस-नहस हो गया । लेकिन हिन्दुओं में विद्रोह की जो नई चेतना पैदा हो रही थी 
और जो औरंगजेब की नीति की वजह से उफ़ान पर आगई थी, उसने इस अन्त को 
लाने की प्रक्रिया में बहुत मदद पहुँचाई। लेकिन एक तरह की यह मञ्हवी हिन्दू 
राष्ट्रीयता औरंगजेब के राज से पहले ही जड़ पकड़ चुकी थी और सम्भव है कि 
कुछ-कुछ इसीकी वजह से औरंगजेब इतना कट्टर और तास्सुबी हो गया हो । 
मराठे, सिक्ख, वगैरा इस हिन्दू जागृति के माले की नोक थे और, जैसा कि मैं अगले 
पत्र में लिखूंगा, मुग़ल साम्राज्य का तख्ता अन्त में इन्होंने ही उलट दिया । लेकिन 
विरासत में मिली इस जायदाद से वे कुछ लाभ न उठा सके। जवकि ये लोग लूट 
के माल के लिए आपस में लड़ रहे थे, अंग्रेज़ चुपचाप और चालाकी के साथ घुस 
आये और उसे हथिया बैठे । 
तुमको यह जानकर दिलचस्पी होगी कि जब मुग्रल-सम्राटू फ़ौज के साथ 
कच करते थे तो उनका शाही डेरा किस तरह का होता था। वह एक बड़ी ज़वदेस्त 
चीज़ होती थी, जिसका घेरा तीस मील और आवादी क़रीव पाँच लाख होती थी! 
इस आवादी में सम्राट के साथ चलनेवाली फ़ौज तो होती ही थी, लेकिन उसके अलावा 
इस चलते-फिरते भारी शहर में लाखों दूसरे लोग और सैकड़ों वाजार होते थे। 
इन्हीं चलते-फिरते डेरों में उदू, यानी 'लरकर' की भाषा, का विकास हुआ। 
apa -काल के बहुत-से छबि-चित्र अब भी मिलते हैं, जिनकी चित्रकला 
बड़ी बारीक़ और नफ़ीस है। सम्राटों की तसवीरों की तो एक पूरी चित्रशाला ही 
मिलती है। बाबर से लगाकर औरंगज़ेव तक तमाम वादशाहो के व्यक्तित्व को 
ये तसवीरें बड़ी खूबी के साथ प्रकट करती हैं l 


मुग़ल-सम्राट्‌ दिन में कम-से-कम दो वार झरोखे में से लोगों को दर्शन दिया 
करते थे और अजियाँ लिया करते थे। जब १९११० में अंग्रेज सम्राट जाजे पंचम 
दिल्ली में ताजपोशी के दरबार के लिए भारत आये थे तो उनका भी मुजरा इसी 
तरह करवाया गया था । अंग्रेज़ लोग अपने-आपको मुग्रलों का गद्दीनशीन समझते 
हैं और इसलिए वे तड़क-मड़क और बेहूदा प्रदर्शन में मुग्रलों की नकल उतारने 
की कोशिश करते हैं। मैं तुमको बतला चुका हूँ कि अंग्रेज बादशाह को मुराळ 
बादशाहों का खिताब 'क्रेसरे हित्द' तक दे दिया गया है। आज भी दुनिया भर में 

भारत में मुरा-सासाज्य का पतन और अन्त ४४१ 


इतनी शान-शौक़त और नुमायशी ठाट-बाट शायद और कहीं न मिले, जितना 
भारत में इंग्लैण्ड के वाइसराय के व्यक्तित्व के साथ लगा हुआ है। 


मैंने तुम्हें अभी तक यह नहीं बताया है कि पिछले मुग्रल बादशाहों का विदे- 
शियों के साथ कंसा ताल्लुक था। अकबर के दरबार में पुतंगाली पादरियों पर खास 
कृपा रहती थी और यूरोप की दुनिया के साथ अकबर का जो z भी सम्पर्के 
घ बह झर वह पुतंगाल्यों के ही ज़रिये से था। अकबर इनको यूरोप को सबसे ज्यादा 
द्‌ शी कोम समझता था, क्योंकि समुद्रों पर इनका कब्जा था। अंग्रेजों का उस 
वक्‍त पता भो त॑था । अकबर की गोवा लेने की बड़ी इच्छा थी और उसने उसपर 
हमला भी किया मगर सफलता न मिली। मुग्रल लोग समुद्र-यात्रा को पसन्द नहीं 
करते थे और जहाज़ी शक्ति के सामने उनकी दाल न गलती थी। यह एक विचित्र 
बात है, क्योंकि उस ज़माने में पूर्व बंगाल में जहाज़ बनाने का काम जोरों से चल रहा 
था। लेकिन ये जहाज ज्यादातर माल छादने के काम के थे। समुद्र पर हमला कर 
सकने की यह लाचारी मुग्रल-सा म्राज्य के पतन की एक वजह बतलाई जाती है। 
अब जहाज़ी शक्तियों का समय आ गया था। 


जव अंग्रेज लोगों ने मुगल दरवार में आने की कोशिश की वा पु्तेयाखियों 
को उनसे डाह हुई और उन्होंने जहांगीर के कान उनके ख़िलाफ़ भरने में कोई 
कसर न उठा खखी। लेकिन इंग्ल॑ण्ड के जेम्स प्रथम का राजदूत सर टामस रो 
१६१५ ई० में किसी तरह जहांगीर के दरवार में जा पहुंचा । उसन सम्राट्‌ से बहुत- 
सी सहूलियतें हासिल कर लीं और ईस्ट इंडिया कम्पनी के व्यापार की नींव जमा 
दी। इसी बीच अंग्रेजी बेड़े ने भारतीय समुद्र में पुर्तगाल के बेडे को हरा दिया। 
इंग्छैण्ण का सितारा आसमान में ऊँचा चढ़ रहा था और पुर्तगाळ का सितारा परिचम 
में डूब रहा था। डचों और अंग्रेजों ने धीरे-धीरे पुर्तंगालियों को पूर्वी समुद्रो से 
बाहर निकाल दिया और तुम्हें याद होगा कि मलक्का का बड़ा बन्दरगाह भी 
१६४१ ई० में डचों के हाथ आ गया था। १६२९ ई० में हुगली में शाहजहां और 
पु्तगालियों के बीच युद्ध हुआ। पुर्तंगाली वाक़ायदा गुलामो कः व्यापार करते थे 
और लोगों को जबरदस्ती ईसाई बना रहे थे। पुतंगाली बड़ी बहादुरी से लड़े, लेकिस 
मुरालों ने हुगली परःकन्ज्ञा कर लिया। छोटा-सा पुतेंगाछ देश वार-बार के इन युद्धं 
से थक गया । उसने साम्राज्य की होड़ से पीछा छुड़ाया E लेकिन वह गोवा और 
दूसरी कई जगहों से चिपका रहा और आज भी इन जगहों पर उसका कब्जा है। 


इसी दौरान में अंग्रेजो ने मद्रास और सूरत के पास, भारत के समुद्र-तद 
के नगरों में, कारखाने खोल दिये। मद्रास की नींव भी उन्होंने ही १६३९ ई० में 
डाली। १६६२ ई० में इंग्लेण्ड के बादशाह चाल्सं द्वितीय ने पुतंगाल की कैथरीन 
ain Aia के साथ शादी की और बम्बई का टापू उसे दहेज में मिला । कुछ 

दिनों बाद उसने इसे बहुत सस्ते दाम में ईस्ट इडिया कम्पनी के हाथ बेच दिया | 
यह घटना औरंगजेब के शासनकाल में हुई। पुर्तेगालियों के ऊपर विजय के नशे में 
चूर ईस्ट इंडिया कम्पनी ने यह सोचकर कि मुग्रल-साम्राज्य कमजोर होता जा रहा 
है, १६८५ ई० में लड़ाई के ज़रिये भारत की और ज्यादा ज़मीन पर क़ब्ज़ा करने 
की कोशिश की। लेकिन उसे नुक्सान उठाना पड़ा। इंग्ल॑ण्ड से जंगी जहाज दौड़े 
आये और औरंगजेब के राज्य में दो जगह, यानी पूर्व में बंगाल पर और पठिचिम 

A सूरत पर हमले किये गए । लेकिन अभी मुग्रलों में उनको बुरी तरह हरा देने की 
ताक़त थी. अंग्रेजों ने इससे नसीहत ली और आगे के लिए वे बहुत सावधान हो 
गये। औरंगजेब की मृत्यु पर भी, जबकि मुग़लू-शक्ति लड़खड़ाती हुई दिखाई दे 
रही थी, वे बहुत वर्षों तक कोई बड़ा हमला करने से पहले आगा-पीछे सोचते रहे। 
१६९० $o में जॉब चार्नोक ने कलकत्ता शहर की नींव डाली । इस तरह मद्रास, 
बम्बई और कलकत्ता, इन तीनों शहरों की नींव अंग्रेजो के हाथों से डाली गई और 


` शुरू-शुरू में ये शहर अंग्रेज़ों के ही उद्योग से बढ़े। 


अब फ्रान्स ने भी भारत में क़दम रक्‍खा । एक फ्रान्सीसी व्यापारी कम्पनी 
बनी और १६६८ ई० में उसने सूरत में और कुछ दूसरी जगहों में कारखाने खोले । 
छ साड बाद उसने पांडिचेरी शहर खरीद लिया, जो पूर्वी तट पर सबसे वड़ा 
तिजारती बन्दरगाह बन गया । 
. १७०७ ई० में क़रीब नब्बे वर्ष की बड़ी उम्र में औरंगजेब की मृत्यु हुई । 
उसके छोड़े हुए बेशक्रीमती माल को, यानी भारत को, हथियाने-के लिए लड़ाई- 
झगड़े का मैदान तैयार हो गया ।. एक तो खुद उसी के निकम्मे वंशज और कुछ 
बड़े-बड़े सूवेदार थे; उघर मराठे और सिक्ख थे; दूसरी तरफ़ उत्तर-पश्चिम 
सीमा के पार के लोग दान्त लगाये हुए थे; और समुद्र-पार के दो शक्तिशाली राष्ट्र 
अंग्रेज और फ़ान्सीसी थे। बेचारे भारतवासियों की चिन्ता किसे थी? 


२८९१५८५ 
सिक्ख ओर मराठे 
१२ सितम्बर, १९३२. 


अरंगज़ेब की मृत्यु के बाद के सौ वर्षों में मारत एक अजीब पैवन्दकारी का 
नमूना. वना रहा। सैरबीन की तरह उसके नजारे हर घड़ी बदलते रहते थे, पर 
वे कोई बहुत सुन्दर नहीं थे। ऐसा ज्ञमाना ले-भग्गुओं के या ऐसे लोगों के लिए बड़ा 
बढ़िया होता है, जो साघनों और उपायों की परवाह नहीं करते और मौक़े का फ़ायदा 
उठाने में न तो डरते हैं और न भले-बुरे का कुछ विचार करते हैं। इसलिए सारे. . 
भारत में इस तरह के मौक़ा-परस्त पैदा हो गये। इन मौक्रा-परस्तों में एक तो खुद 

भारत के ही रहनेवाले थे; दूसरे वे थे, जो उत्तर-पश्चिम की सीमाओं से आ रहे थे 
और तीसरे वे लोग थे, जो अंग्रेजों और फ़ान्सीसियों की तरह समुद्र-पार से आये थे। 
हरेक आदमी या गिरोह अपनी-अपनी चाल चलता था और वाक़ी सबको जहन्नुम 
में भेजने के लिए तैयार था। कभी-कभी दो मिलकर तीसरे को ख़त्म कर देते थे; 
` लेकिन बाद में ये दोनों आपस में ही लड़ मरते थे। रियासतें हड़पने के लिए, जल्दी 
से मालदार बनने के लिए, और लूटमार करने के लिए, जी-तोड़ कोशिशें को जा रही 
थीं। लूट-मार ज्यादातर खुल्लम-खुल्ला और वेशर्मी के साथ होती थी; लेकिन 
कभी-कभी वयापार के झीने पदे में भी छिपकर होती थी। और इस सबके पीछे 
था खिसकता हुआ मुराल-साम्राज्य, जो 'चेशायर की बिल्ली की तरह ऐसा 
गायव हो रहा था कि उसकी मुस्कराहट भी वाक़ी न रही थी। बेचारे नाम के 
बादशाह को या तो पेन्शन दे दी जाती थी या वह दूसरों का कैदी हो जाता था। 
लेकिन ये सब उथल-पुयल और हलचल और तोड़-मरोड़ उस क्रान्ति के 
बाहरी लक्षण थे, जो सतह के नीचे हो रही थी। पुरानी आर्थिक व्यवस्था टूट रही 
थी; सामन्तशाही के दिन पुरे हो गये थे और वह खत्म हो रही थी। ये चीजे ` 
देश की नई हालतों से मेल नही खाती थीं। यही सिलसिला हम यूरोप में देख चुके 
हैं और व्यापारी वर्ग की तरवक़्ी भी देख चुके हैं, जिसे स्वेच्छाचारी शासकों ने 
रोक दिया था। सिफ़े इंग्लैण्ड में, और कुछ हृद तक हालैण्ड में, वादशाहों को 
दवा दिया गया था। जिस समय औरंगजेब गद्दी पर बैठा, उस समय इंग्लेण्ड में 
वह थोड़े दिन का गणराज्य चल रहा था, जो चाल्सं प्रथम की फाँसी के बाद वना 
था। और औरंगजेब के ही शासनकाल में जेम्स द्वितीय के भाग जाने से, और 
१६६८ ई० में पांमेण्ट की विजय से, इंग्लैण्ड की क्रान्ति पूरी हुई। इंग्लेण्ड में जो 
'पाळेमेण्ट-जैसी एक आधी लोक-सत्तावाली परिषद्‌ थी, उससे इस लड़ाई में बहुत 
मदद मिली | वह एक ऐसी चीज़ थी, जो सामन्त सरदारों के और वाद सें वादशाह 
के खिलाफ़ खड़ी की जा सकती थी। के 
यूरोप के वहुत-से दूसरे देशों में और ही kahi हालतें थीं । फ्रान्स में भी 
अभी तक महान्‌ सम्राट्‌ चौदहवाँ लुई था, जो औरंगजेव के लम्बे शासन-काल मर 
में उसका समकालीन रहा और उसके भी आठ वर्ष बाद मरा वहां क़रीब-क़रीद 
अठारहवीं सदी के अन्त तक स्वेच्छाचारी शासन जारी रहा, जवकि फारस को ai- 
हास-प्रसिद्ध राज्य-क्रान्ति के रूप में जबदेस्त विस्फोट हुआ। जमनी में, असा कि 
हम देख चुके हैं, सत्रहवीं सदी का जमाना बड़ा भयानक था । इसी सदी में तीस 
साल का युद्ध' हुआ, जिसने देश के टुकड़े-टुकड़े करके उसका सत्यानाश कर दिया! 


"पुलिस इन दि वंडरलेंड ताम को कहो को पुस्तक लें बयान को हुई 
एक कल्पित बिल्ली, जो सदा मुस्करातो रडती यो! 

अठारहवीं सदी में मारत की हालत का मुक्राबला कुछ-कुछ जर्मनी की 
उस हालत से किया जा सकता है, जो वहाँ तीस साल फे युद्ध के जमाने में थी। लेकिन 
यह मुक्राबला ज़्यादा आगे नहीं बढ़ाया जा सकता! दोनों देशों में आथिक ढाँचा टूट 
रहा था और पुराने सामन्त-वर्ग के लिए कोई जगह नहीं रही थी। हालाँकि भारत 
में सामन्तश्ाही आखिरी साँसें ले रही थी, लेकिन उसका अन्त वहुत दिनों तक नहीं 
हुआ। और क्ररीब-क्रीव नष्ट होने पर भी उसका ऊपरी रूप बना ही रहा। असल में 
आज दिन भी भारत में और यूरोप के कुछ हिस्सों में सामन्तशाही के बहुत-से 
बचे-खुचे निशान बाकी हैं । 


मुग़लू-साम्राज्य इन्हीं आथिक परिवर्तनों के कारण भंग हुआ, लेकिन इस 
मौक्रे से फ़ायदा उठाकर सत्ता छीनने के लिए कोई मध्यमवर्ग मौजूद न था । इंग्लैण्ड 
की तरह इन वर्गो का प्रतिनिधि-जैसा कोई संगठन या परिषद्‌ भी न थे। हृद दरजे 
के अत्याचारी शासन ने आम लोगों को बहुत-कुछ चापलूस बना दिया था और 
आजादी की जो कुछ भी पुरानी मावनाएँ थीं, वे क़रीव-क़रीब गुलाई जा चुकी थीं। 
लेकिन, जैसा कि आगे चलकर इसी पत्र में जिक्र किया जायगा, कुछ-कुछ सामन्त- 
वर्ग ने, कुछ-कुछ मध्यमवर्ग ने और कुछ-कूछ किसानों ने सत्ता छीनने की कोशिशों 
कीं और इनमें से कुछ कोशिशें सफलता के नज़दीक भी पहुँच गईं। ध्यान देने की 
खास बात यह है कि सामत्तशाही के पतन, और मध्यमवर्ग के उदय के बीच मालूम 
होता है, अन्तर पड़ गया, क्योंकि मध्यमवर्ग में अभी सत्ता-ग्रहण करने की काफ़ी 
तैयारी नहीं थी । जव इस तरह का अन्तर पड़ जाता है तो जरूर गड़बड़ और उथल- 
पुथल होती है, जैसा कि जर्मनी में हुआ। यही झळ भारत में भी हुआ।' छोटे-छोटे 


बादशाह और राजा देश पर अपना-अपना ka जमाने के लिए लड़ने लगे। लेकिन ' 


वे सब एक सड़ी हुई व्यवस्था के रूप थे, इसलिए उनको नींव मजबूत त थी । उनको 
एक नये ही वर्ग के लोगों से लड़ना पक्षा, जो इंग्लैण्ड के भध्यमवर्ग के नुमाइन्दे थे और 
जो उन्हीं दिनों अपने देश में विजय हासिल कर चुका था। इंग्लैण्ड का यह मव्यमवर्ग 
सामन्त-वर्ग से ऊँदी समाजी व्यवस्था का प्रतिनिधि था। वह उन नई हालतों 
से मेल खाता था, जो संसार में पैदा हो रही थीं; उसका संगठन ज्यादा अच्छा और 
कारगर था; उसके पास ज़्यादा अच्छे हथियार और औजार थे, जिनके जरिये 
वह ज़्यादा कारगर तरीकों से छड़ सकता था; और समुद्र पर भी उसका अधिकार 
था। भारत के सामन्ती राजाओं का इस नई शवित के मुक़ाबले में ठहरना असम्भव 
था और इसके सामने वे एक-एक करके ख़त्म होते गये | 


इस पत्र की यह भूमिका काफ़ी लभ्वी हो गई। अब हमको ज़रा पीछे चलना 
चाहिए। औरंगज़ेब के शासन के पिछले दिनों में जनता के जो विद्रोह हुए और 
हिन्दुओं में जो घामिक राष्ट्रीयता जागी, उंनका जिक्र मैं अपने पिछले पन्न में भी 

कर चुका हूं । अब मैं इस बारे में कुछ और बतलाऊंगा । मुगल-साम्राज्य के अलग- 
अलग हिस्सों में कुछ-कुछ घामिक स्वरूपवाळे जन-आन्दोलन शुरू होते दिखलाई 
पड़ने लगे थे। कुछ समय तक तो ये आन्दोलन शान्ति से चलते रहे; राजनीति 
से इनका कोई ताल्लूक़ न था। हिन्दी, मराठी, पंजाबी, वगैरा देशी भाषाओं में गीत 
और भजन बने, जिनका खूव प्रचार हुआ और जिनसे जनता में चेतना पैदा हो गई। 
लोकप्रिय धर्म-प्रचारकों के पीछे बहुत-से पन्थ बन गये। आर्थिक परिस्थितियों के 
दबाव ने जल्द ही इन पन्थों का ध्यान राजनीतिक सवालों की तरफ़ खींचा । शासक- 
वर्ग यानी मुराळ-साञ्राज्य से रगड़े-झगड़े होने लगे । नतीजा यह हुआ कि पन्थ पर | 
दमन हुआ। इस दमन ने शान्ति के रास्ते चलनेवाले पन्थ को सैनिक बिरादरी 
के रूप में बदलू दिया । सिक्खों और दूसरे कई पन्थों का विकास इसी तरह हुआ । 
मराठों का इतिहास : यादा उलझा हुआ है, लेकिन वहाँ भी यही दिखलाई पड़ता 
है कि धर्म और राष्ट्रीयता ने मिलकर मुग्रलों के ख़िलाफ़ तलवार उठाई। मुगल- 
साञ्जाज्य का नाश अंग्रेज़ों के हाथों से नहीं हुआ, बल्कि इन मजहबी राष्ट्रीय 
आन्दोळनों और खासकर मराठों की वजह से हुआ । इन आन्दोळनों को औरंगजेब 
की मजहवी वैर की नीति से कुदरती तौर पर बल मिला । यह भी सम्भव है कि अपनी 
हकूमत के खिलाक़ इस बढ़ती हुई मजहबी चेतना ने औरंगजेब. को और भी ज्यादा 
कट्टर ब तास्सुवी बना दिया हो। 


१६६९ ई० में ही मथुरा के जाट किसानों ने बळवा कर दिया। बार-बार 
उनको दबाया गया, लेकिन वे तीस साल से ऊपर तक, यानी औरंगजेब की मृत्यु 
तक, बार-बार मिर उठाते रहे। याद रहे कि मथुरा आगरे के बहुत नजदीक है, 
यानी ये बळवे राजधानी के पास हो हुए थे! दूसरा ब्वा सतनामियों ने किया, 
जो साधारण लोगों का एक हिन्दू पन्थ था ! इसलिए यह भी गरीव आदमियों का 
वलवा था और अमीरों, हाक्रिमों, वगैरा के विद्रोहों से बिलकुल अल्ग तरह का था। 
उस समय का एक मुग्रळ अमीर-सरदार इनके बारे में नफरत से लिखता है कि यह 
“रच के प्यासे पाजी बाग्रियो का गिरोह था, जिसमें सुनार, बढ़ई, भंगी, चमार और 
दूसरे नीच लोग शामिल थे।” उसकी राय में ऐसे नीच लोगों को अपने से ऊँचे 
लोगों के खिलाफ़ बलवा करने में शमं आनी चाहिए थी !- 


अब हम सिक्खों की तरफ़ आते हैं और उनके इतिहास का सिलसिला कुछ 
समय पहले से शुरू करेंगे । तुम्हें याद होगा कि मैने गुर नानक का जिक्र किया था। 
इनकी मृत्यु बाबर के भारत में आने के कुछ ही साळ वाद हो गई। वह उन लोगों 
में से थे, जिन्होंने हिन्दू-धमं और इस्लाम को एक ही मंच पर लाने की कोशिश 
की। इनके वाद तीन गुर और हुए, जो इन्हींकी तरह शान्तिप्रिय थे, और सिफ 
धर्म की वादों में ही दिलचस्पी रखते थे । अकबर ने चौथे गुरु को अमृतसर के तालाव 

और स्वर्ण मन्दिर के लिए ज़मीन दी थी। तबसे अमृतसर सिक्‍्ख धर्म का केन्द्र 
बन गया है। > 

इसके बाद पाँचवें गुरु अर्जुनसिंह हुए, जिन्होंने ग्रन्यसाहव का संकलन किया । 
यह वानियों और भजनों का संग्रह है और सिक्खों का पवित्र ग्रन्थ माना जाता है । 
एक राजनीतिक अपराध के लिए जहांगीर ने अर्जुनसिह को यन्त्रणाएं' देकर मरवा 
डाला। सिक्खों के इतिहास की घड़ी बस यहीं से बदल गई। गुरु के साथ अन्याय 
और बेरहमी के इस बर्ताव ने उनमें गुस्सा भर दिया और उन्होंने तलूवारे उठा लीं। 
छठवें गुरु हरगोविन्द के समय में वे एक सैनिक बिरादरी वन गये; और तबसे 
हुकूमत के साथ उनकी अझ्सर मुठभेड़ होने लगीं । गुरु हरगोविःद खुद दस साळ तक 
जहांगीर की कैद में रहे। नवें गुरु तेग्रबहादुर औरंगजेब के जमाने में हुए। औरंगजेब 
ने इनको इस्लाम क़वूल करने का हुक्म दिया और इन्कार करने पर इनको क़त्ल 
करवा डाला । दसवें और आखिरी गुरु गोबिन्दसिह थे । उन्होंने सिक्खों को एक वल- 
शाली सैनिक सम्प्रदाय बना दिया, जिसका मुख्य उद्देश्य दिल्ली के वादशाह से 
लड़ना था। ये औरंगजेब की मृत्यू के एक साल बाद मरे। इनके बाद से अबतक कोई 
गुरु नहीं हुआ। कहते हैं कि गुरु के अधिकार अव सारे सिक्ख-सम्भ्रदाय में हैं, जो 
'खालसा' कहलाता है। 


औरंगजेब की मृत्यु के कुछ ही दिन वाद सिक्खों ने बगावत कर दी। इसे 
दबा तो दिया गया, लेकिन सिक्ख लोग अपना बल बढ़ाते रहे और पंजाब में अपनी 
हैसियत को मज़बूत बनाते रहे। आगे चलकर, इसी सदी के अन्त में, पंजाब में 
रणजीतसिह के अधीन एक सिक्ख रियासत पैदा होनेवाली थी । 


ये सब बग्रावतें तो दिकक़्त में .डालनेवाली थी हीं, पर मुराल-सा प्राज्य को 
असली खतरा दक्षिण-पश्चिम में मराठों की बड़ती हुई शक्ति से था। शाहजहां 
` के राज्य में ही शाहजी भोंसले नामक एक मराठा सरदार ने सिर उठाया था। वह 
पहले तो अहमदनगर की रियासत में और बाद में बीजापुर रियासत में हाकिम 
रहा था। लेकिन भराठों का गौरव और मुग्रल-साम्राज्य को थर्रा देनेवाला अगर 
कोई था तो वह इसका पुत्र शिवाजी था, जिसका जन्म १६२७ ई० में हुआ था। 
वह उन्नीस वपं का भी न हुआ था कि उसने लूट-मार शुरू कर दी और पूना के पास 
पहला क़िला जीत लिया वह एक वीर सेना-नायक, छापामारों का आदश नेता 
और हौसलेदार था । उसने बहादुर और मजबूत पहाड़ियों का एक गिरोह इकट्ठा 
कर लिया, जो उसपर जान देते थे। इनकी मदद से उसने बहुत से क्रिलों पर कब्जा 


१ यन्त्रणा--शरीर को भयंकर पीड़ा पहुंचाना--जेसे गर्म लोहे से दागना, 
भाले चुभोना, शिकजे में कसना वग्ररा। - ः 

कर लिया और औरंगजेब के सिपहसालारों को खूब परेशान किया । १६६५ ई० 
में उसने अचानक सूरत पर घावा बोल दिया, जहाँ अंग्रेजों का कारखाना था, और 
शहर को छूट लिया। बातों में आकर वह आगरे में औरंगजेब के दरबार में भी गया, 
लेकिन जब उसके साथ एक स्वाधीन राजा का-सा वर्ताव नहीं किया गया तो उसे 
छगा कि उसे नीचा दिखलाया गया है और उसका अपमान किया गया है। उसे वहाँ 
कैद कर लिया गया, लेकिन वह छूटकर भाग निकला । फिर भी औरंगजेब ने उसे 
राजा का खिताब देकर अपनी तरफ़ मिलाने की कोशिश की । 


लेकिन शिवाजी-ने फिर लड़ाई छेड़ दी। दक्षिण के मुगाल हाक्रिम तो 
उससे इतने डर गये कि वे अपनी हिफ़ाजत के लिए उसे धन देने लगे । यही वह 
इतिहास-प्रसिद्ध चौथ! यानी लगान का चौथा अंश थी, जिसे मराठे लोग जहाँ जाते 
वह वसूल करते थे। इस तरह मराठों की शक्ति तो बढ़ती गई और दिल्ली का 
साम्राज्य कमज़ोर होता गया । १६७४ ई० में शिवाजी ने रायगढ़ में बड़े ठाट- 
बाट के साथ राजमुकुट पहना। १६८० ई० में, उसकी मृत्यु तक वह बराबर 
जीत-पर-जीत हासिल करता रहा। 
तुम्हें मराठा प्रदेश के केन्द्र पूना शहर में रहते हुए rkik समय हो गया है और 
तुम्हें मालूम हो गया होगा कि वहां के लोग शिवाजी से कितना प्रेम करते हैं और 
उनकी कितनी पूजा करते हैं। जिस धामिक राष्ट्रीय जागृति का जिक्र मैं अमी 
कर चुका हूँ, उसका यह TA था। आथिक संकट और आम जनता की तबाही 
ने ज़मीन तैयार कर दी थी; और रामदास और तुकाराम नामक दो मराठी 
सन्त-कवियों ने अपनी कविताओं और भजनों से इसमें खाद डाल दी। इस तरह 
मराठों को जागृति और एकता हासिल हुई और ठीक उसी समय एक तेजस्वी 
सेनानी पैदा हो गया, जो उनका नेता बनकर जीत दिलानेवाला था। 
शिवाजी के पुत्र संभाजी को मुग़लों ने यन्त्रणाएँ देकर मरवा डाला, लेकिन 
कुछ घककों के बाद मराठों की ताक़त फिर बढ़ने लगी । औरंगजेब की मृत्यु के बाद 
उसका साम्राज्य हवा में गायब होने लगा । सारे सूबेदार राजघानी से अपना 
mega तोड़कर स्वाधीन बन बैठे। बंगाल अलग हो गया। यही हाल अवघ 
और रुहेलखण्ड का हुआ। दक्षिण में वजीर आसफ़जाह ने एक राज्य क्रायम किया, 
जो आजकल रियासत हैदराबाद कहलाता है। मौजूदा निज़ाम आसफ़जाह का 
वंशज है। औरंगजेब के मरने के वाद सत्रह वर्ष के भीतर ही साम्राज्य क़रीब- 
क़रीब खत्म हो गया। लेकिन दिल्ली और आगरा, बिना साम्राज्यवाले नाम 
के कई बादशाह एक-के-बाद एक गद्दी पर बैठते रहे। 
जैसे-जैसे साम्राज्य कमजोर होता गया वैसे-ही-वेसे मराठों की ताक़त बढ़ती 
` गई। उनका प्रधान मंत्री, जो पेशवा कहलाता था, राजा पर हावी होकर असली 

सत्ताधारी बन बैठा । पेशवाओं की गद्दी, जापान के शोगुनों की तरह, पुरतेनी 
मानी जाने लगी और राजा पीछे ढकेल दिया गया । दिल्ली का सम्राट्‌ इतना 
कमजोर हो गया कि उसने सारे दक्षिण में चौथ वसूल करने के मराठों के अधिकार 
को मंजूर कर लिया। पेशवा को इतने पर भी संतोष न हुआ और उसने गुजरात, 
मालवा और मध्य भारत पर भी. कब्जा कर लिया। १७३७ ई० में उसकी फ़ौजें 
ठेठ दिल्ली के फाटक पर जा पहुँचीं। ऐसा मालूम होता था कि भारत पर सिफ़े 
मराठों का ही कव्जा होनेवाला है। सारे देश में उनकी धाक थी। लेकिन १७३९ 
ई० में उत्तर-पश्चिम की तरफ़ से अचानक एक हमला हुआ, जिसने ताक़त की तराजू 
का पलड़ा उलट दिया और उत्तर-मारत का नक्शा ही बदल दिया। 


: ९२: 
भारत में अपने प्रतिद्ृन्द्रियों पर अंग्रेजों की विजय 
१३ सितम्बर, १९३२ 

हम देख चुके हैं कि दिल्ली के मुग्रळ-साञ्राज्य की हालत बहुत खराब थी। 
असल में यह कहा जा सकता है कि साम्राज्य के लिहाज़ से तो उसकी कोई हस्ती 
ही न थी। लेकिन दिल्ली और उत्तर भारत का इससे भी ज्यादा पतन होनेवाला था । 
जैसा कि मैं तुम्हें बतला चुका हूँ, भारत में उन दिनों ले-मग्गुओं का बोलवाला था। 
उत्तर-पश्चिम से एक लूटरों के राजा ने अचानक आकर घावा वोळ दिया और 
बहुत-सी खून-ख़राबी और लूट-मार करके वह वेशुमार दौलत लेकर चम्पत हो 
गया । यह नादिरशाह था, जो ईरान का शाह वन बैठा था । वह शाहजहां के वनवाये 
इए मशहुर तख्ते-ताऊस को भी साथ छे गया। यह भयंकर आफ़त १७३९ ई० में 
आई और इसने उत्तर भारत को पस्त कर दिया। नादरिशाह ने अपने राज्य की 
सरहद ठेठ सिन्ध नदी तक बढ़ा ली । इस तरह अफ़गानिस्तान भारत से अलग हो 
गया। महाभारत और गान्धार के जमाने से लगाकर भारत के सारे इतिहास में 
अफ़ग़ानिस्तान का भारत से नजदीकी रिश्ता रहा था। लेकिन वह कटकर 
अलग जा पड़ा। 

सत्रह वर्ष के भीतर ही दिल्ली पर एक और घावामार छूटेरा चढ़कर आया । . 
यह अहमदशाह दुर्रानी था, जो अफ़ग्रानिस्तान में नादिरशाह का उत्तरधिकारी 
था। लेकिन इन हमलों के होते हुए भी मराठों की शक्ति लगातार बढ़ती ही गई; 
और १७५८ ई० में पंजाब पर भी इनका क़ब्ज़ा हो गया। उन्होंने इन सब्र जीते 
हुए हिस्सों पर कोई संगठित सरकार क़ायम करने की कोशिश नहीं की | वें तो 
अपनी मशहूर 'चौथ' वसूल कर लेते थे और राज्य का भार वहीं के लोगों पर छोड़ 
देते थे। इस प्रकार उनको एक तरह से दिल्ली का सारा साम्राज्य विरासत में मिल 

भारत में अपने प्रतिद्वन्दियों पर अंग्रेजों की विजय ४४९ . 


भारत में अंग्रेजों ओर फ्रांसीसियो की लड़ाइयां | 

४५० विदव-इतिहास की झलक 


गया। लेकिन इसके बाद ही एक बड़ी रुकावट सामने आई। उत्तर-पश्चिम से 
दुर्रानी फिर चढ़ आया और उसने १७६१ ई० में पानीपत के पुराने जंगी मैदान 
में औरों की मदद से मराठों की एक बड़ी भारी फ़ौज को बुरी तरह हराया । 
अब दुर्रानी तमाम उत्तर-मारत का मालिक बन बैठा और उसे रोकनेवाली कोई 
शक्ति न थी। लेकिन विजय की इस घड़ी में उसे खुद अपने ही आदमियों में 
झगड़े और विद्रोह का सामना करना पड़ा और वह अपने देश लोट गया। 


कुछ दिनों तक तो ऐसा मालूम होता था कि मराठों की हुकूमत के दिन पूरे 
हो गये और उनकी कोई गिनती न रही । जो बड़ा फल वे हासिल करना चाहते थे 
वह्‌ उनके हाथ से जाता रहा। लेकिन उन्होंने धीरे-धीरे अपनी हालत फिर सुधार 
ली और वे एक बार फिर भारत में सबसे ज़ब्देस्त अन्दरूनी ताक़त वन गये । मगर 
इसी असं में, जैसा कि मैं आगे बताऊंगा, इससे भी ज्यादा जबर्दस्त दूसरी शक्तियाँ 
प्रकट हुई, जो कुछ पीढ़ियों तक के लिए भारत के भाग्य का निबटारा करनेवाली 
थीं। इसी समय में कई मराठे सरदार पैदा हो गये, जो पेशवा के मातहत समझे ' 
जाते थे! इनमें सबसे प्रमुख ग्वालियर का सिन्धिया था; बड़ौदा का गायकवाड़ 
और इन्दौर का होल्कर भी इन्हींमें से थे। 


अब हमें दसरी घटनाओं पर विचार करना चाहिए, जिनका जिक्र मैंने ऊपर- 
किया है। दक्षिण भारत में इस ज़माने की सबसे बड़ी हक़ीक़त अंग्रेजों और फ्रान्सी 
fadi को लड़ाई है। अठारहवीं सदी में यूरोप में इंग्ल॑ण्ड और फ्रान्स की अफसर 
मुठभेड़ें होती रहती थीं और उनके प्रतिनिधि भारत में मी एक दूसरे से लड़ते थे। 
लेकिन कमी-कमी यूरोप में दोनों देशों में बाक़ायदा सुलह होने पर भी भारत में 
ये लड़ते रहते थे। दोनों तरफ़ दुस्साहसी और भले-बुरे का विचार न करनेवाले 
होसलेबाज़ थे, जिनकी हद से ज्यादा कामना थी धन और शक्ति हासिल करना। 
इसलिए इनके बीच घोर प्रतियोगिता होना कुदरती वात थी। फ़न्सीसियों में उस 
समय सबसे ज्यादा जोरदार आदमी दूप्ले था और अंग्रेजों में कळाइव। दूप्ले ने दो 
रियासतों के आपसी झगड़ों में दखल देने का फ़ायदेमन्द खेल शुरू किया; पहले 
“ तो वह अपने सिखाये हुए सिपाही किराये पर दे देता और बाद में रियासत हडप 
जाता। फ़ान्सीसियों का प्रभाव बढ़ने लगा; लेकिन अंग्रेजों ने भी बहुत जल्दी 
उनके तरीक़ों को अपना लिया और उससे भी आगे बढ़ गये । भूखे गिद्धो की तरह 
दोनों गड़बड़ी की ताक में रहते थे और उस वक्त ऐसी गड़बड़ काफ़ी मिल भी 
जाती थी। दक्षिण में जब कभी उत्तराधिकार के बारे में झगड़ा होता तो शायद 
अंग्रेज एक दावेदार की और फ्रान्सीसी दूसरे की तरफदारी करते दिखाई पड़ते 
थे। पन्द्रह साल के लड़ाई-झगड़े (१७४६-१७६१ $o) के बाद इग्लैण्ड ने फ्रान्स 
पर विजय पाई। भारत में अंग्रेज हौसलेबाज़ों को अपने देश की पूरी हिमायत थी; 

लेकिन दूप्ले और उसके साथियों को फ्रान्स से ऐसी कोई सहायता नहीं मिली । 
यह ताज्जुब की वात नहीं है। भारत में रहनेवाले अंग्रेजों की पीठ पर ब्रिटिश 
व्यापारी लोग और ईस्ट इंडिया कम्पनी के हिस्सेदार दूसरे लोग थे, और वे पाले- 
मेण्ट और सरकार पर असर डाल सकते थे; लेकिन फ्रान्सीसियों के ऊपर उस ववत 
पन्द्रहवाँ लुई (महान्‌ सम्राट्‌ चौदहवें लुई का पोता और उत्तराधिकारी) था, 
जो मजे के साथ सत्यानाश की ओर दौड़ रहा था। समुद्र पर अंग्रेजों के क़ब्ज़े ने भी 
इसमें बहुत मदद पहुँचाई। अंग्रेज और फ़ान्सीसी दोनों ही भारतीय सैनिकों को, जो 
सिपाही कहलाते थे, फ़ौजी तालीम देते थे; और चूँकि इन सिपाहियों के पास देशी 
फ़ौजों से अच्छे हथियार होते थे, और इनका अनुशासन भी उनसे अच्छा होता था, 
इसलिए इनकी बड़ी माँग रहती थी। 
वस, अंग्रेजों ने भारत में फ्रान्सीसियों को हरा दिया और चन्द्रनगर व पांडि- 
चेरी के फ्रान्‍्सीसी शहरों को बिलकुल तहस-नहस कर डाळा। यह बर्बादी ऐसी हुई 
कि दोनों जगह एक भी मकान साबत न बचा। इस समय से फ्रान्सीसियों का भारत 
की रंगभूमि से हटना जारी हो गया, हालाँकि वाद में उन्हें पांडिचेरी और चन्द्र- 
नगर किर मिल गये और आज भी उनके क्रव्जे में हैं, लेकिन इनका महत्व कुछ 
नहीं है। 
इस जमाने में अंग्रेजों और फ्रान्सीसियों का जंगी-मैदान सिफ़े भारत ही न था। 

यूरोप के अलावा वे कनाडा और दूसरी जगहों में भी लड़े। कनाडा में भी अंग्रेज़ों की 
जौत हुई। लेकिन थोड़े दिन वाद ही इंग्लैग्ड अमेरिका के उपनिवेशों से हाथ घो बैठा 

और फ्रान्स ने इन उपनिवेशों को मदद देकर अंग्रेज़ों स अपना बदला चुकाया। लेकिन 
इन सव बातों के वारे में हम आगे के किसी पत्र में विस्तार के साथ विचार करेंगे। 

फ्रान्‍्सीसियों को निकाल बाहर करने के वाद अंग्रेजों के रास्ते में और क्या 

रुकावटे रह गई थीं ? पश्चिम में, मध्य-भारत में और कुछ हृद तक उत्तर में भी 
मराठे तो थे ही । हैदराबाद का निज्ञाम भी था। लेकिन उसकी ज्यादा बिसात नहीं 
थी। हाँ, दक्षिण में एक नया और शक्तिशाली दुदमन हैदरअली था । वह पुराने 
विजयनगर-सा म्राज्य के बचे-खुचे टुकड़ों का, जिनसे आजकल की मैसूर रियासत 
बन गई है, स्वामी वन वैठा। उत्तर में बंगाल सिराजृहोला नामक एक बिलकुल 
निकम्मे आदमी के मातहत था। दिल्ली का साम्राज्य तो, जैसा कि हम देख चुके हैं, 
एक खयाल-ही-खयाल रह गया था। लेकिन काफ़ी मज़ेदार बात यह है कि 
१७५६ ई० तक, यानी नादिरशाह के हमले के बहुत वाद तक, जिसने केन्द्रीय सरकार 
की छाया तक मिटा दी थी, अंग्रेज़ लोग दिल्ली साम्राज्य को अपनी मातहती के 


_₹सन्‌ १९५४ में भारत की ये फ्रान्सीसी बस्तिःय! स्वतःत्र भारत ओर 
फ्रान्स'के आपसी सुलहनामे के अनुसार भारत के अधिकार सें आ गई हैं। 

चिह्ल-ल्प नजराने भेंट करते रहे। तुम्हें याद होगा कि औरंगजेव के समय में 
एक बार बंगाल में अंग्रेजों ने सिर उठाने की कोशिश की थी। लेकिन थे बुरी तरह 
हारे थे और इस हार ने उनका दिमाग्र इतना ठंडा कर दिया था कि दुबारा हिम्मत 
करने के लिए वे बहुत दिन तक आगा-पीछा सोचते रहे, हालांकि उत्तर की हालत 
तो मानो किसी पक्के इरादेवाले आदमी को खुला न्योता दे रही थी। 

zaa नामक अंग्रेज, जिसकी उसके देशवासी एक महान्‌ साम्राज्य- 
निर्माता की तरह तारीफ़ करते हैं, ऐसा ही पक्के इरादेवाला आदमी था। अपनी 
जात से और अपने कारनामों से वह मिसाल पेश करता है कि सा त्राज्य किस तरह 
खड़े किये जाते हैं। वह बड़ा दिलेर, हौसलेबाज़ और हृद दरजे का लालची था 
और अपने इरादे के सामने वह जालसाजी और घोखेवाजी से भी नहीं चूकता था। 
बंगाल का नवाब सिराजुद्दौला, जो अंग्रेजों की वहुत-सी कार्रवाइयों से चिढ़ गया 
था, अपनी राजधानी मुशिदावाद से चढ़कर आया और उसने कलकत्ते पर कब्जा 
कर लिया! 'काल-कोठरी' की कही जानेवाली दुखद घटना, कहते हैं, इसी समय 
हुई थो। किस्सा यों बताया जाता है कि नवाव के हाकिमों ने बहुत-से अंग्रेशों को 
रात मर एक छोटी-सी और दम घोंटनेदाली कोठरी में वन्द कर दिया आर उनमें 
बहुत-से आदमी दम घुटने से मर गये। यह हरकत वेशक जंगली और दिल दहलानेवाली 
है, लेकिन यह सारा किस्सा एक ऐसे आदमी के बयान पर निर्भर है जो ज्यादा भरोसे 
के लायक़ नहीं माना जाता। इसलिए बहुत-से लोगों का खयाल है कि यह सारा 
किस्सा ज्यादातर झूठा है और कम-से-कम वढ़ा-चढ़ाकर वनाया हुआ तो जरूर है। 

नवाब ने कलकत्ते पर क्रव्ज्ञा करके जो कामयाबी हासिल की उसका वदला 
बलाइव ने ले लिया। लेकिन इसके लिए इस सा म्राज्य-निर्माता ने नवाब के वज़ीर 
मीर जाफ़र को ग्रहारी करने के लिए घूस देकर और एक जाली दस्तावेज़, जिसका 
क्रिस्सा बहुत लम्बा है, बताकर अपने ही ढेंग से काम किया। जालसाजी और घोखे- 
वाजी के ज़रिये रास्ता साफ़ करके क्छाइव ने १७५७ ई० में नवाब को पलासी 
की लड़ाई में हरा दिया । जैसी लड़ाइयाँ हुआ करती हैं, उनके मुक़ाबले में यह लड़ाई 
छोटी थी, और इसे तो क्लाइव ने असल में अपनी साजिशों से, छड़ाई शुरू होने के 
पहले ही, करीव-क्ररीव जीत लिया था। लेकिन पलासी की इस छोटी-सी लड़ाई 
का नतीजा बहुत बड़ा निकला । इसने वंगाल के भाग्य का फैसला कर दिया। 
भारत में ब्रिटिश राज्य की शुदआत अफसर पलासी से ही मानी जाती है। छल-कपट 
और जालसाज़ी की इस गन्दी नींव पर भारत में ब्रिटिश-सा म्राज्य की इमारत 
खड़ी हुई। लेकिन सब साम्राज्यों और साम्राज्य-निर्माताओं का क़रीव-क़्रीब यही 
ढंग होता है। 

भाग्यचक के इस अचानक परिवर्तेन ने बंगाल के हौसलेबाज़ और लाऊची 

अंग्रेजों का दिमाग़ आसमान पर चढ़ा दिया। वे बंगाल के स्वामी बन बैठे और 
उनके हाथ रोकनेवाला कोई न रहा। बस, क्लाइव की सरदारी में उन्होंने बंगाल 


` के खज्जाने पर हाथ मारना शुरू किया और उसे बिलकुल खाली कर डाला । क्लाइव 


ने क़्रीव २५ लाख रुपये नक़द अपनी नज़र किये और इतने पर भी सन्तोष 
न करके कई लाख रुपये साल की आमदनी की बड़ी क़ीमती जागीर भी हड़प 
कर री ! बाकी के सब अंग्रेजों ने भी इसी तरह अपना 'हर्जाना वसूल किया'। 
दौलत के लिए बड़ी शर्मनाक छीना-झपटी मची और ईस्ट इंडिया कंपनी के कर्म- 
चारियों का लालच. और अविवेक तो सब मर्यादाओं को पार कर गये । अंग्रेज 
लोग बंगाल के नवाब-विधाता बन गये और अपनी मर्जी के माफ़िक़ नवाबों को 
बदलने:लगे। हरेक परिवर्तन के साथ घूस और भारी-मारी नजराने चलते थे। 
शासन की जिम्मेदारी उनपर न थी; यह तो बेचारे बदलते हुए नवाब का काम था। 
उनका काम तो था जल्दी-से-जल्दी मालदार बन जाना। 
कुछ वर्ष बाद, १७६४ ई० में, अंग्रेजों ने बक्सर में एक और लड़ाई जीती । 

इसका नतीजा पह कि दिल्ली के नाम के बादशाह ने भी उनकी मातहती 
क़बूछ करली । उन्होने उसे पेन्झन दे दी। अब बंगाल ओर विहार में अंग्रेजों के 
प्रभुत्व को चुनौती देनेवाला कोई न रहा। देश से जो अपार घन वे लूट रहे थे, उससे 
उनको सन्तोष .न हुआ और उन्होंने रुपया बटोरने के नये-नये तरीके निकालने 
शुरू किये। देश के अन्दरूनी व्यापार से उनको कुछ लेना-देना नहीं था। लेकिन 
अव वे उन जकातों को, जो देशी माल के व्यापारियों को देनी पड़ती थीं, दिये बिना 
ही व्यापार करने पर उतारू हो गये। भारत की कारीगरी और व्यापार पर अंग्रेजों 
की यह पहली चोट थी। : ; 

उत्तर भारत में अंग्रेजों की हैसियत अब ऐसी हो गई थी कि शक्ति और दौलत 
तो उनके हाथ में थी, लेकिन ज़िम्मेदारी उनपर कुछ भी न थी। ईस्ट इंडिया कंपनी 
के व्यापारी-लुटेरों को यह पता लगाने की ज़रूरत न थी कि ईमानदारी के व्यापार, 
बेईमानी के व्यापार, और खुल्लम-खुल्ला लूट-मार में क्या फ़क़् है। ये वे दिन थे 
जब अंग्रेज लोग भारत से मालामाल होकर इंग्लेण्ड लौटते थे और नवाब' कहलाते 
थे। अगर तुमने थैकरे' का 'वैनिटी फेयर' पढ़ा है तो उसमें आये हुए ऐसे ही एक 
घमण्डी आदमी का तुमको खयाल होगा! 

. राजनीतिक जोखिम और गड़बड़ें, वर्षा की कमी, और अंग्रेजो की हड़पने 
की नीति, इन सबका नतीजा यह हुआ कि १७७० ई० में बंगाल और बिहार में 
एक बड़ा भयंकर अकाल पड़ा। कहा जाता है कि इन इलाक़ों की एक-तिहाई _ 
से ज्यादा आंबादी खत्म हो गई। इस दिल दहलानेवाली संख्या का खयाळ तो 


ua सेकपीस थेकरे--इंग्लण्ड का मशहूर उपन्यासफार। 


३० 

करो! कितने लाख आदमी भूख से तड़प-तड़पकर मर गये ! इलाके-के-इलाके - 
बीरान हो गये और वहाँ जंगल पैदा हो गये, जिन्होंने उपजाऊ खेतों और गाँवों को ' 
ढक दिया। मूख से मरनेवालों की मदद के लिए किसीने कुछ नहीं किया। नवाब 
के पास न तो ताक़त थी, न सत्ता और न इरादा। ईस्ट इंडिया कम्पनी के पास 
ताक़त और सत्ता तो थी, लेकिन वे कोई ज़िम्मेदारी या इरादा महसूस नहीं करते 
थे। उनका काम तो रुपया इकट्ठा करना. और मालगुजारी वसूल करना था और 
उन्होंने यह काम अपनी. जेबें मरने के लिए इतनी क्रावलियत और खूबी के साथ 
किया कि तुम्हें ताज्जुब होगा कि भयंकर अकाल और एक-तिहाई आबादी के नाश 
के बावजूद मी उन्होंने बचे हुए लोगों से मालगुजारी की पूरी रक्कम वसूल कर ली ! 
असल में उन्होंने तो मालगुजारी से भी ज्यादा वसूली करली और सरकारी रिपोर्ट 
में कहा गया कि यह काम उन्होंने 'जोर-जबदेस्ती के साथ' किया । भयानक आफ़त, 
से बचे इए से अधमरे और कम्बल्त लोगों से जो ज़बदंस्ती और जुल्म 
के साथ वसूली की गई, उसके वहशीपन को पूरी तरह खयाल में लाना भी. 
मुश्किल है। i 
बंगाल में फ्रान्सीसियों पर विजय के TET मे. अंग्रेजों को बड़ी 
दिक्कतों का सामना करना पड़ा। आखिरी विजय मिलने से पहले उनको कई बार 
हारना और नीचा देखना पड़ा। मैसूर का हैदरअली उनका कट्टर दुश्मन था। 
वह एक कुशल और खूंड़वार सेनानायक था और उसने अंग्रेज़ी फ़ौजों को बार-बार, 
हराया। १७६९ ई० में उसने ठेठ मद्रास के क्िले के नीचे अपने माफ़िक़ सुलह की 
दाते लिखवा लीं । दस साल बाद उसे फिर बहुत हृद तक सफलता मिली और उसकी 
T के बाद उसका पुत्र टीपू सुलतान अंग्रेज़ों की राह का कांटा बन गया । टीपू 
पूरी तौर पर हराने में मैसूर के दो युद्ध और हुए और कई साल लग गये। फिर 
मौजूदा मैसूर महाराजा का.एक पुरखा अंग्रेज़ों को छत्रछाया में राजा की गद्दी पर 
बिठलाया गया। । i 


१७८२ ई० में दक्षिण में मराठों ने भी अंग्रेजों को ह्राया । उत्तर में ग्वालियर ' 


` के सिन्थिया का दवदबा था और दिल्ली का बेचारा अभागा सम्राट्‌ उसकी मुट्ठी 


में था। 


इसी असे में इंग्लैण्ड से वॉरन हेस्टिग्ज भेजा गया। वह यहाँ का पहला 
गवर्नर जनरल हुआ। ब्रिटिश पालंमेंट अब मारत के मामलों में दिलचस्पी लेने 


. लगी। हेस्टिग्ज भारत के अंग्रेज़ शासकों में सबसे बड़ा माना जाता है, लेकिन 
- उसके समय में भी सरकारी इन्तज़ाम बहुत भ्रष्ट ठ्या | से ap मशहूर 


था। हेस्टिग्ज की बहुत-सा रुपया ऐंठनें की कई मभार हो Me जब 
के सामने उसपर 

इल्ज्ञाम लगाया गया, लेकिन बहुत दिन मुकदमा चलने के बाद वह वरी कर दिया 
` गया। इससे पहले पाछँमेंट ने क्लाइव की भी निन्दा की थी और इसपर उसने तो सच- 
मुच आत्महत्या ही कर ली । इस तरह इन लोगों की निन्दा करके या इनपर मुक्तदमें 
चलाकर इंग्लेण्ड ने अपने मन को समझा लिया, लेकिन दिल-ही-दिल में वह इनकी . 
कद्र करता था और उनकी नीति से फ़ायदा उठाने के लिए हरदम तैयार था। क्लाइव 
सौर द्द की -भले ही निन्दा की गई हो, लेकिन ये लोग साम्राज्य-निर्माताओं 
के नमूने हैं, और जबतक गुलाम क्रौमों पर जवर्दस्ती साम्राज्य लादे. जायेगे और 
` उनको निचोड़ा जायगा, तंवतक. ऐसे लोग आगे आवेगे और कद्र - हासिल करेंगे 1. 
शोषण के तरीक्के अलग-अलग युगों में भले ही बदलते रहें, लेकिन भावना वही रहती 
है। ब्रिटिश पालंमेंट ने क्लाइव की निन्दा भले ही की हो, लेकिन इन लोगों ने 
लंदन के व्हाइट. हाल' में इंडिया ऑफिस' के सामने ही, उसकी एक मूर्ति खडी 
कर रक्खी है; इंडिया. ऑफिस के भीतर उसकी आत्मा आज तक निवास करती 
हैं और भारत में अंग्रेजों की नीति को ढाती है ..  :.. > 
हेस्टिंग्ज ने अंग्रेजों के अंगूठे के नीचे भारतीय राजाओं को कठपुतलियों की 
तरह रखने की नीति शुरू'की। ऊपरी तड़क-मड़क व खाली दिमागबाले जो ढेरों | 
बहाराजा और नवाब भारंत के रंगमंच पर अकड़ते फिर रहे हैं और. अपने-आपको 
नफ़रत की चीज़ बना रहे हैं, उसके. लिए हमें हेस्टिग्ज़ की कुछ दाद देनी चाहिए। 
भारत में जैसे-जैसे ब्रिटिश साम्राज्य बढ़ा वैसे-ही-वेसे मराठों, अल्लाला 
सिक्खों, वरमियों, वगैरा से बहुत-सें-युद्ध हुए। लेकिन इन युद्धं के बारे में निराळी 
वात यह थी कि हालांकि ये इग्लेण्ड के फ़ायदे के लिए लड़े जाते थे, लेकिन इनका 
खर्चा भारत के सिर पड़ता था। इंग्लैण्ड या इंग्लैण्ड के निवासियों पर कोई वोझ 
नहीं पड़ता था। वे तो मज़े से फ़ायदा उठाते रहते थे। 


याद रहे कि भारत पर ईस्ट इंडिया कम्पनी, जो एक व्यापारी कम्पनी थी, 
राज कर रही थी। ब्रिटिश पालंमेंट का क़ब्ज़ा बढ़ता जा रहा था, ला भारत का 
भाग्य ज्यादातर व्यापारी मौक़ा-परस्तों की एक मंडली के हाथों में था। शासन 
ज्यादातर :यापार था और व्यापार ज्यादातर लूट था । इनके बीच में भेद की रेखा 
बड़ी वारीक थी। कम्पनी अपने हिस्सेदारों को हर साल १०० फ़ी सदी, १५० फ़ी 
सदी, और २०० फ़ी सदी से ऊपर जबईस्त मुनाफे बांटती थी । इसके अलावा भारत 
में उसके एजेंट अपने लिए अच्छी रक्रमें बना लेते थे, जैसा कि हम क्लाइव के मामले 


' व्हाइट-हाल (White Hall) लन्दन का यह्‌ भाग है, जिसमें सरकारी 


दफ्तर हे । ; katwa 
eee सें भारतं का दएतर। 

में देख चुके हैं । कम्पनी के कर्मचारी व्यापार के ठेके भी ले लेते थे और इस तरह बहुत 
m बेशुमार दौलत बटोर लेते थे। भारत में कम्पनी की हुकूमत इस तरह की 
l 


1९३1 
चीन का एक महान्‌ संचू-शासक 

१५ सितम्बर, १९३२ 
मैं बिलकुल घबरा गया हूँ और मेरी समझ में नहीं आता कि क्या करूँ। 
बड़ी मयानक खबर यह आई है कि बापु ने अनशन करके जान दे देने का इरादा 
कर लिया है। मेरी छोटी-सी दुनिया, जिसमें उन्होंने इतनी बड़ी जगह घेर रक्खी 
“ है, थरथरा रही है और लड़खड़ा रही है, और मुझे चारों तरफ़ अँधेरा और सुनसान 
नजर आ रहा है। एक साल से ज्यादा हुआ तब मैंने उनको उस जहाज के डेक पर 
खड़े हए देखा था, जो उन्हें भारत से दूर पश्चिम को ले जा रहा था---उसके बाद 
नहीं देखा, और उनकी वह तसवीर रह-रहकर मेरी आँखों के आगे आ जाती है। 
क्या उन्हें अब मैं दुबारा नहीं देखूंगा ? जब मुझे शंका होगी और नेक सलाह की 
ज़रूरत होगी या जब मैं मुसीबत और रंज में होऊंगा और मुझे प्यार-मरी तसल्ली 
की जरूरत होगी तब मैं किसके पास जाऊंगा ? जव हमारा प्यारा सरदार, जिसने 
हमको प्रेरणा दी है और जो हमारा रहनुमा रहा है, चला जायगा तो हम सब कया 
करेंगे ? हाय ! भारत एक बदक्रिस्मत देश है,जो अपने महान्‌ पुरुषों को इस तरह 
* भरने देता है; और भारत के लोग गुलाम हैं और उनके दिमाग मी गुलामी के- 
से हैं, जो खुद आजादी को तो मूल बैठे हैं और जरा-ज़रा-सो न-कुछ बातों पर झगड़े- 

टंटे करते रहते हैं। . 
मेरी तबीयत लिखने को बिलकुल नहीं कर रही है और मैंने तो पत्रों के 
. इस सिलसिले को खत्म तक कर देने का विचार किया है। लेकिन यह एक वेवक्रूी 
की बात होगी । इस कोठरी में पड़ा-पड़ा मैं क्या कर सकता हूँ, सिवाय इसके कि 
पढ़”, लिखूं और विचार करूँ ? और जब मैं उकता जाता हूँ और परेशान हो जाता 
हूँ तो तुम्हारा खयाल करने. और तुमको पत्र लिखने से ज्यादा तसल्ली मुझे और 
बात में मिल सकती है ? रंज और आँसू इस दुनिया में कोई अच्छे साथी नहीं 
हैं। बुद्ध ने कहा है कि “सागर में जितना पानी है, उससे भी ज्यादा असू बह चुके 
हैं”, और कमबख्त दुनिया जबतक ठीक-ठिकाने पर आवेगी तबतक न मालूम 
कितने आँसू और बहाये जायंगे। हमारा कत्तव्य अभी तक हमारे सामने पड़ा है। 
एक वड़ा काम हमको अव भी बुला रहा है, और जबतक वह काम पूरा न हो जाय 
. तबतक हमको या हमारे पीछे आनेवालों को चैन नहीं मिल सकता। इसलिए 

मैंने अपने मामूली ढरें को जारी रखने का इरादा कर लिया है और मैं पहले की 
तरह ही तुमको पत्र लिखता रहूंगा। 


मेरे आखिरी कुछ पत्र भारत के बारे में थे और जो बयान मैंने लिखा है . 
उसका पिछला हिस्सा कुछ नसीहत देनेवाला नहीं है। भारत चारों खाने चित्त 
पड़ा था और हरेक लुटेरे और ले-मग्गू का शिकार हो रहा था। पूरवे में उसके 
महान्‌ भाई चीन की हालत इससे वहुत अच्छी थी और अब हमें चीन को तरफ़ ही 
चलना चाहिए। 


तुम्हें याद होगा कि मैंने तुमको मिड-काल के खुशहाल दिनों का हाल लिखा 
था और यह बतलाया था कि किस तरह उसमें खरावियाँ और फूट घुस गईं और 
चीन के उत्तरी पड़ौसी मंचुओं ने हमला करके उसे जीत लिया। १६५० ई० से 
आगे के वर्षों में सारे चीन में मंचू लोगों के कदम मजबूती के साथ जम गये। इस 
आधे-विदेशी राजवंश के मातहत चीन मज़बूत हो गया और दूसरों पर हमळे 
तक करने लगा। मंचू लोग एक नई स्फुति लेकर आये, और जह! एक ओर वे चीन 
के घरू मामलों में कम-से-कम रुकावटें डालते थे, वहाँ वे अपनी फालतू शक्ति को 
उत्तर, पश्चिम और दक्षिण की तरफ़ अपना साम्राज्य बढ़ाने में खर्च करते थे। 


नया राजवंश शुरू-शुरू में अक्सर कुछ समर्थ शासक पैदा करता है और बाद 
में धीरे-धीरे नाळायकों में उसका अन्त हो जाता है। इसी तरह मंचुओं में भी कुछ 
असाधारण योग्यताबाले और लायक़ शासक और राजनीतिक पैदा हुए। कांड-ही 
दूसरा सम्राट्‌ हुआ। जब यह गद्दी पर बैठा तो इसकी उम्र सिर्फ़ आठ वर्ष की थी। 
इक पठ वर्षो तक वह ऐसे साम्राज्य का बादशाह रहा, जो अपने ज़माने की दुनिया 
के किसी भी साम्राज्य से बड़ा और ज्यादा आबाद था। लेकिन इतिहास में उसने 
जो जगह हासिल की है, बह न तो इस वजह से है, और न उसकी सिपाहियाना बहाद री 
की वजह से। उसका नाम इसलिए अमर हुआ है कि वह्‌ एक राजनीतिज्ञ था 
साहित्य में खास रुचि लेता था। वह १६६१ से १७२२ Zo तक सम्नाट्‌ रहा, 
यानी चौव्वन वर्ष तक वह फ्रान्स के महान्‌ सम्राट चौदहवें लुई का समकालीन 
रहा। इन दोनों ने बहुत ही लम्बे असे तक राज किया, ओर रेकाडं क़ायम करने 
की इस दौड़ में बहत्तर वर्ष राज्य करके लुई ने वाजी मार ली। इन दोनों की 

पना एक दिलचस्प चीज़ है। लेकिन यह तुलना सब तरह से लुई को ही नीचे 
नेवाली है। उसने अपने देश का सत्यानाश कर दिया और भारी क्रजो का बोझ 
उसके सिर पर लादकर उसे बिलकुल कमज़ोर बना दिया । मजहबी मामलों में भी 
वह उदार नहीं था। कांझ-ही कन्फ्यूशियस का पक्का तुया KU लेकिन वह 
दूसरे मज़हवों की तरफ़ उदार था। उसके राज में, और असल में पहले चार मंचू 
सम्राटों के राज में, मिझ-संस्कृति से कोई छेंड-छाड़ नहीं की गई। उसका ऊंचा 

आदशं बना रहा और Wa तक तो उसमें तरवक़ी मी हुई । उद्योग-घन्घे, कला- 
कौशल, साहित्य और शिक्षा उसी तरह फूलते-फलते रहे जसे कि मिंडों के ज़माने 
में। चीनी मिट्टी के अद्भुतं वरतनों का बनना जारी रहा । रंगीन छपाई का आवि- 
ष्कार हुआ और ताम्बे पर नक्क्ाशी का काम जेजुइट लोगों से सीखा गया । 
मंचू शासकों की नीतिकुशलता और सफलता का भेद इस वात में था कि वे 
चीन की संस्कृति के पुरे हामी बन गये थे। चीन के विचारों और संस्कृतिं. को अपना- 
कर भी उन्होंने कम सम्य मंचुओं की शक्ति और क्रिय्राशीलता को खोया नहीं। 
इस तरह से कांड-ही एक असाधारण और अजीव खिचड़ी था, यानी दर्शन और 
साहित्य को लगन के साथ अध्ययन: करनेवाला, संस्कृति की हरूचलों में डूबा हुआ 
और साथ ही कुशल सेनानायक, जिसे मुल्क जीतने का जरा ज्यादा शौक़ था। वह | 
साहित्य और कला-कौशल का कोई नया शौक़ीन या दिखाऊ प्रेमी न था। उसकी 
गहरी दिलचस्पी और विद्वत्ता का कुछ अन्दाज़ा तुम .उसके साहित्य से ताल्लुक 
रखनेवाले कामों में नीचे लिखी तीन रचनाओं से लगा सकती हो, जो उसकी 
सलाह से और ज्यादातर खुद उसी की देखरेख में तैयार की गई थीं। ; 
तुम्हें याद होगा कि चीनी भाषा में fag हैं; शब्द नहीं। कांड-ही ने चीनी 
भाषा का एक कोश (न) तैयार करवाया । यह एक जबर्दस्त ग्रंथ. था 
जिसमें चालीस हज़ार से ज्यादा चिह्न थे और उनका इस्तेमाल बतलानेवाले 
कितने ही फ़िक़रे थे। आज तक भी उसकी जोड़ का कोई ग्रंथ नहीं है। 
कांड-ही के उत्साह ने हमें जो एक और रचना दी, वह एक बड़ा भारी सचित्र 
विश्वकोश है, जो कई सौ जिल्दोंवाला एक अद्भुत ग्रंथ है। यह एक पूरा पुस्तकालय 
था; इसमें हरेक बात को लिया गया था, हरेक विषय पर विचार किया गया था। 
कांड-ही की मृत्यु के वाद यह ग्रन्थ ताम्बे के ठप्पों से छापा गया। , 
महत्व की जिस तीसरी रचना का मैं यहाँ जिक्र करूंगा, वह थी सारे चीन 
के साहित्य का निचोड़, यानी ऐसा कोश, जिसमें शब्दों को और पुस्तकों के अंशों 
को जमा किया गया और उनका मुक्कावला किया गया था। ग्रह भी एक असा- 
धारण काम था, क्योंकि इसके लिए सारे चीनी साहित्य का गहरा अध्ययन जरूरी 
था। कवियों, इतिहास-लेखकों और निबन्ध-लेखकों की रचनाओं की पुरी-पूरी 
इबारतें इसमें दी गई थीं। i - 
` कांड-ही ने साहित्य के मैदान में और भी कितने ही काम किये। लेकिन 
किसी पर मी छाप डालने के लिए ये तीत्र ही काफ़ी हैं.। इनमें से किसी की भी 
टक्कर का ऐसा कोई आधुनिक ग्रंथ मेरी निगाह में नहीं. आता; सिवाय उसे बड़ी 
“आक्सफोडं इंग्लिश डिक्शनरी के, जिसे बनाने में कितने ही विद्वानों ने पचास वर्ष 
से ज्यादा मेहनत की और जो अभी कुछ ही वर्ष हुए पूरी हुई है। 

कांड-ही ईसाई मज़हब और ईसाई मिशनरियों की तरफ़ काफ़ी झुका हुआ 
था। वह विदेशों के साथ व्यापार को बढ़ावा देता था और उसने चीन के सारे 
बन्दरगाह इसके लिए खोल दिएं थे। लेकिन उसे जल्दी ही पता लग गया कि यूरोप 
के लोग बदमाशी करते हैं और उन पर पाबन्दी लगाने की ज़रूरत है। उसे यह 
शक हो गया, जिसके लिए काफ़ी सवूत थे, किं मिशनरी लोग चीन को आसानी 
से जीत लेने के लिए अपने-अपने देश की सरकारों के साञ्राज्यवादियों के साथ 
साज़िशें कर रहे द ॥ इससे उसे ईसाइयत की तरफ़ अपना उदार रवेया छोड़ 
देना पडा । आद में कैन्टन के चीनी फ़ौजी अफ़सर से जो रिपोर्ट मिली, उससे उसके 
सन्देह शत हो गये हा इस रिपोर्ट में बतलाया गया था कि फ़िलिपाइन और जापान 
में, यूरोप की सरकारों और उनके सौदागरों और मिशनरियों के बीच में कितना: 
नजदीक्री ताल्लुक़ था। इसलिए इस अफ़सर ने यह सिफ़ारिश की थी कि बाहरी 
हमलों और विदेशियों की साजिशों से साम्राज्य को बचाने के लिए विदेशी व्यापार 
पर पाबन्दी लगाई जाय और ईसाइयत के प्रचार को बन्द किया जाय। 
यह रिपोर्ट १७१७ ई० में पेश की गई थी। पूर्वी देशों में विदेशियों की 
- साज़िशों पर और उनकी उन नीयतों पर यह काफ़ी रोशनी डालती है, जिनकी वजह 
. से इन देशों को विदेशी व्यापार और ईसाइयत के प्रचार पर पाबन्दी लगानी पड़ी 
तुम्हें शायद यह याद होगा कि जापान में भी ऐसी ही घटना हुई थी, जिसकी वजह से 
इस देश को दूसरों के लिए बन्द कर दिया गया था। अक्सर यह कहा जाता है 
कि चीनी व दूसरे लोग पिछड़े हुए और जाहिल हैं और विदेशियों से नफरत करते. 
हैं और उनकी तिज्जारत के रास्ते में दिक्‍्क़ते पैदा करते हैं। लेकिन सच तो यह 
है कि हमने इतिहास का जो सिंहावलोकन किया है, उससे यह साफ़ जाहिर हो जाता 
है कि बहुत पुराने ज़माने से भारत, चीन व दूसरे देशों के बीच बूब आवा-जाई 
_ होती थी। विदेशियों या विदेशी व्यापार से नफ़रत करने का तो कोई सवाल ही 
न था। सच तो यह है कि बहुत वर्षों तक तो विदेशी मंडियों पर मारत काही 
क़ब्जा रहा। जब विदेशी व्यापारियों के रिसाले WA ल्ला पदिचमी KS 
की शक्तियों के साम्राज्य को बढ़ाने के काम में लाये जाने लगे, तमी जाकर पूर्वे.में 
*उनको सन्देह की नज़र से देखा जाने छगा। 


मं मंजूर कर ल्या । इसका नतीजा यह हुआ कि सम्राट्‌ कांङही ने उसके मुताबिक़ 


` . कारेवाई करके विदेशी व्यापार और पादरियों के प्रचार पर सख्त पाबन्दी लगाने 


के हुक्म जारी कर दिये। ङ | 
.. अब मैं थोड़ी देर के लिए खास चीन को छोड़कर तुम्हें एशिया के उत्तर की 


ओर, यानी. साइबेरिया, ले जाना चाहता हूँ और यह बतलाना चाहता हुं कि यहाँ 

क्या हो रहा था।- साइबेरिया का लम्बा-चौड़ा मैदान सुदूर-पुर्वे के चीत को पश्चिम 
के रूस से मिलाता है। मैं कह चुका हूँ कि चीन का मंचू साम्राज्य बड़ा सरज्ञोर था। 
इसमें मंचूरिया तो शामिल था ही, लेकिन यह मंगोलिया और उसके परे तक भी 
फैला हुआ था। सुनहरे क़बीले के मंगोलों को बाहर निका शता नय भी एक 
मज़बूत केन्द्रीय राज्य बन गया था और पूर्व में साइबेरिया के मैदानों की तरफ़ बढ़ 
रहा था। ये दोनों साम्राज्य अब साइवेरिया में आकर मिलते हैं। 


एशिग्ना में मंगोलों का तेजी के साथ कमज़ोर होकर गिर जाना इतिहास 
की एक अजीब घटना है। ये लोग, जिनका डंका सारे एशिया और यूरोप में बजता 
था और जिन्होंने चंगरेज़खां और उसके वंशजों के मातहत उस वपत की दुनिया 
का ज्यादातर हिस्सा जीत लिया था, बिलकुल भुला दिये गए। तैमूर के जमाने 
में कुछ दिनों तक उन्होंने फिर सिर उठाया था, लेकिन उसका साम्राज्य उसीके 
साथ खत्म हो गया। उसके बाद उसके वंश के कुछ लोग, जो तैमूरिया कहलाते. थे, 
मध्य एशिया में हुकूमत करते रहे और हमको मालूम है क दरवारों में 
चित्रकला की एक मशहूर कलम का विकास हुआ। मारत में आनेवाला बाबर 
तैमूरिया था। लेकिन इन तैमूरिया शासकों के बजाय रूस से लगाकर अपनी 
ERE मि मंगोलिया तक सारे एशिया में मंगोल जाति गिरकर अपना सारा महत्व 
खो वैठौ। उसने ऐसा क्यों किया, यह कोई नहीं वतला सकता । कुछ लोगों की 
राय है कि आबहवा का इसमें कुछ हाथ है, दुसरे लोगों की दूसरी राय है। जो कुछ 
भी हो, आज तो इन पुराने विजेताओं और हमलावरों पर खुद ही सब तरफ़ से हमले 
हो रहे हैं। 
मंगोल साम्राज्य के तहस-नहस हो जाने के बाद क़रीब-क़रीब दो सो वर्षों 
तक एशिया में होकर जानेवाले खुरकी के रास्ते बन्द RI Sean at के 
पिछले हिस्से में रूसियों ने ज़मीन के रास्ते चीन को राजदूत भेजे । उन्होंने मिझ- 
सम्राटों से राजनयिक सम्बन्ध क्रायम करने की कोशिश की, लेकिन कामयाब 
नहीं हुए। थोड़े दिन बाद ही यरमक नामक एक रूसी डाकू ने क़ज्जाक़ों के एक 
दस्ते का नायक बनकर यूराल पहाड़ों को लाँघा और सिविर के छोटे-से राज्य को 
जीत लिया। साइबेरिया का नाम इसी राज्य के नाम से निकला है। 
ग्रह घटना १५८१ ई० की है। इस तारीख से खली होरा पूर्व की तरफ़ 
लगातार आगे ही बढ़ते गये, यहाँ तक कि लगमग पचास क वे प्रशान्त महासागर 
` तक पहुंच गये । जर्द ही आमूर की घाटी में उनकी चीनियों से मुठभेड़ हुई। दोनों 
में लड़ाई हुई, जिसमें रूसियों की हार हु ई। १६८९ ई० में दोनों देशों में नरखिन्स 
की सन्धि हुई। सरहदें तय कर दी गई और व्यापार के बारे में समझौता किया 
` गया। यूरोप के एक देश के साथ चीनियों की यह पहली सन्धि थी। इस सन्धि से 

रूस का आगे बढ़ना तो रुक गया, लेकिन कारखानों के व्यापार में बड़ी भारी तरवक़ी 
हुई। उस जमाने में महान्‌ पीटर रूस का जार था और वह चीन से नज़दीक़ी 
ताल्लुक़ क़ायम करना बहुत चाहता था। उसने कांङ-ही के पास दो बार राजदूत 
भेजे और जा चीन के दरवार में एक स्थायी राजदूत मुक़रंर कर दिया। 

चीन में तो बहुत पुराने ज़माने से ही विदेशी राजदूत. आते रहते थे। 
शायद मैं किसी पत्र में जिक्र कर चुका हूँ कि रोमन सम्राट्‌ मार्क ऑरेलो एन्तोनिन 
ने ईसा के बाद दूसरी सदी में एक राजदूत-मंडल भेजा था। यह भी दिळचस्पो की 
बात है कि जब १६५६ ई० में हालेण्ड और रूस के राजदूत-मंडल चीन के दरवार 
में qi तो वहाँ उन्होंने महान्‌ मुगल के राजदूत देखे। ये जरूर शाहजहाँ के भेजे 
हुए हागे। 


NN 
चीनी सम्राद्‌ का अंग्रेज ब्रादशाह को पत्र 


; f १६ सितम्बर, १९३२ 
मालूम होता है कि मंचू सम्राट्‌ गैरमामूली तौर पर लम्वी उम्रवाले होते 
. थे। कांझ-ही का पोता चियन-लछ चौथा सल्लाट्‌ हुआ । इसने भी १७३६ से १७९६ 
ई० तक, यानी साठ वर्ष के बहुत ही लम्बे असे तक राज किया। दूसरी वातों में 
भी यह अपने दादा के ही समान या। इसकी भी खास दिलचस्पी दो बातों में थी, 
साहित्य के काम और साम्राज्य का विस्तार इसने रक्षा करने लायक साहित्य 
के सब ग्रंथों की बड़ी भारी खोज करवाई। इनको इकट्ठा किया गया और बड़ी 
तफ़सील के साथ इनका सूचीपत्र बनाया गया। इसके लिए सूचीपत्र शब्द मौजूं 
नहीं है, क्योंकि हरेक ग्रंथ के वारे में जितनी भी वातें मालूम हो सकीं, वे सब लिखी 
गई और साथं ही उनपर आलोचना की टिप्पणियाँ भी जोड़ दी गईं। शाही पुस्त- 
काल्य का यह बड़ा तफ़सीली सूचीपत्र wi ` हिस्सों में था--प्राचीन ग्रन्थ यानी 
कन्फ्यूशियन मत के ग्रंथ, इतिहास, दर्शन और सामान्य साहित्य। कहा जाता है 
कि इस जोड़ का ग्रंथ दुनिया में और कहीं नहीं है। डली ; 

इसी ज़माने में चीनी उपन्यारहें, छोटी कहानियों और नाटकों का विकास 
हुआ और ये बड़े ऊंचे दर्जे तक जा पहुँचे। यह बात ध्यान देने लायक़ है कि उन दिनों 
इंग्लैण्ड में भी उपन्यास का विकास हो रहा था। चीनी के बरतनों और चीनी कला 
की दूसरी नफ़ीस चीज़ों की यरोप 'में माँग थी और इसकी तिजारत का ताँता वच्च 
रहा था। चाय के व्यापार को शुरुआत और मी दिलचस्प है। यह प्रथम भच 
सम्राट्‌ के ज़माने में शुरू हुआ। इंग्लैण्ड में चाय शायद चाल्से द्वितीय के ज़माने 
में पहुंची। अंग्रेजी के मशहूर डायरी-लेखक सेम्युएल पेपीज़ की डायरी में 
AA 

१६६० ई० में सबसे पहले टी” (एक. चीनी पेय) पीने के बारे में एक इन्दिराज 

है। चाय के व्यापार में बड़ी जबदेस्त तरकक्री हुई और दो सौ वर्ष बाद, १८६० 

ई० में, अकेले फूच्‌ नामक चीनी बन्दरगाह से, एक मौसम में, दस करोड़ पोंड 

चाय बाहर भेजी गई। बाद में दूसरी जगहों में भी चाय की खेती होने लगी, और 

जसा कि तुमको मालूम है, आजकल भारत और लंका में चाय बहुतायत से पैदा 
i DER 


ps ने मध्य एशिया में तुकिस्तान को जीतकर और तिब्बत पर कब्जा 
करके अपना साम्राज्य बढ़ाया। कुछ वर्ष बाद, १७९० ई०, में, नेपाल के गुरखों ने ` 
तिब्बत पर चढ़ाई की 2 इस पर चियन-लुंड ने न केवल गुरखों को तिब्बत से ही मार 
भगाया बल्कि हिमालय के ऊपर होकर नेपाल तक उनका पीछा किया और नेपाल 
को चीनी साम्राज्य की ताबेदार रियासत बनने को T दिया। नेपाल पर ` 
यह विजय एक माकं की सफलता है। चीन की फ़ोज का तिब्बत और फिर हिमालय 
को लाँघना, और गूरखों जैसी लड़ाका क्रौम को, खास उन्हींके घर में हरा देना 
अचम्भे की बात है। सिफ़ बाइस वर्ष बाद, १८१४ ई०. में ऐसी घटना हु कि मारत 
के अंग्रेजों का नेपाल से झगड़ा हो गया । उन्होंने नेपाल को एक फ़ौज भेजी, लेकिन . 
उसे बड़ी दिक्क़्तों का सामना कंरना पड़ा, हालांकि उसे हिमालय नहीं लाँघना 
पड़ा था। न 3 Yaa 


चियन-लुंड के शासन के आखिरी वर्ष में यानी १७९६ ई में जो साम्राज्य... 
सीधा उसके क्रब्जे में था, 2227 afan, मंगोलिया, तिब्बत और तुकिस्तान शामिल 


थे। उसकी सत्ता को ताबेदार रियासतें थीं कोरिया, अनाम, स्याम ` | 


और बरमा। लेकिन देश-विजय और सैनिक कीति की लालसा बड़े खर्चीले खेल हैं। 
इसमें बड़ा भारी खर्चा होता है और टेक्सों का भार बढ़ता जाता है। यह भार. 


सबसे ज्यादा गरीबों पर ही पड़ता है। उस वउत आथिक परिवर्तन भी हो रहे थे, ` ` 


जिससे असन्तोष की आंग और मी बढ़ी। देशभर में राज्य के खिलाफ़ गुप्त समितियाँ 
क़ायम हो गई। इटली की तरह-चीनः भी गुप्त समितियों के लिए काफ़ी मशहूर 
रहा है। इनमें से कुछ के नाम भी मजेदार थे, जैसे रवेत-कमल समिति; दैवी-न्याय ' 
समिति; इवेत-पंख समिति: स्वर्ग. और पृथ्वी समिति। 


इस दौरान में सब तरह की'पावन्दियों के होते हुए भी विदेशी व्यापार बढ ` : 


रहा था। पाबन्दियों के कारण .विदेशी व्यापारियों में बड़ा भारी असन्तोष - 
था। व्यापार का सबसे बड़ा हिस्सा ईस्ट इंडिया क्रम्पनी के हाथ में था, जिसने 
कैन्टन तक पैर फैला रक्खे थे, इसलिए पाबन्दियां सबसे ज्यादा इसी क्रो अवरती 
थीं। जैसा कि हम आगे के पंत्रो में देखेंगे, यह जमाना ह था, जबकि ओद्योगिक 
कन्ति के नाम से पुकारी. जानेवाली कान्ति शुरू हो रही थी और इंग्लैण्ड इसका 

अगुआ बन रहा था। भाप का इंजन ईजाद हो चुका था और नये तरीकों और मशीनों 
के इस्तेमाल से काम आसान होरहा था और पैदावार बढ़ रही थी--खासकर 
सूती माल की। यह जो फ़ालतू माल बन रहा था, उसका बिकना भी जरूरी था, 
इसलिए नई-नई मण्डियाँ तलाश की जाती थीं। इंग्लैण्ड बड़ा खुशक्रिस्मत था 
कि ठीक इसी वक्‍त भारत उसके क्रब्जे में था, जिससे वह यहां अपने माळ को 
Ka बिकवाने का इन्तज़ाम कर सकता था, जैसाकि उसने असल में किया 
भी, लेकिन वह चीन के व्यापार को भी हथियाना चाहता AT | 
इसलिए १७९२ ई० में ब्रिटिश सरकार ने लाड मैकार्टनी के नेतृत्व में 
एक राजदूत-मंडल पेकिंग भेजा । उस समय जार्ज तृतीय इंग्लैण्ड का बादशाह था। 
चियन-छूंड ने राजदूतों को दरवार में मुलाक़ात के लिए बुलाया और दोनों ओर से 
नज्ञराने दिये-लिये गए। लेकिन सम्राट्‌ ने विदेशी व्यापार पर लगी हुई पुरानी 
पाबन्दियों में कुछ भी हेर-फेर करने से इन्कार कर दिया। चियन-लुंझ ने जो जवाब 
तीसरे जाज॑ को भेजा था, वह बड़ा मजेदार खरीता है और मैं उसमें से एक लम्बा 
हिस्सा यहाँ देता हूँ। उसमें लिखा है: 1 
“, , .ऐ बादशाह, तू बहुत-से समुद्रों की सीमाओं से परे रहता 
है, फिर भी हमारी सभ्यता से कुछ फ़ायदा उठाने की विनीत इच्छा से 
मजबूर होकर तूने एक राजदूत-मंडल भेजा है, जो अदब के साथ तेरी 
अर्जी लेकर आया है. . . .। अपनी भवित का सबूत देने के लिए तूने 
अपने देश की बनी हुई चीज़ें भी सौग़ात में भेजी हैं। मैंने तेरी अर्जी 
को पढ़ा है। जिन हादिक शब्दों में वह ढाली गई है उनसे तेरी आदर-- 
न नम्नता जाहिर होती है जो बहुत ज्यादा तारीफ़ के लायक 
> 


“सारी दुनिया पर राज करनेवाला होते हुए भी मेरी निगाह में 
सिफ़ एक ही लक्ष्य है, यानी बेदाग़ शासन क़ायम रखना और राज्य 
के कत्तंव्यों को निभाना; अजीब और बेशक़ीमती चीजों से मुझे दिल- 
चस्पी नहीं है। मुझे . . . . तेरे देश की वनी हुईं चीज़ों की जरूरत नहीं 
है। ऐ बादशाह, तुझे मुनासिब है कि मेरी भावनाओं का आदर करे 
और भविष्य में इससे भी ज़्यादा भक्ति और वफ़ादारी दिखलावे, 
ताकि तू सदा हमारे सिंहासन की छत्रछाया में रहकर अपने. देश के 
लिए आगे को अमन और खुशहाली हासिल कर सके।. . . . 
“डर से कापते हुए हुक्म वजा, और लापरवाही मत कर!" . 
तीसरे जार्ज और उसके मन्त्रियों ने जब यह उत्तर पढ़ा होगा तो वे जरा 
सक्ते में आ गये होंगे। लेकिन ऊँची सभ्यता में जो पक्का विश्वास और शक्ति 

का जो बड्प्पन इस जवाब में झलकता है, उनका आधार असल में टिकाऊ न था। 
क मजबूत दिखलाई पड़ती थी और लिन-लुंऊ के अधीन वह मजबूत थी भी। 
बदलती हुई आथिक व्यवस्था उसकी नींव को खोखला कर रही थी। जिन 
गुप्त समितियों का मैंने जिक किया है, वे इसी असन्तोष को वतलानेवाली थीं। 
असली दिक्कत यह थी कि देश को इन नये आथिक परिवतेंनों के अनुकूल नहीं 
बनाया जा रहा था। दूसरी तरफ़ परिचिस के देश इस नई व्यवस्था के अगुआ थे। 
वे बड़ी तेजी के साथ आगे बढ़ रहे थे और दिन-पर-दिन मज़बूत होते जाते थे। 
सम्राट्‌ चियन-लुंड ने इंग्लैण्ड के जाजे तृतीय को जो बड़ा गर्वीला जवाब भेजा था 
उसके बाद सत्तर साल भी न बीतने पाये थे कि इंग्ल॑ण्ड और फ्रान्स ने चीन को नोचा 
दिखा दिया और उसके घमण्ड को धूळ में मिला दिया। 
लेकिन चीन के बारे का यह क्रिस्सा तो मैं अपने दूसरे पत्र में बयान करूंगा। 
१७९६ ई० में, चियन-लूंङ की मृत्यु पर हम अठारहवीं सदी के लगभग अन्त तक 
पहुंच जाते हैं। लेकिन इस सदी के खत्म होने से पहरू अमेरिका और यूरोप में 
` बहुत-सी असाधारण घटनाएँ हो चुकी थीं । असल में यूरोप में होनेवाछे युद्धों और 
झगड़ों के ही कारण लूगभग पच्चीस वर्ष तक चीन में यूरोप का दवाव कम रहा। 
इसलिए अगले पत्र में हम यूरोप की तरफ़ रुख करेंगे और अठारहवीं सदी के शुरू 
से कहानी का सिलसिला शुरू करेंगे। और भारत तथा चीन की घटनाओं से उसका 
सेल मिलावेंगे। 
i लेकिन इस पत्र को समाप्त करने के पहले मैं पूर्व में रूस की प्रगति का हाल 
तुमको बतलाऊँगा। रूस और चीन के बीच १६८१ ६० की नरखिन्स की सन्धि 
के बाद करीब डेढ़-सौ वर्ष तक पूर्व में रूस का प्रभाव बढ़ता ही गया l १७२८ ई० 
में वितुस वेरिंग नामक एक डेनमाके-निवासी कप्तान ने, जो रूस में नौकर था, 
एशिया और अमेरिका को अलग करनेवाले जलडमरूमघ्य की खोज की। शायद 
तुम जानती हो कि यह डमरूमघ्य आज भी उसके नाम पर वेरिग का जल-डमरूमघ्य 
कहलाता है। वेरिंग समुद्र को पार करके अलास्का जा पहुँचा और उसे उसने 
रूसी इलाका घोषित कर दिया। अलास्का समूरों' के लिए बहुत म ओर 
चूँकि समूरी खालों की चीन में बड़ी भारी माँग थी, इसलिए रूस और चीन के वीच 
समरी खालों का एक खास व्यापार क्रायम हो गया। अठारहवीं सदी के अन्त में 
समूरी खालों वरौरा की माँग चीन में इस क़दर बढ़ गई कि रूस इनको कनाडा 
की हडसन खाड़ी से इंग्लैण्ड के रास्ते मंगवाकर, साइवेरिया में बेकाल झील के पास 
१ समूर--अलास्का (उत्तरी अमेरिका) में एक लोमड़ी होती है, जिसके 
बा नहत मजा होते | रा गुलूबन्द बनते हैं, जो बड़े क्रमतो होते 
हैं। अंद्रज्ञी सें समूर के बालों को फर (Fur) कहते हैं। 

कियाल्ता'की समूरी खालों की बड़ी मारी मंडी को भेजने लगा.। ये. समूरी खाले 


. कितनी जबर्दस्त यात्रा करके आती थीं। 


ज़रा परिवर्तन के लिएं यह पत्र इस तरह के मेरे ज़्यादातर पत्रों से छोटा है। 


` ` मुझे उम्मीद है किं. यह परिवर्तन तुम पसन्द करोगी। 


Roi ति fou 

` अठारहवों संदी के यूरोप में विचारों की लड़ाई 

| १० सितम्बर, १९३२ 

अब हंम.वापस यूरोप की तरफ़ चलेंगे और उसके बदलते हुए भाग्य पर 
गौर करेंगे। यह उन जबर्दस्त परिवतंनों की शुरुआत का वक़्त है, जिनका असर 
संसार के इतिहांस पर पड़ा। इन परिवर्तेनों को समझने के लिए हमको भीतरी 
तहों में झांकना पड़ेगा और यह जानने की कोशिश करनी पड़ेगी कि लोगों के दिमाग़ 
में क्या-क्या बाते. चक्कर लगा रही थीं। क्योंकि जो कुछ क्रिया हमको दिखलाई 
पड़ती है, वह विचारों और आवेशों, निजी भावनाओं और अन्ब-विश्वासों,'उम्मीदों 
और दहशतों की गुत्थी का नतीजा होती है; और जवतक कि हम किसी क्रिया 
के साथ-साथ उसके कारणों पर विचार न करें तबतक अकेले उसे समझना मुश्किल 
हो जाता है। लेकिन यह आसान नहीं है, और अगर मैं इतिहास की खास-खास 
घटनाओं कौ ढालनेवाले इन कारणों और प्रेरक ताक़्तों पर ठीक तौर से लिखने 
लायक़ भी होऊं, तो मी मैं यह कमी न Sa 1 कि इन पत्रों को और भी ज्यादा 
नीरस और बोझिल बना दूं। मुझे डर रहता है कि कभी-कभी किसी विषय के बारे में, 
या किसी नज़रिये के बारे में अपने जोश में मैं जरूरत से ज्यादा गहराई में न पहुंच 
जाऊँ। लेकिन मैं लाचार हु! तुप्हें यह बर्दाइत करना पड़ेगा। फिर भी हम इन 
कारणों की ज्यादा गहराई में नहीं जा सकते । लेकिन इनको छोड़ देना भी.परले सिरे 
नवी कफी होगी; और अगर हम ऐसा करें भी तो इतिहास की मोहिनी और 
महत्व को नहीं देख पायेंगे। द Wa Z 

सोलहवीं सदी मे और सत्रहवीं सदी के पहले हिस्से में यूरोप जो उथल- 
पुथल और हलचळें.मचीं उन पर हमने विचार कर लिया है। सत्रहवीं सदी के बीच 
में वैस्टफैलिया की सन्धि हुई (१६४८ ई०), जिससे उस भीषण तीस साला 
युद्ध' का अन्त हो गया। एक साल बाद ही इंग्लैण्ड का गृहयुद्ध खत्म हो गया और 
चाल्सं प्रथम का सिर उड़ा दिया गया। इसके बाद कुछ-कुछ शान्ति के दिन आये। 
यूरोप का महाद्वीप बिलकुल पस्त हो गया था। अमेरिका के और दूसरी जगहों के 
उपनिवेशों के साथ व्यापार से यूरोप में घन आने लगा, जिससे कुछ राहत मिली 
और वर्गों की आपसी तनातनी कम हुई।. 

इंग्लण्ड में ऐसी बिना हिसा की क्रान्तिः है जिसने दूसरे जेम्स को निकाल 
वाहर किया और पाछमेण्ट को विजयी वना दिया. (१९८6 to) 1 असली लड़ाई 
तो पालमेण्ट ने चाल्सं प्रथम के खिलाफ़ गृह-युद्ध में जीती थी । इस अहिसक कान्ति 
ने तो खाली उसी फ़ैसले पर मुहर लगा दी, जो. चालीस साल पहले तळवार के जोर. 


_ से हासिल हुआ था। . 


'इस तरह इंग्लेण्ड में बादशाह का मंहत्व कम. हो गया । लेकिन यूरोपे मे, 


` ` सिवाय स्वीजरलेण्ड और हालेण्ड-जैसे कुछ छोटे-छोटे इलाक़ों के. हालत इससे | 


उलटी थी। वहाँ तो अभी निरंकुश और मनमौजी राजाओं का बोलबाला था और 


` फ्रान्स के महान्‌ बादशाह चौदहवें लुई को नमूना त: आदर्श मांनकर उसकी ARS 
` की जाती थी। यूरोप में सत्रहवीं संदी क़रीब-क़रीब चौदहंवें लुई की ही सदी थी। 
यूरोप के राजा लोग पूरी शान-शौक़त व दौलतमन्दी व वेवकूफ़ी के साथ निरं- 


za का खेल खेल रहे थे, आगे आनेवाले रे नतीजे की उनको कोई फिक्र न 
, और न इंग्लेण्ड के चाल्सं प्रथम पर जो उससे ही नसीहत लेना चाहते 
थे । उनका दावा था कि देश की सारी सत्ता और सारी दौलत उनकी ही है और देश 


- तो मानो उनकी निजी जागीर है। चार सौ साळ से ज्यादा हुए तब.हालैण्ड के 


इरेस्मस नामक एक विदान्‌ ने लिखा था: 


“बुद्धिमानों को तमाम चिड़ियों में एक ईगल ही बादशाह का नमूना 
नजर आया है, जो न तो सुन्दर है, न सुरीला,'न खाने लायक, बल्कि 
मुर्दा-खोर, भुक्खड़, सबकी qr का पात्र, सबकी लानत का 
- पात्र और नुकसान पहुंचाने को- बहुत बड़ी ताक़त रखनेवाला, 
बल्कि नुकसान पहुँचाने की इच्छा में सबसे बढ़कर है।” 


आज बादशाहों का क़रीब-क़रीब लोप हो चुका है और जो बचे हैं, वे कुछ 
पुराने ज़माने के बचे-खुचे चिह्न हैं, उनके हाथ में कुछ भी ताक़त नहीं है। अव हम 
उनको दरगुजर कर सकते हैं। लेकिन उनकी-जगह दुसरे और उनसे भी उ्यादा 
खतरनाक आदमियों ने ले ली है। और नंये युग के इन लोहे, तेल, चांदी व सोने 
के. साम्राज्यवादी बादशाहों का सही चिह्न अब भी ईगल ही है। À 


. यूरोप की बादशाहतें मज़बूत केन्द्रीय सत्तावाले राज्य बन गये। सरदार 
और असामी के m सामन्तशाही विचार खत्म हो चुके. थे, या हो रहे थे। 
देश एक इकाई ओर एक हस्ती है--यह नया खयाल इसकी जगह ले रहा था। 
रिशेल्यू और मंजारिन नामक दो aga योग्य मन्त्रियों के समय में फ्रान्स इसका 
अगुआ बना। इस तरह राष्ट्रीयता का और कुछ हद तक देशभक्ति का उदय 
हुआ। मज़हब, जो अमी तक मनुष्यों के जीवन का सबसे ज्यादा महत्ववाला तत्व - 

था, अब ओझल होने लगा और उसकी जगह नये विचारों ने ले ली, जैसा कि मैं 
इसी पत्र में आगे चलकर बताऊंगा। 

सत्रहवीं सदी का इस वजह से और भी ज़्यादा महत्व है कि उसमें आधुनिक 
विज्ञान की नींव पड़ी और की ले की हाट बन गई। इस विशाल नई हाट 
ने कुदरती तौर पर यूरोप की अर्थ-व्यवस्था को उलट दिया और इसके बाद 
यूरोप, एशिया और अमेरिका में ag भी हुआ वह तभी समझ में आ सकता है 
जब इस नई हाट को नज़र के रक्खा जाय। बाद में विज्ञान की तरक्की 
ह इसने इस संसार-व्यापी हाट की मांग को पूरा करने के साधन पैदा कर 

। 


अठारहवीं सदी में उपनिवेश और साम्राज्य बढ़ानें की होड़ का, जो खासकर 
इंग्हैण्ड और फ्रान्स के बीच चली, नतीजा यह हुआ कि न सिर्फ़ यूरोप में ही बल्कि 
कनाडा, और जैसा कि मैं लिख चुका हूँ, भारत में मी, युद्ध छिड़ गये। सदी के बीच 
में इन युद्धो के बाद फिर कुछ कम अज्यान्ति का जमाना आया | यूरोप की ऊपरी 
सतह शान्त और वे-हलचल नजर आने लगी यूरोप के सारे शाही दरबार बहुत ही 
सस्य, शाइस्ता और मंजे हुए मद्र पुरुषों और महिलाओं से भरे थे। लेकिन यह 
शान्ति सिफ़ं ऊपरी सतह पर थी। -ही-मीतर खलबली मच रही थी और नये 
विचारों ब भावनाओं से लोगों के दिमाग़ परेशान और उथल-पुथल हो रहे थे, 
और दरबारों की लुमावनी मंडली औरं ऊपर के वर्गों को छोड़कर; वाक़ी के 
ज्यादातर लोगों को वढ़ती हुई ग़रीवी की वजह से दिन-पर-दिन ज्यादा मुसीवतें 
झेलनी पड़ रही थीं। इसीलिए अठारहवीं सदी के पिछले हिस्से में यूरोप में जो . 
शान्ति नज़र आती थी वह बड़ी धोखा देनेवाली थी; वह तो आनेवाले तूफ़ान 
की सूचना देनेवाली थी। १७८९ ई० की १४वीं जुलाई को यूरोप की सबसे बड़ी 
बादशाहत की राजधानी पेरिस में तूफान की शुरुआत हुई। इस तूफ़ान में यह बाद- 
शाहत और सैकड़ों ही दूसरे पुराने और काई-लगे रिवाज और रियायतें बह गये। 


इस तूफ़ान की और बाद में होनेवाले परिवर्तन की तैयारी फ़ान्स में, 
हा -कुछ यूरोप के दूसरे देशों में भी, बहुत दिनों से नये विचारों के कारण 
हो हो चु थी। मध्य युगों के शुरू से अखीर तक यूरोप में मजहब का ही सबसे ज्यादा 
बोलबाला था। बाद में रिफार्मेशन के ज़माने में भी यही हालत रही। 
सवाल पर, चाहे वह राजनीतिक हो या आथिक, मजहबी नजरियेसे विचार किया 
जाता था। मजहव एक संगठित चीज़ थां और उसका अर्थ था पोप और ईसाई 
संघ के दूसरे ऊँचे अधिकारियों की मर्जी । समाज का संगठन बहुत-कुछ ऐसा ही था, 
जैसा मारत में जातियों का। शुरू में जाति का मतलब था समाज का पेशों या 
कौमों के मुताविक बंटवारा। मध्य युगों में समाज के बारे में लोगों के जो विचार 

थे उनकी जड में पेशों के मुताबिक़ समाजी वर्गो की: यही भावना थी। हरेक वर्ग 
में, भारत की हरेक जाति की तरह, बराबरी की भावना थी। लेकिन किन्हीं दो 
या ज्यादा जातियों के बीच में विषमता थी। समाज का सारा ढाँचा ही इस. 
विषमता की नींव पर खड़ा था और कोई इसपर एतराज़ करनेवाला न था। 
इस व्यवस्था से जिनको तक़लीफ़ होती थी, उनसे कहा जाता था कि “इसका इनाम 
तुमको स्वगं में मिलेगा । इस तरह मज़हव इस अन्यायी समाजी व्यवथा को क़ायम 
रखने की कोशिश करता था और परलोक की वात करके लोगों का घ्यान इस तरफ़ 
से हटाने की कोशिश करता था। जो अमानतदार॑ “का उसूल कहलाता है, उसका 
भी प्रचार करता था, यानी यह कि धनवान आदमी एक तरह से ग्ररीवों का अमानत- 
दार है; ज़मींदार अपनी ज़मीन को काइतकार की 'अमानत' की तरह रखता 
है। एक बड़ी वेतुकी सूरत को समझने का ईसाई-संघ का यही तरीक़ा था। इससे 
धनवानों का तो कुछ विगइ़ता न था, पर ग्ररीवों को कोई तसल्ली नहीं होती थी। 
भूखे पेट में भोजन की जगह स्यानपत की समझावनों से काम नहीं चल सकता। 
केथलिको और प्रोटेस्टेण्टों के सस्त मजहबी युद्ध, केथलिकों व केलविन 
के अनुयाइयों का मजहवी-वैर-माव और इनक्विज्िशन, ये सब इस घोर मञ्जहवी 
और सम्प्रदायी नज़रिये के ही नतीजे थे। जरा इसका विचार तो करो! कहा 
जाता है कि यूरोप में ज्यादा करके प्यूरिटनों ने लाखों स्त्रियों को डायनें वतला- 
कर जिन्दा जला डाला। विज्ञान के नये विचारों को दवाया जाता था, क्योंकि ये 
$ TEA के नज़रिये से टक्कर खानेवाले समझे जाते थे। जिन्दगी के वारे में यह 
मत स्थिर और जड़ था; प्रगति का कोई सवाल ही न था। 
हम देखते हैं कि सोलहवीं सदी से लगाकर आगे ये विचार घीरे-घीरे बदलते 
ह देते हैं। विज्ञान का उदय होता है और मजहब का सबको जकड्नेवाळा 
जा ढीला पड़ जाता है; राजनीति और अर्थशास्त्र मज़हब से अलग समझे जाते 
हैं। कहते हैं कि सत्रहबी और अठारहवीं सदियों में बुद्धिवाद, यानी अन्धविश्वास 
के मुकावले में तके, बढ़ता है। यह माना जाता है कि मजहवी उदारता की विजय 
वास्तव में अठारहवीं सदी ने ही क़ायम की। कुछ हद तक यह सही भी है। लेकिन 
इस विजय का असली मतलव यह था कि लोग अपने मजहव को अब उतना महत्व 
नहीं देत थे जितना पहले दिया करते थे। यह उदारता क़रीव-क़रीब लापरवाही 
थी। जब लोगों में किसी बात के लिए वहुत ज्यादा जोश होता है तो उस बारे में 
सहनशील रहना उनके लिए दुश्वार होता है; लेकिन जब वे उस बात की परवाह 
नहीं करते सिर्फ़ तभी वे इनायत के साथ अपनी उदारता का ढिंढोरा पीटते g| 
उद्योगवाद और बड़ी मशीनों के प्रचार के साथ मज़हव की तरफ़ से लोग और भी 
ज्यादा लापरवाह हो गये। विज्ञान ने यूरोप की पुराने विश्वासों की जड़ें ही 


३१ ः 

खोखली कर दीं; नये उद्योगों और नई अर्थ-व्यवस्था ने नये सवाल पैदा कर दिये, 
जिन्होंने लोगों का ध्यान खींच लिया । इस तरह यूरोप में लोगों ने मजहवी विश्वासों . 
और रूढ़ियों के सवालों पर एक दूसरे का सिर फोड़ने की आदत छोड़ दी (लेकिन 
पुरी तरह नहीं); इसके वजाय अब उनमें आथिक व समाजी मुद्दों पर सिर- 
फुटव्वळ होने लगी। jo 


यूरोप के इस मज़हवी ज़माने की तुलना. आजकल के भारत से करना 
दिलचस्प भी है और नसीहत देनेवाला भी। तारीफ़ और मज़ाक दोनों में अक्सर 
यह कहा जाता है कि भारत तो मजहवी और आध्यात्मिक देश है। उसका मुक्कावला 
यूरोप से किया जाता है, जो वेदीन और विलासी जीवन को ज़रूरत से ज्यादा 
पसन्द करनेवाला कहा जाता है। जहाँतक भारतीय नज़रिये-पर मज़हब का रंग 
चढ़ा हुआ है, वहाँतक तो वास्तव में यह 'मजहबी' भारत सोलहवीं सदी के यूरोप 
से ग़ैर-मामूली तौर पर मेल खाता है। अलवत्ता इस मुक़ाबले iT ज्यादा 
नहीं बढ़ाया जा सकता । लेकिन यह जाहिर है कि क्या तो हमारा मज़हबी विश्वास 
और रूढ़ियों पर ज़रूरत से ज्यादा जोर देना, क्या .राजनीतिक और आथिक 
सवालों को मजहबी फ़िरक़ों के हितों से जोड़ना, क्या हमारे साम्प्रदायिक झगड़े 
और इसी तरह के सवाल, ये सव वैसी ही घटनाएँ हैं जैसीं-मध्यकालीन यूरोप में 
हुई थीं। व्यावहारिक व जड़वादी यूरोप, और आध्यात्मिक व परलोकवादी 
. पूर्व, इनका कोई सवाल ही नहीं है। पश्चिम और पूर्व के बीच यह फ़रक इस बात में 
है कि पश्‍चिम तो अपनी तमाम अच्छाइयों और बुराइयों के साथ उद्योग-प्रधान 
और मशीनों का खूब उपयोग करनेवाला प्रदेश है, और पूर्व में अभी उद्योग-घन्घे 
घ्रारम्मिक अवस्था में हैं और वह कृषि-प्रधान प्रदेश हैं। | 


यूरोप में मज़हबी उदारता और वुद्धिवाद का. विकास बहुत धीरे-धीरे 

हुआ। शुरू-शुरू में पुस्तकों से इसे ज्यादा मदद नहीं मिली। क्योंकि लोग ईसाइयत 
की खुल्लम-खुल्ला आलोचना करने से डरते थे। ऐसा करने का नतीज़ा था कंद . 
या ओर कोई सज्ञा। एक जर्मन दाशंनिक को प्रशिया से इसलिए निकाल दिया 
गया था कि उसने कनपयूशियस की बहुत ज्यादा तारीफ़ कर दी थी। यह ईसाइयत 
का अपमान समझा जाता था। लेकिन अठारहत्रीं सदी में, जवकि ये नये विचार | 
ज्यादा साफ़ और व्यापक हो गये, तो इन विषयों के बारे में तके निकलने छगीं। 
. बुद्धिवाद व दूसरे विषयों पर उस समय का सबसे मशहूर वाल्तेयर नामक 
एक फ़ान्सीसी था, जिसको क्वेद करके देश से निकाळ दिया गया और जो अन्त में 

जिनेवा के पास फ़र्नी में जाकर रहा। जेल में उसे कागज और क़्लम-दवात नहीं 
: दिये गए। इसलिए उसने पुस्तकों को लाइनों के वीच-वीच में सीसे के टुकड़ों से 
| कविताएं छिखीं। बहुत थोड़ी उम्र में ही वह मशहूर हो गया। वास्तव में जब 

उसकी असाधारण योग्यता ने लोगो का ध्यान खींचा तव वह सिफ़ दस ही साल का 
था। वाल्तेयर को अन्याय और कट्टरपन से सख्त नफ़रत थी और वह इनके खिलाफ़ 
बहुत लड़ा। उसकी मशहूर पुकार थी “इन वदनाम चीज़ों को नष्ट कर दो।”! 
वह बड़ी उम्र तक, यानी १६९४ से १७७८ ई० तक जिया और उसने बहुत सारी 
पुस्तके लिखीं। चूंकि वह ईसाइयत की आलोचना करता था, इसलिए कट्टर ईसाई 
उससे सख्त नफ़रत करते थे। अपनी एक पुस्तक्न में उसने लिखा है कि “जो आदमी 
विना जाँच-पड़ताल किये किसी मजहव को कबूल कर लेता है, वह उस वैल के 
समान है जो अपने कन्घे पर जुआ रखवा लेता है।” लोगों को बुद्धिवाद और 
नये विचारों का तरफ़ झुकाने में वाल्तेयर की रचनाओं का बड़ा भारी असर पड़ा। 
फ़र्नी में उसका पुराना मकान अब भी बहुत लोगों के लिए एक तीर्थस्थान है! 

__ एक और महान्‌ लेखक, जो वाल्तेयर का समकालीन लेकिन उम्र में उससे 
छोटा था, जीन अँके रूसो था। उसका जन्म जिनेवा में हुआ था और जिनेवा को 
उस पर बड़ा,गर्व था। कया तुमको बहाँपर उसकी मूर्ति की याद है? घमं और 
राजनीति परः-रूसो के लेखों से बड़ा हो-हल्ला मच गया। लेकिन फिर भी उसके 
नये और बहुत कुछ निडर समाजी और राजनीतिक मतों ने बहुतों के दिमाग़ 
में नये विचारों और नये इरादों की आग सुलगा दी। उसके राजनीतिक विचार 
आज पुराने पड़ गये हैं, लेकिन उन्होंने फ्रान्स के लोगों को महात्‌ राज्य-क्रांति के लिए 
तैयार करने में जबदंस्त हिस्सा लिया। रूसो ने राज्यक्रान्ति का प्रचार नहीं किया ! 
शायद उसे किसी क्रान्ति को उम्मीद भी न-थी। छेकिन उसकी पुस्तकों और उसके 
विचारों ने लोगों के दिमाग़ में ऐसा वीज ज़रूर बो दिया, जिसका फल क्रान्ति के ` 
रूप में प्रकट हुआ। इसकी सबसे मशहुर पुस्तक सोशल काप्ट्रेक्ट' यानी 'समाजी 
मुआहिदा' है और वह इस स वाक्य से TE होती है (मैं याददाश्त से 

छिख रहा हूँ); “मनुष्य जन्म से मुक्त है, वह सव जगह जंज़ीरों में 
जकड़ा हुआ हूँ।” * 
रूसो एक महान्‌ झिक्षा-शास्त्री भी था और उसके सुझाये हुए शिक्षा के 
बहुत से नये तरीके आजकल स्कूलों में बरते जाते हैं। > 
. अठारहवीं सदी में फ्रान्स में वाल्तेयर और रूसो के अलावा और भी बहुत 
से नामी विचारक और लेखक हुए। मैं सिर्फ़ मान्तेस्क्यू' के नाम का जिक्र 


१ Ecrasez J infame. ; 

३ Man is born free, but is everywhere in chains. 

' मान्तेस्क्य्‌- (१६८९-१७५५) फ्रान्स का प्रसिद्ध विचारक, तत्ववेत्ता 
और इतिहासकार। पा १७४८ ई० सें इसकी मशहूर किताब ‘Esprit des Lois’ 
प्रकाशित हुई, जिससे उसके गहरे अध्ययन का पता लगता है। यह पुस्तक इतनी 

करूँगा जिसने कई ESN लिखीं। पेरिस में इसी के समय में एक विश्वकोश भी 
प्रकाशित हुआ जो और राजनीतिक व समाजी विषयों के दूसरे विद्वान 
लेखकों के लेखों से मरा था। सच तो यह है कि फ्रान्स दार्शनिकों और विचारकों 
से भरा हुआ नज़र आता था। इतना ही नहीं, इनकी रचनाएं भी खूब पढ़ी जातो 
थीं और इन्हें यह सफलता हासिल हुई कि हज़ारों साधारण लोग इन्हीं की तरह . 
सोचने-विचारने लगे और इनके मतो पर चर्चा करने लगे। इस तरह फ्रान्स में 
'एक ऐसा जोरदार लोकमत पैदा हो गया, जो मज़हवी वैर-भाव और राजनीतिक 
व समाजी रियायतों के खिलाफ़ था। लोगों पर स्वतन्त्रता की एक घुंबळी इच्छा 
का भूत-सा सवार हो गया। लेकिन अजीव वात तो यह. है कि न तो जनता ही ओर 
न दार्शनिक लोग हीं वादशाह से पिण्ड छुड़ाता चाहते थे। उस समय गणराज्य की 
भावना आम नहीं थी, और जनता तो सिफ़ यही उम्मीद करती थी कि उसे 
अफ़छातुन के वतामे हुए दार्शनिक बादशाह से मिलता-जुलता एक आदर्श राजा 
मिले, जो उनकी तक़लीफ़ों को दूर करे और उनको इन्साफ़ और थोड़ी-बहुत 
स्वतन्त्रता दे दे। कम-से-कम दाशंनिकों ने ऐसा ही लिखा है। इस बारे में शक होने 
लगता है कि आखिर मुसीवतों की मारी जनता बादशाह को कितना चाहती थी ! 

इंग्लैण्ड में फ़ान्स की तरह राजनीतिक विचारों का कोई विकास नहीं हुआ। 
कहा जाता है कि अंग्रेज़ राजनीतिक जन्तु नहीं होता, लेकिन फ्रान्सीसी होता हैं। 
इसके अलावा १६८८ ई० की क्रान्ति ने भी तनाव कुछ कम कर दिया था। लेकिन 
कुछ वर्ग अब भी काफ़ी रियायतों का उपभोग कर रहे थे। नई आथिक घटनाओं 
ने, जिनका जिक्र जल्दी ही किसी अगले पत्र में करूँगा, और व्यापार और अमेरिका 
व भारत की उलझनों में, अंग्रेजों का दिमाग्र लगा हुआ था। जव सामाजिक 
उनातनी बहुत बढ़ गई तो एक काम-चल।ऊ समझौते ने जुदा होने के खतरे को 
दूर कर दिया। फ्रान्स में इस तरह के समझौते फी गुंजाइश न थी, और इसी- 
लिए तरुता उलट गया। ! 

यह भी ध्यान देने की बात है कि इंग्लैण्ड में आजकल के उपन्यास का विकास 

अठारहवों सदी के वीच में हुआ। 'गुलिवसं ट्रैवल्स' और 'रॉबिन्सन क्रूसो अठारहवीं 
सदी के शुरू में लिखे गए थे, जैसा कि मैं पहले ही बतला चुका हूँ। इनके बाद असली 
उपन्यास निकले। इस वपत इंग्लेण्ड में पुस्तकें पढ़नेवालों की एक नई जनता 
सामने आई। ; 

अठारहवीं सदी में ही गिवन नामक एक अंग्रेज ने अपना मशहूर ग्रन्थः 


लोकप्रिय हुई कि उस जमाने में भी, १८ महीने के अन्दर उसके २२ संस्करण हो 
गये। उसके विचारों के कारण चच ने उसपर जबर्दस्त आक्रमण किया था। 
t Decline and Fall of the Roman Empire. 

लिखा। रोमन साम्राज्य का बयान करते समय अपने किसी पिछले पत्र में 
और उसकी पुस्तक का जिक्र कर चुका हूँ। pi 


छ ९६ : 
महान्‌ परिवतंतों के पहले का यूरोप 
। न २४ सितम्वर, १९ 

हमने अठारहवीं सदी में यूरोप के, और खासकर फ्रान्स के, DAN 
के दिलों में जरा झाँकने की कोशिश की है। यह सिर्फ़ एक झाँकी ही रही है, 
जिसने हमको कुछ नये विचारों को पैदा होते हुए और पुराने विचारों से टक्कर 
लेते हुए दिखलाया है। अभी तक हम परदे के पीछे रहे हैं, लेकिन अब हम यूरोप 
के अःम रंगमंच के खिलाड़ियों पर निगाह डालेंगे । 


फ्रान्स में बूढ़ा चौदहवाँ लुई आखिरकार १७१५ ई० में मरने में कामयाब 
हो ही गया। वह कई पीढ़ियों को लाँधकर जिन्दा रहा। और उसके बाद उसका 
पोता प्द्रहवाँ लुई के नाम से गद्दी RASTI फिर उनसठ वर्ष का लम्वा शासन 
चला। इस तरह चौदहवें और पन्द्रहवें लुई, फ़ान्स के इन दो एक के बाद दुसरे 
वादशाहों ने कुछ १३१ वर्ष राज किया। वेशक यह दुनिया का एक रिकार्ड है। 
चीन के दो मंच बादशाह काड-ही और चियन-लुझ, हरेक ने साठ-साठ वर्ष राज 
किया, लेकिन ये एक सिलसिले से नहीं हुए और इन दोनों के बीच में एक तीसरे 
का भी राज रहा। 


असाधारण लम्वाई के अलावा पन्द्रहवें लुई का शासन-काळ खास तौर पर 
बिनौने भ्रष्टाचार और साजिशों के लिए मशहूर है। राज्य के सारे साधन वाद- 
शाह के ऐश-आराम के लिए इस्तेमाल होते थे। दरबारी लोग अपना उल्लू सीधा 
करने में गे रहते थे, जिसमें उनाप-शनाप खर्च होता था। दरबार के जो स्त्री या 
पुरुष बादशाह को खुश कर लेते थे उनको मुफ्त की जमींदारियाँ और फ़ालतू ओहदे 
बख्शे जाते थे, जिनका मतलूव था बिना मेहनत' की आमदनी । और इन सबका 
बोझ जनता पर बराबर बढ़ता जाता था। निरंकुशता, निकम्मापन और भ्रष्टाचार 
बड़े मज़े से हाथ मिलाये हुए आगे बढ़ रहे थे। फिर इसमें ताज्जुब की क्या वात 
है अगर सदी के खत्म होते-न-होते वे अपने रास्ते के किनारे पर पहुँच गये और 
गहरी खाई में जा गिरे! ताज्जुव तो यह है कि रास्ता इतना लम्बा निकला और 
गिरावट इतनी देर बाद आई। पन्द्रह्वां लुई जनता के इन्साफ़ और बदले से बच 
गया ! इसद। सामना तो उसके उत्तराधिकारियों सोळहवें लुई को १७७४ SoN - 
करना पड़ा। 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


४७४ विइव-इतिहास की झलक 


निकम्मेपन और नीचपन के बावजूद भी पन्द्रहवें लुई को राज्य में अपनी 
परम सत्ता के बारे में कोई सन्देह न था। वह सबकुछ था और उसे अपनी मर्जी 
के मुताबिक़ करने से रोकनेवाला कोई न था। पेरिस में १७७६ ई० में एक सभा 
के सामने वोलते हुए उसने जो शब्द कहे थे, वे सुनने छायक् हैं: 
. “राज्य-सत्ता पुरे तौर पर सिफ़ मेरे ही अपने में निवास करती 
है. . . .। सिर्फ़ मुझको ही, विना किसी का सहारा या मदद लिये, 
क़ानून बनाने का पूरा हक़ है। प्रजा के बन्दोवस्त का एकमात्र स्रोत 
मै ही हूँ; मैं ही उसका सबसे बड़ा रक्षक हूँ । मेरी प्रजा की मुझसे अलहदा 
कोई हस्ती नहीं है; “राष्ट्र के अधिकार और हित, जो कुछ लोगों के 
दावे के मुताविक बादशाह से कोई अरज चीज़ हैं, वे जरूरी तौर पर 
मेरे ही अधिकार और हित हैं और मेरी ही मुट्ठी में रहते हैं।' 


अठारहवीं सदी के ज्यादातर समय में फ़ान्स का शासक इस तरह का था 
दिनों तक तो यूरोप में उसका दवदवा मालूम होने लगा था। लेकिन बाद 
में दूसरे राजाओं और राष्ट्रों के ऊंचे होसलों से उसकी टक्कर हुई और उसे हार 
माननी पड़ी। फ़ान्स के कुछ पुराने प्रतिद्वन्द्रियों का भी यूरोप के रंगमंच पर कोई 
प्रमुख पाटे न रहा। लेकिन उनकी जगह लेनेवाले और फ़ान्स की शक्ति को चुनौती 
देनेवाले दूसरे पैदा हो गये। थोड़े दिन की शाही शान-शौक़त भुगतकर घमण्डी 
स्पेन यूरोप में, और दूसरी जग्दों में भी, नीचे गिर गया। लेकिन अमेरिका और 
फ़िलिपाइन टापुओं में बड़े-बड़े उपनिवेश अब भी उसके कब्जे में थे। आस्ट्रिया 
के हैप्सबगें भी, जिन्होंने साम्राज्य के सिरमौर होने का और उसके जरिये यूरोप 
' की नेतागिरी का ठेका-सा ले खखा था, अव पहले जैसे बड़े नहीं रह गये थे। 
आस्ट्रिया अव साम्राज्य की अगुआ रियासत नहीं थी; एक दूसरी रियासत प्रशिया 
आगे बढ़ गई थी और आस्ट्रिया के बराबर महत्ववाली बन गई थी। आस्ट्रिया की 
. राजगही के उत्तराधिकार के लिए युद्ध हुए और बहुत दिनों तक मेरिया थेरेसा 
नाम की एक महिला उस पर बैठी रही। 


zi याद होगा कि १६४८ ई० की वैस्टफेलिया की सन्धि ने प्रशिया को 
यूरोप को एक महत्वशाली शक्ति बना\दिया। वहाँ पर हाँयनत्सोळने का घराना 
राज कर रहा था और दूसरे जर्मन राजवंश, आस्ट्रिया के हैप्सवर्ग घराने, की सत्ता 
को चुनौती दे रहा था। छियालीस वर्ष तक, यानी १७४० से १७८६ ई० तक, 
प्रशिया पर डरिक ने राज किया, जो फौजी कामयाबियों के कारण महान्‌ कहलाता 
हैं। यूरोप के दूसरे राजाओं की तरह यहु एक स्वेच्छाचारी राजा था, लेकिन 
उसने दार्शनिक का चोग्रा पहन लिया था और वाल्तेयर से दोस्ती करने की कोशिश 


की थी। उसने एक बलशाली फ़ौज तैयार करं ली थी और वह एक सफल सेनापति 

था। वह॒ अपने-आपको बुद्धिवादी कहता था और सुनते हैं कि वह कहा करता था 
कि हरेक को यह छुट्टी रहनी चाहिए कि वह जिस तरह चाहे स्वर्ग में जाय।” 

सत्रहवीं सदी से यूरोप में फ्रान्स की संस्कृति का बोलबाला रहा । अठारहवीं 
सदी र बीच के समय में इसने और भी जोर पकड़ा और वाल्तेयर को सारे 
यूरोप में जबरदस्त शोहरत मिली। वास्तव में कुछ लोग तो इस सदी को 'वाल्तेयर 
कौ सदी? कहते हैं। यूरोप के तमाम राजदरवारों में, यहाँतक कि पिछड़े हुए सेंट 
पीटसंबर्ग में भी, फ्रान्सीसी साहित्य पढ़ा जाता था। और सम्य और शिक्षित लोग 
फ्रान्सीसी भाषौ में लिखना और बोलना पसन्द करते थे। मसलन प्रशिया का 
फ्रैडरिक महान्‌ करीव-क़्रीव हमेशा फ्रान्सीसी माषा में ही लिखता और बोलता 
था। उसने तो फ्रांन्सीसी भाषा में कविता भी लिखने की कोशिश की और वाल्तेयर 
से प्रार्थना की कि उसे ठीक कर दे व निखार दे। 


प्रशिया के पूर्वे में रूस था, जो आगे आनेवाळे ज़माने का भय बनना शुरू 
हो गया था। चीन के इतिहास की चर्चा करते वक्त हम लिख चुके हैं कि किस तरह 
रूस साइवेरिया में फैलकर प्रशान्त महासागर तक जा पहुंचा और सागर पार 
करके अलास्का तक भी पहुँच गया। सत्रहवीं सदी के अन्त में रूस में महान्‌ पीटर 
नामक जोरदार शासक था। रूस में परम्परा से जो पुराने मंगोली रग्त-जब्त और 
नज़रिये चले आ रहे थे, पीटर उनको खत्म करना चाहता था। वह रूस का, आजकल 
की भाषा में, 'परिचिमीकरण' चाहता था, यानी उसे पश्चिम जैसा सम्य व उन्नत 
बनाना चाहता था। इसलिए उसने पुरानी परम्पराओं से भरी हुई पुरानी राजधानी 
मास्को को छोड़ दिया और अपने लिए एक नया शहंर और नई राजवानी बसाई। 
यह उत्तर में नीवा नदी के किनारे और फिनलण्ड की खाड़ी के मुहाने पर सेंटपीटसं- 
वर्ग था। यह शहर सुनहरी गुम्बजदार छतों व गुस्बजोंवाले मास्को से बिलकुल अलग 
तरह का था; वह ज्यादातर पश्चिमी यूरोप के बड़े शहरों-जेसा था। पीटसंवर्ग 
परिचिमीकरण का प्रतीक वन गया और रूस यूरोप की राजनीति में ज्यादा हिस्सा 
लेने लगा। शायद तुम्हें मालूम होगा कि पीटसंबगे नाम अब नहीं रहा है। पिछले 
बीस वर्षो में उसका नाम दो वार बदला है। पहली वार उसका नाम बदरू 
कर पेत्रोग्राद किया गया और दूसरी वार लेनिनग्राद हुआ । आजकल यही चाम 
चालू है। 

पीटर महान्‌ ने इस रूस में बहुत-से परिवर्तन किये। उनमें WA एक का मैं 
यहाँ पर ज़िक्र करूँगा, जो तुम्हें दिलचस्प मालूम होगा। उसने स्त्रियों को घरों में : 
बन्द रखने के रिवाज को, जिसे 'तरेम' कहते थे, और जो उन दिनों रूस में जारी 
था, खत्म कर दिया। पीटर का ध्यान भारत की तरफ़ भी था और वह्‌ अन्त- 
राष्ट्रीय राजनीति में भारत के महत्व को समझता था। उसंने अपने वसीयतनामे 

में लिखा है; “याद रखो कि भारत का व्यापार सारी दुनिया का व्यापार है; 
और जो अकेला उसे मुट्ठी में रख सकता है, वही यूरोप का डिक्टेटर होगा ।” भारत 
पर प्रमुत्व हासिल करने के बाद इंग्लैण्ड की शक्ति जिस तेजी से बढ़ी उससे 
पीटर के आखिरी शब्दों की सचाई साबित हो जाती है। भारत के शोषण से 
इंग्लैण्ड को गौरव और घन मिला, जिसने कई पीढ़ियों तक उसे संसार की सबसे 
बड़ी शक्ति बना दिया। 

एक तरफ़ एशिया और आस्ट्रिया तथा दूसरी तरफ़ रूस के बीच में पोलेण्ड 
था। वह एक पिछड़ा हुआ देश था, जहाँ के किसान बहुत गरीब थे। वहाँ कोई व्यापार 
और उद्योग-घन्धे न थे और न बड़े-बड़े शहर थे। उसका संविधान भी अज्ञीव-सा 
था, जिसमें बादशाह चुना हुआ होता था और सत्ता सामन्ती अमीरों के हाथों में रहती . 
थी। जैसे-जैसे आसपास के देश ताक़तवर होते गये, पोलँण्ड कमजोर होता गया। 
प्रशिया, रूस और आस्ट्रिया तीनों ही उसे हड़पना चाहते थे। 

लेकिन वह पोलेण्ड का ही बादशाह था, जिसने १६८३ ई० में वियेना पर 
आखिरी हमला करनेवाले तुको को मार भगाया था। उस्मानी तुरक फिर सिर न 
उठा सके। उनकी जीवट ख़त्म हो चुकी थी और पलड़ा धीरे-धीरे पलट रहा 
था। आगे से वे अपना बचाव करने में ही रहे और धीरे-धीरे यूरोप में तुर्की 
साम्राज्य सिकुड़ने लगा । लेकिन जिस जमाने का हम जिक कर रहे हैं, यानी अठा- 
रहवीं सदी के पहले हिस्से में, तुर्की दक्षिण-पूर्वी यूरोप में एक शक्तिशाली देश था 
और उसका साम्राज्य वल्कान की रियासतों से लगाकर हंगरी के परे पोलंण्ड 

_ तक फेला हुआ था। 


दक्षिण में इटली कई रियासतों में बेटा हुआ था और यूरोप की राजनीति 
में उसकी कोई गिनती न थी। पोप का पहलेवाला दवदवा नहीं रहा था और राजा 
और बादशाह उसकी इज्जत तो करते थे, लेकिन राजनीतिक मामलों में उसे कुछ 
पूछते भी न थे। धीरे-धीरे यूरोप में एक नया ढाँचा , यानी बड़ी शक्तियों का ढाँचा, 
पैदा हो रहा था। जैसा कि मैं बतला चुका हूं केन्द्रीय सत्तावाले राजशाही राज्य 
राष्ट्रीयता की भावना के विकास में मदद कर रहे थे। लोग अपने-अपने देशों का 
विचार एक निराले तरीक़े से करने लगे थे, जो आजकल तो बहुत फेल गया. 
है। लेकिन इस ज़माने के पहले एक असाधारण वात थी। फ़ान्स, इंग्ल॑ण्ड या 
ब्रिटैनिया, इतालिया और इसी तरह की दूसरी सूरतें प्रकट होने ल्गीं थीं। ये 
राष्ट्र के प्रतीक-से मालूम होने लगे। कुछ दिन बाद उञ्नीसवीं सदी में, ये शव 
लोगों के दिमाग़ में मूत्तिमान होने लगीं और उनके दिलों पर अजीब तौर से 
असर डालने लगीं। ये प्रतीक नई देवियाँ बन गये, जिनकी वेदी पर हरेक'देशां- 
भक्त को पूजा करनी पड़ती है और जिसके नाम पर और जिसके लिए देश-मक्त 

लोग लड़ते हैं और एक दूसरे की हत्या करते हैं। तुम जानती हो कि 'मारत-माता' 
की भावना किस तरह हमारे दिलों को यी हे और ai तरह लोग इस 
पौराणिक और खयाली मूरत के लिए खुशी-खुशी मुसीबतें झेलते हैं और मर 
मिटते हैं। दूसरे देशों के लोग भी अपनी मातृभूमि के लिए इसी तरह की भावना 
महसूस करते थे। लेकिन ये सब तो बाद की बातें हैं। अमी तो मैं तुमको यह वत- 
लाना चाहता हूं कि अठारहवीं सदी में राष्ट्रीयता और देश-मवित की इस भावना 
ने जड़ पकड़ी। फ़ान्सीसी दार्शनिकों ने इस प्रगति को बढ़ाया और फ्रान्स की 
महान्‌ राज्य-क्रान्ति ने इस भावना पर मुहर लगा दी। 


ये राष्ट्र ही शक्तियाँ' थे ; बादशाह आते-जाते रहते थे, लेकिन राष्ट्र वना 
रहता था। इन शक्तियों में से कुछ घीरे-धीरे दूसरी शक्तियों से ज्यादा महत्ववाली 
वन गई। मसलन अठारहवीं सदी के शुरू में फ़ान्स, इंग्ल॑ण्ड, आस्ट्रिया, प्रशिया 
और रूस साफ़ तौर पर “बड़ी शक्तियाँ थीं। स्पेन की तरह कुछ और भी शक्तितयाँ 
कहने को बड़ी थीं, लेकिन उनका पतन हो रहा था। 


इंग्लेण्ड बहुत तेजी के साथ दौलत में और महत्व में बढ़ रहा था। एलिज़ा- 
वेथ के ववत तक वह यूरोप के लिहाज़ से कोई महत्व का देश न था और दुनिया 
के लिहाज्ञ से तो और भी कम महत्व का था। उसकी आवादी थोड़ी थी; शायद 
उस वकत वह साठ लाख से ज्यादा न थी, जो आज ऊन्दन की आवादी से भी बहुत 
कम है। लेकिन प्यूरिटन क्रान्ति और बादशाह पर पालेमेण्ट की विजय के वाद. 
इंग्लैण्ड ने अपने-आपको नई परिस्थितियों के मुताबिक़् वना लिया और वह 
आगे बढ़ने रगा। स्पेन से पिण्ड झुड़ाने के बाद हालेण्ड ने भी ऐसा ही किया । 
अठारहवीं सदी में अमेरिका और एशिया में उपनिवेशों के लिए छीना- 
झपटी मची। इसमें यरोप की कई शक्तियों ने हिस्सा रिया, मगर खास होड़ 
सिफ़ इंग्ल॑ण्ड और फ़ान्स इन दोनों में ही रही! इस दौड़ में, अमेरिका में मी और 
भारत में भी, इंग्लैण्ड बहुत आगे हो लिया था। पच्द्रहवें लुई के निकम्मे शासन 
में होने के अलावा फ्रान्स, यूरोप की राजनीति में बहुत ज्यादा उलझा हुआ ma 
१७५६ से १७६३ ई० तक यूरोप, कनाडा और पारत में भी इन दोनों शक्तियों 
में व औरो में इस बात का निपटारा करने के लिए युद्ध हुए कि किसका प्रमुत्व हो। 
यह युद्ध 'सात साल का युद्ध' कहलाता है। इसके एक ट्कड़े को हम मारत म देख 
चुके हैं, जिसमें फ्रान्स की हार हुई थी। कनाडा में भी इंग्लेण्ड की विजय हुई। 
यूरोप में इंग्लैण्ड ने वह नीति वरती जिसके लिए वह मशहूर हो चुक है, यानी 
पैसा देकर अपनी ओर से दूसरों को लड़वाना। फ्रैडरिक महान्‌ इंग्लेण्ड का 
साथी था। 


इस सात साल के युद्ध का नतीजा gavs के लिए बहुत फ़ायदेमन्द रहा। 

भारत और कनाडा, दोनों ही देशों में उसका कोई भी यूरोपीय प्रतियोगी वाकी 
न रहा। समुद्रों पर भी उसकी नौ-सेना का दवदवा क़ायम हो गया। इस तरह 
इंग्लैण्ड की ऐसी हैसियत हो गई कि वह अपने साम्राज्य को जमावे और बढ़ावे 
और संसार की एक बड़ी शक्ति बन जाय। प्रशिया का भी महत्व बढ़ा। 


इस लड़ाई-झगड़े से यूरोप फिर पस्त हो गया और सारे महाद्वीप में फिर 
पहले से कुछ ज्यादा शान्ति नज़र आने लगी । लेकिन यह शान्ति प्रशिया, आस्ट्रिया 
और रूस को पोलैण्ड की रियासत हड़पने से न रोक सकी | पोलेण्ड की ऐसी हालत 
न थी कि इन शक्तियों से लड़ता, इसलिए ये तीनों भेडिये उस पर टूट पड़े और 
इन्होंने वार-बार उसके हिस्से बाँट कर पोलेण्ड के आज़ाद देश का अन्त कर दिया। 
सन्‌ १७७२, १७९३ और १७९५ Fo, में तीन बार बंटवारे हुए। पहले बंटवारे 
. के बाद पोलेण्ड के लोगों ने, जो पोल कहलाते हैं, अपने देश को सुधारने और 
मजबूत बनाने के लिए जबदेस्त कोशिश की। उन्होंने पा्ंमेण्ट क्रायम की और वहाँ 
कला और साहित्य का उद्धार हुआ। लेकिन पोलेण्ड के चारों तरफ़ के निरंकुश 
राजाशाहों के मुँह खून लग चुका था और वे रुकनेवाले न थे। इसके अलावा पाले- 
मेण्टों से उनको नफ़रत थी। इसलिए पोलों की देश-मक्ति और महान्‌ वीर 
कोसियस्को के नेतृत्व में वहादुरी के साथ लड़ाई के वावजूद १७९५ ई० में 
यूरोप के नक़शे पर पोलेण्ड का निशान बाक़ी न रहा। उस वकत पोलेण्ड तो मिट 
गया; लेकिन पोलों ने अपनी देश-भक्ति को जिन्दा रकखा और आज़ादी का 
सपना फिर भी देखते रहे। एक सौ तेईस वर्ष बाद उनका सपना सच्चा हुआ 
और यूरोप के महायुद्ध के वाद पोलेण्ड फिर एक स्वाधीन देश के रूप में 
प्रकट हुआ। 


मैं लिख चुका हूँ कि अठारहवीं सदी के पिछले हिस्से में यूरोप में थोड़ा- 
बहुत अमन था। लेकिन वह ज्यादा टिक न सका, क्योंकि वह ज्यादातर ऊपरी सतह 
पर ही था। उस सदी में जो बहुत-सी घटनाएं हुई उनको भी मैं बतला चुका R 
लेकिन असल में अठारहवीं सदी तीन घटनाओं, तीन क्रान्तियो, के लिए 
मशहूर है, और इन सौ वर्षों में यूरोप में और जो कुछ भी हुआ, वह इन तीन 
घटनाओं के सामने हेच मालूम होता है। ये तीनों क्रान्तियां इस सदी के आखिरी 
पच्चीस वर्षों में हुई। ये क्रान्तियाँ तीन अलग-अलग क्िस्मों की थीं--राजनीतिक, 
उद्योगी और समाजी। राजनीतिक क्रान्ति अमेरिका में हुई। यह वहाँ के अंग्रेज़ी 
उपनिवेशों का विद्रोह था, जिसका नतीजा यह हुआ कि यूनाइटेड स्टेट्स आफ 
अमेरिका”, यानी अमेरिका का संयुक्त राज्य, का स्वाधीन गणराज्य बना, जॉ 
हमारे आज के ज़माने में इतना शक्तिशाली होनेवालळा था! उद्योगी क्रान्ति 
इंग्लैण्ड में शुरू हुई। वहाँ से पहले तो वह पश्चिम यूरोप के दूसरे देशों में फैली 

और फिर दूसरी जगहों. में। हालाँकि यह क्रान्ति बिना किसी मारकाट के हुई, 
लेकिन बहुत दूर तक असर डालनेवाली थी और सारी दुनिया की ज़िन्दगी पर 
जितना इसका असर पड़ा उतना इससे पहले इतिहास में लिखी हुई किसी भी 
घटना का नहीं पड़ा। इसका नतीजा हुआ भाप और बड़ी मशीन और आखिर में 
उद्योगवाद की उन अनगिनती शाखाओं का आना, जो आज हम अपने चारों तरफ़ 
देख रहे हैं। फ्रान्स की महान्‌ राज्य-क्रान्ति समाजी क्रान्ति थी, जिसने न केवल फ्रान्स 
की राजाशाहीं का ही अन्त कर दिया, वल्कि बहुत-सी रियासतों को भी ख़त्म कर 
दिया और नये-नये दर्गों को आगे ला दिया । इन नो क्रान्तियों पर हम जरा खुलासा 
तौर पर अलग-अलग विचार करेंगे। 


_ हम देख चुके हैं कि इन परिवतंनों की शुरुआत से पहले यूरोप में राजाशाही 
का जोर था। इंग्लेण्ड और हालेण्ड में पालंमेण्ट तो थीं, लेकिन उनकी बागडोर 
अमीरों औरं घनवानों के हाथ में थी। क्रानून बनाये जाते थे तो धनवानों के लिए 
और उनके माल, अधिकारों और हक़ों की हिफ़ाज़त के लिए। शिक्षा भी 
सिफ़ धनवान ओर हक़दार वर्गो के लिए थी। असल में खुद सरकार ही इन वर्गो 
के लिए थी। उस ज़माने की एक सबसे बड़ी समस्या ग़रीबों की समस्या थी। 
हालाँकि ऊपर के लोगों की हालत में कुछ सुधार हुआ, लेकिन ग्ररीवों की मुसीवतें 
वैसी ही बनी रहीं, बल्कि ज्यादा बढ़ गईं। 


अठारहवीं सही भर में यूरोप के राष्ट्र गुलामों का वे-रहम और वे-ददं व्यापार 
करते रहे। वैसे तो यूरोप में गुलामी ख़त्म हो चुकी थी, हालाँकि काइतकारों 
की हालत, जिन्हें असामी कहते थे, गुलामों से बेहतर न थी। लेकिन अमेरिका की 
खोज के बाद गलामों का पुराना व्यापार अपनी सबसे ज्यादा बे-रहम सुरत में फिर 
चेत गया । स्पेनियो और पुर्तंगालियों, ने इसकी इस तरह en की कि वे अफ्रीका 
के किनारों पर से हब्शियों को पकड़-पकड़कर अमेरिका जाने लगे और उत्तसे 
खेतों में काम लेने लगे। इस कमीने व्यापार में इंग्लैण्ड ने मी भरपूर हिस्सा लिया। 
जिन अफ्रीकियों को जंगली जानवरों की तरह शिकार करके और पकड़कर और 
फिर जंज़ीरों में कसकर अमेरिका को लादा जाता था, उनकी भयंकर तकलीफ़ों 
का अन्दाज़ा लगाना तुम्हारे लिए, या किसी के लिए भी मुश्किल है। हज़ारों तो 
वहाँ पहुँचने के पहले ही चल बसते थे। इस दुनिया में जितने लोगों ने मुसीवते 
झेली है, उनमें सबसे ज्यादा मुसीबतों का भार शायद हब्शियों पर ही पड़ा है। 
उन्नीसवीं सदी में गुलामी की प्रथा क्रानूनत [मिटा दी गई और इंग्लैण्ड इस वात में 
अगुआ रहा। अमेरिका में इस सवाळ का निपटारा करने के लिए एक गृह-युद्ध 
हुआ। प अमेरिका के संयुक्त राज्य में बसनेवाळे करोड़ों हब्शी इन्हीं गुलामों की 
सन्तान हैं। ; 

मैं इस पत्र को यह वतलाकर अच्छे सुर में ख़त्म करूंगा कि इस सदी में 
जमंनी और आस्ट्रिया में संगीत का बड़ा भारी विकास हुआ। तुम जानती हो कि 
यूरोपीय संगीत ने जर्मन लोग आगे हैं। इनमें से कुछ बड़े-बड़े संगीतज्ञों के - 
नाम सत्रहवीं सदी में भी सामने आते हैं। दूसरे देशों की तरह ही यूरोप में भी 
संगीत क़रीब-क़रीव मजहुत्री रस्मों का अंग था। धीरे-धीरे ये दोनों अलग होने 
लगे और संगीत खुद ही कला बन गया, जिसका मज़हब से कोई रिश्ता न रहा। ' 
मोत्सात॑ (मोज़ा्ट) और बीथोवन--ये दो नाम अउारहबीं सदी में रोशन होते हैं । 
दोनों बाल-गन्धरव थे: दोनों ही प्रतिमाशाली राग रचनेवाले थे। यह अजीब वात 
है कि वीथोवन, जो शायद परिम का सबसे महान्‌ राग रचनेवाला माना जाता 
है, बिलकुल बहरा हो गया था, और जिस अद्भुत संगीत की रचना उसने दूसरों 
के लिए की उसे वह ख़ुद नहीं सुन सकता था। लेकिन उस संगीत को पकडने से 
पहले उसके हृदय ने ज़रूर उसे गाकर सुनाया होगा। न 


$ ९७७८५ 
` बड़ी सशौन का आगसन 


२६ सितम्बर, १९३२ 


_ अव हम उसकी चर्चा करेंगे जो औद्योगिक क्रान्ति कहलाती है। इसकी शुरुआत 
इंग्लेग्ड में हुई, इसलिए इंग्लेण्ड में ही हग संक्षेप में इस पर गौर करेंगे। मैं इसके 
लिए कोई ठोक सन नहीं बतला सकता, क्योंकि यह परिवर्तन जादू की तरह किसी 
खास साल में नहीं pr 1 लेकिन फिर भी वह काफ़ी तेज़ी के साथ हुआ और अठा- ' 
रहवीं-सदी के वीच से लगाकर आगे के सौ वर्षो से कम में ही उसने ज़िन्दगी की सूरत 
बदल दी । इन पत्रों में तुमने और मैंने, दोनों ने दुनिया की शुरुआत से लगाकर हजारों 
वर्षों के इतिहास के सिलसिले का सिंहावलोकन किया है और वहुत-से परिवर्तन 
हमारी निगाह में आये हैं। लेकिन ये सब परिवर्तन, जो कभी-कभी बहुत वड़े भी 
हुए, लोगों की जिन्दगी और रहन-सहन के ढेंग को गहराई के साथ नहीं बदल 
सके। अगर सुक़रात या अशोक या जूलियसं सीज़र भारत में अकबर के दरंवार में 
अचानक चले आते, या अठारहवीं सदी के शुरू में इंग्लैण्ड या फ्रान्स में पहुंच जाते, 
तो बहुत-से परिवर्तेन उनकी नजर में आते। इनमें से कुछ पारिवतंनों को वे पसन्द 
करते और कुछ को नापसन्द। लेकिन सरसरी तौर पर, कम-से-कम बाहर से, 
वे दुनिया को पहचान लेते, क्योंकि विचारों में उन्हें बहुत फ़क़ नहीं मालूम होता। 
और जहाँ तक ऊपरी बातों से ताल्लुक़ है वे अपने को बिलकुल अजनबी नहीं Hay 
करते! अगर वे सफ़र करना चाहते तो घोड़े पर या घोड़ा-गाड़ी पर करते, जे 

अपने जमाने में किया करते थे; और सफ़र में वक्त भी क़रीव-क़रीब उतना ही 
लगंता। 


. _लेंकिन इन तीनों में से एक भी अगर हमारे ज़माने की दुनिया में आ जाय 
तो उसे वडा ज़वदंस्त अचम्भा होगा। और यह अचम्भा बहुत करके उसके लिए 
ददेभरा भो हो सकता है। वह देखेगा कि आजकल लोग तेज-से-तेज घोड़े से भी 
ज्यादा तेजी के साथ, या शायद कमान से TE ए तीर से भी ज्यादा तेजी के साथ, 
सफ़र करते हैं। रेल, स्टीमर, मोटर और हवाई-जहाज में वे अद्भुत तेजी के साथ 
सारी दुनिया में दोड़ते-फिरते हैं। फिर उसकी दिलचस्पी तार, टेलीफ़ोन, वेतार 
के तार, छापेखानों से प्रकाशित होनेवाली अनगिनती किताबों, अखबारों और सैकड़ों ` 
दूसरी चीज़ों में होगी, जो सब अठारहवीं सदी और उसके वाद की उद्योगों की 
क्रान्ति के लाये हुए उद्योगों के नये तरीकों के नतीजे हैं। सुक्रात या अशोक या ag 
सीजर इन नये तरीक़ों को पसन्द करेंगे या नापसन्द, यह मैं नहीं कह सकता, 
इसमें शक नहीं कि वे उनको अपने ज़माने के तरीक़ों से बिलकुल अलग तरह के 
पायेंगे । 

औद्योगिक क्रान्ति ने दुनिया को बड़ी मशीन दी | उसने मशीन-युग या या*्त्रिक 
युग को शुरुआत की। पहले भी मशीनें जरूर थीं, लेकिन इतनी बड़ी नहीं, जितनी 
कि नई मशीनें ! मशीन है भ्या? वह इन्सान को उसके काम भें मदद देनेवाला 
वड़ा औजार है। आदमी औजार बनानेवाला जन्तु कहा जाता है और अपनी 
जिन्दगी के शुरू से वह औजार बनाता रहा है और उनको अच्छा बनाने की कोशिश 
करता रहा है। दूसरे जानवरों में, जिनमें से बहुत-से उससे ज्यादा ताक़तवर थे, 
उसका प्रभुत्वं ओजारो की ही वजह से क़ायम हुआ था। औओजार उसके हाथ का ही 
बढ़ा हुआ रूप है; या उसे तीसरा हाथ भी कह सकते हैं। मशीन ऑज्ार का बढ़ा 
हुआ रूप है। औजार और मशीन ने मनुष्य को पशु-जगत्‌ से ऊपर उठा लिया । 
इन्होने मनुष्य-समाऊ को प्रकृति की गुलामी से छुड़ाया। औजार और मशीन की 
मदद से मनुष्य के लिए चीज़ें बनाना आसान हो गया । वह ज्यादा चीज़ें बनाने ऊगा 
और फिर भी उसे ज्यादा फुरसत रहने लगी। और इसका नतीजा यह हुआ कि 
सभ्यता की कलाओं में और विचारों में व विज्ञान में प्रगति हुई। 


लेकिन वडी मशीन और उसके सव साथी निरी बरकतें ही नहीं साबित हुए। 
अगर इसने सभ्यता की तखक्री में मदद दी है तो लड़ाई और वर्वादी के भयंकर 
हथियार ईजाद करके वहशीपन को बढ़ाने में मदद की है। अगर इसने चीज़ों 
की बहुतायत पैदा की है तो यह बहुतायत जनता के लिए नहीं बल्कि कुछ थोड़े- 
से लोगों के लिए हई ई है। इसने तो दौळतमन्दों के ऐश-आराम और ग़रीबों को गरीवी 
के अन्तर को पहले से भी ज्यादा बढ़ा दिया है। यह मनुष्य का औज्ञार और सेवक 

होने के वजाय उसका स्वामी बनने का दावा करने लगी है। एक तरफ़ तो इसने 
सहयोग, संगठन, समय की पाबन्दी वगरा गुण सिखाये हैं; दूसरी तरफ़ लाखों 
की ज़िन्दगी को एक ऐसा नीरस ढर्रा और ऐसा मशीनी बोझ बना दिया है, जिसमें 
ज़रा भी खुशी ओर आज़ादी नहीं है। 


लेकिन मशीन से जो बुराइयाँ पैदा हुई हैं, उसके लिए हम उस बेचारी को 
क्यों दोष दे? दोष तो मनुष्य का है जिसने उसका दुरुपयोग किया है, और समाज 
का है, जिसने उससे पूरा फ़ायदा नहीं उठ,या । यह तो ध्यान में भी नहीं आ सकता 
कि दुनिया या कोई देश, उद्योग की क्रान्ति से पहले के पुराने ज़माने को लौट जाय; 
और यह वात न तो जरूरी मालूम होती है, न बुद्धिमानी की कि हम लोग कुछ बुराइयों 
से छुटकारा पाने के लिए उद्योगवाद की लाई हुई वहुत स!री अच्छी चीज़ों को फेंक 
दें। चाहे जो हो, मशीन तो अब आ गई ओर बनी रहेगी। इसलिए हमारे सामने 
सवाल यही है कि उद्योगवाद की लाभकारी चीज़ों को रख के और उसके साथ 
जो बुराइयाँ चिपक गई हों, उनसे पिण्ड छूड़ायें। इससे पैदा होने वाली दौलत से हमको 
फ़ायदा उठाना चाहिए, लेकिन इस वात का खयाल रखना चाहिए कि यह दौलत 
उन लोगों में बरावर बंट जाय जो उसे पैदा करते हैं। 


इस पत्र में मेरा इरादा तुम्हें इंग्लैण्ड की औद्योगिक क्रान्ति के वारे में कुछ 
बतलाने का था। लेकिन जैसी कि मेरी आदत है, मैं असली वात से अलग हट गया हूँ 
और उद्योगवाद के नतीजों की चर्चा करने ani 7 । मैंने तुम्हारे सामने वह समस्या 
रख दी है, जो आज लोगों को परेशान कर र्दी है, लेकिन यहाँ तक आ पहुँचने 
से पहले हमको पिछले कल की बातों से निबटना है; उद्योगवाद के नतीजों पर विचार 
करने से पहले हमको यह जाँच करना है कि वह कब और कंसे आया। मैंने यह 
भूमिका इतनी लम्बी इसलिए की है कि तुमको इस क्रान्ति का महत्व महसूस करा 
सकूँ। यह कोरी राजनीतिक क्रान्ति न थी, जिससे चोटी पर के बादशाह और शासक 
बदल गये हों। यह ऐसी क्रान्ति थी, जिसका असर सब वर्गो पर और असल में हर 
आदमी पर पड़ा। मशीन और उद्योगवाद की विजय का मतलब था मशीद पर 
कब्जा रखनेवाले वर्गों की विजय। जैसा कि मैं पहले बता चुका हूँ, राज वही 
. चग करता है, जो पैदावार के साधनों पर कब्जा रखता है। पुराने जमाने में उपज 
का सबसे बड़ा जरिया सिफ़ं ज़मीन थी, इसलिए जो लोग ज़मीन के मालिक यानी 
जमींदार थे, उन्हींका वोलबाला था। सामन्तशाही के ज़माने में मी यही हाल रहा। 
इसके बाद ज़मीन के अलावा दूसरी तरह की दौलत सामने आई और जमींदार- 
वर्ग के लोगों की सत्ता में पैदावार के नये साधनों के मालिकों का साझा हो गया 
और अब बड़ी मशीन आती है, जिससे उसपर क़ब्ज़ा रखनेवाळे वर्ग कुदरती तौर 
पर आगे आ जाते हैं और मालिक बन वेठते हैं। - 

„ इन पत्रों के सिळसिले में मै कई बार तुमको बतला चुका हूँ कि शहरों के 
बुजुआ यानी मध्यमवर्गो का महत्व किस तरह वढा और किस तरह वे सामन्ती 
अमीर-सरदारों से लड़ते रहे और कहीं-कहीं कुछ हदतक विजयी भी हुए.। मैंने 
तुमको सामन्तशाही के पतन का हांल बतलाया है और शायद तुम्हारे दिल में 
यह खयाल पदा कर दिया है कि इस नये मध्यमवर्ग ने उसकी जगह ले ली। अगर 
एसा है तो मैं अपनी ग़छती सुधारना चाहता हूं, क्योंकि मध्यमवर्ग ने बहुत धीरे-चीरे 
द और यह तरक्री उस ज़माने में नहीं हुई, जिसका हम जिक्र कर रहे हैं। 
फ़ान्स में राज्य-क्रान्ति ने और इंग्लैण्ड में इसी तरह की कान्ति के डर ने कहीं जाकर 
मध्यमवगं को ऊपर उठने का मौक्रा दिया। इंग्लैण् की १६८८ ई० की क्ति 
का नतीजा यह हुआ कि पाछंमेण्ट की विजय हो गई, लेकिन तुम्हें याद होगा कि 
खुद पालंमेण्ट भी लोगों की एक छोटी-सी संख्या की; और खासकर ज़मींदारों 
की, प्रतिनिधि थी। शहरों के कुछ बड़े-बड़े व्यापारी उसमें भले ही घुस जाते हो, 
लेकिन असल में व्यापारी-वर्ग, यानी मध्यमवगं के लिए उसमें कोई जगह न थी। 
इसलिए राजनीतिक सत्ता उन लोगों के हाथों में थी, जो जमींदारियो के 
सालिक थे। इंग्लेख्ड में ऐसा ही था और दूसरे देशों में तो और भी ज्यादा था। 
जमींदारी पिता से पुत्र को विरासत में मिलती थी । इसलिए राजनीतिक सत्ता खुद 
भी एक मौरूसी हक़ बन गई। मैं इंग्लेण्ड के 'जेबी निर्वाचन क्षेत्रो' यानी are- 
मेण्ट में प्रतिनिधि भेजनेवाले ऐसे चुनाव-क्षेत्रो के वारे में पहले ही लिख चुका 
हैँ, जिनमें सिफ़ कुछ गिने-चुने निर्वाचक होते थे। ये गिने-चुने निर्वाचक आमतौर 
पर किसी की मुट्ठी में होते थे और इसलिए वह निर्वाचन-क्षेत्र उसकी जेब में 
समझा जाता था। ऐसे चुनाव लाज़िमी तौर पर एक तमाशा होते थे; खूब रिइवतें 
चलती थीं और वोट व पालंमेण्ट की सीटें बिकती थीं। बढ़ते हुए मध्यमवर्ग के 
कुछ मालदार लोग इस तरह से पालेमेण्ट की सीट खरीद सकते थे। लेकिन जनता 
के लोग दोनों में से एक तरफ़ भी निगाह नहीं डाळ सकते थे।. उनको तो कोई 
सौरूसी हक़ या सत्ता मिलती न थी, और ज़ाहिर है कि वे सत्ता खरीद भी नहीं 
सकते थे। इसलिए जब घनवान और हक्कदार लोग उनकी छाती पर वेठकर 
- उन्हें चूसते थे तो वे कर ही कया सकते थे? पार्लमेण्ट में या पालेमेण्ट के मेम्बरों 
के चुनाव में भी उनकी कोई आवाज़ न थी। सत्ताधारी लोग उनके बाहरी प्रदशनों 
तक से बहुत नाराज होते थे और इन्हें बलपूर्वक दवा दिया जाता था । वे विखरे हुए, 
कमज़ोर और असहाय थे। लेकिन जव जुल्मों और मुसीवतों का प्याला भर गया 
तो वे क़ानून और व्यवस्था को भूलकर दंगा कर बेठे। इस तरह इंग्ल॑ण्ड में अठारहवीं 
सदी में गृर-क्रानूनी हरकतों का वहुत जोर रहा। जनता की माली हालत आमतौर 
पर वहुत खराब थी। छोटे-छोटे काइतकारों को जमीनें छीनकर और उन्हें जबदेस्ती 
वेदख़ल करके बड़े-बड़े जमींदार अपनी जागीरें बढ़ाने की कोशिशें कर रहे थे, 

जिससे यह हालत और भी बुरी होती जा रही थी। गाँवों की शामलाती ज़्मीन भी. 
हडप ली जाती थी। ये सब बातें जनता की मुसीबतों को बढ़ानेवाली थीं। शासन में 
कोई आवाज़ न होने के कारण मी आम लोग नाराज थे और कुछ ययादा स्वतन्त्रता 
के लिए दवीदवी-सी माँग करते YI 

फ़ान्स में तो हालत और भी खराब थी, जिसने वहाँ राज्य-क्रान्ति करा दी। 
इंग्लैण्ड में वादशाह का महत्व कुछ नहीं रहा था और सत्ता ज़्यादा लोगों के हाथ में 
आ गई थी। इसके अलावा इंग्लैण्ड में फ़ान्स की तरह के राजनीतिक विचारों का 
विकास नहीं हुआ था। इसलिए इंग्लेण्ड एक बड़े भारी विस्फोट से बच गया और 
वहाँ परिवर्तन जरा धीरे-घीरे हुए। इसी असे में उद्योगवाद और नये आर्थिक ढाँचे 
की वजह से जल्दी-जल्दी होनेवाले परिवर्तनो ने चाल को तेज कर दिया। 

अठारहवीं सदी में इंग्लैण्ण की राजनीतिक हालत का पिछवाड़ा यही था। 
खासकर विदेशी कारीगरों के आ बसने से इंग्लैण्ड घरेलू उद्योग-धन्धों में बहुत आगे 
बढ़ गया। यूरोप के मजहवी युद्धों ने बहुत-से प्रोटेस्टेण्टों को अपने देश और घर 
छोड़कर इंग्लण्ड में शरण लेने के लिए मजबूर किया। जिस समय स्पेनवाले नीदर- 
लैण्ड के विद्रोह को कुचलने की कोशिश कर रहे थे उस समय बहुत-से कारीगर 
नीदरहँण्ड से भागकर इंग्लैण्ड आ गये। कहा जाता है कि इनमें से तीस हजार 
इंग्लैप्ड के पूर्वी भाग में वस गये और रानी एलिज़ावेथ ने उनको इस शतं पर वहाँ 
बसने की आज्ञा दी कि हरेक घर में एक अंग्रेज को काम सिखाने के लिए 'खखा 
जाय। इससे इंग्लैण्ड को अपने कपड़ा-उद्योग को बनाने में मदद मिली । जव यह 
उद्योग जम गया तो अंग्रेजों ने नीदरलैण्ड के-बने हुए कपड़े का इंग्लैण्ड में आना 
रोक दिया। उघर नीडरलैण्ड अभी तक आझादी के भयानक युद्ध में फंसा हुआ 
था, जिससे उसके उद्योग-घन्धों को नुकसान पहुँच रहा था। नतीजा यह हुआ कि 
जह पहाँले नीडरळण्ड के कपड़ों से ' मरे हुए जहाज-के-जहाज इंग्लैण्ड जाया करते थे; 
वहाँ वहुत जल्दी न सिर्फ़ यह बन्द हो गया--वल्कि उलटे अंग्रेजी कपड़े नीदरलेण्ड 
की तरफ़ जाने लगे और इनकी मिक्रदार बढ़ती ही गई! 

इस तरह बेलजियम के वॉलन लोगों ने अंग्रेजों को कपड़ा वूनना सिखाया। 
वाद में फ्रान्स से प्रोटेस्टेण्ट शरणार्थी ह्यूजिनाँत आये और इन्होंने अंग्रेजों को रेशमी 
कपड़ा वुनना सिखाया। सत्रहवीं सदी के पिछले हिस्से में यूरोप के वहुत-से होशियार 
कारीगर इंग्लैण्ड चले आये और अंग्रेजों ने इनसे बहुत-से YA सीखे, जेसे--कागज, 
काँच, चाभी के खिलौने और जेवी व दीवार की घड़ियाँ, बनाना। 

इस तरह इंग्लैण्ड, जो अभी तक यूरोप का एक पिछड़ा हुआ देश था, महत्व मे 
और दौलत में बढ़ने लगा। लन्दन की भी बढ़ोत्तरी हुई और वह सौदागरों और 
व्यापारियों की मालामाल होती हुई आवादीवाला काफ़ी महत्व का वन्दरगाह वन 

गया। एक दिलचस्प कहानी से हमको पता लगता हे कि सत्रहवीं सदी के रूप में 
ही लन्दन एक बड़ा भारी वन्दरगाह और व्यापार का केन्द्र था। इंग्लेण्ड का बादशाह 
जेम्स प्रथम, जो चाल्सं प्रथम का--जिसका सिर उडा दिया गया था--पिता 
था, वादशाह की निरंकुशता व दैवी अधिकार को पूरी तरह माननेवाला था। वह 
TEAT और लन्दन के इन कल के छोकरे व्यापारियों को पसन्द नहीं करता 
था। आर उसने गुस्से में आकर लन्दन के नागरिकों को, अपनी राजधानी ऑक्सफ़ोर्ड 
ले जाने की, धमकी दी। लन्दन के लाडे मेयर पर इस घमकी का कुछ भी असर न 
हुआ और उसने कहा--“मुझे उम्मीद है कि हिज मैजेस्टी हमारे लिए टेम्स नदी 


-> 


तो छोड़ जाने की इनायत करेंगे ! ” 


पालेमेण्ट की मदद पर यही मालदार व्यापारी-वर्ग था और इसीने चाल्सँ 
प्रथम के साथ होनेवाली लड़ाई में उसे खूब रुपया दिया था। ww 
इंग्लेण्ड में जो सव उद्योग-घन्धे पैदा हुए वे घरेल उद्योग या कुटीर-उद्योग 
कहलाते हैं। यानी कारीगर या दस्तकार लोगं आमतौर पर अपने घरों में या 
छोटे-छोटे गिरोहों में काम करते थे। हरेक धन्धे के दस्तकारों की 'गिल्ड' या समितियाँ 
होती थीं, जो भारत की बहुत-सी जातियों से मिळती-जुळती थीं, लेकिन जिनमें 
इन जातियों का-सा मजहवी तत्व नहीं होता था। दस्तकारियों के उस्ताद ज्यागिद 
रखते थे और उनको अपने हुनर सिखळाते थे। जुलाहो के निजी करचे होते थे, 
कातनेवाले निजी चरखे रखते थे ? कताई का खूब प्रचार था और यह घन्धा लड़कियाँ 
ओर औरते फ़ालतू वक्त में करती थीं: कहीं-कहीं छोटे-छोटे कारखाने होते थे 
जहां वहुत-से करघे इकट्ठे कर लिये जाते थे और जुलाहे मिलकर काम करते थे। . 
लेकिन हरेक बुनकर अपने करघे पर अलग ही काम करता था, और चाहे वह इस 
करघे पर अपने घर ही काम करता या दूसरे बुनकरों और उनके करघों के साथ 
किसी दूसरी जगह काम करता, इन दोनों वातों में कोई असली फ़क्के न था। यह 
छोटा कारखाना बड़ी मशीनोंवाले आधुनिक कारखानों से बिलकुल अलग तरह 
का था। ; 


उस ज़माने में उद्योग-धन्थो का यह घरेलू दर्जा सिफ़ इंग्लैण्ड मे ही नहीं बल्कि 
दुनिया भर के हरेक देश में, जहाँ उद्योग-धन्घे होते थे, फूल-फल रहा था। मसलन 
भारत में ये घरेलू उद्योग-पन्धे बहुत उन्नत थे। इंग्लेण्ड में घरेल-उद्योग-धन्घे 
क़रीब-क़रीब बिलकुल खत्म हो गये, लेकिन भारत में अब भी बहुत-से मोजूद हैं। 
भारत में बड़ी मशीन और घरेलू करघा दोनों साथ-साथ चल रहे हैं, और इन दोनों 
का मिलान और फ़क़ देखा जा सकता है। तुम जानती हो कि हम जो कपड़ा 
हैं वह खादी है। यह हाथ-कता और हाथ-वुना है। और इसलिए पूरी तरह भारत की 
कुटीरों व कच्ची झोपड़ियों में बना हुआ है। 


३२ 

नये मशीनी आविष्कारों ने इंग्लैण्ड के घरेलू उद्योग-घन्धों की काया ही पलट 
दी। मशीनें आदमी का काम दिन-पर-दिन ज्यादा करने लगीं और उनके ज़रिये कम 
मेहनत से ज्यादा माल पैदा करना आसान हो गया। ये आविष्कार अठारहवीं सदी 
के बीच में शुरू हुए और इनका ज़िक्र हम अगले पत्र में करेंगे। 


मैंने थोड़े में अपने खादी-आन्दोलन का जिक्र किया हैं। इसके बारे में यहाँ 
मैं ज़्यादा नहीं लिखना चाहता। लेकिन मैं तुमको बतला देना चाहता हूँ कि यह 
आन्दोलन या चरखा बड़ी मशीन से मुक्तावला करने के लिए नहीं है। बहुत-से लोग 
इस ग़लती में पड़ जाते हैं और यह खयाल करने लगते हैं कि चरखे का अर्थ है मध्य- 
युगों को छौट जाना और मशीनों व उद्योगवाद के सत्र फलों को रद्दी समझकर फेंक 
देना। यह सब ग़लत है। हमारा आन्दोलन यक्कीनी तौर पर न तो उद्योगवाद के ही 
खिलाफ़ है और न मशीनों और कारखानों के। हम तो चाहते हैं कि भारत को सबसे 
अच्छी चीज़ें मिलें और जहाँतक हो सके बहुत जल्दी मिलें। लेकिन भारत की 
मौजूदा हाळत को, और खासकर अपने किसानों की भयंकर ग़रीबी को देखते हुए, 
हम उनसे अनुरोध करते हैं कि वे अपने फ़ालतू समय में सूत कातें। इस तरह वे न 
सिफ़ कुछ हद तक अपनी हैसियत सुधारते हैं, बल्कि विदेशी कपड़े पर हमारी 
उस निर्भरता को भी कम करते हैं, जिसकी वजह से हमारे देश की इतनी दौलत 
बाहर जाती रहती है। 


: ९८ : 
इंग्लेण्ड सें उद्योगी क्रान्ति को शुरुआत 


२२ सितम्वर, १९३२ 


अव मैं तुमको कुछ मशीनी आविष्कारों के बारे में वतलाना चाहता हूँ, जिन- 

की वजह से पैदावार के तरीक़ों में बड़ा ज़बदंस्त फ़क़ पड़ गया। आज हम उनको 
किसी मिल या कारखानों में देखते हैं तो वे हमको कुछ ज्यादा पेचीदा नहीं छंगते। 
लेकिन पहले-पहल उनका विचार करना और उनका आविष्कार करना बड़ी 
मुश्किल बात थी। सबसे पहला आविष्कार १७३८ ई० में हुआ जव 'के' नामक एके 
अंग्रेज़ ने कपड़ा बुनने की सरकवाँ ढरकी बनाई। इस आविष्कार के पहले वुनकर 
के हाथ की ढरकी का धागा लम्वे फेले हुए ताने के तारों में धीरे-धीरे पिरोया जाता 
` था। सरकवाँ ढरकी के जरिये यह काम बहुत जल्दी होने लगा, जिससे बुनकर दूचा 
माल तैयार करने छगे । इसका मतलव यह हुंआ.कि अब बुनकर पहले से बहुत ज्यादा 
सत काम में ला सकता था। सूत की इस बढ़ती हुई माँग को पूरा करने में कतवारियों 
को बड़ी दिवक़्त हुई और वे भी अपनी पैदावार बढ़ाने की कुछ तरकीव निकालने 

की कोशिश करने लगे ॥ १७६४ ई० में हारग्रीव्ज ने कातने की जेनी' का आविष्कार 
करके इस समस्या को कुछ-कुछ हल कर दिया। इसके बाद रिचर्ड आकंराइट 
और दूसरे लोगों ने और-और आविष्कार किये, जलू-शक्ति का और बाद में माप- 
शक्ति का इस्तेमाल होने रूगा ky में ये सब आविष्कार सूती कपडे के उद्योग 
में काम में लाये गए ओर सूती कपड़े के कारखाने पा मिलें धड़ा-घड़ खड़े होने लगे । 
इसके वाद इन नये तरीकों को उपयोग में लानेव छा ऊनी कपड़ों का उद्योग था। 


इसी असं में, १७६५ ई० में, जेम्स वाट ने भाप का इंजन बनाया । यह एक बड़ी 
भारी घटना थी और इसका नतीजा यह दा कि कारखानों को चलाने में भाप 
का इस्तेमाल होने लगा । इन नये कारखानों के लिए कोयले की ज़रूरत पड़ी, इसलिए 
कोयले के उद्योग की तरकक्री हुई। कोयले के इस्तेमाल से लोहा गलाने के, यानी 
कच्चे लोहे को गलाकर शुद्ध घातु अलग करने के, नये तरीके ईजाद हुए। इसपर 
लोहे का उद्योग बड़ी तेजी से बढ़ने लगा। नये-नये कारखाने कोयले की खानों के 
पास बनाये जाने लगे, क्योंकि वहाँ कोयला सस्ता पड़ता था। 


इस तरह इंग्लैण्ड में तीन नये उद्योगों--कपड़ा, लोहा और कोयला--का 
विकास हुआ और कोयले के क्षेत्रों और दूसरी माकूल जगहों में कारखाने खड़े होने 
लगे। इंग्लण्ड की काया ही पलट गई। हरे-हरे खुशनुमा देहात के बजाय अब 
बहुत-सी जगह ये कारखाने पैदा हो गये, जिनकी लम्बी-लम्बी चिमनियाँ 
धुआं उगलकर आस-पास अँधेरा करने लगीं! कोयलों के ऊँचे टीलों और 
कड़े-कचरे के ढेरों से घिरे हुए ये कारखाने कुछ सुन्दर चीज़ें नहीं थीं । इन कारखानों 
के पास बसनेवाले उद्योगी नगर भी कोई सुन्दर चीज़ें न थे। वे तो किसी तरह 
खड़े कर लिये गये थे, क्योंकि मिळ-मारिकों का तो असली मक़सद था रुपया 
बनाते रहना। ये नगर भद्दे, बड़े और गन्दे थे, और मूखों मरते मजदूरों को 
मजबूरी से इन नगरों और कारखानों की बड़ी बुरी और तन्दुरस्ती खराब करनेवाली 
हालतों में रहना पड़ता था। - 

तुम्हें याद होगा कि मैं लिख चुका हूँ कि बड़े जमीदारों ने छोटे-छोटे काइत- 
कारों को जबरदस्ती वेदखल कर दिया था और बेकारी बढ़ी; इससे इंग्लेण्ड में दंगे 
हुए और ग्रदर मच गया। शुरू-शुरू में इन नये उद्योगों ने हालत और भी खराब 
कर दी। खेती-वाड़ी को नुकसान पहुँचा और बेकारी बढ्ने लगी । वास्तव में जसे 
ही कोई नया आविष्कार होता, बैसे ही उसका नतीजा यह होता कि हाथ के काम 
की जगह मशीनें ले लेतीं। उसका फल यह होता था कि बहुत वार मजदूर लोग 
नौकरी से निकाल दिये जाते थे, जिससे उनमें बहुत असन्तोष पैदा हो जाता था। 
इनमें से बहुत-से नई मशीनों से नफ़रत करने रुगे और उनको तोड़ डालने की 
भी कोशिशें करने लगे। ये लोग मशीन तोड़' कहलाने लगे। 

यूरोप में मशीन-तोड़ी' का एक लम्बा इतिहास है, जो सोलहवीं सदी से शुरू 
होता है, जबकि जर्मनी में एक मामूली मशीनी करघा ईजाद ह । इटली के 
एक पादरी की १५७९ ई० में लिखी गई एक पुरानी पुस्तक में इस करघे के 
वारे में लिखा है कि डेनज़िग की नगर-परिषद्‌ ने “इस डर से कि आविष्कार 
सैकड़ों कारीगरों को दर-दर का भिखारी बना देगा, मशीन को नष्ट करवा दिया 
और आविष्कार करनेवाले को चुपचाप गला घोंटकर या पानी में डुबोकर मरवा 
डाला ! ” इस आविष्कार करनेवाले का इस तरह झटपट सफ़ाया कर दिये जाने 
पर मी सत्रहवीं सदी में यह मशीन फिर प्रकट हुई और इसकी वजह से सारे यूरोप में 
दंगे-फ्रिसाद हुए। इसके इस्तेमाल को रोकने के लिए कितनी ही जगह क़ानून बनाये 
` गए और कहीं-कहीं तो बीच बाज़ार में सव लोगों के सामने इसमें आग लगाई गई। 
अगर यह मशीन जिस समय ईजाद हुई थी उसी समय इस्तेमाल में आ जाती 
तो सम्भव है इसके वाद दूसरे आविष्कार होते और मशीन-युग जरा जल्दी आ 
जाता। लेकिन सिफ़ यही बात कि इसका इस्तेमाल नहीं किया गया यह सावित 
करती है कि उस समय की हालतों में इसका वक़्त नहीं आया था। जब वक़्त आ 
गया तो इंग्लैण्ड में बह॒त-से दंगे-फ़िसाद होने पर भी मशीन की सत्ता क़ायम हो 
गई। मजदूरो की के लिए नाराजगी क्रुदरती वात थी। लेकिन धीरे-धीरे 
वे जान गये कि दोष मशीन का नहीं, बल्कि उस तरीके का था, जिससे वह थोड़े-से 
लोगों के फ़ायदे के लिए काम में छाई जाती थी। लेकिन अव हमको इंग्लैण्ड में मशीन 
और कारखानों के विकास की तरफ़ लौटना चाहिए। 


नये कारखाने वहुत-से कुटीर-उद्योगों और घरेलू काम करनेवालों को खा 
गये। इन घरेलू काम करनेवालों के लिए मशीन से होड़ करना सम्मव न था, इसलिए 
या तो उनको अपने पुराने TR और घन्धों को छोड़कर उन्हीं कारखानों में मजदूरी 
तलाश करनी पड़ती थी, चे नफ़रत करते थे, या वेकारों में शामिल होना 
पड़ता था। कुटीर-उद्योगों का विनाश एकदम तो नहीं हुआ, लेकिन हुआ काफी तेजी 
के साथ। सदी के अन्त तक, यानी क़रीव १८०० ई० तक बहुत-से बड़े-बड़े कारखाने 
नज़र आने लूगे। तीस साल वाद इंग्लैण्ड में स्टीफेन्सन के 'रॉकेट' नामक मशहूर 
इंजन के साथ भाप से चळनेवाली रेळें शुरू हुई। इस तरह सारे देश में, और 
जरा व जीवन के लगभग सारे कामों में, मशीन दिन-पर-दिन आगे बढ़ती 
गई। 


यह दिलचस्प वात है कि सारे आविष्कार करनेवाले, जिनमें से बहुतों का 
ज़िक्र मैंने नहीं किया है, दस्तकारों के वर्ग में प थे। इसी वर्ग में से शुरू-शुरू 
के बहुत-से उद्योगी नेता निकले। लेकिन उनके | का, और इनकी वजह 
से पैदा होनेवाले कारखानों के ढंग का, नतीजा यह हुआ कि मालिक और मजदूर 

के वीच की खाई और भी ज्यादा चौड़ी हो गई। कारखाने का मजदूर मशीन का 
सिर्फ़ एक किर्रा वन गया और उन जवदंस्त आथिक ताक़तों के हाथ में असहाय हो 
गया, जिनको वह समझ तक नहीं सकता था; उनपर क्राबू पाना तो दूर रहा। दस्त- 
कार और कारीगर यन्य पहले खटका तो तमी हुआ था जव उन्हें पता लगा 
कि नये कारखाने उन लोगों से होड़ कर रहे हैं और चीज़ें इतनी सस्ती वनाकर बेच 
रहे हैं, जितनी सस्ती अपने सादे और आदिम औज़ारों से घर पर बनाकर बेचना 
. उनके लिए सम्भव न था। कोई क़सूर न होते हुए भी उनको अपनी छोटी-छोटी 
दूकान बन्द करनी. पड़ीं। अगर वे अपने ही हुनर को नहीं चला सकते थे तो नये 
` हुनर में सफल होना तो दूर की वात थी। वस, वे बेकारों की फ़ौज में शामिल हो 
गये और भूखों मरने लगे। अंग्रेजी कहावत है कि “भूख कारखानेदार का ड्रिल- 
'सारजेण्ट' है,” और इसी भूख ने आखिर इन कारीगरों को नौकरी की तलाश में 
नये कारखानों के दरवाज़ों पर छा पटका। मालिकों ने उनकी तरफ़ ज़रा भी दया 
नहीं दिखाई। उन्होंने इन्हें काम तो दिया, लेकिन सिर्फ़ कौड़ी भर मज़दूरी पर, 
. जिसके लिए इन कम्वस्त मजदूरों को कारखानों में अपना खून पानी कर देना 
पड़ता था। औरतें और छोटे-छोटे बच्चे तक भी दम घोंटनेवाली और गन्दी जगहों 
में, दिन-रात पिसते थे। यहाँतक कि उनमें से बहुत-से तो थकान के मारे ग़श खाकर 
गिर पड़ते थे। लोग कोयले की खानों के अन्दर ठेठ नीचे सारे-सारे दिन काम करते 
थे ऑर महीनों तक उनको सूरज के दर्शन न होते थे। 


लेकिन यह खयाल न कर बैठना कि इन सबकी वजह मालिकों का जुल्म 
ही थी। वे दिल से बेरहम कभी न थे; दोष तो उस प्रणाली का था। वे तो जिस 
तरह हो अपना व्यापार बढ़ाना चाहते थे और दुनिया की दूर-दूर की मंडियाँ दूसरे 
देशों से छीनना चाहते थे, और ऐसा करने के लिए वे सब कुछ करने को तैयार थे। 
नये कारखानों के बनाने में और मशीनें खरीदने में बहुत रुपया खर्च होता है। यह 
रुपया तभी वापस मिलता है, जब कारखाना चाल हो जाय और उसका माल 
वाद्धार में विकने लगे। इसलिए नये कारखाने बनाने के लिए इन कारखानों के 
मालिकों को किफ़ायत से चलना पड़ता था और जब माळ विककर रुपया आ 
जाता था तो भी नये-तये कारखाने डालते चले जाते थे। इंग्लेण्ड में जल्दी उद्योगी- 
करण होने से ये लोग दुनिया के दूसरे देशों से आगे बढ़े हुए थे और इससे 
फ़ायदा उठाना चाहते थे--ओर वास्तव में उन्होने फ़ायदा उठाया भी। वस, अपना 
व्यापार बढ़ाने और ज्यादा घन कमाने की वदहवास लालसा में वे उन वेचारे 


१ इल-सारजैण्ट थानो फ़ौज को ड़िल-क्रवायद करानेवाला अफ़सर, जिसकी 
आज्ञा पर फ़ौज चलती है। _ 

| 

उद्योग-घन्धों की यह नई प्रणाली वलवानों के हाथों निवंलों के शोषण के 
लिए खासतौर पर अनुकूल थी। सारे इतिहास में हम बलवानों के हाथों निर्वेलों 
को चूसा जाता देखते हैं। कारखानों की प्रणाली ने इसे और भी आसान कर दिया। 
TA न में तो गुलामी नहीं थी, लेकिन सच तो यह है कि भूखों मरनेवाला मजदूर, 

कारखाने का मजदूर गुलाम, पुराने जमाने के गुलामो से किसी तरह अच्छी 
हालत में न था। क़ानून हमेशा मालिकों का ही साथ देता था। मजहब भी उन्हीं 
के पक्ष में था और ग्ररीबो से कहता था कि इस जन्म में अपने फूटे भाग्य को बर्दाश्त 
करो और अगले जन्म में स्वर्गीय मुआवजे की आशा करो। शासक वर्गों ने तो वास्तव 
में अपने सुभीते की फ़िलासफ़ी बना ली थी कि समाज के लिए गरीबों का होना 
जरूरी है और इसलिए कम मजदूरी देना नेकी है। अगर अच्छी मज़दूरी दी जायगी 
तो ग्ररीब लोग मौज उड़ाने की कोशिश करेंगे और कड़ी मेहनत न करेंगे। विचार 
करने का यह तरीक़ा बड़ा तसल्ली देनेवाला और फ़ायदेमन्द था। क्योंकि कार- 
खानेदारों और दूसरे मालदार लोगों के दौलत बटोरने के स्वार्थं से यह बिलकुल 
ठीक मेल खाता था। 

इस ज़माने का इतिहास बड़ा दिलचस्प और नसीहत देनेवाला है। इससे 
कितनी जानकारी हासिल होती है। हम देख संकते हैं कि अर्थशास्त्र पर और समाज 
पर पैदावार के इन मशीनी तरीक्रों का कितना ज़बदेस्त असर पड़ता है। सारा 
समाजी.तख्ता ही उलट जाता है, नये-नये वर्ग आगे आते हैं और सत्ता हासिल 
करते जाते हैं; कारीगरों का वर्ग कारखानों का मजदूरी कमानेवाला वर्ग वन जाता 
है। साथ-ही-साथ नई अर्थ-व्यवस्था से मंज़हव और नीति के बारे में भी लोगों के _ 
विचार नये सांचे में ढल जाते हैं। मनुष्य-जाति के आम लोगों के यक्कीन उनके 
हितों या वर्ग-मावनाओं के साथ-साथ दौड़ते हैं, और जब क़ानून बनाने की ताक़त 
उनके हाथ में आ जाती है तो वे अपने हितों की हिफाज़त के लिए क़ानून बनाते में 
खूब सावधानी रखते E l अळबत्ता इस सारी नेकी को, हर तरह की दिखावट के साथ 
किया जाता है, और हर तरह से भरोसा दिया जाता है कि क़ानून की तह में सिर्फ़ 
मनुष्य-जाति की भलाई करने का ही मकसद है। हम भारत वासियों को भारत के 
अंग्रेज वाइसरायों और दूसरे अफ़सरों की ऐसी दिखावटी नेक भावनाओं का 
काफ़ी तजुर्वा है। हमसे हमेशा कहा जाता है कि भारत की भलाई के लिए वे लोग 
कितनी मेहनत करते हैं। लेकिन दूसरी तरफ़ वे आडिनेन्सों और संगीनों के ज़ोर से 
. हम पर राज करते हैं और हमारे देशवासियों के कलेजे का खून चूसते हैं। हमारे 
ज़मींदार लोग कहते हैं कि वे काइतकारों से कितनी मुहब्बत करते हैं, लेकिन उनको 
निचोड़ने और उनसे कसकर लगान वसूल करने में ज़रा भी नहीं हिचकते, यहाँतक 

कि उन बेचारों के पास सिवाय मुखमरे शरीरों के और कुछ नहीं छोड़ते। हमारे 
पूंजीपति और बड़े-बड़े मिळ-मालिक मजदूरों के लिए अपनी नेक-नीयती का भरोसा 
दिलाते हैं, लेकिन यह नेक-नीयत अच्छी मजदूरी या मजदूरों को ज्यादा सहूल्यतें 
देने में प्रकट नहीं होती । सारे मुनाफ़े नये-नये महल वनवाने में खच हो जाते हैं; 
मजदूरों की कच्ची झोंपड़ियों को सुधारने में नहीं । 

_ताज्जुब है कि लोग अपने-आपको और दूसरों को किस कदर धोखा देते हैं 
अगर ऐसा करना उनके हित में हो। इसलिए हम अठारहवीं सदी और.उसके बाद 
के अंग्रेज़ मालिकों को मज़दूरों की हालत सुधारने की सारी कोशिशों में अडंगा 
डालते हुए पाते हैं। उन्होंने कारखानो के बारे में क़ानून और मजदूरों के लिए 
अच्छे मकान वनाने पर ऐतराज किया और यह मानने से इन्कार किया "कि उनकी 
मुसीबतों के इन कारणों को दूर करना समाज का फ़ है। वे तो यह सोचकर 
तसल्ली कर लेते थे कि सिर्फ़ निकम्मे लोग ही दुःख उठाते हैं। कुछ भी हो; वे तो मज़दूरों 
को अपने-जैसा आदमी भी नहीं समझते थे। उन्होंने 'मुक्त-व्यापार' की एक नई 
फ़िलासफ़ी बनाई, यानी वे चाहते थे कि अपने व्यापार में वे जो मन में आवे सो करें 
और सरकार उसमें कोई दखल न दे। उन्होंने दूसरे देशों से पहले चीज़ बनाने के 
कारखाने खोले थे, इसलिए वे उनसे आगे थे और अव तो वे सिफ़ यही चाहते थे 
कि रुपया कमाने के लिए उनको खुली छूट मिल जाय। मुक्त-व्यापार का न्याय 
क़रीव-क़्रीव एक दैवी मत बन गया, जिसमें यह माना जाता था कि इसमें हरेक 
को मौक़ा मिलता था, वशत कि वह फ़ायदा उठा सके। आगे बढ़ने के लिए हरेक 
स्त्री और पुरुष को वाक़ी संसार से लड़ना पड़ता था और अगर इस लड़ाई में बहुत- 
से काम आ जाते थे तो इसमें हजे क्या था? 


इन पत्रों के दौरान में मैं तुमको आदमी-आदमी के आपसी सहयोग की प्रगति 
के वारे में लिख चुका हूँ, जो सभ्यता का आपार रहा था। लेकिन “मुक्त-व्यापार' 
के न्याय और नये पूँजीवाद ने जंगल का क़ानून चालू कर दिया। कार्लाइल ने इसे 
'शूकर-नीति” नाम दिया है। जीवन और व्यापार का यह नया कालू किसने 
बनाया ? मजदूरों ने तो नहीं। उत बेचारों की तो सुनता ही कौन था। इसके वनाने- 
वाले तो ऊँचे वर्ग के सफल मिल-नालिक थे, जो इसे वेवकूफी की भावना बताकर 
ब न 


1 . - ` 
Laissez Faire. ल्लोके 

२ जंगल का कानून--बलवानों के द्वारा निर्बलों के नाझ का नियत, जिसके 
अनुसार मनुष्य के सिवा संसार के सब प्राणी आचरण करते हैं। जंगल में छोट 
जानवरों को बड़े जानवर मारकर खा जाते हैं और उनसे बड़े उनको सारकर 


खा जाते हैं। 
Pig Philosophy. 

अपनी सफलता में किसी तरह की दस्तंदाजी नहीं चाहते थे। बस, स्वतन्त्रता की 
और मिल्क्रियत के हक़ की दुहाई देकर वे इसका भी विरोध करते थे कि लोगों के 
निजी मकानों की क़ानून के जोर से सफ़ाई कराई जाय और माल में मिलावट 
करना रोका जाय। 


मैंने अभी पूंजीपति शब्द का इस्तेमाल किया है। किसी-न-किसी रूप में 
पूंजीवाद बहुत दिनों से सब देशों में चला आ रहा था, यानी जमा किये हुए धन से 
उद्योग चलाये जाते थे। लेकिन बड़ी मशीन और उद्योगवाद के आने का नतीजा 
हुआ कि कारखानों में माल तैयार करने के लिए बहुत ज्यादा रुपये की जरूरत 
प लगी। यह उद्योग की पूंजी' कहलाती थी और पूंजीवाद शब्द आजकल उस 
अर्थ-व्यवस्था के लिए काम मे लाया जाता है, जो उद्योगी क्रान्ति के बाद पेदा हुई। 
इस व्यवस्था के अन्दर पूंजीपति, यानी पूंजी के मालिक, कारखानों के मालिक थे 
और उनके मुनाफ़े कमाते थे। उद्योगीकरण के साथ-साथ पूंजीवाद सारी दुनिया 
में फैल गयां, सिवाय सोवियत रूस और शायद कुछ दूसरे देशों के। पूंजीवाद अपनी 
शुरुआत के दिनों से ही समीर और गरीव के भेद पर ज़ोर देता रहा है। उद्योग- 
धन्धों के मशीनीकरण से मार की पैदावार बहुत ज्यादा बढ़ गई और इसलिए 
दौलत भी खूब पैदा होने लगी। लेकिन यह नई दौलत एक छोटी-सी जमात ही की 
. जेब में जाती थी--यानी नये उद्योगों के मालिकों की जेबों में। मजदूर गरीव 
के ग्ररीब ही वने रहे। इंग्लेण्ड में मजदूरों की हालत बहुत ही धीरे-धीरे सुघरी, 
और वह भी ज्यादातर भारत व दूसरे देशों की लूट की बदौलत, लेकिन उद्योगों 
के मुनाफ़े में मज़दूरों का हिस्सा बहुत कम था। उद्योगी क्रान्ति और पूंजीवाद ने 
पैदावार की समस्या को हल कर दिया। लेकिन जो नई दौलत पैदा हुई, उसके 
बंटवारे की समस्या इनसे हल नहीं हुई। घनवानों और घनहीनों की पुरानी कशमकझ 
सिफ़ जारी ही न रही, बल्कि और भी तीखी हो गई। 


उद्योगों की क्रान्ति अठारहवीं सदी के पिछले हिस्से में हुई। यह वही समय था, 
जब अंग्रेज लोग भारत व कनाडा में लड़ रहे थे। यही 'सात साल की रूड़ाई' 
का भी समय था। इन घटनाओं का एक-दूसरी पर बहुत वड़ा असर पड़ा। ईस्ट 
इंडिया कम्पनी और उसके नौकर-चाकरों (तुम्हें लाइव का .नाम याद होगा) 
ने प्लासी को लडाई के बाद जो वेशमार रुपया भारत से लूटा उससे इन नये उद्योग- 
धन्धों को चालू करने में बड़ी मदद मिली। मैं इस पत्र में पहले रिख चुका हूँ कि 
उद्योगीकरण शुरू-शुरु में बड़े खर्च का काम है। इसमें जो रंपया फंस जाता है, कुछ 
दिन तक उससे कुछ फायदा नहीं मिलता । अगर बहुत-सा घन हाथ में न आ जाय, 
चाहे कजं से या दूसरी तरह से, तो जबतक उद्योग चळ न निकले और रुपया न 
पैदा करने लगे तबतक उसका नतीजा गरीवी और मुसीबत ही होता है। इंग्ल॑ण्ड 

का यह असाघारण सौभाग्य था कि ठीक जिस वकत उसे अपने उद्योग-धन्धों और 
कारखानों को बढ़ाने के लिए रुपये की सबसे ज्यादा ज़रूरत हुई तभी भारत से 
उसे देशुमार रुपया मिल गया। 
इन रा के बन जाने पर नई ज़रूरतें पैदा हुईं। कारखानों की 

बनी हुई चीज़ें तैयार करने के लिए कच्चे माळ की ज़रूरत हुई। मसलन, कपड़ा 
बनाने के लिए रूई की जरूरत पड़ी। इससे भी ज्यादा जरूरत थी नय्रे-नये हाट- 
बाजारों की, जिनमें कारखानों में तैयार किया हुआ नया माळ वेचा जा सके। 
कारखाने पहले खोलकर इंग्लेण्ड दूसरे देशों से बहुत आगे वढ़ा हुआ था। लेकिन 
इस पेशक़दमी के होते हुए भी उसे एसे हाट-वाज़ार मुश्किल से मिलते थे, जहाँ माल 
आसानी से बेचा जा सके। एक वार फिर भारत ने, अपनी मर्जी के बिलकुल खिलाफ़, 
इंग्लेण्ड की यह दिक्क़्त दूर कर दी। भारत में अंग्रेजों ने भारतीय उद्योग-घन्धों 
का सत्यानाश करने और भारत पर विलायती कपड़ा लादने के लिए सव तरह की 
चालवाज़ियों से काम लिया । इसका ज्यादा हाल मैं आगे बताऊंगा। यहाँ यह 
बात खास तौर पर ध्यान देने की है कि अंग्रेजों ने भारत पर जो कब्जा कर रक्‍खा 
था और उसे जबदंस्ती अपनी योजनाओं में बिठा लिया था, इससे इग्ल॑ण्ड की 
उद्योगी क्रान्ति को कितनी मदद मिली। ; 

उन्नीसवीं सदी में उद्योगवाद सारी दुनिया में फल गया और पूंजीवादी 
उद्योग का दूसरे देशों में भी उसी मोटे ढंग से विकास हुआ, जो इंग्लेण्ड में शुरू किया 
गया था। पूंजीवाद ने लाज़िमी तौर पर एक नये साम्राज्यवाद को जन्म दिया 
क्योंकि हर जगह तैयार माल बनाने के लिए कच्चे माल की और तैयार माळ को 
बेचने के लिए हाट-वाजारो की माँग बढ़ने लगी। बाज़ार और कच्चा माल हासिल 
करने का सबसे आसान तरीका यही था कि उस देश पर क्रब्जा कर लिया जाय। 
बस, ज़्यादा शक्तिशाली देशों में नये उपनिवेशों के लिए आपस में जंगलियों जसी 
छीना-झपटी होने लगी। इस मामले में भी मारत पर क्रव्जा और समुद्री ताकत, 
इन दोनों वजहों से इंग्लेण्ड फ़ायदे में था। लेकिन साम्राज्यवाद और उसके नतीजों 
के वारे में मुझे आगे noi कहना है। i pis 

उद्योगों की क्रान्ति के आने से अंग्रेजी दुनिया पर लंकाशायर के बड़-वड़ कपडा _ 
बनानेवालों, और लोहे के मालिकों और खानों के मालिकों का प्रभुत्व दिन-पर- 
` दिन बढ़ता गया। 

। : ९९: 

अमेरिका का इग्लैण्ड से नाता तोड़ना 


२ अक्तूबर, १९३२ 
अब हम अठारहवी सदी की दूसरी बड़ी क्रान्ति पर विचार करंगे--यानी 

अमेरिकी उपनिवेशों का इंग्लैण्ड से विद्रोह । यह तो निरी राजनीतिक क्रान्ति थी, 
जो न तो उद्योगी क्रान्ति जैसे वुनियादी महत्व की थी, जिस पर हम विचार कर चुके 
हैं, और न फ्रान्स की उस राज्य-क्रान्ति की तरह थी, जो इसके थोड़े ही दिनों वाद 
होनेवाली थी और जिसने यूरोप की समाजो नींव को ही हिला डाला। लेकिन 
फिर भी अमेरिका में होनेवाला यह राजनीतिक परिवर्तन महत्व का था और इससे 
बड़ें-बड़े नतीजे निकलनेवाले थे। उस वकत जो अमेरिकी उपनिवेश आज़ाद हो गये 
थे वे आज बढ़कर दुनिया का सबसे शक्‍तशाली, सबसे मालदार और उद्योगों के 
लिहाज़ से सबसे ज्यादा बढ़ा हुआ देश वन गये हैं। 


तुम्हें मे' फ्लावर' जहाज का नाम याद होगा, जो १६२० ई० में प्रोटेस्टेण्टों 
का एक जत्या इंग्लैण्ड से अमेरिका ले गयां था। वे जेम्स प्रथम की निरंकुशता 
को नापसन्द करते थे, और उसके मज़हब को भी। इसलिए ये लोग, जो तवसे 
पविल्ग्रिम-फ़ादर्स' (यात्रिक-पितागण) कहलाते हैं इंग्ळेण्ड की जमीन को हमेशा के 
लिए सलाम करके अतळान्तिक समुद्र के पार एक नये अजनवी देश को चले गए। 
उनका इरादा वहाँ ऐसा उपनिवेश क़ायम करने का था, जिसमें उनको ज्यादा 
आज्ञादी रहे। वे उत्तर में उतरे और उस जगह का नाम उन्होंने न्यू-प्लाइमाउथ 
खखा। उत्तरी अमेरिका के समुद्री किनारे के दूसरे हिस्सों में इनसे पहले भी उप- 
निवेशी लोग जा वसे थे। इनके वाद बहुत-से और लोग भी जा पहुंचे ओर पूर्वी 
किनारे पर उत्तर से लगाकर दक्षिण तक बहुत-से छोटे-छोटे उपनिवेश कायम हो 
गये। वहां कैथल्िक उपनिवेश थे; इंग्लेण्ड से आये हुए 'कैवेलियर' अमीर-सरदारों 
के क़ायम किये हुए उपनिवेश थे; और 'क्वेकर' ` उपनिवेश थे--पैनसिलवेनिया 
शहर का नाम पैन नामक क्वेकर नेता के ऊपर ही पडा हे। वहा डच लाग भी बसते 
थे, जमेनी व डेनमार्क के निवासी भी, और कुछ फ़ान्सीसी भी। इसम सभी देशों के 
निवासी मिले हुए थे, लेकिन सबसे ज्यादा संख्या अंग्रेज उपनिवेशियों की थी। डचों 
ने एक शहर बसाया और उसका नाम स्यू-एमस्टडेम रक्खा। बाद में जव यह अप्र ता 
के हाथ में आया तो उन्होंने इसका नाम बदलकर न्यूयाक कर दिया जो आजकल 

हर है l e ` ` 

a D er इंरलेण्ड के वादशाह और पार्लमेण्ट को मानते रहे । 


१ सन १६४९ ई० में विलियम फॉक्स ने एक 'सोसाइटी आफ फ़ेण्ड्स' 
(मित्र-मण्डली) क्रायम की थी, जिसका ma धर्म के 'ढकोसलो को छोड 
देना और शान्ति स्थापित करना था। इच लोगों का सूँह-बोला नाम क्वेकर' 
पड़ गया। अमेरिका में इस सोसाइटी का संगठन विलियस पैन ने किया था। इन 
लोगों का जबरदस्त अन्तर्राष्ट्रीय और सामाजिक प्रभाव रहा है। 

बहुत-से लोगों ने अपने घर इसलिए छोड़ दिये थे कि वे इंग्लैण्ड गे अपनी हालात से 
वेज्ञार थे और बादशाह या पालंमेण्ट के बहुत-से कामों को नापसन्द करते थे। 
लेकिन उनसे नाता तोड़ने की इच्छा बिलकुल न थी। दक्षिण के उपनिवेश, जिनमें 
केवेलिंयर लोग और बादशाह के समर्थकों का जोर था, इंग्लैण्ड से और भी ज्यादा 
चिपके 'हुए थे। ये सब उपनिवेश अपनी-अपनी अलग-अलग ज़िन्दगी विताते 
थे और एक-दूसरे से अलग तरह के थे। अठारहवीं सदी तक पूर्वी किनारे पर तेरह 
उपनिपेश थे, और ये सब इंग्लैण्ड के मातहत थे। उत्तर में कनाडा था और दक्षिण 
में स्पेन का इलाक़ा। इन तेरहों उपनिवेशो में जितनी डचों की या डेनमाकंवालों की 
या दूसरी बस्तियाँ थीं, वे सब इन्हीं में शामिळ कर ली गई थीं और अंग्रेजों के me 
में थीं। लेकिन याद रहे कि ये सव उपनिवेश किनारे पर ही और किनारे के पास ही 

छ भीतर की तरफ़ थे। इनके परे पश्चिम में प्रशान्त महासागर तक विशाल देश 
फैला हुआ था, जो आकार में इन तेरहों उपनिवेशों से क़रीव दस गुना बड़ा था। 
इन इलाक़ों में कोई यूरोपीय उपनिवेशी बसे हुए न थे। इनमें तो 'रेड 
इण्डियनों के जुदे-जुदे क़वीले या राष्ट्र वसते थे, और ये उन्हींके क़ब्ज़े में 


© 


थे। इनमें मख्य आइरोकोइस' थे। 


अठारहबीं सदी के वीच में, जैसा कि तुम्हें खयाल होगा, इंग्लैण्ड और फ्रान्स 
की संसार-व्यापी लड़ाई हुई। यह 'सात साल का युद्ध (१७५६-१७६३ ई० 
तक) कहलाता है जो सिफ़ यूरोप में ही नहीं, बल्कि भारत और कनाडा में भी लड़ा 
गया। इंग्लेण्ड की जीत हुई और फ़ान्स को कनाडा उसके हवाले करना पड़ा। 
इस तरह अमेरिका से फ्रान्स का पत्ता कट गया और उत्तरी अमेरिका के सारे उप- 
निवेश इंग्लेण्ड के कब्जे में आ गये। कनाडा के सिफ क्यूबेक प्रान्त में ही कुछ 
फ़ान्सीसी लोगों की आवादी थी; वाक़ी उपनिवेशों में अंग्रेज ही ज्यादा थे। अजीब 
जात है कि क्यूवेक अभी तक (ऐंग्लो-सैक्सन” आवादी से घिरा हुआ फ़ान्सीसी 
भाषा और संस्कृति का एक टापू-सा है। क्यूवेक प्रान्त के सबसे बड़े शहर माण्ट्रील 


i 003. “7 


: कोलम्बस जब हिन्दुस्तान की तलाश में निकला तो अमेरिका जा पहुँचा। 
वहां के el को देखकर उसने उनको हिन्दुस्तानी समझा और तभी से 
उनको ' कहा जाने लगा । लेकिन जब मालूम हुआ कि ये लोग हिन्दुस्तानी 
न थे तो उनका तास्बे जैसा रंग होने के कारण 'रेड इंडियन' का नाम दे दिया गया। 
ये लोग अब भी थोड़ी-बहुत तादाद में उत्तरी अमेरिका में पाये जाते हैं। 

"इंग्ल॑ण्ड के निवासी एग्लो-संक्सन जाति के माने जाते हैं। कि 
पहले-पहल जर्मनी के सेक्सनी प्रान्त से लोग यहाँ आकर बसे थे, २७३ 


wr 

(aie रायल का बिगड़ा हुआ रूप) में, मैं समझता हूँ, फ़ान्सीसी भाषा बोलने- 
वाले इतने ज़्यादा लोग हैं, जितने पेरिस के सिवा और किसी शहर में नहीं होंगे। 


पिछले किसी पत्र में मैं गुलामों के उस व्यापार का जिक्र कर चुका हूँ जो 

यूरोप के देशों ने अफ्रीका से हन्शी मजदूर पकड़-पकड़कर अमेरिका भेजने के लिए 
चला रवखा था। यह भयानक और होलनाक्र व्यापार ज्यादातर स्पेनियों, J- 
गालियों और अंग्रेजों के हाथों में था। अमेरिका में मजदूरों की ज़रूरत थी, खासकर 
दक्षिणी राज्यों में, जहाँ तमाखू की खेती खूब होने लगी थी। अमेरिका के गूल 
निवासी 'रेड-इण्डियन' कहलानेवाले लोग, घुमक्कड थे और एक जगह टिककर 

रहना पसन्द नहीं करते थे। इसके अलावा उन्होंने गुलामों की हालत में काम करने 
से भी इन्कार किया। वे झुकनेवाले न थे; तबाह हो जाना उन्होंने बेहतर समझा, 
और बाद में वे तवाह हो भी गये। उनका क़रीब-क़रीब सफाया कर दिया गया 
ओर नई हालतों में वे जिन्दा न रह सके। इन लोगों में से, जो किसी समय सारे 
महाद्वीप में बसे हुए थे, आज बहुत कम बाक़ी बचे हैं। 


चूंकि रेड-इंडियन लोग तो खेतों में काम करने के लिए मजबूर नहीं “क्रिये 
जा सके, और मजदूरों की बड़ी भारी जरूरत थी, इसलिए अफ्रीका के कम्वख्त 
निवासियों को भयानक नर-आसखेटों के ज़रिये पकड़ा जाता था, और जिस तरीक्गे 
से इतक म पार भेजा जाता था, उसकी वेरहमी पर विश्वास करना मुश्किल 
है। ये अफ्रीकी हव्शी वजिनिया, कैरोलिना और जॉजिया के दक्षिणी राज्यों को 
भेजे जाते थे, जहाँ इनकी टोलियाँ बनाकर इनसे ज्यादातर तमाखू की बड़ी-वड़ी 
वाडियों में काम लिया जाता था। 


उत्तरी राज्यों में हालते इससे जुदा थीं। 'मे-फलावर' जहाज़ में आये हुए 
'पिल्म्रिम फ़ादर्स' की पुरानी प्यूरिटन परम्पराएं अभी तक चल रही थीं। वहाँ 
छोटे-छोटे घने फ़ामं थे, दक्षिण की तरह विशाल बाड़ियाँ न थीं। इन फार्मा 
में गुलामों को या मजदूरों की ज्यादा संख्या की जरूरत न थी। कि नई 
ज़मीन की कमी न थी, इसलिए हरेक आदमी की कोशिश यही रहती थी कि अपना 
निजी WA रखकर खुद-मुस्तार बना रहे। इसलिए इन बसनेवालों में बराबरी 
की भावना बढ़ने लगी । 


इस तरह हम इन उपनिवेशों में दो आथिक प्रणालियों का विकास देखते 
हैं; एक तो उत्तर में, जो छोटे-छोटे फार्मो और वरावरी के कुछ विचारों पर टिकी 
हुई थी, और दूसरी दक्षिण में, जिसका आधार वड़ी-बड़ी बाड़ियाँ और गुलामी था। 
रेड-इंडियनों के लिए इन दोनों में से किसी में भी जगह न थी। इसलिए ये लोग, 
जो इस देश के मूल निवासी थे, घीरे-घीरे पश्चिम की तरफ़ खदेड़ दिये गए। रेड- 

इंडियनों के आपसी झगड़ों और आपसी फूट ने इस सिलसिले को और भी 
आसान कर दिया। 


इंग्लण्ड के बादशाह और वहुत-से अंग्रेज़ जमींदारों का इन उपनिवेशों में, 
खासकर दक्षिण में, बहुत रुपया फंसा हुआ था। वे इनसे जितना फ़ायदा हो सके, 
उठाने की कोशिल करते थे। सात साल के युद्ध के बाद अमेरिका के उपनिवेश्ों से 
रुपया वसूल करने के लिए खासतौर पर कोशिश की गई। इंग्लेण्ड की पालंमेण्ट, 
जिसमें जमींदारो की ही तूती बोलती थी, उपनिवेशों के शोषण को तैयार बैठी थी 
और उसने बादशाह का साथ दिया । टॅक्स लगा दिये गए और व्यापार पर पावन्दियाँ 
लगा दी गईं। तुम्हें याद होगा कि इसी समय में भारत में भी अंग्रेजों ने बंगाल की 
गहरी लूट शुरू कर दी थी और भारत के व्यापार के रास्ते में हर तरह की रुकावटें 
डाली गई थीं। 


उपनिवेशियों ने इन पावन्दियों और नये टॅक्सों का विरोध किया, लेकिन 
सात साळ के युद्ध में विजय के वाद ब्रिटिश सरकार को अपनी ताक़त का इतना 
भरोसा हो गया था कि उसने इनके विरोध की ज़रा भी परवाह न की। उधर इस 
सात साल के युद्ध से उपनिवेशों ने. भी बहुत-सी बातें सीख ली थीं। अलग-अलग 
उपनिवेशों या राज्यों के लोग आपस में मिले और एक दूसरे को जानने-पहचानने 
छगे। वे सिखाई हुई अंग्रेजी फ़ौजों के साथ फ्रान्सीसी फ्रौजों के खिलाफ़ लड़ चुके 
थे और इस तरह लड़ने के तरीकों से और युद्ध के हौलनाक खेल से जानकारं हो 
' गये थे। इसलिए अपनी तरफ़ से ये उपनिवेशी भी ऐसी वात को सीधी तरह मानने 
के लिए तैयार न थे, जिसे वे अपने साथ अन्याय और ज्यादती समझते थे। 


१७७३ ई० में जब ब्रिटिश.सरकार ने ईस्ट इंडिया कम्पनी की चाय जवरन 
उनके सिर थोपनी चाही तो मामला काबू से बाहर हो गया। ईस्ट इंडिया कम्पनी 
में इंग्लैण्ड के बहुत-से मालदारों के हिस्से थे, जिससे वे उसकी कमाई में दिलचस्पी 
रखते थे। सरकार इन्हीं लोगों की मुट्ठी में थी, और शायद सरकार के मन्त्रों 
का खुद भी ईस्ट-इंडिया कम्पनी के व्यापार में कुछ साझा था। इसलिए सरकार ने 
ईस्ट इंडिया कम्पनी को अमेरिका चाय भेजने और वहाँ उसे वेचने की सहरियत 
देकर व्यापार को मदद पहुँचाने की कोशिश की। लेकिन इससे उपनिवेशों के 
चाय or क्रामी व्यापार को धक्का पहुंचा और लोग बहुत नाराज़ हुए। इसलिए 
इस चाय के वायकाट का फ़ैसला किया गया। दिसम्वर, १७७३ ई० में 
जव ईस्ट इंडिया कम्पनी की चाय बोस्टन पर उतारी जाने लगी तो उसे रोका गया। 
कुछ उपनिवेशी रेड-इंडियानों का भेष बनाकर माल के जहाज़ों पर चढ़ गये और 
उन्होंने चाय को समुद्र में फेंक दिया। यह काम खुल्लमखुल्ला और उनका समर्थन 

करनेवाली एक भारी भीड़ के सामने किया गया । यह एक चुनौती थी, जिसका 
नतीजा यह हुआ कि बागी उपिनिवेशों और इंग्लेण्ड के वीच युद्ध ठन गया। 


इतिहास की घटनाएँ ठीक उसी तरह दुबारा कभी नहीं होतीं, फिर भी 
यह अजीब वात है कि कभी-कभी वे कितनी मिलती-जुलती होती हैं। बोस्टन में 
१७७३ ई० में चाय के समुद्र में फेके जाने की यह घटना बड़ी मशहूर हो गई है। 
यह बोस्टन टी-पार्टी' कहलाती है। ढाई साळ हुए, जव वापू ने अपनी नमक की 
लड़ाई और दांडी की महान्‌ यात्रा और नमक पर घावे शुरू किये थे तो अमेरिका 
के बहुत-से लोगों को 'बोस्टन टी पार्टी” का खयाल आ गया था और वे इस नई 
'साल्ट-पार्टी का उससे मिलान करने लगे | लेकिन असल में इन दोनों में बहुत वड़ा 
फ़क़ था। 


डेढ़ साल वाद, १७७५ ई० में, इंग्लैण्ड और उसके अमेरिकी उपनिवेशों के 
वीच युद्ध उन गया । उपनिवेश किंस बात के लिए लड़ाई लड़ रहे थे? आज़ादी के 
लिए नहीं, न इंग्लेण्ड से अलहदा होने के लिए, यहाँतक कि जब लड़ाई शुरू हो गई 
और दोनों तरफ़ खून वह चुका , तब भी उपनिवेशियों के नेता, इंग्लैण्ड के जाजं 
तृतीय को 'मोस्ट ग्रेशस सॉन्रेन” कहते रहे और अपने-आपको उसकी वफ़ादार 
प्रजा मानते रहे। यह बात वडी दिलचस्प है, क्योंकि ऐसी वात तुम्हें अक्सर होती 
हुई दिखाई देगी। हालेण्ड में स्पेन का फ़िलिप द्वितीय वादशाह कहलाता था, 
हालांकि उसकी फ़ौज के साथ भीषण लड़ाई छिड़ी हुई थी। बहुत वर्षो की लड़ाई 
के बाद कहीं जाकर हाळँण्ड को मजबूर होकर अपनी स्वावीनता की घोषणा करनी 
पड़ी। भारत में भी बहुत वर्षो तक शंका और हिचकिचाहट और उपनिवेशी स्वराज्य 
के खयाल से खिलवाड़ करने के वाद, हमारी राष्ट्रीय कांग्रेस ने, पहली जनवरी, 
१९३० ई० को पूर्णं स्वराज्य के हक़ में घोषणा की। अब भी कुछ लोग ऐसे हैं, जो, 
मालूम होता है, स्वाधीनता के विचार से घवराते हैं और भारत में उपनिवेशी 
शासन की बाते करते हैं। लेकिन इतिहास हमको वतलाता है और हालैण्ड और 
अमेरिका की मिसाले जाहिर कर देती हें कि ऐसी लड़ाई का नतीजा सिफ़ं स्वा- 
धीनता ही हो सकता है। 


१७७४ ई० में, उपनिवेशों और इंग्लैण्ड के बीच युद्ध छिड़ने से कुछ ही 
दिन' पहले, वाशिगटन ने कहा था कि उत्तरी अमेरिका का कोई समझदार आदमी 


स्वाधीनता नहीं चाहता । और यही वाशिगटन बाद में अमेरिका के गणराज्य का सबसे 
पहला राष्ट्रपति होनेवाला था ! १७७४ ई० में युद्ध छिड़ जाने के वाद, उपनिवेशी 


ZA ` महा कृपालू नरेश --इंग्लेण्ड के बादशाह को सम्बोधन करने का पुराना 
तरीक़ा। 

कांग्रेस के छियालीस प्रमुख सदस्यों ने वफ़ादार प्रजा की हैसियत से वादशाह जाजं 
तृतीय की खिदमत में सुलह की और खून वहना' रोकने की अर्जी भेजी। इंग्लेण्ड 
और उसकी अमेरिकी सन्तान के वीच दुबारा मेल-जोल और अच्छी भावना क़ायम 
करने की उनकी जोरदार तमन्ना थी। वे तो सिफ़े किसी तरह की उपनिवेशी सरकार 
चाहते थे और वाशिंगटन के शब्दों में ऐलान करते थे कि कोई भी समझदार आदमी 
स्वाषीनता नहीं चाहता । यह 'ओरिव-ब्रांच-पिटीशन'' कहलाई। 

लेकिन दो साळ भी न वीतने पाये थे कि इस अर्जी पर दस्त़्त करनेवालों 
मं से पच्चीस ने एक दूसरे ही खरीते पर दस्तखत किये--वह थी “स्वाधीनता की 
घोषणा ।' 

ज़ाहिर है कि उपनिवेशों ने कोई स्वावीनता की खातिर लड़ाई नहीं छेड़ी 
थी। उनकी शिकायतें तो ERN और व्यापार पर पाबन्दियों के बारे में थों। वे लोग 
उन पर उनकी मर्जी के ख़िलाफ़ टॅक्स लगाने के पालंमेण्ट के हक़ को मानने के लिए 
तैयार नहीं थे। उनका मशहूर नारा यह था कि “बिना प्रतिनिधित्व के कोई टैक्स 
नहीं", क्योंकि ब्रिटिश पालमेण्ट में उनका कोई प्रतिनिधि न था। 


इन उपनिवेशों के. पास कोई फ़ौज न थी, लेकिन एक विशाल देश ज़रूर 
था, जिसमें से ज़रूरत पड़ने पर पीछे हटकर शरण ले सकते थे। उन्होंने एक फ़ौज 
तैयार की और आगे जाकर वाशिंगटन उनका प्रधान सेनापति हुआ। उनको कुछ 
सफलताएं भी मिलीं । और फ़ान्स भी अपने पुराने दुश्मन इंग्ल॑ण्ड से बदला निकालने 
का अच्छा मौक़ा देखकर उपनिवेशों से मिल गया। स्पेन ने भी इंग्लैण्ड के 
ख़िलाफ़ युद्ध का ऐलान कर दिया। अब इंग्लेण्ड का पासा हलका हो गया, लेकिन 
युद्ध बहुत वर्षो तक चलता रहा। १७७६ ई० में उपनिवेशों का मशहूर “स्वाधीनता 
का घोषणा-पत्र' निकला। १७८२ ई० में युद्ध खत्म हो गया, और १७८३ ई० में 
लड्नेवाळे देशों ने पेरिस के सुलहनामे पर दस्तख़त कर दिये। 

इस तरह अमेरिका के ये तेरह उपनिवेश एक स्वाधीन गणराज्य बन गये, 
जनको यूनाइटेड स्टेट्स ऑफ़ अमेरिका' यानी अमेरिका का संयुक्त राज्य नाम 
दिया गया। लेकिन बहुत दिनों तक इन राज्यों में आपसी फूट वनी रही और हरेक 
राज्य अपने-आपको क़रीब-क़रीब स्वाधीन मानता रहा। सबकी समान राष्ट्रीयता 
की भावना बहुत धीरे-धीरे पैदा हुई। यह एक विशाल देश था, जो पश्चिम की तरफ़ 


“ओलिव-ब्रांच' यानी जैतून के पेड़ की डाली। यूरोप में जेतून का पेड़ 
शान्ति का चिह्न समझा जाता है। इसलिए जैतून के पेड़ की डाली पेश करने का 
सतलब होता है शान्ति का प्रस्ताव करना। 

‘No taxation without representation. 

फैलता ही जा रहा था। आज की दुनिया का यह सबसे पहला बड़ा गणराज्य 
या--छोटा-सा स्वीजरलेण्ड ही उस समय का दूसरा असली गणराज्ण् था। हालेण्ड 
गणराज्य ज़रूर था, लेकिन वह अमीर-वगं के हाथ में था । इंग्लेण्ड सिर्फ़ बादशाहत 
ही न था वल्कि वहाँ की पालंमेण्ट एक छोटे-से ध [वान ज़मींदार-वग के हाथों में 
थी। इसलिए यूनाइटेड स्टेट्स का गणराज्य एक नई तरह का देश था। यूरोप 
और एशिया के देशों की तरह उसका पुराना इतिहास कुछ नहीं था। सामन्तशाही 
का भी वहाँ कोई निशान न था, सिवाय दक्षिण में बागान प्रणाली और गुलामी के। 
वहाँ पुरतैनी अमीर-उमरा न थे। इसलिए मध्यम-वर्ग की तरक्‍क़ी के रास्ते में कोई 
रुकावट न थीं और वह तेजी के साथ वढ़ा। स्वाघीनता के युद्ध के समय वहाँ की 
आवादी चालीस लाख से भी कम थी। दो साल पहले; १९३० में, यह १२ करोड़ 
३० लाख के क़रीब थी। 


जाजे वाशिंगटन संयुक्त राज्य का पहला राष्ट्रपति हुआ। यह वर्जिनिया 
राज्य का एक बड़ा ज़मींदार था। इस ज़माने के और महापुरुष, जो गणराज्य 
की नींव डालनेवाले माने जाते हैं, टामस पेन, बेन्जामिन फ्रॅकलिन, पेट्रिक हेनरी 
टॉमस जेफरसन,' जॉन एडम्स, और जेम्स मैडिसन' हैं। वेन्जामिन फ्रेंकलिन, 
तो खास तौर पर नामी आदमी था और यह वड़ा भारी वैज्ञानिक था। वच्चों की 
पतंगे उड़ाकर इसने. यह सावित कर दिया कि बादलों की कौंध और बिजली एक 
ही चीज़ gI 


१७७६ ई० की गणराज्य की घोषणा सें कहा गया था कि “जन्म से सब 
मनुष्य बराबर हैं।” अगर वारीकी से देखा जाय तो यह बयान पूरी तौर पर सही 
नहीं है, क्योंकि कुछ कमज़ोर होते हैं, कुछ बलवान, कुछ दूसरों से ज्यादा चतुर 
और सम होते हैं। लेकिन इस बयान की तह में जो विचार है, वह बिलकुल साफ़ 
और तारीफ़ के लायक है। उपनिवेशी लोग यूरोप के सामन्तशाही वर्ग-भेद से छुट- 
कारा पाना चाहते थे। यह अकेली ही बहुत आगे बढ़ी हुई बात थी। शायद 'स्वा- 
धीनता की घोषणा” की रचना करनेवालों में से बहुतों पर फ्रान्स के वाल्तेयर व 
रूसो और इनके बाद होनेवाले अठारहवीं सदी के दार्शनिकों और विचारकों 
का असर पड़ा था। 


“सब लोग जन्म से बराबर हैं”--लेकिन फिर भी बेचारा हब्शी था, एक 


` जेफरसन (१७४३-१८२६); अमेरिका का तीसरा राष्ट्रपति । 
. "एडम्स (१७३५-१८२६); अमेरिका का दूसरा राष्ट्रपति । 
'सेडिसन (१७५१-१८३६); अमेरिका का चौथा राष्ट्रपति । 
३३ 

pn , जिसे कोई हक़ न थे! उसे कौन पूछता था? संविधान में उसकी क्या जगह 
? उसके लिए कोई जगह न थी, और अभी तक भी नहीं हो पाई है। बहुत 
साल बाद उत्तर और दक्षिण के राज्यों में भीषण गृह-युद्ध हुआ, जिसके नतीजे से 
गुलामी की प्रथा तोड़ दी गई। लेकिन हब्शियों की समस्या अमेरिका में अमी तक 
चली आती है। 


: १० 0 ४ 
बास्तील का पतन 


७ अक्तूबर, १९३२ 
हम बहुत थोड़े में अठारहवीं सदी की दो क्रान्तियों का बयान कर चुके हैं। 
इस पत्र में मैं तुमको तीसरी , यानी फ्रान्स की राज्यक्रान्ति के बारे में कुछ बतला- 
ऊंगा। तीनों क्रान्तियों में फ़ान्स की इस क्रान्ति ने सवसे ज्यादा हलचल पैदा की। 
इंग्लैण्ड में शुरू होनेवाली उद्योगी क्रान्ति आमतौर पर महत्वभरी थी, लेकिन 
वह ४रे-धीरे आई और ज्यादातर लोगों की तो वह निगाह में भी न आ सकी। 
उस समय उसका असली महत्व किसी ने महसूस नहीं किया। लेकिन दूसरी तरफ़ 
फ्रान्स की राज्यक्रान्ति चकित यूरोप पर एकदम बिजली की तरह गिर पड़ी। AI 
अभी तक बहुत-से स्वेच्छाचारी राजाओं और सम्राटों के मातहत था । पुराने 
रोमन साम्राज्य की हस्ती मिट चुकी थी, लेकिन कागज़ी तौर पर वह अब भी 
चल रहा था और उसके प्रेत की छाया अभी तक सारे यूरोप पर पड़ रही थी। 
बादशाहों व सम्राटों और दरबारों व राजमहलों की इस दुनिया में आम जनता 
की गहराई में से यह अद्भुत और डरावना जीव निकल पड़ा, जिसने सड़े हुए - 
रिवाजों और हक़ों की जरा भी परवाह न की, और जिसने एक बादशाह को 
तख्त से उठा फेंका तो दूसरों की भी यही हालत कर डालने का खौफ़ पैदा कर 
दिया। फिर इसमें क्या ताज्जुब है, अगर यूरोप के बादशाह व खास हकदार 
तमाम लोग उस जनता के इस विद्रोह के आगे थरनि लगे, जिसे उन्होंने इतने दिनों 
तक नाचीज़ समझा और कुचला था! ै 


फ्रान्स की राज्यक्रान्ति ज्वालामुखी की तरह फट पड़ी। लेकिन क्रान्तियाँ 
और ज्वालामुखी बिता सबब या बिना बहुत दिनों की तैयारी के अचानक नहीं फूट 
पड़ते। हम अचानक होनेवाले विस्फोट को देखकर ताज्जुब करते हैं; लेकिन 
जमीन की सतह के नीचे युगों तक बहुत-सी ताक़तें आपस में टकराया करती हैं 
और आगें सुलगा करती हैं। अन्त में ऊपर की पपड़ी उनको ज्यादा देर दबाकर नहीं 
/रख सकती और ये ज्वालाएँ आकाश तक उठनेवाली विकट लपटों के साथ फूट 

पड़ती हैं और पिघला हुआ पत्थर पहाड़ से नीचे बहने लगता है। ठीक इसी तरह 
ये ताक़तें, जो अन्त में क्रान्ति की शक्ल में फूटती हैं, समाज की सतह के नीचे 
बरसों तक खेला करती हैं। पानी गरम करने पर उबलता है, लेकिन तुम जानती 
हो कि खूब गमं होने के बाद ही उसमें उबाल आता है। : 


विचार और आथिक हालते ही क्रान्तियां पैदा करते हैं। वेवकूफ़ सत्ताघारी 
लोग, जिन्हें अपने विचारों से मेल न खानेवाली कोई चीज़ नजर नहीं आती, यह 
समझते हैं कि क्रान्तियाँ वेचेनी फैलानेवालो के सबब से होती हैं। बेचेनी फैलाने- 
वाले वे लोग होते हैं, जो gc दा हालतों से नाराज़ होते हैं और परिवर्तन चाहते 
हैं और उसके लिए जतन हैं। कान्ति के हरेक ज़माने में इनकी बहुतायत 
` होती है; वे तो खुद ही उस ज़माने की उथल-पुथल और वेचेनी का नतीजा होते 
हूँ। लेकिन हजारो और लाखों आदमी खाली एक बेचैनी फंलानेवाले के इशारे 
पर ही नहीं नाचने लगते हैं। ज्यादातर लोग सलामती को दमा में सबसे ज्यादा 
चाहते हैं; जो कुछ उनके पास है उसे वे छिन जाने के खतरे में नहीं डालना चाहते, 
लेकिन जब आथिक हालते ऐसी हो जाती हैं कि इनकी रोजमर्रा की मुसीवतें बढ़ती 
जाती हैं और जीवन वर्दाइत से बाहर का बोझ वन जाता है, तो कमजोर-से-कमजोर 
मी जोखिम उठाने के लिए तैयार हो जाते हैं। तमी जाकर वेचेनी फैलानेवाले की 
आवाज़ पर कान देते हैं, जो उनको उनकी मुसीवत से निकालने का रास्ता 
वतलाता हुआ मालूम होता है। 


अपने बहुत-से पत्रों में मैंने जनता की मुसीबतों और किसानों के बळबों'का 
जिक्र किया है। एशिया और यूरोप के हरेक देश में किसानों के ऐसे विद्रोह हुए है, ; 
जिनकी वजह से बहुत खून-खरावी और जुल्मी दमन हुए हैं। किसानों को 
Tra ने. क्रान्तिकारी कारंवाइयों की ओर जबदेस्ती ढकेला, लेकिन आंम 
पर उनको अपने लक्ष्य का ठीक-ठीक भान नहीं था । विचारों के इस घुँघलेपन, 
विचारधारा के इस अभाव के सबब से उनकी कोशिशें अक्सर बेकार हो गईं। 
फ्रान्स की राज्यक्रान्ति में हम एक नई बात देखते हैं, कम-से-कम इतने बड़े पैमाने 
पर, और वंह क्रान्ति करने की आथिक ढकेल के साथ विचारों का संगम । जहाँ ऐसा 
संगम होता है वहीं सच्ची क्रान्ति होती है, और सच्ची क्रान्ति जीवन और समाज की 
सारी रचना--राजनीतिक, समाजी, आर्थिक और मज़हबी--पर असर डालती . 
है। अठारहवीं सदी के अखी री वर्षों में हम फ्रान्स में ऐसा ही होता हुआ पाते हैं। . 
मैं तुमको फ्रान्स के बादशाहों के विलासी जीवन, निकम्मेपन व भ्रष्टाचार 
के बारे में, ओर आन जनता को पीसनेवाली गरीबी के वारे में पहले ही लिख चुका 
च हू फ्रान्स की जनता के दिमाग़ में जो उथल-पुथल मच रही थी, उसका भी कुछ 
YA मैं कर चुका हूँ; और उन नये विचारों का भी, जिन्हें वाल्तेयर, रूसो और 

मांतेस्क्यू और बहुत-से लोगों ने चलाया था। इस तरह आर्थिक मुसीबत, 
और विचारधारा का निर्माण, ये दो प्रक्रियाएँ साथ-साथ चल रही थीं और एक- 
दूसरी पर असर व जवावी असर डाल रही थीं। किसी क्रौम की विचारघारा को 
बनाने ks [ समय लगता है, क्योंकि नये विचार धीरे-धीरे छन-छनकर लोगों 
के पास पहुंचते हैं, और पुरानी रूढ़ियों व रायों को त्यागने के लिए लोग तैयार नहीं 
होते। अक्सर ऐसा होता है कि जवतक कोई नई विचारधारा क्रायम हो, और लोग 
विचारों के नये मेल को आखिर कबूल करने लगे, तबतक खुद वे विचार 
ही समय से कुछ पिछड़े रह जाते हैं । यह दिलचस्पी की वात है कि अठारहवीं सदी 
के फ़ान्सीसी दार्शनिकों के विचारों का आधार यूरोप के उद्योगी युग से पहले का 
जमाना था; और फिर भी क़रीब-क़रीब ठीक उसी समय में इंग्लण्ड में उद्योगी 
क्रान्ति शुरू हो रही थी, जो उद्योग-घन्धों को और जीवन को इस क़दर बदल रही थी 
कि वास्तव में वह बहुत-से फ़ान्सीसी मतों की नींव ही खोखली कर रही थी। 
उद्योगी क्रान्ति का विकास असल में बाद में हुआ और फ़ान्सीसी विचारक दरअसल 
यह अन्दाज्ञा न कर सके कि आगे क्या होनेवाला था। लेकिन फिर भी बड़े-बड़े 
उद्योग-घन्धों के आने के साथ-साथ उनके विचार, जिनपर फ्रान्स की राज्यक्रान्ति 
की विचारधारा बहुत हद तक टिकी हुई थी, कुछ जमाने से पिछड़ गये थे। 


कुछ भी हो, यह साफ़ है कि फ़ान्सीसी दार्शनिकों के इन विचारों और मतों 
का राज्यक्रान्ति पर बड़ा जबरदस्त असर पड़ा। बलवों और विद्रोहों के रूप में 
जनता की कारंवाइयों की बहुत-सी मिसालें पहले ही हो चुकी थीं; अब जगी हुई 
जनता के आन्दोलन की, या यों कहिये कि समझ-वूझकर आगे बढ्नेवाळी जनता के 
आन्दोलन की, निराळी मिसाळ सामने आई। फ़ान्स की इस महान्‌ राज्यक्रान्ति 
का महत्व इसी सबब से है। 


मैं बतला चुका हूँ कि १७१५ ई० में tagat लुई अपने पड़दादा चौदहवें 
लुई का गद्दीनशीन हुआ और उसने उनसठ वर्षों तक राज किया। कहते हैं कि वह 
कहा करता था--आप मरे जग प्रलय', और इसी के मुताबिक़ वह बर्ताव भी 
करता था। बड़े मज़े के साथ वह अपने देश को गहरे गड्ढे में गिरा रहा था। उसने 
इंग्लेण्ड की क्रान्ति और वहाँ के बादशाह का सिर उड़ा दिये जाने की घटना से भी 
कुछ सबक़ नहीं सीखा। उसके बाद, १७७४ ६० में उसका पोता सोलहवाँ लुई गही 
पर बैठा, जो बड़ा बेवकूफ़ और काठ का उल्लू था। उसकी रानी मेरी एन्तोइनेत 
afea के हैप्सवगं सम्रोट्‌ की बहन थी। यह मी बिलकुल बेवकूफ़ थी; लेकिन 
उसमें एक तरह की जिद का बल था, जिससे सोलहवाँ लुई श्री तरह उसकी मुट्ठी में 
था। उसमें 'बादशाहों के देवी अधिकार' का खयाल लुई से भी ज्यादा मरा हुआ 
था, और वह आम लोगों से नफ़रत करती थी । पति और पत्नी दोनों ही ने मिलकर 

बादशाहत के खयाल को लोगों के लिए नफ़रतभरा बनाने में कोई कसर न रक्खी। 
राज्यक्रान्ति शुरू होने के बाद तक भी फ़ान्स के लोगों का दिमाग़ बादशाहत के 
वारे में साफ़ नहीं था, लेकिन लुई और मेरी एन्तोइनेत ने अपने कारनामों से और 
वेवकूफ़ियों से गणराज्य को छाज़िमी कर दिया। लेकिन इनसे ज्यादा वुद्धिमान 
लोग भी कुछ नहीं कर सकते थे। ठीक इसी तरह १९१७ ई० की रूसी राज्यक्रान्ति 
की शुरुआत के समय रूस के जार और जरीना ने अजीब बेवकूफ़ी का बर्ताव किया 
था। यह विचित्र बात है कि जैसे-जैसे संकट गहरा होता जाता है वैसे-वैसे ये लोग 
और भी ज्यादा वेवक़ूफ़ियाँ करते जाते हैं और इस तरह खुद अपने ही विनाश का 
सामान तैयार करते हैं। एक प्रसिद्ध छातीनी कहावत इन पर ठीक तरह लागू 
होती है--“ईशवर जिसका नाश करना चाहता है उसको पहले दीवाना बना 
देता है।” ठीक ऐसी ही कहावत संस्कृत में भी है--“विनाझकारे विपरीत बुद्धि: ।” 


लड़ाइयों की जीत वादशाहत और तानाशाही की अक्सर एक थूनी रही है। 
जब कमी देश में गड़बड़ पैदा होती है तो बादशाह या सरकारी गुट्ट, जनता का 
ध्यान उस तरफ़ से हटाने के लिए बाहर के देशों में फ़ौजी घावे मारने की ओर खींचता 
है , लेकिन फ़ान्स में इन फ़ौजी कारनामों का नतीया बुरा हुआ था। सात साल के युद्ध 
में फ्रान्स की हार हुई और इससे बादशाहत को धक्का पहुंचा । दिवालियापन की 
दिन-पर-दिन नौबत आ रही थी। अमेरिका के स्वाबीनता-युद्ध में फ़ान्स ने जो हिस्सा 
लिया, उसमें और रुपया खरच हुआ । यह सब रुपया कहाँ से आता? अमीर-सरदारों 
व पादरियों को खास रियायत मिली हुई थीं। वे बहुत-से टैक्सों से बरी थे और 
अपनी रियायतों को ज़रा भी नहीं छोड़ना चाहते थे। लेकिन न सिर्फ़ कर्जे चुकाने 
के लिए, बल्कि दरबार की फ़िजूलखर्ची के लिए मी, रुपया तो वसूल होना ही 
चाहिए था। जनता की या आम लोगों की कौन परवाह करता था? फ्रान्स की 
राज्यक्रान्ति पर लिखनेवाले थामस कार्लाइल नामक एक अंग्रेज लेखक ने इनका 
जो वयान किया है, वह मैं तुम्हें बतलाना चाहता हूँ। तुम देखोगी कि उसकी एक 
निराली शैली है, लेकिन वह अपनी कलम से बड़े असर डालनेवाले खाक्के खींचता 


“श्रमजीवियों की हालत फिर खराब हो रही है। दुर्भाग्य की बात है! 
क्योंकि इनकी संख्या दो-ढाई कर।ड़ है। जिनको हम एक तरह की घघली घनी एकता 
के हैवानी, लेकिन घुँधले, बहुत दूर के, गेंवारू भीड जैसे लोंदे में इकट्ठा करके कमीन, 
या ज़्यादा मनुष्यता से, जनता' कहते हैं। सचमुच जनता; लेकिन फिर भी यह 
अजीव बाते है कि अगर अपनी कल्पना पर जोर डालकर आप इनके साथ-साथ 
सारे फ़ान्स में, इनकी मिट्टी की मडेयों में, इनकी कोठरियों और झोंपड्यों में, 
चलें, तो मालूम होगा कि जनता सिए इकाइयों की बनी हुई है। इसकी हरेक 

इकाई का अपना अलग-अलग दिल है और रंग है; वह अपनी ही खाल में खड़ा है 
गौर अगर तुम उसे नोजोगे तो खून बहने AI 

यह बयान १७८९ ई० के फ़ान्स पर ही नहीं बल्कि १९३२ई० के मारत पर 
कितनी अच्छी तरह फब्रता है! क्‍या हममें से बहुत-से लोग भारत की 'जनता' 
को, बीसियों करोड़ किसानों और मज़दूरों को, एक ढेर में इकट्ठा करके उन्हें एक 

और वेढेंगा जानवर नहीं समझते? वे लोग बड़े लम्बे समय से बोझ ढोनेवाले 

जानवर ही रहै हैं, और अब भी हैं। हम उनके साथ सहानुभूति दिखलाते हैं 
और उनकी भलाई करने की इनायतमरी बातें बनाते हैं। और फिर भी हम उनको 
अपनी ही (रह के व्यक्ति और मानव खयाल नहीं करते। यह खूब याद रखना 
चाहिए कि अपनी कच्ची झोंपड़ियों में वे अलग-अलग जिन्दगी बिताते हैं और तुम- 
सबकी ही तरह भूख और सर्दी और तकलीफ़ महसूस करते हैं। हमारे बहुत-से 
राजनीतिज्ञ, जो क़ानून के पंडित हैं, संविधानों वैरा की बातें करते हैं, लेकिन.उन 
इन्सानों को भूल जाते हैँ जिनके लिए संविधान और क़ानून बनाये जाते हैं । हमारे 
देश की करोड़ों कच्ची झोंपडियों और शहरों के गन्दे मोहल्लों के निवासियों की 
राजनीति का अर्थं है भूखों को भोजन, पहनने को कपड़ा ओर रहने को मकान | 

सोलहवे लुई के राज में फ्रान्स की यही हालत थी। उसके शासन-काल के 
ठीक शुरू में ही भुक्खड़ों के दंगे हुए। ये कई साल तक जारी रहे और फिर कुछ 
दिन शान्ति रही और बाद में फिर किसानों के बलवे ह । दिज्ञों में भोजन के लिए 
इसी तरह के एक दंगे के दौरान में वहाँ के गवर्नर ने भुखमरों से कहा-- घास 
उग आई है; खेतों में जाकर उसे चरो ! ” हजारों आदमी भीख माँगने का पेशा करने 
रूगे। सरकारी तौर पर यह बतलाया गया था कि १७७७ ई० में फ्रान्स में ग्यारह 
लाख मिखमंगे थे। जब हम इस गरीबी और कम्बख्ती पर विचार करते हैं तो भारत 
की तस्वीर किस तरह बरबस हमारे सामने आ जाती है! 

किसान लोग सिफ़ मोजन के ही भूखे न थे, जमीन के भी भूखे थे। सामन्त- 
प्रथा में अमीर-सरदार ज़मीन के मालिक थे और उसकी आमदनी का ज्यादातर 
हिस्सा उन्हीं की जेबों में जाता था। किसानों के कोई सुल्झे हुए विचार न थे, न 
उनका कोई ठीक लक्ष्य था। लेकिन वे ज़मीन पर अपनी मिल्क्रियत चाहते थे और 
उन्हे कुचलनेवाली इस सामन्त-प्रथा से नफ़रत करते थे। सामन्तों से, पादरियों से 
और (भारत का फिर खयाल करो ! ) नमक-कर से उन्हें सस्त नफ़रत थी, जो खास 
तौर पर ग्ररीवों पर पड़ता था। 

किसान-वर्ग की यही हालत थी, लेकिन फिर भी बादशाह और बेगम रुपये 
के लिए हल्ला मचाते थे। सरकार के पास खर्चे के लिए ही रुपया न था, इसलिए 


कर्ज बढ़ते चले जा रहे थे। मेरी एन्तोइनेत का उपनाम 'मदाम देफ़िसित' यानी 

“घाटा देवी' रख दिया गया। ज्यादा रुपया वसूलने का कोई ढंग नज़र न आता 
था। आखिरकार लाचार होकर सोलहवें लुई ने मई, १७८९ ई० में, “स्टेट्स जनरल 
की वैठक वुलाई। इस समा में अमीर-सरदार, पादरी व साधारण लोग, इन तीन 
वर्गो के, जो राज्य की जागीरें कही जाती थीं, प्रतिनिधि होते थे। उसकी रचना 
ब्रिटिश पालंमेण्ट से मिलती skak थी. जिसमें अमीर-सरदारों व पादरियों का 
'हाउस ऑफ लांड स' होता है और दूसरा 'हाउस ऑफ कामन्स' होता है । लेकिन इन 
दोनों में फ़क़ भी बहुत थे। ब्रिटिश पालेमेण्ट की बैठकें कई सौ वर्षों से क़रीब-क़रीब 
क़ायदे से होत्ती-चली आई थीं, और अपनी परम्पराओं, नियमों व काम करने के 
तरीक़ों के साथ वह अच्छी तरह जम चुकी थी। “स्टेट्स जनरल' की बैठकें बहुत ही 
कम होती थीं और उसकी कोई परम्पराएं नहीं थीं। दोनों संस्थाओं में ऊचे वर्गों 
के ही प्रतिनिधि होते थे; ब्रिटिश “हाउस ऑफ़ कामन्स' में तो “स्टेट्स जनरल' से भी 
ज़्यादा प्रतिनिधि थे। किसान-वर्ग का प्रतिनिधि किसी में भी नहीं होता था। 


४ मई, १७८९ ई० को वर्साई में बादशाह ने "स्टेट्स जनरल का उद्घाटन 
किया। लेकिन जल्दी ही बादशाह को पछतावा होने रूगा कि उसने इन तीनों 
जागीरों के प्रतिनिधियों को इकट्ठा क्‍यों बुलाया । तीसरी जागीर यानी 'कामन्स' 
या मध्यमवगं खुल्लम-खुल्ला विरोध करने लगे और इस बात पर ज़ोर देने लगे कि 
उनकी मर्जी के विना कोई टैक्स नहीं लगाया जा सकता। उनके सामने इंग्लैण्ड 
की मिसाल थी, जहाँ कामन्स सभा ने अपना यह हक़ कायम कर लिया था। अमेरिका 
की ताजी मिसाळ भी उनके सामने थी। वे इस ग्रलत-फहमी में थे कि इंग्लेण्ड आज़ाद 
मुल्क़ था। असल में यह एक घोखा था, क्योंकि इंग्लेण्ड पर अमीर-वर्ग और जमींदार- 
वर्गों का क्रब्जञा व शासन था। खुद पालंमेन्ट पर भी इनका इजारा था, क्योंकि 
वोट देने का अधिकार बहुत ही कम लोगों को था। 


बहरहाल, तीसरी जागीर या 'कामन्स'ने जो कुछ भी जरा-सी हिम्मत 
दिखाई वही बादशाह लुई की बर्दाश्त से बाहर हो गई। उसने उनको समा-भवन 
से बाहर निकलवा दिया । डिप्टी लोगों का वहाँ से चले जाने का कोई इरादा नहीं था। 
वे फौरन ही नज़दीक़ के एक टेनिस कोटं पर इकट्ठे हुए और उन्होने यह कसम ली कि 
जबतक एक संविधान क़ायम न कर लेंगे तबतक न टळेंगे। यही 'टैनिस कोटं की 
शपथ' कहलाती है। इसके बाद वह खतरनाक घड़ी आई जब बादशाह ने जोर- 
ज़बदंस्ती करनी चाही और खुद उसी के सिपाहियों ने उसका हुक्म मानने से इन्कार 
कर दिया। क्रान्ति में हमेशा नाजुक घड़ी तभी आती है जब फ़ौज, जो सरकार का 
खास पाया होती है, भीड़ में अपने भाइयों पर गोलियाँ चलाने से इन्कार कर देती है। 
लुई ने घबराकर हार मान ली और इसके बाद उसने अपनी आदत की बेवकूफी से, 
विदेशी सेनाओं को बुलाने की साज़िश की कि वे उसकी प्रजा पर गोलियाँ चलावें। 

जनता इसे बर्दाइत न कर सकी और १४ जुलाई, १७८९ ई० को उन्होंने बास्तील' 
के पुराने जेलखाने पर कब्जा करके कैदियों को रिहा कर दिया। यह दिन फ्रान्स 
के इतिहास में हमेशा याद रहेगा। 
बास्तील का पतन इतिहास की एक महान्‌ घटना है। इसने क्रान्ति की शुरुआत 
की; यह सारे देश में जनता के बळवों का लक्षण था; इसका अर्थ था फ्रान्स में पुरानी 
व्यवस्था, सामन्तशाही, महान्‌ वादशाही और खास रियायतों का अन्त; यह्‌ यूरोप 
के तमाम बादशाहों और सम्राटों के लिए जबर्दस्त और डरावना बदशगुन था । जिस 
फ्रान्स ने शानदार बादशाहों का फ़ैशन चलाया था, वही अब एक नया फ़ैशन चला 
रहा था, जिसने तमाम यूरोप को हैरत में डाल दिया। कुछ लोग इस कारनामे को 
देख कर डर से काँपने लगे। लेकिन बहुत-से लोग इसमें आशा की किरण और अच्छे 
दिनों के लक्षण देख रहे थे। चौदहवीं जुलाई आज तक फ्रान्स का राष्ट्रीय त्यौहार है 
और यह हर साल सारे देश में मनाया जाता है। 
चौदहवीं जुलाई को पेरिस की बळवाई भीड़ के क़ब्ज़े में बास्तील आ गया। 
लेकिन सत्ताधारी लोग इतने अन्धे होते हैं कि इसके पहले दिन की, यानी १३ जुलाई 
की, शाम को वर्साई में एक शाही जलसा किया गया था। नाच और गाने के साथ 
बादशाह और रानी के सामने बागी पेरिस पर होनेवाली भावी विजय की खुशी में 
'टोस्ट"पिये गए। अजीब बात है कि यूरोप में बादशाह की भावना कितनी 
, ज़बदस्त थी ! इस य॒ग इद Da WI ya D हो गये हैं और बादशाहों 
पर ज्यादा ध्यान नहीं देते। दुनिया के कुछ बचे-खुचे वादशाह बहुत फूंक-फूंककर 
कदम रखते हैं कि उन पर कहीं मुसीबत न आ जाय। फिर भी ज़्यादातर लोग 
बादशाहत के विचार के विरोधी हैं। क्योंकि यह वर्ग-भेदों को बनाये रखती है और 
अलगाव व बड़प्पन को झूठी अकड़ की भावना को बढ़ाती है। लेकिन अठारहवीं 
सदी के यूरोप में यह बात न थी। उस समय के लोगों के लिए बिना बादशाह के 
देश की कल्पना करना जरा कठिन था। इसलिए हुआ यह कि लुई की बे T फी और 
लोगों की मर्जी के ख़िलाफ़ जाने की कोशिश के वावजूद भी उसे गही से उतार 


' बास्तील (Bastille) पेरिस शहर के बीच में एक पुराना और बहुत 
सज़बत क्रिला था, जिसमें राजनीतिक कंदी बन्द किये जाते थे और उनको 
तकलीफे दी जाती थों। पेरिस के लोगों ने इसपर हमला किया । लेकिन वे इसका 
कुछभी नहीं बिगाड़ सकते थे, अगर क्रिले के भीतर सैनिक उनका साथ न देते। 
- ` टोस्ट-आाराब के प्याले को हाथ में लेकर, किसी व्यक्ति या घटना के उपलक्ष 
र पीना 'टोस्ट' पीना कहलाता है । यह रिवाज यूरोप में और यूरोप के रहनेवालों 
में अब भी मनाया जाता है और आजकल अंग्रेजी सभ्यता के भक्त भारतीय लोग भी 
इसकी नक्कल करने लगे हैं। 

देने की कोई चर्चा न थी। करीव दो साल तक लोगों ने उसको और उसकी साज़िशों 
को बर्दाश्त किया और फ़ान्स ने विना वादशाह के काम चलाने का फैसला तमी किया - 
जब वह भागने की कोशिश करता हुआ पकड़ा गया। 

लेकिन यह बाद की बात है। इस अर्से में स्टेट्स जनरल', राष्ट्रीय समा वन 
गई और यह मान लिया गया कि बादशाह संविघान के मातहत चलनेवाला राजा 
है और उसके अधिकार सीमित हैं, यानी ऐसा राजा जो समा के कहने के मुताबिक़ 
चले। लेकिन वह इस वात से नफ़रत करता था और मेरी ऐंन्तोइनेत तो और 
भी ज़्यादा नफ़रत करती थी। पेरिस के लोग मी उनसे कोई ज़्यांदा मोहव्वल नहीं 
करते थे और उन पर तरह-तरह की साज़िशें करने का शक भी करते थे। वर्साई, 
जहाँ बादशाह और रानी दरवार करते थे, पैरिस से इतनी दूर था कि राजघानी 
के लोग उन पर निगाह नहीं रख सकते थे। वर्साई की दावतों और त्रिलास के 
क्रिस्सों और अफ़वाहों ने भी परिस के मूखे लोगों को भड़का दिया। बस, बादशाह 
और रानी पैरिस की त्विलूरी' में एक बहुत-ही अजीब जुलूस में ले जाये गए। 

क्रान्ति की यह कहानी मैं अपने अगले पत्र में भी जारी रक्खूंगा। 


: १०१ >: 
mra को राज्य-क्रान्ति 

१० अक्तूबर, १९३२ 
फ्रान्स की राज्यक्रान्ति के बारे में लिखने में मुझे ज़रा दिकक़्त मालूम होती 
है। इस सबब से नहीं कि उसके लिए मसाला कम है, बल्कि इसलिए कि मसाला बहुत 
ज़्यादा है। यह क्रान्ति हैरत में डालनेवाले और सदा बदलते रहनेवाले एक 
नाटक की तरह थी, और ऐसी असाधारण घटनाओं से भरी हुई थी जो आज मी 
मोह लेती हैं, सहमा देती हें और थर्रा देती हैं। राजाओं और राजनीतिज्ञों 
की राजनीति कोठरियों और खानगी कमरों में रहती हैं और उसपर रहस्य की चादर 
ढकी रहती है। बहुत से पाप चतुराई के पद में ढक जाते हैं. और ऊंचे हौसलों व 
हविसों का आपसी रगड़ा-झगड़ा शिष्टाचार की माषा में छिप THLR] यहाँ तक 
कि जब इस रगडे-झगड़े की वजह से युद्ध छिड़ जाता है, और इन लोगों की हविस व 
हौसले की खातिर हज़ारों नौजवान मौत के मुँह में भेज दिये जाते हैं, तब मी ऐसी 
किन्हीं कमीनी नोयतों की चर्चा हमारे कानों को बुरी नहीं लगती। इसके बजाय 
हमसे तो ऐसे ऊंचे आदर्शो और महान्‌ हितों की बातें की जाती हैं, जो भारी-से- 

भारी कूर्वानी चाहते हैं। 


* त्विलरी (Tuilleries )--पैरिस का राजमहल, जिसमें सोलहवें लुई 
को क़रेद किया गया था। : 

लेकिन क्रान्ति इससे बिलकुल अलग तरह की चीज़ है। उसका घर तो खेत, 
गली और वाजार में है और उसके तरीक़े मोंडे और गंवारू होते हैं। क्रान्ति करनेवालों 
को राजाओं और राजनीतिज्ञों जैसी शिक्षा नहीं मिली हुई होती। उनकी भाषा दरवारी 
और शिष्ट नहीं हुआ करती, जिसमें ढेरों साज़िशें और चालवाज़ियाँ छिपी रहती हों। 
उनमें कोई रहस्य की बात नहीं होती, न उनके दिमागों की दौड़ किसी परदे में 
ढकी रहती है; यहाँ तक कि उनके शरीर पर भी ढकने को काफ़ी कपड़ा नहीं होता। 
राज्य-क्रान्ति में राजनीति खाली राजाओं और पेशेवर राजनीतिज्ञों का खेल नहीं 
रह जाती। उसका ताल्लुक़ तो असलियतों से होता है और उनके पीछे होता है 
मनुष्य-स्वमाव और भूखे लोगों का खाली पेट। 
इसलिए १७८९ से १७९४ ई० तक इन बदरशगुन पांच वर्षों में हम फ्रान्स 
में भूखी जनता के कारनामे देखते हैं। यही लोग डरपोक राजनीतिज्ञों को मजबूर 
. करते हैं और उन्हीं के हाथों से बादशाहत, सामन्तशाही और ईसाई-संघ की रियायतों 
का अन्त करवाते हैं। यही लोग खूंख्वार 'मदाम गिलोतीन' को भेंट चढ़ाते हैं, और 
जिन लोगों ने इनको पहले कुचला है और जिन लोगों पर ये अपनी नई मिली हुई 
आज़ादी के खिलाफ़ साज़िशें करने का सन्देह करते हैं, उनसे बड़ी बेरहमी के साथ 
बदला लेते हैं। यही फटे-हाल और नंगे पैरोंवाले लोग, कामचलाऊ हथियार लेकर 
अपनी राज्यक्रान्ति को खातिर लड़ने के लिए जंगी-मैदान की ओर दौड़ते हैं और 
,अपने खिलाफ़ एक होकर आनेवाली यूरोप की सिखाई हुई फ़ौजों को पीछे खदेड़ 
देते हैं। फ्रान्स के ये लोग अद्मुत काम कर दिखाते हैं। लेकिन जबर्दस्त तनाव और 
लड़ाई-झगड़े के कुछ ही साल बाद क्रान्ति की दक्ति बीत जाती है और वह अपने ही 
खिलाफ़ उलटकर खुद अपनी ही सन्तान को खाने लगती है। और इसके बाद उलट- 
क्रान्ति होती है, जो क्रान्ति को हडप कर जाती है और जिस आम जनता ने इतनी 
हिम्मत की थी और इतनी मुसीबतें झेली थीं, उसको दुबारा फिर 'ऊंचे' वर्गो के 
अधीन कर देती है। इस उलट-क्रान्ति में से तानाशाह और सम्राट्‌ नेपोलियन का 
उदय होता है। लेकिन न तो यह उलट-क्रान्ति और न नेपोलियन, जनता को उसकी 
पुरानी जगह पर लौटा सके। क्रान्ति की बड़ी-बड़ी सफलताओं को कोई न मिटा 
सका; और उस दिन की प्यारी यादगार को, जब थोड़ी देर के लिए सही, सताये 
हुओं ने अपने जुये को उतार फेंका था, फ़ान्सीसियों से, और वास्तव में यूरोप की 
दूसरी क्रीमों से, कोई न छीन सका। 
क्रान्ति के शुरू के दिनों में बहुत-से दल और गिरोह प्रभुत्व के लिए लड़ रहे थे। 
एक तो बादशाह के हिमायती थे जो सोलहवें लुई को पूरा स्वेच्छाचारी बादशाह बना 


* Guill०४०९_—मध्यकालीन यूरोप में अपराधियों के सिर उड़ाने के 
काम में आनेवाली एक मशीन। 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


फ्रान्स की राज्य-क्रान्ति ५११ 


रखने की थोधी आशा लगा रहे थे; दूसरे मद्धिम विचारोंवाले उदार लोग थे, जो 
संविधान चाहते थे और बादशाह को एक सीमित अघिकारोंबाला शासक बनाकर 
रखने को तैयार थे; तीसरे मद्धिम विचारोंवाले गणराज्यवादी थे, जो “जरोंद* 
का दल कहलाते थे; चौथे गरम गणराज्यवादी थे, जो जैकोबिन' कहलाते थे, क्योंकि 
वे जैकोबिन कॉन्वेन्ट के भवन में अपनी सभाएँ किया करते थे। मुख्य दल यही थे 
और इन सवमें और इनके अलावा भी, बहुत-से हौसलेवाज़ थे। इन सब दलों 


. और व्यक्तियों के पीछे थी फ्रान्स की, और खासकर पैरिस की जनता, जो अपनी ही 


जमात के कितने ही गुमनाम नेताओं के इशारों पर चलती थी। बिदेशों में, और 
खासकर इंग्लेण्ड मे, वे प्रवासी फ्रेंच अमीर-सरदार थे, जो क्रान्ति से मुंह छिपाकर 
माग गये थे और लगातार उसके खिलाफ़ साजिश कर रहे थे। यूरोप के. सारे 
शक्तिशाली राज्य क्रान्तिकारी फ़ान्स के खिलाफ़ एक-जुट हो रहे थे। पार्लमेण्ट 
वाला लेकिन उच्चवर्ग की सत्तावाला इंग्लैण्ड, और यूरोप के बादशाह व स प्राट 
भी आम जनता के इस अद्भुत घड़ाके से बहुत डर गये थै और इसे कुचल डालने की 
कोशिश मे थे । i 


बादशाहवादियों और बादशाह ने मिलकर साज़िश की, लेकिन इससे उन्होंने . 
अपने ही पैरों पर कुल्हाड़ी मारी। नेशनल असेम्बली में शुू-शुरू में जिस दल का 


. ज्ञोर था वह मडिम उदार लोगों का था,जो कुछ-कुछ इंग्लैण्ड या अमेरिका की तरह 


का कोई संविधान चाहता था। उनका नेता था मिराबो'। लगभग दो वर्ष तक 
असेम्बली में इन्हींका जोर रहा और क्रान्ति के शुरू के दिनों की सफरताओं के 
जोश में इन्होंने कितनी ही वहादुराना घोषणाएं कीं और कुछ महत्व के परिवर्तन भी 
किये । बास्तील के पतन के बीस दिन बाद, ४ अगस्त, १७८९ ई० को, असेम्बडी 
में एक ऐसी घटना हुई, जिसका किसीको गुमान भी न था। असेम्बली में सामन्ती 
अधिकारों और खास रियायतों के तोड़ दिये जाने के सवाल पर विचार हो रहा T 
उस समय फ्रास्स की हवा में कुछ ऐसी तासीर थी, जो लोगों के दिमाग में चढ़ गई थी, 


१ Girondei— ug WA के एक प्रान्त का नाम है। जिरोंद दल के नेता 
ज्यादातर इसी प्रान्त के निवासी थे। 

२ फ्रान्स की राज्यक्रांति में भाग लेनेवाला एक शक्तिशाली राजनीतिक दल । 
ये लोग जेलियों की-सी टोपो पहनते थे, जो 'जकोबिन कंप' के नाम से a 
हो गई और क्ान्ति का चिल्लं मानी जाने लगी । इस दरू को स्थापना १७८९ ई० सें 
वर्साई में हुई और रोब्सपोयरी को हार के बाद इसका अन्त हो गया। 

११७४९-१७९१ के बीच का एक फच राजनीतिज्ञ (बादझान्‌ का विरोधी ) ; 
Amae असेम्बली का प्रधान (१७९१) । 

यहाँतक कि सामन्ती सरदार भी कुछ देर के लिए आज़ादी की नई शराब के नशे 
में मतवाले हो गये थे। बड़े-बड़े अमीर-सरदार और ईसाई-संघ के `ता असेम्बली 
के भवन में उठ खड़े हुए ओर अपने सामन्ती अधिकारों और खास-हक़ों को छोड़ने 
में एक दूसरे से होड़ करने लगे। यह एक सच्चा और उदार संकेत था, हालांकि 
कुछ साल तक इसका ज्यादा असर न हआ। हक़दार-वर्ग के दिल में ऐसी उदार 
भावनाएँ कमी-कमी, लेकिन बहुत ही कम, उठती हैं, या शायद यह बात हो कि 
उसे यह महसूस होने लगता है कि खास हक़ों का अन्त तो होनेवाला है ही, 
इसलिए बहती गंगा में हाय धोने में ही भलाई है। थोड़े ही दिन हुए जबकि बापू ने 
छुआछूत को मिटाने के लिए अनशन किया था, तव भारत के सवर्णं हिन्दुओं ने 
इसी तरह का एक लासानी क़दम उठायाथा और जादूकी तरह सारे देशमें सहानुभूति 
की लहर फल गई थी। हिन्दुओं ने जिन जंजीरों में अपने बहुत-से भाइयों को जकड़ 
रक्खा था वे कुछ हृद तक टूट गईं और हजारों मंदिरों के दरवाज़े, जो युगो से 
. अछूतों के लिए बन्द थे, उनके लिए खुल गये। 


बस, क्रान्तिकारी फ़रान्स की नेशनल असेम्बली ने जोश में आकर कम-से-कम 
प्रस्ताव तो पास कर ही दिया कि किसानों की गुलामी और रियायतें और सामन्तो 
अदालतें और अमीर-सरदारों व पादरियों को टॅक्स की छूट और उपाधियाँ भी: ये 
सब मिटा दी जायं। यह अजीब वात है कि वादशाह तो बना रहा, लेकिन अमीर-वर्ग 
की उपावियाँ छिन गई। 


तब असेम्बली ने आगे चलकर मानव-अघिकारों की एक घोषण; मंजूर की । 
इस मशहूर घोषणा का विचार शायद अमेरिका की स्वाधीनता की घोषणा से लिया 
गया था। लेकिन अमेरिका की घोषणा छोटी-सी व सीघी-सादी है; फ्रान्स की 
' लम्बी और जरा पेचीदा है। मानव-अविकर वे अधिकार थे जो मनुष्य को समानता, 
स्वतन्त्रता और सुख दिलानेवाले माने गये थे। उस समय मानव-अघिकारों की यह 
घोषणा बड़ी ही दिलेर और हिम्मतमरी मालूम होती थी, और वाद के लगभग 
सो वर्षो तक यह यूरोप के उदारों और लोकतन्त्रियों का परवाना बनी रही। लेकिन 
फिर भी आज यह जमाने के माफ़िक़ नहीं है, और हमारे समय की किसी भी समस्या 
को हल नहीं करती | लोगों को यह पता लगाने में बहुत दिन लगे कि सिफ़ क़ानून 
की रू से समानता और वोट देने का हक़ सच्ची समानता, या स्वतन्त्रता या सुख 
नहीं दिला सकते, और यह कि जिनके हाथ में सत्ता है, उनके पास उनका शोषण 
करने के और भी तरीके हैं। फ्रान्‍्स की राज्य-क्रान्ति से अबत्तक राजनीतिक विचार 
बहुत आगे बढ़ गये हैं या बदल गये हैं; और शायद मानव-अघिकारों की घोषणा 
के उन लम्ब्रे-चौड़े सिद्धान्तों को बहुत-से रूढिवादी भी आज मंजूर कर लेंगे। लेकिन 
इसका यह मतलब नहीं है, जसा कि हम आसानी से देख सकते हैं, कि ये लोग सच्ची 

समानता और स्वतन्त्रता देने को तैयार हैं। वास्तव में यह घोषणा निजी मिल्क्रियत 
को वचाती थी। बड़े-बड़े अमीर-सरदारों की और ईसाई-संघ की जागीरें सामन्ती 
हक़ों और रियायतों से ताल्लुक़ रखनेवाले दूसरे सबवों से ज़ब्त की गई थीं। लेकिन 
सम्पत्ति रखने का हक़ पवित्र और अटल माना गया था। तुम शायद जानती हो कि 
आजकल के प्रगतिशील राजनीतिक विचारों के मृताविक़ निजी सम्पत्ति एक बुराई 
है जो, जहाँतक हो सके, मिटा दी जानी चाहिए । 


मानव-अघिकारों की घोषणा आज हमको शायद एक मामूली दस्तावेज़ 
मालूम पड़े। कछ के दिलेर आदर्श अक्सर आज की एक मामूली-सी बात बन जाते 
हैं। लेकिन जिस समय इसका ऐलान किया गया था, उस समय इससे सारे यूरोप में 
खुशी की लहर दौड़ गई थी और तमाम पीड़ितों व रोदे हुओं को इसमें बेहतर 
दिनों की काफ़ी आशा नज़र आने लगी थी। लेकिन बादशाह ने इसे पसन्द नहीं किया; 
दह बदतमीज़ी से हैरत में आ गया और उसने इसपर मंजूरी देने से इन्कार कर 
दिया ! वह अभी वर्साई में ही था । इसी समय हुआ यह्‌ कि पैरिस के लोगों की उपद्रवी 
भीड़, जिसके आगे स्त्रियाँ थीं, वर्साई के महलों पर चढ़ आई और उसने बादशाह से 
न सिर्फ़ यह घोषणा ही मंजूर कराली, बल्कि उसे पेरिस चले जाने के लिए भी 
मजबूर कर दिया। जिस अजीव जुलूस का जिक्र मैंने पिछले पत्र के अन्त में किया 
है, वह यही था। 

असेम्वली ने और भी बहुत-से उपयोगी सुधार किये। ईसाई-संघ की बड़ी 
लम्बी-चौड़ी मिल्क़ियत राज्य ने ज़ब्त कर ली। फ़ान्स का अस्सी इलाकों में नया 
बँटवारा किया गया और मेरा खयाल है कि यह बॅटवारा आज तक चाळू है। पुरानी 
सामन्ती अदालतों की जगह अच्छी कानूनी अदालतें क्रायम की गई। यह सब अच्छे 
के लिए था, लेकिन इससे कुछ ज्यादा मतलब हल नहीं हुआ | इससे न तो जमीन के 
मखे किसान-वगं का ज्यादा फ़ायदा हुआ और न शहरों के मामूली लोगों का, जो 
रोटी के मूखे थे। ऐसा मालूम होता था कि क्रान्ति की चाल रोक दी गई। जैसा 
मैं तुम्हें बतला चुका हूँ, जनता, किसान-वर्ग और शहरों के आम लोगों का असेम्बली 
में कोई प्रतिनिधि नहीं था। असेस्बली पर मध्यमवगं का कब्जा था, जिसका नेता 
मिराबो था, -और ज्योंही उन्हें महसूस हुआ कि उनका मतलब पूरा हो गया, 
त्योंही उन्होंने क्रान्ति को रोकने की मरसक कोशिश की। वे तो बादशाह लुई 
तक से साँठ-गाँठ करने लगे और सूबों के किसानों को गोलियों से भूनने रगे । 
उनका नेता मिराबो तो वास्तव में बादशाह का गुप्त सलाहकार बन गया । 
जिस जनता ने बास्तील पर हमला करके उस पर कब्जा कर लिया था ओर जो 
यह सोचने लगी थी कि इस तरह उसने अपनी जंजीरे तोड़ डाली हैं, वही अब 
ताज्जुब के साथ देखने लगी कि कया हो रहा है।' उसकी आज़ादी अब भी उतनी 

ही दूर मालूम होती थी जितनी पहले थी, और नई असेम्बली उसकी गर्दन पर 
इसी तरह सवार थी जिस तरह पुराने सरदार लोग। 
` असेम्बली में मात खाकर, क्रान्ति के केन्द्र पै रिस की जनता ने अपनी क्रान्तिकारी 
झक्ति के निकास का दूसरा रास्ता तलाश कर लिया। यह थी पैरिस की 'कम्यून' 
या म्यूनिसिपँलिटी। कम्यून ही नहीं बल्कि कम्यून को कई प्रतिनिधि भेजनेवाले 
शहर के हरेक हलक़ में एक जिंदा संस्था थी, जो जनता से सीघा सम्पर्क रखती थी । 
कम्यन, और खासकर हलके, क्रान्ति के झण्डा-बरदार और उदार व मध्यमवर्गी 
असेम्बली के मुक़ाबलेदार बन गये । 

इसी बीच वास्तीळ के पतन की सालू-गिरह आ गई और १४ जुलाई को 
वैरिस के निवासियों ने बड़ा मारी जलसा मनाया । इसे “फेडरेशन का जलसा' कहा 
गया; और पैरिसवालों ने शहर को सजाने में दिल खोलकर मेहनत की, क्योंकि 
वे इस जलसे को अपना ही समझते थे । | 

१७९० और १७९१ ई० में क्रान्ति की ऐसी हालत थी। असेम्बली का 
सारा क्रान्तिकारी जोश ठंडा पड़ चुना था और वह सुधार करते-करते उकता गई 
थी; लेकिन पैरिस के लोग अभी तक क्रान्तिकारी जोश से खौल रहे थे, किसान-वर्ग 
अभी तक भूखों की तरह ज़मीन की तरफ़ ताक रहा था। यह हालत बहुत दिनों तक 
नहीं रह सकती थी; या तो क्रान्ति आगे बढ़ती या खत्म हो जाती। उदारदली 
नेता मिराबो १७९१ ई० में मर गया। बादशाह से गुपचुप साज़िशें करते रहने पर 
भी वह लोकप्रिय था और उसने लोगों को रोक रवखा था। २१ जून, १७९१ ई० 
को ऐसी घटना हुई,जिसने क्रान्ति की क्रिस्मत का फैसला कर दिया। यह था ब्रादशाह 
लुई और रानी मेरी एन्तोइनेत का भेष बदलकर भाग जाना। वे किसी तरह सरहद 
तक पहुँच भी गये। लेकिन वेदून के पास वेरनीस के कुछ किसानों ने उन्हें पहचान 
लिया और उन्हें रोककर फिर पैरिस भेज दिया। 
| जहाँ तक पैरिस के निवासियों का ताल्लुक़ था वहाँतक बादशाह और रानी 

की इस हरकत ने उनकी क्रिस्मत का फ़ैसछा कर दिया। अब गणराज्य का.विचार 

खूब जोर पकड़ने लगा। लेकिन फिर भी असेम्बली और उस समय की सरकार 
इतनी अनुदार थी और जनता की भावनाओं से इतनी दूर थी कि जो लोग लुई को 
राजा जपादिकं माँग करते थे उनको वे गोलियों से भूनती रही। क्रान्ति के 
महान्‌ नेता मारत के पीछे सत्ताधारी लोग बुरी तरह पड़ गये, क्योंकि उसने 
बादशाह की, भाग जाने के कारण, देशद्रोही कहकर निन्दा की थी। उसे पैरिस 
की जमींदोज़ नालियों में छिपना पड़ा, जिसकी वजह से उसे भयंकर चर्मे- 
रोगं हो गया। ; 


ताज्जुब है कि फिर भी एक साल से ज्यादा तक नाम के लिए लुई बादशाह 

माना जाता रहा । सितम्बर, १७९१ ई० में नेशनल असेम्बली का काल पूरा हो गया 
और उसकी जगह लेजिस्लेटिव असेम्बली ने ले ली। यह भी उसीकी तरह मडिम 
विचारोंवाली थी और सिर्फ़ ऊँचे वर्गों की ही प्रतिनिधि थी। वह फ्रान्स के बढ़ते 
हुए जोश की प्रतिनिधि न थी। न्तिका यह बुखार जनता में फेल गया और 
गरम प्रजातन्त्रवादी जैकोविन लोगों की, जो जनता के ही लोग थे, ताक़त बढ़ने 


लगी । 


उधर यूरोप के शक्तिशाली राष्ट्र इन अजीब घटनाओं को चौकन्ने होकर 
देख रहे थे। थोड़े दिनों तक तो प्रशिया और आस्ट्रिया और रूस दूसरी जगह 
लूटमार में लगे रहे। वे पोलेण्ड के पुराने राज्य को खत्म करने में लगे हुए थे; लेकिन 
फ्रान्स में घटनाएँ बड़े जोरों से आगे दढ़ रही थीं और उनका ध्यान खींच रही 
थीं। १७९२ ई० में फ्रान्स का आस्ट्रिया और प्रशिया में युद्ध छिड़ गया मैं तुम्हें 
यह वतला दूं कि आस्ट्रिया इन दिनों नीदरलेण्ड के वेलजियमवाले हिस्से पर कब्जा 
किये हुए था और उसको सरहद फ़ान्स से लगी हुई थी । विदेशी फ़ौजें फ़ान्स के 
इलाक़े में घुस आईं और उन्होंने फ्रान्स की फ़ौजों को हरा दिया। लोगों का यह खयाल 
था, और जिसके लिए सबब भी था, कि बादशाह उनसे मिला हुआ है, और सारे . 
वादशाहवादियों पर दग्नावाजी का सन्देह किया जाने लगा । जैसे-जैसे उनके चारों 
तरफ़ खतरे बढ़ने लगे वैसे-ही-वैसे पैरिस के लोग ज्यादा-ज्यादा मड़कने और घबराने 
लगे । उन्हें चारों तरफ़ भेदिये और देशद्रोही नज़र आने लगे | पैरिस की क्रान्तिकारी 
कम्यून ने इस संकट की घड़ी में आगे वढ़कर लाल झण्डा फह्रा दिया, और यह 
जाहिर कर दिया कि राज-दरबार की ग़द्दारी के ख़िलाफ़ जनता ने फौजी क़ानून 
यानी मार्सळ-ला जारी कर दिया है। उसने १० अगस्त, १७९२ ई० को बादशाह 
के महल पर भी धावा बोल दिया। बादशाह ने अपने स्विस अंग-रक्षकों के हाथों 
जनता पर गोलियाँ चलवा दीं। लेकिन जीत आखिर जनता की ही हुई और कम्यून 
ने असेम्बली/ को मजबूर किया कि बादशाह को गद्दी से उतार कर कैद करे। l 

सब लोग जानते हैं कि आज यह लाळ झण्डा सव जगह मजदूरों का, समाजवाद ' 
और साम्यवाद का, झण्डा है। लेकिन पहले यह जनता के ख़िलाफ़ फ़ौजी क़ानून 
की घोषणा का सरकारी झण्डा हुआ: करता था। मेरा खयाल है, लेकिन में यक्रीन 
के साथ नहीं कह सकता, कि पैरिस कॅम्यून ने जब इस झण्डे का इस्तेमाल किया, 
तो-जनता की ओर से उसका यही सबसे पहला इस्तेमाल था। और तभी से यह 
धीरे-धीरे मजदूरों का झण्डा बनता गया । 


बादशाह को गही से उतारना और कैद करना काफ़ी न था। स्विस अंग- 


१ स्विट्जरलेण्ड के निवासी स्विस कहाते हैं। 

रक्षकों की गोलियाँ चलाने व बहुतों को मार डालने की कार्रवाई से मडके हुए 
और देश के दुश्मनों व भेदियों के ख़िलाफ़ डर व गुस्से से भरे हुए पैरिस के लोग, 
जिन पर सन्देह करते उनको पकड़- पकड़ कर जेलों में ठूंसने लगे। गिरफ्तार लोगों 
में बहुत-से ज़रूर क़सूरवार थे, लेकिन बहुत-से वेक़्सूर आदमियों को भी गिरफ्तार 
करके जेलों में डाल दिया गया । कुछ दिन बाद लोगों पर एक भयंकर जुनून सवार 
हुआ । उन्होंने कैदियों को जेल से निकालकर उनपर झूठ-मूठ का मुकदमा चलाया 
और उनमें से बहुतों को मौत के घाट उतार दिया । ये सितम्बर की हत्याए कहलाती 
हैं और इतमें एक हजार से ज्यादा आदमी मार डाले गए। पैरिस की उपद्रवी भीड़ 
को बड़े पैमाने पर खून बहाने का यह पहला ही तजूर्वा था । खून की प्यास बुझाने के 
लिए अभी तो और बहुत खून बहना वाक़ी था! 


सितम्बर में ही फ्रान्स की फ़ौजों को आस्ट्रिया और प्रशिया की हमलावर 
फ़ौजों पर पहली बार जीत मिली । यह जीत वाल्मी की छोटी-सी लड़ाई में मिली, 
जो छोटी तो थी लेकिन उसका नतीजा बहुत बड़ा निकला, क्योंकि उसने क्रान्ति 
को बचा लिया। . 

२१ सितम्बर, १७९२ ई० को नेशनल कन्वेन्शन वुलाया गया । यह असेम्वली 
की जगह रेनेवाली नई सभा थी। यह अपने पहले की दोनों असेम्वरियों से ज्यादा 
आगे बढ़ी हुई थी । लेकिन कम्यून से फिर भी पिछड़ी हुई थी । कन्वेन्शन ने पहला 
काम यह किया कि गणराज्य को घोषणा कर दो। इसके वाद ही सोलहुवें लुई का 
मुक़दमा हुआ; उसे मौत की सज़ा दी गई और २१ जनवरी, १७९३ ई० को उसे 
. बादशाहत के पापों का बदला अपना सिर देकर चुकाना पड़ा। उसे गिलोतीन पर 
चढा दिया गया, यानी गिलोतीन से उसका सिर उड़ा दिया गया । फ़ान्स की जनता 
अब अपना पीछे लौटने का रास्ता बन्द कर चुकी थी उसने आखिरी क़दम बढ़ा 
दिया था और J के बादशाहों और सम्राटों को चुनौती दे दी थी। वे लोग 
अब पीछे नहीं लौट सकते थे। बादशाह के खून से सनी हुई गिलोतीन की सीढ़ियों 
पर से ही कन्ति के महान्‌ नेता दान्तों' ने जमा हुई भीड़ के सामने बोलते हुए इन 
दूसरे बादशाहों को अपनी ललकार सुनाई। उसने पुकारकर कहा-- यूरोप 
TaN, हमको चुनौती देना चाहेंगे; हम एक बादशाह का सिर उनके आगे 


१ दान्तों-- (१७५९-१७९४) ; फ्रान्स का एक वकील ओर "क्रान्तिकारी 
नेता + सितम्बर की हत्याओं' का हुक्म इसीने दिया था। रोबेसपीर 
ते इसे हटा दिया और इसको गिलोतीन पर चढ़ाकर मार डाला 
गया। ` 

: १०२ : 
ऋन्ति और उलट-क्रान्ति 


१ अक्तूबर, १९३२ 
वादशाह लुई मर चुका था, लेकिन उसकी मौत से पहले ही फ़ान्स में अद्भुत 
परिवर्तन हो चुका था। उसके निवासियों का खून क्रान्ति की गर्मी से भभक रहा 
था; उनकी नसों में सनसनी दौड़ रही थी ३1र उनपर घघकते हुए जोश का भूत 
सवार था। गणराज्यवादी फ़ान्स तलवार खीचे खड़ा था; बाक़ी का यूरोप--- 
'बादशाही यूरोप-उसके खिलाफ़ था । गणराज्यवादी फ्रान्स इन वोदे वादशाहों 
और राजाओं को बतला देना चाहता था कि स्वतन्त्रता के सूरज की गर्मी पाकर 
देशभक्त लोगं किस तरह लड़ सकते हैं। वे लोग केवल अपनी नई मिली हुई स्वतन्त्रता 
के लिए ही नहीं, बल्कि बादशाहों और अमीर-सरदारों के सताये हुए दूसरे सब लोगों 
की स्वतन्त्रता के लिए लड़ने को तैयार थे । फ्रान्स के लोगों यूरोप के राष्ट्रों - 
को अपना सन्देश भेजकर उनसे अनुरोध किया कि वे अपने शासकों के खिलाफ़ उठ 
खड़े हों, और यह घोषणा की कि ये लोग सब देशों की जनता के दोस्त और सब बाद- 
शाही सरकारों के दुश्मन हैं। उनकी पितृभूमि' फ्रान्स स्वतन्त्रता की जननी वन 
गई, जिसकी वेदी पर बलिदान हो जाना आनन्द की बात थी और इस खूंख्वार जोश 
की घड़ी में उन्हे एक अद्भुत गीत मिल गया, जिसका स्वर उनके धधकते हुए मावों 
से मिला हुआ था और जिसने उन्हें खतरों की ज़रा भी परवाह न करते हुए और 
गीत गाते-गाते लड़ाई के मोर्चे की ओर दौड़ने के लिए और सब अड़चनों को लांघने 
के लिए उकसाया। यह रूज़े द रिल का राइन की फ़ौजों के लिए रचा हुआ युद्ध-गीत 
था, जो तबसे मार्सेलास” कहलाता है, और आज भी फ़ान्स का राष्ट्रीय गौत है। 
फ़ान्सीसी भाषा के इस गीत का भावार्थ यह है: 


पितुभूमि के बच्चो, आओ ! 
गोरव का दिन आया है! 
निष्ठुरता का खूनी झंडा, 
अपने सिर पर छाया है! 
सुनो खून के प्यासे सैनिक, 
चारों ओर RR रहे । 
गोदी के लालों, ललनाओं, 
को हत्या को उमड़ रहे। 

* यूरोप के लोग देश को मातृभूमि के बजाय पितृभूमि कहते हैं। 

Marseillaise; 

३४ 

सैन्य सजाओ ! ओ नागरिको ! 
कर में तलवार खींचो ! 


अपने खेतों ' को संचो ! 
चे लोग बादशाहों की बड़ी उम्र मनाने के निरर्थक गीत नहीं गाते थे। इसके 
बजाय वे मातृभूमि के पुनीत प्रेम और प्यारी स्वतन्त्रता के गाने गाते थे। 
ओ 


प्रतिहिसा फे प्यासे शस्त्रो 

को तू रण में कर बल प्रदान ! 
े प्रिय स्वतत्रन्ते ! तु समर बीच 
ES निज रक्षक-जन के प्राण बचा । 

“चीज़ों की जबर्दस्त तंगी थी । न तो काफ़ी खाना था, न कपडे, न जूते । यहाँ- 
तक कि हथियार भी न थे। कितनी ही जगहों के नागरिकों से फ़ौज के लिए बूट 
और जूते दे देने को कहा गया। देशमक्तों ने बहुत तरह की ऐसी चीज़ें खाना 
छोड़ दिया, जिनकी फ़ौज के लिए जरूरत थी, और जिनकी कमी पड़ गई थी। 
कुछ लोग तो अकसर उपवास भी करने लगे। चमड़ा, रसोई के बरतन, कढ़ाइयांँ, 
बाल्टियाँ वगैरा, तरह-तरह की घरू काम की चीज़ें मांग ली गईं। परिस की गलियों 
में हजारों लुहारों के यहाँ हथौड़े चल रहे थे, क्योंकि सारी जनता, सारे नागरिक, 
नर-नारी, हथियार भी बनाने में मदद दे रहे थे। लोग बड़ी भारी तंगी उठा रहे थे; . 
लेकिन इसकी क्या परवाह थी जब उनकी ४४५ भूमि फ्रान्स, सुन्दर फ़ान्स, फटे- 
हाल मगर आज़ादी का मुकुट पहने, खतरे में और दुश्मन उसके दरवाज़े पर 
खड़ा था ? बस, फ्रान्स के नौजवान उसे बचाने को दौड़े ओर भूख-प्यास की परवाह 
न करते हुए, विजय के लिए कूच करने लगे। कार्लाइल लिखता है, “ऐसा बहुत 
कमदे खा जाता है कि राष्ट्र की सारी-की-सारी जनता में ज़रा-सा भी मरोसे का 
` होना माना जा सके; सिवाय उन चीज़ों में जिन्हें वह खा सके या घर-उठा सके। _ 
जब कमी कोई भरोसा मिल जाता है तो उसका इतिहास जोश मरनेवाला और | 
च्यान देने के क्राबिळ बन जाता है ।” एक महान्‌ उद्देश्य में यही भरोसा क्रान्ति के 
नर-नारियों में पैदा हुआ और याद रखने लायक दिनों में उन्होंने जो इतिहास रचा 
और जो कुर्बानियाँ बर्दाश्त कीं, उनमें अब भी हमें जोश दिलाने की और हमारे खून . 
की हरकत तेज करने की पूरी ताक़त है। . . 23% म 

नये.रंगरूटो की इन क्रान्तिकारी फ़ौजों ने, पूरी तरह फ़ोजी तालीम न मिलते 
पुर भी, फ़ान्स की धरती पर से सब विदेशी फौजो को मार भगाया और उसके बाद 

नीदरलेण्ड के दक्षिणी हिस्से (वेलजियम, वग्रैरा) को भी आसिट्रया के चंगुल से 
छुड़ा दिया । हेप्सवर्गो ने हमेशा के लिए. नीदरलेण्ड छोड़ दिया और वे फिर 
वापस a आये । यूरोप की सिखाई ,हुई और पेशेवर फ़ौज इन ऋत्तिकार। 
रगरूटों के मुक़ाबिले में न ठहर सकी । सीखा हुआ सिपाही तनख्वाह की खातिर 
लड़ता था और बड़ी सावधानी से लड़ता था; क्रान्तिकारी रंगरूट एक आदर्श 
के लिए लड़ता था और विजय के लिए भारी-से-मारी जोखिम उठाने को तैयार 
था। लाम सिपाही ढे र-का-ढेर:सामान. लादे घीरे-घीरे चलता था; रंगरूट 
के पास लादने को कुछ सामान न था और वह तेजी के साथ चलता था। यानी 
क्रान्तिकारी फ़ौज युद्ध में एक नया ही नमूना थी और उनके लड़ने का ढेंग भी 
बिलकुल नया था । उन्होने युद्ध-कला के पुराने तरीक्रों को बदलू दिया और 
कुछ हद तक वे यूरोप में सो वर्षों की फ़ौजों के लिए नमूना बन गई। . 
लेकिन इन फ़ौजों का असली बल इनके जोश और हौसले में था । इनका नारा; 
औरं असल में उस समय क्रान्ति का झी नारा, दान्तों के इस मशहूर वाक्य में आ 
जाता है: “पितृमूमि के दुश्मनों को परास्त करने लिए हममें दिलेरी, और मी 
ज्यादा दिलेरी, हमेशा दिलेरी, चाहिए ।” EE 
युद्ध फैलने लगा । जल-सेना के सबब से इंग्लेण्ड एक ताक़तवर दुश्मन साबित . 
हुआ । गणराज्यी फ्रान्स ने बड़ी भारी थल-सेना बना ली थी, लेकिन समुद्र पर वह . 


कमज़ोर था । इंग्लेण्ड ने फ्रान्स के सारे बन्दरगाहों की नाकाबन्दी शुरू कर दी।  . 


` फ्रान्स से भागे हुए लोग इंग्लेण्ड से ही करोड़ों की संख्या में जाली. असाइनेतूस | 
या फ्रान्सीसी गणराज्य के नोट घड़ा-घड़ फ्रान्स भेजने लगे | इस तरह उन्होंने फ़ान्स - 
की सिक्का-प्रणाली और अर्थ-व्यवस्था को बर्बाद करने की. कोशिशं को! 


विदेशों के साथ. यह युद्ध सबसे ज्यादा महत्ववाली चीज़ बन गया औरं राष्ट्र | 
. की सारी ताक़त उसमें खच होने ल्गी। ऐसे युद्ध क्रान्तियो के लिए खतरनाक ' - 
हुआ करते हैं, क्योंकि ये समाजी समस्याओं से ध्यान हटाकरःउसे विदेशी शत्रु से: . 
लड़ने की तरफ़ लगा देते हैं, जिससे क्रान्ति का असली उद्देश्य घपले में पड़ जाता . 
है। क्रान्ति के जोश की जगह युद्ध का जोश ले लेंता है। फ्रान्स मे ऐसा ही हुआ और 
जैसा कि हम देखेंगे, आखिरी दर्जा फ्रान्स का.यह हुआ कि वहाँ एक. ज़बदस्त जंगी ` 
सेनापति. की तानाशाही क्रायम हो गई। .' . . .'. | '. ' ` 
. घरू झगड़े भी साथ-साथ चल रहे. थे। फ्रान्स के परिचम में वान्दे में, za 
` तो वहाँ के किसानों के नई फ़ौजों में भरती होने से इन्कार करने.की वजह से ओर 
कुछ बादशाहवादी नेताओं और फ़ान्स से भागे हुए लोगों की कोशिशों से, किसानों - 
` का जबदेस्त विद्रोह उठ खड़ा. हुआ। क्रान्ति को सम्मालनेवाले और चलानेवाले _ 
. तो असल में पैरिस के शहरी लोग थे; किसान-वर्ग राजधानी में तेजी से होनेवाले . 

परिवर्तनों को और उनके महत्व को न समझ सके और पिछड़ गये। वान्दे का विद्रोह 
बड़ी बेहरमी के साथ दबा दिया गया। युद्ध में और खासकर गृह-युद्ध में लोगों के 
हलके-से-हलके आवेग जाग उठते हैं और हमदर्दी तो दर-दर मारी फिरती है। लियों 
में क्रांति-विरोधी बलवा हुआ। इसे दबा दिया गया और किसीने यह प्रस्ताव 
किया कि सज़ा के तौर पर लियों का बड़ा शहर ही नष्ट कर दिया जाय ! “fedi 
ने स्वतन्त्रता के खिलाफ़ युद्ध छेड़ा है; लियों अब नहीं बच सकता 1” सौभाग्य 
से यह प्रस्ताव मंजूर नहीं किया गया, मगर फिर भी लियों को बड़ी मुसीबत 
झेलनी पड़ी। 

इसी बीच में पैरिस में क्या हो रहा था? वहाँ किसका कव्जा था ? नई चुनो 
हुई कम्यून और उसके हलक़ों का शहर में अभी तक बोलबाला था। नेशनल कन्वे- 
न्शन में शक्ति के लिए सारे गिरोहों.में कशमकद चल रही थी, जिसमें खास 
जिरोंदी यानी मद्धिम गणराज्यवादी और जैकोबिनी यानी गरम गणराज्यवादी । 
जैकोबिनी दळ की जीत हुई और जून १७९३ ई० के शुरू में ही ज्यादातर 
जिरोंदी डिप्टी कन्वेन्शन से निकाल दिये गए । कन्वेन्शन ने अव सामन्ती हक़ों को 
हमेशा के लिए उठा देने की कारवाई की और जो जमीनें सामन्ती सरदारों के 
कब्जे में थीं, वे मुक्तामी कम्तों यानी म्यूनिसिपैलिटियों को वापस लौटा दी गई, | 
यानी ये जमीन जनता की सम्पत्ति हो गई । ; 

कन्वेन्शन ने, जिसमें अव जैकोविनी लोगों की तूती बोलती थी, दो कमेटियाँ 
मुकरंर कीं; एक तो सार्वजनिक कल्याण की और दूसरी सार्वजनिक बचाव की, 
और इनको लम्बे-चौड़े अधिकार दे दिये । ये कमेटियाँ---खासकर सार्वजनिक वचाव 
कमेटी, जल्दी ही बड़ी शक्तिशाली बन बैठी और लोग इनसे खौफ़ खाने लगे । 
इन्होंने कन्वेन्शन को एक-एक कदम आगे हाँकना शुरू किया, यहाँतक कि क्रान्ति 
“आतंक? के गहरे गड्ढे में जा पडी । भय की छाया अभी तक हरेक के ऊपर पड़ी 
थी; विदेशी दुश्मनों का भय, जो उनको चारों तरफ से घेरे हुए थे; भेदियों 
देश-द्रोहियों का भय, जिनकी संख्या बहुत थी। भय लोगों को अन्धा और खतरनाक 
बना देता है, और लगातार सिर पर सवार रहनेवाले इस मय से मजबूर होकर 
सितम्बर, १७९३ ई० में कन्वेन्शन ने एक भयंकर क़ानून पास किया, जो सन्देह- 
भाजनों का कानून' कहलाया। जिस किसीपर सन्देह या शक होता उसकी खैर न 
थी। और सन्देह किये जाने से कौन बच सकता था ? एक महीने बाद कन्वेन्शन के 
बाईस जिरोंदी डिप्टियों पर क्रान्ति की अदालत के सामने मुक़दमा चलाया गया 
` “और उनको फौरन मौत की सज़ा दे दी गई। 


१आतंक--क्रान्ति के बाद पेरिस में जो आतंक यानी दहशत का राज रहा, 
अंग्रेजी में उसे The Terror कहा जाता है। 

इस तरह 'आतंक' का-राज शुरू हुआ। मौत की सजा पाये हुए लोग हर 
रोज़ गिलोतीन पर ले जाये जाते थे; हर रोज इन कुर्बानी के बकरों से भरी हुई 
गाड़ियाँ जिन्हें 'तम्ब्निल' कहते थे, पेरिस की गलियों की रोड़ी पर चूं-चूं करती 
और लड़खड़ाती हुई जाती थीं और लोग इन अभागों को चिढ़ाते थे। कन्वेन्शन 
में भी शासक-गृटट के खिलाफ़ बोलना खतरनाक था, क्योंकि इससे सन्देह पैदा 
होता था और सन्देह का नतीजा था मुक़दमा और गिलोतीन। कन्वेन्शन की 
वागडोर सार्वजनिक कल्याण और सावेजनिक वचाव की कमेटियों के हाथों में 
थी। ये क्मेटियाँ, जिनके हाथों में ज़िन्दगी और मौत का पूरा अधिकार था, 
अपने अधिकार दूसरों को नहीं बाँटना चाहती थीं । इन्होंने पैरिस की कम्यून 
पर भी ऐतराज किया। असल में जो इनकी हाँ-में-हाँ नहीं मिलाते थे, उन सब 
पर इनको ऐतराज़ था। सत्ता में लोगों को भ्रष्ट कर देने की अजीब तासीर होती 
है। इसलिए इन कमेटियों ने उस कम्यून को कुचलना शुरू कर दिया, जो अपने 
हलक़ों समेत क्रान्ति की रीढ़ रही थी । पहले इन्होंने हलको को कुचछा और इन 
सहारों को काटकर फिर कम्यून को कुचल डाला । हस तरह क्रान्ति अक्सर अपने 
आपको ही खा जाती है। पैरिस के हरेक हिस्से के ये हलके जनता को चोटी के 
नेताओं से मिलानेवाली कड़ियाँ थे। ये वे नसें थीं, जिनमें होकर क्रान्ति का उसे बल 
और जीवन देनेवाला लाल खून बहता था। १७९४ के शुरू में हलक्तो और कम्यून 
के कुचल दिये जाने का अर्थ था इस जीवन देनेवाले खून का रोक दिया जाना। अब 
से कन्वेन्शन और ये कमेटियाँ अपने ऊपर की सरकार का अंग बन गई, जिनका 
जनता से कोई असली सम्पर्क न था और जो 'आतंक' के ज़रिये अपनी मर्जी दूसरों 
पर लादती थीं--जैसा कि सब॒सत्ताधारियों का Wa आ करता है। यह 
असली क्रान्तिकारी ज़माने के अन्त की शुरुआत थी । छे तक यह 'आतंक' 
और जारी रहनेवाला था और क्रान्ति लस्टम-पस्टम चलनेवाली थी। लेकिन 
उसका अन्त तो दिखाई देने लगा था। 

उथल-पुथल और परेशानी के इन दिनों में पैरिस और फ़ान्स के नेता कौन 
थे ? बहुत-से नाम सामने आते हैं। कैमिल देम्यूलां, जो १७८९ ई० में बास्तील के 
हमले का नेता था और जिसने दूसरे बहुत-से मौक्को पर भी महत्व का हिस्सा लिया 
था। 'आतंक' के दिनों में नरमी की नीति का समर्थन करते हुए यह खुद गिलोतीन 
का शिकार हुआ। कुछ ही दिन बाद इसकी युवा पत्नी लूसिल भी इसके कदमों पर 
चली और उसने पति के बिना जिन्दा रहने से मौत को बेहतर समझा । कवि फेब्र दि 
इंग्लेतीन और सरकारी वकील फोकिये तिनविल, जिससे सब भय खाते थे। मारत, 
क्रान्ति का शायद सबसे महान्‌ और क़ाबिल आदमी, जिसे एक नौजवान लड़की 
शारलौत कॉरदे ने छुरा भोंककर मार डाला; दान्तो,जिसका जिक्र मैंपहले भी 
दो बार कर चुका हूँ, जो दिलेर और शेरदिल था और बड़ा अच्छा व लोकप्रिय ` 

भाषण देनेवाला था, लेकिन फिर भी उसका अन्त गिलोतीन पर हुआ; ne 
सबसे ज्यादा मशहूर रोवेसपीर, जैकोबिनी दल का नेता और आतंक के दिनों में 
कन्वेन्शन का क़रीब-क़रीष तानांशाह। यह तो एक तरह से आतंक की मूर्ति 
ही बन गया था और लोग इसका नाम लेते हुए थर्राते थे। लेकिन इस व्यक्ति की 
ईमानदारी और देशभक्ति के वारे में कोई उंगली नहीं उठा सकता; लोग इसे 
'शुद्ध' यानी कभी भ्रष्ट न होनेवाला कहते थे। लेकिन जीवन में इतना सादगी- 
पसन्द होते हुए भी वह जरूरत से ज्यादा अहंकारी था। और झायद वह यह खयाल 
करता था कि उससे मतभेद रखनेवाला हरेक आदमी गणराज्य व क्रान्ति का गद्दार 
है। क्रान्ति के बहुत-से बड़े-बड़े नेता, जो इसके साथी रह चुके थे, इसीके इशारे पर 
गिलोतीन के घाट उतार दिये गए; यहाँतक कि वह कन्वेन्शन, जो भेड़ को तरह 
इसके पीछे-पीछे चल रहा था, आखिर इसीके ख़िलाफ़ खड़ा हो गया। उन्होंने इते 
जालिम और अत्याचारी क़रार दिया और इसका व इसके अत्याचारों का अन्त | 
कर दिया। | 
क्रान्तिः के ये तमाम नेता नौजवान लोग थे; क्रान्तियाँ बुड्ढ़े आदमियों से 
नहीं हुआ करतीं । इन नेताओं में बहुत-से भारी-मरकम जरूर थे, लेकिन इस महान्‌ 
नाटक में किसीका भी पार्ट, यहाँतक कि रोवेसपीर का भी, जोरदार न रहा। 
कान्ति के तथ्य के सामने ये हे मालूम पड़ते हैं; क्योंकि इन लोगों ने न तो क्रान्ति 
पैदा की थी और न उसकी बागडोर ही इनके हाथों में थी। वह तो एक ऐसा क़ुदरती 
'इन्सानी भूचाल था जैसे कि इतिहास में समय-समय पर हुआ करते हे; और जिनको 
समाजी हालतें व वर्षों की लगातार मुसीवतें और अत्याचार धीरे-धीरे, लेकिन 
न लोटनेवाले रास्ते पर तैयार करते है । 

यह न समझना कि कन्वेन्शन ने लड़ने-मिड़ने और गिलोतीन पर चढ़ाने 
के सिवा और कुछ न किया। सच्ची क्रान्ति से पैदा होनेवाली शक्ति हमेशा बहुत 
जोरदार होती है। इसका बहुत-सा हिस्सा तो विदेशियों से युद्ध में खप गया था, 
लेकिन किर भी वहुत-कुछ बच रहा था, और इसके ज़रिये काफ़ी ठोस काम किया 
गया। खासकर राष्ट्रीय शिक्षा का सारा तरीक़ा ही बदल दिया गया। मीट्रिक- 
प्रणाली, जिसे आज स्कूल के सव बच्चे सीखते हैं, इसी समय जारी की गई थी और 
इसने तमाम वाटों को और लम्बाई व आयतन के तमाम नापों को आसान कर 
दिया। यह प्रणाली अब दुनिया के लगभग सारे सम्य देशों में फैल गई है, लेकिन 
कट्टर-पन्थी इंग्लण्ड अभी तक गज़ों, फ़लागों, पौण्डों और हण्डरवेटों वगैरा की 
पुरानी प्रणाली से चिपका हुआ है। हम भारतवासियों को सेरों और मनों वगैरा 
के अलावा इन पेचीदा लम्बाइयों और तोलों को भी वर्दाइत करना पड़ता है। 


* अब स्वतन्त्र भारत ने भी मीदिक-प्रणाली अपना लो है। 

.... कायदे से, मीट्रिक प्रणाली का छाज़िमी नतीजा था कि गणराज्य का एक नया 
कैलेंडर भी बने ! यह २२ सितम्बर, १७९२ ई० से, यानी जिस दिन गणराज्य 
का ऐलान हुआ उस दिन से, शुरू किया गया। सात दिन के सप्ताह की जगह दस 
दिन का सप्ताह कर दिया गया और दसवाँ दिन छुट्टी का रक्‍खा गया। महीने तो 
बारह ही रहे, मगर उनके नाम वदल दिये गए। कवि फ्रैत्र ने ऋतुओं के मुताविक ` 
महीनों को बड़े प्यारे नाम दिये। बसन्त के तीन महीने 'जमिनल', फ्लोरेआल , 
'प्रेरिआल? थे; गरमी के महीने मेसिंदोर', 'थर्मिदोर, 'फ्यूक्तिदोर' थे; पतझड़ 
के महीने 'वल्देम्यार', ब्रयूमार', “फ्रिमार', रक्खे गये; सरदी के “निवोज', प्ल्यू- 
विओज', 'वान्तोज, WA गये । पर यह कैलेंडर गणराज्य के वाद ज्यादा दिन 

न टिका । 

कुछ दिन ईसाइयत के खिलाफ़ एक जबर्दस्त आन्दोलन हुआ और “विवेक 
की पूजा तजवीज की गई। 'सत्य' के मन्दिर बनाये गए। यह्‌ आन्दोलन प्रान्तो में 
बहुत जल्द फैल गया । १७९३ ई० के नवम्बर में पैरिस के नोत्रदाम गिरजे में 

'स्वतन्त्रता! और 'विवेक' का बड़ा भारी उत्सव मनाया गया और एक सुन्दर स्त्री 
को देवी बनाया गया । लेकिन रोबेसपीर इन मामलों में कटर था । उसने इस आन्दो- 
लन को पसन्द नहीं किया । दान्तों ने भी नहीं किया सार्वेजनिक कल्याण की जैको- 
विनी कमेटी भी इसके खिलाफ़ थी, इसलिए आन्दोलन के नेताओं को गिलोतीन- . 
पर चढ़ा ठिया गया । सत्ता और गिलोतीन के वीच में कोई ठहरने की जगह न थी। 
'स्व॒तस्त्रता' और “दिवेक' उत्सव का -तुर्की-बतुर्की जवाब देने के लिए रोवेसपीर 
ने “सर्वोपरि सत्ता के दूसरे जलसे का आयोजन किया। कन्वेन्शन के वोट से यह्‌ 
तय किया गया कि फ्रान्स एक सर्वोपरि सत्ता' में विश्वास करता है ! रोमन केथलिक 
मत फिर पसन्द किया जाने लगा। 

वैरिस के हलक़ों को और कम्यून को कुचल दिये जाने के बाद हालत बड़ी 
तेजी से बिगड़ रही थी । जैकोबिनी दर सब पर हावी हो रहा था; सरकार की 
बागडोर उनके हाथों में थी, लेकिन उसमें आपसी फूट फैल रही थी। 'स्वतन्त्रता' 
और “विवेक” के उत्सव के अगुआ हीबते और उसके समर्थकों को गिलोतीन पर 
चढ़ाया जाना जैकोबिनी दल में फूट का पहला बड़ा सवव हुआ। इसके बाद फेब्र 
दि इंग्लँतीन का नम्बर आया; अ नैर जब १७९४ ई० के शुरू में दान्तो, कैमिली, 
देम्यलां, वगैरा ते रोबेसपीर के हाथों बेहद लोगों को गिलोतीन पर चढ़ाये जाने 

का विरोध किया, तो इनको भी मौत के घाट उतार दिया गया। अप्रैल, १७९४ 
ई० में दान्तों को फुर्ती के साथ क़त्छ कर दिया गया कि कहीं लोग दखल न डाल दे 
इससे पैरिस की और प्रान्तों की जनता यह समझ गई कि क्रान्ति का अन्त हो चुका। 


१ विवेक (८०५०० )-_भले-वुरे का, सत्य-असत्य का, ज्ञान । 

क्रान्ति का एक शेर मारा गया और अब एक तंग-दिल गुट्र का अधिकार हो गया । 


शत्रुओं से जो घिरा हुआ था और जनता से जिसका सम्पके टूट गया था, ऐसे इस . 


गूट्ट को चारों तरफ़ दगाबाजी ही नज़र आने लगी, और 'आतंक' को जोरदार 
बनाने के सिवा इसे अपने बचाव का कोई रास्ता न सूझा। 

बस, आतंक का राज हो गया और गिलोतीन की तरफ़ जानेवाली तम्ब्रिल 
गाड़ियों में कुर्बानी के बकरों की संख्या पहले से भी ज्यादा हो गई। जून में एक 
नया कानून पास किया गया जो 'बाईसवीं प्रेरिआल' का क़ानून कहलाता है और 
जिसमें T खबरें उड़ाना, लोगों को लड़ाना या भड़काना, सदाचार की जड़ 
काटना, और जनता के ईमान को बिगाड़ना, वगैरा जुमो के लिए मौत की सजा तज- 
वीज की गई थी । जो कोई भी रोबेसपीर और उसके हिमायतियों से मतभेद रखता, 
वही इस क़ानून के लम्वे-चौड़े जाल में पकड़ा जा सकता था। झुण्ड-के-झुण्ड लोगों 
पर एक साथ मुकदमे चलाएँ जाते थे और उन्हें सज़ाएँ दे दी जाती थीं। एक वार तो 
Seat आदमियों पर एक साथ मामला चलाया गया, जिनमें सज़ाएँ पाये हुए 
कदी, बादशाहवादी, वग्रैरा, शामिल थे। : 


इस नये 'आतंक' का राज छियालीस दिन रहा। आखिरकार नवीं 
थमिदोर यानी २७ जुलाई १७९४ ई० को दवी gE बिल्ली ने झपट्टा मारा । 
कन्वेन्रान अचानक रोवेसपीर और उसके समर्थकों के खिलाफ़ हो गया और 'जालिम- 
028 के नारे लगाते हुए उन्होंने इन सबको गिरफ्तार कर लिया और रोवेसपीर 
तो बोलने तक नहीं दिया। दूसरे दिन तम्ब्रिल उसे भी उसी गिलोतीन पर ले 
गई, जहाँ वह बहुतों को भेज चुका था। इस तरह फ्रान्स की राज्यक्रान्ति का 
अन्त हो गया। 


रोबेसपीर की मृत्यू के बाद उदारदली कान्ति शुरू हुई । अब उदारदली आगे 

आये और इन लोगों ने जैकोबिनी लोगों को सताना और उनपर आतंक जमाना 

शुरू किया । 'लाळ आतंक' के बाद सफ़ेद आतंक' की वारी आई । पन्द्रह महीने 

बाद, अकतूबर, १७९५ ई० में कन्वेन्शन टूट गया और पाँच सदस्यों की एक 

'डायरेक्टरी, सरकार वन गई। यह पूरी तरह मध्यमवर्ग की सरकार थी और इसने 

आम लोगों को दवाकर रखने की कोशिश की। इस डायरेकटरी ने फ्रान्स पर चार 
साल से ज्यादा शासन किया और अन्दरूनी झगड़ों के बाद भी गणराज्य की 
इतनी धाक और ताक़त थी कि वह देश के बाहर भी युद्धों में जीतती रही। उसके 
खिलाफ़ कुछ बग्रावतें भी हुई, लेकिन वे सब दबा दी गई। इसी तरह के एक विद्रोह 
को दबानेवाला गणराज्य की फ़ौज का एक नौजवान सेनानायक नेपोलियन वोना- 
पातँ था, जिसने पेरिस की भीड़ पर गोलियां चलाने की हिम्मत की और बहुतों को 
मार डाला। यह घटना छरों का झोंका' करके मशहूर है। जब खुद गणराज्य की 

पुरानी फ़ौज ही फ़ान्स की जनता को मारने के काम में लाई जा सकती थी, तो 
जाहिर है कि क्रान्ति की छाया तक भी बाक़ी न रही होगी। 

बस, क्रान्ति का अन्त हो गया और उसके साथ ही आदर्शवादियों के मीठे 
सपनों का और ग्ररीवों की आशाओं का भी अन्त हो गया। लेकिन फिर भी जो बातें 
वह हासिल करना चाहती थी, उनमें से बहुत-सी हासिल हो गईं । कोई भी उलट- 
क्रान्ति अब किसानों की गुलामी को वापस नहीं ला सकती थी, और बोबंन बाद- 
शाह भी-वोबंन' फ़ान्स का एक राजवंश था--जब वापस आये तो उस जमीन 
को वापस न छीन सके जो किसान-वगे में बाँट दी गई थी। खेत में या शहर में काम 
करनेवाले साधारण आदमी की हालत इतनी अच्छी हो गई कि जितनी पहले कमी 
नहीं रही थी। सच तो यह है कि 'आतंक' के दिनों में भी उसकी हालत क्रान्ति के 
पहले से बेहतर थी। 'आतंक' उसके खिलाफ़ न थ!-। वह तो ऊचे वर्गों के खिलाफ़ 
था i हालाँकि आखिरी वक्त में कुछ गरीब लोगों को भी इससे तकलीफ़ें उठानी 
पड़ीं। 

क्रान्ति घराशायी हो गई, लेकिन गणराज्य का खयाल यूरोप भर में फैल 

गया और उसके साथ ही उन सिद्धान्तों का भी प्रचार हुआ, जिनका ऐलान मानव- 
अधिकारों की घोषणा' में किया गया था। 


> १९०४३ = 
हुकूमतों के ढंग 

२७ अक्तूबर, १९३२ 

मैंने दो हफ्तों से कुछ नहीं लिखा । कभी-कभी मैं सुस्त हो जाता हूँ। यह 
खयाल कि अब मेरी इस कहानी का अन्त नज़दीक आ रहा है, मुझे जरा रोक देता 
है। हम अठारहवीं सदी के अन्त तक तो पहुँच ही चुके हैं; अब उच्ीसवीं सदी के 
सौ.वर्षो पर ग्रौर करना बाक़ी है। फिर हमें ठेठ आज तक पहुँचने में वीसवीं सदी 
के ठीक बत्तीस वर्ष रह जायेंगे। लेकिन इन वचे हुए एक सौ बत्तीस वर्षों का वयान 
बड़ा लम्बा होगा। बहुत नज़दीक होने के सवव से ये बहुत बड़े नज़र आते हैं और 
हमारे दिमाग़ों में भर जाते हैं, और पहले की घटनाओं से हमको ज्यादा मारी मालूम 
होते हैं। जो कुछ आज हम अपने चारों तरफ़ देखते हैं, उसके ज़्यादातर हिस्से को 
जड़ें इन्हीं वर्षों के भीतर हैं, और वास्तव में पिछली सदी-और उससे आगे की घट- 
नाओं के घने जंगल में होकर तुमको ले जाना मेरे लिए आसान काम न होगा। 
शायद इससे भरे जी चुराने की यही वजह हो ! लेकिन मैं इस असमंजस में पड़ 
जाता हूँ कि जब अन्त में मनुष्य-जाति की यह कहानी १९३२ ई० तक आ पहुंचेगी 
और भूतकाल वतमान में मिलकर भविष्य की छाया के सामने ठहर 'जायगा, तब 

मैं क्या करूँगा ? प्यारी बेटी, तव मैं तुमको क्या लिखूंगा ? उस वक्त मेरे लिए क्या 
बहाना रहेगा कि मैं क्लम लेकर बेटू और तुम्हारा खयाल करू, या कल्पना करू 
कि तुम मेरे पास बैठकर बहुत-से सवाल पूछ रही हो, जिनका जवाब देने की मैं 
कोशिश करता हूँ ?. 

फ्रान्स की राज्यक्रान्ति के वारे में मैं तीन पत्र लिख T हूँ; gima? इति- 
हास के थोडे-से पाँच वर्षों के वारे में तीन लम्बी चिदिठयां हे । यु की इस यात्रा 
के दौरान में हमने सदियों को एक-एक डग में पूरा कर दिया हे और महाद्वीपों 
पर सरसरी निगाह डाली है। लेकिन यहाँ फ्रान्स में, १७८९ से१७९४ ई० तक, 
हम काफ़ी देर ठहरे हैं; और फिर भी यह जानकर तुम्हें ताज्जुब होगा कि मैंने 
अपने वयान को छोटा करने की सख्त कोशिश की है, क्योंकि मेरे दिमाग़ में यह विषय 
भरा हुआ था और मेरी क़लम आगे दौड़ना चाहती थी। फ़ाच्स को राज्यक्रान्ति 
इतिहास में महत्व रखती है। वह इतिहास के एक ज़माने का अन्त और दूसरे की 
शुरुआत बतलाती है। लेकिन उसका नाटक-जेसा रूप हमको और भी ज्यादा 
मोहता है और यह हम सबको बहुत-सी नसीहते देती है। दुनिया में आज फिर उथल- 
पुथल हो रही है और हम लोग महान्‌ परिवठंगों के दरवाज़े पर खड़े हैं। अपने 
देश में भी हम क्रान्ति के समय में रह रहे हैं, फिर यह क्रान्ति मारकाट से चाहे 
कितनी ही दूर क्यों न हो। इसलिए हम फ्रान्स की राज्य-क्रान्ति से और उस दूसरी 
महान्‌ कान्ति से, जो रूस में हमारे ही समय में हमारी आँखों के सामने हुई है, बहुत 
कुछ सीख सकते हैं। इन दोनों क्रान्तियों जैसी जनता की सच्ची क्रान्तियाँ जीवन 
की कठोर असलियतों पर बड़ी तेज़ रोशनी डालती हैं। बिजली की चमक की 
तरह वे सामने की सारी ज़मीन को, और खासकर अन्धेरी जगहों को, रौशन कर 
« देती हैं। कम-से-कम कुछ देर के लिए अपना लक्ष्य बहुत साफ़ और अजीब तौर पर 
पास दिखाई देता है। दिल में विश्वास और शक्ति भर जाते हैं। शंका और हिचकिचा- 
हट दूर हो जाती हैं। दूसरे नंबर की चीज़ पर समझौता करने का कोई सवाल 
नहीं रहता। क्रान्ति को बनानेवाले लोग तीर की तरह सीघे लक्ष्य की ओर आगे 
बढ़ते हैं, दायें-बायें नहीं देखते; और जितनी सीधीं और तेज उनकी नज़र होती 
है, उतनी ही क्रान्ति आगे बढ़ती है। लेकिन यह सिफ़ क्रान्ति के चढाव के वरत 
में ही होता है जबकि उसके नेता पहाड़ की चोटी पर होते हैं और जनता पहाड़ 
की ढाल पर चढती है। लेकिन अफ़सोस ! एक वकत ऐसा आता है जब उनको पहाड़ 
से उतरकर नीचे की अन्धेरी घाटियों में भी आना पड़ता है। उस वत विश्वास 
मन्दा पड़ जाता है और क्रिया-शक्ति कम हो जाती है। 


१७७८ ई० में वाल्तेयर, जो क़रीब-क़रीब जिन्दगी भर देश-निकाले में 
रहा था, मरने के लिए पैरिस लौटा । उस समय वह चौरासी साल का था। पैरिस के 

नौजवानों को सम्बोघन कर उसने कहा था--“नौजवान बड़े भाग्य ली हैं; वे 
आगे महान्‌ बातें देखेंगे ।” वास्तव में उन्होंने महान्‌ बातें दिखीं और उनमें भाग लिया 
` क्योंके ग्यारह साल बाद ही कान्ति शुरू हो गई। वह ज़रूरत से ज्यादा इन्तज़ार 
. कर चुकी थी। सनत्रहवीं सदी में महान्‌ बादशाह चौदहवें लुई का कहना था कि 
“मैं ही सबसे बड़ा हूँ; अठारहवीं सदी में उसके उत्तराधिकारी पन्द्रहवें लुई ने 
कहा-- मेरे बाद प्रलय हो जायगी”; और इस न्यौते के बाद सचमुच हः रेला 
आया, जो सोलहवें लुई और उसके साथियों को बहा ले गया। पाउडर लगे नक़्ली 
बालों और रेशमी बिरजिसोंवाले अमीर-सरदारों के बजाय साक्यूलौत' यानी बिना 
विरजिसवाले लोग आगे आये, और फ्रान्स का हरेक निवासी 'नागर' या 'नागरी' 
कहलाने लगा । नये गणराज्य का नारा था--“स्वतन्त्रता, समानता, भाईचारा”, 
जो सारे संसार को पुकार-पुकारकर सुनाया गयां। 
क्रान्ति के दिनों में 'आतंक' का खूब जोर रहा। कान्ति की खास अदालत 
मुक्रर किंपे जाने से लगाकर रोबेसपीर की मृत्यु तक के सोलह से भी कम महीनों 
मे, लगभग चार हजार आदमी गिंलोतीन पर चढ़ा दिये गए। यह एक बड़ी संख्या 
है, और जब यह खयाल होता है कि कितने ही बेक़सूर आदमी गिलोतीन पर चढ़ा 
दिये गए होंगे तो दिल को वड़ा सदसा और रंज पहुंचता है। लेकिन फिर मी कुछ 
घटनाएँ याद रखने लायक हैं, जिससे हम फ्रान्स के इस 'आतंक' को तसवीर में ठीक 
जगह बिठाकर देख सक। गणराज्य चारों तरफ़ शत्रुओं, देश-द्रोहियों और भेदियों 
-A घिरा हुआ था ओर गिलोतीन पर चढ़ाये जानेवालों में से बहुत-से लोग गणराज्य - 
'के' खुल्लमखुल्ला विरोधी थे, जो उसके सत्यानाश की कारंबाइयाँ कर रहे थे। 
आतंक' के आखिरी दिनों में क्रसूरवारों के साथ वेक़सूर भी पिस गये । जब दहशत 
सवार होती है तो आँखों पर पर्दा पड़ जाता है और तब क़सूरवार और वेक्रसूर 
का भेद पहचाननना मुस्किल हो जाता हे! फ्रान्स के गणराज्य को एक नाजुक 
घड़ी में लाफ़ेअत' जैसे अपने बड़े-बड़े सेनापतियों के भी विरोध और दग़ाबाजी का 
सामना करना पड़ा, तत्र अगर नेता लोग घबरा गये हों और उन्होंने अन्घाधुन्व 
इधर-उघर मार-काट करनी शुरू कर दी हो तो इसमें अचम्भा ही क्‍या है? 
जैसा कि एच० जी० वेल्स ने अपने इतिहास में वतलाया है, यह बात भी 
ध्यान में रखने की है कि उस वक़्त इंग्लण्ड, अमेरिका और दूसरे देशों में क्या हो 
रहा था। फौजदारी क़ानून, खासकर सम्पत्ति को बचाने के वारे में, वहशियाना 


- १ लाफ़ेअत-- (१७५७-१८३४); फ्रान्सोती सेनापति और रूजनीतिज्ञ | 
यह अमेरिका के स्वाधीनता-संग्राम में अंग्रेजों के विरुद्ध लड़ा था। १७८९ ई० 
में यह फ्रान्स की राज्यक्तान्ति का नेता था, लेकिन १७९२ ई० में वहाँ से भाग 
` गया। नेपोलियन के बाद यह फिर राष्ट्रीय फौज का सेनापति हुआ। 

था और छोटे-छोटे अपराधों के लिए लोग फाँसी पर चढ़ा दिये जाते ये ! कहीं-कहीं 
. अब भी सरकारी तौर पर लोगों को यन्त्रणाएँ दी जाती थीं। वेल्स ने लिखा है कि 
फ्रान्स में आतंक' के राज में जितने आदमी गिलोतीन पर चढ़ाये गए, उतने ही समय 
में इंग्लैण्ड और अमेरिका में इससे कहीं ज्यादा आदमी इसो तरह फाँसी पर चढ़ा 
दिये गए थे। À 

उन दिनों जिस खौफनाक बेरहमी व बेदर्दी के साथ गुलामों का शिकार 

किया जाता था उसका भी खयाल करो । और युद्ध का और खासकर आधुनिक युद्ध 
का खयाल करो, जो हज़ारों नौजवानों को उठती जवानी में मटिया-मेट कर देता 
है। ज़रा और पास आकर अपने ही देश की तरफ़ देखो और हाल की घटनाओं पर 
विचार करो। तेरह साल हुए जव अमृतसर के जलियांदाला बाग़ में अप्रैल की एक 
शाम को, बसन्त के त्यौहार के दिन, सैकड़ों लोग मार डाले गए थे और हजारों बुरी 
तरह घायल कर दिये गए थे। और षड्यन्त्रो के ये सब मुकदमे और खास अदालतें 
और आइडिनेन्स, लोगो को डराने और दबाने की कोशिशों के सिवा और क्या हैं? 
दमन और आतंक की तेजी हुकूमत की हौलदिली का नाप हुआ करती है। हरेक 
हुकूमत, चाहे वह प्रतिगामी हो या क्रान्तिवादी, विदेशी हो या स्वदेशी, आतंक 
का सहारा तब लेती है जब उसे खुद अपनी ही हस्ती खतरे में मालूम पड़ती है। 
प्रतिगामी हुकूमत कुछ खास रियायतोंवाले लोगों की ओर से जनता के खिलाफ़ 
कार्रवाई करती है; क्रान्तिवादी हुकूमत जनता की तरफ़ से गिने-चुने खास रियाय- 
तियों के खिलाफ़ करती है। क्रान्तिवादी हुकूमत ज्यादा खरी और ईमानदार होती 
है; वह अक्सर ज़ालिम और कठोर तो होती है, लेकिन उसमें छल-कपट या घोखा- 
घड़ी नहीं होते प्रतिगामी हुकूमत धोखेबाज़ी की हंवा में रहती है, क्योंकि वह जानती 
है कि अगर उसका भेद खुल गया तो वह टिक न सकेगी। वह स्वतन्त्रता की बातें 
करती है, और इस स्वतन्त्रता का यह अर्थ लगाती है कि वह खुद मनमानी करने 
के लिए स्वतन्त्र है। वह इन्साफ़ की बात करती है. जिसका मतलब होता है मौजूदा 
व्यवस्था को क्रायम रखना, जिसके अन्दर वह पनपती है, हालूकि दूसरे लोग 
मरते हैं। तुर्रा यह कि वह क़ानून और व्यवस्था की दुहाई देती है, लेकिन इस 
फ़िकरे की आड़ में गोलियाँ चलाना, मारना, क़ैद- करना, जवानबन्द करना, वगरा, 
हरेक गैरक़ानूनी और बेक़ायदा कार्रवाई करती है। क़ानून और व्यवस्था' के 
नाम पर हमारे सैकड़ों भाइयों को खास अदालतों के सामने पेश करके मौत की 
सज़ा दे दी गई है। इसीके नाम पर ढाई साल पहले अप्रैल के महीने में एक दिन, 
पेशावर में मशीनगनों ने हमारे सैकड़ों बहादुर पठान देश-भाइयों को निहत्था होने 
पर मी भून डाला । और इसी क़ानून और व्यवस्था की दुहाई देकर ब्रिटिश हवाई 
फ़ौज हमारे सरहदी गाँवों में और इराक में बम बरसाती है ओर स्त्रियों, पुरुषों 
और छोटे-छोटे बच्चों को अन्धाधुन्ध मार डालती है या जिन्दगी मर के लिए अपा- 

हिज कर देती है। लोग कहीं हवाई-जहाज की मार से बच न जागें, इसके लिए किसी 
शैतानी दिमाग़ ने देर से फटनेवाले बम” ईज़ाद किये हैं। जो गिरकर कोई नुक्सान 
नहीं पहुँचाते मालूम पड़ते और कुछ देर तक फटते नहीं हैं। गाँवों के स्त्री-पुरुष, 
यह सोचकर कि खतरा निकल गया, अपने घरों को वापस लोट आते हैं और थोड़ी 


ही देर बाद बम फट जाते हैं, जिससे आदमियों का और सम्पत्ति का नाश हो 
जाता है। 


करोड़ों के सिर पर रोजमर्रा की भुखमरी की जो दहशत सवार रहती है 
उसका भी खयाल करो। हम अपने चारों तरफ़ ग्ररीबी देखने के आदी हो गये हैं। 
हम समझते हैं कि मजदूर और किसान उजड्ड लोग हैं और वे तकलीफ़ ज्यादा मह- 
सूस नहीं करते। अपनी आत्माओं की फटकार को ठंडी करने के लिए यह दलील 
कितनी फ़िजूल है ! मुझे बिहार में झरिया की एक कोयले की खान में जाने की बात | 
याद है, और जमीन को सतह के बहुत नीचे, कोयले के लम्बे-लम्वे काले और अच्चेरे . 
दालानों में. स्त्रियों और पुरुषों को काम करते देखकर मुझे जो सदमा पहुंचा, उसे 
मैं कभी नहीं भूल सकता । लोग खानों में काम करनेवालों के लिए आठ घंटे के 
दिन की बातें करते हैं, लेकिन कुछ लोग इसका भी विरोध करते हैं और सोचते 
हैं कि उनसे और भी ज्यादा काम लिया जाना चाहिए। जव मैं इस वहस को सुनता 
हूँ या पढ़ता हूँ तो मुझे अपनी उन जमीं-दोज़ अन्ेरे तहखानो में जाने की बात 
याद आ जाती है, जहाँ आठ मिनिट भी मेरे लिए पहाड़ हो गये थे। 


फ्रान्स का “आतंक' एक भयंकर चीज़ था। लेकिन फिर भी ग्ररीवी और वेकारी 
के राजरोग के मुकाबले में वह मक्खी के डंक-जेसा था। समाजी क्रान्ति का खर्चा, 
चाहे बह क्रान्ति कितनी ही बड़ी क्यों न हो, इन बुराइयों से कम होता है; और 
उस युद्ध के खर्चो से भी कम होता.है, जो मौजूदा राजनीतिक और समाजी व्यवस्था 
में बार-बार हमारे सिर पर आता रहता है। फ्रान्स की राज्यक्रान्ति का आतंक बहुत 
बड़ा इसलिए दिखलाई पड़ता है कि बहुत-से खिताबघारी और अमीर-वर्ग के लोग 
उसके शिकार हुए। हम लोग इन खास-रियायती वर्गों की इज्जत करने के इतने 
आदी हो गये हैं कि जब ये लोग मुसीबत में होते हैं तो हमारी सहानभूति उनकी तरफ़ 
हो जाती है। दूसरों की तरह ही इनके साथ भी सहानुभूति रखना अच्छा है। लेकिन 
यह याद रखना चाहिए कि इन लोगों की संख्या बिलकुल कम होती है। हम उनके 
मळे की कामना कर सकते हैं। लेकिन जिनसे असली मतलब है, वे तो आम लोग 
होते हैं, और हम थोड़ों की खातिर बहुतों को कूर्वात नहीं कर सकते। रूसो 
लिखता है--- जनता ही वास्तव में मनुष्य जाति है। जो जनता नहीं है वह इतनी 
छोटी चीज़ है कि उसे गिनने की भी तकलीफ़ उठाने की जरूरत नहीं ।' 


इस पत्र में मैं तुमको नेपोलियन के बारे में लिखना चाहता था। लेकिन मेरा 

दिमाग भटक गया. और मेरी कलम दूसरी तरफ़ दौड़ गई और नेपोलियन परगौर 
करना अभी बाकी है। उसे हमारे दूसरे पत्र का इन्तज़ार. करना पड़ेंगा। . 


: १०४ ३ 
नेपोलियन . 
; ४ नवम्बर, १९३२ 
फ्रान्स की राज्यक्रान्ति में से नेपोलियन का उदय हुआ। जिस गणराज्यी 

फ्रान्स ने यूरोप के बादशाहों को चुनौती दी थी और उनसे लोहा लिया था, उसने 
इस नन्हे से कोसिका-निवासी के आगे घुटने टेक दिये । फ्रान्स में उस समय एक अजीब 
तरह की जंगली खूबसूरती थी । फ़ान्सीसी कवि बाविये ने फ्रान्स की तुलना एक जंगली 
जानवर--सिर उठाये हुए व चमकदार, खालवाली एक शानदार और मनमौजी 
घोड़ी से, की है, जो खूबसूरत बदज़ात, जीन, जोत और लगाम से जबर्दस्त भड़कते- 
वाली, ज़मीन' पर पाँव पटकनेवाली, और अपनी हिनहिनाहट से दुनिया को 
डरानेवाली यी। यह शानदार घोड़ी कोसिका के इस नौजवान को सवारी देने 
के लिए राजी हो गई और उसने इससे बड़े-बड़े अजीब करतब करवाये । लेकिन 
उसने इसे सघा भी लिया और इस जंगली, मनमौजी जानवर का सारा जंगलीपन 
और अल्हंडपन दूर कर दिया। और उसने इससे इतना फ़ायदा उठाया और इसे 
इतना थका दिया कि इसने उसे भी गिरा दिया और खुद मी गिर पड़ी । 


. तो नेपोलियन किस तरह का आदमी था? कया वह संसार का कोई महान्‌ 
पुरुष था या, जैसा कि कहा जाता है, तक़दीर-देवी का पुत्र या जबदेस्त वीर था, . 
जिसने इन्सानियत को बहुत-से बन्धनों से छुटकारा दिलाने में मदद दी? या, जैसा - 
कि .एच० जी० वेल्स वगैरा कहते हैं, वह खाली एक हौसलेबाज़ था, जिसंने यूरोप 
को और उसकी सभ्यता को बड़ा भारी नुकसान पहुंचाया? शायद इन दोनों . 
बातों में सचाई है; या दोनों में सचाई का कुछ अंश है। हम सबमें अच्छाई और बुराई, - 
बड़प्पन और छुटपन को अजीब मिलावट होती है। वह भी ऐसी ही एक मिलावट . : 
था, लेकिन इस मिलावट में ऐसे असाधारण गुण मिले हुए थे, जो हममें से बहुतों _ 
में न मिलेगे। उसमें साहस था और आत्म-विशवास था; कल्पना थी और अद्भुत 


क्रिया-शक्ति थी और बड़े ऊँचे हौसले थे। वह बहुत बड़ा सेनानायक था औरं पुराने . | 


ज़माने के सिकन्दर और चंगेज जेसे सेनानियों की टक्कर का युद्ध-कला का उस्ताद . 
था। लेकिन वह कमीना था और स्वार्थी और घमण्डी भी था । उसकी ज़िन्दगी की. _ 
सबसे बड़ी उमंग किसी आदश के पीछे दोड़ना.नहीं थी, बल्कि खुद अपने लिए: 

सत्ता की तलादा थी। उसने एक बार कहा था: . "मेरी रखेल! सत्ता मेरी रखेल . 

है ! इसे वश में करने के लिए मुझे इतनी दिक्क़्त उठानी पड़ी है कि मैं न तो उसे 


किसीको छीनने दूंगा और न अपने साथ भोगने दूंगा ! ” वह न्ति में से पैदा हुआ 
था लेकिन फिर भी वह एक विशाल साम्राज्य के सपने देखता था और सिकन्दर 
की जीतें उसके दिमाग़ में भर रही थीं। उसे यूरोप भी छोटा मालूम होता था। 

र उसे ललूचा रहा-था, खासकर मिस्र और भारत। अपनी जिन्दगी के शुरू के 
दीर में, जब वह सत्ताइस साल का था, तब उसने कहा था: “महान्‌ साम्राज्य 
और जबरदस्त परिवर्तन सिंफ़ पूर्व में ही हुए हैं; उस पूर्वे में जहाँ साठ करोड़ लोग 
बसते हैं। यूरोप तो एक छोटी-सी टेकरी है!” 


नेपोलियन बोनापात का जन्म १७६९ ई० में कोसिका टापू में हुआ था 
जो फ़ान्स के मातहत था। उसकी रगों में फ्रान्स, कोसिका और इटली के खून 
.. मिले हुए-थे। उसने फ्रान्स के एक फ़ौजी स्कूल में तालीम पाई थी और राज्यक्रान्ति 
के समय में वह जेकोबिनी क्लव का-सदस्य था। लेकिन शायद वह जैकोविनी लोगों 
में अपना ही उल्लू सीधा करने के लिए शामिल हुआ था, इसलिए नहीं कि वह उनके 
आदर्शो में विश्वास-करता' था। १७९३ ई० में तूलों में उसे पहली जीत हासिल हुई। 
इस जगह के मालदार लोगों ने इस डर से कि कहीं क्रान्ति के राज में उनकी सम्पत्ति 
न छिन जाय, सचमुच अंग्रेजों कोबुळा लिया और बाकी वचा हुआ फ्रान्सीसी 
जंगी-बेड़ा उनके हवाले कर दिया। इस आफ़त ने और ऐसी ही दूसरी आफ़तों ने 
नई-उम्र के गणराज्य को जवर्देस्त धक्का पहुंचाया और हरेक फालतू आदमी को, 
और आरतों को भी, फ़ोज में भर्ती होने का हुक्म दिया गया । नेपोलियन ने वागियों 
को पीस डाला और तूलों.की लड़ाई में बड़ी उस्तादी के साथ हमला करके अंग्रेजों 
को हरा दिया। अव उसका सितारा बुळन्द होने लगा और चौबीस साल की उम्र 
में वह सेनापति वन गया। कुछ ही महीनों में जब रोबेसपीर गिलोतीन पर चढ़ा 
` दिया गया तो यह ऑफ़त में फंस गया, क्योंकि इस पर रोवेसपीर के दल का आदमी 
होने का सन्देह किया गया लेकिन सच तो यह है कि जिस दल में वह शामिल था 
उस दल का fah एक ही सद॑स्य था, और वह था खुद नेपोलियन: ! इसके वाद 
डायरेक्टरी का राज आया और नेपोलियन ने साबित कर दिया कि जैकोविनी 
होना तो दरकिनार वह तो उलट-क्रान्ति का नेता था और विना किसी हिचकिचाहट 
“ के जनता को गोलियों से मून सकता था । यह १७९५ ई० का वही मशहूर 'छरों का 
झोंका' था, जिसका जिक्र में एक पिछले पत्र में कर चुका हूँ । उस दिन नेपोलियन 
ने गणराज्य को घायल कर डाला । दस वर्षों के भीतर ही उसने गणराज्य का अन्त 
कर डाला और वह फ्रान्स का सम्राट्‌ वन बँठा। ' 


१७९६ ई० में वह इटली की फ़ौज का सेनापति हो गया और इटली के 
उत्तरी हिस्से पर बड़ी चतुराई से धावा करके उसने सारे यूरोप को चकित कर 

दिया । फ्रान्स की फ़ौजों में कान्ति का जोश अभी कुछ बाक़ी था । लेकिन वे फटे- 
हाल थीं, और उनके पास न ठीक कपडे थे, न जूते, न खाना ओर न एपया । बह इस 
फटेहाल और प!वों में छाले पड़े हुए जत्थे को आल्प्स के पहाड़ों के ऊपर होकर ले 
सया और उनको आशा दिलाई कि इटली के उपजाऊ मैदानों में qg पहनकर उााको 
खाना और आराम की चीज़ें सब मिलेंगी। दूसरी तरफ़ इटली के | को 
उसने आज़ादी का वचन दिया; वह उनको ज्ालिमों से छुड़ाने आ रहा था ।. लूट- 
खसोट के नजारे के साथ क्रान्तिवादी गपड़-सपड़ की यह कैसी विचित्र मिलावट थी ! 
इस तरह उसने फ्रान्स और इटली दोनों के निवासियों कौ भावनाओं से बड़ी चालाकी 
के साथ फ़ायदा उठाया। चूंकि वह खुद भी आधा इटारूवी था, इसलिए उसका खूब 
सिक्का जम गया! जैसे-जैसे उसे विजय मिलती गई, उसका रौब बढ़ने लगा 
और उसकी कोति फैलने लगी । अपनी फ़ौज में भी वह बहुत-सी बातों में साधारण 
सिपाहियों के साथ तकलीफ़ उठाता था और खतरे में उनके साथ रहता था; क्योंकि 
धावे में जहाँ कहीं सबसे ज्यादा खतरा होता वहीं वह पहुँच जाता था। वह हमेशा 
सच्ची लियाकत की तलाश में रहता था और इसके लिए वह तुरन्त लड़ाई के 
मैदान ही में इनाम दे देता था ; अपने सिपाहियों के लिए वह पिता--एक बहुत 
नौजवान पिता ! --के समान था, जिसे वे प्यार से छोटा-सा कार्पोरळ' कहते थें 
और 'तू करके सम्बोधन करते थे। फिर इसमें ताज्जुव की क्या वात, जो बीस- 
पच्चीस साल का यह नवयुवक सेनापति फ्रान्सीसी सिपाहियों का प्राणप्यारा 
बन गया हो ? 
तमाम उत्तरी इटली को विजय करके, आस्ट्रिया को हराकर, और 

देनिस के पुराने गणराज्य का अन्त करके और वहाँ बड़ी भद्दी साम्राज्यशाही 
' सुलह करके वह एक महान्‌ विजयी और वीर बनकर पैरिस लौटा। फ्रान्स में उसका 
दबदबा क़ायम होना शुरू हो ही गया था । लेकिन उसने सोचा कि शायद अभी 
सत्ता हथियाने का ठीक वभत नहीं आया है, इसलिए उसने एक फ़ौज लेकर मिस्र 
जाने का ढंग रचा। जवानी से ही पूर्व को यह पुकार उसके दिल में उठ रही थी 
और अब वह इसे पूरी कर सकता था। एक लम्बे-चौड़े साम्राज्य के सपने उसके 
दिमाग़ में चक्कर लगाने लगे होंगे। भूमव्यसागर में अंग्रेजी जंगी-वेडे से किसी 
तरह वाल-बाल बचकर वह सिकन्दरिया जा पहुंचा । 

मिस्र उन दिनों तुकों के उस्मानी साम्राज्य का हिस्सा था, लेकिन इस साम्राज्य 
का पतन हो चुका था और ia में असली राज ममलक़ों' का भा, जो सिर्फ़ नाम 


१ समलक--तुर्कों के सुलतान अयूब के शरीर-रक्षक रालाम, जो उसकी 
मृत्य (१२५१) के बाद १५१७ ई० तक मित्र में राज करते रहे। सुलतान सलीम 
प्रथम ने इनको निकाल बाहर कर दिया था, लेकिन अठारहवों सदी में इन्होंने फिर 

के लिए तुर्की के सुलतान के मातहत थे । क्रान्तियों और आविष्कारों ने यूरोप को 
भले ही हिला डाला हो, लेकिन ये ममलूक अभी तक मध्य-युगो का ही ढंग अपनाये 
हुए थे। कहते हैं कि जब नेपोलियन क़ाहिरा पहुँचा तो एक ममळूक सूरमा रेशम के 
भड़कीले कपड़े और दमिरक का जिरह-बस्तर (कवच) पहने घोड़े पर सवार 
होकर फ़ान्स की फ़ौज के सामने आया और उसके नेता को हन्द्र-युद्ध के लिए 


ललकारा ! उस बेचारे पर गोलियों की बौछार की गई। इसके बाद जल्द ही : 


नेपोलियन ने 'पिरेमिड्स की लडाई' जीती। वह नाटक-जैसे हाव-माव बहुत पसन्द 
करता था। एक पिरैमिड के नीचे अपनी फ़ौज के सामने घोड़े पर खड़े होकर उसने 
कहा--“सिपाहियो ! देखो, चालीस सदियाँ तुम्हारे ऊपर निगाह डाल रही हैं ! ' 


ु नेपोलियन थल-युद्ध का उस्ताद था और वह जीतता ही गया । लेकिन समुद्र 

'वर उसका बस न चला । वह जलऱ-युद्ध लड़ना नहीं जानता था और शायद उसके 
पास योग्य समुद्री-सेनानायक भी नही थे। ठीक उन्हीं दिनों मूमध्यसागर में इंग्लेण्ड 
के जंगी-बेड़े की कमान एक गैर-मामूली प्रतिमावाले आदमी के हाथों में थी। बह 


` होरेशियो नेल्सन' था। नेल्सन बड़ी हिम्मत करके एक दिन ठेठ बन्दरगाह में घुस 


आया और नीळ नदी की लड़ाई में उसने फ़ान्स के जंगी वेडे को तवाह कर दिया। 
इस तरह परदेश में नेपोलियन फ़ान्स से बिछुड़ गया। वह तो किसी तरह चुपचाप 
बचकर निकल भागा और फ्रान्स पहुंच गया, लेकिन ऐसा करके उसने अपनी 'पूर्व 
की फ़ौज को कुर्बान कर दिया। 


इन जीतों में और कुछ फ़ौजी नामवरी के वावजूद पूर्वी देशों का यह जव- 
दस्त धावा असफल रहा । लेकिन दिलचस्पी की यह वात ध्यान में रखने लायक 
है कि नेपोलियन अपने साथ विशेषज्ञों, विद्वानों और प्रोफ़ेसरों की भीड़-को-भीड़, 
बहुत-सी किताबों और तरह-तरह के औजारों फे साथ, मिस्र देश को ले गया था । 
इस “इन्स्टीट्यूट' मण्डली में रोज चर्चाएँ होती थीं, जिनमें नेपोलियन भी बराबरी 
की हैसियत से भाग लेता था। इन विशेषज्ञों ने विज्ञान की खोजों का वहुत-सा अच्छा 
` काम किया। यूनानी लिपि भौर मिस्र की चित्र-लिपि के दो भेद--इन तीन लिपियों 
में खुदा हुआ एक शिलालेख मिलने से तसवीरी लिखावट की पुरानी पहेली हल हो 
गई। यूनानी लिपि की सहायता से दूसरी दोनों लिपियों को पढ़ लिया गया। यह भी 
अधिकार प्राप्त कर लिया । ३७९८ ६० में नेपोलियन ने इन्हें हराया और १८११ 
$o में सुलतान मुहम्मद: बळी में इनका अन्त कर दिया। 
EA * नेल्सन. (१७५८-१८०५) --इंग्लेण्ड का बड़ा प्रसिद्ध और योग्य नो- 
ढ ति। इसने कई समुद्री लड़ाइयां जोतों थीं और इंग्लेण्ड का समुद्री गौरव 
बढ़ाया। यह ट्राफल्गार के युद्ध में मारा गया। 

दिलचस्प बात है कि स्वेज़ पर नहर काटने की एक तजवीज में नेपोलियन ने 
भी बहुत दिलचस्पी दिखलाई थी । ; 


जब नेपोलियन मिस्र में था तो उसने ईरान के शाह और दक्षिण भारत के 
टीपू सुलतान के साथ कुछ वातचीत चलाई थी । लेकिन इनका फल कुछ न निकला 
क्योंकि उसके पास समुद्री ताक़त बिलकुल नथी। अन्त में समुद्री ताक़त ने ही 
नेपोलियन को पछाड़ दिया और उन्नीसवीं सदी में इंग्लण्ड को ज़बदेस्त बनाने- 
वाली भी समुद्री ताक़त ही थी। | 


मिस्र से जब नेपोलियन लौटा तो फ़ान्स की हालत बहुत खराब हो रही थी। 
डायरेक्टरी बदनाम और लोगों को नापसन्द हो चुकी थी, इसलिए हरेक की आँखें 
नेपोलियन की तरफ़ लगी हुई थीं। वह तो सत्ता हथियाने को तैयार ही बैठा,था। 
नवम्बर, १७९९ ई० में, अपनी वापसी के एक महीने बाद, नेपोलियन ने अपने भाई 
ल्यूशन की सहायता से असेम्बली को जवदंस्ती भंग कर दिया, और उस समय के 
जिस संविधान के मातहत डायरेक्टरी हुकूमत कर रही थी, उसका अन्त कर दिया। 
इस जबरदस्ती के राजनीतिक घड़ाके' से, नेपोलियन ने हालत को क़ाब में कर लिया। 
वह ऐसा इसलिए कर सका कि लोग उसे चाहते थे और उसमें मरोसा रखते थे। ' 
क्रान्ति का तो बहुत दिन पहले ही दिवाला निकल चुका था; लोकतन्त्र का भी अब 
लोप हो रहा था और एक लोकप्रिय सेनापति का डंका बज रहा था। एक नये संवि- 
घान का मसविदा बनाया गया, जिसमें तीन 'कोंसल/ (यह शब्द प्राचीन रोम से 
लिया गया था) रक्खे गये, लेकिन इन तीनों में प्रधान नेपोलियन था, जिसे पूरे अधि- 
कार थे। वह प्रथम 'कौंसल” कहलाया और दस वर्ष के लिए नियुक्त किया गया.। 
संविधान पर चर्चा के दौरान में किसीने यह सुझाव दिया कि एक ऐसा राष्ट्रपति 
होना चाहिए, जिसके हाथ में कोई असली सत्ता न हो और जिसका मुख्य काम 
कागज-पत्रों पर हस्ताक्षर करना हो और जो रस्मी तौर पर गणराज्य का प्रतिनिधि 
माना जाय, जैसे आजकल संवैधानिक बादशाह होते हैं या फ़ान्स का राष्ट्रपति 
है। मगर नेपोलियन तो सत्ता चाहता था, सिफ़े शाही पोशाक नहीं । उसे ऐसे शाही 
लेकिन बिना सत्तावाले राष्ट्रपति की कोई दरकार नहीं थी। उसने कहा--इस 
मोटे सूअर को दूर करो!” 


. यह संविधान, जिसमें नेपोलियन को दस साल के लिए प्रथम कौंसल बनाया 
गया था, जनता की राय के लिए पेश किया गया और तीस लाख से ज्यादा वोटरों 
ने उसे लगभग एक राय से मान लिया | इस तरह फ्रान्स की जनता ने इस झूठी आशा 

* इसे ,फ्रान्सीसी भाषा में कू देता' (Coup d'etat) कहते हैं, और 
पद अंग्रेजी भाषा में भो प्रयोग किया जाता है। ) द S 

. में कि वह उन्हें स्वतन्त्रता और सुख दिलायेगा, खुद ही सारी सत्ता नेपोलियन को 
` भेंट कर दी। 


लेकिन हम नेपोलियन के जीवन-इतिहास की सारी बातें नहीं रिख सकते । वह 

तो और सत्ता की दिन-पर-दिन बढ़ती हुई भूख से भरा पड़ा है। “राजनीतिक धड़ाके' 
के बाद पहली ही रात को, जबकि नया संविधान बनने और मंजूर होने सी न पाया 
था, उसने क्रानूनी जन्ते का मसबिदा बनाने के लिए दो कमेटियाँ मुक़रर कर दीं। 
उसकी तानाशाही का यह पहला काम था। लम्बे वादविवाद के बाद, जिसमें नेपो- 
लियन मी शामिल होता था, यह जाव्ता १८०४ ई० में आखिरी तौर पर मंजूर 
कर छिया गया। यह नेपोलियन कोड' नेपोलियन का क़ानूनी जाव्ता कहलाया। 
क्रान्ति के विचारों या आज केपैमाने के लिहाज से यह क़ानून कुछ आगे वढा 
हुआ नहीं था। लेकिन वह उस समय की हालतों से जरूर आगे बढ़ा हुआ था 
और सौ साळ तक कई बातों में यह सारे यूरोप के लिए क़रीव-करीब न मूना वना 
रहा। नेपोलियन ने और मी कई तरह से प्रशासन में सादगी और मुस्तैदी पैदा की। 
वह हरेक काम में दल देता था और छोटी-छोटी बातों को याद रखने की उसमें 
अजीब शक्ति थी। अपनी अद्भुत कार्यशक्ति और जीवट से वह साथियों और 
मन्त्रियों को थका डालता था। उस समय का उसका एक सहयोगी उसके वारे में 
लिखता है: अपनी ढंग से चलनेवाछीं समझ-बूझ के साथ राज करता हुआ, प्रशासन 
करता हुआ और मोल-तोल करता हुआ, वह दिन में अठारह घंटे काम करता है। 
जितना शासन दूसरे वादशाहों ने सौ वर्षों में किया होगा उससे ज्यादा इसने तीन 
वर्षों में कर लिया है।” यह बात ज़रूर बढ़ाकर कही गई है, लेकिन यह सही है कि 
अकबर की तरह नेपोलियन की भी याददाइत असाधारण थी और उसका दिमाग 
शी तरह ढंग से चलनेवाला था। वह अपने बारे में कहता था: “जव मैं किसी बात 
दिमाग से हटाना चाहता हूँ तो उसकी दराज बन्द कर देता हे ई दूसरी दराज 
खोळ देता हूँ। इन दराजों में रखी हुई चीज़ें कभी गड़बड़ नहीं होने पाती और न वे 
T परेशान करती हैं। मैं जब सोना चाहता हूँ सब दराज़ें बन्द कर देता हे और 
जाता हूँ KU वास्तव. में यह देखा गया था कि लड़ाई होती रहती थी और वह 
ज़मीन पर लेट जाता था और आघा घंटे के क़रीव सो लेता था, और उसके बाद 

उठकर फिर लम्बे समय के लिए गन के साथ काम में जुट जाता था। 


वह दस वषं के लिए प्रथम कोसळ बनाया गया था। सत्ता के जीने की दूसरी 
सीढ़ी तीन साल बाद, १८०२ ई० में आई, जब उसने अपने-आपको उम्र मर के लिए 
कॉसल बनवा लिया और उसके अधिकार बढ़ा दिये गए। गणराज्य का अन्त हो 
चुका था, और वह सब तरह से राजा वन गया था, हालाँकि नाम के लिए राजा नहीं 
कहलाता था। और फिर जैसा कि होना ही था, उसने १८०४ ई० में जनता की 

राय लेकर अपने-आपको सम्राट्‌ ऐलान कर दिया। फ्रान्स में वह ही सर्वेसर्वा था, 
लेकिन फिर भी इसमें और पुराने ज़माने के निरंकुश राजाओं में बहुत फ़क़ था। 
वह्‌ परम्परा और देवी अधिकार को अपनी सत्ता का आघार नहीं बना सकता था। 
उसे तो अपनी सत्ता अपनी मुस्तैदी और जनता में अपनी लोकप्रियता के आधार पर 
रखनी थी। ओर वह भी खासकर किसानों में लोकप्रियता के आधार पर, जो हमेशा 
से उसके सत्रसे ज्यादा हिमायती रहे थे; क्योंकि वे जानते थे कि इसी ने उनकी 
जमीनों को छिनने नहीं दिया था। नेपोलियन ने एक वार कहा था: “मैं गोल कमरों 
में बेठनेवालों-और. बकवास करनेवालों की राय की क्‍या परवाह करता हेँ। मैं 
तो सिफ़ एक ही राय को वा किसानों की राय है ।” लेकिन लगभग रूगा- 
तार चळनेवाले युद्धों के लिए अपने बेटों को मेंट देते-देते अन्त में किसान लोग भी 
तंग आ गये। जब यह सहारा छिन गया तो जो विशाल भवन नेपोलियन ने खड़ा 
किया था, वह लड़खड़ाने रूगा। 


दस वर्ष तक वह सम्राट रहा और इन वर्षो में वह माके की चढ़ाइयाँ करता 
हुआ, और याद रखने लायक्र लड़ाइयाँ जीतता हुआ यूरोप के सारे महाद्वीप में 
दोड़ता फिरा। सारा यूरोप उसके नाम से थर्राता था और उसका ऐसा दबदबा 
था जैसा उसके पहले और वाद में आजतक किसी का न हुआ। मारेंगो (यह लड़ाई 
१८०० ई० में हुई, जब उसने अपनी फ़ौज के साथ स्वीज़रलैण्ड की बरफ़ से ढकी 
हुई सेंट वर्नाडँ कौ घाटी को पार किया), उल्म, आस्तरलित्स, येना, इलू, फ्रीदलेंद, 
वाग्रम, वैरा, उसकी ज़मीन पर जीती हुई मशहूर लड़ाइयों के नाम हैं। आस्ट्रिया, 
प्रशिया, रुस वग्नेरा, सव उसके सामने भरभराकर गिर पड़े। स्पेन, इटली, नीदर- 
लण्ड, राइन का कान्फेडरेशन कहलानेवाला जमनी का बड़ा हिस्सा, पोलेण्ड, जो 
वारसा की डची कहलाता था, ये सव राज्य उसके मातहत हो गये। पुराना पवित्र 
तत साम्राज्य, जो बहुत दिनों से नाम के लिए रह गया था, अब बिलकुल खत्म 

राया । 


यूरोप की बड़ी शक्तियों में से सिफ़ इंग्लैण्ड ही आफ़त से बच गया । इंग्लैण्ड 
को उसी रा बचाया, जो नेपोलियन के लिए हमेशा एक रहस्य रहा। और समुद्र 
की दी हुई हिफाजत के सबब से इंग्ल॑ण्ड उसका सबसे जबदंस्त ओर कट्टर दुश्मन 
“बन गया । मैं बतला चुका हूँ कि किस तरह नेपोलियन की ज़िन्दगी के शुरू में ही 
नेल्सन ने नील नदी को लड़ाई में उसके जंगी बेडे को तबाह कर दिया था। २१ 
अकतूबर, १८०५ ई० को स्पेन के दक्षिणी किनारे पर ट्रेफल्गर अन्तरीप के पास 
नेल्सन ने फ़ान्स और स्पेन के शामिल जंगी बेड़े पर और भी जबदेस्त विजय 
हासिल की। इसी समुद्री छड़ाई के शुरू होने के पहले नेल्सन ने अपने बेड़े को यह 
मशहूर सन्देश दिया थाः “इंग्लैण्ड को आशा हे कि हरेक आदमी अपना फ़र्ज अदा 

» नेल्सन तो विजय की घड़ी में मारा गया। लेकिन इस विजय ने, जिसे 
ha लोग बड़े अभिमान से याद करते हैं और जिसकी यादगार लंदन के ट्रेफल्गर 
स्क्वायर में नेल्सन-मीनार के रूप में वनी हुई है, नेपोलियन के इंग्लेण्ड पर बावा 

सपने को नष्ट कर दिया। ५ 
na नयन ने यूरोप के महाद्वीप के सारे बन्दरगाहों को इंग्लैण्ड के लिए 
रोक देने का हुम निकालकर इसका बदला लिया। इंग्लैण्ड की किसी तरह की भी 
आवा-जाही की मनाही कर दी गई और 'बनियों के राष्ट्र' इंग्लेण्ड को इस तरह काबू 
में लाने कां इरादा किया गया। उधर इंग्लैण्ड ने इन बन्दरगाहों की नाकावन्दी 
कर दी और नेपोलियन के साम्राज्य व अमेरिका वगेरा दूसरे देशों के बीच होने- 
वाळे व्यापार को रोक दिया। यूरोप में लगातार साजिश करके और नेपोलियन के 
दुश्मनों को तटस्थ (गैर-्तरफ़दार) राज्यों को दिल खोलकर सोना बाँट कर 
इंग्लैण्ड ने नेपोलियन से लडाई लड़ी। इस काम में उसे यूरोप के कई बड़े-बड़े 
मालदार घरानों से, खासकर रॉथूसचाइल्ड घराने से, बड़ी मंदद मिली] 

इंग्लैण्ड ने नेपोलियन के ख़िलाफ़ एक और भी तरीक्रा काम में लिया, जो 
प्रचार का था। हमला करने का यह नया ही ढंग था, लेकिन तवसे न आम 
हो गया है। फ्रान्स के, और खासकर नेपोलियन के खिलाफ आन्दोलन 
शुरू किया गया। तरह-तरह, के लेख, पुस्तिकाएं,, समाचार-पत्रिकाए, नये सम्राट्‌ 
का मखौल उड़ानेवाले कार्टून, और झूठी बातों से भरे हुए बनावटी संस्मरण लंदन से 
जारी होते थे और चोरी-छिपे फ्रान्स,भ दाखिल कर दिये जाते थे। अखबारों के ज़रिये 
झूठी बातों का प्रचार आजकल के युद्धों का वाक़ायदा अंग बन गया है। १९१४- 
१८ ई० के महायुद्ध के दौरान, युद्ध में माग लेनेवाले सब देशों की सरकारों ने 
बड़ी बेहयाई के साथ अजीव-से-अजीव झूठी ब्रातें फेलाई और मालूम होता है 
इनको गढुने और प्रचार करने की कला मे इंग्लण्ड आसानी से सबसे आगे रहा! 
उसे तो नेपोलियन के समय से अबतक एक सदी की लम्बी तालीम भी मिल चुकी 
थी।.हम भारत के लोग अच्छी तरह जानते हैं कि किस तरह हमारे देश के वारे 
में सच्ची बातें दवा दी जाती हैं और यहाँ इंग्ल॑ण्ड में ऐसी झूठी बातों का प्रचार 
किया जाता है कि देखकर हैरत होती है ! 


: १०५: 
नेपोलियन का कुछ ओर हाल 


६ नवम्बर, १९३२ 
पिछले पत्र में हमने नेपोलियन की कहानी जहाँ छोड़ी है, वहीं से सिलसिला 
जारी रखना चाहिए। 

नेपोलियन जहाँ कहीं गया वहीं वह अपने साथ फ्रान्स की राज्यक्रान्ति 
की कुछ बात लेता गया और जिन देशों को उसने जीता वहाँ लोग उसके आने 
से नाखुश नहीं हुए। वे लोग अपने वोदे और आधे सामन्ती शासकों से तंग आ गये 
थे, जो उनकी गरदन पर सवार थे। इससे नेपोलियन को बहुत मदद मिली और 
जैसे-जेसे वह आगे बढ़ता गया, सामत्तशाही उसके सामने टूटकर गिरने लगी । 
जमंनी में तो खासतौर पर सामन्तशाही का सफ़ाया हो गया । स्पेन में उसने इनक्वि- 
ज़िशन का अन्त कर दिया। लेकिन राष्ट्रीयता की जिस भावना को उसने अनजान 
में पैदा कियाँ था, वही उळटकर उसके पीछे पड़ गई और अन्त में इसी ने उसे 
परास्त कर दिया। वह पुराने वादशाहों और सम्राटों को नीचा दिखा सकता था, 
लेकिन अपने खिलाफ़ भड़के हुए सारे राष्ट्र को नहीं । इस तरह स्पेन के लोग खिलाफ़ 
उठ खड़े हुए और वर्षों तक उसकी शक्ति और उसके साधनों को निचोड़ते रहे। 
जर्मन लोग भी बैरन वॉन स्तीअन नामक एक बड़े देशभक्त के झण्डे के नीचे 
संगठित हो गये। यह नेपोलियन का कट्टर दुर्मन बन गया। जमनी में मुक्ति का 
संग्राम हुआ। इस तरह राष्ट्रीयता, जिसे खुद नेपोलियन ने ही जगाया या, समुद्री- 
शक्ति से मेल करके उसके पतन का सबब बन गई। लेकिन किसी मी सूरत में 
यह मुश्किल था कि सारा यूरोप तानाशाह को बर्दाश्त कर लेता, या शायद खुद 
नेपोलियन की ही बात सही थी, जो उसने बाद में कही थी: “मेरे पतन-का दोष 
मेरे सिवा किसी पर नहीं है। मैं खुद ही अपना सवसे बड़ा दुश्मन रहा हूँ, और जो 


गाज मुझपर गिरी उसका कारण भी मैं Tap ag 

इस अद्भुत प्रतिमावाल व्यक्ति में | मी बहुत ही अनोखी थीं। 
उसमें हमेशा कुछ नई नवाबी-का ठाठ रहा और उसके दिल में यह अजीब लालसा 
रही कि पुराने और बोदे वादशाह और सम्राट्‌ उससे बरावरी का बर्ताव करें। 
उसने अपने भाई-बहनों को बड़े भद्दे तरीक़ से बढ़ाया, हालाँकि वे बिलकुल नालायक 
थे। ल्यूशन ही एक लायक भाई था, जिसने १७९९ ई० के राजनीतिक घड़ाके के 
दौरान एक संकट की घड़ी में नेपोलियन की सहायता की थी, लेकिन बाद में 
वह खटपट हो जाने के कारण इटली में जाकर बस गया। दूसरे भाइयों को, 
जो घमण्डी और बेवकूफ़ थे, नेपोलियन ने कहीं का राजा और कहीं का शासक 
बना दिया। अपने कुटुम्ब को आगे बढ़ाने की उसमें एक अजीब और बेहुदा 


> 


धन थी। जब उस पर मुसीबत पड़ी तो इनमें से क़रीब-क़रीव सबने उसे घोखा 
दिया और उसपे किनाराकशी की। नेपोलियन को अपना राजवंश क़ायम करने 
की भी वडी चाह थी। अपने जीवन के शुरू में, इटली पर चढाई करने और नामी 
होने से पहले ही उसने जोजेफ़ीन दे वोहार्नाई नामक एक सुन्दर लेकिन चंचळ 
औरत से विवाह कर लिया था । जब उससे कोई सन्तान न हुई तो नेपोलियन को बडी 
निराशा हुई, क्योंकि उसके दिल में तो राजवंश चलाने की लालसा थी । बस उसने 


ti 

जोज्ञेफीन को तलाक़ देकर दूसरी स्त्री से विवाह करने का इरादा कर लिया, हालां- 
कि जोजेफ़ीन से वह प्रेम करता था । उसकी इच्छा रूस की एक ग्रांड-डचैस से विवाह 
करने की थी, लेकिन जार ने इसकी इजाज़त नहीं दी । नेपोलियन भले ही लगभग 
सारे यूरोप का स्वामी हो, लेकिन रूस के शाही खानदान में विवाह का ऊंचा होसला 
करना ज़ार की राय में कुछ गुस्ताखी की बात थी ! तब नेपोलियन ने किसी तरह 
आस््रिया के हैप्सवर्ग सम्राट्‌ को मजबूर किया कि वह अपनी पुत्री मेरी लुइसी का 
विवाह उसके साथ कर दे। उसकी कोख से एक लड़का पैदा हुआ, लेकिन वह मूढ़ 
और मूख थी और उसे Morgs क नहीं चाहती थी और नेपोलियन के लिए वह बहुत 
बुरी पत्नी सावित हुई। जब नेपोलियन पर आफ़त आई तो वह उसे छोड़कर भाग 
गई और उसे बिलकुल ही भूल गई। 


बड़े अचम्भे की बात है कि यह व्यक्ति जो कई बातों में अपनी पीढ़ी के लोगों 
से त ॐ ऊंचा था, बादशाहत के पुराने विचारों से पैदा होनेवाळी थोथी तड़क-भड़क 
का कार हो गया। और फिर भी बहुत वार, वह क्रान्ति की-सी बातें करता था 
और इन वोदे बादशाहो का मखोल उड़ाया करता था। उसने क्रान्ति और नई 
व्यवस्था से जान-बूझकर पीठ मोड़ ली थी; पुरानी व्यवस्था न तो उसके अनुकूल 
थी और न उसे अपनाने के लिए तैयार थी। इसलिए इन दोनों के बीच उसका 
पदन हो गया। 


__ घीरेःधीरे फ़ोजी,नामवरी की इस ज़िन्दगी का दुःखभरा अन्त होता है.जो होना 
ही था। खुद उसके ही कुछ मन्त्री दग्रावाज हो जाते हैं और उसके खिलाफ साजिरा 
करते हैं; तैलीरंद रूस के जार से मिलकर साजिश करता है और फ्यूशे इंग्लैण्ड 
से मिलकर। नेपोलियन उनकी दशाबाजी पंकड़ लेता है, लेकिन फिर भो ताज्जुव 
है कि उनकी सिर्फ़ लानत-मळामत करके उन्हें मन्त्रियो के पद पर रहने देता है! 

. वर्नादोत नामक एक सेनापति उसके खिलाफ़ हो जाता है और उसका E दुश्मन 
बन जाता है! माता और ल्यूशन के सिवा उसके कुटुम्ब के सारे लोग बद- 
माशियाँ करते चले जाते हैं और उसकी जड़ भी काटते रहते हैं। फ्रान्स में भी बेचैनी 
बढ़ती चली जाती है और उसकी तानाशाही बड़ी कठोर और बेदद हो जाती. 
है और कितने ही लोग बिना मुक़दमे के जेलो में डाल दिये जाते हैं। उसका सितारा 
साफतौर पर नीचे गिरता हुआ मालूम होता है और तालाब को सूखता देख 
कर बहुत-सी मछलियां उसे छोड़ जाती हैं। उम्र ज्यादा न होने पर भी वह शरीर 

से और दिमाग़ से कमजोर होता जाता है। ठेठ लड़ाई के बीच में कमी-कभी उसके 
पेट में वायु Pa ददं उठ खड़ा होता है। सत्ता भी उसे भ्रष्ट कर देती है । पुरानी 
चतुराई तो उसमें मौजूद है, लेकिन अव उसकी काळ भारी पड़ जाती है। वह अक्सर ' 

आगा-पीछा सोचने में रह जाता है और वहम करने लगता है। उसकी फ़ौजें भी 
पहले से ज्यादा भारी-मरकम हो गई हैं। 


१८१२ ई० में जवदेस्त फ़ौज के साथ वह रूस पर चढ़ाई करने के लिए 
रवाना होता है। वह रूसवालों को हरा देता है और बिना ज्यादा लड़ाई के आगे 
. बढ़ता चला जाता है। रूस की फ़ौजें लगातार पीछे हटती जाती हैं और लड़ने 
के लिए सामने नहीं आतीं। नेपोलियन की 'ग्रान्ड आर्मी” उनकी वेकार तलाश 
करती-करती अन्त में मास्को ir हुंच जाती है। ज़ार तो घुटने टेकने के लिए तैयार हो 
जाता है, लेकिन दो व्यक्ति, एक तो फ्रान्सीसी वर्नादोत, नेपोलियन का पुराना सहयोगी 
और सेनापति, और दूसरा जमंन राष्ट्रवादियों का नेता वैरन वान स्तीअन, जिसे 
नेपोलियन ने बागी ऐलान कर दिया था, जार को ऐसा करने से रोक देते हैं। रूसी 
लोग दुझ्मन को घुएँ से भगा देने के लिए अपने प्यारे मासको शहर में ही आग 
लगा देते हैं। जव मॉस्को के जरूने की खबर सेंट पीटसंबग पहुंचती है तो स्तीअन, जो 
उस वक्त खाना खा रहा था, अपना शराब का प्याला उठाकर कहता है: “इससे तीन- 
चार वार पहले भी मैं अपना सामान गंवा चुका हूँ। हमें तो ऐसी चीज़ों को फेंक देने का 
अभ्यासी वन जाना चाहिए। चूंकि हमें मरना तो है ही, इसलिए हमको बहादुरी 
दिखानी चाहिए!” 


सर्दी का मौसम शुरू हो रहा था। नेपोलियन जलते हुए मास्को को छोड़कर 
फ्रान्स लौटने का फैसला करता है। 'ग्रान्डआर्मी' बफ़ में होकर थकी-मान्दी धीरे- 
धीरे वापस घिसटती है। उधर रूस के क़ज्ज़ाक, जो बराबर उसके दोनों ओर व 
पीछे-पीछ लगे हुए हैं, उसपर हमला करते हैं और छापे मारते हैं और पिछड़ जाने- 
वालों को मौत के घाट उतार देते हैं। कड़ी सर्दी और क़ज्ज़ाक , दोनों मिलकर 
हज़ारों जाने ले लेते हैं और 'ग्रात्ड आर्मी' भूतो का-सा जुलूस बन जाती है, जिसमें 
सब लोग पैदल, फटेहाल, पाँवों में छाले पड़े हुए और ठंड से गले हुए, थकावट से 
लड़खड़ाते हुए चलते हे । अपने गोलन्दाजो के साथ नेपोलियन को भी पैदल चलना 
पड़ता है। यह यात्रा वडी भयंकर और दिल तोड़नेवाली साबित होती है और वह 
जबदंस्त. फौज कम होती-होती अन्त में क़रीब-क़रीव ग्रायब हो जाती है। सिर्फ़ 
. मुट्ठी-मर लोग वापस लोट पाते हैं। 


रूस की यह चढ़ाई ज़बदेस्त चोट साबित हुई । इसने फ्रान्स की जन-शक्ति 
को खत्म कर दिया और उससे भी ज्यादा यह था कि इससे नेपोलियन पर वुढ़ापा- 
छा गया; चिन्ताओं ने उसे पस्त कर दिया ओर वह लड़ाई-झगड़ों से ऊव गया। 
लेकिन फिर भी उसे चैन से नहीं बैठने दिया गया। दुश्मनों ने उसे घेर लिया और 
हालाँकि अभी तक वह फ़तह हासिल करनेवाला चतुर सेनापति था, लेकिन 

फन्दा अब धीरे-धीरे कसने लगा। तैलीरँदे की साजिशें बढ़ने लगीं और नेपोलियन 
के कुछ भरोसेदार मार्शल तक भी उसके खिलाफ़ हो गये। अन्त में उकताकर और तंग 
आकर नेपोलियन ने अप्रैल, १८१४ ई० में गद्दी छोड़ दी। 


नेपोलियन के रास्ते से हटते ही यूरोपीय शक्तियों को एक बड़ी कांग्रेस यूरोप 
का नया नक्शा तय करने के लिए वियेना में की गई। नेपोलियन को भूमध्य 
सागर से एक छोटे-से टापू एल्वा में भेज दिया गया । बोबेन राजवंश का एक और 
लुई, जो गिलोतीन पर मारे गए लुई का भाई था, जहाँ कहीं छिपा पड़ा था, वहीं 
से निकालकर लाया गया और अठारहवें लुई के नाम से फ़ान्स की राजगद्दी पर 
विठाया गया। इस तरह वोर्वन फिर वापस आ गये और उनके साथ वहुत-सी 
पुरानी ज़ालिमशाही भी वापस आ गई। बास्तील के पतन से लगातार अवतक 
पच्चीस वर्षे के सारे दिलेर कारनामों का वस यह अन्त हुआ ! वियेना में बादशाह 
लोग और उनके मन्त्री लोग आपस में बहसें करते और रूड़ते-झगड़ते थे, और जब इन 
बातों से फुरसत पाते तो मौज उड़ाते थे। उन्होंने अव आराम की सांस ली। एक बड़ी 
भारी दहशत दूर हो गई थी और वे लोग खुलकर साँस ले सकते थे। 
नेपोलियन के साथ गहारी करनेवाला देश-ब्रोही तैलीरेंदे वादशाहों और मन्त्रियों 
की इस भीड़ में बड़ा लोकप्रिय था और कांग्रेस में उसने बड़ा भारी भाग लिया। 
WA में एक दूसरा मशहूर कूटनीतिज्ञ मेतरनिख था, जो आस्ट्रिया का पर-राष्ट्र- 
मन्त्री था। 


एक वर्ष से कम समय में ही नेपोलियन तो एल्बा से तंग आगया और 

फ्रान्स बोबनों से। वह किसी तरह एक छोटी-सी नाव में वहाँ से भाग निकला और 
२६ फ़रवरी, १८१५ ई० को शायद अकेला ही रिवियरा पर कॅन्स नामक जगह में 
किनारे पर आ गया किसानों ने बड़े उत्साह से उसका स्वागत किया । उसके ख़िलाफ़ 
भेजी गई फ़ौजों ने जब अपने पुराने सेनापति पेतित कार्पोरल' को देखा तो उन्होंने 
“सम्राट जिन्दावाद' का नारा लगाया और उससे मिल गईं। बस,वह पैरिस पहुंचा और 
बोबन बादशाह जान वचाकर भाग गया। लेकिन यूरोप की वाक़ी सव राजधानियों 
में दहशत और घबड़ाहट फैल गई। वियेना में, जहाँ कांग्रेस अभी तक लस्टम-पस्टम 
चल रही थी, नाच-गान और दावतें एकदम बन्द हो गये। सवके ऊपर आनेवाले 
इस खतरे से वादशाह और मन्त्री अपने आपसी झगड़ों-टंटों को भूल गये और 
उनका सारा ध्यान नेपोलियन को दुबारा फिर कुचल डालने के एक ही काम की 
तरफ़ लग गया। वस सारे यूरोप ने उसके ऊपर धावा बोल दिया। लेकिन फ्रान्स 
तो लड़ाइयों से उकता गया था। और नेपोलियन, जो अभी छियालीस वर्ष का ही 
था, और जिसे उसकी स्त्री मेरी लुई तक छोड़ भागी थी, अब एक ART हुआ बूढ़ा 
था। कुछ लड़ाइयों में उसकी जीत हुई, लेकिन अन्त में फ्रान्स में उतरने के ठीक सौ 

दिन वाद, वेलिंगटन' और ब्लूखार' के मातहत अंग्रेजी और प्रशियाई फ़ौजों 
ने ब्रसेल्स नगर के पास वाटरल में उसे हरा दिया। इसलिए उसकी वापसी का 
यह समय सौ दिन” कहलाता है। वाटरलू की लड़ाई में दोनों तरफ़ करारा 
मुक़ावला था और यह बतलाना कठिन था कि जीत किसको होगी। नेपोलियन की 
किस्मत बुरी निकली। उसके लिए इस लड़ाई में विजय हासिल करना बहुत 
सम्भव था, लेकिन अगर वह जीत भी जाता तो कुछ दिन वाद उसे सारे संगठित 
यूरोप के आगे घुटने टेकने पड़ते। अब चूँकि वह हार चुका था, इसलिए उसके 
बहुत-से मददगारों ने उसके खिलाफ़ होकर अपनी जानें बचानी चाहीं। अब 
लड़ना वेकार था, इसलिए उसने दुबारा राजगद्दी छोड़ दी और फ्रान्स के एक 
बन्दरगाह में पड़े हुए एक अंग्रेज़ी जहाज़ पर जाकर अपने-आपको यह कहकर 
उसके कप्तान के हवाले कर दिया कि वह शान्ति के साथ इंग्लेण्ड में रहना चाहता है। 


लेकिन अगर वह इंग्लैण्ड या यूरोप से उदार और भद्र बर्ताव की उम्मीद, 
रखता था, तो यह उसकी भूल थी। ये उससे बहुत ज्यादा डरे हुए थे और एल्वा 
से उसके निकल भागने से वे खूब समझ गये थे कि उसे बहुत दूर और कडे पहरे 
में रकखा जाना ज़रूरी है। इसलिए उसके विरोध करने पर भी उसे करंदी करार 
दिया गया और कुछ साथियों के साथ दक्षिण अतलान्तिक महासागर के है: टापू 
सेन्ट हेलेना भेज दिया गया। वह “यूरोप का क़ैदी' माना गया और कई राष्ट्रों 
ने सेन्ट हेलेना में उसपर निगरानी रखने के लिए कमिशनर भेजे। लेकिन उसपर 
निगरानी रखने की पूरी जिम्मेदारी असल में इंग्लैण्ड पर थी। सारी दुनिया से अलग 
उस सुदूर टापू में भी उसपर पहरा देने के लिए एक अच्छी-खासी फौज रवखी गई। 
उस समय वहाँ के रूसी कमिश्नर काउन्ट वालमेन ने सेन्ट हेलेना की इस एकान्त 
चट्टान के वारे में लिखा है कि यह “संसार की वह जगह है, जो सबसे ज्यादा 
उदास, सबसे ज्यादा अलग, सबसे ज्यादा पहुँच से बाह्र, बचाव के लिए 
सबसे ज्यादा आसान, हमले के लिए सबसे ज्यादा मुश्किल, और सबसे कम माफ़िक 
आनेवाली . . . है।” इस टापू का अंग्रेज गवनेर एक बिलकुल उजड्ड और जंगली 
ब्यक्ति था और वह नेपोलियन के साथ बड़ा गन्दा वर्ताव करता था। उसे टापू के 


. ' ड्यूक आफ़ वेलिंगटन (१७६९-१८५२) । यह हिन्दुस्तान के गवर्नर 
लाउ वैलज़ली का छोटा भाई आर्थर वैलल्ञली था,_जिसने उस जमाने से 
हिन्दुस्तान में भी कई लड़ाइयाँ जीती थौं । १८२८ ई० में यह इंग्लेण्ड का प्राइम 
मिनिस्टर भी रहा था। च 

२ प्रज्ञया का सेनापति (१७४२-१८१९) । इसने फ्रान्स में कई बार 
नेपोलियन को हराया था। इसकी मदद के बिना वेलिंगटन के लिए वाटरलू का 
युद्ध जीतना असम्भव था। 

सबसे ज्यादा ख़राब हिस्से में एक बहुत वरे मकान में रक्‍खा गया और उसपर 
व उसके साथियों पर तरह-तरह की खिझानेवाली पाबन्दियाँ लगा दी गई । कभी- 
कभी तो उसे पेट भर के अच्छा खाना भी नहीं मिलता था। उसे यूरोप में रहनेवाले 
मित्रों से पत्र-च्यवहार नहीं करने दिया जाता था, यहाँ तक कि अपने नन्हे पुत्र से भी 
नहीं, जिसे अपनी सत्ता के दिनों में उसने रोम के बादशाह की उपाधि दी थी। 
पत्र-व्यवहार तो कया, उसके पुत्र की ख़बर तक उसके पास नहीं पहुँचने दी जाती 
थी। 


यह अचम्भे की बात है कि नेपोलियन के साथ केसा कमीना बर्ताव किया 
गया ! लेकिन सेन्ट हेलेना का गवर्नर तो सिर्फ़ अपनी सरकार का औजार था, 
और मालूम होता है कि अंग्रेज सरकार की जान-बूझकर यह नीति थी कि कैदी 
. . के साथ बुरा बर्ताव किया जाय और उसे नीचा दिखाया जाय । यूरोप की दूसरी 
शक्तियाँ इससे सहमत थीं। नेपोलियन की माता बूढ़ी होने पर भी सेन्ट हेलेना में 
अपने पुत्र के साथ रहना चाहती थी, लेकिन इन बड़ी शक्तियों ने कहा कि ऐसा नहीं 
हो सकता। नेपोलियन के साथ जो कमीना वर्ताव किया गया, वह उस खौफ़ का 
माप था, जो अभी तक यूरोप में उसके नाम से फैला हुआ था, हालाँकि उसके 
पर काट दिये गए थे और वह एक बहुत दूर के टापू में बेबस होकर पड़ा था। 
साढ़े पाँच वर्ष तक उसने सेन्ट हेलेना में यह जिन्दा मौत वर्दाइत की । छोटी- 
सी चट्टान से उस टापू में पिंजरा-बन्द होकर और रोज़ कमीनी ज़िल्लतें उठाकर, 
जबर्दस्त जीवट और ऊंचे हौरःजेवाले इस व्यक्ति ने जो amoh उठाई होंगी, 
उनकी कल्पना करना मुश्किल नहीं है। 
नेपोलियन मई, १८२१ ई० में भरा। मरने के बाद भी TAAR की नफ़रत 
उसके पीछे पड़ी रही और उसके लिए एक बहुत बुरी कब्र बनवाई गई। घीरे- 
चीरे नेपोलियन के साथ किये गए बुरे बर्ताव और अत्याचार की ख़बर जैसे ही यूरोप 
पहुंची (उन दिनों ख़बरें बहुत देर में पहुंचा करती थीं) वैसे ही उसके ख़िलाफ़ 
इंग्लेण्ड समेत वहुत-से देशों में शोर मच गया | इंग्ल॑ण्ड का पर-राष्ट्रमन्त्री केसलरे, 
जो इस बुरे बर्ताव के लिए सबसे ज्यादा ज़िम्मेदार था, इस वजह से, और अपनी 
कठोर घरू-नीति की वजह से वहुत बदनाम हो गया। उसे इसका इतना पछतावा 
हुआ कि उसने आत्महत्या कर ली। | 
b महान्‌ और ग्रैर-मामूली व्यक्तियों को आँकना मुश्किल होता है; और 
कोई शक नहीं है कि नेपोलियन अपनी तरह का एक महान्‌ और अनोखा व्यक्ति 
था। वह क ववंडर जैसा था, मानो कुदरत का कोई जोर हो। विचारों और 
कल्पनाओ से भरा हुआ होने पर भी वह आदशों और बेगरजी भावनाओं के मूल्यों 
की क़द्र नहीं करता था। वह लोगों को कीति और दौलत देकर वश में करने कौ 

और उनपर असर डालने की कोशिश करता था। इसलिए जब कीति और 
सत्ता का यह भण्डार खाली हो गया, तो जिन लोगों को उसने बढ़ाया था उन्हींको 
अपना बनाये रखने के लिए उसके पास कोई आदर्श व इरादे नहीं रहे। इसलिए 
बहुत-से उसे कमीनेपन के साथ दग्रा दे गये। मजहव को तो वह ग्ररीवो और 
रा खर्यो को उनकी कम्वख्ती पर तसल्ली देनेवाला एक जरिया समझता था। 
ईसाइयत के बारे में उसने एक वार कहा था, “मैं ऐसे मज़हब को कैसे कबूल कर 
सकता हूँ जो सुकरात और अफलातून की निन्दा करता है।” जब वह मिल्न में था, 
उसने इस्लाम की तरफ़ रुझान इसलिए दिखलाया था कि उसके विचार से शायद 
ऐसा करने से वहाँ वह लोकप्रिय हो जाय । वह निपट ग्रेर-मजहवी था, लेकिन फिर भी 
मज़हब को बढ़ावा देता था। क्योंकि वह इसे उस समय की समाजी व्यवस्था की 
थूनी समझता था। वह कहता था, “मजहव ने स्वर्गे के साथ बरावरी की भावना 
का विचार जोड़ रकखा है, जो ग्ररीबों को धनवानों की हत्या करने से रोकता है। 
मज़हब का वही उपयोग है, जो चेचक के टीके का। वह चमत्कारो के लिए 
हमारी रुचि को खुराक देता है और हमें नीम-हकीमों से बचाता है....। 
सम्पत्ति की असमानता से ही समाज टिकता है और सम्पत्ति की असमानता 
बिना मञ्जहव के ठहर नहीं सकती थी। जो भूख से मर रहा है, लेकिन जिसका 
पड़ोसी ज्ञायकेदार भोजनों की दावत उड़ा रहा है, उसे तसल्ली देनेवाली एक 
वात तो है आसमानी सत्ता में विश्वास और दूसरा यह विश्वास कि परलोक में 
साल का वंटवारा दूसरे ही ढॅग से होगा ।” me अपनी ताक़त के AAA 
उसने कहा था-- अगर आकाश हमारे ऊपर लगे तो हम उसे अपने भालों 
की नोकों पर रोक छेंगे।” 

उसमें महान्‌ व्यक्तियों की-सी आकर्षण-शक्ति थी और उसने बहुत-से लोगों 
की वफ़ादार दोस्ती हासिल कर ली थी। अकबर की तरह उसकी निगाह में अकर्षण 
था। एक बार उसने कहा था--“मैंने तलवार बहुत कम खींची है। मैंने लड़ाइयाँ 
अपनी आँखों से जीती हैं, हथियारों से नहीं।” जिस आदमी ने सारे यूरोप को युद्ध 
में फंसा दिया, उसके मुंह से ये शब्द विचित्र मालूम होते हैं ! बाद में, जबकि वह 
देश-निकाले में था, उसने कहा था कि जोर-ज़बदस्ती करना कोई इलाज नहीं है 
और मनुष्य की आत्मा तलवार से भी जोरदार है। उसने कहा था--“तुम जानते 
हो, मुझे सबसे ज्यादा अचम्भा किस वात पर होता? इस धात पर कि किसो 
चीज़ का संगठन जबदेस्ती के जोर पर नहीं किया जा सकता। दुनिया में सिर्फ़ दो 
ही ताक़तें है--एक तो आत्मा और दूसरी तलवार । बहुत दूर चलकर आत्मा सदा 
तलवार पर विजय हासिल करेगी।' लेकिन बहुत दूर जाना उसके लिए नहीं 
वदा था। वह तो जल्दी में था, और अपनी जिन्दगी के शुरू में ही उसने तलवार का 
रास्ता चुन लिया था; तलवार से ही उसने विजय पाई और तलवार ही उसके 


. 
“w 

पतन का कारण हुई। फिर उसका कहना था-- युद्ध ऱ्य समय की चीज नहीं 
है; एक दिन ऐसा आयेगा जब विना तोपों ओर संगीनों के जीतें हासिल हो 
जाया करेंगी।” परिस्थितियों ने उसे दबा दिया था--छलाँय भरनेवाले ऊँचे 
हौसले, युद्धो को जीतने में आसानी, और यूरोप के शासकों की इस कल के छोकरे 
के लिए नफ़रत और उसका खौफ़, इन सवने उसे शान्ति के साथ जमने नहीं दिया। 
लड़ाइयों में वह बड़ी वेपरवाही के साथ लोगों की जानें झोंक देता था, लेकिन फिर 
भी यह कहा जाता है कि लोगों की तक़लीफ़ों को देखकर उसका दिल बहुत पसीज 
जाता था। . 
अपने निजी जीवन में वह बहुत सादा मिज्ञाज था और काम के सिवा कभी 

किसी बात में ज्यादती नहीं करता था। उसकी राय में “कोई मनुष्य चाहे जितना 
कम खाये, वह हमेशा जरूरत से ज्यादा खाता है। ज्यादा खाने से आदमी बीमार 
पड़ सकता है, कम खाने से कभी नहीं ।” यही सादा जीवन था, जिसके सबब से उसकी 
तन्दुरुस्ती इतनी अच्छी थी और उसमें जबर्दस्त कार्य-शक्ति थी। वह जव चाहता, 

और जितना कम चाहता, सो सकता था। सुबह से लगातार तीसरे पहर तक घोडे 
पर सो मील का सफ़र कर लेना उसके लिए कोई अनोखी बात न थी। | 


YA जैसे-जैसे उसके ऊंचे हौसले यूरोप के महाद्वीप को लाँचते हुए आगे बढ़ते 
गये, वेसे-वसे वह यह सोचने लगा कि यूरोप एक राज्य है, एक इकाई है, जहाँ एक 
क़ानून और एक ही सरकार होनी चाहिए। “मैं सब राष्ट्रों को मिलाकर एक कर 
दूगा।' बाद में सेन्ट हेलेना में अकेला रहते-रहते जब उसका दिमाग़ ठिकाने आया 
तो यह विचार फिर उसके दिल में अधिक विज्ञाल रूप में पैदा हुआ। “कभी- 
न-कसी घटना-चक् के बल से (यूरोप के राष्ट्रों का) यह मेल होगा। पहला 
धक्का छग चुका है ओर मुझे तो लगता है कि मेरी प्रणाली का अन्त होने के 
वाद यूरोप में संतुलन कायम करने का अगर कोई रास्ता है तो वह्‌ राष्ट्रों के 
संघ के द्वारा है। सौ वर्ष से भी ज़्यादा समय के बाद यूरोप अव भी अंधेरे 
हा रहा है ओर राष्ट्रों के संघ (लीग ऑफ़ नेशन्स) का प्रयोग कर रहा 


उसने अपना आखिरी वसीयतनामा लिखा, जिसमें अपने उस नन्हे पुत्र के नाम 

एक सन्देश छोड़ा; जिसे वह रोम का बादशाह कहता था और जिसके समाचार 
तक भी इतनी वेरहमी से उसके पास पहुँचने से रोक दिए गये थे। उसे आशा थी 
कि उसका पुत्र एक दिन राज करेंगा इसलिए उसने उसे उपदेश दिया था कि वह 
शान्ति के तरीक़ों से राज करे और जोर-जबदेस्ती कमी न करे। मैं “यूरोप 
को हथियारों के जोर से डराने को मजबूर हो गया था; लेकिन आजकल का 
तरीक़ा यह है कि दलील से समझा कर यक्रीन दिलाया जाय।” लेकिन पुत्र के भाग्य 

में राज करना नहीं लिखा था। नेपोलियन की मृत्यु के ग्यारह वर्ष बाद वह 
जवानी में ही वियेना में मर गया। 


लेकिन ये सब विचार उसके दिमाग़ में तब आये जब वह देश-निकालें में 
था और जव उसकी अकल ठिकाने आ गयी थी। या शायद उसने आगे के लोगों को 
अपने पक्ष में करने के लिए ऐसा लिखा हो। अपनी महानता के दिनों में वह इतना 
ज्यादा क्रियाशील आदमी था कि उसे दार्शनिक वनने की फुरसत नहीं थी। वह तो 
सत्ता की वेदी पर पूजा करता था; उसका सच्चा और अकेला प्रेम सत्ता से था 
और वह उससे भोंडे तौर पर नहीं बल्कि एक कलाकार की तरह प्रेम करता था। 
उसने कहा था--“मैं सत्ता से प्रेम करता हूं, हाँ, प्रेम करता हूँ, लेकिन उस तरह 
जैसे एक कलाकार करता है; जैसे फ़िडल' बजानेवाला अपनी फ़िड्ल से करता 
है ताकि उसमें से चमत्कारी राग, स्वर और स्वर-लहरियाँ पैदा करे।” लेकिन 
बहुत ज्यादा सत्ता की लालसा खतरनाक होती है और जो व्यक्ति या राष्ट्र 
इसके पीछे पड़ते हे, उनका कभी-न-कभी पतन और नाश हो ही जाता है। बस 
नेपोलियन का भी अन्त हो गया, और यह अच्छा ही हुआ। 


इघर फ़ान्स में वोबंन राज कर रहे थे। लेकिन यह कहा जाता है कि 
बोर्वेनों ने न तो कुछ नसीहत ली और न वे पुरानी वातों को भूले। नेपोलियन के 
मरने के नौ साल बाद फ्रान्स उनसे तंग आ गया और उसने उन्हें उखाड़ फेका । 
एक दूसरी राजाशाही क़ायम हुई और नेपोलियन की यादगार पर इज्जत जाहिर 
करने के लिए उसकी मूर्ति, जो वान्दोम मीनार के ऊपर से हटा दी गई थी, फिर 
वहीं रख दी गई। नेपोलियन की प्या माता ने, जो बुढ़ापे में अन्धी हो गई थी, 
कहा--- सम्राट्‌ एक बार फिर लौट आया है।” 


: १०६: 
संसार का सिहावलोकन 

१९ नवम्बर, १९३२ 

. इस तरह नेपोलियन दुनिया के रंगमंच से, जिस पर वह इतने दिनों से 
हामी हो रहा था, विदा हुआ। इस बात को एक सदी से ज्यादा वक्त हो चुका 
है, और बहुत-से पुराने विवाद ठंडे पड़ चुके हैं। लेकिन, जैसा कि मैं पहले कह्‌ 
चुका हूँ, नेपोलियन के वारे में अभी तक लोगों में बड़ा मतभेद है। अगर वह 
किसी दूसरे ज्यादा शान्ति के जमाने में पैदा हुआ होता तो एक नामी सेनापति 


१ सारंगी की तरहें का एक बाजा, जिसे वायोलिन भो कहते हें। 

से ज्यादा कुछ न होता, और वह लोगों की नजर में आये विना ही चळ बसा 
होता । लेकिन क्रान्ति और परिवर्तन ने उसे आगे बढ़ने का मौक्का दिया, और 
उसने भी इससे पुरा लाभ उठाया। उसके पतन से और यूरोपीय राजनीति 
के मैदान से हट जाने से यूरोपवासियो को वड़ीं राहत मिली होगी, क्योंकि वे 
लोग युद्ध से उकता गये थे। पूरी एक पीढ़ी से उन्होंने सच्ची शान्ति के दर्शन नहीं 
किये थे, और वे उसके लिए तरस रहे थे। वर्षों से उसके नाम से थर्राते रहने- 
वाले वादशाहों और राजाओं को तो इससे जितनी राहत मिली होगी, उतनी 
किसी दूसरे को नहीं। 

हमने फ्रान्स और यूरोप में बहुत वक्त लगा दिया ओर अब हम उन्नीसवीं 
सदी में काफ़ी दूर तक आगे बढ़ आये हैं। आओ, अव हम दुनिया पर एक सरसरी 
नजर डाळे और देखें कि नेपोलियन के पतन के समय उसकी क्या हालत थी। 

तुम्हें याद होगा कि यूरोप में पुराने वादशाह और उनके मन्त्री वियेना 
की कांग्रेस में इकट्ठा हुए थे । नेपोलियन का हौवा दूर हो गया था, और अब ये लोग 
अपना वही पुराना खेल खेल सकते थे और लाखों आदमियों के भाग्यों का अपनी 
मर्जी के माफ़िक़ फैसला कर सकते थे। न तो उन्हें इसकी कुछ परवाह थी कि लोग 
क्या चाहते हैं और न इस वात की कि कुदरती तौर पर और भाषा के लिहाज़ से 
किसी देश की सीमाएं क्‍या थीं। रूस का जार, इंग्लेण्ड (प्रतिनिधि केसरूरे), 
आस्ट्रिया (प्रतिनिधि मैतरनिख) और प्रशिया, इस कांग्रेस में मुख्य शक्तियाँ 
थीं। और हां, चतुर, हाज़िर-जवाब और लोकप्रिय तेलीरेन्दे भी, जी एक समय 
नेपोलियन का मन्त्री रह चुका था, और अव फ्रान्स के वोर्वन बादशाह का मन्त्री 
था। इन लोगों ने नाचो और दावतों से मिली फुरसत में यूरोप के उस नक्शे 
को फिर नये सिरे से वदल डाला, जिसे नेपोलियन ने इतना बदल दिया था! 


अठारहवाँ बोर्वन लुई फिर फ्रान्स की गद्दी पर थोप दिया गया। स्पेन में 
इन्क्विजिशन फिर से जारी कर दी गई। वियेना की कांग्रेस में इकट्ठे हुए वाद- 
शाह गणराज्यों को पसन्द नहीं करते थे, इसलिए उन्हाने हालंण्ड के पुराने डच 
गणराज्य को फिर से कायम नहीं किया। इसके बजाय उन्होने हाळेण्ड और वेल- 
जियम को मिलाकर नीदरछंण्ड नामक राज्य बना दिया। पोलैण्ड की फिर कोई 
अपनी अलग हस्ती न रही; प्रशिया, आस्ट्रिया, और खासकर रूस, उसे हडप 
गये । वेनिस और उत्तरी इटली आस्ट्रिया को मिल गये। स्वीज्जरलैण्ड और रिवेयरा 
के वीच का एक टुकड़ा फ़ान्स का, ओर एक टूकड़ा इटली का मिलाकर सार्डीनिया 
की रियासत बना दी गई। मध्य यूरोप में एक अजीव और घुंघला-सा जर्मन महा- 
संघ था, लेकिन प्रशिया और आस्ट्रिया ही उसकी दो प्रधान शक्तियां बनी रहीं। 
इनके अलावा और भी परिवर्तन हुए। इस तरह वियेना कांग्रेस के अफ्लमन्दों ने 

यह व्यवस्था दी कि लोगों को उनकी मर्जी के खिलाफ़ जबरदस्ती इधर-उधर बाँट 

दिया, उन्हें ऐसी भाषा को बोलने के लिए मजबूर किया, जो उनकी अपनी न 

Si Ya इस तरह आमतौर पंर भविष्य के झगड़ों और युद्धों के बीज 
Eie 


१८१४-१५ ई० की वियेना कांग्रेस का खास विषय था बादशाहो की 
हैसियत को एकदम मजबूत बनाना । फ़ान्स की राज्यक्रान्ति से वे बेहद दहर गये 
थे, इसलिए अब यह-बेवक्रूफी का खयाल बना बैठे कि इन नये क्रान्तिकारी विचारों 
का फैलता रोक सकेगे। रूस के जार, आस्ट्रिया के सम्नाट्‌ और प्रशिया के वादशाह 
ने तो अपनी और दूसरे बादशाहों की हैसियत वचाने के लिए पवित्र मित्र-मंडल' 
नाम का एक गुद तक बना लिया था। बिलकुल ऐसा नालूम होने लगा मानो 
हम फिर चौदहवं और पन्द्रहवें लुई के ज़माने में पहुच गये हैं। सारे यूरोप में, यहाँ-. 
तक कि इंग्लैण्ड तक में, तमाम उदार विचारों को दबाया जाने लगा। यूरोप के 
प्रगतिशील विचारों के लोगों को यह देखकर कितनी निराशा हुई होगी कि फ्रान्स 
की राज्यक्रान्ति की सख्त तड़पन फ़िजूल गई ! 


यूरोप कें पूं में तुर्की बहुत कमज़ोर हो गया था। वह घीरे-घीरे गिरावट 

.की ओर जा रहा था। कहने को तो मिस्र तुर्की साम्राज्य में था, लेकिन असल में 
वह था आघा-स्वाधीन। १८२१ ई० में यूनान ने तुर्की शासन के ख़िलाफ़ विद्रोह 
किया और आठ वर्ष के युद्ध के दाद इंग्लेण्ड, फ़ान्स और रूस की सहायता से 
- आज़ादी हासिल कर ली। इसी युद्ध में अंग्रेज कवि बायरन यूनान की तरफ़ से 
एक स्वयंसेवक की तरह लड़ता हुआ मारा गया था। उसने यूनान के बारे में कुछ 
बहुत ही सुन्दर कविताएं लिखी हैं, जिन्हें शायद तुम जानती भी हो। :- 


यहाँ मैं दो राजनीतिक परिवतंनों का भी ज़िक्र कर दूं, जो १८३० ई० में ` 

यूरोप में हुए। बोर्बन बादशाहों के दमन और अत्याचारों से तंग आकर फ़ान्स 
ने उन्हे फिर निकाल बाहर किया। लेकिन गणराज्य के बजाय एक इ बादशाह 
बिठा दिया गया। यह था लुई फिलिप, जिसने कुछ अच्छा, और .किसी हद तक 
एक संवैधानिक बादशाह की तरह, बर्ताव किया। उसने १८४८ ई० तक किसी 
तरह राज चलाया और फिर एक दूसरा व पहले से भी ज्यांदा बड़ा विस्फोट हो 
गया। वेळजियम में भी १८३० ई० में विद्रोह हुआ। इसका नतीजा यह हुआ कि 
बेलजियम और हाल॑ण्ड अलग-अलग हो गये। यूरोप की बड़ी-बड़ी शक्तियाँ 
तो गणराज्य प्रणाली की जबरदस्त विरोधी थीं ही, इसलिए उन्होने एक जमेन राज- 
डा को बेलजियम की भेंट किया और उसे वहाँ का वादशाह वना दिया। एक 

ओर जर्मन राजकुमार यूनान का बादशाह बना दिया गया। माळूम होता हैकि 
जर्मनी की ढेर सारी रियासतों में ऐसे राजकुमारों की हमेशा बहुतायत रहती 


३६ í 

थी, जो किसी गद्दी के खाली होते ही मिल जाते थे। तुम्हें याद होगा कि इंग्लेण्ड _ 
का मौजूदा राजवंश जर्मनी की ही एक छोटी-सी रियासत से आया 
हुआ है। 
१८३० ई० का ye में व दूसरी कई जगहों--जमंनी और इटली 
और खासकर पोलैण्ड---में | का था। लेकिन बादशाहों ने इन विद्रोहों को 
दिया। पोलण्ड में रूसियों ने बड़ी बेरहमी से दमन किया, यहाँतक कि 
; पोली भाषा का इस्तेमाल भी रोक दिया। १८३० ई० का यह साल, एक तरह से 
१८४८ ई० की भूमिका था और, जैसा कि आगे चलकर हम देखेंगे, यूरोप में यह 
वर्षे क्रान्ति का था। | 


` इतना दा यूरोप के बारे में। अतलान्तिक भहासागर के उस पार 
संयुक्त राज्य -धीरे पश्चिम की तरफ़ फैल रहा था। वह यूरोप 
. की आपसी लागडाटों i से बहुत दूर था और उसके पास बेहद फ़ालतू_ 
जमीन थी, इसलिए वह बड़ी तेजी से तरवक्री करता WI यूरोप की वराबरी 
में आता जा रहा था । उघर दक्षिण अमेरिका में भी बड़े परिवर्तन हुए। सीधी तरह 
नहीं छेकिन हिरा-फिराकर ये नेपोलियन की वजह से हुए। जब नेपोलियन 

` ने स्पेन जीता और अपने एक भाई को वहाँ की गद्दी पर विठाया, तो दक्षिण 
अमेरिका के स्पेत्ती उपनिवेशों ने विद्रोह कर दिया। विचित्र बात है कि स्पेनी 
“राजवंश के लिए अमेरिका के इन स्पेनी उपनिवेशों की वफ़ादारी ही उनकी 
स्वाधीनता का सबब बनी। लेकिन यह तो एक उसी वक्त का बहाना था। चाहे 
कुछ देर बाद ही सही, लेकिन उपनिवेशों का स्पेन से जरूर नाता टूटता; क्योंकि 
दक्षिण अमेरिका में सब जगह स्वाधीनता की भावना जोर पकड़ रही थी। दक्षिण 
अमेरिका की स्वाधीनता का बड़ा नायक था साइमन बोलिवर जो 'देशोद्धारक' 
के नाम से मशहूर है। दक्षिण अमेरिका के बोलिविया गणराज्य का नाम उसीके 
नाम पर रखा गया है। इस तरह जब नेपोलियन का पतन हुआ तब स्पेनी अमे- 
रिका स्पेन से कट चुका था और अपनी स्वाधीनता के लिए लड़ रहां था । नेपोलियन 
के बिदा हो जाने से इस लड़ाई में कोई फ़क़ नहीं पड़ा और यह स्पेन की नई 
सरकार के खिलाफ़ कई वर्षों तक चंलती रही। Niha कुछ बादशाह अमेरिकी 
उपनिवेशों के क्रान्तिकारियों को दबाने में अपने दोस्त स्पेन के बादशाह की मदद 
करना चाहते थे। लेकिन संयुक्त राज्य ने इस तरह के दखल को बिलकुल रोक 
. दिया। उस समय ma संयुक्‍त राज्य का राष्ट्रपति था। उसने यूरोपीय शक्तियों 
` को साफ़-साफ़ कह दिया कि अगर उन्होंने उत्तर या दक्षिण अमेरिका की किसी भी 
जगह टाँग मड़ाई तो उन्हें संयुक्त राज्य से लोहा लेना पड़ेगा। इस घमकी ने यूरो- 
पीय शक्तियों को डरा दिया और तब से वे दक्षिण अमेरिका से बहुत-कुछ अलग 

ही रही हैं। यूरोप को दी गई मुनरो की यह घमकी 'मुनरो सिद्धान्त" के नाम 

से मशहूर है। इसने दक्षिण अमेरिका के नये गणराज्यों को बहुत. वर्षों तक 

लालची यूरोप के चंगुरू से बचाये रखा और उन्हें विकास करने का मौक़ा दिया। 

यूरोप से तो उनकी अच्छी तरह रक्षा हो गई, लेकिन रक्षा करनेवाले--संयुक्‍त ` 

राज्य--से उनको बचानेवाला कोई न था। आज उनपर संयुक्त राज्य का ही 

ह है, और छोटे-छोटे गणराज्यो में बहुत-से तो बिलकुल उसीकी मुट्ठी में 
। ; ; 


ब्राजील का विशाल देश gine का उपनिवेश था। स्पेन के अमेरिकी. 
उपनिवेश जिस समय स्वाधीन हुए लगमग उसी वक़्त यह मी स्वाधीन हो गया। 
इस तद हम देखते हैं कि १८३० ई० के आस-पास सारा दक्षिण नना र 
के पंजे से निकल गया। उत्तरी अमेरिका में अलबत्ता कनाडा अंग्रेजों का 
था। 

अव हम एशिया की तरफ़ आते हैं। इस' समय अंग्रेज मारत में पूरी तरह 
सबसे जबदंस्त शक्ति बन गये थे। जिस वक्त यूरोप में नेपोछियनी युद्धों का घमा- 
सान चळ रहा था, अंग्रेजों ने इधर अपनी हैसियत को मज़बूत बना लिया और 
जावा पर भी क्रव्ज्ञा कर लिया। मैसुर का टीपू सुलतान परास्त किया जा 
चुका था। और १८१९ ई० में मराठों की सत्ता मी बिलकुल उखाड़ फेंकी गई ' 

। हाँ, पंजाब में सा के अधीन एक सिक्ख रियासत थी। सारे भारत 

में अंग्रेज घुस-पैठ कर रहे थे और फैलते जा रहे थे। पूर्व में असम मिला लिया 
गया था, और अराकान--बरमा--भी अगला निवाला बननेवाला था। - 

जवकि इधर भारत में अंग्रेज बढ़ रहे थे, उघर मध्य-एशिया में एक दूसरी ` 
यूरोपीय शक्ति--रूसं आगे बढ़ रहा था। पूव में प्रशान्त महासागर तक और 
चीन तक तो वह पहुंच ही चुका था। अब यह मध्य-एदिया की छोटी-छोटी रिया- 
सतों को कुचलता हुआ ठेठ अफ़ग्रानिस्तान की सीमा तक आ गया था। भारत के 
अंग्रेज इस रूसी दैत्य को अपनी तरफ़ आता देख इतने डर गये कि घबराहट में, 
बिना रत्ती-मर हीले-बहांने के ही, अफ़ग्रानिस्तान से यद्धे छेड़ बँठे। लेकिन इसमें 
उनको बुरी तरह मुँह की खानी पड़ी। 


चीन में मंचुओं का राज था। व्यापार और मजहब के नाम से आनेवाळे 
विदेशियों की चीयत पर सन्देह करने की काफ़ी वजह होने से वे इन्हें रोकने की 
कोशिश कर रहे थे। लेकिन विदेशी लोग चीन के दरवाज़े पर चिल्लाते-पुकारते 
और गड़बड़ी मचाते ही रहे, और अफीम के व्यापार को खासतौर पर बढ़ावा 


t Munroe Doctrine, 

देते रहै। ईस्ट इंडिया कम्पनी को ब्रिटिश-चीन के व्यापार का ठेका मिला 
s । चीनी सम्राट्‌ ने चीन में अफ़ीम का आना रोक दिया, लेकिन चोरी- 
उसका आयात जारी रहा और विदेशी लोग इस तरह अफ़ोम का गैरक्कानूनी ` 
व्यापार करते रहे। इसका नतीजा यह हुआ WATA यु छिड़ गया, जिसे 
'अफ़ीम का युद्ध ठीक ही कहा जाता है, और अन्त में अं चीन के लोगों को 
अफ़ीम खरीदने के लिए मजबूर कर दिया। 


A दिन हुए, मैंने तुम्हें बतलाया था कि १६३४ ई० में जापान ने अपने- 
आपको बिलकुल बन्द कर लिया था। उन्नीसवीं सदी के शुरू तक भी इस देश का 
दरवाज़ा सब विदेशियों के लिए बन्द था। लेकिन इसके बन्द परकोटे के अन्दर 
पुरानी शोगुनशाही कमज़ोर हो रही थी और नई हालतें पैदा हो रही थीं, जो 
पुरानी प्रणाली का एकदम खातमा करनेवाली थीं। लिन युन एशिया के सुदूर 
दक्षिण में यूरोपीय शक्तियाँ जमीनो को हड़प करती जा रही थीं। फ़िलीपाइन 
द्वीप-समूह पर अभी तक स्पेनियों का कव्जा बना हुआ था। अंग्रेज़ों और डचों ने 
-gimiadi को वहाँ से मार मगाया था। वियेना की कांग्रेस के बाद डचों को जावा 
पुस al वापस मिल गये। अंग्रेज़ सिगापुर और मलाया प्रायद्वीप की तरफ़ 
जा रहे थे। अनाम, स्याम और बरमा अमी तक स्वाधीन थे, हालाँकि वे 
मौक़े-मौक़े पर चीन को खिराज दिया करते थे। मोटे तौर पर वाटरलू-युद्ध से 
१८३० ई० तक के पन्द्रह वर्षों के बीच दुनिया की राजनीतिक दशा इस तरह की 
थी। साफ़ तौर पर दुनिया का मालिक बनता जा रहा था; और खुद 
यूरोप मप लौटने की क्रिया जोर पकड़ रही थी। सम्राटों और बादशाहों . 
का, और इंग्लैण्ड की दक्कियानूसी पालेमेण्ट तक का, यह खयाल वन गया था कि | 
खत उदार मिजार की दिक Te दिया उन्होंने इंन विचारों को डिब्बे 
में बन्द कर देने की कोशिश को। वे असफल ही रहे, और रह-रहकर 
विद्रोह होने लगे। 


राजनीतिक परिवतंन सारे क्षेत्र पर छाये हुए मालूम देते थे। लेकिन .. 

इनसे भी कहीं ज्यादा भारी बात थी उत्पादन, वितरण और आवागमन के तरीक़ों . 
में क्रान्ति, जिसकी शुरुआत इंग्लैण्ड की औद्योगिक क्रान्ति के साथ हुईं। चुपचाप, 
लेकिन बिना किसी रोक-टोक के, यह कान्ति यूरोप और उत्तरी अमेरिका में 
_ फैल रही थी और करोड़ों मनुष्यों के नज़रियों और ढेंगों को, और जुदा-जुदा 
. बर्गो के आपसी सम्बन्धों को बदल रही थी। मशीनों की खटाखट में से नये-नये 
विचार निकलते जा रहे थे और एक नई इता, तैयार हो रही थी UBANI यूरोप 

. दिन-पर-दिन ज्यादा कार्य-कुशल और संग-दिल--ज्यादा लोभी, ज्यवादी 
और बेदद बनता जा रहा था । नेपोलियन की आत्मा इसमें घर कर गई मालूम 

- होती थी। लेकिन यूरोप में भी ऐसे विचार पैदा हो रहे थे, जो आगे जाकर | 
साम्राज्यवाद से टक्कर लेनेवाळे और उसे उखाड़ फॅकनेवाले थे। _ .. Pen 

इस युग का साहित्य, काव्य और संगीत भी ऐसा है, जो चित्त को मोहित 
करता है। लेकिन मैं अपनी कलम को अब ज्यादा दौड़ने:न दूंगा। आज के लिए 
इसने काफ़ी काम कर लिया है। EEN 


* १०७ ; 
` महायुद्ध से पहले के सो वर्ष 
२२ नवम्बर, १९३२ 
नेपोलियन का पतन १८१४ ई० में हुआ; अगले साल वह एल्बा से लौटा 
और फिर उसकी हार हुई; लेकिन उसका सारा ढाँचा १८१४ ई० में ही ढह 
चुका था। इसके ठीक र सो बं बाद, १९१४ ई० में, महायुद्ध शुरू हुआ, जो रूग- 
भग सारी दुनिया में फैल गया और अपने चार वर्षों के समय में इसने जबरदस्त 
तबाही और तक्गलीफ़े पहुंचाई। सौ वर्ष के इस काल पर हमें कुछ विस्तार. के 
साथ विचार करना है। इस काल के शुरू में दुनिया की जेसी हालत थी, उसकी 
कुछ मोटी-मोटी बातें मैं तुम्हें अपने पिछले पत्र में बतला चुका हूँ। मैं समझता | 
हैँ कि अपने लिए यह मुनासिब होगा कि अलग-अलग देशों में इस सदी के अलग- 
अलग टुकड़ों की जांच करने से पहले कुल मिलाकर पूरी संदी पर एक निगाह 
डाल ली जाय। इस तरह शायद हमें इन सौ वर्षों की खास-खास हलचलों का 
ज्यादा अच्छा ज्ञान हो जाय, और तब हम सारे दृश्य की सब चीज़ों को एक 
साथ देख सक। 
तुम्हें अपने-आप ही नजर आ जायगा कि १८१४ से १९१४ ई० तक - 
के ये सौ वर्ष ज्यादातर उन्नीसवीं सदी में पड़े हैं। इसलिए अगर हम इन वर्षों 
को उन्नीसवीं सदी कहकर पुकारें तो कोई हजे नहीं है, हालाँकि यह. बिलकुल 
सद्दी तो नहीं होगा। 
उन्नीसवीं सदी एक दिलकश ज़माना है। लेकिन हमारे लिए उसका 
अध्ययन .कोई आसान काम नहीं है। यह सामने फैला हुआ एक रम्बा-चौड़ा 
दृश्य है, एक बड़ा चित्र है, और चूंकि हम उसके इतने नजदीक हैं, इसलिए 
बह्‌ हमें पहले की सदियों की बनिस्वत ज्यादा बड़ा ओर ज्यादा घना मालूम 
होता है। जब हम इस सदी को गूंथनेवाले हज़ारों भागों को सुलझाने की कोशिश 
करते हैं, तो इसका बड़प्पन और इसकी पेचीदगी कभी-कभी तो हमको चकरा 
देती gl r 

यह सदी चमत्कारी मशीनी उन्नति की है। औद्योगिक क्रान्ति के पीछे-पीछे a 
मीनी क्रान्ति आई, और मशीनें मनुष्य के जीवन में दिन-पर-दिन ज्यादा जरूरी 
होती गईं। मशीनों ने उससे बहुत ज्यादा काम कर दिखाया, जितना मनुष्य ने 
पहले किया था। उनसे मनुष्य के काम की मशकक़्त दूर हो गई, र ताक़तों 

. पर उसका आसरा कम हुआ और उसके लिए दौलत पैदा होने ha विज्ञान ने 
बहुत ज्यादा सहायता दी और आवा-जाई व माल-दुलाई के साधनों की रफ़्तार 
तेज-पर-तेज होती चली गई। रेलगाड़ी आई और उसने धोड़ा-गाड़ियों की जगह 
ले ली; भाप के जहाज़ों ने हवा से चलनेवाले जहाज़ों की जगह ले ली, और 
उसके बाद आया ज़बदंस्त और शानदार समुद्री जहाज, जो एक महाद्वीप से दूसरे 
महाद्वीप को तेज रफ़्तार से और बिना नागा किये जाने आने लगा। इस सदी के 
अन्त में अपने-आप चलनेवाली गाड़ियाँ आईं और मोटरकारें तमाम दुनिया में 

- फैल गईं। और इसके बाद आया हवाई जहाज़। इसी समय मनुष्य एक नये ' 
चमत्कार--बिजली---को क़ाबू में करके अपने काम में लेने लगा और तार व 
टेलीफ़ोन कर क । इन बातों ने दुनियां का रूप बहुत बदल दिया। जेसे-जेसे _ 
संचार के | का विकास हुआ और लोग दिन-पर-दिन ज्यादा तेज रफ़्तार 
से यात्रा करने लगे वैसे-ही-वैसे दुनिया सिकुड़ती हुई और छोटी होती हुई मालूम 
पड़ने लगी। आज तो हम इन सबके आदी हो गये हैं ओर इनपर ध्यान ही 
नहीं देते। लेकिन पुरानी बातों में ये सब सुधार और परिवर्तेन हमारे इस जगत 
में नये आये हैं; ये सब पिछले सो वर्षों में ही आये हैं। F 

साथ ही यह सदी यूरोप की, या यों कहो कि. पश्चिमी यूरोप की, ओर 
खासकर इंग्लैण्ड की, सदी थी। औद्योगिक और मशीनी क्रान्तियाँ वहीं शुरू हुईं और 
आगे बढ़ीं, और इनके सबब से पश्चिमी यूरोप दूसरे देशों से बहुत आगे बढ़ 
गया। समुद्री शक्ति और उद्योग-घन्धों में इंग्ल॑ण्ड सबसे आगे था; लेकिन 
पश्चिमी यूरोप के दूसरे देश घीरे-धीरे इसकी बराबरी पर आ पहुँचे। इस नई 
मशीनी सम्यता के सहारे अमेरिका का संयुक्त राज्य भी आगे बढ़ चला और 
रेलों ने उसे पश्चिम को तरफ़ प्रशान्त महासागर तक पहुंचा दिया, और इस 
तरह इस विशाल देश को एक राष्ट्र बना दिया। यह अपनी ही समस्याओं में 
और अपना विस्तार करने में इतना ज्यादा फंसा हुआ था कि यूरोप व वाक़ी 

. दुनिया की झंझटों की तरफ़ ध्यान देने की उसे फ़ुरसृत ही न थी। लेकिन यूरोप 

के किसी भी तरह के दखल का विरोध करने और रोकने की उसमें काफ़ी ताक़त 
थी। मुनरो सिद्धान्त ने, Ds में मैं तुम्हें अपने पिछले पत्र में लिख चुका 

हैं, दक्षिण अमेरिका के गणराज्यों को यूरोप की लालची निगाहों से वचा लिया। 

इन'गणराज्यों की नींव स्पेनियों और कियो ने डाली थी, इसलिए ये लातीनी - 
गणराज्य कहलाते हैं। ये दोनों देश, और इटली व फ्रान्स, लातीनी राष्ट्र कहलाते ` | 

हैं। दूसरी तरफ़ यूरोप के उत्तरी देश ट्यूटाती हैं; इंग्लेण्ड ट्यूटनों' की ऐंग्लो 
सेक्सन शाखा है। संयुक्त राज्य अमेरिका के लोग शुरू में इसी एंरछो-सेक्सन 
नस्ल के थे, लेकिन बाद में तो सभी तरह के परदेसी वहाँ जा पहुंचे । 


औद्योगिक और मशीनी मैदान में बाकी दुनिया पिछड़ी हुई थी और पश्चिम 
की नई मशीनी सभ्यता से होड़ नहीं कर सकती थी। पुराने कुटीर उद्योगों की 
बनिस्वत यूरोप के नये मशीन-उद्योगों से माळ कहीं ज्यादा तेजी के साथ और 
ज्यादा बहुतायत. से पैदा होने लगा। लेकिन इस मारू को तैयार करने के लिए 
कच्चे माल की जरूरत थी, जो परिचमी यूरोप में नहीं मिलता था। ला 
जब माल तैयार होता था, तो उसे बेचना भी जरूरी था, और इसलिए 
बिक्री के लिए हाट-बाजार जरूरी थे। इसलिए परचिमी यूरोप ऐसे मुल्क्ों 
की तलाश करने लगा जो उसे कच्चा माल दे सकें और उनका तैयार माल खरीद 
सकें। एशिया और अफ्रीका कमजोर थे, इसलिए यूरोप उन पर भूखे भेड़िये की 
तरह टूट पड़ा। अपनी समुद्री-शक्ति और उद्योग-धन्धों में पहल के कारण इंग्लेण्ड . 
साम्राज्य की दौड़ में सहज ही सबसे आगे रहा। 


तुम्हें याद होगा कि गरम मसाले और अपनी ज़रूरत की दूसरी चीज़ें खरी- 
देने के लिए यूरोपवाले पहले-पहल भारत और पूर्व-एशिया Le पहुँचे थे। इस 
तरह पूवं का माळ यूरोप में आया और साथ ही पूर्व के करघों का बना हुआ 
तरह-तरह का कपड़ा पश्चिम र षा लेकिन अब मशीन' के विकास से यह . 
सिलसिला उलटा हो गया । यूरोप का सस्ता माळ पूर्वे में पहुंचने गा | 
और अंग्रेजी माल की बिक्री को बढ़ावा देने के लिए ईस्ट इंडिया कम्पनी ने इरादा 
करके भारत के कुटीर उद्योगों की हत्या. कर डाली। 


यूरोप बड़े रूम्बे-चौड़े एशिया पर जमकर बैठ गया। उत्तर में एक सिरे 
से दूसरे सिरे तक सारे महाद्वीप पर रूसी साम्राज्य पसर गया। दक्षिण में इंग्लेण्ड 
लढ के सबसे बड़े माल भारत पर मजबूत शिकंजा जमाये बेठा था। पश्चिम में 
तुर्की साम्राज्य तीन-तेरह हुआ जा रहा था, और तुर्की का हवाला “यूरोप का 
मरीज़' कह कर दिया जाता था। नाम के स्वाधीन ईरान पर इंग्लेण्ड और रूस 
हावी थे। स्याम के एक छोटे-से टुकड़े को छोड़कर सारे दक्षिण-पूर्वी एशिया--- 
बरमा, हिंदचीन, मलाया, जावा, सुमात्रा, बोनियो, फ़िलीपाइन वगैरा--को 
यूरोप निगल चुका था । सुदूर पूर्व में यूरोप की सभी शक्तियाँ चीत को कुतर 
रही थीं और उससे एक फे बाद दूसरी रियायतें जबदस्ती ऐंठी जा रही थीं। 


१ जर्मनी को एक प्राचीन आदि-चासी क्रौम । 

सिफ़ जापान तना हुआ खंड़ा रहा और बराबरी की हैसियत से यूरोप से भुक़ाबले 
में डटा रहा। वह अपने अलगाव से बाहर निकल आया था और उसने अद्भुत 
तेजी के साथ अपने को नई हालतों के मुताबिक़ ढाल लिया था। 


मिस्र के सिवा बाक़ी अफ्रीका बहुत पिछड़ा हुआ था। वह यूरोप का 
` कोई जोरदार मुक्काबला नहीं कर सकता था, इसलिए यूरोप की शक्तियाँ 
साम्राज्य की अन्धी दौड़ में इसपर टूट पड़ीं, और इस विशाल महाद्वीप को बाँट- 
कर खा गई इंग्ल॑ण्ड ने निर पर कब्जा कर लिया, क्योंकि यह भारत के रास्ते 
में था, और फिर तो भारत पर क़ब्ज़ा जमाये रखने की लालसा ब्रिटिश नीति पर 
हावी हो गई। १८६९ ई० में स्वेज नहर खोली गई। इससे यूरोप और भारत के 
बीच का रास्ता बहुत त छोटा हो गया । इस नहर के सबब से इंग्लेण्ड के लिए मिस्र 
की क्रीमत और भी बढ़ गई, क्‍योंकि वह नहर में गड़बड़ कर सकता था और , 
इस तरह भारत के समुद्री-रास्ते पर उसका अधिकार था। - ; 
.. इस तरह, मश्नीनी क्रान्ति के नतीजे से सारी Ya में पूंजीवादी सभ्यता 
फेल गई और यूरोप का दबदबा हर जगह क़ायम हो गया। इसलिए इस सदी 
को साम्राज्यवाद की सदी भी कह सकते हैं। लेकिन यह नया साम्राज्यवादी युग 
रोम और चीन, भारत और अरब, और मंगोलों की पुरानी साम्राज्यशाही से 
बहुत अलग ढंग का था। यह तो नये ढंग का साम्राज्य था, जो कच्चे माल और 
हाट-बाज़ारों का भूखा था। नया साम्राज्यवाद नये उद्योगवाद का बच्चा था। 
कहा जाता था कि “झण्डे के पीछे-पीछे व्यापार चलता है,” और अक्सर करके 
o बाइबिल के पीछे-पीछे झण्डा चल रहा था। मज़हब, विज्ञान, स्वदेश-प्रेम, सभी 
को एक ही उ a के लिए भ्रष्ट किया जा रहा था, यानी दुनिया की ज्यादा कमजोर 
और उद्योगों के मैदान में ज्यादा पिछड़ी हुई जातियों का शोषण करना ताकि 
बड़ी-बड़ी मशीनों के स्वामी और उद्योग-घन्धों के सरदार मालदार होते चले 
जायें। सत्य और प्रेम के नाम की दुहाई देनेवाला ईसाई मिशनरी असर 
साम्राज्यवाद की चौकी का काम करता था, और अगर कहीं उसका कुछ विगड़ 
जाता, तो उसका देश इसी को वहाँ की ज़मीन हड़पने का और जबदंस्ती रियायतें 
“ऐंठने का बहाना बना लेता था। 


: , उद्योग और सभ्यता के पूंजीवादी संगठन से इस तरह के साम्राज्यवाद 
का पदा होना लाज़िमी था। पूंजीवाद ने हो राष्ट्रीयता की भावना को गहरा 
किया, और. इसलिए इस सदी को तुम राष्ट्रीयता की सदी भी कह सकती हो। 
यह राष्ट्रीयता सिफ़े स्वदेश-प्रेम .ही नहीं थी, बल्कि दूसरे सब देशों से नफ़रत 
करनेवाली थी। अपनी ज़मीन के टुकड़े की शान के गीत गाने और दूसरों की. 
हिक्रारत से निन्दा करने का यही नतीजा हो सकता था कि जुदा-जुदा देशों में 

आपसी झयड़े और लड़ाइयाँ हों। य्रोप के देशों की उद्योगी और साम्राज्यवादी 
होड़ ने हालत को और भी बिगाड़ दिया। १८१४-१५ ई० की वियेना की कांग्रेस 
ने यूरोप का जो नक़शा तय किया था वह भी एक ओर खिझानेवाला कारण 
था। इस नक्शे में कुछ क़ौमों को दवा दिया गया था और उन्हें ज़बदंस्ती दूसरी 
क्रौमों की हुकूमत के नीचे रख दिया गया था। एक राष्ट्र के रूप में पोळे"ड की 
हती तही रही शी। आस्ट्रिया-हंगरी ठोक-पीटकर बनाया हुआ साम्राज्य था, 
जिसमें तरह-तरह की क्रौमें रहती थीं, जा पक a T N 
दक्षिण-पूर्व यूरोप के तुर्की-साम्नाज्य के देशों में बहुत-सी गशैर-तुर्की 
MA थी । इटली के टुकड़े करके बहुत-सी रियासतों में बांट दिया गया था, और 
उसका एक हिस्सा आस्ट्रिया के अधीन था। यूरोप के इस नक़शे को बदल डालने 
के लिए युद्धों ओर क्रान्तियों के ज़रिये बार-बार कोशिशें की गईं। अपने पिछले 
पत्र में मैंने इनमें से gun ज़िक्र किया है, जो वियेना के फसले के फ़ौरन ही बाद 
हुए थे। इस सदी के हिस्से में इटली ने अपने उत्तरी भाग से आस्ट्रिया का 
और मध्य-माग से पोप का जुंआ उतार फेका और वह एक संगठित राष्ट्र बन 
गया। इसके थोडे ही दिनों बाद प्रशिया के नेतृत्व में जमनी का एकीकरण हुआ। 
जमनी ने फ्रान्स को हराया और नीचा दिखाया और उसकी सरहद के दो प्रान्त 
आलसस और लॉरेन छीन लिये, और उसी दिन से वह बदला चुकाने के सपने 
देखने लगा । पचास ब्रषं के भीतर-ही-भीतर खूनी और भयंकर बदला लिया जाने- 
वाला था। ` : 

दूसरे देशों से बहुत आगे बढ़ा हुआ होने की वजह से इंग्लेण्ड यूरोपीय 
देशों में सबसे ज्यादा भाग्यशाली था। सारी बढ़िया चीज़ें उसके करब्जे में थीं और 
वह उस समय की हालत से खूब राजी था। भारत नये ढंग से साम्राज्य का नमूना 
था और ऐसा दौलतमन्द देश था कि जिसके शोषण से सोने की नदी लगातार 
इंग्लैण्ड को बहती रहती थी। भारत पर इंग्लैण्ड की रक हमत को. दूसरे सब 
साम्राज्य बनानेवाले डाह की नज़र से देखते थे। वे जगहों में भारत के 
नमूने का साम्राज्य बनाने की सोचने रूगे। फ़ान्सीसी तो किसी हद तक सफल भी 
हो गये; जर्मेनी ज़रा देर से मैदान में आया, और उसके लिए अब कुछ भी नहीं 
वचा था। इस तरह दुनिया भर में इन यूरोपीय “महाशक्तियों' के बीच राज- 
नीतिक तनाव पैदा हो गया। हरेक शक्ति ज्यादा-से-ज्यादा देशों को हडप जाने 
की कोशिश में थी, और इसी उधेड़-बुन में लगी हुई एक शक्ति दूसरी शक्ति से 
टक्कर खा जाती थी। खासकर इंग्ल॑ण्ड और रूस के बीच तो बराबर तना-तनी ` 
- बनी रहती थी, क्योंकि इंग्लैण्ड के भारतीय साम्राज्य को मध्य-एशिया की ओर 
से रूस का खतरा मालूम पड़ता था। इसलिए इंग्लैण्ड हमेशा रूस को मात देने. 
की कोशिश करता रहता था। उन्नीसवीं सदो के मध्य में, जब रूस ने तुर्की को 

हराकर कुंस्तुन्तुनिया पर दान्त लगाये, तो इंग्लैण्ड तुर्की की मदद के किए मैदान 
में उतर आया और उसने रूस को पीछे खदेड़ दिया। तुर्की से कोई,खास प्रेम की. _ 
वजह से इंग्लैण्ड ने ऐसा किया हो सो वात नहीं, बल्कि रूस का डर और भारत 
से-हाथ धो बैठने का अन्देशा ही इसकी वजह थी। 

जमनी, फ्रान्स और संयुक्त राज्य अमेरिका धीरे-धीरे इंग्ल॑ण्ड के बराबर 


. आ पहुँचे, इसलिए उद्योगों में इग्लैण्ड की सबसे आगे रहने की हैसियत दिन-पर-दिन 


घटती. गई। इस सदी के आखिरी दिनों में मामला तूल पकड़ने लगा था। यूरोप 
की इन शक्तियों के ऊँचे हौसलों को पूरा करने के लिए दुनिया बहुत छोटी थी। 


हः न एक द ते रतो और नकत व डाइ करती थीं, _ 


और इसी डर और नफ़रत ने उन्हें अपनी फ़ोजों और जंगी-जहाजों की संख्या 
बढ़ाने के लिए मजबूर किया। विनाश के इन साघनों के लिए बड़ी सरगर्मी से 


- होड़ शुरू दु सर मुल्क्रों से लड़ने के लिए अलग-अलग देशों में एक दूसरे से 


गठ-वंघन और अन्त में यूरोप में दो तरह के गठ-वंघन आमने-सामने 
खड़े हो गये--एक का मुखिया था फ़ान्स, जिसमें इंग्ल॑ण्ड भी गुप्त रूप से शामिल 
था, ओर दूसरे का मुखिया बना जमंनी | रीप एक फ़ौजी छावनी बन गया 
था। उद्योग-घन्धों, व्यापार और हथियारों में दिन-पर-दिन “भयंकर झाग-डाँट 
बढ़ती जा रही थी। हरेक पश्चिमी देश में धीरे-धीरे तंग राष्ट्रीयता की भावना 
जगाई जा रही थी, ताकि जनता को गुमराह करके उसमें पड़ौसी देशों के खिलाफ़ 


_ नफ़रत पैदा की जा सके और इस तरह उसे मुद्ध के लिए तैयार खः जा सके। 


. इसः तरह अन्धी राष्ट्रीयता यूरोप पर हावी होने लगी। यह अजीब बात 


थी, वर्योकि आवा-जाई के साधनों की बढ़ती हुई रफ़्तार अलग-अलग देशों को 


एक-दूसरे के ज्यादा नजदीक ले आई थी और लोग भी बहुत ज्यादा संख्या में 
जाने-आने लगे थे। खयाल तो यह था कि जैसे-जैसे लोग अपने पड़ौसियों को ज्यादा 
पहचानते जायेगे, उनकी तरफ़दारी कम होती जायगी और तंग खयाली के बजाय - 
उनका नज़रिया चौड़ा हो जायया। कुछ हद तक ऐसा हुआ जरूर, लेकिन इस नये 


` “उद्योगी पूंजीवाद में समाज का समूचा ढाँचा ही ऐसा था कि उसने राष्ट्र-राष्ट्र, 


वर्ग-वगं और मनुष्य-मनुष्य में आपसी झगड़ा पैदा कर दिया। 


पूव में भी राष्ट्रीयता बढ़ी। यहाँ इसका स्वरूप हुआ उन विदेशियों का 
डटकर qmr करना, जो देश पर अधिकार जमाये हुए थे और उसका शोषण 
कर रहे थे। शुरू में पूर्वी देशों के बचे-खुचे पुराने सामन्तों ने विदेशी सत्ता का 
मुक़ाबला किया, क्योंकि उन्हें अपनी हैसियत छित जाने का अन्देशा था। वे असफल 


R जैसा कि होना छाज़िमी था! अव एक तरह के मजहवी नज़रिये में रंगी हुई 


राष्ट्रीयता उठी। धीरे-धीरे यह मजहबी रंग ग्रायव हो गया और पश्चिमी ढंग 

की राष्ट्रीयता का जन्म हुआ। जापान विदेशी हुकूमत से तो बच गया, लेकिन वहाँ 
एक जोरदार आघी-सामन्ती राष्ट्रीयता को बढ़ावा दिया गया । 


एशिया ने तो शुरू से ही यूरोपीय हमलों, का डटकर मुक़ाबला शुरू कर 

दिया था। लेकिन जब उसे पता लग्ना कि यूरोपीय फ़ौजों के हथियार बहुत शक्ति- 
वाले और कारगर हैं, तो यह मुक़ाबला ठंडा पड़ गया। विज्ञान के विकास और . 
मशीनी तरक्की ने इन घे फ़ौजों को-पूर्वं की उस समय की फ़ौजों से बहुत 
ज्यादा शक्तिशाली बना दिया था। इसलिए धुव देश देश उनके सामने अपने को विल- 
कुल बेबस महसूस करने छगे और उन्होंने निराश होकर TI सामने सिर 
झुका दिया । कुछ लोगों का कहना है कि पूर्व आत्मा पर जोर देता है और पश्चिम 
दुनिया की चीज़ों पर। इस तरह का कथन बहुत भ्रम में डालनेवाला है। अठारहवीं 
और उन्नीसवीं सदी में, जिस. समय यूरोप हमलावर बनकर आया, उस समय 
पूर्व और पश्चिम का असली फ़क़ था पूर्व की मध्यकालीन हालत और पश्चिम 
की उद्योगी और मशीनी प्रगति । भारत और दूसरे पूर्वी देश शुरू-शुरू में सिं यूरोप 
की फ़ौजी होशियारी से ही नहीं, बल्कि विज्ञान और उद्योगों में उसकी प्रगति से भी 
ae गये थे। इस bi से aay अपने-आपको फ़ौजी पस Tam के WA 

[रा हुआ महसूस l यह सब कुळ होते हुए मी राष्ट्रीयता 
पनपी और साथ ही विदेशी हमलों का विरोध करने और विदेशियों को. निकाल 
बाहर करने की इच्छा ने भी ज़ोर पकड़ा। बीसवीं सदी के शुरू में ही एक घटना 
ऐसी घटी, जिसका एशिया के दिमाग़ पर ज़बदस्त असर पड़ा। यह थी जापान 
का जार-शाही रूस को हराना। छोटे-से जापान ने यूरोप क सबसे बडी और 
सवसे जबर्दस्त शक्ति को हरा दिया, इस बात ने ब्रहुत लोगों को अचम्भे में डाल 
दिया; और पूर्व के लिए तो यह अचम्मा ma खुशी का था। जापान को अव 
विदेशी हमलावरी के खिलाफ लड़नेवाला का प्रतिनिधि माना जाने लगा, 
ओर उस समय तो वंह सारे एशिया में बहुत लोकप्रिय हो गया। पर वास्तव में 
जापान एशिया का ऐसा कुछ प्रतिनिधि था नहीं; वह तो यूरोप की किसी भी 
शक्ति की तरह सिफ़ अपने ही स्वार्थ के लिए लड़ा kul शे वलयी व गा 
कि जब जापान की जीतों की ख़बरें आती थीं, तो मुझमें जोश भर जाता 
था। उस वक्त मैं लगभग तुम्हारी ही उम्र का था। 


इस तरह, जैसे-जैसे यूरोप का साम्राज्यवाद ज्यादा हमलावर होता गया, 
वैसे-ही-वैसे पूवं में उसका जवाब देने और विरोध करने के लिए राष्ट्रीयता बढ़ती 
गई। पदिचम में अरब राष्ट्रों से लेकर सुदर पूर्व में मंगोली राष्ट्रों तक, तमाम 
` एशिया में राष्ट्रीय आन्दोलन खड़े होने लगे? Ti ये फूक-फूंककर और मद्धिम 
चाल से आगे बढ़े और फिर अपनी माँगों में दिन-पर-दिन परले दर्ज के सरगम. 

होते गये। भारत में ये राष्ट्रीय कांग्रेस के जन्म और waa के दिन थे। एशिया 
का विद्रोह शुरू हो चुका था। 
उन्नीसवीं सदी का हमारा सिंहावलोकन अभी पूरा होने को बहुत बाक़ी है। 


लेकिन यह पत्र काफ़ी लम्बा हो गया है, इसलिए खत्म होना चाहिए। 


> १०८ ३: 
उन्नीसवीं सदी को कुछ और बातें 


२४ नवम्बर, १९३२ 

अपने पिछले पत्र में मैंने तुम्हें उन्नीसवीं सदी को खासियत देनेवाले कुछ 
लक्षणों का और बड़ी-बड़ी मशीनों के आविष्कार होने के बाद परिचमी यूरोप 
के सिर पर सवार उद्योगों के पूंजीवाद से पैदा हुई बहुत-सी बातों का हाल 
बताया था। इन सबमें पश्चिमी यूरोप आगे क्‍यों बढ़ गया, इसका एक सबब था 
उसके पास कोयले और कच्चे लोहे की खानों का होना। बड़ी-बड़ी मशीनों के 


बनाने और चलाने के लिए कोयछा और लोहा बहुत ज़रूरी थे। 


जैसा कि हम देख चुके हैं, इस पूंजीवाद ने साम्राज्यवाद और राष्ट्रीयता 
को पैदा किया। वैसे तो राष्ट्रीयता कोई नई चीज़ नहीं थी। यह पहले भी मोजुद द 
थी, लेकिन अब ज्यादा सरगम और तंग होती गई। इसने एक'ही साथ लोगों 
एक डोरे में बांधा भी और जुदा-जुदा भी किया; एक ही राष्ट्रीय इकाई में रहने- 
बाले आपस में एक-दूसरे के ज्यादा नजदीक आ गये, लेकिन साथ ही उन लोगों से 
और भी ज्यादा दूर और अलग होते गये, ay सरी राष्ट्रीय इकाई में रहते थे। 
एक तरफ़ हरेक मुल्क़ में देश-भक्ति बढ़ी, तो तरफ़ उसके साथ ही विदेशियों 
को नापसन्द किया जाने लगा और उन पर सन्देह किया जाने लगा । यूरोप के 
उद्योग-घन्धों में आगे बढ़े हुए देश एक दूसरे को शिकारी जानवरों की तरह घूर 
रहे थे। इंग्लंड को लूट का माल सबसे ज्यादा मिल गया था, इसलिए वह जरूर 
उससे चिपका रहना चाहता था। लेकिन दूसरे देशों के, खासकर जर्मनी के, 
विचार से इंग्लेण्ड को हर जगह जरूरत से ज्यादा मिला हुआ था। इसलिए टकराहट 
बढ़ते-बढ़ते अन्त में खुली लड़ाई की नौवत आ गई। उद्योगी पूंजीवाद का सारा 
ढाँचा और उससे पैदा होनेवाले साम्राज्यवाद का नतीजा यही टकराहट और मुठभेड़ 
होता है। इनके भीतर ऐसी परस्पर-विरोधी बातें रहती हैं, जिनका आपस में कभी 
मेल ही नहीं हों सकता, क्योंकि उनका आघार होते हैं टक्कर, होड़ और शोषण। 
इस तरह पूर्व में साम्राज्यवाद ने जिस राष्ट्रीयता को पैदा किया, वही उसकी कट्टर 
दुदमन बन गई। | 


CC-0.Panini Kanya Maha Vidyalaya Collection. 


Digitized gAn सदी की कुछ और बीत? and ल ५६१ 


लेकिन इन विरोधी बातों के बावजूद भी पूँजीवादी सम्यता ने बहुत-से 

काम के सबक़ सिखाये। इसने संगठन का पाठ पढ़ाया, क्योकि बड़ी-बड़ी मशीनें 

` और बड़े पैमाने के उद्योग तभी चळ सकते हैं जब पहले उनका खूब अच्छी तरह 

संगठन कर लिया जाय। इसने बड़े-बड़े कारोबारों में आपसी सहयोग करना 
सिखाया। इसने कार्य-कुशलता और वकत की पाबन्दी सिखाई। 

इन गुणों के बिना बड़े कारखाने या रेल चलाना सम्भव नहीं है। कमी- 

कसी यह कहा जाता है कि ये गुण खास पश्चिमी हैं ओर पूवं में इनका अभाव है। 

लेकिन बहुत-सी दूसरी बातों को तरह इसमें भी पूर्वं और पश्चिम का कोई सवाल 

'नहीं है। इन गुणों का विकास. उपोगवाद की वजह से हुआ है; और क्योंकि 


पश्चिम का औद्योगीकरण हो गया है, इसलिए उसे ये गुण मिल गये हैं; उबर ' ' 


पूवं अभी तक ज्यादातर कृषि-प्रधान है, उद्योग-प्रधान नहीं, इसलिए उसमें इनका 
अभाव है। CT aa 

` उद्योगी पूंजीवाद ने एक और महान्‌ सेवा की। इसने यह सिखाया कि 
_ मशीनी उत्पादन से यानी बड़ी-बड़ी मशीनों और कोयले और भाप की सहायता से 
दौलत किस तरह पैदा की जा सकती है। इससे उस पुराने अन्देशे की भी जड़ कट 
गई कि दुनिया में सब ज़रूरतें पूरी करने के साधन काफ़ी नहीं हैं और इसलिए 
ग़रीबों की बहुत बड़ी संख्या हरदम बनी रहेगी। विज्ञान और मशीनों की मदद 
से दुनिया की आबादी के लिए काफ़ी खाना और कपड़ा और जरूरत की हरेक चीज़ 
तैयार की जा सकती है। इस तरह उत्पादन की समस्या कम-से-कम खयाली तौर 
पर तो हल हो गई, लेकिन वह बस यहीं ठहर गई। दौलत तो बेशक बहुतायत से 
होने लगी, लेकिन फिर भी ग्ररीब ग़रीब ही बने रहे, बल्कि और भी ज्यादा गरीब 
हो गये। यूरोपीय राज में तो पूर्वी और अफ्रीकी देशों में एकदम नंगा और बेहया 
शोषण हो रहा था। वहाँ के अभागे निवासियों की परवाह करनेवाला कोई न था। 
लेकिन परिचमी यूरोप में भी ग़रीबी बनी ही रही और दिन-पर-दिन ज्यादा 
„ ज़ाहिर होती यई! कुछ समय के लिए तो वाङ्गी दुनिया के शोषण से पश्चिमी यूरोप 
में खूब दौलत आई। इस दौलत का ज्यादा हिस्सा उच्च वर्ग के. कुछेक मालदार . 
लोगो के पास रहा; हाँ, उसका थोड़ा-सा हिस्सा निचुड़कर ग़रीब वर्गों के पास 
भी पहुंच गया, ओर उनके रहन-सहन का स्तर कुछ ऊंचा हो गया। आबादी मी 
: बहुत ज़्यादा. बढ़ी। ` 

लेकिन यह दौलत और रहन-सहन के स्तर में यह उन्नति, एशिया, अफ्रीका 

और विना उद्योग-घन्धोंवाले देशों के शोषित लोगों को मारकर आई। इस शोषण 
ने और दौलत की नदी ने कुछ असे के लिए पूंजीवादी प्रणाली की परस्पर-विरोधी 
बातों को ढक दिया। फिर. मी धनवानों और ग़रीबों के बीच का फ़क़ बढ़ता गया; 

वे एक -दुसरे से और भी दूर हो गये। ये दोनों दो अलग-अलग क़ौमें हो गई, दो 
` अलग-अलग राष्ट्र बन गये। उन्नीसवीं सदी के एक महान्‌ अंग्रेज राजनीतिज्ञ 
बेन्जामिन डिसरेली ने इनका बयान इस तरह किया हैः 


“ये दो राष्ट्र, जिनमें कोई आपसी सम्पर्क नहीं है, कोई सहानुभत ति 
नहीं है; जो एक दूसरे की आदतों, विचारों और भावनाओं से 
अपरिचित हुँ, मानो वे अलग-अलग मू-खण्डों के रहनेवाले हों या अलग- 

` अलग ग्रहों के निवासी हों; .जो अलग-अलग तरह के व्यवहारों से बने 
हैं, जिनका पोषण, अलग-अलग तरह के भोजन से हुआ है, ai आचार- 
व्यवहार के ढेंग अळग-अळग हैं, और जिनका शासन भी एकसे क़ानूनों 
से नहीं होता. . . .मालदार और गरीब!” 


उद्योग-बन्धों की नई हालते मजदूरों की एक बड़ी संख्या को बड़े कार- 
खानों में लाई, और इस तरह कारखाने के मजदूरों का एक नयां वे पैदा.हुआ। 
ये छोग किसानों और खेत पर काम करने वाले मज़दूरों से बहुत-सी बातों में जुदा 
थे। किसान को T a ai और वर्षा के आसरे रहना पड़ता है। ये बातें 
उसके वश में नहीं हैँ, और इसलिए वह सोचगे लगता है कि उसकी मुसीबत और 
ग़रीबी देवी कारणों से है। वह अन्धविश्वासी हो जाता है, आथिक कारणों का 
विचार नहीं करता, एक नीरस और निराश जीवन बिताने लगता है और अपने- 
आपको एक ऐसे निदंयी भाग्य के भरोसे छोड़ देता है. जिसे वह बदल नहीं सकता । 
लेकिन कारखाने का मजदूर मशीनों पर, इन्सान की बनाई हुई चीज़ पर, काम करता . 
है; मौसमों और वर्षा कौ परवाह किये बिना वह माल तैयार करता रहता है; 
बह दौलत पैदा करता है, लेकिन वह देखता है कि इस दौलत का बड़ा हिस्सा दूसरों 
के पास चला जाता है और वह ग़रीब-का-ग़रीब ही बना रहता है। कुछ हद तक वह 
आथिक नियमों को भी काम करते हुए देखता है। इसलिए वह दैवी कारणों का 
विचार नहीं करता और किसान की तरह अन्ध-विश्‍वासी नहीं होता। अपनी 
ग्ररीबी के लिए वह देवी-देवताओं को दोष नहीं देता; वह दोषी ठहराता है समाज - 
को या सामाजिक व्यवस्था को, और खासकर कारखाने के पूँजीपति मालिक को, जो 
उसकी मजदूरी के मुनाफ़े का इतना बड़ा हिस्सा हम कर जाता है। वह वर्ग- 
चेतन बन जाता है; उसे कई तरह के वर्ग दिखाई देने लगते हैं, और बह देखता है 
कि ऊंचे वर्ग उसके वर्ग को नीच-नोचकर खा रहे हैं। इसका नतीजा होता है बेज़ारी 
और विद्रोह। बेज़ारी की शुरुआती शिकायतें WA ली और धीमी होती हैं; शुरू 
के बलवे अन्धे, विचार-हीन और कमज़ोर होते हैं और सरकार उन्हें आसानी से 
कुचल देती है। क्योंकि वह भी तो अब बड़े कारखानों और उनकी शाखाओं को 
चलानेवाले मध्यम वर्ग के हितों की ही पूरी प्रतिनिधि होती है। लेकिन पेट की आग 

को असावा तक दबाकर नहीं रकखा जा सकता, और जल्द ही ग्ररीब .मजदूर 
को अपने साथियों को एकता में ताक़त का एक नया भण्डार मिल जाता है। इसलिए. 
मजदूरों को बचाने re अधिकारों की लड़ाई के वास्ते ट्रेड यूनियनों mE 

संघ) बनती हैं। शुरू में खुफ़िया तौर पर काम करती हैं, क्योंकि सरकार मजदूरों 
को अपना संगठन भी नहीं करने देना चाहती। यहं दिन-पर-दिन जाहिर होता 
जाता है कि सरकार पूरी तरह से एक वर्ग की सरकार है, और हर तरह से उसी वर्ग 
की हिफाड़त करने पर तुली होती है, जिसकी वह प्रतिनिधि होती है। क़ानून. मी उसी 
वर्ग के लिए बनाये जाते हैं। धीरे-धीरे मजदूर मजबूती हासिल करते जाते हैं और 
.. उनकी ट्रेड-अनियनें ताक़तवर संगठन लवती जाती हैं। अलग-अछग क्रिस्म के मजदूर 
देखते हैं कि सत्ताघारी शोषक-वर्ग के खिलाफ़ उनके हित असल में एक.ही हैं। 
इसलिए अलग-अलग ट्रेड-यूनियनें आपस में सहयोग क्र लेती हैं और एक देश के 
कामगरों का एक संगठित समुदाय बन जाता है। इससे अगल्प क़दम है. अलछग- 
अलग देशों के मजदूरों का आपस में मिल जाना, क्योंकि वे भी यह महसूस करते हैं. ' 
हैं कि उनके भी हित एक ही हैं और सबका एक ही दुश्मन है। इस तरह दुनिया के _ 
मजदूरो एंक हो जाओ' का नारा उठता है, और मजदूरों के अन्तर्राष्ट्रीय संभठन 
कायम होते हैं। इस बीच पूंजीवादी उद्योग भी आगे बढ़ता है और अन्तर्राष्ट्रीय 
वन जाता है। इस तरह जहाँ कहीं भी उद्योगी पूंजीवाद फूछता-फलता है, वहीं 
मज़दूर-वर्ग पूंजीवाद के मुक़ाबले में खड़ा हो जाता है। 


मैं बड़ी तेजी से आगे बढ़ गया हूं और अब R पीछे लौटना; चाहिए। छेकिन ` 
उन्नीसवीं सदी की यह दुनिया, बहुत-से परस्पर-विरोधी झुकावों का जंजाल है, 
जिन सबको नजरों में रखना मुश्किल है। मैं सोचता हूं कि पूंजीवाद और साम्राज्य- 
वाद और राष्ट्रीयता और अन्तरराष्ट्रीयता और दौलत और ग्ररीवी की इस अजीब 
खिचड़ी से तुम क्या समझोगी ? लेकिन जीवन खुद ही एक अजीव खिचड़ी है। यह 
जैसा भी है, वैसा ही इसे मानना चाहिए और समझना चाहिए, और तब सुघ्रारना 
चाहिए। 


बेमेल बातों के इस जंजाल ने यूरोप और अमेरिका के वहुत-से लोगों को 
सोच में डाल दिया। सदी की शुरुआत में नेपोलियन के पतन के बाद किसी यूरोपीय 
` देश में स्वतन्त्रता का नाम भी नहीं था। कुछ देशों में तो बादशाहों का निरंकुश 
शासन था, और इंग्लैण्ड जैसे कुछ देशों में छोटे-से अमीर वर्ग और मालदार वर्ग 
के हाथों में हुकूमत थी जैसा कि मैं तुम्हें बता चुका हूं, उदार तत्वों का हर जगह 
दमन किया जा रहा था। लेकिन इस पर भी अमेरिका और फ्रान्स की राज्ण- 
क्रान्तियो ने उदार विचारकों को लोकतंत्र और राजनीतिक स्वतन्त्रता के विचारों 
का बोधे करा दिया था, और वे उसकी कद्र करने लगे थे। वास्तव में लोकतन्त्र ही 

राज्य की और जनता की सब बुराइयों और तक़लीफ़ों का अकेला इलाज समझा . 
जाने लगा । लोकतन्त्री आदश यह था कि कोई खास रियायते न हों, राज्य हरेक 
व्यक्ति को ह्ाजनीतिक और समाजी हैसियत से वरावर हैसियत का समझकर 
बर्ताव करे। यह ठीक है किं लोग कई बातों में एक-दूसरे से बहुत फ़क़ रखते हैं; 
कुछ लोग दूसरों की बनिस्बत ज्यादा वट होते हैं, कुछ हा बुद्धिमान और 
कम स्वार्थी होते हैं। लेकिन लोकतन्त्र में विश्वास रखनेवालों का कहना था 
| कि मनृष्यो में चाहे जो फ़क्क हों, उनका राजनीतिक दर्जा एक ही रहना चाहिए 
` और इसे वह हरेक को वोट का हक़ देकर क़ायम करना चाहते थे। आगे बढ़े हुए 
विचारक और उदार विचारोंवाले लोग लोकतन्त्र की खूबियों में दिली विश्वास 
रखते थे, और उसे क़ायम करने के लिए सिर-तोड़ कोशिशें करते थे। पुरातन- 
. पंथी और प्रगतिगामी लोगों ने उनका विरोध किया, जिससे हर जगह जबर्दस्त _ 
खींच-तान शुरू हो गई। कुछ देशों में क्रान्तियाँ भी हो गईं। वोट का अधिकार 
बढ़ाने, यानी पालेमेण्ट के सदस्यों को चुनने का अधिकार कुछ ज्यादा लोगों को 
दिये जाने से पहले इंग्लैण्ड भी गृह-युद्ध के किनारे ही खड़ा था। लेकिन घीरे-घीरे 
ज्यादातर जगहों में लोकतन्त्र की विजय हुई, और इस सदी के अन्त तक पदिचमी 
यूरोप और अमेरिका में ज्यादातर लोगों को कम-से-कम वोट का अधिकार तो 
मिल ही गया। लोकतन्त्र उन्नीसवीं सदी का एक महान्‌ आदर्श रहा है, यहाँतक कि 
इस सदी को लोकतन्त्र की, सदी भी कहा जा सकता है। अन्त में लोकत*त्र की जीत 
हुई, लेकिन जब यह अन्त आया तो लोगों का इस पर से विश्वास ही उठने लगा। 
उन्होंने देखा कि यह ग़रीबी और मुसीबतों और पूंजीवादी प्रणाली WA बहुत-सी 
. परस्पर-विरोधी बातों को खत्म करने में नाकामयाब रही। भूखे को 
वोट का अधिकार मिलने से क्या फ़ायदा हुआ? और अगर उसका वोट या उसकी 
सेवाएँ एक समय के भोजन की क़ीमत में खरीदी जा सकती थीं तो उसे मिली हुईं 
स्वतन्त्रता का क्या नाप था? इसलिए लोकतन्त्र बदनाम हो गया या यों कहना 
ठीक होगा कि राजनीतिक लोकतन्त्र लोगों की निगाह में गिर गया। लेकिन यह 
बात उन्नीसवीं सदी के दायरे से बाहर की है। $ 
', ` लोकतन्त्र का ताल्लुक स्वतन्त्रता के राजनीतिक पहलू के साथ था। निरं- 
\ कुशता व दूसरी स्वेच्छाचारी हुकूमतों के खिलाफ़ यह एक उलटी-क्रिया थी। उस 
' समथ पैदा होनेवाली उद्योगी समस्याओं का या ग्ररीबी का या वर्ग-संघर्ष का इसके 
' पास कोई हळ नहीं था। इस आशा से कि व्यक्ति निजी हितों को ध्यान में रखकर 
- अपने को हर तरह IAA की कोशिश करेगा और इस तरह समाज तरकक्री 
` करेगा, इसने हरेक को अपने रुझान के अनुसार काम करने की ख़याली 
आज़ादी पर ज़ोर दिया। यह दखल न देने की नीति थी, जिसके वारे में, मैं शायद 
अपने किसी पहले पत्र में लिख चुका हूँ। लेकिन व्यक्ति की आज़ादी का मत 

चला नहीं, क्योंकि जिस आदमी को मजदूरी पर काम करने के लिए मजबूर होना 
पड़ता हो, उसका आज़ाद रहना बहुत दूर की बात है। ' 


उद्योगी पूंजीवाद की प्रणाली में बड़ी म [री दिक्‍्क़त यह पैदा हुई कि जो लोग 
काम करते और इस तरह समाज की सेवा कःते ये, उन्हे w कम मजदूरी मिलती 
थी; सारा मुनाफ़ा मिलता था उन रे लोगों को जी बिलकुल काम नहीं 
करते थे। इस तरह मुनाफ़ों का मेहनत से नाता तोड़ दिया गया। इसका नतीजा 
एक तरफ तो हुआ मेहनतकशों का पतन और ग्ररीबी, और दुसरी तरफ़ ऐसे वर्ग 
का जन्म, जो उद्योग में किसी तरह का काम किये बिना, या उसकी दौलत में किसी 
तरह की तरकक्री किये विना ही, उसके आसरे जीता था या यों कहो कि उसका खून 
चूसकर पनपता था । यह ऐसा था जैसे कि एक तो किसान-वर्ग, जो खेत पर काम 
करता है, और दूसरा ज़मींदार, जो खुद खेत पर काम किये बिना ही किसानों की 
मेहनत का फ़ायदा उठाता है ।.मेहनत के फल का यह बेटवारा बिलकुल अन्यायपूर्ण 
था; अन्याय को सदियों से सताये हुए किसान ने तो महसूस नहीं किया था, लेकिन 
सर ने महसूस किया, और बहुत नापसन्द किया। जैसे-जैसे समय बीतता गया, 
यह नाराजगी बढ़ती चली गई! पश्चिम के सभी उद्योग-प्रधान देशों में 
ये फ़क्क साफ़ नज़र आने लगे और विचारवान व लगनवाले लोग इस उलझन को 
सुलझाने की कोशिश करने लगे। इस तरह वह विचारधारा पैदा हुई, जिसे समाज- 
वाद कहा जाता है, जो पूंजीवाद की उपज है और उसका दुर्मन भी है, और जो शायद 
दिन उसको उखाड़कर उसकी जगह ले लेगा। इग्लैण्ड में तो इसने मद्धिम 
रूप ले लिया, लेकिन फ्रान्स और जर्मनी में यह ज्यादा क्रान्तिकारी था। संयुक्त 
राज्य अमेरिका में उसके विस्तार के मुक्कावळे में आवादी कम होने की वजह से 
बढ़ोतरी की काफ़ी गुंजाइश थी, इसलिए पूंजीवाद ने परिचमी यूरोप में जो अन्याय 
किये a जो मुसीबतें ढाई वे उस हृद तक अमेरिका में बहुत दिनों तक दिखाई 
नहीं दिये। र i 
उन्नीसवीं सदी के बीच में जर्मनी में एक व्यक्ति पैदा हुआ, जो. आगे चलकर 
समाजवाद का पैग़म्बर और समाजवाद के उस रूप का जनक माना जानेवाला 
था जो साम्यवाद कहलाता है। उसका नाम था काले माक्‍्स। वह सिर्फ़ घुंघले 
विचारोंवाला दार्शनिक या इल्मी सिद्धान्तों की चर्चा करनेवाला प्रोफ़ेसर नहीं था । 
वह एक व्यावहारिक दार्शनिक था और उसका तरीका था विज्ञान की तकनीक को 
राजनीतिक व आथिक समस्याओं के अध्ययन में लगाकर दुनिया के दुखों का इलाज 
खोज निकालना। उसका कहना था---“अबतक फिलासफ़ी का काम सिर्फ़ संसार 
की व्याख्या करना रहा है; साम्यवादी फ़िलासफ़ी का लक्ष्य होना चाहिए दुनिया 
को बदल देना ।” एंजेल्स नामक एक दूसरे व्यक्ति के सहयोग से उसने 'साम्यवादी 


३७ 


CC-0.Panini Kanya Maha Vidyalaya Collection. 


æ 


५६६ Digitized by Arya विरवईतिहांस'की Were and ०0915 zA 


घोषणापत्र" निकाला, जिसमें. उसकी फिलासफ्री की रूप-रेखा दी गई थी।ः वाद 
में उसने जर्मन भाषा में एक मोटी पुस्तक 'पंजी” लिखी, जिसमें. उसने वैज्ञानिक 


` ढंग से दुनिया के इतिहास की आलोचना की और यह बताया कि समाज.का विकास _ 


किस दिशा में हो रहा है और इस प्रक्रिया की रफ़्तार किस तरह बढ़ाई जा सकती 
हैं। यहाँ मैं माक्स को फ्रिलासफ़ी समझाने की कोशिश नहीं करूँगा । लेकिन तुम्हें 
यह ज़रूर याद रखना चाहिए कि माक्स के इस महाग्रंथ का साम्यवाद के विकास 
पर जबर्दस्त असर पड़ा और आज यह साम्यवादी रूस की “वाइबिल' बन 
गया है। SR 

दूसरी मशहूर पुस्तक, जो इस सदी के बीच के लगभग इंग्लेण्ड में निकली, 
और जिसने बड़ी खलबली पैदा कर दी, डाविन की ओरिजिन ऑफस्पीशीज़" थी। 
डाविन प्रकृति शास्त्री था, यानी वह प्रकृति (कुदरत) के और खासकर बनस्पतियों 
व जीव-जन्तुओं के, तिरीक्षण व अव्ययन में लगा रहता था। बहुत-से नमूनो की 
मदद से उसने यह बतलाया कि प्रकृति में वनस्पतियों और जीव-जन्तुओ का विका उ 


कसे go प्राकृतिक चुनाव की प्रक्रिया से किस तरह एक वर्ग दूसरे में बदलू गया 
. और 


तरह जीवों के सरळ रूप घीरे-धीरे ज्यादा पेचीदा बन गये। इस तरह का 
वैज्ञानिक तक संसार की और जीव-जन्तुओं व मनुष्य की सृष्टि के वारे में कुछ 
मजहवी उपदेशों के विलकुल खिलाफ़ पड़ता था। इसलिए उस समय वैज्ञानिकों 
और इन उपदेशों में विश्वास रखनेवालों के बीच एक बड़ा वाद-विवाद पैदा हो गया । 
तथ्यों के बारे में असछी झगड़ा इतना नहीं था, जितना सारी ज़िन्दगी की तरफ़ 
रुख के वारे में। तंग मज़हवी रुख ज़्यादातर मय, जादू-टोना और अन्ध-विश्वास . 
का था। तक को बढ़ावा नहीं दिया जाता था और लोगों से कहा जाता था कि 
जो कुछ उन्हें बतलाया जाय, उसी में विश्वास करें, यह सवाल न करें कि ऐसा क्यों 
होता है। बहुत-से विषय पवित्रता और दीनदारी के रहस्यवादी ग़िलाफ़ में रपेट 
दिये गए थे और उन्हें खोलने या छने की मनाही थी। विज्ञान की भावना व तरीक्रे 
इससे बिलकुल जुदा थे। विज्ञान तो हरेक चीज़ की खोज करना चाहता था, किसी 
वात को विना किसी ननु-नच के मानने के लिए तैयार नहीं था, न किसी विषय 
की मानी हुई पवित्रता से डरकर भागनेवाला था। वह हरेक वात की गहराई में 
जाता था, अन्ध-विश्वासों को दूर भगाता था और सिर्फ़ उन्हीं बातों में विश्वास 
करता था, जो प्रयोग या तक से सावित की जा सकती हों। | 
पथराये हुए इस मज़हबी रुख के साथ लड़ाई में विज्ञान की भावना की जीत 
हुई। इन बातों पर विचार करनेवाले ज्यादातर लोग पहले ही, शायद अठारहवीं 


१ Communist Manifesto by Marx and Engels. 
३ Das Capital. १ Origin of Species—"प्राणिबर्गं को उत्पात 

सदी से ही, बुद्धिवादी हो गये ये। तुम्हें याद होगा कि क्रान्ति से पहले फान्स में amai- 
निक विचारों की लहर का मैने तुमसे सिक किया था। लेकिन अब यह परिवर्तन 
समाज के अन्दर और मी गहरा पहुँच गया। औसत दर्जे के पढ़े-लिखे आदमी पर 
अब विज्ञान की प्रगति का असर पड़ने दगा | वह शायद इस विषय पर अहुन 
गहराई से विचार नहीं करता था और न विज्ञान के बारे में उसकी ज्यादा 
जानकारी ही थी। लेकिन फिर भी वह अपने सामने खुळनेवारे आविष्कारों और 
खोजों के py से चकित हुए विना न रह सकः। रेल, बिजली, तार, टेलीफ़ोन, 
ग्रामोफोन और ऐसी ही बहुत-सी चीज़ें एक के बाद दुसरी निकलती रहीं और 
ये सब विज्ञान के तरीकों की ही सन्तानें थीं। इनका विज्ञान की कामयावियों के 
रूप में उत्साह से स्वागत किया गया। लोगों ने देखा कि विज्ञान ने सिफ़ मनुष्य 
का ज्ञान ही नहीं बढ़ाया बल्कि प्रकृति पर मनुष्य का काबू भी बढ़ा दिया। 
इसमें ताज्जुब की कोई बात नहीं कि अन्त में विज्ञान की जीत हुई और लोगों ने 
इस सारी शक्तियोंवाले नये देवता के सामने भक्ति-भाव से सिर झुका दिया। 
उन्नीसवीं सदी के वैज्ञानिक बिल्कुल निचन्त हो,ग्ये और अपने को अफ़लातून समझने 
लगे और उन्होंने अपनी पक्की राये वना लीं। पचास वर्ष पहले के उन दिनों से अब 
तक विज्ञान ने बड़ी भारी प्रगति कर ली है, लेकिन आज का रुख, उन्नीसवीं सदी के 
उस निचन्ती व अक्रलातूनी रुख से बहुत जुदा है। आज का सच्चा विज्ञानी महसूस 
करता है कि ज्ञान का महासागर बहुत लम्बा-चौड़ा ओर असीम है, और हालाँकि 
वह इसे पार करने की कोशिश में है, फिर भी वह पहले के वैज्ञानिकों की 
TAKA कम घमण्डी और कम हठी है। , 


उन्नीसवीं सदी का दूसरा माके का पहलू था पश्चिम में लोक-सिक्षा की 
भारी प्रगति। शासक वर्गो के वहुत-से लोगों ने इसका बड़े जोरों से विरोध किया । 
उनका कहना था कि इससे आम लोग अपनी हालत से बेजार हो जायेंगे, और राज- 
द्रोही, गुस्ताख व अ-ईसाई बन जायंगे ! इस दलील के मृताविक़् ईसाइयत का अर्थ 
है अज्ञान, और मालदारों व सत्ताधारियों का हुक्म राजी-राजी वजाना। लेकिन 
इस विरोध के वावजूद प्राइमरी स्कूल खोले गये और लोक-शिक्षा का फैलाव हुआ। 
उन्नीसवीं सदी की दूसरी बहुत-सी खास बातों की तरह यह भी नये उद्योगवाद 
का ही एक नतीजा था। क्योंकि बड़े-बड़े कारखानों और बड़ी मशीनों के लिए 
उद्योगी कुशलता को जरूरत थी और यह सिर्फ़ शिक्षा से ही पैदा की जा सकती थी। 
उस जमाने के समाज को सव तरह के कारीगर मजदूरों की सख्त ज़रूरत थी; 
उसकी यह जरूरत लोक-शिक्षा से पुरी हुई। 


प्रारम्मिक शिक्षा के इस चौ-तरफ़ा फैलाव ने पढ़े-लिखे लोगों का एक बहुत 


बड़ा वर्ग पैदा कर दिया। ये शिक्षित तो नहीं कहे जा सकते थे, लेकिन पढ़-लिख 

सकते थे, और इस तरह अखबार पढ़ने की आदत चल पडी । सस्ते अखबार निकले 
आर उनका बड़ा भारी प्रचार हुआ । लोगों के दिमागो पर ये जबरदस्त असर डालने 

. लगे। यह असर ऐसा हुआ कि अक्सर लोगों में ग़छतफ़हमियाँ फैला देते थे और 
उनकी भावनाओं को कसी पड़ौसी देश के खिलाफ़ उमाड़ देते थे, जिससे युद्ध ठव 
जाता था। लेकिन कुछ भी हो, प्रेस' यानी अखवारी-वर्ग' पक्के तौर पर ऐसी शक्ति 
वन गया, जिसे दर-गुज़र नहीं किया जा सकता था। 


जो कुछ मैंने इस पत्र में लिखा है, वह ज्यादातर यूरोप पर, और खासकर 
परिचमी नर पर, लागू होता है। कुछ हद तक उत्तरी अमेरिका पर भी लागू 
होता है। दुनिया के बाक़ी हिस्से और जापान व अफ्रीका को छोड़कर तमाम एशिया 
आर यूरोप की नीति को चुपचाप देखनेवाले और उसकी मार को सहनेवाले 
-एजेण्ट रह गये। जैसा कि मैं कह चुका हूँ, उन्नीसवीं सदी यूरोप की रूदी थी। 
सारी तसवीर यूरोप से ही मरी हुई दिखाई देती थी; यूरोप दुनिया के रंगमंच 
के बीच में खड़ा हुआ था। पुराने ज़माने में ऐसे भी लम्बे-लम्बे असे हो चुके हैं, 
जबकि यूरोप पर एशिया का दबदबा था। ऐसे भी ज़माने थे जब मिस्र, ईरान, 
मारत, चीन, यूनान; रोम या अरब में सभ्यता और उन्नति के केन्द्र थे। मगर 
पुरानी सम्यताओं की जान निकल गई और वे पथरा गईं और उनके सिफ़े निशान 
बाक़ी रह गये। परिवर्तन और उन्नति के जानदार तत्व उनमें से निकल गये और 
जानं दूसरे मुल्क़ों में चली गई। अब यूरोप की बारी थी; और यूरोप इसलिए 
आर भी ज्यादा हावी हो गया कि आवा-जाई के साधनों की प्रगति ने दुनिया के 
सब हिस्सों में आसानी से और बहुत जल्दी पहुंचना सम्भव कर दिया था। 


उन्नीसवीं सदी ने यूरोपीय सभ्यता को फूलते-फलते देखा। इसे मध्यम- 
वर्गी (qia) सम्यता कहा जाता है, क्योंकि उद्योगी पूंजीवाद से पैदा हुआ 


` मध्यमवर्ग ही इस पर हावी था। मैं तुम्हें इस सभ्यता की बहुत-सी परस्पर-विरोधी | 
और खराब बातें बतला चुका हूँ । हम भारत और पूर्व के निवासियों ने खास तौर पर ' 


इन खराबियों को देखा और उनकी मार सही। लेकिन कोई भी देश या क़ौम 
महानता के दर्ज पर नहीं पहुंच सकती, जबतक कि उसमें महानता का थोड़ा- 
बहुत माहा न हो। परिचिमी यूरोप में वह माहा था। यूरोप की शान आखिर 
उसकी फ़ौजी ताक़त पर इतनी टिकी हुई नहीं थी, जितनी उन qi | पर, जिन्होंने 
कि उसे महान्‌ बनाया। यहाँ सब जगह जान और जानदारी और रचना-शक्ति 
की बहुतायत थी। बड़े-बड़े कवि, लेखक, दार्शनिक, वैज्ञानिक, संगीतज्ञ, 
इंजीनियर और कर्मवीर वहाँ पैदा हुए। और इसमें कोई दाक नहीं कि पश्चिमी 
यूरोप में एक अदना आदमी की हालत भी इतनी अच्छी थी, जितनी पहले कभी 
नहीं रही। लन्दन, पेरिस, बलिन, न्यूयाकं आदि राजघानियां दिन-पर-दिन 

बढ़ते गई; उनकी इमारतें दिन-पर-दिन ऊँची होती गई, विलास बढ़ता गया, 
और विज्ञान ने मनुष्य की कड़ी मेहनत और मशवक्‍क्॒त को कम करनेवाले और जीवन 
का सुख व आनन्द बढ़ानेवाले हज़ारों तरीक़े ढूंढ निकाले आसूदा लोगों के जीवन में 
मिठास और संस्कृति आ गई और वे कुछ हाल-मस्त, मग्रूर और नाजुक-मिज्ञाज 
वन गये । यह सम्यता की एक सुहावनी तिपहरी या शाम जैसी मालूम होती है। 

इस तरह WAHA के पिछले हिस्से में यूरोप की खुशनुमा और खुश- 
हाल शफ बन गई थी, और कम-से-कम ऊपर से ऐसा मालूम होता था कि यह मधुर 
संस्कृति और सभ्यता क्रायम रहेगी और सफलता-पर-सफलता हासिल करती 
जायगी। लेकिन अगर कोई इसकी तह के नीचे झाँककर देखता तो उसे एक अजीब 
हुलचल ओर बहुत-से m मा नजारे दिखाई देते । क्योंकि, हत करके यह खुशहाल 
संस्कृति सिर यूरोप के ऊचे वर्गों के लिए थी और बहुत-से देशों और बहुत-सी 
PN के शोषण पर टिकी हुई थी। तुम्हें इसमें कुछ परस्पर-विरोधी बातें, जिनका 
जिक्र मैंने किया थां, और राष्ट्रीय वैर-माव व साम्राज्यवाद की कठोर व जालिम 
शक्ल दिखाई देगी। तब तुम्हारा उन्नीसवीं सदी की इस सम्यता के टिकाऊपन 
में या जादू में इतना विश्वास न रहेगा। इसका ऊपरी शरीर तो काफ़ी सुन्दर -था, 
लेकिन इसके भीतर एक नासूर था; इसकी सेहत ओर प्रगति की तो बड़ी चर्चा 
थी, लेकिन इस मध्यमवर्गी सभ्यता के ममं-स्थानो में दीमक लग गई थी। 

और १९१४. ई० में एकदम भड़ाका हुआ। सवा चार वर्ष की लड़ाई के 
बाद यूरोप उसमें से बच ज़रूर निकला, लेकिन ऐसे भयंकर घावों के साथ, जो 
अभी तक भरे नहीं हैं। लेकिन इस बारे में मैं तुम्हें फिर बताऊंगा। 


* १०९ : I 
भारत सें युद्ध और विद्रोह 
२७ नवम्बर, १९३२ 


टर हमने उन्नीसवीं सदी का काफ़ी लम्बा सिहावलोकन किया है। आओ, अब 
हम दुनिया के कुछ हिस्सों पर ज्यादा बारीक़ी से ग्रौर करें। हम मारत से शुरू 
करेंगे] 


कुछ समय पहले मैंने तुम्हें ताया T कि अग्नेजो ने किस तरह अपने 
मुक्ताबलेदारों पर विजय पाई। नेपोलियनी gi के दिनों में फ्रान्सीसी यहाँ से पूरी 
तरह उखाड़ फेंके गये थे। मराठों, मैसूर के टीपू सुलतान और पंजाब के सिक्खों ने 
. - अंग्रेज़ों को 37 समय तक.रोके रक्‍खा, लेकिन वे ज़्यादा दिनों तक उनका मुक्काबळा | 
नहीं कर सके | जाहिर है कि अंग्रेज सबसे ज्यादा ताक़तवर ओर हंरबे-हथियारों से 

लैस शक्ति थे। उनके हथियार बढ़िया थे; उनका. संगठन बढ़िया था, और इन 
सबसे ऊपर उनकी समुद्री शक्ति.थी, जिसका वे संहारा ले सकते थे। अगर वे हार 
भी जाते; जैसा कि असर होता था, तो भी उन्हें उखाड़ा नहीं जा सकता था, क्योंकि 
समुद्री रास्तों पर उनका कब्जा होने की वजह से वे दूसरे साधनों की मदद ले सकते 
थे। लेकिन देशी ताक़त के लिए तो हार का अवसर मतलब था पूरी तबाही, जिसका 
कोई इलाज नहीं हो सकता था । अंग्रेज़ सिफ़ उयादा सामान से लैस, लड़ाके और अच्छी 
संगठन-शक्तिवाले ही न थे, . बल्कि वे अपने मुक्तामी मुक्रावलेदारों से कहीं ज्यादा 
चालक भी थें; और उनकी आपसी दुइमनियों से पूरा फ़ायदा उठाते रहते थे। 
इसलिए अंग्रेजों की. ताक़त होनहार की तरह बढ़ती गई और एक-एक 
करके सब मुक़ावलेदार पछाड़ दिये गए। एक को पछाड़ने में अक्सर दूसरों की 
भी TAM ली गई और फिर इनकी भो बारी आ गई । ताज्जुब की बात है कि भारत 
के ये सामन्ती सरदार उस समय ज़रा भी दूरन्देश न थे। बाहरी दुश्मन के 
खिलाफ़ आपस में मिलकर एक हो जाने का उन्होंने खयाल तक नहीं किया। हरेक 
अकेले हाथों छड़ता था और हार जाता था, और यही उसका मानना था। 
` जैसे-जैसे अंग्रेजों की ताक़त बढ़ती गई, वह दिन-पर-दिन ज्यादा हमलावर 
और सरकश होती. गई।. वह किसी बहाने से, या विना किसी बहाने के ही युद्ध 
छेड़ने लगी। ऐसे बहुत-से युद्ध हुए उन सबका हाल लिख कर मैं तुम्हें उकताना नहीं 
` ` चाहता युद्ध कोई सुहावने विषय नहीं हैं, और इन्हें इतिहास में जरूरत से बहुत 
. ज़्यादां महत्व दे दिया गया है। लेकिन अगर मैं इनके बारे में थोड़ा-बहुत भी न 
कहूँ तो तसवीर.अवूरी रह जायगी। 
` जसूर के हैदरअली और अंग्रेजों के वीच हुए दो युद्धो का हाल मैं तुम्हें पहले 
वता चुका हूँ । इनमें हैदरअली दुत हृद तक सफल रहा। उसका पुत्र टीपू सुलतान 
अंग्रेजों का कट्टर दुश्मन था। उसे ख़म करने फे लिए दो और युद्ध हुए, एक 
१७९० से १७९२.५ तक और दूसरा १७९९ ई० में। टीपू लड़ता हुआ मारा 
गया। मैसूर शहर के पांस अब भी तुम उसकी पुरानी राजधानी श्रीरंगपट्टम के 
खण्डहर देख सकती हो, जहाँ वह दफ़नाया गया था। 
अब अंग्रेजों की सत्ता को चुनौती देनेवाे मराठे बाक़्ी रह गये । पश्चिम में पेशवा 
था, और ग्वालियर का सिन्धिया, इन्दौर का होल्कर व कुछ दूसरे सरदार भी थे। 
लेकिन दो बड़े मराठे राजनीतिज्ञ की मृत्यु--ग्वालियर के महादजी सिन्थिया की 
१७९४ ई० में और पेश्वा के मन्त्री नाना फडनवीस की १८०० ई०--के बाद, 
मराठों की ताक़त तहस-नहस हो गई। फिर भी मराठों ने बहुत-सी टक्करें लीं, 
और १८१९ ई० में आखिरी हार के पहले, उन्होंने अंग्रेज़ों को कई बार हराया। 
मराठे सरदार एक-एक करके हरा दिये गए; हरेक सरदार दूसरे को मदद न 

पहुंचाकर उसका पतन देखता रहा। सिन्धियाँ और होल्कर अग्नेजो की प्रभुता 
क़बूछ करके मातहती शासक बन गये! बड़ौदा के गायकवाड़ ने तो पहले ही 
विदेशौ शक्ति के साथ समझौता कर लिया था। 

| मराठों का हाल खत्म करने के पहले मैं एक नाम का ज़िक्र कर देना चाहता 
` हूँ, जो मध्य-मारत में काफ़ी मशहूर हो चुका है। यह नाम है अहिल्याबाई का, जो 
१७६५ से १७९५ ई० तक यानी तीस वषं तक, इन्दौर की. रानी थी। जिस समय 
वह गद्दी पर बैठी, वह तीस वर्ष की नौजवान विधवा थी, और अपने राज्य के: 
प्रशासन में वह बड़ी खूबी से सफल रही। अलबत्ता उसने पर्दा कभी नहीं किया। 
मराठों ने कमी पदे को नहीं माना। वह खुद राज्य का कारोबार देखती थी, खुले 
दरबार में बेठती थी, और उसने इन्दौर एक छोटे-से गाँव से बढ़ाकर मालदार 
शहर वना दिया। उसने युद्धों को टाला, शान्ति क़ायम रक्‍खी, और अपने राज्य 
को ऐसे समय हा बनाया, जबकि भारत का ज्यादातर हिस्सा उथल- 
पुथळ की हालत में था। इसलिए यह ताज्जुब की वात नहीं है कि आज -भी वह 
मध्य-मारत में सती की तरह पूजी जाती है। कप 


नेपाल से एक युद्ध हुआ था। पहाड़ी इलाक़् मे उन्हें बड़ी farad उठानी पड़ी, लेकिन 


. युद्ध से सिफ़ बाईस बरस पहले की है। तबसे नेपाल ने बाक़ायदा चीन की अघीनता 
कबूल कर ली, लेकिन मेरा खयाल है कि-अब वह बात नहीं है। नेपाले एक ` 
निराला देश है,.जो बहुत पिछड़ा हुआ और बाक़ी दुनिया से बहुत. कटा हुआ है। . 
लेकिन फिर भी उसकी जगह बड़ी सुहावनी है और यह कूदरती दौलत का भण्डार ' 
है। कश्मीर और हैदराबाद की तरह यह मातहुती राज्य नहीं है। यह स्वाधीन 
राज्य कहलाता है। लेकिन अंग्रेज इस बात की सावधानी रखते हैं कि इसकी- 
स्वाघीनता सीमा के अन्दर ही रहे और नेपाल के वहादुर और रण-वाँकुरे लोग-- 
गुरखे--मारत की अंग्रेजी फ़ौजो में मरती किये जाते हैं और उनका इस्तेमाल 

भारतवासियों को दबाथें. रखने के लिए किया जाता है । . 


अंग्रेजो से उसकी हा लाजिंमी था। बरमा से तीन युद्ध हुए, और हर बार 
अंग्रेज उसका कोई-न-क इलाक़ा छीनते गये। ` १८२४-२६ ई० में होनेवाले 

कट जाने कवा ती पुस्ती ; 
और आखिरी युद्ध ह -सारे देश पर अंग्रेज़ों ने अपना कब्जा करके उसे-` 
लिंया। लेकिन फ़र्जी तौर पर बरमा चीन का ताबेदार थां - 
और बराबर चीन को खिराज:भेजतां रहता था। व्यान: देने की अनोखी बातःयह. . 
है कि बरमा को साम्राज्य में शामिल करते. वक्‍त अंग्रेज लोग चीन भेजे जानेवाछे 
इस खिराज को जारी रखने के लिए .रज्ञामन्द हो गये। इससे TENAR टे 
कि १८८५ ई० में भी वे चीन की ताक़त से काफ़ी घवराते थे, हालाँकि चीन अंपर्न 
यन्दरूनी मुसीवतों में ऐसा फंसा हुआ था कि वह. अपने तांब्रेदार करंमा पर हमला 
होते वक्त उसकी मदद न कर सका। अंग्रेजों : ने १८८५. ई०, के बाद एक वार तो 
चीन को यह खिराज़ दिया और फिर बन्द कर दियां। ` aE कर 
बरमा के युद्ध हमें १८८५ई० तक ले आये ई। मैं इन सबकों एक साथ लेना ` 
चाहता था। लेकिन अब हमें दुबारा उत्तरी'मारत की तरफ़, और इसी सदी के शुरू ` 
के भाग में, चलना चाहिए। पंजाब में रज़जीतसिह के मातहत एक महान्‌ सिक्ख--. ` 

था, और अफ़ग्रानिस्तान के नजदीक ही हसो ओर था रूस। द 
में रूसी साम्राज्य के विस्तार ने अंग्रेजों का दिल दहला दिया। उन्हें डर थां कि . 
रूस कहीं मारतं पर हमला न कर बैठे । क्रीब-क़्रीब उन्नीसवीं सदी भर में रूसी :. 
` खतरे” की चर्चा रही। १८३९ ई० के:कंरीब भारतं के अंग्रेजों ने: अफगानिस्तान 
की तरफ़ से रत्तीमर भी छेड़-छाड़ हुए बिना उसपर हमला कर दिया ।. उस वक्त 
अफ़ग्रानिस्तान की सरहद ब्रिटिश भारत. से दूर थी, और. पंजाब. का स्वाधीन `. . 
सिक्ख राज्य वीच में.पड़ता. थां। लेकिन फिर भी सिक्खों को अपना दोस्त बनाकर . 
अंग्रेज़ों ने काबुल पर घावा बोर दिया। लेकिन अफ़ग्रानिस्तांन ने भी-माकें का.बदला' . - 
लिया। बहुतेरी बातों में अफ़ग़ान लोग चाहे कितने ही पिछड़े हुए. हों, लेकिन . | 
उन्हें अपनी आज़ादी से प्रेम है, औरं उसकी हिफ़ाज़त के लिए वे अखीर दम तक... 
लड़ने को तैयार रहते हैं। औरं इसीलिंए, . अफ़ग्रानिस्तान किसी भी हमलावर 
: विदेशी फ़ौज के लिए हमेशा 'बर्रो का छत्ता” बना. रहां है। हालांकि अंग्रेज़ों ने 
काबुल पर और अफ़ग़्ानिस्तान के कई हिस्सों पर क़व्ज़ा-कर लिया था, लेकिन _ 
अचानंक चारों तरफ़ विद्रोह भड़क .उठे, अंग्रेज वापस खदेड़ दिये गए और सारी- 
की-सारी अंग्रेजी फौज तहस-नहसः हो गई। बाद में इस हार. का. बदला लेने के. 
लिए एक और ज़िटिश-हमला हुआ। अंग्रेजों ने काबुल पर क्रव्जा करके, शहर के 
` बड़े सायवानदार बाज़ार को बारूद से उड़ा दिया, और. अंग्रेजी 'सिपाहियों ने 
. शहरःके बहुत-से हिस्सों में लूटमार की ओर आग लगा. दी। लेकिन यह साफ़ 
. -. ज़ाहिर हों गया कि अंग्रेजों के लिए बराबंर युद्ध किये विना अफ़ग़ानिस्तान पर 
. ` 'कक्षज्ञा बनाये रखना आसान नहीं था। इसलिए: वे वहाँ से वापस लोट आये। 


:: “क़रीब चालीस वर्ष बाद, १८७८ .ई० में, अफ़गानिस्तान के अमीर या 
` ` शासक ने रूस से दोस्ती कर ली तो अंग्रेज फिर घबराये। बहुत हद तक इतिहास 
+ ` AETAT एक दूसरा युद्ध हुआ, अंग्रेजों ने इस. देश पर हमला किया और 
“उनकी जीत होती हुई दिखाई दे रही थी कि इतने में ही अफ़ग़ानों ने ब्रिटिश- ` 
... “राजदूत और उसके दल को मौत के घाट उतार दिया और अंग्रेजी फ़ौज को हरा . 
oo RT अंग्रेज ने इसका थोड़ा-बहुत बदला ले लिया और फिर इस “वरे के 
. ` "छतत से दूर हंट गये। इसके बहुत वर्षो बाद तक अफगानिस्तान की अजीव हैसियत . 
`. थी! अंग्रेज उसके अमीर को दूसरे विदेशों के साथ सीबा सम्बन्ध तो रखने नहीं .- 
-.; “देते थे, लेकिन्‌-साथ. ही उसे हर साल बहुत बड़ी रक्कम भी देते थे। तेरह वर्षे 
. “5. :हुए,- १९१९ ई० में, तीसरा अफगान युद्ध हुआ, जिसके नतीजे से अफ़ग़ानिस्तान 
-...:: : प्री-तरह स्वांधीन'हो गया। लेकिन जिस जमाने की हम इसे समय चर्चा कर रहे 
`... हैं, यह बात उसकें-दायरे से वाहर है। ः | R 


n a और भी कई छोटे छोटे युद्ध हुए । इनमें से एक युद्ध, जो बहुत ही बरती का . 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai.and eGangotri रा 


; ` भारत सें युद्ध और विद्रोह . क. ५७५ - 


था, १८४३ ई में सिन्ध/पर थोपा गया। वहाँ के ब्रिटिश एजेण्ट ने सिन्धियों को `. 
खूब धमकाया और झगडा मोल लेने के लिए उकसाया और फिर उन्हें कुंतल 
कर प्रान्त को अपने राय में मिला लिया। और इस कारगुज़ारी के. लिए अग्रेजी . 
अफ़सरों को ऊपरी मुंनाफ़े के तीर पर इनाम कारुंपया भी वांटा गया। .एजेण्ट 
- (सर चाल्सं नेपियर) के हिस्से की रक्रम थी क़रीब सात. लाखं रुपये !- ऐसी 
हालत में यह कोई ताज्जुव की वात नहीं है कि उस ज़मानें के भारत में बे-उसूके. - 
और होसलेबाज अंग्रेज खिचे चले आते थे ।. Tn r a T 
१८५६ ई० में अवध भी. मिला लिया गया । .इसं समय अवघं के शासन - 
की हालत बहुत ही बुरी थी । कुछ समय से यहाँ का शासन नवाब-वजीर कहे जाने-. 
वाले लोगों.के हाथों में था। शुरू में दिल्ली के मुग्रल बादशाह ने नवाब-वजीर 
` को अवध में अपना नायब मुकरेर किया था। लेकिन मुग़ल-साम्राज्य के पतन. 
के बाद अवघ स्वाचीन हो गया। पर ज़्यादा दिन के लिए.-नहीं। पिछले नवाब- 
वजीर बिलकुल निकम्मे और हलके थे, और अगर वे कुछ भलाई करना भी 
चाहते थे, तो ईस्ट इण्डिया कम्पनी की दस्तन्दाज्ञी की वजह. से कर नहीं सकते. 
थे। उनके. हाथ में कोई असली अधिकार बाकी नहीं रह गया था और अंग्रेजों 
को अवध के अन्दरूनी शासन में कोई दिलचस्पी नहीं थी। बस, अवघ टूक-टूक - ` 
हो गया, और जैसा कि होना ही था, अंग्रेजी राज्य का हिस्सा बन गया। | 
युद्धो और राज्यों पर कब्जे किये जाने की मैं काफ़ी ही नहीं, शायद काफ़ी ` 
से भी ज्यादा चर्चा कर चुका हूँ। लेकिन ये सब एक बड़ी प्रक्रिया के ऊपरी संकेत 
. थे, जो हो रहीं थी और जो रुक नहीं सकती थीं। अंग्रेज जिस समय भारत में ` 
` आये, यहाँ की पुरानी अर्थव्यवस्था का टूटना शुरू हो चुका था। सामन्तीशाही की .. 
दीवारें तड़कनें लगी थीं। अगर उस समय विदेशी न भी आये होते तो भी. 
सामन्ती व्यवस्था इस देश में उयादा दिन टिकनेवाली.न थी। यूरोप की तरह ' .- 
यहाँ भी धीरे-धीरे कोई नई व्यवस्था इसकी. जगह ले लेती, जिसमें नये उत्पांदक-' 
. वर्गों के हाथों में उयादा सत्ता होती। लेकिन यह परिवतंन होने से. पहले ही, जबकि . 
दरार ही पड़ी थी, अंग्रेज आ पहुंचे और विना किसी खास दिवक़त के इस दरार' | 
में घुस पड़े। भारत में जिन राजाओं से वे लड़े और जिन्हें उन्होंने हराया, वे बीते हुए 
` और अस्त होते हुए जमाने की चीज़ें थीं। उनके सामने कोई ठोस मविष्य नहीं . . 
.'था। इस तरह इन परिस्थितियों में, अंग्रेजों को -सफल होना ही था। उन्होंने . - 
भारत में सामन्ती व्यवस्था का अन्त जल्दी ला दियां। लेकिन, जसा कि हम आगे. . 
` देखेंगे, यह अजीब बात है कि उन्होंने ऊपरी तौर से इसे Mn कोशिश. ` 
की और इस तरह मारत को नई व्यवस्था की तरफ़ बढ़ने म रुकावटे डाली 1... : ... 
. इस तरह अंग्रेअ भारत में इतिहास की एक ऐसी. प्रक्रिया के कर्ता बन गये, ` . 
जो सामन्ती मारत को नये ढंग के उद्योगी पूँजीवादीः राज्य में बदल .देनेवांली . . 

थी। खुद अंग्रेज़ों ने इस बात को नहीं महसूस किया; और इसमें कोई शक 
नहीं कि वे सब राजा लोग भी, जो इनसे लड़े थे, इस बारे में कुछ नहीं जानते 
थे। काल के गाल में पंडी हुई कोई भी व्यवस्था ज़माने की चेतावनियों को 
बहुत कम देख पाती है, बहुत कम महसूस करती है कि उसका उद्देश्य और 
काम. पूरा हो चुका है, और इसलिए महाबली घटनाचक्र के हाथों बेइज्जती 
से खदेड़े जाने के पहले ही उसे शराफ़त के साथ हट जाना चाहिए। इतिहास 
की नसीहत को भी वह बहुत कम समझ पाती है, और इस बात को भी बहुत 
कम. महसूस करती है कि दुनिया उसे, किसी के राब्दों में, इतिहास के कूड़ा- 
दान' पर छोड़ती हुई आगे बढ़ती चली जा रही है। इसी तरह भारत की 
सामन्ती व्यवस्थां ने इन सव बातों को नहीं समझा और व्यर्थ ही अंग्रेज़ों से 
. ऊड़ती रही। इसी.तरह आज भारत में और पूवं के दूसरे देशों में जमे हुए 
अंग्रेज भी यह नहीं समझते कि उनके दिन वीत चुके हैं, उनके साम्राज्य के दिन 
बीत चुके हैं, और दुनिया ब्रिटिश साम्राज्य पर जरा भी तरस न खाती हुई उसे 
“इतिहास के कूड़ादान' में फेंकती हुई आगे बढ़ती जा रही है। 
` - लेकिन भारत में चालू सामन्ती व्यवस्था ने उस वक्त, जबकि अंग्रेज लोग 
मारत में पर पसार रहे थे, एक T फिर सत्ता हासिळ करने का और विदेशियों 
को निकाल: बाहर करने का आंखिरी जतन. किया 1. यह: था १८५७ का महान्‌ 
विद्रोह। देश.मर "में अंग्रेजों के खिलाफ़ बड़ा असन्तोष और गुस्सा था। ईस्ट 
इण्डिया. कम्प्रनी'की नीति थी रुपया वटोरना और इसके सिवा कुछ नहीं करना । 
इस नीतिः ने उसके र्क A -अफ़सरों की. वेखबरी और. लुटेंरेपन.के साथ मिलकर 
चारों तरफ घोर तबाही: मचा दी । यहाँतक कि अंग्रेजों की भारंतीय फ़ौज पर भी 
“इसका .अंसर पड़ा और कई छोटी-छोटी amaa हुईं। कितने ही सामन्ती सरदार 
और'उनके वंशज अपने इन नये स्वामियों से कुदरती तौर पर सख्त नाराज़ थे! 
` इसलिए q क्रिया तरीक्के सें. एक ज़बदेस्त विद्रोह का संगठन किया गया। यह संगठन  . 
खासतोर से उत्तर प्रदेश के आस-पास और मध्य भारत में फेल गया, लेकिन, ` 
- भारतवासी क्या करते हें और क्या सोचते हैं, इस बारे में भारत के अंग्रेज इतने ` 
.._ अन्धे रहते है कि संरकार को इंसका गुमान तक नहीं हुआ । .मालूम होता है कि कई 
. जगहों पर एक ही सांथ विद्रोह छिड़ने की तारीख मुकरंर की गई थी। लेकिन . 
.- मैरठ की भारंतीय फ़ोज की कुछ टुकडियों ने: बहुत जल्दवाजी करके १० मई : 
.`१८५७-ई०`को ग़दर कर दिथा। इस. अघपके विस्फोट ने विद्रोह के नेताओं के - 
"कार्यक्रम को गड़ंबड़ कर दिया, क्योंकि. इससें. सरकार चौकन्नी-हो गई। फिर भी. . : 
-- “यह विद्रोह तमाम उत्तर प्रदेश और दिल्ली में और मध्य मारत व बिहार के . ' 
. कुछ हिंस्सो में.फैळ गया। यह सिर्फ़ फ़ोजी विद्रोह नहीं था, बल्कि इत प्रदेशों में : . 
` “अंग्रेज़ों के खिलाफ़ एक. आम सार्वजनिक बगावतः थी । महान्‌ मुगलों के सिलसिळे. - ` . 

भारत में युद्ध और विद्रोह ५७७ 


के आखिरी मुग़ल कमज़ोर, बूढ़े और शायर बहादुरशाह को कुछ लोगों ने सम्राट्‌ 
ऐलान कर दिया। इस विद्रोह ने बढ़कर नफ़रत के पात्र विदेशी के खिलाफ़ भारतीय 
स्वाघीनता-संग्राम का रूप ले लिया, लेकिन यह स्वाधीनता उसी पुराने सामन्ती 
ढंग की थी, जिसके सरताज निरंकुश सम्राट्‌ हुआ करते थे। आम लोगों के लिए 
इसमें कोई याचार न थी। लेकिन फिर भी वह बहुत बड़ी संख्या में इसमें 
शामिल हो गये, क्योंकि एक तो वे अंग्रेजों के आने को ही अपनी तबाही और 
गरीवी का सबब समझते थे, और दूसरे कई जगहों में उनपर बड़े-बड़े ज़मींदारों 
का क़ाबू था। मज़हबी अदावतों ने भी लोगों को उकसाया। इस संग्राम में 
हिन्दुओं और मुसलमानों, दोनों ने पूरा हिस्सा लिया। 

कई महीनों तक उत्तर व मध्यभारत में अंग्रेजी राज मानो कच्चे धागे के : 
सहारे लटंका रहा। लेकिन विद्रोह की frena का फसला खुद भारतवासियों 
ने ही कर दिया। सिक्खों और गोरखों ने अंग्रेजों को मदद दी। दक्षिण में निजाम, 
उत्तर में सिन्धिया,. और दूसरी कई रियासत भी उनके साथ हो गई। इन सव 
विमुखताओं के अलावा भी, खुद विद्रोह में ही असफलता के बीज मौजूद थे। वह 
उस सामन्ती व्यवस्था के लिए लड़ रहा था, जिसके दिन बीत चुके थे; इसमें 
अच्छे नेताओं का अमाव था; इसका संगठन ठीक ढंग से नहीं Tamu और हर 
वक्‍त आपसी कलह होती रहती थी। कुछ विद्रोहियों ने अंग्रेजों की से हत्याएँ 
करके भी अपने पक्ष पर कलंक लगा दिया । इस जंगली बर्ताव ने क्रुदरती तौर 
पर भारत के अंग्रेजों को कमर कसकर खड़ा कर दिया और उन्होंने उसी ढंग 
से, बल्कि उससे भी सैकड़ों-हज़ारों गुना ज्यादा, बदला ले लिया। कहा जाता 
है कि कानपुर में पेशवा के वंशज नानासाहव ने सुरक्षा का वादा करके भी दग़ा 
करके अंग्रेज़ पुरुषों, स्त्रियों और बच्चों को हत्या का हुक्म दे दिया। इस घटना 
से अंग्रेज बहुत ज्यादा गुस्से में भर गये। इस भयानक दुर्घटना की याद दिलाने- 
वाला कानपुर में एक यादगार कुआ है। : 

दूर-दूर की कई जगहों पर अंग्रेजों को फ़िसादी भीडों ;ने घेर लिया । 
कमी-कमी तो उनके साथ अच्छा बर्ताव किया गया, लेकिन Ta बार खराब। 
जबरदस्त कठिनाइयाँ होते हुए भी वे खूब लड़े और बहादुरी से लड़े। अंग्रेजों 
के साहस और सहन-राक्ति की एक निराली मिसाळ लखनऊ का घेरा है, जिसके 
साथ आउटरम और हेवलॉक के नाम जुड़े हुए हैं। १८५७ ई० में दिल्ली के घेरे 
ने और पतन ने विद्रोह का पासा ही पलट दिया। इसके वाद और कई महीनों तक 
अंग्रेज विद्रोह को कुचलते रहे। ऐसा करने में उन्होंने हर जगह दहशत फला दी। 
बहुत बड़ी संख्या में लोगों को बड़ी बेदर्दी के साथ गोलियों से मार दिया गया, 
बहुत-से लोगों की तोप के मुँह धज्जियाँ बिखेर दी गई और हजारों को सड़क के 
किनारे के पेड़ों पर फाँसी चढ़ा दिया गया। कहा जाता है कि तील नामक 

"एक अंग्रेज सेनापति इलाहाबाद से. कानपुर तक रास्ते-मर आदंमियों को फाँसी 
'पर लटकाता हुआ चला.गया, यंहाँतक कि सड़क के किनारों का एक भी पेड़ 
ऐसा न बचा, जो फाँसी का झूला न-बना दिया गया हो। हरे-मरे गाँव जड़-मूल 
से नष्ट. करं दिये गए।: यह सब एक बहुत ही भयानक और दर्दनाक क्िस्सा है 
` _ “औरं मुझमें इस सारे कड़वे सत्य का बखान करने को हिम्मत है। अगर 

. नानासाहब ने जंगलीपन.और दगांवाज़ी का बर्ताव किया, तो ही अग्रे 
अफसर जंगलीपन में: उससे सैकड़ों गुना आगे बढ़ गये। अगर अफसरों और 

` नेताओं के अभाव में बागी सिंपाहियों के. गिरोह बेरहम और नागवार करतूतों 
` के दोषी: ठहरते हैं, तो अपने अफ़सरों के मातहत सीखे हुए अंग्रेज सिपाही वेरहमी 
और जंगलीपन-में उनसे. कहीं आगे बढ़ गये थे। में दोनों की तुलना नहीं करना 
-. 'चाहताः। दोनों:ही तरफ की वातं अफ़सोस के क्राविल हैं। लेकिन हमारे एक- 

. “तरफ़ा इतिहास में मारतवासियों की दग्राबाज्री और बेरहमी का तो खूब बढ़ा- 

. .चढ़ाकर बलान किया गया है, लेकिन दूसरी तरफ़ का ज़िक्र तक नहीं किया गया 

:है। यह भी याद रखनेःकी.बात है कि एक संगठित सरकार फिसादी भीड़ की 
तरह बर्ताव करने लगे, तो उसकी बेरहमी के मुक्राबले में फ़िादी भोड़ की बेरहमी 
mA है। अगर आज सी दम थ अपने प्रान्त के गाँवां में घूमो, तो तुम्हें एसे 
लोग मिलेंगे, जिन्हें रोंगटे खड़ी करनेवाली उन जुल्मों को तसवीर और भयानक 
- याद अभी तक बनी हुई है, जो विद्रोह को कुचलने मं उनपर ढाये गए। 

ˆ इस विद्रोह की दिल: दहलानेवाली वातों, और उसके दमन के बीच, 
एक नाम सामने आता है,. जो काळी पृष्ठ-भूमिपर चमकता है। यह नाम है 
बीस साल की बाल-विघवा झांसी की रानी लक्ष्मीबाई का, जो मर्दों का 
बाना पहनकर अंग्रेजों के ख़िलाफ़ अपनी प्रजा की नेता बनकर मैदान में 

` निकल आई। उसके जोश, उसकी लियाकत और उसके वेघड़क साहस की 
बहुत-सौ कहानियाँ कही जाती हैं। यहाँतक कि जिस अंग्रेज सेनापति ने उसका 
` मुक्वाबला किया था, उसने भी उसे बागी नेताओं में “सबसे श्रेष्ठ और सबसे 
वहादुर” कहां है। वह्‌ लड़ती हुई मैदान में काम आई! 

१८५७-५८ ई० का विद्रोह सामान्ती भारत की आखिरी टिमटिमाहट 
थी। इसने बहुत-सी बातों का अन्त कर दिया। इसने महान्‌ मुग़छूवंश का सिल- 
सिळा ख़त्म कर दिया, क्योंकि बहादुरशाह के दोनों पुत्रों और एक पोते को 
हडसन नामक एक अंग्रेज़ अफसर. ने दिल्ली ले जाते वक्त बिना किसी वजह 
. या उत्तेजना के, बड़ी बेदर्दी के साथ गोलियों से उड़ा दिया। इस तरह जलील 
“होकर तैमूर, बाबर और अकबर के वंश का सिलसिला खत्म. हो गया।. 


e ` “विद्रोह ने भारत में ईस्ट इण्डिया कम्पनी के शासन का :मी अन्त कर 

. दिया। शासन की वागडोर ब्रिटिश सरकार ने सीधी अपने हाथ में ले ली और 

“ अंग्रेज़ी गवनेर-जनरल अब 'वाइसराय' .के रूप में खिला। उन्नीस वर्ष बाद, 
: १८७७ ई० में, इंग्लैण्ड.की रानी ने, विज़ेन्तीन साम्राज्य और सीजरों की पुरानी. . 
उपाधि कें भारतीय . रूप क़िसरे हिन्द' की उपाधि ले .ली। y राजवंश अब 
खत्म हो गया था।. लेकिन निरंकुशता की भावना. ही नहीं उसके चिह्न. 
भी वाक़्ी रंह गये, और इंग्लेण्ड में एक. दूसरा. महान्‌ मुग्रल बेठ गया। ; 


VESI EO ११:०: EA | 

: भारतोय कारीगर को रोझो छिन जातो ह 

Mare neds? १ दिसम्बर, १९३२ . 
भारत में उन्नीसवीं सदी के युद्धों का हाल हम खत्म कर चुके। मुझे इससे 

- खुशी हैं। अब हम इस समय की दूसरी बड़ी-बड़ी घटनाओं पर विचार कर 
o सकते हैं। लेकिन यह याद रखना कि इंग्लैण्ड को फ़ायदा पहुंचानेवाले ये युद्ध भारतः | 

के ही खर्च पर लड़े गये थे। अंग्रेजों ने. भारतवासियों को जीतने का खर्चा उन्हीं 

से वसूलने का-तरीक़ा वडी सफलता के साथ वरता। अपने पडोसी वरमियों और 

amri से 'मारतवासियों का कोई झगड़ा नहीं था, लेकिन इन्हें जीते जाने की 
._. क्रीमत भी उन्होंने अपनी जानें और अपना .माल देकर चुकाई। इन युद्धों ने कुछ 
: हद तक भारत को गरीव वना दिया, क्योंकि युद्ध का मतलब ही है दौलत का नाश। 
जैसा कि हम सिन्ध के मामले. में देख चुके हैं, युद्ध का मतलब जीतनेवालो को छूट 
` - का माल मिलना भी है। ऐसे ही व KE कारणों से पैदा हुई ग्ररीवी के बावजूद - 
. इस्ट इण्डिया कम्पनी के खज़ाने में सोने और. चांदी की नदी बहती रही, जिससे 

कि .उसके हिस्सेदारो को. भारी. मुंनाफ़े मिलते रहें। द 6 

`. ` ` भेरां खयाल है कि मैं तुम्हें बतला चुका हूँ कि भारत में अंग्रेजी सत्ता की 
.... शुरुआत के दिन उन क्रिस्मत आजमानेवाले व्यापारियों के दिन थे, जिन्होंने - 
` ` यहाँ तिजारत और लूटमार की अन्धाधुन्धी मचा रखी थी। इस तरह इस्ट इंडिया. 
` कम्पनी और उसके कारिन्दे भारत की वेशुमार जमा दौलत ले गये। इसके बदले 
. में भारत को वास्तवं में कुछ भी नहीं मिला । मामूली तिजारत में ग आपसी... 
. देन-लेन हुआ करता है। लेकिन अठारहवीं सदी के पिछले हिस्से में, पछासी की. - 
' लड़ाई के वाद से, सारी दौलत एक ही तरफ़--इंग्लैण्ड--को जाने लंगी। इस .- 


तरह भारत की पुरानी सम्पत्ति का उयादा हिस्सा छिन गया, और इसने. परिवर्तन - ` í 
के गाढे समय में इंग्लैण्ड के औद्योगिक विकास में मदद पहुँचाई। सारत में तिजारत. ' 


' और नंगी-लूट पर टिका हुआ यह पहला ब्रिटिश-काल मोटे तौर पर, अठारहवीं :. X 
सदी के अन्त के साथ खत्म हुआ। 1320 7 

अंग्रेज़ी. राज का दूसरा काल सारी उच्नीसवीं सदी है, जिसमें भारत इंग्लेण्ड 
के कारखानों को भेजे जानेवाले कच्चे माल का एक ज़बर्देस्त भण्डार और वहाँ 
के तैयार माल की बिक्री के लिए एक हाट-बाज़ार बन गया। यह सब भारत की 
प्रगति और उसके आथिक विकास का खून करके किया गया था। इस सदी के 
पहले भाग में भारत पर ईस्ट इण्डिया कम्पनी का शासन था, जो एक व्यापारी 
कम्पनी थी और जो रुपया पैदा करने के उद्देश्य से कायम हुई थी। लेकिन बाद में 
ब्रिटिश पालमेण्ट भारतीय मामलों पर दिन-पर-दिन ज्यादा ध्यान देने लगी । 
अन्त में, जैसा कि हमने पिछले पत्र में देखा है, १८५७-५८ ई० के विद्रोह के बाद 
ब्रिटिश सरकार ने मारत के राज को सीघा अपने हाथ में ले लिया। लेकिन इससे 
बुनियादी नीति में कोई वड़ा फ़क्क नहीं पड़ा, क्योंकि सरकार उसी वर्ग की 
प्रतिनिधि थी, जो ईस्ट इंण्डिया कम्पनी का मालिक था। 


मारत और इंग्लेण्ड के आथिक हितों के बीच साफ़ टक्कर थी। चूँकि 
सारी सत्ता इंग्लैण्ड के हाथ में थी, इसलिए इस.टकक्‍्कर का फेसला हमेशा इंग्लेण्ड 
के ही हक़ में होता था। इंग्ळ॑ण्ड के उद्योगीकरण से पहले ही एक मशहूर अंग्रेज 
लेखक ने भारत.पर ईस्ट इण्डिया कम्पनी के राज के नुकसान पहुंचानेवा& नतीजों 
की तरफ़ इशारा कर दिया था। यह व्यक्ति था एडम स्मिथ, जिसे राजनीतिक 
अर्थशास्त्र का जन्मदाता कहा जाता है। 'वेल्य ऑफ्‌ नेशन्स--यानी राष्ट्रों की : 
सम्पत्तिः नामक अपनी मशहूर किताव में, जो १७७६ ई० में ही प्रकाशित हो 
गई थी, ईस्ट इण्डिया कम्पनी का जिक्र करते हुए, वह कहता है-- 


“चाहे किसी भी देश के लिए हो, ऐसी सरकार, जो सिफ 
व्यापारियों की कम्पनी से ही बनी हो, सबसे बुरी सरकार होती है।. . . 
राजा होने के नाते तो ईस्ट इण्डिया कम्पनी का हित इसीमें है कि 
उसके भारतीय उपनिवेश को भेजा जानेवाला यूरोपीय माल वहाँ सस्ते- 
से-सस्ता विके और वहाँ से लाया हुआ माल यहाँ महंगा-से-महंगा 
बिके। लेकिन व्यापारी की हैसियत से उसका हित इससे बिलकुल 
उलटी वात में है। राजा के नाते तो उसके हित बिलकुल वही होने 
चाहिए, जो उसके राज के देश के हैं। लेकिन व्यापारियों की हैसियत 
से उसका हित उस देश के हितों से बिलकुल उलटा gl” 
मैं तुम्हें बता चुका हूँ कि जब अंग्रेज भारत में आये, उस समय यहाँ की 
पुरानी सामन्ती व्यवस्था नष्ट हो रही थी। मुग्रळ-साम्राज्य के पतन ने मारत 
के कई हिस्सों में राजनीतिक हंगामा व गड़बड़ी पैदा कर दिये थे। लेकिन फिर 
भी, जैसा कि भारतीय अर्थशास्त्री रमेशचन्द्र दत्त ने लिखा है--'अठारहवीं 
सदी में भारत एक वड़ा उद्योग-प्रधान और साथ ही बड़ा कृषि-प्रधान देश था, 

और भारतीय करघों का माल एशिया और यूरोप के बाजारों में बिकता था।” 
अपने इसी पत्र-व्यवहार में मैं तुम्हें बतला चुका हूं कि प्राचीन काळ में विदेशी 
बाजारों पर भारत का क़ब्जा था। मिस्र की चार हज़ार वर्ष पुरानी मोमियाइयाँ 
बढ़िया भारतीय मलमल में लपेटी हुई मिली हैं। भारतीय का तीगरों की दस्त- 
कारी पूर्वं में और परिचम में मशहूर थी। देश का राजनीतिक पतन होने पर 
भी यहाँ के कारीगर अपने हाथ के हुनर को मूले नहीं थे। अंग्रेज ओर दूसरे 
विदेशी व्यापारी, जो भारत में तिजारत की तलाश में आते थे, यहाँपर विदेशी 
माल वेचने के लिए नहीं, बल्कि यहाँ की बनी हुई बढ़िया और नफ़ीस चीज़ें खरीद- 
कर यूरोप में खूब मुनाफ़े पर बेचने के लिए ले जाने को आते थे। इस तरह शुरू 
में अंग्रेज व्यापारी यहाँ के कच्चे माल से नहीं, बल्कि यहाँ के तैयार माल से खिचकर 
यहाँ आये थे। यहां हुकूमत हासिल करने से पहले ईस्ट इण्डिया कम्पनी भारत 
के बने सूती, ऊनी, रेशमी और जरी के माल का बड़ा लाभदायक व्यापार करती 
थी। कपड़े के उद्योग में, यानी सूती, रेशमी और ऊनी माळ बनाने में इस देश की 
कला खास तौर पर ऊँचे दर्जे को पहुँच गई थी। रमेदाचर्‍ दत्त के शब्दों में--- 
“बुनाई लोगों का राष्ट्रीय उद्योग था और कताई लाखों स्त्रियों का धन्वा था।' 

भारत के बने हुए कपड़े इंग्लेण्ड और यूरोप के दूसरे हिस्सों को, और चीन, 

जापान, बरमा, अरव, फ्रान्स और अफ्रीका के कुछ हिस्सों को भेजे जाते थे। 


क्लाइव ने बंगाल के शहर मुशिदावाद का, १७५७ ई० के समय का, वयान 
करते हुए लिखा है कि “यह नगर लन्दन के समान रम्बा-चौड़ा, So 
वाळा और मालदार है। लेकिन फ़क यह है कि इस शहर में ऐसे व्यक्ति हैं, जिनके 
पास लन्दन के मुक़ावले में बहुत ही ज्यादा सम्पत्ति है। यह्‌ पलासी की लडाई ` 
के साल की बात है जब अंग्रेजों ने अपने कदम बंगाल में पूरी तरह जमा लिये थे । 
राजनीतिक गिरावट के इस क्षण में भी बंगाल मालदार था और बहुत-से उद्योग-- 
घन्थो से भरा-पूरा था और दुनिया के कई हिस्सों में अपना बढ़िया कपड़ा भेजता 
रहता था। ढाका शहर अपनी नफ़ीस मलमलों के लिए खास तौर, पर मशहूर 
था और इन मलमलों का विदेशी व्यापार बहुत बढ़ा-चढ़ा था। 


मतलव यह कि इस ज़माने का मारत निरे कृषि-प्रधान और देहाती दर्जे 
से बहुत ऊँचा बढ़ा हुआ था। यह ठीक है कि यह देश ज़्यादातर क्ृषि-प्रधान था, 
अब भी है, और आगे भी बहुत दिनों व 1 लेकिन उस समय यहाँ देहाती- 
जीवन और खेती के साथ-साथ नागरिक जीवन का भी विकास हो चुका था। 
इन नगरों में कारीगर और दस्तकार जमा होते थे। और सामूहिक हिक रूप से माल 
तैयार करते थे, यानी छोटे-छोटे कारखाने थे, जिनमें सौ या से ज़्यादा कारी- 
गर काम करते थे। अलवत्ता इन कारखानों का मुकाबला बाद में आनेवाले मशीन 


: ३८ 

युग के बड़े-बड़े कारखानों से नहीं किया जा सकता । लेकिन उद्योगवाद के आने 
से पहले परिचमी यूरोप में, और खासकर नीदरलेण्ड में, इस तरह के बहुत-से 
छोटे-छोटे कारखाने थे। कर 
भारत इस समय परिवतंनों की अवस्था में था। यह माल तैयार करनेवाला 
देश था और शहरों में एक मध्यम-वर्ग तैयार हो रहा था। इन कारखानों के 
मालिक.पूंजीपति थे, जो कारीगरों को कच्चा माल देकर उनसे मारू तैयार कर- 
वाते थे । इसमें शक नहीं कि समय आने पर ये लोग भी इतने शक्तिशाली हो जाते 
कि यूरोप की तरह सामन्ती वर्ग को हटाकर उसकी जगह ले लेते। लेकिन 
ठीक इसी समय अंग्रेज़ बीच में आ कूदे. और नतीजा यह हुआ कि भारत के 
उद्योग-घन्धों को सख्त चोट लगी। । 
शुरू-शुरू में तो ईस्ट इण्डिया कम्पनी ने भारतीय उद्योग-धन्धों को 
बढ़ावा दिया, क्योंकि इनसे वे पैसा पैदा करते थे। विदेशों में भारतीय माल की 
बिक्री से इंग्लेण्ड में सोना-चांदी आते थे। लेकिन इंग्लैण्ड के कारखानेदार इस 
होड़ को पसन्द नहीं करते थे, इसलिए अठारहवीं सदी के शुरू में उन्होंने अपनी 
सरकार को इंग्लैण्ड में आनेवाले भारतीय माल पर चुंगी लगाने पर आमादा कर 
दिया। कुछ भारतीय चीज़ों का इंग्लेण्ड में आना बिलकुल रोक दिया गया, और 
मेरे खयाल से भारत के बने कुछ कपड़ों को पहनकर निकलना JA तक क़रार 
दिया गया था। वे लोग अपने बायकाट पर क़ानून की मदद से अमल करा 
सकते थे। और ह मारा में इन दिनों अंग्रेजी कपड़े के बायकाट की चर्चा ही किसी- 
को जेल पहुँ के लिए काफ़ी है! भारतीय माल के वायकाट की इंग्लेण्ड 
की यह नीति इतने ही तक रहती तो भी ज्यादा कात की बात मसी बा 


भारत के लिए और भी बहुत हाट-वाज़ार थे, उस समय संयोग से ईस्ट 
इण्डिया कम्पनी की मारफ़त इंग्लॅण्ड का भारत के बहुत बड़े हिस्से पर कब्जा 


था, इसलिए उसने अब इरादा करके भारतीय उद्योगों का गला घोंटकर ब्रिटिश 
उद्योगों को आगे बढ़ाने की नीति शुरू की। अब अंग्रेजी माल बिना किसी चुंगी 
के भारत में आने लगा । यहाँ के दस्तकारों और कारीगरों को ईस्ट इण्डिया कम्पनी 
के कारखानों में काम करने के लिए तरह-तरह से सताया और मजबूर किया 
गया। यहाँ तक किं कितनी ही रवानगी चुंगियाँ, जो माल को एक जगह से दूसरी 
जगह ले जाने पर चुकानी पड़ती थीं, लगाकर भारत के अन्दरूनी व्यापार 
हाथ-पर काट दिये गए। 
भारत का कपड़े का उद्योग इतने अच्छे ढंग का था कि इंग्लेण्ड का बढ़ता हुआ 
मशीन उद्योग भी उससे बाजी न छे सका और उसकी रक्षा करने के लिए भारतीय 
माल पर अस्सी फ़ीसदी के क़रीब चुंगी लगानी पड़ी। शुरू उन्नीसवीं सदी में मारत 

के कुछ रेशमी और सूती कपड़े इंग्लैण्ड के बाज़ार में, वहाँ के बने माल से बहुत 
सस्ते दामों में बिका करते थे। लेकिन जब भारत में हुकूमत करनेवाली शक्ति, 
इग्लण्ड, भारतीय उद्योगों को कुचल डालने पर तुला हुआ था, तो यह हालत 
ज्यादा दिन नहीं रह सकती थी। फिर भारत के कुर्टीर-उद्योगों से वना हुआ माल, 
बढ़ते हुए मशीनी उद्योग से किसी भी हालत में ज़्यादा दिन मुक्राबला नहीं कर 
सकता था। मशीनी उद्योग भारी मिक्रदार में माल तैयार करने का बड़ा कारगर 
तरीक़ा है, और इसलिए वह माळ कुटीर-उद्यागों के माल से कहीं ज़्यादा सस्ता 
पड़ता है। लेकिन इंग्लेण्ड ने जवदंस्ती भारतीय उद्योगों का खातमा करने में 
जल्दी की, और भारत को मौक़ा नहीं दिया कि वह घीरे-घीरे अपंने-आपको 
बदलती हुई हालतों के मुताबिक़ बना ले । 


इस तरह भारत, जो सैकड़ों वर्षों तक पूर्वी दुनिया का लंकाशायर' रहा 
था, और जो अठारहवीं सदी भें यूरोप को बड़े पैमाने पर सूती माल देता रहता 
था, अब माल तैयार करनेवाले देश की हैसियत खो बैठा और ब्रिटिश माल का 
महज ग्राहक रह गया। मामूली हिसाब से मशीन भारत में आती ही, लेकिन 
ऐसा नहीं हुआ, बल्कि मशीन से बना हुआ माल बाहर से आया। भारत से विदेशों 
को माल ले जाने और वदले में सोना और चाँदी लाने की जो घारा बह रही थी, 
उसका रुख उलटा हो गया। अब विदेशी माल भारत में आने लगा, और यहाँ 

के सोना-चाँदी बाहर जाने SN I 


इस हमले का सबसे पहला शिकार हुआ भारत का कपड़ा उद्योग। और 
जैसे-जैसे इंग्लण्ड में मशीनी उद्योग की तरक्‍क़ी होती गई वैसे-ही-वैसे भारत 


के दूसरे उद्योग भी कपड़ा-उद्योग की राह जाने छगे। आम तौर पर किसी ' 


`भी देश की सरकार का यह फ़ होता है कि वह उस देश के उद्योगों की रक्षा करे 
और उन्हें वढ़ावा दे। मगर रक्षा और बढ़ावा तो दूर, ईस्ट इण्डिया कम्पनी ने 
ब्रिटिश उद्योगों से टक्कर लेनेवाले हरेक भारतीय उद्योग को कुचल दिया। 
. भारत में जहाज़ बनाने का काम चौपट हो गया, घातुकार लोग अपना कारोबार 
न चला सके और काँच और कागज़ बनाने का धन्धा भी धीरे-धीरे कम हो गया। 

शुरू में विदेशी माल बन्दरगाहोंवाळे शहरों में और उन्हींके आस-पास 
के अन्दरूनी हिस्सों में पहुंचता था। IAA सड़कें और रेल बनती गईं, विदेशी 
माल दिन-प्रर-दिन देश में अन्दर पहुंचता गया, यहाँतक कि इसने गाँवों से भी 
कारीगरों को निकाल बाहर किया। स्वेज़ नहर का सीधा रास्ता निकल आने से 
इंग्लैण्ड भारत के और भी नज़दीक हो गया। इसलिए अंग्रेजी माल यहाँ अब 


` और भी सस्ता पड़ने लगा। इस तरह ATT विदेशी माल दिन-पर-दिन ज्यादा ˆ 
आने लगा, और दूरदूर के गाँवों तक में पहुँचने लगा । उन्नीसवीं सदी मर यह 

सिलसिला जारी रहा, और वास्तव में कुछ हद तक, अब भी चल रहा है। हाँ, 
पिछले कुछ वर्षों में. इसमें रोक-थाम जरूर हुई, जिसपर हम आगे विचार 
करेंगे । 


ब्रिटिश माल की, खासकर कपड़े की, इस फैलती और पसरती प्रगति 
ने भारत के हाथ-उद्योगों की हत्या कर दी। लेकिन एक और पहलू इससे भी 
ज्यादा खतरनाक था। उन लाखों कारीगरों का क्या हुआ, जो वेकार बना दिये 
गए? ब्रुनकरों और दूसरे कारीगरों की उस बड़ी सख्या का क्या हुआ, जो 
बेरोजगार हो गये थे? इंग्लेण्ड में भी जब बड़े-चड़े कारखाने खुले तो कारीगर 
बेकार हो गये थे। उनको सख्त मुसीबतें उठानी पड़ीं। लेकिन उनको नये कार- 
खानों में काम मिल गया, और इस तरह उन्होंने अपने को नई हालतों के अनु- 
कूल बना लिंग्रा। भारत में इस तरह का कोई दूसरा उपाय नहीं था। यहाँ काम 
करने.के लिए कोई कारखाने न थे। अंग्रेज नहीं चाहते थे कि भारत्‌ एक आधु- 
निक: उद्योगी देश बन जाय, और इसलिए कारख़ानों को बढ़ावा नहीं देते थे। 
इसलिए वेचारे ग्ररीब, बेघर, बेरोजगार और भूखों .मरते कारीगरों को घरती 
की. दारण मी लेकिन धरती ने.भी उनका स्वागत नहीं किया; उसपर 
पहले से ही काफ़ी आदमी थे, और अबं फालतू ज़मीन नहीं थी। कुछ तबाह 
कारीगरों ने तो:किसी तरह खेती का काम अपना लिया, ऊेकिन ज्यादातर तो 
घरती-हीन मजदूर. बन गये और रोजगार की,तलाश में डोळने लगे) और अन- 
गिनती लोग भूख से तड़प-तड़पकर ही मर गये होंगे। बतलाते हैं कि १८३४ ई० 
में भारत के अंग्रेज गवर्नेर-जनरल ने यह रिपोर्ट की--- वाणिज्य के इतिहास 
मे ऐसी तबाही का शायद ही कोई दूसरी मिसाल मिले । सूती कपड़ा बुननेवाले 
जुलाहों की हड्डियों से मारत के मेंदानों पर सफेदी छा गई है।” 

इन बुनकरों और कारीगरों में से ज्यादातर क़स्बों और शहरों में रहते 
थे। अब चूंकि उनका रोज़गार जाता रहा, इसलिए उन्ह फिर घरती और गाँवों 
की तरफ़ लौटाना पड़ा। इससे शहरों की आबादी कम होती गई और गाँवों की 
बढ़ती गई। दूसरे शब्दों में, मारत शहरी कम और देहाती ज्यादा हो गया । 
देहातीकरण का यह सिलसिला उन्नीसवीं सदी भर जारी रहा, और अभी भी 


` बन्द नहीं हुआ है। इस जमाने के भारत के बारे में यह बड़ी ही अजीब बात है। 
- तमाम दुनिया में. मशीची उद्योग और उद्योगीकरण का असर यह हा कि लोग 
गंगा वही। 


गाँवों से खिच-खिंचकर शहरों में आ गये। लेकिन भारत में 


'शहर और कस्बे छोटे होते गये और उजड़ गये। और दिन-पर-दिन ज्यादा आदमी 
„खेती के सहारे आ पड़े और बड़ी कठिनाई से गुज़ारा करने लगे। iB 


बड़े उद्योगों के साथ-साथ उनके सहारे चलनेवाले बहुत-से छोटे-छोटे _ 

घन्ध मी गायव होने छगे। घुत्ताई, रेंगाई और छींट-छपाई के काम कम होते गये, 
हाथ-कताई बन्द हो गई और लाखों घरों से चरखा उठ गया। इसका अथे यह हुआ 
कि किसान-वर्ग की आमदनी का अतिरिक्‍त साधन जाता रहा, क्योंकि किसान को 
कुनवे के लोगों की कताई से खेती की आमदनी के अछावां ऊपर की आमदनी में 
मदद मिलती थी। मशीनी उद्योग के शुरू होने पर यही सव कुछ परिचमी यूरोप 
में भी हुआ था। लेकिन वहाँ परिवर्तन अपने-आप हुआ और अगर एक व्यवस्था 
का अन्त हुआ तो उसी समय दूसरी नई व्यवस्था का जन्स भी हो गया। लेकिन 
भारत में येहे-फर्वितन जोर-जबदेस्ती से हुआ। माल. तैयार करनेवाले कुटीर- 
उद्योगों की पुरानी व्यवस्था मार डाली गई, लेकिन नई व्यवस्था का जन्म नहीं 
हुआ; ब्रिटिश उद्योगों के फ़ायदे की खातिर अंग्नेज़ सत्ताघारियों ने ऐसा होने ही 
नही दिया। 
हम देख चूके हैं कि जिस समय अंग्रेजों ने यहाँ हुकूमत हासिल की, उस 

समय भारत मा तैयार करनेवाला खुशहाल देश था। कुदरती तीर से तो दूसरी 
मंजिल यही होनी चाहिए थी कि देश को उद्योगोंबाला बनाया जाता और बड़ी- 
बड़ी मशीनें चाळू की जातीं। लेकिन ब्रिटिश नीति के सबब से मारत आगे बढ़ने 
के बजाय पीछे चला गया। वह तो अब माळ तैयार करनेवाला देश तक भी न 
रहा, और पहले से भी ज्यादा.कृषि-प्रधान हो गया। 

इस तरह बेरोजगार कारीगरों और दूसरे-लोगों की इतनी बड़ी संख्या 
का बोझ बेचारी अकेली खेती के सिर आ पड़ा। धरती पर जबरदस्त बोझा पड 
गया, और फिर भी यह बराबर बढ़ता ही गया। भारत को hl समस्या 
की यही बुनियाद है और यही आधार है। हमारी. उयादातर फे इसी नीति 
के नतीजे हैं। और जबतक यह बुनियादी समस्या हल नहीं हो जाती, तबतक 
भारतीय किसान-वगं की और ग्राम-वासियों की गरीवी और मुसीवतों का अन्त 
नहीं हो सकता। 

बहुत ज्यादा लोगों के पास खेती के सिवा और कोई दूसरा पेशा न होने 
और जमीन के सहारे ही लटके होने के कारण, उन्होंने अपने खेतों और अपने 
कब्जे की ज़मीनों को छोटे-छोटे टुकड़ों में बांट डाला। गुजारे के लिए और ज्यादा 
ज़मीन थी ही नहीं। ज़मीन का छोटा-सा टुकड़ा, जो हर किसान-कुनबे के पल्ले 
पड़ा, इतना छोटा था कि उससे उसका अच्छी तरह Ev नहीं हो सकता था। 
सुकाल के दिनों में भी ग्ररीबी और आघा-पेट भोजन को हालत उनके सामने खडी 
रहती थी। और अक्सर करके तो अकाल की ही हालत रहती थी। इन लोगों को 
मौसमों, कुदरत की ताक़तों और बरसाठी हवाओं की दया के ही आसरे रहना 
पड़ता था। अकाल पड़ते, भयंकरः बीमारियाँ फेलतीं और ये लाखों को उठा ले 

जाते। ये लोग गाँव के सूदखोर बनिये के पास चकर उससे रुपया उधार लेते 
थे, और इनका कजे दिन-पर-दिन बटता जाता और उसकी अदायगी की आशा 
ओर सम्भावना दूर होती जाती, और जीवन एक कमर-तोड़ भार TEN जाता। 
भारत की आवादी के बहुत बड़े हिस्से की, उन्नीसवीं संदी में, अंग्रेज़ों के राज में 


यह हालत हो गई! 


* १११: 
भारत के गाँव, किसान ओर ज॒मींदार 
२ दिसम्बर, १९३२ 
मैं अपने पिछले पत्र में भारत में बरती गई अंग्रेजों की उस नीति का हालू 
बताया था, जिसका नतीजा हुआ यहाँ के कुटीर-उद्योग-घन्धों की मौत और 
कारीगरों का खेती और गाँवों की ओर खदेड़ा जाना। जैसा कि मैं बता.चुका हूं, 
भारत की सबसे बड़ी समस्या है घरती पर इतने ज़्यादा एसे लोगों का बहुत ज्यादा 
दबाव या भार पड़ना, जिनके पास और कोई घन्धा नहीं है। भारत को गरीबी 
का सबसे बड़ा कारण यही है। अगर ये लोग धरती से हटाकर दौलत पैदा करने 
वाले दूसरे पेशों में लगा दिये जा सके तो वे न सिफ़ देश की दौलत को बढ़ायेंगे, 
बल्कि धरती पर दबाव बहुत कम हो जायगा और खेती भी चमक उठेगी। 
अक्सर यह कहा जाता है कि धरती पर यह ज़रूरत से ज्यादा दबाव भारत 
की आबादी में बढ़ोतरी की वजह से है, न कि अंग्रेजों की नीति के सबब से। लेकिन 
यह दलील सही नहीं है। यह संच है कि भारत की आबादी पिछले सौ वर्षो में बढ़ 
गई है, लेकिन और भी तो बहुत-से देशों की आबादी बढ़ी है। वास्तव में यूरोप 
में, और खासकर इंग्लेण्ड, बेलजियम, हालेण्ड और जर्मनी में, इस बढ़ोतरी का ' 
अनुपात बहुत ज्यादा रहा है। किसी देश की या सारे संसार की आबादी की बढ़ोतरी 
और उसके गुजारे का, और जब जरूरत हो तब इस बढ़ोतरी को रोकने का, सवाल 
बड़े महत्व का है। मैं इस जगह इस सवाल को नहीं छेडंना चाहता, क्योंकि इससे 
दूसरे मुद्दों में उलझन पेदा हो सकती है। लेकिन यह म॑ जरूर साफ़ कर देना चाहता 
LR मारत में धरती पर दबाव पड़ने का असली कारण खेती के सिवा दूसरे पेशों 
कमो होना है, न कि आबादी में बढ़ोतरी होना। भारत की मौजूदा आबादी के 
लिए शायद आसानी से गुंजाइश हो सकती है, और वह फूल-फल भी सकती है, 
बशतं कि दूसरे पेशे और उद्योग खुले हुए हों। हो सकता है कि आगे चलकर हमें 
आवादी को बढ़ोतरी के सवाल पर विचार करना पड़े। 
आओ, अब हम भारत में ब्रिटिश नीति के दूसरे पहलुओं की जाँच करं। . | 
पहले हम गाँवों में चलेंगे । 

मैंने अक्सर तुम्हें a की ग्राम-पंचायतों के बारे में लिखा है और यह 
बताया है कि किस तरह हमलों और परिवतेनों के बीच भी उन्होंने अपनी हस्ती 
को कायम रक्‍्खा। अमी करीब सौ वषं पहले, १८३० ई० में, भारत के अंग्रेज 
गवर्नर सर चाल्सं मेटकाफ़ ने इन ग्राम-पंचायतों का इस तरह बयान किया थो-- 


“ग्राम-पंचायतें छोटे-छोटे गणराज्य हैं; अपनी जरूरत की. 
क़रीब-क़रीब हरेक चीज़ उनमें मौजूद है; और बाहरी सम्बन्धों से 
वे हर्‌ तरह स्वाधीन हैं। ऐसा मालूम होता है कि जहाँ कोई दूसरी 
चीज़ नहीं ठहर पाती, उनकी हस्ती क्रायम रहती है। ग्राम-पंचायतों 
का यह संघ, जिसमें हरेक पंचायत खुद एक अलग छोटे-से राज्य के 
समान है, उनके सुख-शान्ति से रहने में, और उन्हें आज़ादी व स्वा- 
धीनता से रहने में, बहुत हद तक सहायक होता है।” 


वह बयान इस पुरानी गाँव प्रणाली की बड़ाई करनेवाला है। गाँवों की हालत 
का यह एक बिलकुल काव्यमय वर्णन है। इसमें कोई शक नहीं कि स्थानीय आज़ादी 
और स्वाधीनता, जो गाँवों को हासिल थीं, अच्छी चीज़ें थीं, और इनके सिवा 
और भी कई अच्छी बाते थीं। लेकिन साथ ही हमें इस प्रणाली के दोषों को भी नहीं 
मुला देना चाहिए। सारी दुनिया से विलग, अपने ही आसरे गाँव का जीवन 
.बिताना किसी प्रगति में सहायक नहीं हो सकता था। बड़ी-बड़ी और उनसे वडी- 
बड़ी इकाइयों के आपसी सहयोग ग॒ में ही उन्नति और प्रगति है। जितना ही ज्यादा 
कोई व्यक्ति या समुदाय अपने ही हाल में मस्त रहता है, उतना ही ज्यादा उसके 
अहंकारी, स्वार्थी और तंगदिल होते जाने का अन्देशा रहता हैं। शहरों के निवा- 
सियों के मुक़ाबले में गाँवों के लोग अक्सर तंगदिल और अन्घ-विश्‍वासी होते हैं। 
इसलिए ग्राम-संस्थाऐ अपनी तमाम अच्छाइयों को रखते हुए भी, प्रगति के केन्द्र 
नहीं बन सकती थीं। बल्कि वे किसी हृद तक ठेठ पुरानी और पिछड़ी हुई थीं। 
दस्तकारियाँ और उद्योग-धन्षे तो नगरों में ही फूलते-फलते थे । हाँ, बुनकर बहुत 
बड़ी संख्या में गाँवों में ज़रूर फेले हुए थे। za 

ग्राम-समृदाय एक दूसरे से ज़्यादा सम्पक रखे बिना ही अपना अलग जीवन 
क्यों बिताते थे, इसका असली कारण था आवा-जाई के साधनों का अभाव। गाँवों 
को एक दूसरे से जोडनेवाली अच्छी सड़कें थीं हो नहीं। वास्तव में अच्छी सड़कों 
के इस अमाव ने ही देश की केन्द्रीय सरकार के लिए ग'वों के मामलों में बहुत 
ज़्यादा दखल देना कठिन बना दिया था। बड़ी नदियों के किनारों के, या आस-पास 
के क़स्बों और गाँवों के बीच तो नावों के ज़रिये आवा-जाई हो सकती थी। लेकिन 
ऐसी बड़ी नदियाँ भी तो नहीं थीं, जो इस तरह का साधन बन सकतीं। आवा-जाई 
के आसान साधनों की इस कमी ने अन्दरूनी व्यापार में भी रुकावट डाली। 

बहुत वर्षों तक ईस्ट इण्डिया कम्पनी का उद्देश्य सिफ़े रुपया कमाना और 
अपने हिस्सेदारों में मुनाफ़ा बाँटना ही रहा। सड़कों पर वह बहुत कम खच करती 
थी और शिक्षा, सफ़ाई व अस्पतालों बगैरा पर तो बिलकूल ही नहीं । लेकिन बाद में 
जब अंग्रेजों ने कच्चा माळ खरीदने और अंग्रेजी मशीनों का बना माल बेचने पर 
अपना सारा ध्यान लगाया, तब आवा-जाई के साधनों के वारे में उन्होंने दूसरी नीति 
अपनाई। बढ़ते हुए विदेशी व्यापार की जरूरत पूरी करने के लिए भारत के समुद्र- 
तट पर नये-नये शहर पैदा हो गये। ये शहर, जैसे बम्बई, कलकत्ता, मद्रास और बाद 
में करांची, विदेशों को भेजने के लिए रुई वैरा कच्चा माळ जमा करते और मशीनों 
का बना विदेशी माळ, खासकर इंग्लैण्ड से आया हुआ, भारत में वितरण और बिक्री 
के लिए मंगाते थे। पश्चिम में जो लिवरपूल, मन्चेस्टर, अ शेफ़ील्ड, जैसे 
बड़े-बड़े उद्योगी शहर बढ़ रहे थे, उनमें व इन नये शहरों में बहुत फ़क़ था। यूरो- 
पीय शहर माल तैयार करने के बड़े-बड़े कारखानो वाले उत्पादक केन्द्र थे और इस. 
माल को बाहर भेजने के लिए बन्दरगाह थे। इधर भारत के-ये नये शहूर छ छंभी 
उत्पादन नहीं करते थे। वे तो सिर्फ विदेशी तिजारत के गोदाम और विदेशी राज 
के चिह्न थे। 


मैं अभी बता आया ह हैँ कि अंग्रेजों की नीति के कारण भारत दिन-पर-दिन 
देहाती बनता जा रहा था और लोग शहरों को छोड़-छोड़कर गाँवों की ओर धरती 
की तरफ़ जा रहे थे। इसके WA द और इस सिलसिले पर बिना.कुछ असर डाले, 
समुद्र के किनारे ये नये शहर पैदा हो गये । ये शहर गाँवों को नहीं, बल्कि छोटे शहरों 
A कस्बों को मिटाकर पैदा हुए थे। देहातीकरण का आम सिलसिला चलता 
रहा। 


कच्चे माल को इकट्ठा-करने और विदेशी सामान के वितरण में मदद देने 
के लिए समुद्र के किनारे के इन नये शहरों को देश के अन्दरूनी हिस्सों से जोड़ा 
जाना ज़रूरी था। राजघानियों और प्रान्तों के प्रशासन-केन्द्रों के रूप में कुछ दूसरे 
दाहर भी खड़े हो गये। इस तरह आवा-जाई के. अच्छे साधनों की जरूरत बहुत 
बढ़ गई। अब सड़कें बनाई गईं, और बाद में रेले मी। सबसे पहला रेलमार्ग १८५३ 
So में बम्बई मैं डाला गया। सार का 


भारतीय उद्योग-धन्धों के नाश से पैदा होनेवाली बदलती हुई हालतों 


के अनुकूल ढलने में पुराने ग्राम-समुदायों को बड़ी कठिनाई हुई। लेकिन जब अच्छी, 


सड़कें व रेलमार्ग और ज्यादा बने, और सारे देश में फैल गये, तब अन्त में गाँवों 
की पुरानी व्यवस्था भी, जो इतने अस से टिकी हुई थी, टूटकर खत्म हो गई। जब 
दुनिया उनके यहाँ पहुँचकर दरवाजे खटखटाने लगी, तो गाँवों के छोटे-छोटे 

गणराज्य उससे विलग होकर न रह सके । एक गाँव में चीज़ों की क़ीमतों का असर 
फ़ौरन ही दूसरे गाँवों की क़ीमतों पर पड़ने लगा, क्योंकि अब एक गाँव से दूसरे को 
चीज़ें आसानी से भेजी जा सकती थीं। वास्तव में, जैसे-जैसे दुनिया में सव जगह 
आवा-जाई के साधन बढ़ते गये, वैसे ही संयुक्त राज्य अमेरिका या कनाडा के गेहूँ की 
कमत का असर भारत के गेहूँ की क्रीमत पर पड़ने गा । इस तरह जोरदार घटना- 
चक्र ने भारतीय ग्राम-प्रणाली को खींचकर अन्तर्राष्ट्रीय क्रीमतों के दायरे में ला 
पटका। गाँवों की पुरानी अर्थ-व्यवस्था टूक-टूक हो गई, और जब किसानों पर एक 
नई व्यवस्था ज़ददेस्ती लाद दी गई, तो वे अचम्भा करते ही रह गये। अब यह किसान- 
वर्ग अपने गाँवों की हाट के बजाय दुनिया के हाट-बाज़ार के लिए अनाज व दूसरा 
सामान तैयार करने रूगा। वह संसार-व्यापी उत्पादन और क्रीमतो के मँपर में 

फंस गया और दिन-पर-दिन ज्यादा डूबता गया। पहले ज़मानों में फसल बिगड़ 
जाने पर भारत में अकाल पड़ते थे, और न तो लोगों के पास जमा किया हुआ कुछ 

होता था और न कोई ऐसे अच्छे साधन थे जिनसे देश के दूसरे भागों से अनाज 

मंगवाया जा सकता। इस तरह भोजन के अकाल पड़ते थे। लेकिन अब एक अजीव 

वात हुई। अब लोग बहुतायत के बीच या अनाज उपलब्ध होने पर भी भूखे मरने . 
लगे। अगर अकाल के इलाक़े में अनाज उपलब्ध न हो तो रेलगाडियों या जल्दी के 

दूसरे साधनों के ज़रिये दूसरी जगहों से छाया जा सकता था। अनाज तो मौजूद 

था, लेकिन उसे खरीदने के लिए पैसा नहीं. था। इस तरह अब अकाल पैसे का था, 

अनाज का नहीं। इससे भी ज़्यादा अजीब बांत यह थी कि, जैसा मन्दी के पिछले 
तीन वर्षों में हमे देखा है, कभी-कभी फ़सल का बहुत ज्यादा होना ही किसान-वर्गे 
की मुसीबत का कारण वन जाता था। - 


इस तरह पुरानी ग्राम-व्यवस्था खत्म हो गई, और पंचायतों की हस्ती मिट 
गई। लेकिन हमें इसके लिए कोई ज्यादा अफ़सोस करने की ज़रूरत नहीं है, क्योंकि 
इस प्रणाली के दिन बीत चुके थे और यह आजकल की हालतों से मेल नहीं खाती 
थी। लेकिन यहाँ भी यह प्रणाली तो टूट गई, लेकिन. नई हालतों से मेळ खानेवाली 
कोई नई ग्राम-व्यवस्था पैदा नहीं हुई। दुबारा तामीर और नये जन्म का यह काम 
अब भी हमारे करने के लिए बाक्की है। न 


अभी तक हमने ज़मीन व किसानों पर ब्रि(टश नीति के अप्रत्यक्ष नतीजों 
का विचार किया है। अब हमको ईस्ट इण्डिया कम्पनी की असली नीति पर, यानी 
उस नीति पर, विचार करना है, जिसका किसान पर और धरती से ताल्लुक रखने- 
वाले सभी लोगों पर, सीधा असर पड़ा। मुझे डर है कि तुम्हारे लिए यह एक पेचीदा 
और जरा रूखा विषय होगा । लेकिन हमारा देश इन गरीब किसानों से भरा पड़ा 
है, इसलिए हमें यह समझने की कोशिश करनी चाहिए कि उनकी क्या तकलीफ़ें 

हैं और किस तरह हम उनकी सेवा कर सकते हैं और उनकी बुरी हालत को सुधार 
सकते हैं। aya 


हम लोग जमींदारों, ताल्लुक़ेदारों और उनके असामियो के बारे में सुना करते 


हैं। असामी भी कई तरह के होते हैं, और असामियों के भी असामी होते हैं। मैं इन 


सबकी पेचीदगियों में तुम्हे नहीं छे जाना चाहता । मोटे तौर पर आजकल के जमीं- 
दार बिचौलिये हैं, यानी उनका दर्जा सरकार और काश्तकारों के बीच. में है। 
काइतकार उनका असामी है और वह उन्हें घरती के इस्तेमाल के बदले लगान देता 
है, क्योंकि धरती ज़मींदार की मिलकियत समझी जाती है। ज़मींदार इस लगान 
का कुछ हिस्सा मालगुजारी के रूप में अपनी जमीन के टेक्स के तौर पर सरकार 
को अदा करता च ज़मीन की उपज तीन हिस्सों में बॅट जाती है; एक 
हिस्सा जमींदार को , दूसरा सरकार को जाता है, और तीसरा जो वचता 
है, असामी-काइतकार के पल्ले पड़ता है। यह खयाल न करना कि ये हिस्से सब 
बराबर-बरावर होते होंगे। किसान खेत पर काम करता है, और यह उसीकी 
मेहनत, जुताई, बुआई-और दर्जनों तरह की दूसरी कारंवाइयो का नतीजा है कि 
ज़मीन से कुछ पैदा होता है। ज़ाहिर है कि अपनी मेहनत का फल उसे मिलना 
चाहिए। राज्य के सारे समाज के प्रतिनिधि की हैसियत से हरेक व्यक्ति के फ़ायदे 
के लिए बहुत-से ज़रूरी काम पूरे करने होते हैं। सरकार का काम है कि सारे बच्चों 
की शिक्षा का इन्तज़ाम करे, अच्छी सड़क और आवा-जाई के दूसरे साधन बनावे, 
अस्पताल और सफ़ाई की सेवाएं WA, बाग-वग्रीचे और अजायबघर और बहुत- 
सी दूसरी बातों का इन्तज्ञाम करे। इसके लिए उसे रुपयों की ज़रूरत होती है, 
और इसलिए यह मुनासिव ही है कि ज़मीन की पैदावार में से वह एक हिस्सा ले ले। 
वह हिस्सा कितना होना चाहिए, यह सवाल दूसरा है। किसान जो कुछ राज्य को 
देता है, वह तो असल में सड़कों, शिक्षा, सार्वजनिक सफ़ाई, वग़ेरा, सरकारी 
सेवाओं के रूप में उसे वापस मिल जाता है या मिल जाना चाहिए। आजकल भारत 
की सरकार विदेशी है, और इसलिए हम उसे पसन्द नहीं करते। ठीक तरह 
से संगठित और आज़ाद देश में तो जनता ही राज्य होती है। 


इस तरह जमीन की पैदावार के दो हिस्सों से तो हम निवट चुके--एक 
हिस्सा काइतकार का और दूसरा राज्य का। तीसरा, जैसा कि हम देख चुके हैं, 
ज़मींदार या बिचौलिये को मिलता है। इसको पाने या इसका हकदार होने के लिए 
वह क्या करता है ! बिलकुल कुछ भी नहीं, या असल में कुछ मी नहीं । पैदावार 


. के काम में बिना किसी तरह की मदद पहुंचाये ही वह पैदावार का एक बड़ा हिस्सा-- 


अपना लगान--ले लेता है, इस तरह वह वग्धी का पांचवा पहिया हो जाता है, 
जो न सिफ़ गर-ज़रूरी ही है, बल्कि एक रुकावट और ज़मीन पर बोझ भी है। और 

जाहिर है कि जो व्यक्ति इस गैर-ज्ृरूरी बोझ से सबसे ज्यादा तकलीफ़ उठाता है 
वह है बेचारा काइतकार, जिसे अपनी कमाई का हिस्सा निकालकर देना पड़ता 
है। यही कारण है Rami -से लोगों का खयाल है कि जमींदार या ताल्लुक़ेदार 
बिलकुल गैर-ज़रूरी iim ल्या है, और ज़मींदारी एक बुरी प्रथा है, इसलिए बदल 
. दी जानी चाहिए, जिसमें कि यह बिचौलिया उड़ जाय। इस समय यह ज़र्मीदारी 

प्रथा खासकर भारत के तीन प्रान्तों में, यानी बंगाल, बिहार और संयुक्‍त प्रान्त 
में, जारी है। 

_ दुसरे प्रान्तों में काइतकार अपना लगान आमतौर पर सीघा राज्य को अदा 
करते हैं, कोई विचौलिये वहाँ नहीं हैं। कमी-कभी ये लोग भू-स्वामी किसान कहलाते 
हैं; कहीं-कहीं, जसे पंजाब में, उन्हें ज़मींदार कहा जाता है, लेकिन ये संयुक्‍त- 
प्रान्त, बंगाल और ब्रिहार के बड़े-बड़े जमींदारों से जुदा होते हैं। 

इस हूम्वी-चौड़ी व्याख्या के बाद अब मैं तुम्हें बताना चाहता हुँ कि बंगाल, 
बिहार A प्रान्त में पनपनेवाली यह जमींदारी प्रथा, जिसके बारे में 
हम इन दिनों इतना सुनते रहते हैं, भारत में एक बिलकुल नई चीज़ है। यह अंग्रेजों 
की पैदा की हुई है। उनके आने से पहले इसकी हस्ती नहीं थी। 
पुराने जमाने में इस तरह के कोई जमींदार, ताल्लुक्तेदार या बिचौलिये नहीं 
होते थे। काइतकार अपनी पैदावार का एक हिस्सा सीधा राज्य को देते रहते थे। 
कभी-कभी ग्राम-पंचायत गाँव के काइतकारों की तरफ़ से यह काम कर देती थी। 
अकवर के ज़माने में उसके नामी वित्त-मंत्री राजा टोडरमल ने बड़ी सावधानी से 
जमीन की पैमाइश करवाई थी। सरकार या राज्य काइतकार से पैदावार का तीसरा 
हिस्सा लेता था, जिसे काइतकार चाहता तो नक्रदी में भी अदा कर सकता था। आम- 
तौर पर करों का बोझ ज्यादा नहीं था और वे बहुत घीरे-घीरे बढ़ाये गए थे। इसके 
बाद मूग्रळ साम्राज्य के पतन का जमाना आया । केन्द्रीय शासन कमजोर हो गया 
और करों की वसूली ठीक-ठीक नहीं हो सकी। तब वसूली का एक नया तरीक़ा पैदा 
TI । लगान वसूल करनेवाले तनख्वाह पर नहीं, बल्कि एजेण्ट के तौर पर नियुक्त 
गए, जो वसूंल हुई रक्कम का दसवाँ हिस्सा अपने लिए रख सकते थे । इन्हें माल- 
गुज़ार, या कभी-कभी ज़मींदार या ताल्लुक़ेदार कहा जाता था; लेकिन खयाल 
रहे कि इन शब्दों का तब वह अथ नहीं होता था, जो. आज किया जाता है। 
जैसे-जेसे केन्द्रीय शासन ढीला पड़ता गया, यह प्रथा भी दिन-पर-दिन 
बिगड़ती गई। हालत यहाँतक पहुँची कि हर इलाके को मालगुजारी का नीलाम 
होने लगा और सबसे ऊँची बोलो रूगानेवाले को यह काम मिलने लगा । इसका 
अर्थ यह था कि जिसे यहं काम मिलता, उसको बदनसीव काइतकार से जितना 
चाहें उतना रुपया एंठने की खुली छूट रहती थी, और अपनी इत छूट का वह मर- 

पूर फ़ायदा उठाता था। घीरे-धीरे ये मालगुजार मौरूसी होने लगे, क्ये. क़ सरकार 
इतनी कमज़ोर हो गई थी कि इन्हें हटा न सकी। . 
वास्तव में पहले-पहल बंगाल में ईस्ट इण्डिया कम्पनी की मानी जानेवाली 
कानूनी हैसियत मुग्रळ बादशाह की तरफ़ स काम करनेदाले मालगुजार की थी। 
१७६५ ई० में कम्पनी को दिये गए दीवानी' के पट्टे का यही मतलब था। इस तरह 
कम्पनी दिल्ली के मुग़ल बादशाह की दीवान-जैसी बन गई। लेकिन यह सब धोखा 
था। १७५७ ई० की पलासी की लड़ाई के बाद बंगाल में अंग्रेजों की ही तूती बोलती 
थी; तेचारे मुग्रल-सम्राट्‌ के पास कहीं भी नाम को या बिलकुल अधिकार नहीं 
रहा। 
ईस्ट इण्डिया कम्पनी और उसके अफ़सर बेहद लालची थे। जैसा कि 
मैं तुम्हें बता चुका हूँ, इन लोगों ने वंगाळ का खज़ाना खाली कर डाला, और जहाँ 
कहीं भी मौक़ा लगता पैसे पर जबदंस्ती पंजा मारने में न चुकते थे। उन्होंने बंगाल 
और बिहार को निचोड़ डालने और ज्यादा-से-ज्यादा लगान वसूल करने की 
कोशिश की। उन्होंने छोटे-छोटे मालगुजार पैदा किये और लगान की माँग बहुत 
बुरी तरह बढ़ा दी। ज़मीन का लगात थोड़े ही दिनों में दुगुना हो गया और बडी 
बेदर्दी से वसूल किया जाने लगा और अगर कोई वक्त पर लगान अदा न करता तो 
फ़ौरन वेदखल कर दिया जाता था। मालगुज़ार अपनी तरफ़ से यह त्रेरहमी और 
लालची लुटेरापन काइतकारों पर ढाते; उनपर भारी-से-मारी लगान लगा दिया 
जाता, और उनके पट्टे छीन लिये जाते। पलासी की लड़ाई के बाद बारह वर्षों 
में यानी दीवानी की सनद दिये जाने के चार वर्षो में ही, ईस्ट इण्डिया कम्पनी की 
नीति से, और साथ ही वर्षा न होने से, बंगाल और बिहार में ऐसा भयंकर अकाल 
पड़ा कि उसमें कुल आबादी का एक-तिहाई हिस्सा मर-खप गया। १७६९-७० ई० 
के इस अकाल की चर्चा मैं एक पिछले पत्र में कर चुका है हूँ, और यह भी बंता चुका 
हुं कि इस अकाल के होते हुए भी ईस्ट इण्डिया Sa ने लगान की पाई-पाई 
वसूल करके छोड़ी । इस बारे में ईस्ट इंडिया कम्पनी के अफ़सरों की अनोखी मुस्तैदी 
का जिक्र खास तौर पर किये जाने के लायक़ है। बीसियों लाख पुरुष, स्त्री और बच्चे 
मर गये, पर उन्होंने लाशों तक से रुपया वसूल कर लिया, ताकि इंग्लैण्ड के मालदारों 
को मारी-से-मारी मुनाफे वाटे जा सके। 


| इस तरह अगले बीस या कुछ अधिक वर्षों तक यही सिलसिला चलता रहा । 
अकाल होने पर भी ईस्ट इण्डिया कम्पनी रुपया ऐंठती रही और उसने बंगाल के 
सुन्दर प्रान्त को तबाह कर दिया । बड़े-बड़े मालगुजार तक भिखारी हो गये, 


और Ar लीले इस बात का अन्दाजा लगाया जा सकता है कि मुसीबत के मारे 
कनैस्तकारों की क्या दुर्गेति हुई होगी। हालत इतनी खराब हो गई कि खुद ईस्ट 

इण्डिया कम्पनी को चेतना पड़ा, और उसे झाली की कोशिश करनी पड़ी। उस 
समय का गवर्नर्‌-जनरळ छाड कानवालिस, जो खुद इंग्लैण्ड का एक वड़ा जमींदार 
था, भारत में अंग्रेजी ढंग के जमीदार पैदा करना चाहता था। पिछले ड्‌ असे 
से मालगुजार लोग ज़मींदारों की ही तरह बर्ताव कर रहे थे। कार्नवािस ने इनके 
साथ समझौता करके इन्हे जमींदार ही मान लिया । नतीजा यह हुआ कि पहली बार 
भारत को यह नया बिचौलिया मिला, और बेचारे काइतकार महज असामी रह गये। 
अंग्रेजों ने इन जमींदारो से अपना सीधा सम्वन्ध रक्खा और उन्हें अपने असामियों 
के साथ मनमानी करने को खुला छोड़ दिया । ज़मींदार की लालची छूट से वेचारे 
किसान को र.चाने का कोई उपाय न था। 


बंगाल और विहार के ज्ञमींदारों के साय १७९३ ई० में कार्नवालिस ने जो 
बन्दोवस्त किया था, वह 'दायमी बन्दोबस्त' कहलाता है। 'बन्दोबस्त' शब्द का अर्थ 
है हरेक जमींदार सरकार को जो लगान दे, उसकी रक्कम तय किया जाना। बंगाल 
और विहार के लिए यह बन्दोबस्त स्थायी या हमेशा के लिए कर दिया गया । 
उसमें कोई परिवर्तेन नहीं हो सकता था। वाद में जब उत्तर-परिचिम में अवघ और 
आगरा तक अंग्रेज़ी राज्य बढ़ गया, तव उनकी नीति बदल गई। फिर जमींदारों 
के साथ बंगाल को तरह स्थायी बन्दोबस्त न करके, अस्थायी यानी थोड़े समय का 
बन्दोवस्त किया गया। यह अस्थायी बन्दोवस्त समय-समय पर, आमतौर पर 
हर तीसवें साल, दुरुस्त किया जाता था और लगान की रक्कम फिर नये सिरे से तय 
की जाती थी।-वेसे हर बन्दोबस्त में यह रक्कम बढ़ती ही जाती थी। 


दक्षिण में मद्रास में और उसके आस-पास जमींदारी प्रथा चालू नही थी। 
वहाँ मौरूसी काइतकारी थी और इसलिए ईस्ट इण्डिया कम्पनी ने सीधा किसानों 
से बन्दोवस्त कर लिया | लेकिन वहाँ और हर जगह, कम्पनी के Kawa की न वुझने- 
चाली हविस ने लगान की रक़में बहुत ऊँची तय कर दीं, और उन्हें बड़ी बेरहमी 
से ऐंठा गया। न देने पर फ़ौरन बेदखली थी; लेकिन बेचारा किसान कहाँ जाता? 
घरती पर ज़रूरत से ज़्यादा दबाव होने की वजह से हमेशा उसकी माँग रहती थी; 
इसलिए भूखों मरते आदमी किन्हीं भी शर्तों पर उसे लेने को तैयार रहते थे। जब 
मुसीवतें झेलते-झेलते किसान और ज्यादः बर्दाइत न कर सकते तो अवसर लडाई- 
झगड़े और किसानी दंगे हो जाया करते थे। | 

उन्नीसवीं सदी के बीच में बंगाल में एक नया अत्याचार शुरू हुआ। .कुछ 
अंग्रेज़ नील का व्यापार करने की गरज से ज़मींदार बन बैठे । उन्होंने अपने असा- 
मियों से नील की खेती के बारे में बड़ी सख्त शते कीं । उन्हें अपनी जोतों के कुछ नियत 
हिस्से से नील की खेती के लिए, और फिर उसे प्लाण्टसं कहानेवाले अंग्रेज जमींदारों 
` के हाथ एक बन्घी दर पर बेचने के लिए मजबूर किया गया। यह प्रथा बागान 

(प्लाण्टेशन) प्रथा कहलाती है। असामियों पर छादी गई शते इतनी सख्त थीं 
कि उनके लिए उनको पुरा करना बहुत मुश्किल था। अ की मदद के लिए 
अंग्रेज सरकार आ और उसने वेचारे किसानों से इन शर्तों के मुताबिक 
जबरदस्ती नील की ही कराने के.लिए खास क़ानून बना दिये। इन क़ानूनों और 
इनके मातहत सजाओों के ज़रिये नील की खेती करनेवाले असामी कुछ बातों में 
इन बागानियों के चाकर और गुलाम हो गये। नील के कारखानों के कारिन्दे उनको 
डराते-घमकाते रहते थे, क्योंकि सरकार का सहारा पाकर ये अंग्रेड़ या भारतीय 
कारिन्दे अपने-आपको बिलकुल सुरक्षित समझते थे । अक्सर, जब नील की क़ीमत 
गिर जाती, तब काइतकार को चावल या कोई दूसरी फ़सल वोने में ज्यादा फ़ायदा 
रहता, लेकिन उसे ऐसा नहीं करने दिया जाता था। काइतकार के लिए सख्त मुसीबत 
और तबाही थी। अन्त में इन जुल्मों से बेहद तंग आकर कीड़े ने भी करवट बदली । 
किसान वर्ग वागानियों के खिलाफ़ उठ खड़ा हुआ और उन्होंने एक कारखाने को 
लूट लिया। लेकिन वे कुचलकर दबा दिये गए। 


इस पत्र में मैंने कुछ विस्तार के साथ जन्नीसवीं सदी के किसानों की हालत की 
एक तसवीर तुम्हें दिखाने की कोशिश की है। मैंने यह समझाने की कीरिश की है 
कि किस तरह भारतीय किसान की बुरी हालत बिगड़ती चली गई; किस तरह 
उसके सम्पर्क में आनेवाले हर आदमी ने उसे निचोड़ा; क्या लगान वसूल करने- 
वाले ने, क्या जमींदार ने, कया बनिये ने, क्या वागानी और उसके 'कारिन्दों ने 
और क्या सवसे बड़े बनिये खुद अंग्रेज सरकार ने--चाहे ईस्ट इण्डिया कम्पनी की 
मात, चाहे सीधी तौर पर। क्यों कि इस सारे शोषण की जड़ में थी अंग्रेजों की वह 
नीति जो वे मारत में जान-वूझकर वरत रहे थे। कुटीर-उद्योगों का, उनकी जगह 
दूसरे उद्योग जारी करने की कोशिश किये बिना ही, उजाड़ दिया जाना; बेरोजगार 
कारीगर को गाँव में खदेड़ दिया जाना, जिसकी वजह से ज़मीन पर ज़रूरत से 
ज्यादा दवाव पड़ता; जमींदारी; नील की खेती की बागान प्रथा; जमीन पर भारी 
टेक्स, जिसकी वजह से कसकर लगान लगाया जाना और बेरहमी से वसूल किया 
जाना; किसानों को सूदखोर बनियों के पास जानें. के लिए मजंबूर करना, जिनके 
फौलादी पंजे से वे कभी न निकल सकें; वक्‍त पर लगान या मालगुजारी अदा न कर 
सकने की हालत में वेशुमार वेदखलियाँ; और इन सबके ऊपर पुलिस के सिपाही 
का, लगान वसूलनेवाळे का और ज़मींदार और कारखाने के क्रारिन्दों का हमेशा 
अत्याचार .जिसने किसानों की रही सही जान और आत्मा को भी नष्ट-जैसी कर 
दिया; इस सवका नतीजा न टरूनेवाली दुदेशा और जबर्दस्त आफ़त के सिवा 
और क्या हो सकता था? (र 


भयंकर अंकाल पडे, जिनसे लाखों की आबादी मौत के मुंह में चली गई। 

और अजीब बात तो यह कि जब mè की कमी-थी और लोग उसके बिना मूखों 
मर रहे थे, उसी समय गेहूँ और दूसरे अनाज मालदार व्यापारियों के मुनाफ़ के 
लिए देश के बाहर भेजे जा रहे थे। लेकिन वास्तव में दुःख की बात अनाज की कमी 
की नहीं थी, क्योकि अनाज तो रेल के ज़रिये देश के दूसरे हिस्सों से भी मंगाया जा 
सकता था, बल्कि खरीदने के साधनों के अभाव की थी। १८६१ ई० नें उत्तर 
भारत में, खासकर हमारे प्रान्त में, मारी अकाल पड़ा, और कहा जाता है कि उस 
अकालवाले इलाक़े को ८३ फ़ीसदी आवादी मौत की मेंट हुई। पन्द्रह साल बाद, 
१८७६ ई० में, और दो वर्ष तक, एक और भयानक अकाल उत्तर, मध्य व दक्षिण 
भारत में पड़ा। संयुक्त प्रान्त की फिर सबसे ज्यादा तबाही हुई और साथ ही 
मध्यभारत स के कुछ हिस्सों की भी। क़रीब-क़रीब एक करोड़ आदमी 
कालक गाळ में चले गए ! बीस वर्ष बाद, १८९६ ई० में, लगभग इसी अभागे 

इलाक़े में, एक और भयंकर अकाल पड़ा, जैसा भारत के इतिहास में पहले कमी नहीं 
पड़ा था। भयंकर मार ने उत्तर व मध्य-मारत की कमर तोड़ दी और उसे बिलकुल 
पस्त कर दिया। १९०० ई० में फिर एक और अकाल पड़ा। 


. इस छोटेसे पैरा में मैंने तुम्हें चालीस साल के अन्दर होनेवाले चार ज़ब- 
दस्त अकालों का हाल बताया है । इस दर्दनाक कहानी में जो भयानक मुसीबतें 
और दिल दहलानेवाली बातें भरी हुई हैं, उन्हें न तो मैं बयान कर सकता हूँ, न तुम 
महसूस कर सकती हो। असल वात यह है कि शायद मैं यह चाहता भी नही कि तुम 
यह महसूस करो, क्योंकि इससे गुस्सा व कड़वाहट पैदा होगे, और मैं नहीं चाहता 
कि इस छोटी-सी उम्र में तुम्हारे मन में कड़वाहट पैदा हो। 


तुमने उस दिलेर अंग्रेज महिला फ्लोरेन्स नाइटिंगेल का नाम सुना है, जिसने 
पहले-पहल युद्ध में घायलों की सेवा का कारगर संगठन किया था। बहुत पहले ही, 
१८७८ ई० मे, उसने लिखा था-- हमारे पूर्वी साम्राज्य का किसान पूर्व में, नहीं- .. 
नहीं शायद सारी दुनिया में, सबसे ज्यादा ददेभरा नजारा है ।” “हमारे कानूनों के 
नतीजों” की चर्चा करते हुए उसने लिखा है कि “इन्होंने दुनिया के सबसे ज्यादा 
उपजाऊ मुल्क्त में, 2002 1371 -सी ऐसी जगहों पर जहाँ अकाल नाम की कोई चीज़ 
ही नही द एक पीस , राज-रोग के समान आघी-भुखमरी की हालत” 

दा कर दी। 


हमारे किसानों की घेसी हुई आँखों में सिकार किये जानेवाले जानवर . ` 


जैसा डर झलकता है और मायूसी झलकती है। यह सच है कि इससे ज्यादा दर्द- 
भरा नजारा कोई दूसरा नहीं हो सकता। हमारा किसान-वगं इतने वर्षों से कितना 
बोझ उठाता चला आ रहा है! और हमें यह वात नहीं भूलनी चाहिए कि हममें से 
जो थोड़े-बहुत खुशहाल हो पाये हैं, उन्होने तो इस बोझ को कुछ बढ़ाया है। क्या 


CC-0.Panini Kanya Maha Vidyalaya Collection. 


५९६ Digitized by Arya AUA झलक and eGangotri 


विदेशी और कया भारतवासी, सभी लोगों ने सदियों से सताये हुए इस किसान का 
शोषण करने की कोशिश की है, और सभी इसकी पीठ पर सवारी गाँठे बैठे हैं । 
ऐसी हालत में उसकी कमर टूट रही हो तो इसमें ताज्जुब क्या है? 


लेकिन, अन्त में बहुत दिन बाद, किसान को आशा की एक झलक दिखाई 
दी, अच्छे दिन आने और बोझा हका होने की घीमी-सी मा कानों में 
सुनाई दी। एक छोटा-सा व्यक्ति आया, जिसने उसकी आँखों में आँखें मिलाई, 
उसके मुरझाये हुए दिल की तह तक पहुँचकर उसकी लम्बी पीड़ा को महसूस किया। 
इसकी नजर में जादू था, छूने में आग थी, आवाज में सहानुझूति थी और दिल में 
एक जलन थी, और छलकता हुआ प्रेम था और जार निछावर करनेवाली बफ़ा- 
दारी थी। और जब किसानों ने, मजदूरों ने, और उन सबने, जो पैरों तले रौंदे जा 
रहे थे, उसे देखा और उसकी आवाज सुनी, तो उनके मुर्दा दिलों में चेतना जाग उठी 
और वे खुशी से मर उठे; उनमें एक नई आशा का उदय हुआ और वे हषं के मारे 
चिल्ला उठे--महात्मा गांधी की जय”, और अपने कष्टों की घाटी से बाहर 
निकलने के लिए चल खड़े हुए । लेकिन जो पुरानी चक्की इतने दिनों तक इन्हें पीस 
रही थी, वह उन्हें आसानी से छोड़नेवाली नहीं थी। वह फिर चली, और उन्हें 
कुचलने के लिए उसने नये हथियार, नये कानून और आडिनेन्स निकाले, और जकड़ने 
के लिए नई जंजीरे तैयार कीं। और आगे ?--यह मेरे क्रिस्से या इतिहास का 
भाग नहीं है। यह अमी आगे आनेवाले 'कल' की बात है और जव वह कल 
'आज' हो जायगा, तब हम सब कुछ जान जायेंगे। क्या इसमें किसी को शक है? 


: ११२: 
ब्रिटेन ने भारत पर राज कंसं किया ? 


५ दिसम्बर, १९३२ 

उन्नीसवीं सदी के भारत के बारे में तुम्हें मैं तीन लम्बे पत्र लिख चुका हूँ । 

यह एक लम्बी कहानी है और लम्बी छटपटाहट है, और अगर मैं इसे छोटी कर दूं 
तो मुझे डर है कि तुम्हारे लिए उसका समझना और भी ज्यादा मुश्किल ह 
जायगा। दूसरे देशों या ज़मानों की वनिस्बत मैं मारत के इतिहास के इस ज़माने 
. पर शायद ज्यादा जोर दे रहा यात यह कोई अनोखी बात नहीं है। मारतवासी 
होने के नाते मेरी इसमें ज्यादा है, और इसके बारे में ज्यादा जानकारी 

होने की वजह से, मैं अच्छी तरह लिख भी सकता हूँ । इसके अलावा यह जमाना 

हमारे लिए ऐतिहासिक दिलचस्पी से बहुत ज्यादा महत्व रखता है। जिस आधु- 

निक भारत को आज हम पाते हैं, वह उन्नीसवी सदी की इसी छटपटाहूट में बचा 

हुआ और गढ़ा हुआ है। इस समय भारत जैसा है, उसे अगर हमें समझना है, तो 
हम उन कारणों को भी जरूर समझना होगा, जिन्होंने इसे बनाया या विगाड़ा है। 


_ तमी हम.समञ्दारी के साथ सेवा कर सकेंगे और तमी यह जान सकेंगे कि हमें 
क्या करना चाहिए और कौन-सा रास्ता अपनाना चाहिए। 


भारत के इतिहास के इस काल का वयान अभी मैंने ख़त्म नहीं किया है! 
अभी तो मुझे बहुत-कुछ कहना है । इन पत्रों मं मैं इसके एक या ज्यादा पहलुओं 
को लूंगा और उसके बारे में कुछ बताने की कोशिश करूँगा। हरेक पहलू पर 
मैं अलग-अलग चर्चा करूँगा, ताकि उसे समझने में आसानी हो। अलबत्ता तुम 
देखोगी कि जिन प्रगतियों और परिवतंनों का जिक्र मैं कर चुका हु और जिनकी 
चर्चा इस पत्र में और अगले पत्रों में करूंगा, वे सव कम-बढ़ एक ही साथ हुए हैं, 
एक का दूसरे पर असर पड़ा है और इन्हीं दोनों ने उन्नीसवीं सदी के मारत को 
जन्म दिया है! i 
मारत में अंग्रेज़ों की इन करतूतो और काली करतूतों का हाल पढ़कर 
कमी-कमी तो तुम-उनकी वरती हुई नीति पर और उससे पैदा हुई आम तबाही 
पर गुस्सा करने रगोगी। लेकिन जो कुछ हुआ उसमें कुसूर किसका था? क्या यह 
सब हमारी ही कमजोरी और ना-जानकारी का नतीजा नहीं था? कमजोरी 
और वेवङूफ़ी हमेशा अत्याचारी शासन को न्योता देनेवाली हुआ करती हैं। अगर 
अंग्रेज हमारी आपसी फूट से फ़ायदा उठा सकते हैं, तो यह हमारी ही गलती है 
कि हम आपस में झगड़ते हैं। जुदा-जुदा दलों की खुदगर्जी का सहारा लेकर 
अगर वे हममें फूट डाल सकते हैं और यूं हमें कमज़ोर बना सकते हैं, तो ऐसा 
होने देना खुद इस वात की निशानी है कि अंग्रेज हमसे ऊँचे हैं। इसलिए, अगर ` 
तुम्हें नाराज़ होना हो तो इस कमजोरी और आपसी लड़ाई पर नाराज़ होना, 
क्योंकि ये ही चीज़ें हमारी मुसीबतों के लिए जिम्मेदार हैं। 
हम लोग अंग्रेजों के अत्याचार की बात करते हैं। लेकिन असल में यह 
अत्याचार है किसका ? कौन इससे फ़ायदा उठाता है? सारी अंग्रज जाति नहीं, 
क्योंकि खुद उस जाति में लाखों बदनसीव और सताथे हुए लोग हैं । और मारत- 
वासियों के कई छोटे-छोटे दल और वग ऐसे हैं, जिन्होंने भारत के ब्रिटिश शोषण 
से कुछ-न-कुछ फ़ायदा उठाया है। तव इम भेद कहाँ करें? वास्तव में यह सवाल 
व्यक्तियों का नहीं प्रणाली का है। हम एक भारी-मरकम मशीन के नीचे दवे रहे 
हैं, जिसने भारत के लाखों-करोड़ों को निचोड़ा और कुचला है। यह मशीन है 
उद्योगी पूंजीवाद से पैदा हुए नये साम्राज्यवाद की। इस शोषण का मुनाफ़ा 
ज्यादातर इंग्लैण्ड को जाता है, लेकिन इंग्लेण्ड में उसका लगभग सारा मनाफ़ा 
कुछ खास वर्गों को ही पहुंचता है । इसी तरह इस शोषण के मुनाफें का कुछ हिस्सा 

मारत में भी रहता है, और कुछ वर्ग उससे फ़ायदा उठाते हैं। इसलिए हमारा 
व्यक्तियों से या सारी अंग्रेज्ञ-जाति से नाराज होना वेवक़्फ़ी है। अगर कोई प्रणाली 
ग़लत है और हमें नुकसान पहुंचाती है, तो उसीको बदलना चाहिए। इस बात 
से कोई फ़क़ नहीं पड़ता कि उस प्रणाली को कौन चलाता है, और अक्सर मले 
आदमी भी किसी वरी प्रणाली में पड़कर लाचार हो जाते हैं। दुनिया भर की 
नेकनीयती से भी कोई बालू और पत्थर को अच्छे भोजन में नहीं बदल सकता, 
चाहे जितना कोई उन्हें पकावे। मेरे खयाल से यही वात साम्राज्यवाद और 
पूंजीवाद पर भी लागू होती है। इनमें सुधार हो नहीं सकता; इनका अकेला 
असली सुधार है इनको जड़ से उखाड़ फेंकना । लेकिन यह मेरी अपनी राय है। 
कुछ लोग इससे मतभेद रखते हैं। तुम्हें किसी वात को ज्यों-का-त्यों मान लेने 
'को ज़रूरत नहीं । जब समय आयगा, तुम अपने-आप अपने नतीजे निकाल 
सकोगी। लेकिन एक वात से ज्यादातर लोग सहमत हैं कि जो चीज़ खराब है, वह 
प्रणाली है, और इसलिए व्यक्तियों से खीझना वेकार है। अगर हम कोई परिवर्तन 
चाहते हैं, तो हमें इस प्रणाली पर हमला करके उसे बंदळ डालना चाहिए। 
इस प्रणाली के कुछ बुरे नतीजे हम भारत में देख चुके हैं। जब हम चीन, मिस्र 
द त-से दूसरे देशों का विचार करते हैं, तो वहाँ भी हम उसी प्रणाली को, 
पूंजीवादी साम्राज्यवाद की उसी मशीन को, काम करते हुए और लोगों का शोषण 
करते हुए देखते हैं। 

.... अव हम अपनी कहानी पर आते हैं। मैं तुम्हें बता चुका हुँ कि जिस समय 
अंग्रेज मारत में आये, यहाँ के कुटीर-उद्योगों की हालत बहुत ऊचे दर्जे पर थी। 
उत्पादन के तरीक़ों की कुदरती प्रगति के साथ, अगर उसमें बाहरी दखल न 
होता, तो सम्भव था कि कमी-न-कमी भारत में भी मशीनों का उद्योग आ जाता । 
लोहा और कोयला इस देश में मौजूद थे, और जैसा कि हम इंग्लैण्ड में देख चुके 
हैं, इन चीज़ों ने नये उद्योगवाद को बहुत मदद पहुंचाई और वास्तव में कुछ हद 
तक उसे पैदा किया। अन्त में यही भारत में भी हुआ होता। राजनीतिक हाळतों 
में गड़बड़ी के सबव से शायद इसमें कुछ देर लग जाती। लेकिन इसी बीच अंग्रेजों 
ने टांग अडा दी । Wa ऐसे देश और ऐसी कौम के प्रतिनिधि थे, जिसने अपने 
यहाँ के पुराने तरीक़ों को बदलकर बड़ी मशीन के नये उत्पादन को अपना लिया 
था। इससे यह खयाळ किया जा सकता था कि ये लोग भारत में भी इसी तरह 
का परिवतन पसन्द करेंगे और यहाँ जिस वर्ग के लोगों के ज़रिये इस तरह का 
m होने की सम्भावना हो उसे बढ़ावा भी देंगे। लेकिन उन्होंने ऐसा 
कुछ नहीं किया। बल्कि उन्होंने वास्तव में इससे बिलकुल उलटा ही किया। 
भारत को अपना होनेवाला मुक़ाबलेदार मानकर उन्होंने उसके उद्योगों को 
नष्ट कर डाला और मशीनों के उद्योग को सचमुच चलने ही नहीं दिया। 

ब्रिटेन ने भारत पर राज केसे किया ? ५९९ 


इस तरह हम मारत में एक निराली हालत पाते हैं। हम देखते हैं कि कि इस 
समय यूरोप में सबसे आगे बढ़े हुए ये अंग्रेज भारत में सबसे ज्यादा पिछड़े हुए 
और दक्तियानूसी वर्गों के साथ गठ-बन्धन कर रहे हैं। वे मरते हुए सामन्ती वर्ग 
NA देकर खड़ा कर रहे हैं; जमींदार पैदा कर रहे हैं; सैकड़ों अधीन देशी 
राजाओं को उनकी आधी-सामन्ती'रियासतो में सहारा दे रो हैं। वे भारत में 
जान-बझकर सामन्तशाही को मज़बूत बना रदे हैं। ये ही अंग्रेज यूरोप में मघ्यम- 
वर्ग की उस कान्ति के अगुआ थे, जिसने उन ही पालंमेण्ट को अधिकार दिलाया 
था; ये ही उस उद्योगी कान्ति में भी अगुआ थे, जिसके नतीजे से संसार में 
उद्योगी पूँजीवाद जारी हुआ । इन बातों में अगुआ होने के कारण ही वे अपने 
Er से कहीं आगे बढ़ गये और एक हरूम्बा-चौड़ा साम्राज्य क्रायम 
कर पाये । 
अंग्रेजो ने भारत में इस तरह का व्यवहार क्यों किया, यह समझना मुश्किल 
नहीं है । पूंजीवाद की सारी बुनियाद गर्दन-मार होड़ और शोषण पर है, 
और साम्राज्यवाद इससे आगे के दर्जे का नाम है। इसलिए हाथ में सत्ता होने से 
अंग्रेजो ने अपने असली मुक़ावलेदारों की हत्या कर डाली, और दूसरे मुक़ाबले- 
दारो की बढ़ोतरी को जान-बूझकर रोक दिया। जनता से मेल बढ़ा सकना उनके 
लिए सम्भव नहीं था, क्योंकि भारत में उनके रहने का सारा प्रयोजन ही जनता 
का शोषण करना था। शोषकों व शोषितों के' हित कभी एक नहीं हो सकते। 
इसलिए उन्होंने--अंग्रेज़ों ने--भारत में तवतक मौजूद सामन्तशाही के बचे- 
खुचे टुकड़ों का सहारा लिया। जव अंग्रेज यहाँ आये तभी इन लोगों में असली 
ताक़त कुछ भी वाक्की नहीं थी; छेकिन इन्हें सहारा देकर खड़ा किया गया और देश 
की लूट का कुछ हिस्सा इन्हें दिया जाने लगा । लेकिन ऐसे वर्ग को, जिसकी 
उपयोगिता पहले ही ख़त्म हो चुकी थी, इस तरह का सहारा कुछ ही समय के लिए 
राहत पहुंचा सकता था; सहारे के हटते ही या तो वे ज़रूर घराज्ञायी हो जाते 
या फिर अपने को नई हालतों के तुमु एल बना लेते। अंग्रेजों की कृपा के आसरे 
इस तरह की कुछ नहीं तो सात सौ छोटी-बड़ी देशी रियासतें थीं । इन बड़ी रिया- 
सतों में से हैदराबाद, कश्मीर, मैसूर, बड़ौदा, ग्वालियर, वगैरा, कुछको तुम 
जानती हो। लेकिन यह विचित्र वात हे कि इन रियासतों के ज्यादातर देशी नरेश 
पुराने सामन्ती सरदारो के वंशज नहीं हूँ, ठीक उसी तरह जिस तरह कि ज़्यादातर 
बड़े ज़मींदारों को कोई बहुत प्राचीन परम्पराएँ नहीं हँ । हाँ, उदयपुर का महा- 
राणा, जो सूर्यवंशी राजपूतों में सबसे बड़ा माना जाता है, जरूर एक ऐसा राजा 
है, जो अपनी वंशावळी का पिछला सम्बन्ध इतिहास शुरू होने से पहले के एक 
धुंधले ज़माने के साथ जोड़ सकता है । जापान का राजा मिकादो ही शायद एक 
ऐसा मौजूदा व्यक्ति है, जो इस बात में उसकी बराबरी कर सकता है। 

अंग्रेजी राज ने मजहबी बैर-मावों को भी बढ़ावा दियाः। .यह बात: कुछ 
अजीब-सी मालूम होती है, क्योंकि अंग्रेज लोग ईसाइयत का दावा करते. थे, 
फिर भी उनके आने से मारत में हिन्दू-धर्म और इस्लाम और भी ज्यादा कट्टर 
बन गये । कुछ हद तक यह प्रतिक्रिया लाजिमी भी थी, क्योंकि विदेशी हमले से 
अपनी रक्षा करने के लिए किसी देश के मजहब और संस्कृति कठोर बनने लगते 
हैं। इसी तरह से मुसलमानों के हमलों के बाद हिन्दू-धमें में कट्टरपन आ गया, 
और जात-पात. का भेद बढ़ गया। अब हिन्दू-घमं और इस्लाम दोनों ही में इस 
ढंग की प्रतिक्रिया हो गई। लेकिन इसके अलावा भी, ब्रिटिश सरकार ने दोनों 
मजहबों के कट्ुरपन्थी तत्वों को, सचमुच जानवूझेकर और अनजान में, दोनों 
तरह से मदद पहुंचाई। अंग्रेजों को मजहब में या मज़हब बदलने के मामलों 
में कोई दिलचस्पी नहीं थी । वे तो हर तरह रुपया पैदा करना चाहते थे। मजहबी 
मामलों में किसी तरह की दस्तन्दाजी करने से डरते थे, कि कहीं लोग गुस्से में 
आकर उनके खिलाफ़ खड़े न हो जायं। इसलिए दस्तन्दाज़ी का शुबहा तक न 
होने देने के लिए वे यहाँ तक आगे बढ़ गये कि देश के मजहबों को, या यों कहो 
कि मज़हबों के ऊपरी रूप को सचमुच बचाने व मदद देने लगे। इसका नतीजा 
अक्सर यह हुआ कि यह ऊपरी रूप तो बना रहा, लेकिन भीतर कुछ न रहा । 


कटुर-पन्थियों की नाराजगी के इस डर से सुधारों के मामले में भी 
सरकार इन्हीं लोगों का पक्ष लेने लगी। इस तरह सुधार का काम रुक गया । 
विदेशी सरकार के लिए कोई सामाजिक सुधार करना बहुत कठिन होता है; क्योंकि 
वह जो कुछ भी परिवर्तन करना चाहेगी, उसीका लोग विरोध करेंगे। हिन्दू 
धर्म और हिन्दू-शास्त्र कई बातों में परिवर्तनशील और प्रगतिशील थे; यह 
बात दूसरी है कि पिछली सदियों में यह प्रगति बहुत धीमी रही। खुद हिन्दू- 
शास्त्र मे ज्यादातर रिवाज ही हैं, और रिवाज हमेशा बदलते और पैदा होते रहते 
हैं। हिन्दू-शास्त्र का यह लैचीलापन अंग्रेजी राज में ग़ायव हो गया और उसकी 
जगह घोर कट्टर-पन्यियों की सलाह से बनाये गए कठोर कानूनी जान्तों ने ले 
ली। इस तरह हिज वह धीमी प्रगति भी अब रुक गई। मुसलमान 
तो नई हालतों से और भी ज्यादा नाराज हुए और वे कूप-मण्डूक बन गये। 


सती-प्रथा को, जिसमें हिन्दू विधवा अपने पति की चिता पर जल जाती थी, 
मिटाने के लिए अंग्रेज अपने को बहुत ज्यादा नेकनामी देते है । कुछ हद तक वे 
इसके हकदार हैं भी, लेकिन सच तो यह है कि सरकार ने सिर्फ़ तभी क़दम 
उठाया जव राजा राममोहन राय के नेतृत्व में भारतीय सुधारकों ने इस प्रथा 
के खिलाफ़ बरसों आन्दोलन किया। aa पहले दूसरे राजाओं ने भी, और 
खासकर मराठों ने, इसे बन्द कर दिया/था। गोवा में वहाँ के पुतेगाली शासक 


६०० 

अलबुक़क ने इस प्रथा को उठा दिया था । अंग्रेजों ने जो इस प्रथा को वन्द किया 
YA गावात के क z ईसाई पादरियों की कोशिशों का नतीजा 

जहां तक मुझे याद है, मज़हबी महत्त्व का सिफ यही एक सुधार है, जो 
ब्रिटिश सरकार ने किया है | ळक बा या: 

इस तरह अंग्रेजों ने देश के सब पिछड़े हुए और दक्कियानूसी वर्गों के साथ 
गठ-बन्धन कर लिया और उन्होंने यह कोशिश की कि भारत उनके उद्योगों के 
लिए कच्चा माल पैदा करनेवाला विलकुल कृषि-प्रधान देश बन जाय । भारत में 
कारखाने तरक्की ..न पा सकें, इसलिए उन्होंने यह किया कि भारत में मशीनों 
की आमद पर चुंगी लगा दी ! दूसरे देशों ने अपने उद्योग-धन्यों को खूब बढ़ावा 
दिया। जैसा कि हम आगे देखेंगे, जापान ने उद्योगीकरण की सरपट दौड़ लगाई । 
लेकिन भारत में ब्रिटिश सरकार ने उसकी मनाही कर दी। मशीनों पर इस 
चूंगी के कारण, जोकि १८६० ई० तक हटाई नहीं गई थी, भारत में कारखाना 
खोलने का खरचं, यहाँपर मजदूरी कहीं ज्यादा सस्ती होने पर भी, इंग्लैण्ड से 
चौगुना पड़ता था । रुकावटें डालने की यह नीति प्रगति में देर भले ही कर सकती 
` थी, घटनाओं के लाज़िमी वहाव को नहीं रोक सकती थी। सदी के बीच के क़रीब 
भारत में मशीन का उद्योग बढ़ने लगा। बंगाल में अंग्रेज़ी पूंजी से पटसन का 
उद्योग शुरू हुआ। रेशों के निकलने से उद्योगों की तरक्‍्क्री में सहायता मिली 
और १८८१ ई० में बम्बई और अहमदाबाद में कपड़े की मि रें खुलीं, जिनमें ज्यादातर 
भारतीय पूँजी लगी थी। इसके बाद खनिज उद्योगों की वारी आई। धीरे-धीरे 
होनेवाला यह उद्योगीकरण कपड़े की मिलों के सिवा, ज़्यादातर अंग्रेज़ी पूंजी 
से हो रहा था। और यह सव कुछ हो रहा था सरकारी नीति के बावजूद भी। 
सरकार तो दखल न देने की नीति की दुहाई देती थी और कहती थी कि घट- 
नाओं को अपने ढंग पर चलने दिया जाय और निजी तौर पर शुरू किये जाने- 
वाले उद्योगों में दखल न दिया जाय। जब अठारहवीं और शुरू-उन्नीसवीं 
सदियों में भारतीय व्यापार ब्रिटिश व्यापार का मुक्काबलेदार था, तब 
ब्रिटिश सरकार ने इंग्लैण्ड में उसमें दखल देकर और उस पर भारी चुंगियां और 
पावन्दियाँ लगाकर उसे कुचल दिया। और सबकुछ क़ाबू कर लेने के बाद वह 
अपनी दखल न देने की नीति की बात कर सकती थी ! लेकिन असली बात तो यह है 
कि इस मामले में केवल उदासीन हों ऐसी बात नहीं थी । बल्कि उन्होंने तो कई मार- 
तीथ उद्योगों को, खासकर बम्बई और अहमदाबाद के बढ़ते हुए कपड़ा-उद्योग को, 
सचमुच पनपने ही नहीं दिया । इन भारतीय मिलों के उत्पादन पर एक तरह का टेक्स 
या चुंगी लगाई गई, जिसे कपास पर उत्पादन-चुंगी का नाम दिया गया। इसका उद्देश्य 
था लंकाशायर के बने अंग्रेज़ी कपड़े को मारतीय कपड़े का मुकाबला करने में 
मदद पहुँचाना। करीब-करीब. समी देश अपने उद्योगों की रक्षा के लिए या 

आमदनी बढ़ाने की ग्ररज़ से विदेशी माल पर चुंगी लगाते हैं। लेकिन भारत 
में अंग्रेजों ने एक बहुत ही अनोखी और निराली बात की। उन्होंने खुद भारतीय 
माल पर ही चुंगी लगा दी ! जबदंस्त आन्दोलन होने पर भी, कपास पर यह्‌ 
चुंगी कुछ साल पहले तक जारी रही। 
इस तरह सरकार की अडंगा-नीति के बावजूद भी भारत में धीरे-धीरे 
आधुनिक उद्योग-घन्घों की उन्नति होती गई। भारत के मालदार वर्ग उद्योगों के 
विकास के. लिए दिन-पर-दिन ज्यादा पुकार मचाते रहे। जहाँ तक मेरा खयाल है, 
१९०५ ई० में कहीं जाकर सरकार ने एक “वाणिज्य और उद्योग विभाग क़ायम 
किया। लेकिन फिर भी, महाय्‌द्ध छिड़ने से पहले तक, इस दिशा में उसने कुछ 
नहीं किया। औद्योगिक हालत कौ इस उन्नति ने शहरों के कारखानों में काम करने- 
बाले औद्योगिक मज़दूरों का एक वर्ग पैदा कर दिया। ज़मीन पर पड़नेवाला दबाव, 
जिसकी चर्चा मैं कर चुका हूँ, और देहाती इलाकों की 'अकाल-जेसी हालत; इन 
दोनों ने मिलकर बहुत-से गांववालों को.इन कारखानों में और वंगाळ और असम 
में बढ़नेवाले बड़े-बड़े बागानों में ला पटका। इस दबाव की वजह से बहुत-से लोग 
दूसरे देशों का प्रवास करने को राजी हो गये, क्योंकि. वहाँ उन्हें ज्यादा मजदूरी 
मिलने की आशा दिलाई गई थी। ज़्यादातर प्रवासी दक्षिण अफ्रीका, फ़िजी, 
मॉरिशस और लंका गये। लेकिन इस परिवतंन से मज़दूरों का कोई फ़ायदा नहीं 
हुआ। कुछ देशों में इन प्रवासी भारतीयों के साथ विलकुल गुलामों का-सा बर्ताव 
किया गया। असम के चाथ-वागानों के मज़दूरों की हालत भी कुछ बहुत अच्छी 
न थी। बाद में हिम्मत हारकर और निराश होकर बहुतों ने चाय-वागानों को 
छोड़कर फिर अपने गांवों को लौट जाना चाहा। लेकिन अपने गाँवों में शी उन्हे 
किसी ने नहीं अपनाया, क्योंकि उनके लिए अब कोई ज़मीन वाक़ी नहीं रही थी। 


कारखानों के मजदूरों को जल्दी ही मालूम हो गया कि थोड़ी-सी ज्यादा 
मजदूरी मिलने से उनका कुछ भला नहीं हुआ। शहर में हरेक चीज़ की क्रीमत 
ज़्यादा देनी होती थी, और दाहरों का सारा रहन-सहन ही बहुत ज्यादा खर्चीला 
था। रहने की जो जगहें उन्हें मिलती थीं, वे गन्दी, सीली, अंधेरी और तन्दुरुस्ती 
को बिगाड़नेवाली तंग कोठरियाँ होती थीं। जिन हालतों में उन्हें काम करता 
पड़ता था, वे भी ब्री थीं। गाँवों में उन्हें अक्सर भूखों मरना पड़ता था, लेकिन 
qq और ताजी हवा तो भरपूर मिळ जाती थी। लेकिन कारखाने के मज़दूर के 
लिए न तो ताजी हवा थी, न काफ़ी धप। उसकी मजदूरी इतनी नहीं होती थी 
जो शहरी रहन-सहन के वढे हुए खर्चे को पूरा कर सके,! स्त्रियों और बच्चों 
तक को बहुत घण्टों तक काम करना पड़ता था। गोदी के बच्चोंवाली माताएँ 
अपने बच्चों को अफ़ीम खिलाने लगीं, जिससे कि वे उनके काम में रुकावट न 

डालें । उद्योगों के मजदूरों को जिन हालतो में काम करना पड़ता था, वे ऐसी 
दुखदाई थीं। वे बहुत ही दुखी थे, और उनमें असन्तोष बढ़ रहा था। कभी-कभी 
निराशा से लाचार होकर वे हड़ताल भी कर देते थे। लेकिन वे बहुत ही बोदे 
और कमजोर थे, इसलिए उनके पूँजीपति मालिक, जिनकी पीठ पर अक्सर सर- 
कार का हाथ रहता था, आसानी से उन्हें कुचल देते थे। बहुत धीरे-धीरे और 
कडवे अनुभवों के बाद उन्होंने सम्मिलित कारंबाई का महत्व समझा। तब 
उन्होंने ट्रेड यूनियनें या मजदूर-संघ वनाये। 

3 यह न aa कि यह बयान पिछली हालतों का है। मज़टूरों की हालत 
इधर कुछ सुधार जरूर हुआ है, वेचारे मज़दूरों के बचाव के नाम पर कुछ क़ानून 
भी बनाये गए हैं; लेकिन आज भी अगर तुम कानपुर या वम्बई या कुछ दूसरी 
जगहों पर, जहाँ कारखाने हैं, जाकर देखो तो इन मज़दूरों के घरों को देखकर 
तुम्हारा दिल दहल जायगा। 

यपने इस पत्र में और दूसरे पिछले पत्रों में मैंने तुम्हें मारत में अंग्रेजों का 
और भारत में अंग्रेजी राज का हाल लिखा है। यह सरकार किस तरह की थी 
और कैसे चलती थी ? शुरू में ईस्ट इण्डिया कम्पनी थी, लेकिन उसकी पीठ पर 
ब्रिटिश पालंमेण्ट थी। १८५८ ई० के महान्‌ विद्रोह के बाद ब्रिटिश पालंमेण्ट ने 
सीधा शासन सम्भाल लिया, और उसके बाद इंग्ल॑ण्ड का बादशाह, या यूँ कहो 
कि वेगम, क्योंकि उस समय वहाँ मलिका राज करती थी, क्ॅसरे-हिन्द बन गया । 
भारत में सबके ऊपर गवनेर-जनरल था, जो वायसराय भी कहलाता था, और 
उसके नीचे अफसरों के दल-के-दल थे। भारत, जैसाकि बहुत-कुछ अब भी है, 
बड़े-बड़े प्रान्तों और देशी रियासतों में बाँट दिया गया था। देशी नरेशों की 
रियासतें मानी तो जाती थीं आघी-स्वाधीन, लेकिन वास्तव में वे पूरी तरह 
अंग्रेजो के अधीन थीं। हरेक बड़ी रियासत में एक अंग्रेज अफ़सर रहता था, जो 
रेजिडेण्ट कहलाता था और जो शासन पर सरसरी निगाहबानी करता था। 
अन्दरूनी सुधारों में उसे कोई दिलचस्पी न थी, और उसे इससे कोई मतलव न 
था कि रियासत का शासन कितना खराब या ब्याली । उसकी दिलचस्पी 

को 


तो सिफ़ इस बात में थी कि रियासत में ब्रिटिश सत्ता तरह ज़्यादा-से-ज्यादा 
मज़बूत बनाया जाय। er 
भारत का क़रीब एक-तिहाई इन रियासतों में बेटा हुआ था । 


बाक्की का दो-तिहाई हिस्सा सीवा ब्रिटिश|सरकार के अधीन था। इसलिए यह 
दो-तिहाई हिस्सा ब्रिटिश भारत कहलाता थः। ब्रिटिश भारत के सब ऊँचे अफसर 
अंग्रेज होते थे। हाँ, उन्नीसवीं सदी के अन्त में कुछेक भारतवासी इन ओहुदों 
तक पहुँच गये! लेकिन फिर भी तमाम सत्ता और अधिकार अंग्रेजों के ही हाथ 

में रहे, और अमी भी हैं। फ़ौजी अफ़सरों को छोड़कर बाक़ी के ये सव ऊँचे 
अफ़सर इण्डियन सिविल सविस के सदस्य होते थे। इस तरह भारत के सारे 
शासन की बागडोर इसी आई० सी० एस० सेवा के हाथों में थी। एक-दूसरे को मुक़रर 
करने वाले और अपने कामों के लिए जनता के कोई जवाबदार न होनेवाले 
अफ़सरों की ऐसी सरकार नौकरशाही कहलाती है। 
इस आई० सी० एस० के बारे में हम बहुत-कुछ सुनते रहते हैं। इन लोगों 
का एक निराला दल बन गया है। कुछ बातों में वे बड़े मुस्तेद होते थे। वे शासन 
की व्यवस्थां करते थे, ब्रिटिश हुकूमत को मज़बत बनाते थे, और उसी सिलसिले 
में खुद भी उससे खूब फ़ायदा उठाते थे। ब्रिटिश-राज को जमाने में और टेक्स 
वसूल करने में सहायता देनेवाले सव सरकारी विमाग बड़ी होशियारी के साथ 
संगठित किये गए थे। दूसरे विभागों पर ध्यान नहीं जाता था। आई० सी० एस० 
के अफ़परों को न तो जनता मुक्करेंर करती थी और न वे उसके जवावदार थे, 
इसलिए वे उन दूसरे विभागों पर कोई ध्यान नहीं देते थे, जिनका जनता से 
सबसे ज्यादा ताल्लुक़् था। जैसा कि ऐसी हालतों-में होना लाजिमी था, ये लोग 
मगरूर.और ढीठ हो गये और लोकमत को तुच्छ समझने लगे । अपने तंग और 
हद-बन्द नज्जरिये की वजह से ये लोग अपने-आपको दुनिया में सबसे ज्यादा 
अक्लमन्द समझने लगे। उनके लिए भारत के हित का अर्थ था सबसे पहले अपनी 
नोकरशाही का हित। उन्होंन एक क्रिस्म का आपसी तारीफ़ों का गुट्ट बना लिया 
और वे हमेशा एक-दूसरे की तारीफ़ें करते रहते थे। बेलगाम सत्ता और अधि- 
कार का यही लाज़िमी नतीजा हुआ करता है, इसलिए ये इण्डियन सिविल सविस- 
वाले ही मारत के असली मालिक थे। ब्रिटिश पालॅमेण्ट इतनी दूर थी कि इनके 
कामों में दखल दे नहीं सकती थी, और देखा जाय तो उसे दखल देने का कोई मौक्रा 
भी न था, क्योंकि ये लोग उसके हितों को और ब्रिटिश उद्योग के हितों को साधते 
रहते थे। जहाँ तक भारतीय जनता के हितों का प्रश्‍न था, उनके वारे में उनपर 
H ज्यादा असर डालने का कोई रास्ता न था। वे इतने चिड़चिड़े हो गये थे 
अपरो मामूली-से-मामूली आलोचना को भी बर्दाश्त नहीं कर सकते थे। 
शिर भी इण्डियन सिविल सर्विस में कुछ भले, ईमानदार और क़ाबिल 
लोग भी हुए हैं। लेकिन वे न तो उस नीति के बहाव को बदल सकते थे और न' 
उस धा« का रुख पलट सकते थे, जो भारत को अपने साथ खींचे लिये जा रही 
था। आखिर ये आई० सी० एस० वाले इंग्लैण्ण के उन औद्योगिक और आर्थिक 
हितों के एजेण्ट ही तो थे, जिनका खास प्रयोजन था भारत का शोषण करना। 
जहाँ-जहाँ इसके अपने और ब्रिटिश उद्योग के हितों का मामला था, वहाँ तो 
भारत की यह नौकरशाही हुकूमत मुस्तेद बन गई। लेकिन शिक्षा, सफ़ाई और 

अस्पताछों पर और एक मज़बूत व प्रगतिशील राष्ट्र वनानेवाली दूसरी 
बहुत-सी कार्रवाइयों पर ध्यान नहीं दिया गया। वर्षों तक इन वातों का खयाल 
तक नहीं किया गया। पुरानी गाँव-पाठशांलाएं खत्म हो गई। फिर कहीं धीरे-धीरे 
और बड़ी वेदिली से कुछ शुरुआत की गई। शिक्षा की शुरुआत भी उन्होंने अपनी 
खुद की ग़रज़् से ही की थी। तमाम ओहदों पर तो अंग्रेज़ लोग भरे हुए थे, लेकिन 
ज़ाहिर है कि छोटे ओहदों को और क्लर्को यानी दफ्तर के बाबुओं की जगहों 
को वे नहीं भर सकते थे। वाबुओं की जरूरत थी, सो इन बाबुओं को तैयार 
करने के लिए ही शुरू में अंग्रेजों ने स्कूल और कॉलेज खोले। तभी से, भारत में 
शिक्षा को खास मंशा यही रही है, और इस शिक्षा से तैयार हुए ज्यादातर लोग 
सिफ़ बाबू ही बनने के लायक हैं। लेकिन बाबुओं की संख्या जल्दी ही सरकारी 
व दूसरे दपतरों की माँग से ज्यादा बढ़ने रगो । agadi को नौकरी नहीं मिली, 
और इस तरह इन पढ़े-लिखे वेकारों का एक नया वर्ग वन गया । 


इस नई अंग्रेज़ी शिक्षा में वंगाळ सबसे आगे बढ़ गया और इसलिए शुरू ! 
में ज्यादातर वाबुओं की भरती बंगालियों में से हुई । १८५७ ई० में तीन विश्व- 
विद्यालय कलकत्ता, वम्बई और मद्रास में खोले गए। ध्यान देने लछायक़ एक बात 
यह है कि मुसलमानों ने इस नई शिक्षा को दिल से नहीं अपनाया। इसलिए बाबू- 
गिरी और सरकारी नौकरियों की इस दौड़ में वे पिछड़ गये । वाद में यही उनको 
शिकायतों का एक सवव बन गया। 


एक और ध्यान देने लायक बात यह है कि जब सरकार ने शिक्षा की शुरु- 
आत की तो लड़कियों को बिलकुल भुला दिया गया। यह कोई ताज्जुब की बात 
नहीं है। जो शिक्षा दी जा रही थी, उसकी मंशा थी वावू लोग तैयार करना, और 
सिफ़ भद-बाबुओं की ही ज़रूरत थी, और पिछड़े हुए सामाजिक रिवाजों की वजह 
से उस समय सिफ़ं मर्द ही मिलते थे। इसलिए लड़कियों की तरफ़ बिलकुल ध्यान 
नहीं दिया गया और बहुत वर्षों के बाद जाकर कहीं उनके लिए छोटी-सी शुरु- 
आत की गई। 


: ११३: 
भारत को नई चेतना. 
७ दिसम्वर, १९३२ 
भारत में अंग्रेजी राज की नींव जिस तरह जमी और जिस नीति ने 


भारत की जनता में गरीबी और मुसीबत पैदा कर दी, यह मै तुम्हें वतला चुका 
हूँ। देश में शान्ति जरूर आई और बाक़ायदा शासन भी आया और मुगल साम्राज्य 

के टूटने से पैदा हुई गड़बड़ी के बाद ये दोनों ही बातें अच्छी हुई । चोर-डाकुओं के 
संगठित दलों को दबा दिया गया। लेकिन खेतों और कारखानों में काम करने- 
वाले किसानों और मज़दूरों के लिए इस शान्त और व्यवस्था का कोई T न 
था, क्योंकि अब वे नई हुकूमत की भारी चक्की में पीसे जा रहे थे। 
मैं तुम्हें एक बार याद दिलाऊंगा कि किसी देश पर या क़ौम पर--इंग्लेण्ड पर 
या अंग्रेजों पर, नाराज़ होना ठीक नहीं है; क्योंकि वे भी हमारी ही तरह परि- 
स्थितियों के शिकार थे। इतिहास के अध्ययन ने हमें बताया है कि जीवन अक्सर 
बड़ा निदेयी और कठोर होता है। इसपर तैश में आना या लोगों पर खाली दोष 
लगाना वेवकूफी है, और उससे कुछ नहीं बनता । बुद्धिमानी इसीमें है कि ग्ररीबी, 
मुसीबत और शोषण के कारणों को समझने की और उन्हें दूर करने की कोशिश 
जाय। अगर हम ऐसा नहीं करते हैं और घटना-क्रम की दौड़ में पिछड़ जाते 
हैं, तो लाज़िमी तौर पर मुसीबत भुगतनी पड़ती हैं। भारत इसी तरह पिछड़ 
गया ! वह एक तरह से पथरा-सा गया, उसका समाज पुरानी लकीर का फ़कीर 
बन गया, और उसकी सामाजिक व्यवस्था वेताक़त और बेजान हो गई और बहाव 
रुंक जाने से गन्दी होने लगी । ऐसी हालत में भारत को मुसीवतें झेलनी पड़ीं 
तो उसमें अचम्भे की वात नही है। संयोग से अंग्रेज इन मुसीवतों के निमित्त बन 
गये। अगर वे यहाँ न होते, तो शायद कोई दूसरे लोग इसी तरह का वर्ताव करते । 


लेकिन अंग्रेजों ने मारत को एक बड़ा फ़ायदा जरूर पहुंचाया । उनकी नई 
और जोरदार ज़िन्दगी की टक्कर ने ही भारत को हिला दिया और उसमें राज- 
नीतिक एकता और राष्ट्रीयता पैदा कर दी। हालाँकि यह धक्का दुखदाई था, 
लेकिन हारे प्राचीन देश और क्रौम में नई जिन्दगी पैदा करने के लिए शायद 
इसकी जरूरत भी थी। बाबू लोग तैयार करने के इरादे से दी जानेवाली अंग्रेज़ी 
शिक्षा ने मारतवासियों को पश्चिम में चाळू विचारों के सम्पर्क में भी छा दिया। 
इससे अब अंग्रेज़ी पढ़े-लिखों का एक नया वग बनने लगा । ये लोग हालाँकि संख्या 
में कम और जनता से अळग से थे, लेकिन फिर आगे चलकर नये राष्ट्रीय अःन्दोलनों 
की रहनुमाई करनेवाले थे। ये लोग शुरू में तो इंग्लैण्ड के, और स्वतन्त्रता के बारे 
में अंग्रेजी विचारों के बड़े क़द्दान थे। उन दिनों इंस्लैण्ड में लोग स्वतन्त्रता और 
लोकतन्त्र के वारे में वड़ी चर्चाएँ कर रहे थे। लेकिन ये सब बातें वे-सिर-पैर की 
थीं, और यहाँ भारत में इंग्लैण्ड सिफ़ अपने फ़ायदे के लिए अत्याचारी राज कर 
रहा था। लेकिन फिर भी कुछ अच्छी उम्मीदें लेकर यह आशा की जाती थी कि 
ठीक वक्‍त आ जाने पर इंग्लण्ड भारत को आज़ादी प्रदान कर देगा । 


भारत पर पश्चिमी विचारों की टक्कर का कुछ असर हिन्दू-धर्म पर भी पड़ा। 
जनता पर तो कोई असर नहीं हुआ बल्कि, जैसा कि मैं पहले तुम्हें वता चुका हूँ, 

सरकार की नीति ने तो जानकर कट्टरपन्थियों को ही मदद पहुंचाई । लेकिन सरकारी 
नौकरों और पेशेवर लोगों का जो नया मध्यमवर्ग बन रहा था, उनपर इसका असर 
हुआ। उन्नीसवीं सदी के शुरू में ही बंगाल में हिन्दू-धर्म को पदिचमी ढंग पर सुधारने 
का कुछ जतन किया गया था। इसमें शक नहीं कि पुराने ज़माने में हिन्दू-धर्म में 
अनगिनती सुधारक हो चुके हैं, जिनमें से कुछका जिक्र तो मैं इन पत्रों में कर चुका 
हँ । लेकिन इस नये जतन पर तो साफ़-साफ़ ईसाइयत का और पर्चिमी विचारों 
का असर था। इस जतन के करनेवाले थे एक महान्‌ व्यक्ति और बड़े विद्वान्‌ राजा 
राममोहन राय, जिनके नाम का जिक्र सती-प्रथा के सिलसिले में आ चुका है। उन्हें 
संस्कृत, अरवी और कई दूसरी भाषाओं का अच्छा ज्ञान था, और उन्होंने भुदा- 
जुदा मजहबों का गहरा अध्ययन किया था। वे मज़हबी रीतियों और पूजा 
वगैरा के विरोधी थे और समाज-सुधार व स्त्री-शिक्षा के हिमायती थे। उन्होंने 
जो समाज क़ायम किया, वह ब्रह्मसमाज कहलाया । जहाँतक संख्या का ताल्लुक है, 
यह एक छोटी-सी संस्था थी, और अब भी वैसी ही है, और इसका दायरा बंगाल के 
अंग्रेज़ी पढ़े-लिखे लोगों तक ही रहा है। लेकिन बंगाल के जीवन पर इसका ज़बदेस्त 
असर पड़ा है। रवीन्द्रनाथ ठाकुर का परिवार इसका अनयायी बन गया और 
कविवर रवीन्द्रनाथ के पिता महि देवेन्द्रनाथ ठाकुर बहुत वर्षों तक इस समाज के 
आधार और स्तम्भ रहे। इसके एक और प्रमुख सदस्य थे केशवचन्द् सेन । 


इस सदी के पिछले हिस्से में एक और मजहबी सुधारःआन्दोलन चला। 

यह पंजाब में शुरू हुआ और स्वामी दयानन्द सरस्वती इसकी नींव डालनेवाले 
थे। उन्होंने आयंसमाज नाम का एक दूसरा समाज क़ायम किया। इसने भी हिन्दू- 
धर्म में पीछे से पैदा हुई बहुत-सी रूढ़ियों का खण्डन किया और जात-पाँद के खिलाफ़ 
युद्ध छेड़ा। इस समाज को पुकार थी, “वेदों की शरण में आओ ।” हालाँकि यह 
एक सुधार-आन्दोलन था, जिसपर साफ़ तौर से इस्लामी व ईपाई विचारों का 
असर पड़ा था, लेकिन असर में यह एक सरज़ोर लड़ाकू आन्दोलन था। और 
विचित्र बात यह हुई कि आर्यसमाज, जो शायद हिन्दुओं के बहुत-से सम्प्रदायों में 
इस्लाम के सबसे ज्यादा नज़दीक पहुंचता था, इस्लाम का मुकाबला करनेवाला 
दुश्मन बन गया। यह अएना बचाव करनेवाले ब एक गतिहीन हिन्दू-धर्म 
को सरगर्मी से अपना प्रचार करनेवाला मजहव बना देने की कोशिश थी। 
इसका इरादा हिन्दू-धमं में जान डालने का था। राष्ट्रीयता का पुट दे देने से इस 
आन्दोलन को कुछ बल मिल गया। वास्तव में इस आन्दोलन के रूप में हिन्दू 
राष्ट्रीयता अपना सिर ऊंचा कर रही थी। और चूकि यह हिन्दू राष्ट्रीयता थी, 
इस वास्ते इसके लिए भारतीय राष्ट्रीयता बन जाना कठिन हो गया । 


ब्रह्मसमाज की वनिस्वत आर्यसमाज का कहीं अधिक व्यापक प्रचार था, 

खासकर पंजाब में। लेकिन इसके दायरे में ज्यादातर मध्यम-वर्ग के ही लोग थे। - 
आर्यसमाज ने शिक्षा के मेदान में बहुत वड़ा काम किया है, और लड़कों व. लछड़- ' 
कियों दोनों ही के लिए स्कूल और कालिज खोले हैं। 
इस सदी में घमं में निष्ठा रखनेवाले एक और नामी व्यक्ति हुए--. ' 
रामकृष्ण परमहंस । ये उन दूसरों जैसे बिळकुल नहीं थे, जिनका इस पत्र में मैंने 
ज़िक्र किया है। उन्होंने सुघार के लिए किसी खण्डन-मण्डन करनेवाले समाज की 
स्थापना नहीं की। उन्होंने सेवा पर ज्ञोर दिया, और “रामकृष्ण सेवाश्रम देश के 
'कई भागों में निवेलों व ग्ररीवो की सेवा की यह परम्परा आज भी चला रहे हैं। 
रामकृष्ण के एक मशहूर शिष्य स्वामी विवेकानन्द हुए हैं, जिन्होंने व्याख्यान देने 
के बड़े मोहक और जोरदार ढंग से राष्ट्रीयता के मन्त्र का प्रचार किया । यह राष्ट्री- 
यता किसी तरह भी इस्लाम-विरोधी या दूसरों की विरोधी नहीं थी, न आर्ये- 
समाज की तंग राष्ट्रीयता की तरह की थी। फिर भी विवेकानन्द की राष्ट्रीयता 

हिन्दू राष्ट्रीयता ही थी और इसका आग्रार हिन्दू-धर्म व हिन्दू-पंस्कृति ही थी । 
इस तरह यह एक दिलचस्प बात मालूम होती है कि उन्नीसवीं सदी में भारत 
में राष्ट्रीयता की शुरू की लहरों का रूप मज़हबी और हिन्दू था । इस हिन्दू राष्ट्र- 
वाद में मुसलमान लाज़िमी तौर पर कोई हिस्सा नहीं ले सकते थे। वे अलग ही रहे। 
अंग्रेज़ी शिक्षा से अपनेको दूर रखने के कारण नये विचारों का उनपर कम असर 
हुआ. और उनमें दिमागी हलचल बहुत ही कम थी। कई दशाब्दियों बाद उन्होंने 
अपने तंग दायरे से बाहर निकलना शुरू किया, और तब हिन्दुओं की तरह उनकी 
राष्ट्रीयता ने इस्लामी जामा पहन लिया। वे इस्लामी परम्पराओं व संस्कृति की 
तरफ़ मुड़कर देखने लगे और उन्हें यह डर हो गया कि हिन्दुओं के बहुमत के कारण 
कहीं वे इन्हें खो न बैठें। लेकिन मुसलमानों का यह आन्दोलन बहुत दिन बाद, 

सदी के अन्त में, जाहिर हुआ। 

हिन्दू-धर्म और इस्लाम के इन सुधारक और प्रगतिशील आन्दोळनों के 
बारे में एक और मजेदार बात यह है कि YAA अपने पुराने मजहवी विचारों 
और दस्तूरों को, जहाँतक हो सका, पश्चिम से आनेवाले नये वंज्ञानिक व राजनीतिक 
विचारों के मुताबिक ढाळने की कोशिश की। न तो वे निडर होकर इन पुराने 
विचारों और दस्तूरों को चुनौती देने को और उन्हें कसौटी पर कसने को तैयार थे, 
न वे विज्ञान की दुनिया को और अपने चारों तरफ़ के और राजनीतिक व सामाजिक 
विचारों को दरगृज़र कर सकते थे | इसलिए उन्होंने यह साबित करने की कोशिश ' 
करके दोनों का मेल मिलाने का जतन किया, कि तमाम आधुनिक विचारों और 
प्रगति का मूल उनके मजहबों को पुरानी पवित्र पुस्तकों में मिल सकता है। यह जतन 
लाज़िमी तौर पर विफल होना ही था। इसने लोगों को सही विचार करने से रोक 

. दिया। ya साहस के साथ विचार करने और दुनिया को बदलनेवाली नई ताक़तों व 
` विचारों को समझने के बजाय वे प्राचीन दस्तूरों और परम्पराओं के वोझ से दब 
गये थे। आगे देखने और आगे बढ़ने के बजाय वे हर A छुक-छिपकर पीछे की 
_ तरफ़ ताकते थे। अगर कोई अपनी गर्दन हमेशा मोड़े रहे और पीछे की तरफ़ देखता 
रहे, तो वह आसानी से आगे नहीं बढ़ सकता । 

शहरों में धीरे-धीरे अंग्रेजी पढ़े-लिखों का वर्ग बढ़ गया, और साथ-ही-साथ 
वकीलों, डॉक्टरों, वगैरा पेशेवर लोगों का, और सौदागरों व व्यापारियों का एक 
नया मध्यम वर्ग पैदा हो गया । पहले भी एक मध्यम-वगं था, लेकिन उसे अंग्रेजों की 
शुरू की नीति ने बहुत-कुछ कुचल दिया था। यह नया मध्यम-वर्ग अंग्रेज़ी-राज 
का सीधा नतीजा था; एक तरह से ये इस राज के टुकड-खोर थे। जनता की लूट 
में से इन लोगों को भी थोड़ा-सा हिस्सा मिल जाता था; अंग्रेज शासक-वर्ग को 
` रक़ाबियों भरी मेज से गिरी हुई जूठन के कुछ टुकड़े ये लोग उठा लेते थे। इस वर्ग 
में थे देश के अंग्रेजी प्रशासन में सहायता देनेवाले छोटे-छोटे अहलकार; अदालतों 
. की कानूनी कारंबाइयों में मदद देनेवाले और मुक़दमेबाज़ी से मालदार बननेवाले 
वकील-वैरिस्टर; और इंग्लैण्ड के व्यापार व उद्योग के आढतिये सौदागर, जो 

- अपने मुनाफ़े या दलाली के लिए अंग्रेज़ी माल बेचते थे। 


इस नये मध्यम-वर्ग के इन लोगों में ज्यादातर हिन्दू थे। इसकी एक वजह 
तो यह थी कि मुसलमानों की बनिस्व॒त इनकी माली हालत कुछ वेहतर थी, और 
` दूसरी यह थी कि इन लोगों ने अंग्रेजी शिक्षा को अपना लिया, जो सरकारी नौक- 
रियों में और पेशों में घुसने का एक परवाना थी। मुसलमान आमतौर पर ज्यादा 
. गरीव.थे । अंग्रेजों के हाथों यहाँ के उद्योग-धन्धों की बर्बादी के कारण जिन वुनकरों 
की रोज़ी जाती रही थी, उनमें उ्यादातर मुसलमान जुलाहे थे। बंगाल में, जहाँ की 
मुस्लिम आबादी भारत के दूसरे सब प्रान्तों से ज्यादा है, ये लोग ग्ररीब काइतकार 
और छोटे-छोटे er थे । जमींदार आमतौर पर हिन्दू थे; इसी तरह गाँव का 
वनिया भी हिन्दू होता था, जो लोगों को सूद पर रुपया उधार देता था, और गाँव 
का दूकानदार होता था। इस तरह ज़मींदार और महाजन दोनों ही काइतकार 
` को सताने और निचोड़ने की हैसियत में थे और अपनी इस हैसियत का वे पुरा 
फायदा उठाते थे। इस तथ्य को अच्छी तरह ध्यान में रखना चाहिए, क्योंकि हिन्दू- 
मुस्लिम तनाज़े की जड़ इसीमें है। 
इसी तरह ऊंची जातियों के हिन्दू, खासकर दक्षिण में, दलित कही जाने- 
बाली जातियों का, जो ज्यादातर खेतों पर काम करती थीं, कर करते थे। पिछले 
दिनों, और खासकर बापू के उपवास के बाद से, दलित ज की यह समस्या 
बहुत जोरों से हमारे सामने है। छुआछूत पर आज चारों तरफ़ से हमले हो रहें. 

हैं और सैकड़ों मन्दिर व दूसरे स्थान अछूतों के लिए खोल दिये गए हैं i लेकिन असली 
बनियादी सवाल तो आथिक शोषण का है, और जबतक यह दूर नर्ह ह तबतक 
दलित जातियाँ दलित ही रहेंगी । अछूत लोग खेतिहर चाकर रहे हैं, जिन्हें जमीन 
का मालिक नहीं वनने दिया जाता था। उन्हें और भी कितने ही हक़ नहीं हूँ। 
हालाँकि सारा भारत और उसकी जनता दिन-पर-दिन ग्ररीब होते गये, 
फिर भी नये मध्यम-वर्ग के मुट्ठी भर लोग कुछ हद तक खुशहाल हो गये, क्योंकि 
देश के शोषण में इनको भी हिस्सा मिलता था। वकील-वैरिस्टरों व दूसरे पेशेवर 
लोगों व साहुकारों ने कुछ धन जमा कर लिया । इस धन को वे कारोवार में लगाना 
चाहते थे, ताकि उनको सूद की आमदनी होती रहे। बहुतों ने ग्ररीबी के शिकार 
ज़मींदारों से ज़मीतें ख़रीद लीं और खुद उनके मालिक बन गये। दूसरे लोग अंग्रेजी 
उद्योगों की अद्भुत सफलता देखकर भारत में भी कारखानों में रुपया लगाने की 
सोचने लगे। इस तरह भारतीय पूँजी इन बड़ी मशीनों के कारखानों में लगी और 
एक नया भारतीय उद्योगी पूँजीपति वर्ग पैदा होने लगा । यह हुआ क़रीब पचास 
साल पहले, यानी १८८० ई० के वाद। 
जितने ये मध्यम-वर्गी लोग बढ़ते गए, उतनी ही उनकी हविस भी बढ़ती 
गई। उनकी इच्छा अब आगे-आगे बढ़ने की, ज्यादा रुपया पैदा करने की, सरकारी 
नौकरियों में ज्यादा जगहे पाने की, और कारखाने खोलने के लिए ज्यादा ag- 
लियतें हासिल करने की होती गई । उन्होंने अंग्रेज़ों को अपने हर रास्ते में रुकावटें 
डालते हुए पाया । सब ऊँचे-ऊँचे ओहदों पर अंग्रेजों ने अपना ठेका जमा खक्‍खा था 
और तमाम उद्योग-धन्धे उन्हींके फ़ायदे के लिए चलाये जा रहे थे। इसलिए उन्होंने 
हलचल मचाई और नये राष्ट्रीय आन्दोलन की यहीं से चात रुआत हुई। १८५७ ई० 
के विद्रोह और उसके बेरहमी से दमन के बाद लोगों की कमर ऐसी टूट गई कि 
उनके लिए कोई भी हल्ला-गुल्ला या सरगमं आन्दोलन करना कठिन हो गया। 
फिर से कुछ जान आने में उन्हें बहुत वर्ष लग गये। 
लेकिन राष्ट्रीय भावनाएं जल्दी ही फैलने लगीं और बंगाल इसमें सवसे 
आगे क़दम उठा रहा था। बंगाल में नई-नई पुस्तकें निकलने रूगीं, जिनका बंगला 
साहित्य पर और साथ ही बंगाल में राष्ट्रीयता के विकास पर जबरदस्त असर पड़ा । 
हमारा मशहूर राष्ट्रीय गीत 'वन्देमातरम्‌' बंकिमचन्द्र चटर्जी की ऐसी ही एक बंगला 
पुस्तक 'आनन्द मठ' से लिया गया है। 'नीळ दर्पण' नामक एक बंगला कविता ने 
भी बड़ी हलचल पैदा कर दी थी। इसमें नील की खेती की बागान-प्रथा से, जिसका 
कुछ हाल मैं तुम्हें बता चुका हूँ, बंगाल के किसानों की तबाही का बड़ा ही दर्देभरा 
वर्णन किया गया था। § 


इसी बीच भारतीय पूंजीपतियों की शक्ति मी बढ़ रही थी, और वे हाथ- 

पैर फैलाने के लिए ज्यादा जगह माँग रहे थे। आखिरकार, १८८५ ई० में नये 
मव्यम-वर्ग के इन तरह-तरह के तत्वों ने मिलकर अपने दावे की हिमायत के लिए 
एक संगठन बनाने का फैसला किया। इस तरह १८८५ ई० में हमारी राष्ट्रीय 
कांग्रेस की नींव पड़ी। जैसा कि तुम और भारत का वच्चा-वच्चा अच्छी तरह 
जानता है, यह संगठन पिछले वर्षों में बहुत वड़ा और ताक़तवर बन गया है। 
इसने जनता के हितों को हाथ में लिया, और कुछ हद तक यह उनकी हिमायती वन 
गई। इसने भारत में अंग्रेज़ी राज के आधार को ही ग्रलत क़रार दिया और उसके 
ख़िलाफ़ जनता के बड़े-बड़े आन्दोलनों की रहनुमाई की । इसने स्वाधीनता का झण्डा 
उठाया और यह आज़ादी के लिए मर्दानगी के साथ लड़ी। लेकिन यह सवकुछ 
बाद का इतिहास है । कांग्रेस जब पहले-पहल क़ायम हुई, तब एक बहुत ही नमं और 
फूक-फूंककर क़दम रखनेवाली संस्था थी, जो अंग्रेजो के लिए अपनी वफ़ादारी 
का इक़रारं करती थी और छोटे-छोटे सुधारों के लिए बड़ी आज़िज्ञी से मांगें पेश 
करती थी। उस समय यह मध्यम-वर्ग के कुछ आसूदा छोगों की प्रतिनिधि थी, 
ग़रीब मध्यम-वर्ग तक के लोग इसमें शामिल नहीं थे। जनता का, यानी किसानों 
और भजदूरो का तो इससे कोई ताल्लूक़ ही नहीं था। यह खासकर अंग्रेजी पढ़े- 
लिखे वर्गों की वकील थी, और इसकी सारी कारेवाई हमारी सौतेली-माषा 
अंग्रेज़ी में होती थी। इसकी माँगें ज़मींदारों, मारतीय पूँजीपतियों और नौकरियों 
की तलाश में रहनेवाले पढ़े-लिखे बेकारों की माँगें होती थीं। जनता को पीस 
डालनेवाली ग़रीबी पर था जनता की जरूरतों पर कोई ब्यान नहीं दिया जाता था। 
इसने नौकरियों के “मारतीयकरण' की, यानी सरकारी नौकरियों में अंग्रेज़ों के 
बजाय भारतवासियों को ज्यादा जगहें दी जाने की माँग की। इसने यह न देखा 
कि भारत की जो कुछ खराबी है, वह उस मशीन में है, जो जनता का शोषण की 
है; और इसलिए इससे कोई फ़क नहीं पड़ता कि वह मशीन किसके हाथों में है 
भारतवासियों के या विदेशियों के। कांग्रेस की दूसरी शिकायतें फ़ौज और सिविल 
सर्विस के अंग्रेजी अफ़सरों के जबर्दस्त खर्चो के वारे में, और भारत से इंग्लेण्ड को 
जानेवाले सोने-चांदी को 'नाली' के बारे में, थी। 

यह खयाल न करना कि शुरू में कांग्रेस कितनी नमे थी, यह बताकर मैं 
उसकी आलोचना कर रहा हूँ या उसके महत्व को कम करने की कोशिश कर, रहा 
हे । मेरा मतलब नहीं है, क्योंकि मेरा विश्वास है कि उन दिनों की कांग्रेस ने 
और उसके नेताओं ने बहुत बड़ा काम किया था। भारतीय राजनीति के कठोर 
तथ्यों ने इसे धीरे-धीरे, और बहुत-कुछ विना मर्जी के, दिन-पर्‌-दिन ज्यादा गर्म 
नीति अपनाने के लिए मजबूर किया। लेकिन अपने शुरू के दिनों में वह जैसी थी 
उसके अलावा और कुछ हो भी नहीं सकती थी। उन दिनों इसके संस्थापकों 
को आगे कदम बढ़ाने के लिए बड़ी हिम्मत की जरूरत थी । आज जब भीड़-की-मीड़ 

हमारे साथ है और इसके लिए हमारी तारीफ करती है, तब बहादुरी के साथ:आजादी 
की बातें करना बड़ा आसान है। लेकिन किसी बड़े प्रयत्न में अगुआ वनना बड़ा 
कठिन है। ; ULA 
पहली कांग्रेस १८८५ ई० में बम्बई में 5 ।. बंगाल के उमेशचन्द्र बनर्जी 
इसके पहले अध्यक्ष थे । उन शुरू दिनों के दूसरे न व्यक्तियों के नाम हैं: I 
बनर्जी, बदरुदीन तैयवजी और फ़ीरोज़शाह मेहता । लेकिन इन सबके ऊपर 
नज़र आनेवाला नाम है दादामाई नौरीजी का, जो भारत के वृद्ध पितामह' कहलाये 
और जिन्होंने सबसे पहले भारत के लक्ष्य के लिए “स्वराज्य' शब्द का इस्तेमाल 
किया। एक नाम मैं और बताऊँगा, क्योंकि कांग्रेस के पुराने सेनानियों में से आज 
एक वही जिन्दा हैं और उन्हें तुम अच्छी तरह जानती हो। वह हैं पण्डित मदन- ' 
मोहन माळवीय'। पचास वषं से मी ज्यादा समय से वह भारत के हित के लिए 
जूझ रहे हैं, और बुढ़ापे व चिन्ताओं से जर्जर हो जाने पर भी अपनी जवानी के 
सपने को सच्चा बनाने के काम में अभी तक जुटे हुए हैं। 
इस bh कांग्रेस साळ-दर-साल आगे बढ़ी गई, और मजवूती हासिल 
' करती गई। पहले के दिनों की हिन्दू राष्ट्रीयता की तरह इसका नज़रिया तंग 
नहीं था। फिर भी यह बहुत-कुछ हिन्दू ही थी । कुछ मुसलमान नेता इसमें शामिल 
हुए, और इसके अध्यक्ष तक बने, लेकिन कुल मिलाकर मुसलमान इससे दूर ही रहे। 
उस समय के एक बड़े मुस्लिम नेता सर सैयद अहमद खाँ थे । उन्होंने देखा कि शिक्षा 
की कमी ने, खासकर आधुनिक शिक्षा की कमी ने, मुसलमानों का बहुत नुकसान 
किया है, और उन्हें पिछड़ा हुआ रक्खा है । इसलिए उन्होंने यह महसूस किया 
कि राजनीति में टाँग अड़ाने से पहले मुसलमानों को इस शिक्षा के लिए रज़ामन्द 
करना चाहिए और अपनी सारी ताक़त इसीपर लगानी चाहिए। इसलिए उन्होंने 
मुसलमानों को कांग्रेस से अळग रहने की सलाह दी, सरकार के साथ सहयोग किया 
और अलीगढ़ में एक बढ़िया कॉलेज क़ायम किया, जो अंब विश्वविद्यालय वन गया 
है। मुसलमानों की बहुत बड़ी संख्या ने सर सैयद की राय मानकर अपनेको कांग्रेस 
से अलग रक्खा। लेकिन उनकी छोटी-सी संख्या हमेशा कांग्रेस के साथ रही। यह 
याद रहे कि जब मैं बड़ी संख्या या छोटी संख्या की चर्चा करता हूँ तो उससे मेरा 
मतलव ऊँचे मध्यम-वगं के अंग्रेज़ी पढ़े-लिखे हिन्दुओं और मुसलमानों की बड़ी- 
संख्या या छोटी संख्या से होता है। हिन्दू जनता और मुसलमान जनता, दोनों ही 
का कांग्रेस से कोई वास्ता न था, ओर उन दिनों इनमें से बहुतों ने तो इसका नाम 
तक न सुना था। नीचे के मध्यम वर्गों तक पर उस समय इसका कोई असर नहीं 


हुआ था। | ; 
९ पण्डित मदनमोहन मालवीय का देहान्त १९४६ ई० सें हो गया । 

कांग्रेस बढ़ी, लेकिन कांग्रेस से.मी तेज रफ़्तार से राष्ट्रीयता के विचार 
ओर आज़ादी की चाह बढ़ी। कांग्रेस को पहुंच का दायरा लाज़िमीतौर पर छोटा 
था, क्योंकि इस दायरे में सिफ़ अंग्रेज़ी पढ़े-लिखे लोग ही शामिल थे। कुछ हद 
तक इसने अलग-अलग प्रान्तों को एक-दूसरे के ज्यादा नज़दीक लाने में और एकसा 
नज़रिया बनाने में मदद दी। लेकिन जनता में इसकी पैठ गहरी न होने के 
कारण इसकी ताक़त .कुछ नहीं थी। एक पिछले पत्र में मैने तुमसे एक घटना 
का: जिक्र किया है, जिसने एशिया भर में भारी हलचल मचा दी थी। यह 
१९०४-५ ई० में छोटे-से जापान की मारी-मरकम रूस पर विजय थी JI 
एशियाई देशों के साथ-साथ भारत पर भी इसकी गहरी छाप पड़ी, यानी यहाँ के 
अंग्रेज़ी पढ़े-खिले मध्यम-वर्गों पर असर पड़ा और उनका आत्म-विश्वास बढ़ गया | 
अगर यूरोप के एक सबसे ज्यादा शक्तिशाली देश के ख़िलाफ़ जापान सफल हो 
, सकता है तो भारत क्यों नहीं हो सकता ? बहुत अस से भारत के लोग अग्रजं के 
सामने छोटेपन की भावना के शिकार हो रहे थे। अंग्रेजों की लम्बी हुकूमत ने, और 
१८५७ के विद्रोह के वहशियाना दमन ने, उनकी, हिम्मत पस्त कर दी थी। हथि- . 
यार न रखने का क़ानून बनाकर उन्हें हथियार रखने से रोक दिया गया था। भारत 
में होनेवाली हरेक वात उन्हें यह याद दिलाती थी कि वे एक पराधीन जाति हैं," 
एक हीन जाति हैं। उन्हें दी जानेवाली शिक्षा तक भी उनमें हीनता की यही भावना 
भरती थी। बिगड़े हुए और झूठे इतिहास के ज़रिये उन्हें पढ़ाया जाता था कि 
भारत ऐसी भूमि है जहाँ सदा से अराजकता फैली रही है, और हिन्दू और मुसलमान 
एक-दूसरे का गला काटते रहे हैं और अन्त में अंग्रेजों ने ही आकर इस देश को इस : 
बदनसीव बुरी हालत से छुटकारा दिलाया, और “इसे अमन व खुशहाली दी । 
तथ्यों की और इतिहास की कोई परवाह न करके यूरोप के लोग यह समझते और 
. ढिढोरा पीटते रहते थे कि सारा-का-सारा एशिया वास्तव में एक पिछड़ा हुआ महा- 
द्वीप है, और इसलिए इसे यूरोपीय लोगों की ही हुकूमत में रहना चाहिए। 
इसलिए जापान की विजय ने एशियावालों के लिए ताजगी देनेवाठी Ta- 
दस्त दवा का काम किया । भारत में हमारे बहुत-से लोगों में हीनता की जो भावना 
घर किये हुए थी, वह इससे कम हुई। राष्ट्रीयता के विचार, खासकर बंगाल और 
महाराष्ट्र में, चारों तरफ़ उने लगे। इसी समय एक घटना घटी, जिसने बंगाल को 
जड़ से हिला दिया और देश भर में हलचल मचा दी। सरकार ने बंगाल के बड़े 
प्रान्त को (जिसमें उस समथ बिहार भी शामिल था) दो हिस्सों में बाँट दिया, . 
जिनमें एक हिस्सा पूर्वी बंगाल था । बंगाल के मध्यम-वर्ग की बढ़ती हुई राष्ट्रीयता 
ने इसपर नाराजी ज़ाहिर की। उसे डर था कि अंग्रेज बंगाल के इस तरह टुकड़े कर- 
के उसे कमज़ोर करना चाहते हैं । पूर्वी बंगाल में मुसलमानों की संख्या ज्यादा थी, 
इसलिए इस बंटवारे से हिन्दु-मुस्लिम सवाल भी उठ खड़ा हुआ। बंगाल भर में 
Yo ! ; 


CC-0.Panini Kanya Maha Vidyalaya Collection. , 


६१४ Digitized by Arya ्वबववऱ्हातिहास प्रो ana eGangotri 


एक जबदेस्त ब्रिटिश-विरोधी आन्दोलन चल पड़ा। ज्यादातर जमींदार और भार- 
तीय पूँजीपति भी इसमें शामिल हो गये । सबसे पहले उसी समय स्वदेशी' का नारा 
उठाया गया और इसके साथ ही ब्रिटिश माल के वायकाट का भी, जिससे भार- 
तीय उद्योग और पूंजी को अलबत्ता सहायता मिली । कुछ हद तक जनता में भी यह 
आन्दोलन फैल गया, और हिन्दू घमं से भी इसने कुछ प्रेरणा ली | इसके साथ-साथ 
बंगाल में क्रान्तिकारी हिसा की विचार-घारा भी पैदा हुई और भारतीय राजनीति 
में पहली बार 'बम' सामने आया। बंगाल में आन्दोलन के एक नामी नेता अरविन्द 
घोष थे । वह अभी भी मौजूद हैं, लेकिन बहुत वर्षों से फ़न्सीसी भारत के पाण्डिचेरी 
शहर में आध्यात्मिक जीवन विता रहे हैं।' 
परिचमी. भारत के महाराष्ट्र प्रदेश में मी इस समय भारी खलबली फैली 
हुई थी, और हिन्दू-धमं के ही रंग में रेंगी हुई जोशीली राष्ट्रीयता का उदय हो 
रहा था। वहाँ बालगंगाघर तिलक नामक एक महान्‌ नेता हुए, जो भारत भर में 
लोकमान्य करके महर र हैं। तिलक एक बडे विद्वान्‌ थे; वह पूर्व की पुरानी परि- 
पार्टियों के भी उतने ही जानकार थे, जितने पश्चिम की नई परिपाटियों के; वह 
बड़े भारी राजनीतिज्ञ थे; लेकिन सबसे बड़ी बात यह कि वह जनता के एक 


` महान्‌ नेता थे। कांग्रेस के नेताओं की पहुँच अभी सिफ अंग्रेज़ी पढ़े-लिखे लोगों तक 


ही थी; जनता उन्हें नहीं जानती थी; लेकिन तिलक नये भारत के पहले राजनीतिक 
नेता हुए, जो जनता तक पहुँचे और जिन्होंने उससे बल हासिल किया। उनके 
व्यक्तित्व से मज़बती और न दबनेवाली दिलेरी का एक नया बल पैदा हुआ 
जिसने बंगाल में राष्ट्रीयता और बलिदान की नई भावना से जुड़कर भारतीय 
राजनीति की शकल ही बदल दी। 

१९०६, १९०७ और १९०८ ई० के इन हलचल-भरे दिनों में कांग्रेस क्या 
कर रही थी ? राष्ट्रीय भावना की जागृति के इस समय में कांग्रेस के नेता राष्ट्र की 
रहनुमाई करने के बजाय, पीछे लटक रहे थे। उन्हें एक ठंडी किस्म की राजनीति 

“की आदत हो गई थी, जिसमें जनता का दखल नहीं था। बंगाल का घघकता हुआ 
जोश उन्हें पसन्द नहीं था और न उन्हें महाराष्ट्र की वह नई और न झुकनेवाली ' 
नीति ही भाती थी जो तिलक के रूप में खड़ी थी। “स्वदेशी आन्दोलन को तो उन्होंने 
सराहा, लेकिन ब्रिटिश माल के बायकाट से वे हिचकते थे। कांग्रेस में अब दो दल 
हो गये--एक तिलक और कुछ बंगाली नेताओं के नीचे गर्म दल, और दूसरा 


„कांग्रेस के पुराने नेताओं का नर्म दळ । लेकिन नमे दल के सबसे बड़े नेता एक TA- 
` युवक गोपालकृष्ण गोखले थे, जो बड़े काबिल व्यक्ति थे और जिन्होंने अपना जीवन 


सेवा के लिए अपित कर दिया था। गोखले भी महाराष्ट्रीय थे। अपने-अपने दलों 
. 'सहषि अरविन्द की मृत्यु दिसम्बर, १९५० सें हो गई। 

को लेकर तिलक और गोखले एक दूसरे के सामने डटकर खड़े हो गये। इसका 
लाज़िमी नतीजा यह हुआ कि १९०७ ई० में कांग्रेस के दो टुकड़े हो गये और 
उसमें फूट पड़ गई। नमे दलवालों का कांग्रेस पर अधिकार बना रहा, गर्म दलवाले 
निकाल बाहर किये गए। नमे दरूवाले जीत तो गये, लेकिन देश में अपनी लोक- 
प्रियता खोकर, क्योंकि तिलक का. दरू ही जनता में बहुत ज्यादा छोकप्रिय था। 
कांग्रेस कमजोर हो गई, और कुछ वर्षों तक उसका प्रभाव नाम को रह गया। 
. और इन वर्षो में सरकार का क्‍या हाल था? बढ़ती हुई भारतीय राष्ट्रीयता 
ने उसमें क्‍या प्रतिक्रिया पैदा की? सरकारों के पास, किसी ऐसी दलील या 
माँग का, जिसे वह पसन्द नहीं करतीं, जवाब देने का सिर्फ़ एक ही तरीक़ा या 
करता है--डंडे का इस्तेमाल । बस, सरकार दमन पर उतर आई। उसने लोगों 
को जेलों में मरना शुरू किया, प्रेस-क्रानूनों से अखबारों पर लगाम लगा दी गई और 
हरेक ऐसे आदमी के पीछे, जिसे कि वह पसन्द नहीं करती थी, खुफ़िया पुलिस 
और जासूसो के दल-के-दल' लगा दिये। उसी समय.से सी० आई० Sto के आदमी 
भारत के बड़े-बड़े राजनीतिक नेताओं के हरदम के साथी बने हुए हैं। बंगाल के 
बहुत-से नेताओं को कैद की सज़ा दी गई। सबसे अधिक मार्क का मुक़दमा लोकमान्य 
तिलक का था, जिन्हें छे वर्ष की कैद की सज़ा दी गई थी, और जिन्होंने मांडले 
जेल में अपनी कैद के दिनों में एक प्रसिद्ध ग्रन्थ लिखा था। लाला लाजपतराय 
को भी देश-निकाला देकर बरमा भेज दिया गया। 

लेकिन दमन से बंगाल को कुचलने में सफलता नहीं मिली। इसलिए कम- 
से-कम कुछ लोगों को तसल्ली देने के लिए झट-पट प्रशासन-सुधार का एक 
कदम उठाया गया। उस समय की नीति, जो कि वाद में मी रही और आज भी . 
है, राष्ट्रवादी दलों में फूट डालने की थी। यानी नर्म दलवालों को बढ़ावा देना 
और मिलाना, और गमे दलवालों को कुचल देना। १९०८ ई० में माल-मिन्टो- 
सुधारों के नाम से मशहूर नये सुधारों का ऐलान किया गया। इनसे नमं दळवालों 
को मिलाने में सफलता हुई और वे इन सुधारों को पाकर खुश हो गये। नेताओं 
के जेल में होने के कारण गमं दलवालों के हौसले टूट गये और राष्ट्रीय आन्दोलन 
कमज़ोर पड़ गया। लेकिन बंगाल में बंग-मंग के खिलाफ़ आन्दोलन जारी रहा 
और अन्त में सफल हुआ। १९११ ई० में ब्रिटिश सरकार ने बंग-मंग को फिर उलट . 
दिया। इस विजय ने बंग्राळियों में नया साहस पैदा कर दिया। लेकिन १९०७ का 
आन्दोलन ठंडा पड़ चुका था, और भारत फिर राजनीतिक उदासीनता में जा पड़ा। 


— समीता-रहस्य--तिलक ने यह ग्रन्थ मराठी में लिखा था, परन्तु इसका हिन्दी सें 
तया भारत की दूसरी भाषाओं में भी अनुवाद हो गया है। इस ग्रन्थ में गीता के ऐति- 
हासिक, आध्यात्मिक, नेतिक, आदि पहलुओं MAA विद्वत्तापूर्ण व्याख्या की गई है। 

१९११ ई० में ही यह ऐलान किया गया कि दिल्ली भारत की नई राज- 
घानी होगी। दिल्ली--बहुत-से साम्राज्यों की रा५घानी और बहुत-से साम्राज्यों 
की क्रत्र! र 

१९१४ ई० में, जिस समय यूरोप में महायुद्ध शुरू हुआ और सौ वर्ष 
का जमाना ख़त्म हुआ, मारत की हालत इस तरह की थी। महायुद्ध का भारत पर 
भी जबर्दरत असर पड़ा, लेकिन उसके बारे में मैं आगे कुछ कहूंगा। 

आखिरकार उन्नीसवीं सदी के भारत का हाल मैंने ख़त्म कर ही दिया। 
मैं अब तुमको आज से अठारह साल पहले तक ले आया हृ । अब हम मारत को 
छोड़कर अगले पत्र में चीन चलेंगे, और दूसरे ढंग के साम्राज्यशाही शोषण की 

` जांच करेंगे। 


: ११४: 
ब्रिटेन का चीन पर ज॒बर्देस्ती अफ़ोम लादना 


१४ दिसम्बर, १९३२ 
मैंने तुम्हें काफ़ी विस्तार के साथ भारत में हुई औद्योगिक व मशीनी क्रान्तियों 
का असर समझाया है और यह भी बताया है कि नये साम्राज्यवाद ने भारत में 
किस तरह काम किया। भारतवासी होने के नाते मैं तरफ़दार ह इसलिए मुझे 
डर है कि मैं तरफ़दारी की नजर सें देखे बिना नहीं रह सकता | किन मैंने यही 
कोशिश की है, और मैं चाहता हूँ कि तुम मी यही कोशिश करो कि इन सवालों 
पर, तथ्यों की सही जाँच करनेवाले वेज्ञानिक की तरह, विचार किया जाय, 
मामले के पक्ष को सावित करने पर तुले हुए राष्ट्रवादी की तरह नहीं । राष्ट्रीयता 
अपनो जगह पर अच्छी चीज़ है, लेकिन वह बेवफ़ा दोस्त हे और खतरनाक इति- 
'हासकार है। कितनी ही घटनाओं के बारे में वह हमें अन्धा बना देती है, और कई 
बार सचाई को तोइ-मरोड देती है, खासकर जब उससे हमारा या हमारे देश का. 
- ताल्लुक हो। इसलिए हाल के भारतीय इतिहास पर विचार करते समय हमें साव- 
घान रहना होगा; वरना कहीं ऐसा न हो जाय कि हम अपनी तमाम आफ़तों 
का दोष अंग्रेजों के सिर मढ़ने लगं। _ 
उन्नीसवीं सदी में अंग्रेज़ उद्योगपतियों और पूँजीपतियों ने भारत का किस 
तरह शोषण किया, थह देख चुकने के वाद अब हम एशिया के दूसरे बड़े देश, 
भारत के पुराने दोस्त और राष्ट्रो में प्राचीन, चीन की तरफ़ चलते हैं। यहाँ हम 
पदिचमवालों को एक दूसरे ही ढंग का शोषण करते पायेंगे। भारत की तरह 
. चीत किसी यूरोपीय देश का उपनिवेश या अधीन-राज्य नहीं बना। उन्नीसवीं 

सदी के क़रीब बीच तक, वहाँ का केन्द्रीय शासन अपने देश को एक सूत्र में बांधे 
रखने के लिए काफ़ी ताक़तवर था, इसलिंए वह इससे बच गया। जसा कि हम 
देख आये हैं, भारत इससे सौ साळ से भी ज्यादा पहले, मुग साम्राज्य के अन्त 
के साथ ही टुकड़े-टुकड़े हो चुका था। चीन उन्नीसवीं सदी में कमजोर तो हो 
गया, लेकिन फिर भी वह अन्त तक जमा रहा, और विदेशी शक्तियों की आपसी 
जलन ने उन्हें चीन की कमजोरी से वहुत ज्यादा फ़ायदा नहीं उठाने दिया। 


चीन- के बारे में आखिरी पत्र (पत्र-संख्या ९४) में मैंने तुम्हें बताया था 
. कि अंग्रेजों ने चीन के साथ अपना व्यापार बढ़ाने के लिए क्या-क्या कोशिशें कीं । 
dae के बादशाह जाजं तृतीय के पत्र के उत्तर में मंचू-सम्राद्‌ शियन-छूुंङ ने, जो 
बड़ा ऊँचा और कृपा दिखानेवाला पत्र लिखा था, उसका एक रम्बा हिस्सा 
मनेः तुम्हें बताया था। यह १७९२ So की वात है। यह वर्ष तुम्हें यूरोप के उस. 
समय के तूफानी दिनों की याद दिलायेगा--यह फ्ान्सीसी क्रान्ति k TAAT था। 
इसके बाद ही नेपोलियन और उसके युद्ध आये। इस पूरे ज़माने में इंग्लेण्ड को दम 
मारने को भी फुरसत न थी, वह जान हथेली पर लेकर नेपोलियन से लड़ रहा 
. घा! इस तरह नेपोलियन का अन्त होने तक और जान-में-जान आने तक चीन में 
अपना व्यापार बढ़ाने का इंग्लैण्ड के सामने सवाल ही न था। इसके फौरन वाद, 
१८१६ ई० में, एक दूसरा ब्रिटिश राजदूत-मंडल चीन भेजा गया । लेकिन 
दरबारी अदव-क्रायदे पूरा करने के बारे में कुछ दिवक़त पड़ने की. वजह से चीनी 
सम्राट्‌ ने ब्रिटिश राजदूत लाडे एमहस्टं से मुलाक़ात करना T र कर दिया 
और उसे वापस चले जाने ह दिया। इस क्रायदे का नाम ' था, जो 
ज़मीन पर लेटकर दण्डवत्‌ के समान था। शायद तुमने 'को-तोइंड शब्द 
सुना होगा। | 
इसलिए यह बात यहीं खत्म हो गई। इसी बीच एक नया व्यापार, यानी 
अफ़ीम का व्यापार, तेजी से बढ़ रहा था। इसे नया व्यापार कहना तो शायद ठीक 
न ,होगा, क्योंकि अफ़ीम पहले-पहल पन्द्रहवीं सदी में ही भारत से चीन पहुँच 
चकी थी। पुराने ज़माने में भारत ने चीन को बहुत-सी अच्छी चीज़ें भेजी थीं। 
पर भारत ने जितनी चीज़ें भेजी, उनमें अफ़ीम वास्तव में एक बुरी चीज़ थी।- 
लेकिन यह व्यापार बहुत थोड़ा था। उन्नीसवीं सदी में यूरोपीय छोगों की वजह से, 
खासकर ब्रिटिश व्यापार की ठेकेदार ईस्ट इंडिया कम्पनी की वजह से, यह बढ़ते 
रूगा। कहा जाता है कि पुवे में डच लोग मलेरिया से वचने के लिए तम्बाखू के 
साथ अफ़ीम मिलाकर पिया करते थे। इन्हींकी मार्फत चीन में भी तम्बाखू की 
तरह अफ़ीम SAA का रिवाज र. लेकिन उससे भी ज्यादा नुकसान पहुंचाने- 
वाले रूप में, क्योंकि यहाँ सिफं अफ़ीम पी जाने लगी । चीनी सरकार इस आदत 

को छुड़ाना चाहती थी, क्योंकि लोगों पर इसका बुरा असर पड़ रहा था, और 
अफ़ीम का व्यापार देश का बहुत-सा घन बाहर खींचे ले जा रहा था। 


थे १८०० ई० में चीनी सरकार ने एक शाही फ़रमान जारी करके अपने देश 

में किसी भी काम के लिए अफ़ीम का आना रोक दिया। लेकिन इस व्यापार से 
विदेशियों को बड़ा फ़ायदा होता था। इसलिए वे चोरी-छिपे अफ़ीम लाते रहे, 
और चीनी अहलकारों को रिइवतें देकर अपना काम बनाते रहे। इस पर चीन- 
सरकार ने यह नियम बना दिया कि उसका कोई मी अहलकार विदेशी व्यापारियों 
से न मिलने पाये। किसी भी विदेशी को चीनी या मंचू माषा सिखाने पर भी सख्त 
सज़ाएँ लगा दी गईं। लेकिन इन सब का कोई नतीजा नहीं निकला । अफ़ीम का 
व्यापार चलता ही रहा और रिश्वत और भ्रष्टाचार का बाज़ार गर्म हो गया । 
१८३४ ई० के बाद, जब ब्रिटिश सरकार ने ईस्ट इण्डिया कम्पनी का ठेका छीन- 
कर तमाम अंग्रेजों के लिए यह व्यापार खोल दिया, तब तो वास्तव में हालत और 
भी खराव हो गई। 


. चोरी-डिपे गैर कानूनी तौर पर अफ़ीम का लाया जाना एकदम बढ़ गया । 
तब आखिरकार चीन-सरकार ने इसे रोकने के लिए सख्त कारंवाई करने का 
फैसला किया। इस काम के लिए एक ईमानदार आदमी चुना गया। चोरी से 
आनेवाली इस अफ़ीम की रोक के लिए लिन-सी-हो को स्पेशल कमिइनर मुक्रर 

.किया गया और उसने फ़ौरन ही तेजी और मुस्तैदी के साथ कारंवाई की। वह 
दक्षिण के केंटन नगर पहुँचा, जो इस गैर-कानूनी व्यापार का सबसे बड़ा केन्द्र 
था, और वहाँ के तमाम विदेशी व्यापारियों को हुक्म दिया कि जितनी भी अफ़ीम 


और अफ़ीम की बीस हजार पेटियाँ निकालकर उसके सांमने घर दीं। अफ़ीम 
के इस भारी ढेर को, जो चोरी से Pe इकट्ठा किया गया था, लिन 
ने नष्ट करवा दिया । उसने विदेशी व्यापारियों से यह भी कह दिया कि जब- 

नतीजे ये हुए कि इंग्लैण्ड के साथ लड़ाई छिड़ गई, जिसमें चीन की हार हुई, 
उसे बेइज्जती की सुलह करनी पड़ी, और वही अफ़ीम, जिसे चीन की सरकार रोकना 
चाहती थी, जबरदस्ती चीन के हलक़ में ठूंसी गई। अफ़ीम चीन के लिए अच्छी 
चीज़ थी या बुरी, इस बात से कोई वास्ता न था। चीन की सरकार कया चाहती 
. थी, इससे भी कोई ज्यादा सरोकार न था। असली वांत यह थी कि अफ़ीम के 
इस गैर क्रानूनी व्यापार से अंग्रेज़ व्यापारियों को बड़ा.भारी मुनाफ़ा होता था, 
और ब्रिटेन अपनी इस अत्मदनी का मारा जाना सहने को तैयार न था। कमिश्नर 
लिन ने जो अफ़ीम नष्ट करवादी थी, उसमें सबसे ज्यादा अंग्रेज व्यापारियों की 
थी। इसलिए राष्ट्रीय इज्जत के नाम पर अंग्रेजों ने १८४० ई० में चीन से युद्ध 
छेड़ दिया। इस युद्ध को अफ़ीम का युद्ध” नाम दिया जाना ठीक ही है, क्योंकि 
यह चीन पर अफ़ीम लादने के हक़ के लिए लड़ा और जीता गया था। 


कटन व दूसरी जगहों की नाकेबन्दी करनेवाले ब्रिटिश जंगी-बेडे के 


ख़िलाफ़ चीनं का कुछ बस न चल सका। दो वर्ष बाद उसे हार माननी पड़ी, और 
१८४२ ई० में नानकिग का सुलहनामा हुआ, जिसके मुताबिक़ पाँच बन्दरगाह 


विदेशी व्यापार के लिए, जिसका उस समय मतलब था खासकर अफ़ीम का . 


व्यापार, खोल दिये गए। ये पांच बन्दरगाह थे कॅटन-शांघाई, अमॉय, निगपो, 
और फ़्यूचू। इन्हें सुल्हनामे के बन्दरगाह' कहा जाता था। केंटन के पास के 
हांग-कांग टापु पर भी अंग्रेजों ने कव्जा कर लिया, और जो अफ़ीम नष्ट करदी 
गई थी उसके हर्जाने के तौर पर और चीन पर जो युद्ध जबदेस्ती डाला गया 
था, उसके खर्च के रूप में उन्होंने चीन से भारी रक्कम ऐठी। 


इस तरह इंग्लेण्ड ने अफ़ीम की जीत हासिल की। चीन के सम्राट्‌ मे 
इंग्लेण्ड की मलिका विक्टोरिया से, चीन. पर ज़बदंस्ती लादे गए अफ़ीम के 
व्यापार के भयंकर नतीजों का बहुत नर्मी के साथ ज़िक्र करते हुए खुद अपील 
की। लेकिन मलिका की तरफ से कोई उत्तर न मिला। ठीक पचास वर्ष पहले 
इसी सञ्राट्‌ के पुरखे शियन-लुंड ने इंग्लैण्ड के बादशाह के नाम इससे बिलकुल 
दूसरे ही ढंग का पत्र लिखा था! 


परिचम की साम्राज्यवादी शक्तियों के साथ चीन के वखेड़ों की यह 
शुरुआत थी। उसकी अलहदगी का अन्तः हो गया । उसे विदेशी व्यापार मंजूर 
दा पड़ा, और साथ ही मंजूर करने पड़े ईसाई मिशनरी। इन ईसाई faat- 
ने साम्राज्यवाद की हरावल के रूप में चीन में बड़ा महत्व का काम किया । 
बाद में चीन पर जो-जो मुसीबतें आई, उनका एक-न-एक कारण ये मिशनरी ही 


bg 


थे। इनका बर्ताव बड़ा गुस्ताखी भरा और गुस्सा दिलानेवाळा होता था, लेकिन 


चीनी अदाळतों में उनपर मुकदमा नहीं चलाया जा सकता था। नये सुलहनामे ' 

„के अनुसार पश्चिमी विदेशियों पर चीनी कानून और चीनी न्याय लागू नहीं 
हो सकता था। उनपर उन्हीं की अदालतों में मुकदमा चल सकता था। यह 
बाह्य राज्य-क्षेत्र हक्क कहा जाता था, जो अब भी मौजूद है, और जिसका 
बहुत विरोध किया जाता है। मिशनरियों ने जिन चीनियों को ईसाई बनाया, वे भी 
अब इस बाह्य राज्य-क्षेत्र की खास रियायतों की गांग करने लगे। वे किसी भी 
तरह इसके हुकदार न थे; लेकिन इससे क्या होता था, क्योंकि एक ताक़तवर 
साम्राज्यशाही राष्ट्र का प्रतिनिधि वह बड़ा मिशनरी उनकी पीठ 'पर था। इस तरह 
एक गाँव al T ग।व के ख़िलाफ़ लड़वा दिया जाता; और जब गाँववालों 
. व दूसरे लोगों के घीरज की सीमा टूट जाती और वे मिलकर किसी मिशनरी 
पर टूट पड़ते और कभी-कमी उसकी हत्या भी कर देते, तब उसकी पीठ पर रहने 
वाली साम्राज्यशाही शक्ति आ घमकती, और कसकर बदला लेती । यूरोपीय 
शक्तियों के लिए चीन में उनके मिशनरियों की हत्याओं से वढ़कर फ़ायदेमन्द 
घटनाएँ और कोई नहीं हुई, क्योंकि हरेक ऐसी हत्या को वे खास रियायतें माँगने 
और ऐंठ लेने का सबव बना लेते थे। | | 
चीन में एक सबसे भयंकर और खूनी बलवा खड़ा करनेवाला भी एक नया 
ईसाई ही था। यह ताइपिंग का बलवा के नाम से मशहुर है, जो १८५० ई० के 
लगभग हर्त नामक एक आधे-पागल ir शुरू किया था । इस मज़हवी 
दीवाने को अनोखी सफलता मिली । वह “भूति-पूजकों को मारो” का जंगी नारा. 
लगाता हुआ सब तरफ़ गया और अनगिनती आदमी भारे गये। इसे वलंवे ने 
आधे से भी ज्यादा चीन को तबाह कर दिया, और बारह साल या इसीके क़रीब 
समय में अन्दाज़न दो करोड़ आदमी इसके कारण मौत के मुँह में चले गये। 
अलबत्ता इस बळवे और उसके साथ होनेवाले हत्याकाण्डो के लिए ईसाई मिश- 
नरियों को या विदेशी शक्तियों को ज़िम्मेदार ठहराना ठीक नहीं है। शुरू-शुरू 
में तो मिशनरियों ने शायद इसकी खेर मनाई, लेकिन वाद में उन्हींने यह कह 
दिया कि ga से उनका कोई सरोकार नहीं है। लेकिन चीनी सरकार हमेशा यह 
विश्वास करती रही कि इसके ज़िम्मेदार मिशनरी लोग ही हैं। इस विश्वास 
से हम समझ सकते हैं कि ईसाई मिशनरियों की करतूतों से उस समय चीनी लोग 
कितने नाराज़ थे, और बाद में भी रहे। उनके लिए मिशनरी कोई मज़हब या नेक- 
नीयती का दूत बनकर नहीं आया था, बल्कि साप्राज्यवाद का एजेण्ट था।. 
जैसा कि किसी अंग्रेज लेखक ने कहा भी है--चीनवालो के दिमाग़ में घट: 
नाओं का यह सिलसिला बना हुआ है कि पहले मिशनरियों का आता, फिर 
. जंगी जहाज़ों का पहुँचना, और उसके वाद ज़मीन हड़पना। ये बातें ध्यान में 
रखनी चाहिए, क्योकि चीन. के बखेड़ों में मिशनरी बहुत बार सामने आता 
रहता है। 

` R अनोखी बात है कि एक पागल मजहदी दीवाने का उठाया हुआ यह 
वलवा पूरी तरह दबाये जाने से पहले इतनी बड़ी कामयाबी हासिल कर गया। 
इसकी असली वजह यह थी कि चीन में पुरानी व्यवस्था इ थी। मेरा खयाल 
है कि चीन पर जो पिछला पत्र मैंने तुम्हें लिखा था, उसमें मैंने तुम्हें वहाँ टैक्सों 
के वोझ का, बदलती हुई आथिक हालतो का और जनता के बढ़ते हुए असन्तोष 
का हाल बताया था। मंचू-सरकार के ख़िलाफ़ हर जगह गुप्त lo TA 
हो रही थीं और हवा में वळ्वा भरा हुआ था। अफ़ीम और दूसरी ' के 
बिदेशी व्यापार ने हालत को और भी ज्यादा बिगाड़ दिया था। चीन में अलबत्ता 
पहले भी विदेशी व्यापार होता था, लेकिन इस समय हालत दूसरी थी। पश्चिम 
के बड़े-वड़े कळ-कारखाने बड़ी तेजी से मार तैयार कर रहे थे, और वह सब- 
का-सव उन देश; में खप नहीं सकता था। इसलिए उन्हें बाहर के हाट-बाज़ार 
तलाश करने.की जरूरत पड़ी। भारत में और चीन में बाज्जारों की तलःश के पीछे 
यही मजबूरी थी। इस विदेशी माल ने, और खासकर, अफ़ीम ने पुरानी व्यापारी 
व्यवस्था को उलट दिया, और आशिक गुत्थी को और भी उलझा दिया। भारत 


` की तरह चीनी बाजारों में भी चीज़ों की क़ीमतों पर दुनिया की क्ीमतों का असर 


पड़ने लगा। इन सब कारणों ने लोगों के असन्तोष और मुसीबतों को और भी 
बढ़ा दिया और ताइपिग के वळवे को वल पहुचाया। 


यूरोपीय शक्तियों की बढ़ती हुई गुस्ताखी और दस्तन्दाजी के इन दिनों 
में चीन की यही हालत थी। इसलिए यह कोई ताज्जुब की बात नहीं थी कि 
यूरोपीय लोगों की माँगों का मुक़रावला करने में चीन का कुछ बस न चळा। इन 
यूरोपीय शक्तियों ने और जैसा कि हम आगे चलकर देखेंगे, जापान ने, चीन से 
खास रियायतें और इलाके ऐंठने के लिए उसकी गड़बड़ और मुसीवतों से पुरा- 
पूरा फ़ायदा उठाया। वास्तव में चीन का भी भारत जेसा ही हाल होता, और 
वह भी किसी एक या ज्यादा यूरोपीय शक्ति का या जापान का अधीन राज्य या 
साम्राज्य हो जाता, अगर इन शक्तियों. में आपसी होड़ न होती और एक-दूसरे 
के लिए दिलों में जलन न होती। 


उन्नीसवीं सदी में चीन की अर्थ-व्यवस्था का टूट जाना, ताइपिग का बलवा, 
ईसाई मिशनरियों की करतूतों और विदेशी हमलों की इस आमं हालत को बताने 
में मे अपने असली क्रिस्से से भटक गया हूँ। लेकिन घटनाओं की कहानी को समझ- 
दारी से जानने के लिए इन बातों के बारे में कुछ-न-क्रुछ जानना जरूरी है; क्योंकि. 
इतिहास की घटनाएँ किसी चमत्कार की तरह अचानक नहीं हुआ करतीं। si 
से कारणों के नतीजे से ही वे घटित होती हें । लेकिन ये कारण अक्सर ज्ञाहि 
नहीं होते; वे घटनाओं की सतह के नीचे छिपे रहते हैं। चीन के मंचू-शासक, 

जो अभी तक इतने महान्‌ और शक्तिशाली थे, भाग्य-चक्र के इस अचानक परि- 
वर्तेन पर ज़रूर ही चकित रह गये होंगे । उन्होंने दायद यह नहीं देखा कि उनके 
पतन की खास वजह उनके ही अतीत में समाई हुई थी; उन्होंने पश्चिम की 
औद्योगिक प्रगति को और चीन की अर्थ-व्यवस्था पर पड़ने वाले उसके सत्यानाशी 
नतीजों को अच्छी तरह नहीं समझा। 'बरबेर' विदेशियों के अपने यहां wanit 
घुस आने पर उन्हें बहुत गुस्सा आया। उस वक्त के सञ्राट्‌ ने विदेशियों के इस 
घुस आने का ज़िक्र करते हुए एक मज़ेदार पुराने चीनी मुहाविरे का इस्तेमाल 
किया। उसने कहा कि मैं किसी आदमी को अपने विस्तर के पास खर्राटे न लेने 
ण 1 हालाँकि प्राचीन ग्रंथों के ज्ञान और विनोद से मुसीवत के समय गम्भीर 
श्वास और खूब धीरज की शिक्षा मिलती थी, लेकिन विदेशियों को पीछे हटाने 

के लिए वे काफ़ी नहीं थे। 

नानकिंग की सुलह ने ब्रिटेन के लिए चीन के दरवाज़े खोल दिये। छेकिन 
यह नहीं हो सकता था कि सारे मोटे-मोटे निवाले अकेला ब्रिटेन ही हड़प कर जाय। 
prea और संयुक्त राज्य अमेरिका भी आ घमके और उन्होंने भी चीन के साथ 
व्यापारी सुलहनामे किये । चीन लाचार था और उसपर. की आनेवाली यह ज़ोर- 
जबरदस्ती उसके दिलमें विदेशियों के लिए कोई प्रम और आदर पैदा न कर सकी] 
अपने यहाँ इन 'बर्वरों' की मौजूदगी पर ही उसे बहुत गुस्सा था। इधर विदेशियों 
की भूख वुझना भी अभी बहुत दूर की बात थी। चीन के शोषण की उनकी भूख 
बढ़ ही रही थी। ब्रिटेन फिर इसमें अगुआ वना। 

विदेशियों फे लिए यह बड़ा अच्छा मौक़ा था, क्योकि चीन ताइपिंग के 
बरवे में उलझा होने के कारण कोई विरोध नहीं कर सकता था। इसलिए अब 
अंग्रेजञ युद्ध का कोई बहाना ढूंढ़ने लगे । १८५६ ई० में कैटन के चीनी वाइसराय 
ने एक जहाज के चीनी मल्लाहों को समुद्री डती के अपराध में गिरफ्तार कर 
लिया । यह जहाज चीनियों का था और इस मामले से विदेशियों का कोई सरो- 
कार न था। लेकिन हांगकांग सरकार के दिये हुए परवाने की वजह से उसपर 
ब्रिटिश झण्डा फहराया हुआ था। इत्तफ़ाक़ की वात यह थी कि उस समय तक 
इस परवाने की मियाद भी ख़त्म हो चुकी थी। छेकित फिर भी, नदी-किनारे 
के मेमने और भेड़िये के क्रिस्से की तरह, ब्रिटिश गवनंमेण्ट ने इसीकों युद्ध का 
बहाना बना लिया। 

इंग्लैण्ड से चीन. को फौजें भेजी गई। ठोक की दिनों भारत में १८५७ 
का विद्रोह शुरू हो गया, और इसलिए इन सब फ़ को भारत भेज दिया गया। 
विद्रोह के दबाये जाने तक चीन के युद्ध को इन्तज्ञार करना पड़ा। ई० में यह 
दूसरा चीन-युद्ध शुरू हुआ। इसी बीच फ़ान्स ने भी इस युद्ध में शरीक होने का 

एक बहाना ढूंढ निकाला; क्योंकि चीन में किसी जगह कोई फ़ान्सीसी मिशनरी 
मार डाला गया था | इस तरह अंग्रेज और फ्रान्सीसी चीनियों पर टूट पड़े, जो 
उस समय ताइपिंग के बलवे में उलझे हुए थे। ब्रिटिश और फ्रांसीसी सरकारों ने 
रूस और अमेरिका को भी इस बुद्ध में शामिल होने को उकसाया, लेकिन वे 
राजी न हुए। मगर लूट में हिस्सा बॅटाने को वे बिळकुल तैयार थे। असल में 
कोई लड़ाई हुई ही नहीं, और इन चारों शक्तियों ने चीन के साथ नई सन्धि 
करके ज्यादा-से-ज्यादा रियायतें ऐंड छीं। विदेशी व्यापार के लिए और ज़्यादा 
वन्दरगाह खुल गये। 


लेकिन चीन के इस दसरे युद्ध का क्रिस्सा अभी खत्म नहीं हुआ है। इस 
नाटक का अभी एक और अंक लेला जाना बाक्की था, जिसका अन्त और भी ज्यादा 
दुखदाई हुआ। जब सन्धियाँ की जाती हैं तो दस्तुर के मुताबिक़ उससे ताल्लुक़ 
रखनेवाली सरकारों को उन्हे पक्का या सही करना होता है! यह तय पाया था 
कि एक वर्ष के अन्दर पेकिंग शहर में इन नई सन्धियों को पक्का कर दिया जाय। 
जब इसका समय आया तो रूसी राजदूत तो खुश्की के रास्ते सीधा पेकिंग पहुँच 
गया। वाक़ी तीनों समुद्री-रास्ते से आये और उन्होंने अपनी नावों को पीहो नदी 
में होकर पेकिंग तक लाना चाहा। उन दिनों इस शहर को ताइपिंग के बल- 
वाइयों से खतरा था और नदी पर क्रिलेवन्दी की हुई थी। इसफिए चीन सरकार 
ने ब्रिटिश, फ़ान्स और अमेरिका के राजदूतों से नदी के रास्ते न आकर ज़रा 
उत्तर की तरफ होकर खुरकी के रास्ते आने की प्रार्थना की | यह प्रार्थना कुछ 
dar न थी। अमेरिकी राजदूत तो इसपर राज़ी हो गया; लेकिन ब्रिटिश और 
फ़रान्सीसी राजदूत नहीं हुए। क्रिलेवन्दी होते हुए भी उन्होने जबर्दस्ती नदी में 
होकर आने की कोशिश की। इसपर चीनियों ने उनपर गोलियाँ चला दीं और 
भारी नुकसान के साथ उन्हे वापस लौटने को मजदूर किया | 
RIST और मदान्ध सरकारें, जो अपने सफ़र का रास्ता बदलने की चीन- 
सरकार की प्राथना तक सुनने को तैयार न थीं, इसे बर्दाश्त न कर सकी : बदला 
लेने के लिए और ज्यादा फ़ौजें बुछा भेजी गई। १८६० ई० में उन्होंने पेविग के 
प्राचीन नगर पर घावा बोल दिया, और अपना वदला बर्बादी, लूट और नगर 
री सबसे ज्यादा अद्भुत इमारत को जलाने के रूप में निकाला | यह इमारत शाही . 
ग्रीष्म महल, यून-मिग-थून थी, जो शयिन-ळुंऊ के शासन-काल में पुरी हुई थी। . 
इस महछ में साहित्य और कला के अनमोल रत्न भरे हुए थे, जो चीन की सबसे 
सुन्दर चीज़ें थीं। कासे की बड़ी सुन्दर मूर्तियां, चीनी मिट्टी क्षे अद्भुत बढ़िया 
बर्तन, दुळम हस्तलिखित पुस्तक, चित्र और हर तरह के विचित्र नमूने और हुनर 
के काम, जिनके लिए चीन एक हजार वर्ष से मशहूर था, इसमें रखे हुए थे। जाहिल 

और ह और फ़ान्सीसी सिपाहियों ने इन वेशक्रीमती चीज़ों को लूटा और 
कई दिनो तक व्य रहनेवाली भयंकर होलियों में झोंककर खाक कर दिया ! 
ऐसो हालत म॑ हज़ारों वर्षों की संस्कृति के घनी चीनियों ने अगर इस वहशीपन 
पर अपने दिलों में दद महसूस किया और इन तोड़-फोड़ करनेवालों को सिर्फ़ 
ह॒त्याएं करनेवाले व वर्बाद करनेवाले जाहिल जंगली समझा तो इसमें क्या 
ताज्जुब mR इससे उन्हें हुणों, मंगोलों और पुराने ज़माने के दुसरे बहुत-से जंगली 
तवाहकारों की फिर याद हो आई होगी। 


_ लेकिन बिदेशी 'बर्वरो' को इस बात की क्या परवाह थी कि चीनी उनके 
बारे में क्या सोचते हैं। अपने जंगी-जहाज़ों और नये ढंग के लड़ाई के हथियारों | 
के बीच वे अपने को सुरक्षित समझते थे। अगर सैकड़ों वर्षो में जमा की गई ag- 
मूल्य और दुलभ चीजें नष्ट हो गई, तो उन्हें इससे क्या मतलव था! चीन की कलः 
ऑर संस्कृति की उन्हें परवाह ही कया थी? उनके शब्दों में तो-- ` 


“चाहे कुछ भी हो, हमारे पास बड़ी तोप है, और उनके पास नहीं है।” 


: ११५ : 
चीन पर मुसीबत 


२४ दिसम्बर, १९३२ 

अपने पिछले पत्र में मैंने तुम्हें बताया था कि किस तरह १८६० ई में 
अंग्रेजों और फ़्रान्सीसियों ने पेकिंग के अद्भुत ग्रीष्म-भवन को तहस-नह्स कर 
दिया। कहा जाता है कि चीनियों ने सुलह के झण्डे को नहीं माना, इसलिए उसकी 
सज्ञा के तौर पर यह किया गया-था। यह सच हो सकता है कि कुछ चीनी फ़ोजें 
इस तरह के अपराध की दोषी रही हों, लेकिन अंग्रेजों और फ़ान्सीसियों ने जान- 
बूझकर जो वंहशींपन बताया, वह तो किसी की समज्ञ में आ ही नहीं सकणा। 
कुछ नादान सिपाहियों का यह काम नहीं था, वल्कि ज़िम्मेदार अफ़सरों ने ही यह 
सबकुछ करवाया था। ऐसी बातें क्यों होती हैं? अंग्रेज और फ़ान्सौसी सभ्य और 
सुसंस्कृत क्रीमें हैं, और कई बातों में आधुनिक सभ्यता की अगुआ हैं। और फिर 
भी ये लोग जो निजी जीवन में वड़े भले और दूसरों का खयाल रखनेवाले होते 
हैं, सावंजनिक व्यवहार में और दूसरी क्रौमो के साथ लड़ाई में अपनी सारी 
सभ्यता और भळमनसाहत भूल जाते हैं। व्यक्तियों के आपसी व्यवहार में और 
राष्ट्रों के आपसी बर्ताव में एक वडा अजीव भेद माळूम होता है। बच्चों, लड़कों 
और लड़कियों को ज्यादा स्वार्थी न बनने, दूसरों का खयाल रखने और अच्छा 
बर्ताव करने की शिक्षा दी जाती है। हमारी सारी शिक्षा का इरादा हमें यही 

सवक़ सिखाना होता है, और कुछ हद तक हम यह सीखते भी हैं। पर जब युद्ध 
आते हैं, तो हम अपना १राना सबक़ भूल जाते हैं और हमारे भीतर छिपा हुआ 
जानवर बाहर आ जाता है। इस तरह भले आदमी जानवरों की तरह बर्ताव करने 
लगते हैं। 


एक ही बिरादरी के दो राष्ट्र भी, जेसे जमनी और फ़ान्स जब एक-दूसरे 
से रडते हैं, तब भी ऐसा ही होता है। लेकिन जब जुदा-जुदा नस्लों के वीच लड़ाई 
होती है, एशिया और अफ्रीका की तस्लों और क्रौमों के साथ यूरोपीय लोगों वर 
मुक्रावला होता है, तव हालत इससे भी वुरी हो जाती है। अलग-अळग नस्लें एक- 
दूसरी से परिचित नहीं होतीं, क्योंकि वे एक-दूसरी के लिए बन्द किताब की तरह 
होती हैं। और जहाँ अज्ञान है, वहाँ आपसी हमदर्दी नहीं होती ; नस्लों की आपसी 
नफरत और दुश्मनी बढ़ती जाती हैं, और जब दो नस्लों के वीच लड़ाई छिड़ती है 
तव वह सिर्फ़ राजनीतिक युद्ध नहीं होता, बल्कि उससे कहीं बदतर नस्लों का युद्ध 
बन जाता है। इससे किसी हृद तक यह समझ में आ जाता है कि १८५७ ई० के 
भारतीय विद्रोह में जो दिल दहलानेवाली बातें हुई, और एशिया व अफ्रीका में 
हुकूमत करनेवाली यूरोपीय शक्तियों ने जो जुल्म और वहशीपन किये, उनका 
क्या सबब था । 


यह सव बहुत दुखभरा और वेहुदा नजर आता है। लेकिन जहाँ एक राष्ट्र 
की दूसरे राष्ट्र पर, एक क्रौम की दूसरी क्रीम पर और एक वर्ग की दूसरे वर्ग पर 
हुकूमत होती है, वहाँ बेचेनी, रगड़, और विद्रोह, और शोषित राष्ट्र, क्रम या 
वग का अपने शोषक से पीछा छुड़ाने की कोशिश, होना लाज़िमी है। आज के हमारे 
समाज का आधार एक दूसरे का शोषण है। इसीको पूंजीवाद कहते हैं और 
इसीसे साम्राज्यवाद पेदा हुआ। 


o उन्नीसवीं सदी के बड़े-बड़े कल-कारखानों ने और उद्योगों की उन्नति ने 

परिचमी यूरोपीय राष्ट्रों को और संयुक्त राज्य अमेरिका को मालदार और 
शक्तिशाली वना दिया था। वे समझने लगे थे कि वे ही दुनिया के मालिक हैं, - 
और दूसरी नस्ल उनसे बहुत हीन हैं और इसलिए उन्हें उनके लिए रास्ता छोड़ 
देना चाहिए। क्रुदरत की ताक़्तों पर कुछ काबू हो जाने की वजह से 
वे दूसरों के लिए मग़रूर और घमण्डी हो गये। वे इस बात को भूल गये कि सम्य 
आदमी को कुदरत पर ही नहीं, बल्कि खुद अपने पर भी क़ाब करना चाहिए। 
इसलिए हम देखते हैं कि इस उन्नीसवीं सदी में वे प्रगतिशील नस्लें, जो बहुत बातों 
में दूसरी नस्लों से आगे थीं, अक्सर एसे बर्ताव कर बैठती. थीं, जो पिछड़े हुए 
जंगली आदमी को भी शरमा दें। इससे तुमको यूरोपीय नस्लों का एशिया और 

अफ्रीका में न सिफ़ पिछली सदी का, वल्कि आज का भी, वर्ताव समझने में शायद 
मदद मिलेगी। 

` यह खयाल न कर बैठना कि मैं अपने लोगों से या दूसरी नस्लों से यूरोपीय 
नस्लों की यह तुलना अपनी अच्छाई वताने की ग़रज़ से कर रहा. हूँ। हगिज्ञ नहीं। 
हम सबमें काले धब्बे मौजूद हैं; बल्कि हमारे कुछ घब्वे तो काफ़ी बुरे हैं; वरना 
हम जितने नीचे गिर गये हैँ, उतने न गिरते। 

अब हम चीन वापस चलेंगे। ग्रीष्म-महल को नष्ट करके अंग्रेज और 
फ़ान्सीसी अपनी जबर्दस्त ताक़त जतला चुके थे । इसके वाद उन्होंने चीन को पुरानी 
सन्धियों को पक्की करने के लिए मजबूर किया और उससे नई-नई रियायतें 
ऐंठ लीं। इन सन्धियों के मुताबिक चीन-सरकार को शंघाई में विदेशी अफ़सरों 
की मातहती में अपंना एक तटकर विभाग वनाना पड़ा। इसका नाम खखा गया 
` इम्पीरियल मैरिटाइम कस्टम्स' यानी शाही समुद्री तटकर। 

इस बीच ताइपिंग का बलवा, जिसने चीन को कमज़ोर करके विदेशी 
ताक़तों को पैर फैलाने का मौक़ा दिया था, चल ही रहा था। आखिरकार १८६४ 
ई० में चीनी गवनेर ली-हुंड-चांड ने, जो चीन का एक प्रमुख राजनीतिज्ञ हो गया 
है, इसको पूरी तरह दवा दिया। 

जब इंग्लेण्ड और फ़ान्स चीन पर इस तरह आतंक जमाकर उससे खास 
अधिकार और रियायतें ऐंठ रहे थे, उत्तर में रूस ने बिना ज्यादा के गया, के 
ही एक मार्क की कामयाबी हासिल कर ली। कुछ ही वर्ष पहले कुंस्तुन्तुनिया पर 
क़ब्ज़ा जमाने के भूखे रूस ने यूरोप में तुर्की पर हमला किया था। इग्लण्ड 
और फ़ान्स दोनों ही रूस की बढ़ती हुई ताझत से डरते थे, इसलिए वे तुको से जा 
मिले और १८५४-५६ ई० को क्रीमियन युद्ध में उन्होंने रूस को हरा दिया। 
पश्चिम में हार खाकर रूस ने पूर्व पर नज़र डालनी शुरू की और उसे बड़ी काम- 
याबी मिली। बिना लड़ाई के उपायों से चीन को फुसलाया गया कि वह ब्लादी- 
केस्तोक के शहर व बन्दरगाह को समुद्र से लगे हुए उपासया प्रान्त समेत रूस 
के हवाले कर दे। रूस की इस कामयाबी की नामवरी एक रूसी अफ़सर 
मुरावीफ़ को है। इस तरह तीन साळ के युद्ध और पागलपन भरी बर्बादी के बाद 
भौ इंग्लेण्ड और फ्रान्स जितना फ़ायदा न उठा सके, उससे कहीं बहुत ज्यादा रूस 
ने दोस्ताना तरीक़ों से हासिल कर ल्या । 

१८६० ई० में हालत इस तरह की थी। मंचूवंश का महान्‌ चीनी साम्राज्य, 
जिसका फैलाव और दबदबा अठारहवीं सदी के अन्त तक लगभग आधे एशिया 
पर छा गया था, अब दीन-हीन हो गया था। सुदूर यूरोप की पश्चिमी शक्तियों 
ने उसे हरा दिया था, नीचा दिखा दिया था। दूसरे अन्दरूनी झगड़े-फ़िसादों ने 

साम्राज्य को क़रीब-क़रीव उलट दिया था । इन सब बातों ने चीन को जड़ से हिला 
दिया। जाहिर था कि हालत अच्छी नहीं थी, इसलिए नई हालतों का और - 
विदेशी ख़तरे का सामना करने के लिए देश के दुबारा संगठन का कुछ प्रयत्न किया 
गया। इसलिए १८६० ई० के वर्ष को, जबकि चीन ने विदेशियों के हमलों का 
मुक़ाबिला करने की तैयारी की, नये युग की शुरुआत समझनी चाहिए। चीन का 
पड़ोसी जापान भी इस समय इसी तरह की तैयारी में लगा हुआ था। इसलिए 
यह भी उसके लिए मिसाळ बन गया। चीन की वनिस्बत जापान को कहीं ज्यादा 
सफलता मिली, लेकिन कुछ देर के लिए चीन भी विदेशी शक्तियों को रोके रहा। 


. चीन के एक हमदर्द दोस्त बरिङ्गेम नामक अमेरिका-निवासी के साथ 
एक चीनी प्रतिनिधि-मण्डल सन्धिवाले राष्ट्रों के यहाँ भेजा गया और इसने चीन 
के लिए पहले से कुछ अच्छी शर्ते हासिल करने में सफलता हासिल: की। १८६८ 
ई० में चीन और अमेरिका के वीच एक नई सन्धि हुई, और इसकी दिलचस्प 
वात यह है कि इसमें चीन सरकार ने संयुक्त राज्य अमेरिका पर मेहरबानी और 
'रियायत के तौर पर अपने यहां के मज़दूरों को अमेरिका ले जाया जाना मंजूर कर 
लिया। संयुक्त राज्य अमेरिका अपने पचमी प्रशान्त राज्यों को, खासकर कैलिफ़ो- 
निया को वढ़ाने में लगा हुआ था और वहां मजदूरों की बहुत कमी थी । इसलिए 
उसने चीनी मजदूरों को अपने यहाँ मेंगवायी। लेकिन यह एक नये झगड़े का सवब 
बन गया। अमेरिकी लोग सस्ते चीनी मजदूरों का विरोध करने लगे, इससे दोनों 
सरकारों के वीच तनातनी शुरू हो गई। बाद में अमेरिकी सरकार ने चीनी मज- 
दूरा का आना बन्द कर दिया। इस अपमानजनक वर्ताव पर चीनी जनता में बहुत 
नाराजी फली और उन्होंने अमेरिकी माल का बायकाट कर दिया।.लेकिन यह 
सब एक लम्बा क्रिस्सा है, जो हमें वीसवी सदी में पहुँचा देता है। हमें उसमें जाने 
की जरूरत नहीं ! 


ताइपिंग का वळवा अभो दब भी न पाया था कि मंचू-शासकों के खिलाफ़ 
एक और विद्रोह उठ खड़ा हुआ। यह ख़ास चीन में नहीं, बल्कि सुदूर पश्चिम Ñ,- 
एशिया के वीच में, तुकिस्तान में हुआ था। यहाँ की ज्यादातर आवादी मुसलमानों 
को थी, इसलिए १८६३ ई० में यहाँ के मुस्लिम क़बीलों ने, जिनका नेता 
याकूबवेग था, विद्रोह करके चीनी अधिकारियों को निकाळ बाहर किया। यह 
मुक्रामी विद्रोह दो कारणों से हमारे लिए दिलचस्प है। रूस ने चीन का कुछ 
इछाका हडप करके इससे कुछ फ़ायदा उठाने की कोशिश 'की । वास्तव में जब 
कभी चीन मुसीबत में फंसा होता तभी यूरोपीय शक्तियों की यही खूब सघी- 
सधाई चालवाज़ी होती थी। लेकिन, यह देखकर सबको बड़ा ताज्जुब हुआ कि 
इस वार चीन ने रूस की कारवाई को मानने से इन्कार कर दिया और आखिर- 

कार हडप की हुई ज़मीन उगलवा ली। इसकी वजह थी चीनी सेनापति त्सो- 
Sraa का मध्य-एशिया में याकूबवेग.के खिलाफ़ अनोखा मोर्चा । इस सेनापति 
TU इतमीनान के साथ मामले को शुरू किया । वाग्रियो तक पहुँचने के पहले 
ह्‌ प ऱ्या बिताता gr AN अपनी फ़ौज आगे बढ़ाता रहा। दो 
T उसने अपनी फ़ौज को इतने दिनों तक एक जगह ठहराये रक्खा कि उसने 
अपने खाने के लिए अनाज बोकर फ़सल मी काट ली! फ़ौज के लिए रसद की 
समस्या हमेशा कठिन रहती है, और गोबी के रेगिस्तान को पार करते वक्त तो 
यह भयानक हो गई होगी। इसलिए सेनापति त्सो ने इसे निराळे ढंग से हल कर 
i र Sa याकूबवेग को हरा दिया और विद्रोह का अन्त कर 
T काशगर, तुरफान और यारक़न्द में उसकी 

भयानक और फ़ौजी लिहाज से अद्मुत है। mo 


मध्य-एशिया में रूस के साथ सन्तोष के लायक्र फैसला कर लेने के 
चौनी सरकार को जल्दी ही अपने दूर तक फैले हुए, लेकिन ट्क-टक होनेवाले 
राज्य के दूसरे हिस्से में झगड़े का सामना करना पड़ा। यह झगडा चीन की 
मातहत रियासत अनाम में हुआ। फ्रान्स का इस पर बहुत दिनों से दाँत था 
eik ARIN फ्रान्स Ri बीच जा गई l; इस बार फिर सबको ताज्जूब 

कि चीन ने अच्छा लोहा लिया और फानस से जरा भी नही र 

ई० में सन्तोष के लायक़ सन्धि हो गई। 10062 

चीन में इस नई मज़बूती के चिह्लों से साम्राज्यवादी शक्तियों पर गहरी 
छाप पड़ी। ऐसा मालूम होने लगा कि चीन अपनी १८६० ई० और इसके पहले 
की कमज़ोरी को दूर करके पनप रहा था। सुधारों की चर्चा चली और बहुत-से ` 
लोग यह समझने Ai चीन अपनी नाजुक हालत को पार कर गया हे। इसी 
कारण, १८८६ ई० में इंग्लैण्ड ने बरमा को अपने साम्राज्य में मिलाते वक्त चीन 
को हर दसवें aa दस्तूर के मुताबिक़ खिराज भेजने का वादा कर ल्या । 

लेकिन चीन की नाजुक हालत सुधरने में अभी बहुत कसर थी । 
उसकी क्रिस्मत में बहुत बेइज्जती, मुसीवर्त और टूट-फूट वदी थीं । उसके ya 
की खरावी सिफ उसकी फ़ौज या जंगी बेडे की कमजोरी नहीं थी, वल्कि कोई 
बहुत गहरी चीज थी । उसका सारा सामाजिक व आथिक ढाँचा च्र-च्र हो रहा 
था। मैं बतला चुका हूँ कि उन्नीसवीं सदी के शुरू में, जव मंच्‌-शासकों के खिलाफ 
गुप्त समितियाँ बन रही थीं, चीन की हालत बहुत खराब थी। विदेशी व्यापार ने 
और उद्योगोंवाले देशों के सम्पक के असर ने हालत को और विगाड़ दिया था। 
१८६० ई० के बाद चीन में En मजबूती दिखाई दी, उसके पीछे असलियत कुछ 
नहीं थी। कुछ उत्साही अफसरों ने, खासकर ली-हुंड-चांड ने, इधर-उघर कुछ 

४१ 

[ मुकाम सुधार किंये। लेकिन ये सुधार न तो समस्या की जड़ तक पहुंच सके, T 
को कमजोर बनानेवाले रोग का इलाज ही कर सके। _ 
. . .इन वर्षों में चीन में जो ऊपरी मजबूती दिखाई दी, उसकी खास वजह 
- यह थी कि शासन की लगाम एक जोरदार शासक के हाथ में थीं। यह थी एक 
अनोखी महिला, संम्नाज्ञी राजमाता त्जू-सी। जिस समय शासन. रो बागडी 
उसके हाथों में आई, उस समय उसकी. उम्र सिंफ़े २६ साल की .थी,. वयोंकि नाम 
के लिएं समाट्‌ उसका दृघ-मुंहा पूत्र था । सेंतालीस वर्ष तक उसने बड़ी मर्दानगी 
के साथ चीन पर शासन किया। उसने चुन-चुनकर मुस्तैद अफ़सर मुक़रंर किये, 
और उनपर अपनी मर्दानगी की कुछ छाप लगा दी। इन बातों की व इस महिला 
की ही वजह से चीन ने इतनी बहादुराना मजबूती दिखाई, जितनी वह बहुत वर्षो 
से नहीं दिखा सका था।. | i E 


. लेकिन इसी असे में सेकड़े समुद्र के उस पार जापान चमत्कार दिखा रहा 
था और ऐसा बदल रहा था कि बे-पहचान हुआ जा रहा था। इसलिए आओ अब 
हम जापान चलें। र 


एकस 
जापान तेजी से आगे दोड़ता हे | 
; हे मुझे ak 
. ` जापान का हाल लिखे मुझे बहुत दिर l हुए मन तुम्ह 
(पत्र सं० Aal बताया था कि. सत्रहवीं सदी में इस देश ने केसे विचित्र ढेग से 


अपने-आपको चारों तरफ़ से बन्द कर लिया था। १६४१ ई० से लेकर २०० वर्षों | 


. से ज्यादा तक, जापानी लोग बाक़ी दुनिया से बिलकुल अलग. होकर रहे। 
इन २०० वर्षा ने यूरोप, एशिया और अमेरिका और अफ्रीका तक में बड़े-बड़े 


- परिवर्तन देखे। इस ज़माने में जो हलचल पैदा करनेवाली. घटनाएं हुईं, उनमें से. 


कुछ का हाल मैं तुम्हें बता ही चुका हूँ। लेकिन इस एकान्तवासी राष्ट्र में इन घट- 
नाओं की कोई खबर नहीं पहुँची; जापान की .पुरातन-युगी सामती हवा को छेड़ने- 
` वाला कोई झोंका बाहरी निया से न आया। ऐसा मालूम होता था मानो समय और 
परिवतँनं की चाळ रोक दी गई हो और सत्रहवीं सदी बीच में ही बन्दी बना दी गई 
` हो। क्योंकि, हालाँकि काल का पहिया घूम रहा था, लेकिन तसबीर वहीं ठेह्री 
g माळूम देती थी। यह तसवीर थी सामन्ती जापान की, जिसमें जमींदार-वर्ग 


हाथों में सत्ता थी। सम्राट्‌ के हाथ में कोई अधिकार नहीं था; असली शासक | 


' शोगुन था, जो बड़े फ़िरक़े का मुखिया होता था। भारत के क्षत्रियों की तरह वहाँ 

; dr-a (१८९५) भोर | 
रूसी युद्ध (१९०५) के वाद X 
* जापान के भ्रधिकार में प्रदेश च 

भी समूराई नाम की एक सैनिक जातिं थी। सामन्ती सरदार और ENN राई लोग 
ही शासक-वगे थे । सारे सरदार और फ़िरक्क अक्सर आपस में लते खे । लेकिन 
किसानों और दूसरे लोगों को सताने में और उनका शोषणं करने में ये सब मिलकर 


एक हो जाते थ। 

फिर भी जापान में शान्ति थी। लम्बे गृह-युद्धों के बाद, जिनसे देश पस्त 
हो गया था, वह शान्ति बड़ी सुखदाई थी। आपस में हमेशा लड़नेवाले बड़े-बड़े 
सरदारों में से कुछ को--दाइम्यो सरदारों को--पूरी तरह दबा दिया गया। 
गृह-यूद की तवाही को जापान धीरे-धीरे दुरुस्त करने छगा। लोगों का ध्यान 
अब उद्योग, कला, साहित्य और मज़हब को ओर ज्यादा खिचने लगा। ईसाई- 
मज़हव दवाया जा चुका था; अब बौद्ध-घमं का दुबारा जोर हुआ और बाद में 
शिन्तो-मत का, जो खास जापानी ढेंग की पितरों की पुजा है। सामाजिक व्यवहार 
और सदाचार के मामलों में चीनी ऋषि कन्फ्यूशस को आदश माना जाने लगा | 
दरबार के और अमीर-सरदारों के मंडलों में कला खूब पनपी। कई बातों में मध्य- 
यूगों के यूरोप की-सी तसवीर सामने आ गई। 


लेकिन परिवतेनों को रोके ,रखना आसान नहीं होता। हालाँकि बाहरी 
लगाव वन्द कर दिये गए थे, लेकिन खुद जापान के अन्दर ही परिवर्तन काम कर 
रहा था; हां, इस परिवर्तेत की चाळ उससे बहुत धीमी थी, जो बाहरी सम्पक से 
होती। दूसरे देशों की तरह यहाँ भी सामन्ती व्यवस्था आथिक तबाही की तरफ़ 
जाने लगी। असन्तोष बढ़ गया, और शासन का प्रमुख होने के सबब से शोगुन 
इसका शिकार होने लगा | शिन्तो-पुजा की उन्नति की वजह से अब जनता सम्राट्‌ 
का आदर करने लगी, क्योंकि उसे सूर्य का वंश-घर माना जाता था। इस तरह चारों 
ओर फैले हुए असन्तोषों से राष्ट्रीयता की भावना पैदा हुई और यही भावना, 
जिसकी नींव अर्थ-व्यवस्था के खण्डहरों पर थी, लाजिमी तौर पर परिवर्तन लाने- 
वाली और जापान के दरवाज़े बाहरी दुनिया के लिए खोळनेवाली बन जाती। 


जापान के दरवाज़े खोलने के लिए विदेशी शक्तियों ने बहुतेरी कोशिशों 
की थीं, लेकिन वे सव विफल रहीं। उन्नीसवीं सदी के लगभग वीच में संयुक्त राज्य 
अमेरिका इसमें खासतौर से दिलचस्पी लेने लगा। वह इन दिनों पश्चिम में कैलि- 
फ़ोनिया तक फैल गया था, और सैनफ़ान्सिस्को एक बड़ा बन्दरगाह बनता जा रहा 
था। चीन से जो नया का ला था वह बड़ा आकर्षक था, मगर प्रशान्त महा- 
सागर को पार करना एक यात्रा थी। इसलिए अमेरिकावाले चाहते थे कि 


इस लम्बी यात्रा में किसी जापानी बन्दरगाह पर ठहरकर रसद ले सकें। अमेरिका- 


वालों ने बार-बार जापान के दरवाज़े खुळवाने की जो कोशिशों कीं, उनकी. यही 
बजह थी। 

१८५३ ई० में अमेरिकी महो | का एक दस्ता, अमेरिका के राष्ट्रपतिका 
प जापान आया। जापान ने माप से चलनेवाले इन्हीं जहाजों को सबसे 
iki र su साल न बाद शोगुन दो वन्दरगाह खोलने के लिए राजी हो गया । 

ब अं pi और डचों ने यह सुना तो उन्होंने मी आकर शोगुन से इसी तरह 


सन्वियाँ कीं । इस तरह वर्ष के दरवाजे बाहरी 
के लिए खुल गये। ह २१३ वर्ष बाद जापान के दरवाज्ञे फिर हरी दुनिया 


। लेकिन झगड़ा खड़ा होनेवाळा था। विदेशी शक्तियों के आगे शोगन ने 
अपने-आपको- सम्राट जाहिर किया था। पर अब वह लोकप्रिय नहीं रहा था और 
स और उसकी विदेशी सन्धियों के खिलाफ़ जवदेस्त खलबली मच गई। कुछ 
विदेशी मारे भी गये और इसका नतीजा यह हुआ कि विदेशी शक्षितियों ने जंहाज़ी 
हमला कर दिया। हालत दिन-पर-दिन विगड़ती गई; अन्त में, १८६७ ई० 
में शोगुन को इस्तीफ़ा देने के लिए मजबूर किया गया। इस तरह तोकुगावा 
शोगुनशाही का अन्त हुआ, जो तुम्हें याद हो या न हो, १६०३६० में आयेयासू से 
शुरू हुई थी। यही नहीं, शोगुनशाही की सारी प्रथा ही, जो ७०० वर्षों से चली आ 
रही थी, ख़त्म हो नई। 
नये सम्राट्‌ को अब अपनी असली सत्ता मिल गई। मुत्शीहितो के नाम से 
उसी समय राजगद्दी पर बैठनेवाला यह सम्राट सिर्फ़ चौदह वर्ष का लड़का था। 
इसने १८६७ से १९१२ ई० तक, यानी पैतालीस वर्षे, राज किया। यह जमाना 
'मेईजी', यानी प्रबुद्ध शासन का युग कहलाता है। इसी सम्राट्‌ के शासन-काल में 
जापान ने तेजी से प्रगति की और बह परिचमी देशों की नक़ल करके बहुत बातों 
में उनकी बराबरी करने लगा । एक पीढ़ी में पैदा किया हुआ यह परिवर्तन निराळा 
है, और इतिहास में बे-मिसाल है। जापान एक बड़ा औद्योगिक देश हो गया और 
परिचमी राष्ट्रों के ढेंग का साम्राज्यशाही व लुटेरा राष्ट्र बन गया। प्रगति के तमाम 
लक्षण उसमें मौजूद थे। उद्योग-धन्धों में तो वह अपने उस्तादों से भी आगे बढ़ 
गया। उसकी आबादी तेजी से बढ़ने लगी । उसके जहाज दुनिया का चक्कर लगाने 
लगे। वह एक बड़ी शक्ति बन गया, जिसकी आवाज़ अन्तर्राष्ट्रीय मामलों में इज्जत 
के साथ सुनी जाने लगी। लेकिन फिर भी यह जबर्दस्त परिवर्तेन राष्ट्र के दिल में 
ज्यादा गहरा न AS सका । परिवतंनों को सिर्फ़ ऊपरी कहना भी ग्रलत होगा, क्यों कि 
ये इससे ज्यादा गहरे थे। लेकिन शासकों का न उरिया वही सामन्तशाही वना रहा; 
वे इस सामन्ती खोळ के साथ बुनियादी सुधारों का मेल मिलाना चाहते थे। बहुत 
हृद तक वे कामयाव-से भी नजर आते थे। 


जापान में इन महान परिवतंनो के लिए जो लोग जिम्मेदार थे, चे अमीर- 
सरदार-वगं के कुछ दूरदर्शी लोग थें, जो बुजुर्ग राजनीतिज्ञ' कहलाते थे। जब 

जापान में विदेशी-विरोधी दंगों के बाद विदेशी जंगी-जहाजों ने बम बरसाये तो 
जापानियों को अपनी बेकसी का भान हुआ और वे अपमान का कड़वा घूंट पीकर 
रह गये। लेकिन अपनी क्रिस्मत.को कोसने और सिर पीटने के बजाय उन्होंने इस 
हार और बेइज्जती से सबक़ सीखने का फ़ैसछा किया। “बुजुर्ग राजनीतिज्ञों ने सुधार 
का एक कार्यक्रम बनाया और उसपर अमल किया। 


पुरानी सामन्ती दाइम्यो-प्रथा उठा दी गई। सम्राट्‌ की राजधानी क्योतो 
से बदलकर जेदो कर दी गई, जिसका नया नाम तोक्यो (टोकियो) रक्‍्खा गया। 
एक नये संविधान की घोषणा की गई, जिसमें पार्॑मेण्ट की दो सभाओं की योजना 
थी। नीचेवाली सभा का चुनाव होता था; ऊपरवाली, के सदस्य नामजद होते थे। 
शिक्षा, कानून, उद्योग, वगैरा, क़रीब-क़रीब हरेक चीज़ में परिवर्तन हुए। कार- 
खाने बने और आधुनिक ढंग की थळ और जल-सेनाऐं तैयार की गई। विदेशों से 
विशेषज्ञ लोग बुलवाये गए और जापानी विद्यार्थियों को यूरोप व अमेरिका भेजा 
गया--जेसा भारतीय लोग पहले किया करते थे, उस तरह वैरिस्टर वरौरा बनने 
के लिए नहीं, बल्कि वैज्ञानिक और तकनीकी विशेषज्ञ बनने के लिए ' 


यह सब बुजुर्ग' राजनीतिज्ञो ने सम्नाट्‌ के नाम पर किया, जो नई पालंमेण्ट 
और दूसरी बातों के बावजूद क़ानून के लिहाज़ से जापानी साम्राज्य का एकतन्त्री 
राजा बना रहा। साथ-ही-साथ जसे-जेसे इन सुधारों की a a जाती थी, 
सम्राट्‌-पूजा का पंथ भी फेलता जाता था । यह भी एक अजीब गठजोड़ा था--एक 
तरफ़ तो कारखाने, आधुनिक उद्योग और कुछ-कुछ पालंमेण्टी ढंग का शासन 
और दूसरी तरफ़ देवी सम्राट्‌ की मध्यकालीन पूजा। यह समझना मुश्किल है कि 
ये दोनों बातें, थोड़े समय के लिए भी, क्योंकर साथ-साथ चल सकती थीं। फिर भी 
दोनों साथ-साथ चलीं और आज दिन भी अलग नहीं हर हैं। सम्राट्‌ के लिए श्रद्धा 
की इस भावना का बजुर्ग राजनीतिज्ञों ने दो तरह से फ़ायदा उठाया। उन्होंने 
सुधारों को उन कट्टरपंथी और सामन्ती वर्गों पर लादा, जो बैसे तो उनका विरोध 
करते लेकिन साम्रट्‌ के नाम की धाक के आगे ढीले पड़ गये। दूसरी तरफ़ उन्होंने 
उन ज़्यादा प्रगतिशील तत्वों को रोके रक्‍खा, जो तेजी से आगे बढ़कर सब तरह की 
सामन्तशाही से पिंड छुड़ाना चाहते थे! 


उन्नीसवीं सदी के इस पिछले | pra चीन और जापान का यह फ़क्रे गौर 
करने लायक़ है। जापान तेजी के साथ गी सांचे में ढळता जा रहा था और चीन, 
जैसा कि हम देख चुके हैं और आगे भी देखेंगे, बहुत ही अजीब कठिनाइयों में उलझता 
ग्या मा पेता क्यों हुआ ? चीन देश के विस्तार, भारी आबादी और क्षेत्रफल ने 
परिवर्तन होना कठिन बना दिया। भारत मी इसी भारी आबादी और क्षेत्रफल का 
शिकार है, जो स्पष्ट रूप में शक्ति के स्रोत मालूम होते हैं। चीन का शासन भी 

काफ़ी केन्द्रित नहीं था, यानी देश के हरेक हिस्से को बहुत हद तक स्थानीय शासन 
का अधिकार था। इसलिए केन्द्रीय सरकार के लिए देश के इन हिस्सों में दस्तन्दाज़ी 
करके जापान की तरह बड़े परिवतंन करना आसान न था। एक बात यह भी है 
कि चीन कौ महान्‌ सभ्यता हज़ारों वर्षो में बनी थी और उसके जीवन से ऐसी गुंथी 
हुई थी कि उसे सहज ही नहीं त्यागा जा सकता था। हम मारत और चीन की फिर 
इस बात से तुलना कर सकते हैं। दूसरी तरफ़ जापान ने चीन की सम्यता की नक़ल 
की थी, इसलिए वह ज्यादा आसानी से उसे Uo सरी को अपना सकता था। 
चीन की कड्चाइयों. का एक और कारण था यूरोपीय शक्तियों का लगातार 
दखल । चीन एक लम्बा-चौड़ा महादेश था । जापान के टापुओं की तरह वह अपने- 
आपको बन्द करके नहीं रख सकता था । उत्तर और उत्तर-पश्चिम में इसकी सीमा 
रूस से लगती थी, दक्षिण-परिचिम में ब्रिटिश साम्राज्य था और दक्षिण में फ़ान्स 
बढ़ा चला आ रहा था। प रोपीय शक्तियाँ चीन से बड़ी-बड़ी रियायतें एंठने में 
क़ामयाव हो गई थीं और अपने बड़े व्यापारी हित बढ़ा लिये थे। इन हितों 
की वजह से उन्हें दस्तन्दाज़ी करने के बहुतेरे बहाने मिल जाते थे। 

_ ` इस तरह जिस समय चीन अनघे की तरह लड़खड़ा रहा था और अपने-आपको 
नई हालतों के अनुकूल बनाने की बेकार कोशिश कर रहा था, तब जापान तीर 
की तरह आगे बढ़ा जा रहा था। फिर भी एक और अजीब बात ध्यान देने लायक़ 
है। जापान ने पश्चिम की मशीनों और उद्योगों को तो अपना लिया, और आधुनिक 
थल व जल सेना बनाकर उन्नत औद्योगिक राष्ट्र का जामा पहन लिया। लेकिन 
यूरोप के नये विचारों और विचार-घाराओं को, व्यक्तिगत व सामाजिक आज़ादी 

भावना को, और जीवन और समाज के बारे में वैज्ञानिक नजरिये को, उसने 
आसानी से नहीं अपनाया । भीतर से वह सामन्ती और एकसत्तावादी बना रहा; 
उस विचित्र सम्राट जा स्य रहा, जिसे संसार के दूसरे देश कभी की छोड़ चुके 
थे। जापानियों की और म कायाल देशभक्ति का सम्राटू 
के लिए वफ़ादारी से गहरा नाता था। राष्ट्रीयता ओर सञ्जाद्पूजा का पथ, 
दोनों साथ-साथ चल रहे थे। तरफ़, चीन ने मशीनों को और उद्योगवाद 
को झटपट नहीं अपनाया । पर KEN या कम-से-कम आधुनिक चीन ने, पश्चिमी 
विचारों व विचार-धाराओं का और वैज्ञानिक नज़रिये का स्वागत किया। ये विचार 
उन लोगों के अपने विचारों से ज्यादा दूर न थे। इस तरह हम देखते हैं कि हालाँकि 
आधुनिक चीन पश्चिमी सम्यता की भावना में ज्यादा घुल-मिल गया, पर जापान 
उससे आगे इसलिए बढ़ गया कि उसने भावना की परवाह न करके परिचमी सम्यता 
का कवच पहन लिया। और चूंकि जापान यह कवच पहनकर मजबूत बन गया था, 
इसलिए तमाम यूरोप ने उसकी सराहना की और उसे अपना हमजोली बना लिया। 
Sfat चीन कमज़ोर था, उसके पास मशीन-गनें वगैरा नहीं थीं । इसलिए यूरोप- 

वालों ने उसका अपमान किया, उसे उपदेश सुनाया और उसका शोषण किया; 
उसके विचारों की और विचारधाराओं की तनिक भी परवाह न की। 


जापान न सिफ़ उद्योगों के तरीकों में ही, 2 बि जाआ हमलावरी 
में भी यूरोप के क़दमों पर चला। वह यूरोपीय शक्तियों की लीक पर चलनेवाला 
चेला था; बल्कि उससे भी कुछ ज्यादा । उसने तो अक्सर उनके भी कान काट लिये | 
उसकी असली मुश्किल यही थी कि नया उद्योगवाद पुरानी सामन्तशाही के साथ 
मेल नहीं खाता था। दो घोड़ों पर सवारी करने की कोशिश में वह आथिक संतुलन 
क़ायम न रख सका। टॅक्सों के भारी बोझ के नीचे लोगों के असन्तोष की आवाज़ 
सुनाई देने लगी । अन्दरूनी झगड़ा रोकने के लिए उसने वही पुरानी चाल चली-- 
युद्धों व विदेशों में साम्राज्यशाही कारनामों के जरिये लोगों का घ्यान बटा दिया। 
उसके नये उद्योगों ने उसे कच्चे माल और बाजारो के लिए दूसरे देशों पर नजर 
डालने के लिए मजबूर किया, जिस तरह कि औद्योगिक क्रान्ति ने इग्ल॑ण्ड को और 
बाद में पश्चिमी यूरोप की दूसरी शक्तियों को बाहर नज़र डालने व देश जीतने 
के लिए मजबूर किया था। उसका उत्पादन बढ़ा और आवादी की भी तेजी के 
साथ बढ़ोतरी हुई। खाने की चीजों और कच्चे माल की दिन-पर-दिन ज्यादा जरूरत 
होने छूगी। ये सब उसे मिल॑ कहाँ से उसके सबसे नज़दीकी पड़ौसी थे चीन और 
कोरिया। चीन में व्यापार की तो गुंजाइश थी, पर वह बहुत घना आवाद देश था। 
अलवत्ता, मंचूरिया में, जो चीनी साम्राज्य के उत्तर-पूर्वी प्रान्तों का इलाका था, 
विकास के लिए, और उपनिवेश क़ायम करने के लिए, काफ़ी गुंजायंश थी । इसलिए 
जापान की मूखी नज़र कोरिया भौर मंचूरिया पर पड़ी। 
इधर पश्चिमी शक्तियाँ चीन से तरह-तरह के खास अधिकार लेती जा 
रही थीं, बल्कि जमीन तक हड़प करने की कोशिश में थीं। इसे भी जापान ने चिन्ता 
की नज़र से देखा। उसे यह चीज़ बिलकुल पसन्द न आई। अगर ये शक्तियाँ उसके 
ठीक सामने महाद्वीप में जम जायें तो उसकी सुरक्षा खतरे में पड सकती थी और कम- 
से-कम महाद्वीप पर उसकी उन्नति में तो arar पड़ ही सकती थी। 
बाहरी दुनिया के लिए दरवाज़े खोले अभी बीस वर्ष मी न हुए थे कि जापान 
ने चीन की तरफ़ हमळावरी शुरू कर दी। कुछ मछुओं के बारे में एक छोटा-सा 
झगड़ा खड़ा हो गया। इन मछुओं का जहाज नष्ट हो गया था और वे मार डाले गये 
थे। बस, जापान को चीन से हुर्जाना माँगने का मौक्रा मिल गया । पहले तो चीन ने 
इन्कार किया, इसपर उसे लड़ाई की धमकी दी गई। और चूंकि वह अनाम में 
फ्रान्स के साथ युद्ध में उलझा हुआ था, उसे जापान के आगे झुकना पड़ा। यह १८७४ 
KA बात है। जापान इस विजय से फूल उठा, और उती दम इसी क़िस्म की और 
जीते हासिल करने के लिए निगाह दौड़ाने छगा। कोरिया को देखकर उसके मुँह 

में पानी आ रहा था। बस, एक तुच्छ बहाने को लेकर जापान ने झगड़ा खड़ा कर दिया 
और उस पर हमला बोल दिया, और उसे कुछ रक़म देने के लिए व जापानी व्यापार 
के लिए कुछ बन्दरगाहें खोलने के लिए मजबूर किया। 


कोरिया बहुत असे से चीन का एक ताबेदार राज्य था। उसने चीन का 
सहारा मांगा, पर चीन मदद देने में असमर्थ था। जापान कहीं अपना प्रमाव 
बहुत ज्यादा न बढ़ा ले, इस डर से चीनी सरकार ने कोरिया को सलाह दी कि फ़िल- 
हाल तो जापान के आगे झुक जाय, लेकिन साथ ही जापान को मात देने के लिए 
यूरोपीय शक्तियों से भी सन्धियाँ कर ले। इस तरह कोरिया का फाटक दुनिया 
के लिए १८८२ ई० में खुल गया। लेकिन जापान को इतने से ही तसल्ली होनेवाली 
न थी। चीन की कठिनाइयों का फ़ायदा उठाकर , उसने फिर कोरिया का सवाल 
खड़ा किया और कोरिया को दोनों के शामिल इन्तज़ामवाली रियासत बनाने के 
लिए चीन को मजबूर कर दिया। इसका मतलब यह हुआ कि वेचारा कोरिया 
चीन और जापान दोनों का ताबेदार राज्य बन गया। यह हालत तो तीनों के लिए 
बहुत ही असन्तोष का कारण थी। झगड़े की सूरत लाज़िमी थी। और जापान तो 
झगड़ा करना ही चाहता था। बस, उसने १८९४ ई० में चीन को युद्ध के लिए 
मजबूर कर दिया। 

१८९४-९५ ई० का चीन-जापान-युद्ध जापान के लिए तो एक खिलवाड़- 
सा था। उसकी थल व जळ सेनाएँ बिलकुल आधुनिक ढंग की थीं। चीनी लोग 
अभी तक पुराने ढेंग के और ढीले-ढाले थे। जापान की हर तरफ़ विजय हुई और 
उसने चीन को ऐसी सन्धि करने के लिए मजबूर किया, जिसके मुताबिक़ वह भी चीन 
से सन्धि करनेवाली परिचमी शक्तियों का बराबरीवाला बन गया। कोरिया को 
स्वाधीन घोषित कर दिया गया, पर यह तो जापानी कब्जे का सिफ़ एक पर्दा था। 
WA रिया में पोर्ट-आर्थर के साथ लाओतुंग प्रायद्वीप, और साथ ही फारमूसा और 

दुसरे टापू भी, चीन को जापान की नजर करने पड़े। 

छोटे-से जापान के हाथों चीन की इस कड़ी पराजय ने ge को अचम्भे 
में डाल दिया । सुदूर-पूव में एक शक्तिशाली देश के इस उठान १ देखकर पश्चिमी 
शक्तियों को तो नाखुश होना ही था। चीन-जापान युद्ध के दौरान ही, जिस वक्त 
जापान जीतता हुआ मालूम होता था, इन शक्तियों ने उसे आगाह कर दिया था कि 
अगर उसने चीन के महादेश में किसी बन्दरगाह पर कब्जा किया तो वे उसेन 
भानेगे। इस सूचना के बावजूद जापान ने पोर्ट-आर्थर के बड़े वन्दरगाहवाले 
लाओतंग प्रायद्वीप को ले लिया। लेकिन उसे उसके कब्शे में नहीं रहते दिया गया। 
रूस, जर्मनी और फ्रान्स, इन तीनों बड़ी शक्तियों ने जोर दिया कि वह इस प्रायः 
द्वीप को वापस दे दे और जापान को ग्रह करना ही पड़ा; हालाँकि यह उसे बहुत 

बुरा लगा और उसे गुस्सा भी आया, क्योंकि अमी वह इन तीनों का सामना करने 
के लिए काफ़ी बलवान न था। 


लेकिन जापान ने इस अपमान को याद खखा। यह बात उसके दिल में 
खटकती रही .और इसने उसे और भी बड़ी लड़ाई की तैयारी के लिए मजबूर कर 
दिया। नौ वर्ष बाद यह लडाई रूस के साथ हुई। 


इधर जापान ने, चीन को जीतकर अपनी हैसियत ऐसी बना ली कि वह 
कण का सबसे ताक़तवर राष्ट्र बन गया। चीन की सारी कमजोरी जाहिर 
$ गई थी और प्रिचमी शक्तियों के दिल से उसका डर बिलकुल जाता रहा था। 
मुद पर या अधमरे शरीर पर टूटनेवाले गिद्धों की तरह वे उसपर टूट पड़ीं और 
अपने-अपने लिए ज़्यादा-से-दयादा छीनने की कोशिशें करने लगीं। फ़ान्स, रूस, 
जर्मनी और इंग्लेण्ड, सभी चीनी समुद्र-तट पर बन्दरगाहो के लिए और खास 
अधिकारों के लिए छीना-झपटी करने लूगे। रियायतों के लिए गंदा और बहुत ही 
महा झगड़ा मच गया। छोटी-से-छोटी बात भी ज्यादा-से-श्यादा खास अधिकार 
व रियायतें झपटने के लिए बहाना बनाई जाने लूगी। चूँकि दो ईसाई मिशनरियों 
को किसी ने मार डाला, इसलिए पुवं के शानतुंग प्रायद्वीप में कियाच को जर्मेनी ने 
जवदंस्ती छीन लिया। चूँकि जमंनी ने इस मुक़ाम पर क़ब्ज़ा कर लिया, इसलिए 
दूसरी शक्तियाँ भी लूट में अपने-अपने हिस्से के लिए जोर देने लगीं। जिस पोर्ट- 
आधर से तीन वर्ष पहले उसने जापान को हटाया था, उसको अब रूस ने ले लिया। 
पोर्ट-आर्थर पर रूस के क़ब्ज़े के जवाबी दावे के तौर पर इंग्लैण्ड ने बी-हाई-वी 
ले लिया। फ्रान्स ने अनाम में एक बन्दरगाह और छ इलाके हडप कर लिये। 
रूस ने द्रान्स-साइबेरियन रेलवे को बढ़ाने के इरादे से उत्तरी मंचूरिया में होकर 
रेल निकालने की इजाज़त भी ले ली। 


यह बेशर्म छीना-झपटी एक अजीब-चीज थी। इस तरह इलाके या रियायतें 
. देने में चीन को कुछ मज़ा थोड़े ही आ रहा था। जंगी-बेड़े की ताक़त बताकर और 
बमबारी की घमकी दिखा-दिखाकर उसे हर बार राजी होने के लिए मजबूर किया 
जाता था। इस बेहया वर्ताव को हम क्या कहें ? दिन-दहाड़े की लूट ? डाकेज़नी ? 
पर साम्राज्यशाही का यही तरीक़ा है। कभी तो वह गुप्त रूप से काम करती है; 
कभी अपनी बदकारियों को नेक इरादों के और दूसरों की भलाई के मकक्रारी-भरे 
दिखावे के गिलाफ़ से ढकती है। लेकिन १८९८ ई० में, चीन में कोई गिलाफ़ या 
ढकना न था। उसका नंगापन अपनी सारी बदसूरती ज़ाहिर कर रहा था। 

: ११७ : 
जापान रूस को हराता हें 


२९ दिसम्बर, १९३२ 

पिछले पत्रों में मैं सुदूरपूव के वारे में लिखता आ रहा ह और आज भी 
यही क्रिस्सा A रक्खूंगा। तुम्हें शायद ताज्जुब होगा कि मैं बीते ज़माने के इन 
EA का बोझ तुम्हारे दिमाग पर क्यों लाद रहा हूँ। ये कोई मज़ेदार 
विषय नहीं हैं और अब ERAN जरे हो चुके A उन्हें महत्व नहीं देना चाहता । 
लेकिन सुदूरपूर्व में इन दिनों जो-कुछ हो रहा है, उसकी बहुत सारी बातों की जड़े 
इन्हीं झगड़ों में हैं। इसलिए आजकल की समस्याओं को समझने के लिए भी इनका 
कुछ जानना ज़रूरी है। भारत की तरह चीन भी आज दुनिया की बड़ी समस्याओं 
में से एक है। इस समय भी जब मैं यह पत्र लिख रहा हूँ, मंचूरिया पर जापानी 
कब्जे के बारे में बड़ी कडवी बहस चल रही है। 

अपने पिछले पत्र में ngi ई बताया था कि १८९८ ई० में चीन से रियायतें 
ऐंठने के लिए कैसी छीना मची हुई थी, जिनके पीछे पद्चिमी शक्तियों 
के जंगी-जहाज़ों का बल था। इन शक्तियों ने सब अच्छे-अच्छे बन्दरगाहों पर कब्जा 
कर लिया था और इन बन्दरगाहों के पीछे फैले हुए इलाकों में भी खाने खोदने, 
W बनाने, वगैरा के सब प्रकार के हक़ हासिल कर लिये थे। और फिर भी ज्यादा 
रियायतों की म'ग जारी थी। विदेशी सरकारें चीन में अपने 'प्रमाव के क्षेत्रों 
की चर्चा करने लगीं। आजकल की साम्राज्यशाही सरकारों के लिए किसी देश को 
बाँट खाने का यह एक मुलायम तरीक़ा है। क़ब्जे और इल्तियार (नियंत्रण) के 
भी कई दर्जे हुआ करते थे। किसी देश को या उसकी ज़मीन को जीतकर अपने 
राज्य में शामिल कर लेना तो पूरां कब्जा करने के बराबर है। किसी रियासत का 
इन्तज्ञाम अपने हाथ में रखना उससे कुछ उतरा हुआ है, प्रभाव का क्षेत्र उससे 
भी कम है। लेकिन इन सबका रास्ता एक ही तरफ़ है। z क़दम के बाद दूसरा 
कदम अपने-आप उठ जाता है। वास्तव में, जैसाकि शायद हमें आगे चर्चा करने का 
मौका आवे, क़ब्ज़ा करने का तरीक़ा पुराना और क़रीब-क़रीब त्यागा हुआ है 
क्योंकि इससे राष्ट्रीयता का झगड़ा खड़ा हो जाता है। किसी देश पर आथिक- 
नियंत्रण कर लेना और बाकी झंझटो में न पड़ना इससे कहीं ज्यादा सहुलियत की 
चीज है। 

मतलब यह है कि चीन का बंटवारा होने ही वाला नजर आ रहा था और 
जापान EREN! तरह चौकन्ना हो उठा था। चीन पर उसकी विजय का फल 
पश्चिमी | के हाथ में गया हुआ दिखाई दे रहा था और जापान खिसियाना- 

सा होकर चीन के इस बंटवारे को देख रहा था। सवसे ज्यादा गुस्सा तो उसे रूस के 
ऊपर आ रहा था, जिसने उसे तो पोटं-आर्थर नहीं लेने दिया और खुद हूइप लिया। 


हाँ, एक वड़ी शक्ति ऐसी थी, जिसने चीन में रियायतों की इस छीना- 
झपटी में या उसके बेंटवारे की योजनाओं में माग नहीं लिया था। यह था अमेरिका 
का ल क्त राज्य। इसके अलग रहने का कारण यह नहीं था कि वह दूसरी शक्तियों 
की ज्यादा नेकनीयत था, बल्कि बात यह थी कि वह अपने ही लम्वे-चौड़े 
देश के विकास में मशगूल था। जैसे-जैसे अमेरिका का राज्य पश्‍चिम में प्रशान्त 
महासागर की ओर बढ़ता जाता था, विकास के लिए नये-नये इलाक़े तैयार होते 
जाते थे और उसकी सारी शक्ति व दौलत इसी में खप रही थी। यहाँ तक कि इस 
काम के लिए यूरोप की भी बहुत बड़ी पूंजी अमेरिका में लगाई जा रही थी। लेकिन 
उन्नीसवीं सदी के अन्त में अपनी पूँजी लगाने के लिए अमेरिकावाले भी बाहर नजर 
दौड़ाने लगे । उसकी निगाह चीन पर गई और यह देखकर उसे बुरा लगा कि शायद 
एक दिन उसपर क़ब्ज़ा कर लेने के इरादे से यूरोपीय शक्तियां उसे प्रभाव के 
क्षेत्रों में वाँटने पर उतारू थीं। इस बंटवारे में अमेरिका को हिस्सा नहीं मिल 
रहा था। सो अमेरिका ने चीन में खुला दरवाज़ा” कहलानेवाली नीति पर जोर 
दिया। इसका मतलव यह्‌ था कि सभी देशों को चीत में व्यापार और घन्ये के लिए 
एक-सी सहूलियतें दी जायें। दूसरी शक्तियाँ भी इसपर राजी हो गई। 
इस लगातार के आतंक से चीन की सरकार बहुत भयभीत हो उठी। उसे 
विश्वास हो गया कि सुधार व नये सिरे से संगठन किये विना गति नहीं है। उसने 
इस दिशा में कोशिशें भी कीं, पर नई-नई रियायतों की लगातार माँगों के कारण 
सफलता मिलने का कोई ढंग नहीं था। कुछ वर्षों से राजमाता त्जू-सी ने बेराग्य- 
सा ले लिया था। चीनी लोगों ने उस मुसीबतों से वचानेवाली समझकर आशाः 
मरी नजर से उसकी ओर देखा। सम्राट को इस वफ़्त कुछ साजिश का तहम हो 
गया, इसलिए वह राजमाता को क़ैद करना चाहता था। लेकिन इस बूढ़ी महिला 
ने बदले में सारे अधिकार उससे छीनकर शासन की बागडोर अपने हाथ में ले 
ली। जापान की तरह उसने कोई बुनियादी सुधारों का तो क़दम नहीं उठाया, 
पर सारा ध्यान एक आधुनिक सेना बनाने पर छणा दिया। उसने बचाव के लिए 
अन्दरूनी रक्षा-सेना के मुकामी दस्ते बनाने के लिए वढ़ावा दिया। ये सुक्रामी दस्ते 
अपने को ई हो तुआन' यानी पवित्र एकता के दल' कहते थे। कभी-कभी वे 
'ई हो चुआन' एकता की मुष्टिका' भी कहलाते थे। बन्दरगाहों 
में रहनेवाळे कुछ यूरोपीय लोगों ने इसी दूसरे नाम का अनुवाद कर डाला 
वाक्ससं यानी घूंसेवाज्'। एक कोमल पद का यह बड़ा भोंडा अनुवाद था । 


ये घूसेवाज़' विदेशी हमलों और चीन व चीनियों पर विदेशियों के ढाये 

गये! अनगिनत अपमानों के ख़िलाफ़ चीनी देशभक्ति की प्रतिक्रिया थे। उन्हें 
बदमाशी के तके दिखाई देने वाले इन विदेशियों से अगर कोई प्रेम न था तो इसमें 
अचम्भे की 2 वात नहीं थी । खासकर ईसाई मिशनरी तो उन्हें बहुत ही बुरे लगते 
थे, क्योंकि इन्होंने बड़ा बुरा वर्ताव किया था। और चीनी ईसाइयो को तो वे देश- 
द्रोही मानते थे। वे उस पुरातन चीन के प्रतिनिधि थे, जो नई व्यवस्था से अपना 
बचाव करने का आखिरी जतन कर रहा था। लेकिन इस तरह इस जतन के काम- 
याब होने की आशा नहीं थी। न 


इन देशभक्त, विदेशियों के दुश्मन, मिद्नरियों के दुदमन, व कट्र-पन्यी 
लोगों का पश्चिमी लोगों के साथ रग्ड़ा-झगड़ा होना लाज़िमी था। लड़ाई-झगड़े 
WA एक अंग्रेज मिशनरी मारा गया, बहुत-से यूरोपीय लोग और कितने ही चीनी 
भी मौत के घाट उतार दिये गए। विदेशी सरकारों ने इन रेशमक्त घूंसेवाज' 
आन्दोलन के दमन की मग पेश की। जो लोग हत्याओं के अपराधी थे, उनको तो 
चीन की सरकार ने सज़ाएँ दे दीं, लेकिन खुद अपनी ही औलाद को वह इस तरह 
` कैसे दबा सकती थी? इसी वीच 'घूंसेवाज़' आन्दोलन तेजी से सब तरफ़ फैल गया। 
विदेशी राजदूतों ने घवराकर अपने जंगी-जहाज़ों से फ़ौजें बुला लीं। इससे चीनियों 
को और भी खयाल हो गया कि विदेशी हमला शुरू हो गया है। बस, दोनों में ठन 
गई। जमन राजदूत मारा गया और पेकिंग के विदेशी दूतावास घेर लिये गए। 
'चूंसेवाजञ' आन्दोलन की सहानुभूति में चीन का बहुत बड़ा भाग विदेशियों 
के खिलाफ़ हथियार लेकर उठ खड़ा हुआ । लेकिन कुछ प्रान्तों के नायवो ने किसी 
का पक्ष नहीं लिया और इस तरह विदेशो शक्तियों को मदद पहुँचाई। इसमें 
हक़ नहीं कि राजमाता की सहानुभति इन घुँसेबाज़ों के साथ थी, लेकिन उसने 
खुल्लम-खुल्ला उनका साथ नहीं दिया। विदेशियों ने यह साबित करना चाहा 
कि घूंसेवाज़ ठेठ लुटेरे gl पर सच तो यह है कि १९०० ई० की यह बग्मावत 
विदेशियों के चंगुल को छुड़ाने के लिए देशमक्तों की एक कोशिश थी। राबट- 
हाटे चीन में एक बड़ा अंग्रेज़ अफ़सर था। वहु उस समय तट-कर के महकमे 
का इन्स्पेक्टर जनरल था और खुद भी दूतावासो के घेरे में घिर रहा था। उसने 
लिखा है कि चीनियों की भावनाओं का'अपमान करने का दोष विदेशियों पर आर 
खासकर ईसाई मिशनरियों पर है। और यह कि इस बगावत का “मूळ देशभक्ति 
थी, इसका वहुत-कुछ लक्ष्य वाजिब था, इस बात पर कोई सवाल नहीं उठ सकता 
और इसपर जितना भी जोर दिया जाय, थोड़ा है।' 
दबे हुए चीन के यों अचानक उलट पड़ने से यूरोप की शक्तियाँ बहुत चिढ़ी। 


उनके लिए यह वाजिबही था कि उन्होंने पेकिंग में Fo अपने आदमियों को 
बचाने के लिए चटपट फ़ौजें भेजीं। दूतावासों को छुड़ाने के लिए एक जमन 

सेनापति की मातहती में एक अन्तर्राष्ट्रीय फ़ौज चल पड़ी। जर्मनी के कँसर ने 
अपनी फ़ौजों को हिदायत की कि चीन में जंगली हुणों की तरह व्यवहार करना। ' 
शायद इसी बात को याद करके महायुद्ध के वक़्त अंग्रेज लोग सब जमंनों को हूण 
कहने लगे थे। 
` कैसर की हिदायत पर न सिफ़ं उसीके सिपाहियों ने वल्कि सब विदेशी फ़ौजों 
ने अमल किया। पेकिंग को कूच करते. समय रास्ते में जनता के साथ इन फ़ौजों 
का बर्ताव ऐसा था कि बहुतों ने तो इनके हाथों में पड़ने की बनिस्वत आत्महत्या 
कर लेना बेहतर समझा। उन दिनों चीनी औरतें अपने पैरों को छोटे-छोटे बना 
. लिया करती थीं। इसलिए वे आसानी से भाग नहीं सकती थीं। इससे बहुतेरी 
स्त्रियों ने आत्मघात कर लिया । इस तरह मित्र-राष्ट्रों की फ़ौजें आगे कूच करती 
गई अपने पीछे मौत, आत्महत्या और जलते हुए गांवों की लीक छोड़ती गईं। 
इन फ़ौजों के साथ जानेवाला एक अंग्रेज युद्ध-सम्वाददाता लिखता है--- 
| “ऐसी भी बातें हैं, जिन्हें मैं नहीं लिख सकता और जो इंग्लैण्ड में नहीं छप 
` सकेंगी, जो यह जता देंगी कि हमारी यह पश्चिमी सम्यता जंगलीपन के ऊपर | 
चढ़ा हुआ सिफ़ एक पतला खोल है। किसी भी युद्ध के बारे में असली सच्ची बातें 
. आज तक नहीं लिखी गईं। यह युद्ध भी इसका अपवाद नहीं होगा।” । 
$ इन सेनाओं ने का पु कर पहुंचकर दूतावासों को घेरे से छुड़ाया। उसके बाद 
पेकिंग की लूट हुई, जो “पिजारो” के समय के वाद लूट-पाट का सबसे ज़बदेस्त : 
घावा कहा जा सकता है। पेकिंग के कीमती कला-मण्डार उन उजड्डों व असभ्यो 
के हाथों में पड़ गये, जिनको इनके मूल्य तक का ज्ञान न था। यह लिखते हुए खेद 


` `. होता है कि मिशनरियों ने इस लूट-पाट में सबसे बड़ा हिस्सा लिया। विदेशियों 


- के झुण्ड-के-झुण्ड घरों के बाहर नोटिस चिपक्राते फिरते थे कि.ये घर हमारे हैं। एक 


` - घर की क़ीमती चीज़ें बेचकर वे दूसरे.बड़े मकान की तरफ़ बंढ़ जाते थे। 


: इन शक्तियों की आपसी. लाग-डाँट और कुछ संयुक्त राज्य. अमेरिका के 
` रुख के कारण मी, चीन का बंटवारा होने से रह गया। लेकिन उसको जिल्लत 
'“का कडवे से कड़वा घूंट पीना पड़ा। उसपर हर तरह की बेइज्ज्ञतियाँ लादी.गई; 
एक स्थायी विदेशी सेना पेकिंग में अड्डा जमाने और रेल-मार्ग का पहरा देने के 
लिए तैनात की गई; ` बहुत-से किले नष्ट कर दिये गए; किसी विदेशी-विरोधी . 
` समिति का संदस्य होनेवाले के लिए मौत की सज़ा तजबीज़ की गई; व्यापार 


` के लिए और मी ज़्यादा खास अधिकार लिये गए और हर्जाने के तौर पर एक 


` - ` १ एक स्पेनी नाविक (१४७१-१५४१ ई०) | इसने दक्षिण अमेरिका के पेरू . 
देश को जीता था। वहाँ उसका जीवन हंद से ज्यादा बेरहमी के कामों में बीता। 
आलिर में अपने ही एक सिपाही के हाथों उसकी.मौत हुई। . र 

बड़ी भारी रक्कम ऐंठी गई; और सबसे भयानक चोट यह हुई कि चीनी सरकार 
को मजबूर किया. गया कि 'घूंसेबाज-आन्दोलन के तमाम देशभक्त नेताओं को 
बागी' करार देकर मौत की सज़ा दे। इसको नाम दिया गया था--- पेकिंग का 
मसविदा”, जिसपर १९०१ ई० में दस्तखत हुए! 


सारे चीन में, और खासकर पेकिंग के आसपास, जब ये घटनाएँ घट रही 
. थीं, उस समय रूसी सरकार ने इस आम गड़बड़ी से फ़ायदा उठाकर साइबेरिया. 
होकर मंचूरिया में बहुत-सी फ़ौजे भेज दीं। चीन लाचार था; विरोध जाहिर 
करने के सिवा और-कर ही क्या सकता था.? लेकिन हुआ यह कि दूसरी शक्तियों. 
को रूसी सरकार का इस तरह देश के एक बड़े टुकड़े को हडप जाना बहुत अखरा। _ 
इस नये गुल के खिलने से जापान को सबसे ज्यादा चिन्ता और घबराहट हुई। 
बस, इन सब राष्ट्रों ने रूस को पीछे लौट जाने के लिए. दवाया। और रूस की 
सरकार ने इसपर पुण्य-प्रकोष और अचम्मा दर्शाने की कोशिश की कि . 
उसके नेक इरादों पर भी कोई सन्देह करे! और उसने इन शक्तियों को भरोसा 


दिया कि चीन की प्रमुता के अधिकारों में हाथ डालने का उसका तनिक भी इरादा | 


नहीं है; मंचूरिया में रूसी रेल-माग पर शान्ति होते ही वह अपनी फ़ौजें वहाँ 
से हटा लेगा। बस, सबको तसल्ली हो गई, और इसमें सन्देह नहीं कि मित्र-राष्ट्रो 
ने-एक दूसरे को इस निराले परोपकार और नेकी के लिए बधाईयाँ भी दी होंगी। 
लेकिन फिर भी, रूसी फ़ौजें मंचूरिया में ही जमी रहीं, और ठेठ कोरिया तक . 
फेल गई । l 

मंचूरिया में और कोरिया तक इस तरह रूस के बढ़ जाने पर जापानियों 
को बड़ा गुस्सा आया। चुपचाप लेकिन सरगर्मी घ्याची साथ वे युद्ध की तैयारी करने 
लगे। उन्हें याद था कि किस तरह तीन शक्तियों ने मिलकर १८९५ ई० में चीन- 
युद्ध के बाद उन्हें पोर्ट-आर्थर वापस करने के लिए मजबूर किया था। ऐसा फिर 
न हो सके, इसकी वे अब.कोशिरा करने लगे। संयोग से उन्हें इंग्लेण्ड एक ऐसी 
शक्ति मिल गई, जिसे रूस के बढ़ने से अन्देशा था और उसे रोकना चाहती 
थी। इसलिए १९०२ ई० में आंग्ल-जापानी गठ-बंधन हुआ, जिसका उद्देश्य यह 
था कि शक्तियों का कोई मेल सुदूरपू्व में जापान या इंग्लैण्ड को जबदेस्ती न दबा 
सके । जापान अब अपने-आपको खतरे से मुक्त समझने लगा और उसने रूस की तरफ़ 
` ज्यादा गर्म रुख इख्तियार कर लिया। उसने माँग की कि रूसी फौंजें ET र 
हटा ली जायें। लेकिन उस समय की मुत ज़ारशाही सरकार जापान को हिः 
की नजर से देखती थी और उसे यह ही न था कि जापान लड़ने को हिम्मत 
करेगा । 


१९०४ ई० के शुरू में दोनों देशं में युद्ध ठन गया। जापान इसके लिए 


~ 

बिलकुल तैयार था। अपनी सरकार के प्रचार ओर सम्राट्‌-पूजा के पंथ से हाके 
हग लोग देशभक्ति के जोश से भर गये। दूसरी तरफ़ रूस बिलकुल 
तैयार न था और उसकी निरंकुश सरकार बराबर अपनी प्रजा को दबाकर ही 
शासन चला सकती थी। डेढ़ साल तक युद्ध चलता रहा और तमाम एशिया, 
यूरोप और अमेरिका ने जल और थल पर जापान की जीतों को देखा। य ली 
के अद्भुत कारनामों और जबर्दस्त मारकाट के बाद जापानियों के हाथ पोर्ट-आर्थर _ 
रूगा। यूरोप से रूस ने जंगी-जहाजों का एक बड़ा बेड़ा लम्बे समुद्री रास्ते से 
सुदूरपूर्वं को भेजा। आधी दुनिया को पार करके, हजारों मील के सफ़र से थका- 
थकाया यह जबर्दस्त बेड़ा जापान के समुद्र में पहुंचा ओर वहाँ जापान और कोरिया 
के बीच के संकड़े समुद्री रास्ते में इसे इसके जलसेनानायक समेत जापानियों ने डवो 
दिया। इस दुर्घटना में क़रीब-क़रीब सारा-का-सारा बेड़ा नष्ट हो गया। 


हार-पर-हार से रूस की--जारशाही रूस की--बुरी गत हो रही थी। 
रूस के पास ताक़त का बहुत बड़ा भण्डार था। क्या इसीने सो वर्ष पहले नेपोलियन 
को नीचा नहीं दिखाया था? लेकिन उस वक्त असली रूस, यानी रूरा की जनता 


बोल उठी थी। 


इन पत्रों के सिलसिले में में हमेशा रूस, इंग्ल॑ण्ड, फ्रान्स, चीन, जापान, 

वरा का ज़िक्र किया करता हूं, मानो इनमें से हरेक देश कोई जीती-जागती 

हस्ती हो। यह मेरी एक बुरी आदत है, जो किताबों और अखबारों से मुझमें 

आ गई है। मेरा मतलव वास्तव में उस समय की रूसी सरकार, अंग्रेजी सरकार, 

वेरा से है। ये सरकारें एक छोटे-से गिरोह के सिवा किसीकी भी प्रतिनिधि न 

हों, या किसी एक वर्ग की हों, लेकिन उनको सारी जनता का प्रतिनिधि कहना 

या समझना ठीक नहीं। उन्नीसवीं सदी में अंग्रेजी सरकार, पालंमेंट को चलाने- 

वाले जमींदारो और ऊंचे मध्यम-वर्ग के आसूदा लोगों की प्रतिनिधि कही जा 

सकती थी। जनता के वहुमत की शासन में कोई आवाज़ न थी। आज-कल 

कभी-कभी सुनते हैं कि भारत ने राष्ट्रसंघ में या गोलमेज परिषद्‌ में या ऐसे 
ही दुसरे जलसे में अपना प्रतिनिधि भेजा है। यह बेहूदा वात है। ये नाम के 
प्रतिनिधि तवतक भारत के प्रतिनिधि नहीं हो सकते, जबतक कि भारत की 
जनता उनको न चुने। उनको तो भारत-सरकार नामज़द करती है, जो हालाँकि 
मारत-सरकार कहलाती है, पर है ब्रिटिश सरकार का ही एक विभाग। रूस में, 
रूस-जापानऱयृद्ध के समय निरंकुश शासन था। यह जार “सारे रूसों का निरंकुश 
शासक था और यह निरंकुश भी ऐसा कि महामूखं ! मजदूरों और किसातों 
को सेना के जोर पर दवाकर रक्खा जाता था। मध्य-वर्गो तक की शासन में कोई 
आवाज़ न थी। इस जुल्म के खिलाफ़ बहुतेरे रूसी नौजवानों ने सिर उठाया और 

हाथ उठाया और आज़ादी की लड़ाई में अपना जीवन कर्वान कर दिया। बहुतेरी 
लड़कियों ने भी यही रास्ता अपनाया। इसलिए जव मैं कहता हूँ कि रूस” यह 
कर रहा था, वह कर रहा था, जापान से लड़ रहा था, तो मेरा मतलब सिफ 
जारशाही सरकार से होता है, इससे ज्यादा कुछ नहीं। | 
जापानी युद्ध और उससे होनेवाली तबाही ने रूस की आम जनता पर और 
मी मुसीबतें ढाई | T पर दबाव डालने के लिए अक्सर कारखानों के मज- 
हर हहताळ कर बैठते। St १९०५ ई० को हजारो निहत्ये किसान 
मजदूर एक पादरी योषि जुलूस बनाकर जार के सर्दी के महल में उसके 
पास पहुंचे किं अपने कष्टों से कुछ छुटकारा मिलने की प्रार्थना करें। उनकी बात 
m के वजायज्ञार ने उनपर गोलियाँ चलवा दीं। भयंकर हत्याकाण्ड मच गया, 
सौ आदमी मारे गये, और पीटसंबगं की वर्फ़ खून से लाल हो गई। उस दिन 
रविवार था और तभी से इस दिन को “खूनी रविवार” कहा जाने रूगा। देश 
में गहरी इलचल मच गई। TR | ने हड़तालें बोल दीं, जो बढ़कर क्रान्ति 
का एक क़दम बन गई। १९०५ ई० की इस क्रान्ति को जार की सरकार ने 
बड़ी बेरहमी से दबा दिया। कई कारणों से हमारे लिए यह क्रान्ति बड़ी दिलचस्प 
है। बारह वर्ष बाद रूस की शक्ल को बदरू डालनेवाली १९१७ ई० की महान्‌ 


क्रान्ति के लिए इसने एक तरह से रास्ता तैयार किया। और १९०५ ई० को इसी . 


विफल क्रान्ति में क्रान्तिकारियों ने एक नया संगठन क़ायम किया, जो बाद में 
इतना मशहूर हो गया। यह 'सोवियतों' का संगठन था। . 
जैसा कि मेरा ढंग है, मैं चीन और जापान और रूस-जापान-युद्ध का हाल 


तुम्हें बताते-बताते १९०५ ई० की रूसी राज्य-क्रान्ति की तरफ़ बहक गया। ` 


लेकिन मंचूरिया के इस युद्ध के समय रूस की अन्दरूनी हालत को समझाने के लिए 
` थे चन्द बातें बताना जरूरी था। कन्ति के इसी कदम की वजह से, और जनता 
में फैले हुए गुस्से की बजह से जार को जापान से सन्धि करनी पड़ी। 
सितम्बर, १९०५ $o की पोटूंसमाउथ की सन्धि से रूस-जापान a 

का अन्त हुआ। पोद्समाउथ संयुक्त राज्य अमेरिका में है। अमेरिका के 

ने दोनों पक्षों को वहाँ बुलाकर सन्धि-पत्र पर दस्तखत कराये। इस सन्धि से अन्त में 
जापान को पोर्ट आर्थर और लाओउ-तुंग प्रायद्वीप फिर मिल गये, जो त के युद्ध 
के बाद उसे वापस करने पड़े थे। रूसियों ने जो रेल-मागें मंचूरिया में बनाया था, 
उसका मी एक बड़ा हिस्सा जापान को मिला। और जापान के उत्तर में जो सँखैलीन 


दाप उसका भी आधा हिस्सा मिल गया। इसके अलावा रूस ने कोरिया के ऊपर _ 


तमाम दावों को छोड़ दिया। का aa 
बस, जापान जीत गया और बड़ी-बड़ी शक्तियों के सुरक्षित घेरे में जा घुसा। 


४२ 

एशियाई देश जापान की विजय का एशिया के तमाम देशों पर बड़ा गहरा असर 
पड़ा। मैं तुम्हें बता चका हूँ कि लड़कपन में मैं भी इस विजय पर SAN लहका करता 
था। ऐसा ही जोश एशिया Tp: रे लड़कों, लड़कियों और बड़ों को आया करता 
था। यूरोप की एक महान्‌ हार गई, इसलिए एशिया यूरोप को अब 
फिर हरा सकता था, जैसा कि पहले वह कई बार कर चुका था। पूर्वी देशों में 
राष्ट्रीयता की लहर 'तेजी से फैलने लगी और 'एशिया एशियावालों के लिए', 
यह नारा सुनाई देने लगा। लेकिन यह राष्ट्रीयता सिफ़ पुराने ज़माने को लोट 
चलना या पुराने रिवाजो और विश्वासों से चिपके रहना न थी। लोगों ने देख 
लिया कि जापान की विजय का कारण यह था कि उसने यूरोप के नये औद्योगिक 


तरीक़ों को अपना लिया था। और ये विचार व तरीके पूर्वी देशों में दिन-पर- . 


दिन लोगों में ज्यादा फैलने लगे । 
१५११८: 


चीन गणराज्य बन जाता हे 


३० दिसम्बर, १९३२ 

हम देख चुके हैं कि रूस पर जापान की विजय से एशिया के राष्ट्र खुशी से 

कैसे फूल गये। लेकिन इसका तुरन्त नतीजा तो यह हुआ कि हमलावर सा म्राज्य- 
शाही शक्तियों के छोटे-से दल में एक शक्ति और शामिल हो गई। इसकी पहली 


चोट कोरिया पर पड़ी। जापान के उठने का अर्थ था कोरिया का गिरना। जबसे : 


जापान ने अपने दरवाज़े दुनिया के लिए खोले, वह कोरिया को और मंचूरिया 
के कुछ भाग को अपना माळ समझने लगा था। अलबत्ता वह बार-बार यह तो 
एलान करता रहता था कि चीन की अखण्डता को और कोरिया की स्वाधीनता 
को मानेगा। साम्राज्यशाही शक्तियों का यही तरीक्रा होता है कि वे लटती भी 


` . जाती हैं और मक्कारी के साथ अपनी नेकनीयती का भरोसा भी दिलात जाती 


हैं; गले मी काटती जाती हैं और यह ढिढोरा भी पीटती जाती हैं कि जान त 
` . पवित्र होती द बस, जापान ने भी बड़े आडम्बर के साथ यह ऐलान कर दिया 
` बह कोरिया में दखल न देगा, लेकिन साथ ही वह उसपर क़ब्ज़ा जमाने की अपनी 
पुरानी नीति पर भी अमळ करता रहा। चीन और रूस दोनों से उसके जो युद्ध 
: हुए थे वे भी कोरिया और मंचूरिया ही के लिए थे। वह एक-एक क़दम आगे 


बढ़ता जा रहा था.और अब चीन व रूस की पराजय से उसका रास्ता साफ़ हो 


गया था। 
अपनी साम्राज्यशाही नीति पर चलने में जापान को कभी कोई हिचकिचाहट 
नहीं हुई। वह खुल्लम-खुला हाथ मारता गया; अपनी मंशा को पढे में छिपाने 

तक की उसने परवाह नहीं की। चीन का युद्ध F होने से पहले ही, १८९४ ई० 
मे कोरिया की राजघानी सिओल के राजमहल में ज़बदेस्ती ल ने 
वहाँ की महारानी को गद्दी से उतारकर कद कर लिया, क्योंकि वह उनके कहे 
मुताबिक़ चलने को तैयार न थी। १९०५ ई० में रूसी युद्ध के बाद जापान की 
सरकार ने कोरिया के बादशाह को अपने देश की स्वाधौनता बेच देने और 
जापानी सत्ता को मानने के लिए मजबूर कर दिया। लेकिन यही काफ़ी न था। 
qia साल के अन्दर ही यह अभागा बादशाह गद्दी से उतार दिया गया और कोरिया 
जापानी साम्राज्य में मिला लिया गया। यह १९१० ई० की बात है। तीन हजार 
वर्षे के लम्बे इतिहास के बाद कोरिया राज्य की अलग हस्ती मिट गई। जिस बाद- 
शाह को इस तरह हटाया गया था वह उस राजवंश का था जो ५०० वर्ष पहले 
मंगोलों को अपने यहाँ से खदेड़ चुका था। लेकिन कोरिया अपने बड़े भाई चीन 
की तरह पथरा गया था और बंधे हुए पानी की तरह सड़ गया था, और इसकी 
` उसे यह सज़ा भुगतनी पड़ी। 


कोरिया को फिर उसका पुराना नाम दिया गया--“चोसेन' यानी सवेरे 
की शान्ति का देश। जापानियों ने वहां आधुनिक सुधार भी किये, पर कोरिया 
के लोगों की आत्मा को उन्होंने बड़ी वेदर्दी से कुचल दिया। बहुत वर्षो तक स्वा- 
घीनता के लिए लड़ाई चलती रही, और बहुत-से उफ़ान मी आये। सबसे बड़ा उफ़ान 
१९१९ ई० में आया। कोरिया के रोग, खासकर युवक और युवतियाँ, अपने से 
ज़बदस्त का मुकाबला होते हुए भी वीरता के साथ लड़ते रहे! एक बार की बात 
है कि स्वाधीनता के लिए लड़नेवाले एक कोरियाई संगठन ने जब स्वाधीनता की 
बाक्कायदा घोषणा कर दी और जापानियों को ललकार बताई, तो कहते हैं कि 
उन लोगों ने पुलिस को टेलीफ़ोन करके अपनी कारंवाई की सूचना भी दे दी! 
इस तरह अपने आदश के लिए उन्होंने जानबूझकर अपने-आपको बलिदान कर 
दिया। जापानियों ने कोरियाई लोगों का जिस तरह दमन किया, यह इतिहास 
का एक दुखभरा और काला अध्याय है। तुम्हें यह जानकर दिलचस्पी होगी कि 
कोरियाई नवयुवतियों ने, जिनमें से बहुत-सी कालेज से नई-नई निकली थीं, 
इस लड़ाई में बहुत बड़ा हिस्सा लिया। 


अब चीन लौट चलना चाहिए। “घूँसेबाज' आन्दोलन के दमन और १९०१ 
ई० की पेकिंग की सन्धि के बाद हमने उसे अचानक ही छोड़ दिया था। चीन 
पूरी तरह जलील हो चुका था। वहाँ सुधारों को फिर जन्म दिया गया। वूढ़ी 
राजमाता तक सोचने छगीं कि कुछ-न-कुछ किया ही जाना चाहिए। रूस-जापान 
युद्ध के समय चीन चुपचाप खड़ा देखता रहा, हालाँकि लड़ाई चीन के ही प्रदेश 
मंचूरिया में हो रही थी। जापान की विजय ने चीन के सुघारकों के हाथ मजबूत 

कर दिये। शिक्षा को नया रूप दिया गया। आधुनिक विज्ञान के अ के 
लिए बहुत-से विदयार्थी यूरोप, अमेरिका, और जापान भेजे गये। अफ़सरों की 

के लिए साहित्य की परीक्षाओं का पुराना तरीक्का उठा दिया गया। 
यह अजीब तरीक़ा, जो चीन. का एक खास नमूना था, ठेठ हन्‌ खानदान के समय 
से, दो हज़ार वषं से, चला आ रहा था। इसकी फ़ायदेमन्दी तो बहुत पहले ही 
खत्म हो चुकी थी। और यह चीन की प्रगति को रोके हुए था। इसलिए इसका 
उठ जाना अच्छा ही हुआ। फिर भी अपनी तौर पर यह तरीक्ता युगों तक एक 
अनोखी चीज़ बना रहा। यह जिन्दगी के बारे में चीनियों के उस रवैये को प्रकट 
करता था, जो एशिया व यूरोप के बहुत-से देशों की तरह न तो सामन्ती था और 
न महन्ती। बल्कि इसका आधार विवेक पर था। चीनी लोग दुनिया के सब देशों 
के लोगों से कम मजहबी रहे हैं; लेकिन नीति व क्रायदे के साथ जिन्दगी बिताने 
के अपने ढेंग पर वे जिस कड़ाई से अमल करते रहे हैं वैस! किसी धर्म-परायण 
क्रौम ने भी नहीं किया। उन्होंने बुद्धिवादी समाज क़ायम करने का जतन किया। 
लेकिन चूँकि उन्होंने इसे अपने प्राचीन साहित्य के परकोटे में ही वन्द कर 
दिया, इससे प्रगति व जरूरी परिवर्तन रुक गये, और सड़ाँद व पथरावट w हो 
गई। हम भारत के लोग इस चीनी बुद्धिवाद से बहुत-कुछ सीख सकते हैं, कि 
अभी तक हम लोग जात-पाँत, रूढ़िवादी मज़हबों, पोप-लीला और सामन्ती 
विचारों के पंजे में फॅसे हुए हैं। चीन के महात्मा कन्फयूशस ने अपने देशवासियों 
को एक चेतावनी दी थी, जो याद रखने छायक़ है-- जो छोग अलौकिक या 
ग़ैबी बातों में दखल रखने का ढोंग रचते हों, उनके साथ कोई ताल्लुक मत रखो । 
. अगर तुमने अपने देश में अलौकिकवाद को पग जमाने दिया, तो उसका नतीजा 
* भयंकर आफ़त होगा।” दुर्माग्य से हमारे देश में चोटीघारी या जटा-जूटधारी 
. या लम्बी दाढ़ीवाले या टेढे-मेढे तिलकधारी या भगवाँ वस्त्रधारी बहुत-से लोग 

ग़ैबी दूत बने फिरते हैं और साधारण जनता को मूंड़ते हैं | 


लेकिन अपने सारे पुरातन वुद्धिवाद और संस्कृति के होते हुए मी चीन 
का वर्तमान से नाता टूट गया, इसलिए मुसीबत की घड़ी में उसे उसकी ये पुरानी 
संस्थाएं कोई काम न आ सकीं। घटनाचत्र ने चीन के बहुत॑-से नौजवानों में नव- 
जीवन मर दिया और उन्हें वाहर जाकर लगन से ज्ञान-ज्योति तलाश करने 
के लिए मजबूर किया। इन घटनाओं ने बूढ़ी राजमाता को भी हिला दिया, और - 
अब वह संविधान और स्वराज्य देने की बातें करने लगी और उसने विदेशों को, 
बहाँ के संविधानों का अध्ययन करने के लिए, कमीशन भी भेजे। 


यों बूढ़ी राजमाता की मातहती में चीनी ISI ने,भी आखिरकार आगे 
- -` क्दम बढ़ाया, लेकिन जनता इससे भी तेजी के साथ kg रही।थी। १८९४ 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


चीन गणराज्य बन जाता है ६४९ 


ई० में ही, डा० सत-प्रात-सेन ने 'चीन-पुनरुद्धार समिति” क़ायम कर दी थी। 
और चीन 17 विदेशी झक्तियों ने जो अन्यायी और एक-तरफ़ा सन्धियाँ, जिन्हें 
चीनी लोग 'असमान सन्वियाँ' कहा करते हैं, जवदेस्ती लादी थीं, उन पर विरोध 
जाहिर करने के लिए बहुत-से लोग इस समिति में शामिल हो गये। यह समिति 
बढ़ने लगी और देश के नवयुवक इसकी तरफ खिंचने लगे। १९११ ई० में इसका 
नाम बदलकर कुओ-मिन-तांग” यानी 'जनता का राष्ट्रीय दल” रदखा गया और 
यह चीन की क्रान्ति का केन्द्र वन गया। इस आन्दोलन की जान डा० सन-यात- 
सेन संयुक्त शस नका को आदर्श मानते थे। वह गणराज्य चाहते थे, न 
कि इंग्लैण्ड-जैसी संविधानी राजशाही; और जापान-जैसी समाट्-पुजा तो हगिज् 
सी नहीं। चीनियों ने अपने सम्राटों को पूजा की चीज़ कभी नहीं माना, फिर 
उनका मौजूदा शासक राजवंश तो 'चीनी' भी नहीं था। यह राजवंश मंचू था 
और जनता में मंचू-विरोषी मावना खूब फैली हुई थी। जनता की इस खलबली ने 
ही बूढ़ी राजमाता को मजबूर किया था । लेकिन यह बूढ़ी महिला भावी संविधान 
की घोषणा करने के थोड़े ही दिन वाद मर गई। एक अज्ञीब वात यह हुई कि 
राजमाता और इसका भतीजा सम्राट्‌, जिसे इसने गही से उतारा था, दोनों 
नवम्बर, १९०८ ई० में चौबीस घंटों के अन्दर ही मर गये। अब एक दुघ-मुहाँ 
बच्चा नाम के लिए सम्राट्‌ हुआ। 


अब फिर पार्लमेण्ट को बुलाने की माँग.बुलन्द होने लगी। जनता की मंचू- 
विरोधी और राजशाही-विरोघी भावना जोर पकड़ने लगी । ऋान्तिकारी भी ज़ोर 
पकड़ने लगे। इस समय चीन के एक प्रान्त का हाक्रिम युआन-शी-काई ही ऐसा 
मज़बूत आदमी था, जो इनका मुकाबला कर सकता था। यह्‌ बूढ़ी लोमड़ी की 
तरह चालाक था, और संयोग से चीन की अकेली आधुनिक व होशियार सेना, 
जिसका नापर 'आदशं सेना' था, उसके हाथ में थी। मंच्‌-शासकों ने बड़ी की प 
में आकर इसे चिढ़ा दिया और बर्खास्त कर दिया, और इस तरह उन्होंने ऐसे 
व्यक्ति को खो दिया, जो उन्हें कुछ देर के लिए बचा सकता था। अक्तूबर, १९११ 
ई० में, यांगसी की घाटी में क्रान्ति मड़क उठी और बहुत जल्दी मध्य और दक्षिणी 
चीन के बड़े हिस्से में विद्रोह फैल गया। १९१२ ई० की पहली जनवरी को इन 
प्रान्तों ने गणराज्य का ऐलान कर दिया और नानकिंग को राजघानी बनाया। 
डा० सन-यात-सेन राष्ट्रपति चुने गये। 

इधर युआन-शी-काई भी, इस नाटक को देख रहा था कि ज्योंही अपना 
मौक़ा मिले, हाथ मारे। रीजेन्ट ने (जो अपने पुत्र, नन्हे सम्राट्‌ के ऐवज राजकर 
रहा था) युआन को बर्खास्त करके बाद में दुबारा बुलाया, इसका क़िस्सा भी दिल- 
चस्प है। पुराने चीन में हरेक बात बड़े तक़ल्लुफ़ व अदव के साथ की जाती थी। 

जिस वक्‍त sai को बर्खास्त करना जरूरी था, तब यह घोषणा की गईथी कि 

उसकी टांग में तकलीफ़ है। वास्तव में सबको अच्छी तरह माळूम था कि उसकी 
टाँग बिलकुल मज़े में थी। और उसे बर्खास्त करने का यह सिफ़ माना हुआ. ढग 
था। लेकिन युआन ने भी अपता बदला ले लिया। दो साल वाद, १९११ ई० में, 
जब सरकार के खिलाफ़ गदर और विद्रोह उठ खड़े हुए, तव रीजेन्ट व 
युआन को बुलवाया। लेकिन युआन का इरादा तबतक जाने का नहीं था जब- 
तक उसकी शर्तें मंजूर न करली जायें। उसने रीजेन्ट को जो जवाब भेजा, EE 
खेद के साथ कहा कि उसके लिए घर छोड़ना मुमकिन नहीं, क्योंकि टाँग में तक- 
लीफ़ होने की वजह से वह सफ़र नहीं कर सकता । लेकिन एक महीने वाद जब 
उसकी शते मंजूर कर ली गई तो उसकी ठाँग भी फ़ौरन दुरुस्त हो गई। 

लेकिन अब इतनी देर हो चुकी थी कि क्रान्ति नहीं रुक सकती थी। युआन 
भी इस क़दर चाळाक था कि दोनों में से किसी पक्ष के साथ वंघकर अपनी हैसियत 
को खतरे में नहीं डालना चाहता था। आखिरकार उसने मंचुओं को गद्दी छोड़ने 
की सलाह दी। इधर तो गणराज्य उनके मुकाबले में खड़ा था, और उधर उनके 
सेनापति ने उनका साथ छोड़ दिया था; इसलिए मंच्‌-शासकों के लिए दूसरा कोई 
चारा ही न था। १२ फरवरी, १९१२६० को गद्दी छोड़ने का फ़रमान निकाल 
दिया गया। इस तरह ढाई सदी से ज्यादा के याद रखने लायक़ शासन के बाद, मंचू- 
राजवंश ने चीन का रंगमंच खाली कर दिया। एक चीनी कहावत के अनुसार 
"वे सिह-जैसी गर्जना.करते हुए आये और साँप की पूँछ की तरह ग्रायब हो गये।' 

इसी १२ फरवरी के दिन नये गणराज्य की राजधानी नानकिग में, जहाँ 
प्रथम मिङ बादशाह का मक़बरा बना हुआ था, एक अजीब रस्म पूरी की गई; 
ऐसी रस्म जिसने पुरानी व नई बातों का भेद दर्शते हुए उन्हें एक साथ छा दिया। 
गणराज्य के राष्ट्रपति सन-यात-सेन ने अपने मंत्रिमंडल के साथ मक़बरे पर जाकर 
पुराने तरीक़े से भेटे चढ़ाई। इस मौक़ पर भाषण देते हुए उन्होंने कहा--'हम 
पूर्वी एशिया के लिए गणराज्य के ढंग के शासन का नमूना सबसे. पहले पेश कर 
रहे हैं। जो लोग कोशिश करते हैं, उन्हें देर-सवेर सफलता मिलती ही है! नेकी 
का अन्त में ज़रूर इनाम मिलता है। फिर हम आज यह पछतावा क्यों करें मि 
विजय इतनी देर से आई?” 


बहुत वर्षों तक, अपने देश में और निर्वासित रहकर, सन-यात-सेन चीन की 
आज़ादी के लिए जान लड़ाते रहे, और अन्त में सफलता आती दिखाई दी। लेकिन 
आज़ादी एक बेवफ़ा दोस्त है और सफलता हासिल करने से पहले उसकी पूरी कीमत 
चुकानी पड़ती है। अक्सर वह हमें उम्मीदें दिखा-दिखाकर बहलाती है; 
कठिनाइयाँ पैदा करके हमारी परीक्षा लेती है, और तब कहीं वह हासिल होती है। 

_ चीन और डा० सेन की मंजिल पूरी होने में अभी बहुत देर थी । बहुत वर्षों तक 

इस नये गणराज्य को अपनी ज़िन्दगी के लिए लड़ाई करनी पड़ी और आज इक्कीस 

वर्ष बाद भी, जबकि उसे बालिग़ हो जाना चाहिए था, उसका भविष्य डावाँडोल 
रहा 


1 है। 

मंचुओं ने तो राजगही छोड़ दी, लेकिन गणराज्य के रास्ते में युआन अभी 
तक अडा हुआ था । पता नहीं उसका क्या इरादा.था। उत्तरी भाग उसके हाथ में 
था और दक्षिणी भाग गणराज्य के हाथ में | शान्ति की खातिर और गृह-युद्ध बचाने 
के लिए, डा०*सेन ने अपनेको मिटाकर राष्ट्रपति का पद छोड़ दिया और युआन 
को राष्ट्रपति चुनवा दिया। लेकिन युआन कोई गणराज्यवादी नहीं था। वह तो 
अपनी बुलन्दी के लिए सत्ता हथियाने की फ़िराक़ में था। जिस गणराज्य ने उसे 
अपना राष्ट्रपति चुनकर इज्जत दी थी, उसीको कुचलने के लिए उसने विदेशी 
शक्तियों से रुपया उधार लिया। उसने पालंमेण्ट को बर्खास्त कर दिया और 
कुओ-मिन्‌-तांग को तोड़ दिया। इसका नतीजा यह हुआ कि दो दल हो गये और 
डा० सेन की अध्यक्षता में दक्षिण में एक मुकाबले की सरकार क़ायम हुईं। जिस 
. फूट को बचाने के लिए डा० सेन ने भरसक जतन किया था, वही पैदा हो गई, और 
जिस समय महायुद्ध शुरू हुआ, चीन में दो सरकारें थीं। युआन ने सम्राट्‌ बनने 
की कोशिश की, लेकिन वह सफल नहीं हुआ और थोड़े ही दिनों बाद मर गया। 


: ११९ : 
भारत के पुर्ववर्ता देश 

रखते ह वी सदी मे हम 
फ़िलहाल हम पुर यक या हैं! = ह्म 
भारत का भी कुछ हाल दे चुके हैं, और अब परिचिम की तरफ़ यूरोप, अमेरिका 
और अफ्रीका र का वक्‍त आ गया है। पर मैं चाहता हूँ कि इस लम्बे सफ़र 
से पहले तुम जरा एशिया के दक्षिण-पूर्वी कोने की भी एक झाँकी ले लो, ताकि 
हमें इसमें अबतक की जानकारी हो जाय। इन देशों पर गौर किये काफी समय 
हो Tre पिछले कुछ पत्रों में मैंने सरसरी तौर पर, और अल्ग-अल्ग तोर पर, 
इन देशों का-मलेशिया, इन्दोनेशिया, पूर्वी द्वीप-समूह और पदर भारत के नामों 
का ज़िक्र किया है, जो शायद सही भी नहीं है। मुझे सन्देह है इनमें से कोई भी 
नाम इस सारे इलाक़े को साज का । लेकिन जब हम-तुम एक दूसरे की बातें 

लें, तो नामों से क्या, लेना-दना : i 
wa अगर आसानी से मिल सके तो जरा नक्शे को देखो । तुम्हें एशिया के दक्षिण- 
gi में एक प्रायद्वीप दिखाई देगा, जिसमें बरमा, स्याम और आजकल का फ़ान्सीसी 

हिद-चीन शामिल हैं। बरमा और स्याम के ब्रीच ज़मीन की एक लम्बी ज़बान-सी 
निकली हुई है, जो आखरी छोर की तरफ़ चौड़ी होती गई है और जिसकी नोक 
पर सिंगापुर का शहर बसा हुआ है। यह मलाया प्रायद्वीप है। मलेशिया से लेकर 
आस्ट्रेलिया तक बहुत-से छोटे-बड़े टापू बिखरे हुए हैं, जिनकी अजीव शकले हैं 
और जिन्हें देखकर ऐसा मालूम होता है कि ये एशिया और आस्ट्रेलिया को मिलाने- 
वाळे किसी बड़े भारी पुल के खण्डहर हैं। व का नाम i 
है। इनके उत्तर में फ़िलीपाइन के टापू हैं। किसी नक़्से से तुम्हें मालूम 
जायगा कि वरमा और मलाया अंग्रेजों के कब्ज़े में हैं, हिद-चीन फ़ान्स का है और 
इनके वीच में स्याम एक स्वाधीन देश है। डचों के क़ब्ज़े में इन्दोनेरिया, यांनी 
सुमात्रा व जावा, और बोनियो, सेलिबीज व मळक्का के ज़्यादातर हिस्से हैं। ये 
टापू मसालों के लिए मशहूर हैं, और इन्होंने यूरोप के नाविकों को हज़ारों मील 
तूफानी सागरों को छांघकर आने के लिए खींचा है। फ़िलीपाइन टापू अमेरिका ' 
के अधीन हैं। 

पूर्वी सागरों के इन देशों की यह मौजूदा हालत है। लेकिन तुम्हें याद होगा 
कि लगभग दो हज़ार वर्ष पहले भारतमाता के सपूतों ने इन देशों में जाकर उप- 
निवेश बसाये थे; कई सदियों तक इनमें बड़े-बड़ साम्राज्य फूले-फले, खूबसूरत 
शहर और अद्भुत इमारतें बनीं, बनिज-व्यापार की तरकक्ी हुई और भारतीय 
व चीनी सम्यताओं व संस्कृतियों का मेल हुआ। 

इन देशों का (इनकी संख्या ७९ है) बयान करते हुए मैंने अपने एक पिछले 
पत्र में पूर्व में पुतंगाली साम्राज्य के पतन का और ब्रिटिश और डच ईस्ट इंडिया 
कम्पनियों के उदय का ज़िक्र किया था। फ़िलीपाइन में तबतक स्पेनियों का ही 
राज था। 


अंग्रेजों और डचों ने मिलकर पुर्तंगालियों को मार मगाया था। वे क्रामयाब 
तो हो गये, लेकिन इन विजेताओं के बीच किसी तरह का प्रेम नहीं या और वे 
अक्सर आपस में लड़ा करते थे। १६२३ ई० में एक बार मलक्का में अम्बोयना 
के डच गवरनर ने, डच-सरकार के खिलाफ़ साजिश का इलज़ाम लगाकर ईस्ट 
इंडिया कम्पनी के तमाम अंग्रेज़ कर्मचारियों को गिरफ्तार करके मरवा डाळा। 
यह थोकबन्द जल्लादी अम्बोयना का हत्याकाण्ड कहलाती है। ः 

मैं चाहता हूँ कि तुम एक बात याद रक्‍्खो। अपने शुरू के पत्रों मैने 
इसका ज़िक्र किया है। इस ज़माने में, यानी सत्रहवीं सदी के अन्दर और बाद में, 
यरोप औद्योगिक देश न था। बाहर भेजने के लिए T बड़े पैमाने पर माल तैयार 
नहीं होता था। औद्योगिक क्रान्ति और बड़ी-बड़ी मशीनों के दिन अभी बहुत दूर थे। 
यूरोप की वनिस्बत एशिया ज्यादा माल तैयार और निर्यात करनेवाला देश था। 

एशिया का जो माळ यूरोप को जाता था, उसकी भोमत कुछ तो यूरोप के माल 
के रूप में और ठसली अमेरिका से आनेवाले घन से दी जाती थी। एशिया और 
यूरोप की यह बड़े मुनाफ़े की थी। बहुत अस तक इसपर पुतंगालियों 
का क़ब्ज़ा रहा, जिससे वे मालामाल हो गये। इसमें हिस्सा बेंटाने के लिए ब्रिटिश 
और डच ईस्ट इंडिया कम्पनियाँ वनीं । लेकिन पुतंगाली इस तिजारत को अपना 
खास इजारा समझते थे, और उसमें किसी दूसरे को हिस्सा नहीं ना kushi । 
फ़िलीपाइन में स्पेनियों के साथ तो उनका निमाव होता रहा, क्योंकि स्पेनियों की 
दिलचस्पी तिजारत की वनिस्वत ईसाइयत की तरफ़ ज्यादा थी। लेकिन नई 
कम्पनियों की तरफ़ से आनेवाले अंग्रेज और डच हौसलेबाज़ों में रीति-नीति कुछ न 
थी। इसलिए बहुत जल्दी ही झड़प हो गई। 

पुर्व में राज करते हुए पुर्तंगालियों को सवा-सौ से ज़्यादा वर्ष हो गये थे। 

जिनपर उनका शासन था, उनमें वे ज़रा भी लोकप्रिय न थे और चारों तरफ़ 
असन्तोष था। इंग्ल॑ण्ड और हालैण्ड की दोनों तिजारती कम्पनियों ने इस असन्तोष 
से फ़ायदा उठा लिया और इन लोगों को पुर्तंगालियों से पिंड छुड़ाने में मदद दी। 
es याया ने जैसे ही जगह खाली की, ये फ़ोरन ही उसमें जा बठे। भारत 
और के राजा होने के नाते ये यहाँ के लोगों से मारी महसूलों और दूसरी 
सूरतों से खिराज वसूल करते थे। इससे यूरोप पर ज्यादा बोझ पड़े बिना ही इन्हे 
अपना विदेशी व्यापार चलाने में मदद मिलती थी । पूर्वी देशों के माल की क्रीमत 
अदा करने में जो बड़ी दिक्क़त रीष को पहले महसूस होती थी, वह इस तरह कम 
हो गई। लेकिन फिर भी, जैसा कि हम देख चुके हैं, इंग्लैण्ड ने रोक लगाकर और - 
भारी 2७५५ | छगाकर भारत के माल का अपने यहाँ आना बन्द करने की कोशिश 
की। क्रान्ति के आने तक यही हालत थी। 


अंग्रेज़ों के हट जाने की वजह सें, इन्दोनेशिया में डच-ब्रिटिश झगड़ा ज्यादा 
न चला। अंग्रेज़ लोग मारत में उलझते जा रहे थे और उन्हें इसीसे फ़्रसत न थी। 
इसलिए फ़िलीपाइन के सिवा, जिसपर स्पेनियों का कव्या बना रहा, इन्दोनेशिया 
के टापु अकेली डच ईस्ट इंडिया कम्पनी के हाथ में आ गये। चूँकि स्पेनियों को 
तिजारत की ज्यादा परवाह न थी, और न वे आगे देश-विजय की ही कोशिश में 
थे, इसलिए इस इलाके में डचों का कोई मुक़ाबलेवाला न रहा। 

भारत में अपनी हमनाम ब्रिटिश कम्पनी की तरह, डच ईस्ट इंडिया 
कम्पनी भी जितना हो सके धन बटोरने के लिए जम गई। डंढ-सौ वर्षों तक इस 
कम्पनी ने इन टापुओं पर राज किया। जनता की बेहतरी की तरफ़ इन लोगों ने 
ज़रा भी ध्यान नहीं दिया। उसकी छाती पर सवार होकर उन्होंने जितना भी हो सका 
रुपया एंठा। जब खिराज के तौर पर रुपया पैदा करना आसान था, तो व्यापार दुसरे 

दर्जे की चीज़ बन गया और मरने लगा । यह कम्पनी बिलकुल निकम्मी थी। जो डच 
लोग इसमें नौकरी करने के लिए आते, वे भी उसी नमूने के थे, जिनका कोई उसूल नहीं 
होता था और जो महज तक़दीर-आजमानेवाले होते थे, जैसे भारत की ब्रिटिश 
कम्पनी के गुमाइते या कारकुन नेकी से या बदी से घन कमाना उनका खास मतलब 
था। भारत में देश के साघन बहुत ज्यादा थे और वहुत-सी बदइन्तजामी उनसे ढक 
जाती थी । इसके अलावा भारत में कुछ क्राबिल गवनेरों ने ऊपर का प्रशासन मुस्तैद 
बना दिया था, हालाँकि नीचे के लोगों को वह कुचरूनेवाला था। खैर, तुम्हें याद 
होगा कि १८५७ के महान्‌ विद्रोह ने ब्रिटिश ईस्ट इंडिया कम्पनी का अन्त कर दिया। 


डच ईस्ट इंडिया कम्पनी की हालत दिन-पर-दिन खराब होती गई। 
आखिरकार, १७९८ ई० में नीदरळैण्ड की सरकार ने ईस्ट इण्डीजञ को हुकूमत 
खुद सम्हाल ली। कुंछ ही दिनों बाद यूरोप में नेपोलियनी पा के कारण, अंग्रेजों 
ने इन टापुओं पर कब्जा कर लिया, क्योंकि हालेण्ड भी के साम्राज्य 
का हिस्सा बन गया था। पांच साल तक वे ब्रिटिश भारत के ही प्रान्त समझे जाते 
रहे और इस असे में वहां बहुत-कुछ सुधार जारी किये गए। नेपोलियन का पतन 
होने पर पूर्वी द्वीप फिर हालेण्ड को वापस दे दिये गए। जिन पाँच वर्षों में जावा 
का सम्बन्ध भारत की ब्रिटिश सरकार से रहा, उन दिनों टामस स्टॅम्फ़डं रैफल्स 
नामी एक क़ाविल अंग्रेज जावा का लेपिंटनेण्ट-गवर्नेर था। रैफ़ल्स की रिपोर्ट थी 
कि डचों के उपनिवेशी राज के इतिहास के साथ “दग़ावाज़ी, रिदवत, हत्याकाण्ड और 
कमीनेपन का एक बहुत ही असाधारण रिश्ता है।” दूसरी कुछ हरकतों के 
अलावा डच अफ़सरों का एक काम यह भी था कि वे जावा में गुलामों के तौर पर 
काम करने. के लिए सेलीवीज़ से आदमियों को डबदंस्ती पकड़ लाते थे। इस धर- 
पकड़ के साथ-साथ लूट-पाट और हत्याएँ भी होती थीं। 


नीरदलैण्ड की सरकार की यह सीधी हुकूमत भी कम्पनी की हुकूमत से कुछ 
अच्छी न थी। कई बातों में तो जनता पर और भी ज्यादा अत्याचार होने रूगे। 
तुम्हें शायद याद होगा कि मैंने बंगाल में उस नीळ-बागानों की प्रथा के बारे. में 
कुछ बताया था, जिसने काइतकारों पर बड़ी मुसीबतें ढाई थीं । इसी तरह की प्रथा, 
बल्कि इससे भी खराब, जावा वगैरा में जारी की गई। कम्पनी के ज़माने में 
को माल देना पड़ता था। लेकिन अब 'काइतकारी-प्रथा' के मुताबिक हर साल 
कुछ समय के लिए, जो किसानों के कांम-काजी वक्त का लगभग एक-तिहाई या 
चौथाई हिस्सा माना जाता था, उनसे जबदेस्ती काम कराया जाता या! व्यवहार 
में तो बहुत करके किसान का छूगभग परा ही वमत ले खिया जाता था। डच सरकार 
ठेकेदारों के माफ़ंत काम कराती थी, जिनको सरकार की तरफ़ से बिना सूद पर 
पेशगी रुपया दिया जाता था। ये ठेकेदार मजदूरों को बेगार में पकड़कर जमीन से 

खूब फ़ायदा उठाते थे। कहा तो जाता था कि ज़मीन की पैदावार कुछ बघे हुए 
हिस्सों में सरकार, ठेकेदार और काइतकार के बीच बाँट दी जाती थी। बेचारे 
काइतकारों का हिस्सा शायद सबसे कम था; मुझे ठीक मालूम नहीं कि कितना होता 
था। सरकार ने यह भी हुम निकाल रक्खा था कि यूरोप में खपनेवाली कुछ चीज़ों 
ज़मीन के कुछ भाग में ज़रूर बोई जायें। ये चीज़ें चाय, क़हवा, गन्ना, नील, 
वैरा थीं। जैसा कि बंगाल में नील-बागानों का हाल था, यह! भी इन चीज़ों को 
2X ही ना पड़ता था, चाहे दूसरी चीज़ें बोने के मुक़ाबले में मुनाफ़ा कम ही क्यों 
न होता हो। 

डच सरकार खूब मुनाफा उठाती थी; ठेकेदार मौज करते थे; किसान 
भूखों मरते थे और मुसीबत की जिन्दगी विताते थे। उन्नीसवीं सदी के बीच में एक 
भयंकर अकाल पड़ा, जिसमें बड़ी संख्या में लोग मौत के शिकार हुए। तब कहीं 
जाकर बेचारे किसानों के लिए कुछ करना ज़रूरी समझा गया। धीरे-धीरे उनकी 
हालत सुधरती गई; लेकिन वेगार की प्रथा १९१६ ई० तक भी चलती रही। 

उन्नीसवीं सदी के पिछड़े वर्षों में डचों ने कुछ शिक्षा के मामले में, और दूसरे 
भी कुछ सुधार जारी किये। एक नया मध्यम-वगे पैदा हो गया और राष्ट्रीय आन्दो- 
रून आज़ादी की माँग करने लगा। भारत की तरह यहाँ भी Wa रुक-रुककर क़दम 
बढ़ाया गया और ऐसी लचर विधान-सभाएँ क़ायम की गई, जिनके हाथ में असली 
सत्ता कुछ मीन थी। क़रीब पाँच वर्ष हुए, डच इन्दोनेशिया में क्रान्ति हुई, जिसे 
बेरहमी के साथ कुचल दिया गया। लेकिन जावा और दूसरे टापुओं में आज्ञादी 
si pi भावना जाग चुकी है, वह किसी तरह के जुल्मों या अत्याचारों से नहीं मर 

कती । 


ईस्ट इण्डीज़ आजकल 'नीदरलेण्ड का इंडिया' कहलाते हैं।' हर पन्द्रहवे 
दिन, यूरोप और एशिया के ऊपर होता हुआ हवाई जहाज ठेठ हालेण्डसे जावा के 
बताविया शहर को जाया करता है। 

ईस्ट इण्डीज़ की कहानी की ERA मैंने खत्म कर दी है और अब मैं तुमको 
` एशिया के भू-माग पर ले च :ना चाहता हूँ। बरमा के बारे में अब कुछ कहना बाक़ी 
नहीं है LITE प्रह T उत्तरी और दक्षिणी दो हिस्सों में बंटा रहा और ये दोनों 
आपस में लड़ते-झगडते रहे। सी समय कोई शक्तिशाली बादशाह हो गया तो 
उपने दोनों को firar दिया और पड़ौप्ती स्याम को जीतने की भी हिम्मत कर 
डाली। फिर उद्नीसवीं सदी में अंग्रेजों के साथ मुठभेड शुरू हो गई। अपने बल के 
घएण्ड में बरमा के वादशाह ने असम के ऊार चढ़ाई करके उसे अते राज्य में मिला 


` अब इनका नाम इन्दोनेशिया हो गया है और इर 
ह हं है हें स्वाधीनता प्राप्त 

लिया। भारत के अंग्रेजो के साथ बरमा का पहला युद्ध १८२४ ई० में हुआ और 
असम अंग्रेजों को मिल गया। अंग्रेजों को अब मालूम हो गया कि बरमा की सरकार 
और सेना दोनों कमज़ोर हैं और वे सारे देश को हड़पने की इच्छा करने लगे। 
दूसरे और तीसरे युद्धों के लिए Aga बहाने दूं निकाले गये और १८८५ ई० तक 
सारे देश को जीतकर ब्रिटिश भारत के साम्राज्य का हिस्सा बना लिया गया। 
तबसे वरमा की क़िस्मत भारत के साथ जुड़ गई है।' 


बरमा के दक्षिण में मलाया प्रायद्वीप में भी अंग्रेजों ने अपने पैर फैला दिये। 
सिंगापुर के टापू पर तो उन्होंने उन्नीसवीं सदी में ही कब्जा कर लिया था। 
मौक़े को जगह पर होने की वजह से म र जल्द एक बढ़ता हुआ व्यापारी शहर 
और सुदूर पूवं को जानेवारू जहाजो के ठहरने का बन्दरगाह बन गया। इस प्रायद्दीप 
में कुछ ऊपर मलक्का के पुराने बन्दरगाह का महत्व कम हो गया । सिंगापुर से 
अंग्रेज उत्तर की तरफ़ बढ़ने लगे। मलाया प्रायद्वीप में छोटी-छोटी बहुत-सी 
रियासतें थीं, जिनमें से उयादातर स्याम की ताबेदार थीं। इस सदी के अन्त तक 
ये तमाम रियासतें अंग्रेजों की ताबेदारी में आ गईं और मलाया राज्यसंघ (फेडरेटेड 
मलाया स्टेट्स) में शामिल कर दी गईं। कुछ रियासतों पर स्याम का जो कुछ 
TAT था, वह उसे मजबूर होकर इंग्लेण्ड को दे देना पड़ा। 


इस तरह स्यांम बिरोधी शक्तियों से घिरता जा रहा था। पश्चिम और 
दक्षिण में, बरमा और नलाया में, इंग्लैण्ड झी प्रभुता थी। पूर्वं की तरफ़ फ्रान्स चढ़ा 
आ रहा था और अनाम को हडप रहा था। अनाम चीन की प्रभूता मानता था, 
लेकिन यह मानता वेकार था, जवकि चीन खुद ही कठिनाइयों में फंसा हुआ था। 
तुम्हें याद होगा कि मैंने चीन के बारे में हाल के किसी पत्र में तुम्हें वताया था कि 
जब फ़ान्सीसियों ने अनाम पर हमला किया, तो फ़ान्स और चीन के बीच लड़ाई 
छिड़ गई। फ्रान्स की जरा रोक-थाम तो हुई, लेकिन कुछ ही दिनों के लिए। उन्नी- 
सवीं सदी के पिछले वर्षो में अनाम और कम्बोदिया को शामिल करके फ्रान्स ने 
फ्रान्सीसी हिद-चीन नामक एक बड़ा उपनिवेश बना डाला। कम्बोदिया, जहां 
पुराने ज़माने में शानदार अंकोर का साञ्जाज्य था, स्याम की एक अधीन रियासत 
था। फ्रान्स ने स्याम को लड़ाई की घमकी देकर इसके ऊपर अपना राज जमा 
ल्या । ध्यान देने की बात यह है कि इन देशों में, फ़न्सीसियों की सारी शुरुआती 
साज़िशें फ़ान्सीसी मिझनरियों की माफ़ंत की गई थीं। किसी वजह से एक मिशनरी 
को मौत की सज़ा दी गई और इसीका हर्जाना वसूल करने के लिए पहला फ्रान्सीसी 
हमला १८५७ ई० में हुआ। फ्रान्सीसी सेना ने दक्षिण में सँगोन के बन्दरगाह पर 


१ बरमा अब भारत से अलग एक स्वाधीन देश है। - 

ME कर लिया और यहींसे फ़ान्सीसियों का कब्ज्ञा उत्तर की तरफ़ बढ़ता 
गया। À 

म दुःख है कि एशिया के इन देशों में सा म्राज्यशाही की बढ़ती के वाहियात 
किस्से मैंने कई बार दोहराये हैं। हरेक जगह क़रीब-क़रीव एक-सी चालें चली गई, 
और क़रीब-क़रीद हर जगह उन्हें सफलता मिली। एक के बाद दूसरे देश का 
बयान मैंने किया है, और किंसी-त-किसी यूरोपीय शक्ति के अधीन उसे पटककर 


उसका क्रिस्सा खत्म किया है। इस कम्बख्ती का शिकार होने से सिफ़ एक देश बच _ 


गया। यह था एशिया के दक्षिण-पूर्व का स्याम। 


सौभाग्य से स्थाम इसलिए बच गया कि वह बरमा में अंग्रेजों और हिंद- 
चीन में फ्रान्सीसियों के बीच में फंसा हुआ था। शायद वह इसलिए बच गया कि 
ये दो यूरोपीय मुक़राबलेदार उसके आजू-बाजू मौजूद थे। इसके सौमाग्य की एक 
वजह यह भी थी कि इसका प्रशासन कुछ समय से काफ़ी अच्छा था, और दूसरे 


बहुत-से देशों की तरह यहाँ अन्दरूनी कलह नहीं थी। लेकिन अच्छा शासन विदे- - 


शियों के हमले रोकने की कोई गारण्टी न थी। बात यह थी किं इंग्लेण्ड तो बरमा . . 


` में और भारत में उलझा हुआ था और फ़रान्स हिंद-चीन में। उन्नीसवीं सदी के-पिछले 
दिनों में जब ये दोनों शक्तियाँ स्याम की सीमा तक पहुंची, तब जीतकर कब्जा 
. करने का ज़माना ही गुजर चुका था। पूवं में मुक्राबळा करने की भावना पैदा हो 
रही थी और उपनिवेशों व अधोत देशों में राष्ट्रीय आन्दोलन शुरू हो रहे थे। 
कम्बोदिया के मामले पर स्याम और फ्रान्स. में युद्ध का खतरा था, पर स्याम ने 
दबकर फ़ान्स से झगड़ा वचा लिया। पश्चिम की ओर पहाड़ों की एक मजबूत 
बाड़ बरमा के मालिक अंग्रेजों से स्याम की रक्षा कर रही थी। - 

मैं तुम्हें बता चुका हूं हि गये दिनों में कम-से-कम दो बार बरमा के बादशाहों 
ने स्याम पर हमला किया और उसे अपने राज्य में भी मिला लिया । आखिरी हमळे 


में, जो १७६७ ई० में हुआ, स्याम की राजधानी अयुथ्या या अयोध्या (इस मारतीय 


नाम पर ग्रौर करो) नष्ट कर दी गई। पर थोड़े ही दिन बाद जनता ने विद्रोह करके 
बरमी लोगों को निकाल बाहर किया और १७८२ ई० में राम-प्रथम नामक राजा 
से एक नया राजवंश शुरू हुआ। आज ठीक डेढ़ सौ साल बाद भी, यह राजंबंश 


AI 


स्याम में राज करता है और शायद सभी राजाओं का नाम 'राम' होता ,है। इस. .- 


नये राजवंश के राज में स्याम को अच्छा लेकिन बहुत-कुछ मौरूसी शासन मिंला। .. .' 
साथ ही बड़ी बुद्धिमानी से विदेशी शक्तियों से भी अच्छे ताल्लुक पैदा करने की 


! होसी गई। बिदेशी व्यापार के लिए बन्दरगाह खोल दिये गए, कुछ बिदेशी 
से व्यापारिक सन्धियाँ की गईं, और प्रशासन में कुछ सुधार मी जारी किये 
गए। बॅकाक नई राजधानी बनाया गया। लेकिन ये सब बातें. साम्राज्यशाही 

भेडियों को दूर रखने के लिए काफ़ी न थीं। इंग्लैण्ड ने मलाया में पैर पसार- 
कर स्याम की भूमि दवा ली। फ़ान्स ने कम्बोदिया और स्याम के दूसरे पूर्वी प्रदेशों 
पर क़व्ज़ा कर लिया। १८९६ ई० में स्याम को लेकर इंग्लैण्ड और फ़ान्स में झड़प 
होते-होते रह गई। लेकिन, जैसा कि साम्राज्यशाहियों ने क्रायदा वना रकखा है, 
इन दोनों ने आपस में समझौता कर लिया कि स्याम के राज्य का जितना हिस्सा 
बचा हुआ है, उसे अखण्ड रहने दिया जाय। मगर साथ ही उन्होंने इसे तीन “प्रभाव- 
क्षेत्रों” में भी बाँट लिया । पूर्वी हिस्सा फ्रान्स के दायरे में आया, पश्चिमी अंग्रेजों के 
दायरे में, और दोनों के बीच में न्यारा क्षत्र था, जिसमें दोनों अपने दान्त गड़ा सकते 
थे। इस तरह आडम्बर के साथ स्याम की अखण्डता की गारण्टी कर चुकने पर, कुछ 
ही वर्षों के बाद फ्रान्स ने shal तरफ़ कुछ और भूमि दबा ली। और इसके ऐवज 
में इंग्लेण्ड को भी दक्षिण में कुछ मआवजा लेना ही पड़ा। 

इतना सबकुछ होते हुए भी, स्याम का कुछ हिस्सा यूरोपीय लोगों के 
चंगुल से बच गया और एशिया के इस हिस्से में इस तरह बचा रहनेवाला यही एक 
देश है। यूरोपकी हमलावरी प्रवृत्ति का ज्वार अबःरुक गया है और अब उसे 
एशिया में ज्यादा प्रदेश हासिल होने का मौक़ा नहीं रहा। वह समय जल्दी ही 
आनेवाला है जब यूरोप की शक्तियों को बिस्तर-बोरिया बान्वकर एशिया से 
कूच कर जाना होगा। र 

कुछ दिन पहले तक स्याम में निरंकुश राजाशाही थी और कुछ सुधारों 
के बावजूद भी काफ़ी सामन्तशाही थी। कुछ महीने हुए, वहाँ खून-खराबी के बिना 
राज्यक्रान्ति हुई और मालूम होता है कि ऊपरी मध्यम-वर्ग आगे आ गये। एक क्रिस्म 
की पार्लमेण्ट भी क्रायम हो गई है। राम प्रथम के राजवंश के राजा ने वुद्धिमानी 
से इस परिवर्तन को मंजूर कर लिया है, जिससे यह राजवंश बना रह गया है। इस 
समय स्याम में संविधान के मातहत राजशाही शासन है। दो 

दक्षिणःपूवं एशिया के एक और देश--फ़िलीपाइन टापुओं पर विचार करना 
रह गया है। उनका हाल भी मैं इसी पत्र में लिखना चाहता था, लेकिन अब समय 
ज्यादा हो गया है और मैं थक गया हूं, और यह पत्र भी. काफी लम्बा हो गया है। 
१९३२ ई० के इस साल का यह आखिरी पत्र है, जो मैं तुम्हें लिख रहा हूँ। क्योंकि 
पुराने साल की जिन्दगी पूरी हो चुकी है और वह आखिरी सांसे रे रहा है। अबसे 
तीन घंटे बाद यह साल न रहेगा और गुजरे हुए ज़माने की एक याद बन जायगा। 

नया साल फिर आया 


६६० 


नया दिन, १९३३ 


आज नये साळ का पहला दिन हे। पृथ्वी ने सूर्ये की एक और परिक्रमा 
शी कर ली है। छुट्टी या त्यौहार मनाने को यह नहीं. रुकती; आकाश SAWE 
दोड़ती चली जाती है। इसे ज़रा परवाह नहीं कि स सतह पर रेंगनेवाले 
उन बेशुमार भुनगों का क्या हो रहा है, जो आपस में लड़ते हैं, और कया नर और 
क्या नारियाँ, बेवकूफी के अहंकार में अपने-आपको संसार का सार और सारे विश्व 
की घुरी समझते है । पृथ्वी अपनी सन्तान का लिहाज़ नहीं करती, लेकिन हम अपना 
लिहाज न करें, यह नहीं हो सकता। आज नये साल के दिन, सम्भव है, हममें से 
बहुतेरे लोग अपनी-अपनी जीवन-यात्रा में ज़रा देर सुस्ताकर पुरानी बातें याद करने 
लग जायं, और फिर आगे की तरफ़ देखकर उम्मीदें वान्धने की कोशिश करें। इस- 
लिए आज मैं भी बीती बातों को याद कर रहा हूं । जेल में मुझे नये साल का दिन ` 
यह तीसरी वार पड़ रहा है। हाँ, कुछ महीनों के लिए मैं बाहर की दुनिया में जरूर 
रह आया हूं । इससे भी पीछे जाने पर मुझे याद आता है कि पिछले ग्यारह वर्षो में 
मैंने नये साल के दिन पांच बार जेलों में विताये हैं। पतां नहीं, ऐसे कितने नये-पुराने 
दिन इस जेल में मुझे और देखने को मिलेंगे । 
जेल की भाषा में अब मैं बहुत बार का 'आदती' वन गया हूँ और मुझे जेल- 
जींवन की आदत हो गई है। बाहर के मेरे काम-काजी व हलळचलभरे, और बड़ी- 
बड़ी सभाओं, सार्वजनिक भाषणों व इधर-उधर दौड़-भागवाले जीवन में, और 
जेल के जीवन में कितना विचित्र अन्तर है ! यहाँ की बात जुदा है, हर तरफ़ खामोशी 
है और कोई हलचल नहीं है। मैं देर-देर तक यों ही बैठा र्ता हं और घण्टों चुप 
रहता हूं । एक-एक करके दिन और सप्ताह और महीने गुज़रते चले जाते हैं और एक 
ga विलीन होते जाते हैं। एक का दूसरे से भेद बतानेवाली कोई चीज़ नहीं। 
जा हुआ समय एक धुंधली तसवीर की तरह लगता है, जिसमें कोई भी शक्ल साफ़ 
` नहीं दीखती। कल की याद करते ही गिरफ्तारी का दिन याद आ जाता है, क्योंकि . 
बीच का अर्सा विलकुल कोरा है, जिसमें कोई ऐसी बात ही नहीं जो दिमाग पर असर 
डालती हो। यहाँ का जीवन उस पौधे की तरह है, जो एक ही जगह जमा हो 
और वहाँ बिना किसी टीका या तकं-वितक के, खामोशी के साथ और बिना हरकत 
के साथ बढ़ रहा हो। कभी-कभी वाहरी दुनिया की हलचलें जेल के प्राणी को . 
अजीब और चकरानेवाली-सी लगती हैं, वे बहुत दूर की और छायाओं के खेल की 
तरह हवाई जान पडती हैं। इससे हमारे दो तरह के स्वभाव बन जाते हैं--एक सक्रिय 

और दुसरा निष्क्रिय । जीवन के ढंग दो तरह फे हो जाते हैं और डॉ० जेकिल व 
मि० हाइड' की तरह व्यक्तित्व भी दो बन जाते हैं। राबर्ट gÈ स्टीवेन्सन का 
यह किस्सा तुमने पढ़ा है? _ | à 
* समय पाकर आदमी को हर चीज़ सुहाने लगती है--यहाँतक कि जेल का 
.ढर्र और एकसा-पन भी। आराम शरीर के लिए अच्छा है और शान्ति दिमाग़ के 
लिए; इससे आदमी विचार करने लगता है। अब शायद तुम समझ जाओगीं कि 
तुम्हें इन पत्रों को लिखने से मुझे क्या फ़ायदा हुआ है । इनकी बातें तुम्हें शायद नीरस, | 
उकतानेवाली और तूल-तवील लगती होंगी। लेकिन इन्होंने मेरे जेल-जीवन को 
भर दिया है और मुझ ऐसा शग़ल दे दिया है कि जिससे मुझे बहुत आनन्द मिला है। 
आज से ठीक दो वर्ष पहले नये साल के ही दिन मैंने इनको नेनी-जेल में लिखना 
शुरू किया था और बाद जेल आने पर इन्हें फिर जारी कर दिया। कमी-कमी ` 
मैने हफ़्तों कुछ नहीं लिखा है, कभी-कभी हर रोज़ लिखा.है। जव लिखने की घुन. 
सवार होती है तो मैं कागज कलम लेकर. बैठ जाता È और दूसरी ही दुनिया में . 
फिरने लगता हूँ। तब तुम मेरी प्रिय साथी होती हो, और जेल व उसके सारे कामों 
को मैं भूल जाता हूँ L इसलिए ये पत्र मेरे लिए ऐसे बन गये हैं मानो मैं जेल से 
निकलकर बाहर आ गया हूँ। . । 
आज जो पत्र मैं तुम्हें लिख रहा हूँ, उसकी संख्या १२० है, और संख्या डालने 
का यह सिलसिला मैंने सिफ़े नौ महीने पहले वरेली-जेल में शुरू किया था। मुझे 
हैरत है कि इतना सारा तो मैं लिख चुका हूँ और मैं सोचता हूँ कि जब पत्रों का यह 
पहाड़ बड़े ढेर की तरह तुम्हारे ऊपर गिरेगा तव तुम क्या कहोगी और क्या महसूस 
करोगी। लेकिन इस तरह मेरा जेल से बाहर निकलना और आना-जाना तुम्हें बुरा : 
नहीं लय सकता। प्यारी वेटी ! तुमको देखे मुझे सात महीने से ज़्यादा हो गये 
हैं। यह समय कितना लम्बा बीता है? 
. इन पत्रों में कही गई कहानी कुछ ज़्यादा तबीयत खुश करनेवाली नहीं है। 
इतिहास सुहावना नहीं होता । अपनी जबदंस्त और देखीभरी प्रगति के बावजूद 


* अंग्रेज्ञ उपन्यासकार स्टीवेन्सन का एक मशहूर उपस्यास--7)7. Jekyll 
and Mr. Hyde’ डॉ० जेकिल एक बहुत ही नेक विद्वान्‌ प्रोफ़ेसर था । विज्ञान के 
प्रयोग करते समय किसी दवा से उसके द्वारोर में एक बदमाश मि० हाइड को रूह घुस 
आई । डॉक्टर को अच्छी दवा हाथ लगी। वह चाहे जब अपना रूप ओर प्र 
बदल लेता। होते-होते मि० हाइड की आदत ही पड़ गई और वह बिना दवा 
के ही डॉ० जेकिल के शरीर में घुस आता। आखिरकार सि० हाइड से छुटकारा 

पाना असम्भव समझकर डॉ० जेकिल ने आत्महत्या कर ली। 


४३ 

मनष्य अभी तक एक बहुत बुरा और स्वार्थी जीव है। फिर भी उसके स्वार्थीपन, 
झगड़ाळूपन और हैवानियत के लम्बे और दुखदायी इतिहास में शुरू से अब तक 
प्रगति को प्रकाश-रेखा शायद बराबर दिखाई दे सकती है। मैं ज़रा आशावादी हूं 
और सब बातों को आशाभरी नजर से देखने का आदी हूं ह लेकिन आशावाद का 
यह अर्थ नहीं है कि हम अपने चारों ओर की बुराइयों से आंखें मूँद लें और इस खतरे 
को भी न देखें कि बिना विचार का आशावाद कहीं खुद ही बहुत-कुछ कुठौर में न 
चला जाय। क्योंकि दुनिया जैसी अबतक रही है, और जसी आज भी है, उसमें 
आशावाद के लिए जरा भी गुंजायश नहीं दिखाई देती। आदर्शवादी के लिए और 
ऐसे व्यक्ति के लिए जो श्रद्धा पर अपने विश्वास नहीं बनाता, इस दुनिया में रहना 
कठिन है। हर तरह के सवाल यहाँ उठा करते हैं, जिनका कोई सीधा जवाब नहीं 
मिलता। मन में हर तरह के सन्देह पैदा होते रहते हैं, जो आसानी से नहीं 
मिटते। दुनिया में इतनी मुसीबत और बेवक़्फ़ी क्यों है ? इसी पुराने प्रश्‍न ने हमारे 
देश के राजकुमार सिद्धार्थे को ढाई हज़ार वर्ष पहले परेशान किया था। कथा है 


कि बोध प्राप्त करके 'बुद्ध' बनने से पहले यह प्ररन बार-बार उनके दिल में उठता . 


रहता था। कहते हैं, वह अपने-आपसे पूछा करते थे: 


“कैसे हो सकता कि ब्रह्म यह जगत वनाये 
ब दुख और मुसीबत में रखवाये, 
[कि अगर वह सर्वशक्तिमय हो यह करता, 
तो वह अच्छा कभी नहीं माना जा सकता 
और अगर वह ब्रह्म नहीं है सरवंशक्तिमय, 
तो वह ईश्वर कभी नहीं, यह जानो निश्‍चय?” 
हमारे ही देश में आजादी की लड़ाई चल रही है; पर हमारे बहुत-से भाई 
उघर ज़रा भी ध्यान देकर आपसी बहस और झगड़ों में लगे हुए हैं; वे जनता 
की भलाई को भूलकर अपने ही पंथ या मजहवी सम्प्रदाय के लिहाज से सोचते हैं। 
और कुछ लोग, जिन्हें आज़ादी का सपना नहीं दिखाई देता-- 
“जुल्मियों से मिल गये और हो गये बस शान्त 
कर इकट्ठे दूसरों के ताज और सिद्धान्त 
और चिथड़े और कुछ टुकड़े मुलम्मेदार 
पहनकर फिरने लगे सब लाज शमं बिसार।” 
क़ानून और व्यवस्था के नाम पर अत्याचारी शासन चल रहा है और 
उसके आगे सिर झुकाने से इन्कार करनेवालों को कुचल डालने की कोशिश कर 
रहा है। ग़ज़ब तो यह है कि जो चीज़ कमजोरों और सताये हुओं का आसरा होनी 
चाहिए, वही अत्याचारियों के हाथों का हथियार हो रही है! इस पत्र में कई 

उद्धरण आ चुके हैं, लेकिन एक और मैं देना चाहता हूँ, क्योंकि वह मेरे दिल को 
छूता है और हमारी मौजूदा हालत से मेल खाता हुआ मालूम देता है। यह 
अठारहवीं सदी के फ़ान्सीसी विचारक मान्तेस्क्यू की एक किताव से लिया गया 
, हैं। इस नाम का जिक मैं शुरू के किसी पत्र में कर भी चुका BI 


“जिस तस्ते ने सहारा देकर डूबते हुए qire के मारे लोगों 
को बचाया हो, उसीके ज़रिये अगर उन्हें डुबा दिया जाय, तो क़ानून 
और न्याय का चाहे जितना रंग चढ़ाने पर भी इससे बढ़कर निर्दयो 
अत्याचार नहीं हो सकता।” 


ह यह पत्र इतना दुखभरा हो गया है कि नये दिन का पत्र कहलाने लाय 
नहीं रहा। यह चीज बहुत अनुचित है। पर वास्तव में मैं तो उदास नहीं, और 
हम उदास हों भी क्यों ? हमें तो खुशी होनी चाहिए कि हम एक महान्‌ रहेश्य के 
लिए जतन कर रहे और लड़ रहे हैं; हमें एक महान्‌ नेता मिल हुआ है, जो एक 
प्यारा मित्र और भरोसे का रास्ता दिखानेवाला है, और जिसके दर्शन से हमें 
बल मिलता है और जिसका स्पशे हमें प्रेरणा देता है। हमें पूरा यक्रीन है कि 
सफलता हमारा इन्तज़ार कर रही है और कभी-न-कभी हम उसे जरूर हासिल 
कर लेगे। अगर पार करने के लिए ये रुकावटें न होतीं, और जीतने के लिए ये . 
लड़ाइयाँ न होतीं, तो जीवन नीरस और बेरंग हो जाता। 


प्यारी बेटी, तुम जीवन की देहली पर खड़ी हो; तुम्हें तो उदासी व मलाळ 
पैदा करनेवाली बातों से कोई सरोकार ही नहीं होना चाहिए। तुम्हें जीवन का 
और जो कुछ उसमें आ पड़े, उसका सामना प्रसन्न व शान्त मुद्रा से करना 
होगा; रास्ते में आनेवाली कठिनाइयों का स्वागत करना होगा दाकि उनपर 
विजय पाने का आनन्द हासिल करो। बिदा, प्यारी बेटी ! हमें आशा रखनी 
चाहिए कि हमें कामयाबी मिलने में बहत देर नहीं लगेगी। 


. : १२१: 
फ़िलीपाइन ओर संयुक्त राज्य अर्सारका 
३ जनवरी, १९३३ 
वषं के नये दिनपर कुछ इघर-उघर की बातों का ज़िक्र करके अब हम 
अपनी कहानी चाळू करते हैं। अब हमें फ़िलीपाइन टापुओं को लेना चाहिए 
_ ताकि एशिया के पूवी हिस्से की तसवीर पुरी हो जाय। इन टापुओं की तरफ़ खास 
ध्यान देने की क्या जरूरत है? एशिया में व दूसरी जगह और भी बहुत-से टापू 
` हैं, जिनका जिक्र भी मैं इन पत्रों के सिलसिले में नहीं कर रहा हूँ। बात यह है 

कि हम एशिया में नई साम्राज्यशाही के विकास को, और पुरानी सभ्यताओं पर 
उसकी प्रतिक्रियाओं को समझने की कोशिश कर रहे हैं। इस अध्ययन के लिए 
भारत का साम्राज्य एक नमूना है। चीन हमको इस औद्योगिक साम्राज्यशाही के 
फैलाव का एक जुदा, लेकिन बहुत ही महत्व का पहलू दिखलात! है। इन्दोनेशिया, 
हिन्दचीन, वगैरा से भी हमें बहुत-कुछ सीखने को मिल सकता है। इसी तरह 
फ़िलीपाइन भी हमारे लिए दिलचस्पी की चीज़ है। यह दिलचस्पी और भी ज्यादा 
“इसलिए बढ़ जाती है कि हम यहाँ एक नई शक्ति की यानी संयुक्त राज्य अमेरिका. 
की कारगुजारियां देखते हैं। 
हम देख चुके हैं कि चीन में संयुक्त राज्य क ने दूसरी शक्तियों की 
तरह हमलावर नीति इस्तियार नहीं की थी। कई मौक़ों पर तो उसने दूसरी 
साम्राज्यशाही शक्तियों को रोककर चीन की मदद भी की थी। इसकी वजह यह 
नहीं थी कि उसे साम्राज्यशाही से नफ़रत थी, या चीन से कोई प्रेम था। असल में 
कुछ ऐसे अन्दरूनी तथ्य थे, जिनके कारण अमेरिका का यूरोप के देशों से मतभेद 
अ । यूरोप के ये देश छोटे-से महाद्वीप में बहुत ही पास-पास सटे हुए थे और इनकी 
बादी इतनी घनी थी.कि पाँव रखते को भी जगह न थी । इसलिए यहां हमेशा 
लड़ाई-झगड़े और गड़बड़ें होती रहती थीं। उद्योगवाद के आने से इनकी आवादी 
तेजी से बढ़ी और वे दिन-पर-दिन इतना ज्यादा माळ तैयार करने लगे कि उसकी 
खपत उनके घर में नहीं हो सकती थी। बढ़ती हुई आवादी के लिए खूराक की 
जरूरत हुई, कारखानों के लिए कच्चे माल की, और तैयार माल के लिए बाजारों 
की। इन जरूरतों को फ़ौरन पूरा करने की आथिक जरूरत ने इन देशों को दूर-दूर 
देशों में जाकर साम्राज्य के लिए आपस में युद्ध करने को मजबूर किया। 


ये बातें संयुक्त राज्य अमेरिका पर लाग नहीं होती थीं। इनका देश 
यूरोप के बराबर ही छम्बा-चौड़ा था, पर आबादी कम थी। यहाँ हर आदमी के 
लिए काफ़ी गुंजाइश थी। अपने ही देश के लम्बे-चौड़े बंजर इलाकों के विकास में 
सारा ज़ोर लगाने के इन लोगों को खूब मौके थे। जैसे-जैसे रेलें बनती गई, ये 
लोग परिचम की तरफ़ बढ़ते चले गये, यहाँतक कि प्रशान्त महासागर के किनारे 


तक जा पहुंचे । अपने ही देश के इन कामों में अमेरिकावासी इतने मशगूल थे कि , 


उपनिवेश बसाने का न तो उन्हें हौसला था ATN न फुरसत। वास्तव में एक बार 
तो, जैसा कि मैं पहले लिख चुका हूँ, उन्हें कैलीफ़ोनिया के समुद्री किनारे पर 
काम करने के लिए चीन की सरकार से चीनी मजदूरों की माँग करनी पड़ी थी। 
यह माँग पुरी कर दी गई, लेकिन बाद में इसीकी वजह से दोनों देशों के बीच 
दुश्मनी पैदा हो गई। इस तरह अपने ही देश की चिन्ताओं में फंसे रहने के 
कारण अमेरिकावाले साम्राज्य की उस दौड़ से अलग रहे, जिसमें यूरोप की सर- 

कारें लगी हुई थीं । चीन में भी उन्होंने तभी दखल दिया जब मजबूरी ही आ.पडी 


ड उन्हें अन्देशा होने छगा कि दूसरी शक्तियां इस देश को आपस में बाँट 
येगी । 


हाँ, फ़िलीपाइन टापू सीघे अमेरिका के क़ब्ज़े में आ गये। ये हमें अमेरिका 
की साम्राज्यशाही की कहानी सुनाते हैं और इस. वास्ते हमारे लिए दिलचस्पी 
रखते हैं। यह खयाल न करना कि संयुक्त राज्य अमेरिका का साम्राज्य फ़िलीपाइन 
टापुओं तक ही: है। ऊपरी तौर पर तो उसके पास सिफ़ यही एक साम्राज्य है। पर 
दूसरी साम्राज्यशाही शक्तियों के अनुभवों और परेशानियों से फ़ायदा उठाकर 
उसने पुराने तरीक्रों पर क़रूई चढ़ा दी है। अमेरिकावाले किसी देश पर क़ब्जा 
करने की इल्लत में नहीं पड़ते, जैसा कि अंग्रेज़ों ने भारत पर कर रखा है। उनको 
तो सिफ़ मुनाफ़ों से मतलब है, इसलिए वे दूसरे देश की दौलत को हाथ में रखने 
की तरक़ीब करते रहते हैं। दौलत पर क़ब्ज़ा हो जाने से देश की जनता को और 
असल में फिर खुद उस देश को ही साथ में रखना आसान हो जाता है। बस ज्यादा 
झगड़े के बिना या सरगम राष्ट्रीयता से टकराये बिना, ये लोग देश पर अपना 
काबू रखते हैं और उसकी दौलत में हिस्सेदार बन जाते हैं। इस चतुर उपाय 
को आथिक साम्राज्यवाद कहते हैं। नक़झे में इसका पता नहीं चलता । अगर 
भूगोल की पुस्तक में या ऐटलस में देखो तो देश आज़ाद और स्वाधीन दिखाई 
देगा ।.पर अगर पढे को हटाकर देखो तो पता लगेगा कि यह किसी दूसरे ही देश के 
चंगुल में है, या यह कहना ज्यादा ठीक होगा कि वहाँ के साहुकारो और बड़े-बड़े 
व्यवसायियों के चंगुल में है। संयुक्त राज्य अमेरिका के हाथ में शी त का 
साम्राज्य है, जो नजर में नहीं आता है। इंग्लेण्ड जब किसी देश के लोगों को राज 
की मशीन सौंप देने का दिखावा करता है तो इसकी तह में उसकी यही कोशिश 
होती है कि भारत में व दूसरी जगह उसका इसी तरह का नजर में न आनेवाला 
लेकिन फिर भी कारगर साम्राज्य बना रहे। यह खतरनाक चीज़ है, और हमें 
इससे सावधान रहना चाहिए । 


खैर, नज़र में न आनेवाले इस आथिक साम्राज्य पर गौरं करने की 
अमी जरूरत नहीं है; क्योंकि फ़िलीपाइन टापू तो नजर में आनेवाळे साम्राज्य 
के ही भाग हैं। - 

फ़िलीपाइन में हमारी दिलचस्पी का एक छोटा और कुछ सबब 
और भी है। आजकल फ़िलीपाइन का रूप स्पेनी-अमेरिकी है पर जसी पुरानी 
संस्कृति की सारी पीठ भारतीय है। भारतीय संस्कृति सुमात्रा और जावा 
हुई वहाँ पहुंची थी तथा इसने जीवन के सामाजिक, राजनीतिक, मजहबी, वगैरा 
हर पहलू पर असर डाला था। प्राचीन भारतीय पुराणों की गाथाएँ, कथाएँ और 

साहित्य का कुछ हिस्सा वहाँ पहुँचे प्रे। इन की भाषा में संस्कृत के बहुतेरे शब्द 
हैं। इनकी कला पर और इनके क़ानूनों और दस्तंकारियों पर भारत का असर 
पड़ा है। यहाँतक कि पोशाक व अलकारों पर भी भारत की छाप है। स्पेनियों 
ने अपने तीन सौ साल से ज़्यादा के लम्बे राज में प्राचीन भारतीय संस्कृति ० 
के सारे सवूतों को मिटाने की कोशिशें कीं, इससे अब बहुत कम वाक़ी बचा है। 


स्पेनियों ने इन टापुओं पर १५६५ ई० में ही क़ब्ज़ा करना शुरू कर दिया 
था। इस तसह ये टापू एशिया में यूरोपवालों के पाँव जमने की सबंसे पहली जगह 
हैं। इनका शासन पुतंगाली, डच या ब्रिटिश उपनिवेशों से बिलकुल ही जुदा तरह 
का था। व्यापार को कोई बढ़ावा नहीं दिया जाता था। सरकारों का आधार 
मज़हबी था और अधिकारी ज़्यादातर ईसाई मिशनरी व पादरी ar करते 
'थे। इसको 'मिशनरियों का साम्राज्य! कहा गया है। जनता की हालत को सुधारने 
« की. कोई कोशिश नहीं की जांती थी। बद-इन्तज्ञामी, अत्याचार और टैक्सों के 
बोझ के साथ-साथ लोगों को:ज़बदंस्ती ईसाई बनाने की कोशिशें भी की जाती थीं । 
ऐसी हालत में विद्रोहों का होना लाजिमी था । व्यापार के लिए बहुत-से चीनी 
लोग भी इन टापुओं में आ बसे थे। ईसाई बनने से इन्कार करने पर. उनकी 
हत्याएं कर दी गई । अंग्रेज और डच सौदागरों को यहाँ आने की इजाज़त नहीं 
थी--कुछ तो इसलिए कि वे स्पेनियों के दुश्मन थे, और कुछ इसलिए कि वे प्रोटे- ' 
स्टेण्ट ईई थे और इसलिए रोमन-कैथलिक स्पेनियों की नजरों में काफ़िर थे। 
हारते बिगड़ती गईं, लेकिन एक अच्छा नतीजा भी निकला। इन टापुओं 
के बिखरे हुए हिस्सों और समूहों में एका हो गया, और उन्नीसवीं सदी में राष्ट्रीय 
भावना जागने लगी। इसी सदी के बीच में विदेशी व्यापारियों के लिए इन टापुओं 
के दरवाज़े खुल जाने के सबब. से शिक्षा और दूसरे विभागों. में कुछ सुधार भी 
हुए और व्यापार व व्यवसाय की उन्नति हुई। फ़िलीपाइनियों में. भी एक मध्यम वे 
बन गया। स्पेनियों और फ़िलीपाइनियों के बीच आपसी विवाह होने की वजह 
से बहुत-से फ़िलीपाइनियों में “स्पेनी खूंन था। स्पेन,को मातृभूमि के समान माना 
जाने लगः और स्पेनी विचार फैलने लगे। फिर भी राष्ट्रीयता कीः भावना बढ़ती 
गई और जैसे-जैसे दमन हुआ, वह क्रान्तिकारी बनती गई। शुरू में तो स्पेन से- 
अलग होनेका कोई विचार न था। स्वराज्य की, और स्पेन की कमज़ोर व वेकार 
पालंमेण्ट 'कार्नेस' में कुछ प्रतिनिधियों की माँग की गई। यह अनोखी बात है 
कि किस तरह हर ज॑गह राष्ट्रीय आन्दोलन नर्मी के साथ शुरू होते हैं और 
लाज़िमी तौर पर गर्म बन जाते हैं और अन्त में अलग होने की व स्वाधीनता की 
माँग करने लगते हैं। आज़ादी को दबाई हुई माँग, बाद में सुद-दर-सूद के साथ 
पुरी करनी पड़ती है। बस, फ़िलीपाइन में भी यह माँग बढ़ी; इसे पूरी करने के लिए 

राष्ट्रीय संगठन बनाये गए और गुप्त समितियाँ भी फैलीं। “नौजवान फ़िलीपाइनी 
दळ ने, जिसका नेता डॉ० जोस रिज़ळ था, इस आन्दोलन में बहुत बड़ा भाग लिया। 
- स्पेनी अधिकारियों ने आतंक से आन्दोलन को कुचळने की कोशिश की, क्योंकि 
माळूम होता है सरकारें सिफ यही एक तरीक़ा जानती हैं। रिज़ल और बहुत-से 
दूसरे नेताओं को १८९६ ई० में मौत की सज़ा देकर फाँसी पर चढ़ा दिया गया। 
इससे मानो फूस में चिनगारी पड़ गई । स्पेनी सरकार के खिलाफ़ खुली 
बगावत भड़क उठी और फ़िलीपाइनियों ने अपना “स्वाधीनता का घोषणा- 
पत्र निकाल दिया 1 पूरे साल भर लड़ाई चलती रही और स्पेनी लोग बग्रावत 
को कुचल नहीं सके। तब कुछ ठोस सुधारों के वादे पर लड़ाई रोक दी गई। लेकिन 
स्पेन ने कुछ नहीं किया, और १८९८ ई में वग्रावत फिर से भड़क उठी । 
इसी बीच किसी दूसरे मामले पर अमेरिका की सरकार का स्पेन से झगडा 
हो गया और दोनों देशों के वीच युद्ध छिड़ गया। अप्रैल, १८९८ ई० में, अमे- 
रिका के जंगी बेड़े ने फ़िलीपाइन पर हमला कर दिया। बागी फ़िलीपाइन नेताओं 
को ,पूरी आशा थी कि महान्‌ अमेरिकी गणराज्य उनकी आजादी की हिमायत 
करेगा। इसलिए युद्ध में उन्होंने अमेरिकावालों की मदद की। उन्होंने अपनी 
स्वाधीनता की फिर घोषणा कर दी और एक गणराज्यी सरकार संगठित करली।. 
सितम्बर, १८९८ ई० में, फ़िलीपाइनी कांग्रेस बुलाई गई और नवम्बर के अन्त 
तक नया संविधान बना लिया गया। लेकिन इधर जब कांग्रेस में नये संविधान . 
पर बहस हो रही थी, तब उधर अमेरिका स्पेन को हरा रहा था। स्पेन कमजोर 
` था, इसलिए साळ का अन्त होते-होते उसने हार मान ली और युद्ध समाप्त हो 
गया। सन्धि की शर्तों के मुताबिक स्पेन ने फ़िलीपाइन टापू अमेरिका के हवाले 
कर दिये। यह उदार मेंट देने में उसे लगता ही क्या था; क्योंकि फ़िलीपाइनी बागियों 
ने स्पेनी सत्ता का तो पंहले ही अन्त कर दिया था। 
अब संयुक्त राज्य अमेरिका को सरकार ने इन टापुओं पर क्रव्ज्ञा करने 
की कारवाई की। फ़िलीपाइनियों ने इसका विरोध किया और बतलाया कि टापुओं 
- को दूसरे को सौंपने का स्पेन को न तो कोई मतलब था और न कोई अधिकार ही, 


क्योंकि उस वक्त स्पेन के पास सॉपने के लिए था ही क्या । लेकिन यह विरोध ' 


वेकार गया, और जब वे अपनी नई जीती हुई आज़ादी के लिए अपनेको बधाई 
दे ही रहे थे कि उन्हें स्पेन से कहीं ज्यादा जबरदस्त सरकार से दुबारा लडाई छेड़नी 
पड़ी। साढ़े तीन वर्ष तक ये वीरता से लड़ते रहे, कुछ महीनों तक तो संगठित 
सरकार के रूपं में और इसके बाद युद्ध के छापा-मार तरीके से। 

अन्त में विद्रोह दबा दिया गया और अमेरिकी राज कायम हुआ। बहुत-से 
चौमुखी सुधार किये गए, खासकर शिक्षा में, लेकिन स्वाघीनता की माँग जारी 

ही। १९१६ ई० में सं अ राज्य की कांग्रेस ने 'जोन्स-बिल' नामक एक बि 
नस करके एक चुनी हुई विधान-सभा को कुछ अधिकार सौंप दिये। लेकिन अमे- 
रिकी गवर्नर-जनरल को दखल देने का हक़ रहा, और अक्सर वह इस हक़ को 
काम में भी छाता रहा। | 2444: 
संयुक्‍त राज्य के खिलाफ़ तो फ़िलीपाइन में बलवे नहीं हुए; पर फ़िलीपाइनियों 
को अपने मौजूदा नसीब पर तसल्ली नहीं है और. स्वाधीनता के लिए उनकी बेचेनी 
ब माँग बराबर चल रही हैं। अमेरिकी लोग सच्चे साम्राज्यशाही ढंग से उन्हें 
अक्सर भरोसा दिलाते रहते हैं कि वे तो फ़िलीपाइनियों के ही फ़ायदे के लिए 
वहाँ बने हुए हैं, और जैसे ही वे अपना काम-काज सम्माळने के.क्राबिल हो जायेगे 
वैसे ही वे इन टापुओं | को छोड़कर चले जायेंगे। १९१६ ई० के जोन्स बिल में भी 
कहा गया था कि “अमेरिका के लोगों का हमेशा से यही उद्देश्य रहा है, और अब 
भी है, कि फ़िलीपाइन में मज़बूत सरकार क़ायम होने की.सूरत पैदा होते-ही 
फ़िलीपाइन टापुओं पर से अपना राज हटालें और उनकी स्वाधीनता क़बूल 
करलें।” फिर भी, अमेरिका में बहुत-से लोग मौजूद हैं, जो फ़िलीपाइन की 
स्वाधीनता का खुल्लम-खुल्ला विरोध करते हूँ। . ु 
मैं यह लिख ही रहा हूँ कि अखबारों में खबर आ रही है कि अमेरिका की 
कांग्रेस ने एक प्रस्ताव या ऐसी ही कोई घोषणा पास की है कि फ़िलीपाइन को 
दस साल में स्वाधीनता दे दी जायगी।' ॒ 
फ़िलीपाइन में संयुक्त राज्य अमेरिका के कुछ आथिक स्वार्थ हैं, जिनकी रक्षा 
की उसे फ़िक्र है। रबड़-बागानों की खेती में उसका खास स्वार्थ है, क्योंकि यह एक 
ऐसी निहायत ज़रूरी चीज़ है, जो उसके यहाँ पैदा नहीं होती। लेकिन मेरे खयाल से 
इन टापुओं पर क़ब्ज़ा रखने का असली सबब है जापान का डर। जापान फ़िलीपाइन 
के बिलकुल नज़दीक है, और जापान. में बढ़ती हुई आबादी की बाढ़ आ रही है। 
यह बिलकुल सम्भव है कि जापानी सरकार की लालचभरी नजर इन टाउुंओं पर 
पड़ रही हो। अमेरिका और जापान की सरकारों के बीच काफ़ी लाग-डाँट है। 
इसलिए फ़िलीपाइन के भविष्य का सवाल प्रशान्त महासागर की शक्तियों और 
उनके आपसी सम्बन्धों के बड़े सवाल का एक टुकड़ा है। 


१ अमेरिका ने १९४६ ई० सें फ़िलोपाइन को स्वाधीन कर दिया ओर अब 
बह एक गणराज्य है। 

* १२२: 
तीन महाद्वीपों का संगम 

; TE: ; १६ जनवरी, १९३३ 

नये साल के दिन की मेरी कामनाओं में से एक तो इतनी जल्द पूरी भी हो 

गई कि एक पखवाड़े पहले पत्र लिखते वक्त मुझे उनका भुमान भी न था। इतनी 
लम्बी बाट जोहने के बाद आखिर हमारी मुलाक़ात हुई और मैंने तुम्हें फिर देखा। 
तुम्हें और दूसरे लोगों को देखने की खुसी और लहर कई दिनों तक मेरे दिल में 
भरी रही और उसने मेरे ढर में गड़बड़ डाल दी और रोज की बातों में मुझे छा-परवाह 
बना दिया। मुझे छुट्टियों जैसी मौज आ गई है। हमारी मुलाक़ात को चार ही दिन 
बीते हैं, पर कितना समय गुजर गया मालूम होता है! मैं तो मविष्य की भी सोचने 
लग गया हूँ औरं इस सोच में हुँ कि हमारी अगली मुलाक़ात कब और कहाँ होगी। 


खैर, जेल का कोई क़ानून मुझे अपने मन-वहलाव के खेल से नहीं रोक सकता 
और मैं इन पत्रों का सिलसिला जारी रक्खूंगा । 


कुछ समय से मैं तुम्हें उन्नीसवीं सदी का हाल लिखता आ रहा हूँ। पहले तो 
. मैंने तुम्ह इस सदी का सरसरी सिंहावलोकन कराया, जो मोटे तौर पर नेपोलियन 
. के पतन के बाद के सौ वर्ष हैं। उसके बाद हमने कई देशों पर बारीकी से गौर 
करना शुरू किया । भारत, फिर चीन, और जापान, और सबके बाद भारत के 
पूर्ववर्ती देशों कीं हमने अच्छी तरह सैर की। बारीकी के साथ इस सिंहावलोकन . 
मे हम अभी तक एशिया के एक हिस्से को ही देख सके हैं। बाक़ी दुनिया अभी बाकी 
है। यह एक लम्ब! इतिहास है और इसे सीधा व साफ़ रखना कठिन है। मुझे एकः 
एक करके देशों और महाद्वीपों को लेना है और उनका अलग-अलग बयान करना 
है। अलग-अलग इलाकों के लिए मुझे बार-बार पीछे का हाळ कहने में वार-वार 
` उसी काल में लौटना पड़ता है और एक ही ज़माने का हाल लिखना पड़ता है l 
इसलिए कुछ उलझन हो जाना लाजिमी है । लेकिन. तुम्हें यह ध्यान में रखना 
चाहिए कि जुदा-जुदा देशों में उन्नीसवीं सदी KIE ये सारी घटनाएँ समकालीन 
थीं, यानी. बहुत करके एक ही समय र ह । उन्होंने एक दूसरी पर असर डाला 
और एक की दूसरी पर प्रतिक्रिया भी होती रही। इसीलिए, किसी देश के इतिहास 
को अलग लेकर अध्ययन करतें में घोखा हो सकता हैं। कुल दुनिया के इतिहास 
से ही हमें उन घटनाओं और ताक़्तों के महत्व का ठीक अंदाज़ा ळग सकता है. 
जिन्होंने अतीत को रूप दिया और उसे वर्तमान बनाया। ये पत्र ईस तरह का 
इतिहास पेश करने का दावा नहीं करते। यह काम मेरी ताक़त से बाहर है और 
इस विषय पर किताबों की भी कमी नहीं YA में मैंने सिप: यह कोशिश 

की है कि संसार के इतिहास में तुम्हारी रुचि को जगादूं, तुम्हें उसके कुछ पहलुओं 

की झाँकी करादूं और शुरू से लगाकर आजतक A की जो हलूचलें 

रही हैं, उनका धागा तुम्हारे हाथ में दे दू । पता नहीं कि मैं कहाँतक सफल हो 

सकूगा। कहीं ऐसा न हो नेरी भेरी मेहनत का नतीजा KER सामने एक गडबड- 
क हे जो तुम्हें सही फ़सले पर पहुंचने में मदद देने के वजाय उलटा उलझन 

यूरोप उन्नीसवीं सदी को. आंगे घकेलनेवाली ताक़त था। वहाँ राष्ट्रीयता 
का वोलबाला था, और उद्योगवाद वहाँ से दुनिया के दूर-दूर कोनों में फेलकर 
अक्सर साम्राज्यशाही का रूप ले रहा था। इस सदी पर हमने शुरू में जो 
सरसरी निगाह डाली थी, उम्रमें हम यह देख चुके हैं और हमने मारत और 
एशिया में साम्राज्यशाही के नतीजों को ज़रा बारीकी से सिलसिलेवार समझा है। 
अब फिर नज़दीक से देखने के लिए यूरोप की.तरफ चलने से पहले मैं तुमको जरा 
परिचिभो एशिया की भी सैर करा देना चाहता हूँ । इस भू-भाग को मैंने बहुत असे 
से छोड़ खखा है, जिसका खास सवव यह है कि इसके बाद के इतिहास की मुझे 
कुछ ज़्यादा जानकारी नहीं है। - ROE 
पूर्वी एशिया व भारत से परिंचमी एशिया बहुत अलग तरह का है। बहुत 

ज़माना हुआ तब तो मध्य-एशिया और पूर्वे की बहुत-सी क्रौमो और कवीलों ने 
यहाँ आकर हमले किये थे। खुद तुर्क लोग इसी तरह आये थे। ईसवी सन से पहले 
बौद्ध-धर्म भी ठेठ एशिया कोचक तक जा पहुंचा था, लेकिन वह वहाँ जड़ जमा 
सका हो तो ऐसा नहीं लगता । गुजरे जमाने में पदिचमी एशिया की आँखें एशिया या 
पूर्व की बनिस्बत यूरोप की तरफ़ ही ज्यादा रूगी रहीं। एक तरह से यह यूरोप 
की तरफ़ एशिया का. झरोखा रहा है। एशिया के जुदा-जुदा भागों में इस्लाम 
के फैलने से भी परिचिमी एशिया के नज़रिये में कुछ फ़क़ नहीं पड़ा। 
| भारत, चीन और दूसरे पडोसी देशों ने यूरोप की तरफ़ इस तरह कगी 

नहीं देखा। वे एशियापन में ही लिपट रहे। भारत और चीनं के बीच नस्ल, नज- 
रिये व संस्कृति का बड़ा भारी फ़क़ है। चीन कभी मजहव का गुलाम नहीं रहा, 
और वहाँ पुजारियों-पुरोहितों की प्रथा नहीं रही। मारत ने सदा से अपने घर्म पर 
` 'अभिमात किया है। उसके समाज .पर पण्डे-पुजारी लदे रहे हैं, हालाँकि बुद्ध ने 
उसकी छाती पर बैठे इस बोझ से छुड़ाने के जतन भी किये। मारत और चीन में 
और भी बहुतःसे फ़क्त हैँ; फिर भी मारत और पूर्वी व दक्षिण-पूर्वी एशिया के बीच 
. अजीव एकता है। इस एकता का कारण बुद्ध-गाथाओं की कड़ी है जिसने इन देशों 

` के निवासियों को जोड रक्खा है और जिसने कला व साहित्य, संगीत व गीतों में 

एक-सी बन्दि गूँथ दी है। 

` इस्लाम के साथ भारत में कुछ पश्चिमी-एशियापन आगया। यह एक जुदा 
संस्कृति थी; जीवन का अलग ही नज़रिया था। लेकिन भारत में परिचमी-एशियापन 
सीघा यां अपने.क़दरती रूप में नहीं आया, जेसाकि अरबवाले भारत को विजय 
करते तो होता । वह आया, लेकिन बहुत दिन बाद, और वह भी मध्य-एशियाई 
नस्लों की मार्फ़त, जो उसकी सही प्रतिनिधि नहीं थीं। तो भी इस्लाम ने भारत 
को परिचिमी एशिया से जोड़ दिया, और इस तरह भारत दो महान्‌ संस्कृतियों 
के मिलने की जगह वन गया । इस्लाम चीन में भी पहुंचा और वहाँ बहुत सारे 
लोगों ने इसे अपना लिया, पर इसने चीन की पुरानी संस्कृति को कभी चुनोती 
` नहीं दी। भारत में यह चुनौती इसलिए दी गई थी कि इस्लाम बहुत अस तक राज 
करनेवाले वर्ग का मजहब था। इस तरह भारत वह देश हो गया जहाँ दो संस्कृतिया 
एक-दूसरे के मुक़ाबले में खड़ी हुईं। मैं तुमको उन तमाम कोशिशों का हाल लिख 
ही चुका हूँ, जो इस कठिन समस्या को हल करने के लिए समन्वय की तलाश में 
की गई। इन कोशिशों में वहुत कुछ कामयावी हासिल, हो रही थी कि ब्रिटिश 
हुकूमत के रूप में एक नया खतरा और एक नई रुकावट आ मौजूद हुई । 
आज इन दोनों पुरानी संस्कृतियों ने अपना पुराना रूप खो दिया है। राष्ट्रीयता 
` और उद्योगीकरण ने दुनिया को बदल दिया है, और जिस हद तक नई आथिक 
हालतों में ठीक बैठ सके, उसी हद तक पुरानी संस्कृतियां जीवित रह सकती हे । 
उनके खोखले खोल बच रहे हैं, असली रूप जाते रहे हैं। खुद इस्लाम की जन्मभूमि 
परिचमी एशिया में बड़े-बड़े परिवर्तन हो रहे हैं। चीन और सुदूरपूर्वं बराबर उथरू- 
gas की हालत में हैं। भारत में हम खुद देख सकते हैं कि क्या हो रहा है। 
पर्चिमी एशिया के बारे में लिखे इतने दिन हो गये कि अब सिलसिले को 
पकड़ना मुश्किल-सा हो रहा है। तुम्हें याद होगा कि मैंने बग्रदाद के महान्‌ अरब 
साम्राज्य का हाल बताया था कि किस तरह तुकों के (ये gè स्क i तुकं थे. 
उस्मानी नहीं) हाथों इसकी मिट्टी पलीद हुई और अन्त में चंगेज़खाँ के मंगोलों 
ने किस तरह इसे बिलकुल नष्ट कर दिया । मंगोलों ने ख्वार्जम के साम्राज्य का 
भी अन्त कर दिया, जो मध्य-एशिया तक फैला हुआ था और जिसमें ईरान भी 
शामिल था। इसके बाद तैमूरलंग आया और कुछ दिन की सैनिक सफलताओं 
और हत्याकाण्डों के वाद ग्रायब हो गया। लेकिन पश्चिम की तरफ़ एक नया साम्राज्य 
उठ खड़ा हुआ, जो तैमूर से हारने के बावजूद फलता जा रहा था। यह साम्राज्य 
SS य का था, जिन्होंने ईरान के पश्चिम में एशिया पर और मिस्र व 
दक्षिणःपूर्वी यूरोप के खास बड़े हिस्से पर क़्ब्ज़ा कर लिया था। कई पीढ़ियों तक 
यूरोप पर इनका खतरा बना रहा और यूरोप के मजहबी व अन्धविशवासी लोगों 
को, जो मध्य-युगों से बाहर निकल ही रहे थे, ये तुर्क पांपियों को सज़ा देने के लिए 
“खुदा का क़हर” मालूम दियें। 


CC-0.Panini Kanya Maha Vidyalaya Collection. 


Digitized by Arya तीन maj Foundation Chennai and eGangotri 
za तीन का संगस ` ६७३ 


उस्मानी राज के अधीन परिचमी एशिया इतिहास से ग्रायव हो जाता 
और दुनिया की बड़ी जीवनघारा से कटकर रुके हुए पानी की खाड़ी बन जाता हा 
कई सदियों तक, बल्कि हज़ारों वर्षों तक, यह यूरोप और एशिया के वीच राजमार्ग 
था और एक महाद्वीप MR को माल ले जानेवाले अनगिनत क़ाफ़िले इस हिस्से 
के दाहरों और रेरि को लांघा करते थे। पर तुको ने व्यापार को बढ़ावा न 
दिया और अगर वे देना भी चाहते तो एके नये कारण के सामने लाचार थे । यह, 
कारण था यूरोप और एशिया के बीच समुद्री-रास्तों का विकास । समुद्र अब 
नया राजमार बन गया और जहाज़ों ने रेगिस्तान के ऊँटों की जगह ले ली । इस 
परिवर्तेन के सबब से दुनिया में परिचमी एशिया का महत्व वहुत घट गया । वह 
अब विलग जीवन बिताने लगा । उन्नीसवीं सदी के पिछले हिस्से में स्वे नहर 
खुल जाने से समुद्री रास्ते का महत्व और भी ज्यादा हो गया । यह नहर पूर्व 
और परिचिम के बीच, इन दोनों संसारों को एक-दूसरे के ज्यादा नज़दीक लाने- . 
वाला सबसे बड़ा राजमागं बन गई। - EF 

अब बीसवीं सदी. में हमारे देखते-ही-देखते एक ओर महान्‌ परिवर्तेन हो 
रहा है। जल और थल की पुरानी होड़ में अब थल फिर जीत रहा है और समुद्र . 
_को दुनिया के बड़े राजमार्ग की जगह से हटा रहा है। मोटरों के आविष्कार से 
बड़ा Wa पड़ गया है और हवाई-जहाजों ने इसे और भी बढ़ा दिया है। व्यापार 
के प्राचीन मार्ग, जो इतने दिनों से सुने पड़े थे,अब फिर आवा-जाई से भर रहे हैं। 
हाँ, आराम की चाल चलनेयाले ऊंटों की जगह अब रेगिस्तान में मोटरें दौड़ती हैं 


और सिर पर हवाई जहाज उडते हैं । | 


. उस्मानी साम्राज्य ने तीन महाद्दीपो--एशिया, अफ्रीका और यूरोप 
को जोड़ दिया था। पर उन्नीसवीं सदी के बहुत पहले से ही यह साम्राज्य कमज़ोर 
पड़ गया था और इस सदी ने इसे तीन-तेरह होते भी देख लिया। “खुदा का कहर' 
अब “यूरोप का मरीज” हो गया। १९१४-१८ ई० के महायुद्ध ने इसका अन्त ही 
कर दिया। और इसकी राख में से नवीन तुर्की का उदय हुआ है, जो अपने 
ऊपर भरोसा रखनेवाला, मज़बूत और प्रगतिशील है। इसके अलावा और भी 
कई राज्य पैदा हो गये हैं। 

मैं लिख चुका हूँ कि पश्चिमी इलि धणी यूरोप की तरफ़ एशिया का झरोखा' 
है। यह य सागर से घिरा हुआ है, एशिया, यूरोप और अफ्रीका को 
एक-दूसरे से अळग भी किया हैं ओर जोड़ा भी है। YA ज़माने में तो यह जोड़ने- 
वाली कड़ी बहुत मज़बूत रही है और भूमध्य सागर के किनारे के देशों में बहू सी 
बातें एक-सी चली आई हैं। यूरोप की सस्यता भूमध्य-सागर के प्रदेश में ही 
शुरू हुई थी। पुराने यूनान के उपनिवेश इन्हीं तीनों महाद्वीपों के समुद्री-किनारों 

पर बिखरे हुंए थे। रोमन साम्राज्य इसीके चारों ओर फेला था। भूमध्य-सागर 
के आस-पास ही ईसाइयत का बचपन गुज़रा है। अरब लोग अपनी स्कति इसी- 
के पूर्वी तट से सिसिली को, और फिर अफ्रीका के तट के ठेठ पार परिचिम में स्पेन 
तक, ले गये और वहाँ सात सौ वर्ष तक जमे RI 

अब हमें मालूम हो गया कि भूमध्य-सागर के तटवाले एशिया के देशों 
का दक्षिणी यूरोप और उत्तरी अफ्रीका से कंसा गहरा रिश्ता है। इसलिए पश्चिमी 
.एशिया पुराने ज़माने में एशिया और दूसरे दोनों महाद्वीपों को जोड़नेवाली साफ़ 
कड़ी बन जाता है। लेकिन इस तरह की कड़ियों की अगर तलाश की जाय तो दुनिया 
भर में आसानी से मिल जायेंगी । तंग राष्ट्रीयता के सबव से हम संसार को एकता 
और SKAN देशों के समान हितों की बनिस्बत अलग-अलग देशों का ज्यादा 

लग्रेः हँ। 


विचार 


: १२३ : 
पीछे को तरफ़ एक निगाह 
१९ जनवरी, १९३३ 


हाल ही में मैंने दो पुस्तक पढ़ी हैं, जो मुझे हत. मय आई है। मेरी इच्छा 
थी मेरे साथ तुम भी इन पुस्तकों को पढ़तीं। ये दोनों पुस्तके पेरिस के 'म्यूजी 
गिमे के संचालक रेनी ग्राउज्े नामक फ़ान्सीसी की लिखी हुई हैं। कया तुमने पूर्वी 
कला का और खासकर वौद्ध-कला का यह दिलक़ृश अजायबघर देखा हे? मुझे 
याद नहीं पड़ता कि तुम मेरे साथ वहाँ गई थीं । ग्राउजे ने चार जिल्दों में पूर्वी 
यानी एशियाई सम्यता पर निगाह डाली है और भारत, मध्य-पूर्व (यानी 
परिचिमी एशिया और ईरान), चीन व जापान की समभ्यताओं का वर्णन एक-एक 
जिल्द में अ किया है। कला-रसिक होने की वजह से उसने यह पुस्तक 
इस बात को ध्यान में इरि है कि कला की तरह-तरह की हलूचलों का 
विकास कंसे हुआ और इसमें बहुत-सी सुन्दर तसवीरें भी दी हैं। इस तरह 
इतिहास सीखना, वादशाहों के युद्धों, लड़ाइयों व साजिशों का हाल जानने से बहुत 
बेहतर और दिलचस्प होता है। | 

अमी तक मैंने ग्राउज़े की पुस्तक की वे दो जिल्दें पढ़ी हैं, जिनमें भारत का 
और मध्य-पूर्व का हाल है और इन्हें पढ़कर मेरा मन बहुत प्रसन्न हुआ है। शान- 
दार इमारत और सुन्दर मूत्तियाँ और अद्भुत दीवार-चित्रों व दूसरे चित्रों की 
तसवीरों ने मुझे देहरादून-जेळ से बहुत दूर, दूर-दूर के देशों की और बीते हुए 
ज़माने की याद दिला दी है। 

बहुत दिन हुए, मैंने तुम्हें उत्तर-परिचिम भारत! में सिन्ध घाटी के मोहन- 
. जो-दड़ो और हडप्पा का हाल लिखा था, जो पाँच हजार वर्ष पहले की प्राचीन 
सभ्यता के खण्डहर है । बीते हुए युग के उन दिनों में जब मोहन-जो-दडो में लोग रहते 
. थे और काम करते और दिल वहाते थे, तव सभ्यता के और भी कई केन्द्र 
थे । हमारी जानकारी बहुत थोड़ी है; वह एशिया और मिस्र के जुदा-जुदा 
इलाकों में खोज निकाले गए कुछ खण्डहरों तक ही है। अगर काफ़ी मेहनत के 
साथ और काफ़ी विस्तार में खुदाई की जाय तो ऐसे और भी बहुत खण्डहर मिल 
सकते है लेकिन अब भी हम जानते. हैं कि मित्र के नील-काठे में, खाल्दिया 
(शाम) में जहाँ इछाम राज्य की राजघानी सूसा थी, पुर्वी ईरान के पर्सीपोलिस में, 
मध्य एशिया तुकिस्तान में, और चीन की द्वांग-हो या पीली नदी के किनारों 

पर उन दिनों एक ऊंचे दर्जे की सभ्यता थी। 


यह वह जमाना था जब ताम्बे का इस्तेमाल शुरू हुआ था और चिकने 
पत्थर का युग बीत रहा था। ऐसा मालूम होता है कि चीन से लगाकर मिस्र तक 
के सारे लम्बे-चौड़े इलाके विकास के एक ही दर्जे तक पहुँच चुके थे। वास्तव में यह 
देखकर अचम्भा होता है कि एशिया के एक छोर से दसरे छोर तक फैली हुई 
एक-सी सभ्यता के कुछ सबूत मिळे हैं, जो बतलाते हैं कि सभ्यता के ये जुदा-जुदा 
केन्द्र एक दूसरे से विलग नहीं थे, बल्कि एक का दूसरे से सम्पर्क था। खेती खूब 
होती थी। मवेशी पाले जाते थे और कुछ व्यापार भी होता था। लेखन-कला 
भी प्रकट हो चुकी थी, लेकिन ये पुरानी चित्र-लिपियाँ अभी तक पढ़ी नहीं जा सकी 
हैं। एक दूसरे से बहुत दूर-दूर के इलाकों में एक ही तरह के औजार पाये गए हैं 
और कला की चीज़ों में भी विचित्र समानता है। नवक़ाशी किये हुए मिट्टी के ' 
बर्तेन और तरह-तरह के गुल-वूटोंवाले सुन्दर फूलदान खास तौर पर ध्यान खींचते 
हैं। मिट्टी के ये वतन इतने ज्यादा पाये गए है कि इस तमाम काळ का ही नाम 
'नकक्ाशीदार मिट्टी के बतंनों की सभ्यता' पड़ गया है। उस ज़माने में सोने- 
चाँदी के जेवर, सेलखड़ी और संगमरमर के बतंन और रुई के कपड़े तक बनते थे। 
मिस्र से लगाकर सिन्ध नदी की घाटी और चीन तक की ईस प्राचीन सभ्यता के 
हरेक केन्द्र में अपनी खासियत थी और हरेक का अपना ही अलग ढंग था, 
लेकिन फिर भी इन सबके अन्दर एक-सी व जुड़ी हुई सभ्यता का सिलसिला 
दिखाई देता है। 
यह मोटे तौर पर पाँच हज़ार वर्ष पहले की बात है। लेकिन ज़ाहिर है कि 
ऐसी सभ्यता ने किसी पहली सभ्यता से ही उन्नति की होगी, और इसके विकास , 


' अब यह भाग पाकिस्तान में है। 


\ 

में हजारों वर्ष लगे होंगे । नील-काँठे में और खाल्दिया में इसकी शुरुआत और भी 
दो हज़ार वर्ष कषी जा सकती है । दूसरे केन्द्र भी शायद इतने ही पुराने हैं । 
ईसा से तीन हज़ार वर्ष पहले के बीते ताम्र-युग की, यानी मोहन-जो-दड़ो 
काल की, इस एक-सीं व चारों ओर फैली हुईं सभ्यता से चार बड़ी-बड़ी zi 
सभ्यताएं अलग-अलग दिशाओं में निकलीं; अल्ग-अलग तरह की बनीं 
अलग-अलग रूपों में उनका विकास हुआ। ये चारों मित्री, इराक़ी, भारतीय 
और चीनी सम्याताएँ थीं। इसी पिछले काल में मित्त में महान्‌ पिरामिड और 
गीज़ा का महान्‌ स्फिक्स' बने। इसके बाद मिस्र में धोबन-काल आया, जब ईसा 


से लगभग दो हज़ार वर्ष पहले थीबन-साम्राज्य फूला-फला और अद्भुत मूत्तियाँ . 


च दीवार-चित्र बनाये गए। .कला के दुबारा पनपने का यह एक महान्‌ काल था। 

इसी समय के आस-पास लुक्सर का विशाल मन्दिर बना। तूतांखामन एक थीबी 

फर्‌ऊन' था, जिसका नाम तो, मालूम होता है, लोगों ने सुन रखा है पर उसके 
बारे में और कुछ जानकारी उन्हें नहीं है। न 

. खाल्दिया में सुमेर व अक्कंद के दो प्रदेशों में शक्तिशाली संगठित राज्य 

बने । खाल्दिया का उर शहर मोहन-जो-दड़ो के समय में ही कला की नफ़ीस चीज़ें 

बनाने लगा था। क़रीब सात सौ वर्षो की सरदारी के बाद उर पामाल कर दिया 

गया। बाबुल (बाबीलन) के लोगों ने, जो सामी (यानी अरबों या यहूदियों के 


समान) कौम के थे, सीरिया से आकर नई हुकूमत क्रायम की । इस नये साम्राज्य _ 


१ पिरासिड--चौकोर झंछु के आकार के विशाल स्तूप जिनमें फ़रऊनों ' 
को दफ़नाया गया है। मिस्र सें लगभग ४० पिरामिड हैं जो .अहुराम चात ह 


सबसे बड़ा पिरमिड कूफ़ू नामक फ़रऊत का बनवाया हुआ है। इसीलें बाद सें 

उसका शब रबखा गया था। इसका आधार ७५६ फुट लम्बा तथा इतना ही 

य an gai TEEN पिरामिडों में पत्थर के बहुत बड़े-बड़े 

टुकड़े जमे हुए हैं।,कूफ़ू का पिरामिड संसार का एक आचर्य माना जाता है। इसके 

भीतर कई बड़े-बड़े कमरे हैं। ० ; 
*स्फिक्स--पत्थर की विशालकाय मूर्ति जिसका सिर तो स्त्री का-सा है, 

CURR केत Ure NR मित्र में 

पास है। 

_ ईसा से पूर्वं छठी-सातबीं सदी सें मित्र के बादशाह फ़रऊन कहलाते थे। 
तृतांखामन अन्तिम फ़रऊनों में सबसे अधिक प्रसिद्ध है। इसकी कत्र में इसकी 
मोमियाई निकली है जो सोने के सन्दूक में बन्द थी। क्न में सोने-चाँदी, हाथीदान्त' 
जवाहरात की अनेक बहुमूल्य चीज़ें भी मिली हैं। 

का केन्द्र अब बाबुल का शहर हो गया में 
आता है। इस ज़माने में भी NA ope nets 
8 न वात थे। ऐसा माना जाता है कि सृष्टि की उत्पत्ति व जल-प्रल्य का 
WA ASIDI Ms की कथाओं के सहारे पर ही बाइबिल के शुरू 
_ _ बाबुल का भी पतन हुआ और उसके कई सौ लगभग १,००० 
वर्ष ईसा से पूर्वं और जा एज असीरिया के लोन जान आये और याय 
निनेवा को राजधानी बनाकर एक नया साम्राज्य क्रायम किया। ये बडे अजीब 
लोग थे। ये परके सिरे के हैवान व जालिम थे। इनकी सारी शासन-प्रणाली 
आतंकवाद पर खड़ी थी और इन्होंने हत्याकाण्डो व तवाहियों के सहारे सारे मध्य- 
पूव पर एक महान्‌ साम्राज्य तैयार किया। ये लोग उस ज़माने के साम्राज्यशाही 
लोग थे। लेकिन ये लोग कई बातों में बहुत ही सुसंस्कृत भी थे। निनेवा में एक 
बहुत बड़ा पुस्तकालय जमा क्रिया गया था, जिसमें उस ज़माने के ज्ञान के हर 
विभाग की पुस्तकं थीं। पर यह बताने की ज़रूरत नहीं कि यह पुस्तकालय 
कागजी नहीं था और न इसमें आजकल की पुस्तकों जेसी कोई चीज़ थी। उस 
जमाने की पुस्तके मिट्टी के साँचों पर लिखी जाती थीं । निनेवा के पुराने पुस्तकालय 
के हज़ारों सांचे आजकल लन्दन के ब्रिटिश अजायवघर में YA हर हैं। कई तो 
बहुत ही दिल दहलानेवाले हैं; बादशाह ने बड़ी बोलती भाषा में लिखा है कि 
उसने दुश्मनों पर कैसे-कैसे जुल्म किये और उनमें केसा मज़ा लिया। 
भारत में आय लोग मोहन-जो-दड़ो काल के बाद आये । अवतक उनके 
, शुरू के दिनों के कोई खण्डहर या मूर्तियाँ नहीं मिली हैं। हाँ, उनकी सबसे बड़ी 
यादगारें उनके पुराने ग्रन्य--वेद वगैरा--हे, जिनसे हमें भारत के मैदान में 
उतरनेवाले इन आनन्दी सूरमाओं के मन का भीतरी हाल मालूम होता है। इन 
ग्रन्थों में प्रकृति की बहूत ही जोरदार कविता भरी है; देवता भी प्रकृति कि 
हैं। यह लाजिमी था कि जब कला का विकास हुआ तो प्रकृति का प्रेम उसमें बहुत 
ज्यादा हिस्सा लेता। भोपाल के पास सांची के फाटक-अवतक पाई गई कला की 
बची-खुची निशानियों में सबसे पुराने गिने जाते ARR, उनका समय शुरू का बौद्धकाळ 
है। इन फाटकों के ऊपर फूल-पत्तों व जानवरों की शक्लों की सुन्दर नवक़ाशी 
से हमें इनके बनानेवाले कलाकारों के प्रक्ृति-प्रेम का और प्रकृति की परख का 
पता लगता है। क्योंकि 
हे a उत्तर-पश्चिम की ओर से यूनानी असर आया, क्योंकि यह तो 
तुम्हें याद होगा कि सिकन्दर के बाद यूनानी साम्राज्य ठठ भारत की सरहद तक 
आ गथा था। फिर कुषाण-वंश का सरहदी साम्राज्य आया और इसपर मी यूनानी 


xe 

असर था। बुद्ध मूति-पुजा के विरोधी थे। वह अपने-आपको देवता नहीं कहते 
थे, न अपनी पूजा ही कराना चाहते थे। उनक। उद्देश्य उन बुराइयों से समाज 
का पिण्ड छड़ाना था, जो पोपलीला के जरिये उसमें घुस आई थीं । वह गिरे हुआ 
और दीन-दुखियों को उठाने की कोशिश करनेवाले सुधारक थे। बनारस के पास 
सारनाथ या इसिपत्तन में उनका जो प्रथम प्रवचन हुआ, उसमें उन्होंने कहा थाः 
“मैं अज्ञातियों को ज्ञान से तृप्त करने आया हूं. i . जबतक कोई मनुष्य 
प्राणियों के हित के लिए अपनेको खपा न दे, त्यागे हुओं को तसल्ली न दे, तबतक 
'वह पूर्ण नहीं हो सकता।. . . मेरा मत करुणा का मत है; इसी कारण 
संसार के सुखी मनुष्य उसे कठिन समझते हें । निर्वाण का माग सबके लिए खुला 
है। ब्राह्मण मी उसी तरह स्त्री के गर्भ से पैदा हुआ जैसे कि चाण्डाल, जिसके 
कि उसने मोक्ष का द्वारा बन्द कर रखा है। जिस प्रकार हाथी नरकुलों की 
झोपड़ी को उखाड़ फेंकता है, उसी प्रकार तुम भी अपने विकारों का नाश कर 
दो।. . .पापों से रक्षा का एकमात्र उपाय आयंसत्य है।' इस तरह बुद्ध ने 
सदाचार का और जीवन के अष्टांगिक मार्ग' का उपदेश किया। लेकिन गुरु के 
उपदेशों का छिपा हुआ अर्थ न समझनेवाले मूर्ख शिष्यों का जैसा क़ायदा होता है, 
उसी तरह बुद्ध के अनुयायियों ने उनके बताये हुए आचार-व्यवहार के ऊपरी 
नियमों का तो पालन किया, मगर उनका भीतरी मर्म नहीं समझा। उनके उपदेशों 
पर चलने के बजाय वे उनकी पूजा करने लगे। फिर भी बुद्ध की कोई मूर्तियाँ नहीं 
बनीं, न पूजा की कोई प्रतिमाएँ बनाई गई। 
बाद यूनान व दूसरे यूनानी देशों के विचार यहाँ भी आने छगे। इन 
देशों में देवताओं कौ सुन्दर-सुन्दर मूर्तियाँ बनाई जाती थीं और पूजी जाती थीं। 
भारत के उत्तर-परिचिम में गान्धार देश में यह असर सबसे ज्यादा था। वहां 'शिशु- 
बुद्ध' की मूर्तियाँ बनने लगीं। यह उनके अपने छोटे और प्यारे देवता कामदेव या 
आगे होनेवाले शिशु ईसा की तरह का था। इस तरह बौद्ध-घर्म में मूर्तिपूजा 
घट बार हुई और यहाँतक बढ़ी कि हरेक वौद्ध-मन्दिर में बुद्ध की मूर्ति दिखाई 
l 


ईरान का असर भी भारतीय कला पर पड़ा। बौद्ध जातकों और हिन्दुओं 

की अनगिनती पौराणिक कथाओं से मारत के कलाकारों को बेशुमार मसाला मिल 
गया। पत्थरों पर खुदी हुईं या रंगों से खींची गई इन जातक-कथाओं व पुरानी 
गाथाओं को तुम आन्शध्न मे, अमरावती में, बम्बई के पास एलिफ़ेण्टा की गुफ़ाओं 


१ आर्यसत्य” और “अष्टांगिक मार्ग' बोद्ध घमं के मुख्य सिद्धान्त हैं। 


सस्ता साहित्य मण्डल से प्रकाशित बुद्धवाणी' में इनका अच्छा परिचय दिया 


हुआ है। 

हो वळ एलोरा), व अजना में देल सकती हो। सैर के लिए ये अनोखी 
एहता हूं कि मारत का हरेक लड़का और लड़की इन जगहों में से 
कम-रो-कम कुछको तो ya देखे । Sapna 


2 भारत की पौराणिक कथाएँ समुद्र को लःघकर मारत के पू्ववती देशों में मी जा 
पहुंची। जावा के बोरोबुदुर में सारी-की-सारी जातक-कथा पत्थर की दीवारों पर 
bs री हुई है। अंकोरवाट के खण्डहरों में बहुत-सी ऐसी मतिया 
मौजूद हैं, जिनको देखकर हमें आठ सौ वर्ष पहले के ज़माने की याद हो माती है, 
जबकि पूर्वी एशिया में यह नगर 'शानदार अंकोर' के नाम से मशहूर था । इन 
मूर्तियों को मुख-मुद्राएं कोमल और सजीव हैं और उनपर एक विचित्र व पकड़ में न 
शा सुखाय छाई हुई है, जो अ मुस्कराहृट' कहलाने लगी है। 

का पुराना खून बदल गया है, लेकिन यह मुस्कराहट वैसी ही बनी 
हुई है और हमेशा नई लगती है । गा 


कला अपने ज़माने की ज़िन्दगी व सम्यता का सच्चा दर्पण होती है। जब 
भारतीय सम्यता जिन्दगी से मर-पूर थी, तब यहाँ सुन्दर वस्तुओं की रचना हुई, 
कलाएं लहलहाई और उनकी गूंज दूर-दूर के देशों तक जा पहुंची । लेकिन, जैसा 
कि तुम्हें मालूम है, बाद में सड़न व गलन पैदा हुईं और जैसे-जैसे देश टूक-टूक 
होता गया, कलाएँ भी गिरती गईं। उनकी जीवट व जान जाती रही और उन- 
पर ज़रूरत से ज़्यादा बारीकियाँ लाद दी गई--यहाँतक कि वे भोंडेपन की हद 
पर पहुँच गईं। मुसलमानों के आने से एक झटका लगा, और इस नये असर ने 
फ़ालतू सजावट के गिरे ह रूप को भारतीय कला से निकाल दिया । ज़मीन तो 
ma आदर्श को ही रही, पर उसे बड़ी सादगी और खूबी के साथ अरब और 
कर का नया जामा पहना दिया गया। पुराने ज़माने में भारत के हज़ारों राज- 
मिस्त्री मध्य-एशिया गये थे। अव परश्चिम-एशिया के वास्तुकार और चित्रकार 
मारत आये। ईरान और मध्य-एशिया में कला जोरदार तरीक़े से दुबारा 
पनपने लगी थी; कुंस्तुन्तुनिया में बड़े-बड़े वास्तुकारो के हाथों बड़ी-बड़ी 
आलीशान इमारतें बन रही थीं। इटली में भी यही रिनेसाँ के शुरू का काल था, 
जबकि वहाँ भी महान्‌ कलाकारों के एक तारा-मंडल ने सुन्दर चित्रों और 
मूर्तियों की रचना की थी। 


सीनन उस ज़माने का मशहूर तुर्की मेमार था और बाबर ने उसीके चहेते 
शागिदं ससक फ़ को यहाँ बुलवाया। ईरान का महान्‌ चित्रकार बिहज़ाद था। उसके 
कई शागिदों को बुलाकर अकबर ने अपना दरबारी चित्रकार बनाया । वास्तुकला 
और चित्रकला दोनों पर ही ईरानी असर छाया हुआ नजर आने लगा । मुराल- 


मारत की इस मारतीय-मुस्लिम कला की कुछ आलीशान इमारतों का जिक्र मैंने 

किसी पिछले पत्र में किया है । इनमें से कितनी ही तो तुमने देखी भी हैं। इस भारतीय- 
ईरानी कला की सबसे ऊंची सिद्धि ताजमहल है । बहुत-से बड़े-बड़े कलाकारों की 
मदद से यह बना । कहते हैं कि सबसे बड़ा मेभार उस्ताद ईसा नामक कोई तुक या 
ईरानी था और उसकी मदद के लिए कई भारतीय मेमार थे। खयाल किया 
जाता है कि कुछ यूरोपीय कलाकारों ने, खासकर एक इटालवी ने, भीतर की 
सजावट का काम किया। इतने सारे अलग-अलग व बड़े-वड़े कलाकारों के काम 
करने पर भी, इस इमारत में कोई खटकनेवाली या आपस में मेऊ न रखनेवाली 
कोई चीज़ें नहीं हैं। तमाग जुदा-जुदा असर आपस में घुल-मिलकर अद्भुत संगति 
पैदा कर रहे हैं। ताजमहल में हज़ारों ही आदमियों ने काम किया है। लेकिन इस 
पर ईरानी व भारतीय, दो असरों की सबसे ज्यादा छाप है। इसीलिए ग्राउज्ञे ने 
कहा है कि “ईरान की आत्मा ने भारत के शरीर में अवतार लिया है।” 


: १२४: 
ईरान को अटूट पुरानी परम्पराएं 


२० जनवरी, १९३३ 

आओ, अब ईरान की तरफ़ चलें, जिसके बारे में कहा जाता है कि इसकी 

आत्मा भारत में आई और ताजमहल को अपने लिए उचित शरीर पाकर उसमें 
१ठ गई। ईरानी कला की परम्परा भी निराली है। यह परम्परा ठेठ असीरियाइयों 
के ज़माने से, दो हज़ार वर्षो से भी उयादा समय से, बराबर चली आ रही है। राज्यों 
और राजवंशों और मजहबों में तब्दीलियां हुई हैं, देश पर विदेशी हुकूमत भी रही 
है और अपने शाहों की भी, इसलाम ने भी आकर बहुत-कुछ क्रान्तिकारी परिवर्तन 
कर दिये हैं, लेकिन यह परम्परा बराबर बनी रही है। हाँ, युगों के दौरान में यह 
बदली है और इसका बिकास भी हुआ है। परम्परा के इस तरह क्रायम रहने का 
m Aa कला का ईरान की धरती व नज्ज़ारों के साथ ताल्लुक् होना बताया 
पिछले पत्र में मैने निनेवा के असीरियाई साम्राज्य का जिक्र किया है। इस 
साम्राज्य में ईरान भी शामिल था। ईसा से पाँच-छे सौ साल पहले AKIRI 
जो आर्थ थे, निनेवा पर क़ब्ज़ा करके असीरियाई साम्राज्य का अन्त कर दिया। 
फिर इन ईरानी-आयों ने सिन्घ नदी के किनारे से लेकर ठेठ मित्र तक अपने लिए 
बड़ा साम्राज्य बना ल्या । प्राचीन संसार पर उनका दबदबा था और यूनानी 
इतिहास में उनके शासक के लिए 'शहंशाह' शब्द इस्तेमाल किया गया है । इन 
शहंशाहों में से कुछके नाम कुर, दारा और ज़रक्स (क्षया) हैं। तुम्हें याद 

होगा कि दारा और जरवस ने यूनान को जीतने की कोशिश की और शिक़्स्त 
खाइ। यह राजवंश हकामनी राजवंश कहलाता था और इसने २२० वर्षों तक एक 
बड़ साम्राज्य पर राज किया। अन्त में मक़्दूनिया के सिकन्दर महान्‌ ने इसका 
अन्त कर दिया। 


असीरियाइयों और बाबुलियों के बाद ईरानियों के आने से जनता को बड़ी 
राहत मिली होगी। ये बड़े सभ्य और उदार शासक थे । इन्होने सब मजहबों और 
संस्कृतियों को पनपने दिया । इनके छम्वे-चौड़े साम्राज्य की शासन-व्यवस्था बहुत 
बढ़िया थी । आवा जाई की सहूलियत के लिए अच्छी सड़कों का तमाम देश में जाल- 
सा विछा हुआ था। इन ईरानी-आर्यो का भारत में आनेवाले भारतीय आयों से 
नज़दीकी रिश्ता था। इनका मजहब, यानी ज़रथुस्त का मजहब, शुरू के वेदिक 
घमं से मिलता-जुलता था। साफ़ नजर आता है कि दोनों का मूल आयों के आदिम 
वासस्थान में एक ही होगा, चाहे वह स्थान कहीं भी हो। 

हकामनी बादशाह इमारतें बनवाने के बड़े शौकीन थे। अपनी राजधानी 
पर्सीपोलिस में उन्होंने मन्दिर नहीं बनवाये, वल्कि खूब बड़े-बड़े महल बनवाये थे, 
जिनमें बहुत खम्भोंवाले बड़े-बड़े समा-भवन थे। इन विशाल इमारतों का कुछ 
अन्दाद्धा इनके खण्डहरों से लगाया जा सकता है। ऐसा जान पड़ता है कि हकामनी 
कला का सम्पर्क मौर्यकाल की भारतीय कला के साथ रहा। उसने इसपर अपना 
असर भी डाला। 


` सिकऱ्दर ने शाहंशाह दारा को हराकर हकामनी राजवंश का अन्त कर an 
उसके बाद सिकन्दर के सेनापति सेलेउक और उसके वारिसों के अधीन कुछ दिनों 
तक यूनानियों का राज रहा और फिर आधे-विदेशी शासकों के अधीन यूनानी 
असर का काफ़ी लम्बा जमाना रहा। इसी ज़माने में भारत की सीमा पर बठे हुए 
और दक्षिण में बनारस तक व उत्तर में मध्य-एशिया तक अपने पैर फेलाये हुए 
कुषाणों पर भी यूनानी असर था । भारत के परिचम का तमाम एशिया, सिकन्दर 
से लेकर ईसा की तीसरी सदी तक, यानी पाँच सौ वर्षों से भी ज्यादा तक, यूनानी 
असर में रहा। यह असर ज्यादातर कला से ताल्लुक़ रखता था। इसने ईरान के 
मज़हब के साथ कोई छेड़-छाड़ नहीं की और वहाँ ज़रथुस्त मज़हब ही चलता 
रहा। 

तीसरी सदी में ईरान में राष्ट्रीय जीवन फिर से उठा और एक नया राज- 
वंश सत्ताघारी हुआ। यह सासानी राजवंश था, जो सरगम राष्ट्रवादी था और पुराने 
हकामनी बादशाहों का गद्दीधारी होने का दावा करता था। जैसा कि अक्सर 
सरगर राष्ट्रवाद का क्रायदा होता है, यह बहुत तग और कट्टर था । उसे सरगर्म 


इसलिए बनाना पड़ा कि वह पर्चिम में रोम साम्राज्य व कुंत्वुन्तुनिया के 

aama पूर्व में चढ़े चले आनेवाले तुर्की क़बीलों, के बीच फंसा हुआ था । 
5 फिर सी यह”राजवंश चार सौ वर्षों से ज्यादा, यानी इस्लाम के ठेठ आने तक, 
== किसी तरह चलता ही रहा। सासानियों के राज में जरथस्तों का पुजारी-वर्ग बहुत 


ताक़तवर था। राज्य की बागडोर इन्हींके हाथों में थी और वे कोई विरोध बर्दाश्त 
नहीं करते थे। कहा जाता है कि इसी ज़माने में उनकी घर्म-पुस्तक अवेस्ता का 
आखिरी पाठ तैयार हुआ। 
इस काल में भारत में गुप्त साम्राज्य फूल-फल रहा था। यह भी कुषाण व 
बौद्ध कालों के बाद होनेवाली राष्ट्रीय चेतना थी। साहित्य और कला में नया उभार 
आया और कालिदास सरीक्षे कई महान्‌ संस्कृत लेखक इसी समय हुए। इस वात के 
बहुत संकेत मिलते हैं कि ईरान की सासानी-कला का मारत की गप्त-कला के साथ 
सम्पक था। आज सासानी ज़माने की चित्रकारियाँ या मूर्तियाँ बाक़ी नहीं हैं। पर 
जो भी मिली हैं, उनमें जान व हरकत भरी हुई हैं। उनमें बने हुए जानवर अजन्टा 
के भित्ति-चित्रों के जानवरों से mi मिलते-जुलते हैं। मालूम होता है कि सासानी- 
कला का असर ठेठ चीन और गोबी रेगिस्तान तक फला हुआ था। | 
अपने लम्बे राज के आखिरी दिनों में सासानी कमज़ोर पड़ गये और ईरान 
का रंग-ढंग बिगड़ गया। विज्ञैन्तीन साम्राज्य के साथ लम्बे युद्धो में फंसे रहने से 
दोनों ही बिलकुल पस्त हो गये। अपने नये मज़हव के जोश से मरी हुई अरबी फ़ौजों 
के लिए अब ईरान को जीत लेना मुदिकल न हुआ । सातवीं सदी के बीच में, पैग़म्बर 
की मृत्यु के दस वर्षों के अन्दर, ईरान खलीफ़ा की हुकूमत में आ गया। जैसे-जैसे 
अरव फ़ौजे मध्य-एशिया और उत्तर-अफ्रीका की तरफ़ फंलती गई, वे अपने साथ 
सिफ़ एक नया मज़हब ही नहीं बल्कि एक नई और बढ़ती हुई सभ्यता भी लेती 
गई । सीरिया, शाम, मित्र, सब अरबी संस्कृति में रम गये । अरबी माषा उनकी भाषा 
हो गई। यहाँतक कि उनकी नस्ल भी अरबी नस्ल में मिल गई। बगदाद, क्राहिरा 
ओर दमिरक अरबी सभ्यता के बड़े-बड़े केन्द्र बन गये और इस नई सभ्यता के असर 
से वहां बहुत-सी आलीशान इमारतें बनीं। आज भी ये देश अरबी देश कहलाते 
हैं और हालाँकि एक-दूसरे से अलग हैं, फिर भी एकता के सपने देख, करते हैं।' 
इसी तरह अरबों ने ईरान को भी जीता, पर वे इस देश के निवासियों को 
मित्र या सीरिया की तरह न तो मिला सके और न हजम कर सके। पुरानी आये 
नस्ल की ईरानी नस्छ सामी अरबों से बहुत दूर की थी। उसकी माषा भी आर्य 
भाषा थी। इसलिए यह नस्ल जुदा रही और उनकी भाषा भी फूलती-फलती रही। 
तेजी से फैलनेवाले इस्लाम ने जरथुस्त मज़हब की जगह ले ली और इसे अन्त में 


अरब देशों के समान हितों की रक्षा के 
हो ची हैं हितों T लिए अरब लोग को स्थापना 

भारत में आकर आसरा लेना पड़ा। लेकिन ईरानियों ने इस्लाम में भी.अपना ही 


ढंग बनाये रक्खा। इस भेद की वजह से इस्लाम में दो फ़िरक़े पैदा हो गये--शिया 


- और सुन्नी। ईरान वहुत करके शिया देश हो गया और आज मी है। बाक़ी इस्लामी 


दुनिया ज्यादातर सुन्नी है। 


हालाँकि अरबी सम्यता ईरान को ह्म न कर सकी, तो भी उसका उस 
पर जबर्देस्त असर पड़ा। वहाँ भी, भारत की तरह, इस्लाम ने कला की हलचलों 
.को नया जीवन दिया । ईरानी स्वमावों का भी अरबी कला और संस्कृति पर इतना 
ही असर पड़ा। रेगिस्तान की सीघी-सादी औलाद के घरों में ईरानी ऐश-आराम 
घुस गया और अरब के खलीफ़ा का दरबार दूसरे शाही दरवारों की तरह तड़क- 
भड़कदार और शानदार बन गया। शहंशाही वगदाद उस समय की दुनिया का 
सवसे बड़ा शहर बन गया। इसके उत्तर में दजला नदी के किनारे समारा में खली- 
फ़ाओं ने अपने वास्ते बड़े-बड़े मस्जिद और महल बनवाये, जितके खण्डहर अभी तक 
मौजूद हैं। मस्जिद में बड़े-बड़े कमरे और फ़व्वारोंदार आँगन थे। महल आयता- 
कार था, जिसकी लम्बाई एक किलोमीटर से भी ज्यादा थी। 


नवीं सदी में बगदाद का साम्राज्य टूक-टूक होकर कई छोटे-छोटे राज्यों में 
बॅट गया । ईरान स्वाधीन हो गया। पूर्व की तरफ़ तुर्की क़वीलों ने कई राज्य क्रायम 
कर लिये और अन्त में खुद ईरान पर कब्जा करके वे बग़दाद के नाम मात्र खळीफ़ा 
पर भी हावी हो गये। ग्यारहबीं सदी के शुरू में महमूद गज्ञनवी का उदय हुआ, 
जिसने भारत पर छापा मारा, खलीफा को दहला दिया और अपने लिए एक थोड़ी 
जिन्दगीवाला साम्राज्य भी वना लिया, जिसको सेलजूक नामी एक दूसरे “की 
कबीले ने खत्म कर दिया । सेलजूकों ने बहुत वर्षों तक और सफलता के साथ ईसाई 
जिहादियों से टक्कर ली और युद्ध किया, और इनका साम्राज्य डेढ़ सौ वषें रहा । 
बारहवीं सदी के अन्त में एक और ही तुर्की क़बीले ने सेलजूकों को ईरान से निकाळ 
बाहर किया और खारज़म या खीवा की सल्तनत क़ायम की । लेकिन इसकी जिन्दगी 
भी थोड़े ही दिन की रही, क्योंकि खारजम के शाह के हाथों अपने राजदूत के अपमान 
पर चंगेजखाँ को इतना गुस्सा आया कि वह अपने मंगोलों को लेकर चड़ आया, 
और उसने इस देश को व इसके निवासियों को कुचल डाला। 


इस छोटे-से पैरा में मैंने तुम्हें कितने ही परिवतंनों और कितने ही सा म्नाज्यों 
का हाल लिख दिया है और तुम काफ़ी चकरा गई होगी। मैंने इन राजवंशो और 
नस्लों के चढ़ाव-उतार का ज़िक्र म्हार दिमाग़ पर बोझ डालने के लिए नहीं किया 
है, बल्कि यह जोर देने के लिए क्या है कि किस तरह इन सबके बावजूद ईरान 
का जीवन और उसकी कला की परम्परा अटूट बनी रही। पूर्व से एक के वाद एक 
तुर्की क़वीले आये और बुखारा से इराक़ तक फैली हुई मिली-जुली ईरानी-अरबी 

आंग्रेटसिंर झुकाते गये । जो तुकं ईरान से दूर एशिया-कोचक पहुँच पाये, 
आ ता अपनी ढंग क़ायम रक्‍खा और अरबी संस्कृति को नहीं अपनाया। एशिया- 
कोच को तो उन्होंने अपने वतन तुकिस्तान का ही एक gE बना लिया। 

मगर ईरान व उसके आस-पास के देशों में पुरानी ईरानी संस्क्रति का ही ऐसा जोर 
था कि इन तुको को उसे अपनाना पड़ा और अपने-आपको उसके अनुसार ढालना 
पड़ा। ईरान पर हुकूमत करनेवाले इन सभी करी राजवंशों के समय में ईरानी कला 
व साहित्य फूलते-फलते रहे। मेरा खयाल है कि मैं ya फ़ारसी के कवि फ़िरदौसी 
का हाल लिख चुका हूँ, जो सुलतान महमूद गज़नवी के समय में हुआ था । महमद 
के कहने पर उन ईरान का राष्ट्रीय महाकाव्य 'शाहनामा' लिखा था । इस पुस्तक 
में बयान की गई घटनाएँ इस्लामी ज़माने से पहले की हैं और इसका महान्‌ नायक 
रुस्तम है। इससे जाहिर होता है कि पुराने राष्ट्रीय और परम्परावाले अतीत के 
साथ ईरान के साहित्य और कला का कैसा गहरा और अटूट नाता था । ईरानी 
हा सुन्दर लघु-चित्रो के ज़्यादातर विषय शाहनामा की कहानियों से लिये 
गए हैं। 

फ़िरदौसी का जन्म ९३२ ई० में हुआ और मृत्यु १०३२ ई० में हुई, यानी 
वह उस समय हुआ जब सदी बदली और ईसा के बाद हज़ार वर्ष का युग भी पूरा 
हो गया। उसके कुछ ही दिन बाद ईरान में नैशापुर का रहनेवाला ज्योतिषी- 
शायर उमर खय्याम हुआ, जिसका नाम अंग्रेज़ी में उतना ही मशहूर है जितना 
. फारसी में। और उमर खय्याम के वाद शीराज़ का शेख सादी हुआ, जो फ़ारसी 
कवीश्वरों में गिना जाता हे और जिसकी गुलिस्तां व बोस्तां पीढ़ियों से भारत के 
मकतबों में पढ़नेवाले लड़कों को रटनी पड़ती थीं । 
मैंने महापुरुषों के कुछेक नामों का ही ज़िक्र किया है। नामों की लम्बी 

सूचियाँ मैं नहीं देना चाहता। लेकिन मैं चाहता हूँ कि तुम यह ज़रूर महसूस 
करो कि इन सदियों भर में ईरान से लगाकर मध्य-एशिया में अक्षु-पार-प्रदेश' 
तक ईरानी कला व संस्कृति का दीपक लगातार बड़ी तेज़ रोशनी से जलता रहा। 

सार के बलख और बुखारा जैसे बड़े नगर कला व साहित्य की हलचलों 
के क्रेन्द्र हो गये और ईरान के शहरों की होड़ करने लगे । बुखारा में ही दसवीं सदी 
के अन्त ii मशहूर अरबी दार्शनिक इनसिना का जन्म हुआ था। दो सौ वर्ष बाद 
बरख में जलाल॒हीन रूमी नामक एक और फ़ारसी शायर पैदा हुआ। यह बड़ा 
रहस्यवादी माना जाता है और इसीने रक्षक्षास (नाचनेवाले) दरवेशों का पन्थ 
चलाया था। 


इस तरह युद्धों, लड़ाई-झगड़ों और राजनीतिक परिवतंनों के बावजूद ईरानी- 


t Transoxiana, . 

अरबी कळा और संस्कृति की परम्परा जानदार बनी रही और साहित्य, चित्र- 
कला व इमारती कारीगरी के कमाल पैदा करती रही। उसके बाद तबाही आई। ` 
तेरहवीं सदी में (१२२० ई० के क़रीब) चंगेज़खां झपाटे के साथ आ पहुंचा 
और खारज़म और ईरान को नष्ट कर गया। कुछ साळ बाद हलाक्‌ ने बग़दाद को 
नष्ट कर दिया, और ऊंची संस्कृति के जमा किये हुए फलों का सफ़ाया हो गया । 
किसी पिछले पत्र में मैं छिख चुका हूँ कि किस तरह मंगोलों ने मध्य-एशिया को 
वीरान बना डाला, किस तरह वहाँ के बड़े-बड़े शहर खाली हो गये और उनमें 
मनुष्य-जीवन का नाम तक न रहा। 


मध्य-एशिया इस आफ़त के बाद कभी पूरी तरह नहीं पनप सका। dy ब 


` तो यही है कि जिस हृद तक वह पनपा उतना भी कैसे पनपा ! तुम्हें याद होगा 


चंगेजर्खाँ के मरने के बाद उसका बड़ा साम्राज्य ट्कड़े-टुकड़ें हो गया था। ईरान 
और इसके आसपास का उसका भाग हलाक्‌ के हिस्से में आया। जी मरकर सत्या- 
नाश करने फे बाद हलाकू एक अमन-पसन्द और उदार शासक वनकर बैठ गया 
और उसने इलखान-राजवंश चलाया। ये इलखान कुछ असे तक तो मंगोलों का 
पुराना आसमानी मजहब ही मानते रहे; बाद में मुसलमान बन गये। इस्लाम 
कबूल करने के पहले और बाद में भी, वे दूसरे मज़हवों की तरफ़ पूरी तरह उदार 
थे। चीन में उनके भाईबन्द, यानी चीन का खान महान्‌ और उसका परिवार, 
बौद्ध थे। इनके साथ इलखानों के बड़े गहरे ताल्लुक़् थे। यहाँतक कि दुलहिनें भी वे 
ठेठ चीन से मंगवाया करते थे। 


ईरान और चीन के मंगोलों की. दोनों शाखाओं के बीच इन रिएतों का कला 
पर काफ़ी असर पड़ा। धीरे-धीरे चीनी असर ईरान में आ पहुंचा और वहाँ की 
चित्रकला में अरबी, ईरानी व चीनी असरों का एक विचित्र मेल दिखाई देता है। 
लेकिन फिर भी, तमाम आफ़तों के बावजूद, ईरानी तत्व जोरदार बना रहा। 
चौदहवीं सदी के बीच ईरान ने एक और शायर पैदा किया। यह था हाफिज 
जो आज तक भारत में भी लोकप्रिय है। 


मंगोल इलखानों का राज ज्यादा दिन न टिका। उनके रहे-सहे निशानों 
को अक्षु-पार-प्रदेश के समरक़न्द के एक बड़े सूरमा तैमूर ने नष्ट कर दिया । यह 
खूंख्वार और महा ज़ालिम वहशी भी, जिसका हाल मैं तुम्हें लिख चुका हूँ, कलाओं 
का अच्छा रसिक था और एक विद्वान आदमी माता जाता है। मालूम होता है ' 
कि इसका सारा कला-प्रेम दिल्ली, शीराज़, बग्रदाद और दमिश्क़ के बड़े शहरों 
को उजाड़ने में और लूट के माळ से अपनी राजधानी समरकन्द को सजाने में ही 
था । लेकिन समरकन्द की सबसे अद्भुत और आलीशान इमारत तैमूर का मकबरा 
'गोरे-अमीर' है। यह मक़बरा है भी इसके अनुकूल ही, क्योंकि इसकी शानदार 

रूप-रेखा में तैमूर की रौबदार सूरत की, मजबूती की और खूँस्वार स्वमाव की कुछ 
झलक gl 
तैमूर ने जो विशाल प्रदेश जीते थे, वे उसके मरने के बाद एक-एक करके 
जाते रहे, लेकिन उसकी तुलना में एक छोटी-सी रियासत, जिसमें अक्षु-पार-प्रदेश 
' और ईरान भी शामिल ये, उसके गद्दीनशीनों के पलले पड़ी। पूरे एक सौ वर्षों तक, 
यानी पन्द्रहवीं सदीमर, इन लोगों का, जिन्हें 'तैमूरिया' कहते थे, ईरान, बुखारा 
और हिरात पर कब्जा रहा। और अजीव बात यह है कि एक जालिम बिजेता के 
ये वंशधर अपनी उदारता, मानवता और कला-प्रेम के लिए मशहूर हुए। तमूर 
का ही पुत्र शाहरुख इनमें सबसे महान्‌ हुआ है। उसने अपनी राजधानी हिरात में 
एक आलीशान पुस्तकालय स्थापित किया, जिसके कारण वहां साहित्यःप्रेमियों 
की भीड़ खिचकर आती रहती थी। 
सौ वर्षों का यह तेमूरी-काल कला व साहित्य की हलचलों के लिए इतना 
मशहूर है कि इसको 'तँमूरी पुनर्जागरण' कहते हैँ। ईरानी साहित्य का खूब विकास 
हुआ और वहुत-सी सुन्दर तसवीरे बनाई गई । महान्‌ चित्रकार विहजाद चित्रकला 
की एक नई क्लम का पेशवा था। एक दिलचस्प बात यह हुई कि फ़ारसी के 
साथ-साथ तुर्की साहित्य का भी तँम्री-साहित्य-गोष्ठियों में विकास हुआ । तुम्हें 
याद दिला दूं कि इटली के 'रिनेसाँ का भी यही ज़माना था। 
तैभूरिये तुक थे और उन्होंने ईरानी संस्कृति को बहुत-कुछ अपना लिया था । 
तुको और मंगोलों की प्रमुता होते हुए भी ईरान ने अपने विजेताओं. पर अपनी ही 
संस्कृति की छाप बैठा दी थी। साथ ही ईरान राजनीतिक स्वतन्त्रता के लिए 
भी लड़ता रहा। धीरे-धीरे तेमूरिये दिन-पर-दिन पुवे की ओर खदेड़ दिये गए, यहाँ- 
तक कि उनफी रियासत अक्षु-पारअदेश के चारों ओर सिकुड़ती गई। सोलहवीं 
सदी के शुरू में ईरानी राष्ट्रीयता की विजय हुई और तैमूरिये हमेशा के लिए ईरान 


से निकाल बाहर किये गए। सफ़ावी नामक एक राष्ट्रीय राजवंश ईरान के तख्त | 


पर वैटः। इसी राजवंश के दूसरे वादशाह तहमास्प प्रथम ने, शेरशाह के डर से 
मारत छोड़कर भागे हुए हुमायूं को शरण दी थी। 


सफ़ावी-क्राल १५०२ से १७२२ ई० तक, यानी दो सौ वर्ष रहा। इसे 
ईरानी य का सुनहला युग कहा जाता है। राजधानी इस्पहान आलीशान 
इमारतों से भर गया और कला का नामी केन्द्र वन गया, जो चित्रकारी के लिए 
खास तौर पर मशहूर था। शाहू अब्बास, जिसने १५८७ से १६२९ ई० तक राज 
किया, इस वंश का नामी बादशाह हुआ है और ईरान के सवसे महान्‌ शासकों में 
गिना जाता है। उसको एक तरफ़ से उज़्बकों ने और दूसरी तरफ़ से उस्मानी 
तुको ने आ दवाया। उसने दोनों को मार भगायां, एक मज़बूत राज्य क्रायम 

किया, पश्चिम के और दूसरे दूर-दूर के राज्यों से सेस्बन्ध जोडे, और अपंनी-राज- 
घानी को सुन्दर बनाने के काम में जुट गया। इस्पहान में शाह अब्बास की नगर- 
योजना ऊँचे दर्ज की सफ़ाई और रुचि का कमाल मानी जाती है। जो इमारतें 
बनाई गई, उनमें सिर्फ़ रूप-सौन्दर्य और नफ़ीस सजावट ही नहीं थे, बल्कि वे ऐसी मनो- 
हर जगहों में खड़ी की गई थीं कि उनका प्रभात दुगना हो जाता था । जिन यूरोपीय 
यात्रियों ने उस समय ईरान को देखा था, उन्होंने इनकी तारीफ़ों के पुल बाँघ दिये हैं । 
za ईरानी कला के इस सुनहले युग में इमारती-कला, साहित्य, चित्रकारी (मित्ति- 
चित्रों तथा छोटे चित्रों, दोनों की), सुन्दर क़ालीनें, चमकदार मिट्टी के बतेनों का 
और पच्चीकारी का नफ़ीस काम, सब ह । कुछ मित्ति-चित्रों और छोटे-छोटे 
चित्रों में अद्मृत लावण्य है । कंला राष्ट्रीय | को नहीं मानती और न उसे 
मानना ही चाहिए, और सोलहवीं व सत्रहवीं सदियों की इस ईरानी कला को समृद्ध 
बनाने में बहुत-से प्रभावों का हाथ रहा होगा। कहते हें, इटली का प्रभाव तो 
ज़ाहिर है। पर इन सबके पीछे ईरान की पुरानी कला-परम्परा है, जो दो हजार 
वर्षो से अटूट चली आ रही थी। ईरानी संस्कृति का दायरा सिर्फ़ ईरान की हद के 
भीतर ही न था। वह पश्चिम में तुर्की से लगाकर पूर्व में भारत तक के लम्बे-चौड़े 
इलाके में फैली । भारत के मुग्रल दरबारों में फारसी भाषा संस्कृति की भाषा मानी 
जाती थी। और आमतौर पर पश्चिमी एशिया में भी इसकी वही हैसियत थी जो 
यूरोप में फ़ान्सीसी भाषा की थी। ईरानी कला की पुरानी भावना आगरे के ताज- 
महल में अपनी अमर निशानी छोड़ गई है । बहुत-कुछ इसी तरह इस कला ने पश्‍चिम 
में कंस्तुन्तुनिया तक उस्मानी इमारती-कला पर भी अपनी छाप डाली है। वहाँ 
इस ईरानी प्रभाव की छापवाली बहुतेरी नामी इमारतें बनीं। l 
ईरान के सफ़ावी बहुत-कुछ भारत के महान्‌ मुगलों के ज़माने में ही हुए थे । 
भारत का पहला मुग़ल बादशाह बावर समरक्रन्द का एक तैमूरिया शहजादा 
था। जैसे-जैसे ईरानियों की ताक़त बढ़ती गई, वे तैमूरियों को पीछे हटाते गये। 
. होते-होते अक्षु-पार-प्रदेश और अफ़ग्रानिस्तान के सिर्फ कुछ ही हिस्से तैमूरिये 
शहज़ादों के हाथ में रह गये। इन छुट-पुट शहज़ादों से बाबर को बारह साल की 
उम्र से ही लड़ना पड़ा था। वह Tir आ और पहले काबुल का शासक 
बनकर फिर भारत में आया । उस की ऊंची तेम्‌्रिया संस्कृति का 
अन्दाज्ञा बाबर से लगाया जा सकता है, जिसके याद-नामे के कुछ टुकड़े मैं 
एक पिछले पत्र में दे चुका ह सफ़ावी शासकों में सबसे महान्‌ शाह अब्बास 
था, जो अकबर व जहाँगीर के ज़माने में हुआ। इन दोनों देशों में बराबर बड़ा 
गहरा ताल्लुक रहा होगा। अफगानिस्तान भारतीय मुगल साम्राज्य का एक | 
हिस्सा था, इसलिए बहुत असे तक दोनों की सरहद एक ही थी। 

कुछ पुरानी चिट्टियां | 
इस किताब में कई तरह को मिली-जुल 
| _ चिट्ठ्यां इकट्ठी को गई हैं। ये समी चिटिठ्यां 
| बहुत थोड़ी को छोड़कर, हिन्दुस्तान की आजादी À 
पहले की लिखी हुई हैं और इनमें खाततोर पर zai 
देश की समस्थाओं ओर उन्होंने हम पर किस तर! 
असर डाला, इसका ज़िक्र है । इनको पढ़ने पर पुराना 
बातें उभर आतो हैं ओर भुली हुई यादे विमाग्न में अ 
जाती हैं । ऐतिहासिक दृष्टि से यह पुस्तक अनोखी ह 
भोर. प्रत्येक देश-प्रमी को अपने पास अवश्य रखन 
.. -चाहिए।. “४ 
हिन्दुस्तान की कहानी | 
इस पुस्तक को लेखक ने € अगस्त, १९४२ से 
१५ जून, १९४५ को अपनी जेल-अवधि में अहमद- 
नगर किले में लिखा था। इसमें भारत का ऐतिहासिक, 
राजनेतिक, सामाजिक, आथिक, दानिक, बेज्ञानिक, 
सांस्कृतिक, राष्ट्रीय तथा अन्तर्राष्ट्रीय बृष्टि से 
अध्ययन किया गया है। कोई भी पहलू लेखक को 
` पैचो आंखों से नहीं छूट पाया है। हिन्दुस्तान और 
उसको समस्याओं के अध्ययन की दृष्टि से यह 
पुस्तक बड़ी उपयोगी है। s 
मेरी कहानी | 
नेहरूजी ने यह पुस्तक सन्‌ १९३४-३५ के 
| अपने कारावास के दिनों में लिखी थी। इसमें उन्होंने 
f अपने सानसिक विकास को झंकित करने की कोशिश 
3 की है । साथ हो अपने समकालीन व्यक्तियों और 
समुदायों का विश्लेषण भी किया है। एक प्रकार से 
यह एक जागरूक नेता ओर कंठ देश-सेवक का 
सनोमंथन है । अपने को निमित्त बना. 
कर उन्होंने भारत के घटनापुणे इतिहास का दिग्ददांत 
कराया है। 

